a > Re कप्पपसस्ट तल गत प्र DT 
SESS 


' t ् 


\ 
! 
( 
\ 


aS PST ५०७७. 


भागवत-दर्शन 


223८ 
(श्रीमद्भागवत-महापुराण) 


My! 


5६ 


स्वामी अखण्डानन्द सरस्वत्ती 
संकलन 


श्रीमती सतीशबाला महेन्द्रलाल जेठी 


 भागवत-दर्शन : २ : दोनों खंडो का मूल्य 


- (श्रीमद्भागवत-महापुणण) ¥uo-00 
चार सौ पचास रूपये मात्र 


प्रथम संस्करण : ५००० 
१५ फरवरी, १६८१ 
द्वितीय संस्करण : ११०० 
तृतीय संस्करण : १३०० 
चतुर्थ संस्करण : ११०० 
पंचम संस्करण : ११०० 
षष्ठ संस्करण : ७५० 
_सप्तम्‌ संस्करण : ११०० 
अष्टम संस्करण : ११०० 
२४ जून २००६ 
रथ यात्रा 
छ 


प्रकाशक : 
सत्साहित्य प्राकाशन ट्रस्ट 


॥। श्री हरिः ।। 
शुभाशीराशयः सन्तु 


समय-समय पर पृथक्‌ पृथक्‌ स्थानों पर श्रीमद्‌भागवत के पाक्षिक प्रवचन हुए | अनेक भक्तों ने उन 
प्रवचनों को टेप कर लिया था। उनमें वह मुख्य प्रवचन था जो वाराणसी में श्री श्री माँ आनन्दमयी के 
आश्रम में हुआ था। सौभाग्यवती श्रीमती सतीशबाला जेठी ने वर्षों तक अत्यधिक परिश्रम करके 
उन्हें मिला-मिलाकर एक वृहद्‌ ग्रन्थ प्रस्तुत कर दिया। यह काम बड़े परिश्रम और लगन का था। श्रीमती 
सतीशबाला महेन्द्रलाल जेठी यदि इतने परिश्रम और बुद्धिमत्ता से यह काम न करती तो इसका सम्पन्न 
होना बहुत ही कठिन था। हम उन्हें भूरि-भूरि शुभाशीर्वाद देते हैं। साथ ही श्री देवधर शर्मा को भी आशीर्वाद 
देते हैं, जिनकी सूझबूझ और सम्पादन-कला से यह प्रस्तुति इतनी सुन्दर और उपादेय बन सकी। 


इसके प्रकाशित होने में सत्साहित्य प्रकाशन ट्रस्ट के ट्रस्टियों एवं विशेष करके श्रीमती हेमलता खटाऊ 
एवं रतनसी भाई खटाऊका जो उत्साहपूर्ण सहयोग रहा, वह भी कम प्रशंसनीय नहीं है। भगवान इन 
सभी उत्साही, प्रयत्नशील भागवत-प्रेमियों को अपनी भक्ति और भगवत्सेवा में रुचि देता रहे। 


श्री विश्वम्भरनाथ द्विवेदी, आनन्दकानन प्रेस के प्रकाशक, मुद्रक भी सर्वथा आशीर्वाद एवं धन्यवाद 
के पात्र हैं, जिन्होंने इतना विशाल ग्रन्थ अल्प समय में ही मुद्रित करके दे दिया। 


धर्मे मतिरस्तु, भगवति रतिरस्तु ! 


स्वामी अखण्डानन्द सरस्वती 


॥ श्री हरि: ॥ 
सबके लिए हितकारी 


अकाम: सर्वकामो वा मोक्षकाम उदारधी: । 
तीव्रेण भत्तिःयोगेन यजेत पुरूषं परम्‌ ॥ (२.३.१०) 


न इसके ह विश्व के भगवद्चरणानुरागी,विरागी संतसमाज एवं श्रीमद्भागवत सप्ताह के 
के “विद्यार्थी ,विद्वान-सबके लिए हितकारी,परम पूज्य परम आराध्य सद्गुरुदेव महाराजश्री 


के मुखारविन्द से प्रकट यह भगवद्विग्रह वाङमय " Es : 
मन करनेजा रह है। न (मय “भागवत - दर्शन? अपने अष्टम संस्करण में 


जो बुद्धिमान पुरूष है-वह चाहे निष्काम हो,कामनाओं से युक्त हो अथवा मोक्ष चाहता 

' हो-उसे तो तीव्र भक्तियोग के द्वारा केवल पुरूषोत्तम भगवान्‌ की ही आराधना करनी 

 चाहिए------ ओर श्रीमद्भागवत महापुराण का दर्शन ,स्पर्श,स्मरण,अध्ययन,श्रण आदि 

 भगवदाराधना का ही रूप है,जिससे अन्तःकरण शुद्ध होता है और भगवान्‌ एवं उनकी दया का 
साक्षात्‌ अनुभव प्राप्त होता है। 


इस चंचल संसार में अचल है श्रीमद्भागवत का ज्ञान ! 


स्वामी सच्चिदानन्द सरस्वती 


$ 


[8 

स्वामी अखण्डानन्द सरस्वतीजी महाराज 


मागवत-दर्शंत : २ : 


१९ 
१९-२५ 


विषय-क्रम 
विषय पृ. स॑. विषय 
प्रयमस्कन्घ : अधिकार १-९ मगवस्संकह ही व्यवस्थापक 
मतवान्‌ ही प्रतिपाच १ भगवल्कुपा और विदुर-चरित 
भभवत्तत्व क्या है? १ अगबत्कृपा या मगवद्धिज्ञान 
अधिकार-विधार २ बराहावतार : एक चिम्तन 
अधिकारी-चिन्ठन I भगवान्‌ हो पुरुषायंके स्वामी 
मागवतके भोता एवं बक्ताकी भेहता ५ भगवात ही पुरुवाय॑-रूप 
दितीयस्कन्ध : साधन ६-१२ अगवदाराघनको विरुञ्षणता 
ओता और वक्ता कैसा ? ६ सगे द्वारा मयवानु हो अनुसन्धेय 
दज वा एचन चतु्थस्कन्ष : विसगं 
साथन कया ? ६ अप्रतिहत-अनुप्रह 
[अनप से तास्पयं डे स्कन्थ-विमागश: 
अवणमें भ्रद्धाका रूप कया है? ८ अगवानु ही धमंके आभ्य 
लपि च ८ जर्त भो भपबदाणवते ही 
इर -्राद ९ धुव एक अनुस्मरण 
“पवन का मतत ९, धुव-बंधपर एक हि 
मगवानेव केवडन्‌, एक मनन ९ पुरुवाच-चतुयको पूर्णता 
इहमतत्व क्या है? ११ पृषु-चरिशरयं 
मायातत्त्व कया है? ११ पृथु-ददामें अध्यात्मदक्चंग 
जनत्तस्व क्या है? ११ और जन्ते 
विज्ञास्य क्या है? १२ पञ्चमस्कन्ध : स्थान 
उपसंहार १२ स्थान! कवा ? 
तुतीयस्कन्ध ¦ सगं १२-२५ सर्वत्र भगवतसम्बस्थ ही मंगककारो २७ 
सृष्टि या ईकण १२ ऋषमादतारका चिन्तन 


[ ब] 


विषय पृः सं. विषय वृ, सं, 
अमोष मगवदाराधन २९ अङष्टमस्कन्ध : सद्धमं ४२-४८ 
जड़ भरतकी तत्यामिमुखा स्थिति २९ सद्धमं क्यों ? ४२ 

भगवदनुग्रह क्या है? ३१ सबंदान i 
समरप ही सर्वोत्तम प्रायिस ह ३३ भगवद्‌-बलको ही देखिये Xi 
भगवन्नाम-समीक्षा ३२ इराण-अक्ृति ok 
अभिमान ही दोषोंका बुल है ३३ सदा सावधान ष्‌ 
भगवच्नाममें छक्ति ३३ हिवा उ : 
मगवज्नाममें प्रमेय-बल है ३३ सबत्र, सवदा और सरयंथा 
भौर शास्त्र प्रमाण ३४ खा ४ 
भगवदूप अनुप्रहस्वस्प है Ds ड 
बलि-धरित्र सार-सार v६ 
भक्ति अनुप्रहका रूप है ३५ बह 
ज्ञान मो मगबदनु है हर घमंका यह रूप स्तुत्य है छ७छ 
अतः अहझूर छोड़ो ३६ ह मगवान्‌ vs 
शगवदतुवृत्ति उपाय है (० सद्धममे प्रमाण भगवानु मत्स्य 2 
प्रवृत्ति सवखूपाश्रयसे ३७ नवमस्कन्ध ; ईशानुकथा ४८-५१ 
(त ३० शनुकः भक्तिका एक रूप. ४८ 
अतएव कृपाका अनुसन्धान कोजिये ३८ सूयं-बंशका स्मरण ४९ 
सप्तमस्कन्ध : ऊति-कमंवासना ३९-४२ सभी चरितोमें ईश्वरानुगति ४४९ 


विविधता परन्तु भगवत्य एकरस ३९ वैराग्य-पोषक हैं, ये चरि ५० 


वासनाके बिलास 


३९ 'सना-बोजक़ा ताश, मगवत्कपासे ५० 
४० पणमस्कन्ष : आश्रय अथवा निरोध 


४० (राद) ५१-११५ 
४ भगवानु ही ध्यानाय और 

४१ प्रलयाथय हुं ५१ 
४२ दृष स्मरण ५१ 


डरे भवतरण भूमिका ५२ 


विषय ‘ 

जन्म-प्रसङ्ग 

कुष्णस्तु भगवानु स्वयम्‌ 
श्रीकृष्ण । ब्रह्यका साघारणोकरण 
अहैतुक-आगमन 

आनन्दकी अभिव्यक्ति 
नन्द-यद्योदा 

मृद्भक्षण-लीला 

मृद्भक्षाणकी सूचना क्यों ? 
मृद्धक्षण क्यों? 

यशोदाने हाथ ही क्यों पकड़ा ? 
नेत्र मयमीत क्‍यों ? 

अस्वीकार क्यों किया ? 

मुखें विश्वदर्शन क्यों ? 

मुखमें हो क्यों ? 

भगवान्‌ बढ़ या मुक्त 

प्रेमका उदाहरण 


बुन्दावन-दशशन 

५६ सृष्टिका रहस्य १०० 

९८ विवाह-प्रसंग ११६ 


[ब] 

विभूतियोग १२९ एकादश स्कन्ध १-१०२ 
गुणातीत हो जाइये . १२६ द्वादश स्कन्ध १-२५ 


अपना अधिकार देखिये १२७ उपसंहार 


श्रीमद्धागवत-महापुराण 
प्रथमस्कन्ध : अधिकार 

भगवान्‌ ही प्रतिपाद : 

श्रीमद्भागवत महापुराणमें केवल भगवान्‌ ही प्रतिपा हैं। “ग' छः होते हैं--ज्ञान, वैराम्य, धम, 
ऐश्वयं, यश्य और श्री! ये छः जिसमें सम्पूर्ण रूपसे नित्य निवास करते हैं, उसको भगवान्‌ कहते हैं । 
इसी भगवानूका प्रतिपादक होनेके कारण इस महापुराणका नाम 'मागन्त' है। प्रथम स्कन्धके प्रथम 
अध्यायमें छः प्रस्न होनेका यही अभिप्राय है। प्रश्‍न अनेक होनेपर मी उनके द्वारा एक ही वस्तु प्रष्टव्य एवं 
ज्ञातव्य है । सूतजी प्रश्‍नका अभिनन्दन करते हुए कहते हैं कि आप लोगोंने श्रीकृष्णके सम्बन्धमें प्रस्त किया 
है, अतः इन प्रदनोंसे ही हृदय पवित्र एवं निमंल हो जाता है। अन्य पुराणोंमें समग्र ऐश, घम आदि 
“ग? शब्दार्थेका जिस क्रमसे वर्णन है वह यहाँ विवक्षित नहीं है । प्रइन छः हैं और स्कन्ध बारह हैं, अतः 
दो-दो स्कन्धोंमें एक-एक प्रष्नका उत्तर होना चाहिए । पहले दो स्कन्षोंमें ज्ञान, तीसरे-चौथे स्कन्षोंमे 
वैराग्य, पाँचवें-छठे स्कन्धोंमें धमंके दो प्रकार--स्थान तथा पोषण, सातवें-आठवेमें प्रह्लाद, मनु आदिके 
बरित्रोंके द्वारा ऐश्वयं, नवें-दसवेंमें यश एवं ग्यारहवें-बारहवेंमें श्रीका निरूपण है । यही मगवाचुका स्वरूप” 
रमण है । अथवा क़म-मज़ न करके क्रममे ही ऐश्वयं आदिका प्रतिपादन किया जा सकता है । इस प्रकार 
प्रष्नोंसे ही “श्रीमद्भागवत' नाम सिद्ध हो जाता है। 

मङ्गलाचरणमें गायत्री, सृष्टि, श्रुति और ब्रह्मसूत्रका सार आजाता है । मगवान्‌ ही सृष्टिकत हैं, यह 
सविता पदका अथं है। उपनिषदोंमें मगवातुसे ही सृष्टिका वर्णन है । ब्रह्मासूत्रमें जन्माद्यस्य यतः? यह्‌ सुत्र 
है, जो कि श्रीमद्भागवतका प्रथम वाक्य है । इससे यह सिद्ध होता है कि वेद, उपनिषद्‌ ओर ब्रह्मसू्का 
जो परम तात्पय है वही श्रीमद्भागवतका भी है। विशेयता यह है कि बरह्मूत्रोंमे जहाँ अधिकारी-विशेषके 
लिए ब्रह्मज्ञानका उपदेश है, यहाँ मागवतमें 'अथातः'का प्रयोग किये बिना ही “जन्माद्यस्य यत का उल्लेख 
है। ठीक ही है, मगवानेसे प्रीति और उनकी सेवा करनेमें अधिकारका कोई प्रदन नहीं उठ सकता । अपने 
स्वामोका शान हो या आत्माका ज्ञान हो, उसमें अधिकारका क्या प्रस्न है ? यही कारण है कि शीमद्भागबतके 
प्रारम्भमें 'अथातः'का प्रयोग नहीं है । 
अगवत्तरव क्या है ? 

मङ्गलाचरणमें हो मगबतत्वका स्वरूप स्पष्ट कर दिया गया है, जिससे इस हश्यमान नामस्पात्मक 
प्रप्ञका जन्म, स्थिति एवं प्रलय होता है, वह सद्‌ वस्तु ही भगवान्‌ है । प्रपत्च = जगतका जम्म होता है, 

स्थिति भी होती है और प्रजय भी होता है, परु जिससे यह सब होता है, वह इनसे विक्षण है। जगतका 
जन्म है, सत्यका नहीं । जगतुकी स्थिति है, सत्यकी नहीं । जगतका प्रय है, सत्यका नहीं । जगत इदं है, 
सत्य इदंसे विलक्षण है । उसी सत्यसे सबकी सिद्धि होती है। परन्तु सबके बिना मी सत्य उ्यों-का-स्यो 
रहता है। इदं न होनेके कारण वह अहंसे उपलक्षित होता है। अहंसे डक होनेके कारण यह चेतन 
है। चेतन होनेपर मी वह जीव या हिरण्ययं नहीं है, उतते विलक्षण है। बेदोंका श्ञान सी उसीके द्वारा 
प्रकट होता है। वेदोंसे ही वह सिद्ध होता है। बेदोंको प्रकट करनेवाला परमात्माके सिवाय और कोई बह 
हो सकता । उसीकी सत्तासे सबकी सत्ता है, उसोके शानसे सबका ज्ञान है। उसकी सत्ता और शान नित्य 
सिद्ध हैं। जगतकी सत्ता और ज्ञान बादमें प्रकट होते हैं और पहले छुए हो जाते हैं। अतः सत्ता एवं ज्ञान 
परमात्माके ही यथाय॑ हैं, दूसरेकी सत्ता एवं शाव मिथ्या हैं। उस परमास्मामें न माया है, न छाया है। 
वह प्रत्यकू-चैतत्यसे अभिन्न है। इसी-बस्तु निर्देशाहमरक मञङ्गालायरणके घिन्तनसे श्रीमद्भागवतका प्रारम्भ 
होता है । 
अधिकार-विधार : 

श्रीकृष्ण-सम्बन्धी प्रस्न एवं उत्तर हृदयको' शुद्ध करता है। घमंसे अन्तःकरणकी शुद्धि होती है, 
यह लेक है। परन्तु मगवत्सम्बन्धी प्रदनोत्तरसे अन्तःकरण शुद्धिके साथ-साथ भगवाचुके प्रति अहैतुङी 
भक्ति एवं भगवत्तत्वका शान भी हो जाता है, क्योंकि भक्ति, ज्ञान एवं वैराग्यकी अननी है। घर्सका 
मलीमाँति अनुष्ठान करनेपर भी यदि भगवद्भक्ति न हो तो वह केवल अरम हो रह जाता है। मका फळ 
मोक्ष है, घन नहीं । जीवके जीवनको सफलता है, तत्वविचार, कमं नहीं । यह बात स्पष्ट कही गयी है कि 
तस्वके नाम तो भगवानु, परमात्मा, ब्रह्म अनेक हैं, परन्तु उसका वास्तविक स्वरुप शाता एवं श्ञेयके बिमागसे 
रहित ब्य शान ही है। तस्वज्ञानकी प्राप्ति होनेपर हुदय-प्रन्यिका भेदन, सम्पूणं संशयोंका छेदन एबं 
अनादि परम्परासे सब्चित क्म-राक्षिका क्षय हो जाता है। 


स्पूल-सुक्षम काय-कारण भावका निषेष हो जाता है, तब वस्तुतत्वका साक्षात्कार होता है । इस प्रकार 
इन तीन अध्यायोंमें प्रत्यका उपक्रम किया गया है। 
श्पमें हुआ है। शौनकादि ऋषि यज्ञमें अवकाश प्राप्त 


चतुर्थ अध्यायसे पह-अध्यायतक गारद-ध्यास संवाद है। व्यासजो स्वयं मगवानुके कलाबतार हैं, 

परन्तु लोकहितो चिन्ता उन्हें गी हुई है । उन्होंने अपनी शक्तिर लोक-कल्याणके लिए प्रयत्न किया, 
परन्तु उनके चित्तमें पूर्ण सन्तोष नहीं है। उनके समाधानके लिए भगवरस्वरूप नॉरदका आगमन होता है । 
दोनोंके संवादमें यह अभिप्राय प्रकट हुआ है--अल्पज्ञ, अस्पशक्ति जीव अपने प्रयरनके द्वारा चाहे वे कितने भी 
विद्वान हों, कमंठ हों, इस संसारका पार नहीं पा सकते। परिपूणतम प्रश्रुके बर्णन, श्रवण, चिन्तन एवं 
स्मरणके अतिरिक्त इस संसारकी चिन्ता एवं दुःखसे मुक्ति पानेका कोई साधन नहीं है । नारदजोने केवळ 
प्रबचनके द्वारा नहीं, अपनो अनुभूतिके रससे मी इस रसको पुष्ट किया । लोकचिन्ताके कारण व्यासजीको 
खिरकालतक समाधिके द्वारा भगवानूके स्वरूप, स्वमाव, गुण, लीळा आदिका चिन्तन करना पड़ा। 
चिन्ताकी निवृत्ति चिन्तनसे ही हो सकती है । अतएव नारद-व्यास-संवाद एक दीघंकालिक श्रवण, कीतंन, 
स्मरण आदिमें परिसमास होता है। जैसे व्यासको लोकचिन्ता है, वैसे.ही नारदको मी छोकचिन्ता है । 
बे लोक-लोकान्तरमें पयंटव करके स्वयं भी भगवानूमें रमते हैँ और लोगोंको मी रमण करनेके लिए प्रेरित 
करते रहते हैं । यहाँ मी श्रवण तत्काळ सफल नहीं होता है, कालान्तरमें फलपरयंवसायी होता है 

तीसरा संवाद है शुकदेव एवं परीक्षितका । श्रीमद्भागवतके यही दोनों मुख्य वक्ता एवं शता हैं । 
बारह अध्यायोंमें परीक्षितका एवं एक अध्यायमें शुकका वर्णन है। परीक्षितको न यज्ञके अङ्गके रूपमें 
मागबतका श्रवण करना है और न तो छोकहितकी इष्टिसे । उनमें स्वयं अपने कल्याणको इष्टि तथा सत्यक 
जिज्ञासा है । ऐसा होना स्वाभाविक था, क्योंकि राजा परीक्षित अनेक इष्टियोंसे योग्यं अधिकारी थे । 
उनकी प्रपितामही कुन्ती, पितामही सुभद्रा एवं माता उत्तरा तीनों ही मगवद्धुक्त यीं । कुन्तीने अपने लिए 
विपत्तिका वरदान माँगा था कि उन विपत्तियोसे रक्षा करनेके लिए बार-बार मगवानुका दर्शन होता 
रहे । सुमद्रा और द्रौपदीने पुत्रोकी मृत्यु होनेपर भी भगवानको कोई उलाहना नहीं दिया । सुमद्रा तो मूक 
रहकर अपने भाई आ$ृष्णको लीला देल रही थी। द्रौपदी सोते हुए पुत्रोंकी मृत्यु होनेपर भी उनके 
कल्याणके लिए ही या भगवश्पराष्तिके लिए ही दुःखी हुईं, ममता सम्बन्धसे नहीँ । उनको ऐसा लगने लगा 
कि बिना युद्धके निद्रावस्थामें मारे जानेके कारण वे कहीं श्रोकृष्ण-प्राप्तति वंचित न रह जायें ! इसका स्पष्ट 
प्रमाण है कि पुत्रघाती अग्रत्थामाको पाशबद्ध देखकर उनका मन गुरुपुत्रे प्रति श्रद्धासे मर आया, सिर 
झुकाकर, हाथ जोड़कर प्रणाम किया और करुण स्वरमें कहा कि “जंसे पुत्र-शोकसे मैं दुःखी हो रही हूं, 
वैसा दुःख इसकी माता कृपीको न हो, छोड़ दो, छोड़ दो ।' परीक्षित जब अपनी माता उत्तराके गसमें थे 
ओर अश्वत्थामाने ब्रह्मास्त्रका प्रयोग किया तब उत्तरा पाण्डवोंकी शरणमें न जाकर श्रीकृष्णकी छारणसें 
आयी और निवेदन किया कि इस इह्मास्त्रसे में मळे ही मर जाऊ परन्तु गर्मस्थ शिशुकी मृत्यु नहीं होनी 
चाहिए, बयोंकि वह आपके मक्तवंशका अन्तिम अंकुर है, उसके न रड़तेपर मक्तिका ह्लास होया और आपके 
यदामें कलंक लग जायेगा । भगवात्‌ स्वयं शर्ममें प्रवेश करके उत्तराके पुत्र मे और अपने बडे माई 
परीक्षितकी रक्षाके लिए इतने घ्याकुर हो भये कि गदा ओर चक्र दोनोंका ही प्रयोग कर दिसा और 

परीक्षितकी रक्षा की । जिसने गर्मावस्थामें ही मगवातुका दशन प्रास कर लिया, उसका अधिकार मागवत- 
श्रवण करनेके लिए कितनी उच्चकोटिका था, यह कहनेकी आवश्यकता नहीं है। 
अधिकारो-खिन्तन : 

लौकिक सम्बन्धसे परीक्षितके प्रपितामह पाण्डु थे। वे साधारणतः पौरव एवं कोरव वंशसेः पृथक्‌ 
हो गये थे, क्योंकि वे महषि व्यासके पुत्र हैं। उनकी पत्नी कुन्ती धमंशील यदुबंशकी पुत्री थी । देविक 
सम्बन्धसे युधिष्ठिर आदि पाण्डव जिनमें अजुंन भी थे, देवताकी सन्तान थे। कुन्तीपर शङ्कुरांझ दुर्वासाकी 
कृपा थी और इन्द्रके पुत्रके रूपें ही अजुंनका जन्म हुआ था। अजुन साधारण मनुष्य नहीं, देवांश थे । 
वे श्रोकृष्णके अभिन्न सखा थे। श्रोकृष्ण सारथ्य आदिके द्वारा उनकी सेवा करके सुखी होते थे । श्रीकृष्णने 
अपने मुलसे ही अजुंनको सखा, मक्त एवं अपना इष्ट कहा है । अजुंनकी पत्नी सुभद्रा श्रीकृष्णकी सगी बहन 
थो। योगमायारूप होनेके कारण वे श्रोकृष्णकी शक्ति हैं। श्रीकृष्णके अतिरिक्त उनका कोई दूसरा पति 
नहीं हो सकता था, परन्तु अजुन एवं कृष्ण, नर-नारायण होनेके कारण एक ही सत्त्वके दो रूप हैं । अत। 
अजुंनके साथ उनका विवाह हुआ; क्योंकि इस अवतारमें भाई-बहन होनेके कारण श्रीकृष्णके साथ उनका 
बिबाह उचित नहीं था। ऐसे अजुंन परीक्षितके पितामह हैँ । परीक्षितके पिता थे अभिमन्यु । वे गभंमें 
हो कितने प्रतिमा-सम्पन्न थे कि चक्रव्युहका भेदन सीख लिया । शक्तिशाली इतने थे कि किय्ोरावस्थामें 
ही कौरव महारथियोंके छक्के छुड़ा दियें। उन्हें भक्ति करनी नहीं पड़ी थो, भानजेके सम्बन्धसे मामाका 
वरद हस्त उनके सिरपर था । बरसोंतक द्वारकामें रहकर उन्होंने शिक्षा प्राप्त की थी । ऐसे पिताके पुत्र थे 
परीक्षित। गमे भगवानका दशन होनेके कारण जो कोई मी उनके सामने आता, एक बार उनकी दृष्टि 
इसी बातपर जाती कि कहीं यह वही तो नहीं हैं? 

परीक्षित भगवानुके सम्बन्धी, कृपापात्र मक्त एवं वात्सल्यभाजन थे । उनमें दिव्यदृष्टि स्वामाविक 
थी । उन्होंने घमं और पृथिवीका ( जो कि वृषभ एवं गायके रूपें थे ) सम्बाद सुनकर समझ लिया ओर 
पहचान लिया कि ये पृथिवो और घमं हैं। कलियुग-रूप कालको उन्होंने दण्ड दिया और शरणागत होनेपर 
वर भी दिया। इतने प्रमावश्ञाडी मक्तके प्रति भी यदि श्रीमड्भागवतका अवतरण न होता तो और किसके 
लिए होता ? उन्हें सब कुछ प्राप्त था--मातृवंश-पितृवंशकी योग्यता, सप्तद्वीपवतती पृथिवीका एकच्छत् 


५ 


अन्य निमित्तसे नहीं हो सकती थी। अतः भगवानूने उनकी बुद्धिको ऐसी बना दिया कि उन्हें ब्रह्मास्त्रसे भी 
प्रबळ ब्ाह्मणके वाह्ममपास्त्रसे मृत्युकी प्राप्ति हो। ब्रह्मास्त्रका निवारण तो भगवाजुने स्वयं गदा एवं चक्रके 
प्रयोगसे कर दिया था, परन्तु वाहमयास्त्रका निवारण गंदा, चक्र आदिके द्वारा नहीं हो सकता था, इस 
वाड्मयास्त्रका निवारण तो वाड्मय-असत्रसे हो हो सकता था। अतः परीक्षितकों ही निमित्त बनाकर 
केवल द्वापरके लिए नहीं, सदाके लिए मगवातुने भागवतके रूपमें वाझूमय-अवतार प्रहण किया । अपने 
अवतारके लिए ही प्रभते परीकषितको देवकी-श्चोदाके समान पात्र निर्माण किया । परीक्षितकी इसी 
वात्रताका निरूपण बारह अध्यायोंमें है । इसी प्रसंगे मोष्म पितामह, धृतराष्ट्र, बिदुर, युधिष्ठिर, कुन्ती, 
द्रौपदी आदिकी मुक्तिका मी वर्णन है। जब परीक्षितके समरी सम्बन्धी पूर्वजोको भगवद्भक्ति और 
मगवञ्चिन्तनसे मुक्ति हो गयी तो परीक्षितकी मुक्तिके सम्बन्धमें सन्देह हो कहाँ रह जाता है? अनिवाय॑ 
भ्ह्यास्त्रसे रक्षा और दुरत्यय ब्रह्मदण्डसे भी मुक्ति--यह भगवानुके विशेष अनुग्रहका योतक है ओर इससे 
बढ़कर दूसरा साधन हो नहीं सकता । 
भागवतके ओता एवं वक्ताकी शेतां : 

श्री्ुकदेवजीके प्रति शौनकादि ऋषियोंकी अतिशय श्रद्धा है। बे उन्हें निवृत्तिपरायण, अत्यन्त 
विरक्त एवं आत्मारामके रूपमें जानते हैं। उनका मिलना दुम है--यह भी उन्हें ज्ञात है। उन्हें ग्रह 
सुनकर बड़ा आश्चयं हुआ कि उन्होंने श्रीमड्भागवतका अध्ययन किया और सञ्रादू परीक्षितकों उसका 
श्रवण कराया । इस प्रसज़॒में श्रीसृतजीने श्रीशुकदेवजीके निरतिशय माहात्म्यके साथ-साथ भगवानके 
गुणोंकी आकर्षण-शक्तिका भी वर्णन किया था। भगवानके गुण महानु-से-महान्‌ व्यक्तिको भी आइृष्ट 
कर लेते हैं और वे उसके अवण-वर्णनमें तत्पर हो जाते हैं। शुकदेव सिद्धपुरुष थे या शङ्भरके 
अवतार थे या स्वयं भगवान्‌ हो अपने मक्तके प्रेमसे शुकदेव बनकर आये ये-इसके निणंयमें पड्नेकी 
आवश्यकता नहीं दै। व्यासजीने श्रीमद्भागवतके अनादि स्वरूपका स्मरण किया । तब युग-युगके, कल्प- 
कल्पके कोटि-कोटि शुकदेव और कोटि-कोटि परीक्षित उनके हृदय-पठलपर प्रकट होने लगे । उन्होंने सब 
शुकदेवोमें-से त्याग-वैराग्य-अनुभूतिको और कोटि-कोटि परीक्षितोंमें-से मगवद्‌-अनुप्रहें, भक्ति एवं श्रद्धाको 
समेटकर दोनोंको मूते रूप दिया और उनके द्वारा वही श्रृतिसार-सर्वस्व परमाह्णादमयी मगवत्कथारूप 
भागवतका निस्तार किया । यह मागवत-पुराण अनादि है, सनातन है, प्रवाहूपसे नित्य दै और जीव-जगत्के 
लिए शास्वत कल्याणका साधन है, भगवत्स्वरूप है। इसमे अनेक ऋषियोंके मध्यमें निगुणनिष्ठ शरीशुकदेवके 
मुखसे निःसृत अमृतका समस्त शास्त्रोंके तात्पयंका निर्णय है। यह ऋषिसम्मत है, लोकहितकारी है । 
अतएव श्रीमद्भागवतके मुख्य निर्गुण वक्ता शुकदेव हैं और मुख्य निर्गुण श्रोता परीक्षित हैं । इनके सम्वादसे 
न सूत-शौनकके सम्वादके समान भागवतकी गौणता है और न तो नारद, ब्यास सम्बादके समान छोक- 
(चिन्ता । भगबद्भाबके सहज वक्ता हैं शुकदेव और भगवत्कृपापात परीक्षित हैं झोता । इस प्रकार 


प्रथम स्कस्धमें तीन, तीन, बारह और एकके क्रमसे उन्नीस अध्यायोंमें श्रोता वक्ताके स्वरूपका निरूपण 
किया गया है। 


द्वितीय स्कन्ध : साधन 


शोता और वक्ता केसा ? 

यह असंदिग्ध रूपसे सिद्ध है कि श्रीम:द्भागवतके मुख्य वक्ता और श्रोता श्रीशुकदेव एवं परीक्षित ही 
हैँ। सृत और शौनक यज्ञाङ्गरूपसे बणंन-श्रवण करते हैं। अतः वहाँ भागवत-श्रवण गौण हो जाता है। 
सृतका व्यवसाय है यंज्ञ-प्रसज़में श्रीमद्भागवत सुनाना । शौनकादि यञ्चकी ग ङ्गतासिद्धिके लिए श्रवण करते 
हैं । नारद-व्यासके संवादमें भी लोकहितकी ही विशेष चिन्ता है। व्यासजीके शक्तिशाली प्रयास करनेपर 
मी न ऊोककल्याणकी सिद्धि हुई ओर न तो उनके चित्तको परितोष ही मिला । नारदने उनकी त्रुटियोंकी 
ओर संकेत किया और समाधिके द्वारा भगवल्लीला-चिन्तनका निर्देश दिया। इन दोनोके सम्वादमें आत्म-लाम, 
ब्रह्मज्ञान, मोक्ष-प्राप्ति अथवा मगवत्तत्व-साक्षात्कारके लिए कोई उत्सुकता अथवा उत्साह नहीं था। परन्तु 
शुक-परीक्षित-सम्वाद इन दोनों सम्वादोंसे संधा विलक्षण है । यह ध्यान देने योग्य है कि श्रीशुक निर्गुण 
आावमें परिनिष्ठित हैं; निउत्तिपरायण, आत्माराम एवं ब्रह्मनिष्ठ पुरुषं हैँ । साथ ही राजा परीक्षित लोक- 
परलोककी चिन्तासे मुक्त वैराग्यवान एवं निमय हैं । वे कहते हैं कि स्वयं मृत्यु अपने वेषमें या कपटो वेषमें 
आकर इस शरीरको भले ही नष्ट कर दे, परन्तु आप तो हमें भावद्गाथा हो सुनाइये। इन दोनों श्रोता- 
वक्ताओंका व्यक्तिगत अथवा सामुहिक खूपसे कोई भी स्वार्थ-पराथं नहीं है। थे शुद्ध रूपसे भगवद्‌-गुणाङष्ट 
होकर मनसे उन्हींके वणन एवं श्रवणमें संलग्न हैं। 
परम पुरुषा्थंका एकमात्र साधन क्या ? 


श्रीम-द्भागवतके द्वितीय स्कन्धमें यह निर्णय किया गया है कि मनुष्यका जीवन क्षण-क्षण क्षीण हो 
रहा है । जान नहीं पड़ता, देखते-देखते आयु सरकती जाती है। ज्ञातव्य अनेक हैं, कत्तव्य मी अनेक हैं, 
परन्तु अल्प समयमें भो महानु-से महानु उदेश्य प्रास किया जा सकता है। भगवानु श्रीहरि सर्वान्तर्यामी ए्थं 
सवंस्वरूप हैं। अतः अमय पदकी प्राप्तिके लिए अगवानूका हो श्रवण, कीतंन तथा स्मरण करना चाहिए । 
नारायणका स्मरण ही जोवक़ा सर्वोपरि कल्याण है। घमनिष्ठा सांख्य, योग अर्थात्‌ सब साधनोंका फल 
परम लाम यही है । साधारण जोवोंको तो बात हो क्या, विधि-निंषेध शास्त्रप्ते अतीत निर्गणनिष्ठ मुन्ति मो 
मगवद्‌-गुणानुवादमें ही रमते हैं, क्योंकि उन्हें विषय-विक्षेप और समाधि-साधना दोनों हो तिष्प्रयोजन हो 
चुके हैं। श्रोणुकदेवजो ऐसे ही महापुरुष हैं। उनका हृदय कृष्ण-छोलासे आकृष्ट है। उसीके ध्यान और 


्ानमें वे मग्न रहते हैं। अतः श्ोमङ्भागवतका यह निणंय है कि भग्वादवषयक् वर्णन एवं श्रवण ही मनुष्यके 
छिए एकमात्र परम पुरुषायंका साधन है। 


“ञ्रवण'से तात्यय : 


“श्रवण” का भर्थ है--पदमें 
हि थे है--पदमें निहित सहज छक्ति और वाक्यके तात्पर्यंका निरचय । केवळ कानोंसे 
शब्द एवं वाकयोंका श्रवण ही “श्रवण' नहीं है 


हे है। 'श्रवण'का अथ होता है साधन-साध्यके स्वरूपका निश्‍चय । 
वेदान्तमें भी उपनिषदोंके परम तात्पयंका निइचय हो 'श्रवण' शब्दसे कहा गया है.। निर्गुणका श्रवण यदि 
प्रतिबन्ध-रहित हो तो तत्काल आवरणमंग कर देता है । सगुणका श्रवण अंगी है, शरीरी है और उसके 
तीन अङ्ग आवश्यक हैं। वे अङ्ग हैं-तत्वस्वरूपका ध्यान, हृदयका प्रसाद--निमंखता, चित्तशुद्धि और तीसरा 
अङ्ग है मनन । इस्हींके अनुसार द्वितीय स्कन्धका प्रकरण-विभाग बनता है। पहले अङ्गकी पूर्तिके लिए 
निङिचिन्त होकर पुण्य-तीर्थ-सेवनकी अपेक्षा होती है। निभंय होकर देह और उसके सम्बन्धियोंकी स्पृहाका 
परित्याग हो जाना चाहिए । आसनपर बैठकर मगवन्नामका जप और पगवत्स्वरूपका ध्यान करना चाहिए । 
मनुष्यके मनको कमं करभैका अभ्यास हो गया है । इस स्वामाविक प्रवृत्तिको मगवानूकी ओर उन्मुख करनेके 
लिए निर्मेल बतना आवश्यक होता हैं निमंल बनानेके लिए जो विषयोंमें राग-द्वेष है उसकी निवृत्ति होनी 
चाहिए । कारणका निवारण हुए बिना कायंका निवारण नहीं होता । शुभ-अशुस, हेय-उपादेयका चिन्तन 
करते-करते-मनमें राग-द्वेष भर गया है । अनुकूलके प्रति राग और प्रतिकूलके प्रति द्वेष हो गया है । विश्‍्व- 
प्रकृतिके प्रवाहमें अनुकूल-प्रतिकूरु आते-जाते रहते हैं । इनका अनुरोध या विरोध करके कोई भी झान्ति- 
लाम नहीं कर सकता । अतः यह विद्व-सृष्टि जिस तत्त्वसे प्रकट हुई, जिसमें रह रही है और जिसमें विलीन 
हो जाती है उसका ध्यान करना चाहिए । जिस वस्तुकी जिससे उत्पत्ति होती है, जिसमें लय होता है, 
जिसके प्रकाशसे प्रकाशित होती है, वह उससे भिन्न नहीं होती । संसारके समी पदार्थ अपने अमावके 
अधिकरणमें ही मासते हैं । जिसमें अमाव है, उसीमें माव है तो वह वस्तु अपने अत्यन्तामावके अधिकरणसे 
पृथक्‌ नहीं हो सकती । इसका अथे है कि समी वस्तुएँ परमात्मरूपसे ही सत्य हैं, पृथक्‌ नही । तब सब 
परमात्मा ही परमात्मा है। मनःकल्पित अनुकुलता-प्रतिकूलताको चिन्तन छोडकर कोटि-कोटि ब्रह्माण्डोके 
रूपमें मी परमातमाका ही चिन्तन करना चाहिए, क्योंकि एकमात्र वही सत्य है । जैसे स्वप्तके सब पदाथ 
दृष्टिमात्र ही हैं, वैसे ही जाग्रतके पदार्थ भी द्रेष्ठाकी इष्टि ही हैं । इस तत्त्वध्यानसे सामी 
निवृत्ति होकर सब कुछ आत्मा-परमात्माके रूपमें अनुभव होने लगता है और आतन्दके निधान सवंज्ञानस्वरूप 
मगवानुका अनुप्रव होते लगता है । छुप पदार्थका साक्षात्कार करनेके ह म क 
यह ‘सबं खल्विदं ब्रह्म'का ध्यातं न हो सके तो असल लि जा हम हर 


से चित्तशुद्धि हो जाती है। सा ; 
र है । परन्तु ब्रह्मलोक और ब्रह्माण्डकी कल्पनासे वितिमुंक्तं होकर पृथिवी, जळ आदि 
तत्त्वोमे क्रमसे तादात्म्य करके ही त्तवसाक्षात्कारकी योग्यता आती है। भले ही क्रभमुक्ति हो या सद्योमुक्ति, 


भक्ति हो निरुपद्रव मार्ग है । समीके अरिणा श्रीकृष्ण हैं। वे हो आत्महूपसे द्रष्टा हेही सडत 


द्रशाकी 

इसलिए उनका श्रवण, कीत॑न एवं स्मरण हो सर्वविध मंगलोंका मुळ है। निइचय ही 523 सन्तोंके 
आत्माके रूपमें हैं । भगवानु निरावरण रूपसे रहते हैं। अतः कानके प्यालोंसे कथामृतको हूदयमें मर rT 
चाहिए । इससे विषय-विदूषित हृदय पवित्र होता है और भगवत्तत्त्वका साक्षात्कार हो जाता है । तात्पय यह 
है कि समस्त-अनथं-निवृत्तिःू्वक मगवत्साक्षात्तार-ल्प परमानन्दकी प्राप्ति के लिए श्रवण करना ही मुख्य 
साधन है। यही मक्ति है और मक्ति-जनक मी । 
अवणमें धद्धाका रूप क्या है ? 
तीसरे और चौथे अध्यायोंमें श्रद्धा सम्पत्तिका वर्णन है। समी वेदोंमें श्रद्धाकी सर्वोपरि महिमाका 
बन मिलता है । प्रातः, मध्याह्न और सन्ध्यामें श्रद्धाके आवाहन-मन्त्र हैं। श्रद्धासे ही सत्यक्री प्राप्ति होती 
है । यदि श्रुताथमें सन्देह हो जाये तो उसका आचरण निष्फल और उसमें निष्ठा शिथिल हो जाती है । अतः 
संशयरहित होकर श्रवण करना चाहिए । यदि कामना-भेदसे देवता-विशेषमें श्रद्धा हो तो उसकी उपासना 
करनेसे मनोरथकी सिद्धि होती है। परन्तु देवताओंके विषय अलग-अलग होते हैं। वे अपने अधिकारके 
अन्तगंत अपने जीवनकाल तकके लिए कोई वस्तु दे सकते हैं, सब वस्तु सवंदाके लिए नहीं दे सकते । मगवःवुमें 
समी विषय हैं और उनका अमाव भी । अतः सवं विषयोंको प्रापिके लिए या उनसे निष्काम होनेके लिए 
मी मगवानुका अजन ही श्रेष्ठ है । प्रभु स्वयं भावामावसे मुक्त हैं। अतः उनके मजनसे परमार्थरूपसे ही 
मुक्तिक प्राप्ति हो सकती है । देवतान्तरमें या विविध कामनाओंकी पू्तिके लिए उपासना करनेमें सार-विशेष 
नहीं है । मगवद्‌-गुणानुवादमें ही श्रद्धा करनी चाहिए। श्रद्धा रतिकी जननी है । उससे कमं एवं मोगरे 
आधारभूत कतृंत्व एवं मोक्तत्वकी निवृत्ति हो जाती है । हृदयमें निमंळता आती है । विषयोंमें अनासक्ति 
होती है । यह श्रद्धा-रति कैवल्य मोक्षके द्वारपर ले जाकर खड़ा कर देती है। अतः मगवत्कथामें रति विद्वान्‌ 
पुरुषका स्वमाव होता है। 
अपि चः 
सम्पूणं इस्यमान प्रपश्च इस शरीरके साथ कालके विकराल गालमें समाता.जा रहा है । मगवत्सपरणके 
बिना यह दुलंम आयु व्यथं बीतती जा रही है। हमें जो बुद्धि. मन, इच्धिय प्राप्त हैं उतकी सफलता विषय- 
चिन्तन, विषय-स्मरण या विषय-सेवनमें नहीं है। अपने जीवनके एक-एक अङ्गको श्रीहरिके रङ्गमें रंग 
ता चाहिए । बह हृदय नहीं, एक मांस-पिष्ड है और जो अगवानूके कथा-कीतंन एवं नाम-स्मरणसे भी द्रुत 
नहीं होता । द्रुत होनेका लक्षण है--नेत्रोंमें अश्षुप्रवाह, रोम-रोमका पुलकित होना । यही हृदयकी कठोरताको 
पिघलाकर भगवदाकार कर देता है । इसलिए मगवच्च रित्रका श्रवण अवश्य करना चाहिए । यह है शौनककी 
श्रद्धाका निदशंन । 
` राजा परीक्षित अत्यन्त विवेकी एवं श्रद्ा-सम्पन्न थे । कः 


हे था-प्रवणचित्त होनेपर जो ममताका 
लेश चित्तमें शेब था, मिट गया । घमं, अथं कामकी प्रासिके लिए सा 


कुछ कत्तव्य नहा रहा। श्रद्धासे अहंकार 


९, 


शिथिल हो गा । मोह-निबन्धन संसार-वन्धनका निःशेष निघत हो गया। वे प्रसन्न हृदयसे अत्यन्त विनयके 
साथ श्रीशुकदेवजी महाराजसे अपनी जिज्ञासाकी पूर्तिके छिए प्रश्‍न करने लगे । 
हृत-प्रसाद : 

श्रीशुकका हृदय कितना निमंल है। स्वयं आतमाराम निर्मुणनिष्ठ होनेपर भी भगवान्‌ और उनके 
चरितरके प्रति अत्यन्त आदर है। श्रद्धाने जीवन्पुक्तको तमस्कार-प्रवण कर दिया । वे मगवाबुकी स्मृति- 
घारामें निमग्न होकर स्तुति करने छगे उनका तिथय है कि भगवानुके समान और उनसे बड़ा कोई नहीं 
है । वे अपनी महिमामें ही रमण करते रहते हैं। प्रभुका कीतंत, स्मरण, दशन, वन्दन, श्रवण और पूजन 
प्राणिमात्रकी पापरासिको तत्काल नष्ट कर देता है । संसारका श्रम और कलेश मिटा देता है ! हीन-से-हीन 
पुरुष मी पूणता प्राप्त कर लेठा है। मगवाचूके चरणारविन्दके ध्यान-समाधिसे घुली हुई बुद्धि परमात्माके 
तत्त्वको साक्षात्‌ देख लेती है । इसके बाद ध्यानी, ज्ञानी जीवन्मुक्त पुरुष अपनी रुचिके अनुसार परमात्माका 
निरूपण करने लग जाते हैं; क्योंकि परमात्माके अतिरिक्त तो और कुछ है ही नहीं । श्रीशुकदेवजी कहते 
हैं--वे ही प्रभु हमारी वाणी और उससे निकले हुए वाक्योंको अलंकृत कर दें । श्रीशुकदेवजीकी श्रद्धा अपार 
है, अनुभवमूलक है । इस प्रकार. तीसरे और चौथे अध्यायोंमें सूत, शोनक, राजा परीक्षित एवं ्रीशुकदेवजीकी 
श्रद्धाको अभिव्यक्ति दी गयी है । यही हृदयका प्रसाद है। 
'मनन'का मतन: 

मननके दो प्रकार हैं । प्रथम प्रकारका मनन उत्पत्तिके विचार द्वारा होता है। द्वितीय प्रकारका 
मनन उपपत्तियोंके द्वारा सम्पन्न होता है। द्वितीय स्कग्धमें पाँचवें अध्यायसे सातवेंतक तीन अघ्यायोमें 
उत्पत्तिके वारा मनतकी प्रक्रिया है, आठवेंसे दसवेंतक उपपत्तिके दवारा । परिवर्तनशील अनित्य वस्तुओंका 
जन्म होता है । नित्य किन्तु परिच्छिन्न वस्तुओंका समागम होता है । नित्य एवं अपरिच्छिन्न वस्तुका त्राकटध 
होता है । अमिप्राय यह कि जगतका जन्म, जीवोंका समागम एवं ईश्वरका प्राकठ्य होता है । सिद्धान्त यह 
है कि ईश्वरसे उत्पन्न होनेके कारण सब इश्वररूप ही हैं। तत्त्वतः परमात्मासे एयक कोई वस्तु नहीं है । 
मायामोहित दुबुंद्धि-पुरुष ही मैं और 'मेरा की बकवाद करते हैं। जो कुछ भी है-द्रव्य, कमें, काळ, 
स्वमाव, जीव--परमातमासे पृथ नहीं है । वेद, देवता, लोक, यज्ञ, योग, तप, ज्ञान, गति--सबका तात्पयं 
परमतत्वके बोधनमें ही है । इसीसे अन्वय-व्यतिरेकके द्वारा जीव-जगत्‌की सगवद्रूपताका प्रतिपादन किया 
जाता है । जो कुछ हो रहा है, हआ है और होगा-परमात्मा वह सब कुछ तो है ही, उससे परे भी है । 
भगवानेव केवलम्‌, एक सतन : 

ब्रह्माजी कहते हं कि 'जब मैं परमात्माकी आकाशवत बिस्तीणं औरं उदीणं तासिसे उत्पन्न कमलूपर 
प्रकट हुआ तब मैंने देखा कि विराट्‌ पुरुषके अवयवोंके अतिरिक्त विराद्‌ प्रभुकी पूजा करनेके लिए कोई दूसरी 
सामग्री नहीं है । तब मैंने प्रभुके अवयवोंसे ही यज्ञकी समग्र सामग्री पशु, वनस्पति, कुश, यज्ञणाला, कारु, 

ओषधि, स्नेह, मन्त्र, नाम, देवता, कल्प, संकल्प आदिकी कल्पना की । पुरुषके अवयवोंसे ही पुरुषकी पूजा 
हुई । परमात्मासे पृथक्‌ सद्‌-असद्रूप कोई भी वस्तु नहीं है । मैंने उसी विद्वात्मक विराट्‌ इसको ब 
युक्त हृदयसे धारण कर रखा है। अतएव मेरी वाणी कमी मिथ्या नहीं होती। मेरा मन कहीं व्यर्थ नहीं 
जाता । मेरे इन्द्रियसमूह कमी कुमार्गमें नहीं जाते । सच है, प्रभुके सर्वात्मरूपके ध्यानका यह स्वाभाविक 
परिणाम है । परम सत्य तो यह है कि मायासे सर्वथा मुक्त सवंज्ञता, अल्पज्ञता आदि मागसे रहित ज्ञान ही 
प्रत्यगात्माका वास्तविक स्वरूप है । वह सवंथा अबाधित, परिपूणं, अनादि निधन, निर्गुण एवं अद्वितीय है । 
इसको वे महामुनि अनुभव करते हैं जिनके शरीर, इन्द्रिय और अन्तःकरण प्रशान्त हो गये हैं । अनुभव होते 
ही तत्काल द्वेतप्रप्च ज्ञानाग्निसे भस्म हो जाता है । अतः भगवत्कथा ही कानोंसे हृदयमें जाकर सारी कठ्रुता 
और वेमनस्यको सवंदाके लिए मिटा देती है। 


निश्‍चय ही प्रत्यक्‌ चेतन्यामिन्न परमब्रह्म परमात्माका स्वरूप अद्वितीय है। अद्वितीयताका अनुमव 
हो जानेपर चिन्तन एवं वर्णन करनेके लिए कोई अन्य वस्तु नहीं रह जाती । तथापि जैसे निराकार प्रत्यगात्मा 
अविद्याके कारण साकार शरीर हो जाता है; वैसे ही परमात्मा मी अपनी करुणामयी माया शक्तिके द्वारा 
साकार शरीरी हो जाता है। जबतक साधक अपनेको साकार शरीरी जानता-मानता है तबतक परमात्माको 
साकार शरीरी माने बिना वह कल्याणमाजन नहीं हो सकता । इसीसे हम सब लोग भगवानुके अवतार- 
चरित्रका गान करते हैं । कमंसे मुक्त होनेके लिए, मानसिक विकारोंसे मुक्त होनेके लिए, भगवानुकी करुणा 
एवं प्रेमका, चित्तकी चञ्चलता मिटानेके लिए नाम-रूपमें एकाग्रता तथा अविद्याकी निवृत्तिके लिए उनके 
तात्त्विक स्वरूपका चिन्तन आवश्यक है । जो निष्कपट भावसे भगव-द्टजन करता है एवं भगवच्चरणारविन्दका 
आश्रय ग्रहण करता है, उसके हृदयमें भगवानूका अनुग्रह निरा वरणहो जाता है और वह मायाके विलाससे 
मुक्त हो जाता है । मगवड्भजनमें पापो-पुण्यात्मा, स्त्री-पुरुष, सुजाति-कुजाति, कुकर्मी-सुकर्मी आदिका भेद नहीं 
होता । पशु-पक्षी एवं छता-वृक्षकों मो मगवानुसे प्रेम करनेका अधिकार है। जसे 
सबके लिए स्वामात्रिक एवं जन्मसिद्ध अधिकार है वैसे ही सबके आत्मा परमातमासे भो प्रेम करनेका, उनके 
अनुमव करनेका और उनसे एक हो जानेका सबको अधिकार हैं । उनके स्वरूपमें भेद नहीं है । शब्द और 


हृदयमें अवतीणं कर लेता है। कणरन्प्र ही उनके प्रवेशका मार्ग है। प 


ड हले हृदय निमँछ करके मजतन नहीं 
किया जाता । भगवानु दय आकर उसे निमंल बना देते हैं । निर्मल हृदय परमात्माको छोइकर और कहीं 
जाता ही नहों । हृदयका निवास-स्थान ~ भधिष्ठान ही तो परमात्मा है। 


परमात्मा अनुमवस्वरूप है । वह अनुभव जिसमें अनु माव्य एवं अनुमविताका भेद नहीं होता । उस 
अनुभवका विषयरूप अ्थके साथ किसी प्रकारका सम्बन्ध नहीं है। जब कोई मो घटना बिज्ञान, युक्ति या 

अनुमवसे सिद्ध नहीं होती, तब उसे मायाघदित माना जाता है । यदि अन्य प्रकारसे उसकी उपपत्ति प्राप्त हो 
जाय तब उसको मायाका विलास अथवा जादुका खेल कहना नहीं बनता । शुद्ध चैतन्यहूप अनुभवा न कारण 
है, न कायं, न आश्रय हैं, न परिणाम । उसका जगतूके साथ मायाके अति डे गा 
मायाके अतिरिक्त कोई न्घ नहीं हो 
सकता । माया ही उसे अनेक रूपमें दिखा रही है। क्या स्वप्न-द्रष्टका स्वाप्तिक इश्योंके साथ कोई सम्बन्ध 
होता है ? ठीक यही दशा आत्मा ओर जगत्‌ की है। 

ब्रह्माजी मगवज्नाभिनम:कमलपर विराजमान होकर सुष्टिका संकल्प करने लगे | परन्तु ब्रह्माको 
वह इष्टि प्राप्त नहीं थी, जिससे सृष्टि होती । उन्हें अपने हृदयाकाशमें विराजमान प्रकी वाणी सुनायी 
पड़ी--त प, त प अर्थात्‌ तपसे ब्रह्मकी जिज्ञासा करो-- 

'तपसा ब्रह्म विजिज्ञासस्व' ( तैत्तिरीय ) यहाँ तपका अर्थ शारीरिक या मानसिक ताप सहन 
नहीं है, तत्वकी आलोचना-विवेचना है। चिरकाळतक विवेचन करनेपर प्रभुके साक्षास्कारसे तत्के 
सम्बन्धमें चार निष्कष प्राप्त हुए। यही श्रीमद्भागवतका सार-सूत्र है । चारों सुत्रोंका परम तात्पय एक ही 
है । वह है प्रत्यक्‌ चेतन्यामिन्न ब्रह्म । 

१. ब्रह्म तत्त्व क्या है ? 

नामरूपात्सक प्रपः्चकी प्रतीति हो रही है। इसके पूवे बया है? प्रतीतिमें पहले और पीछे क्या 
होता है? वहाँ पुरस्तात्‌ और पश्चात्‌ मी प्रतीतिमात्र ही हैं। आदि और अन्तकाल-वांसनावासित 
जिज्ञासुको बोध करानेके लिए हैं। तब ऐसे कहा जायगा--किवल मैं ही था, दुसरा कुछ नहीं । मैं केवल 
था ही था, क्रियाशील नहीं। न स्थूल, न सुक्ष्म, न उनसे विलक्षण । नामरूपात्मक प्रपञ्चके न रहनेपर. 
मी मैं ही था। यह प्रतीयमान प्रपच भी मैं ही था । अधिष्ठान आत्माके बोधसे मावामावरूप निखिल 
इस्यका बाध हो जानेपर जो सवंथा अबाध्य, अद्ेष-विशेष-निषेघावधि तत्त्व है, वह मैं हूँ। मैंकी 
परिच्छिन्नता बाधित है, अपरिच्छिन्न अद्यय आत्मरूप अबाधित है। यह वह, ज्ञात-अज्ञात उसके बोधका 
द्वार नहीं है ।' प्रत्यगात्मानुसन्धान ही अविद्या-निवृत्तिका एकमात्र उपाय है । 

२. साया तत्त्व क्या है ? 

अपने स्वरूपमें जो वस्तु हुए बिना प्रतीत हो रही हा वह माया दै। इस मायाके कारण ही जो 
नहीं है, वह प्रतीत हो रहा है। मायाका स्वमांव ही है. अपने अधिकरणमें जो न हो उसे दिखाना और 
वस्तु-स्वरूपको आवृत कर देना | दो चरणा नहीं हैं, परततु दो दिखा देता माया है । 


३. जगत्तत्त्व क्या है ? 
पःखचभूतोंके किंत 


प्रकृति, संस्कृति पृथक्‌-पृथक्‌ हैँ परणछ पञ्चभूत सबमे है 
पत्चभूतोंने उनमें प्रवेश किया है १ वे तो पहलेसे ही विद्यमान थे। आक्कृतियाँ ही घटित हुई हैं, उपादान 


ने खण्ड-खण्ड पिण्ड हैं--प्राणियोंके भिन्न-भिन्न शरीर हैं। सबकी आकृति, विकृति, 
। तब क्या इतत छोटे-बड़े पदार्थोंके निर्माणके अनन्तर 

नहीं । वस्तुतः सभी आइतियोंका आदि, मध्य, अन्त उपादान ही है । वे अपने कार्यमें ह आ 
नहीं हो है । ठीक इसी प्रकार नामख्पातमक प्रपचेमे परमात्माङूय 
ए 0 की त निमित्त है, न उपादान है। च कार्य- 
उपादानकी स्थिति है। वही निमित्त है, वहीँ उपादान ह । 
कारणमाव है, न अनुप्रवेश । 
i) 

हि “22 लिए. केवल इतना ही जिज्ञास्य है कि जो वस्तु अन्वय-व्यतिरेकसे उ 
सत्र, सवंखूपमें है; वह वया है ? निश्चय ही वह आत्मतत्तवके अतिरिक्त और कुछ नहीं हो सकता, मो 
आत्मतत्त्वे ही सबकी सिद्धि एवं प्रसिद्धि है। कुछ न होतेपर मी आत्मतत्त्का निषेध अथवा बाध नहीं 
हो सकता । यहो वस्तु तत्त्व है । 
उपसंहार : 

इस प्रकार इन चार सूत्रोके द्वारा श्रीमद्भागवतके समग्र निरूपणोंकी व्याख्या को जा सकती है । 
इसकी व्याख्याके लिए दस पदाथं स्वीकार किये गये हैं । वे हैं--पदार्थोकी सृष्टि, उनमें विविधता, स्थिति, 
पुष्टि, कमंवासनाएँ, सद्धमं, बंशकथा, निरोध, मुक्ति और आश्रय । आश्रयतत्त्व वही परम-तत्तव है, जिसका 
संकेत पहले किया गया है । आधिदेविक, आधिमौतिक एव आध्यात्मिक पुरुष परस्पर सापेक्ष हैं। आश्रय- 
तत्त्व निरपेक्ष है। प्रातीतिक पदार्थोमें जो भावाभाव है उसका अधिष्ठान वही है और प्रकाशक भो । 
प्रकाशक होनेसे चेतन है और अधिष्ठान होनेसे पूणं । प्रकाशक न होनेपर अधिष्ठान कल्पित एवं जड़ हो 
जायेगा । अधिष्ठान न होनेपर चेठन परिच्छिन्न हो जायेगा ) अतः अद्वय चिदवस्तुके आवरण-मङ्कमें हो 
श्रीमङ्गागवतका परम तात्पयं है और इसके लिए श्रवण ही एकमात्र साधन है। 


तृतोय स्कन्ध : सगं 

सृष्टि या ईक्षण : 

प्रथम स्कन्धमें सता वक्ताके स्वरूपका निरूपण हुआ है । दूसरे स्कन्धमें घ्यान, श्रद्धा एवं मननसे 
श्रवणका विधान किया गया है । तीसरे स्कन्धमें “श्रोतव्य? विषयका प्रतिपादन है । भगवामुसे कारण तत्त्वोंका 
किस प्रकार उदय होता है, इसका वर्णन करनेके लिए तैतीस अध्यायोंका उपयोग हुआ है । अलौकिक 
सगंकी दृष्टिसे तेतीस देवताओंकी संख्या बनती है-अग्नि, पृथिवी, वायु, अन्तरिक्ष, आदित्य, यौ, चन्द्रमा, 
वसु, प्राण, मन, रुद्र, इत्यादि । लौकिक हष्टिसे अद्ठाईस तस, चार प्रकारके प्राणियोंके बीज और कारू-- 
इनकी ग़णना मी तैतीस होती है। सृष्टि दो प्रकारकी होती है--बाह्य ओर स्वरूप । बाह्य सृष्टि छोकमें 


प्रसिद्ध है, उसका प्रय होता है । मुख्य सृष्टि मोक्ष ही हे । भगवत्कपासे विरक्त, गृहस्थ सभीको मोक्षकी 
प्राप्ति हो सकती है । 

कर व प्रकारको कक हों आ सकती, क्योंकि वे किसी अन्यको 
| ही अनेक रूपमें प्रकट करते हैं। अपने साथ पक्षपात या ऋरताका 

तो कोई प्रस्त हो नहीं उठता । इसको माया कहो या शक्ति--इससे कोई भेद नहीं आता । इसको विवतं, 
अविकृत-परिणाम, परिणाम, उल्लास या संकल्प कहनेसे भी कोई अन्तर नहीं आता । श्रृतिमें इसीको 
«क्षण कहा गया है। ईक्षणका अथं है अपने आपको ही तेज, अप्‌ और अनके रूपमें देखना । यही 
ज्रिगुणमयी सृष्टि है। 
अगवत्संकल्प ही व्यवस्थापक : 

तृतीय स्कन्धके दो विभाग हैं--क्रियाशक्तिकी प्रधानतासे वराह्मवतार और ज्ञानशक्तिकी प्रघानतासे 
कपिळावतार । यदि भगवानु ही सृष्टि, क्रिया और ज्ञानके रूपमें अवतीर्ण न होते तो यह सब कर्मके अधीन 
मानना पड़ता और भगवान्‌, भगवद्भक्ति तथा भगवत्‌-तत्वज्ञानके लिए कोई अवकाश भी नहीं - रहता । 
सनत्कुमारादि नित्य मुक्त होते हैँ । उन्हें महावाक्य-श्रवण अथवा तत्वज्ञान प्राप्त करनेकी आवश्यकता नहीं 
होती, परन्तु जन्म उनका भी होता है । जय-विजय मी नित्य मुक्त हैं, परन्तु उनका जन्म भी होता है। 
जीव बद्ध हैं, परन्तु वे मुक्त हो जाते हैं । इस सबका अभिप्राय यही है कि सृष्टि, बच्धन, मृत्यु-सबकी 
व्यवस्था भगवत्संकल्पसे ही होती है । 'मगवातूको इच्छासे गृहस्थ, विरक्त, सत्री, पुरष सबकी मुक्ति है । 


भगबतक्कपा और विदुर-चरित : 
पहले भध्यायमें बिदुरकी कथा आती है । विदुर गृहस्थ थे, धृतरा उनके बड़े भाई थे । धृतराष्ट्रके 
प्रति प्रीतिमावसे और उनके बुलानेपर उन्होंने उसे सलाह दी कि पाण्डवोंसे युद्ध नहीं करना चाहिए । 
भगवान्‌ भ्रीक्ृष्णने पाण्डवोंको अपना छिया है । तुम्हारा पुत्र दुर्योधन श्रोकृष्णसे विमुख और देषो है, उसके 
प्रति इतनी आसक्ति उचित नहीं है। इस सलाहको धृतराष्ट्र नहीं मांना । दुर्योधनने विदुरको बुरा-मला 
कहकर वहाँसे चरे जानेको कह दिया । विदुरने युद्ध न करनेकी प्रतिज्ञा करके धनुष-बाण द्वारपर रख दिया 
और विरक्त होकर अवधूत-वेशमें वहाँसे चल पड़े । इस प्रसंगमें विदुरकी यह विशेषता बतायो गयी है कि 
बिदुरने साधारण गृहका त्याण नहीं किया । उनके घरको अपता घर समझकर बिना निमत्त्रणके ही श्ोकृष्ण 
भगवा वहाँ स्वयं पधारे थे । एक मक्तके लिए ऐसे चरको छोड़ देता कोई साधारण बात नहीं है । परन्तु 
उसमें रहनेपर मक्तिमें रुकावट पड़ती थी, अतः उन्होंने तीर्थयात्रा करके अपना अन्तःकरण शुद्ध किया । 
तिब्रन्धकी निवृत्ति तो मगवत्कथा-श्रवणसे ही होती है । 


राज हो थे । शापके कारण सू मातासे जन्म लेता पड़ा और सौ 
बषंतक शूद्र रहे । सौ बरस बीत जातेपर उनमें शूदताकी निवृत्ति हो शयी । वे व्यासपुत्र थे । श्रोङृष्णने 
उनके पसे मोजन किया था। वे धृतराष्टुके समकाल ही उत हर थे और भ्रीकृष्णके जन्मे पूवं हो 

उनका जन्म हुआ था । अतः शूद्रत्व नितवतत हो जानेपर भी वे श्रीकृष्ण प्रेमके कारण मत्यंळोकमें रहे और 
शुद्ध जीवनमें सत्सङ्ग प्राप्त करके उन्होंने भगवत्क्रथाका श्रवण किया । यह बात उनके लिए हा आनन्द- 
दायक रही होगी कि भगवानु श्रीकृष्णने परमधाम जाते समय विदुरका स्मरण किया और उद्धवजीके सामने 
ही मैत्रेयजीको आज्ञा दी कि तुम इस ज्ञानका उपदेश विदुरके प्रति करना। सच पूछा जाये तो बिदुर 
श्रीकृष्णके सच्चे सेवक थे । श्रीक्कष्णकी आज्ञासे ही उन्होंने पाण्डवोंकी रक्षा की थी । उन्होंने श्रीकृष्णकी 
महिमा घुनी ही नहीं थी, अपनो आंखोंसे देखो भी थी, अतः विदुरका प्रसंग मगवत्कथामें विश्वास उत्पन्न 
करनेवाला है । 

इसी प्रसङ्गमें श्रीकृष्णके प्रति उद्धवजीके ्रमातिशयका भी वर्णन हैं। वे पाँच वषको अवस्थामें 
श्रीकृष्णको पुजा करके ही कुछ खाते-पीते थे । श्रीकृष्णकी सेवामें ही सम्पूर्ण जीवन व्यतीत हुआ । हुदयमें 
आनन्द, प्रेमकी धारा, शरीरमें रोमाञ्च, नेत्रोंमें आसु--जिसके हृदयमें इतना प्रेम हो, वह सचमुच श्रीकृषणमें 
तन्मय हो रहा है। उनके मुखसे विदुरजीने श्रोकृष्ण-कथा सुनी । एक अद्भुत बात कही उद्धवजीने कि 
श्रीकृष्णको द्वारकामें रहते-रहते गृहस्थाश्रमके सुखसे, भोग से, एापत्तिसे वैराग्य हो गया था। सचमुच 
श्रीकृष्णका ऐका कोन अनुयायी होगा, जो पराधीन मोग और पराधीन शरीरमें फंसकर संसारमें आसक्त 
हो जाये ? उद्धवने उन्हें बताया कि आप मैत्रेयजीके पास जाइये, भगवानुने आपको तत्वज्ञानका उपदेश 
करनेकी उनको आज्ञा दी है । 


सगवत्कृपा या भरव हिज्ञान : 


विदुरने गङ्गाद्वार, जहाँसे समतल भूमिपर गङ्काजी प्रवाहित होती हैं हरिद्वारमें आकर मैरेय ऋषिसे 
अनेक प्रन किये और मगवानुकी कथामें अपनी रुचि प्रकट की । भैत्रेयजीने बताया --यह सब भगवानूकी 
मायाका खेल है, इसका पार कोई नहीं पा सकता । वाणीका एकमात्र लाम यह है कि उससे मगवाघके 
गुण गाये जायें और कानोंका लाम यह है कि उनके द्वारा कथामृतका पान किया जाये । विदुरजीका यह 
भ्न बहुत ही महत्त्वपुर्ण है कि परमात्मा निविकार चिन्मात्र है, निर्गुण है तो वह लोलासे गुणमयी सृष्टि, 
स्थिति, संहार क्यों करता है ? बालक जेल खेळनेका प्रयास करते हैं, दुसरोंसे खेलनेकी इच्छा तो एक 
कारका काम है, यह आत्मानन्द-मग्त और अद्वितीय परमात्मामें कहाँसे हो सकती है ? जिसके ज्ञानका 
लोप नहीं हो सकता उसमें माया कहाँसे आ सकती है ? बह सर्वान्तर्यामी होनेपर भो पराधीन और दुःखी 
क्यों हो जाता है ? कमं उसका स्पर्श कैसे करते हैं ? इसके उत्तरमें मैत्रेयजीने कहा--यही है भगवानूकी 
माया । यह विचारसे सिद्ध नहीं है । थह मायाका दुषण नहीं, भूषण है। जोन हो वह्‌ दिखा दे और जो 
हो उसको ढेक दे । भज्ञान-दष्टिसे देखनेपर यह्‌ (है? मालूम पड़ती है। तत्वज्ञानकी हष्टिसे देखनेपर भिट 
जाती है । एक हृष्टिसे सत्‌ और दुसरी हष्टिसे असत्‌ होनेके कारण अनिवंचनीय है । यह व्यावहारिक 
सपे पश्चभूत और उनसे बने पदाथोके रूपमे दीख पडती है, यही उसका अभिभूत रूप है। अध्यात्म- 

Ua pes. ठ है । इसका अधिदैव परमेश्वर है । इन तीनोंमें 
शान्त हो जाते हैं। भगवानुके चरणारविन्दमें भक्ति न 098 
5 होनेसे सारी आसक्तियाँ मिट जातो हैं। सच है, 
परमात्माके अतिरिक्त जो कुछ जान पड़ता है वह निर्मूल और अथंशून्य है । 
जैसे जादूके खेलमें किसी वस्तुका दीखना और छूस हो जाना क्रम, युक्ति अथवा संगतिकी अपेक्षा 
नहीं रखता, इसी प्रकार मायामयी सृष्टिमें क्रम, युक्ति या संगतिकी कोई अपेक्षा नहीं होती । वेदोंमें 
मायाके रूपमें अथवा इन्द्रजालके रूपमें सृष्टिका वर्णन आता है । अतः सृष्टि कमी कैसी होती है कमी कैसी, 
कमी कैसी प्रतीति होती है. कमी कैसी, कमी कंसा सुख मालूम पड़ता हैं कमी कंसा? मायाको रचनाको 
विचारसंगत बताना उचित नहीं होता । इशीसे कल्पभेदसे कथामें मी मेद होता है । कल्प वया है? उसी 
मायावी जादूगरका संकल्प, अतादि-नित्यकालमे कल्पित विमाग। यही कारण है कि ब्राह्मकल्ममें पृथिवी 
विराट्की जाँघ है, पाद्मकल्पे नामिपग्म है और वाराहकलपमें जळमें डूबी हुई है। जब जलमग्न पृथिवीके 
उद्धारके लिए ब्रह्माके मतमें संकल्प हुआ तब उनकी नासिकासे एक वराहवषु प्रकंट हुमा । इसीको 
वराहावतार कहा जाता हैँ। 


बराहावतार-एक चिन्तन : 

यह बात घ्यात देने योग्य है कि पृथिवी गन्ध गुणवती है अथवा गन्ध तन्मात्राका कायं है । गन्ध॒का 
ग्रहण नासिकासे होता है। अतः पृथिवीका उद्धार करनेके लिए वराह।वतार नासिकासे हुआ । गन्ध 
अधिभूत है, नासिका अध्यात्म है, वराह अधिदैव है । वराह लोकिक रूपमें मी पृथिवीका प्रेमी दै । पृथिवीके 
मलिनातिमलिन रूपको मी अपना मोग्य बताता है.। वराहकी सारी इन्द्रियोंका शुकाव पृथिवीको ओर हेठा 
है । अतः वराहके द्वारा पृथिवीका उद्धार, वराहेका पृथिवीसे विवाह, विहार और पृथिवीमें निवास सी संगत 


प्रतो 
त होता है. । बहू भी ध्यान दे योग्य है. कि वराहके क्रिया-कलापमें बाघा डालनेके 


पृथिवीके उद्धारके प्रसंगे य 
लिए हिरण्याक्ष कहाँसे टपक पड़ी ? पृथिवी प्रलय-समुद्रमे निमर्न थी, दिति और कश्यप कहाँ रहा करते थे ? 


उनके णपा और हरण पुत्र कब ह मे यके समय कहाँ ये? तियय ही इ फ 
दितिका दाम्पत्य वराह कल्पक नहीं, उसके पूवं कल्पका था । पूवं ल ही हिरण्याक्ष, हिरण्यकशिपुका जन्म 
हुआ था । वे महाप्रलयके समय रसातरमें रहते ये अथवा प्रल्य-समुद्रमे विहार कर रहे ये । कश्यप-दिति 
ऊध्वं लोकोंमें चले गये थे, पर उनसे युद्धका प्रसंग सो जल-विहारका ही सूचक है । बराहुके हवना 
नारदसे पता चलता रसातलका सूचक है। मगवानके उद्धार-कायंमें बाधा डालता आधुर सावका संकेत है । 

यह भी अद्भुत घटना जान पड़ती हैं कि हिरण्याक्ष एवं हिरण्यक्रशिपुको इतनी लम्द्री आयु, इतना 


दसवयं इतनी सम्पत्ति और इतना भोग प्रा था ॥ पुराणोंमें बगत किसो मो चरित्रमे इतने 
बल, इतना न्‍) ६ 


१६ 


बड़े विशाळ वैमवका निरूपण नहीं मिलता । इसका आशय यह है कि ये दोनों इस जभ्मके पूव वैकुण्ठमें 
निवास करते थे, मगवानूके द्वारपाल थे । जैसे कि भगवाचुके धाममें प्रवेश करना हो तो इन्द्रिय-जय और 
भनो-विजयकी साधना आवश्यक होती है वैसे ही वैकुण्ठमें मी जय-विजयकी स्वीकृतिसे ही प्रवेश 
हुआ करता है। भगवायूके धाममें अयोग्य पुरुषका प्रवेश निषिद्ध है। इसीसे एक बार तो जय-विजयने 
अगवानुको नित्यसंगिनो लक्ष्मीको भी द्वारके बाहर ही रोक दिया था। सनकादिकी बाल्यावस्था देखकर 
जय-विजयने उन्हें भी अयोग्य मानकर रोक दिया, शाप हुआ, अगवान स्वयं आये और दोनोंको वैकुण्ठसे 
गिरना पड़ा। यह रमा-वेकुण्ठको कथा नहीं है, नित्य-वैक्ृण्ठकी ही कथा है। अतः वहाँ किसी अल्पमुक्त 
जीवका प्रवेश नहीं है, जय-विजय मी नित्यमुक्त ही हैं । फिर इन नित्यमुक्त पुरुषोंका वैकुण्ठसे पतन क्यों 
हुआ? सवतो यह है वेकुण्ठमें जो कुछ होता है, उसमें भगवानुकी इच्छाके अतिरिक्त और कोई कारण 
नहीं होता । ब्रह्मनिष्ठ सनकादिकके मनमें वैकृण्ठ जानेकी इच्छा ही क्यों हुई ? जय-विजयको रोकनेकी 
प्रेरणा कहाँसे प्राप्त हुई ? महात्माओंको क्रोध क्यों हुआ ? झाप क्यों दे डाला ? इन सब प्रइनोंका एक ही 
उत्तर ह--मगवानुक़ी ऐसी ही इच्छा थी । 

भगवान्‌ हो पुरुषार्थके स्वामी : 


मगवाचुको लीलाशक्ति यह दिखाना चाहतो है कि नित्यमुक्त भी भगवानूकी इच्छासे बन्धनमें जा 
सकते हैं, बद्ध भी मुक्त हो सकते हैं, महात्माओंको क्रोध भी आ सकता है। भगवान्‌ जिसको जब, जहाँ, 
जैसे रखना चाहें रख सकते हैं। हिरण्याक्ष एवं हिरण्यकरिपुको जो इतना बैमव प्रा हुआ वह वैकुण्ठे 
वैमवका एक तुच्छ अंश है । भगवानु जब किसीको वैकुण्ठसे बाहर निकालते हैं, धरतीपर' गिरा देते हैँ 
तब भी उसको इतना बल, वीय, ऐसवयं, आयु देकर भेजते हैं कि साधारण जनोंकी समझमें यह आजाये 
कि जब वहाँसे पतित अमिद्यप्त असुरोंमें मी इतनी विशेषता रहती है तो बहाँके वैभव एवं मोगकी तो कल्पना 
हो कोन कर सकता है! साथ ही यह मी सिद्ध होता है कि भगवान्‌ कितने भक्तवत्सल हैं कि एक ओर तो 
सनकादिकोंके वचनको पूणं आदर देते हैं और दुसरी ओर अपने मक्तोंके मंगलके लिए असुर-योनिमें भी 
उनका परित्याग नहीं करते हैं और बार-बार आकर उनका उद्धार करते हैं। तीन जन्मोमें क्रमश्च: उनका 
आसुर माव क्षीण होता जाता है। प्रह्वाद, विमीषण जैसे भक्तोंका सङ्ग भी प्रात होता है और तोसरे जन्ममें 
स्वयं भगवान श्रोकृष्ण अपने हाथोंसे हो उन्हें अपने स्वछ्पमें विलोन कर लेते हैं, अपनी गोदमें समेट लेते हैं । 
मोग और मोक्ष दोनोंके स्वामी केवल मगवान्‌ हो हैं । 

जहाँतक धमंका सम्बन्ध है वह आज्ञा-पालनसे ही होता है और अन्ततः उसका फल निःश्रेयस 
होता है। शास्त्रानुसारी कमं घमं है और वासनानुसारी कमं अधमं है। कक्यपको पत्नी दिति विधिपूवंक 
विवाहित तो है, परन्तु स्वेच्छासे उसने कश्यपका वरण किया, तदनन्तर अपने पितासे कन्यादान करवाया 
है। इसमें उसकी वासना ही मुख्य रही, माता-पिताकी आज्ञा नहीं । सन्तान-उत्पत्तिके लिए भी उसने 

कद्यपजीकी आज्ञा न मानकर अपने दुराग्रहको ही पूणे किया । सन्ध्या-वन्दनका समय, अग्निहोत्र-शालारूप 
देश, रुद्र देवताका अनादर ब वासनानुसारी कमं, ये सब मिलकर हिरण्याक्ष एवं हिरण्यकशिपु जँसे पुत्र होनेके 
आरन श । हिरण्याक्ष अर्थ-प्रधान है । हिरण्य अर्थात्‌ स्वणं, अकष माने दृष्टि | हिरण्यकी शय्यापर सोनेवाला 
हिरण्यकशिपु अर्थात्‌ भोगी । धमंका उल्लंघन करके होनेवाले पुत्र अथं-काम-प्रघान हो जाते हैं। वे मगवानुकी 
सम्पत्तिको अपनी सम्पत्ति मानने लगते हैं और भगवानु जब अचल सम्पत्ति-ल्प पृथिवीको लोक-धारणके 
लिए मर्यादामें स्थापित करना चाहते हैं तब वे भगवामूको ही चोर कहने लगते हैं, उनके विरुद्ध युद्ध करते 
हैं और अन्तमें मारे जाते हैं । तृतीय स्कन्षके उन्नीसवें अध्यायतक इस कथाका विस्तार है । 

स्वायम्भुव मनु एवं उनकी पत्नी शतरूपा मनन तथा श्रद्धाकी मूत्ि हैं । घर्मानुष्ठातके लिए दोनोंकी 
आवध्यकता है । ये प्रजापतिके शरीरके ही दो भाग हैं। एकके बिना दूसरेकी स्थिति नहीं है, जन्मसे लेकर 
मृत्युपयंन्त । भगवानुकी विभूति हैं, भगघानुमें ही मिळते हैं ॥ इनके जीवनमें लोक-पितामह प्रजापति ब्रह्माके 
प्रति अत्यन्त श्रद्धा है, विनय है, विचारपूर्वक निवेदन है और आज्ञा-पाळन भी है। अतः ये धर्मके सर्वोत्तम 
ज्ञाता हैं। उन्होंने ब्रह्माकी आज्ञासे सन्तानोत्पत्ति की है, अतः इनका कन्यावंश और पुत्रवंश दोनों ही धर्मंके 
स्थापक, पालक और प्रमाववर्घक हुए हैं । 

कदम प्रजापतिके पुत्र एवं पवित्रात्मा जीव हैं । वे प्रजापतिकी आज्चासे विवाह करके दीघेकाल- 
पर्यन्त तपस्या करते हैं, चिरकालतक तपस्या किये बिना ब्रह्मचय हृढ़ नहीं होता, वीयंका संचय नहीं होता 
और वंश प्रभावशाली नहीं होता । कदंमने मगवद्‌-दर्शनपर्यन्‍्त तपस्यारूप आराधनाका अनुष्ठान किया, 
तदनन्तर प्रभुकी आज्ञाके अनुसार विवाह करनेका निइचय किया । स्वायम्भुव मनु एवं शतरूपाने स्वयं 
कदंम ऋषिके पर्णकुटीरपर उपस्थित होकर विधिपूर्वक कन्यादान किया । यहाँ विवाह वासनानुसारी नहीं, 
धर्मानुसारी है । निश्चय ही दोनोंके मनमें विवाहकी चर्चाके समय परस्पर आकर्षण उत्पन्न हो गया था, 
परन्तु विवाह घर्मानुसार ही सम्पन्न हुआ । 

कर्देमकी पत्नी मानवी देवहृतिमें एक प्रकारकी दिव्य धर्मनिष्ठा एवं तपस्या थो । उसने अर्थे-काम 
एवं दरीर-सुखकी वासना छोड़कर अपने पतिकों सन्तुष्ट किया । अर्थ और कामकी लेशमात्र वासना न 
रखकर, पवित्र हृदंयसे अपने पतिदेवकी सेवा की । जब स्वयं कर्देमते ही उसे वर माँगनेके लिए प्रेरित किया, 
तब देवहूतिने दम्पती-धर्मके अनुरूप बड़े संकोचसे समागम और सन्तानःप्राप्तिके लिए संकेत किया । यही 
अथ-कामरहित धमं निष्ठा ज्ञानस्वरूप कपिलको जन्म देती है । दितिं और देवहूतिमें सवासन और तिर्वासन 
मनक्षा प्रत्यक्ष दर्शन होता है। बासना-वासित मत संसारका हेतु है और निर्वासन मन मुक्तिका । 

श्रीमद्भागवतमें प्रायः सर्वत्र ऐसा क्रम रखा गया है कि अगवावृसे भागवतकी महिमा अधिक है। 
यह बात स्थान-स्थानपर स्पष्ट होतो है। कर्देम-देवहतिके संयोगसे कपिलक्रा जम्म हुआ । कपिछ साक्षात्‌ 
ज्ञानावतार भगवान्‌ हैं । परन्तु मगवाचुके जग्म लेते ही कदंमने बरह्मात्मैक्य-अनुमवसे परिपूणं होकर विश्वसे 

निस्सङ्ग विचरणका निश्चय कर लिया । उन्हें अवतीणे-रूपमें भगवानुके साप्िष्य, पुत्रानुराग, छालन- 
पालन या वात्सल्य-माव करनेकी कोई आवश्यकता नहीं रही । अधिकारी पुरुष ज्ञानके उदयमात्रसे 
कृतार्थं हो जाता है, उसको ज्ञानवृत्ति बनाये रखनेकी आवश्यकता नहीं होती । कदंमके चरित्रसे यह 
स्पष्ट हो जाता है । 

धर्मानुष्ठान एवं तपस्यासे परिपूत देवहृति अपने पुत्रके पास ही रहती हैं और उनके द्वारा प्रकृति- 
पुरुष-विवेक तथा भगवदाराधन भगवद्भक्ति-सम्बन्धी ज्ञान प्राप्त करती हैं । विवेकसे प्रकृति स्वयं ही क्षीण 
होकर पुरुषके सम्मुख निःसत्त्व हो जाती है और उसका कोई अपकार नहीं कर सकती, पुरुष अपने स्वरूपमें 
स्थित हो जाता है। मक्तिका भी अन्तिम फल यही है । विवेकसे मूल स्वरूपमें स्थित हो जाता है और 
मक्तिपूवंक भगवानुका ध्यान करनेसे अन्ततः चित्त निर्वाणको प्राप्त हो जाता है। जब चित्त आश्रय, विषय 
एवं राग-हेषसे मुक्त हो जाता है तब इन्धन सहित अग्निके समान शान्त हो जाता है, ऐसी अवस्थामें आत्मा 
ओर परमात्माके बीच कोई व्यवधान नहीं रहता और गुणमयी प्रकृतिका लोप हो जाता है। यह स्पष्ट है कि 
तृतीय स्कन्धका सांख्य, सांख्यकारिका आदिमें वर्णित सांख्यशास्त्र नहीं है; क्योंकि यह सिद्धान्ततः 
आत्मा-परमात्माकी एकताका प्रतिपादन करता है और मक्तियोगके द्वारा मगवत्ततत्व और चित्तका शोषन 
करता है। जहाँ भागवतके कपिल मक्तियोगका हढ़ प्रतिपादन करते हैं और ब्रह्मात्मैक्य-बोधमें उसको 
सफल बताते हैं, वहाँ सांख्यकारिका एवं वर्तमान सांख्यदशंनके कपिल अपनी विचार-भूमिमें ईइवरको 
स्वीकारतक नहीं करते । श्रीमद्भागवतका सांख्य सेइवर सांख्य है । 


भगवान्‌ हो पुरुषार्थ-रूप : 


कपिलने सभी यास्त्रोंका आदर किया है। उनका कहना है किं वस्तु एक है, द्रष्टा भी एक है, 
परन्तु इन्द्रियोके द्वार-भेदसे एक ही ्रशाको वही एक वस्तु नानारूप में दोखने लगती है, जसे एक ही 
गुलाबका फूल जिह्वासे कटु, नासिकासे सुगन्धित, नेत्रोसे सुन्दर रक्तवणं, त्वचासे सुकुमार और सूख 
जानेपर चुरमुर शब्दवाला प्रतीत होता है, वैसे ही एक मगवानू शास्त्रीय साधनाओंके भेदसे अनेक 
रूपोंमें दर्शन देता है । भगवानु एक ही है, दर्शनके भेदसे उसमें किसी प्रकारका भेद नहीं होता। यह 
समन्वयका दृष्टिकोण अपुवं है ओर शास्त्रोके प्रति श्रद्धाकी स्थापना करता है। 

कपिल जन्म, मृत्युको वास्तविक नहीं मानते । उनका कहना है कि पदार्थोको जो उपलब्धि होती है, 
उसका स्थान है अन्तःकरण । जबतक उसमें तादात्म्य अथवा महं माव होता है तमीतक जोवका जन्म है । 
जब उसका तादात्म्य छूट जाता है, अन्तःकरणमें पदार्थोके ग्रहण करनेकी योग्यता नहीं रहती तब उसको 
“मृत्युः कहते हैं । आत्माका जन्म-मरण नहीं है, अन्तःकरणके सम्बन्धसे ही जन्म-मृत्युकी प्रतीति होती है। 
देहमें “में-मेरा' जन्म है ओर उससे मुक्त ही जाना हो मुक्ति है । 


१९ 


भगवदाराधनको- विलक्षणता : 

कपिलने मगवानूकी आराधनाका प्रकार भी विलक्षण ही बताया है । सम्पूर्ण प्राणियोंका हृदय हो 
अगवानुका मन्दिर है। अतः दान-मान-मैत्रो और अभेद-दशंनके द्वारा ही समस्त प्राणियों एवं पदार्थोमें 
स्थिंत मगवान्‌की पूजा सम्पन्न होती है। जो दूसरोके शरीरमें विद्यमान एवं वर्तमान ईइ्वरकी अवहेलना 
करके कहीं अन्यत्र अथवा एकत्र ईझ्वरकी आराधना करता है, वह आराधना नहीं करता, आराधनाकी 
विडम्बना करता है । 
सगं द्वारा भगवान्‌ ही अनुसन्धेय : 

मुक्ति अपने आत्माका स्वरूप ही है। अपने स्वरूपकी उपलब्धिमें कोई अनधिकारी नहीं होता । 
उसमें समय, देश, जाति, लिङ्ग आदि प्रतिबन्धक नहीं हो सकते । दूसरेके घरमें प्रवेश करनेके लिए अधिकारकी 
अपेक्षा होती है, अपने घरमें प्रवेश करनेके लिए संविधान अथवा आज्ञाकी अपेक्षा नहो रहती । फिर मी 
पवित्र होकर अपने घरमें प्रवेश करें तो वह घर मी दिव्य हो जाता है। देवहुति लिङ्गतः स्त्री-श्चरीरमें हैं । 
उन्हें ज्ञान प्राक्त करने और जीवन्मुक्तक्रा स्वतः सिद्ध अधिकार है। भाषाका व्यवधान भी इसमें बाघक नहीं 
हो सकता । अतः देवहृतिकी जीवन्मुक्ति-अवस्थाका सविशेष वर्णन किया गया है । 

इस प्रकार तृतीय स्कन्धमें क्रियाशक्ति-प्रधान वराहावतार एवं ज्ञानशक्ति-प्रघान कपिलावतारका 
वर्णन है । गीतामें आघुर सर्ग एवं देव सगं दो प्रकारके सगं कहे गये हैं। तृतीय स्कन्धके पूर्वाधंमें असुर 
सगं ओर उत्तराधंमें देव सगंका वर्णन है। तत्त्वाथंदीप निबन्धमें स्गंकी व्याख्या कई प्रकारमे की गयो है । 
अनेक विद्वानोंका मत है कि सग-विसर्गादिमें स्कर्‍्घोंका क्रम विवक्षित नहीं है। जिस स्कन्धमें सर्गादिका 
जहाँ-जहाँ वर्णन है, वहाँ-वहाँसे ही उसे ग्रहण कर लेता चाहिए । मिन्न-मिन्न स्थलोंपर वक्ता-श्रोताके भेदसे 
सगं क्रममें मो भेद मिलता है। कल्पभेदसे उनकी सङ्गति लगायी जाती है, परन्तु यह बात मी घ्यानमें 
रहनी चाहिए कि श्रुतियोंमें मी सृष्टिक्मके वणंनमें भेद उपलब्ध होता है । कहीं-कहीं ब्रह्मसे युगपत्‌ सृष्टिका 
वर्णन मिळता है, कहीं तेज, अनके क्रमसे और कहीं पः्चभूत आदिके क्रमसे । लयके क्रमसे यदि उत्पत्तिका 
बिचार करें तो स्गक्री परम्परा भिन्न-मिन्न प्रकारको हो जाती है। अतः श्रुतियोंमें ओर पुराणोंमें मी 
सगंका वर्णन विवक्षित नहीं है। इन वणंनोके द्वारा सृष्टिकी तुच्छता एवं क्रमका मिथ्यात्व ही सिद्ध होता 
है । सगंके द्वारा परमात्माका वर्णन ही अमीष्ट है । 


चतुर्थ स्कन्ध : विसं 
अप्रतिहत-अनुग्रह्‌ : 
वेदान्ती दो प्रकारकी सृष्टि मानते हैं--एक ईश्वर-सृष्ट और दूसरी जीव-सृष्टि । सांख्यवादी भी 
दो प्रकारकी मानते हँ--पहली प्राकृत सृष्टि और दूसरी आविद्यक सृष्टि । वल्लमाचायंजी भी सृष्टिका 
वैविष्य स्वीकार करते हैं--प्रथम जगत्‌, द्वितीय संसार। प्रथम सृष्टि सामान्य है, द्वितीय सृष्टि विशेष है। 

पहलेको सगं कहते हैं, दुसरीको विसगं। सगं ब्राह्म-सष्टि है और विसगे पौरुष-सृष्टि है। भगवानुकी 
स्वतन्त्रता सत्र अप्रतिहत है, वैकुण्ठ, देवलोक एवं मत्यंलोकमें वह एक-सी ही रहती है । पृत्र-ूवं सके 
अनुसार वह सृष्टि दो प्रकारकी हो जाती है, परन्तु भगवानूका अनुग्रह सबंत्र रहता है। कहीं शरीर छुड़ाकर 
अनुग्रह करते हैं तो कहीं शरीर रखकर । अनुग्रह सबमें रहता है। हिरण्याक्षका वध, कदंमकी स्वानुभूति 
देवहृतिकी जीवन्मुक्ति-सब अनुग्रहके ही विलस हैं। 
स्कन्घ-विभागश : 

श्रीमद्भागवतके श्रोता-वक्ता लोककामी. नहीं हैं ॥ अतः उन्हें छोकके श्रवण-वर्णनसे कोई प्रयोजन 
नहीं है। अलौकिक श्रोता-बक्ताकें सम्मुख अलौकिक पदार्थका ही निरूपण होना चाहिए । अतः सर्ग- 
विसर्गादिका वर्णन भी अलौकिक ही होना चाहिए । चतुर्थ स्कन्धमें वणित विसर्गं अळौकिक ही है। इसमें 
विशिष्ट सगंका प्रतिपादन है और पुरुष-प्रयत्तसे भगवानुका आश्रय लेकर धमं, अथ, काम, मोक्ष--चारों 
पुरुषार्थं प्राप्त कर लेना शक्य है। मत: तत्त्वाथंदीप निबन्धके अनुसार चतुर्थं स्कन्धके चार विभाग हैं-- 
पहला विभाग धमं-प्रधान है । अतः सात अध्यायोंमें इसका वर्णन है, क्योंकि यज्ञरूप धमं सप्ततन्तुके 
नामसे श्रृतिःप्रसिद्ध है । 
भगवान्‌ ही घमंके आश्रय : 

घमं-प्रकरणमें अत्रि-अनसूयाकी कथाका एक विशेष प्रयोजन है। वह यह कि बिना भगवदाक्नयके 

घमंकी सिद्धि नहीं होती । गुण-भेदसे मगवान॒के तीन रूप अवश्य हैं, परन्तु उनमें ईश्वर एक हो है। उनकी 
ईक्वरता भी एक-जँसी ही है। मतः इन तीवोंमें-से किसीका तिरस्क्रार करनेपर ईश्वरका ही तिरस्कार 
होता है और धमंकी सिद्धि नहीं होती । दक्षने शिवका तिरस्कार करके धर्म-सम्पादन करना चाहा, इसलिए 
उसको यज्ञमें सिद्धि नहीं हुई। तीनों--ब्रह्मा, विष्णु, महेशकी अनुकूलता होनेपर ईशवरका आश्रय पूणं 
हुआ । तब कहीं धमंकी सिद्धि हुई। अतः ईइवर रहित धर्म अकिचित्कर है। इस प्रसङ्गमें धमकी 
सहधमिणी पत्नियोंका नाम स्मरण रखने योग्य है--श्रद्धा, मैत्री, दया, शान्ति, तुष्टि, पुष्टि, क्रिया, उन्नति, 
बुद्धि, मेघा, तितिक्षा, ह्ली और सूति । इनके पुत्रोंका नाम मी ध्यान देने योग्य है-शुम, प्रसाद, अमय, 
सुख, मोद, स्मय, योग, दपं, भं, स्मृति, क्षेम, विनय एवं नर-नारायण । वास्तविकं धमंके साथ इन 
पत्नियोंका रहना और वंशका होना आवश्यक है। घमंकी सिद्धिके लिए मगवातूका आश्रय आवश्यक है। 
घमंका ही एक रूप निदत्ति है । केवल विवाह या वंशवृद्धि ही धमं नहीं है । अतः धमका यज्ञ-यागादि 
परवृत्तिरूप न होनेपर मी धमंकी सिद्धि होती है। इसी कारण यहाँ प्रशङ्ग न होनेपर भी सनकादि, नारद, 
5ऋभरु, हंस, आरुणि, यति आदिका वर्णन है । इन्होंने निवृत्ति भमंका पालन किया। इसीसे उन्हें परम- 
सिद्धिकी प्राप्ति हुई। घमंका प्रतिपक्षी है=अधमं । अधर्मके ज्ञाने उसका परित्याग होता है। अतः 
अघमं वंशका कथन भी त्याग द्वारा धमकी परिपुष्टिके लिए है। 

अर्थसिद्धि भो भगवदाश्रयसे ही : 

सात अध्यायोंमें धमंभ्रकरण पूरा करके पाँच अध्यायोंमें अर्थका निरूपण है । इनमें पहले अध्यायमें 
धुवकी तपस्याका वर्णन है। वह साधन है। परन्तु यदि माता-पिताके द्वारा अपमान न होता तो 
मगवदाराधन-रूप साधन नहीं हो पाता । अतः अपमान, रोदन आदि मी साधनके ही अन्तगंत हैं । दूसरे 
अध्यायमें मगवत्प्राप्तिःरूप साध्य फलका निर्देश है। तीसरे अध्यायमें राज्यादि प्रापस्चिक पदाथ स्वीकार 
करनेपर क्रोधादि दोषको प्राप्ति अनिवार्य है--यह कहा गया है । चौथे अध्यायमें स्वायम्भ्रुव मनुके उपदेशसे 
दोष त्यागका वर्णन है। पाँचवें अध्यायमें अमी् फलकी प्राप्ति और देवर्षि नारदके द्वारा कीतिगान 
सम्मिलित है । यहाँ ध्यान देने योग्य यह है कि मगवहृदंन होनेपर मी धयुवके जीवनसे दोषोंकी आत्यन्तिक 
निवृत्ति नहीं हुई, परन्तु परम भागवत स्वायम्भुव मनुके उपदेशसे दोषोंकी आत्यन्तिक निवृत्ति हो गयी । 


ध्रुव : एक अनुस्मरण : 

मैने बङ्ग-माधाके एक ग्रन्धमें पढ़ा था कि धुवकी मगवत्प्राप्ति होनेके अनन्तर युग-यूगके तपस्वी 
ऋषियोंने एक समा जोड़ी थी। उसमें मगवानुके गुणोंमें पक्षपातकी शंका की गयो थो, हमलोग जन्म- 
जन्मके, युग-युगके तपस्वी हैं, फिर भी हमें भगवतप्रास्ि नहीं हुई और इस कलके नहहें-मुस्ते धुवो केवल 
छह महीनेकी तपस्यासे भगवतप्रापि हो गयी-यह भगवानका विषम व्यवहार नहीं तो क्या है? ऋषिगण 
परस्पर यह विचार-विमझं कर ही रहे थे कि वहाँ एक वृद्ध ब्राह्मण आ उपस्थित हुए । ब्राह्मणने कहा-- 
ऋषियों, यहाँसे थोड़ी दूरपर एक समुद्र प्रकट हो गया है । आइये, आपलोग मेरे साथ नावमें बेठ जाइये, 
बिचार-विमशं करते रहिये; एक आश्‍्चयंमय हृश्य आप लोपोंको दिखाऊंगा । ऋषिगण सहमत हो गये 
और नावपर जाकर बेठ गये । नाव चलने लगी । ऋषियोंने देखा--सामने समुद्रमें बड़े-बड़े अनेक इवेत 
पव॑त सिर उठाये खड़े हैं। कुतूहलवश ऋषियोंने ब्राह्मणसे पूछा-यह सब क्या है? ब्राह्मणने कहा-- 
महात्माओं ! “यह ध्रुवके पूव-पूवं अनेक तपस्वी जन्मोंकी अस्थियाँ हैं। भुवने इतने जन्मोंमें तपस्या की है 
कि उनकी अस्थियोंकी इतनी बड़ी-बड़ी अनेक राशियाँ बन गयी हैं।' ऋषियोंने श्रद्धावनत होकर उन 
अस्थियोंको नमस्कार किया। तदनन्तर समुद्र, नाव, अस्थिपर्वंत एबं ब्राह्मण-सबका लोप हो गया। 
कहना न होगा कि ऋषियोंकी राङ्काका समाधान करनेक़े लिए स्वयं भगवानुने ही ब्राह्मणका रूप धारण 
करके यह माया दिखाई थी । श्रीवल्लमाचायंने भागवताथं-प्रकरणमें यह संकेत दिया है कि ध्रुव पूवं ज-ममें 
एक ऋषि थे, किसी राजकुमारको देखकर उनके मनमें राजकुमार बननेकी वासनाका उदय हो गया, 
इसलिए उन्हें परम भागवत स्वायम्भुव मनुके पोत्नके रूपमें राजकुमार होना पड़ा । उत्तानपादका वर्णन 
केवल प्रुवके पिताका नाम नतानेके लिए ही है । 

सुनीतिके पुत्र भुव हैं । ध्रुवका अथं होता है नित्य। सुरुचिके पुत्र उत्तम हैं, जो तात्कालिक होते 
हैं। ऋषि होनेके बाद राजकुमार होना कोई उस्कषं नहीं है, अतः भगवदिच्छासे ही उन्हें अपमान मिला । 

राजा अपनी पत्नी सुरुचिके वहामें थे, इसलिए उसके सामने कुछ बोल नहीं सके । यद्यपि सुरुचिने यथार्थ 
उपदेश किया था मगवद्भूजनके लिए परन्तु उसमें दोष यह था, उसने मगवातूकी आराधनासे ध्रुवके लिए 
अमीश्की प्राप्ति नहीं कही, प्रत्युत यह कह दिया--'आराधना करो, इस शरीरका त्याग करो, मेरे 
गमे आओ तब राज्यासन तुम्हें मिलेगा ।' इस वचनमें मगवानुकी आराधनाका अपमान है। अमिप्राय 
यह कि भगवानुकी आराधना करनेपर भी तुम इस शरीरसे राजाका आसन प्राप्त नहीं कर सकते । उसके 
लिए मेरे गमंसे जन्म लेना पड़ेगा। सुरुचिका यही अपराध था, जिसके कारण उसे पुत्रका मरण और 
अस्पायुमें मृत्युका मुंह देखना पड़ा । अगवानूकी आराधना स्वतन्त्ररूपसे फल देती है, वह किसीके गमंकी 
अपेक्षा नहीं रखती । 

सुनीतिके द्वारा भगवदाराधनका अनुमोदन और महलसे निकलते ही देवि नारदका दर्शन, 
भगवानुका अनुग्रह है । धुवने यह स्वोकार किया है-मगवड्कक्तिके विरुद्ध ऋषिकी आज्ञा मी नहीं माननी 
चाहिए । ऋषिने ध्रुवकी निष्ठा परिपक्व करनेके लिए ही “स्थूणानिखनन-च्याय'से ही मता किया था । 
ध्रुवने तो दीक्षाके पून ऋषिको प्रणाम भी नहीं किया था, परन्तु ऋषिके द्वारा प्रभुका अनुग्रह ही मूतिमान 
हो रहा था। ध्रुवकी तपस्या, आराधना, भगवदु-दर्शंन एवं मगवद्भक्ति मूल ग्रन्थमें सविस्तार वर्णित है । 
मगवहदंनकें पश्चात्‌ धुवके मनमें राज्यकी या उत्तम पदको प्रप्तिकी वासना नहीं रही थी, परन्तु मगवादके 
प्रति आदर, भय एवं संकोचके कारण उन्होंने आज्ञाका उल्लंघन नहीं किया । घर लौट आये और राज्य 
तथा ध्रुवपद स्वीकार कर लिया । सम्मवतः नृसिह पुराणमें यह बात कही हुई है कि अब भी धुवलोकमें 
धुवके नेत्रोंसे अश्रुपात होता रहता है कि हाय-हाय ! मैंने चिन्तामणि छोड़कर काँचका टुकड़ा माँगा और 
अखण्ड भगवत्प्रासि रूप सायुज्यको छोड़कर उत्तमपद स्वीकार किया । 
ध्रुव-वंशपर एक दृष्टि : 

यदि घव मक्तिके मूतिमान स्वरूप हैं तो उनके पुत्र उत्कछ ब्रह्मज्ञानके मूर्तिमान रूप । ध्रुवके 
प्रस्थानके अनन्तर उत्कलने अपने पिताकी साम्नाज्य-सम्पत्तिको स्वोकार नहीं किया । बह जन्मसिद्ध, 
असंग एवं समदर्शी था । उपे सबमें आत्मा और आत्मामें सबका दशन होता था और अपने आत्माको 
ब्रह्मरूपमें अनुमव करता था । उसकी इष्टिमें आत्माके अतिरिक्त और कुछ नहीं था। वह अवधूत वेय्यमें 
और अवधूतके समान अपना जीबन व्यतीत करने लगा। उसके दुसरे माईसे ही राजवंशको परम्परा 
चली । यह प्रत्यक्ष हो गया कि मक्तिके वैराग्य और ज्ञात नामके दां पुत्र होते हैं। यहाँ फलको ही पुत्र 
कहा गया है । 

ध्रववंद्यमें राजा अङ्गके कोई सन्तान नहीं थी । सन्तानके लिए उन्हें बहुत दुःख था। सन्तानको 
प्राप्तिके लिए उन्होंने यज्ञपुरषकी आराधना की । पुत्र तो हुआ, परन्तु वह अपने नानाके स्वमावके अनुसार 
क्रूर हो गया । राजाकी शिक्षा, युक्ति, उपाय, दण्ड सब व्यथं गये । पहले पुश्नके अभावका दुःख था; अब 

कुपुत्रकी प्राप्तिसे दुःख हुआ । वे विचार करने लगे कि कुपुत्र होनेसे तो यही अच्छा था कि मैं अपुत्र ही 
रहता; क्योंकि कुपुत्रसे अपकीति, अधम, विरोध एवं चिन्ताका जन्म होता है। यह मोह-बन्धन भी कितना 
कठोर है कि सम्पूणं जीवन क्लेशमय हो जाता है। राजाकी बुद्धि शुद्ध हुई। उन्होंने निश्चय किया--- 
“अहो, भगवानुकी बड़ी कृपा है, कुपुत्र होना श्रे छ है, क्‍योंकि सुपुत्रसे मोह हो जाता है और मनुष्य संसारमें 
ही फंसा रहता है । कुपुत्रसे मुक्ति प्राप्त करनेके लिए वैराग्य होता है। मङ्गलमय भगवानुकी यह कृपा 
ही है। वे रात्रिके समय चुपचाप उठकर कहीं चळे गये, ढूइनेपर मो नहीं मिले। इस प्रसङ्गमें पुत्रको 
इच्छा, कुपुत्रकी उत्पत्ति, उसपर नानाका प्रभाव और उसमें मी भगवत्कृपाका दर्शन करके त्याग-वैराग्य 
ये समी बातें मनुष्यके लिए शिक्षाप्रद हैं । 

बहुत प्रयत्न करनेपर भी जब राजा अङ्ग नहीं मिले, तब लोकहितकारी ऋषियोंने अराजकताके मयसे 
और माताके आग्नहसे वेनको ही राजा बना दिया । यद्यपि ऋषियोंको ज्ञात था कि यह प्रजाके लिए मृत्यु है, 
घर्मनाशक है, तथापि जबतक उसके दोष प्रकट न हो जायें तबतक उसको पिताके उत्तराधिकारसे वंचित 
करना उचित नहीं था । ऋषियोंका स्वमाव है-सहिष्णुता और क्षमाशोलता। समतत्वके ज्ञानका यहो 
फल है । जब वेनके सारे अपराध प्रकट हो गये, तब ऋषियोंने ऐसी हुंकार भरी कि वेनके प्राण-पखेरू उड़ 
गये । फिर प्रजा अराजक हो जानेके कारण उच्छुङ्लल हो गयी, अव्यवस्था, लूट-पाट, प्रजापीड़ाको वृद्धि 
हो गयी लोग जहाँ-तहाँ अपना घरद्वार छोड़कर भागने रगे । 

ऋषियोंने प्रजाकी यह पीड़ा देखकर वेनके शरीरका मन्यन किया । उन्होंने कहा कि राजषि ध्रुवके 
वंशका लोप नहीं होना चाहिए । अधोमागके मन्थनसे निषाद और बाहुओंके मन्यनसे लक्ष्मी-नारायण 
महाराज पृथु और उनकी पत्नी अचिका जन्म हुआ | पृथु अयोनिज थे। उनमें भगवत्ता प्रकट हुई ! 
बाहु-मन्यनसे आविर्माव होनेके कारण क्षत्रियत्व भी था । उनके जन्मको यह प्रक्रिया ऋषियोंके विलक्षण 
एवं विचक्षण विज्ञानका संकेत करती है । जगतका उपादान चाहे ईश्वर हो: या प्रकृति, सबका बीज उसमें 
विद्यमान रहता है । बीजसे ही जगत्‌-वृक्षकी शाखा, प्रशाखा, पल्लव, पुष्प, फल, रस सबका निर्माण होता है । 
अतः अव्यक्त रूपसे सबमें सबकी स्थिति बनो रहती है । मन्थनके प्रयोग-वियेषसे चाहे जहाँ जिस विशेषताको 
अभिव्यक्ति दी जा सकती है। जिसको हम निष्प्राण शव कहते हैं उसीका एक-एक अवयव सड़कर 
प्राणियोंका रूप धारण कर लेता है। चेतना, संस्कार, विकार, आकार कहाँ नहीं होते ? प्रयोग करनेवाला 
पुरुष ही दुलंम होता है। 
पुरुषार्थ-चतुष्टयको पुर्णता, पृथु-चरित्रमें : 

पृथुकी उत्पत्ति और प्रमावके साथ-साथ उनके क्रिया-कळापका भी आदश वणन है। उन्होने अपनी 
सारी प्रजाके लिए अन्नकी व्यवस्था की । ध्यात देने योग्य है कि जिस प्राणीके लिए जो अन्न आवश्यक है, 
राजा उसीकी व्यवस्था करे । पृथुने न केवर मनुष्योंके लिए, प्रत्युत पशु-पक्षियोंके लिए झो, यहाँतक कि 

साँप-बिच्छुक्रे लिए भी अन्नको व्यवस्था को। अन्नकी उत्पत्तिके लिए ऊंची-नीची धरतीको सम किया, 
जलाशय, बाँध बनाये । बन-उद्यानकी व्यवस्था को । प्रजाके लिए पृथक्‌-पृथक्‌ नगर, पुर, ग्राम, घोष, 
खेट, खवंट आदिका यथा योग्य निर्माण करवाया । इसके पहले प्रजा सुविधा देखकर इकट्ठी हो जाया करती 
थो, परन्तु उन्होंने सबको योग्य निवास दिया। यज्ञोंके द्वारा एकत्र किये हुए धनके वितरणकी व्यवस्था 
बनायी, जिससे ब्राह्मण वेद-पाठके द्वारा, क्षत्रिय रक्षाके द्वारा, वैश्य वस्तुओंके उत्पादन-विनिमय तथा 
चितरणके द्वारा और शूद्र क्के द्वारा, अपनी योग्यताके द्वारा लोक-कल्याण कर सके और अपना निर्वाह 
भी करें । निष्काम होनेके कारण ब्रह्माकी आज्ञा मानकर उन्होंने सौ यज्ञ पूरा करनेका आग्रह छोड़ दिया 
और विघ्न डालनेवाले इन्द्रको क्षमा करके उसको अपने हृदयसे लगाया । यही वह योग्यता है जिससे सवं- 
व्यापी भगवानु विष्णु भी प्रसन्न हो जाते हैं और अपने संकल्पका त्याग करके भक्तके संकल्पको पूण करते हैं । 
इस प्रकार पृथुके जोवनमें अर्थ, काम एवं घम परिपूर्ण रूपसे विद्यमान थे। अथं बाहर रहता है, अतएव 
बहिरङ्ग है । काम मनमें रहता है, अतः अन्तरङ्ग है। घमं दोनोंको नियन्त्रित रखनेके लिए बुद्धिमें रहता 
है, अतः आरमाके अत्यन्त निकट है और मोक्षका सोपान मा है। जो घर्मानुष्ठान करता है उसके जीवनमें 
मोक्ष-कामनाका उदय होता है । मोक्षु अविद्या निवृत्तिसे उपलक्षित आत्माका अपना निज स्वरूप ही है। 
अतः मळे ही ईस्वरका बाह्य या आन्तर प्रत्यक्ष अथवा अपरोक्ष दर्शन हो जाये, परन्तु महापुरुषके सत्सङ्ग 
और उपदेशके बिना अविद्या-वन्धनकी निवृत्ति नहीं होती । इसीसे पृथुके जीवनमें भगवहृशंनके पश्चात्‌ 
सनकादि परमषियोंके सत्सङ्गका वर्णन है। ऋषियोंने पृथुको स्पष्ट रूपसे उपदेश दिया कि तुम्हारे इस 
शरीरमें हो जो सर्वान्तर प्रत्यगात्मा है, बही ब्रह्म है और तुम वही हो--ऐसा जानो । अन्तमें पृथु और 
अचिने राज्य-गृहका त्याग किया और वानप्रस्थ जीवन व्यतीतकर परब्रह्म परमातमासे एकताका अनुभव 
किया । परमात्माको प्राप्तिमें स्त्री-पुरुषका कोई भेद नहीं है । वस्तुतः यही पौरुष है । पृथुने इसी जीवनमें 
पोरुषके द्वारा अपनी सम्पूर्ण कामनाएँ पूर्ण कर लीं । उनके जीवनमें किसी भी पुरुषाथंकी न्युनता नहीं रही । 
पुरुषा्थंकी पूणंता पाँच कर्मेन्द्रिय, पाँच ज्ञानेन्द्रिय और एक मनके योगसे तदनुकूल प्रयत्न करनेसे प्राप्त होती 
है । अठएव पृथु-चरित्रके ग्यारह अध्याय हैं । 

धमं, घर्म-नियस्त्रित अथं और कामका सात, पाँच एवं ग्यारह अध्यायोंमें क्रमशः वर्णन करके 
परमपुरुषाथं मोक्षका निरूपण किया गया है । मोक्ष-सम्श्रन्घी आठ अब्याय हैं। किसी-किसीका मत है कि 
आठ अध्यायोंमें मुख्यतः ब्रह्म-साक्षात्कार रूप मोक्षका ही वर्णन है, परन्तु कोई-कोई कहते हैं कि पाँच 
अध्यायोंमें निर्गुण मोक्षका और तीन अध्यायोंमें सगुण मोक्षका प्रसंग है। किसीका यह मी कहता है कि 
बडे मोक्षका पाँच अध्यायोंमें ओर छोटे मोक्षक्रा तोन अध्यायोंमें । किसीका यह मत भी है कि निर्गृण-मोक्षक्रा 
मिळना कठिन दै, इसलिए पाँच अध्यायोंमें ओर सगुण मोक्षका मिलना सुगम है, अतः तीन अध्यायोंमे 
चाहे जो भी हो मोक्षमें बड़-छोटेका भेद करना उचित नहीं है । 

पृथु-वंशमें अध्यात्मदशन : 

प्राचीनबहि पृथु-वंशमें एक कमंठ राजा हुए । उन्होंने इतने यज्ञ किये कि पूर्वाभिमुख कुशोंके द्वारा 
सारी धरती।मैं बछाया जा सके'। उन्हींके पुत्र थे प्रचेतागण । धर्मात्मा पिताने पुत्रोंको आज्ञा दी कि तुम लोग 
सबसे पहले तपस्या करो । पुत्र बड़े आज्ञाकारी और घमनिष्ठ थे। अतएव तपस्याके लिए यात्रा करनेपर 
उन्हें मगवानु शङ्कुरने प्रसन्न होकर मन्त्रका, जपका, प्राथंना-स्तुतिक्रा उपदेश किया और वे तपस्यामें संलग्न 
हो गये । इधर देवि नारदने देखा कि कर्मासक्त प्राचीनबहि सकाममावसे पशुयाग कर रहा है, उनके 
हृदयमें करुणाका उदय हुआ और प्राचीनबहिको हिंसाका फल प्रत्यक्ष दिखाकर वैराग्य करा दिया और 
पशुयागका त्याग करा दिया । सचमुच “नारद” शब्दका यही अर्थं है। जो नरकके हृदयमें रहनेवाले 'नार' 
अर्थात्‌ जीव-मावका खण्डन कर दे, उसको 'नारद' कहते हैं । नारदने पुरञजननोपाख्यानके द्वारा प्राचीनबहिके 
देहाष्यासका विनाश किया। देहामिमान ही जीवत्व है। वासना-संस्कारयुक्त बुद्धिके अधीन होना ही 
पुरञ्जनीके वशमें होना है । इसीसे स्त्री-माव अथवा पुरुष-मावकी प्राप्ति होती है। देह, इन्द्रिय एवं मनके - 
धर्मोका अपनेमें अध्यास करनेके कारण ही यह निर्गुण चेतन कामनावश दु:खी हो रहा है। वस्तुतः एक ही 
मानसरोवरमें दो हंस खेल रहे हैं, वे हैं जीव भौर ईरवर। तर्‍्वृष्टिसि जीव एवं ईश्वरमें कोई भेद नहीं है। 
ज्ञानी पुरुषोंकी यह दृष्टि है। इस इष्टिमें भेद नहीं है । आतमा तथा परमात्मामें कोई विभाजक रेखा नहीं है, 
दोनोंमें अन्तर उत्पन्न करनेके लिए स्वल्प भी अवकाश नहीं है । यह बात सत्सङ्गसे और सन्तोंके उपदेशसे 
ही घ्यानमें आती है । यही पुरञ्जनोपाख्पानका उपसंहार है। प्राचीनबहि अपनी ब्रह्मताका अनुमव करके 
अविद्या-बन्धनसे सवंथा मुक्त हो गये । 
और अन्तमें : 

प्राचीनबहिके पुत्र शङ्कर भगवानुके द्वारा बतलायी हुई साधनामें मग्न हो गये। भगवानु विष्णुने 
उन्हें दशन दिया, वरदान दिया। वे अपने पिताके राज्यमें लौटे, क्योंकि उन्होंने पिताकी आज्ञासे, घमंबुद्धिसे, 
शिवके उपदेशानुस।र आराघना की थी । अतः पिताके राज्यमें लौटता आवश्यक था। पिता तो बहुत पहले 
ही विरक्त एवं मुक्त हो चुके थे। राज्यमें जङ्गल ही जङ्गल हो गया था। इसपर राज्यकी वासनावाछे 
प्रचेताओंको क्रोध आगया और वे अपनी क्रोधार्निसे जङ्गलको भस्म करने लगे । इसपर ओषधि वनस्पतियोंके 
राजा चन्द्रमाने उन्हें शान्त किया और वनकच्यासे विवाह करा दिया । भाई-माई बड़े प्रेमसे राज-काज 
संमालने लगे । 

ध्यान देने योग्य है कि पिताकी आज्ञा, शङ्कूर-विष्णुका दर्शान-उपदेश तथा वरदान प्राप्त होनेपर 
भी प्रचेताओंको क्रोध आया और वे गृहासक्त हो गये । शिव, विष्णु, उपदेश, वरदान---सब विस्मृतिके गभंमें 
लीन हो गये । युग-युगसे, जन्म-जन्मसे अभ्यस्त संसार-वासना कितनी प्रबल होती है, इसका यह उदाहरण 


है । ईस्वर प्रपच्चका स्थिति-स्थापक है, इसलिए वह संसारचक्रसे छुड़ानेमें आग्रह नहीं रखता । यह तो 
है. 

अकारण-करुण कोमल-हदय सत्पुरुषोंका ही उदार स्वभाव है कि वे इस संसार-चक्रसे छुड़ाते हैं। आप 
चतुर्थ सकन्धके अन्तिम अध्यायमें नारदजीका प्रचेताओके प्रति उपदेश पढ़िये । आपका हृदय भगवशप्रेम-रससे 
परिप्लुत हो जायेगा। नारदने कहा--जिस जन्म-कमं, आयु, मन एवं वचनके द्वारा मगवानुकी सेवा नहीं होती, 
वह व्यथं है । संसारमें किसी वस्तुको कितना भी बड़ा, क्यों न माना जाता हो, भगवस्प्राप्तकि बिना वह 
निष्फळ ही है । उसी परमात्मासे एक हो जाना, यह. जीवनकी सफलता है। सबपर दया, प्राप्त परिस्थितिमें 
सन्तोष और इन्ट्रियोंकी शान्ति ही परमात्माके प्रसादका हेतु है। वे अपने भक्तके वशमें होते हूँ । उसको 
कमी छोड़ते नहीं । अमिमानियोंकी पूजा स्वीकार नहीं करते। वे लक्ष्मी और देवताओंका परित्याग करके 
मो अपने मक्तकी पराधीनता स्वोकार करते हैं। कोई मी कृतज्ञ एवं रसज्ञ पुरुष उनके चरणारविन्दका 
परित्याग कैसे कर सकता है ? 

कहना न होगा कि प्रचेतागण मगवन्मय हो गये । 

इस प्रकार चतुर्थ-स्करधमें पौरुष विसगंके द्वारा चार पुरुषार्थोकी उपलब्धिका वर्णन है। 


पञ्चस स्कच्ध : स्थान 

“स्थान' क्या ? 

भगवत्प्राप्तिके अधिकारियोंके लिए लौकिक सगं-विसगंका वर्णन निष्प्रयोजन है, अतएव लौकिक- 
अलोकिक उमयविध सगं-विसगोके द्वारा भगवानुका ही वर्णण किया गया है। लक्षणका वर्णन अपने लक्ष्यमें 
ही तात्पयं रखता है। लक्षण तटस्थ हो या स्वरूप, लक्ष्य-बोधमें ही उसका तात्पयं होता है। सग-विसगंके 
समान ही तृतीय लक्षण है-स्थान। कहीं स्थान” शब्दका प्रयोग है, कहीं “स्थिति'का। “स्थान' शब्द 
करण और अधिकरण दोनों ही अर्थोमें मिलता है, 'स्थिति' शब्द भावमें। जिस मगवाघूसे, भगवानुमें, 
स्थिति है ओर होती है उसको “स्थान” कहते हैं। दुसरे स्कन्धमें 'स्थिति'का अथं वैकुण्ठ-विजय है और 
बारहवें स्कन्धमें वृत्ति अर्थात्‌ जीविका । जीवनका साधन अथवा आधार स्थान ही है, वह तत्वतः भगवानु 
ही हैं । बेकुण्ठःविजयका अथ है यह सब भगवानुके अधीन है, सर्वत्र भगवत्सत्ता ही काम करती है। प्राकृत 
तत्त्व चौबीस होते हैं और आत्मा जीव एवं ब्रह्म-भेदसे दो प्रकारका होता है। अतः छब्बीस अध्यायोंमें 
स्यान-लीलाका निरूपण है । इस लीळाका अभिप्राय यह है कि विशेष पुरुष, विशेष कमं और विशेष स्थानका 
परस्पर सम्बन्ध मगवात्रके द्वारा ही नियन्त्रित होता है | यह नियन्त्रण ही वैकुण्ठ अर्थात्‌ मगवानुकी विजय है। 

देश तीन प्रकारका होता है । तीन लोकको कौत नहीं जानता ? काळ इक्कीस प्रकारका होता है। 
स्थिति ठीन ध्रकारकी मानी जाती है- देशमें, कालमें और स्वरूपमें । भगवानु ही इन सबको अपने अधीन 
` रखते हैं। प्रियव्रतके जीवनपर घ्यान दें। वे पहले विवेक-पु्वंक सदगुरुके पास रहकर ज्ञान प्राप्त करना 
चाहते हैं । नारदजी भगवांनुके प्रेमी मक्त हैं, परन्तु ब्रह्मा और मनु आकर प्रियब्रतको राज्य करनेके लिए 

समझ्ाते हैं । वेद ब्रह्माके मुखप्ते प्रकट होते हैं, ब्रह्मा वेदके आचायं हैं, मनु स्मृतियोंके आचायं हैं। श्रौत- 
स्मृति विमागके दोनों आचाय जब प्रियब्रतके पास आये तो उन्होंने यही निश्‍चय किया कि इनकी आज्ञा वेद 
और ध्मंशास्त्रकी आज्ञा है, इसलिए उसे स्वीकार करना चाहिए । स्वयं प्रियब्रतके मनमें भोगकी कोई 
कामना नहीं थो, परन्तु भगवानका दिया हुआ उन्होंने स्वीकार किया। अतएव राज्य-मोगको प्रा्िके 
अनन्तर मी इनको वैराग्य हुआ और मोक्षकी प्राप्ति हुई । स्पष्ट है कि यह सब मगवान्रकी लीला है । सद्गुरकी 
सेवा ही मर्यादा-मार्गका सर्वोत्कृष्ट साधन है । अतएव तारदोक्त मागंसे चलना ही मुक्ति-प्रािका उपाय है । 
ई्वरके मजनसे कालपर विजय प्राप्त की जा सकती है-यह सुचित करनेके लिए प्रियत्रतका रातको मी 
दिन बना देनेका कायं है । उसके रथके पहियेसे सात द्वीप बन गये। यह देशपर विजय है ओर उन्होंने 
वैराग्यके द्वारा अपने व्यक्तित्वपर विजय प्राप्त करके परमात्मा-स्वरूप मोक्षको प्राप्त किया--यह आत्मापर 
विजय है । इस प्रकार प्रियन्नतने भगवापुकी शक्तिसे, भगवामुमें रहकर देश, कालादिपर विजय प्राप्त की । यही 
वैकुष्ठ-विजय है । यह सब भगवानुके द्वारा ही सम्पन्न होता है, अतएव भगवानूका लक्षण है । 


सर्वत्र भगवत्सम्बन्ध ही मंगलकारी : 

अगवद्‌-इच्छासे ही ब्रह्माने प्रियव्रतके पुत्र आग्नीध्रके लिए अप्सरा भेजी; क्योंकि प्रियत्रतके जीवनमें 
ब्रह्माकी आज्ञासे जो काम-मोगांश आया था उसकी प्रधानता आग्नीध्रमें थी, अतः आग्नीध्रको काम-मोगके 
लिए अप्सरा प्राप्त हुई । वे मरणके पदचात्‌ भी अप्सरा-लोकमें गये और वहीं काम-मोगका परित्याग करके 
भगवानुसे एक हो गये । काम-मोगके लिए जड़ता स्वीकार करनी पड़ती है । इसी कारण अप्सराको देखकर 
वे जड़वत्‌ हो गये थे और श्टङ्गार रसातुसारी मधुर वचनोंसे उसको वशमें किया था । आरनीध् थे पुरुष, 
अप्सरा थी प्रकृति । भगवत्सम्बस्धसे पुरुष प्रकृतिको वशमें कर सकता है, वह शक्ति - आग्नीघ्रकी नहीं, 
मगवानूको थी । 

आग्नीध्रके पुत्र नामि हुए । प्रियब्नतमें जो ब्रह्माकी वाणीपर वेदवए श्रद्धा थो, वह चामिके जीवनमें 
ब्राह्मणोंके प्रति श्रद्धाके रूपमें प्रकट हुई। वेदमक्तिने ब्राह्मण-मक्तिका रूप ग्रहण किया । ब्राह्माण ब्रह्म हैं, 
क्योंकि उनकी वाणीसे वेदोंका प्रकाशन होता है । नामिके पुत्र होनेके लिए ब्राह्मणोंने यज्ञानुष्ठात कराया 
और उसमें भावान्‌ प्रकट हुए । ब्राह्मणोंने ही भगवानूसे प्रार्थना की कि यह्‌ राजा आपके समान पुत्र चाहता: 
है । मगवावूने कहा - मेरे समान और कोई नहीं है, अतः मैं ही इनका पुत्र बनूंगा । किसी-किसोका मत 
है कि ब्राह्मण एवं धमंके प्रमावसे नामिको यह फल प्रास हुआ, परन्तु घमं, ब्राह्मणका सामथ्यं भो अयवानका 
ही सामथ्यं हैं । अतएव पुत्र बननेसे मी भगवानको स्थिति-स्थापकता ही सिद्ध होती है । भगवाचुके प्रति 
लौकिक भाव भी मुक्तिका हो हेतु है । मगवान्‌ जो करते हैं, उसमें प्रपच्चको नितृत्ति ही होतो हैं, प्रवृत्ति 
नहीं। यही कारण है कि निवृत्तिके लिए ऋषभावतार होनेपर भी राज्य, पुन्रोत्पत्ति आदिसे सम्बन्ध 
रखनेवाले कायं करते हैं । 

ऋषभावतारका चिन्तन: 

ऋषमदेवसे इनद्रने स्पर्धा की । उनके राज्यमें दर्षा करना बन्द कर दिया, आश्चयं है कि उस 
मन्वन्तरमें मगवाचुके अंशावतार यज्ञ हो इन्द्र थे, ऋषमदेव मी मगवानुके अवतार ही थे, भगयानु भगवाचुमें 
स्पर्धा कैसी ? इसका उत्तर यह है कि यज्ञावतार क्रियाशक्ति-प्रधान था। यज्ञ मी क्रिया और उसके 
आराध्य देवता भी क्रियाशक्तिके अधिष्ठाता इन्द्र । ऋषमदेव ज्ञानशक्ति-प्रधान और निवृत्तिके लिए उनका 
अवतार । इन्द्रने उनके मगवत्तत्त्वको परीक्षाके लिए अथवा प्राकट्यके लिए वर्षा बन्द कर दी । ऐसा मी 
प्रतीत होता है कि इन्द्रको अपनो कन्या जयन्तीका विवाह ऋषमदेवके साथ करना था, अतः ऋषमदेवकी 
अलौकिक शक्ति प्रकट करनेके लिए इन्द्रने स्पर्धा की । कन्याका विवाह करनेके लिए वरकी परीक्षा मी 
आवश्यक होती है । ऋषमदेवके पुत्र होनेपर मो नाभिको मोक्षकी प्राप्ति नहीं हुई; क्योंकि पुत्र-कामनासे 
उन्होंने सगवानुको प्रास किया था । मगवानुने उनकी कामना पूरी कर दी। अब भगवावूके पुत्र-रूपमे प्राप 
होनेपर भी नाभिने उन्हें तो ब्राह्मणोंके हाथोंमें समर्पित कर दिया ओर स्वयं नर-नारायणका आश्रय लेकर 
मुक्ति प्रास की । तपस्या एवं ज्ञानसे एकको ही सगवतप्राप्ति होती है, परन्तु भगवड्भक्तिसे अनेकोंको हो 
मगवत्प्रा्ि होती है । नामिने पत्नी सहित वानप्रस्थ-धमंको रीतिसे मगवत्प्राप्ति की थो । प्रियन्रतके जीवनमें 
आदि-अन्तकी इष्टिसे गुर्सेवाकी प्रधानतासे ब्रह्मचयं है । आग्नीधमें गृहस्थाश्रम स्पष्ट है। नऋृषभदेवने अपने 
पुत्नोंको उपदेश किया । यह पिता और राजाका कतंव्य है । 

ऋषमदेवने अपने पुत्रोंको सम्बोधित करके तपस्याका जीवन व्यतीत करनेका उपदेश किया और 
उसीको अनन्त ब्रह्मसुसका कारण बताया । सत्सज्भमें प्रीति रखना, इर्दट्रियोंको तृतिमें मुग्ध न हो जाना, 
सावधान रहना । संसारकी वस्तुओंमें में-मेरा मोह हो है। अन्य पदाथमें, हृश्यमें, आत्मामें, अहंमाव ही 
छिङ्ग शरीर है, जिससे गमनागमन होता है। कुशलतासे इसका निषेध कर देना चाहिए। जब हूदय-ग्रन्थि 
छिन्न-मिन्न हो जाये तब योगाम्याससे मी उपराम हो जाना चाहिए। मुलग्रन्थमें यह उपदेश-प्रकरण बहुत 
ही महत्त्वपूर्ण है । 

ऋषमदेवके जीवनमें यौगिक सिद्धियाँ स्वय ही उपस्थित हुईं, परन्तु उन्होंने सिद्धियोका अंमितन्दन 
नहीं किया । ध्यान देने योग्य है कि ऐसे सतुएषके लिए सिद्धियाँ कोई विघ्न उपस्थित नहीं कर सकतीं, 
तथापि उन्होंने मनका विश्‍वास करना उचित नहीं समझा; क्योंकि मन अत्यन्त चःचळ है, इससे मैत्री 
कर लेनेपर मनुष्य ठगा जाता है। बड़ें-बड़ें समर्थ पुरुष भी इस धूतं मनक्ते साथ मित्रता करके अपनी 
चिरसञ्ित तपस्या नष्ट कर बैठते हैं। यह पहले कहता दै--देखनेमें क्या पाप है ? फिर कहता है-बात 
करनेमें क्या पाप है”? फिर कहता है--स्पश करनेमें क्या पाप है ? अनजानमें ही मनुष्यको पापके गतंमें 
घकेळ देता है । मन अपने अन्दर गुप्तरूपसे कामादि शत्रुओंको रखता हो है। इसलिए इसको स्वच्छन्दताका 
अवसर कमो नहीं देना चाहिए । इसोसे ऋषमदेवजीने सिद्धियोंको स्वीकार नहीं किया । मृत्युके समय भो 

उन्होंने अपने मुँहमें पाषाण-खण्ड डाल लिया कि जिससे बाहरकी वस्तु मीतर प्रवेश न कर जाये, संसारका 
नाम भी मुखमें न आये। भक्तोंपर प्रसन्न होकर मगवानु उन्हें सन्मागंकी शिक्षा देनेके लिए स्वयं कितना 
के्ट उठाते हैं--इसका यह एक उदाहरण है । 
अमोघ भगवदाराधन : 

भरत-चरित्र मनुष्य जीवनका एक उत्कृष्ट प्रकाश है । पृथिवीका पालन, विवाह, पुत्रोत्पादन और 
इतना यश कि उन्हींके नामसे इस अजनाम वर्षको “मारतवर्ष कहा जाने लगा । इस अर्थ-क्ञामके साथ-साथ 
मरत मुख्यतः धर्मानुष्ठान-निष्ठ थे । वे सम्पूर्ण देवताओंमें और अपने यजमान-शरीरमें मी एक ही अन्तर्यामी 
परमेश्वरकी भावना करते थे। देवताका नाम चाहे कुछ भी हो और यजमान चाहे कोई भी हो, उसके 
नियन्ता प्रभु एक ही हैं । देवता, यज्ञ, यजमान, मन्त्र, पुरोहित, क्रिया-कलाप सब-के-सब प्रभुके अवयव ही 
हैं । इस दृष्टिसे वे यज्ञका अनुष्ठान करते थे । वे राज्य पुत्रोंको देकर स्वयं पुलहाश्रम गये । वहाँ मक्तिमावसे 
भगवानूकी परिचर्या-सपर्या करने लगे । नेत्रोमें आँसू, शरीरमें पुलकावलि, हृदयमें प्रेमानन्द, इतनी ऊंची 
स्थिति होनेपर भो उनके जोवनमें एक विघ्न आ ही गया। 

वह विघ्न यह था कि एक अनाथ मृगशावकके प्रति उनके मनमें दयाका उदय हुआ । मक्ति होतो है 
अन्तरङ्ग--अन्तर्यामोके प्रति । दया होती है बहिरङ्ग, दुःखो प्राणीके प्रति | दया सात्त्विक-वृत्ति होनेपर मी 
मनको बाहर फेंक देती है । यहाँतक तो ठीक है कि दुःखीका दु.ख दूर करके दयावृत्ति फिर अन्तर्यामीके 
पास लौट आये, परन्तु जब वह अपनी दयाळुताका राजसिक अभिमान धारण कर लेतो है, तव मगवत्सेवामें 
विक्षेप-विघ्त उपस्थित हो जाता है । वह दयावृत्ति मो आसक्ति बनकर तामसिक हा जातो. है एवं जड़ बना 
देती है । इस प्रकार सात्विक वृत्ति ही विकृत होकर बन्घनका रूप ग्रहण कर लेती है । मरतके जोत्रनमें भी 
ऐसा ही हुआ । वे हरिण-शावकका ध्यान करते हुए मरे ओर दूसरे जन्ममें हरिण हो गये । यह अवश्य है 
कि मगवानूकी आराधना कभी व्यर्थ नहीं जाती । अतः हरिण शरीरमें म उन्हें मगवत्‌-विस्मृति नहीं हुई ओर 
मगवानूका चिन्तन करते हुए उन्होंने समयपर उस शरीरका परित्याग कर दिया । 

तीसरे जन्ममें ब्राह्मण-शरीर मिळनेपर भी उन्होंने किसीके साथ मेल-जोल नहीं रखा । हाँ, राजा 
रहूगणके मिळनेपर उनका तत्त्वज्ञान मुखरित हो उठा! कहीं-कहीं ऐसा उल्लेख मिळता है कि राजषि 
भरतका वहो वात्सल्य-माजन मृग-शिशु राजा रहूगणके रूपमें जन्म लेकर पूवं संस्कारके अनुसार ज्ञानः 
प्राप्त करनेके लिए जड़मरतके पास पहुँच गया और पूवं जन्मके वात्सल्य-संस्कारने जड़मरतके जोवनमें भो 
अपना चमत्कार दिखा दिया । जड़मरतने राजा रहुगणको जो बहुत डांट-फटकारके उपदेश किया है वह भो 
वात्सल्यको एक अभिव्यक्ति ही है । 
जड़भरतकी तत्त्वाभिमुख स्थिति : 

जड़मरतका स्पष्ट कहना है कि तस्बज्ञातको व्यवहारके साथ नही जोड़ना चाहिए । तत्वानुभूतिके 

लिए तस््रातिरिक्तसे वैराग्य होना आवश्यक है । मन हो माया है, यह संसारका चक्र उसीका जादू है । 
उपेक्षासे यह बलवान्‌ हो जाता है। गुरु हरिकी चरणोपासनाकी तलवारसे यह मारा जाता है। चराचर 
ृष्टिकी उत्पत्ति और प्रलय मृत्तिका हो है, भेद ताममात्रका है। राजापनेका अभिमान एक झूठा नशा है। 
सत्पुरुषोंके चरणोंकी धूलसे धूसरित हुए बिना और किसी उपायसे संसार-चक्रसे त्राण नहीं मिल सकता । 
'मली-माँति सत्सङ्ग करके ज्ञानकी तलवार प्रात करो और उससे इस मोह-बन्धनको काट दो।' जड़- 
भरतते परोक्ष और प्रत्यक्ष दोनों रूपोंमें जीवकी गतिका वर्णन करके रहुगणका अज्ञान दुर कर दिया । मरत- 
वंशमें गय नामका राजा प्रसिद्ध ब्रह्मज्ञानी हुआ है। इस प्रकार पन्द्रह अध्यायोंमें स्वरूप-स्थितिका वर्णन है । 
इनमें सत्सज्भ, वैराग्य, देवतानुग्रह, यज्ञ, भगवत्प्रसाद, जीवन्मुक्ति, मक्ति, योग आदिके द्वारा देश-कालका 
अतिक्रमण ओर स्वरूप-स्थितिका वर्णन है। भगवद्‌-मजनसे ही ऐसा होना शकय है। इसलिए इन सभी 
प्रसंगोंमें सबकी स्थिति मगवानूके अधीन ही है, यह रहस्य प्रकट किया गया है । 
परमात्म-पर्यवसायी देश-वर्णन : 

स्थानके प्रसंगमें भूगोल, खगोल, पाताल एवं नरकोंका वर्णन आवश्यक है । परन्तु यहाँ उनके वणंनमें 
तात्पयं नहीं है । आरम्ममें ही कहा गया है कि भगवानुके गुणमय स्थूल रूपमें मन लग जानेपर निर्गुण, 
सुक्ष्मतम आत्मज्योति परश्रह्ममें प्रवेशके योग्य हो जाता है, इसलिए उसका वर्णन करना है। अन्तमें 
उपसंहार भी यही किया गया है कि भगवानुके स्थूल रूपका वर्णन इसलिए किया गया है कि सगवानुके 
अग्राह्म रूपको भी जान सके; क्योंकि श्रद्धा-मक्तिसे बुद्धि शुद्ध हो जाती है। भगवानूके स्थूल, सूक्ष्म रूपका 
ध्यान करनेसे घीरे-धोरे मत सूक्ष्म होकर भगवानुमें प्रवेश करता है। यह सम्पूर्ण विइव-ब्रह्माण्ड मगवानुके 
स्थूल शरीरमें ही निवास करता है । अतः इस प्रसंगका अभिप्राय उन-उन पदार्थाके वर्णनमें नहीं है, प्रत्युत 
परमात्माके वणंनमें ही है । 

पृथिवी शब्द, स्पर्श, रूप, रस एवं गन्धसे युक्त है । अतः पाँच अध्यायोंमें उसका वर्णन किया गया 
है । इसमें सत्त्वप्रधान तम, रजःप्रचान तम, तमःप्रधान सत्व, तमःप्रधात रज और तम, गुणोंके इस 
मिश्रणसे मी पृथिवी पाँच प्रकारको है। जम्बूद्वीप चतुविध पुरुषा्थंका हेतु है, अतः उसके लिए चार अध्याय 
रखे गये हैं। पृथिवीके परिमाण और स्वरूपका वर्णन घ्यानके लिए ही है, यह स्पष्ट है, क्योंकि वह 
अभगवानूका कटिभाग है । जिस द्वीपमें जन्म लेनेसे ही मनुष्य कल्याणकी ओर अग्रसर हो जाये, उसका नाम 
जम्ब्रद्वीप है । यहाँकी भूमि स्वतः शुद्ध है । जलकी हृथ्सि भी यहाँको भूमि परम पावन है; क्योंकि यहीं गंगा- 
वतरण हुआ है । चरण ब्रह्म-लोकमें धोया गया, वह जल मध्य-मागपर गिरा । अतः यह लोक और जल 
मगवद्‌-मजनके लिए उपयोगी है । गंगा-जलसे भगवानूकी पूजा आदि करना चाहिए । गंगाके तीन रूप है— 
एक है-जळ-रूप, जिससे सब व्यवहार किया जा सकता है। द्वितीय है-प्रवाहरूप, वह तीथ है । उसके स्तात 
पानसे दोषको निवृत्ति एवं पुण्यको उत्पत्ति होती है। तीसरा रूप है-मगवच्वरणारविन्दका जल होना, इससे 

भजनके योग्य शरी रका निर्माण होता है । गंगाके सम्म्रन्धते दूसरी नदी एवं मागका जल भी गंगारूप हो 
जाता है, जो अपने सम्बन्धसे सबको पवित्र कर देता है। जम्बूद्वोपके समी खण्डोंमें मगवानुकी पूजा 
होती है:। 

भौगोलिक या खगौलिक दृष्टिसे विद्वानोंने इसका बहुत विचार किया है। परन्तु तत्त्वतः इसका 
तात्पयं भगवानुके ध्यानमें ही है, इसलिए बहुत मौतिक अनुसन्धान अनुपयुक्त है । 

जैसे पुरुषके शरीरमें शिरोमागसे लेकर पादतलपयंन्त समी प्रकारके अवयव होते हैं और अपना- 
अपना कार्य सम्पादन करते हैं, उसी प्रकार विराट्‌ पुरुषके शरीरमें मी मरू-स्थान, मूत्र-स्थानके समान नरक 
आदि हैं, जिनमें हम शुद्ध-अशुद्धका विभाग करते हैं । उनमें भी मगवानुके अतिरिक्त कोई दूसरा तत्त्व नहीं 
है । परिपूणं विराट्काध्यान होनेके लिए उनका होना भी आवश्यक है। जैसे तृतीय स्कन्धमें सृष्टिकी 
उत्पत्तिका वर्णन है और चतुथमें विविधताका, वैसे ही पञ्चम स्कन्धमें उसके विस्तारका भी वर्णन है । इससे 
स्थान कितना बड़ा है और उसका अधिष्ठान स्वश्रकाश प्रत्यक्चेतन्यामिन्न परमातमा कितना बृहद्‌ है--यह 
समझनेमें सहायता मिलती है । कोई प्रत्यगात्माको छोड़कर बाहर स्थानका आदि, अन्त ढूंहनेके लिए किसी 
ओर मी जाये, कमी उसका आदि, अन्त नहीं मिल सकता, उससे भी आगे, उससे भी आगे । अन्ततः बुद्धि 
अज्ञानान्धकारमें लीन हो जाती है । परन्तु यदि प्रत्यगात्माका अनुसन्धान करें तो वहीं पूव-परिचम आदि 
देशका आरम्भ और अन्त मिल जायेगा । तदाकार बुद्धियोंका अन्तर्यामी ईश्वर प्रत्यगात्मासे अत्यन्त सन्निहित 
ही वास करता है। अतः नियम्यको उपाधिसे विनिमुंक्त नियन्ता प्रत्यगात्मासे अभिन्न ही होता है। उसमें 
कालक़म, देशक्रम, वस्तुके परिणाम और परिमाणसे ही जाने जाते हैं । वस्तु अपने अत्यन्तामावके अघिष्ठानमें 
ही प्रकाशित होती है । अतः वस्तु, देश एवं कालका भेद अपने अत्यन्तामावके अधिष्ठानमें प्रतोत होता है । 
इस विचारसे प्रत्यक्‌ चँतन्यकी ब्रह्मरूपताका अनुमव हो जाता है । अतः स्थानके विचारसे अधिष्ठान अर्थात्‌ 
स्थानापेक्षया अधिक निरतिशय बृहत्‌ वस्तुक्े बोघमें सहायता मिळतो है। इसोसे स्थावका निरूपण किया 


गया है । 


ष्ठ स्कन्ध : पुष्टि अथवा रक्षण 
भगवदनुग्रह क्या है ? 
जैसे एक माली उद्यानकी देख-माल करता है, जहाँ आवश्यक होता है वहाँ गोइता है, गीली मिट्टो 
सुखाता है, सिचाई करता है, खाद देता है; इस प्रकार वुक्षोंको परिपुष्ट करता है, अपेक्षित होनेपर काट-छाँट 
भी करता है; इसी प्रकार भगवानु अपने इस जगद्रप उद्यानकी पुष्टि एवं रक्षा करते रहते हैं। जीवनमें 
दोनों ही आवश्यक हैं; रोग निवृत्तिके द्वारा स्वास्थ्य-रक्षा एवं पृष्टिके द्वारा संवद्धेन। क्रमशः दूसरे और 
बारहवें स्कन्धमें स्थानके पश्चात्‌ पुष्टि एवं रक्षाका वणंन है । स्थानके बाद पुष्टि, वृत्तिके बाद रक्षा, यही छठे 

स्कन्धका स्वरूप है । इस स्कन्धमें यह बतलाया गया है कि जब जीवका बल क्षीण हो जाता है और वह हीन 
दशामें पहुँच जाता है, तब भगवानूका बल-वीये उसको संरक्षण एवं संवद्धेन प्रदान करता है । जीवका बल- 
वोये अल्प है, मगवानुके बल-दीयेसे बढ़कर और कोई बल-वीये नहीं है। जब जीवं अपने निषिद्ध कोके 
आचरणमें अपने-आपको खो बैठता है, उस समय मगवान्‌ पुष्टिरूप अनुग्रहे द्वारा उसका उद्धार करते हैं । 
यह त्वं-पदार्थका बल नहीं, तत्‌-पदार्थका बल है। अतः इसका अन्तर्माव पौषषमें नहीं हो सकता । प्रभ्रुकी 
इच्छा दूसरी वस्तु है, अनुग्रह उससे मिन्न है । इच्छा, काल आदि तत्त्वोंको प्रवृत्त करती है और अनुग्रह उनके 
प्रभावको निवृत्त करता है। परमात्माने हो अपनो सत्ता, ज्ञान और स्वतन्त्रतासे जीव, जगत्को प्रवृत्तिको भी 
सत्ता, ज्ञान एवं स्वातन्त्र्य दे रखा है । जहां कालकर्मादिके द्वारा जोव ग्रस्त हो जाता है, वहाँ निवारण 
करनेके लिए मनुग्रहके रूपमें भपनेको प्रकट कर देता है। जीव-जगवूमें परमात्माको हो सत्ता, स्फूर्ति, स्वातन्त्र्य 
एवं प्रियता है । हिरण्यगमं-रूपसे सुक्ष आङ्गति, विकृति, संस्कृति देता है तथा विराट्‌ रूपसे स्थूङ आक्ृति, 
आयु एवं मोग देता है । वह जीव-जगतूको ग्रहण किये हुए है, उन्हें अनुगृहीत करता रहता है। सवंधा अनुगत 
रहता है और कमी परित्याग नहीं करता । यह अपरित्याग-लक्षण अनुग्रह जीवको मी नष्ट नहीं होने देता, 
जबतक वह परमात्मासे एक न हो जाये । प्रवाह रूपसे जगतको नित्यता मी अनुग्रह हो है । 
समपंण ही सर्वोत्तम प्रायचित्त है : 

राजा परीक्षितने श्रीशुकदेवजीके मुखसे सुना कि पापी मनुष्यको नरकमें जाकर दु.ख भोगना पड़ता 
है । अत: मृत्युके पूवं ही उसको प्रायश्वित्त कर लेना चाहिए। बड़े पापका बड़ा प्रायश्चित होता है, छोटे 
पापका छोटा । राजाने विचार किया कि मुझसे पाप हुए हैं, मैंने प्रायश्चित मी नहीं किया है। अतः मुझे 
उनका फछ-दुगंति भोगना पड़ेगा । परन्तु प्रायञ्चित्तोंके सम्बन्धमें एक शंका है। ज्ञान और कमं दोनों ही 
पापके प्रायशित्त नहीं हो सकते, वयोंकि मनुष्य यह जानते हुए भी कि यह कमं पाप है और मेरे लिए 
अहितकर है, किसी विवशतासे ग्रस्त होकर पाप करता है। प्रायश्चित्त कमंके अनन्तर भी पुनः पाप होता 
है। यह तो हाथीका स्नान हुआ कि उसने नहा-धोकर बाहर निकलकर अपने उपर धूल डाल ली । 
श्रीशुकदेवजी महाराजने उत्तरमें कहा कि प्रायश्वित्तते पापोंका नाश तो हो जाता है, परन्तु पुनः पाप न हो, 
यह व्यवस्था पापोंके ज्ञान एवं कर्मानु्ानसे नहीं हो पाती, यह तो तभी हो सकती है जब मगवानुके प्रति 
आत्मसमपंण हो अथवा सत्पुरुषोंकी सेवा मिले । जो मगवानुसे विमुख हैं, उनको सहस्त-सहस्न प्रायश्चित मी 
आत्यन्तिक पवित्रता नहीं दे सकते। कया सुरा-घट नदीमें धोनेसे पवित्र हो सकता है ? अतः भगवानुक्े 
नरणारविन्दमें मन लगाना हो सबसे बड़ा प्रायश्चित है और नरकसे बचनेका मागं है । इस विषयको स्पष्ट 
करनेके लिए अजामिलका हृष्टान्त है । 
भगवन्नाम-समोक्षा : 

इस प्रसंगमें तीन अध्याय हैं--नाम-भ्रवण, नाम-कीतन एवं चामःस्मरण। नाममें जीवँका बल ' 
नहीं है, मगवानूका बल है । जैसे ज्ञान कर्ताके अधीन नहीं होता है, जेय वस्तुके स्वरूपे अधीन होता है, 

इसी प्रकार नाम उच्चारणकतकि बलसे अपना फल नहीं देता, जिस प्रभुका नाम है उसके बलसे अपना फल 
देता है। नाममें अपना बळ न होनेके कारण ही, उसके लिए पवित्र देश, पवित्र काल, पवित्र व्यक्ति एवं 
विषिपूवंक उच्चारणकी आवश्यकता नहीं होती । नाममें श्रद्धा-अश्रद्धा एवं ज्ञान-अज्ञानका भी कोई प्रभाव 
नहीं होता, सवंथा नामी भगवानूके बलसे ही वह प्राणीका कल्याण करता है। उसे पापो, पुण्यात्मा, शुद्ध, 
अशुद्धकी पहचान भी नहीं है। वह केवळ मगवद्बळसे ही बली है। इसीसे अजामिळके मुखसे उच्चरित 
नारायण” नाम अजामिळके उद्धारका हेतु बन जाता है। अजामिळने मरणासन्न-अवस्थामें अपने नारायण 
नामक पुत्रको पुकारा । “नारायण' नामका देवगुह्य माहात्म्य न जाननेके कारण यमदूत आ टपके ओर उसको 
बाँधकर ले जाने लगे, उसी समय अपने पाषं दोंके हूदयमें प्रवेश करके स्वयं नारायण वहाँ प्रकट हो गये । 
अजामिळ सन्मागंमें प्रवृत्त हो गया । 
अभिमान ही दोषोंका सूल है: 

अजामिल अपने पूवं जन्ममें विद्वान्‌, सदाचारी, मातृ-पितृ-मक्त एवं अनेक सद्गुणोंसे सम्पन्न था, 
परन्तु उसमें अपनी श्रेष्ठताका अभिमान था, जिसके कारण काल-शक्तिरूप वेदयाने उसपर कामाक्रमण करके 
उसके अभिमानको चूर-चूर कर दिया और वह भोग-मदिराका पान करके मतवाला हो गया। कालशक्ति 
किसीके अभिमानको नहीं रहने देती । जब अभिमान हूट जाता है, जब विषयी एवं प्रमाता निबंल हो जाता है, 
तब प्रमेयकं बल अर्थात्‌ भगवान्ुका बल प्रकट होता है। यही कालकर्मादि-निवारक भगवानूका अनुग्रह है । 
भगवत्नाममें शक्ति : 

सगवन्नाममें इतना बल कंसे आजाता है कि वह पापी-से-पापी और बड़े-से-बड़े अज्ञानीका भी 
कल्याण कर सके ? निस्साधन तथा कुसाधनक़ो मी मगवानुका अनुभव करा सके ? यह निश्चित है कि नाम 
और नामीका अभेद है । नाम और अर्थका औत्पत्तिक सम्बन्ध है । स्वयं भगवान्‌ आनन्दसे उल्लसित होते 
रहते हैं और अपने नामोंका दिव्य-संगीत गाते रहते हैं । वही मगवद्ररोल्लास सम्पूण विश्वको रससे आप्लावित 
करता रहता है । अतएव न केवल नाममें, प्रत्युत नामामासमें मी भगवानुका सम्पूर्ण बल प्रकट होता रहता 
है । मळे. ही किसीके पुत्रका भगवानूके नामपर नाम हो। परन्तु उस नामके वास्तविक अथं तो वही हैं, 
क्योंकि सम्पूणं नामों, रूपों और क्रिंयाओंमें उनकी व्याक्ति है। ताइश शब्द सुनते ही वह छलक पड़ती है । 
भगवान्‌ अपने नामको इतना प्यार करते हैं कि दूसरा कोई अपना वह नाम रख मी ले तो भगवान्‌ अपने 
तामके सौन्दयं-माधुयंपर मुग्ध होकर उसे अपना ही समश्च बैठते हैं। मुग्धता भी भगवानूकी स्वामाविक 
शक्ति है। 
भगवच्नाममें प्रमेय-बल है : 

प्रश्‍न यह है कि मृत्युके समय कोई भगवानूके नामका उच्चारण, कीतंन, श्रवण या स्मरण कैसे कर 
सकता है ? अस्ति मन्द हो जाती है, प्राण क्षीण हो जाते हैं, इन्द्रियोंकी शक्ति लुप्त हो जाती है, मन मूच्छित 
हो इ बुद सुषु हो जाती है, फिर कोई भगवानुका नाम केसे सुने, कैसे बोले, कैसे स्मरण करे ? 

ठीक है, मृत्युके क्षणसे पूवं तो नामोच्चारण हो सकता है। कितने पूव ? इतने पून कि जिसके पश्चात्‌ और 
मृत्युसे पहले पापकमं न हो । नामोच्चारणमें इतना सामथ्यं है कि अनादि संचित सम्पूणं पापराशि तत्क्षण 
अस्म हो जाती है और मृत्युके अनन्तर पापफलका भोगना शेष नहीं रह जाता। मनुष्य भगवतप्रा्तिके 
सागंपर अग्रसर हो जाता है। 
ओर शास्त्र प्रमाण : 

आश्चयं है जीव अनादि है, अन्तःकरण अनादि है, कमं अनांदि है, पापोंकी कोई गणना नहीं है, 
नामोच्चारण मात्रसे अगणित राशि-राशि पाप कँसे मस्म हो जायेगे ? विश्वास नहीं होता । ठीक है विश्वास 
नहीं होता, परन्तु क्यों नहीं होता ? इसलिए कि आपने शास्त्रीय प्रणालीसे पाप और पुण्यका निश्चय 
नहीं किया है, आपने निर्मूल अनुमानके बलूपर एवं गतानुगतिक अन्धपरम्पराके अनुसार पाप-पुण्यकी 
कल्पना कर रखी है। पापपुण्य न प्रत्यक्ष हैं और न काल्पनिक, वे केवल शास्त्रीय विधि-निषेधसे ही प्रा 
होते हैं। इसका कारण यह है कि सृष्टिका मूल उपादान चाहे ब्रह्म हो, माया हो, ईद्वर हो, प्रकृति हो 
शून्य हो, चित्त हो, पश्वभूत हो या अज्ञान हो, है एक ही। उसमें स्वामाविक पाप:पुण्यकी विमाजक रेखा 
नहीं हो सकती । विशेष-विशेष परमाणुओंमें मी पाप-पुण्यके संस्कार नहीं होते, वह केवल शास्त्रीय 
संविधानसे ही प्रात होते हैं । इसलिए वे कब हैं और कब मिट जाते हैं, इसका निइचय शास्त्रीय व्यवस्थाके 
अनुसार ही किया जा सकता हे। शास्त्र स्पष्ट रूपसे कहता है कि नामोच्चारण ही नहीं, नामामास भी 
सम्पूणं पापोंका नाश कर देता है। नामोच्चारणमें पाप-दाहकी इतनी शक्ति है कि कोई बड़े-से-बड़ा पापी 
भी उतना पाप नहीं कर सकता । अतः नामोच्चारणके अनन्तर ृतमुपयन्त यदि कोई पाप न हो तो पाप 
शेष या पापलेश भी नहीं रहता है और कल्याणका मागं खुल आनेमें किसी प्रकारकी बाधा नहीं रहती । 

घमंराज और उनके बूतोंके संवादसे और परम झव महषि अगस्त्यके शपथपूर्वक कथनसे भी यह बात 
प्रमाणित होती है । 
भगवद्रूप अनुग्रहस्वरूप है : 

नामके समान ही भगवानका रूप मी है। खूपमें भी भगवानूकी सारी शक्तियाँ अभिव्यक्त रहती हैं। 
रूपका स्वरूप क्या है ? मगवानु । भगवानूका स्वरूप कया है? रूप। अतः भगवानूके रूपमें उनका समी 
स्वभाव, प्रमाव, गुण, लीला, नाम, तत्त्व, रहस्य पूणं रूपसे रहता है। अहल्याके समान निःसाधन एवं 
कुन्जाके समान कुसाधनका कल्याण भी रूपके द्वारा ही सम्पन्न होता है । छठे स्कन्धमें अनुग्रहकी अभिव्यक्ति 
नामके सहश ही रूपके द्वारा भी हुई है। एक दृष्टिसे देखा जाये तो चौदह अध्यायोंमें रूपका ही व्याख्यान 
है । ख्पके चोदह प्रकार हैं-रूप, रस, गन्ध, स्पशे, नाद, योग, द्वेष, स्वामित्व, हीनमाव, केवल, निश्चित, 
भेदविषय, यथास्थित, एवं स्नेह । इनके द्वारा इतनी ही प्रकारकी लीला सम्पन्न होती है ओर उनका 
वर्णन मूल ग्रत्थमें है। जैसे पहलेके तीन अध्यायोंमें नामोच्चारणादिका वर्णन है, इसी प्रकार रूप-सम्बन्धी 
बयानका वर्णन चौदह अध्यायोंमें है । 

इस प्रसंगका सविशेष विवेचन “निबन्ध के षष्ठ स्कन्ध स्थित कठिनांशके निरुपणमें है। संक्षेपसे 
उसपर एक हृष्टि डालना प्रमोदावह रहेगा, अतएव उसको उद्धृत करते हैं। भगवावुके पूर्वोक्त चौदह गुण 
ज्ञानेन्द्रिय, कर्मेन्द्रिय और अन्तःकरण--इनके द्वारा ध्यानमें आते हैं और जीवका हित करते हैं । कर्मेन्द्रिय 
पाँच हैं, ज्ञानेन्द्रिय पाँच हैं और अन्तःकरण चार हैं । दक्षने रूपका ध्यान किया, उसके सामने च्रैलोक्य- 
मोहन रूपधारी भगवानु प्रकट हुए । ऐसे रूपका ध्यान करनेसे शिवकी अवज्ञाका दोष निवृत्त हो गया एवं 
सृष्टि-कमंमें प्रवृत्त होनेपर भी वह कल्याण-माजन हुआ। सगवद्‌-रसका हयंश्व एवं शबलाश्वको अनुमव 
हुआ। नारदके कहे हुए कूट वचनोंका अर्थवोध होनेपर सर्वेन्द्रिय और अन्तःकरणसे वेद्य आनन्दरूप भगवद्‌- 
रसकी अनुभूति प्राप्त हुई। इसीसे उन्होंने संसार-रसका परित्याग कर दिया । दक्षको उस रसका अनुमव 
नहीं हुआ । इसीसे उन्होंने नारदपर आक्षेप किया एवं शाप मी दिया । विश्वरूपमें कीतिरूप एवं अनुमावरूप 
भगवद्‌-गन्धका अनुभव ब्रह्माने किया था, अतः देवताओंको यह आदेश दिया कि तुम लोग विश्वरूपको 
पुरोहित बनाओ । देवताओंके हूदयमें श्रद्धा-सक्तिक्रा उदय हुआ, अन्यथा शन्रुओंके दोहित्रको वे पुरोहित 
क्यों बनाते ? देवताओंने जब विश्वरूपके पास जाकर उनका हूदयसे आलिङ्गन किया तब विद्वरूपाविष्ट 
मगवानुका स्प प्राप्त हुआ, इससे तापकी निवृत्ति, प्राथंना एवं वरण सम्पन्न हुआ। आथर्वण दधीचि 
ऋषिसे प्राप्त कवचरूप भगवन्नाम न्रिलोकीका मत हरण कर लेता है, उसको प्राप्त करके देत्यांश युक्त 
विश्वरूप भी वैष्णव हो गया, परन्तु जब उसने इन्द्रको कवच दे दिया, तब मगवज्नामका सम्बन्ध देत्यांशसे 
न रहे, इसके लिए स्वयं मगवानुने हो विश्वरूपका वध किया । इस प्रकार मगवत्सम्बन्धी नादरूप कवच 
मनोहर होता है । 
भक्ति अनुग्रहका रूप है : 

योगसे भगवान्‌ आत्मप्रवेद्य देते हैँ-ऐसा कहा है। मूर्तिमती देवरूपा मक्ति वुत्रासुरके उदरमें 
रहती है। मक्तिसे ही भगवानु सन्तुष्ट होते हैं । वृत्रासुरका वध, किये बिना वह भक्ति बाहर नहीं आ सकती । 
अतः देवतागण संकटग्रस्त हो गये । जब इन्द्रको कवचहूप नाद प्राप्त हो गया, तब देवताओंका हृदय 
भगवत्स्तुति-परायण हो गया । भगवान्‌ प्रकट हुए, देवताओंसे सम्भाषण किया, उन्हें अपनाया, वृत्रवधका 
उपाय बताया । इस वाक-व्यवहारसे देवता भगवत्पक्षी हो गये, उनमें भगवानुका प्रवेश हो गया। युद्ध-हेतु 
है द्वेष । वह परस्पर हस्त-व्यापारसे होता है । जब भगवानूके प्रति द्वेषकी भावना होती है, तब भगवान्‌ 
युद्ध करके कालद्वारा मोक्ष देते हैं । इससे देत्योंको पुनः कालग्रस्त नहीं होना पड़ता । भगवान्के प्रति किया 
हुआ द्वेष भी युद्धके रूपमें मगवानके साथ हस्त-व्यापारका हेतु बन जाता है-यह बात वुत्रासुरने स्पष्ट 
रूपसे कही है । भगवानूके प्रति स्वामित्वकी स्थापतासे सब सुख मिलता है। वुत्रासुरके हृदयमें भूतिमती 
भक्ति विद्यमान है और अपने प्रति दास-सावना एवं स्त्री-मावना भी विद्यमान है। अतः परस्पर सम्भोग 
मी है। इसीसे मगशन्‌ सारा सुख देते हैं। वृत्रासुरको चतु:इलोकोमें यह स्पष्ट है । सगवान्के प्रति कमी 
हीनमावना नहीं होनी चाहिए । वृत्रासुरको वाणी ओर चेष्टासे इन्द्रको यह ज्ञात हो गया कि उसमें कितना 

ज्ञान, कितनी भक्ति एवं कितना बल है। इनद्रने सब कुछ जान लिया, फिर भी वृत्रासुरके साथ युद्ध 
किया । असलमें यह वृत्रासुरके हूदयमें स्थित भगवानूका ही अनादर एवं त्याग था । यही कारण है कि 
उन्हें वृत्रासुरकी हत्याका दोष: लगा और दुःख भोगना पड़ा । 

केवळ भगवानुकी प्रास सम्पूणं अथं प्रदान करती है ।' पूर्वोत्तर दिशामें लक्ष्मी कमलपर विराजमान 
रहती हैं। वहाँ सब पाषंदोंको छोड़कर केवळ भगवान्‌ लक्ष्मोके साथ विहार करते हैं। जब हत्याके दोषसे 
सयभीत इन्द्रको कहीं मी आश्रय न मिला, तब वे मानस-सरोवरमें प्रविष्ट हो गये । भगवानुने इन्द्रको जो 
आश्वासन दिया था, उसीके बळपर इन्द्र वहाँ पहुँच गये । इन्द्रकी हीन भावना निवृत्त होनेपर फिर उत्कृष्ट 
बुद्धिका उदय हो गया । आधिदेविक हत्या केवल मगवानूसे, आध्यात्मिक हत्या रुद्रसे और भौतिक हत्या 
यज्ञसे निवृत्त हो गयी । 
ज्ञान भी भगवदनुग्रह है : 

भगवात्॒ु जब मित अर्थात्‌ मतिके विषय, ज्ञानके विषय होते हैं, तब योग देते हैं। जिन्होंने अपरिमित- 
रूपसे भगवाषूको मित कर लिया, उन्हें मग॒वात्र अपना योग देते हैं । चित्रकेतु एवं अङ्गिराके सम्वादके द्वारा 
व्यतिरेक-मुखसे यह स्पष्ट किया ग्रया है। अङ्गिरा ऋषि उपदेश करनेके लिए आये थे, परन्तु चित्रकेतुने 
पुत्र-प्रापिमें ही उत्कृष्ट सुखकी भावना प्रकट की, भगवद्भावनाका परित्याग कर दिया । इससे उसे भगवरत्प्राप्त 
तो हुई नहीं, दुःखकी प्राक्त हुई॥ यहाँ मगवानुके सम्बन्धमें उत्कृष्टता, परमानन्दता और अनन्तताका ज्ञान 
न होनेके कारण भगवरप्राप्तिका प्रसङ्ग आनेपर भी सफल नहीं हुआ । यदि बह मगवानुकी महिमाको पहचान 
लेता, मतिका विषय मित कर लेता, तो मगवरप्राप्ति तत्काळ हो जाती। अतः मगवद्-ज्ञानके द्वारा ही 
सगवानुका मिलन होता है । 


अतः महङ्कूएर छोड़ो : 

यदि कोई भगवानको भिन्न कर दे अर्थात्‌ अहुङ्कारके वशमें होकर भगवानका छेदन-भेदन कर दे, 
तो उसे मृत्युको प्राप्ति होती है। यह भेदन एवं विदारण अहङ्कारका कायं है। यह अहङ्कार ही ऐसा है 
जो एक सर्वात्मा अद्वितीय आत्मस्वरूप परमात्माका विदारण करके जीवातमाको अलग कर देता है। इस 
प्रकार जीवात्मा ममता करके जड़ वस्तुओंकों भी मगवानुसे अलग कर लेता है, इससे भगवानु जीवके पास 
दुःख भेज देते हैं । चित्रकेतुके बाळककी मृत्यु और उसके कारण शोक-मोह-म्यकी प्राप्ति बतळायी गयी । 
इसीसे इस प्रसद्धमें उपदेश किया गया कि द्वैठकी सत्यतापर विश्वास मत करो, अहङ्कारके लयके लिए 
सद्ु्ईणकी उपासनाका उपदेश किया गया, क्योंकि वे अहुङ्कारके अधिदेव हैं। उनकी उपासनासे अहुङ्कारका 
ळय हो जाता है, फिर कमी उदय नहों होता । भागवतमें सर्वत्र क्रहद्भारकों ही बन्धन एवं जन्म-मृत्युका 
हेतु कहा है। मगवद्‌-इच्छासे कमी अहड्भार आजाये तो अपना काये करके पुनः निवृत्त हो जाता है। जैसे 
चित्रकेतुको वृत्रासुर बनानेके लिए श्कुरकी अव्ञाके हेतु महुङ्कारका उदय तो हो गया, परन्तु भगव्कायं 

सम्पन्न होनेपर वह निरहङ्कार होकर देवीको प्रसन्न करनेमें समर्थ हो गया। मगवानूकी मक्ति असुर-योनिमें 
भी हो सकती है--यह दिखाना ही वहाँ मगवत्ता है । 

यथास्थित भगवान्‌ ज्ञानदाता हो जाते हैं। जीवात्माने नारदके योगबलूसे प्रकट होकर अपने 
यथास्थित स्वरूपका ज्ञान दिया, जिससे राजाकी ममता हूट गयी। नारदने यथास्थित परमात्माका ज्ञान 
देकर सङ्कुषंणका साच्निष्य प्रदान किया। सङ्कुषंणके उपदेशसे सर्वात्मा अद्वितीय यथास्थित परमात्माके 
स्वरूपका ज्ञान प्राप्त हुआ, वहाँ परमात्मा और आत्माकी एकताका साक्षात्कार हो गया । 
भगवदनुवृत्ति उपाय है : 

स्नेहसे भगवाब्र अवश्य ही वशमें हो जाते हैं। स्नेह मनका विषय है। मक्तिके लिए 'एकमना 
अविच्छिन्न मनोगति'--एऐसा वर्णन है । अतः भक्ति ही स्नेह है, स्नेह ही मक्ति है। चित्रकेतुने सहस्नों वर्षों 
तक मगवानूकी अनुवृत्ति और भक्ति की । अतः असुर-योनिमें भी वृत्रासुरके हृदयमें मक्ति होनेके कारण 
उसका मन भगवालुमें प्रविष्ट हो गया । इस प्रकार चोदह अध्यायोंमें, चौदह करणोंके द्वारा, चौदह प्रकारसे 
च्यानका फल भगवत्प्राप्ति है--यह बात सुचित की गयो । पहले तीन अध्याय नामके, उसके बाद चोदह अध्याय 
घ्यानके और अन्तिम दो अध्याय भगवल्पुजाके हैं । जिसपर मगवानुका अनुग्रह होता है, उसके जीवनमें नाम, 
ध्यान एवं पूजा ये तीनों या तोनोंमें-से कोई एक प्रकट हो जाते हैं । यही भगवान्‌के अनुग्रहकी पहचान मी है । 
प्रवृत्ति सर्वरूपाअयसे : 

शिवका अपमान करनेके कारण दक्षकी मृत्यु हुई और पश्चात्‌ उसको बकरेका मुख मिला। 
मगवदाश्रयके. बिना कमंका फल विपरीत हो गया । ऐसा मुख मिलतेके कारण वह लज्जित हुआ और शरीर 
त्यागकर प्रचेताओंके पुत्रके रूपमें उत्पन्न हुआ । उसमें ककी दक्षतासे जितना मी सामथ्ये एवं ज्ञान होता 
है वह सब था । वह अपने सङ्कुल्पसे सृष्टि बनाता था । परन्तु यह श्ञानमुलक सङ्कल्प स्थिर नहीं होता 
था । यावत्सङ्कुल्प सृष्टि रहकर मिट जाती थो । अतः उसने भगवान्‌की आराघना की। ज्ञान अस्ति है, 
वह्‌ अन्तःकरण-रूप वस्त्रको जला देता है, परन्तु वही ज्ञानाग्ति जब आराघनाके रसमय जलपर आरूढ़ 
होकर भाता है तब अन्तःरूप वस्त्रका प्रक्षालन कर देता है। जब दक्षका ज्ञान-बळ आराघनासे तर हो 
गया तब उसकी असमर्थता मिट गयी । दक्षने स्वरूपसें भगवानका अनुभव किया, उसने देखा कि परस्पर 
वाद-विवाद करनेवाले पक्षी-प्रतिपक्षी दोनोंके हृदयमें बैठकर मगवान्‌ हो उनमें युक्ति और शक्तिका प्रकाश 
करते हैं। अस्ति एवं नास्ति दोनोंमें भगवान्‌ समान हैं, क्योंकि उनके बिना अस्ति और नास्तिकी सत्ता एवं 
स्फूति हो ही नहीं सकती । मगवान्‌की आज्चासे दक्षने सृष्टि को । शिवापमानकृत दोष निवृत्त हो गया और 
सृष्टि कायंमें संलग्न होनेपर भी वह कल्याण-माजन हुआ--यही पुष्टि है । 
निवृत्तिमें भी भगवदाश्षय : 

परन्तु भगवानु केवळ ्रवृत्ति-मार्गके ही पोषक नहीं हैं, निवृत्ति-मागके भो पोषक हैं । अतः नारदके 
हृदयमें बैठकर दक्षके पुत्रोंको जिनका नाम हयंश्व एवं शबलाश्व था, कूठ वाक्योंके अ्थचिन्तनमें लगाकर 

निवृत्तिपरायण कर दिया । नारदका मिळना, उपदेश्चका सुनना, चिन्तन करना, निवृत्ति एवं मुक्त हो जाना, 
दक्षपुत्रोंपर भगवानका अनुग्रह था । दक्षको क्रोध आया, नारदपर। आक्षेप किये, झाप दे दिया। यह 
परृत्ति-माराकी पुष्टि थी और नारदने सब कुछ सह लिया, प्रसन्न हुए, शाप देनेका सामर्थ्यं होनेपर भी झाप 
नहीं दिया, यह निवृत्ति पक्षकी पुष्टि थी । सहिष्णुता ही साधुका लक्षण है। दक्षकी पुन्रियोंके द्वारा सृष्टिकी 
वृद्धि-समृद्धि होना यह उनपर अनुग्रह है । 
अतएव कृपाका अनुसन्धान कीजिरे : 

इन्द्र देवताओंका राजा है । स्वंयं मर्यादापें रहना और दूसरोंको मर्यादामें रखना उसका काम है । 
परन्तु उसने ऐश्वर्यके मदमें आकर मर्यादाका अतिक्रमण किया, भरी समामें गुरुका अपमान । गुरु सब 
जानते थे, चुपचाप अन्तर्घात हो गये । गुरुक्ा गुरुत्व इसीमें है कि ऐसे झिष्यको भी शाप न दे । प्रजापतिने 
देवताओंको सलाह दी कि तुम लोग विशवरूपको गुरु बनाओ । विश्वरूप पहले मनुष्य था; पुरोहित बननेपर 
देवता हो गया। यज्चको विपरीत करना उसका देत्यत्व था। उसके पास दधीचि ऋषिका दिया हुआ 
कवच था, वह इन्द्रको प्रास हुआ, देत्यमावके कारण वह मारा गया। इस प्रसंगमें इन्द्रके लिए विइवरूप, 
दधीचि एवं वृत्रासुर तीनोंकी शृत्युमें इनद्रके प्रति भगवानका अनुग्रह ही हेतु है। चाहे कोई कर्मी हो, ज्ञानी 
हो, भक्त हो, तुष्टि-पक्षमें उनका घ्यानं नहीं रखा जाता । भगवानका अनुग्रह ही सर्वश्रेष्ठ है। वृत्रासुरके 
हृदयमें इतनी रस-पूरित मक्तिका होना भी पुष्टि हो है। भगवानुका अनुग्रह पूर्व जन्मके या इस जन्मके 
पापको, अभिमान आदि दोषको या जातिगत हीनताको नहीं देखता, वहतो सबके ऊपर बरसता-ही- 
बरसता है। इ्द्रकी हत्याका .दोष पृथिवी, वृक्ष और रित्रयोंमें बाँटना भी, खात-पूति, पुनःरोहण एवं 
भोग-समृद्धिके लिए अनुग्रह ही है। वृत्रासुरकी आहवनीय अरिनिसे उत्पत्ति, वेदका प्रामाण्य सिद्ध करनेके 
लिए स्वरमङ्ग, विद्याघरके अहकार-शेषका भञ्जन--ये सब अनुग्रहके ही रोष रूप हैं। वृत्रासुरका कमो- 
त्पादित देह दधीचिके ज्ञानास्त्रसे नष्ट होता है । 

देत्योंकी माता दितिमें भगवत्पूजाके प्रति श्रद्धाका उपाय, पूजाका अनुष्ठान, गरममें पुत्रका आगमन, 
इनद्रकी सेवा, पुत्रोंका अनेक रूप होना और देत्यके स्थानपर देवता हो जाना--यह सब भगवानका अनुग्रह 
है । छठे स्कन्धमें इन उन्नीस अध्यायोंके द्वारा रक्षा, पुष्टि अर्थात्‌ अनुग्रहका निरूपण है। निश्‍चय ही जगतके 
प्रत्येक पदाथमें मगवानुकी सत्ता, चिन्ता ओर प्रियता अनुगत रहती है । उसको अनुग्रतिके बिना न कोई 
हो सकता, न जान सकता, न जाना जा सकता । न प्रेम कर सकता और न प्रियतम हो सकता । सर्चिदा- 
नन्द-स्वरूप मगवातूके अनुग्रह अथवा अनुगतिसे ही कर्ता-कमं, ज्ञाता-श्ञेय एवं ओक्ता-मोग्यका व्यवहार च 
रहा है । भगवान्‌ सबसे।व्यावृत्त रहकर मी सबमें अनुवृत्त हैं। यह अनुवृत्ति ही वेदास्त-सिद्धान्तमें अनुगति 
एवं भक्ति-विद्धान्तमें अनुग्रहके नामसे प्रसिद्ध है। जैसे मृत्तिकामें घट ओर घटत्व जातिका विमाग नहीं है 
इसी प्रकार परमात्मामें देही-देहका विमाग नहीं है। उसके अनुग्रहसें ही भेद-अभेदके सारे. व्यवहार सिद्ध 
होते हैं वह अनुग्रहका ही एकमात्र आश्रय है । 

सप्तम स्कन्ध : ऊति-कमंवासना 


विविधता परन्तु भगवत्तत्व एकरस : 

विदयुत्‌-ञ्चक्तिका चमत्कार व्यवहारमें प्रत्यक्ष होता रहता है। घ्वनिमें वृद्धि होती है, वायुका 
विस्तार होता है, उष्णता बढ़ती है, शीतलता भाजाती है, ठोस तरल एवं तरल ठोस हो जाता है, दाह 
और प्रकाश दोनों होते हैं। विद्युत्शक्ति सबमें एक ही है, फिर यह क्रिया-भेद क्यों होता है? यन्त्रगत 
संस्कारके भेदसे । इसमें क्या विद्युत्‌ मिन्न-मिन्न है? यन्त्र भिन्न-भिन्न होनेपर मी विद्युत्‌ अभिन्न ही है । 
अन्तःकरण यन्त्रके समान है, उसमें संस्कार एवं वासनाके भेद हैं, इसीसे भगवच्छक्ति एवं अनुग्रह मिन्न- 
भिन्न अन्तःकरणोंमें विविध रूपसे प्रकट होते हैं क्या ही अद्भुत है कि पृथिवी ठोस हो ओर जळ तरल, 
जल शीत हो और भग्नि उष्ण, अग्निमें दाहकी प्रधानता और सूयमें प्रकाशको, वायु गतिशील हो और 
आकाश स्थिर, कोई उद्धिद हो, कोई स्वेद, कोई अंडज हो, कोई जरायुज ।' मनुष्य, देवता, देत्य, पशु, 
पक्षी एक ही शक्ति एवं सत्ताके विस्तार हैं। जब हम अपनी वासनाओंके अनुकूल देखना चाहते हैं तमी 
पक्षपात एवं निद॑यताके दशन होते हैं। मगवत्तत्व ऐसा है जो सबको अनुगृहीत कर रहा है। सप्तम 
स्कन्धमें यही स्थापना की गयी है कि विषमता मगवानुमें नहीं होती, यन्त्रगत संस्कार-विशेषसे ही होती 
है । मगवानुके साथ उसका सम्बन्ध नहीं होता, भगवत्तस्व तो एकरस ही है। 
वासनाके बिलास : 

सप्तम स्कन्धके प्रारम्भमें भगवानुमें विषमताका आरोप करके उसका समाधान किया गया। संसारमें 
जो. दुःख-सुख आदिका भेद है, वह सद्वासता-दुर्वासनाके कारण है, इससे भगवानुपर दोधारोण करना 
अनुचित है। आध्यात्मिक, आधिदेविक एवं आधिमौतिकके भेदसे कमं तीन प्रकारके होते हैं । वे अविद्या, 
विद्या एवं अधिष्ठान-पःख्वकके कारण पाँच-पाँच प्रकारके होते हैं । अविद्याके पाँच पव॑ हैं-अस्मिता आदि । 
विद्याके पाँच पव॑ हैं--ज्ञान-वैराग्यादि और अधिष्ठानादि हैँ, गीतोक्त। कर्ता-कमं प्रभृति जीवोंकी वासना ही 
भगवानुके विषम आचरणमें हेतु है, देत्यांश् है हिरण्यकशिपुमें और देवांश है प्रह्वादमें । यह भेद कमंमूलक 
ही है। नारद पहले एक लम्पट गन्धवं थे, फिर दासीपुत्र मनुष्य हुए । अतः तीनों गुणोंका आवेश उनमें 
है, वे सबका रहस्य जानते हैं। युधिष्ठिर मी ज्ञानी-भक्त तथा कर्मी हैं, इसलिए वे भो इसका रहस्य 
समझते हैं । अतः उनके सम्वादका इस प्रसंगमें उपक्षेप किया गया है। निश्‍चय ही जय-विजयने सनकादिका 
तिरस्कार सेवा-धमंके अनुसार नहीं किया; क्योंकि यदि वह सेवा-धमंके अनुसार होता तो अवज्ञा नहीं 
मानो जाती । सेवा-धमंके अनुसार बेंतका प्रयोग नहीं क्रिया जा सकता था, उनको हंसी भी नहो उड़ाई 
जा सकती थी । किसी-न-किसी प्रकार विनय करके वे सनकादिको मघा लेते और सनकादिकोको क्रोध भी 
नहो: आता । अविद्यापवेमें लोम, काम एवं क्रोधकी प्रधानता होती है जो कि क्रमशः हिरण्यकशिपु, रावण 
एवं शिशुपाल-दस्तवमत्रादिमें देखी जाती है। स्पष्ट है, निश्चय ही मगवानुने अपने मक्तोंमे स्थित दोषका 

निराकरण करनेके लिए ही शाप देनेकी प्रेरणा दी । हिरण्यकशिपुके छोभका नाश करनेके लिए क्रोघका 
रूप--नूसिहरूप घारण करके प्रकट हुए और उसकी वासनाका नाश किया । हिरण्यकसिपुमें ज्ञान है, 
तप है, ब्रह्माकी स्तुति है एवं वरकी प्राप्ति है। वेदोंमें वराह और सिंह दोनोंको ही क्रोधरूप कहा गया 
है । इतना ऐक्वयं प्राप्त होनेपर भी, मोग-सम्पत्ति मिळनेपर भी वासनाके आधिक्यके कारण हिरण्यकरिपुको 
तृप्ति नहीं हुई। अबतक वासना-पूर्तिके मागंसे चलकर किसीको तृप्ति नहीं मिली है। हिरण्यकशिपुमें जो 
मक्ति-सम्बन्धी पूवं वासना थो, उसीसे प्रह्लादका जन्म हुआ । पूवं सामथ्यंसे ही हिरण्यकशिपु वैकुण्ठमें भी 
जा सकता था और उसमें ज्ञान मी था। हिरण्यकशिपुमें ओद्धत्य, सवंपीड़ा, स्वपीड़ा, काम, भोग और 
मगवड्भ्क्त-पीड़ा-ये पाँच प्रकारकी वासनाएँ थो। सद्वासनाके द्वारा ही इनकी निवृत्ति होती है। सद्‌- 
वासनाके पाँच पवं हैं--दया, महापुरुषकी कपा, क्रिया, जीवका सम्मुख होना तथा शरीर, वाणी एवं 
मनकी निमंलता । इससे दुर्वासनाओंकी निवृत्ति हो जाती है और जीव पूर्णकाम हो जाता है। 
वासनाका निरास : 

ुर्वासनाका मूल त्रिपुरासुर है। वह मायावी है। सद्वासनाके मूल स्वयं भगवानु हैँ । अतः उसके 
विमानमें स्थित रसका पान, दाङ्करजीकी रक्षा, सवंत्र भगवानूके प्रसादका ही निरूपण है। हिरण्यकशिपुमें 
स्थूल वासना थी, इसलिए उसके देहका नाश करना पड़ा। प्रह्नादमें आग्नहकी प्रधानता थी और ब्रह्मामें 
बाह्य भावोंसे प्रमावित होनेके कारण भविष्यका अदशंन था, अतः उपदेशके द्वारा मगवानने उनको आग्रह 
एवं अविचारसे मुक्त कर दिया। शङ्कुरके मनमें जो दुःख था वह उन्हींके भक्तके द्वारा दिया हुआ था। 
सगवानुने दोनोंको दुःखसे मुक्त किया । 

यदि सद्वासना सहज हो तो सत्सङ्गसे बढ़ती है और असद्वासना हो तो सन्तोंके अपमानसे वह भी 
बढ़ जाती है । धर्मानुष्ठान करनेसे मूल वासनाकी मी निवृत्ति हो जाती है। जितनी अशुद्धि होती है उसीके 
अनुरूप घमं शुद्ध कर देता है, अन्तःकरणके कषायका परिपाक हो जाता है, उसीके हूदयमें भक्तिमागंका 
उदय होता है । इसके पश्चात्‌ चाहे केवल भक्ति आवे या तत्त्व-ज्ञान-दोनों ही परम कल्याणकारी हैं। 
जब हूदयसे दुष्ट मावनाकी निवृत्ति हो जाती है, तब वासनाओंका क्षय समझना चाहिए । इसकी पहचान यह 
है कि किसीके प्रति भी अपने मनमें दोषाकार-वृत्ति नहीं होनी चाहिए । यदि ऐसा न हो तो भगवानका 
भजन करके धीरे-धीरे इस दोष-हृष्टिको मिटा देना चाहिए । किसी भी अवस्थामें धर्म-त्याग नहीं करना 
चाहिए । क्योंकि धमं छूट जानेपर हूदयमें दुबुद्धि आजाती है, मगवानसे द्वेष हो जाता है और जीव 
अपराधी हो जाता है। भीष्म, अक्रूर, अजुंन आदिको भी भगवान्‌की उपेक्षा करनेसे दुःखकी प्राप्ति होती है। 
इसीलिए विघमं, परघमं, धर्मामास आदिका परित्याग करके सच्चे धमका अनुष्ठान करना चाहिए । इसीसे 
दुर्वासताका नाश होता है । जीवको ब्रह्ममावकी प्राप्ति होतेपर सब वासनाओंका नाश हो जाता है। यह 
स्थिति गुरूमक्ति, गुरु-उपदेश, गुरुमें भगवद्‌-बुद्धि करनेसे ही होती है। धमंके द्वारा दोषोंका परिपाक हो 
जानेपर ही ज्ञान या मक्तिके द्वारा उनका नाश होता है। जब धर्मानुएानके द्वारा अन्तकरण परिपक्व हो 

जाता है, तमी योग, भक्ति या ज्ञानके द्वारा लिङ्ग-मङ्ग होता है। तपस्यासे प्राण-वासना, योगसे इन्द्रिय- 
वासना और कमसे शरीर-वासनाओंको निवृत्ति होती है। इसीसे जीवनमें योग, तपस्या, भक्ति और ज्ञानकी 
आवश्यकता होती है । गुरुअपासे सारी दुर्वासताओंका नाश होनेपर मनुष्यको मगवत्पाप्ति हो जाती है । 
वासना-निवृत्तिसें सन्तकृपा अव्यर्थ है : 

सनकादिकी कृपासे जय-विजयके हूदयमें ग्रुप्त एवं सुप्तहूपसे रहनेवाली वासनाएँ प्रकट हो गयीं 
और भगवानने उनको मिटा दिया। प्रद्धादको गर्मावस्थामें ही सत्सङ्ग मिला । माताके माध्यमसे सन्त सेवा 
हुई । अतः प्रह्वादकी सब वासनाएँ मिट गयीं और स्वयं प्रह्वाद ही मुक्त नहीं हुए प्रत्युत उनकी करुणासे 
समो देत्योंकी मुक्ति हो गयी । उन्होंने नूह भगवानूसे स्पष्ट कह दिया कि इन वेवारे अज्ञानी जीवोंको 
छोड़कर मैं अकेला मुक्त होना नहीं चाहता । निश्चय ही प्रह्वादके सत्वङ्ग, उपदेश एवं करुणासे समी 
देत्योंका कल्पाण हो गया । संसारमें कुछ चाहने, करने या कहने योग्य नहीं है, प्र ह्लादने स्पष्ट कहा कि यही 
विचारकर सत्पुरुष मोन ग्रहण कर लेते हैं| परमात्माके अतिरिक्त दूरी कोई वस्तु नहीं है । वासनाका 
कितना अमाव हो गया है प्रह्वादमें, यह तब प्रकट होता है जब नृसिंह भगवान्‌ उनमे वर माँगनेको कहते हैं । 
प्रह्लादने पहले तो भगवानको प्रलोमन देनेसे और स्वयं बर माँगनेसे मना कर दिया परन्तु फिर माँगा तो 
यह माँगा कि मेरे हृदयमें कामनाका बीज ही न रहे, जिससे उसके अद्भुरोत्पत्तिकी सम्मावना सर्वयथा मिट 
जाये । अपने भक्तको और उसकी भक्तिको लोगोमें प्रकट करनेके लिए ही भगवानूने प्रह्नादसे वर माँगनेको 
कहा था; क्योंकि भगवान्‌ सर्वज्ञ हैं, वे प्रह्वादके हूदयको पहलेसे ही जानते थे। इसीलिए तो हिरण्यकशिपुके 
उच्छि्ट सिहासनको प्रह्वादके योग्य उन्होंने नहीं समझा, स्वयं उसपर बॅठकर प्रसाद बनाकर तब 
प्रह्लादको दिया । 


जीवनमें उदारता और सावधानी : 
निपुरामुरके प्रसङ्गमें यह घ्यान देने योग्य है कि त्रिगुणामिमानी देवताके द्वारा गुणमयो पुरियोंका 


नाश नहीं हो सकता । अतः निगुणातीत परमात्मा ही जिगुणमयी पुरियों एवं त्रिविध गतियोंसे मुक्त करनेमें 
समथं है । घमंके प्रसङ्गमें मी यह बात प्रकाराम्तरसे कहो गयी है कि प्रधानता जाति, वर्ण या आश्रमोंकी 
नहीं है, घर्मानुष्ठानको है । अतः घमंकी प्रधानतासे ही श्रेष्ठता-कनिष्ठताका निर्णय करना चाहिए जाति या 
वणंकी प्रधानतासे नहीं । 

गृहस्थ-धमंका जंसा निरूपण सक्षम स्कन्धमें है, वैसा अन्यत्र मिलना डुळेम है । जो गति-मति अवघूतो- 
को प्रात होती है, सब कुछ त्याग देनेप्र, वही एक गुहस्थको भी मिल सकती है । संसारी सम्बन्ध एक-न- 
एक दिन छूटेंगे । अतः वह इतने ही होने चाहिए । जितनेसे शरीरका निर्वाह होता चले । मनमें वेराग्य हो 
और लोक-व्य़वहारमें मनुष्यता । अपना आग्रह न रखे, सम्बरिधयोंकी इच्छाक़ा अनुमोदन कर दे। इस 
ृष्टिमें सब कुछ भगवानका है, अपने जीवनके निर्वाहमात्रके लिए जो वस्तु है उसीपर मनुष्यका स्वत्व है, 
अधिकका अभिमान नहों करना चाहिए। ज॑से पुन्न हैं वेसे ही चाण्डालादि ओर पशु-पक्षो भो हैं। सबको 

बाँटकर ही खाना चाहिए, पत्नीको भी लोगोंकी सेवामें लगा देना चाहिए । मूर्ति-पुजा तो बादमें चली है, 
मनुष्य-पूजा सबसे श्रेष्ठ है। यदि मनुष्यसे द्वेष हो ओर मूतिकी पूजा हो तो वह सफल नहीं होती । हमेशा 
सन्तुष्ट रहना चाहिए ओर दोषोंकी निवृत्तिके छिए सतत सावधान । यदि साधनोंसे जीवनमें संयम नहीं आया 
तो सब व्यथं चले जाते हैं । 
वासनाकी आत्यन्तिक निवृत्ति : 

यह जो कामें आदि-अन्त, देशमें बाहर-मीतर और वस्तुमें कारण-कार्यका भेद मालूम पड़ता है, 
ज्ञानमें वचन-वाच्य, ज्ञान-अज्ञान आदि सत्र परमात्माका स्वरूप ही है। ये मिथ्या होनेपर भी आस रहे हैं । 
अतएव काय-कारणकी एकता, प्रतीयमान सत्र कर्मोका परमात्मामें समपंण और सब सम्पत्तिको भगवदीय 
समझकर सबं, सर्वातीत, सबंसाक्षी एवं अद्वितीय रूपमें आत्मासे अभिन्न परमात्माक़ा अनुमव करना चाहिए | 
अनुग्रहका ग्रहण : 

सप्तम स्कन्धको रचना निराली है। मगवान्‌ स्पर अनुग्रह करते हैं। यह सत्य है, परन्तु जिस 
अन्तःकर्‌ण-यन्त्रमें जेसी वासना होती है, उसके अनुरूप ही उसपर अनुग्रह करते हैं। अतः उनके अनुग्रहके 
सम्बऱ्घमें ( जिसका वर्णन छठे स्कन्ध में है ) विषमता अर्थात्‌ पक्षपात भौर निदंयताका आरोप नहीं करना 
चाहिए । घट-पटादि रूप आझ्कतियोंमें जेसे सद्वस्तुका अन्वय है, अनुवृत्ति, अनुगति है उसी प्रकार भगवान्‌का 
अनुग्रह भी है जो देवता-देत्य, ऋषि, पशु-पक्षी, पापी-पुण्यात्मा, ज्ञानी-अज्ञानी सपर एकरस बरम रहा है 
ओर उनकी वासनाके अनुरूप उसका ग्रहण होता है । 


अष्टम स्कन्ध : सद्धमे 

सद्धमं क्यों ? 

सातवें स्कन्धमें सदाचार-छूप सामास्य घर्मोक्ा वर्णन क्रिया गया। वे व्यरक्तिके देह, इन्द्रिय एव 
अन्तःकरणे द्वारा सम्पन्न होते हैं । सद्धमं विशेषतः सत्मुरुषोंमें निवास करता है और यह मगवः-वोयंकी 
अभिव्यक्ति है । सद्धमं कारणरूप तत्त्वात्मक प्रकृति एवं उसके चौब्रीम रूपोंमें निवास करते हैं और उन्हें 
शुद्ध करते हैं । अतएव चोबीस अध्यायोंमें उनका वर्णन है । मक्ति जीबात्मक्र पुरुषमें रहती है । अतः सामान्य 
घमं व्यक्तिशोधक हैं और सद्धमं प्रक्ृतिके प्राक्त पदार्थ शोषक हैं। भक्ति पुरुषनि्ठ है । अतएव बहु 
उनसे श्रेष्ठ है । प्राकृत वासताओंका नाश सद्धमंसे ही होता है । मः्वन्तरोंमें और मो वहुत-मी बातें होतो हैं, 
परन्तु सद्धमं उनकी विशेषता है । सातवें स्कन्धमें कमज वासनाओंका निवारण है, आठवेमें प्राकृत वासनाओंका 
निवारण है, नवें स्कन्धमें मक्तोंके चरित्र द्वारा मक्तिका प्रवतंन है । आठवें स्कन्धके अन्तिम अध्यायमें 
मत्स्यादतारकी कथा है, जो धमेक्े वक्ता एवं प्रमाणस्वरूप हैं। उन्होंसे समी प्रक्रारके धर्मोकी स्थिति होती 
है । इन धर्मोके पालन बिना वासनाकी निवृत्ति नहीं होती । 

मन्वन्तरोंमें धम॑-प्रकाश : 
ब्रह्माके एक दिनमें चौदह मन्वन्तर होते हैं समी मनु किसी-न-किंसी विशेष धमकी स्थापना करते 
हैं । प्र थम मनु स्वायंभुवने तपस्यापुवंक उपनिषदोंका पाठ किया । स्वारोचिष मन्वन्तरमें मगवदवतार विभुने' 
ब्रह्मचयंकी प्रतिष्ठा की । तीसरे मन्वन्तरमें सत्यसेनने असत्थवादी एवं दुःशील जनोंका नाश करके सत्यवादक़ा 
प्रवतंन किया । चतुथं तामस मन्वन्तरमें वेधुति नाम देवोने बेदाम्यासका संवद्धेंन किया । पाँचवें रेवत- 
मन्वन्तरमें रमाकी प्रार्थनासे रमा-वैकुण्ठका निर्माण हुआ। विकुण्ठ मगवानूने ही तुळसीदलापंणादिके द्वारा 
सेवाकी पद्धति प्रवृत्त की । छठे चाक्षुष मन्वन्तरमें अजित मगवानूने समुद्र-मन्थन, अमृतोत्पादन आदिके द्वारा 
महान्‌ सत्पुरुषों एवं सन्तोंकी सेवा प्रचलित की । सातवें वैवस्वत मन्वन्तरमें एकादशो आदि ब्रतोंकी पद्धति 
चाळू की गयी । आठवें साव्यं मन्वन्तरमें सावंमोमने बलिको इ्द्रपद देकर पुष्टि-धमं परिपुष्ट किया। 
नवें मन्वन्तरमें इन्द्रके समृद्ध लोकत्रथका वर्णन क्रिया गया जो कि यज्ञादिमें प्राप्त होता है । उसी समय 
यज्ञादिकी प्रवृत्ति हुई। दसवें दक्ष सावण्यं मम्वन्तरमें अमूति-अवतारने जगत्को आप्यायित कर दिया अर्थात्‌ 
लोक-रक्षाके लिए लोक-सुखप्रद धर्मोका प्रवतेन किया । ग्यारहवें धमं सावण्यं मन्वन्तरमें घमंसेतुने आत्मनिष्ठा- 
पर्यन्त स्मातं धर्मोका उज्जीवन किया। बारहवेंमें राग-द्वेषादिसे अमावयुक्त धर्मोका; तेरहवेमें उपास्य 
देवताओंके पोषक घमॉका एवं चीदहवॅमें भोगयुक्त, ज्ञाननिष्ठ धर्मोका स्थापन हुआ । जसे काल-भेदसे घमं 
होते हैं वैसे ही देश-भेदसे मी धमं होते हैं। 


घम-सवस्व : 


आपत्ति-विपत्तिमें भगवानका स्मरण, सुख-सम्पत्तिमें सबंदान और अपने वचनका निर्वाह--ये तीन 
सबसे बड़े धमं हैं। गजेन्द्रकी कथामें पहला, अमृत मच्थनमें दूसरा और बरि-प्रसंगमें तोसरा प्रकट हुआ 
है । गजेन्द्रके प्रसंगमें चार अध्याय हैं। इनमें गजेन्द्रके धमं-अथ-काम-मोक्ष चारों पुरषार्थोकी सिद्धि केवल 
अगवत्स्मरणसे ही हो जाती है। इस भगवत्स्मरणमें मी धर्मेके विरुद्ध कायं होनेपर क्लेशकी प्राप्ति अवश्य 
होती है। यदि धर्मके द्वारा धमंमें बाधा उपस्थित हो तो घमं अपना मुख्य फल न देकर अथं एवं कामका 
साधक हो जाता है। गजेन्द्रके जीवनपर एक हृष्टि डालिये--इ्दरद्युम्न भगवत्पू जा-निष्ठ राजा था । महात्मा 
अगस्त्यके आनेपर उसने उनका उचित सत्कार नहीं किया । अतः उसे दुर्योनिकी प्राप्ति हुई और फल-प्राप्टिमें 
विलम्ब हो गया । यह निश्चित है कि भक्तिमागेमें स्खलन और पतन नहीं है, तथापि शिवभक्त शव अगस्स्यके 
प्रति दोषका माव इन्द्रम्नके पतनका हेतु हो गया । वस्तुतः कभी-कभी भगवान्‌ भी धमं-मर्यादाकी स्थापनाके 
लिए शाप दिला देते हैं, परन्तु यह ध्यान रखना चाहिए कि अविरोधी धमं ही वास्तविक घमं होता है । 
गजेन्द्रको तत्काळ मोक्षकी सिद्धि न होनेपर भी उसे अर्थसिद्धि और कामर्गसद्धि हुई। अन्तमें क्लेश हुआ 
और उसने भगवानुकी स्तुतिं की। जीवनमें कामनाका उत्कृष्ट रूप भगवान्‌की स्तुति एवं प्राथंना ही है । 
मोक्ष तो स्वयं भगवान्‌ ही हैं। प्रसन्न होकर भगवानूने फेवल गजेन्द्रको ही नहीं, इस प्रसंगके स्मरण 

करनेवाले आगे-पीछेके समो भक्तोके लिए मोक्षका दान कर दिया । सचमुच ये चारों अध्याय मगवत्स्मरणके 
दिव्य फलका निरूपण करते हैँ । 
सवंदान : 

अब दस अध्यायोंमें सवंदानका निरूपण है। दुर्वासाके शापसे लोकत्रयके नि:धीक हो जानेपर 
देवतायण ब्रह्माके पास गये । ब्रह्मा विष्णुके धाममें गये एवं शिवने बाधक विषका निराकरण कर दिया । इस 
प्रकार सवंदान-क्रियामें तीनोंका सहयोग प्राप्त है । समी क्रियाओंमें त्रिगुणका सम्बन्ध रहता है । कालकूट विष 
तम है, देव-देत्योंका कपट-मिलन राजस है और शंकरजीके द्वारा विषका पान शुद्ध सात्विक है। दिवने 
प्रलयपर्यंत विषको सुरक्षित रखनेके लिए अपने कण्ठमें रख लिया । वह अपता दोष एवं शिवके गुणोंका 
ख्यापन करनेके लिए उनके कण्ठमें नोलचिक्ल बनकर बस गया । इससे भगवान्‌ प्रसन्न हुए और मवानीने 
अनुमोदन किया । सभुद्र-मन्थनके प्रसंगमें उत्तम रत्नोंका प्राकटच सबके सुखके लिए है । कामधेनु आदिसे 
समीको सिद्धि मिळती है। मुख्य आनन्द रमाके रूपमें प्रकट हुआ । वह ब्रह्मानन्दस्वरूप हैं। गीतामें उन्हें 
महुब्रह्म कहा गया है। भगवानुके सिवाय उनका दुसरा कोई भोक्ता नहीं हो सकता । अतएव उन्होंने 
स्वयंवरके द्वारा मगवाचुको वरण किया । कामधेनु, रमा एवं असृत ये तीनों मुख्य रतन हैं । 

अृतके पिता धन्वन्तरिके रूपमें स्वयं भगवान्‌ हैँ, वे अम्नृत-घट अपने हाथोंमें लेकर आये । भमृतकी 
माता भो भगवान्‌ हैँ । मोहनीके रूपमें उन्होंने पुनः अमृत-घटको अपने हाथोंमें ले खिया । इस प्रकार रूपद्वयसे 
अमृत उत्पन्न करके सत्पात्रोंको पिलाया । सच तो यह है कि जग्रतमें जो कोई जो कुछ मी दान करता है, वह 
भगवान्‌ ही करते हैं । स्वयं मगवान्‌ने अपने हाथोंसे अमृतका दान करके यही सत्य प्रकट किया । ठोक ही है 
जब ससुरके बेटा न हो तो उसका सब काम जमाईंको ही करना पड़ता है । 

यह्‌ समुष्र-मच्थनसे उत्पन्न अमृत अक्षय अमृत नहीं है, क्योंकि यही ओषधि-वनस्पतियोंके द्वारा 
बहकर देत्योंके काम आता है। राहु देत्यको पहचानते हुए भी भमचातूने अमृत दिया, पीते समय उसका 
मुख नोचे था, मगवानूने उसका सिंर अलग कर दिया। सुयं-चन्द्रमाने सुचना दी, इसंखिए चुगली करनेके 
दोषसे उन्हें ग्रहण लगने छगा । सच्चा अमृत तो मगवानूने सन्तोंको ही दिया है। उन्होंने उसे छक-छककर 
पिया है और जब उनके मुखसे निकलता है, तब उसका जो मी पान करता है, वास्तविक अमृततत्त्व प्राप्त कर 
लेता है । 
भगवद्‌-बलको ही देखिये : 

देवताओंको, हम समुद्रमन्थव कर लेंगे, यह अभिमान था॥ उसके हूट जानेपर भगवान्ने उनकी 
सहायता की । इसी प्रकार अमृत पी रेनेपर देवताओंको फिर अभिमान हुआ कि हम अपने बसे देत्योंपर 
बिजय प्राप्त कर छेंगे । मगवत्‌-सम्बन्धसे चेतन अमृतने विचार किया कि देवता कृतघ्त हैं । अतः अमृत पीते के 
पश्चात्‌ भी देवता रोग मरने खगे; क्योंकि अमृतने अपना गुण प्रकट नहीं किया । जब स्वयं भगवान्‌ प्रकट 
होकर देवताओंके पक्षसे युद्ध करने छगे तब अमृतकी शद्धा दुर हो गयी और वह सफळ हो ग्रया । इस 

प्रप्तज्में यह ध्यान देने योग्य है कि लोक-व्यवहारमें विद्वानोंको जो विद्यालप अमृत प्राप्त है वह मो 
सगवानुका ही दिया हुआ है। यदि वे मगवाचुको भुला देंगे तो यह विद्यामृत मी उनको उपकृत एवं उपस्कृत 
नहीं करेगा । 
पुराण-प्रकृति : 

शङ्कर मोहनीका प्रसङ्ग मी विलक्षण है, मानो विष्णु शङ्कुरमें संछाह हुई हो । विष्णुने कहा--- 
झङ्करजी, देत्य तुम्हारी शरणमें आयें त्रं मी उनकी सहायता मत करना । शङ्करनेः कहा--झरणागत 
होनेपर तो मैं अवश्य सहायता करूँगा ।' विष्णु बोले--'कोई युक्ति बताओ ।' शङ्करने कहा---वहो मोहनी- 
रूप धारण करके मेरे सामने आओ, मैं मोहित हो जाऊंगा और मेरी विवशता देखकर देत्य मेरी शरणमें 
नहों आयेंगे, में उनकी सहायता नहीं करूँगा ।' ठीक ऐसा ही हुआ । 

पुराणोंकी यह रीति है कि जिस पुराणका जो खूप प्रतिपाद्य होता है उसकी श्रेष्ठताका वर्णन किया 
जाता है, वह ब्रह्मका रूप तो है ही, उपासकके मनमें उस रूपके प्रति हढ़ मक्ति-निष्ठा उत्पन्न करनेके लिए 
दुसरे रूपको हीत बताकर भी उपासना परिपक्व को जाती है। यही कारण है कि वेष्णव-पुराणमें शिवको 
मोहित बताकर विष्णुकी विशेषता प्रकट की गयी है॥ 
सदा सावधान : 

शङ्कुर-मोहनी छोलाका यही भमिप्राय है कि जब शङ्कर-सरीखे ईश्वर मी मगवानूकी मायासे मुग्ध 
हो सकते हैं तो दूसरे किसोको तो यह विश्वास और अभिमान कमी करना ही नहीं चाहिए कि मेरा मन 
अब कभी मायापर मोहित नहीं होगा । सवंदा - संथा सावधान रहना चाहिए । 
निष्ठाका यह रूप : 

सत्पुरुषका जीवन राग-द्रेषशून्य होता है, उसमें तात्कालिक काम, क्रोधका कोई झोका कमी आ 
भी सकता ह । उसके आनेपर भी सत्पुरुषको अपनी तत्वनिष्ठा छोड़कर उनके कारण या निवारणके चिन्तनमें 
नहीं उलझना चाहिए । परुचात्ताप भी नहीं करना चाहिए । उन्हें अपनी निष्ठामें ही स्थिर रहना चाहिए । 
बाह्य पदार्थोके चिन्तनसे तच्वनिष्ठाका ह्लास होता है। इस प्रसंगमें शंकरकी अखण्ड तत्त्वनिष्ठाको प्रकट 
किया गया है । 

भगवान्‌ बड़े मक्तवस्सळ हैं। उन्हींके निर्देश एवं अनुमोदनसे छांकरने विष पी लिया था। वह 
शंकरके दरीरमें बना रहे यह भगवानुको अभीष्ट नहीं था। अतएव जसे मोहनीरूप घारण करके अमृत 
पिळातेकी लीला की थी, इसो प्रकार वही रूप धारण करके शंकरके शरीरसे विष निकाल देनेकी सी लोला 
की । शंकरके शरीरमें विषका रहना किसो भ्रकार उचित नहीं था। इस प्रकार भगवानूकी एक ही लोला 
अनेक अभिप्रायोंको प्रकट करती है । 
सवंत्र, सवदा ओर सर्वथा भगवदाभय हो : 

इस स्कन्धमें अबतक यह बात कही गयी कि भगवानूक्रे आश्रयसे चारों पुरुषार्थाकी प्राप्ति होतो है । 

महात्मा, गुरुके अपमानसे ओर ईश्वरको भुलाकर अभिमान करनेसे सारी सुख-सम्पत्ति नष्ट हो जाती है । 
देववाओंने जब ब्रह्माकी सलाहसे भगवानका आश्रय लेकर शांकरके द्वारा विघ्न-निवारण' करके और संघटित 
होकर प्रयत्न किया तो उन्हें सफलता मिली । अमृतकी प्राप्ति हुई, कामभेनुसे धमं, लक्ष्मीसे अथं और 
अगवान्‌से अमृत । इस विश्वसृष्टिमें जितने मो रत्न हैं वे सब भगवाचके हो दिये हुए हैं। यह बात मो स्पष्ट 
कर दी गयी कि समुद्र-मन्थनके उद्यममें देवता-देत्य दोनों हो संलग्न थे । देश, काल, हेतु, प्रयाजन, कमं एवं 
बुद्धिमें कोई भेद नहीं था; परन्तु भगवानूके चरणारविम्दका आश्रय रेनेपे देवताओंको अमृत-फलकी प्राप्ति 
हुई। आश्रय न लेनेसे देत्योंको नहीं । सच तो यह है कि यह जीव अपने प्राण, धन, कमं, मन तथा वाणोसे 
शरीर एवं इसके सम्बन्धियोंके लिए जो कुछ करता है वह अम्नत्‌ हो जाता है; क्योंकि उसमें भेद-बुद्धि है । 
परन्तु उम्हीं प्राण, धन, कमं, मन और वचनोंमे जो कुछ मगवानके लिए करता है वह संत्‌ हो जाता है, 
क्योंकि वहाँ भेद-बुद्धि नहीं होती । ठोक ही है, वृक्षक्रे मूलमें जल देनेगे तना, शाखा, पल्लव, फूल, फल 
सबके लिए हो जाता है, मगवानुकी आराधना ही सम्पूर्ण विश्वकी सेवा है । 
भगवद्धमं : 

अब नौ अध्या योंमें यह प्रसंग प्रारम्म करते हैं कि जोव मगवावुके प्रति ब्या-त्ररा अपंण कर सकता 
है । वह अपने लोक-परळोक एवं अहंमावको भी मगवाचूके प्रति समपित कर सकता है। चाहे सर्वस्व चला 
जाये, अतिशय पोड़ा सहनी पड़े, परन्तु इस धमंसे कभी विमुख नहीं होना चाहिएक्योकि यह सब भगवानका 
है । यदि गुरु मी विचलित करे, जैसा कि शुक्राचायंजोने किया और मगवानू भो छळ करे, अन्यायपूर्वेक 
पीड़ा दें, तब भो अपनी धर्म:प्रतिज्ञासे विचलित नहीं होना चाहिए । बलिके जीवनमें प्रतिज्ञा-निर्वाहरूप 
घमंकी हृद नेष्ठा प्रकट हुई है । 
बलि-चरित्र सार-सार : 

देवासुर, संग्राममें बलिकी मृत्यु हो चुकी थी। उनके मृत शरीरको, देत्यगण गुरुदेव गु 
ब्राह्मणोंके पास ले गये । उन्होंने मृत संजीवनी विद्यासे बलिको जीवित कर दिया । बलिने सर्वात्मता उनके 
प्रति अपनेक्ो समर्पित कर दिया । ब्राह्मणोंने विश्वजित-यज्ञ करवाया, दिव्प्र सामग्री प्राप्त हुई, असुर संघटित 
हो गये, उन्हें स्वगंपर विजय प्राप्त हो गयी, इन्द्रादि देवता बिना लड़े हो स्वगं छोड़कर पलायन कर गये । 
उनके गुरंदेवकी ऐसी ही सलाह थो । अब भृगुवंश ब्राह्मणोंने बलिसे सौ अश्मेध-यञ्च करानेका संकल्प किया 
जिससे उनका स्वर्ग-राज्य्र, इन्द्रर्व स्थिर हो जाये । 

देवमाता अदिति अत्यन्त घर्म-परायण, पतिव्रता एवं भगवद्भक्त थो । अपने पतिके परामशंसे उसने 
मगवानुको आराधनाके लिए पथोव्रत किया । बलिके विश्वजित-यज्ञ और अइवमेघमें यही त्रुटि थी कि वहू 
अगवानुकी आराधनाके लिए नहीं था । उसमें कर्ता, ब्राह्मण, विधि, मन्त्रे साध्य धर्मानुष्ठानका बल था, 
परन्तु अदितिने सब भोरसे निस्सहाय होकर भगवानुका आश्रय छिया और:भगवानु वामलके रूपमें उसके पुत्र 

बने । जैसे उत्तराके गर्ममें आये बिना भगवान्‌ ब्रह्मास्त्रसे परीक्षितकी रक्षा नहीं कर सकते ये वैसे ही 
अदितिके गर्भमें आये ब्रिना धर्म-पराथण बलिको स्वग-राज्य इन्द्रपदसे च्युत करना उचित नहीं था। जब 
कोई सत्पयपर चळ रहा होता है तो ईश्वर भी अभ्यायपूर्वक उसे वहाँसे च्युत नहीं कर सकता । माता- 
पिताकी आज्ञा और उनकी मक्तिसे प्रसन्न होकर भगवान्‌ आये तो सही, परन्तु बलिके सामने जाकर-याचना 
करनेके लिए उन्हें वामन बनना पड़ा । मागनेवालेको छोटा होना ही पड़ता है। 
धर्मका यह रूप स्तुत्य हैः 

बलिने स्वागत-सत्कार करके वामनको जो चाहिए वह देनेकी प्रतिज्ञा कर ली । वामनने उनको 
प्रतिज्ञाको पक्की करनेके लिए जैसे कुछ चाहनेवाले दाताकी, उसके वंशको और सम्बन्धियोंकी प्रशसा करते 
हैं, वैसे ही वन्दीजनके समान स्तुति की । सच है, चाटुकारिताके बिना किसीसे कुछ लेना कठिन होता है । 
शुक्राचायंके मना करनेपर भी बलि अपनी प्रतिज्ञापर दृढ़ रहे पत्नीने सहयोग दिया । तीन पग भूमि देनेका 
संकल्प हो गया । भगवानु माँगनेके समय तो छोटे-से थे परन्तु लेनेके समय ब्रह्माण्डव्यापी विराट्‌ बन गये । 
बलि चाहते तो मना कर देते, परन्तु अपनी प्रतिज्ञाका निर्वाह सर्वोत्तम धमं है। यदि वह छल करनेवारेके 
साथ भी हो, संकट आनेपर मो हो, विपत्तिमें भी हो तो उससे बड़ा और कोई घमं नहीं हो सकता । यहाँ तो 
यह मी स्पष्ट हो गया कि यह माँगनेवाला कोई साधारण जीव नहीं है, साक्षात्‌ भगवान्‌ हैं। उन्हींका तो सब 
कुछ है, वे ही सबके मालिक हैं। उनको वस्तु उन्हें समर्पित करनेमें आनाकानी क्या ! बलिके महात्‌ 
धर्मातुष्ठनमें जो न्यूनता थी, वह मगवातूकी आराघनाका माव आते ही दूर हो गयी । भले ही कोई कितना 
बड़ा धर्मात्मा क्यों न हो, परन्तु भगवदपंणके बिना घमं अधूरा ही रहता है। 
अद्भुत निर्वाहक भगवान्‌ : 

बलिके दानमें एक विशेष बात हुई । कोई दाता जब दान देगा तो वह धमंका फल लोक-परलोक दे 
सक्ता है, परन्तु अपने कर्तापनका अहंकार नहीं दे सकता। यह तो जब मगवानुकी बड़ी कृपा होतो है, 
उसका अहंमाव भी ग्रहण करते हैं । दो पगमें बलिका छोक-परलोक तो भगवाचुने ले लिया था, परन्तु इससे 
वे सन्तुष्ट नहीं हुए थे, तीसरा पग उन्हें और चाहिए था। प्रतिज्ञा पूर्ण होनेके कारण वेदरूप गरुडने 
बलिको बाँध लिया, परन्तु वे तनिक मी विचलित नहीं हुए । उन्होंने कहा कि मेरे सिरपर तोसरा पाँव रख 
लोजिये । यही अहुंमावका समपंण है, यहो आत्म-अलि है, इसीको बलिदान कहते हैं। यह केवल जगतके 
सच्चे स्वामी मगवानके प्रति ही हो सकता है । उनको वस्तु उन्हें दे दो गयी, पहलेसे ही उनको थो, अपने- 
पका तो केवल अमिमात ही था । प्रह्नादने, पत्नो विन्ध्यावलिने तथा ब्रह्माने बलिके इस प्रतिज्ञा पालम- 
रूप दान-धमंकी प्रशंसा को । मगवानूने कहा -यह तो मेरा अनुग्रह है। अब इसकी रक्षा-दीक्षाका 
सारा मार मुझपर है, मैं स्वयं गदा हाथमें लेकर इसके सामने खड़ा रहेगा । बलि करता रहेगा भेरा दशन 
भौर मैं करूँगा इसकी रक्षा । अगले मनवन्तरमें यह इन्द्र हो जायेगा। बलिको निरस्तर सत्सङ्ग प्राप्त होता 

रहे, इसके लिए मगवानूने प्रह्मादको आज्ञा दे दो कि तुम भो सुतल लोकमें चलो । शुक्राचायंने भी अनुमोदन 
किया कि पहले यज्ञके यजमान तो बलि थे, अब तुम हो गये । यज्ञ तो सफल हो ही गया, मेरी पुरोहिती भी 
सफल हो गयी । इस प्रकार इस स्कन्धमें चारों पुरुषार्थोकी सिद्धि, मगवाचुके द्वारा जगतूको रत्नदान और 
बलिके द्वारा सवंस्व-दान, यही सद्धमं है, जो सामान्य घर्माचरणसे विलक्षण है। इससे वासनाएँ मिट जाती 
हैं और जीवको भगवानुकी प्राप्ति होती है। 
सद्धमभें प्रमाण भगवान्‌ मत्स्य : 

सद्धमंके इन तीनों रूपोंमें जिन्हें पुरुषाथं-प्राप्ति, दान एवं प्रतिज्ञा-निर्वाहके नाम से कहा गया है, 
प्रमाण होना आवश्यक है । प्रमाण क्या है? स्वयं भगवान्‌ मत्थ्य । मगवानुके अवतार अनेक हैं । अवतीणं 
भगवान्‌ ही मर्यादाके संस्थापक होते हैं। जेसे वेदान्तोंमें वृत््यारड़ चैतन्य हो अविद्या एवं तत्कायंका 
निवतंक माना गया है, सामान्य चेतन नहों, उसो प्रकार सगुण मक्तिके प्रसंगमें मी अवतीणं मगवान्‌ ही 
विशेष कल्याणकारी होते हैं ।. मळे वह देवकी, यशोदा, कौसल्या आदिसे उतपन्न हों अथवा स्वयं प्रकट 
हों । मत्स्यके रूपमे मगवानु स्वयं प्रकट हैं। सद्धमंके सम्बन्धमें वे प्रमाण इसलिए हैं कि वेदोंके समुद्धर्ता 
हैं। वेद निरपेक्ष प्रमाण हे, परन्तु वक्ताकी बिशेषतासे उसकी शोमा बढ़ जाती है। यह भगवातुका अनुग्रह 
ही है कि सत्यत्रतको जो आगे चलकर वैवस्वत मनु होनेवाले थे, दर्शन देकर भगवानुने उन्हें मन्वन्तरा- 
धिपति बननेकी योग्यता प्रदान को और ज्ञानोपदेश् किया । बलिमें अपनी प्रतिज्ञाको सत्य करनेका हढ़ 
निश्चय था, सत्यब्रतमें मी अञ्जलिमें आये हुए मत्स्यको रक्षाका ब्रत था । भगवानुने अनुग्रह यह-किया 
कि उनमें जो रक्षकत्वका अमिमान था, वह मिट गया । सरयब्रतने प्रत्यक्ष देख लिया कि प्रलयकालमें 
प्राणियों एवं ओषधि, वनस्पति आदि पदार्थोंके बीजको रक्षा करनेवाला कौन है ! अतः अपने रक्षकपनेका 
अभिमान छूट जानेके बाद उन्होंने प्रश्रुको रक्षके रूपमें पहचान लिया। इस प्रत्यक्ष दशनका फल यह 
हुआ कि वे मनु जीवनमें मो भक्त रहे, मक्त-वंशका विस्तार किया और लोगोंमें मक्तिक्री स्थापना की । 
अत; सद्धमंमें प्रमाणक्रे रूपमें वेदकी रक्षा करनेक्रे कारण मत्स्यावतारको कथा अष्टम स्कृन्धमें सुसंगत है। 


नवमस्कन्ध : ईशानुकथा 
ईशानुकथा : भक्तिका एक रूप : 
सातवें स्कन्धमें जीवबलसे अनुष्ठित होनेवाले सामात्य धमंका वंन है, अष्टम स्कन्धमें मगवद्‌-बलसे 
अनुहित होनेवाले सद्धमंका । आठवें स्कन्धमें जो कुछ है--स्वायम्प्रुव मनुकी मुक्ति, गजेन्ट्रका उद्वार, 
देवताओंको समुद्र-मन्यनका परामश, मन्दरानयन, कच्छपादि रूपें उसका धारण, देवतादिमें प्रवेश करके 
मन्थन, घन्वन्तरिरूपमें अमृतका दान, मोहनीरूपमें वितरण, देत्योंका पराजय, बलिका आत्मसमपंण-- 
सब कुछ मगवद-बलसे ही निष्पन्न एवं सम्पन्न होता है। अब नवम सकन्धे बारहवें स्कन्धे वंश्यानुचरित 

एवं द्वितीय स्कन्धके अवतार एवं भक्तोंके चरित्रकी प्रधानतासे ईशानुकथारूप भक्तिवद्धंक प्रसंगका निरूपण 
करते हैं । बहिरंग एवं अन्तरङ्ग धर्मोके अनुष्टानका फल मक्ति ही है, वह ईशानुकथाके श्रवण-कीतंत-स्मरणसे 
होती है। इन कथाओंके द्वारा बीजकी शुद्धि होती है; क्योंकि बीजका नाश हुए बिना दुःखका नाश एवं 
सुखकी प्राप्ति नहों हो सकती । दुःख होता है गुणोंके भेदसे । गुणोंके भेदसे नौ प्रकारके दुःखोंका निवारण 
करनेके लिए मगवानुके अनुवर्ती मी नौ प्रकारके होते हैं। ज्ञानी एक प्रकारका होता है। ज्ञानी, कर्मी 
एवं भक्तके भेदसे चरित्र तीन प्रकारके होते हैं। इस प्रकार दुःखके निवारणके लिए तेरह अध्याय ई । 
दस इऱ्द्रियोंके द्वारा सुखकी प्राप्ति होती है। अतः मगवानूके भक्त दस प्रकारके हैं और एक स्वयं भगवान्‌ 
हैं। इस प्रकार तेरह और ग्यारह दोनों मिलकर नवम स्कन्धमें चौबीस अध्याय हैं। यद्यपि इस स्कन्षमें 
वंशीय और वंशधघरोंका चरित्र है तथापि अवतीणं भगवान्‌ एवं उनके अनुवर्तियोंका चरित्र विशेष रूपसे 
है। अतः धमं एवं सद्धमंकी अपेक्षा यह विशेष है। घर्मसे वासनाओंमें परिवर्तन, सद्धमंसे वासना-क्षय 
और मक्तिसे वासनाओके बीजका ही नाश हो जाता है। यदि जीव मगवानुकी लीलाका चिन्तन करे कि 
मेरे प्रभुने ऐसी-ऐसी लीला की है, हम सेवकोंको भी उन लीलाओंके अनुकूल कमं करना चाहिए, तो वह 
लोक-व्यवहारमें मी ह ढ़ निश्‍चयके साथ अपने पशु-पुत्रादिकोंके साथ सवंमावसे श्रीकृष्णका मजन करने 

लगता है । उसको बलपूवंक मजन करनेकी आवश्यकता नहीं रहती । अतः यह ईद्यातुकथा-रूप अक्ति, 

पहले भक्तोंके चरित्र एवं पूवं लक्षणोंसे भी अधिक है। इन मक्तोंकी सारी क्रिया जन्मसे लेकर मृत्यु- 
पर्यन्त भगवदतुकूल ही होती है। अतः प्रभु स्वयं उन्हें अपना बना लेते हैं । 


सुर्य-वंशका स्मरण : 

सूयं द्वादशात्मा, पुराणपुरुष, पूणं गुण हैं। अतः बारह अध्यायोंमें उनके वंशका वणन है। 
चन्द्रवंशका मी वर्णन बारह अध्यायोंमें ही है, जिससे छोटे-बड़ेका भेद न हो। मगवानुके अवतार-कालमें 
जो उनके साथ रहते हैं, उन सबको जीवनमें सुख, भक्ति और अन्तमें मोक्षकी प्राप्ति होती है । उस समय 
कोई अपने साधन-बलसे मुक्त नहीं होता, प्रमेय-बलसे ही मुक्त हो जाता है। प्रमेय अर्थात्‌ साक्षात्‌ 
दृश्यमान भगवान्‌ । भगवाभुके अन्तर्धान हो जानेपर उनकी कोतिका संकीर्तन करके दूसरे लोग मुक्त 
होते हुँ । सूय॑बंशमें जिनका जन्म होता है, उनमें दोषका संस्पश नहीं होता, इसलिए सब शुद्ध, भक्त एवं 
महानुभाव हो जाते हैँ। मोक्ष तो सवका समान ही होता है, परन्तु उनका अनुमाव-प्रभाव विशेष होता 
है । वैवस्वत मनुके पुत्ोमें तीन विभाग हैं--सुद्युम्त, कवि, शर्याति आदि वैराग्य एवं ज्ञानसे परिपूर्ण होते 
हैं, अतः शास्त्रकी रीतिसे उन्हें उत्तम माना जाता है। नामाग, अम्बरीष एवं शशाद -ये मध्यभ कोटिके 
माने जाते हैं । हरिइचन्द्र, सगर, अगीरथ-ये तोसरी कक्षाके हैं। 
सभी चरित्रोंमें ईश्वरानुगति : 


नवम रकन्धमें वंशका विचार करें अथवा एक-एक व्यक्तिका, सबमें ही कोई न-कोई विशेषता, 
७ 


५० 

है । कोई ज्ञानी.है, कोई वैराग्यवात्‌ है, कोई भक्त है, कोई गुरुेवक है, कोई बरह्मचारी है, कोई मन्त्रद्रश्टा है, 
कोई त्यायकारी है। इतके जीवनमें ईश्वरानुगत होनेके कारण प्रत्येकमें कुछन-कुछ विलक्षण अनुमाव- 
प्रमाव प्राप्त होता है। अतः भगवानके अनुग्रहसे लौकिक इष्टिसे जिनमें दोष है, वे भी मुक्त हो जाते हैं । 
सगवानूका अनुग्रह जातिसे, कमंसे, ज्ञानसे, अज्ञानसे बाधित नहीं होता है । अतः समी चरिद्रोमें ईश्वरेच्छा 
एवं ईर्वरानुगति दशोनीय है । इसमें अपवित्र भी पवित्र हो जाता है, वंशोंमें परिवर्तन हो जाता है, श्रेष्ठ 
पुरुषोंसे मी अनुचित आचार हो जाता है, क्षमाशीलोंको क्रोध आजाता है, गुरु-शिष्यमें युद्ध हो जाता है, 
ब्राह्मण-क्षत्रियका विवाह हो जाता है, परन्तु सबमें ईश्वरेच्छा अनुगत रहती है, अतः सब ईशानुकथा है । 
इसमें न केवल पाप-कर्म एवं वासनाको विध्वंश करनेकी शक्ति है, प्रत्युत बीजकों भी सवंथा नष्ट कर 
देनेकी शक्ति है । 


वैराग्य-पोषक हैं ये चरित्र : 

पौरुषके ऐसे प्रसंग हैं कि स्वयं गंगा भी घरतीपर लायी जाती हैं। मक्तोंके ऐसे प्रमावका वर्णन 
है कि चक्र मी उनकी रक्षामें नियुक्त है, विष निष्प्रमाव हो जाता है, दो घड़ोके मजनसे संसार-सागरसे 
मुक्ति मिल जाती है--ये सब ईश्वर और उनके भक्तोंकी ही कथा है। यदि साधारण हृष्टिसे भी देखें तो 
इन सत्पुरुषोंके नामोच्चारणसे पापकी निवृत्ति और अन्तःकरण-शोधक पुण्यराशिकी प्राप्ति होती है। एकके 
बाद एक शत-शत व्यक्तियोंकी उत्पत्ति एवं मृत्युका पुनः-पुनः स्फुरण होनेसे संसारके प्रति वैराग्यका उदय 
होता है। वे भी न रहें, वे मी न रहे, कौन रहा है इस संसारमें ? इक्ष्वाकु-वंश न रहा, मान्धाता जैसे 
प्रतापी न रहे, रघुवंध न रहा, रामके उत्तराधिकारी वंशज न रहे, निमिने तो शरीर-धारण करना ही 
उचित न समझा, उनके वंशमें सब ज्ञानी हुए, परन्तु रहा कौन ? इन सब बातोंपर विचार करनेसे संसारके 
प्रति हृढ़ वैराग्यका उदय होता है और सर्वात्मना ईस्वरका मजन होने लगता है। 
बासना-बोजका नाश, भगवत्कृपासे : 

यह सत्य है कि चाहे आकृति, नाम, गुण, कमं कुछ भी हो, भगवान्र उनमें अनुगत रहते हैं। वे 
आङृति-प्रभ्ृति नहीं है, स्वयं तत्त्व हैं। अतः मत्स्य, कच्छप, वराहुकी आकृति धारण करनेमें मो उन्हें कोई 
संकोच नहीं होता । लौकिक दृष्टिकी अच्छाई-बुराई मगवान्‌का स्पशं नहीं करती है, तथापि रामावतारमें 
अपने समकालीन उत्तर कोसलके समग्र जन-समूहको अपने घाममें ले जाना एक विशेष बात है। लंकामें 
जाकर वहाँके राक्षसों ओर राक्षसियोंतकको अपना दर्शन देकर मुक्त करना--यह बीजका नाश नहीं तो 
और कया है ? जिन्होंने मी मगवानुका दर्शन किया, स्पशे किया, अनुगमन किया, सबके वासना-बोजका 
सर्वथा नाश हो गया । क्यों न हो, जिस बंशमें उन्होंने जन्म लिया था उसके सत्पुरुषोंने गंगाको धरतीपर 
उतारकर स्वदाके लिए, सबके लिए मुक्तिमागं प्रशस्त कर दिया था। परशुरामके द्वारा भी यही 
कल्याणकारी गुण प्रकट हुआ था। ठीक यही बात श्रीकृष्णावतारमें देखनेमें आती है । महामारतकी युद्ध- 

भूमिमें जो भी श्रीकृष्णका दर्शन करते हुए मारे गये थें उन्हें स्वरूपका साक्षात्कार हो गया, मले हो वे 
कौरवोंके सैनिक क्‍यों न रहे हों ? जिन वृक्ष, पक्षी, पशुओंके मनमें पूर्व सिद्ध भक्ति नहीं थी, उन्हें अपने 
गानसे, रूप-दर्शनसे, छेड़-छाड़से भक्ति देकर अपनी ओर आकृष्ट कर लेना, इससे बढ़कर वासना-बीजके 
नाशका और कया प्रमाण हो सकता है ? इससे नवम स्कन्धक्रा महत्त्व और अधिक बढ़ जाता है। यह 
दशम स्कन्धकी पूर्व पीठिका है, अतः विचारपूर्वक्र एकाग्र चित्तते इसका अनुसन्धान करना चाहिए । 
ईशानुकथा ही मगवान॒के आविर्मावका मूल है। कथासे हो मगवानुका प्राकट्य होता है। यदि एक-एक 
व्यक्तिका नाम लेकर उप्तके चरित्रकी विशेषता बतायो जाये और इसमें मगवद्‌-इचछा या भगवदनुगतिका 
निरूपण किया जाये तो एक दुधरा भागवत बन सकता है। अतः पूर्वाचाथोने इस स्कन्धपर जिस रीतिसे 
विचार किया है, उसको घ्यानमें लाना नितान्त अपेक्षित है । 
वस्तुतः भगवान्‌ हो वासना-बीजका आत्यन्तिक नाश कर सकते हैं । 


दशम स्कन्ध : आश्रय अथवा तिरोध 


भगवान्‌ ही ध्याना्रय ओर प्रलयाश्चय हैं : 

यह सवंसम्मत है कि दशाम स्कन्धमें भावाच भक्तोंके अनुरूप अपनी आनन्दमयी लीलाका प्रकाश 
करके जीवोंके मनको अपनी ओर आकृष्ट करते हैं। अपने प्रति आसक्ति उत्पादन करना ही उनका मुख्य 
लक्ष्य है । कहीं घ्यानाश्रय हैं तो कहीं आत्यन्तिक प्रलयाश्रय हैं। इसीसे अनेक महातमाओंका मत है कि 
सगं-विसर्गादिके वणंनमें स्कन्धोंका क्रम विवक्षित नहीं है । जिस स्कन्धके जिस प्रसंगमें जिस लक्षणके अनुसार 
पदार्थका वर्णन है वहाँ वही समझना चाहिए । श्रोधर स्वामी दशम स्कन्धको आश्रय-स्कन्ध कहते हैं और 
आचाय वल्लम निरोध-स्कन्ध। दोनों हो अपने-अपने सम्प्रदायके अनुसार प्रतिपादन करते हैं। दशम 
स्कन्धको मुख या मुख्य मानभेमें दोनोंको कोई आपत्ति नहीं है। श्रोमङ्भागवत पुरुषोत्तम भगवानका स्वरूप 
है । मुखमें आनन्दको अभिव्यक्ति देनेवाली मुस्कान है. जो सदा रस बरसाती रहती है, वही भक्तोंका प्राण है । 
जिसके हृदयमें यह मागवत-रूप पुराण-पुरुषोत्तत सदा आनम्द बिखेरते रहते हैं, उससे बढ़कर और कोई 
नहीं है । अपने सौन्दय-माधुर्यके प्रका्के द्वारा मक्तोंका मन बलात्‌ आङ्गष्ट करके भपनेमें सदाके लिए 
अवरुद्ध कर लेना यह मगवानुकी एक क्रीड़ा है और इसका नाम चाहे कुछ भी रखें, जीवोंके लिए परम 
आश्रय स्वरूप है । 
पुं स्मरण: 

पहले यह निरूपण किया जा चुका है कि ध्यान, हृत्‌-प्रसाद एवं मननके साथ भगवद्‌-विषयक श्रवण 
ही मुख्य साधन है । इस स्कन्धके प्रारम्ममें ही परीक्षितको श्रवणमें कितनी श्रद्धा है, यह प्रकट हो जाता है 
ओर वह मुक्त, मुमुक्षु एवं विषयी समी पुरुषोंके लिए श्रवणक़ो कल्याणकारी मानते हैं ओर श्रवण न 


५२ 


करनेवालेको पामर, आत्मघाती । यह मवरोगकी मवौषधि है, तृष्णारहित वैद्यके द्वारा बतलायी हुई श्रोत्र- 
मनःपेय एवं मधुर-मधुर ! वंशका सम्वन्ध, शरीरका सम्बन्ध एवं अमृत-प्रदाता मगवाचूकी महिमा, क्षुधा- 
पिपासाकी निवृत्ति एवं श्रीशुकदेवजी महाराजके मुखसे अमृतास्वादन । श्रीशुकदेवजीने कलि-कल्मषघ्न परम 
पावन श्रीकृष्ण-छोछाका संगीत सुनाकर उन्हें भगवद्‌-रससे तृप्त कर दिया । श्रवणानन्तर उनका कुछ भी 
कतुव्य शेष नहों रहा । 
अवतरण-भूमिका : 

ब्रह्मसत्ता ही भूमि है। अभिमान-हप्त भेदबुद्धि दितिके पुत्र ही मार हैं। अभेद-बुद्धिके समान 
भेद-बुद्धिके मूल अधिकरण भी ब्रह्मा ही हैं, रजोगुणकी प्रधानतासे ब्रह्मा । तमोगुणकी प्रधानतासे रुद्र एवं 
सत्वगुणकी प्रधानतासे देवता, समी वृत्तियाँ-आधिभौतिक, आध्यात्मिक एवं आधिदेविक शुद्ध सत्त्वगुण-रूप 
क्षोरसागरमें विराजमान विष्णु भगवानको शरणमें जाते हैं। उनकी वाणी अन्तःकरण-ब्रह्मा समाधिमें श्रवण 
करते हैं और बताते हैं कि जसे एक पत्नोका दुःख पतिको पहलेसे ही ज्ञात होता है वैसे ही पृथिवीका दुःख 
वास्तविक पृथिवी-पतिको पहलेसे ही ज्ञात है। जैसे उदार ब्रह्म-दृष्टिके बिना संकीर्ण जीव-हष्टिका निवारण 
नहीं हो सकता, इसी प्रकार व्यापक विष्णुके प्राकट्यके बिना अभिमान-देत्यका विनाश नहीं हो सकता । 
जैसे अज्ञान-नाशके लिए ज्ञानकी आवश्यकता है वैसे ही अभिमान-नाशके लिए या देत्योंके विनाशके लिए 
सगवानुके अवतारको आव्यकता हू । 

वेदान्तमें प्रसिद्ध है कि प्रातिमासिक सपं एवं रजत आदिकी भ्रान्ति मिट जानेपर मी रज्जु-शुद्धि 
आदिकी व्यावहारिक सत्ता बनी रहती है 
बाधित हो जाती है। 

स्वप्नमें प्यास लगे तो वह स्वप्नके जलसे ही मिटती है, जाग्रत्‌-अवस्थाका जल वहाँ काम नहीं 
देता । ऐसे ही जाग्रदवस्थामें प्यास लगे तो जाग्रत्के जलसे ही वह मिटती है, स्वप्तका जळ वहाँ काम नहीं 
देता । इसी प्रकार संसारके जो दुःल-सुख हैं, वे जिस सत्तामें होते हैं, वे उसी सत्ताके उपायसे दूर होते हैँ । 
जब मनुष्य भौतिक सृष्टिमें मोतिक पदार्थोके निमित्तत मौतिक रूपमें दुःखी होता है तो दुःख-निवारणके लिए: 
मौतिक रूपमें हो मगवानुकी आवश्यकता होती है । साथ ही यह मो सुनिश्चित है कि दु'ख-सुल चाहे देविक 
निमित्तसे हों, चाहे भौतिक निमित्तसे; होते हैं आध्यात्मिक वृत्तियोंके ही रूपमें । भतः मगवात्र देविक एवं 
भौतिक तिमित्तोंकी निवृत्तिके लिए भले हो देविक एबं भौतिक खूपसे प्रकट हों, परन्तु दुःखोंकी निवृत्तिके 
लिए तो आध्यात्मिक रूपसे प्रकट होना आवश्यक हो जाता है । मगवानु अवतारके द्वारा देविक, भौतिक 
व्यक्तियोंके रूपमें तो अवतार लेते हो हैं, श्रवण-वर्णनके द्वारा आध्यात्मिक रूपमें अवतार लेते हैं । असंदिग्ध 
रूपसे यह कहा जा सकता है कि मगवानुका स्वरूप निर्गुण हो या सगुण, सामान्य रूपसे अज्ञान, अमिमातः 
या दुःखका निवर्तक नहीं होता, अवदरणं रूपसे ही उत्तका निवतक होता है। यह कौन नहीं जानता कि 


पारमार्थिक ब्रह्मासत्ताका बोध होनेपर व्यावहारिक सत्ता भी 

यृत््यारूढ़ चेतन हो अज्ञानका निवतंक होता है। प्रमा ही भ्रमको निवृत्त करती है। इसी प्रकार हुदयमें 
अवतीण भगवान्‌ अभिमान तथा दुःखका और बाहर अवतीण मगवान्‌ उनके निमित्तोंका विव्वंस करते हैं । 
अतः इस प्रसंगमें अवतार लेकर भगवानु पृथिवीका मार दूर करेंगे और सन्तोंको सुख देंगे-यह बात 
स्पष्ट की गयी । 
जन्म-प्रसंग : 

श्रोमद्भागवतमें सगवातुके माता-पिताका जिस रूपमें चित्रण किया गया है वह भी विचित्र 
है । नव-दम्पती विवाहुके तत्काल बाद मंगलसूत्र धारण किये बड़े प्रेम और उत्साहके साथ 
विदा होते हैं । ऐश्वयंशाली कंस वेमवके साथ पहुँचानेके लिए चलते हैं। घोड़ोंकी बागडोर हाथमें है । 
भाई-बहनके प्रेमका हृश्य प्रकट हो रहा है । इतनेमें ही आकाशवाणी हुई--'कंस ! तेरी मृत्यु देवकोके आठवें 
गर्मसे है।' क्षणभरमें सारा प्रेम उड़ गया । स्वार्थीका प्रम तमीतक रहता है जबतक उसके स्वाथमें 
बाधा न पड़े । कंसने केश पकड़कर देवकोको रथसे नीके खींच लिया, दाहिने हाथमें तलवार, गला कटने 
ही वाछा है, देवकी मौन है; न कंससे कहती है कि मुझे छोड़ दो, न वसुदेवसे कहती है कि मुझे वचाओ। 
ऐसी क्षमा, ऐसी शान्ति, ऐसी समता, ऐसा मौन ! वस्तुतः देवकीको उस कक्षामें पहुँचा देता है जो मगवानकी 
माता बननेके योग्य है ऐसी देवकीकों यदि भगवानु माता नहीं बनावेंगे तो और किसको माता बनावेंगे ? 
वास्देवकैंससे मिड़े नहीं, लड़े नहीं । कंस अमिमान है,वसुदेव-देवकी मो एक प्रकारसे उसके आश्रित हैं, ऐसे 
अवसरपर बळ काम नहों देता, बुद्धि काम देती है । उन्होंने साम, दान एवं भेदसे काम लिया । अभिमानी 
समझाने-वुझानेसे नहीं मानता, उसके गौरवी रक्षा होनी चाहिए, किसी-न-किसी अंशमें उसका स्वां पुरा 
होना चाहिए । विचारपूर्दक बालकोंके देनेको प्रतिज्ञा करनेपर कंस मान गया । वसुदेवके सत्यप्रतिज्ञ होनेका 
लोहा कंस भी मानता था । शुद्ध अन्तःकरण वसुदेव है और सूक्ष्म एकाग्र बुद्धि देवकी है । 

कंसकी बुद्धि स्थिर नहीं रही, सुन-सुताकर उसका बुद्धि-भेद हो गया । बालक देनेकी प्रतिज्ञा वसुदेवने 

नहीं तोड़ी, कंसने हो उनके सत्यपर संशय करके अपनी प्रतिज्ञा तोड़ दी और अविश्वाससे उन्हें बन्दी बना 
लिया । न केवल देवकी-वसुदेवको प्रत्युत सम्पूर्ण यदुबंशियोंको वह सताने लगा । स्वयं अपने हाथोसे ही पिता 
उग्रसेनको मी बन्दी बनाकर राजा बन बैठा । राजा बन जानेपर उसके समान दूसरे असुर मी इकट्ठ हो 
गये। अभिमान, यातना और आसुरी वृत्तिका साम्राज्य हो गया । कंसके अधीन रहकर ही देवकी-वसुदेवने. 
अपनेको भगवाृके अवतरणके योग्य बना लिया । सच है, पीड़ा सहे बिना कोई भी सिद्धि प्रास नहीं होती । 

देवकीके गर्भमें छह बालक आये और मारे गये। वे पहले देवता थे, शापके कारण असुर हुए, 
कंसने ही उन्हें मारा, बलिके पास कुछ दिनोंतक रहकर देवकीके वात्सल्यसे वे पुनः देवता हो गये। 
मगवानुको शय्या 'झेष' गर्ममें आये, योगमायाने उन्हें रोहिणीके गर्भमें पहुँचा दिया, मातो सगवानुके हृदयमें 
प्रकट होनेकी बहुत उतावली हो ! 

वसुदेवका मन भगवान्‌के चिन्तनसे भर गया । मगवान्‌ रहते सब जगह हैं, परन्तु चिन्तनमें प्रकट 
हो जाते हैं। उनका चिन्तन था भक्ति-विशिष्ट । जैसे दीयेकी लौसे दुसरी लौ प्रज्वलित हो जाती है, वैसे 
ही वसुदेवके मनसे देवकीका मन भी मगवच्विन्तनसे चमक उठा । वमुदेवके हूदयके भगवान्‌ देवकीके 
हृदयमें आगये । गुरुके ज्ञानका शिष्यमें संक्रमण हुआ, मानो मानसी दीक्षा हो गयी हो। मनकी प्रीति 
बुद्धिमें भर गयी । देवकोका मानसिक खूपसे ही नहीं, शारोरिक रूपसे भी इतना प्रभाव बढ़ा, उसके 
सामने आनेपर कंस मो हर्षित हो गया और उसको बुद्धि थोड़ी देरके लिए सद्भावसे युक्त हो गयी। 
जिसके हृदयमें भगवानु हों उसके सामने आनेपर बुद्धिमें ऐसा परिवतंन आश्चर्यजनक नहीं है । 

गमंस्थ भगवानुकी स्तुति भी विलक्षण है । ब्रह्मा, शिव, ऋषिगण, भूमि एवं देवानुचर सब वहाँ 
उपस्थित हुए । तीनों गुण एवं उनकी वृत्तियां भी । जगत्‌के अभिन्न निमित्तोपादान कारणके रूपमें मगवानुकी 
स्तुति की ग्रयी। यदि भगवानूका अवतार न हो तो भवसागरसे पार जानेके लिए और मगवानुकी आराघनाके 
लिए कोई आश्रय हो न रहे । अवतार भगवानका एक विनोद है और इसके बिना उनका वास्तविक विज्ञान 
प्राह करना कठिन है । इस प्रसङ्खसे मगवानुकी भगवत्ता प्रमाणित होती है। ब्रह्मा, शङ्कुर आदिकी स्तुतिका 
यही अभिप्राय है । यह कितने आनन्दकी बात है कि जीवके सखा भगवान्‌ अपने सख्यका निर्वाह करनेके 
लिए गमंस्थ भी होते हैं, वे कहीं कमी किसी रूपमें जीवका परित्याग नहीं करते हैं । 
छुष्णस्ठु भगवान्‌ स्वयम्‌ : 

खोगोंके हूदयमें भगवानूसे रक्षाको अपेक्षा, मगवानुके आविर्माव योग्य माता-विताका होना, 
देवताओंके द्वारा भगवानूकी स्तुति, श्रौत इष्टिसे तत्त्वका निरूपण--यह सब श्रीकृष्णकी मगवत्ताके ही सूचक 
हैं। आविर्मावके पूवं जो प्रकृतिको शुद्धि अथवा श्डुङ्गारका वर्णन है वह स्वामीके शुमागमनका ही सूचक 
है । जब कोई साधक अपने हृदयमें भगवानुका आविर्माव चाहता है तब उसे हृदय-शुद्धि अथवा भृत-शुद्धि 
करनी पड़ती है। उसकी प्रक्रिया य्ास्त्रोंमें वणित है। इस प्रसङ्कमें प्रकृति मगवानुके आविर्भाव अथवा 
'जन्मके लिए अपना शुद्ध रूप प्रकट करती है। कालके अन्तरङ्ग-बहिरङ्ग अङ्गःप्रत्यङ्ग सुहावने, गुणयुक्त 
एवं शान्त हो गये । दिद्याएँ निर्मल हो गयीं । नोले आकाशने तारे-हीरे छिटा दिये। वायु शीतल-मन्द- 
सुगन्ध बहकर सुखका दान करने लपा । अग्नि निर्धूम, नदी जल निमंळ एवं पृथिवी मङ्गलमथी हो गयी । 
मन प्रसन्न एवं ऋषि देवताओके आत्मा त्यागपूर्वक श्रीकृष्णके दर्शनके लिए उत्सुक हो गये । प्रकृृतिने नवद्रव्य 
शुद्ध कर लिये । अपने स्वामीके मङ्गलमय आगमनकी प्रतीक्षामें वासकसज्जा नायिकाके समान सज-घजकर 
स्वागतके किए तत्पर हो गयी । ब्रह्माका नक्षत्र रोहिणी--चन्द्रबं्की सर्वोत्तम रानी, कल्याणदायक माद्रमास, 
कृष्णपक्ष, सन्धिस्थानीया अष्टमी तिथि, निशानाथकी प्रिया रात्रि, उसका भो सम्धिस्थल मध्यमाग, बुध 
दिन, घमंग्रधान वृष लग्त--ऐसे शुम अवसरपर रात्रिके घोर अन्धकारको चीरकर महान्‌ प्रकाशका उदय 
हआ । संन्यासियोंके चतुर्थं सन्ध्याकाल निशीथ-सन्धिमें श्रोकृष्णका प्राकटथ-=उनकी ब्रह्मताका ही 

योतक है। बालकमें इतने आश्चयोंका निवास उसकी अनिवंचनीयताका सूचक है, चार भुजा, चार 
आयुघ, कमल-सी उत्फुल्ल हृष्टि, वस्त्रालद्भार युक्त। क्या यह साधारण बालकका लक्षण है ? यह अद्भुत, 
असाधारण है ! 

वसुदेवकी स्तुतिका चिन्तन करनेपर चतुःइलोकी भागवतका आनन्द आजाता है। ब्रह्म प्रक्ृतिसे 
सृष्टिका होना, नाम-रूपकी कल्पना होनेसे पूर्वं होना, अप्रविष्टके प्रवेशका वर्णन, साथ ही सवं सर्वात्मा 
प्रत्यगात्मा एवं परमाथं वस्तुका होना-यह सब परब्रह्म परमात्माके स्वूपके ही योतक हैँ । साक्षी मन एवं 
इन्द्रियोके द्वारा जिस प्रपंचका ग्रहण होता है, उसमें परमात्मा है, परन्तु वह भास्य नहीं है। तब नहीं क्यों न 
मानें ? वह न होनेके कारण न भासता हो सो वात नहीं, उसीसे सवका मान होता है, उसका मासक दूसरा 
कोई नहीं है। अतः मास्यमें स्वप्रकाश अधिष्ठान चेतन्यके ख्पमें रहनेपर भी किसीके द्वारा उसका 
ग्रहण नहीं होता है। पहचाना तो देवकीने मी, परन्तु उसमें मातृस्नेहका बाहुल्य था । अलौकिक स्मेहने 
श्रोकृष्णके अनावृत्त स्वरूपको आवृत कर दिया, यही स्नेही महिमा है। लीकिकके प्रति लौकिक स्नेह 
होता है। विषय अलौकिक होनेपर स्नेह भी अलौकिक हो जाता है। श्रोकृष्णने स्वयं मी अपने श्रीमुखसे 
उनके पूवंजन्मकी तपस्या, वरदान आदिका स्मरण दिलाया, परन्तु स्नेह उसके प्रमावसे भी निवृत्त नहीं 
हुआ । भगवानुकी ऐसी ही इच्छा थी, इसीसे आगेको लीला सम्पन्न होती । 

वमुदेवने यिशुमावापश्च श्रीकृष्णको गोदमें लिया, सारे बन्धन हट गये, ताळे खुल गये, कपाटने 
मागं दिया, द्वारपाल सो गये, मथुरावासी गाढ निद्रामें मग्न, विमुखजन-मोहुनी मायाने सबको सुला 
दिया । वसुदेवकी गोदमें बैठकर भगवानु गोकुलके लिए चल पड़े । यमुनाकी बाढ़ भी उनके मागमे 
अकिचित्कर हो गयी । मगवाव्‌ हृदयके उत्सङ्गमें हों, फिर बाधा किसकी ? 


भोकृष्ण : ब्रह्मका साधारणीकरण : 

निर्गूगसे सगुण होना, निराकारसे साकार होना, अन्तरङ्गसे बहिरङ्ग होना और हृदयसे गोकुलमें 
आना--यह भगवानुका साधारणीकरण है। आत्मके रूपमें रहें, ज्ञान-ध्यानमें रहें, मन्दिरमें रहें, वह 
दूसरी बात है, परन्तु गोकुलमें अर्थात्‌ इन्द्रियोंके समुहमें आना, अपने गन्ध, रस, रूप, स्पर्श एवं शब्दोंको 
माधुरीसे मनको लुमा लेना, अपनी प्रेममरो चितवन मुस्कान, संगीत, वंशीध्वति एवं विविध चेष्टाओंके 
द्वारा स्वयं जोवोंके हृदयमें अनचाहे बळात्‌ घुस जान।--यह श्रीकृष्णका गोकुलमें आगमन है । 
महैतुक-आगमन : 

गोकुल निस्साधन है, दरवाजे बन्द हैं, गोप-ग्वाल-ग्वालिनें निद्रामें मग्न हैं, यशोदा माता वेसुष सो 
रही हैं । आये, भगवानु आये, अपने आप आये । किवाड़ खुल गये । सोती हुई यशोदाके पास श्रीकृष्ण सुर 
दिये गये। यशोदाने न तपस्या की थी, न अभिलाषा, न प्राथेता, न जप-ध्यान । कोई लालसा उत्कष्छा या 
व्याकुलता तो कभी हुई ही नही ज्ञात भी नहीं था कि हमारे घर ब्रह्म आवेग्रा, परन्६ वह आया, चुपके-से 

आया, पाँव दबाकर आया, निस्साघनके पास आया । वसुदेव माया लेकर चले गये । कृष्ण रोने लगे। एक 
मक्त मुझे छोड़कर माया लेकर चला गया, इसलिए? नहीं । वह तो आज्ञाकारी था। तब, किसलिए ? 
इसलिए कि जिसके पास स्वयं आये हैं, बालक बने हैं, वह बेसुध सो रहा है। रोके भो किसी जीवको 
जगाना पड़े, तो वह भी करते हैं । गोकुलमें आये ही इस लए हैं । 

वपुदेव योगमायाको लेकर निरविध्न मथुरा पहुँच गये । सारे बन्धन ज्यों-के-त्यों । क्यों न हो, 
माया जो घरमें आगयी थी । रोकर पहरेदारोंको सुचना दी । कंसके आनेपर उड़ गयी आकाझशमें । 
सूचना दे दी--जिसके मयसे तुम तन्मय रहते हो वह आगया ! योगदानके लिए ही तो माथा होती है। 
कंसका भययोग बढ़ गया । देवकी-वसुदेवके साथ सञद्भावपूण वार्तालाप एवं सौजन्य भी योगमायाका ही 
प्रताप है। यह भी स्पष्ट है कि दुश्के मनपर सत्सङ्गका प्रभाव भी टिकाऊ नहीं होता । जब दुःसङ्ग मिला 
तब बुद्धि बदल गयी । दुष्टतामें मन स्थिर रखनेका सामथ्यं नहीं है । 


आनन्दको अभिव्यक्ति : 

गोकुलमें श्रीकृष्णके रोदनने चमत्कार दिखाया। उनके रोदनमें मी प्रमोदन है। समाचार फँलते 
देर नहीं लगी । 'नन्दके आनन्द मये जे कन्हैया लालकी ।' शास्त्रीय एवं लौकिक कृत्य किये गये । गोकुल 
जो श्रीकृष्णके बिना, न जाने कबसे सूना पड़ा था, आनन्दसे भर गया । क्षण-क्षणमें, कण-कणमें, जन-जनमें, 
मन-मनमें आनन्द मूर्तिमान्‌ होकर नृत्य करने लगा । 
नन्द-यशोदा : 

ध्यान देने योग्य है कि यशोदा नन्दके औरस पुत्र श्रीकृष्ण नहीं थे। यद्यपि कई सम्प्रदायोंमें ऐसा 
माना जाता है । परन्तु मगवानूका औरस पुत्र होना आवश्यक नहीं है, उनके प्रति पुत्र-माव होना चाहिए । 
यदि पुत्र होनेपर ही पुत्र-माव हो तो संसारके जीव वात्सल्य, भक्ति एवं वत्सल रससे वच्चित ही रह जायेंगे । 
अतएव इस मावकी सुगमताके लिए भावके जन्मको मी पुत्रजन्म कहा हुआ है। यह माव यशोदा-नन्दमें 
अत्यन्त गाढ़ था, क्योंकि उःहें पूवेजन्ममें आशीर्वादके रूपमें यह प्राप्त हो गया था, सहज था। उन्होंने 
श्रीकृष्णको चतुभुंज ईदवरके रूपमे देखा हो नहीं । कमी कुछ देखा भी तो उसका प्रमाव नहीं पड़ा। 
कमी-कमी ऐस्वय-दशंन मो स्नेहकी गाढ़तामें बाधक हो जाता है। असंदिग्ध रूपसे यह कहा जा सकता 
है कि ऐक्वयं-दशीं देवकी-वसुदेवकी अपेक्षा यशोदा-नन्दमें स्नेहकी गाढता अधिक थी और उत्तरोत्तर बढ़ती 
गयी । नन्दोत्सवक्के प्रात्‌ कंसको कर चुकानेकी चिन्ता मी स्नेह्राधिकग्रको परिपुष्टि है । 

बमुदेव-नन्दके संवादपर ध्यान दें तो शिश्ता एवं सौजन्यकी एक चमत्क्रारःपणं झाँकी देखनेको 
मिलती है । वसुदेव नन्दकें सुखका अभिनन्दन करते हैं, अपने दु.खको गाथा नहीं सुनाते ॥ नग्दबाबा वसुदेवके 
दुःखके प्रति संवेदना एवं सान्स्वना प्रकाशित करते हैं, अपने सुखकी चर्चातक नहीं करते । दोनों ही सहृदय 
हैं। एक दूसरेके सुखमें सुखी है तो दूसरा दुसरेके दुःखमें दुःखी है। यही तो परम योगीका लक्षण है । 

वसुदेव मथुरावासी होते हुए भी अपना घ्यान गोकुलपर हो रखते हैं। उनका प्राण-सवंस्व तो गोकुलमें ही 
रह रहा है ना ! वे प्रेम-ध्यानके नेत्रसे देखते रहते हैं कि गोकुलमें हमारा लाला कैसे रह रहा है | उनका 
प्रेमहष्ट हक्य सवंथा सत्य निकलता है। क्यों न हो, जीवनमें सत्यकी प्रतिष्ठा हो जानेपर ऐसा होता ही है । 
पुतना-उद्धारलोला : 

आचार्य वल्लमके मतसे पृतना-उद्धारलोला प्रमाण-प्रकरणके अन्तगंत आती है। इस लीलाके द्वारा 
भगवानूके वीयंका निरूपण है । उनका एक-एक काम अनेक-अनेक प्रयोजनोंकी सिद्धिके लिए होता है । 
पूतना अविद्या है । वृत्त्यारूढ़ ज्ञानके समान अवतीणे भगवान्‌ उसका नाश करते हैं। दुष्टका निरोध होता 
है । दुष्टको मी सद्गति मिळती है । बालकोंकी रक्षा होती है। नन्दादि मक्तोंके हृदयसे वघुदेव-वाक्यजनित 
अयका निराकरण होता है। पूतनाकी मृत्युसे मक्तोंके बाह्य मयके निवारणके साथ भगवान्‌के अनुग्रहसे 
अत्यन्त अनधिकारी जीवका मी कल्याण हो जाता है । 

नन्दबावाके हृदयमें सत्यवादी वसुदेवके इस वचनपर कि गोकुलमें उत्पात हो रहे हैं, पूर्ण विशवास 
है । इसलिए उन्होंने मन-ही-मन मगवानूकी शरण ग्रहण की । सत्पुरुष विपत्तिके समय भगवानका ही पल्ला 
पकड़ते हैं । यहाँ 'शरण' शब्दका अर्थ अपना घर मो होता है । जैसे मनुष्य आंधी-तूफान आनेपर अपने- 
अपने घरमें घुसकर सुरक्षित हो जाता है, वैसे ही नन्दबाबा अपने परम आश्रय मगवडद्भवनमें प्रविष्ट हो गये । 
गोकुल तो दूर था, परन्तु यह घर तो सवंथा अपने हृदयमें ही था । सच है, मक्तोंक एकमात्र शरण ( नुह 
ओर रक्षक ) भगवान्‌ ही हैं। 

विघ्न-बाधा-राक्षसी वहीं अपना बल प्रकट कर सकती है, जहाँ मगवानूके रक्षोघ्न श्रवण-कीतंनादि 
न हों । उ हाँ स्वयं भगवान्‌ ही विराजमान हैं, वहाँ उत्पातका कया मय है ? 

श्रीहरिसूरि कहते हैं कि कंसने अपने मनमें विचार किया कि जो बालक मुझ सरीखे वीरका वैरी 
होकर प्रकट हुआ है, वह अपूत = अपवित्र, न = नहीं हो सकता ( न और अ दोनों कट गये ) इसलिए वह 
अवस्य ही पूत होगा । उसको लानेके लिए पूतना ( पूतं नयति ) को भेजना ही उचित होगा। “पूतना' 
शब्दका यह भी अर्थ सवंमाऱ्य है कि वह अविद्यारूप होनेके कारण बड़े-बड़े पूतात्मा अर्थात्‌ पवित्रातमाओंको 
भी अभिमानके वशमें करके उड़ा ले जाती है । 

पूतनाने गोकुलके साथ अपना सेल मिलाया । स्थान है गोकुल अर्थात्‌ इन्द्रियोंका कुल और में हे 
खेचरी अर्थात्‌ इन्द्रियोंमें बिचरनेवाली । 'ख' और “गो' दोनों एक ही तो हैं, इसलिए उसने जानेका 
निश्चय किया । 

वह्‌ नन्दादि गोपोके मधुरा जानेपर गोकुल गयी । इसका अमिप्राय है कि अच्युत बलशाली (अत्यन्त 
बलयुक्त अथवा कृष्ण ओर बळरामसे युक्त ) गोकुलको भी केवल अबला ( स्त्री ) गणसे मुक्त मान लिया । 


क्यों न हो, बकी जो थी ! 
८ 

=: हेमाडूना 


उसने हेमाडुना अर्यात्‌ स्वण॑वर्णा प्रमदाका रूप घारण किया । इसका अमिप्राय यह हैं कि गोकुल 
( ग्रोझुछ खाद या इन्द्रिय समुद )को मोहित करनेके लिए सोना ओर स्त्री दो ही साधकके चित्तको मोहित 
करते हैं, इसलिए उसने मुवर्णाङ्क बाराइनाका रूप घारण किया । क्या सुन्दर सूक्ति है ! 

हेमाङ्कने एव विमोहनैकतात्पर्यहेत्‌ खलू गोकुलस्य । 
सा मन्यमार्नवमुरीचकार रूप॑ सुवर्णाङ्गवराङ्गतायाः॥ 

वह अपने श्टंगार, सौन्दर्य, हाव-माव, चितवन, मुसकान एवं मीठी वाणीसे गोकुलवासियाँका 
मनोहरण करती हुई आगे बढ़ी; क्योंकि वह सुमनोवर = देवश्चिरोमणि श्रीकृष्णणा हरण करना चाहती थी । 
कोई मी योषित अनङ्क मावकी प्रासकि रिए अपने पतिके पास जाती है। ठीक है, उसे अनङ्ग-क्ामकी 
प्राप्ति नहीं हुई ठो क्या, अनङ्ग ( अङ्गरहित = मृत्यु अथवा मोक्ष ) तो मिला ! उसका माव तो अमङ्गल या, 
परन्तु रूर मङ्कळमयी श्रीका घारणकर श्रीकृष्गकी ओर चली; इसीसे सद्गतिकी प्राप्ति हुई। शोका रूप 
घारण करना एक शाकुन हैं । साक्षात्‌ लक्ष्मीका दर्शन लोकमें दुलेम है, इसलिए उसका कृत्रिम रूप छोगोंके 
आकषंणका कारण बन गया । 

वेदान्तकी रीति यह है कि पहले 'नेति-नेति' निषेध-वचनके द्वारा नाम-रूपात्मक विश्व-प्रप्चका 
निषेध करके व्यतिरेक मुखसे परमात्माको जाना जाय । पीछे अन्वयदृ्टिसे-विधिमुखसे सब परमात्मा है', 
ऐसा अनुमव किया जाय। परन्तु इसने तिषेध-वचतपर तो ध्यान दिया नहीं, पहले ही विधि अथवा 
विवि-विघानको आगे रखकर गोकुळ ( इन्द्रियों )में मगवानूको ढूंढने निकल पड़ी । इसीसे यह गति हुई। 

भगवान्‌ श्रीकृष्ण अस्माच्छन्न अग्निके समान अपनी व्याम-दीघ्तिसे आच्छन्न होकर पय॑द्धूपर 
विराजमान हैं । अजी, अस्तिके सामने विष या दुविषयकी कया दाळ गलती है ! 

उसको देखकर माताएं आइ्चयंचकित रह गयीं। उनकी दृष्टि श्रोकृष्णसे हटकर पूतनापर चली 
ग्रयी । यह बात श्रीकृष्णको पसन्द नहीं हैं । उन्होंने निश्चय किया कि जिसपर मक्तकी दृष्टि है, उसकी गोदमें 
येरा लाना आवश्यक है । वह किसी दूसरे बाळकका अनिष्ट न करे, इसके लिए मेरी ओर आशृष्ट होना भी 
अपेक्षित है । समझ-बूझ्ककर उन्होंने अपने नेत्र बन्द कर लिये, इसपर श्रोहरि सूरिकी काव्यधारा बड़े वेगसे 
बह निकली है । कुछ उदाहरण देखिये 

संज्ञ प्रभरुने अपने स्वच्छन्द लीळा-विहारमें मी यह संकेत दिया कि जब परमात्माः सुषुसिका अनुकरण 
करता है अर्थात्‌ अज्ञात रहता है तमी मनुष्यकी अनायं स्वच्छन्द प्रवृत्ति पापप्नद होती है, अन्यथा नहीं । 
आँख मींचनेका यही माव है 

सुपतानुकारिणि मयीह भवत्यनायं स्वेरप्रवृत्तिरघदा किल ना्यथेति। 
तत्ताहृ्यस्यितितया प्रभुणा व्यबोधि तत्स्वेरसंविहरणेष्वपि सवंवेत्रा॥ 


* एक शम्दाळद्भारका आनन्द ळीजिये-ह्यस्तन ( अतीत कल ), श्वस्तन ( आगामी कर ), स्वस्तन 

( अपना स्तन ) । कल देखा नहीं, कल देखूँगा नहीं । न भूतमें रही, न मविष्यमें रहेगी; तब आज यह अपने 
स्तनोंमें विष लगाकर आयी है, यह देखनेकी क्या आवश्यकता है ? 
श्रीकृष्णने अपने मनमें विचार किया कि में केवल अपनी रक्षा कर ळू या त्रिकोकीके त्रैकालिक 
अखिल बालकोंका पालन करूँ। अन्तहंश्सि यहो देखनेके लिए दीनत्राण परायण अकारणकरुण बालेक- 
कल्याणदर्शी प्रयुने दुष्ट-निरोधकी हृष्टिसे नेत्र बन्द कर लिये । 
कार्यं स्वाचनमेव केवलमितः कि वा त्रिकालोदिता- 
त्रेलोक्याखिलबालपालनमपोत्यन्तहंशा वीक्षितुम्‌ । 
दीनत्राणपरायणोऽुलकृपो बालेककल्याणहृग्‌ 
दुष्टध्वंसनदीक्षित: किमु विभुस्ताहृक्तयाऽसीत्तदा ॥ 
“यह कामिनी अन्धी हो गयी है । पिलाना चाहती है दूध ओर रूप घारंण करके आयी है पत्नीका । 
मुर्खे | मैं जान-बूझ्कर दूध पिळानेवाळीके पत्नीरूपको क्यों देखूं ?' इसलिए आँखें बन्द कर लीं। 
मगवानुने अपनी आँखें इसलिए बन्द की 


ऐहिक तु नहि साधनमस्या हृश्यतेः्ण्वपि पुरातनमस्ति | 
कि नवेति भगवान्‌ ध्रुवमन्तरिचिन्तनाय कृतनेत्रपिधानः॥ 
कि इसने वर्तमान जन्ममें तो थोड़ाःसा मी कोई साधन नहीं किया । इसने पूबजन्ममें कोई साधन 
किया है या नहीं, यह अपने हूदयमें विचार करनेके लिए आँखें बन्द कीं । 
यदि मनुष्यके जीवनमें अतकित रूपसे कोई ऐसा काम करनेका प्रसङ्ग उपस्थित हो जाय जो 
पहले कमी न किया हो तो बुद्धिमान्‌ पुरुषको आँख बन्द करके उसका निर्वाह कर लेना चाहिए । जसे कि 
कड़वा धूंट पीते समय करते हैं। क्या इसी लौकिक पद्धतिका अनुसरण करके श्रीकृष्णने इस पापिनोके 
हाथोंका संस्पशं सहन किया ? देखिये मूळ संस्कृत-- 
अनायत्याप्राप्तः क्वचिदपि पुरा यो न विहितः 
प्रसङ्गइचेत्तस्या वहनमिह कायं मतिमता। 
निमील्याक्षीत्येवं जनसरणिमालोच्य किमसौ 
तथा चक्रे कतुं तदघकरसंस्पशंवहनस्‌॥ 
प्रभुने यह विचार किया कि बड़े-से-बड़े अनिष्टको निवृत्त करनेमें मो योग समं है । इस क्षुद्रहृष्टि 
पूतनामें क्या रखा है, इसलिए नेत्र बन्द करके श्रोकृष्ण योगस्थ हो गये । 
सगवातुके उदरवर्ती लोक व्याकुल हो गये । उनमें हाहाकार मच गया कि यह दूधके बहाने प्रभुको 
विष पिलाना चाहती है। यदि उन्होंने पी लिया तो आगे हम लोगोंकी कया गति होगी? मुझे ऐसा 
लगता है कि उन्हीं लोकवासियोंको अमयदान करनेके लिए प्रयुने नेत्रसम्मोलत कर लिया-- 

दातुं स्तच्यमिषाद्रिषं किर घृतोद्योगेऽयमास्ते यतः 
पोतं चेत्मभुणा पुरो कत्त गतिः का वास्मदीया भवेत्‌ । 
इत्यं व्याकुलतात्निजोदरगतानालोक्य लोकास्प्रभृ- 


वक्तुं भात्यप्रयप्रदानचचनं चक्रेऽक्षिसम्मीलनस्‌ ॥ 


जो स्त्रो छोगोंमे माताका र।व दिखाये, मोठे वचन बोले; परन्तु अपने विषैले हृदयमें क्रूर हो 


उसका मुख नहीं देखना चाहिए, यह शिक्षा देनेके लिए ही मानो कृण्णने नेत्र वन्द कर लिये । 


यदि करुणा-हष्टिसे इसे. देखूंगा तो यह निष्पाप हो जाथगी । इस प्रकार दोनों ही दशामें इसके 
हृदयमें वासना-संस्क्रार शेष रह जायेंगे और पुनर्जन्मको प्राप्ति होगो । वहन हो, यही विचार करके 
इपालु इष्णने अपने नेत्र {वन्द कर लिये । 
इष्टा चेत्‌ करुणाहशेयमनघास्याच्चोग्रया भस्भसा- 
देवं चेदवरिष्यते ह्यभयथा तद्वासनासंस्कृतिः। 
एतस्या हृदये तथा च भविता जन्मान्तराप्तिः पुनः 
सा माभूदिति दीघंदष्टिरकरोदीशः स्वहृङ्मीलनस्‌॥ 
यह उत्प्रेक्षा कितनी आनन्ददायक है, रसास्वादन कीजिये-- 
अस्ये दुष्टान्तराये रिपुहितमतये कामपोशो न दद्या- 
न्निम्नां वा प्रोन्नतां वा गतिमिह यदसौ सवंतन्त्रस्वतन्त्रः। 
आवाभ्यां स्वात्ममार्गो मुनिसुजननुतो दीयते नेति मन्ये 
श्रेरं चक्रेऽक्षियु्मं रविविधुलसितं पक्ष्मसद्द्वारगु्िम्‌ ॥ 
मगवानूने कुछ नहीं सोचा । सूयंचन्द्रोल्लक्षित श्रीक्ृष्ण-नेत्रोने हो यह विचार किया कि श्रीकृष्ण 
तो सवंतन्त्र-स्वतन्त्र सर्वेश्वर हैं॥ वे इस दुष्हृदया शन्रुहितकारिणो पूतनाको सद्गति दें या दुर्गंति, वे 
जानें । हम दोनों अपने सुयमागं ( देवयान ) या चन्द्रमागं ( पितृथान ) से इनको सद्गति नहीं दे सकते । 
इसलिए नेत्रोंने ही अपने मार्ग बन्द कर लिये । 
पुतनाके नेत्र मी तो नेत्र द्वी हैं। भगवानुके नेत्रोंने सोचा--“हमें तो जातीय पक्षपातसे मुक्त 
रहना चाहिए; क्योंकि ये राक्षसीके मुखका शोभा बढ़ते हैं; हम इन्हें नहीं देखेंगे । 
अगवानुके नेत्रमें निमि बैठे हैं। उन्होने कहा--'चराचरात्मा प्रभु भले इस दुशको अन्तहं श्सि देखें, 
यह बहिदंश्सि देखने योग्य नहीं है ।” उन्होंने ही नेत्र बन्द कर लिये। 
“यदि में अपने सूर्याश्रित और चन्द्राभ्रित नेत्रोंसे इसे देखूंगा तो यह तामसी निश्वाचरी पहचान 
लो जायगी और मर जायगी । तब लोला कैपते होगी ?' यही सोचकर कृष्णने नेत्र बन्द कर लिये । 

भगवानुके नेत्र राजहंस हैं । उन्होंने इस बकीका मुख नहीं देखा, यह सबंथा युक्तियुक्त है। महात्मा 
लोग भयोग्यके दशंनके लिए उत्कण्ठित नहीं हुआ करते | 

“यह निशाचरी दूध पिछानेके बाद मेरे वन्दनीय पूवज हरिणाङ्क चन्द्रमाके समान हो जायगी; 
इसलिए पहले ही इसे हरिणाङ्क बना दो', यह सोचकर श्रोहरिने उसके अंकका आश्रय लिया 
"हरिणा अंकम्‌ ।' 

इस प्रसङ्गपर श्रीजीवगोस्वामीजी महाराजने कुछ माव लिखे हैं-- 

१. बाललीलामें शिशुका नेत्र बन्द रहना ही स्वामाविक है । 

२, मीरुता प्रकट होती है । 

३. ऐसी दुष्टाका दर्शन न करना ही अभीष्ट है । 

४, यदि भगवान्‌ देखें तो उनको हृष्टि स्वमावसे ही ऐसे दुशेंका दमन कर दे । 

५, कल्याणनिधि भगवान्‌ पूतनाका साक्षात्‌ वध करनेमें लज्जित होते हैं--और उस लज्जाके 
आच्छादनके लिए नेत्र बन्द करते हैं । 
६. सगवानूका हृदय इतना कोमळ है कि मरते समय पूतनाकी विकलता और छटपटी नहीं 
देख सकते । 

श्रीविषवनाथ चक्रवर्तीने भी श्रायः इन्हीं मावोंको दुहराया है । 

श्रीहरिसूरि कहते हैं कि “प्रमो ! जब आपके पास पूतना आयी तब माता, गोपी अथवा गोप 
किसीने भी उसको नहीं मगाया, यह देखते हुए मी भुझे अपने माई-बन्घुओंके सहारे क्यों छोड़ते हो ? जब 
तुम्हारे ही माई-बन्धु तुम्हारे काम नहीं आये तब मेरे माई-बन्घु कहाँसे मेरे काम आयेंगे ?' 

इसके बाद पूतनाने अपना विषदिरघ स्तन श्रीकृष्णके मुखमें डाळ दिया। भगवानूने विचार किया 
कि 'क्षीरसागर या स्तनका समग्र विष तो शङ्कर ही पीते हं-परन्तु अन्तरका विष तो मैं ही पो सकता हूं 
और कोई नहीं ।' इसलिए उन्होंने स्वयं पान किया । 

“गरुड़ और शेष मेरे सेवक हैं । विषाशव शंकर मेरी वन्दना करते हैं। इस जरा-से विषमें 
क्या रखा है ?? 

“जसे सजल मेघ अत्यन्त शोमायुक्त होता है, वैसे मैं भो इसके स्तनका विष धारण करके अत्यन्त 
सुषमाशाली हो जाऊंगा ।' 

“जसे लक्ष्मी पयोधिजा हैं, वेसे ही विषश्रो भी पयोधिजा है। श्रीधर तो एक में ही हूं ।' 

“विष किखित्‌ भी शेष न रह जाय', इसके लिए सम्मदनपूर्वेक पान किया । 

“स्तन तो सबके जीवनका हेतु--दुग्ध देता है । यह विष क्यों दे रहा है? दुष्ट पूतनाका संग ही 
इसमे कारण है । इसलिए निदय पीडन किया । 

सविषा पूतनाको देखकर श्रीकृष्ण सरोष हो गये । सुरोखितका 'रो' है कृष्णमें, विकारका “वि! 
है सविषामें । 


समुद्रका विष पीनेवाले शंकरसे कृष्णने अपनी विशेषता दिखायी । पूतनाका विष पीकर उसे 
भोक्षामृतका दान किया । 


इसके प्राणोंमें ही विशेष शक्ति है जो विषके साथ भी निरामय रहते हैं। इसलिए इन प्राणोंका 
संग्रह करना भी आवश्यक है जिससे विषका वीये व्याप्त न हो । 
इस प्रसङ्गमें मूक देखनेसे स्पष्ट मालूम पड़ता है कि रोषसमन्वित प्रभुने प्राणोंके साथ स्तनका पान 
किया । अभिप्राय यह है कि रोष अर्थात्‌ रोषाधिष्ठातृ रुद्रने प्राणोंका पान किया और श्रीकृष्णने केवल 
पयोमृतका । नेश्र बन्द करके सम्मवतः इसीलिए रुद्रका आह्वान किया था। 
पुतनाका मातुमाव है तो स्तनका विष भी अमृत हो जायगा। वात्सल्य-स्नेहा माव-स्वमाव 
ऐसा ही है । मेरा पुत्र-माव है तो दूध पीनेमें क्या झड्का ? ऐसी स्थितिमें पूतनाको मारनेसे मैं मातुष्न 
हो जाऊंगा । यह सोचकर श्रीकृष्णने उसके प्राणापहरणके लिए क्रोधाधिष्ठाता-देव रुद्रको अपने साथ 
कर लिया । 
जिसका हृदय विषमित है अर्थात्‌ भेद-माव, राग-द्वेषसे युक्त अथवा विषाक्त है, उसको तत्काल वैसा 
फल मोगना ही पड़ता है । पूतनाके चरित्रमें यह बात स्पष्ट है। 
कोई कितना सी कुमागंगामी हो विषमस्वमाव हो, चाहे जिस किसी भावसे मुझे अपने हृदयमें 
घारण करे, उसे में मव-बन्धनसे मुक्त कर देता हूँ ! 
इस विषयमें ्रोहरिसूरिकी एक अन्य सुक्ति सुनिये-- 
कर्चित्‌ प्राणापहारावधि दुरपर्कात दुजेनः सश्विकीषुं: 
्रापतश्चेदप्यमृष्मिन्नुपक्कति-निरतेनैव भाव्यज्ञनेत् । 
श्रीखण्डेनेव साधूनिति किल भवता हृत्स्थितं ज्ञापयित्रा † 
पापिन्यां पृतुनायामुपकृतमपरं चैव बीजं प्रतीमः ॥ 
कोई दुजंन मळे प्राणापहारपयंन्त अपकार करनेकी इच्छासे आया हो तो भी सज्जन पुरुषको सब 
प्रकारसे उसका उपकार करना ही चाहिए जैसा कि श्रीखण्ड करता है। प्रमो ! साधु पुरुषोंको अपने 
हृदयकी यही बात बोघत करनेके लिए झापने पापिनी पूतनाका भी उपकार किया। हमें इसका कोई दुसरा 
हेतु प्रतीत नहीं होता । 
प्रभुने उसको निर्विष और निर्विषय दोनों ही बना दिया। पूवं संस्कारके कारण ही उसका शव 
बड़ा हो गया । 
नास्तिकोंके छह दझंनफे अनुसार उसका धाट्कोषिक शरोर छह कोसके वृक्षोंको तोड़कर 
धरतीपर गिरा । 

गोपियाँ नन्दळालको पूतनाकी छातीपर चढ़कर उठा छायीं ! गोपोंका साहस नहीं हुआ । प्रेममें 
कितनी शक्ति है ! 

अगवानुकी रक्षा करनेके लिए गोखुरकी घूलि, गोमय, गोमूत्र ओर गोपुच्छ काममें खाये गये । 
पहले गायोंसे भगवानूने अपनी रक्षा करवा ली, फिर उनकी रक्षा की । 


भगवंस्त्वदपेक्षयापि शक्तिस्तव-नाम्नि प्रबलेति मन्महे । 
त्रिजगत्कृतरक्षणस्य तेऽपि यदभूद्रक्षणकारि गोकुले ॥ 

भगवन्‌ ! हमारा पक्का निश्चय हैं कि आपकी अपेक्षा भी आपके नामकी छक्ति प्रबल है। आप 
तीन लोकोंकी रक्षा करते हैं और गोकुलमें आपका नाम आपकी रक्षा करता है। इसीसे गोपियोंने आपके 
नाम-कवचसे आपको सुरक्षित किया । 

आनन्दवृन्दावन-चम्पुमें कहा गया है कि 'मैं दुधमुँहा शिशु हूं। यदि दूष पीनेसे ही पुतना मर जाती 
है तो मेरा क्या दोष ?' 

जब ग्ोपियोंने लाकर शिशु कृष्णको माँकी गोदमें दिया तो उन्हें विशवास ही नहीं हुआ कि मेरा 
शिशु फिर लौट आया है । दूध पीनेपर कहीं जाकर उन्हें विश्‍वास हुआ । 

श्रीहरि धुरि कहते हैं कि 'पूतनाके शरीरसे सुगन्ध निकलनेका भाव यह है कि पूतनाके दारीरमे 
पृथिवीका जो अंरा क्लेश पा रहा था उसने सुगन्घके ख्पमें अपनी प्रसन्नता प्रकट की । जिसके वक्ष;स्थलपर 
विराजमान होकर स्वयं मगवाभुने दूध पिया उसके शररीरसे सुगन्षकी उत्पत्तिमें आ्वयं क्या है ?' 

अन्तमें श्रीहरि सूरि कहते हैं कि “पृतना अनाचरण-प्रगलम थो', यह कोई मले हो कहे, में तो 
समझता हूँ कि वह पूत ( पवित्र ) नाना आचरणोंमें प्रगरम थो, इसके लिए उन्होंने एक हो वाक्यका प्रयोग 
किया है-—'पूतनानाचरणप्रगल्मा ।' 

पुतना थी दुमंतिकी सीमा और कृष्णने प्रकट की कृपाकी सीमा । 

श्रीविश्वनाथ चक्गवर्तनि इस प्रसङ्गके अन्तिम अंशमें एक केमुत्यमण्डलीकी स्थापना की है । उनका 
कहना है कि 'जब मारनेकी नीयतसे आनेपर मी पुतनाको सद्गतिकी प्राप्ति हुई तब कोई उदासीनता श्रद्धा 
अथवा श्रद्धामक्तिसे भगवानूके पास आये तब तो कहना ही क्या !' 

“सगवानुके किसी मी आविर्मावको कुछ अपित करे तो मुक्ति मिलती है, फिर परब्रह्म परमात्मा 
श्रीकृष्णको अपित करे तो कहना ही क्या !' 

“यदि विषस्तत अपंण करे तब भी कल्याणमागी हो जाय, फिर निर्विष वस्तु अथवा प्रिय, प्रियतर 
और प्रियतम वस्तु मपंण करे तब तो कहना ही क्या !? 

“जब पूतना नामक प्रसिद्ध राक्षसोको भी मातुगति-सद्गति प्राप्त हुई तब मानुषी भक्त, अनुरक्त 
और वात्सल्य भाववती गाँवको गोपियोंको माठृगति प्राप्त होगो; इसमें कहना ही क्या !' 

इन सब प्रसङ्गोमें वात्सल्य स्नेहैकजीवना श्रीमती यशोदा माताका भाम नहीं लिया गया है । उनको 
वन्दचीयताके सिहासनपर विराजमान करके केवल प्रणतिपात्री ही माना गया है; क्योंकि उनके लिए सद्गति 
प्राप्त करनेका तो कोई प्रस्न हो नहीं है । उनके नामस्मरण एवं ब्यानसे मी दूसरोंको सद्गति प्राप्त होती है । 

कहना न होगा कि इस प्रसङ्गमें वात्सल्य-स्नेह-स्वरूपा श्रीयशोदा माताकी निरतिशय महिमा प्रकट 
की गयी है । देखनेमें यह श्रीङृष्णकी महिमा है : परन्तु इसमें यशोदा-माहारम्यक्ी अन्तर्धारा है। 
शकटासुर या जड़ाभिमान : 

श्रीकृष्णने अविद्या-पूतनाका दृध पी लिया, विषकी उपेक्षा कर दी और उसे माताकी गति दे दी । 
देवकी सु-साधन है, यशोदा निस्साघन है, पुतना कु-साधन है । जीवनकालमें फलकी विविधता होनेपर मो 
अन्ततः सबकी एक ही गति है । अविद्याको काये है जड़ता । शकटासुर जड़ाभिमानी है। श्रीकृष्ण हैं नीचे, 
शकटासुर है ऊपर । जड्से नीचे चेतन्यका स्थान अनुचित है । मगवानुके उपर दूसरा कोई नहीं हो सकता, 
उसमें मी दही, दूध, मवखन आदिको, रखोंकी स्थापना ! श्रीकृष्णके चरण-स्पशं मात्रसे ही यह जडोन्मुखता 
न्ट हो गयी ओर उसपर रखे रसको कल्पना मी मिट गयो । छकड़ा उलट गया । इस दृश्यमान प्रपन्में 
न कुछ चेतन है, न जड़ । मगवत्सम्बन्ध न होना ही जड़ता है और सम्बन्ध होना हो चेतनता । मगरवच्चरण- 
सम्बन्ध होने मात्रसे ही वह पूज्य चेतन हो गया, ब्राह्मणोंको दान मिला, उनके आशीर्वाद सफल हुए । 
तृणावत्त या काम : 

तृमावतं काम है । यह विस्वको तृणके समान उड़ा सकता है, नचा सकता है, गिरा सकता है। 
इसने श्रीकृष्णपर भी आक्रमण किया । बाळक कृष्णने सहज स्वमावसे उसका गळा पकड़ा। उसे भ्रम हुआ 
यह कहीं काळा पत्यर तो नहीं है । पत्वरपर गिरा, टुकड़े-टुकड़े हो गया । कामके लिए पाषाणवत्‌ हो जाना, 
उसे पाषाणपर पटक देना, वह अन्ततः पाषाण ही हो जायेगा । यह रजस्‌ और तमसू-घूलि एवं अन्धकार 
लेकर आता है, गोकुलको व्याकुळ करता है, अन्ततः कुष्ण ही उसका नाझ करते हैं। 
माँका स्नेह 

माँ--स्नेहकी मूर्ति मगवानूको अपना शिशु मानकर गोदमें ले लेतो है। किसको ? जिसकी गोदमे 
सब हैं। अपना दूध पिलातो है, किसको ? जो क्षीरसागरका स्वामी है और अपने संकल्पमात्रसे सकल 
प्राणियोंडो उनके योग्य दूषके द्वारा पुष्टि देता है । स्नेह अमूतं भाव होनेपर भो दूषके रूपमें व्यक्त हो जाता 
है। यह है माँका हृदय, स्नेहका अनन्त समुद्र । इस स्नेहका प्यासा है मगवान्‌, जिसकी प्यास अनन्त है। 
न प्यास झर मानती है न तृप्ति, दोनों एकसे एक बढ़कर हैं। ऐश्वयं इसमें बाधक नहीं हो सकता । 
माताके स्नेहके उद्रेकमें रोक लगानेके लिए ऐस्वयं-शक्ति आयी । मुखमें सम्पूणं विश्‍व है । तब क्या यह्‌ 
छाळाकी लीळा है? नहीं, नहीं, यह हमारी इष्टिका भ्रम है। ये निगोड़ो आँखे क्या-क्या बनातो रहती हैं ! 
स्नेहमयी माठाने आँख बन्द कर छो । 

नासकरण : | 

नाम कया है ? जो रूप है। रूप क्‍या है? जो नाम है। नाम और नामीमें भेद नहीं होता । एक 
ही स्वरूपकी दो अभिव्यक्तियां हैं । नाम-रूपके पहले जो था वही बादमें है। जो पहले और बादमें है, वही 
बीचमें है । गर्गाचायंने स्पष्ट रूपसे कृष्ण ही नाम और कृष्ण ही रूप; दोनोंको एक करके नामकरण 
संस्कार किया । 
निष्काम रसानुभूति : 

वात्सल्यकी रीति निराली हवै । बालकके प्रति कामना और दोषदृष्टि नहीं होती । दोषसे वास्सल्यका 
ह्वास नहीं होता, गुणसे वात्सल्यकी वृद्धि नहीं होती । जैसे गोमाता अपने नवजात शिशुको अपनी जीमसे 
चाट-चाटकर स्वच्छ बनाती है ओर उसके शरीरमें लगे हुए मल-मूत्र-रत्त-पीबको भी चाट जाती है, इसी 
प्रकार वारसल्य-स्नेहकी भावना शिक्षुके सारे दोषोंको आतमसात्‌ कर लेती है, न उसमें मलिनता है, न अपमे 
होनेका भय । इतनो निष्काम रसानुभूति और किसी रसमें नहीं होती । उससे रक्षाकी उपेक्षा नहीं होती, 
रक्षा की जाती है। चोरी चालाकी-की बात सुनकर भी बाळककी बुद्धि बढ़ रही है, यह सोचकर सन्तोष ही 
होता है । स्नेहमें दोषको गुण बनानेकी अप्रतिम क्षमता है। 
चोर-चिम्तन : 

अगवानुको भगवान्‌ मानना, जो सम्पूणं विइव-सृष्टिका स्वामी है, उसीको चोर भी कहना कितधा 
असंगत है । चोर तो वे हैं जो मगवावूकी सम्पत्तिको अपनो सम्पत्ति मानकर, भगवासुको सन्तानोंको ही 
उससे वंचित रखते हैं । फिर मी यह है भगवाभूका प्रेम कि बलात्‌ छीनते नहीं हैं, चोर बनकर, चोर 
कहलाकर, अपने मक्तोंको प्रसन्न करनेके लिए चोरीकी लीला रचते हैं। वेदोंने भगवानको चोरोंका पति 
कहा है । कितना अच्छा होगा वह चोर, जिसके चोर बनके आनेसे ओर चोरी करनेसे मालिक और उसके 
घरवालोंको आनन्द मिलता हो । क्या गोपियाँ कृष्णको 'चोरी करते देखकर, खिलखिलाकर हसती नहीं ? 
एक ओए तो 'चोर-चोर' कहकर आनन्द लेतीं और दूसरी ओर कंसके गुसचरोसे कृष्णक महत्ताका गोपन 
भी करतीं । वे निर्गुण-निराकर या सग्रुण-साकार वैकुण्ठनाथका चिन्तन नहीं करतीं । वे गांवकी ख्वालिनें, 
घोरके रूपमें कृष्णका चिन्तन करतीं और यह था श्रीकृष्णका रूप = प्रभेयबल, जो चोरके रूपमें चिन्तन 
करनेपर भी चिन्तकको कल्याण-माजन बना देता है। कया परमात्मा अपने हुदयमें छिपा हुआ चोर नहीं है ? 
उसको प्रकट करना, चोर-चोर कहना, उके रहस्य-ज्ञानका विस्तार है । 
मृङक्षण-लीला 

यसोदा माताकी श्रीक्ष्णमें ढ़ आसक्ति है। इसका लक्षण है-प्रपः्व-विस्मरणपूवंक स्नेहमयी 
श्रीकृषणाकारवृत्ति । गोपियोंके द्वारा माखनचोरी, माण्ड-मञ्जन आदि दोषारोपण करनेपर भी माताके मलमें 
बके प्रति दोष-दष्टिका उदय नहीं हुआ । उसने सब कुछ सह लिया और दोषारोप करनेवाली गोपियोषे 

हृदयमें भी प्रेमका दशन किया । गोपियोंके द्वारा किये हुए दोषारोपमें भी पुत्रके नवनीसास्वादन और चांतुरो- 
विद्येषकी कल्पनासे माताके मनमें एक प्रकारकी तृप्तका उदय हुआ। ठीक इसीके बाद मृद्धक्षण-प्रकरणके 
उल्लेखका यह आशय है कि जहाँतक पुत्रके हितकी कल्पना है, वहाँतक तो रोष नहीं है, प्रस्युत सन्तोष है 
परन्तु जहाँ मृद्धक्षणसे शारीरिक रोगरूप दोषोत्पत्तिकी सम्मावना है, वहाँ रोषका उदय भी है। ये दोनों 
वात्सस्यके ही विलास हैं । कमी-कमी मारमें मी रोष और ताड़नाकी अपेक्षा अधिक स्नेह-वास्सल्य ही 
रहता है । 

शीवल्छमाचायंके इस प्रकरणको ग्यारह इलोकोंमें वर्णन करके यह सूचित किया गया है कि मनकी 
ग्यारह वृत्तियोंको निर्दोष करनेके लिए प्रस्येक इलोकमें एक नवीन ज्ञानका उद्रेक हुआ है। दोष, उसकी 
निवृत्तिके लिए प्रयत्न, संवाद, आरोपका खण्डन, विषयज्ञानपू्वेक ज्ञानका उत्कं, भय और अन्ततः भीतकी 
शरणागति । गोपियोके दोषारोपणमें दश्ंनःप्रेमकी प्रधानता है और गोपोंके दोषारोपणमें हित-प्रेमकी । 
माखनचोरीके उपालम्भकी लीछाके अनन्तर मृद्भक्षणके उल्लेखका यह आवय है कि बाह्य जगतके कमं, 
भोग एवं उपालम्भका फल भी रजोगुण ही है अथवा घूरि-चवंणके समान ही है। श्रीकृष्णको सूचना है कि 
उन सबसे अच्छा तो यह घूर खाना ही है । 


सुदू्सणकी सूचना क्यों ? 

प्ररन यह होता है कि ग्वाल-बालोंने श्रीकृष्णके मृद्भक्षणकी सूचना यशोदा माताको क्यों दी? इसके 
उत्तरमें निवेदन है कि गोप-वालक श्रीकृष्णके साथ समानताका भाव रखते हैं; क्योंकि इसके बिना सश्यरसकी 
पुष्टि नहीं होतो । इसीलिए दे जैसे अपना दोष देखनेके अधिकारो हैं, वैसे हो श्रोकृष्णके मी। पाँच वर्षकी 
अवस्थातक माता हो ताड़ना दे सकती है, इसलिए मातासे निवेदन किया। माखनचोरीके उलाहनेमें 
वास्सल्य-रसका विशेष आस्वादन है ओर मृद्धक्षण-लोलामें विस्मय-रसका । 'सिद्धान्तःप्रदीप'कारका कहना है 
कि गोपियोंके उलाहनेपर माताने दण्ड नहीं दिया तो श्रीकृष्णके मनमें यह विषार हुआ कि माता दण्ड नहीं 
देगी तो उसके वात्सल्यकी सम्पूर्ण अभिव्यक्ति नहीं होगी । भगवानको भक्तकी परवणता चाहिए। इसीमें 
उनका रस है। मृद्भक्षणके प्रसंगमें माता शिंशुके आरोग्याथं दण्ड देनेका संकल्प करती है। सूचना देनेवाले 
उवाल-आलोंका भी सख्यमाव वारपल्य-मिश्रितर ही है; क्योंकि मूलमें बलरामका नाम लिया गया है। वे बड़े 
भी हैं और सखा मी हैं। 
मृज़ुक्षण क्यों ? 

भीकृष्णके छिए नवनीत और मृत्तिका-दोनों एक ही हैं। दोनों पृथिवीके ही दो रूप हैं। पृथिवीके 

चर आये हैं, पृथिवीका अंध खायेंगे । तब क्या, पृथिवोका उत्कृष्ट अंश मकसन खायें ओर साधारण अंश घूछ 
न खाये-एऐसा नहीं हो सकता । मीठा-कड़वा दोनों प्रिय हैं; क्योंकि अपने प्रियके हैं । ग्वाल-बालोंने अपने 
मतम सोचा कि अबतक ये रसा ( पृथिवी ) के रसमय अंशका आस्वादन करते थे, तब तो हम छोगोंको 

साथ रखते थे, अब इस साधारण अंश--घूलिके सेवनमें हमारा प्रतारण क्यों किया? इसलिए चलकर 
भातासे कहना चाहिए । बळरामते कहा--'आाये हो पृथिवीका भार हरने । ठीक है, ब्रह्माने कहा था--भू- 
पराग हरण करो, परन्तु कन्हैया मैया ! तुमने सन्धि-विच्छेर ठीक नहीं किया। भू ( पृथिवी )का पराग 
( घूलि ) नहीं था, लेकिन भु + उपराग (संकट) था । कहीं धूल खानेसे मार दूर होगा ?' 

श्री हरिसुरिकी उत्प्रेक्षाओंके कुछ और नमूने लीजिये । कृष्ण हैं विघाताके पिता । पुत्रने कहा--पिता 
जी ! मेरा मनोरथ पूर्ण करो । श्रीकृष्णने पृथिवीका कुछ अंश लेकर अपने दातरूप द्विजोंको दान किया । 
ब्राह्मणोंको दान करनेसे इष्ट-पूति होती है। यहाँ ‘द्विज’ शब्दका अथं है--दो बार जन्म लेनेवाला' । जैसे-- 
पक्षी, दाँत और द्विजाति । दाँत और द्विजाति मगवानूके मुख्य हैं। 

स्निग्ध, घृत, दधि, नवनीतादि पदार्थाँका मक्षण करके अशेष स्निग्घताका मार्जन करनेके लिए 
द्वाथोंमें मिट्टी लगानेकी प्रथा शिष्ट-सम्मत है। सम्मव है विश्वमुख प्रभते यहो सोचकर मृद्‌-मक्षण किया हो | 

श्रीकृष्णने पुतनाके स्तनमें प्रबळ विषका पान किया था। अब उसकी शान्तिके लिए थोड़ी-सो 
अल्पहानिकरी धूलिका सेवन कर लिया । क्यों न हो--विष ही विषका महोषघ है। 

श्री हरिसुरिने क्या ही मनोहर माव प्रकट किया है-- 

यत्‌ स्पृह्यं त्रिदशेरलभ्यमसता ध्येयं च यद्योगिनां 
राप्तं स्यात्किसु तद्रजो ब्रतगतं गोगोपिकापादगम्‌ । 
इत्यं भूरि निजोदरस्थजनसद्वाञ्छां चिरं चिन्तयन्‌ 
मन्ये पूर्णदयाणंव: किमकरोत्तद्धक्षणं तत्कृते ॥ 

प्रभु पूणे दयाणंव हैं । उनके उदरमें अनन्तकोटि ब्रह्माण्ड और उनमें अगणित भक्त-वृन्दका निवास 
है । भक्तोंके मनमें इच्छा रहती है कि हमें क्षजको गायों ओर गोपियोंके चरणोंकी घूलि मिल जाय; क्योंकि 
यह देवताओंको भी वाञ्छनीय है, दुष्टोंके लिए दुलेम है ओर योगियोंके लिए ध्येय है। उनकी इस चिर- 
कालीन वाञ्छाको ध्यानमें रखकर ही. प्रभुने मृद्धक्षण किया । 

श्रीकृष्णने अपने मनमें विचार किया कि आगेकी लीलामें मुझे अनेक रजोगुणी कार्य करने हैं, इसलिए 
ब्रज॒रजका मक्षण करके रजोगुणका संग्रह कर रेता चाहिए | 

पृथिवीका एक मनोहर नाम है-- रसा । श्रीकृष्णने अपने मनमें सोचा कि मैंने “रसा'का रसास्वादन 
नहीं किया तो बथा किया ! इसी भावसे मृद्धक्षण किया । 

कया ही सुन्दर भाव है कि श्रीकृष्णते अपने हृदयमें विचार किया कि मेरे सखा स्वाखू-बार मेरे 
साथ निमंर्याद व्यवहार करते हैं। खेल -खेलमें मेरा अपमात मो कर देते हैं । ऐसी स्थितिमें क्षमा घारण किये 
बिना मेरी छ़ीला महीं बन सकती । इसो मावसे उन्होंने मृद्भक्षणके व्याजसे क्षमाकों धारण किया । क्षमा 

छब्दका अयं है--अपकारका बदला लेनेका सामथ्यं रखनेपर मी सह लेना ओर पृथिवी । संस्क्ृतमें इसका 
रस छोजिये-- 
विश्ङ्कलूविहारिणो मदवमानचेष्टाजुषो, 
भवन्ति शिंशवोऽखिला अपि तदत्र मत्क्रीडनम्‌ । 
क्षमांशविधृत्ति बिना नहि भवेत्स्वभक्तेष्विति, 
प्रभुः किमु चकार तत्क्ृतितया क्षमाधारणस्‌ ॥ 
अपने मुखमें विश्वसृष्टि दिखानी है । रजोगुणके बिना सृष्टि हो नहीं सकती । इसलिए रजसूका 
संग्रह किया । 
रज ओर रज । 
में अपने मक्तोंका केवळ आदर ही नहीं करता, उनके चरणोंकी घूल भी अपने मुखमें घारण करता 
हैं और मुख्य बनाता हूँ । “मुख्य” शब्दका दोनों अथं है । 
एक विलक्षण भावकी अनूठी छटा देखिये-- 
यन्निष्कामतया तपो महृदिमे कुर्वन्ति तेनार्‍यः 
कसाद्या भृशमुन्मदा: भमभवन्नेवं विचित्याऽच्युतः । 
संकल्पे रिपुघातसुष्ठुफलके योक्तं तथा तान्‌ द्विजान्‌ 
मृत्स्नाभक्षणकेतवादिह रजोयुक्तानकार्षीत्‌ किमु ॥ 
सग्रवानुने विचार किया कि आज द्विजाण निवृत्तिपरायण होकर निष्काम भावसे महानु तपमें 
संळग्न हूँ । यही कारण है कि कंस आदि देत्यगण अत्यन्त उन्मत्त हो गये हैं। अब इन द्विजोंके मनप्नें भी 
देत्योंके संहारका संकल्प उदय होना चाहिए, तमी सफलता मिळेगी-यही सोचकर मृददभक्षणके व्याजसे 
अगवामुने द्विजोंको रजोयुक्त कर दिया क्या ? मुख ब्राह्मण है.और “दविज” शब्दका अर्थं दाँत और ब्राह्मण 
दोनों है । 
जिसका कल्याण चाहते हो, उससे ब्राह्मणोंको कुछ दान करवाना चाहिए। उचित ही है कि 
पृथिवोका कुछ अंद्च मगवानने अपने ब्राह्मण--मुखको दान किया। परशुरामावतारमें मी तो ब्राह्मणोंको 
पृथिवी-दान किया था । 
भगवानसे सक्त जितना प्रेम करते हैं उतना ही मक्तोंसे मगवान्‌। दोनोंको दोनोंकी चरणघूलि 
च्यारी है । 
समदर्शी महापुरुषकी हष्टिमें उत्तम एवं अघम वस्तुओंमें कोई भेद नहीं है । मानो यही व्यक्त करनेके 
छिए श्रोकृष्णने मक्खनके समान ही मिट्रीको स्वीकार किया-- 
समहृ्टेविशेषोऽस्ति नोत्तमाधमवस्तु'न । 
व्यज्ञयन्रिति स श्रीशो गण्यवन्मृदमाददे ॥ 


६९ 
यशोदाने हाथ ही क्यों पकड़ा ? 
मैयाने जान लिया कि अन्ततः मृद्भक्षण हाथसे ही तो किया होगा ? चोरका सहायक भी चोर । 
इसलिए हितमावनासे प्रेरित नेत्रोंते देखकर यशोदाने हाथ पकड़ लिया । 


नेत्र भयभीत क्यों ? 

भगवानूके नेत्रोमें सयं और चन्द्रमाका निवास है । उन्होंने श्रीकृष्णको मृद्क्षण करते देला था। वे 
यह सोचकर व्याकुळ हो गये कि ये तो मृत्तिका खाकर भी न जाने क्या कह देंगे, हम लोगोंकी क्या 
गति होगी ? 
अस्वीकार क्यों किया ? 

“नाहं मक्षितवान्ु०'--इस इलोककी व्याख्यामें कोई-कोई 'नाहम्‌' शब्दकी व्युरत्ति बन्घनाथंक “नह” 
धांतुसे बताते हैं। उसका अथ है-बन्धन, प्रपच्च। श्रीकृष्ण कहते हैं कि मैं समूचे प्रपलको ही खा गया 


तो मिट्टीकी क्या चर्चा ? 
“सर्वे मिथ्याभिश्वंसिन: ०---इसका पदच्छेद भी दो प्रकारसे किया जाता है-मिथ्या और अमिथ्या । 


श्रृतिने परमात्माको “अनब्ननु! और 'न तददनाति” अर्थात्‌ अभोक्ता कहा है । इसलिए भगवानु श्रीकृष्ण कहते 
हैं कि मैया ! मुझे मिट्टीका भोक्ता कहुनेवाले मिथ्यामाषी हैं। अथवा श्रीकृष्ण भेयाके अनन्त वात्सल्यके 
सम्मुख अपने ऐश्वयंको भूल जाते हैं और मयवश कहते हैं कि ग्वालबालोंने मुझे मिथ्या कलरू लगाया है। 
'अमिध्या' पदच्छेदे पक्षमें यह अथं है कि मृत्तिका पहलेसे ही मेरे मुखमें है, इसलिए इनका कहना अमिथ्या 
अर्थात्‌ यथाथं हो है। इसका यह मी अभिप्राय है कि बळरामजीके वास्सल्य-मिञ्चित सख्यसे मयभीत होकर 
उनके कथनको यथार्थ रूपसे स्वीकार कर लेते हैं। इसमें क्या आस्‍चयं है कि जब सच्चिदानन्दघन ब्रह्म 
शिशुके रूपमें प्रकट हुआ तो शिक्षु-सुलभ स्वमावसे मिट्टी खा छे और उसके बारेमें बड़े-बूढ़ोंके सम्मुख 
“नाहों' कर दे । 

“सत्यगिरः' पदका भी तीन प्रकारसे अथं किया जाता है। १. “माता ! यदि तुम स्वाळबाछोंको 
ही सत्यवादी मानती हो तो प्रत्यक्षमें मेरा मुख देख छो । इसका अभिप्राय यह है कि समी लोकिक 
विषयोंमें धब्दकी अपेक्ष। प्रत्यक्षको प्रबल प्रमार्ण माना जाता है । केवल अतीन्द्रिय विषयोंमें ही शब्दको 
प्रबकृता है । अभिप्राय यह कि तुम अपनी आंखोंसे मेरे मुखकी जांच कर लो, खोगोंकी बातोंमें क्यों आती 
हो ? २. सत्यगिरः' 'मे'का विशेषण है, अर्थात्‌ में सत्यवादी हूँ ओर प्रमाणके रूपमें मेरा मुख देख छो । 
शुतिका कहना है कि यदि दो विवादी एक साथ आवें और एक कहे कि मैंने सुना है; दूसरा कहे कि मैंने 
देखा है तो सुनी-सुतायी बातकी अपेक्षा देखी बातका मूल्य अधिक होता है। मेरे खाने-न-खानेके सम्बन्षमें 
दूसरोंकी सुनी-सुनायी बातकी अपेक्षा भेरे अनुभवकी बात अधिक प्रामाणिक है । तुम मेरा मुह देख छो। 
हाथ कंगनको आरसी क्या ? मैं तुम्हें ही प्रत्यक्ष अनुभव कराये देता हे । ` ३, 'सत्यगिर/” अर्थात्‌ हे सति! 


bo 


यदि अगिरः गीषुं असामञ्जस्यं तहि मे समक्षं मुखं पश्य।' अर्थात्‌ मैया ! यदि मेरे वचनमें असंगति है, 
मैं एक ही बातको कभी भिथ्या और अमिथ्या, वस्तुत! अनिवंचनीय बतळाता हूँ तो तू प्रत्यक्ष ही मेरा 
मुख देख छे; अर्थात्‌ स्वयं अपरोक्ष अनुभव कर छे। प्रपः्चके समान ही व्यवहार-इष्टिसे मेरा भोक्तापन 
अभिथ्या अर्थात्‌ यथायं है और तात्त्विक दृष्टिसे मिथ्या है। यह बात तेरे स्वयंके अनुभवके बिना स्पष्ट नहीं 
होगी, इसलिए मेरा मुख देख ले ।' 
बालङृष्णके मनमें एक यह भी बालोचित चातुयं है कि पहली बार मेरे मुखमें विश्व देखकर माताने 
तेत्र बन्द कर लिये थे, अब मुख-दशंनकी बातसे, पुवं-घटनाका स्मरण हो आनेसे माता मुख नहीं देखेगी । 
परन्तु स्नेहाधिक्यके कारण यश्योदाकों वह प्रसङ्ग विस्मृत हो गया था, इसलिए उसने आज्ञा दे दी कि अच्छा, 
मुख खोलकर दिखाओ । 
भुलमें विश्वदशंन क्यों ? 
पुच प्रसङ्गमें यह लोला आ चुकी है कि जब यद्योदा मातासे श्रीकृष्णको दुष पिलाते-पिलाते उनके 
मुखमें विश्वका दर्शन कर लिया, तब उनके नेत्र बन्द हो गये । ऐश्वयंके सम्मुख वात्सल्य संकुचित तो हुआ, 
परन्तु फिर दिन-दूना रात-चोगुना वृद्धिगत होने लगा । श्रीकृष्णने अपने मनमें विचार किया कि अखिल 
विश्वविलासके दशंनसे मैयाकी पुण्यराशि नटीके समान नृत्य करने ऊगी है। इस उल्लास और विलासके 
प्रसङ्गमें मुझे सी उसके सम्मुख मुख-विकास करना चाहिए । इसीसे मानो कृष्णने माँके सम्मुख अपना मुख 
खोल दिया हो । क्या ही सुन्दर द्रतविलम्बित है-- 
सकल - विश्वविलासविलोकनोल्लसितपुण्यमयीयमिहाधुना । 
अजनि तत्पुरतस्तु ममोचितो मुखविकास इति व्यकरोत्तथा॥ 
और देखिये--यद्यपि श्रोहरिने अपने मुखरूपी अम्बुजात ( जलराशि अथवा कमल )में रज!परक्षेप 
किया था तथापि वहाँ पद्भुकी उत्पत्ति नहीं हुई। इससे यह प्रकट किंया- ब्राह्मण-मुख निसगं-शुद्ध हैं और 
उनमें पापःप्रक्षालतकी शक्ति है । और भी, हे जननी ! मुख अविनाशी अभोक्तामें मृद्भक्षण मिथ्या ही आरोपित 
है। देख लिया न तुमने ! ठीक इसी प्रकार गोपियोंने मी झठ-मूठ ही मुझपर माखन-चोरीका कछडू 
छग्राया था । 
अनशनेऽपि मयीह यथा वृथा जननि रोपितमस्ति मृदो ज्यनम्‌ । 
गणय ताहृशमेव पुराऽ्बलेरितमिति प्रथयन्नमृदाननः॥ 
अगवानु श्रीकृषणने विचार किया कि पहले-पहलछ वेदोंने ही लौकिक व्यवहारमें भेरा भिन्न-भिन्न 
विषयोंके रूपमें निरूपण किया है, अब फिरसे गोकुल-तृत्ति गोपियोंने मी मुझपर प्रोढ़ीवादसे उपालम्म योग्य 
कळंकका आरोप कर दिया है। यह सब होनेपर भी माता यज्योदाकी बुद्धि किस्बित्‌ भी संक्षुब्ध नहीं हुई 
ओर न उसका माव ही शिथिळ ईआ। इसलिए अब उसे सम्पूणं जगदाधारके रुपमें अपना दर्शन देना 

उचित है। इसी भांवसे श्रीकृष्णने मुखमें विश्वका दर्शन कराया। आरोपित भेंदका अपवाद हो गया । 
श्रीकृष्ण ज्यों-के-त्यों । श्रीहरिसूरिकी निरूपण-चातुरी देखिये-- 
आम्नायेभुंवि भिन्नभिन्नविषयं संप्रापितो5ि प्रभु- 
भूयो गोकुलवृत्तिभिः पुनरसौ सोल्लुण्ठमाभाषितः। 
यदबुंद्धिंन मचागभूत्तदपिं संक्षुब्धा न वा प्रस्खलद्‌- 
भावाऽरोषजग्रत्स्वरूपकलनं तस्यास्तु तत्साम्भ्रतम्‌ ॥ 
यशोदा मैयानें डँटा--तुम्हारे दाऊदादा और ग्वालबाल कहते हैं कि तुमने मिट्टी खायी है, इसपर 
मी तुम बार-बार कहतें जा रहे हो कि मैंने नहीं खायी है। मैं तुम दोनोंमें किसपर विश्वास करूं ? माँकी 
यह वाणी सुनकर श्रीकृष्णने उसके संशयका निवारण करनेके लिए अपने मुखमें स्पष्ट रूपसे विश्वास्यताका 
दशन कराया । विश्वासपात्रको विश्वास्य कहते हें। जिसके आस्य अर्थात्‌ मुख हो उसको मी विश्वास्य 
कहते हैं । 
भुक्तामुद्धवतेति गोपशिशवो जल्पन्ति रामादयो 
नेति त्वं भणसीति तत्र कतमो विश्रंम्भणीयो मया । 
इत्थं मातृगिरं निशम्य भगवांस्तत्संशयोच्छत्तये 
स्वास्ये स्पष्टमदरायत्‌ किमु तदा मुख्यां सविस्वास्यतास्‌ ॥ 
मैया ! ये ग्वालबाल मेरा ही नाम लेकर कह रहे हैं कि मैंने मिट्टी खायी--मिट्टी खायी, परन्तु 
यह सोलहों आने झुठ है। मैंने मिट्टी खायी है तो सबने मिट्टी खायो है। देख ले, सब मेरे मुंहमें बेठे हैं कि 
नहीं ।' क्या कृष्णने इसी मावसे अपने मुखमें विश्व दिखाया ? 
मामेव तूहिश्य बदन्ति सर्वे मातस्तदत्यन्तमृषेव यस्मात्‌। 
भुक्ता मया चेदखिलेरपीति सम्बोधयन्‌ विशवमदशंयत्किम्‌ ॥ 
जब श्रीकृष्ण बाळकोंके साथ बालक-जैसे होकर क्रीडा कर रहे ये तब मिट्टी खाकर उन्होंने बाल- 
चरित प्रकट किया। परन्तु जब बालकोने यशोदा मातासे उनसे अपनेसे अलग होनेका वर्णन कर दिया, 
तब वे स्वतन्त्र मावसे आत्मचरित्र अर्थात्‌ विश्वरूपका प्राकट्य दिखाने रुगे । 
तत्सावण्यंमवाप्य गोपलिशुभिः सक्रीड आसीद्यदा 
तन्मृत्स्ताथनतर्च बालचरितं व्यक्तोचकाराऽच्युतः । 
शंसिः प्रसुवे यदा शिशुजनैः स्वातन्त््यमाध्रापितो 
विश्वात्मा स तदाऽत्ममात्रचरितं चक्रे स्फुटं साघु तत्‌ ॥ 
मुखमें हो क्यों ? 
भिन्न-भिन्न भक्तोंने मेरे मिन्न-सिन्त नाम-रूपोंका मिन्न-मिन्न माँतिसे अनुष्यान किया है । परन्तु उनमें 
प्रो सबकी भपेक्षा प्रमुख अथवा मुख्य है, वही जननीको दिखाता चाहिए । इसीसे कुष्णने कोतुकवश माताको 

मुखमें ही विश्वका दशन कराया । अन्यथा अजुनके समान माताको भी अपने शरीरमें ही विराट्‌ रूपका 
दश्चंन क्यों नहीं कराया ? 
तत्तङ्क्त विभावितानि बहुशो रूपाणि सन्त्येव मे 
यत्तत्र प्रमुखं तदद्य जननीं संदरांयाम्यज्जसा । 
मन्येऽसौ मुख एव विश्वविभवं प्रादशाँयत्कोतुकान्‌ 
नो चेदजुंनवद्‌ व्यर्दा् न कुतः स्वाङ्गे विराडात्मता ॥ 

श्रीकृष्ण ब्राह्मण-मक्त हैं। वेदवेदी ब्राह्माणके शरीरमें सब देवता, सारे तीथं और तो क्या, सम्पूर्ण 
विश्व निवास करता है । इस वेदसिद्ध ब्राह्मण-महिमाको विशद करनेके लिए ही मानो, उन्होंने अपने ब्राह्मण- 
मुखमें निखिल विश्वका दर्शन कराया । 

यावत्यो देवतास्ता विदधति वसति ब्राह्मणे वेदवेदि- 

च्यारात्तीर्थानि ङत्स्नान्यपि किमु बहुना सवंमेवापि विञ्वम्‌ । 
इत्थं वेदोपपाद्यं विशदयितुसिह ब्राह्मणानां महत्त्व 
स्वास्ये कृष्णेन विश्वं निखिलमपि तदा ब्राह्मणात्मन्यदशि ॥ 

माताने पूवं जन्ममें घरा ( द्रोणवसुकी पत्नी )के रूपमें प्राथंना की थी कि मुझे तुम्हारे अनुरूप पुत्र- 
जन्मका सुख मिले । श्रोकृष्णने अपने मुखमें घरा ( पृथिवी )का अंश धारण करके यही स्मरण कराया कि 
तुम्हारी उसी प्राथंनाको पूणं करनेके लिए मैं उसी मुख्य रूपमे आया हूँ । सम्मव है मगवानुका यही 
आशय हो । 

संस्कृत भाषामें पृथिवीका एक नाम गो भी है। प्रमुने पृथिवीके अंश घूलिकी प्रधानतासे -मुखमें 
विश्वका दर्शन कराकर मानो यह सूचित किया कि गोको आगे करके ही मुझे विश्वकी रक्षा करनी है। 

इस संसारके गुरु ( विशाल ) काननमें जो वस्तु कहीं देखी-सुनी नहीं गयी, बही श्रीकृष्ण-कृपासे 
यद्योदा माताको बालकानन अर्थात्‌ बाळकके मुखमें अथवा छोटे-से वनमें दीख गयी, क्या आश्चयं है ? प्र्ुने 
अपने मुखमें विश्वका दशन दिखाकर यह प्रकट किया कि सृष्टिके पूवं और पश्चात्‌ मेरा जो निविकार रूप 
है वेदोक्त, वही नाम-रूपकी कल्पना होनेपर भी ज्यों-का-त्यों ही निविकार रहता है, उसमें कोई अन्तर 
नहीं पड़ता । इसीसे नामकरणके पूवे अपने मुखमें विश्वका दर्शन कराया और मिटाया । जिससे नामकरण 
होने पर कोई विकारी न समझ ले । 
दो बार विश्वदर्शन क्यों ? 

गुरुदेवका यह स्वमाव है कि जबतक सिष्यकी बुद्धिमें हृढ़तत्त्व निष्ठाका उदय न हो जाय, तबतक 
बार-बार उपदेश करता रहे! इसमें एक या अनेक बारका नियम नहीं है। निश्चय ही श्रोकृष्ण अनुप्रह- 
सम्प्रदायके सद्गुरु और करुणा-पयोनिधि हैं । इसीलिए उन्होंने यशोदाके हढ़बोधकी उत्पत्तिके लिए बार- 
बार अपने मुखमें विश्व-दर्गंन कराया । 

यावत्तत््वमतिः सती समुदयत्यत्ते वसन्तं गुरु- 
स्तं तावत्समुपादिशेञ्न नियमस्तत्रासकृद्ठा सकृत्‌ । 
मन्येऽतुग्र हसम्भ्रदायगुरुणा कारुण्यदुरधान्धिना 
सञ्चिन्त्येवमदशि विश्वमसक्ृत्‌ तत्तत्त्वधीकारणात्‌ ॥ 
यशोदाका मोह कैसे दूर हुआ ? 
दर्पणका स्वमाव है-- सब कुछ दिखा देना, परन्तु वह अपने स्वरूपको नहीं दिखा सकता, न देख 
सकता । यहाँ तो श्रीकृष्णके मुख-दपंणमें स्वयं श्रीकृष्ण और उनका मुख मी दीख रहा है। यह आश्चयं 
देखकर यशोदा माता अपने आप ही समझ गयीं कि यह तो प्रकाशान्तर-निरपेक्ष स्वयं प्रकाश आत्मदेव ही 
हैं । इसलिए उनका मोह निवृत्त हो गया । 
सवंदशंनचणोऽपि दर्पणः स्वस्वरूप-कलने ह्यनीश्वरः । 
अत्र तद्युतमवेक्ष्य तन्मुखं युक्तमात्ममतिराशु साऽभवत्‌ 
बेष्णवी मायाका विस्तार क्यों ? 
श्रीकृष्णने अपने मनमें विचार किया कि थोड़ी-सी तो मैंने मिट्टी खायो, इससे माताकी बुद्धि व्याकुल 
हो गयी । अब देख लिया इसने सम्पूणं विश्व मुखमें; तो अवश्य ही सूच्छित हो जायगी । इसलिए माताको 
सावधान रखनेके लिए श्रीकृष्णने अपनी मायाका विस्तार कर दिया । 
अत्यल्पभूमिशकलादनमाविशड्क्य सम्श्रान्तधीरियमभूत्पुनरद्य विश्वस्‌ । 
साक्षादवेक्ष्ण भविताऽनवधानशालिन्येतद्धिया विभुरसावतनोत्स्वमायास्‌ ॥ 
यह ध्यान रखने योग्य है कि यह माया विमुखजन-मोहिनी नहीं है, स्वजन-मोहिनी है । इसलिए 
इसका विशेषण दिया है--पृत्रस्नेहेमयी'। यह भगवानके सामीप्य और प्रेमको बढ़ाती है । विमुखजन-मोहिनी 
माया भगवानूसे दुर और विमुख करती है, उसका प्रयोग देत्योंपर होता है। स्वमोहिनी स्वयं श्रीजी हैं, जिन्हें 
देखकर स्वयं श्रीकृष्ण भी मोहित हो जाते हैं। 
भगवाचूने विचार किया कि किसी विशेष प्रयोजनकी पूर्तिके लिए मैंने माताको मुखमें विश्वरूप 
दिखाया । यदि इस रूपकी स्फूति सवंदा बनी रहेगी तो न इसके हृदयमें वात्सल्य-स्नेह रहेगा और न मुझे 
माताका लाड़-प्यार ही मिल सकेगा । यही सोचकर अप्रतिहत ळीलाशाली भगवान्‌ श्रीकृष्णने यद्योदाके 
मनमें प्रेममयी महावैष्णवी मायाका सञ्चार कर दिया । 
किञ्चित्कार्यवशाददशि वदने यह्विस्वरूपं मया 
तत्स्फूतिः समवस्थिता यदि सदैवास्यां ततस्चिन्तितः | 
अर्थो नैव भवे मनागपि ममेत्यालोच्य मन्येऽच्युतः 
चित्तेऽसावततोदकुण्ठचरितो मायां भहावेष्णवीस्‌॥ 

यशोदा घन्य क्यों ? 
लोकपितामह ब्रह्मा जिनके पुत्र हैं और जगदम्बा, जगद्धात्री, महामाया जिनकी पत्नी हैं, उन्हीं 
परमेश्वरको अपना पुत्र माननेवाली यशोदाकी घन्यता स्वत? सिद्ध है। 
पितामहोऽपि यत्पुत्रो जगद्धात्र्यपि यत्त्रिया । 
तमीशमात्मजं मन्यमानाया घन्यताऽथिकी॥ 
जिसके नामसे ही निरतिशय अमृतका रसास्वादन प्राप्त होता है, जो स्वयं अमृतस्वरूप हैं, बड़े-बड़े 
ऋषि-मुनि ध्यान-दानादिके द्वारा जिनकी सेवा करते हैं अमृत-तत्त्वकी प्राप्तिके लिए, वही प्रभु अपने मुख्य- 
रूपका मुल्य चुकाकर जिसके स्तनका दूध पीते हैं, उस यशोदा माताके' सुकृतकी सीमा अनुपम है, इसमें 
क्या सन्देह ॥ 
नाम्नैवामृतमुत्तमं दिशति यो यश्चामृतात्मा. स्वयं 
सेवन्तेऽप्यमृतार्थमेव मुनयो य॑ ध्यानदानादिभिः। 
स॒ श्रीशो निजमुख्यरूपममलं तन्मूल्यमाकल्पयन्‌ 
यत्स्तन्यं पिवति स्म भुष्यनुपमा तत्पुण्यसीमा स्फुटम्‌ ॥ 
अहो भाग्यम्‌ ! अहो भाग्यम्‌ !! 
य॑ चिन्वन्ति चिरन्तना मुनिवरा बुद्धथेकबोध्याध्वनि 
यज्जातोऽपि न वेद वेदनिवहोऽप्यद्यापि तत्त्वाथंतः। 
स॒ श्रीमान्‌ जगदादिहेतुरपि सानन्दोऽऽप पुनत्रात्मना 
स्वैरं क्रीडति यत्र तद्‌ ब्रजजुषां भागयं किमाचक्ष्महे ॥ 
चिरन्तन मनीषी मुनिजन चिरकाल तक सूक्ष्मबुद्धि द्वारा बोघगम्य मागंमें जिनका अनुसन्धान करते 
रहते हैं; जिनके द्वारा प्रकाशित वेदसमूह आजतक तात्विक रूपमें अपने प्रकाशकको नहीं ढूंढ सका वही 
जगदादिकारण परमानन्दस्वरूप श्रीमान पर पुत्र होकर जहाँ स्३च्छन्द क्रीड़ा करते हैं, उस ब्रजमें रहनेवाले 
प्राणियोंके सौमाग्यका हम कया वर्णन करें 


उळूखल बन्धन-लीला : 

ब्रिटिश शासनकालमें बंगालके सुप्रसिद्ध रंग-मः्वपर “नील-दपंग” नाटकका अभिनय किया जा रहा 
था । उस दृक्यमें नीलक़े व्यापारी गोरे साहब गरीब जनतापर कैसा मत्याचार-अनाचार' करते हैं; यह 
दिखलाया गया था । दशंकोंकी श्रेणं।में विश्व-विश्रुत विद्वानु श्रीईश्वरचन्द्र विद्यासागर बैठे हुए थे। अभिनयं 
देखते-देखते उन्हें यह विस्मृत हो गया कि यह नाटक है। वे क्रोघसे तिलमिलाकर मचपर चढ़ गये और 
अंग्रेज बने भमिनेताको जूतेसे पीटने लगे । पर्दा गिरा । वे शान्त होकर अपने स्थानपर बेठ गये । नाटकके 
ब्मवस्थापकने मःब्मपर आकर दशंकोके सम्मुख भाषण किया--कि आज हमारी अभिनय-कला घन्य-धन्य हो 

गयी, विद्यासागर-जेसे महान्‌ विद्वानु इस हृश्यके नाटकपनकों भूल गये और सत्य समझकर अभिनेता नटपर 
प्रहार कर बैठे । घन्य है कला और धन्य है दशंककी तन्मयता ! 

प्रपः्चका विस्मरण और भगवाचुमें तन्मयता यही लीलाका प्रयोजन है। यह प्रपञ्चक ल्य करती है 
और भगवानूमें लोन करती है । जहाँ स्वयं भगवान्‌ ही लीलानायक हों, उस लीलाकी पूणंतामें कोई सन्देह 
नहीं हो सकता । वहाँ प्रपः्वका विस्मरण हो जाय, मगवोनूकी भगवत्ता भी भूल जाय, हम उनकी लोळामें 
तन्मय हो जायें, यह कोई आइचयंकी बात नहीं है। यहाँ हम इतना स्पष्ट कर देना चाहते हैं कि मगवानूकी 
लीळाके प्रतीकार्थ निकाले जा सकते हैं परन्तु वस्तुतः मगवान॒की लीला प्रतीक नहीं होती । निराकारका 
साकार प्रतीक होता है। परोक्षका प्रत्यक्ष प्रतीक होता है। अज्ञातका ज्ञात प्रतीक होता है। परन्तु जो 
सर्वात्मा, सवस्वरूप है वह छीलाधारी और लीला भी है। अभिन्ननिमित्तोपादान कारण है। सुनार भी 
वही, सोना भी वही । अतएव भगवानुकी लीला भगवत्स्वरूप ही होती है और उसमें तन्मयता मगवत्स्व- 
रूपापत्ति ही होती है। उस रस-कल्लोलमें उन्मज्जन-निमज्जनके अतिरिक्त उसका कोई अन्य प्रयोजन या 
फल नहीं होता । भगवानु स्वयं सब फलोंके फल हैं। उनकी लीला मी वैसी ही है। वह गौण हो और 
उसका फलिताथं मुख्य--यह कल्पना ठीक नहीं है । उल्लसित रसका हो नाम लीला है । यह मगवन्मय 
भगवद्‌-विलास है। अविद्याभूलक बन्धनकी निवृत्तिके भनन्त र ही इसका यथार्थ अनुमव होता है। 

आइये, मेरे साथ गोकुलमें चलिये । मले ही आप अन्तर्देशके निभृततम प्रदेशमें प्रवेश करके नितान्त 
शान्त स्थितिमें विराजमान हों । आइये, एकबार एकान्तकान्तारका शून्यप्रदेश छोड़कर, जहाँ गौएं--इन्द्रियाँ 
धूम-फिरकर विषय-सेवन करती हैं, वहीं उन्हींके बोचमें, उन्हीं विषयोंमें, निराकार नहीं साकार, अचळ नहीं 
चश्वल, कारण नहीं कार्य, विराट्‌ नहीं शिशु, गम्भीर नहीं स्मितसुन्दर, जगन्नियन्ता नहीं यशोदोत्षङ्ग- 
लालित, साक्षात्परब्रह्मका दर्शन करें। यह ब्रह्मका प्रतीक नहीं है, साधन करके ब्रह्मा नहीं हुआ है, 
अविद्यानिवृत्ति करके ब्रह्मानुभूति नहीं प्राप्त की है, यह ब्रह्मका अवतार नहीं है, यह आचूल-आपादमूल 
शिभु-ब्रह्म है--इसके दर्शन कीजिये । 

भमी-अभी यशोदा माता इस शिशुके मुखमें विश्व-दर्शन करके चकित-विस्मित हो चुकी हैं। 
द्याम-ब्रह्मने सोचा--कहीं मेरी माँ मुझे सिहासनपर बैठाकर 'चन्दनमाल्य अपित न करने लगे, आरती न 
उतारने लगे, इसलिए “मैया-मैया” कहकर गलेमें दोनों हाथ डाल दिये, हृदयसे मुख लगा दिया। माता 
सब कुछ भूलकर दुरघाकार-परिणत हादं॑स्तेह-रसका पान कराने लगी । पहलेका विश्वरूप विस्मृतिके ग्ममें 
लीन हो गया। ऐदवर्य अन्तर्धान हो गया । शैशव-माधुरी अभिव्यक्त हुई। इसमें प्रप्चका विस्मरण और 
शिशु-ब्रह्ममें परमासक्ति अनिवायं है। यह सुख स्वगंके समान परोक्ष नहीं है, ब्रह्मानुभूतिके समान शान्त 
नहीं है, विषय-संसर्गके समान आपातरमणोय एवं विनाशी नहीं है। इस रसमें देश, कारू एवं वस्तुका 
लोप हो जाता है । ऐसा ही हुआ | माँ सब कुछ भूलकर इसी रसमें इब गयी । 

राजा परीक्षित यह लीला सुनते-सुनते मृत्युको विभीषिका और मोक्षकी अमीप्सासे मुक्त हो गये। 

उन्होंने अपने हूदयको लालसा प्रकट की--'यह सुख-सौमाग्य जो देवकी-वसुदेवके लिए भी अलभ्य है, 
इन्हें कंसे मिला ? मुझे केसे मिलेगा ?” शुकदेव मुनि मुस्कराये--'बस, इतनेमें ही आइचयं-चकित हो गये ? 
यशोदाःमाताने इस शिशु-ब्रह्मको गाय बाँधनेकी रस्सीसे ऊखलमें बांध दिया था । इतने भक्तवत्सल, मक्तोंके 
इतने अपने | वस्तुतः प्रेम मक्तके हूदयमें नहीं होता, वह ईश्वरके हृदयमें होता है । ईश्वर जब मक्तके परवश 
होकर विवशताकी माधुरीका आस्वादन करता है तो उसे आत्मसुखसे भी कुछ अधिक अनुभूति होती है। 
जहाँ विवशतामें मी मिठासका अनुभव हो वहां प्रेमरस छलकता है। ईश्वरका यह बन्धन भक्त-वात्सल्यका 
अनुपम उदाहरण है ।' 

इसकी उपलब्धि कंसे होती है ? जो साधनसे मिलता है वह सीमित पारिश्रमिक होता है। जो 
स्वामोकी कृपासे मिलता है वह कब मिले; कब न मिले, यह निश्चित नहीं रहता । तब भगवद्रसका आस्वादन 
केसे हो ? न साधन, न कपा । एक तीसरा मागं है । 'वह है महापुरुषका प्रसाद । यह ठीक है कि ईश्वरके 
अधीन है सव-कुछ परन्तु वह ईश्वर प्रेमके अधीन है। प्रेमका घनी है महापुरुष और प्रेमका प्रेप्सु है 
ईदवर । महापुरुष भिन्न-भिन्न व्यक्तियोंके हृदयमें प्रेमरसका सः्चार करके उसके द्वारा ईशवरकी रस-पिपासाको 
तृप्त करते हैं। अतएव महापुरुष जब ईर्वरसे कह देते हैं कि तुम इस मक्तक्रे साथ ऐसी लीला करो, ईश्वरको 
वेसा ही करना पड़ता है और इस विवशतामें ईश्वरका प्रेमरस उच्छलित होने लगता है। महापुरुषके प्रसादसे 
यह रस केवल भक्तको ही नहीं, अभक्तको भी मिल सकता है । उदाहरणाथं कुबेरके उद्दण्ड एवं जडमावापन्न 
यमाजुंन । 

नित्यसिद्ध भक्तोंकी चर्चा छोड़ दें । नित्यसिद्ध यशोदा-नन्दका दशंन दुलंम है। ब्रह्मा हैं महापुरुष । 
उनके कृपाप्रसादके पात्र हैं प्रोगवसु एवं उनकी पत्ती धरा। इनका स्नेह सिद्ध हुआ ब्रह्माकी कृपासे॥ 
इन्होंने शिशु-ब्रह्मको प्रेम-बऱ्घनमें बाँध लिया । यशोदाने रस्सीसे ऊखलमें बांधा । कृष्णके साथ बंधे उख़लने 
जड़ वुक्षोंका उद्धार कर दिया । यह महापुरुषके प्रसादकी परम्परा हुई और भी देखिये, महापुरुष नारदके 
मनमें उद्दण्ड सुरापायी, अवाचारी, परस्त्रीसमासक्त यक्ष-राजकुमारोंपर करुणाका उदय हुआ । उन्होंने उनमें 
स्वधमं ( मगवद्धाक्ति ) का संचार कर दिया । उन्हें प्रप्च-विस्मृतिके रूपमे जड़--वृक्षयोनि ओर हृदयमें 
भगवत्‌-स्मृति प्राप्त हुई । यह अनुग्रह है । श्रीकृष्णको प्राप्ति हु--यह प्रसाद है। इस प्रकार प्रपश्च-विस्मरण, 
मगवत्स्मरण, मगवहृशंन महापुरुषके कृपा-प्रसादसे ही प्राप्त होते हैं। 

आइये, गोकुळ गांवके. तीन छोकसे न्यारे पथमें | यह स्थान-विशेषमें सर्वोपादान परमेदवरका 
आविर्माव है । दामोदर-मास कातिकमें अर्थात्‌ कालविशेषमें लीलाका अवतरण है। यशोदा मैयाकी गोदमें 
रूपका अवतरण है । सब कृष्ण ही कृष्ण हैं। | 

भक्त माता यशोदाका दर्शन कीजिये । वह समग्रयशके निधान मगवान्‌ श्रीक्ृषणको सतृष्ण बताकर 
अपना स्नेहसार आस्वादन करनेके लिए उत्सुक बना देती है। उसमें ऐसा क्या विशेष है? देखिये, स्वयं 
आतन्दरेहिनी नन्दगेहिनी है परन्तु अपने शिणुके प्रति इतना प्रेम है कि जान-बरझकर गुहृदापियोंको दुसरे 


७७ 


कर्मोमें लगा देती है। अपने हाथों श्रीकृषणके लिए विशेष रूपसे निश्चित पझगन्धा गायके दूघसे जमे दहीका 
सन्थन करती है। माँ अपने हृत्पिण्ड वात्सल्य-माजन शिशुके लिए अपने हृदयका स्नेह तो देती ही है, 
उसका मूर्तरूप दूध मी पिलाती है। यदि नवनीत खिलाया हो तो दूसरोंके हाथका निकाला हुआ नहीं, 
अपने हाथका निकाला हुआ हो । माता माने मुतिमानू स्नेह । माताके अतिरिक्त और किसीके हूदयका 
भाव शिशुके लिए ठोस वस्तुका रूप ( जैसे दूध ) ग्रहण नहीं करता। माता यशोदाका कमं दधि-मन्थन 
कृष्णके लिए है । उसके हृदयमें स्मरण कृष्णको बाललीछ।ओंका है । स्मरण संगीतकी रसमयी घाराके रूपमें 
वाणीसे मूच्छित हो रहा है । कमं, मत और बाणो तीनों कृष्णके लिए । मक्तिका यही स्वरूप है। कमंमें 
उद्देश्य भगवान्‌ हो अर्थात्‌ उसके लिए किया जा रहा हो। स्मरणका विषय भगवानु हो । वाणीके शब्द 
मंगवरसम्बन्धी हों । यह मूतिमती मक्ति है । इसे अपने शरीर और श्टुद्गार विस्मरण हैं। स्वेद झलकता 
है मुखपर । मालतीके पुष्प सिरसे झड़कर पाँवमें गिरते हैं। शुकदेवजी इसको झाँकोका दर्शन करते हैं। 
सचमुच यह्‌ भक्तिमाता ही यशके निधान मगवानुमें अविद्यमान यञका दान करती है। भगवानु स्वतन्त्र ह 
वे मक्तके परतन्त्र हो जाते हैं, ऐसा यन्त्र-मन्त्र मक्तिमाताके जीवनमें. ही होता है। माता न होती तो सक्त- 
वश्यताका यश्‌ कहाँ-से मिलता ? 


हाँ, तो; माता दधि-मन्थन कर रही है । उसके मतमें छालसा है कि लाळाके शयनसे उठनेके पूवं 
सद्माखन ( सद्योनवनीत ) निकाल लूँ परन्तु मन्थन करे कृष्णको खिलानेके लिए, लालसा करे और वे 
सोते रहें -यह भगवत्स्वरूपके अनुरूप नहीं है--'तांस्तथेव भजाम्यहम्‌' इस स्वमावके अनुगुण ही कुछ 
करता चाहिए । माँका स्नेह देखकर कृष्णका हृदय स्नेहसे मर गया । हृदय द्रवित हुआ । शरोरमें रोमा-च, 
मुखपर मुसकान, नेत्रोंमें चमक, साथ ही माँके पास पहुँच जानेकी छलक । अंगड़ाई ली, हाथोंसे नेत्र मळ 
लिये, कपोलोंपर कज्जल फैल गया। माँ-माँ बोळे, पळङ्कपर पाँव छटकाकर बैठ गये । बिना हाथ-मुंह 
धोये माँके पास पहुंचकर पल्ला पकड़ लिया--ऊँ-ऊँ, मैं दूध पीऊँगा । माँ मन्थनमें लगी रही । शिशु 
अपता । दृध छातीमें । मक्खन आने ही वाला है, कहीं बेठ न जाय । व्यान नहीं दिया । शिशु-न्रह्म प्ररतीमें 
लोट-पोट होने लगा, रोने लगा । फिर भी घ्पान न देनेपर रयि ( मथानी ) पकड़कर मन्थनका निषेध कर 
दिया । सारे कमं, समी साधन तमीतक हैं जबतक परमेश्वर न मिले । वह नवनीतोंका नवनीत र्‍याम-ब्रह्म 
आगया तो मन्थनसे क्या लाम ? प्रयोजन-पू्तिसे साधनका बाघ हो जाता है । नदीके पार पहुँच गये, अब 
नावका क्या प्रयोजन ? यशोदा माताने उपनिषत्सुधाब्धिमें आहिण्डत करनेवाली विवेकी मथानी मानो छोड़ 
दी । अपने हृदयसे लगे शिशु-ब्रह्मको दूध पिलाने लगी । 


आचाय वल्लूम इस प्रसङ्गका रसास्वादन करते हुए कहते हैं कि ऊखळ-बन्धनका अत्यन्त 
विस्मयकारी चरित्र मक्तिको निदचळ करनेके लिए है । इसके द्वारा मगवानुके स्वरूप, कृपाळु स्वभाव और 
दया-मिश्नित ज्ञानको अभिब्यक्ति होती है । यदि भक्तोंका भगवातुमें और भगवानका मक्तोमें परस्पर निरोध 

हो जाय तो उमय सम्बन्धसे हृढ़ हो जाता है। जीवका ज्ञान-वैराग्य और मगवानूका अनुग्रह--इन्‍्हींसे 
भगवानका वद्योकार सिद्ध होता है। भक्ति नवधा प्रसिद्ध है। दसउीं गुणातीत है। अथवा नौ अङ्ग हैं और 
उनमें अनुगत दसवीं भक्ति स्नेह है । अतः इसमें कर्मकाण्ड और ज्ञानकाण्ड दोनोंका समावेश हो जाता है। 
जीव जब ईश्वरसे प्रेम करने लगता है तब एकबार भगवान्‌ भागते हें। इससे आसक्ति भौर दृढ़ हो 
जाती है । 

यशोदा गुणगान और दधि-मन्थन दोनों साथ-साथ करती हैं। बाल-लीलाएं अनेक हैं । उनका 
गान मुख्य है । दघि-मन्थन गौण है। यदि वह शीघ्र समाप्त हो जाय तो गानके रसमें बाधा पड़े । केवल 
दही नहीं मथा जाता, क्रियाशक्ति भी मथी जाती है। इसीसे विषय ( दही ) और क्रिया ( मन्थन )के 
सम्बन्धे स्मृति परिपुष्ट होती है । परन्तु यद्योदाने इस गानामृतके आस्वादनमें भी स्वसुखरूप स्वार्थ देखा । 
अतः उसको गौण करके पूरी शक्तिस दधि-मन्थनमें छग गयीं । भरै ही अपने शरीरको पीड़ा पहुंचे-- 
स्वेदादि हों, मगवद्मोग्य स्तन्यपयोरसका भी निरोध करना पड़े, तद्गत देवताका निरीध करना पड़े, 
आन्तर स्नेहःधारामें प्रतिबन्ध उपस्थित हो, फिर भी यशोदा दही मथती जा रही हैं। उनकी यह तत्परता 
देखकर मुक्त पुरुषोंके हृदयमें भी क्षोम होता है। वे भी अपने स्नेहु-लोमका संवरण नहीं कर सकते । सोचने 
लगते हैं, हाय ! यह सुख-मोमाग्य हमें प्राप्त नहीं हुआ । यशोदा माताफे सिरसे मालतीके पुष्प गिर रहे हैं । 
इसका अभिप्राय बताते हुए आचाय कहते हैं कि माताका केशपाश सिद्धस्थान है । वहाँ मालती भर्थात्‌ 
बरह्मविद्याकी स्थिति है । मालती = मा + अलम्‌ = लक्ष्मीसे परिपूर्ण जगत्‌ 'मालम्‌' है, उसका अतिक्रम करके 
जो रहे, सो मालती अर्थात्‌ ब्रह्मविद्य । वह मी मले चली जाय परन्तु यशोदा दही मथेगी । 


भगवानका आना और दशंन देना, यह क्रिया और ज्ञान दोनोंका समन्वय है | सगुण-साकार दर्शनमें 
यह समन्वय अपेक्षित है । इसीसे बाह्य और आन्तर उभयविध वृत्तियोंका निरोध होता है। हरि दुःखहारी 
हैँ । वे माताका श्रमदुःख निवारण करनेके लिए मथानीको पकड़ते हैं अर्थात्‌ करणका निरोध कर देते हैं । 
यह मातृनिष्ठ और स्वनिष्ठ प्रीतिके युगपत उदयके लिए युक्ति-विशिष्ट है। प्रीति जग गयी। भगवानु अङ्कातीत 
होनेपर भी अद्भूपर आरूढ हुए । माताकी प्रीति और भगवामुके अनुग्रहका यह स्पष्ट निदशंन है । कृष्ण माँका 
हाद-रस स्नेह पी रहे हैं और माता पुत्रके स्मित-विकसित मुखारविन्द मघुका पान कर रही हैं। उमयनिष्ठ 
रस ही पूणं होता है, एकांगी रस अपूण होता है! 

श्रीजीव गोस्वामीके मतमें उलूखल बन्धन-लीला पूवेलोला एवं उत्तर-लीलासे विलक्षण है। 
मृद्भक्षण एवं ग्वालिनोंकी तालीके साथ नृत्यसे इसका कोई सम्बन्ध नहीं है। परन्तु श्रीधर स्वामीने इस 
लीलाकी यह संगति लगायी है कि मुखमें विश्वदशंनसे माताके मनमें जो विस्मयका उदय हुआ था, उसकी 
शान्तिके लिए प्रत्येक रस्सी दो अंगुल न्यून है, यह दिखाकर अपनी पूणता अभिव्यक्त कर दी गयी ।. 
श्रीमक्तिरसायनकार मक्तकवि श्रीहरिसुरिने यह कहा है कि मुखमें नामरूपात्मक प्रपचका दशन हो जानेपर 

सगवत्सेवाके कायमें भक्तकी प्रवृत्ति स्वामाविक है। जो कर्मानुष्ठानके समय भी भगवत्स्मरण करता है उसे 
भगवान्‌ सुलभ होते हैं । माताके वस्त्राभूषणके वनसे यह सिद्ध होता है कि जो मगवान्का श्रवण-वर्णन, 
घ्यान-गान एवं सेवा-स्नेहमें संलग्न है, उसको संसार-त्यागकी आवश्यकता नहीं है। वह अपने विहित 
सांसारिक विषय-भोगोंके साथ भी भगवाजुको प्राप्त कर सकता है । भगवान्‌ हृदयके स्तनद्वारा छलकते हुए 
रसको देखते हैं और उसका पान करना चाहते हैं । बाह्य नैवेच--नवनीतकी ओर नहीं देखते । भक्तिकी 
पूणंतामें कमेत्यागका प्रत्यवाय नहीं है । जब अमृतस्वरूप “मैं” प्राप्त हो गया तो भूसी कूटनेसे क्या लाम ? 
यशोदाने सारे कमं छोड़ दिये । वे स्मित-सुन्दर मुखका पान करने लगीं और श्रीकृष्ण दुधका । 


शिक्षुका नैसगिक पेय है माताका स्तन्य । वह मगवड्धोग्य श्रीकृष्ण पेय-पय हो चुका है। अब प्रश्‍न 
है—दुसरोंके पयको भगवद्भोग्य बनानेका । यह मी महापुरुष ही कर सकते हैं ॥ अतएव मन्थनस्थानके 
बाह्यदेशमें परिपक्व होनेके लिए अग्निपर गायका दूध चढ़ाया गया है। अग्नितापसे उसमें उत्सेक ( उफान ) 
आया । भागवत हूदयका स्वमाव यह है कि वह मात्मसुखका सद्धगोेच अथवा परित्याग करके भी अन्यसुखको 
समृद्ध करे । इस प्रसंगमें माताने आत्मसुखका ही नहीं, मगवत्सुखमें मी बाघा डाली । वह श्रीकृष्णको 
छोड़कर वेगसे जलते दुधको सम्मालनेके लिए दौड़ पड़ी । दूधमें उफान क्‍यों आया ? मन्थनानुरोधका 
परित्याग करके भगवदनुरोधके अनुसार दुग्धाष्यायनमें प्रवृत्त यशोदा उसकी उपेक्षा करके दुग्घ-रक्षणमें क्यों 


प्रवृत्त हुई ? 


सब कुछ भगवदात्मक ही है । मगवद्धामके जड़वतू प्रतीयमान पदार्थ भी चेतन ही होते हैं। भूमि, 
लता, वृक्ष, सब मावरूपसे अभिव्यक्त सद॒ब्रह्म है । पशु-पक्षी गाय-गोपालके रूपमें चिद्ब्रह्म है । आलम्बन- 
बिभाव यशोदा-कृष्ण, श्रीदामादि सखा एवं कृष्ण, गोपी-कृष्ण आनन्दब्रह्म हैं। अर्तिपर संतप्त होता हुआ 
दुग्ध मी भाव-संवृत चेतन है । वह अनेक जन्मोंमें तप करता हुआ मगवद्भोग्य दूषके रूपमें परिणत हुआ है। 
अब मी तप कर रहा है । उसके मनमें तीब्र अनुतापकी ज्वाला प्रदीत हो उठी--हाय ! हाय | सामने मेरे 
स्वामी हैं। उनके नाम-स्मरणसे मी जीवोंका पाप-ताप मस्म हो जाता है परन्तु मैं अमागा उन्हीके सामने 
संतप्त हो रहा है। मुझे धिक्कार है। अब मैं आगमे कुदकर आत्महत्या कर छूंगा। दूधके इस संकल्पको 
जानकर भगवान्‌ श्रीकृष्णने ही यशोदाकों उसपर दृष्टिपात करनेकी प्रेरणा दी । संस्कृतमें 'यशोदयेक्षितम्‌' 
है । इसका अथ यह भी है कि अपने यश और दयाको आज्ञा दे दी कि इसको सम्मालो । भक्तरक्षणके 
बिना मेरा यण अधूरा, दया तिकम्मो । अन्यथा यशोदा श्रीकृष्ण-मुखारविन्दका पान छोड़कर दूधके लिए 
क्यों दोड़ती ?१ 


१. यक्षामस्मृतिरप्यरं विघुनुते सन्तापस्य प्रमोरग्ने तापमुपेमि तद्धिगिति मां मत्वाऽर्नियाये पयः ॥। 
उद्युक्त भवतीस्यवेक््य हरिणा सर्वेश्वरेणेव तत्‌ । सत्यानन्दयशोदयेक्षितविहाकारोति मस्यामहे ॥ 

दूधको अपनी भूल ज्ञात हुई। यशोदाका मगवद्‌-रस छूट गया । भगवात्रके स्तन्‍्य-पानमें बाधा 
पड़ी । दूष है तो तपस्वी परन्तु प्रियतमको सुख पहुँचाचेके उल्लासातिशयमें इतना तन्म हो गया कि इससे 
उन्हींके सुखमें बाधा पहुँच जायगी- इसका ध्यान नहीं रखा । उसे अपने मर्यादातिक्रमणका ज्ञान हुआ । 
अपनेको धिक्कारा। लज्जा-सङ्गोचका उदय हुआ। मुँह लटक गया अर्थात्‌ पात्रमें वह अपने स्थानपर 
वेठ गया ।) 

वह अधिक तपस्या करके अपने पूर्ण परिपाककी प्रतीक्षा करने लगा। भगवानुके सम्मुख या 
भागवतका हृष्टिपात होनेपर प्रतीक्षाकी आवश्यकता नहीं होनी चाहिए । भगवानु किसीकी परीक्षा नहीं लेते; 
क्योंकि वे सवंज्ञ हैं। जो न जानता हो वह परीक्षा करके जाने । वे जैसे अपनेको अभिव्यक्ति देकर भक्तोंमें 
प्रकट होते हैं, वैसे ही मक्तोंके मावको अभिव्यक्ति देकर साधकोंके लिए आदश व्यञ्जना करते हैं। अब 
सगवाभूके मनमें विचार-परम्पराका समुदय हुआ । माँ मक्तको बचानेके लिए दौड़ी, यह ठीक है परन्तु 
मुझे छोड़कर क्‍यों गयी ? बड़े-बड़े ऋषि मुनि सोऽहम्‌-मावनाके द्वारा मो मुझे प्राप्त नहीं कर सकते । वही 
सें इसका भाव देखकर शिशु बना। यह दूधे लिए मुझे छोड़कर जातो है। अवश्य क्रोध करना चाहिए । 
असिप्राय यह है कि यशोदा श्रीकृष्णको छोड़कर चली जायं और श्रीकृष्ण चुपचाप पड़े. रहें तो मातृ-स्नेहकी 
अभिव्यक्ति नहीं हुई ओर यदि श्रीकृष्ण कुछ उपद्रव करें तथा माता उसके लिए शिक्षा-दण्डका प्रयोग न 
करे तो पुत्र-स्नेहकी अभिव्यक्ति नहीं हुई । स्नेह एक माव है और वह वस्तु, क्रिया अथवा शब्दके वाहनपर 
आरूढ होकर व्यबहारमें उतरता है। तिष्क्रियतामें केबल असंगता ही अभिव्यञिज्ञित होती है । वह लोलारस 
नहीं । स्नेहके प्रवाहमें बाधा पड़नेपर कोपका जन्म हुआ । 

यहाँ यह घ्याच देने योग्य है कि सबसे प्रथम श्रीकृष्णके मनमें स्तन्यपानकी कामना अवतीणं हुई। 
कामनाके बाद स्तऱ्यका मोग हुआ । मोगमें अतुसि हुईयह लोम है । लोमके प्रतिहत होनेपर कोपका 
उदय हुआ । भाण्ड-मञ्जनकी क्रिया = हिसा आयी। क्षुठे आँसू = दम्मका आना रोदनात्मक रुद्रके आगमनकी 
सूचना है । बासी माखनकी चोरी तृष्णाधिक्य है। भय, पलायन और बन्धन उसके उत्तर मावी परिणाम 
हैं। कामनासे बन्धन-परयन्त ईश्वरको लीला है। जीवके लिए सावधान रहुनेकी प्रेरणा है । भगवानु 
सर्वात्मक हूँ । वे स्तेनों ओर तस्करोंके भी पति हैं। स्त्रो-पुरुष, कुमारी-कुमार, युवा-वृद्ध सब उनका स्वरूप 
है । जो उनको पहचान लेता है वह सब भावोंमें, सब रूपोंमें उनका दशन करता है । अच्छा, तो अब इस 
लीलामें प्रवेश किया जाय । के 

एक जिज्ञासाका उदय होता है। श्रीकृष्ण हादं-स्तेह रसका पात कर रहे हैं. और यशोदा दशंन- 
रसका । फिर वे उन्हें छोड़कर क्यों चली गयी ? इसके समाधानमें श्री विध्वताथ चक्रवर्तीका कहना है कि 


१. उन्तमागंवर्ततेन हिं पररसमङ्गो मयाध्धुताइकारि॥ 
चिड्मामिति कि त्रपया पयस्तदासीदधोमुखं सद्यः ॥ ((म्िरसायनम्‌ ) 

आप यह शंका सवंथा मत कीजिये कि यशोदाकी श्रीकृष्णपर जितनी ममता है उससे अधिक दूधपर है; 
क्योंकि प्रेमको परिपाटी ही ऐसी है । 


तद्भक्ष्यपेयादिषु काप्यपेक्षता यया पुनः सोऽपि समेत्युपेक्ष्यताम्‌ । 
प्रेम्णो विचित्रा परिपाट्युदीरिता बोध्या तथा प्रेमवतीभिरेव या ॥ 


अपने प्रियतमके भव्य, पेय आदि उपयोगकी वस्तुओंमें कोई ऐसी अपेक्षा होती है, जिसके कारण 
कमी-कमी प्रियतम मो उपेक्षाका पात्र हो जाता है। यह प्रेमकी विचित्र परिपाटी है । इसे कोई-कोई 
प्रेमवती ही समक्ष सकती है । 


दूसरी बात यह है कि यश्चोदा माता परम भागवत हैं। उनकी करुणापूर्ण हष्टिसे ही दूष भगवद्‌- 
भोग्य एवं भगवद्‌-तादातम्यापन्न हो सकता है। ऐसे अवसरोंपर भगवानूको एक ओर रखकर भी मक्तिकी ओर. 
देखना पड़ता है। यशोदा माता यदि एक-दो बार दूधको गमे-ठण्डा न करतीं तो वह मगवत्प्रासिके योग्य 
नहीं हो सकता था । 

किसी-किसीने ऐसी उत्प्रेक्षा को है कि जब यशोदा माताकी इष्टि अपने उंस्सङ्में अभङ्ग क्रीडा करते 
हुए इ्यामसुन्दरसे हठ गयो और दूधपर चली गयी तो वहाँ आसक्ति होना युक्तियुक्त ही है। अगवद्‌- 
विमुखताके परिणामका यह निदशन है। इसमें संसारासक्त स्त्रयोंके स्वभावका भी स्फुटीकार है। 
श्री हरिसुरिका मक्तिरसायनमें कहना है कि महानु सत्पुरुषका तिरस्कार करके क्षुद्र वस्तुके प्रति आदरमावका 
होना स्वामाविक है । कृष्णको छोड़कर दुगधको सम्माळना यही सूचित करता है । 


माताके चले जानेपर श्रोकृषष्णके मनमें कोपका सञ्चार हुआ। प्रल्यके समय ईश्वरके कोपसे ही 
संहारक्रिया होती है। अतः ईश्वरके साथ कोपका मेल नहीं है--यह सोचना अशङ्कत है। माता छोड़कर 
चली जाय और बालक असङ्ग-उदासीन रहे, उपेक्षा कर दे तो उसके हूदयमें माताके प्रति प्रेमकी न्यूनता 
है। शिशु अपना है तो माता मी अपनी है, वह क्यों चछो जाय? आचाये वहशमका कहना है कि 
श्रीकृषणके हृदयमें बहुत-से बालक विद्यमान हैं । उनकी रक्षा एवं सम्व्धंनके लिए वे उन्हें पुष्टि दे रहे थे। 
भक्ति-मागके अनुसार माताके द्वारा उसमें बाधा डाली गयी । अतएव कोपका उदय हुआ। कोपके अनुमा 
प्रकट हुए । होठ छाळ-लाळ होकर फड़कने ऊपे । छाल-लाळ होना रजोगुण है ओर फड़कना कुछ बोलनेके 
लिए उद्वेग है । कोप और यशोदाके बीचमें मगवानूके अधरभे स्थित लोम प्रकट हो गया। भानो, कह 
रहा हो, दोष माताका नहीं, मेरा है। आपमें अतृप्ति =लोम है और मातामें दूषको रक्षाका रोम है! 
आप मुझे दण्ड दीजिये, माताको नहीं । कृष्णते दोनोंकें लिए दण्ड-विघान किया। रक्तइणं रजोगुणको 
उवेतवणं सस्वगुग-रूप दाँतोंसे दबा दिया। एवेतिमा सात्विक ब्राह्मण है। रक्तिमा राजस क्षत्रिय है। 


दाँत द्विज हें । सत्त्वगुणके द्वारा रजोगुगको अथवा ब्राह्मणके द्वारा क्षत्रियको शिक्षा दी गयी । माताके लिए 
११ 

भी दण्ड-विधान हुआ । शैश्षवमें ऐसा होता है। दूधके लोमसे मुझे छोड़कर गयी तो दूध-दहीकी और भी 
हानि उठानी पड़ी । यज्ञायुघ ( हषदशमा ) लोढ़ेसे मागवत-यज्ञमें बाधक माण्डासुरको मग्न कर दिया । 

श्रीकृष्णने मन-ही-मन कहा--'जब मनुष्य यशोदया-विहीन होता है अर्थात्‌ यशोदा एवं यश-दयासे 
रहित होता है, तब उसके ऐसे ही कत्य होते हैं।' मानों, श्रीकृष्णने यहींसे शिक्षा लेकर गीतामें कहा हो-- 
“कामी दीन हो जाता है, लोमी पुत्रके प्रति भी निदंय होता है, क्रोधीका विवेक नष्ट हो जाता है, अतः 
इन तीनोंका परित्याग करना चाहिए ।' इस प्रसङ्गमें विस्तारसे समझानेकी आवश्यकता नहीं है । 

परन्तु यह क्रोध और आँसू मिथ्या हैं। इसका प्रमाण क्या है? तत्काल एक व्यवहित स्थानपर 
जाकर नवनीतका आस्वादन करने लगते हैं। क्रोध और आँधुके साथ भोजनका मेळ नहीं है । सच्चे आँसू 
झा रहे हों तो उदानवायुकी प्रवलताके कारण निगलनेकी क्रिया नहीं हो सकती । वे अपना' विनोद प्रकट 
कर रहे हैं। बालकोंको भोजन दे रहे हैं और माताको उलाहना दे रहे हैं। 

माताने शान्तिसे दूषको परिपक्व करके भगवद्भोग्य बना दिया । उसे अरिनितापसे मुक्त करके उतार 
दिया--पार कर दिया । मागवतका काम पूरा हुआ । लौटकर आयी, देखा, मटका फूटा हुआ है, अपने 
पुत्रका कमं । हँसी आगयी । जळते हुए दुधको तारा माताने। मटके रहित दधिको तारा भगवानुने | 
देवगतिसे हानि देखकर माताको हसी आगयी । मळा, होनीको कोन टाळ सकता है | कहा भी है-- 


पीयूषेण सुराः श्रिया मुररिपुमंर्यादया मेदिनी 
शक्रः कल्परुहा शशाङ्ककलया श्रीशङ्करस्तोषितः । 
मेनाकादिनगा निजोदरगृहे यत्नेन संरक्षिता- 
स्तच्चूलीकरणे घटोड्वमुनिः केनापि नो वारितः॥ 
समुद्रने अमृतके द्वारा देवताओंकी, लबमीके द्वारा भगवानु विष्णुकी, मर्यादा-स्थापतके द्वारा 
पृथिवीकी, कल्पवृक्षसे इन्द्रकी, चन्द्रकळासे शंकरकी सेवा की, उन्हें सन्तुष्ट किया । अपने उदर-गृहमें बसाकर 
यत्नपू्ंक मैनाकादि पवंतोंको संरक्षण दिया । परन्तु जब अगस्त्य भुनि उसको पीने लगे तब किसीने उनको 
रोका नहीं, रक्षा नहीं की । 
माताकों हँसी क्‍यों आयी ? माण्डासुर मर चुका था ॥ क्रोध आनेका कोई कारण नहीं था । थोड़ेकी 
रक्षाके लिए गयी और बड़ी हानि हुई, बया आश्ययं है | पुत्र माताकी सम्पत्तिकी रक्षा करता है और हमारे 
घरमें ऐसा लाल आया जो अपने सम्पदाको बिगाइता है | हँपनेका अर्थं यह है कि श्रीकृष्ण डरकर कहीं 
भाग न जाये ! 
ऊलल उलटा करके रखा हुआ था । वह भग्नि-तामि है। सुपणचयनमें यज्ञपुष्षके समान भगवान्‌ 
उसपर बैठ गये । मक॑टॉको बासी मक्खन देने लगे। अतिरिक्त वस्तु अतिरिक्तको देनेसे अतिरिक्तकी शान्ति 

हो जाती है.। दानमें भी यथेष्टता थो । इस चोरीके कमंमें नेत्र विशकित हैं। यशोदा घीरे-घीरे पीछेसे 
आ रही है । पीछेसे आनेके कारण श्रीकृष्णके पृष्ठमें स्थित अधमंका दशन होता है । श्री सुदर्शवसूरि एवं 
श्री वीर राघवाचायंने यहाँ “मक” छब्दका अथं मर्कट, मार्जार एवं ब्रजमें सखा, ऐसा लिखा है । किसी- 
किसीने मक अर्थात्‌ माखनके लिए आये हुए सखा । 

श्री इरिसूरि कहते हैं कि यह उलूखल नहीं, खळ है। मातताके द्वारा पुत्रकी उपेक्षा होनेपर खल- 
संगति स्वामाविक है, खल मी अमिमानीके साथ टकराता है ओर विनयीके साथ मेलजोल कर लेता है। 
मानो, इसी इष्टिसे श्रीकृष्ण ऊल्ललके निघळे मागपर जो कि उलटा होनेके कारण ऊपर हो गया था, 
बैठ गये । खलवशोकारके लिए उसका चरण-स्पश विहित है और मी, खल-संग प्रात होनेपर मी उदार 
पुरुषके सौजन्य, शील; स्त्रभावमें अन्तर नहीं पड़ता । ऊखलपर बेठे हुए श्रीकृष्ण मी उदारतापूर्वक दान कर 
रहे हैं । श्रीकृषणने स्पन्दमान रोषका स्पशं किया था । उसके दोषका मोष ( नाश ) करनेके लिए दान कर 
रहे हैं । दान ही दोष-शोषक है ।”१ श्रीक्ष्णके मनमें है कि मैं वानरको मो नवनीतामृत सुलम करनेके लिए 
पृथिवीपर आया हूँ । मजन करो और अमृत लो । ये वानर हमारे रामावतारके सखा, सहायक एवं सेवक 
हैं । अमृतका वितरण हो रहा है । 

हाथमे गाय हाँकनेको छड़ी लेकर मैया दोड़ी श्रोकृष्णने मलीमांति उत्तरका भाव साँपकर सीतके 
समान भागना प्रारम्म किया । योगियोंका तपःपूत अतएव प्रवेशक्षम मन भो जिनको प्राप्त नहीं कर सकता, 
पकड्नेके लिए माँ उन्हें खदेड़ रही है। 

श्रीकृष्णनिष्ठ स्नेह और मातृनिष्ठ स्नेहमें स्पर्धा हो गयी । मांने मनमें विचार किया कि में अपने 
शिशुकी सब बुराइयाँ सह सकती हूँ परन्तु खळसङ्गति नहीं, इसलिए गाय हाँकनेवाली छड़ी लेकर दोड़ी । 
श्रीकृष्णे कहा--जिसके मनमें क्रोध है उसकी बुद्धि चाहे कितनी अच्छो हो, मैं उसको मिल नहीं सकता ॥ 
तमोगुणी, रजोगुणोसे दूर रहता चाहिए। इसलिए में भागता हु।* 

श्रीकृष्णके पीछे-पीछे दौड़नेमें भी माताकी विशेष शोमा है । विजयध्वजतीरथंने “अन्व्चमाना 
पदका विवरण करते हुए कहा है कि यशोदाके दौड़नेमें एक पुजनोय गति है । हंसीके समान चल रही है । 
'अश्चु' घातुका अथे गति और पुजा है । भगवावूके पीछे दौड़ने मात्रसे ही केशके बन्धन हूठ गये; प्रसुना = 


१. न होयते वदास्यस्य सच्छीलं खलसंगतः। उलूखलकृतावासोऽप्यौदार्यान्नच्युतोऽच्युतः ॥ 
दानमेव जने यावद्रोषदोषाघमोषकम्‌ । मवतीत्यञ्युतो युक्तं तहानं तत्कृतेडकरोत्‌ ॥ 
२. अक्ृत्यमपि मे सवं सह्ममस्य परन्तु न। उळूखलाङ्घ्रिमजनमित्यागात्‌ सा सयष्टिका ॥ 
रिलष्यद्रोषं मनो यावत्‌ तावदीशः पराङ्मुखः । सुक्ष्वेत्राश्रितस्यापि मवेदित्यसवत्‌ स्फुटम्‌ ॥ 

( म° रसा० ) 


et 


हिसाके माव च्युत हो गये । अन्तःकरणकी शुद्धि हो गयी । सन्तकी अनुगतिसे कल्याण होता है, भगवन्तकी 
अनुगतिसे तो कहना ही क्या ! अनुगतिका फल है श्रीकृष्णका स्पर्श । 

माने पकड़ लिया । जगतका स्वामी--जिसे कमी कोई अपराध छू नहीं सकता, आज अपराधीके 
कटघरेमें खड़ा है। फफक-फफककर रो रहा है। एक हाथसे बार-बार नेत्रोंके कज्जलमिश्र अश्नु पोंछ 
रहा है । मय-विह्व नेत्र ऊच्वंमुख हो गये हैं। हाथ पकड़कर माने घमकाया । यह सब मगवानूके रूप 
हैँ-अपराधी, रोनेवाला, भय-विह्वल । जो उन्हें पहचानते हैं वे सब रूपोंमें पहचानते हूँ । भगवरस्पर्शी 
अपराध, रोदन और भय मी घच्य हैं। माने पीटा नही, धमकाया -'मनचले ! क्रोधी | लोमी ! चःच्चल | 
चोर |' नये नाम रख दिये। 'ऐसा बाँधके रख इूँगी कि बाहर जा न सकोगे, माखन खा न सकोगे, 
सखाओंसे मिल न सकोगे।' कृष्णने कहा--मैं तुम्हारा लगा॥। हुआ काजल मी पोंछ दूँगा । मैं तुम्हारे 
हायसे आँसू नहीं पोंछवाऊंग्रा, स्वयं पोंछ लूंगा । वे अपने नेत्र स्वयं स्वच्छ करते हैं और उनकी क्रियासे 
यशोदाके नेत्र तथा उनमें भगवत्प्रतिबिम्ब स्वच्छ होता है। यही भक्तिकी विशेषता है । रजोगुण-तमोगुण 
नष्ट हो गये । 

माताने छड़ी फेंक दी । बालकको अयभीत करना उचित नहीं । उसके प्रति मीषणता उचित नहीं 
है, वात्सल्य ही योग्य है। बाधके रखनेका निश्चय किया । कृष्णने कहा--'मुझे ताइना मत दो ।' माने 
कहा--यदि ताइनसे डरते हो तो आज दादी-सासके समयका दषि-भाण्ड क्यों फोड दिया ?' क्ृष्ण---'भच्छा, 
अब ऐसा कभी नहीं करूगा ।' माँ--ले, छड़ी फेंक दी । देखिये, श्री विश्‍वनाथ चक्रवर्तीका इलोक-- 

ताडने यदि त्तवातिशया भीस्तत्‌ किमद्य दधिभाण्डमभाङ्क्षीः । 
मातरेवमथ चैव करिष्ये पातया स्वकरतो बत यछ्िम्‌॥ 

श्री हरिसुरिने मक्तिरसायनममें, माता अपने बलका प्रयोग कर रहो है स्वेहकी अधिकतासे, तो 
मैं मी अपना बल, स्नेहकी अधिकता दिखाऊ । स्नेहपर स्नेह ही सफल होता है। रोदन हदी शिशुका बल 
है, ऐसी उत्प्रेक्षा की है । मेरे नेत्रमें स्थित हैं सूयं और चन्द्रमा । वे हमारे वंशके आदि भी हैं। उनके 
साथ कज्जछ-करूडू: कालिमाका सम्बन्ध उचित नहीं है अतएव स्वच्छ करते हैं। उन्हें उकसाते हैं-- 
“तुम साक्षी हो । किसी करके कर्ता नहीं हो । तुम छोग मेरी माँको यह बात समझा दो ।' 

श्रीमक्तिरसायतममें श्री हरिसूरिने इस प्रसङ्गमें एक बड़ा ही सुन्दर भाव प्रकट किया है--मनुष्य 
चाहे जितना साधन-सम्पन्न हो, ओजस्वी हो परन्तु अपनी मलिनता मिटानेके लिए उसे दूसरेकी आवध्यकता 
होती है । प्रकाश्चमान सूयं और चन्द्रमा सहत्तकर हैं। साथ ही, भगवानुके नेत्रके रूपमें अथवा नेताके रूपमें 
स्थित हैं तथापि मगवद्‌-हस्ठावलम्बके बिना उनके कलङ्क-कज्जलका मार्जन नही हुआ ।) 


१. नानासाघनश्यालिनोऽपि पुरुषस्योजस्विनः स्वात्मनो माछित्यापहृताववश्यमपरापेक्षेति युक्तं यतः। 
मास्वच्चनद्रमसोः सहेल्रकरयोरप्यत्र नेत्रात्म्नोरासीदङजनमाजंने न मगवद्धस्तावलम्बं बिना ॥ 


A 


श्रीकृष्णने विचार किया कि सन्तोंने मेरी नाम-महिमाका संगीत गाया है कि श्रोकृष्णः नाम 
षड्रिपुओंका नाशक है । क्रोघका अवरोधक मैं सम्मुख खड़ा हैँ ओर माँके हूदयमें रोषका संचार हो रहा 
है । यह मेरो नाम-कीतिके विपरीत है।' इसीसे श्रीकृष्णके नेत्र मय-विह्वल हो गये !१ 


माँके हूदयमें वात्सल्यका उदय हुआ श्रीकृष्णको भयभीत देखकर । जैसे गैया-मैया जब अपने 
सद्योजात शिशुको मूवादिसे लथपथ एवं जरायुपरिवेष्टित देखती है तो वह उसे चाटने ळगती है, वत्सला 
हो जाती हैं, उसका हृदय वात्सल्य-स्नेहसे भरपुर होकर छलकने लगता है, वैसे ही यशोदा माताका हृदय 
वातसल्यसे उल्लसित हो गया । उसने अपने हाथसे बछड़ेको डरानेवाली छड़ी फेंक दी । “ठीक ही है, 
तमीतक हूदयमें जड़ता और हायमें छड़ी रहती है जबतक चेतनकी प्राप्ति हो--पवित्र चेतनाका जागरण 
न हो । श्रीकृष्णका हाथ पकड़ना और अपने हाथमें जड़ छड़ीक़ो रखना एक साथ शमय नहीं है।'२ 

देखिये, श्रीकृष्णका हृदय । “मुझे अपने हूदयकी गोदमें लेकर स्नेह-मोद देकर यदि कोई पुनः क्षुद्र 
कमें लग जाय तो अवस्य हो उसकी अर्थक्षति ओर मेरी दूर-स्थिति हो जायगी । परन्तु यदि वह फिर 
मेरे पास लौट आवे तो मैं उसे सुलम हो जाता हूँ ।'3 

“यद्यपि मैं बुद्धिके पेटमें अंटनेवाला नहीं हैँ तथापि जो दूसरे काम छोड़कर मेरा अनुगत होता है, 
मेरे पीछे-पीछे दौड़ता है उसे मैं सुलम हो जाता हूँ।'% यशोदा माताने विचार किया--'र्गाचायंने 
अनामीको नामके घेरेमें ले लिया । श्रुतिके अनुसार नाम और दाम ( रस्सी ) एक ही हैं । अतः अब इसको 
बाँध लेना-दामोदर बना देता सुम है ।+ 

माताके मनमें भगवान्‌ श्रीकृष्णको बाँधनेकी इच्छा उदित हुई । ऐसा क्यों हुआ ? भगवाचूके स्वरूपमें 
बन्धन नहीं है । क्या यशोदा मगवानूके इस सामथ्यंसे अपरिचित है ? शुकदेवजी कहते हैं कि “हाँ अपरिचित 
है ।' तब क्या पुतना, तृणावर्त आदिके वधका ऐस्वयं, वीयं देखकर भी न पहचान सकी ? यही प्रेमका 
सामथ्थं है ।” वह प्रियतमके माधुयंको पहंचानता है, ऐश्वयंको नहीं । मूलमें कहा है कि भगवानुमें मीतर- 


१. ठवामिधानं षडरिप्रमञ्जकं भ्रुवीति सङ्भियंदहं प्रकीतितः। 
मयि स्थिते द्वेषिणि रोषसंसवः कथं जनन्यामिति ताहशेक्षणः ॥ 
२. तावज्जडाश्रयो युक्तो न यावच्चेतनागमः । युक्तं श्रीशंकरं धूत्वा सा जहो यष्टिकां जडास्‌ ॥ 
३. मदीयं सन्तोषं सुफलदमसम्पाद्य मनुजो यदि क्षुद्रे किस्चित्फलिनि दिनकमंण्यभिरतः । 
भवित्री तस्यार्थक्षतिरपि च दूरस्थितिरहं पुनमंद्‌गामी चेत्‌ प्रतिपदमहं तस्य सुरूम: ॥ 
४. बुद्धबग्राह्योष्प्पहमिह सुलमस्तस्यास्मि यस्तु मदनुगतः। 
उज्झितकमेंत्याथयमबोधयत्‌ मातृहस्तगों हि हरि: ॥ 
५. गर्गोक्तनामबद्धेईस्सिन्‌ सुकर दामबन्धनम्‌ । इत्येबीत्‌ सा तामदासपर्यायकाथद्शितों ॥ 

बाहर, पूर्वापरका भेद नहीं है । वही बाह्याभ्यन्तर, पूर्वापर एवं जगत्‌ भी हैं। वे अजन्मा और अव्यक्त हैं । 
इन्द्रियातीत हैं । फिर भी मनुष्य रूपमें प्रकट श्रीक्षष्णको गोपीने रस्सीसे ऊखलमें बाँध दिया, मानो कोई 
प्राकृत शिशु हो । 

श्रीधर स्वामीने कहा है-बन्धन तो तब हो जिसको बाहुरसे चारों ओरसे लपेटा जा सके और वह 
रस्सीके घेरेमें आजाय। एक ओरमें रस्सी पकड़ और दुसरी ओरसे मिलता दें। यहाँ भगवानु सवंथा उसके 
विपरीत हैं। व्याप्य व्यापकको बाँध नहीं सकता और फिर दूसरा कोई हो तो बाँघे। जब भगवावुके 
अतिरिक्त ओर कुछ है ही नहीं तो कौन किसको बाँधे? फिर मी यशोदाने मनुष्य-रूपमें प्रकाशमान 
इर्द्रियातीतको अपना पुन्न मानकर बाँध लिया । 


श्रीजीव गोस्वामीका अमिप्राय है कि श्रौकष्ण व्यापक हैं इसलिए उनके बाहर कुछ नहीं है। बाहूरके 
प्रतियोगीके रूपमे प्रतीयमान अन्तर भी नहीं है। पूर्वापरकी भो यही दशा है। वही जगत्‌ है अर्थात्‌ कारणसे 
अतिरिक्त कायं नहीं होता । देश-काल-वस्तु वही हैँ। उनकी शक्तिसे ही जगत्‌की शक्ति है। ऐसी अवस्थामें 
उनकी शक्तिका एक क्षुद्र मंशा रस्सी उन्हें कैसे बाँध सकती है ? कया स्फुहिलग ( चिनगारी ) अग्निको 
जला सकते हैँ ? परन्तु यशोदा माताने कृष्णको बाँध लिया। वे अधोक्षज ( इन्द्रियातीत ) होनेके 
साय-ही-साथ मनुष्य-वेषघारी भी हैं । “नारायणाघ्यातमम्‌'में कहा गया है कि “अव्यक्त भगवानु अपनी शक्तिसे 
ही दर्शंनके विषय होते हैं । उन्हें दूसरा कोई अपनी शक्तिसे नहीं देख सकता ।' श्रुतिमें कहा है--दिवता 
ओर इन्द्रिय उसके बनाये हुए उत्पन्न हैं। वे अपने पूर्वंवतीं अनुत्पक्ष कारणको नहीं जान सकते ।' मध्वांचायंने 
अगवानुको अस्थूक-स्यूल, अनणु-अणु एवं अवण-इयामवणं कहा है । अर्थात्‌ उन्तमें परस्पर विरोधी घमं 
हें। शीनृसिहतापनी श्रुति कण्ठतः घोषणा करती है-'तुरीयमतुरीयमात्मानमनात्मानमुग्रमनुग्रं वीरमवीरं 
महान्तममहान्तं विष्णुमविषणुं ज्वलन्तमज्वलन्तं सवंतोमुखमसवंतोमुखम्‌' । तुरीय-अतुरीय, आत्मा-अनात्मा, 
उम्र-अनुग्र, वीर-अवीर, महानु-अल्प, विऽ्णु-अविष्णु, प्रदीक्त-शान्त, व्यापक-अव्यापकु सब सगवात्‌ ही हैं । 
गीतामें 'मत्स्थानि! एवं “त च मत्स्थानि’ एक साथ ही हैं । वे विरुद्ध-अविरुद्ध अनन्त दाक्तियोंके निधान हैं 
और उनकी प्रत्येक शक्ति अचित्त्य है। अतः बन्धनको. असम्भावना और सम्भावना दोनों ही उनमें युक्ति- 
युक्त हैं । दोनों एक साथ ही संगत हैं । 

श्री विदवनाथ चक्रवर्तीने यह आशय प्रकट किया है कि यद्यपि भगवान्‌ वैसे हो हैं फिर भी उन्हें 
अनन्त प्रेमका, असाधारण वारसल्यका बिषय बनाकर माताने उन्हें बाँध दिया। बात यह है कि ईरवरके 
अधीन सब है परन्तु ईश्वर प्रेमके अधीत है। सक्तिमें जो बाँघनेको शक्ति है वह भो प्रभुकी ही शक्ति है। 
ये किसी औरसे नही, अपनी थक्तिसे हो बेधते हैं । प्रेम उनके ऐकवयंको आच्छादित कर देता है। वे प्राकृत 
नहीं हैं, चित्पुञ्ज हैं । फिर भी प्राकृतके समान बाँध दिये गये । यही प्रमको शक्ति है । 


` चायं वल्ळम बन्धदसंगपर प्रसन्न जम्मीर/ विवेचन करते हैं। उनका कहता दै--भगवादुमें दोनों 


| 

प्रकारसे बन्नका अभाव सिद्ध होता है । पहला भगवत्स्वरूपका विचार और दूसरा बन्धनके साषनस्वरूपका 
विचार । देखिये, बन्धन दो काम करता है--बाहरसे निरोध और भीतरसे ताप । ये दोनों उसीको हो. 
सकते हैं जिसमें अन्तर-बाह्यका भाव हो | भगवानु पूर्ण हैं। सबमें व्याप्त हैं। वे किसीके भीतर नहीं हैं । 
वे निरवयव हैं। अतः उनका कोई परिच्छेदक नहीं है। “अन्तः” शब्दका अथं है--शब्द-सहित आकाश । 
उसकी प्रवृत्ति भगवानुमें नहीं है। भर्थात्‌ न मगवान्‌ आकाश्के अन्तरात हैँ, न तो शब्दके विषय हैँ । 
अन्तर्यामी ब्राह्मणके अनुसार वे ही सर्वान्तर हैं । फिर वे किसके अन्तगंत होंगे जिससे वे उसमें बांधे जायें ? 
आधार होनेपर तो किसीमें अन्तर्माव हो ही नहीं सकता । दुसरी बात यह है कि बन्धन वेष्ठनात्मक होता 
है। वह देश-परिच्छिन्नमें ही सम्भव है। निरवयव, अनिरक्त, स्वयंप्रकाश, ज्ञातृ-ञ्ञेय भावके द्वेतसे रहित 
परमातमामें पूर्वापर या उत्तर-दक्षिण सम्मव ही नहीं है। अतः स्वरूपकृत, देशकृत, कालकृत या अन्यकृत 
बन्धन भगवत्स्वरूपमें सम्भव नहीं है । 

अब बन्धन-साधनस्वरूपपर विचार कीजिये । रज्जु आदिके पूर्वापर भागमें यही विद्यमान हैं। स्वयं 
यद्योदा इस सम्बन्धमें प्रमाण हैं कि उन्होंने भगवामुके मुखमें सम्पूर्ण विश्व देख लिया था । वे सबके बाहर 
और भीतर हैं। न केवल वे जगत्‌ हैं, जगच्चय ( जगतां चयः ) हैं। जहाँतक जगत॒की गति है भगवान्‌ 
उतने ही नहीं हैं । क्या जगत्‌ जगदात्माको बाँध सकता है । स्वयं स्वको नहीं बाँधता। किसी भी प्रकारसे 
भगवानुमें बन्धन नहीं है, यह सोचकर भक्त निश्चित्त रहते हैं। परन्तु इस ख्पमें लोग मगवानुको नहीं 
जानते । यदि वह अपनेको सर्वथा गुप्त ही रखे तो उसका स्वरूप किसीको ज्ञात नहीं होगा । अतः भगवानु 
स्वयं अपने परस्पर-विसुद्ध धमाका बोघन कराते हैं; क्योंकि दू सरोंके समझानेपर भी सन्देहकी पूणं निवृत्ति 
नहीं होती । ममज्ञ पुरुष अत्यामिनय-परायण नटके वास्तविक स्वरूपको पहचान लेते हैं परन्तु यह अधोक्षज 
( अधः क्षजं ज्ञानं यस्मात्‌ ) प्रस्यक्षादि-जत्य ज्ञान जिसका स्पशं नहीं कर सकते हैं जबतक यह स्वयं 
अपनी पहचान स्वयं न करावें, क्या हो सकता है ? अतः बद्ध-मुक्त सब यही हैं--यह प्रकट करनेके लिए 
बन्धन-लीला है । 

यशोदा माताने ऊख़लमें क्‍यों बांधा ? इसपर हरिसूरिकी उपप्रक्षा सुनिये नामैकदे शग्रहणःच्यायसे 
उलूलळ लल है। खल-संग छुड़ानेके लिए उसका अति संग ही कारण बन जाता है अत्यन्त सान्निष्यपे 
अवज्ञाका उदय होता है। इस चीतिके अनुसार ही यशोदाने उळूलरमें बांघा।) यशोदा मैयाने सोचा कि 
उलूखल भी चोर है; क्योंकि माखनचोरी करते समय इसने इुष्णकी सहायता को थो । चोरका साथो चोर । 
इसलिए दोनों बर्‍्घनके योग्य हैं २ 


— बम गन नाना. 


१. परिहातुं खल्सङ्गममतितरखल्सङ्ग एव हेतुरिति। 
अतिससिकषंशास्वाज्जानत्येषा बबन्ध किमु तस्मिन्‌ ॥ 
२. अयं चोरश्चोयंकमंष्येतत्सा हाम्यमागमूत्‌ । इति वीक्ष्य द्योबन्षाहंतो तत्र बबन्ध तम्‌ ॥ 

कविकी अन्तरमंदिनो दृष्टि क्या देख रही है? ध्यान दीजिये । यशोदा माताने श्रीकृष्णको बाँध लिया, 
यह बात अलग रही । मुझे तो ऐसा दीखता है कि श्रीकृष्णने ही यशोदामाता ओर ऊखल दोनोंको ही बाँध 
छिया । यशोदा भगवत्स्नेहमें बंध गयी और ऊखल कृष्णके साथ बेधकर दूसरोंके उद्धारमें समर्थ हो गया ।* 
भगवत्स्वरूपके बोधमें शब्दनिष्ठ शक्ति, योग, लक्षणा और गौणी वृत्ति कारण होती है। ऐसा लगता है कि 
योगीन्द्र गये और वेदोंने पहली वृत्तियोंसे बोघ कराया और यशोदामाता गौणी वृत्ति ( रस्सी )से जानना 
चाहती हैं । २ 

उपक्रममें ही यह अभिप्राय प्रकट कर दिया गया है कि महापुरुषकी कृपा ही भगवत्प्रासिका हेतु है। 
यशोदा माता इस रज्जु-बन्घन द्वारा उखळ ( खर )का भी श्रीकृष्णके साथ बन्धन-सम्बन्ध करनेमें समर्थ 
हैं। माता-महापुरुषके द्वारा मगवानुके साथ बाँधा गया ऊखल भी जड़ नळ-कूबरका उद्धार करनेमें समथं 
हो जाता है! बन्धन कुछ नहीं है । वह किसके द्वारा किसके साथ किया गया है--इसीका महत्त्व है । 

अपना बालक है-इसलिए माताको बाँघनेका अधिकार है। पराया बालक होता तो उपेक्षा की जा 
सकती थी । कृष्णने अपराध किया है इसलिए वे बन्धनके योग्य हैं। श्री जीव गोस्वामी कहते हैं कि रस्सी 
जब पहली बार दो अंगुल कम पड़ी तो यशोदाने सोचा कि यह देववश हुआ। परन्तु ज बार-बार दो अंगुल 
न्युन होने लगी, तब विभुता-शक्तिका चमत्कार देखेमें आया । प्रेम बहुत अधिक है। परन्तु परिश्रमकी 
पूणंता और कृपा-विशेषकी उपेक्षा है । अतएव सभी रस्सियाँ दो-दो अंगुल न्यून होती गयीं । विभ्रुता-शक्ति 
भी इसीलिए प्रकट हुई कि श्रीकृष्णके बातयोचित हठकी लीला पूणं हो । 


आचाय वल्लूमका कथन है कि मगवामुने अपनेमें दो दोष दिखाये, पहला उसका पुत्र होना और 
दूसरा अपराधी होना । दो अंगुल न्यून होकर रस्सी कहती है कि ये दोनों दोष श्रीकृष्णमें नहीं हैं। माताको 
आश्चयं भी होता है परन्तु श्रीकृष्णकी इच्छा अपनी व्यापकताके प्रदशंनकी भी है। पेट बढ़ता नहीं है, 
कमर मोटी होती नहीं है, रस्सीपर रस्सी जोइनेपर भी दो ही अंगुल कम होती है । देवता तीन बार 
अपना सत्य प्रकट करता है। अतएव तीन बार न्यूनता हुई। गोपियाँ हँसती थीं। उन्हें लीला-दर्शनका 
आनन्द आता था । गोपियोंने यशोदा मातासे कहा--'अरी, यशोदा ! पतली-सी कमरमें रुनशुन-एनशुन 
करके छोटी-सी करधनी बंधी हुई है ओर घरकी सारी रस्सियोंसे यह नटखट बँधता नहीं है। यह बड़े 
मंगळकी सूचना है कि विधाताने इसके ललाटमें बन्धनका योग नहीं लिखा है । अब तू छोड़ दे यह उद्योग ।' 


१. सा बबन्ध तमित्यास्तां मन्मतं तु बबन्ध सः। 
गोपिकोलूलले एव तमस्तन्तुगुणात्‌ प्रभु: ॥ 

२. शक्तिर्योगो लक्षणा गोण्यपीति बोधे हेतौ श्रीपतौ तत्र चोक्तम्‌ । 
तदुबोघ्यत्वं गगंयोगीन्दर-वदेमंत्ये गोण्या गोपिका ज्ञातुमैच्छत्‌ ॥ 

परन्तु यशोदा माताने कहा--'मले ही बाँघते-बाँधते सन्ध्या हो जाय, गावकी सारी रस्सियाँ ला जाये, 
में आज बाँधे बिना नहीं मानूँगी ।” कृष्णका हठ है--मैं नहीं बेधूगा । माताका हठ है--में बाँघूगी । यह 
निश्चय है कि मक्तका हठ विजयी होगा । सगवाचूने अपना आग्रह छोड़ दिया । बात यह है कि भगवानूर्मे 
असंगता, विश्रुता आदि अनेक शक्तियाँ हैं परन्तु परम मास्वती मगवती कृपाशक्ति ही सर्वश्षक्ति चक्रवर्तिनी 
हैं। वे भगवानुके मनको नवनीतके समान पिघळा देती हैं और असंगता, सत्य-संकल्पता,' विभ्रुताको छिपा 
देती हैं । दो अंगुलकी न्यूनताका अभिप्राय यह है कि जबतक भक्तमें मजनजन्य श्रान्तिका उदय नहीं होता 
और मगवाचुमें मक्तका परिश्रम देखकर कृपाका उदय नहीं होता तबतक वे मक्तके वशमें नहीं होते । जब 
दोनों एकत्र हो गये तब भगवान्‌ बंध गये । यह श्री विश्‍वनाथ चक्रवर्तीका भाव है। 


श्री वहलमाचायं कहते हैं कि माताका थरीर स्वेदसे भींग यया । उसकी केशोंमें लगी मालाएँ 
बिखर गयी । वह थक गयी । पुत्रका कतंव्य है कि माताका परितोष करे। श्रुति है-'मातृदेवो भव ।' 
स्मृति है-- माता सबसे बड़ी है।' अतः उसको थकाना उचित नहीं है । श्रीकृष्णने सोचा कि इसके कोई 
दुसरा पुत्र भी नहीं है जो इसका दुःख दूर करे। मैंने ही इसे अपनी माता बनाया है। में गोकुलका दुःख 
दूर करनेके लिए प्रकट हुआ और माताका दुःख दूर न करू, तो क्या ठीक होगो ? सौमाग्य-दानके लिए 
आया भौर इसके अलङ्कारोंका तिरस्कार कर दूँ ?' जो मक्तोंके दूरस्थ दुःखको भी नहीं देख सकते, वे अपने 
सम्मुख माताके दुःखको कँसे देख सकते हैं ? अतएव कुपानुग्रहसे श्रीकृष्णने बन्धन स्वीकार कर लिया । 
कृपा सब धमं और घर्मियोंसे बलवती है | मगवामु अपनी कृपासे ही सबसे बंधते हैं। 

श्री जीव गोस्वामीने यह प्रश्‍न उठाया है कि पहले तो श्रीकृष्णको पूणं ओर परमेश्वर सिद्ध करते 
हो, फिर उनमें भूख, प्यास, अतुसि, चोरी, मय, पलायन, पकड़ा जाना, रोदन एवं बन्धनका वर्णन करते 
हो । इसका कोई रहस्य. अवश्य होना चाहिए और रसिकोंके लिए आर्वादका हेतु मी, अतः वह क्या है? 
इसका समाधान करते हैं--यह सवंथा सत्य है कि श्रीकृष्ण परिपू्णंतम परमेश्वर हैं तथापि उनमें सक्तोंके 
प्रति अनुग्रह मी अवश्य स्वीकार करना चाहिए | यदि, अनुग्रह न होगा तो भगवानुके गुण किसीके प्रति 
सुखकारी नहीं होंगे। कठोर हृदय पुरुषको कुछ भी रुचिकर नहीं होता। फिर वे गुण भी नहीं रहेंगे। 
जन-सुखकारी धमं निद॑यता-रूप दोषमें परिणत हो जायेगे । अपहतपाप्मा परमेश्वरके साथ उनकी कोई 
संगति नहीं लगेगी । अतएव समी गुणोंको गुण बनानेवाला दोषान्तर विरोधी भक्तिके अनुरूप कृपा गुण 
ही मगवावुमें स्वीकार करना चाहिए । मक्ति मगवानूको वशमें करती है। यह ठोक है तो सगवात्‌ सो 
मक्तिके वशमें होते हैं। इससे उनके ऐश्वयंमें कोई त्रुटि नहीं आती; क्योंकि वे बद्ध दशामे मी नलू-झुबर, 
मणिग्रीवका उद्धार ही करते हैं॥ इससे सर्वाकषंण और ऐश्वयंकी वृद्धि होती है वे स्वयं ही बार-बार 
कहते हैं--मैं भक्त-पराधीन हैं । अक्त निष्कपट हैं, मैं मी निष्कपट है । अतः मक्तोंके आनस्दके लिए उन- 
उन मावोंका प्रकट होना तात्त्विक ही है । यह देखकर कुन्ती देवो मुर हो गयी थीं । यह मक्तोंका गन- 

हरण करनेकी लीळा है। जो अपने भक्ततें इतनी ममता कर सकता है कि उसके हाथों बँघ जाय तो 
उसकी भक्ति कोई क्यों नहीं करेगा ? 


श्री वीर राघवाचायं कहते हैं कि इस भक्तकृत बन्धनसे भगवानूकी स्वतन्त्रतामें कोई बाधा नहीं 
पड़ती है। ब्रह्मा, शङ्कर आदि श्रीकृष्णके वशमें हैं। सम्पूणं जगत्‌ उनके वशमें है। उन्होंने स्वयं ही यह 
प्रकट किया कि मैं भक्तोंके वशमें हूं । सर्वत्र स्वतन्त्र, भक्तोंके परतन्त्र। श्रीवत्सांक मिश्रने कहा है-- 
“अनन्याधीनत्वं तव किल जगुर्वेदिकगिरः, पराधीनं त्वां तु प्रणतपरतन्त्रं मनुमहे'। वेदवाणो आपको 
अनन्याधीन = किसीके अधीन नहीं कहती है परन्तु हम तो प्रणत-परतन्त्र आपको पराधीन ही मानते हैं। 
अनन्य मक्तोंके अधीन देववाणीका ऐसा अभिप्राय है। 


साराथंदशिनीकार चक्रवर्ती विश्वनाथ यह भाव विशद करते हैं-परमेश्वरका' प्रम-परवश होकर 
बघ जाना दूषण नहीं, भूषण है। आतमारामकी भूख-प्यास, पूर्णकामकी अतृप्तितृष्णा, शुद्धसत्त्वका कोप, 
स्वाराज्यलक्ष्मीके अधिपतिका चौयं-कमं, महाकालके कालका भय-पलायन, मनके अग्रगामीका पकड़ा जाना, 
आनन्दमयका दुःखरोदन मौर सवंव्यापीका बन्धन--यह सब स्वाभाविक भक्तपराधीनताका प्रदशन है। 
अज्ञानियोंके प्रति इसका उपयोग न होनेपर भी ब्रह्मा, शङ्कर, सनत्कुमारादि विज्ञानियोंको मी चमत्कृत 
करके इसका प्रदशन किया गया । इसको केवल अनुकरण-मात्र समझना भूर है; क्योंकि आगे 'तद्विदाम्‌? 
कहा गया है । 


सिद्धान्त-प्रदीपकार श्रीशुकदेवका अभिप्राय है कि यह ठीक है, भगवानूमें अन्तर्बाह्म, पूर्वापर आदिका 
व्यवहार न होनेपर भी उन व्यवहारोंका ओचित्य मी है। वे अणु-से-अणु और महान्‌-से-महान्‌ हैं । वे स्वयं 
अपने संकल्पसे बद्ध भी हो सकते हैं । 


अब श्रीहरिसूरिकृत मक्तिरसायनमके कुछ भावोंका सप्रेम समास्वादन कीजिये । यशोदाने अपने 
गुणों = रस्सी एवं सद्गुणोंसे जितना-जितना उद्योग किया विभुके उदरकी पूर्तिके लिए, श्रीकृष्णने भी उतने 
ही उतने अपने गुण असंगता, तित्यमुक्ति आदिको प्रकट किया । अतएव कन्हैयाकी मैयाके साथ यह 
प्रमानन्दजनक क्रीडा सम्पन्न हो गयी । 


रज आदि प्राकृत गुण जिनका स्पचे भी नहीं कर सकते, उन्हें यह छोटा-सा गुण ( रस्सी ) कँसे 
बांघ सकेगा ? अतएव गुणोंका पूरा न पड़ना उचित ही है । 


_ इन््रियोंका बन्धन होता है, उनके अधिष्ठाताओंका नहीं । श्रीकृष्ण गोपति--इन्द्रियाधिपति हैं । 
गोबन्धक रज्जु उन्हें नहीं बांध सकती । 

यह प्रसिद्ध है कि अध्यस्त ही बद्ध होता है, अधिष्ठान नहीं । इस श्रृत्यथंको स्पष्ट करनेके लिए 
विश्वावमासक परमात्मामें बन्धन न लग सका । 
जिसपर प्रभुका कृपा-प्रसाद उतरता है, जिसपर उनकी अनुग्रह दृष्टि पड़ जाती है उसे भी बम्धनका 
अनुभव नहीं होता । श्रीकृष्णने जब रस्सीकी ओर देखा तो वह मी मुक्त हो गयी, उसमें बन्धनकी योग्यता 
नहीं रही ।* 
रञज्जुगुणकी न्यूनता निरन्तर यह सूचना दे रही है कि संसारके सारे गुण मी उसकी पृत्तिमें 
समय नहीं हैं । 
एक अन्धा जिसको नहीं देख सकता, उसको सौ अन्धे भी मिलकर नहीं देख सकते। समी दाम 
( रज्जु ) समान हैं । व्यथं परिश्रमसे कोई लाम नहीं । इसी अमिभ्रायको रज्जुकी न्युनता प्रकट करती है। 
बन्धन-रज्जु दो ही अंगुल कम क्यों हुई ? इसपर श्रीहरिसुरिको उत्प्रेक्षाएँ सुनिये 
जब मैं शुद्धान्तःकरण योगियोंको प्राप्त होता हैँ तब केवल एकमात्र सत्त्वगुणसे हो मुझमें सम्बन्धकी 
स्फूति होती है । रजोगुण और तमोगुणका सम्बन्ध नहीं होता । रस्सीमें दो अंगुलकी न्यूनताका प्रकट होना 
इसी सत्यको प्रकट करता है ।5 
जहाँ नाम-रूप होते हैं वही बन्धनका औचित्य है । मुझ ब्रह्ममें ये दोनों नहीं हैं । दो अंगुलकी 
न्युनतासे यही बोधन किया गया है ।* 
रज्जुने दो अज्जु न्यून होकर यह सूचना दी कि इन दोनों वृक्षों ( नलकुबर-मणिग्रीव )का उद्धार 
करके इन्हें मुक्त कीजिये । 
भगवत्कृपासे ब्रैतानुरागो गोकुल भो मुक्त हो जाता है और प्रेमसे भगवान्‌ भी बद्ध हो जाते हैं। 
इन दो रहस्योंको दो मङ्गलकी न्यूनता सुचित करती है । 
१. अध्यस्तस्याश्रावि बन्धो जगत्यां नाधिष्ठानस्यांशतोऽपीति लोके । 
श्ृ्यरंस्य ख्यातये नोदरेऽमूद्‌ बन्धस्तस्मितु विश्वविश्वप्रकाशे ॥ 
२. यस्मित्‌ ङपातुग्रहवीक्षणं विसोभंवत्यसौ वेत्ति न बन्धसम्मदस्‌। 
युक्तं तदा तद्धरिणा तथेक्षितं मुक्तं स्वयं दाम न बच्धमागभृत्‌॥ 
३. यदाहं प्राप्यः स्यामिह सुमनसां युक्तमनसां तदानीं सम्बन्धः स्फुरति मयि सत्त्वैकगुणतः । 
वयोरनेति प्रायः प्रकटितमिहेशेन स तदा यतो द्वाम्यामूनात्तदुचितगुणाद्‌ बन्धयुगभूत्‌ ॥ 
४. यत्र स्यातां नामरूपे सरूपे बस्धस्तस्यवोचितो नोचितोऽत्र । 
द्वाम्यामूने ब्रह्मणीति व्यबोधि दाम्ना तेन द्॒धङ्गुलोनेन मन्ये ॥ 


९२ 
शी हरिसुरि यह विकल्प उठाते हैं कि यशोदा माताने घरकी छोटी-बड़ी सभी रस्सियोंको अलग- 
अलग कृष्णके कटि-मागमें लगाया अथवा सबको एक साथ ? इनमें-से यदि पहलो बात मानी जाय तो यह 
भाव घ्वनित होता है कि समदी दयानिधान मगवानुमें छोटे-बड़ेका कोई भेद नहीं है। दूसरी बात यह कि 
रज्जुने यह सुचना दी-प्रभुके समान अनन्तता और अनादिता हम क्षुद्रोमें कहाँ-से आसकती है | अतः 
हम इन्हें बाघ नहीं सकते । 


यदि ऐसा माना जाय कि समी गुणों ( रस्सियों )का प्रयोग एक साथ ही किया गया तो वे सब 
अनन्तगूण परमात्मामें लीन हो गये । समुद्रमें समी नदियाँ लीन हो जाती हैं। न नाम रहा, त रूप। 


समुद्रमें एक मेरी श्यामता है और दूसरी यमुनाकी । दो अङ्गलकी न्यूनताके द्वारा प्रभुने यह भाव 
प्रकट किया । 


आदचये तो यह है कि वामनकी भाँति अपने रूपको छोटा नहीं किया। त्रिविक्रमके समान बढ़ाया 
नहीं । रस्सी छोटी नहीं की । उनके पृथक्‌ या युगपत्‌ प्रयोगमें कोई बाधा नहीं डाली । फिर मी किसो 
रूपमें श्रीकृष्णको गुणस्प नहीं हुआ । 


माताकी थकान और भूषण-भ्रंश् देखकर कृष्णके हृदयमें कृपाका उद्रेक हुआ। वे सोचने लगे-- 
साताके हृदयसे द्वेत-मावना दूर नहीं होती तो फिर इसके सम्मुख अपनी असङ्गता प्रकट करना व्यर्थं है। 
इस भावसे उन्होंने बन्धनको स्वीकार कर लिया ।* 


सक्तके छोटे-से गुणको भी भगवानु पूर्ण कर देते हैं यही सोचकर छोटी-सी रस्सीको भी अपने 
बन्घनके योग्य पूर्ण बना दिया । २ 


श्रीकृष्णने विचार किया--मैं परमैरवयंशाली सहस्रगुण सद्वृत्ति हू, तथापि भक्तोंके गुणके बिना 
मेरे गृण पूर्ण नहीं होते । अतएव उन्होंने यशोदाके गुणोंसे अपने उदरको भर लिया । 


१. न द्वेतमस्या हृदयादपैति तत्‌ कि वृथा स्वां प्रकटीकरोषि । 
निसंगतामित्यवधायं ताहग्‌ दामस्थितेरास विरः सम्बन्धः ॥ 

२. लघुमपि मद्भ्क्तगुणं हादेस्थितितो नयामि पुणंपदम्‌ । 
घ्वनयन्नेवमनन्तो निन्ये पृणत्वमेतदल्पमपि ॥ 

३. षाड्गुण्यं मजतः सहु्नगुणसद्तृत्तेरनन्तात्मनो नित्यानन्तगुणोल्लसत्‌-पुचरितस्यापीह मेऽ्वस्थितिः । 
पूणंत्वं गुणतः प्रयाति न विना मञ्भावमाजां गुणालम्बं जातुचिदित्यबोधयदसौ पुर्णोदरस्तद्ग॒णात्‌ ॥ 

अपने भक्तके प्रेमपोषक परिश्रमको भी मैं नहीं सह सकता, अन्यकी तो बात ही क्या? मैं माताका 
खेद दूर करनेके लिए अदलाध्य बन्धनको मो सह लूँगा ।% 

तत्त्वहष्टिसे मुझमें कोई गुण संछग्न नहीं है । यदि गण क्वचिद्‌ मासमान भी हैं तो मध्यमें हो 
( जो आदि-भन्तमें नहों होता वह मध्यमें मी नहीं होता, मिथ्या ही मासता है )। श्रीकृष्णने मानो इसी 
श्रौत तात्पयको प्रकट करनेके लिए मध्य मागमें ही रस्सीका सम्बन्ध स्वीकार किया । २ 


ग़ोकुलगत रज्जुओंसे बन्धन अंगोकार करनेका अभिप्राय है कि गोकुलवासी ऐन्द्रियक व्यवहारमें 
संलग्न व्यक्ति भी प्रेमसे मुझे बाँध लेते हैं, वशमें कर लेते हैं । 

महापुरुषोंका यह गौरवपूर्ण सद्गुण है कि भले ही कोई उसे न समझे, अभीष्ट कायंकी पूर्ति कर 
देता है । यह दामोदर-लीलासे स्पष्ट है । 

यदि देववश खलगुणका अपने आपसे सम्बन्ध हो जाय तो बन्धनकी प्राप्ति अवश्य होती है, भले हो 
वह महापुरुष ही क्यों न हो । ऊखल एवं रज्जुके सम्बन्धसे श्रीकृष्णको भी बेंधना पड़ा । 

भगवातु श्रीकृष्णने माताके मनका निबन्ध ( आग्रह ) देखकर आत्म-बन्धन स्वीकार कर लिया। 
भक्तके प्रेमके सामने अपना काय गौण हो जाता है । 

भगवान्‌ श्रीकृष्ण अपने मनमें परामश करने छगे। देवर्षि नारदने नलकूबर, मणिग्रीवको शाप देकर 
वृक्ष बना दिया है और यह वचन दे दिया है कि शीघ्र ही ब्रजराजकुमार तुम्हें मुक्त कर दें। यह 
ठीक है कि मैं मुक्त हूं स्वयं और मुक्त करता हूं दुसरोंको तथापि देवधिकी वागीने तबतकके लिए 
मुझे बन्धनमें डाल दिया है जबतक इन दोनोंपर कृपा करके मुक्त नहीं कर देता। यही विचार करके 
भगवाघुने देवषि नारदके वचनोंके बन्धनसे ही अपनेको बद्ध बना लिया । यही तो भक्तवस्यता है ।3 


करोड़ कल्पमें भी मगवत्स्वरूप बन्धनकी सम्मावनासे युक्त नहीं हो सकता परन्तु मक्तके संकल्प 
और अल्पप्रयत्नसे ही बंध गये। यह लीला वस्तुतः भक्तोंका हृदय अपनी ओर आशङ्ष्ट करनेके लिए ही है 
और क्या कहे, भगवानु मक्तके वशमें ! 


१. मतप्रेमपोषकमपि श्रममात्ममक्त देहे सेहे न भ्रुवि जातु कुतस्तदन्यभ्‌। 
कि चास्य खेदमपनेतुमहं सहेयेत्यस्लाघ्यमप्यकृत-वच्धनतः स्फुटं सः॥ 

२. नमां तत्त्वया गुणः कोऽपि लग्न: क्वचिद्भासमानोऽपि चेन्मध्य एव । 
इति श्रौतमर्थ तदानीमधीश्षः स॒ दाम्ना स्वमध्येच मन्ये व्यतनीत्‌ ॥ 

३. मच्छापादचिरेण बां यदुपतिर्मोक्तेति वाचाऽऽषंया तावद्‌ बद्ध इवाहमस्मि सततं मुक्तोऽपि मोक्ताऽपि च । 
याबद्वक्षेपदादिमौ न कृपया सम्मोचितावित्यसो तद्बन्धात्‌ किमबोधयद्‌ भुवि विश्रुमंक्तेकवास्वक्यताम ॥ 


९४ 


श्रीघर स्वामीने अवठरणिक्ञामें कहा है कि मगवत्प्रसाद तो दूसरे मक्तोंको भी प्राप्त होता है परन्तु 
यशोदा माताको जो कुछ मिला वह अत्यन्त विचित्र है । पुलकित घरीरसे शुकदेबजीने कहा कि-न्रह्मा पुत्र 
हैं, शंकर आत्मा हैं और लक्ष्मी पत्नी हैं फिर भी उन्हें यह प्रसाद नहीं मिला । देहाभिमानी तपस्वी और 
अभिमान-रहित ज्ञानियोंके लिए मी यह गोपिक्रानम्दन भगवान्‌ सुलम नहीं हैं । उन्हें मिलते तो हैं परन्तु 
भक्तोंके लिए जितने सुगम हैं उतने उनके लिए नहीं । 


श्री जीव गोस्वामी विस्तारसे अपना अभिप्राय प्रकट करते हैं । उनका कहना है कि जब राजा परीक्षितने 
यशोदानन्दके उस पुण्याचरणके सम्बन्धमें प्रन किया जिससे भगवानूकी बाळलीलाका आनन्द उन्हें मिला, 
तब शुकदेवजीने सामान्यरूपसे उन्हें महापुरुष ब्रह्माके कपा-प्रसादका उल्लेख कर दिया । तब क्या घरा-्द्रोण 
वसु दम्पतीको नैमित्तिक रूपसे ही यह शुम अवसर प्राप्त हुआ ? नहीं, अब तात्तिवक समाधान किया जाता 
है । मक्तोके आदि गुर हैं ब्रह्मा । वैष्णवोंके आदश हैं शंकर । नित्य-प्रेयसी हैं लक्ष्मी । वह तो वक्ष!-स्थलपर 
निवास करतो हैं । उन्हें भेक्तिरूप प्रसादकी प्रालि हुई। भगवानु मुक्ति देना = जेलखानेसे छोड़ देना तो 
पसन्द करते हैं परन्तु भक्ति देना अर्थात्‌ अपनी सेवामें ळगा लेना सबके लिए सुलम नहीं करते । परन्तु 
जो प्रसाद-अनिवंचनीय महाप्रसाद जिसका ठोक-ठीक निरूपण प्रसाद शब्दके द्वारा भी नहीं हो सकता, वह 
प्रेम-परिपाक यशोदाको प्राप्त हुआ। वह ब्रह्मा, शंकर और लक्ष्मीको मी न मिला, न मिछा, न मिला | 
तीनों नकारका अन्वय 'लेमिरे'के साथ है । लक्ष्मीको ऐस्वरय-ज्ञान है । अवश्य ही पतिके रूपमें उनकी ममता 
विद्येष है परन्तु यशोदाको ऐस्वय-ज्ञान न होनेक़े कारण केवल ममता ही ममता है। इसलिए यश्ोदाकी 
प्रीति ब्रह्माका प्रसाद नहीं है । वह नित्यसिद्ध श्रीकृष्ण-माता हैं । ब्रह्मा तो स्वयं ब्रजरसकी प्रासिके लिए 
लालायित रहते हैं । 


मुळमें स्पष्ट है कि सले ही तपस्या और ज्ञानसे महानारायण या परब्रह्म परमात्माको प्राप्ति होती हो 
परन्तु गोपिकानन्दनकी प्राप्ति उनके लिए भी कठिन है । बिना किसी विश्येषणके गोपिका-सुत कहुनेका 
अभिप्राय यह है कि गोपिका हो सबके लिए उपादेय है । “इह' शब्दके प्रयोगका यह भाव है कि गोपिका 
और गोपिका-सुतकी स्थिति नित्य है और समी देशमें, समी कालमें सच्चे प्रेमियोंके लिए वे सुळम हैं। 
यञ्चोदाके समान ही नन्दबाबा आदि परिकर मी नित्य ही हैं । घरा-द्रोणके रूपमें जो निरूपण किया गया था 
वह तो जबतक पूणंतया छीला-रहस्यका प्रबोष न हो जाय, तमीतकके लिए कहा गया था । 


श्री वीर राघवाचायका भाव है कि भगवत्प्रसाद भक्तिसे ही प्राप्त होता है | उसके लिए ब्रह्मा-शंकर 
या लक्ष्मो होनेकी आवश्यकता नहीं है, प्रेम-पूवंक अनुष्यानादि-लूप भक्तिको आवश्यकता है। जब वह 
गोपीके हृदयमें विद्यमान है तब उसे भगवत्प्रसाद अवद्य ही प्राप्त होना चाहिए। उसीके लिए वे सुख- 
साध्य हैं। 

श्री विजयघ्वजतीर्थं कहते हैं कि निरन्तर निरतिशय भक्ति ही वह परम सुन्दरी नायिका है जो 
भगवानको भी अपनी ओर आकृष्ट करनेमें परम विदरध है । 

आचायं वल्लमने कहा- भगवाच श्रीकृष्णने यहाँ नयी बात कया दिखलायी ? ऐसा भाव तो पुरातन 
कालसे ही झास्तरंमें प्रसिद्ध है। इसकी मीमांसा कोजिये। जो प्रसाद यशोदाको मिला वह इससे पहले 
किसीको नहीं मिला । यह महान्‌ भक्तोंको ही प्राप्त होता है। मक्तोंमें भक्तिसे और स्वरूपसे तीन महानु 
हैं-ज्रह पुत्र हैं, भक्त हैं, परवृत्तिमा्गके सब घमोके प्रवतंक हैं और सबके पिता हैं । महादेव पोत्र हैं, निवृत्ति- 
घर्मोके प्रवतंक हैं, प्रजयके हेतु एवं गुणावतार हैं | मगवानुके लिए हो सब्र. कुछ छोड़कर तपस्या करते हैं । 
इन दोनोंसे अन्तरंग हैं लक्ष्मी । वह पत्नी हैं। ब्रह्मानन्द-स्वरूप हैं, जगज्जननी हैं । वक्षःस्थळपर निवास 
प्राप्त होनेपर भी चरण-सेवामें संलग्न हैँ । जब इन्हींको यह प्रसाद नहीं मिला तो दूसरेको कहाँ-से मिलेगा ? 
इनमें-से किसी एकको नहीं मिला तथा पूरे समुदायको नहीं मिला--यह सूचित करनेके लिए तीन 
बार नकार और बहुवचनमें 'लेभिरे' क्रियाका प्रयोग है। इनमें कोई त्रुटि मी नहीं है; क्योंकि तीनों 
मगवातूके अंगाश्नित हैं। वक्षःस्थलपर लक्ष्मी, नामिमें ब्रह्मा और चरणोंमें शंकर । यञझोदामें ये तीनों 
विदोषताएँ नहीं हैं। जो प्रसाद मिला वह अततिवंचतीय है। सबको मुक्ति देनेवाला अपनेको बन्धनमें डाल 
दे, यह क्या कम आइचयं है? यदि यशोदाका दुःख ही दूर करना था तो ज्ञान या कैवल्य देकर उसे 
दूर कर सकते थे । सचमुच भक्तो भक्तिके बच्धनमें डाल देता सबसे बड़ा प्रसाद है। 

ब्रह्मा आदि महात्‌ हैं भौर यथोदा तो श्रीकृष्णको ईश्वरके रूपमें पहचानती मी नहीं। ऐसी 
स्थितिमें यशोदाके प्रति प्रसादानुम्रह उनके प्रति किये गये प्रसादानुप्रहसे बड़ा केसे हो सकता है? घ्यान 
दीजिये-यहाँ बन्धनमात्र विवक्षित नहीं है किन्तु वश्यता, मक्तवश्यता विवक्षित है। वह किसी ओरको 
नहीं मिलती । देहाभिमानी कर्मी और निरभिमान मुक्त ज्ञानी दोनोंके लिए यह भगवान्‌ सुखळम्य नहीं हैं। 
एकमें देहामिमान दोष है तो दूसरेमें मगवानुके प्रति मो निरपेक्षता । कया पार जाने मात्रसे ही महाराजको 
प्राप्त हो जाती है। विशेषता यह है कि भक्तोंको इसी छोकमें मिल जाते हैं, क्योंकि वे गोपीके पुत्र हो 
गये हैं । इसका अमिप्राय हो यह है कि लोग इसी लोकमें, इसो अवतारमें सक्ति कर । 

श्रीविश्वनाथ चक्रवर्ती कहते हैं--मक्तोंके वशमें भगवान्‌ हैं। भक्तोंमें मो श्रीम्रजेश्‍वरीके तो सवंथा 
ही अधीन हैं । अपार परवशता धारण किये हुए हैं। मुलपें 'विमुक्ति' शब्दका अथं दै--विशिष्ट मुक्ति = 
प्रेम । उसे देनेवाले हैं श्रीकृष्ण। कृष्णसे यशोदाको जो प्रसाद प्राप्त हुआ वह ब्रह्मा, शिव, लक्ष्मोको सो 
नहीं मिला । चकार ओर क्रियापदकी तोन बार आवृत्ति कीजिये अतिशय अप्रा है--यह अर्थ है । दसरा 
अथं इस प्रकार दै--ग्रह्मा, शङ्कर और लक्ष्मीको प्रसाद नहीं मिला, ऐसा नहीं, मिला तो सही परन्तु जो 
प्रसाद गोपीको मिला, वह उन्हें नहीं मिला । ब्रह्मा और शित्र दास हैं उनसे श्रेष्ठ लक्ष्मो हैं, वक्ष स्थलपर 
स्थित प्रेमवती पत्नी । जो प्रसाद उन्हें नहीं मिला वह प्रसाद यशोदाको केसे प्रिला ? क्योंकि वे तो पहले 

बसुपत्नी घरो थों। ब्रह्माको प्रसाद न मिले और वे जिसको वर दें उसे मिल जाय--ऐसा कैसे हो सकता 
है ? ब्रह्मा ब्रजरजके प्रेमी हैं । इस उक्ति-युक्तिसे सिद्ध होता है कि नन्द-यशोदा नित्य सिद्ध हैं । 

भागवत-सिंद्धान्त है कि भगवसत्पेम ही सब पुरुधार्थोका शिरोमणि है। भक्त नित्यसिद्ध होंगे तो 
उनमें प्रेम भी नित्यप्रतिष्ठित होगा, अन्यथा अनित्य हो जायगा। भक्तोंमें गोकुलवासी श्रेष्ठ हैं, क्योंकि वे 
वात्सल्य, सख्प्र आदि मावे प्रेम करते हैं । उनके रागानुगामी भक्तोंको ही कष्ण सुलम हैं। देहामिमानी 
कर्मी, देहाध्यास रहित ज्ञानी और भगवान॒के ही अवतार ब्रह्मा-शंकर तथा स्वरूप-शक्तिरूपा लक्ष्मी--ये 
अगवाचुके आत्मभूत ही हैं, तथापि उनके लिए ये सुलम नहीं हैं । ब्रह्मा, शंकर आदिको अपने-अपने लोकमें 
रहना पड़ता है, लक्ष्मोको भी । वे ब्रज॒रसका आस्वादन कैसे कर सकते हैं? न्नजवासियोंकी अनुगति भी 
उनके लिए अप्राप्य है । 

सिद्धान्तप्रदीपषकारका अभिमत है कि मक्ति मुक्तिसे भी दुलभ है--यह इस प्रसंगमें कहा गया है । 
मक्ति-सम्बन्ध-वजित घमं, योग, ज्ञान मगवतप्रापिके साधन नहीं हैं। भक्ति ही एकमात्र भगवत्पाप्तिका 
साधन है । 

अक्तिरसायनकार श्रीहरिसूरि कहते हैं कि भगवान्‌ जिन्हें बाललीलाका सुख देते हैं, उन्हें ऐशवयंका 
सुख नहीं ओर जिन्हें ऐश्वरयंका सुख देते हैं उन्हें बाललीलाका सुख नहीं। परन्तु अपने श्रेष्ठ भक्तोंको वे 
दोतोंका ही सुख देते हैं। बन्धन न होनेसे ऐश्वयंसुख है और होनेसे बाललीला-सुख । यशोदाको दोनों 
प्राप्त हुए ।१ 

उलूखलबन्धन-छोला भृत्यवस्यता, प्रेम-परवशता, वात्सल्य-स्तेहका अनुपम उदाहरण है ॥ भगवानूमें 
कितना अनुग्रह है ओर मातामें कितना प्रेम है--इन दोनोंका स्पष्ट दर्शन होता है इस लीलामें । 

इसमें सन्देह नहीं कि यह लोला भावुक मक्तोंको लीन--तन्मय कर लेती है अपनेमें । प्रेम-मक्तिके 
लिए उन्मुख करती है। यमलाजुन-उद्धारको लीळापर फिर कमी अनुसन्धान करेंगे। इस प्रसंगमें यह 
उल्लेख करके, कि भगवानुका बन्धन भी दुसरोंको मुक्तिका साधन है जैसे नलकुबर-मणिप्रीवका उद्धार, 
हरिसूरिके मक्तिससायन-स्थित एक इलोकका रसास्वादन करें-- 


अन्य एव मम बन्धकी भवत्यन्य एव मम मोचकोऽपि चा। 
न स्वतोऽस्ति मम बन्धनं न वा मुक्तिरित्यकृत स स्मुटार्थकस्‌ ॥ 


१: येषां बाळतया सुलोदयकरस्तेषां न षाड्गुण्यतो येषां ताहशरूपतश्च सुखदस्तेषां न. बालत्वतः। 
सञ्चिरूपतया च बालकतया। यप्र स्तेवामेव सुभक्तिमत्त इह येऽत्रोदाहृति्ोपिका ॥ 
२: यह श्रीहरिसुरिङृत शररमक्तिरः याचका सहित. संस्कृते सत्साहित्यप्रकाशन दूस्ट, 
--२८.१६, बी० जी० खेर मागं, बम्बई-६ से प्रकाशित दै। 


९७ 
भगवान्‌ श्रीकृष्ण अपने मनमें विचार कर रहे हैं कि दूसरा ही कोई ( जैसे माता ) मुझे उन्बनमें 
डाल देता है, बद्ध समझ लेता है और दूसरा ही कोई ( जैसे पिता नन्द ) मुझे मुक्त कर देता है अर्थात्‌ 
मुक्तके रूपमें साक्षात्कार कर लेता है । मेरे वास्तविक स्वरूपमें न बन्धन है और न मुक्तिं । 


भगवान्‌ बद्ध या मुक्त ? 

ऊलल-बन्घनमें बन्धन-लीला ही मुख्य है। भगवान्‌ जीवोंके कल्याणके लिए बन्धन भी स्वीकार 
करते हैं । इसके पाँच दृष्टिकोण हैं । (  ) महापुरुषके आशीर्वादसे बंघते हैं । ( ४ ) मक्तके प्रेमसे बेचते हैं । 
( म! ) जब कोई, चाहे किसी भी कारणसे काम, छोम, क्रोष, झूठ, दम्म एवं चोरी स्वीकार करेगा, तब 
वह मछे ईष्वर ही क्यों न हो, उसे मय, पलायन एवं बन्धनमें पड़ना पड़ता है। ( ¡५ ) भगवानूमें स्वतः 
बन्धन नहीं है, प्रेमियोंके प्रेमका ही बन्धन हैं । वे स्वतः सदा मुक्त हैं। (४ ) मगवान्‌ नित्य मुक्त हैं, 
उनमें स्वतः मुक्ति मी नहीं है । उन्हें मक्त ही मुक्त मी करते हैं । मगवान्‌में स्वयं न बन्धन है, न मुक्ति । 

महापुरुषके वरदानसे यशोदा-तन्दकों ऐसा परमानन्द मिछा कि वे मगवान्‌को रस्सीसे ऊळ तकमें 
भी बाँध सके परन्तु आश्चयं तो यह है कि कुबेर जैसे घनीके पुत्र जो मृत्युके देवता रुद्रके अनुचर ये, जवानीके 
मदके साथ-साथ मदिरा भी पीकर उन्मत्त थे और नग्न होकर मनाचारमें संलग्न थे, उनपर भो देवर्षि 
नारदके शापरूप वरदानसे भगवान्‌की अपार कृपा हुई और वे अयोग्य भी योग्यतम हो गये । श्रोकृष्णने 
देवि नारदके शापको अपने बन्धनके रूपमें स्वीकर किया और जबतक नलकूबर-मणिग्रीव जड़ताके बन्धनसे 
मुक्त नहीं हो गये, तबतक वे भी बन्धनमें रहे। यह बन्धन श्रीकृष्णके नित्य-पुक्त होनेसे मी श्रेष्ठ है; क्योंकि 
इन्हीके द्वारा मगवान्‌ मक्तोंका सत्कार करते हैं। श्रोवत्सांकाचायंने सहस्तनामके माध्यमे लिखा है कि 
भगवानको सत्कृति नामसे इसलिए नहीं जाना जाता कि वे सुष्दि-स्थिति करते हैं या उत्तम-उत्तम छीलाएँ 
रचते हैं । उन्हें सत्कृति इसलिए कहा जाता है कि वे चोरके रूपमें देखना चाहुनेवाली गोपियोके घरमें चोर 
बनकर जाते हैं, मक्तोंके हाथसे रस्सीके द्वारा ऊखलमें बंध जाते हैं और मक्तोंको इच्छा पूरी करते हैं, उनसे 
छेड़-छाड़ करते हैं । भक्तोंको इस हृतिसे जो रसास्वादन होता है वह अन्य - किसी दूसरी छोलासे नहीं होता 
है । भगवान्‌ प्रेमपरवश हैं, मक्तोंके पराधीन हैं । भगवानूकी यह भृत्यवशठा देखकर शिव, सनकादि सी मुग्ध 
मुरघ होकर परमानन्दमें मल हो जाते हैं। 


प्रेमका उदाहरण: 
अगवानूकी भगवत्ता देखकर उनकी भृत्यवशता देखकर ञानी पुरुष तो आनन्दमें मस्त हो जाते हैं, 
परन्तु प्रेमियोंके चित्तकी दशा दूसरी हो जाती है। इसका यह अथं नहीं है कि प्रेमी अशानी होते हैं। 
अभिप्राय यह है कि प्रेमका उत्कष ज्ञानकों अभिभूत कर देता है। साधारण जोवनमें सो कमी-कमी 
आनन्दकी अनुभूति अपने व्यातहारिक ज्ञानको सिथिल कर देती है। जहाँ स्वये भगवान्‌ प्रकट हों ओर 
१३ 


९८ 


अपने स्वरूपकी महिमासे ही रसदान कर रहे हों, वहाँ ज्ञान अभिभूत हो जाये इसमें कया सन्देह है ? 
ज्ञानवृद्ध, वयोवृद्ध गोपोंको बृहद्न गोकुलमें उत्पातोंका अनुभव हुआ । उन्होंने निश्चय किया कि कहीं और 
उत्पात हों इससे पहले ही यह स्थान छोड़कर दूसरे स्थानमें चलना चाहिए। कृष्णके लिए उपयुक्त स्थान 
वृन्दावन ही रहेगा । प्रेमियोंका हृदय अनिष्टकी आशङ्झासे ग्रस्त एवं त्रस्त हो जाता है। एक बालकके 
लिए सबके हूदयका दुलारा था, नयनोंका तारा था, प्राणिमात्रका प्यारा था, उसके लिए गाँवके बड़े 
बूढ़ोंने अपनी पीढ़ी-दर-पीढ़ीसे निवास-भूमि बृहद्नका परित्याग कर दिया, वृस्दावनका आश्रय लिया । 
यह अत्यन्त उत्कष्ट प्रेमका उदाहरण है । 

वुन्दावन-दर्शन : 


वुन्दावन वन है। श्रुतियोंमें प्रन आता है-वह वन क्या है? उत्तर है-वह वन ब्रह्म ही है। 
उपनिषदोमें मी वनके रूपमें ब्रह्मकी उपासना है । जिस वनमें भगवान्‌ विहार करते हैं वह ब्रह्म नहीं तो 
ओर क्या है ? इसका कारण यह है कि जैसे भगवानु चिन्मय घ्येय हैं वैसे ही भूमि, वन, वृक्ष, लता, 
नदो, सरोवर, पशु, पक्षो समी ध्येय हैं । ध्येय वस्तु चिन्मय हो होती है । वह जड़-प्रचुर नहीं, चित्‌-प्रचुर 
होती है! निश्चय ही वृन्दावनक़ी समी वस्तुएं आनन्द चिन्मय रससे प्रतिमावित हैं। वहाँके कंकरड़-पत्थर-- 
चिन्तामणि, वृक्ष--कल्पवक्ष एवं गौयें-कामधेनु हैं। एक ही भगवानु रसिक, रस्य एवं रसके रूपमें लहराते 
रहते हैं। ठीक है वृन्दावनके दशंनसे राम-कृष्णके मनमें उत्तम प्रीतिका उदय हुआ : 
वत्सासुर : 

भूदेवीके संरक्षण एवं संवद्धनके लिए भगवानुका प्रादुर्माव हुआ है। यदि गिरिवनमें विहार नहीं 
करेंगे तो भूदेवीकों चरण-स्पश कहाँसे मिलेगा ? इसीसे अगवान पृथिवीमें लोट-पोट होते हैं, मिट्टी खाते 
हैं। पृथिवीको विविध प्रकारका सुख देते हैं। ग्वालबालोंके साथ वत्सचारण करनेके लिए बनमें जाते हैं । 
वे भी गोरूप घारिणी पृथिवीकी सन्तान हैं । अपने पुत्र हैं अतएव ममता-माजन हैं। संसारके दो ही तो 
दोष हैं--(  ) अहंकार (9 ) ममता । ममतामें आसुर माव आना सम्मव है। वह गोवत्सोंमें वत्सासुर 
बनकर आगया । कृष्णने उसको पहचाना और बलरामको साक्षी बनाकर: उस असुरका संहार कर दिया । 
पक्षपातरहित पालन ही पालन होता है । 
बकासुर : 

किसीकी अच्छी आकृति देखकर सम्मोहित नहीं हो जाना चाहिए । वृन्दावन वृन्दावन है, जलाशय 
है । अपने जळरससे ग्वालबालों, बछड़ोंको तृप्ति देता है। इसमें आगया बकासुर, श्वेतवर्ण, मौनी, एक 
प्रॉवपर खड़ा, मूर्तिमान दम्म । श्रीकृष्णको निगल जाना चाहा । इष्णने कहा--मळे अपने मुखमें रख लो, 
मेरा रूप मुखमें रखनेका नहीं है। अपने मुखको कृष्णवर्त्मा ( अग्नि ) मत बनाओ, जल जाओगे ॥ उसने 


९९ 


उगल दिया । कृष्णने उसको 'चीरकर दो टुकड़े करके उसकी पोल-पट्टी खोल दी। दम्म बकका रहस्य- 
भेदन हो गया, वह मर गया । 


अघ-नाश लीला : 


अघायुरका उद्धार, सखाओंके साथ वनमोजन, ब्रह्माको मोह आदि कुछ ऐसी लीलाएं हैं, जिनको 
देखनेपर एक अद्भुत आश्चयं होता है। श्शुङ्गष्वनिसे सोते हुए ग्वालबालोंको जगाना, ग्वालबालोंका 
जाग्रत्‌ होना, वनमें जाना, तरह-तरहके विहार करना, अधासुरसे ग्रस्त होना, भगवानुके द्वारा उनकी 
रक्षा, फिर उनके साथ जीवन्मुक्तके समान विहार करना, यह सब ऐसी लोला है जिससे पूवं सृष्टिके सुबुध 
जीवोंके जाग्रत्‌ होनेसे लेकर जीवन्मुक्तिके विलक्षण सुख तककी एक झाँकी प्रस्तुत कर दी गयी है । 


मूलमें देखिये, भगवात्रने मनको स्वीकार करके वन-विहारका संकल्प किया । अनाहत-ध्वनिसे 
प्रलयनिद्रामें सोते हुए जीवोंको जगाया । स्वयं उनके साथ वतमें प्रवेश करते हैं। श्रुतियोंमें यही तो सृष्टि- 
क्रम है। उन्हीं प्रभुके साथ अगणित जीव अपने-अपने प्रारब्घकमंके अनुसार विविध प्रकारके भोग्य पदायं 
लेकर प्रपञ्च-विपिनमें प्रवेश करते हैं। उनके आगे-आगे इन्द्रिय-गोवत्स चळ रहे हैं । ग्वाल-बालोंके भोगकी 
पृथक्‌ता जीवोंके भोगके समान ही है। कोई सत्त्व-रज-तम--इन तोन गुणोंके अनुसार व्यवहार करते हैं 
और कोई-कोई गुणातीत जीवन्मुक्तके समान कौतुकवश एक दूसरेकी वस्तु लेकर देख लेते हैं, भोक्ता 
नहीं बनते हैं और परमानन्दमें मग्न रहते हैं। कोई भगवानुके दर्शनके लिए होड़ लगाते हैं कोई भगवानको 
भूलकर भोग्यवस्तुमें फंस जाते हैं, कोई पशु-पक्षीके समान होकर आनन्द लेते हैं और कोई भगवान्को देते 
हैं, कोई नाता प्रकारको जीव-योनियोंका अनुकरण करते हैं, कोई बिम्बसे पृथक प्रतिबिम्बको देखकर 
उसका उपहास करते हैं। इस प्रकार छीला-वर्णनको कोई हुलंकी-फुल्की बात समझकर उपेक्षा करना 
उचित नहीं लगता । 


यह एक अद्भुत लीला है, जीव जब मगवाचूकी समानता करने लगता है और स्वच्छन्द चेष्टामें 
लग जाता है तब अधघासुर आजाता है । अघ माने पाप। मोगके बिना अघका नाश नहीं होता । उसका 
मुंह बहुत बड़ा है । जोवोंके लिए उसको पहचानना कठिन है। वे अनजानमें ही उसके मुंहमें घुस जाते हैं । 
जीवोंके ्रीरमें अनुप्रवि्ट भगवानु मी वहाँ जाते हैँ। क्या अघासुरके मुंहमें भगवानु न जायें ? जाये न 
जायेंका प्रदन क्या है ? वे वहाँ पहलेसे ही विद्यमान हैं। अघासुरके अन्दर भगवान्‌ आये, उसने अपना 
मुंह बन्द किया, उसके प्राणोंसे एक होकर मगवानु बाहर निकल आये, अघासुरकी आत्मञ्योति श्रीकृष्णसे 
मिल गयी । अघासुरकी आत्मा श्रीुषणकी आत्मासे एक है--यह एक आश्चयं है। कर्ता जीवोंको उसके 
कर्मानुसार जाति, आयु एवं भोग देनेवाले ब्रह्माक़े लिए मो यह सपझना कठिन है कि अघासुरको एकता 
कैसी, मुक्ति कैसी ! 


मुष्टिका रहस्य: 

अमन्दसुन्दर आनन्दमय बृन्दावनमें विधि-विधानकी मूर्ति ब्रह्माजो आये, उन्होंने आनन्दकन्द 
स्यामसुन्दर नन्द-नन्दनको ग्वाल-बालोंके साथ भोजन करते देखा । न कोई शास्त्रीय विधि, न शरोत-स्मातं 
पद्धति, उच्छि्-अनुच्छिष्का विवार नहीं, मोजन हो रहा है। सबको लगे--कृष्ण हमारे साथ भोजन कर 
रहे हैं, हमें देख रहे हैं, हमें प्यार कर रहे हैं, जेसे हम वैसे ये, बछड़े हरी-हरी घासके लोममें दुर चले 
गये थे । सामने विराजमान कृष्णको छोड़कर बछड़ोंकी चिन्ता करने लगे। जब बछड़े और ग्वाळबाल 
आइष्णसे विमुख हुए तब ब्रह्माने उनका अपहरण करके मायाकी झय्यापर सुला दिया । भगवानुसे विमुख 
होनेपर हो विधि-निषेध लागूं होते हैं। ब्रह्माजीके मनमें यह संकल्प उदय हुआ कि श्रीकृष्णको और कोई 
अधुर, मञ्जुळ लीला देखें । श्रोकृष्णने सचमुच उन्हें ऐसी ही ललित लीलाका दशंन कराया । 


वह क्या लोछा थी ? जो जिस कमंमें निपुण हो उसको उसी कमंमें अधिक-से-अधिक निपुणता 
दिखानी चाहिए । ब्रह्मा सृष्टि-कमंमें विदरध हैं, उन्हें इसी विषयकी निपुणता दिखानी चाहिए । यहाँ क्या 
निपुणता है ? ब्रह्मा सृष्टि बनाते हैं, परन्तु कैसे ? पहलेसे जीव है, अन्त:क(ण है, वासना है, कमं दै, उसके 
अनुसार जीवको शरीर दे दिया । बनाया क्या? जैसे विभिन्न अवयवोंको जोड़कर एक यन्त्र बना दिया 
गया हो। सगवानुको सृष्टिमें नवीनता क्या है ? पहलेसे न जीव दै, न प्रकृति, न अन्तःकरण, न वासना, 
न कमे, परन्तु सृष्टि वेसी-को-वैसी ही बन गयी । न पृथक्‌ उपादान है मिट्टोकी तरह, न पृथक्‌ निमित्त है 
कमंको तरह, समवायी, असमवायी कोई कारण नहीं दै । इस सृष्टिके भगवान्‌ ही अभिन्न निमित्तोपादान 
कारण हैं और वह भो बिना किसी परिणामके, बिना परिवतँनके, ज्योंके-्यों। सृष्टिके रहस्यका इससे 
अधिक तात्विक विवेबन क्रा हो सकता है ? ब्रह्माजोकी स्तुतिमें यह अभिप्राय स्पष्ट हो गया है। न बन्धन 
है, न मोक्ष, तत्वके अज्ञानसे ही सब कुछ प्रतीत हो रहा है। जेसे विचार करनेपर सूयंमें रात्रि-दिनका 
भेद नहीं है वैसे ही प्रत्यग्ब्रह्ममें किसी प्रकारका भेद नहीं है ॥ जो परमात्माको आत्माके रूपमे नहीं जानते, 
उनके लिए जज्ञानसे ही यह हुई है और ज्ञानसे हो मिट जाती है। अज्ञानसे जो हुई सो हुई हो नहीं, ज्ञानसे 
जो मिटी वह पहलेसे थी ही नहीं । ब्रह्मस्तुंति सचमुच सागवतका एक उत्तप्न रत्न हैत 


। वृन्दावन और वहाके निबाधियोंकी महिमाका वणन ब्रह्मा तो करते ही हैं स्वयं भगवान्‌ श्रीकृष्ण 
भी अनेक प्रसङ्जोमें पुनः-पुनः करते हैं । वृत्दावनके वृक्ष भगवातुके चरणोंकी पूजा करनेके छिए पुष्प-फलकी 
सामग्री छेकर चरणोंमें सिर शुकाते हैं. और हमें यहाँसे बाहर न जाना पढ़े--इस दोषकी तिवृत्तिके लिए 
जानबूझकर उन्होंने वृक्ष-जन्म धारण किया है। मॉरोंके रूपें ऋषि-मुनि हैं। मयूर और दृरिणी प्रेमसे 
परिप्छुत हैं। बन्य है बुन्दाबन, बळदेवके मिससे श्रीकृष्ण स्वयं जिसकी स्तुति करते हैं। र 


१०१ 
अध्यास मिटाइये : 
मगवद्‌-रस, ब्रह्म-रस या वृन्दावन-रसके आस्वादनमें सबसे बड़ी बाधा है देहाघ्यासकी, उसीको यहाँ 
घेनुकासुर कहा गया है । देहाध्यास नैसगिक एवं चिरकाळसे अनुवृत्त है। उसको निवृत्तिके लिए अभ्यासकी 
भो आवस्यकता होती है। अभ्यास-योगके आचाय॑ हैं शेष । अत) बळरामके द्वारा उसका वध होता है, 
फिर समीके लिए तार अर्थात्‌ प्रणका फल--मोक्ष सुलम हो जाता दे। ताळफलके आस्वादनमें भी कोई 
बाषा नहीं रहती । 


कालियनाग-दमन : 

यमुनाजीकी महिमा सुप्रसिद्ध है। वेदमन्त्रोमें मो इस नदोका नाम मिलता है। यह ब्रज एबं 
द्वारका--दोनों स्थानोंकी लोलामें मगवान्‌की प्रेयसी हैं। यह भौतिक रूपमे जल हैं किन्तु आधिदेविक 
रूपमें सूयंपुत्री कालिन्दी हैं। इनके अन्दर कालिय नागका निवास उचित नहीं है । कालिय नाग इन्द्रियाँ 
हैं, उनके सहस्त-सहत्न फन हैं, उनका विषय-सम्पके ही विष है। जबतक भगवान्‌ अन्तःकरण-वृत्तिख्प 
यमुनामें प्रवेश नहीं करेंगे, तबतक यह विषय-सम्पकंरूप काम निवृत्त नहीं हो सकता। श्रीकृष्णने 
यमुनाजीके उदरमें निवास करनेके कारण इसका वध नहीं किया, इसको इसके स्थान रमणक द्वीपमें भेज 
दिया । इस प्रसङ्गमें यह ध्यान देने योग्य है कि व्रजवासियोंको विशेषकर गोपियोंको वनसे आते-जाते 
समय श्रीकृष्णका दर्शन करके जो आनन्द आता था, नेत्र-से-नेत्र मिलते थे, रूप-रसका पान होता था, 
उस रस-सम्मोगके लिए वियोगकी आवस्यकता थी । थोड़ी देरतक कालिय-दहमें रहनेके कारण व्रजः 
वासियोंको एवं विशेश करके माता-पिता, गोपियोंको जो दुःख हुआ, वह हूदयमें गुप्त एवं सुत प्रेमको 
जगाने और बढ़ानेमें बहुत ही उपंयोगी सिद्ध हुआ। कोन कह सकता दै कि भगवान्‌ लोगोंको अपने प्रेमकी 
शिक्षा देनेके लिए इस लीलाके द्वारा उनके प्रेमकी अभिवृद्धि करना न चाहते हों ? 


क्रोषाग्नि-शमन : 


दावानल दो प्रकारका है, एक देवता, दूसरा देत्य। कालिय मागके प्रसङ्जमें भूखे-प्यासे ग्रजवासो 
गोएं, गोप, ग्रोपी--सब रािके समय वहीँ कालिय-दहपर सो गये। अस्ति देवसाने विचार किया कि 
प्रातःकाळ ये. उठकर आस-पासके फलफूल, घास-पातका उपयोग करने लग्रेंगे। यहाँ तो सब-का-सब 
कालिय नायके विषते दुषित है, फिर बया होगा ? ओह! इन्हें पहले ही जला देना चाहिए । अक्तोंको 
सेवा करनेके लिए अम्निदेवने राजिमे ही उन्हें मस्म कर दिया । श्रीकृष्णने प्रसन्न होकर उन्हें मुखारविन्दे 
स्थात दिया ।'विराटू पुरुषके मुखसे ही अग्निको उत्पत्ति हुई हे कायं कारणमें लीन हो यया । देत्य-अग्नि 
आया दै मुझ्जाटवीमें । वह गाय एवं गोपोंको कष्ट देनेके छिए आया था परन्तु भगबानूने उसको भो अपने 
मुखारविन्दमें ही स्थान दिया। इतना अबस्य हुआ कि उस समम म्वालबाछोंकी आँख बन्द करवा दो शो । 


१०२ 
बह लोला भक्तोंके दर्शन योग्य नहीं थो। भक्तोंके लोमाग्नि धेनुक-वध छीलामें, कामार्नि कालिय- 


दमन लीलामें ओर क्रोधाग्नि दावानल-पान लोलामें झान्त किये गये। इनके रहते प्रेमकी अभिव्यक्ति 
प्रतिबद्ध रहती । 
प्रेम-रस : 

यह बात पहले भी कही जा चुकी है कि वृन्दावन घ्येय भूमिके कारण चिन्मय है। सतकी 
प्रधानतासे आकृतियाँ, चित्की प्रधानतासे वृत्तियां और आनन्दकी प्रधानतासे सुखका उल्लास होता है। 
ृत्तियोंमें सुखकी झलक ही 'प्रेम' संज्ञा धारण करती है। अतएव वृन्दावनका वर्णन करते समय वन- 
पंक्तियोंका विविषं रंगके पुष्पोसे युक्त होना, मानो भाव-पुष्पोंकी करियाँ खिल गयी हों ! मतवाले भ्रमरोंको 
गुज्जार मानो प्रेमी तन्मय होकर रस-संगीत गा रहे हों ! द्विज अर्थात्‌ पक्षी एवं ब्राह्मणोंके द्वारा कळरव 
जसे 'Wचाओंका सस्वर पाठ हो रहा हो ! सरोबर जैसे महातमाओंका हृदय हो ! नदियाँ जैसे चित्तवृत्तिका 
कष्णोन्मुल प्रवाह हो ओर पवंत मानो प्रेमनिष्ठाकी हढ़ता हो ! इस प्रकारकी झाँकी प्रस्तुत की गयी है। 
इसीमें मघुपति भगवान्‌ बाँसुरो बजाते हुए, गायोंको चराते हुए ग्वालबालोंके साथ प्रवेश करते हैं। वे मधुपति 
मर्थात्‌ वसन्त होकर वनमें आते हैं । क्‍यों आते हैं? भव-वनमें रहने, आने-जानेवाले जीवोंको मधु पिछानेके 
लिए ॥ इस मघुका ऋचाओं ओर उपनिषदोंमें अनेकशः संकेत है । जीव जब निस्साधन एवं कुसाधन हो 
जाता है तब स्वयं मगवात्र अपनी ओरसे ही रीला प्रकट करके जीवोंको आलिगन देते हैं और अपनेमें 
मिला लेते हैं। जब जीव कर्ता है तब ईश्वर भी कर्ता है ओर जीवके कतुंत्वसे ईश्वरका कतृत्व अत्यन्त 
समं है। ईद्वरकी ईश्वरता बहुमूल्य श्रुद्धा रमें नहीं है, मयूर-पिच्छ, कणिकार-पुष्प, गुञ्जा, माल्य आदि 
घारण करनेमें ही है । अल्पशक्ति जीवको अपना बल दिखाना होता है, परन्तु सवंश्क्ति असाधारण ईश्वरको 
साधारण श्््गारसे ही अपनेको आभूषित करना होता है । जीव ईश्वरसे नहीं मिलता दै, ईश्वर ही 
जीवसे मिळता है । 


एक ओर है मगवामुका अनुग्रह, दुसरी ओर है गोपियोंका प्रेम । वे गाय चरानेके बहानेसे आते- 
जाते हैं और गोपियाँ उनके अनुराग-मरे नेत्रोंसे नेत्र मिळाकर मुक्तिका अनुमव करती हैं। ज्ञान चरिताथं 
होता है एकतामें, ध्यान तन्मयतामें, प्रेम रसानुभूतिमें और शारीरिक सेवा मिलनमें । नेत्र-नेत्रसे मिलते हैं 
यह जीवनका फर है । कितना साधारण >एङ्गार है परन्तु असाधारण भाव देता है । यह ब्रजके वृक्ष और 
ऊताएं अगबद्‌-रसको प्रकट करती हैं कि ग्रोपियोंको दृष्टिसे इनमें रसका दशंन होता है ! वृन्दावनके 
पशुपक्षी प्रपल दशा नस विमुक्त होकर शष्णके प्रेमं भग्न हैं, हरिणिया प्रेममरी दृष्टिति देखती हैँ ओर 
श्रीकृष्ण उनके नेत्रसे-नेत्र मिलाते हैं । देवियाँ मुगध हैं, गाय-बछड़ोके शरीरमें रोमा-च है, नेत्रॉमें आँदु हैं, 
भोगा विस्मरण है, पक्षी खुली आंखोंसे देखते हैं, मौत रहकर वंशीअ्वनि सुनते हैं। नदियाँ मिलनकी 
ळालसासे स्थिर हो जाती हैं और चंरणोंपर कमल चढ़ाती हैं। मेघ छाया करते हैँ और कृष्णपर प्रेम-रसकी 

वर्षा करते हैं! गाँवकी भीलनें भी तो इससे वच्चित नहीं हैं, पर्वत भी सेवा करता है, वुक्षोसि मधुधाराका 
क्षरण होता है। चर अचर और अचर चर हो जाते हैं । 


यह सब क्या है? चिन्मय वृन्दावन है, भगवद्‌-रसकी अभिव्यक्ति है, अनुग्रह है। चेतन चेतन नहीं 
होता, जड़ जड़ नहीं होता । यह भगवतप्रेमका रसमय मभिव्यञजन है, जो कण-कणमें प्रकट हो रहा है । 
यह है वृन्दावन । इसमें जड़-चेतनका विमाग नहीं है, केवळ सच्चिदानन्दघन है। स्थिर भी चचल है, 
कोई पीकर जड़ हो गया है कोई प्यासा होकर पी रहा है। अच्छा, यह है गोपियोंकी प्रेममयी दृष्टि । 
उन्हें जो कुछ जड़-चेतन दीखता है सब प्रेमसे मरा हुआ है। सृष्टिमें जड़-चेतन कुछ नहीं है, स्थिर-चल 
कुछ नहीं है, सब अपने भावका उल्लास है, प्रेमका विलास है। वह कितनी हृढ़ एवं गाढ़ प्रेम दृष्टि-होगी 
जिससे सममे प्रेम ही प्रेमका दर्शन होता है। वृन्दावन अर्थात्‌ भगवानुके अनुग्रह एवं भक्तके प्रेमका 
मिलन-स्थान हे । 

तब क्या प्रेममें पौरुषका कोई स्थात नहीं है ? है क्यों नहीं, जिससे प्रेम है, उससे मिलनेके लिए 
प्रयास होता है । वह प्रयास चाहे लौकिक हो, चाहे अलौकिक । गोपियोंने दुर्गाकी तपःपृत आराधना को । 
कोई कहते हैं यह राधारानोका प्रताद प्रात करनेके लिए है । कोई कहते हैं श्रोक़ृष्णकी बहन योगमायाको 
श्रीकृष्णसे मिलनेके लिए उपासना है। इसमें शास्त्रीय पद्धति यह है कि श्रीकृष्णके सभी मन्त्रोंकी अधिष्ठातृ 
देवी--दुर्गा हैं । प्रेम जबतक शक्तिशाली नहीं होगा, तबतक प्रियतम प्रभ्ुको आकृष्ट केसे करेगा? 


चीर-हरण छीलाका ममं : 

चीर-हुरण लीला तात्त्विक एवं मार्मिक है । जीव एवं ईस्वरके बीचमें एक आवरण, एक पर्दा 
आगया है । चह चाहे शास्त्रीय धर्म-कमंका हो अथवा जन्म-जन्मके संचित संस्कारोंका हो अथवा केवल 
अज्ञानका हो, इसमें सन्देह नहीं कि हमारे हृदयमें ईस्वर-मिलनके विपरीत कुछ बाघक भाव उपस्थित हो 
गये हैं । घृणा, शंका, भय, लज्जा, कुलामिमान, शील आदिके प्रति गोरवकी भावना कुछज-कुछ है ऐसा 
अवस्य, जिनसे अपनेको आवृत करके हम भगवानुसे मिलता चाहते हैं। यह आवरण-मङ्ग ही चीर-हरण 
लीला है| यही हमारी वृत्तिरूप गोपियोंका भावरण-भङ्ग है । 


सच्चे सेवक एवं स्वामीके बीचमें भी कुछ दुराव, नहीं होता । मित्र-मित्रमें तो उसके लिए स्थान ही 
नहीं है । निष्कपटताके बिना सख्य एवं मैत्री कहाँ टिक सकती है ? माता वात्सल्य-मावमें यदि पुत्रसे अपने 
शरीरको छिपावे तो. बालक दूष कैसे पीयेगा ? श्रृज्भार-रसमें भी निरावरण होता ही पड़ता हे। सज पूछा 
जाये तो वेदान्तको यह वही प्रक्रिया है कि अज्ञातकृत आवरणका भङ्ग होनेपर हो आत्मा-ब्रह्मको 
अद्वितीयताका साक्षात्कार होता है | वेदान्तमें जीवको स्वयं ज्ञान प्रास करके आवरण-भङ्ग करना पड़ता 

है, परन्तु भक्ति-सिद्धान्तमें यह विशेषता है कि भगवानु स्वयं आकर आवरण-मङ्ग करते हैं। ज्ञानी प्रौढ़ है, 
भक्त मुग्ध है । भक्तको प्रेम करना भी भगवान्‌ ही सिखांते हैं । 


गोपियाँ सबसे परे हैं : 

हेमन्त ऋतुमें चीर-हरण हुआ। ग्रीष्म ऋतुमें वृक्षोंको स्तुति । यह ग्वालबालोंके लिए उपदेश है। 
वृक्ष अपने पत्र, पुष्प, फल, छाया, मूल, वल्कल, लकड़ी, गन्ध, गोंद, भस्म, हीर, अङ्कुर अर्थात्‌ अपने . 
सवंस्वके द्वारा प्राणियोंकी सेवा करते हैं। उनका जीवन परार्थं ही है, मनुष्यको भी ऐसा हो होना चाहिए । 
यह तो ठोक है, परन्तु यहाँ यह प्रसंग आया क्यों ? अच्छा, इन घुक्षोंकी उदारता एवं परोपकारके साथ 
उन ब्राह्मणोंकी तुरना तो कीजिये जो भूखे ग्वालबालोंके--स्वयं भगवानुके भेजे हुए ग्वालबालोंके माँगनेपर. 
भी जान-बरकर अन्न नहीं देते न वे 'ओम्‌' अर्थात्‌ हाँ' करते हैं और न 'ेति' अर्थात्‌ “ना” बोलते हैं। 
सवंको मगवद्रूप हाँ कर लेना या सबका निषेध कर देना, दोनों ही साधनमार्ग हैं--मक्ति या ज्ञान । 
परन्तु इन कमंठोंके पास तो कुछ नहीं है । ये तो वृक्षोसे भी गये बीते हैं। ये न अपने स्वार्थको समझें, न 
परमार्थको, कृपण हें-संसारासक्त। उनकी पत्नियाँ संस्काररहित होनेपर भो धन्य हैं; क्योंकि उनमें 
उदारता ओर परोपकारकी भावना तो है । यज्ञद्याला नहीं, कमंठ ब्राह्मण नहीं, वेदके मन्त्र नहीं, संस्कार 
नहीं, कमंकाण्ड नहीं, फिर भो ये ब्राह्मणपत्नियां घन्य हैं; क्योंकि ये वृक्षोंसे मो गये बीते कमं जड़ 
ब्राह्मणोंकी अपेक्षा श्रेष्ठ हैं। इन ब्राह्मण-पत्नियोंसे मी श्रेष्ठ वे ग्रोपियाँ हैं जो स॒वंस्व निछावर करके 
श्रोकृष्णसे प्रेम करती हैं। कर्मकाण्डियोसे वृक्ष उत्तम हैं, वुक्षोंसे भी ब्राह्मण-पत्नियाँ उत्तम हैं और 
ब्राह्मण-पत्नियोसे भी गोपियाँ उत्तम हं। ब्राह्मण अभक्त हैं, ब्राह्मण-पत्लियोंका भक्तिमिश्र धर्मानुष्ठान है 
ओर गोपियोंकी शुद्ध मक्ति है। मर्यादाका भी एक स्तर होता है, गोपियाँ उससे परे हैं । 


पुजा किसकी : 

पूजा किसकी ? इन्र देवताकी या सगवद्भ्क्तकी ? श्रीरिरिराज गोवर्धन भगवानुके भक्तोंमें श्रेष्ठ 
हैं । इन्हें साक्षात्‌ मगवच्चरणका स्पे मिळता है। जल, हरी घास, कन्दरा, कन्दमूल आदि षोडशो- 
पचारके द्वारा ये सगवानुकी सेवा करते हैं । सगवामुकी लीलामें जड़-चेतनका भेद नहीं होता । मगवानके 
सम्बन्यसे जड़ मो चेतन हो जाता है, सम्बन्ध न होनेपर चेतन भी जड़ । वस्तुतः जड़-चेतनका भेद ही 
वास्तविक नहीं है । अतः भक्त गिरिराजकी पुजा इन्द्र देवताकी पुजासे श्रेष्ठ ३ । 

पूवं प्रसंगमें ब्राह्मण, यज्ञको ग्रोण करके बताया, भब अगवद्भक्तकी पुजाकी अपेक्षासे भो यज्ञ 
. यागादि गौण हैं एवं देवताकी पूजा मी अकिचित्कर है--यह प्रसंग उपस्थित होता है। यज्ञ-यागादिके 
दवारा देवता-पुजाका विचार पूर्वमीमांसा शास्त्रमें किया गया है। जरन्मीमांसकोंते तो देवताका विप्नह, 
सामथ्यं, हुविष्य-मोजन, प्रसन्नता और उसको वरदान देना>इन पाँच बातोंको अंगीकार ही नहीं किया 
है । नवीन मीमासकोंने बळपूवेक इनकी स्थापना'की है। जम्बूदीपके अतिरिक्त अस्य द्वीपोंमें प्राकृत 

पदार्थोकि रूपमें ही उपासना होती है--जैसे सूयं, अग्नि, समुद्र आदि। ब्रह्ममें परम्परागत इन्द्रपूजा 
शास्त्रीय है या नहीं? घमंशास्त्रका कहना है कि जो अध्यात्मवित्‌ नहीं है वह अपनी क्रियाका यथावत्‌ 
फल प्राप्त नहीं कर पाता । अतः अपने घमंका रहस्य जानना भी आवश्यक है । 


नन्दबाबाने कमंकाण्डकी रीतिसे इन्द्रयागका समर्थन किया । वह सकाम होता है और भक्तिके 
सामने उसका कुछ अधिक महत्त्व मी नहीं है । सक्तिमें दो ही पूजा चळ सकती है -मगवानूकी या मक्त- 
की। श्रीकृष्णने प्रकृतिके गुणों अथवा उनके अन्तर्यामी ईश्वरके द्वारा फलकी व्यवस्था बैठाकर सांख्योक्त 
रीतिसे कमंकाण्ड एवं देवठा-पूजाका निषेध कर दिया । सांख्य अनुमान-प्रधान होता ही है, मक्तिमावमें 
देवताकी पुजा अत्यन्त अपेक्षित नहीं है । इन्द्र देवतामें जो आमुरमाव आगया था, उसका निराकरण भी 
आवश्यक था । क्रोध आतेपर वह प्रकट हो जायेगा और गोवद्धंन-धारणक्रे द्वारा ब्रजकी रक्षा कर देनेपर 
इन्द्रका मद भी हूट जायेगा, तब मक्तोंकी अनन्य भक्तिकी सिद्धि होगो और यह मी प्रकट होगा कि मक्तोके 
लिए ब्रजकी मृत्तिका, पवंत, रता, वुक्षका जितना महत्व है, उतना देवता, दानीका नहीं । देवता रुष्ट हो 
तो आसुर-मावसे आक्रान्त हो जाता है, वह मनुष्यों एवं निरपराध ब्रज-पशुओंका भी नाश करनेपर तुळ 
जाता है, परन्तु भगवानु और भगवद्भक्त कमी रुष्ट नहीं होता, उनमें कमी आसुर-मावका समावेश नहीं 
होता, वे सबंदा भक्तोंकी रक्षा एवं सम्वद्धंन ही करते हैं। इन्द्र पशुओंका नाश करना चाहते हें, भगवानु 
गोवद्धन होते हैं । 

यह बात भी स्मरण रखने योग्य है कि यश, श्री, वैराग्य एवं ऐश्वयंके नित्य-स्वामी श्रीकृष्ण 
अपनेको वनवासी, गिरिवासी बताकर साधारण जनोंमें अपनेको मिला देते हैं। अनुमित अथवा परोक्ष 
देवताके. स्थानपर प्रत्यक्ष देवताकी पूजा कराते हैं और स्वयं मी प्रत्यक्ष होकर पूजाको ग्रहण करते हैं, 
स्वयं पूज्य हैं और स्वयं पुजारी । आकृति चाहे मनुष्यकी हो, चाहे पवंतकी, छोटी हो या बड़ो, भगवान्‌ 
तो एक ही हैं । मोक्ता, भोज्य एवं प्रेरकके रूपमें एक हो ब्रह्म है, विमाग सारे-के-सारे अज्ञानमूलक हैँ । 
इन्द्रने अपनी स्तुतिमें स्पष्ट कह दिया कि यह मायामय गुण-संप्रवाह है ही नहीं, तुम्हारे स्वरूपका ठोक-ठोक 
ग्रहण अर्थात्‌ ज्ञान न होनेके कारण ही यह विद्यमान-सा प्रतीत होता है । भगवानूने इन्द्रपर अनुग्रह किया 
और उन्हें सावधान रहकर अपने आदेशानुसार व्यवहार करनेका निर्देश किया । इस प्रसंगमें नन्दबाबाते 
गगे-वचन सुनाकर गोपोंको मगवद्ज्ञान दिया । भगवानुते यह प्रकट किया कि दुःखी प्राणियोंकी रक्षा 
सर्वोत्तम घमं है । इस प्रकार गोवद्धनऽलीलामें भगवानुके छहों मगोंकी अभिव्यक्ति हुई है । 


रास-विहारको भूमिका : 
गोपिय़ोंको विहारका वरदान देनेके अनन्तर वृक्षोंके बहाने गोपोंको सवंहितिकर उपदेश, यज्ञः 
पत्तियोंकी प्रीति =मक्ति प्रकट करके ब्राह्मणोंका गवं-मञ्जत, इन्द्रका यज्ञ भङ्ग करके ब्रजकी सहिमाका 
प्रदशंत, बरुणके - द्वारा को हुई पूजाकी स्वीकृति, ब्रजवासियोंको वैकुण्ठ-दशंन--यह सभी बाते रासलीलामें 

सबको अनुकूलता प्राप्त करनेके लिए हैं। कोई ब्राह्मण, घमं, देवता, वरुण, ब्रजवासी भगवानुकी इस 
प्रेममयी, रसमयी, मघुमयी, छास्यमयी रासलछीलछामें प्रतिबन्धक न बने, इसके लिए स्वयं भगवानु ही 
गोपियोंकी मनोरथपूर्तिके लिए अनुकूल परिस्थिति बनाते हैं । 
आक्षेप-निवारण : लोकदृष्टि : 


रासलीलाके प्रसङ्गमें भगवत्सम्बन्ध लेकर कुछ कहा जाये, इसके पहले लौकिक दृष्टि भी डालना 
उचित रहेगा । रासलीलाके समय श्रीकृष्णी अवस्था केवल नौ वष की थी। सातवें वर्षके हेमन्तनऋहतुमें 
गोपियोंने अपना ब्रत सम्पन्न किया था । आठवें वषंके कातिककृष्ण अमावास्याको इन्द्रयाग बन्द कर दिया 
गया था। शुक्ल पक्षको प्रतिपदाको गोवद्धंन-पूजाका उत्सव सम्पन्न हुआ। द्वितीयाको श्रातृ-मोजन था । 
तृतीयासे लेकर नवमीपर्यन्त गोवद्धंन-घारण हुआ । दशमीको गोपोंने आश्वयं प्रकट किया और अपनी घर- 
गृहस्थी सम्हाली । एकादशीके दिन कामधेनु और इन्द्रने श्रीकृषणका गोविन्द-पदपर अभिषेक किया। 
द्वादशीको वरुणलोक गमन । पौणंमासीको नन्दादि ब्रजवासियोंको ब्रह्माह्वदमें मग्न करके ब्रह्मदशन एवं 
ऐश्वय-द्शन कराया गया । इस प्रकार आठवें वषंकी शरद्‌ ऋतु बीत गयी। नवें वषंकी शरद ऋतुमें 
रासलीरा हुई। इस प्रकार लोकिक हष्टिसे विचार करें तो नौ वषंका बालक कृष्ण यदि गोपियोंके साथ 
रास-विलास करता है, जैसा कि आजकल गोप-जातिमें पूर्णतः प्रचलित है, तो लोक-व्यवहारकी दृष्टिसे भी 
इस लीलापर आक्षेप करनेका या कटाक्षक्षेप करनेका कोई मी कारण नहीं है । बालक-बालिकाओंके इस 
प्रकारके संगीत, वाद्य, नृत्य या अभिनय किसी भी दृष्टिसे वर्जित नहीं हैं, प्रत्युत सामवेदके उपवेद गान्धवं- 
वेदकी दृष्टिसे वंशीवादन सर्वोत्कृष्ट सुषिर वाद्य एवं प्राणवाद्य है, जिसमें तन्मय होकर मनुष्य प्रप्वको 
सवंथा भूल जाता है। उससे भी आन्तर है वह संगीत, जिसमें हृदयके अमूत भाव रसरूप होकर परम तृप्ति 
प्रदान करते हैं। उन्हीं भावोंको विशद करता है नृत्य। उसमें अङ्ग-अङ्गका सचालन, पाद-विन्यास, हस्तक, 
होंढोंकी मुस्कान, मोंहोंकी वक्रिमा, कटिमांगकी लचक, वस्त्रःआभूषणोंका चालन, नूपुर, करधनी, कंकण 
आदिको रुनझुत्, स्वयंको तो आनन्द देती ही है, दर्शंकोंको भी तन्मय करके अनुकरणके लिए बाध्य कर 
देती है । अभिनय चेष्टाके द्वारा अपने हृद्गत भावोंको दूसरेमें भर देता हैं एवं उसके हृदयको मी तर कर 
देता है । उपवेद पारलोकिक आनन्दके लिए नहीं, लोकिक आनन्दके लिए भी होते हैं। श्रीकृष्णने अपनेको 
वनशळःनिवासी कहा है। अब भी वन्य जातियोंमें और गिरिजनोंमें नृत्य-संगीठकी कला विशेष खूपसे 
विकसित देखी जाती है । सम्य समाजमें भी प्रचलित है, विदेशोमें विशेष रूपसे । देवताओंमें है। साधु- 
समाजमें भी संकीत्तन आदिक्रे समय नृत्य-संगीतकी पद्धति है। ऐसा कौन-सा सम्राज है जिसमें सङ्गीत, 
नृत्य, वाद्य एवं अभिनय सम्बन्धी कछा-कलापका विकास न हुआ? केबल श्रीकृष्णपर ही आकष क्‍यों ? 


रास : शास्त्रीय दृष्टि : 
शास्त्रीय दृष्टिसे देखें ठो श्रीकृष्ण स्वयं भगवान्‌ हैं अथवा मगवावुक्े अवतार हैं| उनमें सत्‌-चित्‌- 

आनन्दके प्रकाशके साथ-साथ अद्वितीयता भी स्पष्ट है। सद्भावका प्रकाश उनके घर्माचरणमें, चिद्भावका 
प्रकाश उनकी निविकार अनुभूति एवं उपदेशोंमें तथा आनन्द-मावका परिपूर्ण विकास रासळीलामें हुआ है । 
उनके मुखारविन्दपर एक ऐसी मुस्कान खेळतो रहती है, उनकी चितवनमें एक ऐसा रसवर्षी मेघ रहता है, 
जिससे निरन्तर अमृत-बिन्दु बरसते रहते हैं । कारागारमें जन्मसे लेकर अनेक संकटोंमें मथुरा छोड़कर 
पलायनमें, पत्नियोंके विवादमें, भाइयोंके अविश्वासमें, पुत्र-पौत्रोंक आज्ञौल्लंघनमें, लोकापवादमें और 
पदतलमें बाण रूगनेपर भी उनके आनन्दोल्ळासका कमी हास नहीं हुआ है । इस जीवनकी एकरसताके 
रूपमें उनकी आनन्दस्वरूप अद्वितीयता ही प्रकट हुई है । रासलीला एक आनन्द-प्रधात लीला है । वेदोंमें 
मधु, आनन्द, रस एवं सुखके नामसे उन्हींका वर्णन है। रासलीलके अतिरिक्त और किस प्रकारसे उस 
आनन्दको अभिव्यक्ति दी जा सकती थी ? 


प्रेम-पराकाष्ठा : 

उपनिषदोंका कहना है कि जिसे भगवानु वरण करते हैं, वही उन्हें प्राप्त कर सकता है । उसीके 
परम-प्रेमास्पद आत्माके रूपमें प्रकट होते हैं और प्रेमी तथा प्रियतमके बीचमें किसी प्रकारका आवरण 
नहीं रखते हैं । मगवातूके श्रीविग्रहमें किसी प्रकारका देह-देही विमाग नहीं है । जेसे छौकिक शरीरमें 
जड़-चेतनका विभाग होता है, वैसा द्वैध उसमें नहीं है । वह सच्चिदानन्दघन है । वह मनुष्य, पशु, पक्षो, 
योनिज, अयोनिज, कमं, उपासना, योगसे सिद्ध शरीरोंकी अपेक्षा विशेष है। उसमें न नाद है, न विन्दु, 
न योनि है, न बीज, न कायब्यूह है, न संकल्प, वह शुद्ध है, अमृतमय है । उनकी प्रतीयमान एक इन्द्रियमें 
भी सब इन्द्रियां हैं । उनकी समी इन्द्रियां समी विषयोंको ग्रहण करती हैं। उनके शरीरके अंग-प्रत्यंग 
सर्वविषय-रूप हैं, परन्तु वे प्राकृत नहीं हैं, चिन्मय हैं। अतः उस दिव्य र भगवत्शरीरमें विकारोंकी कल्पना 
करना सवंथा अज्ञानमूलक है । सम्पूण प्रपच्चका बाघ हो जानेपर तुरीय, भूमिमें जो ब्रह्मकी अद्वितीयता है, 
उसको जाननेवाले अनुभव करनेवाले उपनिषद्‌-दर्शी महात्माओंमें मो कोई विरळा ही ऐसा होता है, जो 
इस ब्रह्म-प्रकृति, ब्रह्माकृति मगवच्छरीरको पहचान सके। इस दिव्य भूमिमें लोकिक काम या मलिन 
मैथुनकी बात सोची भी नहीं जा सकती । 

आनन्द-चिन्मय-रसानुभूति-स्वरूपा गोपियां, कोई सामान्य स्त्रो नहीं हैं। वे अथ-धमं-कास एवं 
मोक्षःसाधनाओंका परित्याग करके सवंधमसंच्यासिनी होकर श्रीकृष्णके पास आयी हैं। श्रीकृष्ण घम-मर्यादामें 
स्थापित करनेका प्रयास करते हैं, परन्तु बे पू्वमीमांपाका पक्ष, जो कि धीकृष्णका है, खण्डित करके, 
उत्तरमोमांसाके पक्षकी--उपतिषदोंके परमतात्पयंकी स्थापना करती हैं । शुकदेवजी कहते हें *भीङष्णके 
लिए गोपियोंने सम्पूर्ण 'कामनाओंका परित्याग कर दिया।' गोपियाँ कहती हैं--- हम समो बिषयोंका 
परित्याग करके आपके पास आयी हैं ।' वे स्पष्ट कह देती हैं कि “शास्त्रोंके सभी उपदेश, सभो घर्माचरण, 
आपकी प्राप्तिके उद्देश्यसे हैं, उतके' परमतात्पयं आप ही हैं। तत्वको अनुभूतिके लिए घर्मावमंका परित्याग 

करना ही पड़ता है, हम सब कुछ छोड़कर आयी हैं। आप भी सब कुछ छोड़कर हमसे मिलिये। इस 
प्रेमकी पराकाष्ठामें--तीव्र-विविदिषामें अनुष्ठानकी अपेक्षा ही कहाँ है ! योग, उपासना, धमं सब पीछे 
छूट गये । यहाँ तो केवल भगवान्‌ हैं, तदाकार वृत्तियाँ हैं ,ब्रह्म है, उपनिषद्की ऋचाएं हैं। जैसे नदियाँ 
समुद्रकी ओर बह रही हों, मिल गयी हों, जैसे समाधिमें प्रपः्व विस्मृत हो गया हो और योगो समाधिमें 
लीन हो गया हो वैसे गोपियाँ श्रीकृष्णमें मग्त हो गयीं, यह-वह, मैं-तू-सब छूट गया ! 

श्रीवल्लभाचायंजीका अभिप्राय है कि भगवानका अनुग्रह अयोग्यसे अयोग्यपर भी होता है । 
उनका तो यहाँतक कहना है कि योग्य पुरुषोंको अपनी ओर आकृष्ट करनेके लिए भगवानुको अपने स्वरूप, 
सौन्दयं, माधुयं आदिको न्यूनूपमें ही प्रकट करना पड़ता है और श्रम भी कम ही करना पड़ता है, परन्तु 
योग्यता रहित जीवोंको अपनी ओर आक्कष्ट करनेके लिए अपना सर्वोत्तम स्वरूप, रूप-माधुरी, संगीत माधुरी 
प्रकट करना पड़ता है। पत्नियाँ मनसे, रुक्मिणी वचनसे मुग्ध हो जाती हैं, परन्तु गोपियोंको आगष्ट 
क्रनेके लिए तो मधुरातिमधुर श्रीविग्रहके द्वारा उन्हें सम्मोहित करना पड़ता है। जो जातिहीन, 
आचारहीन, ज्ञानहीन हैं; उनपर यदि भगवानु स्वयं अनुग्रह त करें तो वे कमी- कल्माण-माजन हो ही 
नहीं सकेंगे । 

श्रीचेतन्य महाप्रभुका यह अभिप्राय है कि गोपियों-जैसा प्रेम कहीं किसीमें है ही नहीं। उन्होंने 
श्रीकृष्णके लिए सवत्याग किया, इतना ही नहीं; स्वजन एवं आरय-पथका परित्याग किया । इतना ही नहीं, 
उन्होंने अपना सम्पूणं जीवन ही श्रीकृष्णके प्रति अपित कर दिया। उनमें न कोई आशा थी, न कामना, 
वे अपने अंग-प्रत्यंगका श्वृद्धार भी श्रीङ्गष्णका अङ्ग समझकर ही करतो थीं। उनके चरणोंकी रज ब्रह्मा, 
शङ्कर, उद्धव आदि भी चाहते थे । उनके चित्तमें श्रीकृष्णके सिवाय दूसरेके लिए स्थान नहीं था । ऐसी 
परिस्थितिमें श्रीकृष्णमें विकार-गन्ध या गोपियोंमें कामना-गन्धकी कल्पना करना अनुचित है, अपराध है। 


काम-जय लीला : एक अभिप्राय : 


श्रीषर स्वामीने रासपश्चाघ्यायीका व्याख्यान इस अमिप्रायसे किया है कि कामदेव, ब्रह्मा, शिवादिपर 
विजय करनेके बाद अपनेको अत्यन्त गौरवशाली भनुमव करने लपा था, उसके दपं-अमिमानको मिटानेके 
लिए भगवानु श्रीकृष्णने गोपियोंके साथ रास-विलास किया । वे कहते हैं कि यह लीला नितान्त निवृत्ति- 
परक है । चतुवंग-सम्बन्धी कत्तंव्योंका त्याग करके मगवानुके लिए अमिसार करना यह संच्यासकी भी 
एक प्रक्रिया है । उनके आजानेपर भगवानने उन्हें स्वघमं-निष्ठाका उपदेश किया, सवंसाधारण स्त्री-पुरुष के 
लिए अपने घमंमें निष्ठावान्‌ होना आवश्यक है । अपने धमंका पालन करते हुए मर जाना भी श्रेयस्कर 
है, परन्तु गोपियोंका अधिकार इससे बड़ा है। 'स्वधर्म निधन श्रेयः'के स्थानपर वे “सवंधर्मानू परित्यज्य'की 
अधिकारिणी हैं । इसीसे वे शास्त्राज्ञा ओर भगवदाज्ञासे भी ऊपर उठ गयी हैं। यहाँतक कि इस धमं 
और त्यागके यास्त्राथंमें गोपियोंकी विजय हुई है और मगवानुकी हार ॥ भगवातूने गोपियोंके त्याग- 

वेराग्यको स्वीकार कर लिया और आत्माराम होनेपर भी उनके साथ रासक्रीड़ा की । इस प्रसंगमें दो 
बातें प्रकट होती हैं--गोपियोंकी प्रेम-निष्ठा कितनी प्रबल है, वे मगवानुके मना करनेपर मी अपना पथ 
नहीं छोड़तीं । भगवानुकी भगवत्ता और अनुग्रह यह है कि वे पराजित होकर मी भक्तोंको अपनाते हैं। 
मगवानूका गोपियोंके प्रेमसे पराजित होना मी उनकी जीत ही है; क्योंकि प्रेमका स्वमाव हो विनयकी 
ओर झुकनेका है, अमिमानीकी ओर जानेका नहीं। प्रेम-गंगाकी धारा अभिमानके पवंतपर चढ़ती नहीं, 
समतल भूमिपर उतरती है । गोपियोंका परीक्षित एवं हढ़ प्रेम श्रीकृष्ण-समुद्रसे मिल गया ! 


रास-रस-विलास : 

गोपियाँ श्रीकृष्णके साथ नृत्य करती हैं। आमने-सामने श्रीकृष्ण एवं गोपियाँ हैं, दूरा कोई 
बीचमें नहीं है, परन्तु यहाँ मी एक बाधा आगयी । दूसरा तो नहीं आया, अहं आगया। हमारे सौन्दयं- 
माधुयंकी विश्येषतापर श्रीकृष्ण मुग्ध हैं । प्रेमोको प्रियतमकी विशेषता दीखती है, अपनी नहीं, प्रियतमको 
प्रेमीकी बिशेषता दिखती है। यदि प्रेमी स्वयं अपनेमें विशेषता देखने लगे तो मद-मानकी उत्पत्ति हो 
जाती है, मगवाचुका दीखना बन्द हो जाता है। भगवाचुके अन्तर्धान होनेका यही-का रण है । 

मगवानूके अन्तहित होनेपर गोपियाँ निराश नहीं हुई । उनका अन्वेषण अत्यन्त तीव्र हो गया, जँसे 
कोई तीव्र जिज्ञासु ब्रह्मानुसन्धानमें तत्परतासे छग गया हो। वे प्रेमोन्मत्त-सी होकर लता-वक्षोंसे मी 
श्रीकृष्णका पता पूछने लगीं । प्रेमकी प्यास अथवा तीव्र जिज्ञासा योग्य गुरुकी खोजमें कालक्षेप नहीं करने 
देती, वह चाहे जिस किसीसे अपने लक्ष्यका ज्ञान प्राप्त करना चाहती हैँ । वे तन्मय हो गयीं । श्रोकृष्णसे 
तादात्म्य हो गया, उनकी लीलाका अनुकरण करने लगीं । उन्हें अपना घर-द्वार, शरीर विस्मृत हो गया । 
श्रीकृष्णके अनुसर्धातमें वे लग गयीं । अन्ततः उन्हें हार माननी पड़ी और जहाँ श्रीकृष्ण अन्तर्धान हुए थे, 
वहीं बैठकर वे मिलकर प्रेम-सङ्गीत अर्थात्‌ अपने हूदयका मधुर उद्गार प्रकट करने छगीं। वे ढूंढ़नेसे नहीं 
मिलेंगे, स्वयं प्रकाश है, अपने आप ही आवेंगे। गोपियाँ अपने सुखको भूलकर उनके लेशमात्र कष्टकी 
सम्मावनासे व्यथित हो गयीं । प्रेममें स्वसुखकी वासना नहीं होती, अपने प्रियतमको सुख पहुंचाते हुए मो 
उसके किञ्चित्‌ कष्टकी कल्पनासे ही प्रेमी व्याकुळ हो जाता है। 

श्रीकृष्ण उन्हीमें प्रकट हुए, न कहीं गये न आये । गोपियोंकी दृष्टि अहंपर गयी तो वे लुप्त हो गये । 
जब 'में' परसे हटकर कृष्णाकार हुई तब वे प्रकट हो गये । स्वाग्रत-सत्कार हुआ, प्रश्‍नोत्तर हुए । श्रोकृष्णने 
अपना हृदय खोलकर रख दिया। उन्होंने कहा कि 'में तुमलोगोंके त्याग-वैराग्यको, लोक-परलोक एवं 
स्वजनोंके प्रति निरपेक्षताको समझता हूँ, परन्तु तुम्हारे इतने महानु प्रेममें जो अहं आगया था, उसको 
दूर करनेकी सेवा मुझे करनी थी। मैंने तुम लोगोंका त्याग नहीं किया, दुःख नहीं दिया, केवल विष्तबाघा 
डाली । सच पूछो तो में तुम्हारे प्रेमका ऋणी है ओर अनन्त कातक तुम्हारी सेवा करता रहे तब भी 
तुम्हारे प्रेम-ऋणसे मुक्त नहीं हो सकता। श्रीक्ृषष्णका प्रेम गोपियोंके अनुमवमें आया । बात ऐसी है कि 

दास्य भावमें एकांग्री प्रेम होता है, सर्य और वात्सल्य भावमें मो कुछ अंशतक चलता है, परन्तु मधुर 
आवमें परस्पर एकरस प्रेमकी आवशकता होती है। उसमें चन्द्रमा, चकोर नियत नहीं होते हैं, दोनों 
चन्दा हैं, दोनों चकोर हैँ। वहाँ संयोग-वियोग दोनों हो पोछे छूट जाते हैं। न संयोगी सारस है, न 
वियोगी चक्रवाक। एक दिव्य प्रेमधुधा-रसक्रा समुद्र है, उसकी दो घाराएँ हैं। दो ओरसे आती हैं, 
टकराती हैं, एक हो जाती हैं। पहलो लहर दूसरी हो जाती है, दूसरी लहरी पहली हो जाती है । इस 
प्रकार प्रेमी-प्रियतम, प्रियतम-प्रेमो, यह अनन्त घारा चलती रहती है। नया मिलन, नया रूप, नया रस, 
नयी प्यास, नयी तृप्ति, यही प्रेमरसका अद्वैत स्वरूप है । इसीका नाम रास है। 

अनेक विद्वानोंने गोपियोंकी व्याख्या नाड़ियोंके रूपमें की है, जो अपने लक्ष्य स्थानमें या मुळ 
स्थानमें एक हो जाती हैं, मानो सुषुम्तामें लक्ष्यका अनुमव हो गया हो ! अनेक रसिक विद्वानोंका मत है 
कि गोपियां रसविशिष्ट प्रेमवृत्ति हैं। राधारानी मूर्तिमती ब्रह्मविद्या हैं, आराधना हैं, आराधिका हैं। 
एक कृष्ण, एक वृत्ति, एक कृष्ण एक वृत्ति, हृदयके रंगमंचपर सन्धिस्थानीय श्यामन्नह्म और तदाकार 
वृत्तियोंकी धाराके रूपमें गोपियोका नृत्य--यहो रासलोछा है। अनेक विद्वानोंका कहना है कि यह रासलीला 
ज्ञान-घ्यानका विषय, निराकार-साकारको लीला नहीं है। यह तो इन्द्रियोंसे भगवद्रस पान करनेकी लीला 
है। “गो? माने इन्द्रियां 'प' माने पीनेवालीं । जब यह आत्मा अन्यकी अभिलाषा, शुष्क ज्ञान और बहिरंग 
क्मेकाण्डको छोड़कर अपनो इस्ट्रियोसे भगवद्रसका पान करने ळगता है, तब इसीका नाम गोप हो जाता 
है। भगवानको निर्गुणसे सगुण, निराकारसे साकार, भोक्तासे भोग्य बनाकर व्यवहार-भूमिमें भगवानको 
लानेवालो गोपियाँ ही हैं। अनेक विद्वानोंने इस प्रकारकी मी व्याख्या की है कि जैसे ऋचाएं भिन्न-भिन्न 
देबताओंका नाम लेती हूँ, उनके लिए हविष्य अपण करती हैं, परन्तु उनका तात्पयं उन-उन देवताओंमें 
नहीं, साक्षात्‌ परमात्मामें ही होता है । इसी प्रकार गोपियोंका विवाह अन्यान्य पुरुषोसे होनेपर मी उनका 
परम तात्पय श्रीकृष्णमें ही है । गोपियाँ हैं वेदको ऋचाएं, उसके विभिन्न पति हैं देब्रता, सर्वान्तर्यामो हैं 
श्रीकृष्ण, नाम अळग-अळग होनेपर भो एक ही वस्तुका प्रतिपादन है। इस प्रकारकी विश्येष व्याख्या धनपति 
सुरिने की है । 
आत्मरतिका यह हास : 

यदि रासःप्रसंगके उपक्रमको देखें तो वह भगवानूका वोक्षण है । वृन्दावन, मल्लिकादि पुरुष, शरद्‌ 
रात्रि, मन--ये सब । यहाँ कुछ प्राकृत है ही नहीं । श्रीकृष्ण योगेश्वरेश्वर हैं, आत्माराम हैं, अवरुद्धसोरत 
हैं, स्वरति हैं । जैसे कोई वाळक अपने प्रतिबिम्बसे क्रीड़ा कर रहा हो, वैसे ही स्वयंमें, स्वयंसे, स्वयं क्रीड़ा 
कर रहे हैं । चाहे जलविहार हो चाहे, स्थलविहार सब श्रीकृष्णका अपना स्वरूप ही हैं। यहाँ कोई अन्य 
नहीं । अतएव इस लीलाका उपसंहार श्रवण-वर्णनके द्वारा काम-निवृत्तिमें है। अक्ति कामका सवंथा नाश 
कर देती है । श्रीकृष्णका भवतार हो ऐसी लीला करनेके लिए है जिससे कामकी निवृत्ति हो जाये । 

गोपियोंको पुनः गाँवमें लोटा देनेका अमिञ्चाप मी यही है । गोपियोंके प्रेम-मोगमें भी त्याग है, श्यृज्धारमें भी 
वैराग्य है, दुरीमें मी निकटता है दूरीमें भी पिपासा एवं तृप्तिकी वृद्धि है। उनके रोदनमें भी मोदन है। 
रास पच्चाष्यायी एक अलौकिक लीला है । नन्दबाबाके ब्रह्म-दर्शनसे प्रारम्म होकर अजगर द्वारा गृहीत 
नन्दबाबाकी मुक्ति, इसका आयन्त है। श्रीकृष्णको भगवत्तामें ही यह रस-समुद्र तरंगायित है । 

अवधान देने योग्य है कि गोपियोंने श्रीकृष्णकी वररूपमें प्राप्तिके लिए कात्यायनी देवीकी आराधना 
की थी । शिवरात्रिके अवसरपर नन्दबाबा, उनकी जातिके लोग, ग्वालबाल एवं गोपियोंने अवन्ती देवीके 
दर्शन एवं पशुपतिकी पूजाके लिए यात्रा निकाली थी। उद्धवजीने देखा कि प्रत्येक गोपके घरमें गाय, ब्राह्मण, 
देवता, अग्नि एवं सयंकी पूजा होती है । मणि-अनुसन्धानके प्रसंगमें जब श्रीकृष्ण जाम्बवाचुकी गुफामें प्रविष्ट 
होकर कई दिनोंतक नहीं निकले तब द्वारकावासियोंने दुर्गा देवीको आराघना की थी । वसुदेव आदि तो श्रौत, 
समातं यज्ञका अनुष्ठान भी करते थे। ऐसी स्थितिमें ब्रज, मथुरा एवं द्वारकाके वैष्णव अन्य देवी-देवताओंकी 
पूजा नहीं करते थे, यह मत सर्वथा अझ्ास्त्रीय है । सब श्रीकृष्णके परम मक्त होते हुए मी श्रौत-स्मातं 
घमंका पालन करते थे तथा अनन्यताके नामपर किसी देवी-देवता एवं परम्परागत घर्मका तिरस्कार नहीं 
करते थे । 
गोपाद्भनाओंकी दुष्टिमें : 

इस प्रसंगमें यह भी ध्यान देने योग्य है कि श्रीकृष्ण गोचारणके लिए वतमें जाते थे। गोपियाँ 
गाँवमें रहती थीं, परन्तु उनके मानस नेत्रोंके सामने दिनमर श्रीकृष्णको मधुर लीला प्रकट होती रहती थी । 
न उन्हें देहादि प्रप्चका स्मरण होता था और न तो घर-गुहुस्थीमें मन लगता था । श्रीकृष्णको छविच्छटा 
उनके सन्भुख छलकती एवं झळकती रहती थी। उन्हें ऐसा लगता था--श्रीकृष्णकी वंशीष्वति सुनकर 
गाय-बैल, पशु-पक्षी, देवता-दानी, लता-वृक्ष सब मुग्ध हो रहे हैं एवं उनकी खूपमाघुरी, वेणुमाघुरी एवं 
लीलामाधुरीका आस्वादन कर रहे हैं । कपोळ बायीं बाहकी ओर शुका है, कपोलपर कुछ पीतिमा आगयी 
है, नेत्रोमें रक्तिमा है, बालोंपर धूळ पड़ी है, चितवनमें प्रेम है, अधरोंमें मुस्कान है, यह देखो मतवाले 
हाथीके समान मन्द-मन्थर गतिसे हमारा दुःख दूर करनेके लिए आ रहा है । यह थी गोपियोंकी गति, मति ! 
श्रीकृष्णकी विभिन्न झाँकियोंके दशंनमें ही वे लगी रहतो थीं। सच है, श्रोकृष्णणी आसक्ति लोकिक देश, 
काल, वस्तुकी स्फुरणको ही मिटा देती थी। 


हितानुसरधान : 

नारदजी मगवानुके परम भक्त हैं, उनका हुद्गत भाव यह रहता है कि जिन्हें भगवान्‌ नहो मिले 
हैं उन्हे मिळें । जो अभक्त हैं वे मक्त होवें, जिनके बाहर श्रीकृष्ण हैं उनके भीतर प्रवेश करें, जो बद्ध हैं वे 
मुक्त हो जायें । वे लोगोंके हृदयमें स्वधमं, भगवत्स्मरणक्ा आविर्माव और श्रोकृष्णकी प्राप्ति अनुग्रहका 
वितरण करते चरते हैँं। उनके हृदयमें कंसके प्रति एवं मथुरावासियोंके प्रति भी अनुग्रहका उदय हुआ । 

कंसके मनमें भय है तो क्या ? कृष्णसे भय है ना ! अतः इसे कृष्ण मिलने चाहिए । मथुरावासी दुःखी हैं तो 
बया ? कृष्णके लिए दु:खी हैं ना, उका दुःख शीघ्र मिट जाना चाहिए । उन्होंने श्रीकृष्णसे पूछे बिना हो 
कंसके पासं जाकर कह दिया--देवकी-वसुदेवके पुत्र इयाम-बलराम नन्दन्रजमें रह रहे हैं ।” इसके बाद 
श्रीकृष्णसे जाकर निवेदन कर दिया--'मैं कहकर आया हूँ, अब आपको ऐसी-ऐसी लीळा करनी है।' 
इससे दोनों काम होंगे, मथुरावासियोंका मंगल और ब्रजवासियोंके सूक्ष्मतम हृदय-प्रदेशमें श्रीकृष्णका प्रवेश । 
श्रीकृष्णको ळानेके लिए अङ्गूर भेजे गये । श्रीकृष्णको पास लानेके लिए क्र भाव काम नहीं देता है, जो 
अन्तरमें मगवानूका मक्त है वही उन्हें ला सकता है । 

असुराभासोंका बाध : 


यह स्पष्ट है कि श्रीकृष्णके मथुरा-आगमनपर ब्रजवासियोंको वियोग-दुःख सहना पड़ेगा । इस दुःखके 
निवारणके लिए वे कहीं कोई मक्ति-विरोधी साधन स्वीकार न कर लें, उनका मन श्रीकृष्णसे विमुख न हो 
जाये, साथ ही वियोगके द्वारा संयोग-रसकी पुष्टि हो, इसके लिए श्रीकृष्णने तीन असुरोंको नष्ट कर दिया। 
एक था केशी । यह हयग्रीव देत्यका दूसरा रूप था। इसने पहले वेदकी चोरी की थी। हिनहिनाहटमें 
वेदोंको छिपा चुका था । इससे वेदका वास्तविक अभिप्राय भगवानको भक्ति लुप्त हो गयी थी। ब्रजमें आकर 
यह वेदके नामपर भक्ति-विरोधी आसुर भावका विस्तार न कर सके, इसके लिए केशीको मारना आवशयक 
था । यही बात वृषमासुरक्री मी थो, मगवत्‌-विरोधी, मक्ति-विरोधी धर्मामासमें असुरका निवास होता है । 
वही वृषमासुरके रूपमें आया और मगवानूने उसीके एक अङ्भसे उसका नाश किया। केशीके लिए तो 
छपने हाथका प्रयोग किया था। तीसरा असुर था व्योमासुर । यह योगामासका रूप धारण करके आता 
था और लोगोंको हृदयाकाश रूप समाधि गुहामें प्रतिष्ठित कर देता था, यदि वह भगवत्‌-विरोधी या भक्ति- 
बिरोधी है तो निश्चय ही उसमें असुरका प्रवेश है। भगवानु उसका गला घोंटकर मार डालते हैं । ये तीनों 
ही असुर जिनमें पहले दो बहिमुंखताके द्वारा एवं अन्तिम अन्तमुंखताके द्वारा भगवानूसे विमुख करते हैं, 
उनको श्रीकृष्णने अपने मथुरागमनसे पूर्व ही नष्ट कर दिया, जिससे मगवानुके परम प्रेमी भक्तजनोंको 
बहकानेके लिए ये ब्रजमें कोई पाखण्ड न र्‌चें। ~ 


अक्ररकी अन्तव्यंथा : 

अङ्रार सद्गुण-सम्पन्न भगवद्भक्त एवं श्रीकृष्णके विश्वासपात्र हैं। हिंसक कंसरूप अहंकारकी 
संगति एवं सेवासे उनमें कुछ दोष आगे हैं और श्रोक्कष्णसे दूर रह रहे हैं। भगवान्‌की प्रेरणासे ही कंसने 
उनपर विश्वास करके नन्दब्रजमें भेजा । ब्रजकी ओर मुंह करते ही उनके हृदयमें स्थित भक्तिका समुद्र 
उमड़ पड़ा । वे मग्न हो गये । थोड़ी देरका मागं दिनमरमें पूरा हुआ; क्योंकि वायुबेग रथको हाँकनेकी 
याद ही नहीं रही । मागंमें अक्रूरकी जो स्थिति हुई, शुकदेवजीने उसको जीव-जीवनकी सफलता कहा है । 
उन्हें बलराम मिले, श्रीकृष्ण मिले, नग्दबाबा मिले, भगवानकी प्रसन्नता मिली, मक्त नन्दका संग मिला । 

उन्होंने ब्रजका प्रेम देखा, गोपियोंकी प्रेमविह्वलता देखी, वे सोचने लगे कि इस सुकुमार किशोरको मैं 
कसाई कंसके पास केसे ले जाऊं ? अङ्रूरकी यही अन्तव्यंथा दूर करनेके लिए मगवानूने उन्हें ब्रह्म ह॒दमें 
अपना बैकुण्ठनाथ रूप दिखाया । यदि अक्रूरको मगवानूके माहात्म्यका बोध न होता, तो स्नेह मक्तिकी 
अधिकतासे साथ हो रहते, उन्हें छोड़कर पहले मथुरामे प्रवेश नहीं करते । 'ऐश्वयं-दर्शनसे उनकी व्यथा 
एवं मय दूर हो गये । 


उदार कुष्ण : 

मथुरा नगरी ब्रह्मारूप ही है । जिस ब्रह्मज्ञानसे जगतका मन्थन होता है, उसका सार अर्थात्‌ ब्रह्म 
जहाँ निवास करे, उसका नाम मथुरा होता है। जैसे आघेय आधारमें रहता है, अध्यस्त अधिष्ठानमें 
रहता है, उसी प्रकार मथुरामें सब तरहके लोग रहते हैं। राजा एवं राज्यके नबीन-नवीन वस्त्राशिके 
घोनेका ठेकेदार रजक ( घोबी ) पहले मिला। वस्त्र न देनेपर एक चाटेसे ही उसका काम तमाम 
हो गया, उसके साथी भाग गये । जिनके अन्दर दुर्गुण हृढ़मूल हों और भगवानूसे विमुखता हो उनके 
उद्धारकी यही प्रक्रिया है। उनके दुर्गुणरूप शरीरके छूटनेपर ही उनका कल्याण होता है। कपड़े ले लिये, 
सीनेवाळा स्वयं आगया । भगवान्‌ नटरूप हैं । नटको और क्या चाहिए ? उसने किसके शरीरपर कौन-सा 
रङ्ग, किस ढंगका वस्त्र अच्छा लगेभा, बैठा दिया । प्रसन्न हो गये । मालीके घरमें स्वयं घुस गये, पूजा 
हुई, फूलोंका शृङ्गार हुआ । सेवाने अपने चमत्कार दिखाये, भक्ति मिली, साथ ही मोतिक सम्पत्ति मी। 
मथुरामें कोलाहल मच गया--ये सुकुमार ही नहीं बड़े बलवान भी हैं । ये किसानवगंमें माली एवं श्रमिक- 
वगंमें दर्जीपर भी प्रसन्न होते हैं । हीनवगंके पक्षपाती हैं। इतनेमें राजमार्गपर मिल गयी कुब्जा । जातिसे 
हीन, शरीरसे कुबड़ो, भावसे दासी, कंसकी सेवाके लिए अङ्गराग-चन्दन लिये जा रही थी, हीन उद्देस्य, 
भगवान्‌से विमुख, परन्तु भगवान्‌की हष्टि पड़ गयी । पड़ गयी सो पड़ गयी। स्वयं छेड़छाड़ करके 
उसको अपने सम्मुख किया। उसको सर्वाङ्गसुन्दर, मोहक युवती बना दिया, कूबड़ी सीधी हो गयी, 
असुन्दर सुन्दर हो गयी, कंसकी दासी श्रोकृष्णकी महारानी हो गयी, निवक्रा सुवक्रा हो गयी । न्िवक्ा 
कुण्डलिनी जागकर सीधो हो गयी और अपने लक्ष्यसे जा मिली । गाँवमें कोलाहल मच गया । रजक 
भयसे कृष्णके हो गये, दर्जी एवं माळी श्रीकृष्णके अपने बत गये । स्त्रियां मुरघ हो गयों, असुन्दरको सुन्दर 
बनानेवाळे कृष्ण, पिछड़े हुएको आगे बढ़ानेवाले कृष्ण, गिरेको उठानेवाळे कृष्ण, पहले ही दिन मथुरापर 
विजय हो गयी। शिव-धनुष तोड़ दिया, कंसको सेनाका उत्साह मङ्ग हो गया। सबका मन खींच 
लिया -सबके हृदयमें अपनी आसक्ति. डाल दी । कंस ओर उनके साथी तो अयसे ही मर गये थे। उनके 
मारनेका तो. एक उपचार ही करना पड़ा । 


मथुरा-लीलाका अभिप्राय : 


लोकिक राज्यक्रान्तिकी दृष्टिसे भी कम-से-कम हिसा करके एवं नागरिकोंको अपने पक्षमें आकष्ट 

करके, युक्तिकी प्रधानतासे ही राज्य-परिवतंन हो गया । दुराचारीकी जगह सदाचारी उप्रसेनका राज्य 
हो गया । मगवद्धावकी दृश्सि भो यही शास्त्रसम्मत है कि जो भयसे या द्वेषसे भग वान्‌का स्मरण करते 
हैं, वे मृत्युके अनन्तर मुक्ति प्राप्त करते हैं। जो प्रेम करते हैं वे जीवनकालमें ही सुख, शान्तिके भाजन 
बन जाते हैं ॥ कुवल्यापीड मल्ल एवं कंसके वधका अभिप्राय ही यह है कि उन्हें शीघ्र-से-शीघ्र कल्याणकी 
प्राप्ति हो मथुराके नागरिकोंको सुख-शान्तिकी प्राप्तिमें द्वेष करनेवालोंका उद्धार है । मथुरावासियोंके 
सुख-सोमाग्यका वर्णन इसी अभिप्रायसे है । 
लोक-शिक्षा : 

विद्याका अध्ययन एवं गुरुदक्षिणामें मृत गुसपुत्रको लाकर दे देना यह लोकसंग्रहके लिए है । 
सबको गुरुमुखसे ही विद्याध्ययच्त करना चाहिए, एवं अपनी शक्तिके अनुसार गुरुदक्षिणा देनी चाहिए । जो 
मृत गुरुपुत्रको मी ला सकता है, उसके यश एवं प्रभावकी वृद्धि होना निश्चित ही है । 

जिनको यह आए्वासन दिया गया हो कि हम तुम्हारे घर आवेंगे, उनको निराश नहीं करना 
चाहिए। श्रीकृष्णने मथुरा जाते समय ब्रजवासियोंको कहा था कि मैं आऊंगा, मथुरामें कुब्जा एवं 
अङ्ररको भी यही आश्‍वासन दिया था कि मैं तुम लोगोंके घर आऊंगा; उसको पूणं करना आवश्यक 
था । अतः अगले अध्यायोंमें अपने पूव-आश्वासनोंकी पूर्ति की गयी है । 
विरह क्यों ? 

गोपियोंके अनेक भेद हुँ-नित्य-सिद्ध, साघन-सिद्ध, अनुग्रह-सिद्ध, श्रुतिरूपा, ऋषिरूपा एवं 
साधारण । सबको ही भगवान्‌की प्राप्ति होती है, किसीको शरीरसे, किसीको मनसे । भगवानके संयोगसे 
उन्हें परम रसका अनुभव होता है तथा प्रपका विस्मरण हो जाता है। भगवानका संग हो ओर वह 
-बहिरङ्ग, शारीरिक ही रह जाये--यह उचित नहीं है। वह अन्तरङ्ग होना चाहिए तथा मतोवृत्तियोंके 
द्वारा आत्मरूपमें भी अनुभव होना चाहिए। इस अन्तःप्रवेशके लिए वियोगका होना आवद्यक है। 
वियोग सूयंके समान है, वह तापक भी है प्रकाशक भी है। भगवानूके वियोगमें हृदयमें तापका उदय 
होता है । जेसे अधिक ताप देनेपरः लोहा, ताँबा, घाँदी सोना पिघळ जाते हैं, वेसे ही विरह-तापसे हृदय 
भी प्रिषल जाता हे। तब हृदयमें जो पहुलेसे कठोरता, आकृति एवं राग-रंग मरा रहता है, वह हुट 
जाता है, गळ जाता है। तदनन्तर मगवान्‌का जो स्वरूप, आकार हृदयमें आता है, उससे शीतलता 
भी आती है, जम जानेके कारण स्थिरता भी आजाती है। स्थायी भावकी अभिव्यक्ति होती है और 
अविचल रसकी अनुभूति होने लगती है । विरहका दूसरा कायं है प्रकाश । अपने प्रियतमकी जिस महिमाका 
बोष संयोग-कालमें नहीं होता, वह वियोग-कालमें हो जाता है । वियोग-द्षामें गोपियोंको आत्मीयताकी 
स्फूतिं तो होती ही है, श्रीकृष्णके राम, वामन आदि अवतार-रूपोंकी स्फूति भी होने लगती है। उन्हें 
दीखने लगता है कि इस समय भी लक्ष्मी उनके चरणोंको सेवा.कर रही है । अन्ततोगत्वा वे श्रीकृष्णसे 

एक हो जाती हैं, अपने आत्माको श्रीकृष्णक्रे रूपमें जान लेती हैं--यह बात मूल मागवतमें ही स्पष्ट की 
गयी है। उद्धवका ब्रजमें आगमन, भगवान्‌की दूरी, मिलनमें देरी और दूसरापन मिटानेके लिए है। 
इससे भगवाचुका वह आश्वासन जो ब्रजमें पुनरागमनके लिए है, पूरा हो जाता है। बहिमुंख-दश्ामें ही 
ब्रजवासियोंको श्रीकृष्णका विरह दुश्ख देता है, अन्तमुंख-दशामें नहीं । कोई मौ अन्तमुंख रहकर संदा 
श्रीकृष्णका अनुमव कर सकता है, भगवानुके उत्सव-स्वरूप उद्धव भी ऐसो स्थितिपर मुग्ध हो जाते हैं। 
कुब्जाके घर जानेका वचन व्यतिरेक-हश्सि गोपियोंके प्रति प्रेम प्रकट करनेके लिए ही है । जब भगवान्‌ 
कुब्जाके प्रति दिये हुए आश्वासन और काममूलक प्रेमको सी अस्वीकार नहीं करते, तो गोपियोंके शुद्ध 
प्रेमको अस्वीकार तो कर ही कंसे सकते हैं ? भगवानु निकटस्थ प्रेमी अक्रूर और दूरस्थ प्रेमी कुन्ती 
एवं पाण्डवोंका भी ध्यान रखते हैं तथा उनके मनोरयको पुणं करते हैं। ऐसे कृतज्ञ प्रभु ही एकमात्र 
भजनीय तत्त्व हैं। 


उत्तरार्द 

मथुरासे द्वारकातक]: 

मथुराके नागरिक पहले कंसके उपद्रवोंसे पीड़ित ये । उससे बचनेके लिए उन्होंने मिन्न-मिन्न देश, 
राज्य, राजा एवं सम्बन्धियोंका आश्रय स्वीकार किया था । श्रोङृष्णावतार हुआ, उसको उन्होंने देखा नहीं, 
सुना, तो किसीको विशवास हुआ, किसीको नहीं हुआ । कंसवधके अनन्तर श्रोकृष्णने सबको मथुरामे बुलाया, 
बसाया, सुख-सुविधा दी, सम्पन्न हुए, बूढ़े भी जवान हो गये। भोग तो मिला परन्तु श्रीकृष्णका योग नहीं 
मिला । आपत्ति-विपत्ति आनेपर अपने हितैषी रक्षकपर दृष्टि जाती है, त्राण-कल्याण प्रात होनेपर उससे 
आसक्ति हो जांती है । इसीसे मथुरापर जरासन्धका आक्रमण हुआ। सत्रह आक्रमण जरासन्धने अपने 
बलसे किये, बीचमें एक आक्रमण कालयवनका हुआ और अद्टारहवाँ आक्रमण दिवबल, यज्ञबल, घमंबळसे 
परिपुष्ट होकर जरासन्धने किंया। जरासन्धको मागवतमें कमंपाशकी संज्ञा दो गयी है । वह कर्मोंका दो 
विभाग होनेपर भी जरा-राक्षसीके द्वारा जोड़ दिया गया है अर्थात्‌ वह पहले या तो छिन्न-विच्छिन्त, परन्तु 
प्रजापतिकी इच्छासे जुड़ गया है । उसको पुत्री अस्ति और प्राप्ति--इतना हमारे पास है और इतना और 
मिलेगा-कंसरूप अमिमानके साथ ब्याही गयी थीं, पतिके मर जानेपर वे विधवा होकर पिताके घरमें 
आगयीं । ब्रह्मविद्या प्राप्त होनेके पश्चात्‌ मी प्रारब्ध-कमं उपद्रव करते रहते हैं, अतः मथुरामें उपद्रवोंकी 
सृष्टि हुई । ज्ञानसे अज्ञानकी निवृत्ति होती है, परन्तु प्रारब्ध-दुःखकी निवृत्तिके लिए ज्ञानबल चाहिए । 
अतः कृष्ण और बलराम दोनोंने मिलकर उसका निवारण किया । संकट बहुत आये, परन्तु वह थो कृष्णके 
मुखारविन्दपर मुस्कानको झलक जो दुःखकी परिस्थितियोंके आनेपर और भी चमक उठती थी। एक 
ब्रह्मविद्या थी मधुरा, दूसरी ब्रहमनिष्ठारूप नगरी बसायी गयी द्वारका । वह मधुराके समान ही थो और 
श्रीकृष्णके निवासपयंन्त ही उसका जीवन था । श्रीकृष्णका सान्निध्य ही मथुरा-द्वारका-का प्राण है । 


विवाह-प्रसंग 

द्वारकावासियोंके मतमें एक चिन्ता थी, वह थी श्रीकृष्णणे सम्बन्धित; क्योंकि रक्षा एवं संवद्धेन 
प्राप्त करनेके बाद उनके मनमें श्रीकृष्ण-विषयक चिन्ताघारा चलने लगो, उनके प्रति आसक्ति हो गयी थी, 
वे सोचते थे इनका विवाह कसे हो? शीध-से-शीघ्र हो । बात यह है कि सभी राजाओं एवं राजघरानोंसे 
बैर हो गया है, कोन अपनी बेटी ब्याहेगा ? इसो बीच हिरण्यवर्णा लक्ष्मो रुक्मिणीका सन्देश लेकर ब्राह्मण 
देवता पघारे । लक्ष्मीका विवाह श्रोकृष्ससे हो हो सकता है, अन्य किसीसे नहीं । वह युग-युगतक जन्म 
लेकर मरनेको तत्पर है, जबतक श्रीकृष्णसे विवाह न हो । 


समुद्र भीष्मक है। उसकी पुत्री है लक्ष्मो--स्वर्ण लक्ष्मी रुक्मिणी । उसका भाई विष है-- रुवमी । 
वह रुक्मिणी एवं रुक्मिणीवल्लम श्रीकृष्णके सम्बन्धमें बाधक है। अतः रुक्मिणी-श्रीकृष्णका विवाह तीन 
प्रकारसे हुआ । पहले प्रेम-सन्देशके द्वारा गान्धबं । दूसरा अपहरणके द्वारा राक्षस तीसरा विधि-विधान- 
पूर्वक शास्त्रीय । सारे प्रतिबन्ध मिटाकर श्रीकृष्णने रुक्मिणीको स्वीकार किया। विवाहमें एकाङ्की प्रेम 
नहीं चलता, परस्पर प्रेम होना चाहिए । रुक्मिणो यदि श्रीकृष्णके लिए व्याकुल है, तो श्रीकृष्ण रुक्मिणीके 
ध्यानमें इतने मरन रहते हैं कि उन्हें रात-राततक निद्रा नहों आती है । ऐसे प्रेमी प्रभुको छोड़कर प्रेम करने 
योग्य और कौन है ? 

वैष्णवी शक्ति लक्ष्मो रक्सिणी है, सौरी शक्ति सावित्री सत्यमामा है और ब्राह्मी शक्ति 
जाम्बवती है । इस प्रकार तीनों शक्तियोंके वास्तविक अन्तर्यामी स्वामी श्रीकृष्ण ही हैं। कालिन्दी 
आत्मबोषस्वरूपा हैं, मित्रविन्दा तपस्यारूपा हैं, नाग्तजिती सत्या योगरूपा हैं, लक्ष्मणो मक्तिल्पा 
हें। ये पांचों विद्याकी पाँच वृत्तियाँ हैं। अविद्याकी निवृत्तिके लिए. इनको आवश्यकता होती है, 
इनके स्वामी भी श्रीकृष्ण ही हैं। आध्यात्मिक मन और आधिदेविक चन्द्रमा, इन दोतोंको मो 
सोलह-सोलह कलाएं हैं। षोडश सह्न पत्नियां आधिमौतिक हैं। श्रीकृषणके बिना इनको कोई 
अत्य गति नहीं दै । एक-एक कळाके सहस्न-सहस्त अंश हैं । अतः इनकी संख्या सोलह हजार कहां 
गयो दै । यहां सोलह हजार संख्या केवल उपलक्षण मात्र है, क्योंकि संसारमें जितनी वस्तुएं हैं ( मोतिक ) 
ओर जितनी वृत्तियाँ है ( आध्यात्मिक ) और उनके जितने देवता हैं ( आधिदेविक ) सबके परमपति 
अगवान श्रीकृष्ण हो हैं। अतः जो सर्वेश्वर है, मायापति है उसके लिए सोळद सह पत्तियोंका पति बहुता 
कोई बहुत बड़ी बात नहीं है। 
रुक्मिणीके साथ : 

षोडश सहन पत्लियोंका प्रेम स्वयंमें ही संयोगःवियोग्रका अनुमव कर लेता है, उन्हें कुछ नहीं 
चाहिए, चाहिए केवळ श्रीकृष्ण-चरणारविन्दकी रज । सबको मगरबाघूका संयोग प्राप्त है, उन्हें भगवाच 
वियोग कमी नहीं देते, परन्तु वियोगके बिता रसकी संपुष्टि मी तो नहीं होती, अत! श्रीकृषष्णके संयोगकालमें 

ही प्रेम वेचित्य-अवस्थाका 'उदय हो जाता है और वे वियोगके भ्रमसे दुःखी हो जाती हैं। उनका यह 
प्रेम देख-देखकर श्रीकृष्ण आनन्द लेते हैं और उन्हें सावधान करके रस प्रदान करते हैं । परन्तु रुक्मिणीको 
कमी मानसवियोग भी नहीं होता । निरन्तर श्रीकृष्णका सान्निष्य, अनवरत सेवा, श्रीकृष्णके प्रति 
निरतिशय प्रीति तो थी ही, किन्तु रुविमणीको कमी-कमी ऐसा लगने लगता कि मैं इतनी सुन्दर, मधुर 
एवं श्रीकृषणकी प्राणवल्लमा हुँ कि वे मेरे बिना रह ही नहीं सकते । प्रेमकी गम्भीरतामें अपने प्रियतमके 
अतिरिक्त कोई “यह, वह या मैं” आजाये तो वह चन्द्रंमामें कळंकके समान ही होता है। रुनिमणीका यह 
'में' दूर करनेके लिए श्रीकृष्णने उसे वाचनिक वियोग दिया । वचनके द्वारा रक्मिणीके ममंस्थलपर चोट 
पहुँचायी । त्यागके भयसे रुक्मिणीका रोम-रोम सिहर उठा । इस प्रकार वाचा वियोग देकर श्रीङृष्णने 
रुक्मिणीका दपं-दलन किया और संयोगका रसास्वादन कराया । प्रेमरसमें अभिमानक़ा नन्हा-सा कण मो 
विरसता ला देता है। उसको दूर करना भगवानका अनुग्रह है । यह बात दूसरी है कि गोपियोंका प्रेम 
इतना गाढ़ा है कि वे श्रीकृष्णके नृशंस वचन सुनकर मी त्यागसे मयमीत नहीं होती । उनके संयोगरसके 
संवद्धंनके लिए कायिक वियोगकी सृष्टि करनी पड़ती है । 
सम्पत्तिका दोष : 

संसारकी सम्पत्ति अनेक अनर्थाँका कारण है। सुयंने अपने भक्त एवं सखा सत्राजितुको स्यमन्तकः 
मणि दी । श्रीकृष्ण उत्तको सुरक्षित करना चाहते थे, सदुपयोगी बनाना चाहते थे। उसने श्रीकृष्णकी 
आज्ञा नहीं मानी, अविश्‍वास किया । मणि उसके हाथसे प्रसेनके हाथमे गयी, उसे मायादेवीके वाहुन 
घिहने मारा, अन्ततः जाम्बवानके पास जाकर बालकके हाथोंमें मणि टिकी । बाह्यदृश्सि श्रोकृष्ण मणिके 
लिए गये थे, परन्तु अन्तहंश्सि जाम्बवतोको स्वीकार करनेके लिए ही गये थे; क्योंकि उन्होंने मणि 
अपने पास रखी नहीं । सत्यमामाके विवाहके समय भी उसको अपने पास रखना स्वीकार नहीं किया । 
उस मणिके कारण सत्राजित एवं शतधन्वा दोनों ही सारे गये। और तो और, बछरामजीके मनमें मी 
श्रीकृष्णके प्रति अविइवासका उदय हुआ। संशयकी कहाँतक पहुच है इसका यह एक उदाहरण है। घनके 
लिए शेषको भी भगवानूपर संशय हो सकता है। यही कारण था कि मगवानूने अङ्रूरके हृदयमें प्रेरणा 
देकर उनके पास मणि रखवा दी। मक्तते अपने सिरपर बदनामी ले लो, किन्तु मगवानुको अनेक 
समस्याओंसे बचा लिया । रुविमिणो बड़ी होनेसे अपनेको मणिक्री अधिकारिणो समझती थो, सत्यभामा 
अपने पितासे प्राप्त होनेके कारण ओर जाम्बवतीको तो दहेजमें मिलो ही थी। बळ्रामजो शंखचूड़के 
प्रसंगके समात उसको चाहते थे। ऐसी स्थितिमें दानके लिए, सदावत चाळू रखनेके लिए मणिको अपने 
पास रखकर अङ्रूरजीने सेवा हो की थी । 


सामाजिक क्रान्ति $ ह 
चन्द्रमा अथवा मनकी सोलह कलाल्प ओर उनको सहस्त-सहस्त वृत्तिर्प महिषियोंका 

विवाह श्रीकृष्णके साथ लौकिक, वैदिक दृष्टियोंस उचित ही था। असुरके हाथसे उन्हें मुक्त करना, उनके 
ऊपर जो बलात्‌ अन्याय किया गया था उससे बचाना और उनको समाजमें समान स्थान दिलाना--यह 
श्रीकृष्णका ही काम था । यदि श्रीकृष्ण उन्हें स्वीकार न करते तो लोक एवं वेदमें उनके लिए कोई स्थान 
शेष न रहता । मगवानु जिसको स्वीकार करते हैं उसको सब स्वीकार करते हैं । 


सब भगवत्संृल्प मात्र है : 


विदेह नगरोमें एक था अपरिग्रह ब्राह्मण और दूसरा था वहाँका निरभिमान राजा । भगवानुने 
दोनोंपर समान अनुग्रह किया । बड़े-बड़े ऋषि-भुनियोंको साथ लेकर द्वारकासे मिथिला तककी यात्रा की । 
दोनोंकी युगपत्‌ प्राथंना, अतएव दोनोंके घर साथ-साथ आतिथ्यकी स्वीकृति। राजाके पास बहुत-सी 
सामग्री, ब्राह्मणके पास कुछ नहीं । आइचये यह हुआ कि श्रीकृष्ण दो, सब मुनि मी दो, रथ-सारथि, 
घोड़े भी दो-दो; ब्राह्मण और राजा दोनोंको अनुभव हो कि भगवानु हमारा ही आतिथ्य स्वीकार कर रहे 
हैं। इससे भी बड़ा आइचयं यह हुआ कि केवल व्यक्ति और स्थान ही दो-दो नहीं हुए, काल भी दो हो 
गये । राजाके घरमें एक मासतक आतिथ्य होता रहा, ब्राह्मणके घरमें केवळ एक दिन । एकके घरमें 
काळ बड़ा हो गया, दूसरेके घरमें काळ छोटा हो गया। राजाको बहुत सेवा करनी पड़ी, ब्राह्मणका 
थोड़ेमें ही काम बन गया, परन्तु समय बराबर ही रहा। देश, काळ, वस्तु सब मगवत्संकल्पमात्र हैं । 
जीवका अज्ञान है, अगवाचुकी माया है। वहीं मगवानुने दोनोंको वच्वज्ञानका उपदेश किया। क्यों न हो 
भगवान्‌ भक्त-मक्तिमानु जो हैं । ; 
अघिष्ठान-निरूपणको शेली क्या : 


तत्त्-निरूपणकी प्रक्रिया क्या होनी चाहिए ? जाति, गुण, क्रिया, सम्बन्ध आदिके आधारपर 
शब्दोंकी प्रवृत्ति होती-है, परन्तु परब्रह्म परमात्मामें इन दाढ्दोंकी प्रवृत्तिके कोई निमित्त नहीं हैं । ऐसी 
स्थितिमें क्या उपाय किया जाये ? एक ही उपाय है कि प्रत्यक्ष, अनुमान, शास्त्र आदिसे सिद्ध वस्तुओंका 
परमास्मामें अध्यारोप करते हुए आगे बढ़ा जाये और अन्तत! उसका अपवाद कर दिया जाये। माया- 
मूलक कार्य-कारणका सम्बन्ध आरोपित है, उसका निषेध अपवाद है। निषेध्यनिषेधकावाच्छिन्न चैतन्य 
निरवच्छिनन ब्रह्मतत्त्व हे । यह बात वेदस्तुतिके प्रथम इलोकमें ही मायाविचरण एवं आतमविचरणके रूपमें 
कही गयी है । गुणका आरोप और गुणका अपवाद--यही स्वप्रकाश अधिष्ठानके निरूपणकी प्रणाली है । 

मन एवं बचनसे नामका उच्चारण होता है । इन्द्र है, मित्र है, वण है इत्यादि-- इसे समी नामोंके 
लिए मान ळो । परन्तु ईन नामोंका उद्भव-बिमव-परामव एक ही तत्तमें है। वह क्या है ? सत्‌ । तब. 
उसके सिवाय और है क्या ? नाम, रूप, आकार तथा आमासका भेद होनेपर भी वह “एकमेवाद्वितीयम्‌” 
ही है। अतः महात्मा जो कुछ सोचते हैं, जो कुछ बोलते हैं और जो कुछ करते हैं सब परमात्मामें । पाँव 
कहीँ भी रखो, वह घरतीपर ही पड़ेगा । जो लोग असत्‌का जन्म भानते हैं, सकी मृत्यु मानते हैं, आत्मामें 

भेद मानते हैं और कमं-फलको सत्य मानते हैं; वे केवल अध्यारोपोंके द्वारा ही ऐसा उपदेश करते हैं । 
इन अध्यारोपोंके अधिष्ठानको न न जाननेके कारण ही “मैं तमोगुणी, रजोगुणी या सत्त्वगुणी हुँ--यह भ्रम 
होता है। आत्मा-परमात्माके त्रिगणातीत स्वरूपप्रें यह भेद सवंथा नहीं है। जो मतिका विषय है वह 
दोषयुक्त है। मतिगत वासनाएँ उसमें आरोपित हो जाती हैं । जो अमत है, वही सत्य है । 

सत्से उत्पन्न होनेपर भी नाम-रूपात्मक प्रपः्च सत्य नहीं हो सकता, क्योंकि उत्पन्न सत्‌ पहले नहीं 
था, और बादमें नहीं रहेगा । वह हर्य होनेसे जड़ भी होगा, अनेक होनेसे अतत्त्व होगा और रज्जु, सर्पादिसे 
विलक्षण उसकी स्थिति नहीं होगी । यह प्रपच्च नाम, रूपकी उत्पत्तिके पूवं नहीं था, नाम, रूपके प्रलयके 
बाद भी नहीं रहेगा । मध्यमें इसको प्रतीति मिथ्या है। यह एक मनोविलास है, अज्ञानी ही इसे सत्य 
समझते हैं । अतः श्रुतियाँ परमार्थ-तत्त्वका प्रतिपादन इस प्रकार करती हैं कि जो मी परमात्म!के अतिरिक्त 
प्रतीत हो रहा है, बह सत्य नहीं है । फिर वेदोंकी क्या स्थिति है? वेद मी सम्पूणं भेदोंका निषेध करनेके 
अनन्तर अपनी सत्ता-महत्ता नहीं रखते, अपने प्रकाशक अधिष्ठान ब्रह्मामें ही निधनको प्राक्त हो जाते हैं 
अर्थात्‌ बाधित हो जाते हैं । 

यही है श्रीमज्भागवतकी वह शैली या प्रणाली, जिसके द्वारा तत्त्वका निहूपण किया जाता है। 
भगवान्‌ ही शरण्य हैँ: 

इस प्रसंगमें मगवद्भक्तिका उत्तम निरूपण है। भगवानु ही सृष्टि, स्थिति, प्रलयके एकमात्र कारण 
हैं । उनके कथामृत-समुद्रमें अवगाहन करनेसे सम्पूणं जीवोंका अन्तःकरण परिमाजित हो जाता है, अनुमव 
होनेपर तो कहना ही क्या है ! सबके न रहनेपर भगवानु ही रहते हैं। वे सबमें रहकर सबसे निराले हैं। 
सब मिथ्या है, वही सत्य है। इसी विश्वासको हृदयमें धारण करके महात्मागण उनके चरणारविन्दकी 
उपासना करते हैं। जो लोग उनके चरित्रामृतके समुद्रमें डुब्बको लगाते हैं, उन्हें मोक्षतककी अभिलाषा 
नहीं होती । मगवानु सत्रंदा सबके अनुकूल ही रहते हैं। सच पूछो तो उततके लिए ऋषि-मुनि, शत्रु, स्त्री एव 
श्रुतिका कोई भेद नहीं है । वे समदर्शी हैं। कोई किंसो भावसे स्मरण करे वे प्राप्त होते हैं। उनकी 
उपासनासे बुद्धिमान्‌ पुरुष संसार-चक्रको पार कर लेते हैं। जो उनकी शरण लेते हैं, कालचक्र उनका 
कुछ बिगाड़ नहीं सकता । भगवानको ओर चलनेके लिए गुरुचरणारविन्दके आश्रयकी आवस्यकता है। 
उसके बिना साधककी वही अवस्था हो जाती है जो समुट्रमें कणंधारके बिना नावकी हो जाती है। 
हृदयमें कामकी बहुत-सी ग्रन्थियाँ बद्धमूळ हो गयी हैं, यदि उन्हें उखाड़ न फेंका जाये तो हूदयविहारी 
होनेपर भी अगवाबुको उपलब्धि नहीं होती; मानो अपने कण्ठमें पहनी हुई मणिका ही विस्मरण हो 
गया हो। एक बार, यदि एक बार भगवापुका अधिगम हो जाये, तो शुभ-अशुभ कमंके फल सुख-दु:ख 
स्पशे नहीं करते हैं । लोग आक्षेप करते हैं या प्रशंसा इस बातपर सी ध्यान नहीं जाता है । सगुण-गीत- 
परम्परा सगवानुको कानोंमें सरती रहती है । सम्पूर्ण वेद-टद्ासत्रका तात्पयं यही है कि परमात्माके अतिरिक्त 

जो कुछ प्रतीत होता है, जो कुछ सत्य मालूम पड़ता -है, उसका निराकरण कर दिया जाये फिर उपदेश 
ओर साधनकी भी आवश्यकता नहीं रहतो । 
भगवान्‌का यश-गान गाइये : 

श्रीवल्लमाचायेजी महाराज 'तत््वाथेदीप' निबन्धमें कहते हैं कि यह श्रुति, गीता, वेदस्तुति भगवानके 
यहाका वर्णन करती है । भगवानुके रूपमें जैसे अट्ठाइस तत्त्व हैं, वैसे ही नाम और यशके भी हैं। इसमें 
यह निर्णय किया गया है कि सम्पूर्ण वेद ब्रह्मपरक ही हैं। सुबोधिनीमें आचायेने यह निर्णय किया है कि 
पहलेके चार इलोकोंमें प्रकृति, पुरुष, अहंकार एवं महतत्वके द्वारा श्रुतियाँ परमात्मोका निरूपण करती हैं । 
आगेकी श्रुतियोंमें क्रमशः आकाश, तेज, वायु, जल आदिके द्वारा परमात्माके' स्वरूपका निणंय है। 
तिबन्धके कठिनांशके विवेचनमें सबका अळग-अलग निरूपण है। सबका अभिप्राय परमात्मामे ही है । 

श्रीषर स्वामीने वेदान्त-दशनकी रीतिसे वेदस्तुतिकी व्याख्या की है। उसमें सबंत्र सिद्धान्ततः 
ओपनिषद अद्वैत स्वीकार किया हुआ है। इसके साथ ही उन्होंने प्रत्येक श्रुतिपर अपनी ओरसे एक 
मक्तिमाव-पूर्ण इलोक लिखा है। वस्तुतः श्रीमञ्भागवतकी यही शैली है-सिद्धान्तमें अद्वैत और साघनमें 
मक्ति। भक्तिमें श्रवण-मनन-निदिध्यासनका स्वतः समावेश हों जाता है; क्योंकि वह भगवद्वासनाओके 
अतिरिक्त अभ्य वासनाओंको निवृत्त कर देती है ओर सगवद्विषयक श्रवण, मनने एवं स्मरणमें प्रवृत्त करके 
सजनीय स्वरूपको स्पष्ठ करती चलती है । इस प्रकार भक्तिके द्वारा त्वंपदार्थं और तत्‌-पदाथ-दोनोंका 
शोधन हो जाता है और अन्ततोगत्वा महावारक्याथंका साक्षात्कार हो जाता है । भेद-अमकी निवृत्ति हो 
जाती है। सभी साधन व्यावतंक या निवर्तक होनेके कारण ही भपमा प्रयोजन सिद्ध करते हैं एवं स्वयं 
निवृत्त हो जाते हैं । 


एकादश स्कन्ध : मुक्ति 

मुक्तिका अथं : 

ग्यारहव स्कन्धमें मुक्तिका निरूपण है। मुक्त अर्थात्‌ अज्ञानकृत-अध्याकषक्ृत अन्यथारूपका परित्याग 
करके अपने यथाथ स्वरूपमें स्थित होना। अन्यथारूप अज्ञानमूलक है, अतएब अज्ञानकी निवृत्तिसे 
आध्यासिक रूपकी निवृत्ति हो जाती है, अपनी परिच्छिन्नताका भ्रम हट जाता है.। इस अविद्यातिवृत्तिसे 
उपलक्षित स्वप्रकाश अधिष्ठान ही “मुक्ति शब्दका अभिप्रेत अथे है ॥ मुक्ति देयात्तरमें, कालान्तरमें या 
द्रव्यान्तरमें निवास नहीं करती, वह अपना स्वरूप ही है, नित्य प्राप्त ही है। अज्ञातके कारण, अप्राप्त-सी 
मासती है । अतः उस अज्ञानी निवृत्ति हो जानेपर मुक्तिस्वरूप आत्मा ही रह जाता है। र 
वैराग्यःतिचारः | र [ 

आपने दश्चम स्करन्धमें देखा है द्वारकाका वैमव, देखा है श्रीकृष्णके जीवतमें 'राग-चैराग्य, परन्तु 

अन्तमें श्रीकृष्णको वैराग्यकी प्राप्ति हुई। इतना ऐश्वयं; वैभव, सम्पत्ति, शक्ति, बल, सेना, परिवार होनेपर 
भी, कुछ भी न रहा । इस संसारमें कुछ मो अटकने या भटकने योग्य नहीं है । 


प्रथम अध्यायको कथा बहुत ही बोधप्रद है, जैसे एक योगी सद्वृत्तियोंको साधन बनाकर 
दुवृत्तियोंका दमन करता है और सद्वृत्तियोंमें मी शान्त एवं विक्षिप्त वृत्तियोंका विभाग करके शान्तिके 
द्वारा विक्षेपात्मक सद्वृत्तियोंको भी शान्त कर लेता है और फिर सबका निरोध हो जानेपर अपने 
स्वख्पमें स्थित हो ज़ाता है। ठीक इसी प्रकार भगवानु श्रीकृष्ण यादवों एवे पाण्डवोंको साधन बनाकर 
पहले आसुर-मावापन्न कौरवों एवं देत्योंका नाश करते हैं और पश्चात्‌ सद्वृत्तियोंमें मी शारतवृत्तिूप 
उद्धव आदिको रखकर सद्वृत्तियोंको भी निवृत्त कर देते हैं । स्वरूप-स्थितिमें साधन-साध्य भाव नहीं है, 
उसमें साधनका भी परित्याग करना पड़ता है। यदि कोई आसनादि अज्धोंके अनुष्ठानमें ही लगा रहे तो 
अङ्गी-निरोधकी प्राप्ति कैसे होगी ? परन्तु इन साधक यादवोंका निरोध कँसे हो ? उन्हें परस्पर एक- 
दूसरेके शरीर-त्यागका निमित्त बनना चाहिए । उनके अतिरिक्त कोई दूसरा देत्य आदि उनकी निवृत्तिका 
साधन नहीं हो सकता ॥ सच तो यह है कि उन सबके आत्मा स्वयं भगवानु हैं और उनकी इच्छाके बिना 
कुछ भी होना शक्य नहीं है। आत्मदेवका तादात्म्य ही सब्में ज्ञानशक्ति एवं क्रियाशक्तिका उद्बोधन 
करता है ओर उनको बलवत्तर बनाता है। यदि प्रभुका तादात्म्य. ही छूट जाये तो रहेगा ही कौत ? 


इन यादवोंका द्रीर छूटे केसे ? इसके लिए ब्रह्मदण्डके अतिरिक्त और कोई उपाय नहीं है। वेद 
एवं ब्राह्मण एक ही हैं। ब्राह्मगका झाप अर्थात्‌ वेदवचन। वेदवचनके द्वारा ही आहमकहिपत भेदमावोंकी 
निवृत्ति होती है । भतः अहंता-ममतारूप संसार छूटनेके लिए ब्राह्मण-घचन अथवा वेद-चचनको आवश्यकता 
होती है। उस वचनमें संशय होनेसे परीक्षा लेनेकी बात मनमें आती है, इस प्रकार संशयात्माका नाश 
अवश्यम्मावी हो जाता है । स्वयं शरीरका त्याग करे तो पुन: शरीर बनानेका सामथ्ये बना रहता है, 
परन्तु जव ब्रह्मतवचनसे शरीरत्याग होता है, तो पुनः शरीर बनानेकी सम्मावना नहीं रहती है। यही 
कारण है कि ब्राह्मणोंके शापसे यदुबंशरूप शरीर-साधनकी निवृत्ति हो गयी और एक श्रीकृष्ण-ब्रह्म शेष 
रह गये । उपक्रम अर्थात्‌ प्रथम अध्यायमें वेराग्यकी प्रधानता है और अन्तिम दो भध्यायोंमें शरीर-त्यागकी । 
इनमें, पहलेमें अहंभाव एवं समभावका त्याग है और दूसरेमें श्रीकृष्णके नर-त्ताटयका परित्याग है। उपक्रम 
ओर उपसंहारकी यह एकता संकेत देती है कि मुक्तिके लिए चैराग्यका होना आवश्यक है । कालकस्या 
जरा व्याधके रूपमें श्रीकृष्णपर मी आक्रमण करना चाहती है, परन्तु उसको पहले शरीर त्यागकर स्वगमे 
जाना पड़ता है, बादमें भगवान्‌ अपने अजर-अभर' स्वरूपमें प्रतिष्ठित हो जाते हैं। भगवान चाहते तो 
ब्रह्मणापकों भी मिटा सकते-यह प्रकट करनेके लिए उन्होंने उद्धवके शरीरको रख लिया। अपने 


शरीरको इसलिए नहीं रखा कि दूसरे लोग भेरा अनुकरण करके शरीरको भी अंजरःअमर बनाना चाहेंगे। 
१६ 

आक्ृति महत्त्वपूणं नहीं हुआ करती, तत्त्व महत्त्वपूर्ण होता है। तृतीय स्कन्ध और ग्यारहवाँ स्कन्ध 
मिछानेपर यह स्पष्ट हो जाता है कि मगवानुके स्वरूपमें वैराग्य और असंगता प्रक टरूपसे विराज रही है। 
योगेश्वरोंका सत्संग : 

वसुदेवका श्रीङृषणमें पुत्रमाव है । श्रोकृष्णका देवकी-वसुदेवमें मातृ-पितृमाव है । यही कारण है कि 
श्रीकृष्णके द्वारा आत्मा-ब्रह्मको एकताका उपदेश प्राप्त होनेपर मी, वसुदेवकी निष्ठा नहीं बनी । अतः 
श्रीकृष्णने उपदेशके लिए नारदको भेजा । नारद भगवाचूके अनुग्रह एवं उनके द्वारा प्राप्त पुष्टिपर इतने 
आस्थावानु हैँ कि उनके उपदेशसे भी साधनमें पौरुषका आविर्माव नहीं हो पाता। अतएव नारदने साधन- 
सिद्ध नौ योगेश्वरोंकी कथा और संवाद सुनाकर देवकी-वसुदेवके मोहको मिटाया । नहीं तो, नारद अपनी 
ही ओरसे उपदेश करते, बीचमें नव योगेशवरोंका उपाख्यान लानेकी क्या आवश्यकता थी ? 


साघनोंका सौकयं : 

योगेश्वर त्रिगुणित जिगुणमाव अर्थात्‌ त्रिगुकी नवधा विभक्तिके निवारणके लिए नौ रूपोंमें 
आते हैं । उसके पश्चात्‌ नारद त्रिगुणातीत रूपसे उपदेश करते हैं। योगेश्वर निवृत्ति-धमंकी पराकाष्ठा हैं 
एवं विदेह निमि प्रवृत्ति-धमंकी पराकाष्ठा हैं। दोनोंका संवाद सवंथा गुणातीत करनेवाला है। सत्सङ्ग, 
भक्ति, भक्तये तीनों मुख्य साधन हैं। मायाका स्वरूप ओर उससे पार जानेके लिए साधनोंका अनुष्ठान, 
सद्गुरुकी सेवा, ब्रह्मविचार तथा कमंयोग--इतमें भी असमथंता हो तो मगवाचुके अवतार-च रित्रका 
श्रवण करता चाहिए। भगवानुके भजनके बिना दुःखकी निवृत्ति नहीं हो सकती । भगवा ही सबके 
माता-पिता हैं । वही अन्तर्यामी नियामक स्वामी हैं, वही ज्ञानदाता गुरु हैं। उनकी सेवाके बिना किसीका 
कल्याण नहीं हो सकता । जो उनसे विमुख होते हैं, वेदेह और देह-सम्बन्धियोंको ही सब कुछ मान बैठते 
हैं, जीवन भर अशान्त रहते हैं, अज्ञानको ही ज्ञान मानकर अभिमान करते हैं, जीवनमें कमी उन्हें तृप्तिका 
अनुभव नहीं होता, सारे मनोरथ हुट जाते हैं और अन्तमें अपता किया-कराया सब कुछ यहीं छोड़कर 
उन्हें वहाँ जाना पड़ता है, जिसके बारेमें उन्हें कुछ मालूम नहीं है, घोर अज्ञानान्धकारमे भटक जाते हैं 
और मटकते रहते हैं । 

भले ही ज्ञान-ध्य़ात न हो सके, उत्तम कोटिकी भक्ति अथवा भगवानुके प्रति अनुराग न आवे तब भी 
युगके अनुरूप भगवानुकी पूजा करनी चाहिए । कलियुगं संकीत्तंत सब साधनोंकी अपेक्षा भनायास सम्पन्न 
होनेवाळा है । तीथंयात्रा, मक्तोंका सत्सङ्ग सबको मिल सकता है । मगवानूका मजन करनेसे सारे ऋण, 
सारे बन्धन कट जाते हैं और 'मगवानु अपना बना लेते हूँ । 
भागवतोंका पुराण : 

देवकी-वसूदेवके मनभें जन्म-जन्मसे पत्रःवासना थो । मगवामुका दशन होनेपर भी उनके जैसे 

पुत्रका वरदान ही उन्होंने माँगा था। यह वरदान स्वयं मगवाचु मी नहीं दे सकते ,थे । उनके जेसा कोई 
दूसरा होता ही नहीं । अतः मक्तका मनोरथ पुणं न कर सकनेके कारण जेसा पुत्र उन्होंने मागा था उसके 
सहृदय अपने आपकी पुत्रके रूपमें दिया । फिर मो मगवानुको संकोच ही रहा। वे एक बार पुत्र होनेकी 
जगह तीन बार पुत्र हुए। उधी रूपमें हुए कि तीन जन्मोंकी कड़ी जुड़ जाये, माता-पिताके मतमें मक्ति 
आवे, परन्तु पुत्र-स्तेहके कारण उनका ऐश्वरय-ज्ञान सिथिल हो गया था। ऋषियोंका उपदेश भी मतमें 
नहीं बैठा । श्रोकृष्णका उपदेश भो हार गया । जहाँ भगवान्‌ हारते हैं वहाँ भक्त ही जीत सकता है। 
अतएव नारदने पहले योगेश्‍वरोंका उपाख्यान सुनाया । दोनोंका मोह दूर हो गग्ना । जो काम भगवानु 
नहीं कर पाते, वह भक्त कर देता है। यह मगवाबुका पुराण नहीं, मागवतोंका पुराण है। जीवोंकी 
मुक्तिके लिए जो साधन अपेक्षित है, उसका इन पाँच मध्यायोंमें वर्णन किया गया है । 
भगवानका उपसंहार-संकल्प : 

अब चोबीस अध्यायोंमें प्रकृतिके चोबोस गुणोंसे मुक्ति प्रास करनेके लिए प्रसंग प्रारम्म होता है। 
ब्रह्मादि देवतागण द्वारकामें श्रोकृष्णके पास आते हैं और श्रीकृष्णकी स्तुति करते हैं। उन्होने प्राथंना की कि 
जीवोंका अशुद्ध अन्तःकरण, विद्या-श्रवण, अध्ययन, दान, तपस्या और कमंकाण्डसे उतना शुद्ध नहीं होता, 
जितना कि श्रवणसे सम्पृष्ट सत्‌ भ्रद्धासे होता है । संसारमें ऐसा कोई स्त्री-पुरुष या क्षोमक हेतु नहीं है जो 
आपमें विकार उत्पन्न कर सके आपकी कथा और आपके चरणोंका जल--गंगा मनुष्यके हृदयको पवित्र 
करनेमें समर्थ है । प्राथेनाके अनन्तर देवतागग समासे उठकर आकाशमें गये और 'वहाँसे प्राथना की कि 
हमने पहले अवतारके लिए आपके प्रार्थना को थी, अब हमारा प्रयोजन पुरा हो गया है, यदि आप ठीक 
समझते हों तो अपने परमधाममें पघारिये । भगवानूने स्वीकार किया । भगदातूने देखा कि ब्राह्मणोंका 
शाप द्वारकामें निवास करते समय यदुवंशियोंकों प्रभावित नहीं कर सकेगा, अतः उन्हें प्र भास क्षेत्रमें जानेकी 
आज्ञा दे दी । मगवद्‌-इच्छाका क्या महत्त्व है कि भगवान्‌ स्वयं द्वारकामें विद्यमान हैं, यदुवंशियोंने उनसे 
ब्राह्मणोंका अपराध निवेदन नहीं किया, थापसे बचनेका. उपाय उनसे नहीं पुछा, घामके महत्त्वपर उनकी 
श्रद्धा नहीं हुई, वे प्रभासके दे -ब्रतादिरूप अपने पोरुषपर विश्वास करके भगवानुके ध/मप्ते बाहर जानेको 
तत्पर हो गये । सच तो यह है कि भगवानु ही कर्ता-घर्ता हैं । सबको अन्तभ्प्रेरणा उन्हीसे प्राक्त होतो है। 
उद्धव-गोता : 

एकान्तमें आये उद्धवजी । भयवानुकी इच्छा थो कि उद्धव मत्यंलोकमें रहें । सचमुच उद्धवजीने ऐसी 
ही इच्छा प्रकट की कि हम आपके नामका कीततेन करेंगे, चरित्रका बणंन करेंगे, उपदेशोंका स्मरण करेंगे, 
आपकी चार मुसकान, चितवन और विनोदोंका स्मरण करके मवसागरसे पार हो जायेंगे । यह भगवानको 
हो इच्छा थी, मन्यथा मगवातूके एकान्ती भक्तके मनमें ऐसे संकल्पका उदय क्यों होता ? भगवानने 
उद्धवको  बन्धु-बान्धवोके स्नेहेसे मुक्त होकर समदर्शीके रूपमें पृथिवी-तलूपर विचेरण करनेका आदेश दिया । 

उद्धवजीको बताया कि जो तुम मन और इन्द्रियोंस नाम-रूपात्मक प्रपञ्चको देख रहे हो वह नाएावान्‌ है, 
रस्य है, मनोमय है । अतः इसको मायाका खेल समझो । मनकी चञ्चल दशामें हो संसारका दशन होता 
है, स्थिर मनमें यह नहों दिखाई पड़ता । दीखनेपर ही गुण-दोषका विभाग मालूम पड़ता है, फिर कमंबन्धन 
प्राप्त होता है । तुम आत्मामें सब, सबमें आत्मा और आत्माको मुझसे एक देखो । तुम दोष-गुगमयी बुद्धिसे 
ऊपर उठ जाओ। निषिद्ध कर्म मत करो, परन्तु उनमें दोष-बुद्धि मी मत करो। विहित कमं करो, 
परन्तु उनमें गुणबुद्धि भी मत करो । बालकके समान जीवन व्यतीत करो, जब सम्पूणं विश्वकों मेरा 
स्वरूप समझोगे, तव तुम्हारे लिए विपत्ति एवं मृत्युका अस्तित्व ही नहीं रहेगा । 


सीखनेको मनोवृत्ति चाहिए : 


उद्धवजीके प्रश्‍न करनेपर श्रीकृष्णने मनुष्य-शरीरकी महिमा ओर पुरुषार्थकी आवश्यकता बतायी। 
इसी प्रसंगमें दत्तात्रेय एवं यदुका सम्वाद है । दत्तात्रेयने यदुको जीवन्मुक्त जीवनका साक्षात्कार कराया । 
ये प्रकृतिके तत्व ही चौबीस गुरु हैं । ये कोई मन्त्र देनेवाळे गुर नहीं हैं. और न तो इनको गुरु बनाकर 
जीवन मर इनमें निष्ठा रखो जाती है । यहाँ अनेक गुरु बनानेकी प्रेरणा मी, केवल यह बात बतानेके लिए 
है कि मनुष्य सावधान रहकर, छोटे-से-छोटे पदाथसे भी शिक्षा ग्रहण करता जाये । सबसे बड़ा गुर तो 
है अपता शरीर, जो 'है और नहीं'के बोचमें रहकर दुःख दे-देकर भी अपना चमत्कार दिखाता रहता है। 
इसी संसारको, जिसको हम रोज देखते हैं, जिक्षमें रहते हैं, व्यवहार करते हैं, उसे एक विवेकी पुरुष किस 
दष्टिसे देखता है और क्या-क्या शिक्षा ग्रहण करता है, यह सीखने योग्य बात है और मनुष्यके लिए परम- 
कल्याणकारी है ।, ६ 

धर्मानुष्ठानमें कोई कामना नहीं रहनी चाहिए, न लोककी, न परलछोककी । जिज्ञासाका उदय हो 

जानेपर तो कर्मानुष्ठानकी भो आवश्यकता नहीं रहती, केवल निवृत्ति-परायण गुरुकी सेवा ही करनी 
चाहिए । संसारमें बन्धन-मुक्ति, गुण-दोष सब मायामूलक हैं, अज्ञातसे बन्धन है, ज्ञानसे मोक्ष हे। 
महात्माका जीवन होता चाहिए आकाश-जैसा उदार, सुय-जैसा प्रकाशक और अग्नि-जेसा पाप-ध्वंसी । 
स्वप्त हूट गया, जाग गये, संसारमें पूजा या अपमान तो मिलता ही रहता है, अपनेमें विकार नहीं 
होना चाहिए । 
निन्दा-स्तुति क्यों ? 
श्रोकृष्णने उद्धवको उपदेश किया--संसारमें कोई अच्छा काम करता है, कोई बुरा । उनकी स्तुति-निन्दा 
नहीं करनी चाहिए । उनके गुण या दोषको अपने अन्दर धारण करना उचित नहीं है । समदर्शी एवं मौन 
रहे । न अच्छा, न बुरा करे, न कहे, न सोचे । अपने आनन्दमें मरन रहे और भपनेको ज्ञानीके रूपमें प्रकट 
न करे । 

विवेक जगाइये : 

मगवान्‌की पूजा कहीं भी की जा सकती है। यहाँतक कि अपने दरीरमें स्थित अपने आत्माकी 
भी पूजा की जा सकती है । उसको स्वस्थ प्रसन्न रखना मी भगवापुकी पूजा है। इस जीवनका ठीक-ठीक 
सञ्चालन करनेके लिए सन्तोंका संग ही सबसे श्रेष्ठ है। मगवानुने उद्धवजीको अपने हंसावतारकी कथा 
सुनायी । इसका प्रसंग यह है कि निवृत्तिपरायण बालकवत्‌ जीवन व्यतीत करनेवाले सनकादिकोंके मनमें एक 
प्रश्‍न उठा--मन और विषयोंको कंसे अळंग करें ? मन विषयोंका चिन्तन करते-क़रते विषयरूप हो गया 
है और विषयोंका दर्शन मनसे ही होता है, इनको अलग-अलग कैसे किया जाये? उन्होंने अपने पिता 
ब्रह्माजीके पास जाकर अपनी जिज्ञासा प्रकट की । ब्रह्माजी इस प्ररनका उत्तर नहीं दे सके क्योंकि उनकी 
बुद्धि कमंपरायण थी । वे तो यही देख रहे थे कि जीवोंके अनादि सम्बित क्मॉमें-से किस कमंके अनुसार 
इसको शरीर प्रदान करें। कमंमूलक संसारपर ही उनकी दृष्टि थी। जबतक मनुष्य नाम-रूप-कमं के 
दशांनमें संलग्न रहता है तबतक न शुद्ध विवेकका उदय होता है और न तत्वज्ञान होता है, चाहे वह 
ब्रह्मा ही क्यों न हो | भगवानु सवंनिर्णयके लिए नीर-क्षीर-विवेकी हंसका रूप धारणकर प्रकट हुए । 
हंसोपदेश : 

ब्रह्मा एवं सनकादि आगे आये, पूछा--आप कोन हैं? हंसने कहा--आपका प्ररत आत्माके 
सम्बन्धमें ह या शरीरके? आत्मा सबमें एक है, शरोर पञ्चभूतोंका बना हुआ है। आत्महष्टिसे और 
शरीरदइष्टिसे जो तुम लोग हो, वही मैं हुं, फिर “आप कोन हैं” इस प्रश्‍नका कया अथं है ? मन, वचन, 
दर्शन एवं दूसरी इन्द्रियोंस मेरा ही अनुमव होता है, मेरे अतिरिक्त और कुछ नहीं है। अपने प्रश्‍नकी 
निबंलता देखो । विषयोंमें मन और मनमें विषय, ये दोनों जीवके शरीर हैं। न ये जीवके हैं, न जीव 
इनका है । जीव तो मेरा स्वरूप है, उसको मन एवं विषयको एकता या पृथमक़रणकी चिन्ता ही क्यों 
करनी चाहिए ? वह मुझसे एक होकर मन और विषय दोनोंको छोड़ दे। मिट्टी और घड़ा दोनोंको 
छोड़कर अपने चेतनस्वरूपमें स्थित हो जाये। सारा दुःख देहमें अहंमाव करनेके कारण ही है । अपने 
स्वरूपको जानो, न कहीं दु:ख है, न बन्धन । 

सनकादिकोंके “मोग एवं योगका सन्देह' मिट गया, वे स्वच्छ, स्वच्छन्द आत्मरूपमें प्रतिष्ठित हो गये । 


ध्यानयोग : 

भगवानु श्रीकृष्णने कहा--वेदोक्त ज्ञान एक होनेपर मी उसको ग्रहण करनेवाले ्लग-अळूग हैं-- 
मनुष्य, गन्धवं, देवता, किन्नर आदि । सबकी प्रकृति अलग-अलग थी, कोई राजस, कोई सात्त्विक, कोई 
तामस । इसी कारण प्राणियोंमें भेद होता है और मत भी अलग-अलग हो जाते है। सब अपने-अपने 
स्वमावके अनुसार बोलते हैं। मतिथोंकी पृथक्ताके कारण मत मी पृथक्‌-पृथक्‌ हो जाते हैं। अलग-अलग 
मागं एवं अलग-अलग सिद्धान्त होनेका कारण यहो है । अतः मतभेदके चक़रव्यूहमें नहीं फंसना चाहिए । 

अगवासुकी भक्ति सबके लिए कल्याणकारिणी है। भगवान्की भक्तिसे, उनकी पुण्यकथाके श्रवणसे, नाम- 
संकीत्तंनसे, जेसे-जेसे अन्तःकरण शुद्ध हो जाता है, वैसे ही वैसे सूक्ष्म वस्तुके दर्शंनकी ` योग्यता आती जाती 
है। ज्ञाननेत्रके किए मक्ति वह अञ्जन है, जिसके सेवनसे परमात्माके साक्षात्कारकी योग्यता आजाती है । 
सगवाचुके घ्यातका अभ्यास मी धीरे-धीरे चित्तको निर्मळ बना देता है। ध्यानके समय सूयंमें चन्द्रमा एवं 
चन्द्रमामें अग्तिका विन्यास करना चाहिए । सूयंका अथं है दृष्टि, चन्द्रमाका अर्थ है मन और अग्निका 
अथं है वाक्‌ अर्थात्‌ घ्यानके समय हृष्टि, संकल्प और भगवानुका नाम तीनोंको एक कर देना चाहिए । 
सगवानुको देखो, प्यार करो और नामका उच्चारण करो, ध्यान ळग जायेगा । जब किसो घ्यानमें तीब्रता 
आती हे, तब हृदय, ज्ञान एवं क्रियाका भेद-ञ्रम अपने आप हो शान्त हो जाता है। वस्तुतः एक तत्वें 
ज्ञान, क्रिया एवं द्रव्यक्षा भेद भ्रममात्र ही है। मनुष्यके जीवनमें जितनो सिद्धियां आतो हैं, वे सब 
सगवानूके घ्यानसे हो आतो हैं । परन्तु यह नहीं भूलना चाहिए कि उत्तम योगमें सिद्धियाँ विघ्न हैं। सब 
सिद्धियोंके स्वामी स्वयं प्रभु हैं, स्वयं मैं हुं। सिद्धियां कृत्रिम हैं, आतो-जाती हें, अतः मगवद्धूजन ही 
सर्वोत्तम है । 
विभूतियोग : 

विभूतियाँ क्या हैं ? जैसे मिट्टो एक वस्तु है और उससे बने हुए पदार्थ, घड़ा-कपड़ा, चाँदो, 
तांबा, हीरा, मोती, सब उसको विभितियाँ हैं । जैसे जळ वस्तु है और बफ, फेन, बुलबुले एवं द्रवके 
नाना रूप उसकी विभूतियां हैं । जैसे अग्नि वस्तु है, परन्तु उससे बने हुए पदार्थ, शरीरको ऊष्मा, सूयं, 
स्वर्ण आदि उसको विमूतियाँ हैं । इसी प्रकार परमाथे-तत््ववस्तु हैं भगवानु और यह समग्र प्रप, इसको 
विशेषताएँ, देवता, देत्य, मनुष्य, ब्रह्मा, विष्णु, रुद्र--सब भगवानुकी विभूतियां हैं । इस संसारमें ऐसी कोई 
वस्तु नहीं है जो मगवानुकी विभूति न हो। जो इस बिभूतिको पहचान लेते हैं उनको व्यवहारमें पग-पगपर 
मगवानुके वैमवका दशन होता है। पृथिवोमें गन्ध, जङमें रस, तेजमें रूप, वायुमें स्पशे, आकाशमें शब्द, 
मनमें प्यार, बुद्धिमें विचार--ये सब-की-सब भगवानुकी विभूतियाँ हैं। ये ग्रह, नक्षत्र, तारे, यह नदी, 
पंत, वन अचिन्त्य रचनाके विचित्र कौशल हैं। भगवानुके विभूति-चमत्कारको ही प्रकट कर रहे हैं । 
इनको देखकर महात्मा लोग भगवानुके रूप एवं जादूगरीपर मुग्ध होते रहते हैं। यह सुगच्ध, स्वाद, 
सुन्दरता, सुकुमारता, सुरीली घ्वनि कहाँसे आती है ? बस, इसका चिन्तन करो और भगवानुमें मग्न हो 
जाओ। हाँ, इतना अवश्य है--इन विभूतियोमें ही नहीं फना चाहिए । जिसकी विभूति है उसका अनुसन्धान 
करना चाहिए । यह अनेकता दिखानेवाला. मन ही है । इसीसे नाम-रूपका अनुमव होता है । जब यह जीव 
अन्तभुँख होकर भगवत्परायण हो जाता है, तब केवल भगवान्‌ ही रहते हैं, कुछ कतव्य शेष नहीं रहता । 
गुणातीत हो जाइये : ; 

भगवामुने उद्धवके प्रति विस्तारसे वर्णाश्रम-धर्म एवं उनके द्वारा अपनी आराघनाका वर्णन किया । 

संक्षेपमें घमंकी व्याख्या करते हुए उन्होंने कहा कि ग्रुण-दोषका वर्णन बहुत विस्तृत है, उसका कहीं अन्त 
नहीं है और उससे कोई लाभ भी नहीं है । वस्तुत। गुण-दोषकी दृष्टि बनाकर राग-द्वेष बढ़ाना दोष है 
और गुणदोष न देखकर रागद्वेष-निमुंक्त अन्तमुंखता ही गुण है। जबतक मनुष्य गुण-दोष देखता रहेगा 
तबतक गुणातीत नहीं हो सकता । 
अपना अधिकार देखिये : 

उद्धवके प्रइनका उत्तर देते हुए श्रीकृष्णने कहा कि विरक्तोंके लिए ज्ञानयोग, संसारासक्त लोगोंके 
लिए क्रियायोग और जिनमें थोड़ा वैराग्य है और थोड़ा राग है; उन लोगोंके लिए मक्तियोग । वैराग्य 
होनेतक अथवा भगवत्कथामें श्रद्धा होनेतक कमंयोगका अधिकार रहता है, कमंयोगमें अधिकारानुसार 
गुण-दोषका विभाग किया जाता है । अपने-अपने अधिकारके अनुसार साधन गुण होता है और अधिकारके 
विपरीत दोष हो जाता है। ज्ञान, माव, क्रिया-ये स्वतः गुण-दोष नहीं हैं, किसीके लिए कुछ दोष है, 
किसीके लिए कुछ गुण है। अधिकारके विपरीत कोई मी काम करनेसे मनुष्य अपने स्थानसे च्युत 
हो जाता है। 
गुण-दोषको कसौटी : 

बात यह है कि एक परमात्मा है, प्रकृति है या पञ्चभूत है, वस्तु तो सबमें समान ही है, फिर 
गुण क्या, दोष कया ? ये वस्तुनिष्ठ नहीं होते, व्यवस्थाके अनुसार होते हैं । संसारके पदार्थं अधिकारी 
पुरुषोंके अभीष्टकी सिद्धिमें सहायक बनें, इस प्रयोजनसे वेदने सम धातुओंमें मी विषम नाम-रूपका आरोप 
कर दिया है । समान वस्तु ही किसीके लिए शुम, किसीके लिए अशुभ होती है । इससे वस्तु-स्वरूपकी 
खोज होती है, धमं सिद्ध होता है। इनके द्वारा व्यवहारको सिद्धि होती है, जीवनयात्रा चलती है । 
प्रयोजनवश ही वस्तुमें भेदकी कल्पना की गयी है । भेद वास्तविक नहीं है, काल्पनिक है । इस विषयका 
जैसा विवरण श्रीमद्धागवतमें मिलता है वैसा अन्यत्र दुल॑म है । 
अहमेव वेद्यः : 

श्रीकृष्णने उद्धवसे कहा-लोक-परलोकमें लोमके कारण जो कर्मानुष्ठान होता है उससे 
विक्षेप भले बढ़े, शान्ति कभी नहीं मिल सकती । यहाँतक होता है कि जो लोग कामनावश क्मोमें 
लग जाते हैं उन्हें भगवत्सम्बन्धी वार्ता भी अच्छी नहीं लगती । सही बात तो यह है कि बेदोंका तात्पयं इन 
स्वाण्जिक स्वर्गादि लोकों या लौकिक मोगोंको प्राप्तिमें तहीं है । वे शुद्धरूपसे ब्रह्म एवं आत्माकी एकताका 
प्रतिपादन करते हैं । मम्त्र एवं ऋषियोंको परोक्षहूपसे प्रतिपादन अभीष्ट है और वही मुझ परमात्माको भी 
प्रिय लगता है। वेदोंका परम तातपयं समझ लेना किसी साधारण मनुष्यका काम नहीं है, वह अनन्त, अपार 
तथा परम गम्भीर है। वेद किसका विधान करता है, किसका नाम लेता है, किसका अनुवाद करके विकल्प 
करता है--श्रीकृष्ण कहते हैँ--उद्धव ! इसको मेरे सिवाय दूसरा कोई नहीं जानता । सच तो यह है कि 

मेरा ही अनेकरूपसे विधान है, मेरे ही अनेक नाम हैं, मुझमें ही विकल्प और मुझमें ही अपवाद हैं । सुनो, 
सब वेदोंका केवल इतना ही अर्थ है कि दाब्द मेरा आश्रय छेकर हृदयमान भेदोंका अनुवाद करता है और 
अन्तमें इस मायामात्र भेदका निषेध करके निमंळ हो जाता है, मुझसे अभिन्न हो जाता है। 

वेदोंका इतना सुस्पष्ट एवं विशद अभिप्राय अन्यत्र मिलना कठिन ही है। 
उदार दृष्टि : 

कितनी उदार दृष्टि है वह जो समी प्रकारके मतों, मत-भेदों और उनके प्रतिपादनोंको युक्तियुक्त 
बताती है । मायाका खेळ है। एक ही वस्तु अनेक देखनेवालोंको अनेक दिखायी पड़ती है । एक दूसरेसे 
लड़ते हैं । मैं सही तुम गलत ! दोनोंके हृदयमें विराजमान एक ही. मगवातु हैं, फिर उनमें मतभेद क्‍यों? 
सगवानुको शक्तियाँ ही सबको युक्ति देती हैं जैसे एक ही विद्यृत्‌-शक्ति अनेक यन्त्रंमें प्रवेश करके अनेक 
गुण प्रकट करतो है । ऐसे एक हो भगवान्‌ विद्वानोंके अनेक अन्त:करणोंमें प्रकट होकर उनके परस्पर मित्र 
संस्कारोंके अनुसार विचार एवं निश्‍चय प्रकट करते हैं । यह मत देखो कि उनमें क्या मतभेदे हैं, यह देखो 
कि सबका प्रेरक एक है। मायाका जल दस हाथ गहरा है कि पचास हाथ, यह मतभेद तो मायावीकी 
महिमाको ही प्रकट करता है । इसमें शंका करनेका कोई कारण नही है । 
जन्म-सृत्यु का विचार : 

जन्म-मृत्यु क्या है ? मत कर्मोके संस्कारसे आक्रान्त है। वह इन्द्रियोसे युक्त होकर एक दृश्यसे 
दूसरे हृष्पको पकड़ता-छोड़ता रहता है, भावसे भावान्तर होता रहता है। आत्मा मनसे एक होकर उसीके 
रूपमे अपनेको देखने लगता है । मन देखे-सुंे विषयोंका चिन्तन करतां है । अत्यन्त अभिनिवेश होनेपर 
ूर्वानुभूतकी विस्मृति हो जाती है । किसी भी कारणसे विषयमें इतना अमिनिवेश, कि अपने आपका भी 
स्मरण न रहे, इस अत्यन्त विस्मृतिका नाम ही “मृत्यु” है। स्वप्तमें स्फुरित शरोरके समान मनमें स्फुरित 
किसी मी शरीरको पूर्णतः “मैं'के रूपमें स्वीकार कर लेना 'जन्म! है। पूरका विस्मरण एवं अपनेको अपूव- 
रूपमें स्वीकृति देना, इसीका नाम 'मृत्यु' एवं “जन्म! है। सच पूछो तो क्षण-क्षणमें जन्म-मरण हो रहा है । 
क्या दीयेकी लो या क्षरनेका पानी या वृक्षमें लगे फल वही रहते हैं जो कल थे ? पल-पलमें परिवतंन हो 
रहा है, परन्तु भ्रम तो होता ही है कि यह वही है। इसी प्रकार 'में वही शरीर हें और वहो शरीरवाला 
हेँ'~—यह कहना और सोचना भ्रान्ति ही है । इस ञ्रममें जो फंस गये हैं वही अपनी आयुक्रो व्यथं गेवा रहे 
हैं। अत! शरीरकी सम्पत्ति-विपत्ति, मान-भ्रपमान, जन्म-मरण एवं सुल-दुःखमें न फेघकर जो यथाथ सत्य है 
उसका अनुमव करना चाहिए । सुख-दुःख देनेवाला कोई दूसरा नहीं है, अपना भ्रम ही सुख-दुःख देता है.। 
मनने ही शातरु-मित्र बताये हैं । विचार करके इस मतकरो गतिको पकड़ लेना चाहिए और परमातमामें मतको 
लगाना ही सब साषनोंका सार-संग्रह है । यदि मन न मानता हो तो सांस्य-विवेकके द्वारा, कारण-प्रकृतिके 
द्वारा सब कारयोँक्रा जन्म-अनुलोम हृष्टि और सब कार्योका प्रकृतिमें लथःप्रतिलोम ष्टि, इन दोनों 

विचारोंके द्वारा नामं-रूप-क्रियात्मक प्रपचको एकसे एकमें देखना चाहिए, फिर भेद-भ्रमकी सवंथा निवृत्ति 
हो जाती है । जब यह जीव अन्तःकरणमें आने-जानेवाले गुणोंसे मपनेको मुक्त जान लेता है तब जीवत्वका 
मंग हो जाता है और.उसे अतुमव हो जाता है कि मैं जीव नहीं, साक्षात्‌ ब्रह्म हूं । 


अह्वैत-वृष्टिसे परमकल्याण : 


इस नाम-रूप-क्रियात्मक प्रपः्चमें सबके स्वमाव, मति, रति, गति पृथक्‌-पृथक्‌ हैं, परन्तु सबका मुळ- 
तत्त्व वह चाहे चेतन हो या जड़, एक ही है। अतः .किसीकी प्रशंसा अथवा निन्दा नहीं करनी चाहिए । जो 
निन्दा-स्तुतिमें पेस जाता है, वह स्वार्थ-परमा्थं अर्थात्‌ सत्यसे प्रच्युत हो जाता है, क्योंकि एक असत्‌ पदाथंमे 
उसका आग्रह हो गया है। दैत अवस्तु है । उसमें क्या कितना अच्छा है, कया कितना बुरा है। जो वाणो या 
मनका विषय है वह तस्व नहीं है। आएमासे अतिरिक्त जो कुछ है वह मिथ्या है। अतएव मारमा ही सब 
कुछ है । ब्रह्मसे पथक जीव नामकी मी कोई वस्तु नहीं है | जीव एक प्रकारका अभिमान: है । जीदका जीवन 
प्राण परब्रह्म ही है। उपासनाके द्वारा शान धरायी हुई ज्ञानकी तलवारसे इस अनेकताके भ्रमकी काठ देना 
चाहिए । जो पहले नहीं, पीछे नहीं, वह मध्यमें भी नहीं। वह वाचारम्मण नाममात्र ही'है। जिससे 
जिसको सत्ता-स्फूति मिलती है वह वही होता है, उससे अन्य नहीं अर्थात्‌ ब्रह्मसे अतिरिक्त न “आत्मा है; न 
जगत्‌ । मुख्य सामानाधिकरण्यसे. आत्मा एवं बाघ-सामानाधिकरण्यसे जगत्‌ ब्रह्म ही है । 


व्यक्त-अव्यक्तसे पार : 

व्यक्तिका मूल है अव्यक्त । व्यक्ति प्रत्यक्ष होता है ओर अव्यक्त अनुमित अथवा कल्पित । अव्यक्त 
माने अहश्‍्य । वह्‌ कल्पित हो, चाहे अनुमित, अपने प्रकाशक स्वप्रकाश अधिष्ठानसे मिन्न नहीं हो सकता । 
अतः व्यक्तिके गुण-दोषोंका विवेक एक अलग वस्तु है । उसकी विक्षिप्त या शान्त अवस्थाएं व्यंवहारकी वस्तु 
हैं । उनसे मूल तस्वपर कोई प्रमाव नहीं पड़ता, वह ज्यों-का-स्यों रहता है । जैसे बादलोंका आना-जाना 
सूयंका कुछ बनाता-बिगाइता नहीं, दूषण भूषण उत्पन्न नहीं करता, उसी प्रकार प्रत्यक्ष या. कल्पित काये- 
कारणका जो कि अध्यस्त हैं, अध्यारोपित हैं, परमार्थस्वरूप प्रत्यक्‌ चैतन्यामिन्न ब्रह्म-तत्वपर कोई प्रमाव 
नहीं पड़ता । तत्वका अनुभव प्राप्त करनेके लिए व्यक्त एवं अव्यक्त दोनोंका अपवाद आवश्यक है। व्यक्ति- 
जीवन मी निर्दोष रहे, असंग रहे, यह एक दूसरी बात है ओर मगवद्भक्तिसे व्यक्तिकी निर्दोषता अभिव्यक्तिः 
लाम करती है । तस्व-चिन्तनके समय व्यक्तित्वपर ध्यान देनेकी आवश्यकता नहीं । व्यक्तित्वकी 
प्रतीति होती है तो होती रहे, वह स्वप्नवत्‌ है और उससे तत्त्वज्ञानमें कोई बाधा नहीं है। तत्त्वज्ञान किसी 
अमृत पदार्थका निर्माण नहीँ करता, विद्यमान सद्वस्तुका ही अनुभव करता है। ठीक वैसे ही जैसे 
सुर्योदयसे किसी वस्तुकी उत्पत्ति नहीं होती, केवल अन्धकारकी ही निवृत्ति होती है। यह स्वयंप्रकाश 
अप्रमेय अद्वितीय सत्य आश्मा ही ब्रह्म है, इसमें भेदमाव सम्मोहुमात्र ही है । 

भक्तिका वेलक्षण्य : 


सम्पूर्ण श्रीमद्भागवतमें और एकादश स्कन्धमें भी तत्त्वज्ञानके साथ-साथ भक्तिको एकरस धारा 
प्रवाहित है, यही मागवतकी अपूवंता है । जहाँ प्रकरण-ग्रच्थ एक-एक विषयके प्रतिपादनमें ही संलग्न 
रहते हैं, वहाँ यह सम्पूण शास्त्र धमे, योग एवं भक्तिका भी समग्र प्रतिपादन करता है। भक्तिकी एक 
विशेषता है, वह एंक ओर तो अन्तःकरणको संसार-वासनासे मुक्त करती है, दूसरी ओर तत्-पदाथंपर 
पड़े हुए आवरणको धीरे-धीरे क्षीण करती चलती है, भजनीयका स्वरूप स्पष्ट होता है और मजनीयके 
अंद-जीवात्माको भी संवारती-सुधारती है। जैसे एक भद्र महिला अपने पतिकी सेवा करती है, सलाह 
देती है, सुख पहुँचाती है, साथ ही अपने पुत्रको भी पुष्ट करती है, शिक्षा देती है एवं सुख देती है, इसी 
प्रकार भक्तिमाता पति एवं पुत्रके बीचमें रहकर दोनोंका उपकार करती है। जीवके अन्तःकरणसे 
वासनाओंका मऊ-प्रक्षालन करके उसको शुद्ध करती है ओर ईदव्वरके परोक्षरूपको अपरोक्ष कराती जाती 
है । माताके अनुग्रहक्रे बिना कोई मी पुत्र अपने पिताको नहीं पहचान सकता । पिता-पुत्रके बीचमें माता ही 
माध्यम है । अतः भक्तिका उपयोग बहिरङ्ग अन्तःकरणके शोधनमें, अन्तरङ्ग अज्ञानके निवारणमें एवं 
पिता-मुत्रकी, ब्रह्म-आतमाकी सिद्ध एकताके बोधनमें भी है। भ्यारहवें स्कन्घमें यहाँतक कहा गया है कि 
सांख्यविचार, योगाभ्यास, त्याग, तपस्या किसीमें भी इतना सामथ्यं नहीं है--मुझे प्राप्त करनेमें, जितना 
सामथ्यं भक्तिका है । मक्तिकी यह निरतिशय महिमा प्रायः सवंत्र देखी जा सकती है। भक्तिमें ध्यान है, 
पूजा है, नामजप है, ब्रत है, मन्दिर-निर्माण है, समी अङ्गोंका भागवतमें वर्णन है। प्रीतिरससे सराबोर 
भगवदाकार वृत्तिका ही नाम 'मक्ति' है । 

सागवतकी मक्तिमें एक विलक्षणता है, वह केवल व्रत, जप या पुजारूप ही नहीं है, वह है 
सबमें भगवद्भाव । समी स्कन्घोंमें थोड़ी-बहुत इसकी चर्चा है, कपिलके उपदेशमें, प्रह्वादके उपदेशमें 
स्पष्ट कहा गया है कि सबमें भगवदशंन हो मक्तिका मुख्यरूप है। इसीसे मागवत-घमंके रूपमें मगवानुके 
लिए किये जानेवाले सभी कर्मोको “मक्ति' कहा गया है । सबमें मगवान्रु, सब कमं भक्ति और इसको सब 
कर सकते हैं। अधिकारी सब, साधन सब और भगवानु सब । अतः इसमें किसी प्रकारका प्रत्यवाय, 
प्रमाद या बाधा नहीं है। ज्ञानःअश्चातकी कोई याते नहीं है । प्राणिमात्र मन्दिर, सबके आत्माके रूपमे 
भगवान, सबमें भगवऱद्भाव । अक्तिकी यह अपूव परिपाटी भागवतमें स्वीकार की गयी है। वैराग्य एवं 
ज्ञानकी जननी भी यही है, इसीसे यान्ति मिलती है। प्रेमलक्षणा भक्तिका भी वर्णन है। इस प्रसङ्गमें बड़े 
आदरके साथ गोपियोके प्रेमको निरतिशय महिमा एवं उनकी भगवर्प्रासिका भी निरूपण है । 


उपदेशका उपसंहार : 
अन्ततः उद्धवके द्वारा और भी सुगम मागं पूछे जानेपर मगवानने मङ्गलमय भागवत-धमंकी ओर 
इङ्ित किया है । उसमें मुख्य दै--सबंभुतोंमें बाह्र-मीतर निरावरण परमात्माका दर्शन, वही है आत्मा। 

आकाश छोटा-बड़ा नहीं होता । ब्राह्मण, कसाई, चोर, ब्राह्मणमक्त, सूयं, चिनगारी, हिंसक-अहिंसक -- 
सबमें परमात्माका दंशंन ही सबसे बड़ा ज्ञान है। सबमें मगवज्भाव करनेसे स्पर्धा, असूया, तिरस्कार, 
अहङ्कार सबकी निवृत्ति हो जाती है । लोग हंसे तो हँसने दो, देहदृष्टि और लज्जा छोड़कर मगवद््भावसे 
सबको प्रणाम करना चाहिए। यह नहीं देखना चाहिए कि वह गाय है कि गधा, सबमें मगवान ही हैं । 
भगवानुके उद्देश्यसे जो कुछ भो किया जाता है वह मगवत्‌-प्राप्तिका हेतु हो जाता है । उपदेशका उपसंहार 
हुआ, उद्धवको सर्वात्म-मावकी प्राप्ति हुई । भगवानु श्रोकृष्णको ऐन्द्रियक अनुपस्थिति होनेपर मी वे सर्वत्र 
पृथिवीपर विचरण करनेके योग्य होते हैं । 

यादव ब्रह्म : 


यादवर्पमें स्वयं श्रीकृष्ण एवं अन्य यदुवंशी पृथिनीका मार दूर करनेके लिए ही इस रूपमें 
अवतीणे हुए थे । प्रयोजन-पू्ति हो जानेपर जैसे झोधक-बोधक दोनों ही निवृत्तियोंका बोघ हो जाता है, 
इसी प्रकार पारस्परिक निमित्तसे यदुबंशियोंका देह-स्याग एवं श्रोकृष्णका नाटय-परित्याग है । श्रीकृष्ण 
स्वयं ब्रह्म हैं, उनमें बन्धन एवं मुक्तिका विभाग नहीं है । आङ्गतिके परिवंतंन या परित्यागसे तत्त्वपर कोई 
प्रभाव नहीं पड़ता । ग्यारहवाँ स्कन्ध मुक्तिका स्कन्ध है। पाँच अध्यायोंमें जीवोंकी मुक्तिके साधन, चोबोस 
अध्यायोंमें प्राकृत पदार्थोकी मुक्ति एवं दो अध्यायोंमें थदुवंश्च एवं यादव-्रह्मकी मुक्तिका वणन है । 


द्वादश स्कन्ध : निरोघ या आश्रय 

प्रलय-चिन्तन : 

बारहवें स्कन्धमें प्रलयका जितना स्पष्ट निरूपण प्रास होता है, उतना किसी दूसरे स्कच्घर्मे उपलब्ध 
नहीं होता । चतुथे अध्यायमें चार प्रकारके प्रयका निरूपण है। पहलेका नाम है नैमित्तिक प्रय । जब 
ब्रह्माका एक दिन पुरा हो जाता है, रात्रि आती है, तब तीनों लोक प्रलोन हो जाते हैं। ब्रह्मा अपनी 
सृष्टिको आत्मसात्‌ करके भगवामुमें सो जाते हैं । जैसे कोई पुरुष निद्राकालमें अपनो बनायी हुई सृष्टिको 
कषपनेमें लीन करके सो जाता है, ठीक वैसे ही ब्रह्मा भी अपने संसारको लेकर सो जाता है । 

पराकृत प्रलय तब होता है जब ब्रह्माकी दो पराधंकी पुरी आग्रु समाप्त हो जाती है । उस समय, 
सातों प्रकृतियाँ प्रळयको प्राप्त हो जाती हैँ । पुरुष और अव्यक्तको छाक्तियोंका सम्यक्‌ प्रलय हो जाता है.। 
कालके भेदसे विवश होकर इन्हें प्रलीन होना पड़ता है । 

तीसरा है--आत्यन्तिक प्रलय । और प्रयोंमें बोज शेष रह जाता है, परन्तु आत्यस्तिक प्रलयमें 
बीज भी एोष नहीं रहता, सबका बाघ हो जाता है। यह प्रलय कालशक्ति या क्रिया्क्तिसे नहीं: होता, 
केवळ ज्ञानसे ही सम्पन्न होता है। विचारकर देखें तो जान पड़ता है, बुद्धिइन्द्रिय और अर्थके हों 
एक हो शान प्रतीत हो रहा है। यह भी उन तीनोंका आश्रय हो है। ये श्ञानके हो. हसुय हैं और ज्ञानके 

बिना कभी रह नहीं सकते । ज्ञानका इनमें अन्वय है और इनसे व्यतिरेक है। अतएव आदि-अन्तवाले 
होनेके कारण बुद्धि; इन्द्रिय तथा अथं अवस्तु हैं। जेसे तेजस्‌ तच्से दीप, नेत्र और रूप तीनों पृथक्‌ नहीं 
होते, वैसे ही बुद्धि, इन्द्रिय और अथंसे विलक्षण सत्स्वरूप चेतनसे ये तीनों अछग नहीं होते और बह 
इनसे अलग होता है। जाग्रत्‌-र्वप्न-सुषु्षि-ये तीनों अवस्थाएँ बुद्धिको होती हैं। प्रत्यगास्मासें यह 
नानातव मायामात्र है। आकाशमें बादळ कमी होते हैं, कमी नहीं होते । इसी प्रकार यह इर्य प्रपत 
परमात्मामें कभी होता है कमी नहीं होता । यह नानातव एक अथंहीन प्रतीति है । घट-व्यक्ति एवं घट- 
जाति जेसे दोनों मृत्तिकामें भ्रम हैं; क्योंकि व्यक्तिके बिना जाति और जातिके बिना व्यक्ति नहीं हो सकते; 
इसी प्रकार -अनादिमें आदि, अनन्तमें सान्त और अद्वितीयमें द्वितीयकी प्रतीति अपने अत्यन्तामावके 
अधिष्ठानमें होनेके कारण अवस्तु ही है। इसका अन्यरूपसे निरू,थ सम्भव नहीं है, अनिर्वचनीय है। यदि 
कोई निरूपण करनेका प्रयास भी करे तो चेतनसे भिन्न इनकी सिद्धि नहीं हो सकती । यदि अज्ञानी पुरुष 
सत्यके नानारवका निरूपण भी करता है, तो आकाश, ज्योति या वायुके नानाश्‍वके समान मिथ्या ही 
होगा । इस विवेक और अनुमवके द्वारा अविद्याकृत बन्धनका जब उच्छेद हो जाता है तब उसको आत्यन्तिक 
प्रलय कहते हैं । 
चौथा हँ--नित्य प्रलय । सभी वस्तुएं क्षण-क्षणमें उतपन्न एवं प्रहीन होती हैं । ब्रह्मादिके शरीरकी 
सी यही दशा है। :इनका परिवतंन वैसे ही दिखाई नहीं पड़ता जैसे आकाशमें ग्रह, तारे, नक्षत्रोंकी गति 
आँखोंसे दिखाई नहीं पड़ती । पहले क्षणमें देखा हुआ पदाथं दुसरे क्षणमें नहीं रहता है। अपना शरीर, 
मत एवं प्राण सी बदळते रहते हैं। यह परिवतंन चाहे परिगामसे हो, चाहे वियतंरूपसे, उसमें कोई 
भेद नहीं है । 
इनमें-से नित्य, नैमित्तिक प्रलयपर विचार करनेसे वैराग्य होता है, प्राकत प्रछयपर विचार करनेसे 
समी वस्तुओं और अवस्थाओंको एकताका ज्ञान होता है और आत्यन्तिक प्रयके स्वरूपपर विचार 
करनेसे आत्मा एवं ब्रह्मको सिद्ध एकताका बोध होता है। यदि इन प्रलयोंको दृष्टिसे देखे तो सचमुच सारे 
श्रोमद्भागवतमें ऐसे विलक्षण निरोधका कहीं वर्णन नहीं है। अतः इस स्कन्धको निरोध कहनेमें कोई 
आपत्ति नहीं होनी चाहिए । पहले अध्यायमें भी बहुत बड़े राजवंशका वर्णन करके उनके क्षयका ही 
वर्णन है । अतः वह भी निरोधके अन्तगंत आजाता है | दुसरे अध्यायमें कलिपुगके दोष और दोषयुक्त 
प्रजाका वर्णन करके उनके निरोधके छिए कस्कि-अवतारका वर्णन है। राजाओंने इस धरतीको ओर 
इसकी वस्तुओंको अपना माना ओर अन्तमं इसको छोड़कर चले गये | परस्पर लड़ते रहे, दुसरोंको दुःख 
पहुँचाया, देहको “में माना, अन्तमें कहाँ गये--कोई नहों जानता । पृथु, पुरुरवा, नहुष, भरत, मान्धाता, 
हिरण्यकशिपु, रावण आज कहाँ हैं ? कालने सबको खा लिया, उनके सनोरथ पूरे नहीं हुए । निश्‍चय ही 
कलिकाल दोषोंका खजाना है । परन्तु भगवानुके चिन्तन, स्मरणसे इनका निरोध हो जाता है। कहानीपर 

नहीं जाना चाहिए,. उनसे जो ज्ञान और वेराग्यकी शिक्षा मिलती है उसे ही ग्रहण करना चाहिए । 
मनुष्यके मनके निरोधके लिए इससे उत्तम और क्या हो सकता है? श्रीघर स्वामीने बारहवें स्कन्धमें 
इसी निरोधका वर्णन किया है। 


आभ्य तत्त्व + 

श्रीवरलमाचायंजीने इस प्रसंगमें आभास और निरोध सबके आश्रय परमात्माका ग्रहण किया है। 
क़मसे प्राप्त मी आश्रय ही है और अध्यात्म, अधिदेव, अधिमृतकी प्रतीति मी उस आश्रय तत्त्वसे ही होती 
है। नो लक्षणोंसे लक्षित आश्रयतत्व ही लक्ष्य है। अतः राजाश्रय, कालाश्रय, प्रलयाश्रय, अक्षरतत्त्व एवं 
पुरुषोत्तम तत्वका ही इस प्रसंगमें निरूपण है। उन्होंने माश्रयः तत्त्वके पाँचों लक्षणोंका समन्वय किया है । 


तिरोघ कया ? 


परीक्षितककी मुक्तिका प्रसंग भी विलक्षण ही है। मृत्यु तो कुछ है ही नहीं। कमी-कमी स्वप्नमें 
अपना सिर कटा हुआ दिखता है, अपनी मृत्यु सी दील जाती है, परन्तु देखनेवाला तो मरा नहीं है । 
घटका नाश होनेसे घटाकाशका नाश नहीं होता । अपने आत्माफे स्वरूपका विचार करो। तुम मृत्युओंके 
भी मृत्यु हो, सह्न -सहुत्न मृत्यु आजायें परन्तु वह तुम्हारे पास फटक नहीं सकती। मैं ब्रह्म हें, 
सर्वाषिष्ठान ब्रह्म में है परमपद--ऐसा अनुसन्धान करनेपर आत्मासे पृथक्‌ न शरीर रहता है और न 
विएव। यह अनुमव आत्यन्तिक प्रलयरूप निरोध मी कहा जा सकता है और इसके द्वारा आश्रयरूप 
मगवात्‌ लक्षित भी होते हैं। इसमें वेद, ऋषि, देवता, पुराण समो प्रमाण हैं, इसके लिए प्रसंगबश उतका 
तिरूपण किया गया है । 
साया-वशत : 

इस प्रसंगमें ध्यान देने योग्य दै. भाकण्डेयकी कथा । न कोई प्रझ्य हुआ, न कोई सृष्टि, न उतना 
बड़ा काल व्यतीत हुआ, न उतने स्यान बने, न कोई हश्‍्य बना, न कहीं आना-जाना हुआ, किन्तु जाग्रदवस्थाके 
क्षणमात्रमें स्वप्तके समान युग-पर-युग बीत गये, सृ ष्टिःप्रलय हो गये, अपार विस्तारका दशन हुआ, कितनी 
विपत्ति-सम्पत्ति आयी, गयी ! हाँ, यहो मायामयी सृष्टि है। इसी मनःकल्पित अवस्थामें जीव मठक 
रहा है। यह सब अविद्याकृत है, विद्यासे ही इसका निरोघ होता है। माकण्डेयकी कथा सुष्टिके मायासय 
स्वरूपको समझानेके लिए एक उत्कृष्ट प्रसंग है। इससे श्रोम:्भागवतमें वर्णित सृष्टि-स्थिति-प्रलय सबको 
व्याख्या हो जाती है । 

अनेक स्थानों में 'माया' शब्दका प्रयोग होता है। जो नहीं है उसको दिखा दे, जो है उसको छिपा दे, 
सृष्टि-स्थित्यन्तकारिणी माया है । आत्माके साथ अथं-सम्बन्घको संगत दिखानेवाली भाया है । जो विचारसे 
सिद्ध नहीं होती वह माया है । नामख्पाहमक प्रप्चको माया सिद्ध करनेके लिए माकण्डेयक्य हान्त है। 

पुरञ्जनोपास्यान भी माया समझानेके लिए ही है। अविद्या अपने आश्रयको अर्थात्‌ जिसमें रहती है उसको 
व्यामोहमें डाल देती है, परन्तु माया अपने आश्रयको व्यामोहमें नहीं डालती । वह अपने कायें राग-दवेष 
करनेवाळेको व्यामुरध करती है । एक है खेल दिखानेवाला, दूसरा है उस जादुके खेलको देखनेवाला । जब 
जादुसे बने इश्योंको सच समझ लिया जाता है, तब दुःखकी उत्पत्ति होती है । बिना राग-द्रेषके साक्षी 
मायाके खेलको देखता रहे, उसमें कोई दुःख नहीं है । भानमें दुःख नहीं है, भ्रममें दुःख है । माकंण्डेयका 
भ्रमण ही भ्रम है । इस श्रमका रूप चाहे जो हो, ब्रह्मप्रमासे मिट जाता है। मार्कण्डेयके प्रसंगमें सन्तका 
लक्षण ही यह बतलाया गया है कि वह ब्रह्मा, विष्णु, महेश, आत्मा, जीव और जगत्में किसी प्रकारका 
भेद नहीं देखता । अभेद-दर्शंत ही सन्तका मुख्य लक्षण है। माया भेद दिखा सकती है, परन्तु बना नहीं 
सकती । इस्तोसे महात्मा लोग भेद देखते हुए मी उसको महत्त्व नहीं देते। तब राग-द्वेषका प्रसंग ही 
क्या है ? 
सुति-पुजाका अभिप्राय : 

पूजाके लिए भगवाच्रकी छोटो-सी भूति बनायी जाती है । सूति देखनेमें छोटी है, परन्तु उसमें 
पृथिवीसे लेकर प्रङ्कतिपर्यन्त मौतिक एवं दिव्य तस्वोंका समावेश है । उसका अभिप्राय ही यह है कि सम्पूर्ण 
बराचर, कायं-कारण, इद्य-अदृश्य, सृष्टि भगवानूका रीर ही है । मूर्तिका रहस्य जान लेनेसे मगवानुके 
विश्याल शरीर एवं अनन्त-स्वरूपको हूंदयंगम करनेमें सहायता मिलती है। सौर गणका वर्णन भी उपासना 
करनेके लिए ही है। 
और अन्तमें अनन्त : 

एक ऐसी वस्तु है जो सम्पूर्ण उपनिषदोंका सार है, वह अद्वितीय है। उसका लक्षण है-ब्रह्म एवं 
आत्माकी एकता । उसीमें भागवत पुराणका परम तात्पये है। उसके प्रतिपादनका प्रयोजन है एकमात्र 
कैवल्य । उसका इतने रसीले ढंगसे प्रतिपादन किया गया है कि उस रसामृतसे तृप्त हो जानेपर मन कहीं 
अन्यत्र रमता ही नहीं है। इसके आदि, मध्य ओर अन्तमें वैराग्यकी सुन्दर-सुन्दर कथाएँ हैं। यह 
भगवल्लीलाओंका अमृतमय समुद्र है । इसमें सत्पुरुष विहार करते हैं। भगवान एवं सन्तोंकी करुणासे इसमें 
शुद्ध, निर्दोष, विशोक एवं अमृतस्वरूप परम सत्यका चिन्तन भरपुर है । यह केवल भगवानु एवं सन्तोंकी 
करुणाकी ही एक अजज घारा है । इसके सब स्कन्ध, अध्याय, प्रकरण, वाक्य, पद, अक्षर, मग्रवन्मय हैं । 
मागवतकी स्पष्ट उद्घोषणा है कि गिरते, फिसलते, दुःखकी दशामें, छींकने, जं माई लेनेमें, विवशताकी दक्यामें 
मी यदि कोई उच्च स्वरसे 'हरये नमः'का उच्चारण करता है, तो समी पातकोसे मुक्त हो जाता है ॥ 


महे नम: -- 

श्रीसच्चिदानन्दघनस्वरूपिणे 

कृष्णाय. चानन्तसुख्षाभिर्वाषणे । 
विश्वोज्भुवस्थाननि रोघहेतवे 

नुमो वयं भक्तिरसाप्तयेऽनिशम्‌ ॥ 


लें 


नारायणं नमस्कृत्य नरं चेव नरोत्तमम्‌ । 
देवों सरस्वतीं व्यासं ततो जयमुदीरयेत्‌ ॥ 


ख 


कान्तिः सिताऽमुशञति निन्दितशारदेन्दु- 
यंत्रेकतो विलसितामसिताङ्भशोभाम्‌ । 


दुन्दावनेपि ङ्ृतयामुनगार्ङ्गसङ्ग 
राघामुकुन्दयुगलं तदहं नसामि ॥ 


ख 

3% नमो भगवते वासुदेवाय 
भागवत-दर्श न :२: 


नवस स्कन्ध 


यह नवम स्कन्ध भी अष्टम स्कन्वको तरह ही चौबीस अघ्यायोंका है। इन चोबीस 
अध्यायोंके कोई-कोई बारह-बारह करके दो विभाग करते हैं ओर कोई-कोई तेरह-ग्यारह करते हैं। 
तेरह अध्यायोंमेंसूर्यवंशका वणंन है ओर ग्यारह अध्यायोंमें चन्द्रवंशका । 


आठवें स्कन्धके चौबीस अध्याय सद्धर्म-प्रधान हैं। उनमें बताया गया है कि घमंका कर्ता 
कौन होता है पालक कौन होता है, वक्ता कौन होता है, इत्यादि। उततमें भगवत्स्मरण, तपस्या, 
दान, प्रतिज्ञापूति, वेद-संरक्षण आदिसे सम्बन्धित चौबीस प्रकारोंकी क्रियाओं द्वारा प्रकृतिके 
चौबीस तत्त्वोपर विजय प्राप्त करनेका वर्णन है। 


:२: भागवत-दशेन ६ २१ 


नवम स्कन्धके उपाख्यानोंका वर्णन क्रियागत दोषकी निवृत्तिके लिए नहीं, वासनागत 
दोषकी निवृत्तिके लिए है। इसमें जितने भी राजाओंका वर्णन है, वे सब भगवानुके भक्त हुए हैं। 
किसीने सत्यके द्वारा, किसीने भक्तिके द्वारा, किसीने गुरुसेवाके द्वारा, किसीने न्थायके द्वारा अपने 
जीवनमें ऐसी निष्ठा धारण को, जिससे भगवान्‌ उनपर प्रसन्न हुए और उन्होंने उनकी रक्षा को | 
आश्चयं तो यह्‌ है कि नवम स्कन्धमें वणित इतने सारे राजाओंमें-से दुगंति किसीकी नहीं हुई। 
उनमें कोई-त-कोई गुण ऐसा था, जिसके प्रभावसे भगवानने उनको अपना लिया । 


असलमें नवम स्कन्धमें वणित वंशावलीमें नाम बहुत थोड़े हैं। पुरी वंशावली बहुत बड़ी 
है। नाम उन्हींके दिये हैं, जो मुख्य-मुख्य हैं। जब हिसाब लगाकर इनको समयके साथ बेठाते हैं, 
तब लगता है कि इनके बीचमें और भी बहुत-से राजा होने चाहिए। दूसरे पुराणोंसे मिलानेपर 
उनके नाम निकल आते हैं। 


नवम स्कन्धमें वेराग्य भरा पड़ा है। इसमें उन राजाओंका वर्णन है, जो भगवद्भक्त 
होनेके साथ-साथ बड़े-बड़े चक्रवर्ती समाटू हुए। वे इतने प्रतापी और शक्तिशाली थे कि उनको 
कोई जीत न सके--सर्वे सवंजितोऽजिताः'। उनमें-से अनेक सशरीर स्वगं गये, वहाँ उन्होंने 
स्वगंको जीत लिया और देवताओंकी ऐसी सहायता की कि इन्द्र कृतज्ञ होकर उनके सेवक बन 
गये । एक राजाने उवंशीको घरतीपर बुलाकर धरतीको ही स्वगं बना दिया । 


परन्तु इतना सब होते हुए भी कोई राजा कालके ग्राससे नहीं बच सका । इन राजाओंके 
उपाख्यानोंका अध्ययन-श्रवण करनेसे बेराग्यका उदय हुए बिना नहीं रहता। इनका वर्णन करके 
वक्ता श्रीशुकदेवजी महाराज राजा परीक्षितको तथा उनके माध्यमसे सारे मानव समाजको यही 
हृदयङ्गम कराना चाहते हैं कि जब ऐसे-ऐसे शक्तिशाली सम्राट भी नहीं रहे तब तुम भी रहनेवाले 
नहीं हो । इसलिए तुम अपना मन भगवानुमें लगाओ । 


अब राजा परीक्षितके प्रश्‍न करनेपर श्रीशुकदेवजी महाराज मनुवंशका वर्णन करते हुए 
कहते हैं कि अगर कोई विस्तारसे इस वंशका वर्णन करना चाहे तो नहीं कर सकता | क्योंकि वह 
बहुत विस्तृत है। 


कल्पान्तमें एक नारायण थे। उनकी नाभिसे निकला सुवणंमय कमल, उसमें हुए ब्रह्मा, 
ब्रह्मके मनसे मरीचि, मरीचिसे कश्यप और कश्यपसे विवस्वान्‌ हुए । विवस्वानुकी पत्नी संज्ञासे 
श्राद्धदेव मनु हुए । श्राद्धदेवकी पत्ती श्रद्धासे दस पुत्र उत्पन्न हुए--इक्ष्वाकु, नृग, शर्याति, दिष्ट, 
धृष्ट, करूषक, नरिष्यन्त, पृषध्र, नभग और कवि। इन दसोंमें एक-एक गुण ऐसा है कि यदि 
आप उसको पहचान लें, पकड़ लें तो उनमें भक्तिका कोई-न-कोई विशेष अङ्ग मिलेगा । इसीसे 
भगवान्‌ उनके ऊपर प्रसन्न होते हैं और उनको सद्गति मिलती है। 


इनकी उत्पत्तिके पहले श्राद्धदेव मनुको कोई सन्तान नहीं थी । वसिष्ठने उनसे मित्रावरुणकी 
इष्टि करवायी । पिता श्राद्धदेव मनुका मन था किं बेटा हो ओर माता श्रद्धाका मन था कि बेटी 
हो । श्रद्धाने जाकर होतासे कह दिया कि कुछ ऐसा कर दो कि हमारे कन्या हो जाये। राजाको 
अपेक्षा रानीकी ज्यादा सुनी गयी । अध्वयुंसे प्रेरित होकर होताने लड़कीका ध्यान कर लिया, 
जिससे इला नामकी लड़की को उत्पत्ति हो गयी । होना था पुत्र, हो गयी पुत्री। राजा श्राद्धदेवको 
बड़ा दुःख हुआ । वे अपने गुरुजीके पास गये और बोले कि यज्ञ किया पुत्रके लिए और हो गयी 
पुत्री । आपके संकल्प और मन्त्रमें इस प्रकार उलटा काम होना ठीक नहीं | गुरु वसिष्ठने कहा कि 
अच्छा, हम बेटीको बेटा बना देते हैं । उन्होंने तुरन्त आदिपुरुष विष्णु भगवानका ध्यान किया । 
उनकी कृपासे वह बेटी इला बेटा हों गयी । उसका नाम सुयुम्म रखा गया । 

जब सुद्युम्न बड़े हो गये तब अपने कुछ मन्त्रियोंके साथ शिकार खेळनेके लिए वनमें गये। 
चलते-चलते उस बनमें पहुंच गये, जहाँ शंकर भगवान्‌ पावंतीजीके साथ विहार करते रहते हैं। 
वहाँ जो कोई घुसे, वह पुरुषसे स्त्रो बन जाये । इसलिए सुद्युम्न अपने साथियोंके साथ स्त्री हो गये । 
बात यह थी कि एक बार ऋषि लोग बिना किसी पूवं सूचनाके ही शंकरजीके घर पहुँच गये थे। 
पावंतोजीको शमं आगयी और तबसे यह्‌ मर्यादा बना दी गयी कि जो कोई पुरुष वहाँ आयेगा, 
वह स्त्री हो जायेगा । महात्मा लोग तो वहाँसे नर-नारायण आश्रम चले गये। 


जब सुयुम्न फिरसे स्त्री हो गये तो इधर-उधर विचरण करने छगे। बुधसे उनकी मित्रता 
हो गयी । उसके फलस्वरूप स्त्री बने सुद्युम्नके गर्भसे. पुरुरवा: नामक पुन्रकी उत्पत्ति हुई। एक दिन 
सुद्युम्तको, जो पुत्र पुरुरवाके साथ रह रहे थे, गुरु वसिष्ठजीकी याद आयी। वसिष्ठजीने 
शंकरजीको प्रसन्न करके यह व्यवस्था करा ली कि सुद्युम्त एक महीना स्त्री रहें और एक महीना 
पुरुष रहें । 


यहाँ देखो, आराधनाका फल । विष्णु भगवानने लड़कीको लड़का बना दिया और 
शंकरजीने आधा लड़का तथा आधी लड़की बनाकर अपनी समदशिता प्रकट कर दी । इस प्रसंगका 
तात्पयं यहो है कि भगवदाराधनसे कुछ भी अहाक्य नहीं है। ऐसा देखनेमें आता है कि मनुष्य अपने 
जीवनमें जब बिल्कुल निराश हो जाता है तब भगवानको आराधना कर लेनेसे उसका काम बन 
जाता है। 


परीक्षित, सुद्युम्न कभो पुरुष तो कभी स्त्री बनकर राज्य करने लगे और उनके उत्कल, 


गय, विमल नामक तीन पुत्र भी हुए । परन्तु प्रजा उनका सम्मान नहीं करती । अन्तमें वृद्धावश्था 
आनेपर बे अपने पुवं पुत्र पुरुरवाको राज्य देकर तपस्या करने वनमें चले गये। 


स 

श्रीशुकदेवजी महाराज कहते हैं कि सुद्युम्नके चले जानेके बाद मनुजीने जब फिर तपस्या- 
पूर्वक भगवानुकी आराधना की, .तब उनके दस पुत्र हुए, जिनका वर्णन पहले अध्यायमें आ चुका 
है। उनमें जो आठवां पुत्र पृषध्र था, उसको गुरुके यहाँ चरवाहा बना दिया गया । वह गायोंका 
पालन करने लगा । एक दिन जब वर्षा हो रही थी गोशालामें बाघ आगया। बाघने एक गायको 
पकड़ लिया । वह भयसे डकराने लगी। पृषध्र अच्धेरेमें ही गोशालाके भीतर नया और बाघपर 
प्रहार किया । किन्तु वह प्रहार बाघको तो लगा नहीं, गायको लग गया। गाय मर गयी। 
बाघका भी कान कट गया और वह भाग गया। पृषध्र समझता था कि बाघ मर गया। परन्तु 
जब उसने गायको मरा हुआ देखा तब उराके दुःखकी सीमा नहीं रही। बात गुरुजी तक पहुँची | 
गुरुने कहा कि बेटा, तुमने जो गो-रक्षामें असावधानी की, इसलिए तुम शूद्र हो जाओ। मनुपुत्र 
पृषध्र बहुत ही विलक्षण था। उसने गुरुके शापका बुरा नहीं माना और भ्रत्यगृह्हात्‌ कृताञ्जलिः’ 
हाथ जोड़कर शापको ग्रहण कर लिया। इतना ही नहीं, उसने कहा कि यह तो बहुत ही 
अच्छा हुआ और फिर विवाह न करने तथा ब्रह्मचयं-पालनका ब्रत धारण कर लिया । 
यहाँ मनुवंशका वर्णन इसलिए भी है कि पृषश्न शापग्रस्त होनेपर भी परमात्मामें अपना 
मन लगाकर एकान्ती भक्त बन गया 
वासुदेवे भगवति सर्वात्मनि परेऽमले । एकास्तित्वं गतो भक्स्या सवंभूतसुहृत्‌ समः॥ 
विमुक्तसङ्गः शान्तात्मा संपताक्षोऽपरिग्रहुः। यदृच्छयोपपन्नेन कल्पयत्‌ वृत्तिमात्मनः ॥ ११-१२ 
पृषध्र सवंभूत-सुहृद्‌ और सबमें सम हो गया । उसको कहीं भो आसक्ति नहीं रही। उसका 
मन शान्त हो गया। इन्द्रियां वशमें हो गयीं। कोई परिग्रह नहीं रहा, जो मिल जाये उसीमें 
अपनी वृत्ति चला ले। अपने आपमें परमात्माका दशन करे। जड़, अन्ध, बधिरके समान 
पृथिवीमें विचरण करे | वह अवधूत हो गया, भगवानका एकान्ती भक्त हो गया। एक दिन वह 
बनमें दावारितिमें जल गया । उसको ब्रह्मकी प्राप्ति हुई । 
मनुका दसवाँ बेटा कवि स्वभावसे ही निःस्पृह था । वह राज्य, बन्धु-बात्वव, सब कुछ 
छोड़कर परमात्माको प्राप्त हो गया । 
छठे मनुपुत्र करुषक उत्तर देशके पालक क्षत्रिय हुए । पाचवे पुत्र धृष्टसे धाष्टं वंश चला। 
जो ब्राह्मणत्वको प्राप्त हो गया । दूसरे पुत्र नुगका पुत्र हुआ सुमति। सुमतिके वंशमें ओघवान्‌ 
हुए । सप्तम मनुपुत्र नरिष्यन्त थे, जिनसे चित्रसेन हुए। वे भी बड़े प्रतापी ओर भगवानुके भक्त 
हुए ओर आगे चलकर फिर ब्राह्मण हो गये । चतुथ पुत्र थे दिष्ट। इनसे नाभाग हुए, जो कमंसे 
वेश्य हो गये । इनका भी वंश आगे चला, जिसमें बड़े-बड़े वीर पेदा हुए। इन्हींके वंशमें सरुत्‌ 
जैसा चक्रवर्ती हुआ, जिससे संवतं योगीने बड़े-बड़े यत्त कराये। इन सबका सूक्ष्म चरित्र भिन्न- 
भिन्न पुराणोमें मिलता है । ज 

श्रोशुकदेवजी महाराज कहते हैं कि परीक्षित, मनुके तृतीय पुत्र थे शर्याति। वे बड़े भारी 
ब्रह्मनिष्ठ थे । उन्होंने अंगिराओंके यज्ञमें दूसरे दिन क्रियमाण कंका उपदेश किया । उचकी एक 
पुत्रो थी सुकन्या । उसके साथ एक दिन शर्याति उयवनके आश्रममें गये। राजकुमारी सुकन्या 
बड़े चञ्चल स्वभावकी थी, आश्रममें इधर-उधर घूमने लगो। उसने एक जगह देखा कि बाँबीमें-से 
जयोति निकल रही है। वह पास गयी और उसको काँटेसे वेध दिया। उसमें-से जब खून निकला 
तब डर गयी । अब सबका विष्ठा-मूत्र होना बन्द हो गया । राजाने कहा कि कोई-न-कोई अपराध 
हुआ है। अन्तमें सुकन्याने अपना अपराध स्वीकार किया । राजा च्यवन मुनिके पास क्षमापनके 
लिए गये | वार्तालापके बाद राजाने च्यवत मुनिका अभिप्राय जानकर सुकन्याका विवाह उन्हींके 
साथ कर दिया ओर दुःखसे मुक्त होकर अपनी नगरोमें लौट गये । 

इधर सुकन्या च्यवन मुनिको पतिख्पमें प्राप्त करके उनकी सेवा करने लगी । मुनि बड़े 
क्रोधी थे, परन्तु सुकन्या उनके मनकी बातको पहले ही समझ जाती थी। पत्नीको ऐसा ही होना 
चाहिए कि यदि क्रोधी पति भी मिल जाये तो उसके साथ निर्वाह कर ले। यह संसार कोई बहुत 
सुख भोगनेके लिए नहीं है। इसमें दुःलके बाद सुख ओर सुखके बाद दुःख आता ही रहता है। 
इसलिए जो अपने सामने आया है, उसको ठीक-ठीक निभा ले चलना ही मनुष्यकी बुद्धिमत्ता है । 
सुकन्या कभी प्रमाद नहीं करती, खूब सेवा करती | 

थोड़े दिनोंके बाद वहाँ अश्विनीकुमार आये । वे देवताओंके वेद्य हैं। च्यवनने उनका 
सत्कार किया और कहा कि आप मुझे युवावस्था दें, जिससे युवती स्त्रियाँ प्यार करती हैं। इसके 
बदलेमें में आपको सोमपान कराऊंगा । अर्विनीकुमारोने स्वीकार कर लिया और एक ऐसा ह्वद 
बनाया जिसमें बूढ़े च्यवत भौर उनकी पत्नी राजकुमारी मुकच्याने प्रवेश किया। जब वे स्तान 

आदि करके उसमें-से बाहर निकले तो तीन पुरुष सूर्यके समान कान्तिमान्‌ दिखायी पड़े | सुकन्याने 
सोचा कि इनमें-से एक तो मेरा पति है और दूसरे दो कोन हैं, पहचानमें नहीं आते । इसलिए 
निर्णय करना कठिन है कि कौन अक्विनीकुमार हैं और कोन मेरे पति हैं। देखो, यदि सुकन्यामें 
पातिब्रत्यकी भावना थोड़ी भी कम होती तो वह सोचती कि दो तो हैं देवता भोर एक हैं मेरे पत्ति। 
यदि में तीनोंमें-से किसीका भी हाथ पकड़ लूंगी तो घाटेमें नहीं रहुंगी। लेकिन उसने निर्णय 
किया कि नहीं, मुझे देवता नहीं, मेरा पति चाहिए। लेकिन पहचाने बिना पति मिले कैसे ? 
अन्तमें उसने अर्विनीकुमारोंकी प्रार्थना की | वे उसके पातिब्रत्यसे बहुत प्रसन्न हुए और ऋषिकी 
पहचान कराकर चले गये | 

एक दिनकी बात है, सुकन्याके पिता शर्याति च्यवनके आश्रममें आगये। उन्होंने देखा कि 
उनको कन्याके पास एक सूर्यके समान तेजस्वी और भुवन-सुन्दर पुरुष बेठा है। यह देखकर राजा 
बहुत ही नाराज हुए और बोले कि तुमने तो हमारे बंशमें कलंक लगा दिया । अपने वृद्ध पतिको 
छोड़कर तुमने यह जार क्यों पाल रखा है? तुम्हारो बुद्धि विपरीत केसे हो गयी? तुम दोनों 
वंशोंको नरकमें ले जाओगी। 

सुकन्या बोली कि पिताजी, आप यह क्या कह रहे हैं? यह तो आपके जामाता च्यवन 
ऋषि ही हैं। उसके बाद उसने अपने पिताको वह सारी बात बता दी, जिससे च्यवन ऋषिको 
यौवन-लाभ हुआ । अब च्यवन ऋषिने शर्यातिसे कहा कि तुम एक यज्ञ करो, उसमें अस्विनी- 
कुमारोंको आमन्त्रित करके भाग दो ओर सोमपान कराओ | जब शर्थातिने ऐसा किया तो इन्द्र 
उनपर बड़े क्रुद्ध हुए भौर उनको मारनेके लिए उद्यत हो गये । किन्तु च्यवन ऋषिने इन्द्रके हाथको 
वज्ञसहित स्तब्ध कर दिया। तभीसे भर्विनीकुमारोंको यज्ञमें भाग मिलने लगा । नहीं तो वैद्य 
होनेके कारण वे सोमाहुतिसे बहिष्कृत थे | 

शर्यातिके पुत्र उत्तानबहि, आनतं और भूरिषेण हुए। आनतंसे रेवत हुए। उन्होंने ही 
समुद्रमें कुशस्थलीका निर्माण कराया । रेवतके सौ पुत्र हुए, जिनमें सबसे बड़ेका नाम ककुझी था। 
ककुझीकी पुत्रीका नाम था रेवती, जिसका विवाह बळरामजीके साथ हुआ | ककुदी ब्रह्माजीके 
पास यह पूछनेके लिए गये कि अपतत पुत्री रेवतीका ब्याह किससे करें ? ब्रह्मा बोले कि तुमको यहाँ 
आये एक क्षण हो गया । लेकित्त हमारे एक क्षणमें ही तुम्हारी सत्ताईस चतुयुंगी बीत चुकी है। 
अब तुम्हारे समकालीन लोगोंका कहना ही क्या, उनके बेटे-पोते आदि भी नहीं रहे। इसलिए 
जाओ बळरामजीसे अपनी कच्या रेवतीका ब्याह कर दो। आज-कल तुम्हारी नगरीमें वे ही रहते 

। हैं। इसके बाद ककुझीले अपनी पुरीसें आकर बलरामसे अपनी कन्याका ब्याह कर दिया । 

अब श्रीशुकदेवजी महाराज वर्णन करते हैं कि परीक्षित; मनुके नवें पुत्र नभग थे । उनके 
पुत्र नाभाग हुए। नाभाग चिरकालतक गुरुकुलमें, ब्रह्मचारी रहे। उनके भाइयोंने आपसमें धन बाँट 
लिया, लेकिन उनके लिए कोई हिस्सा नहीं रखा | देखो, लोग पहले भी ऐसा कर लेते थे। जब 
नाभाग घर छोटे और उन्होंने भाइयोंसे पूछा कि हमारा भाग कहाँ है, तब भाइयोंने कहा--बूढ़ा 
बाप ही तुम्हारे भागमें है। जाओ, उसका पालन-पोषण करो। इसके बाद नाभाग अपने पिता 
नभगके पास गये । नभग बोले कि तुम भाइयोंको बात मत मानो। लेकित में तुम्हें जीविकाका 
उपाय बताता हूँ । अङ्गरा-वंशके ब्राह्मण यज्ञ कर रहे हैं। वे छठे दिन अपने कमंमें मोहित हो 
जाते हें। तुम जाकर जो दो वैश्‍वदेव-सू्त हैं, उनका अथं उन्हें बताओ । वे तुम्हें यज्ञका बचा हुआ 
सब धन दे देंगे। नाभागने वेसा ही किया । अद्धिरा-ब्राह्मणोंने भी सब धन उसे दे दिया । परन्तु 
जिस समय नाभाग वह धन उठा रहा था, उसी समय रुद्र आगये ओर उन्होंने कहा कि यह धन 
तो हमारा है, क्योंकि यज्ञशेष हमारा ही होता है । नाभागने कहा कि यह घन तो जिनका यज्ञ था, 
उन्होंने ही हमको दिया है । फिर यह तुम्हारा केसे ? रुद्रने कहा कि जाओ, तुम अपने पितासे 
पूछकर आओ | नाभाग अपने पिताके पास गये और वहाँ उनको सब हाल सुनाया । नभगने कहा 
कि रुद्र ठीक कहते हैं । यज्ञका अवरिष्ट भाग उन्हींका होता है, इसलिए उनको दे देना चाहिए । 

श्रीशुकदेवजी महाराज भागे वर्णन करते हैं कि इन्हीं न्यायशील मनुपुत्र नाभागसे अम्बरीष 
हुए । भक्ति देवी भी कुलीचको ही ज्यादा पसन्द करती हैं। यदि कोई पीढ़ी-दर-पीढ़ीसे भक्त हो तो 
उसके हृदयमें भक्ति जल्दी प्रकट होती है। अम्बरीष ऐसे ही कुलीन भक्त थे। इसलिए दुर्वासा 
जैसे ब्राह्मणका शाप भी उनको कोई नुकसान नहीं पहुँचा सका । इस संसारमें ब्राह्मणका शाप 
कभी टूटा नहीं, किंन्तु अम्बरीषपर बह टूट गया । 

परीक्षितने यह प्राथंना की कि में राजषि अम्बरीषका चरित्र सुनना चाहता हूँ । ब्राह्मणने 
उनको ऐसा दण्ड दिया जो टाला नहीं जा सकता था। परन्तु फिर भी वह उनका कुछ बिगाड़ 
नहीं सका-- 

देखो, मनुवंशकी महिमा ! रुद्रने उच्हींको पञ्च बना दिया ओर उन्होंने अपने पुत्रके हितके 
विरुद्ध निणंय दिया । नाभागने तुरन्त लौटकर कहा कि हाँ महाराज, यह धन आपका ही है। 
मेरे पिताने यह निर्णय दिया है । आप क्षमा करें मुझे । रुद्रने नाभागसे कहा कि तुम्हारे पिताने 
सत्य ओर न्यायका निर्णय किया है तथा तुमने भी आकर हमसे सत्य और न्यायकी ही बात 
कही है। इसलिए में तुमपर बहुत प्रसन्न हूँ। सत्य और न्यायकी जो प्रीति है, यही गुण है। 
जो तुम्हें चाहिए बह मुझसे छे लो। इसके बाद रुद्रने सारा धन नाभागको दे दिया ओर वह 
घनवान्‌ हो गया । जो यह आख्यान श्रवण करता है, उसको आत्मगतिकी प्राप्ति होती है। 

भगवञ्छोतुमिच्छामि राजर्षेस्तस्य घीमतः। 
न प्राभूद्‌ यत्र निमुंक्तो ब्रह्मदण्डो दुरत्ययः ॥ १४ 

श्रीशुकदेवजी महाराज कहते हैं कि परीक्षित, अम्बरीष सप्तद्वीपवती पुथिवीके राजा थे, 
अव्यय थी उनको लक्ष्मी भौर अतुल्य था उनका वैभव । परन्तु वे इन सबको व्यथं समझते थे। 
भगवातुको अम्बरीष इसीलिए प्रिय हैं कि उनके मनमें बड़ा वैराग्य है। उनकी हृष्टिमें सारा वेभव 
स्वप्न-जेसा था--'सवं तत्‌ स्वप्तसंस्तुतम्‌' (१६) । वे जानते थे कि जीवनमें जितना सुख-दुःख 
होता है, वह बिल्कुल मानसिक ही होता है। धनमें सुख-दुःख नहीं होता, मनमें ही सुख-दु:ख 
होता है--हृदयमें ही सुख-दुःख होता है। उन्हें मालूम था कि धनका अन्त हो जाता है, नाश 
हो जाता है । . उसीके कारण मनुष्य अभिमान आदिमें फंस जाता है। इसलिए उन्होंने भगवान्‌ 
ओर भगवानुके भक्तोंमें अपनी परम भक्ति जोड़ी। उनको यह संसार मिट्री-सरीखा--पत्यरके 
टुकड़े जेसा मालूम पड़ता था। उतका मन भगवातूके चरणारविन्दमें लगा रहता था ओर उनकी 
वाणी भगवाचूके गुणानुवाद-वर्णनमें लीन रहती थी। 

अम्बरीष चक्रवर्ती सम्राट्‌ होते हुए भी भगवानूके मन्दिरमें जाकर अपने हाथसे झाडू 
लगाते, कानोंसे भगवानुकी कथा सुनते, आँखोंसे मूत्तिका दशन करते, शरीरसे भक्तका स्पशे करते, 
नासिकासे भगबावुके चरणारविन्दकी सुगन्ध सूंघते, जीभसे तुलसीका स्वाद लेते, पाँवोसे भगवातूके 

क्षेत्रमें जाते ओर सिरसे भगवात्‌के चरणोंकी वन्दना करते थे। उनके मनमें कामना केवल एक 
ही थी कि वे भगवानका दास्य करें, भगवानुकी सेवा करें ओर भगवानूके भक्तोंमें उनकी भक्ति- 
प्रीति हो । इस प्रकार वे सर्वात्मभावसे भगवानुकी सेवा करते हुए राज्य कर रहे थे। 

अम्बरीषने बड़े-बड़े यज्ञ किये । वसिष्ठ, असित, गोतम आदि उनके यज्ञमें आये । देवता 
लोग तो उनके यज्ञमें बिल्कुल स्पष्टलूपसे प्रकट होकर रहते थे। उन्होंने ब्राह्मणोंको इतने 
वस्त्राभूषण दिये कि उनको धारण करके वे देवता-सरीखे मालूम पड़ते थे । उनकी प्रजा भगवानके 
चरित्रका श्रवण और वणन करनेमें इतनी तन्मय रहती कि उनको स्वगंतक की इच्छा नहीं होती 
थी । उनको संसारके विषयोंसे कोई आनन्द नहीं होता था । 

इस प्रकार राजा अम्बरीष समस्त पदार्थोकी आसक्ति छोड़कर भगवातूको सन्तुष्ट करनेमें 
लगे रहते थे। उनकी हृष्टिमें घर-स्त्री-पुत्र-बन्धु आदिका कोई महत्त्व नहीं था। वे सब प्रकारसे. 
भगवानके प्रति समपित थे। इसलिए भगवानुने उनपर प्रसन्न होकर, उनकी रक्षाके लिए अपना 
चक्र दे दिया । जब उन्होंने देखा कि उनकी रक्षा भगवानका चक्र कर रहा है तब वे और भी 
निर्चिन्त होकर भगवानुकी भक्ति करने लगे | उन्होंने अपनी पत्नीके साथ एक बरसतक एकादशीके 
ब्रतका विधिपूर्वक पालन किया । 

देखो, लोग जो एकादशी-ब्रत रखते हैं, उत्तमेंसे अधिकांशका ब्रत विधिपूवंक नहीं हो 
पाता । एकादशी-ब्रतका विधान तो यह्‌ है कि न तो दशमोकी रात्रिमें भोजन करना चाहिए और 
च द्वादशीकी रात्रिमें। इस प्रकार जत्र दशमी ओर द्वादशी दोनोंका ध्यान रखा जाता है, तब 
एकादशीका ब्रत पूरा होता है। लेकिन यहाँ तो अधिकांश लोग एकादशीके एक-दो दिन पहलेसे 
ही यह सोचने लगते हैं कि एकादशीको किस चीजका हलवा बनाना है और किस चीजकी पकौड़ी 
बनानी है । इसका नाम एकादशी-ब्रत नहीं है। 

राजा भम्बरीषने अपनी पत्नीके साथ संवत्सरपर्यन्त जिस एकादशी-ब्रतका पालन किया, 
उसमें नियमानुसार जलू-ग्रहणका भी स्थान नहीं था-- 

युक्तः सांबत्सरं बीरो दधार द्वादशीब्रतम्‌। २९ 

यहाँ एकादशी-्रतको द्वादशी-ब्रत इसलिए कहा गया है-कि वेष्णव लोग ऐसी एकादशो 
करते हें जो द्वादशीकी ओरझुकती है ओर जिसके साथ द्वादशी मिल जाती है | द्वादश संख्या 
भगवानुकी है, इसलिए वेष्णव लोग भगवानुकी ओर झुकती हुई एकादशी करते हैं । “किन्तु गृहस्थ 
लोग दश्चमीकी ओर झुकती हुई एकादशी इसलिए करते हैं कि उत्तको दस इन्द्रियोंके विषय 
चाहिए । जिनको धमं, भथ, काम चाहिए उनके लिए. दशमी-प्रधात एकादशी ओर जित्तको भगवान्‌ 
चाहिए उचके लिए द्वादशी-प्रघान एकादशो है| स्मातं लोग त्रयोदशीके पारणसे बहुत' डरते हैं 
और वैष्णव लोग दश्यमी-विद्धा एकादशीसे बहुत डरते हें। वे आधी रातसे पहले भी वेध मानते 

हैं। एक वेध आधी रातको होता है; एक एक पहर रातमें होता है और एक ब्रह्म-बेलामें होता 
है। एकादशियाँ तरह-तरहकी होती हैं। एक एकादशी ऐसी होती है, जो दो दिनका ही नहीं, 
डवादशी-त्रयोदशी-चतुर्दशी-पुणिमा इन चार तिथियोंका मान देखकर की जाती है। उनके नाम हैं 
मञ्ुला, सत्यपूर्णी आदि । ब्रह्मवैवतं पुराणमें उनका वर्णन है | 

जब राजा भम्बरीषका एकादशी-ब्रत पूर्ण हो गया, तब उन्होंने कातिक मासमें तीन 
दिनका ब्रत किया। कालिन्दीमें स्तान करके महाभिषेक करवाया, भगवानुकी, ब्राह्मणोंकी 
विधिपूर्वक पूजा की और खूब दान दिया-- 

प्राहिणोत्‌ साधुविप्रेस्यो गृहेषु न्यब्गुंदानि षड्‌ । ३४ 

यह नहीं कि अम्बरीषके यहाँ जो साधु-ब्राह्मण आयें, उन्हीं को दान दें-। अच्छे साधु-ब्राह्मण 
तो कहीं जाते ही नहीं। इसलिए उन्होंने स्वयं उके घरोंमें दान-सामग्री भेज दी | सबको बढ़िया- 
बढ़िया भोजन कराया ओर भाँति-भांतिकी वस्तुएं भेज दीं। उसके बाद जब वे ब्राह्मणोंको 
अनुज्ञा लेकर पारण करनेको उद्यत हुए, उसी समय दुर्वासाजी महाराज अतिथि होकर आगये । 

दुर्वासाजी शंकरके अंश हैं, चक्र भी शंकरका ही अंश है ओर जो ब्राह्मण हैं उनमें भी 
शिवजी बेठे हुए हैं। दुर्वासाजी भक्तोंको हानि नहीं पहुँचाते, उनकी महिमा ही बढ़ाते हैं ॥ अगर 
ुर्वासाजी न होते तो अम्बरीष कितने भक्त हें और भगवान्‌ अपने भक्तकी केसे रक्षा करते हैं, 
यह बात दुनियामें किसीको जाहिर ही नहीं होती। दुर्वासाजीका हृदय बहुत अच्छा है। वे 
अपनेपर तो बदनामी ले लेते हैं और दूसरेका यश बढ़ाते हैं। उनको दुर्वासा इसलिए, बोलते थे 
कि वे फटा-चीथड़ा पहनते थे-- 

दृष्टानि वासांसि यस्य असो दुर्वासाः । 

अम्बरीषने दुर्वासाका दशन करके प्रत्युत्थान किया, उठकर खड़े हो गये, उनको आसन 
दिया ओर पाद्य, अध्य, आचमनीय आदि द्वारा उतकी षोडशोपचार पुजा की । फिर चरणोंमें 
बेठकर प्रारथंता की कि महाराज, भोजन करें। दुर्वासा बोले-ठीक है, हम भोजन करेंगे। वे 
कालिन्दी-जलमें स्तात करने चले गये और वहाँ ब्रह्मध्यात्त करने लगे । 

इधर द्वादशी बीत रही थी, लेकिन अम्बरीष पारण केसे करें ? उनके सामने यह बड़ाभारी 
घम॑संकट उपस्थित हो गया कि ब्राह्मणको आमन्त्रित करनेके बाद उसके पहले पारण केसे कर ले 
और पारण न करें तो उसका मुहुते निकल रहा है। ब्राह्मणोंकी रायसे यह निश्चित हुआ कि 
केवल भगवान्के चरणामृतसे पारण कर लें । 'अझित्तं नाशिते च तत्‌।' (४०)-श्रुति कहती है 
कि जलका प्राशन एक प्रकारका भोजन ही है और एक प्रकारका भोजन नहीं भी है। अम्बरीष 
जलप्राशन करके दुर्वासाजीके आागमनको प्रतीक्षा करने लगे। 

दुर्वासाजी आये और देखते ही पहचान गये कि अम्भरीषने पारण कर लिया है। फिर तो 


॥ ६२४ भागवत-दरदत । २ ॥ 


वे क्रोधसे काप उठे और उनकी भौहें कुटिल हो गयीं। इधर हाथ जोड़े राजा अम्बरीष उनके 
सामने झुके खड़े हैं ओर उधर दुर्वासा गालियां दे रहे हैं कि तूने मुझे भोजनके लिए निमन्त्रित 
करके मुझको भोजन कराये बिना ही खा लिया हैं और इस प्रकार धमंका उल्लंघन किया है। 
अब हम तुम्हें इसका फल चखाते हैं। यह कहकर उन्होंने गुस्सेमें भरकर अपनी जटाओंमें-से 
एक जटा उखाड़ी और उसको फेंक दिया अम्बरीकी ओर। जैसे कोई सारण-मोहन-उच्चाटन 
करता है, वैसे ही उस जटामें-से कृत्या नामक एक राक्षसी पैदा हुई और वह अम्बरीषकी ओर 
उनको मार डालनेके लिए बढ़ी । अम्बरीषकी रक्षा करनेवाले चक्रने तुरन्त कृत्याको जला दिया 
और वह कृत्या उत्पन्न करनेवाले दुर्वासाकी ओर बढ़ा। 

दुर्वासाजी भागने लगे। सबसे पहले ब्रह्माजीके पारः पहुंचे। लेकिन ब्रह्माने सोचा कि 
अम्बरोषने ब्राह्मणोंकी आज्ञासे भगवानका चरणामृत लिया था; इसमें उसका क्या दोष है? हम 
चक्रसे दुर्वासाकी रक्षा नहीं करेंगे । इसलिए ब्रह्माने कहा कि चले जाओ उनके पास, जिनके 
अूभंग मात्रसे प्रलय हो जाता है। दुर्वासा शड्कूरजीके पास गये। लेकिन शिवजीने कहा कि यह्‌ 
खदेडनेबाला चक्र तो मेरा ही है। महिम्त-स्तोत्रमें भी ऐसा वर्णन आया है--'त्रयाणां रक्षायै 
त्रिपुरहर जागति जगताम्‌ (१९) ।' अर्थात्‌ चक्रके रूपमें साक्षात्‌ भगवान्‌ शङ्कुरजी ही हैं। तो 
जब में ही तुम्हारा पीछा कर रहा हूँ तब में ही तुम्हारी रक्षा करूँ, यह कैसे सम्भव होगा? में 
तुम्हारी रक्षा नहीं कर सकता । 

अब दुर्वांसाजी निराश हो गये और भागने लगे। आगे-आगे दुर्वासा और पीछे-पीछे चक्र । 
कहीं कोई उनकी रक्षा नहीं करता | चक्र जड़ नहीं चेतन है और भगवानका साक्षात्‌ याष॑द है। 
बह दुर्वासाको मारता तो नहीं, किन्तु खदेइता चला जाता है। उनको कहीं दम लेनेकी भी जगह 
नहीं मिली | अन्तमें वे भागकर विष्णु भगवानूके चरणोंमें गिर पड़े भौर बोले-महाराज, मुझसे 
बहुत बड़ा अपराध बन गया । आप मेरी रक्षा करें । 

देखो, जबतक कोई अपने अपराधको स्वीकार नहीं करता, तबतक देवता उसकी रक्षा 
नहीं करते। पहले तो लोग अपराध स्वीकार नहीं करते, करते भी हैं तो 'यदि' 'तो' लगाकर 
करते हें । लेकिन किसीका यह कहना कि “यदि मुझसे कोई अपराध हो गया हो तो आप क्षमा 
कीजिये', यह अपराध क्षमा करानेकी विधि नहीं है। “यदि, तो' लगाकर क्षमा माँगनेसे देवता क्षमा 
नहीं करते वहाँ 'यदि, तो” कुछ नहीं चलता । इसलिए साफ-साफ कहो कि मेंने अपराध किया है। 

इसलिए यहाँ दुर्वासाने साफ-साफ कहा कि मेंने आपका प्रताप न जानकर आपके भक्तके 
प्रति अपराध किया है। अब आप मेरी रक्षाका कोई उपाय करें। आपके नामका उच्चारण 
करनेसे नारकीय भी मुक्त हो जाता है--मुच्येत-यन्नाम्न्युदिते नारकोऽपि’ (६२) । इसलिए मुझे 
आप मुक्त करे । 


नवम स्कन्ध १ ४ ॥ ३१३१ 


देखो, भागवतमें ऐसा वर्णन है कि भगवान्‌ भक्तक्री भक्ति करते हैं, भक्तके सेवक हैं, भक्तके 
लिए रोते हैं, भक्तके लिए उनको नींद नहीं आती, भक्तके लिए बेचैन हो जाते हैं। भक्तके प्रेमके 
वश होकर भगवान्‌ अन्याय भी कर बैठते हैं। भगवान्‌ भक्त-पराधीन हैं । 

इसलिए भगवान्‌ बोले कि 'अहं भक्तपराधीनो ह्यस्वतन्त्र इव द्विज’ (६३)-दुर्वासाजी में 
तो स्वतन्त्र नहीं, परतन्त्र हूँ, क्‍योंकि साधु-महात्माओंने मेरा हृदय ग्रस लिया है। में भक्तोंका 
प्यारा हूँ और भक्त मेरे प्यारे हैं । में अपने भक्त साधुओंके बिना स्वयं अपने-आपको भी नहीं 
रखना चाहता । यहाँतक कि यह जो मेरे पास हमेशा रहनेवाली श्री हैं--'श्रियं चात्यन्तिकीं 
्रह्मन्‌' (६४)--उन्तको भी में नहीं रखना चाहता । क्योंकि भक्त लोगोंके पास मेरे सिवाय दूसरी 
कोई वस्तु है ही नहीं । जो दार, आगार, पुत्र, गुरु, प्रियजन, धन, लोक, परलोक, छोड़कर मेरी 
शरणमें आये हैं; उनको छोड़ देनेकी बात में केसे सोच सकता हूँ ? उन्होंने अपना दिल मेरे साथ 
बाँध दिया है और सबको समभावसे देखते हैं। 'वशीकुवंन्ति मां भक्त्या सत्स्त्रियः सत्प 
यथा' (६६)--जैसे सती स्त्री अपने सत्पतिको वशमें कर लेती है, वैसे ही भक्त लोगोंने मुझको वशमें 
कर लिया है । में उनको मुक्ति देता हूँ तब वे मुक्तिक्रो भी नहीं लेते । में साधुओंका हृदय हूँ और 
साधु मेरे हृदय हैं | उनको मेरे सिवाय कुछ ज्ञात नहीं है और में भी उनके सिवाय कुछ नहीं 
जानता । लेकिन में आपको एक उपाय बताता हुँ 

उपायं कथयिष्यापि तब विप्र शृणुष्व तत्‌ । ६९ 

वह यह कि जहाँसे आपको यह दुःख मिला है, उसीके पास जाइये और इस बातका ध्यान 

रखिये कि साधुपर कभी भी अपने तेजका प्रयोग नहों करना चाहिए 
साधुषु प्रहितं तेजः प्रहतुंः कुरुतेऽशिवम्‌ । ६९ 

जो साधुपर प्रहार करता है उसीका अमंगल होता है। यह बात में इसलिए कह रहा हूँ 
कि आप ब्राह्म हैं, तपस्वी हैं, जातिसे भी पवित्र हैं, कमंसे पवित्र हैं, विद्यासे भी पवित्र हैं । ब्राह्मणमें 
ये तीनों बातें होनी चाहिए । महाभाष्यकारने भी यही बात कही है-- 

त्रीणि यस्यावदताति विद्या योनिश्च कमं च । ४.१.४८ 

अर्थात्‌ जिसकी जाति ठीक हो, विद्या ठीक हो, कमं ठीक हो, बही सच्चा ब्राह्मण होता 
है । आपका कल्याण होना चाहिए । लेकिन यदि कोई ब्राह्मण दुविनीत हो जाता है, पूर्वोक्त गुणोंका 
दुरुपयोग करने लग जाता है, तो उलटा हो जाता है । इसलिए ब्राह्मण देवता, अब आप अम्बरीषके 
पास जाइये । 

देखो, यहाँ भगवाचुने साफ-साफ यह बात बता दो है कि ब्राह्मण चाहे तपस्वी हो, विद्वान्‌ 
हो, जातिसे शुद्ध हो, विद्यासे शुद्ध हो, तपसे शुद्ध हो, लेकिन यदि यह तुला करनी पड़े कि भक्त 


१ १४॥ सागवत-ददांन १ ३॥ 


बड़ा कि ब्राह्मण बड़ा ? तो, मेरा यही निर्णय है कि जाति, विद्या, तपस्यामूलक श्रेष्ठता, श्रेष्ठता नहीं 
है, भक्तिमूलक श्रेष्ठता ही श्रेष्ठता है-- 
ब्रह्मंस्तद्गच्छ भत्रं ते नाभागतनयं नुपम्‌। 
क्षमापय महाभागं ततः शान्तिर्भविष्यति ॥ ७१ 

ब्राह्मण देवता, यहाँ जाति, पद, विद्यासे काम नहीं चलेगा। इसलिए जाइये; महाभाग 
अम्बरोषके पास और उनसे क्षमा माँगिये। जब वे क्षमा करेंगे, तभी आपको शान्ति मिलेगी । 

यहाँ देखो, भगवान्‌ उपाय और उपेय दोनों ही हैं। भगवानूको ही पाना है और भगवानको 
पानेका उपाय भी भगवान्‌ ही हैं। पर यहाँ प्रसंग ऐसा उलट गया कि तपस्वी, विद्या-सम्पन्न, 
ब्राह्मण, शंकरावतार, दुर्वासाजी विष्णु भगवानुकी शरणमें गये! शरणागतका कोई परित्याग नहीं 
करता और भगवानुकी तो यह्‌ प्रतिज्ञा ही है कि 'अभयं सवंभूतेभ्यो ददाम्येतत्‌ ब्रतं मम'-- 
(रामायण ६.१८.३३) । यदि कोई एक बार भी मेरी शरणमें आजाये तो में उसका परित्याग नहीं 
करता । किन्तु यहाँ आप इस प्रसंगपर ध्यान दें कि दुर्वासाजी भगवान्‌की शरणमें आकर खड़े हैं 
ओर भगवान्‌ कह रहे हैं कि में कुछ नहीं कर सकता | मैं तो पराधीन हूँ। फिर भी शरणागतक़ा 
परित्याग नहीं करनेके नाते आपको एक उपाय बताता हूँ कि आप अम्बरीषके पास जाकर शरण 
ग्रहण कीजिये, वहीं आपको उपेय मिलेगा, यहाँ मेरे पास नहीं मिलेगा। 'अयं ह्यात्माभिचारस्ते 
यतस्तं यातु वे भवान्‌’ (६९)--यह्‌ रोग जहाँ आपको लगा है, वहीं जानेपर दूर होगा। 'तपो 
विद्या च विप्राणां निःश्रेयसकरं परम्‌’ (मननु १२,१०४) । माना किं आप ब्राह्मण हैं, आपमें तपस्या 
आर विद्या दोनों हैं, कल्याणकी पुरी-की-पुरी सामग्रो है; परन्तु आपकी जो दुविनीतता है, इसने 
आपके गुणोंको बिल्कुल उलट दिया है । इसलिए भगवानु कहते हैं-- 

बनह्म॑स्तद्‌ गच्छ भद्रे ते नाभागतनयं नुपम्‌ । ७१ 

ब्रह्मन्‌ नृपम्‌ गच्छ'-हे ब्राह्मण देवता, अब आप उसी क्षत्रियके पास जाइये और जाकर 

'क्षमापय महाभागम्‌ '-क्षमा माँगिये तभी आपको शान्ति मिलेगी। 

श्रीशुकदेवजी महाराज कहते हैं कि परीक्षित, भगवानुके आदेशसे चक्रतप्त दुर्वासा राजा 
अम्बरीषके पास माये ओर अत्यन्त दुःखी होकर उन्होंने अम्बरीषके पेर पकड़ लिये--तत्पादो 
दुःखितोऽग्रहीत्‌’ (१) । अम्बरीषको दुर्वासाका उद्वेग देखकर बड़ी लज्जा आयी ओर वे चक्रकी 
स्तुति करने लगे 
त्वमर्निभंगवान्‌ सूर्यस्त्व सोमो ज्योतिषां पतिः। 
त्वमापस्त्वं क्षितिर्व्योम वायुमत्रिन्द्रियाणि च॥ ३ 
हे सर्वास्त्रघातिन्‌, विराट्‌ विश्वमें जो कुछ भी है, वह सब तुम्हीं हो। ब्राह्मणकी स्वस्ति 
हो, ब्राह्मणका कल्याण हो। तुम लोकपाल हो, घमं हो, सर्वात्मा हो, मनके वेगसे चलते हो, 
तुम्हारी स्तुति कोन कर सकता है? हम तो केवळ तुम्हें नमस्कार करते हैं। तुम्हारे ही प्रकाशसे 
सूयं आदिका प्रकाश होता है । जब तुम, हे अजित, देत्यों ओर दानवोंकी सेनामें प्रविष्ट होते हो तो 
उनके अङ्गोंको छिन्न-भिन्न कर देते हो। ये ब्राह्मण हमारे वंशके देवता हैं, इतका अमंगल नहीं 
होना चाहिए, इनकी भलाईके लिए हमारे ऊपर अनुग्रह करें, इनको छोड़ दें, छोड़ दे। 
इसके बाद अम्बरीषने अपनी सवंस्वको बाजी लगाते हुए कहा कि यदि मेने अपने जीवनमें 
कोई दान किया हो, यजन किया हो, धमं-पालन किया हो, मेरे वंशके पूर्व पुरुषोंने ब्राह्मणको ही 
अपना इष्टदेव माना हो और भगवानु मुझपर प्रसन्न हों तो यह ब्राह्मण-देवता दुःखरहित हो जायें, 
विज्वर हो जाये । 
इस प्रकार अम्बरीषके स्तुति करनेपर चक्र-देवता शान्त हो गये। दुर्वासाके शरीरमें जो 
आग लग रही थो, वह भी शान्त हो गयी। दुर्वासाने भम्बरीषको आशीर्वाद दिया और उनकी 
प्रशंसा करते हुए कहा--राजन्‌, आप घन्य हैं। मेंने भगवान॒के भक्तोंकी महिमा आज देखी है-- 
कृतागसोऽपि यद्‌ राजन्‌ मङ्गलानि समीहसे। १४ 

भक्तकी महिमा किसी सिद्धि-चमत्कारमें नहीं, इसमें है कि जो उसका अपराधी है उसके 
लिए भी वह मङ्भलकी अभिलाषा कर रहा है। जिन साधु-महात्माओंने भगवानको अपनी झोलीमें 
डाल लिया है, उचकें लिए कुछ भी दुष्कर नहीं है, कोई भी दुस्त्यज नहीं है। 

यैः संगृहीतो भगवान्‌ सात्वतामृषभो हरिः। १५ 

जिन्होंने भगवानका संग्रह कर लिया, उन्हें सिद्धि, धन, दौलत, ऐक्य और दुनियाका 
प्रभाव--इन सबका संग्रह करनेको कोई जरूरत नहीं । जिनके नाग-श्रवण-मात्रसे मनुष्य निमंल हो 
जाता है, उनके भक्तोंके लिए दुनियामें क्या बाकी है। महाराज अम्बरीष, आपका हृदय करुणाद्े 
है। आपने मेरे अपराधपर ध्यान नहीं दिया और मेरी रक्षा की, यह आपका बड़ा भारी. 
अनुग्रह है । 

श्रीशुकदेवजी कहते हैं कि परीक्षित, दुर्वासाजीके भागनेसे लेकर लोटनेके समयतक अम्बरीषने 
भोजन नहीं किया था। वे उनकी बाट देख रहे थे। इसलिए दुर्वासाजीके लोटनेपर जब चक्र शान्त 
हो गया, तब राजा भम्बरीषने उनके चरणारविन्द पकड़ लिये और उनको प्रसन्न करके भोजन 
कराया । फिर उनके भोजन करनेके बाद, जब दुर्वासाजीने अम्ब्रीषको भोजन करनेके लिए कहा 
तब उन्होंने भोजन किया । 

उसके बाद दुर्वासाजीने कहा कि राजन्‌, में आपके दशंन और सम्भाषणसे बहुत प्रसन्न हूँ । 
दुनियामें आपके इस कमका गान किया जायेगा। स्वयं पृथिवी आपकी इस पुण्य कीतिका 
गायन करेंगी । 

देखो, शंकरस्वरूप दुर्वासाजी आये ही इसीलिए थे कि विष्णु-भक्तका महत्त्व बढ़े-लोग 
समझें कि उसकी क्रिती महिमा है! यह कितनी असाधारण बात है कि दुर्वासाके पलायनके 
पश्चात्‌ एक बरसतक अम्बरीषने उनकी प्रतीक्षा को और तबतक उपवास करते रहे । लेकिन फिर 
भी उन्होंने इसमें अपना प्रभाव नहीं, भगवानका प्रभाव माता । ऐसे भक्त थे अम्बरीष । संसारके 
भोग उनको दुःखद नरकके समान मालूम पड़ते थे । अस्तमें उन्होंने अपने पुन्नोंकी अपना राज्य दे 
दिया और स्वयं वनमें चले गये । 

इससे उन बूढ़े लोगोंको शिक्षा लेनी चाहिए, जो मोहमें फंसे रहते हैं। वे न तो अपने पुत्रके 
भाग्यपर विश्‍वास करते हैं और न उसकी बुद्धिपर विश्वास करते हैं। नतीजा यह होता है कि सौ- 
सो धक्के खाते हैं, कुत्तेकी तरह भोजन प्राप्त करते हें और घरमें पड़े रहते हैं। इसलिए मनुष्यके 
जीवनमें एक संकल्प चाहिए कि जब बेटा बड़ा हुआ तब अपना काम सम्भाले । 

अन्तमें शुक्रदेवजी कहते हैं कि अम्बरीषने वनमें जाकर अपना मन भगतानुमें लगाया और 
संसारसे मुक्त हो गये । उनके इस उपाख्यातके कीतंन-ध्यानसे मनुष्यके हृदयमें भक्ति आती है। 

ख 


हे £] 
है है 


श्रीशुकदेवजी महाराज आंगे वर्णन करते हैं--अम्बरीषके जो पुत्र-पोत्र हुए, उनमें-से कई 
ब्राह्मण हो गये । वेवस्वत मनुके प्रथम पुत्र इक्ष्वाकुसे विकुक्षि आदि हुए। एक बार इक्ष्वाकुने श्राद्ध 
करते समय विकुक्षिको आज्ञा दी कि वह उसकी वस्तु लेकर आये | लेकिन उसके लानेमें कोई त्रुटि 
हो गयी । इसपर इश्ष्वाकुने अपने उस पुत्रको देशसे बाहर निकाल दिया । इक्ष्वाकु भी योगाभ्याससे 
अपना शरीर छोड़कर ब्रह्मसे एक हो गये । 

इक्ष्वाकुके ब्रह्मलीन हो जानेपर उनका वही पूत्र विकुक्षि, जिसको उन्होंने देशसे निकाल 
दिया था, पृथिवीका रक्षक सम्राट हुआ। उसने सज्ञके द्वारा भगवानको आराधना की । देशसे 
निकाले जानेपर भी उसका महत्त्व कुछ कम नहीं हुआ | उसके पुत्रके तीन नाम थे-पुरञ्जय, 
इन्द्रवाह तथा ककुत्स्थ । इन्द्रने अपनी सहायताके लिए उससे प्रार्थंना की । उसने कहा कि में 
इन्द्रकी सहायता तभी करूँगा जब वे मेरा वाहन बन जायें। इन्द्रको बेल बनना पड़ा और उनके 
ककुदपर बेठकर उसने इन्द्रको विजय दिलवायी । तभोसे उसका नाम पुरञ्जय, इन्द्रवाह अथवा 
ककुत्स्थ पड़ा । वह लोकमें बहुत प्रसिद्ध हुआ । 

पुरञ्जयकी वंश-परम्परामें एक हुए युवनाश्व । परन्तु उनको कोई सन्तान नहीं हुई । वे वनमें 

३ 

चले गये। ऋषियोंने उनसे पुत्र-प्राप्तिके लिए इष्टि करवायी । रातके समय राजाको प्यास गी । 
ब्राह्मण लोग सो रहे थे। उन्होंने वह अभिमन्त्रित जळ, जो पत्नीके पीनेके लिए रखा हुआ था, 
पी लिया। प्रातःकाल ब्राह्मणोंने पुछा कि हम आपकी पत्नीके लिए जो अभिमन्त्रित औषध रक्खे 
हुए थे, वह कहाँ है? वे बोले कि वह तो मैं पी गया । अब तो हाय-हाय मच गयी । ब्राह्मणोंने 
कहा कि जब भगवानुकी ऐसी लीला है तब कोई कया करे? उनकी दक्षिण कोख फाड़कर उनके 
सन्तान हुई। उस सन्तानको दूध कौन पिलाये-यह प्रश्‍न उठनेपर इन्द्रने कहा कि मैं उस यज्ञ- 
यागादिसे उत्पन्न बालकका पालन-पोषण करूंगा । उन्होंने उसके मुखमें तजनी उंगली दे दी। 
तबसे वह्‌ मान्थाताके नामसे प्रसिद्ध हुआ। उसके पिता युवनाश्‍वकी मृत्यु नहीं हुई और वहं 
तपस्या करके मुक्त हो गया । इन्ट्रने बालकका नाम त्रसहस्यु रखा । बही त्रसहृस्थु अथवा मान्धाता 
सप्तद्वीपवती पृथिवीका राजा हुआ और उसने बड़े-बड़े यज्ञ किये । कहते हैं कि सूर्योदय और सूर्यास्त 
दोनों ही मान्धाताके क्षेत्रमें ही होते थे। इतना विशाल साम्राज्य था उसका । 

माच्धाताकी पत्नी थी बिन्दु । उससे उसके तीन पुत्र हुए--अम्बरीष ( ये अम्बरीष दूसरे 
हैं) पुरुकुत्स ओर मुचुकुन्द । पचास कन्याएं भी हुईं । उन सबने सौभरि ऋषिको अपना पति 
बना लिया। इसकी कथा इस प्रकार है कि एक बार सौभरि ऋषि यमुना-तटपर आनन्दपूवंक 
भगवानका भजन कर रहे थे। उन्होंने देखा कि वहाँ मछलियोंका राजा मछलियोंके साथ बहुत 
मोग-विलास कर रहा है। इसलिए उनके मनमें भी विवाह करनेकी इच्छा जाग्रत्‌ हो गयी। 
इस घटनासे यह बताया गया है कि यदि कोई ब्रझचयं ब्रतका पालन करता हो तो उसे तियंक्‌ 
योनिके जीवोंका भी विहार नहीं देखना चाहिए, क्योंकि मन बड़ा धोखा देता है। जब सौभरिके 
सनमें विवाह करनेकी इच्छा हुई तब वे मान्धाता राजाके पास गये और बोले कि आप मेरा 
विवाह अपनी एक कन्यासे कर दीजिये। राजाने देखा कि सौभरि तो बहुत बूढ़े हो गये हैं। 
इसलिए बोले कि जो कन्या तुम्हारा वरण कर ले, उसके साथ तुम विवाह कर लो । उसके मनमें 
यह था कि ये तो बूढ़े हो गये। इनका सिर काँप रहा है, लाठी टेकते हुए चलते हैं, झुरियाँ पड़ 
गयी हैं, दाँत टूट गये हैं और इस हालतमें भी विवाह करना. चाहते हैं। हमारी सब लड़कियाँ 
जवान हैं, इसलिए इनको कोन वरण करेगी ? सौभरिने राजाके मनका भाव ताइ लिया ओर 
अपनी तपस्य।के बलसे ऐसा रूप धारण किया कि जब वे अन्तःपुरमें पहुँचे तब सभी लड़कियाँ 
उनपर मुरध हो गयीं ओर कहने लगीं कि ये तो मेरे योग्य हैं, मेरे योग्य हैं। उन सबमें सोभरिको 
पतिरूपमें प्राप्त करनेको होड़ मच गयी। यह देखकर पचासों लड़कियोसे विवाह कर लिया। 
फिर उन्होंने अपने योगबलसे सब पत्तियोंके लिए अलग-अलग घर, शय्या, आसन, वस्त्रादिका 
निर्माण करके बहुत समयतक गृहस्थाश्रमके सुखका उपभोग किया। उनकी सुखमय गृहस्थी 
देखकर मान्धाता विस्मित हो गये ! 


नवम स्कन्ध : ६३ ११९: 


लेकिन सौरिको बहुत दिनोंतक भोग-विलास करनेपर भी सन्तोष नहीं हुआ । 
एक दिन सौभरिके स्वस्थ मनमें आया कि में क्या था और कया हो गया ! 
अहो इमं पश्यत से विनाशं 
तपस्विनः सच्चरितव्रतस्य । 
अन्तज॑ले वारिचर - प्रसङ्गात्‌ 
प्रच्याचितं ब्रह्म चिरं धृतं यत्‌ ॥ ५० 

देखो तो सही जलमें मछलीका प्रसंग देखने मात्रसे मेरा कितना बड़ा विनाश हो गया, 
मेरी कित्तनी बड़ी तपोहानि हो गयी। कहाँ मेरा ब्रह्मचयं और कहाँ आजका यह भोग-विलास ! 
इसीलिए मुमुक्षुको चाहिए कि वह विषयी पुरुषोंका संग कभी न करे। यदि कभी उसको संग 
करना हो तो केवल साधुओंका ही सत्सङ्ग करे 

सङ्क त्यजेत मिथुनद्रतिनां मुमुक्षुः 
सर्वात्मना न बिसुजेद्‌ बहिरिन्द्रियाणि। 
एकाश्चरन्‌ रहसि चित्तमनन्त ईशे 
युञ्जीत तब्रतिषु साधुषु चेत्‌ प्रसङ्गः ॥ ५१ 

पहले में एक था, उसके बाद पचास कन्याओसे शादी हुई और फिर इतने बच्चे-कच्चे हो 
गये, कितना समय बीत गया, इसका कुछ पता ही नहीं चला । इस प्रकारके परुचात्तापके पश्चात्‌ 
ऋषिने तपस्या करके अपने आत्माको परमात्माके साथ जोड दिया और उनकी पत्नियोंने भी 
उनकी गतिको प्राप्त किया। 

देखो; इस प्रसंगमें तो नहीं है, किन्तु दुसरे प्रसंगमें आता है कि सौभरिजीने एक भक्तका 
अपराध किया था । वह अपराध यह था कि गरुडजी कभी-कभी यमुनाजीमें जाकर अपने योग्य 
भक्ष्यका भोजन करते थे। यह देखकर सौभरिजीने शाप दे दिया कि अरे राम-राम ! गरुड़जी 
यहाँ आकर अभक्ष्य-भक्षण करते हैं। यदि अब वे यहाँ आयेंगे तो मर जायेंगे। इस प्रकार 
सौभरिजीसे गरुड़जीके प्रति अपराध हो गया। उसके दो विपरीत फल निकले | एक तो यह कि 
यमुनाजीमें गरुइजीकी जगह कालिय नाग आकर रहने लगा ओर दूसरा यह कि सौभरि ऋषिको 
गरुड़जीमें दोष-हष्टि करनेके कारण संसारमें फेस जाना पड़ा । 


%क 


७; 

श्रीशुकदेवजी महाराज कहते हैं कि परीक्षित, युवनाश्वने मान्ाताके ज्येष्ठ पुत्र अम्बरोषको 
पुत्रूपमें स्वीकार कर लिया था। उसका पुत्र हुआ योवनाश्‍व और यौवनाश्वसे हारीत हुआ । 
फिर यह वंश आगे चला तो इसी बंशमें पुरुकुत्सका जन्म हुआ। उनको नागोंने यह वर दिया-था 
कि यदि कोई “पुरुकुत्स-पुरुकुत्स' ऐसा शब्द बोल दे तो हम उसको नहीं काटेंगे। इसी वंशमें आगे 
चलकर त्रिशंकुका जन्म हुआ। वह पिताके साथ चाण्डाल हो गया था, लेकिन विश्वामित्रके 
प्रभावसे सशरीर स्वगं चला गया । इस बंशमें जितने भी लोग हुए हैं, उनके जीवनमें कोई-न-कोई 
एक विशेषता रही है । यही कारण है कि त्रिशंकुके पुत्र हरिशचन्द्र हुए, जिनका चरित्र बहुत ही | 
सत्यनिष्ठ था । उन्हींके प्रसंगको लेकर विश्वामित्र और वसिष्ठमें बहुत कालतक युद्ध हुआ था । 
विश्वामित्रने राजसूय-यज्ञकी दक्षिणाके बदले हरिशचन्द्रका सवंस्व ले लिया और उनको राज्यच्युत 
कर दिया । इसका कारण यही था कि वसिष्ठजी हरिशचन्द्रकी बहुत प्रशंसा किया करते थे कि 
हमारा यजमान ऐसा है, वेसा है। यह विश्वामित्रजीको सह्य नहीं था। इसलिए दोनोंने आपसमें 
शापा-शापी भी कर लो । कभी-कभी महात्माओंमें भी चेला-चेलियोंके लिए झगड़ा हो जाया करता 

है । यह कोई नयी बात नहीं है। 
इस प्रकार हरिश्चन्द्रका चरित्र पुराणोंमें बड़े विस्तारसे है भौर वह इतना विलक्षण है, 
इतना अड्भूत है कि उसको पढ्-सुनकर बहुत आरचयं होता है। परन्तु श्रीमद्भागवतमें हरिशचन्द्रकी 
जो कथा है वह उन पौराणिक कथाओसे बिल्कुल प्रतिकूल पड़ती है। श्रीमःद्भागवतके अनुसार 
हरिश्चन्द्रको कोई सन्तान नहीं थी। उन्होने पुत्र प्रासिके लिए वरुणकी शरण ली ओर वरुणसे 
यह प्रतिज्ञा की थी कि हमारे यदि पुत्र होगा तो उसीसे तुम्हारा यजन करेंगे। जब पुत्र हो गया, 
तब वरुण आकर बोले कि तुम अपनी प्रतिज्ञाके अनुसार अपने बेटेसे हमारा यज्ञ करो। 
हरिश्चन्द्रने कहा कि बाबा, दस दिन तो बीत जाने दें, जब वह पवित्र होगा तब यज्ञ करेंगे। 
जब दस दिन बीत गये तब हरिशचन्द्र बोले किं जब दाँत निकल आयेंगे तब यज्ञ करेंगे। जब 

दाँत निकल गये तब बोले कि जब दूधके दाँत गिर जायेंगे तब यज्ञ करेंगे । इस प्रकार जब-तब 
करते हरिशचन्द्र अपनी बात टालते गये जब वह बेटा बड़ा हो गया, तब उसको सब बातें 
माळूम हो गयीं ओर एक दिन वह घरसे भाग गया। उसके बाद हरिश्‍्चन्द्रको जलोदर . रोग 
हो गया । जो देवताके लिए प्रतिज्ञा करके उसको पूरी नहीं करता वह मर जाता है। परन्तु 
वरुण उग्नदेवता नहीं हैं । इसलिए वे हरिशचन्द्रकी बातोंको शान्तिसे सहते गये । 

उधर जब-जब रोहिताइव अपने पिताके पास घर आनेकी कोशिश करता, तब-चब उसको 
रास्तेमें इन्द्र देवता बुद्ध ब्राह्मणका वेश बनाकर मिळते और उसे रोक देते। इसका कारण यही 
था कि वरुण और इन्द्रमें बड़ा वैर था। उनके पारस्परिक युद्धका भी वर्णन आता है। सिन्धु 
नदीके इस पार वरुणकी प्रधानता थी। इनद्रके प्रभावक्षेत्रका नाम सारस्वत ओर वरुणके प्रभाव- 
क्षेत्रका नाम सिन्धु था। 

ऐतरेय ब्राह्मणमें 'चरेवेति-चरेवेति' (७.१३.१७) मन्त्र मिलता है, जिसका अथं है कि 
चले-त्रलो, चले-चलो। जो चलता है, उसको मधुको प्रासि होती है--“चरनु वे मधु विन्दति ।' 
इस प्रकारके पाँच मन्त्र इन्द्रने रोहिताइवके प्रति कहे हैं। यही वेदिक कथा यहाँ पुराणोंमें 
आयी है। 

इन्द्रने पाँच वर्षपयंन्‍्त रोहिताश्‍वको रोका। छठे वर्ष जब उसको मालूम हुआ कि मेरे 
पिताजीको जलोदर रोग हो गया है तब उसने अजीगतंसे उनके शुनःशेप नामक मध्यम सुतको 
मोल ले लिया और फिर वहाँ आया । हरिशचन्द्र जलोदर रोगसे मुक्त हो गये। उन्होंने वरुणादिका 
यजन किया । इन्द्रने भी यज्ञमे सन्तुष्ट होकर उनको सोवणं रथ दिया ओर अन्तमें शुनःशेप छूट 
गया। यह कथा आगे आयेगी | विश्वामित्रने हरिइचन्द्रको तत्त्वज्ञानका उपदेश किया था। 

जो लोग तत्त्वज्ञानसे दुर रहते हैं, उनकी समझमें यह बात जल्दी नहीं आती कि मनको 
पृथिवीमें केसे डाळ दिया जाता है। लेकिन हमारा मन पूथिवोसे ही बना है, यह बिल्कुल पाथिव 
है। पृथिवीसे पृथक्‌ अन्तःकरणको कोई चीज नहीं है। देहके मरनेपर तो अन्तःकरण रहता है, 
लेकिन पृथिवोसे पृथक्‌ अन्तःकरण नहीं रहता। 

इसीलिए हरिश्‍्चन्द्रने अपने अन्तःकरणको डाल दिया पृथिवीमें। उसके बाद पृथिवीको 
जलमें, जलको तेजमें, तेजको वायुमें, वायुको आकाशमें, आकाशको अहंकारमें, अहंकारको 
महत्तत्त्वमें ओर फिर ज्ञानकलाका ध्यान करके वृत््यारूढ़ ब्रह्मके द्वारा अज्ञानका नाञ्च कर दिया । 
फिर उस वृत्तिको भी छोड़कर हुरिरचन्द्र अपने स्वरूपमें स्थित हो गये । 

असलमें मनीरामके जितने भी खेल हैं, वे सब भोतिक ही हैं ओर जब इनको पञ्चभूतमें 
लीन कर दिया जाता है तब आत्मा अनन्तसे एक हो जाता हे। 

लेट 

श्रीशुकदेवजी महाराज कहते हैं कि परीक्षित, रोहितका वंश बहुत लम्बा चला । उनके 
वंशमें बाहुक आदि राजा हुए । बाहुकका राज्य शत्रुओंने छीन लिया । वे वनमें गये और वहीं मर 
गये । उनकी पत्नी उनके साथ अग्निमें प्रवेश करनेके लिए तैयार हुई; परन्तु ऋषियोंने देखा कि 
इसके तो गर्भ है ओर गर्भवती स्त्रीको सती नहीं होना चाहिए। इसलिए उन्होंने उसको सती 
होनेसे रोक दिया । लेकिन उसकी सौतोंने उसको विष दे दिया ओर चूँकि विषके साथ ही पुत्र 
पेदा हुआ, इसलिए उसका नाम सगर रखा गया ( गरका अर्थं है विष )। सगर चक्रवर्ती सम्राट्‌ 
हुआ, जिसके पुत्रोंने सागरका निर्माण किया । उन्होंने औं ऋषिकी आज्ञाके अनुसार तालजङ्क 
यवन, शक, हैहय, बर्वर आदि जातियोंको पराजित करके उनको नाना विक्ृतरूप धारण करवा 
दिये। फिर ओवं ऋषिके द्वारा ही उपदिष्ट योगसे उन्होंने अश्वमेध यज्ञ करके भगवानुकी 
आराधना की । इन्द्रने उनके यज्ञ-अश्वको चुरा लिया । उनकी महारानी सुमतिके गर्भसे जो पुत्र थे, 
वे घोड़ेको ढूँढ़नेके लिए गये। उन्होंने चारों ओर धरती खोद डाली। बादमें वे कपिलाश्रम पहुंचे 
तो वहाँ उनको घोड़ा दिखायी पड़ा। उनके मनमें यह शंका हुई कि जो चोर घोड़ा चुराकर छे 
आया है, वह यहाँ ध्यानी बाबा बना बेठा है। मनुष्यको जल्दी किस्रीपर शंका नहीं करना चाहिए। 
परन्तु “पापी संत्र पापमाशङ्कूते-जिसके मनमें पाप होता है, वह सबके प्रति पापकी ही शंका 
करता है । सगर-पुत्र बिना समझे-बूझे ध्यानमग्न कपिलजीको मारनेके लिए तैयार हो गये और 
ललकारने लगे कि 'मारो-मारो' यह चोर है। कोलाहल सुनकर मुनिने अपनी आँख खोळी। 
उनकी आँख खुलते ही सब-के-सब सगर-पुत्र भस्म हो गये-- 

महद्व्यतिक्रमहता भस्मसादभवन्‌ क्षणात्‌ । १२ 

असलमें सगरःपुत्रोंको मृत्यु कपिलदेवजीकी नेत्र-ज्योतिसे नहीं हुई, बल्कि उन्होंने जो 
महापुरुषका अपराध किया; उससे उनकी मृत्यु हुई । यह कहना बिल्कुल ठोक नहीं कि कपिलदेव- 
जीने उनपर क्रोध किया । क्योंकि 

कथं तमो रोषमयं विभाव्यते जगत्पवित्रात्मनि खे रजो भुबः। १३ 
भगवान्‌ कपिलदेव जगत्पवित्रात्मा हैं । उनमें क्रोघ कहाँसे ्रायेगा ? भला धरतीको धूलका 

सम्बन्ध आकासे हो सकता है ? उन्होंने सांख्यमयी नौका ऐसी हृढ़ बनायी है, जिससे मुमुक्ष 
संसार-सागरसे पार चला जाता है। उनमें सेदबुद्धि अथवा वेरभाव कहाँसे आयेगा ? 
परात्मभूतस्य कथं पृथङ्मतिः ? १४ 

सागरको दूसरी पत्नी केशिनीसे असमञ्जस नामक पुत्र हुआ था । असमञझ्सका पुत्र अंशुमान्‌ 
था । असमञ्जस कोई योगभ्रष्ट पुरुष था । उसको अपने पूवंजन्मकी सब बातें मालूम थीं। वह कभी- 
कभी ऐसा अनुचित आचरण करता कि उसके पिता भी उसको पसन्द नहीं करते थे। अन्तमें 
पिताने उसको राज्यसे निकाल दिया। पहलेके राजा लोग अपनी न्यायःनिष्ठाके कारण भाई- 
भतीजेका, यहाँतक कि अपने बेटेका भी पक्षपात नहीं करते थे। बेटे द्वारा अन्याय किये जानेपर 
वे उसको दण्ड देने अथवा राज्यसे बाहर निकाल देनेमें विलम्ब नहीं करते थे। लेकिन असमञ्जस 
तो योगी था | इसलिए जब पिताने उसको निकाल दिया तब उसने अपने राज्यकालमें मरे हुए 
अयोध्याके सब बालकोंको जीवित कर पिताको दिखा दिया। फिर वह वनमें चला गया। सब 
लोग विस्मयमें पड़ गये कि मरे हुए बालक कहाँसे आगये ? असमञ्जसके चले जानेके कारण 
सबको पश्चात्ताप हुआ। 

अब सगरने अपने पोत्र अंशुमानको यज्ञका घोड़ा ढूँढनेके लिए आज्ञा दी। उन्होंने कपिला- 
श्रम पहुँचकर देखा कि कपिलजी महाराज बेठे हुए हैं। उनका दर्शन करते ही अंशुमानूके मनमें 
यह बात बेठ गयी कि ये तो बहुत बड़े महात्मा हैं, वे हाथ जोड़कर उनकी स्तुति करने लगे 
प्रभो, आप तो साक्षात्‌ परमात्मा हें। लोग आपको पहचान नहीं सकते 

न पझ्यति त्वां परमात्मनोऽजनो न बुध्यतेऽद्यापि समाधियुक्तिभिः । २२ 

समाधियुक्तिसे भी आप पहचानमें नहीं आते। भला हम आपको केसे जान सकते हैं ? 
जो त्रिगुणमय शरोरमें फंसे हुए हैं, वे आपको नहीं जानते । आप तो ज्ञानघन हैं। आपमें मायाका 
गुण बिल्कुल नहीं है। आप प्रशान्त पुराणपुरुष हैं। आपकी मायासे रचित इस लोकें जो घर- 
गृहस्थीको ही सच्ची चीज समझकर फंस जाते हैं, वे जिन्दगी भर दुःखी रहते ह। आपके दशंनसे 
हमारा जो हृढ़ मोह-पाश था, वह छिन्न हो गया । 

इस प्रकार जब अंशुमानुने कपिलदेवके माहात्म्यका गान किया तब भगवान्‌ कपिल बोले 
कि 'देखो बेटा, यह तुम्हारा घोड़ा है। इसको तुम ले जाओ। ये जो तुम्हारे चाचा लोग थे, वे 
जलकर यहाँ भस्म हो गये हैं, उतके कल्याणके लिए तुम गंगाजल ले आओ ॥' इसके बाद अंशुमान्‌ने 
कपिलदेवकी परिक्रमा की, उनको प्रसन्न किया और वे घोड़ा लेकर लौट आये। सगरने उस घोड़ेके 
आनेपर अपना यज्ञ्‌ पूरा किया। उसके बाद उन्होंने अंशुमानुको राज्य दे दिया और स्वयं औवंके 
उपदिष्ट मागं द्वारा अनुत्तम गतिकी प्रापि की । 


२ 


९६९५ 

श्रीशुकंदेवजी महाराज कहते हैं कि परीक्षित, इसके बाद अंशुमानुने गंगाजीको लानेके लिए 
बड़ी भारी तपस्या की | जब उनकी मृत्यु हो गयी, तब उनके पुन्न॒दिलीपने भी वेसी ही तपस्या 
की । फिर जब उनकी भी मृत्यु हो गयी तब दिलीपके पुत्र भगीरथ तपस्यामें बेठे । भगीरथकी घोर 
तपस्यासे प्रसन्न होकर उनके सामने गंगादेवी प्रकट हुईं 

देखो, जो लोग कभी देवी-देवताओंका भजन-पूजन नहीं करते, ध्यान नहीं करते, जिनके 
हृदयमें श्रद्धा नहीं, विशवास नहीं, जिनको नमक-तेल-लकड़ीकी चिन्तासे ही फुसंत नहीं मिलती; 
महात्माओंका संग नहीं मिलता, उन्हें यह बात समझमें नहीं आ सकती कि गंगाजी भी दशन देती 
हें । सब वस्तुओंकी अधिष्ठातृ-देवी होती है, उनका देवता होता है। जब सद्भावसे, ईश्वरभावसे 
किसी भी वस्तुकी पुजा की जाती है तो ततू-तदाकार होकर ईइवर ही ततृ-तत्‌ देवताके रूपमें भाकर 
दर्शन देता है । मुझे ऐसे-ऐसे कई महातमा मिले हैं जिनको नमंदाजी, गंगाजी दर्शन देती थी और 
उनसे बातें भी करती थीं। हमारे मोकलपुरवाले बाबाने एक बार बताया था कि जब सन्‌ 
सोलहमें बाढ़ आनेवाली थी ओर में गंगाजीकी धाराके बीचमें एक टीलेपर रहता था, तो गंगाजी 
घड़ियालपर बैठकर आयीं और यह कहकर चली गयीं कि इस टीलेको में डुबोनेवाली हूँ, इसलिए 
तुम इसे खाली कर दो। ऐसा जब इस युगमें हो सकता है तब यदि भगीरथ जैसे तपस्वी 
महापुरुषको गंगाजीने दर्शन दिया तो इसमें आएचयं कया है ? 

जब भगीरथके सामने गंगाजी प्रकट हुई, तब उन्होंने अपना यह अभिप्राय निवेदित 
किया कि आप मत्यंलोकरमें पधारिये । गंगाजीने कहा कि मुझे तुम्हारी वात मंजूर है, लेकिन जब 
में धरतीपर गिरूंगी तो मेरा वेग कौन घारण करेमा ? यदि किसीने मेरा वेग घारण नहीं किया 
तो में पातालमें चली जाऊंगी । दूसरी बात'यह है कि लोग मुझमें नहा-नहाकर अपने-अपने पाप 
धोयेंगे ओर चलते बनेंगे । यह बात मुझे सह्य नहीं होगी | 


भगीरथजीने कहा कि माता, आपके भीतर केवल पापी ही स्नान नहीं करेंगे, बल्कि 
बड़े-बड़े ब्रह्मनिष्ठ साधुःसंन्यासी ओर लोकपावन महात्मा भी आपमें स्नान करेंगे और वे सवं- 
साधारणके स्नानजन्य पापोंको खींचकर ब्रह्मदृष्टिसे भस्म कर देंगे। रही बात आपके वेगकी, 
तो उसको सबके आत्मा शङ्कुरजी धारण करेंगे । 


इसके बाद जब गंगाजी मोन हो गयीं तब राजा भगीरथने शंकरजीको सन्तुष्ट करनेके 
लिए तपस्या प्रारम्भ की । भगवान्‌ शङ्कुर थोड़े दिनोंमें ही सन्तुष्ट हो गये ओर उन्होंने सावधान 
होकर गंगाजीके वेगको धारण किया । वहाँसे राजा भगीरथ भगवती गंगाको धरतीपर ले आये । 


कई लोग कहते हैं कि गंगाजीको गोमुखसे हरिद्वारतक लानेके लिए भगीरथने इज्जिनीयरका 
काम किया था। उन्होंने योजनानुसार पहाड़ तोड़े ओर जलके लिए रास्ता निकाला । उनके 
रथमें पहाड़ तोड़नेकी शक्ति थी। इसलिए उनका रथ मागंके पहाड़ोंको तोइता हुआ चला और 
उसके पीछे-पीछे गंगाजी धरतीपर आगयीं और प्राणियोंको पवित्र करने लगीं । 


भगवती गंगामें पापाकषंणको कितनी अलौकिक शक्ति है, इसका संकेत स्वयं उन्होंने ही 
भगीरथको दे दिया है। उनकी वह आकषंणी शक्ति भौतिक रूपसे भी ज्ञात होती है। जब मनुष्य 
उनमें स्नान करता है, दब उसके शरीरमें जो पाप होते हें. उनको वे खींच लेती हें ओर मनुष्य 
स्नान करनेके बाद निष्पाप अनुभव करता है। 


श्रीमद्धागवतकी वंशीघरी टीकामें किसी इलोककी व्याख्यामें एक एलोक है। उसमें कहा 
गया है कि जो लोग गंगाजरमें स्नान करते हैं, उनको फिर अङ्गकी, शरीरकी प्राप्ति नहीं होती 
“पुनं चाङ्गम्‌'। यदि उनको अङ्ग मिलता है तो उनको “थाने विहङ्गम्‌ शयने भुजङ्गम्‌, करे 
रथाजूम को प्राप्ति होती है अर्थात्‌ उन्हें यात्राके लिए गरुड, शयनके लिए शेष और हाथमे धारण 
करनेके लिए चक्र मिल जाता है। तात्पयं यह है कि उसको भगवत्‌-स्वरूपकी प्राप्ति हो जाती है। 
Rf 


१२६४ सागवत-दहांन । २९ 


स्वयं भगवान्‌ शङ्कराचायंजी महाराज, गंगाकी स्तुति करते हुए कहते हैं-- 


भगवति तव तीरे नीरमात्राशनोऽहं विगतविषयतुष्णः कृष्णमाराधयासि । 
सकलकलूषभङ्ग स्वगंसोपानसङ्गे तरलतरतरङ्गे देवि गङ्गे प्रसोद॥ ७ 


महर्षि वाल्मीकिने भी गंगाजीकी स्तुतिमें लिखा है कि एक चिड़िया किसीकी हड्डी लेकर 
आाकाशमें उड़ी जा रही थी। उसकी चोंचसे हड्डी गंगाजीमें गिर पड़ी, जिसके फलस्वरूप वह 
सबसे पहले वेकुण्ठमें पहुँच गयी । ऐसी महिमा है भगवती गंगाकी । 


जब त्रिभुवनपावनी गंगाजी धरतीपर आगयीं तब राजा भगीरथ उनको वहाँ ले गये, 
जहाँ उनके पितरोंके शरीर जलकर राखकी ढेर बने हुए थे। गंगाजी मागंमें पड्नेवाले प्रदेशोंको 
पवित्र करती हुई वहाँ पहुँची, उन्होंने भस्मीभूतांग सगरात्मजोंको अपने जलमें डुबो दिया और 
वे सब स्वगंमें चले गये । 


श्रीशुकदेवजी महाराज कहते हैं कि परीक्षित, जब ब्रह्मदण्डदगध सगर-पुत्रोंको गंगा-जलके 
स्पशसे स्वगंकी प्राप्ति हो गयी तब जो लोग श्रद्धापूर्वक गंगादेवीका सेवन करते हैं, उनके उद्घारके 
सम्बन्घमें तो कहना ही क्या है ? 


इसके बाद कहते हैं कि भगीरथके पुत्र हुए श्रुत। श्रुतसे नाभ, नाभसे सिन्धुद्वीप, सिन्घुट्रीपसे 
अयुतायु और अयुतायुसे ऋतुपणं । ऋतुपणंने ही नलको च्यूतविद्या सिखायी थी ओर उसके बदले 
उनसे अश्वविद्या सोखी थो । फिर. ऋतुपर्णसे सवंकाम हुए और सवंकामके सुदास हुए । सुदाससे 
मदयन्तीके पति सौदासका जन्म हुआ था। सोदासके ही दूसरे नाम मित्रसह ओर कल्माषाङिघि 
थे। वे वसिष्ठके शापसे राक्षस ओर अनपत्य हो गये । यहाँ उनका वंश ही बदल गया । 


यहाँ जब परीक्षितने वसिष्ठके शापका कारण पूछा तब श्रीशुकदेवजी महाराजने ब्रताया कि 
एकबार सौदासने किसी राक्षसको मार दिया । उस राक्षसका भाई छूटकर भाग गया। बादमें 
वह रसोइयेका रूप धारण करके राजाके यहाँ गया ओर उसने वहाँ वसिष्ठजीके खाने-पीनेमें 
गड़बड़ी कर दी । इसलिए उन्होंने राजाको शाप दे दिया कि तुम राक्षस हो जाओ। बादमें जब 
बसिष्ठको मालूम हुआ कि राजा सोदास निरपराष हैं, तब उन्होंने शापकी अवधि बारह बरस कर 
दी । जब राजा सौदासने वसिष्ठजीको झापके बदले शाप देनेके लिए जळ उठाया तो उनकी पत्नो 

मदयन्तीने रोक दिया । राजाने उस शापको अपने पाँवपर डाल लिया, जिससे उनका पाँव काला 
हो गया और इस कारण वे कल्माषपाद कहलाये । जब वे राक्षसभावको प्राप्त होकर पादसे कल्माष 
हो गये तब उन्होंने एकबार बनमें किसी तपस्वी ब्राह्मण दम्पतीको देखा और उनपर आक्रमण 
कर दिया । ब्राह्मण पत्नीने कहा कि अभी मुझे अपने पतिसे तृप्ति नहीं हुई है, मेरी सन्तान प्राप्तिकी 
इच्छा है। इसलिए तुम इनको मत खाओ । देखो, तुम राक्षस नहीं हो। महारानी मदयन्तीके पत्ति 
सौदास हो । शापके कारण राक्षस हो गये हो। इसलिए तुमको ऐसा अधमं नहीं करना चाहिए । 
इस प्रकार ब्राह्मण-पत्नीने बहुत प्राथंना की, यह भी कहा कि यदि खाना ही है तो पहले मुझे खा 
जाओ । लेकिद सौदास राक्षसभावसे आविष्ट थे। इसलिए उन्होने विलाप करती हुई उस स्त्रीकी 
प्राथंनापर कोई ध्यान नहीं दिया और उसके पतिको खा लिया । इसपर ब्राह्मण पत्नीने शाप दे 
दिया कि जाओ जब कभी तुम स्त्री-सङ्ग करोगे तो मर जाओगे ।' 


सौदासको ऐसा शाप देकर वह ब्राह्मण-पत्नी अपने पतिके साथ सती हो गयी। बारह 
बरसके बाद राजा सौदास उस शापसे मुक्त हो गये जब पत्नीके पास आये तो उसको ब्राह्मणीका 
शाप मालूम था । इसलिए उसने उनको रोक दिया ओर उन्होंने स्त्री-सुखका परित्याग कर दिया । 
पहले भी उनको कोई सन्तान नहीं थी । किन्तु फिर वसिष्ठजीकी कृपा हुई और उनके आशीर्वादसे 
उनका दिव्य वंश चला । 


मदयन्ती जब पहली बार गर्भवती हुई तब उसने गभंको सात बरसोंतक अपने पेटमें रखा । 
वसिष्ठजीने उसका आप्रेशन करके बचा निकाला । उस गभ॑से जो बच्चा पेदा हुआ वह अश्मक 
कहलाया । अश्मकके पुत्र मूलक हुए । उनको स्त्रियोंने अपने वेशमें रखकर परशुरामजीसे उनकी 
रक्षा की थी। क्षत्रिय वंशका नाश हो जानेपर मूळकसे ही वंश चले। फिर मूलकसे दशरथ हुए । 
दशरथसे ऐडविड हुए, ऐडविडसे विश्‍्वसह और विश्वसहसे खट्वाङ्ग हए । 


यह वंश दिव्यातिदिव्य है। देवता लोग खट्वाङ्कको लेकर हो ब्रह्माके पास पहुँचे थे। 
एक बार खट्वाङ्ग देवताओंको सहायता करने गये। देवताओने प्रसन्न होकर कहा कि वर माँग 
लो राजन्‌ ! राजाने पुछा कि पहले आपलोग यह बताइये कि मेरी आयु कितनी बाकी है? 
देवताओंने कहा कि दो घड़ी । यह सुनकर राजा अपने नगरमें आगये ओर वहाँ आकर उन्होंने 
परमात्माको आराधना की। उन्होंने देवताओसे कुछ नहीं लिया ओर विस्‍्व-सुष्टिमे भगवान्‌ विष्णुके 
सिवाय दूसरी किसी वस्तुकी ओर देखातक नहीं। अन्तमें वे विषयसङ्ग छोड़कर भगवाचुकी शरणमे 
लोन हो गये। 


॥ २८८४ भागवत-दर्यत १ २ ॥ 


खट्वाङ्गकी बुद्धि बाल्यावस्थामें भी कभी अधमंको ओर नहीं जाती--'न बाल्येऽपि 
मतिसंह्ायमधरमें रमते क्वचित्‌’ (४४)। तीनों लोकोंके स्वामी देवताओंने उन्हें मुँहमाँगा वर देनेको 
कहाः। परन्तु उन भोगोंकी लालसा उन्होंने बिल्कुल नहीं की। क्योंकि समस्त प्राणियोंके जीवन- 
दाता श्रीहरिको भावनामें ही वे मग्न हो रहे थे। जिन देवताओंको इन्द्रियां और मन विषयोंमें 
भटक रहे हैं,. वे सत्त्वगुणप्रधान होनेपर भी हृदयमें विराजमान, सदा-सवंदा प्रियतमके रूपमें 
रहनेवाले अपने आत्मस्वरूप भगवानको नहीं जानते । फिर भला जो रजोगुणी और तमोगुणी हैं, 
वे तो जान ही केसे सकते हें। इसलिए उन्होंने गन्धवं पुरोपम विशवसुष्टिकी वस्तुओंकी ओर न 
देखकर सूक्ष्म परब्रह्ममें अपने मनको लगा दिया और परमातमासे एक हो गये । 


अनात्मा पदारथाँमें जो अज्ञानमूलक आत्मभाव था, उसका परित्याग कर दिया) अपने 
वास्तविक आत्मस्वरूपमें स्थित हो गये । वहु स्वरूप साक्षात्‌ परब्रह्म है। वह सूक्ष्मसे भी सूक्ष्म, 
शून्यके समान ही है । परन्तु शून्य नहीं परम सत्य है। भक्तजन उसी वस्तुको “भगवान्‌ वासुदेव” 
इस नामसे वर्णन करते हैं। 


३१०३ 
श्रीशुकदेवजी महाराज कहते हैं कि परीक्षित, खट्वा ्भके पुत्र हुए दीघंबाहु और दीघंबाहुके 
पुत्र हुए रघु । रघुसे भज और अजसे दशरथ हुए | 


कोई-कोई खट्वाङ्भका ही दूसरा नाम दिलीप मानते हैं। परन्तु आनन्दरामायणमें 
दीघंबाहुको दिलीप माना गया है। 


महाराज दशरथके यहाँ देवताओंकी प्राथंनापर स्वयं भगवान्‌ ही राम-लक्ष्मण-भरत-शत्रुघ्त 
इन चार ख्पोंमें प्रकट हुए। रामचन्द्र भगवानुके चरित्रका वर्णन बड़े-बड़े तत्त्वदर्शी ऋषियोंने 
किया है और वह इतना लोकप्रसिद्ध है कि उसे तुमने भी अनेक बार सुना है--'श्रुतं हि वर्णितं 
त्वया सीतापतेमुंहुँः' (३) । इसलिए अब में तुमको सीतापति रामचन्द्रको कथा'क्या सुनाऊं ? 


गुर्वथे त्यक्तराज्यो व्यचरदनुवनं पद्मपद्भ्यां प्रियायाः 
पाणिस्पर्शाक्षमाम्यां मृजितपथरुजो यो हरीन्द्रानुजाभ्याम्‌ । 
वेरूप्याच्छू्पणख्याः प्रियविरहरुषाऽरोपित्चूविजुस्भ- 
त्रस्ताब्बिबंद्धसेतः खलदवदहनः कोसलेन्द्रोऽवताश्नः॥ ४ 


भगवान्‌. रामचन्द्रने पिताको आज्ञासे राज्यका परित्याग कर दिया। इनके जिन चरण- 
कमलोंको स्वयं श्रीजानकीजी स्पशे करनेमें संकोच करती थीं कि कहीं ये मेरे छूनेसे छिल न जायें, 
वे ही चरणकमल जब वनमें विचरण करते-करते थक जाते थे तब हनुमानजी ओर छक्ष्मणजी 
उनका लालन-संवाहन करते थे। उन्होंने शूर्पणखाको विरूप कर दिया और उसके कारण उनको 
अपनो प्रियतमा जानकीजी-का वियोग सहना पड़ा । उससे उनको बहुत रोष हुआ। उन्होंने सेतु 
बाँधा, समुद्रको पार किया ओर राक्षसोंका वध किया । ऐसे भगवान्‌ कोसलेन्द्र हमारी रक्षा करें.। 


भगवान्‌ रामचन्द्रने विश्वामित्रके यज्ञमें जाकर मारीच आदि राक्षसोंको मार । सीताके 
स्वयंवरमें जो बड़ा भारी शेव-धनुष था, उसको उन्होंने मध्यमें-से वेसे ही तोड़ दिया, जैसे कोई 
गल्नेको तोड़ देता है। उसके बाद उनका विवाह श्रीसीताजीसे हो गया। वहाँसे लोटते समय 
उन्होंने परशुरामजीका दं भी चूर कर दिया। फिर जब राज्याभिषेकका समय आया तब 
केकेयीके कारण उन्होंने उसी प्रकार राज्य छोड़ दिया, जिस प्रकार योगी अपने प्राणोंका परित्याग 


१३०४६ सागवत-दशंन ॥ २॥ 
कर देता है और वे सीता-लक्ष्मणके साथ वनमें चले गये। वहाँ दण्डकारण्यमें राक्षसोंको मारा। 
फिर जब मारीच मृगका वेश घारण करके आया तब उसका भी वध किया । उसके बाद रावण 
सीताको हरकर ले गया । उससे श्रीरामचन्द्र बड़े दुःखी हुए और उन्होंने यह दिखाया कि जो 
स्त्रियोंके प्रति आसक्ति करते हैं उनकी यही दशा होती है--स्त्रीसज्भिनां गतिमिति प्रथयंश्च- 
चार' (११) । यहींपर 'मर्त्यावत्तारस्य मत्य॑शिक्षणम'--यह कथन संगत हो जाता है। 


भगवान्‌ रामने जटायुकी अन्त्येष्टि क्रिया वैसे ही की, जैसे कोई अपने बच्चेकी अन्त्येष्टि 
क्रिया करता है। उन्होंने गीघ जेसे मांसभोजी भौर छोटी जातिके पक्षीको भी अपना पुत्र माना। 
फिर भगवानूने कबन्ध नामक राक्षसका दमन किया, सुग्रीव आदिके साथ मित्रता की ओर बालीको 
मारा, जो रावणसे मिला रहता था । उसके बाद भगवान्‌ वानरोंसे श्रीजानकीजीका पता लगाकर 
समुद्रके तटपर गये, वहाँ उपवास किया और फिर भी जब समुद्र नहीं आया तब उसपर क्रोध 
किया । उससे डरकर समुद्रने उनकी पूजा की और कहा-- 


न त्वां वयं जडधियो नु विदाम भूमन्‌। १४ 


महाराज में तो जलधि अर्थात्‌ जडधी हुूँ-'डलयोः अभेदः? । मेरी बुद्धि जड़ है। आप 
कूटस्थ पुरुष हैँ। आपकी इच्छा हो तो आप मुझे लांघकर चले जायें और रावणको मार दें। 
लेकिन यदि आप मुझपर एक सेतु बना देंगे तो उससे आपका यञ बहुत विस्तृत होगा । 


इसके बाद भगवानृने पवंत-भ्टङ्गोसे समुद्रपर सेतु बाँधा और सुग्रीव-नीलादिके साथ 
विमीषण द्वारा दिखायी हुई लङ्भामें प्रवेश किया । लङ्का तो विचरित हो गयी । रावण बड़े-बड़े 
असुरोंको लेकर युद्ध करनेके लिए आया । उनको इन्द्रयुद्ध करके भगवान्‌ श्रीरामचन्द्रने हरा 
दिया । फिर इन्द्रकी प्रेरणासे मातलि रथ लेकर आया ओर उसपर सवार होकर भगवानुने 
रावणको ललकारा-- 


रामस्तमाह पुरुषादपुरीष यन्नः कान्तासमक्षमसतापहृता श्ववत्‌ ते। 
त्यक्तत्रपस्य फलमद्य जुगुप्सितस्य यच्छामि काल इव कतुंरलङ्खधवीयः ॥ २२ 


अरे ओ राक्षसाधम ! पुरुषादपुरोष, तूने मेरी अनुपस्थितिमें मेरी प्रिया सीताका हरण कर . 
लिया । ठीक वैसे ही, जैसे कुत्ता कोई चीज चुराकर ले जाता है। निलंज्ज है तु ! ले आज अपने 


नवम स्कन्ध ॥ १० ॥ ३१२ 


कमंका फल भोग । इसके बाद भगवानूने ऐसे-ऐसे बाण मारे कि वह दशमुख हाय-हाय करता 
हुआ जमीनपर गिर पड़ा। रावणके मरनेके बाद उसको पत्नी मन्दोदरी रोती हुई आयी ओर 
विलाप करने लगी-हे नाथ ! हम सब तो बेमोत मर गयीं। अब यह लङ्का तुम्हारे बिना 
किसको शरणमें जायेगी ? 


श्रीशुकदेवजी महाराज कहते हैं कि विभीषणने रामाज्ञाके अनुसार रावणादिकी अन्त्येष्टि- 
क्रिया को। वाल्मीकि रामायणके अनुसार उन्होंने रावणके मरते समय यह कहा था कि में इस 
दुष्टकी अन्त्येष्टि-क्रिया नहीं करूंगा । लेकिन श्रीरामचन्द्रने कहा कि नहीं भाई, तुम्हें रावणकी 
अन्तयेष्टि-क्रिया करनी चाहिए। क्योंकि “मरणान्तानि बेराणि निवृत्तं नः प्रयोजनम्‌’ (रामा० 
युद्ध० १०९.२५)—वेर तो बस मुत्युतक ही होता है हमारा काम पुरा हो गया। अब इसके लिए 
सांपरायिक-पारलौकिक कमं करना चाहिए । श्रीरामचन्द्रका यह स्वभाव है कि वे अपने शत्रुका 
भी अनभल नहीं करते-'अरिहुक अनभल कीन्ह न रामा'। इसलिए वे कहते हैं कि रावणका 
भी परलोक बने, उसकी भी सद्गति हो और उसके लिए जो भो धामिक कृत्य हों, सब सम्पन्न 
किये जायें । 


रावणकी मृत्युके बाद अशोक वनमें शिंशपा वृक्षके नीचे बेठी हुई दुर्बल, विरहव्याकुल दीना 
पत्नीको देखकर श्रीरामचन्द्रके हृदयमें बहुत ही प्रेम उमड़ा । उन्होंने उनको अपने साथ ले लिया 
और विभीषणको कल्पान्त राज्य प्रदान करके अयोध्याजीके लिए प्रस्थान किया । वहाँ भरतजीकी 
यह दशा थी कि वे गोमूत्रमें पकाया हुआ अन्न--यवान्न ही खाते थे। उनकी जटाएँ बड़ी-बड़ी हो 
गयी थीं, वल्कल पहनते और धरतीपर सोते थे। भगवानु रामने जब भरतकी यह दशा देखी 
तब उनको बड़ा दुःख हुआ--'महाका रुणिकोऽतप्यज्जटिलं स्थण्डिले शयम्‌' (३५) | 


जिन भगवान्‌ रामको अपने वनमें जानेपर दुःख नहीं, उन्होंने जब सुना कि भरत मेरे 
लिए इतनी बड़ी तपस्या कर रहे हैं तब उत्तके हृदयमें बड़ा भारी सन्ताप हुआ। उधर जब 
भरतजीने सुना कि भगवान्‌ श्रीरामचन्द्र अयोध्या पधार रहे हैं तब पादुका अपने सिरपर रख ली 
और बाजे-गाजे तथा वेद-पाठके साथ नस्दीग्रामसे पेदळ चलकर उनके सामने आये। अयोध्यामें 
रथ, अश्व, पदाति आदिको जितनी भी सेना थी सब श्रीरामचस्द्र भगवानको अगवानीके लिए 
आयी । भरतने पादुका सिरसे उतारकर रामचन्द्रके सामने रख दी, हाथ जोड़कर खड़े हो गये 
और श्रीरामचन्द्रने भरतको अपने हुदयसे लगाया । उस समय वे इतने विभोर हो गये कि उनकी 
आँखोंसे आँसुओंकी धारा बहनें लगी-- 


॥ ३२॥ सागवत-ददान । २॥ 


तमादिलष्य चिरं दोम्यां स्नापयन्‌ नेत्रजेजलेः। 
रामो लक्ष्मणसोताभ्यां विप्रेभ्यो येऽहंसत्तमाः ॥ ४०-४१ 


भगवान्‌ रामने अपने आँसुओंसे भरतजीको स्नान करा दिया । फिर उन्होंने सीता लक्ष्मणके 
साथ बड़ेूढ़ोंको नमस्कार किया। समस्त कोसलपुरवासी भगवान्‌ श्रीरामचन्द्रका दशन करके 
आनन्दमें भर गये और उनपर पुष्पवृष्टि करने लगे। भरतजीने उनकी खड़ाऊँ उठा ली। 
विभीषणने चामर, सुग्रीवने व्यजन, हुनुमानूने शवेतछत्र, शत्रुघ्नने धनुनिषद्ध, सीताने तीथं- 
कमण्डलु, अङ्कदने खड्ग ओर जाम्बवानूने कवच ले लिया। भगवान्‌ श्रीरामचन्द्र उन सबके 
साथ पुष्पक विमानपर बैठे, अयोघ्यापुरी पहुँचे, राजभवन गये और वहाँ जाकर माताओंको 
नमस्कार किया । 


कहीं-कहींपर यह वर्णन मिलता है कि श्रीरामचन्द्र अयोध्या लौटनेपर सबसे पहले केकेयीके 
भवनमें गये । चित्रकूटमें भी, जब लोग श्रीरामचम्द्रको मनानेके लिए गये थे तब वे एकान्तमें 
जाकर केकेयीजीसे मिले ओर उनसे कहा कि माता तुमने तो बिल्कुल मेरे मनकी बात की है। 
तुम्हारे सिवाय मेरा इतना उपकार करनेवाला दुनियामें ओर कोई नहीं था, जो मुझको देवताओं 
ओर ऋषियोके शन्रुओंका नाश करनेके लिए वनमें भेज देता। माता, तुम्हारे समान मुझसे प्रेम 
करनेवाला दूसरा कोई नहीं है । यह कोसल्या माताका काम नहीं था कि वे वनमें भेजकर मेरे 
मनोरथकी पूर्ति कर देतीं । 


देखो, एक बार सरतजीने जब भगवान्‌ रामके सामने केकेयीजीपर कटाक्ष किया तो 
उन्होंने उनको यही उत्तर दिया कि माता केकेयीको दोष वे ही लोग लगाते हैं, जिन्होंने स्वप्नमें 
भी साघु-सभाका सेवन नहीं किया है-- 


'दोसु देहि जननिहि जड़ तेई। जिन्ह गुर साघु सभा नाह सेई॥ 


रामर्चारतमानस तो ऐसा ग्रन्थ है, जिसमें-से किसी भी पात्रको रामका विरोधी बता 
सकता सम्भव नहीं । यदि विचार करके देंखे तो उसका रावण भी रामभक्त है। वह जानकीजीको 
माता मानता है-“मन महुँ चरन बन्दि सुख माना।' 'रामचरितमानसका मारीच भी प्रेमी है-- 
“अन्तर प्रेम तासु पहिचाना।' वास्तवमें कोई भगवान्‌ रामसे वेर केसे कर सकता है? वेदान्ती 
लोग इस बातको जानते हैं। जो वेदान्तो नहीं हैं, वे ही नहीं जानते। वेदान्तो कहते हैं कि 


नवम स्कन्ध । १० ॥ १३३ 
सबका अपने आत्मासे प्रेम है और श्रीरामचन्द्र भगवान्‌ सबके आत्मा ही हैं। ऐसा सृष्टिमें कोन 
हो सकता है जो अपने आत्मासे प्रेम नहीं करता ? इस दृष्टिसे रामचरितमानसका अध्ययन 
करनेपर जितने भी पात्र हैं, वे सबके सब श्रीरामचन्द्र भगवानूसे प्रेम करते हैं-- 


देखन कहुँ प्रभु करुना कंदा। प्रगट भए सब जलचर बृंदा॥ 

तिन्हकी ओट न देखिअ बारी। मगन भए सब खूप निहारी॥ 
x x x 

जिन्हहि निरखि मग साँपिन बोछी । तजहि विषम विष तामस तीछी॥ 


खर, दूषण, रावण आदि राक्षसों और बन्दर-मालुओंको तो स्थिति ही च्यारी है। 
सनत्कुमार ओर ब्रह्मज्ञानी जनकराजकी बात भी छोड़ दो। यहाँ तो साँप, बिच्छू, जलचर 
थलचर, नभचर जितने भी जीव हैं, सबके सब भगवान्‌ श्रीरामचन्द्रसे प्रेम करते हैं। वे तो 
प्रेमको मूर्ति हैं। 


माता केकेयीजी भी भगवान्‌ रामसे बहुत प्रेम करती हैं। यह बात श्रीरामचन्द्र भगवानूने 


स्वयं कहो है। 


तो, जब भगवान्‌ श्रीरामचन्द्र रनिवासमें पहुँचे तब उन्होंने सीता-लक्ष्मणके साथ सबसे 
यथावत्‌ व्यवहार किया 


गुरून्‌ वययस्यावरजान्‌ पूजितः प्रत्यपूजयत्‌ । 
वेदेहोरक्ष्मणश्चेव यथावत्‌ समुपेयतुः ॥ ४७ 


उस समय उनको देखकर मातोएं ऐसे उठकर खड़ी हो गयीं, जेसे उनके मरे हुए शरीरमें 
प्राण आगये हों-- 


| पुत्रान्‌. स्वमातरस्सांस्तु प्राणांस्तन्व इवोत्थिताः । 
_ . आरोप्याद्केःभिविञ्जन्त्यो बाष्पोघेविजहुः शुद्‌ः॥। ४८ 


माताओंने उनकी इतनी बड़ी उग्र होनेपर भी, गोदमें ले लिया और उनके ऊपर आँसू 
५ ४: 


१३४३ भाणवत-दर्शन । २१ 


गिराने लूगीं । देखो, माताओंकी गोदमें बैठे हैं श्रीराम, सीता और लक्ष्मण तथा उनके सिरपर 
आँसुओंकी धारा गिर रही है, मानो उनका अभिषेक आँसुओसे ही हो रहा है। 


इसके बाद उनकी जटाएँ उतारकर और उनको वस्त्राभूषणसे भूषित करके चारों समुद्रोंके 
जसे उनका अभिषेक हुआ । वे राजचिह्नोंसे अलंकृत हुए । उनके राज्यमें सारी प्रजा वर्णाश्रम 
धमंसे युक्त थी । जैसे पिता अपने पुत्रकी रक्षा करता है, वैसे ही श्रीरामचन्द्र भगवान्‌ प्रजाकी 
रक्षा करते थे। प्रजा भी उनको पिता मानती थी। त्रेतामें सत्ययुग जैसा समय हो गया। जब 
भगवानु श्रीरामचन्द्र राजा हुए तब वन, नदी, पव॑त, समुद्र--ये सब कामधेनु हो गये और आधि, 
व्याधि, जरा, ग्लानि, दुःख, शोक, भय-सबकी निवृत्ति हो गयी । 


मृत्युरचानिच्छतां नासीद्‌ रामे राजन्यधोक्षजे । ५४ 
रामराज्यमें ऐसा हो गया कि जो मरना नहीं चाहते थे, उनकी मृत्यु नहीं होती थी । 
एकपत्नीव्रतधरो राजधिचरितः शुचिः। ५५ 


देखो. अमुक स्त्री पतिव्रता है-इसका वर्णन तो बहुत मिलेगा । एक पुरुषसे प्रेम करके 
पत्नी कल्याणको प्राप्त करती है । लेकिन भगवान्‌ रामचन्द्रके राज्यमें सब-को-सब स्त्रियाँ पतिव्रता 
थीं। श्रीरामचन्द्र भी एक-पत्तीव्रतधर थे, उन्होंने एक-पत्नीब्रतका पालन किया। उनके बाप- 
दादाओं आदिके सम्बन्धमें तो कोई नहीं कह सकता कि वे सब एक-पत्नीब्रतधारी थे। किन्तु 
श्रीरामचन्द्रने अपनी भावी पीढ़ीके राजाओंके लिए एक नवीन आदश स्थापित किया । वे राजषि 
थे । गृहस्थ-घमंमें रहकर केसा आचरण करना चाहिए, उन्होंने यह सिखाया | 


सीताजी भी भगवान्‌ रामसे बहुत प्रेम करती थीं। परन्तु वह सूखा प्रेम नहीं था । कुछ 
लोग जबानी जमाखचं जेसा प्रेम करते हैं। देखकर मुस्कुरा देते हैं, मीठी बात कर लेते हैं और 
कहते हैं कि हमारा तुमसे बहुत प्रेम है। किन्तु सीताजी मनुवृत््या-सेवाके द्वारा--प्रेम करतो 
थीं । उनका शोल-स्वभाव विलक्षण था। उनमें विनय था, सतीत्व था, बुद्धि और लज्जा थी। वे 
अपने पतिके मनोभावोंको समझती थीं ओर ऐसे-ऐसे सेवाकायं करती थीं, जिनके कारण 
श्रीरामचन्द्रका मन श्रीरामचन्द्रके पास नहीं रह पाता था। उनके मनको श्रीजानकीजी हमेशा 
अपनी मुद्टीमें रखती थीं-- मर्तु: सीताऽह्रन्मनः (५६)।' 

< 


१११; 

श्रीशुकदेवजी महाराज कहते हैं कि परीक्षित, भगवान्‌ श्रीरामचन्द्रने बड़े-बड़े यज्ञ किये 
ओर चारों दिशाएं . पुरोहितोंको दान कर दीं। पुरोहितोंने कहा कि महाराज, हम इन्हें लेकर 
क्या करेंगे? आप हमारी ओरसे इनपर राज्य कीजिये, आपने हमको क्या नहीं दे रखा है ? 
आप तो हमारे हृदयमें प्रवेश करके अज्ञानको दूर करते हैं। आपको मेवा अकुण्ठ है, आप उत्तम- 
इलोकधुयं हैं, ब्रह्मदेव हें। हम सब आपको नमस्कार करते हैं । “न्यस्तदण्डापिताङ्घये (७) 
भगवान्‌ श्रीरामने अपना शरीर तो अपने पास रखा, लेकिन अपने चरणकमल संन्यासियोंको दे 
दिये और बोले कि जहाँ तुम ले जाओगे वहाँ में आऊंगा और जहाँ रखोगे वहाँ रहुँगा । इसप्रकार 
उन्होंने अपनी गति-मति सवंथा संन्यासियोंके अधीन कर दी | 


न्यस्तदण्डका अथं है दण्ड-भावनाकी निवृत्ति कर देनेवाला । जो अपने जीवनमें यह्‌ 
सङ्कूल्प रे लेता है कि चाहे दुनियामें कोई कुछ करे--बड़े-से-बड़ा अपराध करे लेकिन में उसको 
दण्ड नहीं दूँगा, उसे न्यस्तदण्ड कहते हैं। जब संन्यास-ग्रहण किया जाता है तब उसका खास 
मन्त्र होता है—-'प्रेषोच्चारण'। उसमें यह सङ्कल्प किया जाता है कि अब संसारके सब प्राणी 
मुझसे निर्भय हो जायें, में किसीको भी दण्ड देनेवाला नहीं हूँ । यदि दण्डी स्वामी अपना दण्ड 
छोड़ दें तो उनका नाम न्यस्तदण्ड नहीं है। अपितु जो संसारमें किसीको भय तत पहुँचायें, दण्ड 
न दें, उनका नाम न्यस्तदण्ड है। ऐसे महापुरुषोंके हृदयमें ही भगवानुके चरणारविन्द रहते हैं। 


राजाका काम होता है अपनी प्रजाके मनकी बातका पता लगाते रहना । एक दित भगवान्‌ 
राम रातमें अकेले घूम रहे थे तो उन्होंने सुना कि कोई व्यक्ति अपची पत्नीको डॉट-फटकार रहा 
है ओर कह रहा है कि 'तुम रातको दूसरेके घरमें रहकर आयी हो, इसलिए मेरे घरसे निकल 
जाओ । में रामकी तरह स्त्री-लोभी नहीं कि तुमको अपने धरमें रख ले ।' 


यहाँ देखो, इस प्रसङ्गका एक अथं यह भी निकलता है कि श्रीजानकोजीके प्रति 


3३६१ भागवत-दर्शोन : २ ४ 


श्रीरामचन्द्रजीका अत्यधिक प्रेम देखकर गाँवके लोग उनको स्त्री-लोभी समझते थे। उनको ऐसा 
लगता था कि ये तो बिल्कुल सीताजीके वशमें हैं और इसीके कारण उनको रावणके यहाँसे लाकर 
भी अपने घरमें रखते हैं । 


लेकिन भगवान्‌ राम तो लोकाराधन-तत्पर हैं। किसीने उनसे पुछा कि प्रभो, आप किसको 
आराधना करते हैं ? आपका इष्टदेव कौन है ? इसपर श्रीरामचन्द्रने कहा--यह लोक ही हमारा 
इष्टदेव है । भागवततमें भी भगवानुको 'उपासितलोकाय' कहा गया है। उसका अथं है “उपासितो 
लोको येन' अर्थात्‌ जिसके द्वारा लोककी उपासना होती है। भगवान्‌ श्रीकृष्ण तो रोज सबेरे 
उठकर ध्यान कर लेते थे कि में ब्रह्म हुँ और फिर दिनभर जो मौज होती थी, वह करते थे। 
यह श्रीकृष्ण भगवानका स्वभाव था। परन्तु श्रीरामचन्द्र भगवान्‌ ऐसे नहीं थे। वे तो दिनभर, 
चोबीसों घण्टे लोकाराधन अर्थात्‌ लोकरूप ईश्वरकी आराधना करते थे--'आराधनाय लोकस्य 
मुञ्चतो नास्ति मे व्यथा। 


इसलिए भगवान्‌ रामचन्द्रने यह विचार किया कि जब हमारे इष्ट लोकदेव ऐसा कहते हैं, 
तब यही उचित है कि हम सीताको बाहर भेज दें। उन्होंने आज्ञा की कि सीताको वाल्मीकिके 
आश्रममें भेज'दो । वे भेज दी गयीं । परन्तु उन दिनों गर्भवती थीं, इसलिए वहाँ जाकर उन्होंने 
लव, कुश नामक दो पुत्रोंको जन्म दिया । इधर लक्ष्मणके भङ्गद, चित्रकेतु, भरतके तक्ष, पुष्कल 
ओर शत्रुघ्नके सुबाहु, श्रुतसेन नामक दो-दो पुत्र हुए । 

/ 

कोई यह न समझें कि भरतर्जी जटा बढ़ाकर केवळ सीताराम-सीताराम करते थे। वे बहुत 
बहादुर भी थे। कभी-कभी उन्हें बाणोंका भी प्रयोग करना पड़ता था। वे गन्यर्वोंको जीतकर 
उनका धन ले आये थे । इन्रुघ्नने भी मधु तथा मधुके पुत्र लवणको जीत लिया था ओर मथुरा- 
पुरी बसायी थी । 


श्रीशुकदेवजी महाराज आगे कहते हें कि श्रीजानकीजी वाल्मीकिक्रे पास अपने दोनों पुत्रोंको 
छोड़कर श्रोराम-चरणोंका ध्यान करती हुई पाताछमें प्रविष्ट हो गयीं। कहीं-कहीं ऐसा वर्णन 
आता है कि जिस समय श्रीरामचन्द्र यज्ञ कर रहे थे, उस समय श्रीजानकीजी यञज्ञभूमिमें आयीं 
और उन्होंने भरी सभामें कहा कि यदि मैंने अपने मनमें श्रीरामचन्द्रके सिवाय किसी दूसरे पुरुषका 
कभी चिन्तन न किया हो तो पृथिवी देवी मुझे अपना विवर दान करें-'विवरं दातुमहंति' 
(रामा० उत्तर० ९७.१६) । उनके यह कहते ही धरती फट गयी ओर वे पातालमें प्रविष्ट हो 


नवम स्कन्ध : ११ ॥ १३७१ 


गयीं । जिस प्रकार राम एक-पत्नीत्रत थे उसी प्रकार श्रीजानकोजीने मनसे भी कभी किसी 
पर-पुरुषका चिन्तन नहीं किया | 


तो जब श्रीजानकोजी पाताल लोक चली गयीं तब श्रीरामचन्द्रको बड़ा भारी शोक हुम । 
उनसे वियोग सहन न हो सका। असलमें स्त्री-पुरुषका प्रसङ्ग बड़ा त्रासदायक है । इसीलिए यहाँ 
श्रीशुकदेवजी महाराज भी तुरन्त एक टिप्पणी कर देते हैं कि परीक्षित स्त्री-पुरुषकी आसक्ति 
हमेशा दुःखदायिनी होती है। 


श्रीजानकीजीके पातालः-प्रवेशके पइचात्‌ श्रीरामचन्द्र ब्रह्माचर्य-त्रत धारण करके हजारों 
बरसों तक विद्यमान रहे और अपना स्मरण करनेवाले भक्तोंके हृदयोंमें अपने उन चरणारविन्दोंको 
स्थापित करके, जिनमें दण्डकारण्यके काँटे गड़े हुए थे, स्वयं प्रकाश ज़्योतिमंय धाममें चले गये । 


स्मरतां हृदि विन्यस्य विद्धं दण्डककण्टकेः । 
स्वपादपल्लवं राम आत्मज्योतिरगात्‌ ततः॥ १९ 


भगवानुके पादपल्लवोंमें दण्डकारण्यके कांटे क्यों गड़े ? इसलिए गड़े कि वे मुनियोंकी 
रक्षाके लिए, धमंको रक्षाके लिए नंगे पांव दण्डकारण्यमें घूमते रहे। उनके सुकुमार चरणा- 
रविन्दोंमें कांटे गड़े-तो-गड़े, लेकिन उन्होंने उनकी परवाह न करके घूम-धूमकर सबकी रक्षा को | 
ऐसे जो भक्तवत्सल हैं, कमंरक्षक हें, ऋषि-मुतियोंके प्रेमी हैं, उनके समान और कोई नहीं। 
उनसे बढ़कर तो कोई हो ही केसे सकता है ! उन्होंने देवताओंको प्रार्थनापर ही यह लीलाविग्रह 
धारण किया । उनके लिए यह कोई कीतिकी बात नहीं कि उन्होंने समुद्रको बांध लिया ओर 
शत्रुओंको मा रनेमें कपियोंकी सहायता ली । यह सब तो उनकी लीला ही थी। सम्पूणं त्रिलोकोमें 
उनके यशका गान होता है ओर उससे सारे पाप दूर हो जाते हैं। उन्हीं रघुपति रामको हम 
शरण ग्रहण करते हैं । 


अब श्रीशुकदेवजी महाराज एक ऐसा इलोक बोलते हैं जो बहुत ही अद्भुत है। अन्यत्र 
ऐसा इलोक मिलना मुश्किल है-- 


स येः स्पृष्टोऽभिदुष्टो वा संविष्टोऽनुगतोऽपि वा। 
कोसलास्ते ययुः स्थानं यत्र गच्छन्ति योगिनः॥ २२ 


१३८१ सागवत-दशंन ॥ २१ 


इसका अर्थं है कि जिसने श्रीरामचन्द्रको कभी छू दिया था, यहाँतक कि उनके शरीरपर 
कोई मक्खी-मच्छर बेठ गया था, किसी चिड़याने पेड़पर बैठे-बैठे उनको देख लिया था, उनकी 
शय्यापर कोई खटम्रल आदि आगया था अथवा कोई कीड़ा-मकोड़ा उनके पोछे-पीछे उड़ा था तो 
वह्‌ भी वहाँ पहुँच गया, जहाँ बड़े-बड़े योगी जाते हैं; उनको भी वही गति प्राप्त हो गयी जो 
योगियोंको प्राप्त होती है। जो रामचरित्र सुनता है, उसके जीवनमें सद्गुण आते हैं और उसका 
परमकल्याण होता है । 


अब परीक्षितके पूछनेपर श्रीशुकदेवजी महाराज वर्णन करते हैं कि भगवान्‌ श्रीयामके 
आदेशसे उनके तीनों भाइयोंने दिग्विजय किया । भगवान्‌ श्रीरामचन्द्रकी पुरी-अयोध्याजी बड़ी 
सजी-सजायी रहती थी । वहाँके प्रासाद, पुरद्वार और सभामण्डप आदि सब-के-सब साफ-सुथरे, 
स्वणंपताका एवं कलश आदिसे सुशोभित रहते थे। भगवान्‌ अपनो पुरीकी देखभाल स्वयं करते 
थे । जब भगवान्‌ राम महूलसे बाहर निकलकर पुरीमें विचरण करते तो लोग उन्हें तरह-तरहकी 
भेंट लाकर देते और उनके ऊपर पृष्पोंकी वर्षा करते थे। इस प्रकार भगवान्‌ श्रीरामचन्द्र अपने 
महलमें बहुत आनन्दसे निवास करते थे। 


तस्मिन्‌ स भगवान्‌ रामः स्निग्धया प्रिययेष्टया । 
रेमे स्वारामधोराणाम्ृषभः सौतया किल ॥ ३५ 


परीक्षित, श्रीजातकीजी भगवान्‌ श्रीरामकी स्निग्ध प्रिया हैं, स्नेह-सन्निधान हैं, स्नेह-सिक्त 
हैं और इष्टदेवी हैं। वे उनके साथ विहार करते हैं। परन्तु हैं वे आत्माराम और धीरोंमें शिरोमणि । 
इसलिए उनके द्वारा कभी भी धमंकी मर्यादाको क्षति नहीं पहुंचती थी । 


९ १९१ ९ 
श्रीशुकदेवजी महाराज कहते हैं कि परीक्षित, भगवान्‌ रामके पुत्र कुश-लवके वंशका भी 
विस्तार हुआ। उसमें आगे चलकर. अग्निवण हुआ ओर अग्विवणंसे शीघ्र ओर शीघ्रसे मरुकी 
उत्पत्ति हुई। मरु अभी भी कलापग्राममें रहकर तपस्या कर रहा है | कलियुगके अन्तमें वह फिर 
सूर्यंवंशको प्रचारित करेगा। फिर उसकी वंशावली किस प्रकार चलेगी, उसका वर्णन भी 
श्रीशुकदेवजी महाराजने कर दिया है और कहा है कि यह वंश आगे चलकर कलियुगमें राजा 
सुमित्रतक चलेगा । उसके बाद इस वंशका अन्त हो जायेगा । 


विस्तार-हष्टिसे कुशके अतिथि उसका निषध, निषधसे नभ, नभके पुण्डरीक और पुण्डरीके 
क्षेमधन्वा । क्षेमधन्वासे देवानीक, देवानीकका अनीह, अनीहका पारियात्र, पार्‍ियात्रका बलस्थळ 
ओर बलस्थलका पुत्र हुआ वज्नाभ | यह सूयंका अंश था। वच्त्रनाभसे खगण, खगणसे विधृति ओर 
विधृतिसे हिरण्यनाभकी उत्पत्ति हुई। वह जेमिनिका शिष्य और योगाचायं था। कोसलदेशवासो 
याज्ञवल्क्य ऋषिने उसकी शिष्यता स्वीकारकर अध्यात्मयोगको शिक्षा ग्रहण की । 


मससे प्रसुश्रुत उससे सन्धि और सन्धिसे अमषंणका जन्म हुआ। अमषंणका महस्वान्‌ ओर 
महस्वान्‌का विश्‍्वसाह्व । विश्वसाह्कका प्रसेनजित, प्रसेनजितका तक्षक ओर तश्षकका पुत्र बुह्दूबल 
हुआ ? इस बृहद्बलको अभिमन्युने युद्धमें मार डाला । 


* १३१ 
श्रोशुकदेवजी महाराज कहते हैं कि परीक्षित, इक्षवाकुके पुत्र निमि थे। उन्होंने यज्ञका 
आयोजन करके महर्षि वसिष्ठको ऋत्विज्के रूपमें वरण किया। किन्तु वसिष्ठने कहा कि मुझे 
इनद्रने पहलेसे ही अपने यज्ञके लिए वरण कर लिया है। इसलिए उनका यज्ञ सम्पन्न करके लोटूँगा 
तब तुम्हारा यज्ञ प्रारम्भ करूंगा । तुम मेरी प्रतीक्षा करो यह कहकर वे इन्द्रका यज्ञ कराने चले 
गये । निमि पहले तो चुप रहे, बादमें उन्होंने विचार किया कि यह शरीर तो अनित्य है। गुरुजी 
आयें तबतक यह रहे या न रहे। इसलिए उन्होंने यज्ञ प्रारम्भ कर दिया। 


देखो एक ओर तो गुरु वसिष्ठ हूँ और दूसरी ओर शिष्य निमि हैं। दोनों अपने-अपने 
स्थानपर ठीक थे । वसिष्ठजीने भी कोई अनुचित नहीं किया। पहले जिसका यज्ञ स्वीकार किया 
था उसके यहाँ जाना जरूरी था | परन्तु शिष्य भी तो बहुत वैराग्यवान्‌ है और कहता है कि इस 
नाशवान्‌ संसारमें यज्ञ टालना नहीं चाहिए। 


वसिष्ठजी जब लोटे तो उन्होंने देखा कि निमिने अपने गुरुको छोड़कर दूसरेसे यज्ञ करवा 
लिया और ऐसा करके अन्याय किया । इसलिए उन्होंने शाप दे दिया कि निमिका शरीर गिर 
जाये । निमिने भी कहा कि आप लोभवश बड़े यजमानके घर चले गये और मेरा यज्ञ नहीं कराया, 
इसलिए आपका शरीर भी गिर जाये। 


यहाँ देखो, देखनेमें तो गुरु शिष्यका शाप-प्रतिशाप लगता है। लेकिन आगे दोनोंका शरीर 
दिव्य होना है, आयोनिज होना है। दोनोके शरीरोंको अयोनिज बनाकर ही निमिवंशमें 
श्रीजानकीजीका जन्म होना है । यह वंश योनिज न हो-भौतिक न हो ओर अयोनिज हो जाये, 
वहाँतक उसको पहुंचा देता है। इसलिए वसिष्ळनिमिके शाप-प्रतिशाप उसके निमित्त बन गये। 
ठो जब निमिका शरीर पात हो गया तब ऋषि-मुियोंने उसको गन्ध-द्रव्यमें स्थापित कर 
दिया । उघर वसिष्ठजीका जन्म मित्रावरुणके स्खलित रेतःसे हो गया। इधर देवता लोग निमिके 
यज्ञमें आये । मुनियोंने उनसे प्राथंता को कि आप लोग प्रसन्न हें तो राजाको जीवित कर दें। 
देवताओंने निमिको जिन्दा कर दिया । लेकिन निमि बोले कि अब में ्रीरमें रहनेके लिए तेयार 
नहीं; क्योंकि एक-न-एक दिन यह शरीर छूटता ही है। pe 


नवम स्कन्ध । १३४ (४१४ 

देखो कई लोग कहते हैं कि उनका शरीर कभी मरेगा ही नहीं । एक सज्जन तो मेरे सामने 
ही कहते थे कि में तो अजर-अमर हूँ, अनादि हूँ; मैंने वसिष्ठ-विश्वामित्र आदिको अपनी गोदमें 
खिलाया है और सौ-सौ बार राम-कृष्ण आकर मुझसे वेदान्त पढ़ गये हैं। लेकिन जब समय पुरा 
हुआ तो वे हमारे सामने ही मर गये । शरीर तो इस सुष्टिमें ब्रह्माका भी रहनेवाला नहीं है। जो 
पेदा होता है वह मरता है-यह नियम बिलकुल सही है, कमी गलत नहीं होता । 'जो फरा सो 
झरा, जो बरा सो बुताना'-जो फलता है वह झड़ जाता है ओर जो जलता है वह बुझ 
जाता है। 


इसलिए निमिने कहा कि अब मुझको यह शरीर नहीं चाहिए। बड़े-बड़े ऋषि-मुनि भी 
देहका योग नहीं चाहते । जब यह छूट गया तो छूट जाने दो, में इसको नहीं पकड़,गा। सृष्टिमें सब 
जगह मृत्यु है । इससे छूटनेके लिए मुनि लोग भगवानुके चरण-कमलोंका ध्यान करते हैं। मेरा तो 
ईस्वर-कृपासे अपने-आप ही छूट गया। 


यह सुनकर देवताओंने कहा कि अच्छा मुनियों, आप निमिं लोगोके नेव्रोमें निवास करें। 
यह जो निमेष-उन्मेष होगा, पलक गिरेगी-उठेगी, इसीसे इनका पता लगेगा । 


इसके बाद महात्माओंने यह सोचकर कि राज़ाके बिना चोर-डाकू बढ़ जाते हैं,  निमिके 
शरीरका मन्थन किया और उसमें-से एक कुमारकी उत्पत्ति हुई। वह कुमार शरीर-मन्थनसे 
उत्पन्न होनेके कारण अयोनिज हो गया । जन्मसे ही उसका नाम जनक हुआ। मन्यनसे पेदा 
होनेके कारण मिथिल हुआ । उसीने मिथिळापुरी बसायी। 


जनकसे उदावसु हुए । उसी वंशमें सीरध्वज हुए । सीरध्वजने ही यज्ञके लिए पृथिवोका 
कषण किया था ओर उनके सीराग्रसे सीताजी पेदा हुई थीं। सीरके कारण ही उनका नाम 
सीरध्वज हुआ। “सीते वन्दामहे त्वाम्‌--इस प्रकार वेद भगवान्‌ खेतकी हराईकी वन्दना 
करते हें। न > 


इस वं महावशोपयन्त अध्यात्मविद्या-विद्यारद मेथिल हुए । उनको सद्पुरुओंका ऐसा 
संग मिछ। कि वे घरमें रहकर भो हुनद्रोसे दूर ओर जीवन्मुक्त रहे ।' 


$ 


६ 


श्रीशुकदेवजी महाराज कहते हैं कि परीक्षित, तुमने सूर्यवंशका वर्णन सुन लिया, अब 
पवित्र सोमवंशका वर्णन सुनो । नारायणके नाभि-पद्मसे ब्रह्मा हुए और ब्रह्मासे अत्रि हुए। अत्रि हैं 
तो ब्रह्माके पुत्र, लेकिन वे त्रिगुणातीत ही रहे उनकी हृष्टिसे सोम हुए । सोम ब्राह्मणों, ओषधियों 
एवं नक्षत्रोंके राजा हुए । ब्रह्माजीने ही उनको राजा बनाया। उन्होंने त्रिभुवनको जीत लिया और 
वे राजसूय यज्ञके द्वारा भगवानुकी आराधना करने लगे । 


अब सोम तो बहुत सुन्दर ओर बृहस्पति बड़े दाशेनिक, लेकिन स्त्रीको लेकर उनमें बड़ा 
भारी वाद-विवाद हुआ । अन्तमें बुधकी उत्पत्ति हुई। ताराके कहनेसे बुध चन्द्रमाके वंशमें चले 
गये, बुहस्पतिके वंशमें नहीं रहे । ब्रह्माने उनका नाम बुध रखा । इस प्रकार चन्द्रमाके पुत्र बुध हुए 
ओर बुघके द्वारा इलाके गभेसे पुरुरवाका जन्म हुआ यह बात में तुमको पहले ही बता चुका हूँ । 
उवंशी स्वगंकी अप्सरा थी | उसने नारदजीके द्वारा पुरूरवाके रूप, गुण, ओदायंका वर्णन सुना तो 
उनपर आसक्त हो गयो । 


देखो, उसको स्वगंमें भोगके लिए इन्द्र आदि देवता प्राप्त हैं। परन्तु मनका ऐसा स्वभाव है 
कि जो मिल जाता है, उसमें उसकी अरुचि हो जाती है और जो अनमिला होता है, उसको वह 
चाहता है। ‘अध्येति नव॑ नवम्‌'मनीराम नये-नये शिकार खोजते रहते हैं। 


जबं मित्रावरुणने देखा कि उर्वशी स्वगंमें रहकर मृत्युळोकके व्यक्तिसे प्रेम करती है तो 
उन्होंने उसको शाप दे दिया । वह वहाँसे चलकर पुरूरवाके पास आयी । उसको देखकर पुरूरवा 
मोहित हो गया, उन्होंने उसका स्वागत-सत्कार किया ओर उसके सामने प्रस्ताव रखा कि तुम मेरे 
पास ही रहो । उवंशीने कहा कि तुम हो बहुत सुन्दर ! तुममें मेरा भी मन लगा हुआ है, लेकिन 
छतं यह है कि मेरे ये जो दो भेंडे हैं, इनको रक्षा तुम करना। इन्हें खानेके लिए घी देना ओर 
सहवासके सिवाय दूसरे समयमें मेरे पास नंगे नहीं आना। राजाने उसको ये शर्तें मान लीं और वे 


उसके साथ रहने लगे । 


नवम स्कन्ध 3 १४ ॥ १४३: 


बहुत बरसोंके बाद एक दिन इन्द्रने जब देखा कि स्वगं में उवंशी नहीं है तब उनकी आज्ञासे 
गन्धवं आये और उन्होंने उसके दोनों भेंडोंको हरण कर लिया । यह देखकर उवंशी चिल्लाने लगी 
कि यह राजा तो नपुंसक है, इसीसे हमारे बच्चोंकी चोरी हो गयी । यह सुनकर पुरूरवा हाथमें 
तलवार लेनेके लिए नंगे ही उठकर खड़े हो गये। इतनेमें बिजली चमकी और उवंशीने उनको 
नंगे ही देख लिया । अन्तमें वह॒ उनको छोड़कर चली गयी | 


यह्‌ कथा वेदमें भी ज्यो-की-त्यों है-असलमें वेदोंका उपबृंहण करनेके लिए ही पुराण हैं। 
वेदोंमें जो कथाएँ आती हैं, उनको ही ये विस्तारसे सुना देते हैं। 


उवेशीके बिना राजा विह्वल हो गये । बहुत समय बाद वह उनको कुरुक्षेत्रमें मिली | 
पुरूरवा और उवंशीके कई सूक्त, मन्त्र ऋग्वेदमें मिलते हैं। उन्होंने कहा कि तुम्हारे बिना मुझको 
भेंड़िये खा जायेंगे । उवंशीने उत्तर दिया कि देखो, तुम स्त्रीपर कभी विश्वास नहों करना । धेयं 
धारण करो । मेरे लिए मरो मत। स्त्री किसीसे मैत्री नहीं करती । वह बहुत साहसी होती है। 
थोड़ी-सी बातके लिए भी पति और भ्रातापर प्रहार कर देती है तथा सौहादंको छोड़ देती है। 
नये-नये पुरुषोंको चाहती है। अच्छा एक बरसके बाद तुम मुझको मिल लेना । इसके बाद पुरूरवा 
उवंशीको गर्भवती जानकर अपनी पुरीमें चले आये। फिर एक वषं बाद कुरुक्षेत्र गये ओर वहाँ 
एक रात उवंशोसे मिले । : 


उसके परचात्‌ उवंशीकी सलाहसे पुरूरवाने गन्धवोंका यजन किया । गन्धवोने उको एक 
अरिनिस्थाली दी । वे इतने मतवाले हो गये थे कि उन्होंने उसीको उवंशी मान लिमा । जब उन्हें 
होश आया तब वह स्थाली वनमें र्षकर वे अपने घर लौट आये । 


त्रेता आनेपर जब उनको कमंबोधका प्रादुर्भाव हुआ तब वे स्थालो-स्थातमें गये। वहाँ 
शमीगमं अश्वत्थको देखकर उन्होंने अरणियाँ बनायीं। उन्होंने 'अधरा अरणि उरवंशी है और 
उत्तरा अरणि में हुँ'~-ऐसा कहकर पुत्रका ध्यान करते हुए मन्थन किया। मन्थनसे अर्निकी. 
उत्पत्ति हुई। उस अग्निको ही उन्होंने पुत्र बना लिया ओर उवंशी-लोक प्राप्त करनेको इच्छासे 
उसी अग्निके द्वारा अग्निकी आराधना की । 


परीक्षित, आदि सत्ययुगमें केवल प्रणवके रूपमें ही वेद था। उसीमें सारी वाणी समायी 
हुई थी । एक नारायण ही देवता थे। 'एकोऽग्निवंणं एव च'-अर्नि भो एक ओर हंस नामक वणे 
भी एक ही था । 


wei भागवत-दर्श न ३ २ 


परीक्षित, त्रेताके प्रारम्भमें पुरूरवासे ही वेदत्रयीकी उत्पत्ति हुई। उन्होंने अरिनिको ही पुत्र 
बनाकर गन्घव-लोककी प्राप्ति की । 


ग्याहरवें स्कन्धमें यह कथा फिरसे आनेवाली है, जिसमें बताया है कि अन्तमें पुरूरवाको 
उवंशीसे वेरा'य हुआ थर उन्होंने उसकी गाथा गायी । संसारके भोग चाहे जितने भी हों, उनसे 
कोई तुस्त नहीं हो सकता । अन्ततोगत्वा उनसे बेचैनी जरूर होगी। आप इस बातको जरा सीधेः 
सीघे समझें । यह तो साफ है कि हमारा मन हमारे शरीरके भीतर रहता है। सब लोग इस 
बातको समझते हैं। यदि आप शरीरसे बाहर किसी भी वसतुसे प्रेम करेंगे तो उसमें अपने मनको 
जोर-जबरदस्तीसे लगाना पड़ेगा । जब नींद लेनी होगी तब वह उसको छोड़कर फिर अपने भीतर 
लोट आयेगा । चाहे कोई कितना भी प्यारा हो, वह सुषुप्तिके समय छूट ही जायेगा । उसको छोड़े 
बिना विशाम मिलनेवाला नहीं है । आपको निश्चित रूपसे यह समझ लेना चाहिए कि यदि आप 
ऐसी किसी चोजसे प्रेम करेंगे जो आपके हृदयमें नहीं है, हृदयसे बाहर है तो वह छोड़नी पड़ेगी 
ओर फिर छोड़नेमें बेचेनी होगी । बिना उसको छोड़े आप शान्तिसे--सुखसे कभी शयन नहीं कर 
सकते । किंन्तु यदि आप अपने हूदयमें रहनेवाले अन्तरात्मा नारायणसे प्रेम करेंगे-अपने आपमें 
बेठेंगे तो शान्तिसे रहेंगे । यदि आप अपने आपको और हृदयमें रहनेवाले अन्तर्यामी नारायणको 
छोड़कर बाहर कहीं प्रेम करने जायेंगे तो वहाँसे पीट-पीटकर भगाये जायेंगे। भले ही बाहरवाली 
वस्तुका नाम कुछ भी हो, सुषुप्तिमें सबको छोड़ना पड़ता है। 


जब पति-पत्नी अथवा पिता-मुत्र दोनों एक पलंगपर सो जाते हैं तब क्‍या एकको दूसरेकी 
याद रहती है ? संसारमें सोने, चाँदो, मकान, स्त्री, पुत्र, मित्र आदिसे जितना भी प्रेम है, वह तो 
` उसी तरह है, जिस तरह हम प्याऊ या बलबमें किसीके साथ दोस्ती करके घण्टे-आध घण्टे बातचीत 
कर लेते हैं ओर फिर उसको छोड़कर हमें चल देना पड़ता है। बाहरी वस्तुके प्रति जो भी प्रीति 
है, उसको छोड़ना ही पड़ता है। 


इसीलिए पुरूरवाको भी अन्तमें उवंशीसे बेराग्य धारण करके अपने आत्माका-- 
परमास्माका साक्षात्कार करना पड़ा। 


क 


११५; 


श्रीशुकदेवजी महाराज कहते हैं कि परीक्षित, उवंशीके' गर्भसे पुरुरवाके छह पुत्र हु 
आयु, श्रुतायु, सत्यायु, रय, विजय ओर जय । इन सबका वंश चला । इस वंशमें आगे चलकर 
कुशाम्बुकी उत्पत्ति हुई। कुशाम्बुके गाधि हुए । 


गाधिकी कन्या सत्यवती हुई। ऋचीकने उसकी याचना की, परन्तु गाधिने सोचा कि वर तो 
ुत्रीके अनुरूप होना चाहिए । इसलिए उन्होंने ऋचीकसे कहा कि ऐसे हजार घोड़े लाओ जिनका 
एक-एक कान काला हो, तब हम तुम्हें अपनी लड़की देंगे। ऋचीक वरुणके पास चले गये, वहाँसे 
घोड़े ले आये और लाकर गाधिको दे दिये। फिर सत्यवतीसे विवाह कर लिया । ऋचीककी पत्नी 
ओर सास दोनोंके मनमें सन्तानकी कामना थी । इसलिए उन्होंने चरु पकाया । 


देखो, पहलेके लोग रसायन विद्यामें भी निपुण थे । यह प्रक्रिया उनके घ्यानमें रहती थी 
कि किस चरसे ब्राह्मण बेटा होगा और किस चरसे क्षत्रिय बेटा होगा । उपनिषदोंमें मी यह वणित 
है कि यदि कोई वीरःपुत्र चाहता हो तो उसे किस ढंगसे क्या करना चाहिए ? 


ऋचीक चरु पकाकर स्नान करने चले गये थे ओर उनके लोटनेमें कुछ देर हो गयी थी। 
सत्यवतीकी माताने कहा कि बेटी तुम्हारे लिए उन्होंने बढ़िया चरु बनाया होगा, इसलिए वह्‌ तुम 
मुझको दे दो । सत्यवतीने दे दिया । बेटीका चरु माताने खा लिया ओर माताके लिए जो चरु था 
वह बचा रह गया । मुनिने लोटकर सुना तो कहा कि यह क्या किया तुस लोगोंने ? यह तो उलटा 
हो गया । जिसमें मैने ब्राह्मण रखा था, वह क्षत्रियके हाथ चला गया ओर जिसमें क्षत्रिय रखा था 
वह ब्राह्मणके लिए रह गया। इसलिए सत्यवती, अब तुम्हारा बेटा तो दण्डघारी होगा ओर 
तुम्हारा भाई ब्रह्मज्ञानी होगा । जब सत्यवतीने प्रायंना की कि ऐसा नहीं होना चाहिए, तब बोले 
कि अच्छा चलो, एक पीढ़ीके लिए में उसको दबा देता हूं। लेकिन जो बीज रहेगा, वह तो 
निकलेगा जरूर । तुम्हारा पोत्र बड़ा भयंकर होया । 


परीक्षित, ऋचीक द्वारा सत्यवतीके गरभंसे जमदरिन ऋषि पेदा हुए ओर सत्यवती कोशिकी 
नदी हो गयी। जमदर्तिका विवाह ३ रेगुकासे हुआ। रेणुकासे कई पुत्र हुए। उत्तसें सबसे छोटे 


१४६ चागवत-दर्शन ॥ २१ 


परशुरामजी थे । उत्तको वासुदेवका अंश बोलते हैं। उन्होंने इक्कीस बार पृथिवीको निःक्षत्रिय 
किया । जब क्षत्रिय और ब्राह्मण दोनों मिलकर धमंकी रक्षा करते हैं, तब धर्मकी रक्षा होती है। 


नात्रह्म क्षत्रभृदनोति नाक्षत्रं ब्रह्म वर्घते। 


ब्राह्मणके बिना क्षत्रियकी वृद्धि नहीं होती और क्षत्रियके बिना ब्राह्मणकी वृद्धि नहीं होती । 
जब एक दूसरेके साथ अन्याय करने लगते हैं तब उनमें उंघषं हो जाता है। संघषं होनेसे धमंकी 
हानि होती है। 

अब राजाके पूछनेपर श्रीशुकदेवजी महाराजने बताया कि हैहयोंका अधिपति था कातंवीयं 
अजु । उसने दत्तात्रेयजी को प्रसन्न किया था। बड़ा भारी यश था उसका। उसमें अणिमादि 
शक्तियाँ थीं । एक बार वह रेवा नदीमें क्रीड़ा कर रहा था । 


देखो, कोई-कोई नमंदा और रेवा इन दोनोंको पर्यायवाची शब्द मानते हैं और कहते हैं 
कि जो नमंदा है, वही रेवा है। कोई-कोई कहते हैं कि रेवा नामकी नदी रीवाँके पास नमंदामें 
आकर मिलती है । 


तो कातंवीयंने अपनी सहुस्न भुजाओंसे नदीके प्रवाहको रोक दिया । वहाँ रावण पूजा-पत्री 
करनेके लिए आया था। उसने जो सामग्री फैलायी थी, बह सब बह गयी । इसपर रावणको क्रोध 
आगया और वह कातंवीयं अजुंनके पास गया। कातंवीर्यं भजुंनने रावणको पकड़ लिया, अपने 
घर ले जाकर बन्द कर दिया ओर कुछ समय बाद अवज्ञापूर्वक छोड़ दिया । 


एक दिन कातंवोयं अजुंन अपने सेनिकोंके साथ जमदग्नि ऋषिके आश्रमपर पहुँच गये | 
जमदरिन ऋषिके पास कामधेनु थी, जिसके प्रतापसे उन्होंने कातंवीर्यंका खूब स्वागत-सत्कार 
किया ओर उनको खिलाया-पिलाया । 


यहाँ देखो, राजा या मन्त्री लोग आयें, प्रणाम करें, दर्शन करें और चले जायें-यह तो 
बहुत ठीक है । लेकिन जब उनका बहुत स्वागत-सत्कार किया जाता है, तब वे अपनेको बहुत 
महत्त्वपूर्ण मानने लगते हैं ओर समझते हैं कि हम तो साधु-महात्माओसे भी भी बड़े हैं। 


यही मनोदशा कातंवीयंकी हुई। उसने सोचा यह साधु होकर मेरी इतनी बड़ी सेनाका 
आतिथ्य कर रहा है। इसके पास इतना साम्यं कहाँसे आया ? यह सब कामधेनुका फल है, 


सवम स्कन्ध १ १५१ ॥ ४७१ 


इसलिए क्यों न हम इसको छीन लें ? उसने सेनाको हुकुम दिया कि कामघेनुको छीनकर ले चलो । 
वे सब कामधेनुको बलात्‌ महिष्मती ले गये। 


इधर जब परशुरामजी आश्रममें आये और उनको कात॑वीयंकी दुष्टताका समाचार ज्ञात 
हुआ तब उन्होंने अपना फरसा उठाया और अकेले ही महिष्मती पहुँचकर कातंवीयंकी सत्रह 
अक्षौहिणी सेनाको काटकर नदीमें बहा दिया। जब कातंवीयं सामने आया तब परशुरामजी 
उसके हाथ भी काटने लगे और अन्तमें उसका सिर नष्ट कर दिया । अब तो कातंवीयंके बेटे भाग 
गये । परशुरामजी कामधेनुको अपने आश्रमपर ले आये और अपने पिता जमदरिनको सब हाल 
बताया । परन्तु जमदग्निपर उसका कोई अच्छा प्रभाव नहीं पड़ा । 


देखो, कभी-कभी ऋषि लोग भी भगवानुके काममें दोष निकालने लगते हैं। लेकिन दोष 
निकारनेवाला कोई भी हो, उसका अनिष्ट होता है । क्योंकि भगवान्‌ जो करते हैं, वह बिल्कुल 
ठीक करते हैं। परशुरामजीने सहस्रबाहु कातंवीयं अर्जुनको मारकर बिल्कुल उचित किया था । 
एक ब्राह्माणके आश्रममें कोई राजा सेना सहित आये, ब्राह्मण अपनी कामधेनु सहित उस राजाका 
आतिथ्य-सत्कार करे और राजा ब्राह्मणसे बिना माँगे ही कामधेनुको छीनकर चलता बने चो 
ऐसा राजा क्या कभी अपनी प्रजाकी कोई भलाई कर सकता है ? ऐसा राजा तो बिल्कुल मारने 


योग्य ही है। 


लेकिन जमदर्तिजी अपने महात्मा-भावमें कहने लगे-अरे परशुराम तुमने बहुत भारी 
पाप किया कि राजाको मार दिया । हम ब्राह्मण हैं और क्षमाके कारण हो पूज्य हैं। क्षमाके द्वारा 
ही ब्रह्माजी पारमेष्ठय पदको प्राप्त हैं ब्राह्मणकी शोभा क्षमामें ही है। 


क्षमिणामाशु भगवांस्तुष्यते हरिरोश्वरः। ४० 
जो क्षमा करता है, भगवानु उसीपर प्रसन्न होते हैं। तुमने बहुत बुरा काम किया। 


राजाका वध ब्राह्मण-हत्यासे भी बढ़कर है। इसलिए जाओ, भगवत्स्मरणपूवंक तीर्थोका भ्रमण 
करते हुए अपने पापका प्रायरिचित्त करो। 


१६ ५ 


श्रीशुकदेवजी महाराज कहते हैँ कि परीक्षित, पिता जमदग्निकी आज्ञासे परशुरामजी 
प्रायर्ित्त करने चले गये ओर संवत्सरपय॑न्‍्त तीर्थाटन करनेके पश्चात्‌ लौट आये । 


देखो, जमदग्निने परशुरामको तो क्षमाका उपदेश दिया, लेकिन स्वयं उनके अन्दर कितनी 
क्षमा है, इसकी परीक्षाका अवसर आगया । 


उनकी पत्नी रेणुका गंगाजीमें जल भरनेके लिए गयीं। वहाँ चित्ररथ गन्धवंको देखकर 
उनके मनमें उसके प्रति थोड़ी वासनाका उदय हो गया और उसको देरतक देखती रह गयीं । 


जब रेणुका घर आयीं तब जमदग्नि बहुत नाराज हुए। बेटोंको बुलाकर बोले कि इसको 
मार दो । दूसरे पुत्रोंने तो मारना स्वोकार नहीं किया, लेकिन परशुरामने कहा कि आपने एक 
दुष्ट अत्रियके मारनेको तो बहुत बुरा बताया था, लेकिन में आपकी आज्ञासे अपनी माँको ही मार 
डालता हूँ । जमदरिन बोले कि तुम्हारे भाइयोंने बात नहीं मानी है, इसलिए उनको भी मार दो। 
प्रशुरामजीने अपनी माता ओर भाइयोंको मार दिया । 


अब जमदरिनजी बहुत प्रसन्न हुए ओर बोले कि परशुराम, वर माँग लो । परशुरामने 
कहा कि ये सब जिन्दा हो जायें ओर मेंने जो इनको मारा है, इसकी इन्हें याद न रहे। इस 
प्रकार परशुरामजीने अपनी बुद्धिस जमदरिनिके क्रोधको निष्फल कर दिया। वे सब जीवित हो 
उठे। परशुरामजीने जानबूझकर ही ऐसा किया. था, क्योंकि उनको अपने पिताकी शक्तिका 
पता था। 


एक बार परशुरामजी अपने भाइयोंके साथ कहीं वनमें चले गये और राजा कातंवीयंके 
बचे हुए बेटे आश्रममें आगये । उन्होंने देखा कि जमदग्नि समाधिमें बैठे हुए हैं। उततको मालूम था 
कि ये वही जमदरिन हैं, जिन्होंने उनके मिता सहस्रबाहु कातंवीयं अजुनका वध करनेपर 
षरशुरामको बहुत फटकारा था, फिर भी उन पापियोंने उत्को मार दिया और उनका सिर 
काटकर ले गये । रेणुक्रा हाथ जोड़तो रह गयी । उन्होंने छाती पीट-पीटकर चिल्लाना आरम्भ 


नवम स्कन्ध । १६ ॥ २४९६ 


किया । उस समय परशुरामजी आश्रमपर लीट रहे थे, इसलिए उन्होंने दूरसे ही माताका 
करुण क्रन्दन सुन लिया । परशुरामजीने जल्दीसे आश्रम पहुंचकर हृदय देखा तो उनको बड़ा 
भारी क्रोध आया। उन्होंने कहा कि में सम्पूणं कषत्रियोंका ही संहार कर दूंगा । 


यहाँ देखो, ऋचीक द्वारा तैयार चरुके परिवतेनका परिणाम ! ब्राह्मणत्व तो जमदरिनमें 
आगया ओर पोत्र परशुराममें क्षत्रियत्व आगया। ये परशुराम ही भगवानुके आवेशावतार हैं। 
आवेशावतारके अतिरिक्त भी और कई तरंहके अवतार होते हैं। जैसे अंशावतार, कलावतार, 
स्फूति-अवतार, वैभव अवतार, प्राभव अवतार और भर्चावतार आदि | 


अब परशुरामजी महिष्मतीपुरी पहुँचे और वहाँ उन्होंने सहस्रबाहुके पुत्रोंको मार-मारकर 
उनके सिरोंके पहाड़ खड़े कर दिये। इतना ही नहीं, उन्होंने अपनी प्रतिज्ञाके अनुसार सारी 
पृथिवीको क्षत्रियरहित कर दिया । कहते हैं कि परशुरामजीकी माताने इक्कीस बार छाती पीटी 
थी । इसीलिए इन्होंने इक्कोस बार हैययवंशी क्षत्रियोंका वध किया। उसके बाद उन्होंने पिताके 
सिरका सन्धान करके यज्ञ किया ओर चारों दिशाएं यज्ञके होता, अध्वर्युं आदिको दान कर दीं। 
फिर वे सरस्वती नदीमें अवभुथ स्नान करके समस्त पापोसे मुक्त हो गये। जमदग्निका शरीर 
सप्तषियोंमें एक होकर चला गया । आगामी मन्वन्तरमें परशुरामजी भी एक सप्तषि होंगे और 
वेदका प्रवतेम करेंगे। वे महेन्द्र पवंतपर रहते हें और आज भो उनके चरित्रका गान होता रहता 
हैं । इस प्रकार भगवानूते भृगुवंशमें अवतार लेकर पृथिवीका भार दूर किया । 


इधर गाधिके पुत्र विद्वामित्र हुए जो अपना क्षत्रियत्व छोड़कर ब्रह्मतेजको प्राप्त हुए। 
पुराणोंमें इनकी बड़ी विचित्र-विचित्र कथाएं आती हैं। इतके सो पुत्र थे। फिर भी इन्होंने 
शुनःशेपको अपना पुत्र मान लिया और अपने पुत्रोंसे बोले कि तुमलोग इसे अपना सबसे बड़ा 
भाई मानो । परन्तु सबने उत्तकी बात नहीं माची । जिन पुत्रोंते नहीं माती, उनको उन्होंने अपने 
वंशसे निकाल दिया और यह शाप दे दिया कि “म्लेच्छा भवत' (३३) । शेष पचास पुत्रोनते 
बुनःशेपको अपना ज्येष्ठ भ्राता मान लिया ओर उनको विइवामित्रजीने बड़ा भारी आशीर्वाद 


दिया। 


श्रीशुकदेवजी महाराज आगे वर्णन करते हैं कि पुरूरवाके एक पुत्र आयु थे। उनसे पाँच 
पुत्र हुए--नहुष, क्षत्रवृद्ध, रम्भ, रजि और अनेना । क्षत्रवृद्धके सुहोत्र हुए। सुहोत्रके तीत पुत्र 
हुए-काश्य, कुश और गृत्समद | गृत्समदका पुत्र हुआ शुनक। इसी व॑शमें ऋग्वेदो मुनिवर 
शौनकजी हुए । काञ्यका पुत्र काशि, काशिका राष्ट्र, राष्ट्रका दीघंतमा ओर दीर्घेतमाके धन्वन्तरि। 
यही आयुर्वेद के प्रवर्तक हैं । ये यज्ञभागके भोक्ता और भगवान्‌ वासुदेवके अंश हैं। उनसे आगेकी 
पीढ़ियोंमें दिवोदास उत्पन्न हुए । इनके अलक आदि पुत्र हुए । अलकंने बहुत बरसोंतक पृथिवोका 
उपभोग किया । अलकसे सन्तति हुए ओर सन्ततिसे सुनीथ । आगे भी यह वंश बढ़ता गया। 
ये सब-के-सब क्षत्रबृद्धके वंशमें काशिसे उत्पन्न नरपति हुए । 


रम्भके पुत्रका नाम था रभस, उससे गम्भीर और गम्भीरसे अक्रियका जन्म हुआ। 
अक्रियकी पत्तीसे ब्राह्मण-वंश चला | 


अनेनाका पुत्र था शुद्धका शुचि, शुचिका त्रिककुद्‌ और त्रिककुदका घमंसारथिके पुत्र थे 
शान्तस्य । आत्मज्ञानी होनेके कारण कृतकृत्य थे । 


परीक्षित, आयुपुत्र रजि नामक राजाके पाँच सो पुत्र हुए जो अत्यन्त तेजस्वो थे । देवताओंने 
प्राथंना की कि आप हमारी सहायता कीजिये । इसपर वे स्वर्गमें गये और वहाँ उन्होंने दैत्योंको 
पराजित करनेमें इनट्रकी बड़ी मदद की । इनद्रने राजाको अपने रक्षक-रूपमें वहीं रख लिया, 
उन्हें राजा बना दिया और स्वयं उनके सेवक हो गये | जब रजिकी मृत्यु हो गयी, तब उनके 
पुत्रोने कहा कि हमारे पिता तो राजा इन्द्र थे, अब हम उनके स्थानप्रर इन्द्र बनेंगे। इसके बाद 
इन्द्रने उन सबको नष्ट कर दिया । 


१ १८६ 
अब श्रीशुकदेवजी महाराज परीक्षितसे नहुषके वंशका वर्णन प्रारम्भ करते हैं। कहते हैं 
कि नहुषके यति, ययाति, संयाति, आयति, वियति और कृति--ये छः पुत्र हुए। पिता चाहते 
थे कि बड़े पुत्र यतिको राज्य दें। परन्तु उन्होंने राज्य नहीं लिया | इसका कारण यह है कि वे 
तत्परिणामवित्‌’ (२) राजा होनेका परिणाम जानते थे 


यत्र प्रविष्टः पुरुष आत्मानं नावबुध्यते । २ 


उनको यह ज्ञात था कि जब मनुष्य राजाके पदपर बैठ जाता है तब वह अपनेको राजा 
तो समझता है, परन्तु 'में आत्मा हुँ और परमात्माके साथ मेरा कुछ सम्बन्ध है'--इस बातको 
भूल जाता है। 


जब नहुष इन्द्र हुए ओर उन्होंने कहा कि मैं इन्द्राणोके साथ सहवास करूंगा तब इन्द्राणीने 
अपने गुरु बृहस्पतिजीकी शरणमें जाकर प्रार्थना को कि महाराज मुझे बचाइये । बृहस्पतिजीने 
नहुषसे कहा कि पहले तुम ब्राह्मणोंकी शिबिकापर चढ़कर आओ। ब्राह्माण-शिबिकिपर चढ़कर 
नहुष 'सपं-सपं' कहने लगे; जिसका अथं होता है कि 'चलो-चलो' । इसपर अगस्त्यनें झाप दे दिया 
कि जा सपं हो जा | नहुष अजगर हो गये । 


इसके बाद ययाति राजा बने। उन्होंने वृषपर्वा ओर शुक्र दोनोंकी पुत्रियोंके साथ 
विवाह किया । 


यहाँ, जब राजा परीक्षितने यह प्रश्‍न किया कि शुक्राचाथं तो ब्राह्मण थे ओर ययाति 
क्षत्रिय। फिर उनको कन्यासे क्षत्रिय राजाका प्रतिलोम विवाह केसे हुआ, तब श्रीशुकदेवजी 
महाराज वर्णन करते हैं कि राजन्‌ सुनो | एक दिन वुषपर्वाकी पुत्री शमिष्ठा अपनी हजारों सखियों 
ओर शुक्राचायंकी पुत्री देवयानीके साथ नगरके उद्यानमें गयी । वहाँ एक बड़ा सुन्दर सरोवर था । 
उसके किनारे शमिष्ठा तथा उसकी सखियोंने अपने-अपने वस्त्र उतारकर रख दिये ओर वे 
जलाशयमें प्रविष्ट होकर विहार करने लगीं । उसी समय शंकरजी महाराज देवों पावेतीके साथ 
वृषभपर चढ़े हुए वहाँसे निकले । उनको देखकर लड़कियोंको शमं आयी । वे दौड़-दौड़कर अपने- 

अपने कपड़े पहनने लगीं । शीघ्रतामें शरमिष्ठासे यह भूल हो गयो कि उसने अनजानमें देवयानीके 
वस्त्र पहन लिये । देवयानीको ब्राह्मण-कत्या होनेका बड़ा भारी अभिमान था । 


देखो, जहाँ कोई त्रुटि होती है, वहाँ दिखावा ज्यादा होता है। आदमो जब ज्यादा 
दिख्षावा करे तो समझ जाना चाहिए कि उसमें कहीं-न-कहीं कोई खोट जरूर है। 


देवयानीमें खोट यह था कि वह बृहस्पति पुत्र कचके प्रति, जो शुक्राचायंके पांस पढ़ता था, 
आसक्त हो गयो थी। उसने उससे प्रस्ताव कर दिया कि तुम मेरे साथ विवाह कर लो । किन्तु 
कचने यह कहकर अस्वीकार कर दिया कि शुक्राचायं मेरे गुरु हैं, पिताके समान हैं, तुम उनकी 
पुत्री हो, इसलिए हूमलोग भाई-बहन हो गये और इस नाते हमारा विवाह नहीं होना चाहिए। 
देवयानोने बहुत जिद की, लेकिन कचने उसकी एक न सुनी । तब देवयानीने शाप दे दिया कि 
जाओ तुमने मेरे पितासे जो विद्या पढ़ो है, वह लुप्त हो जाये। कचने भी गुस्सेमें आकर शाप दे 
दिया कि जाओ, तुमसे कोई भी ब्राह्मणकुमार विवाह नहीं करेगा । 


यही खोट था देवयानीके अन्दर। लेकिन वह अपने ब्राह्मणपनेका ऐसा बनाव-श्रृद्धार 
करके रखती थो कि लोग उसे श्रेष्ठ ब्राह्मणो समझें । 


जब राजकुमारी शमिष्ठाने देवयानीके कपड़े पहन लिये तब देवयानी आग-बबूला हो गयी 
और बोली कि अरे यह राजकुमारी तो मेरी दासी है। इसने बहुत अयोग्य काम किया | यह तो 
कुतियाको तरह यज्ञका हविष्य खा गयी। हम ब्राह्मणोंने सृष्टि बनायो है, श्रेय मार्ग दिखाया है 
ओर परमात्माका दर्शन कराया है। बड़े-बड़े लोकताथ उनके चरणोंकी धूलि अपने सिरपर धारण 
करते हैं | यहाँतक कि स्वयं भगवान्‌ भी उनको वन्दना करते हैं । 


इस प्रसद्भमें एक बात में आपको बताना चाहता हूँ। ईश्वरे सृष्टिमें जो कुछ भी बनाया 
है, उसमें कोईन-कोई गुण जरूर है ब्राह्मणत्वका अभिमान भी बड़ा हितकारी है। लेकिन उसकी 
भी एक मर्यादा है। जब कोई किसी ब्राह्मणसे बुरा काम करनेके लिए कहे ओर ब्राह्मण उसको 
यह उत्तर दे कि में ब्राह्मण होकर ऐसा बुरा काम नहों कर सकता तो वहाँ बुराईसे बचनेके : 
लिए ब्राह्मणत्वका अभिमान उचित है, हितकारो है । लेकिन यदि कोई ब्राह्मण यह कहे कि में 
ब्राह्मण हूँ, तु शुद्र है, दुष्ट है, पतित है ओर इस प्रकार अपने ब्राह्मणत्वका प्रदशन, करके दूसरेका 
तिरस्कार करे तो उसका ऐसा करता ब्राह्मणत्वका दुरुपयोग होगा । 

देवयानीने कहा कि ब्राह्मणोंमें भी हम भृगुवंशी हैं । क्या समझती है तू हमको ? तेरा पिता 
तो असुर है, फिर हमारा शिष्य है | तूने हमारे कपड़े क्यों पहने ? 


इस प्रकार जब देवयानी गाली देने लगो तो शमिष्ठाको भो क्रोध आगया | बह बोली कि 
अरी भिखारिन, तू इतना क्यों बहक रही है? तेरे बाप तो दिनभर हमारे दरवाजेपर खड़े रहते 
हैं । जेसे कोए रोटोके टुकड़ोंकी प्रतीक्षा करते रहते हैं, वेसे हो तुमलोग हो। 


इस प्रकार राजकुमारी शमिष्ठाने भी कड़ी-कड़ी बातोंसे तिरस्कार किया और उसको नङ्गी 
करके कुएँमें ढकेलती हुई अपने घर चली गयी। इसी बीचमें उधरसे ययाति निकले और उन्होंने 
जलके लिए कुएंकी ओर देखा तो उसमें देवयानी नज्भी पड़ी दिखायी दी। फिर तो उसको अपना 
कपड़ा देकर ओर हाथसे उसका हाथ पकड़कर उन्होंने उसको बाहर निकाला । उसके बाद 
देवयानीका सारा ब्राह्मणपना चूर-चूर हो गया। वह बोलीं कि तुमने तो मेरा हाथ पकड़ लिया। 
‘हस्तग्राहोऽपरो मा भूद्‌' (२१) अब दूसरा कोई मेरा हाथ पकड़नेवाला न हो। यह सम्बन्ध 
भगवानका बनाया हुआ है । हम दोनोंका नहीं । 


यहाँ देवयानीको तुरन्त ईश्वर दीखने लगा । उसने यह भी बता दिया कि मुझसे ब्राह्मण 
ब्याह करनेवाला है नहीं, क्योंकि मुझे शाप मिला हुआ है। ययातिके मनमें जरा भी यह बात 
नहीं थी'कि में एक ब्राह्मणःपुन्रीसे विवाह करूं क्योंकि यह अशास्त्रीय विवाह है। प्रतिलोम 
विवाह इसीको बोलते हें। इसलिए उन्होंने सोचा कि अब कया करें ? फिर बोले कि अच्छा 
ऐसा ही होगा । 


इसके बाद ययाति चले गये ओर देवयानी रोते हुए अपने पिताके पास गयी । वहाँ उसने 
खूब नमक-मिचं लगाकर शमिष्ठाकी निन्दा की । शुक्राचार्यको भी बहुत क्रोध आया ओर वे 
बोले कि हमलोग इनकी पुरोहितो करते हैं, इसीलिए ये हमारा तिरस्कार करते हैं। उन्होंने 
अपना दण्डकमण्डलु उठाया और अपनी बेटोके साथ वहाँसे चल पड़े । जब वुषपर्वाको यह सब 
मालूम पड़ा तब वे उनके चरणोंमें गिर पड़े | शुक्राचायंजीने कहा कि मेरी तो कोई बात नहीं । 
ब्राह्मणका क्रोध तो एक क्षणके लिए हो होता है। उसको उसी क्षण संभाळ लो तो वह उतर 
जाता है | इसलिए अब तुम मेरी चिन्ता न करके देवयानीको जो इच्छा हो, वह पुरी करो । 


पर देवयानी बहुत बुद्धिमती नहीं थी। इसलिए उसने यह वरदान माँगा कि मेरे पिताजी 

जहाँ मेरा ब्याह करें वहाँ शिष्ठा मेरी दासी बनकर चले। इस वरदानसे उसने स्वयं अपने 
हाथों ही अपने लिए एक सोत गढ़ ली । शमिष्ठा-जैसी सुन्दरी राजकुमारी जब दासी बनकर 
जायेगी तो क्या राजाकी दृष्टि उसपर नहीं पड़ेगी ? बहुत बेवकूफीका काम देवयानीने किया । 
वृषपर्वाने संकट देखकर उसकी बात मान ली। श्िष्टाने भी स्वीकार कर लिया। जब कभी 


कोई बुद्धिमत्ताका काम करना हो तब उसके लिए अन्य बुद्धिमान्‌ पुरुषोसे भी सलाह कर 
लेनी चाहिए। 


अब ययाति-देवयानीका विवाह हो जानेपर शर्मिष्ठा उसके साथ गयी तो सही, पर अपने 
साथ एक हजार दासियाँ लेती गयी, जिनके साथ वह दास्यका काम करने लगी। झुक्राचार्यके 
घ्यानमें यह बात आयी कि कहीं शमिष्ठा गड़बड़ न कर दे और ययाति कहीं वूषपर्वाको इस 
राजकुमारीके साथ विवाह न कर ले। इसलिए बोले कि देखो ययाति, विवाह करनेकी बात तो 
दूर है, तुम शामिष्ठाको रखेल बनाकर भी नहीं रख सकते | इसके साथ कभी पलंगपर नहीं सोना । 


अब वहाँ जब देवयानीके बच्चे हो गये तब शमिष्ठाने एकान्तमें ययातिसे प्रार्थना की कि 
महाराज, आप क्षत्रिय हैं, में क्षत्रियकुमारी हूँ, इसलिए मुझसे भी सन्तान होनी चाहिए। ययातिने 
उसकी प्राथेना भी स्वीकार कर ली। देवयानीके दो ही पुत्र हुए-यदु और तुवंसु। किन्तु 
शिष्ठाके तीन पुत्र हो गये-द्ुह्म, अनु ओर पूरु । 


एक दिन जब देवयानीने देखा कि शर्मिष्ठाके आँगनमें भी बच्चे खेल रहे हैं, तब वह बोली 
कि अरे ये बच्चे कहाँसे आये ? उसको पता चला कि ये तो उसके पतिदेवके ही प्रसाद हैं । अब 
वह्‌ नाराज होकर अपने मायके चलो गयी । 


देखो, विवाह होनेके बाद कच्यासे साफ्साफ कह देना चाहिए कि अब तुम्हारा सब कुछ 
ससुरालमें है। कभी मायकेका भरोसा मत करना, इधर मत देखना | इस तरह बिल्कुल निराश 
कर देना चाहिए। नहीं तो वह भाग-भागकर आजायेगी या ससुरालवालोंके सामने डींग हाँकेगी 
कि मेरा मायका ऐसा है-वैसा है; इससे उसका समुरालसे विरोध हो जायेगा । 


तो जब देवयानी नाराज होकर अपने पिताके पास पहुंच गयी, तब ययाति भी उसको 
मनानेके लिए पीछे-पीछे गये; पर वह मानी नहीं । शुक्राचायंजीने कहा कि यग्राति, तुमने मेरे 
वचनकी अवहेलना की ओर अपनी प्रतिज्ञा तोड़ दी । इसलिए अब तुम बूढ़े हो जाओ । 


नवम स्कन्ध । १८ ॥ ।५५॥ 


ययातिने कहा कि महाराज, यह आपने क्या किया ? आपने तो मुझे बूढ़ा बनाकर 
अपनी बेटोका ही अहित कर दिया । मेरे बूढ़ा हो जानेसे आपको बेटी ही रोयेगी। अभी तो 
हमारा मन था कि हमलोग यहाँ कुछ दिनोंतक सुख-भोग भोगते । अब क्या होगा ? 


अब जब शुक्राचायंको अपनी बेटीका ध्यान आया तब बोले कि अच्छा अपने किसी 
बच्चेसे, जो स्वेच्छासे तुमको अपनी जवानी दे दे, उससे अपना बुढ़ापा बदल लो । ययाति 
राजधानी लोटे और उन्होंने यदु, तुव॑सु, दुह्यु मर अनुसे कहा | लेकिन उन्होंने बिल्कुल मना 


कर दिया । अन्तमें उन्होंने अपने सबसे छोटे पुत्र पुरको बुलाया और कहा किं बेटा, तुम अपने 
बड़े भाइयोंकी तरह मेरी बात मत टालो, अपनी जवानी मुझे दे दे और मेरा बुढ़ापा स्वयं ले लो | 


पूरुने कहा कि पिताकी आज्ञाका पालन करना पुत्रका परम धमं है। लीजिये, में अपनी 
जवानी आपको देता हूँ ओर आपका बुढ़ापा स्वीकार करता हूँ। इसप्रकार ययातिने अपने बेटेकी 
जवानी लेकर बहुत बरसोंतक विषय-भोग किया। बादमें उन्होंने अनुभव किया कि यह्‌ सम्पूण 
विश्व बादलोंकी घटाके समान है। परमात्मा आकाश है और विक्‍्व-प्रपञ्च जाने-आनेवाले बादलोके 
समान हैं। उन्हीं परमात्माको अपने हृदयमें रखकर ययातिने बहुत सारे यज्ञों द्वारा यजन किया 
ओर बहुत विषय-भोग भोगे, परन्तु भोगोसे उनकी तृप्ति नहीं हुई। 


विदधानोऽपि नातुप्यत्‌ सार्वभौसः कदिन्द्रियैः । ५१ 


असलमें इन्द्रियाँ इतनी दुष्ट हैं कि इनके द्वारा चाहे कितना भी विषय-भोग किया जाये, 
लेकिन इनको कभी तृप्ति नहीं होती। दुष्टका स्वभाव यही है कि वह तुष्टीकरणसे कभी मानता 
नहीं । दुष्टको आप चाहे कितना भी दो, वह कभी आपसे प्रसन्न नहीं होगा और आपको अपनी 
मुट्रीमें रखेगा । इन इन्द्रियोंका भी वही स्त्रभाव है। इंनक़ो चाहे जितना भो भोग दो, इनको 
लालसा ओर लिप्सा बढ़ती ही जाती है। 


श्रीशुकदेवजी महाराज कहते हैं परीक्षित, एक दिन ययातिने अनुभव किया कि हाय-हाय 
में तो स्त्री-लम्पट हो गया और विषयोंका भोग करनेमें ही लगा रहा । उन्होंने देवयानीको एक 
गाथा सुनायी कि एक था “बस्त'--माने बकरा वह बनमें रहता था। उसने देखा कि कुएँमें एक 
बकरी गिरी हुई है। जेसे-तेसे करके उसने उस बकरीको कुएंमें-से बाहर निकाला । बकरीने कहा 
कि अब तो में तुम्हारे साथ ही रहेंगी । दोनोंका ब्याह हो गया। वहाँ और भी बहुत सी बकरियाँ 
थों। एक दिन जब बकरीने देखा कि उस बकरेका दूसरी बकरियोंसे भी बहुत प्रेम है तब वह्‌ 
नाराज होकर अपने पालकके पास चली गयी। पालकने बकरेको 'बधिया! कर दिया। लेकिन 
बकरे द्वारा चिरोरी-विनती करनेपर उसने फिर उसे पुरुष बना दिया। तबसे वह बकरा उस 
बकरीके साथ भोग कर रहा है, लेकिन इतने दिन हो गये उसको तृप्ति नहीं हुई। 


ययातिन्ते यह कहानी सुनाकर कहा कि देखो देवी देवयानी, मेरी भी यही दशा है। आप 
कुएंमें गिरी हुई थी । आपको मेंने निकाला। आपके साथ विवाह हुआ। माँ बननेपर भी आप 
नाराज हुईं ओर में वृद्धावस्थाके द्वारा नपुंसक बनाया गया और फिर पुत्र द्वारा पुरुषत्वको प्राप्त 
हुई। आपने ऐसी माया फैलायी कि में अपने आपको भूल गया। संसारमें जितना धन-धान्य है, 
सोना है, स्त्री है, पशु है वह मनको प्रसन्न करनेमें समर्थं नहीं, क्योंकि काम मनको बारम्बार 
घायल करता रहता है। , 


न जातु कामः कामनामुपभोगेन शाम्यति । १४ 


देखो, यह इलोक बहुत पुराना है, महाभारतमें (आदि० ८५.१२) भी है, मनुस्मृति 
(२.९४)में भी है ओर विष्णुपुराण (४.१०.९)में भो है । इसमें ययाति कहते हैं विषय-भोगके द्वारा 
कामनाकी शान्ति कभी नहीं होती | 


हदिषा क्रृष्णवत्मेंव भूय एवाभिवघते । १४ 


अग्निंमें जितनी भी आहुति डालो, आग उतनी ही बढ़ती जातो है। इसीप्रकार इन 
इन्द्रियोंको जितना भी विषय-भोग दिया जाये, उतना ही ये बढ़ती हैं। जब मनुष्य किसी प्राणोके 


नवम स्कन्ध ॥ १९ ३ ५७१ 


प्रति अमङ्गल भाव नही करता, समदर्शी हो जाता है तब उसके लिए सब दिशाएँ सुखमयी हो 
जाती हैं। लेकिन तृष्णा ऐसा रोग है कि दुर्बुद्धि लोग उसको छोड़ नहीं सक्रते। मनुष्यके बूढ़ा 
होनेसे उसकी तृष्णा बूढ़ी नहीं होती । इसको छोड़े बिना दुःख कभी छूटेगा नहीं। शान्तिके लिए 
तृष्णाका परित्याग करनाअनिवायं है। इन्द्रियाँ इतनी अविश्वसनीय हैं कि मनुष्यको अपनी बहन 
आर बेटीके साथ भी कभी एकान्तमें नहीं बैठना चाहिए | मनुष्यका इन्द्रियग्राम बड़ा बलवान्‌ है 
और वह--विद्वांसमपि कष॑ति' (१७)--बड़े-बड़े विद्वान्‌ पण्डितोंको भी अपनी ओर खींच लेता है । 


कहते हैं कि जब व्यासजीने माँ-बहिन-बेटीके साथ एकान्तवासक़ा निषेधात्मक इलोक लिखा 
तब इसको पढ़कर जैमिनिजीके मनमें आशंका हो गयी ओर उन्होंने कहा कि गुरुजी महाराज, 
आप यह क्या कहते हें? क्या माता-बहून-बेटोके प्रति भी किसीको कुदृष्टि हो सकती है ? यह 
लिखना ठीक नहीं कि इनके साथ भी नहीं रहना चाहिए । 


यह सुनकर व्यासजी चुप हो गये। उन्होंने सोचा कि जवान चेला है, बहुत पढ़ा लिखा है, 
ऐसे समझानेसे नहीं मानेगा । इसलिए एक दिन रातमें व्यासजीने स्त्रीका वेश धारण कर लिया ओर 
आँधी-पानीमें भींगते हुए जेमिनिजीको कुटियापर पहुँचे । जेमिनिजीने उनको अलग स्थान दे दिया 
और कह्‌ दिया कि तुम भीतरसे कुण्डी बन्द करके इसमें रहो। स्वयं सावधान हो गये । फिर भी 
जेमिनिजीके मनमें कामका उदय हुआ और वे वहाँ जाकर उस स्त्रीसे किवाड़ खुलवाने लगे। जब 
उसने किवाड़ नहीं खोला तो कुटियाको छतपर चढ़ गये और उन्होंने भीतर घुसनेके लिए छत 
काट दी । तब व्यासजीने उनको अपना असली स्वरूप दिखाया ओर कहा कि जिसको तुमने बहुत 
ही सुन्दरी स्त्री समझा है, यह तो में तुम्हारा बूढ़ा गुरु हुँ। रातमें तुमने अच्छी तरहसे नहीं 
देखा था । तब जैमिनिजीने कहा कि आपका कहना बिलकुल ठीक है महाराज ! 


ययाति कहते हैं कि मुझे विषयोंकी सेवा करते हजारों वषं हो गये, लेकिन फिर भी मेरी 
तृष्णा बढ़ती ही जा रही है । इसलिए अब में अपने मनको ब्रह्ममें लगाऊंगा और निद्वन्द्र निरहङ्कार 
होकर विचरण करूँगा। 'चरिष्यामि मुगेः सह' (१९)--मुझको मनुष्यों ओर स्त्री-पुरुषोंमें रहनेकी 
रुचि नहीं रही, में तो अब पशुओंके साथ रहूंगा । क्योंकि मनुष्योंमें कुछ-त-कुछ ममता, सम्बन्ध 
ओर आसक्तिका उदय हो ही जाता है भौर मनीराम कहीं-त-कहीं रम जाते हैं। 


दृष्टं श्रुतमसद्‌ बुद्ध्वा नानुध्यायेश्न संविशेत्‌ । 
संसृते चात्मनाशं च तत्र विद्वान्‌ स आत्मदृक्‌ ॥ २० 


घ५८ । भागवत-दर्शन १ ३१ 


इस लोकमें जो कुछ भी देखा और परलोकमें जो कुछ भी सुना गया है, उसको असत्‌ 
समझकर न तो उसका चिन्तन करना चाहिए और न भोग करना चाहिए; क्योंकि यदि उसके 
चिन्तन ओर भोगमें लग जायेंगे तो जन्म-पर-जन्म होते रहेंगे और आत्मज्ञान बिखर जायेगा। 
जो विरक्त होता है वही आत्मदर्शी होता है। 


परीक्षित, ययातिने इस प्रकार देवयानीसे कहकर अपनी जवानी अपने पुत्र पुरुको लौटा 
दी ओर पुत्रोंमें अपने राज्यका वितरण करके पूरुको उन सबका स्वामी बना दिया। फिर पत्नी 
आदिका परित्याग करके वनमें चले गये। उन्होंने वर्षो जो ब्रिषय-सेवन किया था, उसको 
क्षणभरमें छोड़ दिया। वे मुक्तसङ्ग हो गये और उनका त्रिलिङ्ग अर्थात्‌ त्रिगुणमय शरोर चष्ट हो 
गया ओर वे परमात्मासे एक हो गये-- 


परेऽमले ब्रह्मणि वासुदेवे लेभे गति भागवतं प्रतीतः । २५ 
जब देवयानीने ययातिसे उपर्युक्त गाथा सुनी तो कहा कि ये मेरा उपहास कर रहे हैं। 
तदनन्तर--इस दुनियामें कहाँ कोई एक साथ रहता है? जेसे प्याऊपर पथिक लोग इकट्रे हो 


जाते हैं, वेसे ही संसारके सगे-सम्बन्धी हें। यह सब मायाकी रचना है। इसको स्वप्नवत्‌ समझकर 
इसमें आसक्ति नहीं करनी चाहिए--यह कहकर देवयानीने भी अपना मन भगवानुमें लगा लिया । 


२ 


अब श्रीशुकदेवजी महाराज पूरुवंशका वर्णन करते हुए कहते हैं कि परीक्षित, तुम इसी 
पूरवंशमें पैदा हुए हो। पूरुके पुन महाराज जनमेजय हुए ओर उनका वंश जब आगे चला तो 
उसीमें रौद्राइव हुए। रौद्राश्‍वको घृताची अप्सरासे दस पुत्र हुए--ऋतेयु, कुक्षेयु आदि । इनमें-से 
ऋतेयुके पुत्र रन्तिभार हुए। रन्तिभारके तीन पुत्र हुए--सु मति, ध्रुव और अप्रतिरथ । अप्रतिरथसे 
कण्व हुए । कण्वसे मेधातिथि हुए । मेधातिथिसे प्रस्कण्व आदि द्विज हो गये । सुमतिके पुत्र रेम्य 
थे और उन्हीं रेम्यसे दुष्यन्तका जन्म हुआ | 


एक बार दुष्यन्त वनमें शिकार खेलनेके लिए गये। चलते-चलते कण्वाश्रमे पहुंच गये । 
वहाँ उन्होंने शकुन्तलाको देखा । शकुन्तला उसको कहते हैं, जिसका चिड़ियोंसे बहुत प्रेम हो । 
वह मनुष्योसे प्रेम न करके चिड़ियोंके साथ खेलती रहती । उसकी कान्तिसे सारा आश्रम प्रकाशित 
होता रहता था । उसको देखकर दुष्यन्तके मनमें काम-भावका उदय हो गया। उन्होंने मधुर 
वाणीसे पूछा कि तुम कोन हो देवी ! यहाँ वनमें किसलिए रहती हो ? 


देखो, जैसे गोस्वामी तुलसीदासजीने भगवान्‌ रामसे कहलाया कि 'रघुबंसिन्ह कर सहज 
सुभाऊ। मनु कुपन्थ पगु धरइ न काळ'। वेसे ही दुष्यन्तने कहा कि 'न हि चेतः पौरवाणामधर्मे 
रमते क्वचित्‌ (१२) । अर्थात्‌ हम पुरुवंशी हैं देवी, हमारा मन कभी अधमंमें नहीं जाता । तुम 
अवश्य ही कोई राजकुमारी मालूम पड़ती हो। यदि तुम ब्राह्मण-कुमारी होती तो तुम्हारे प्रति 
मेरे मनमें कामका उदय न होता । 


शकुन्तलाने कहा कि आपका कहना ठीक है महाराज ! में विद्वामित्रको बेटी हूँ । "मुझे 
मेनका यहाँ छोड़ गयी थी। कण्वने हमारा पालन-पोषण किया । आपके नेत्र बड़े सुन्दर हैं। आप 
बेठिये ओर हमारी पुजा ग्रहण कीजिये । आश्रममें चीवारके चावल बने हैं| यदि आपकी रूचि हो 
तो भोजन कीजिये और यहीं रहिये । 


दुष्यन्तने कहा कि देवी ! तुम जो कह रही हो वह ठीक है। क्योंकि 'स्वयं हि वृणते राज्ञां 
कन्यकाः सहं वरम्‌' (१५) । राजाओंकी कच्याएं अपते सुदश वरका वरण स्वयं कर लेती हैं। 


३६०॥ सागवत-दशंन ; २३ 


देखिये, श्रीमद्भागवतमें आप सवत्र यह देखेंगे कि विवाहमें कन्याकी रुचिकी प्रधानता 
मानी गयी है। इसलिए जब शकुन्तलाने स्वीकार कर लिया तब उसका दुष्यन्तके साथ गान्धवं 
विधिसे विवाह हुआ। दुष्यन्तने वीर्याधान किया । शकुन्तलाके गभंसे जो आलक हुआ उसके सब 
संस्कार कण्व ने किये। उस बालकमें भगवानका अंश था। किन्तु जब उसे लेकर शकुन्तला . 
दुष्यन्तफे पास गयी, तब उन्होंने कह दिया कि यह बच्चा मेरा नहीं । इसपर आकाशवाणीने 
कहा कि तुम शुन्तलाका अपमान मत करो । यह जो बच्चा लेकर आयी है, यह तुम्हारा ही है। 


परीक्षित, दुष्यन्तकी मृत्युके बाद वही बालक चक्रवर्ती सम्राट्‌ भरत हुआ। उसके दाहिने 
हाथमें चक्र ओर पाँवमें कमलकोश था । वह पाँच वर्षकी उम्रमें ही बड़े-बड़े सिंहोंको पकड़-पकड़कर 
बाँध लेता था । गंगाजीके तटपर उसने पचपन अश्वमेध-यज्ञ किये थे । उनमें उसने अद्ठा रह घोड़े 
बाँघे थे और अग्नि-चयन किया था। वह प्रतिदिन तेरह हजारसे भी अधिक -गोदान करता था। 
भरतके समान दूसरा राजा पृथिवीमें कौन होगा ? उसने बड़ा भारी दिग्विजय किया और बहुत 
वर्षोतक राज्य किया 


स सस्राडू लोकपालाख्यमेश्वर्यमधिर।ट्‌ थियम्‌ । ३३ 


भरतके पास साम्राज्य-लक्ष्मी थी, “चक्रं चास्खरितं-निष्कण्टक राज्य था, परन्तु “मुषेत्यु- 
परराम हअन्तमें उसने यह निश्चय किया ये सब झूठी चीजें हैं। 


देखो, प्राचीन कालमें जो बड़े-बड़े चक्रवर्ती राजा थे, उनको अन्तमें जब विचारका उदय 
होता थां तो वे राज्यलक्ष्मीको मिथ्या समझते थे भोर सब कुछ छोड़कर भगवानका भजन करने 
लगते थे । परन्तु अबके राजा इतने विचारवान्‌ नहीं कि उनको स्वयं वेराग्य हो, इसलिए भगवानूने 
सरकारको: निमित्त बनाकर उनका राज्य छीन लिया और कहा कि चलो भजन करो । फिर भी 
यदि उनके मनमें सजन करनेकी रुचि नहीं होती तो यह उनका दुर्भाग्य ही है। भगवान्‌ कृपा 
करके अपनी ओर बुलाते हैं तब भी लोग उनकी ओर नहीं जाना चाहते । 


भरतकी तीन पत्तियाँ थीं । उनको जब यह विचार हुआ कि हमको भरतके समान पुत्रकी 
प्राप्ति नहीं हुई तब देवताओंने उनको वितथ नामका एक पुत्र गोदमें दे दिया और उसीसे भरतका 
वंश चला। 


२ 


२१; 


श्रीशुकदेवजी महाराज कहते हैं कि परीक्षित, भरतके दत्तक पुत्र वितथसे मन्यु हुए ओर 
मन्युसे पाँच पुत्रोंकी उत्पत्ति हुई--बृहत्क्षत्र जय, महावीयं, नर और गगं। नरके संकृति हुए। 
संकृतिके दो बेटे गुरु और रन्तिदेव हुए । रन्तिदेवकी महिमा लोक-परलोक सत्र प्रसिद्ध है क्योंकि 
रन्तिदेवने बहुत-बड़े साम्राज्यको भी अपना नहीं माना । 


वियद्वित्तस्य ददतो लब्धं लब्धं बुभुक्षतः। 
निष्किचनस्य धोरस्य सकुटुम्बस्य सोदतः ॥ ३ 


श्रीडड़िया बाबाजी महाराज कहते थे कि दुनियादार लोग महात्माओंको नहीं देखते, उनके 
स्थूल शरीरको देखते हैं। जब उनसे पूछा जाता कि महात्माओंका दशन संसारी लोगोंको कहाँ 
होता है, उनका शरीर क्या है और उनके दशन केसे हों, तो कहते थे-“आकाशकोशतनवोऽतनवो 
महान्तः? महात्माका शरीर आकाश है । उसमें कोटि-कोटि ब्रह्माण्ड भ्रमण करते हैं । किसो शरीरके 
अभिमानीका नाम महात्मा नहीं होता-महात्मा अतनु हैं, अशरीर हें। उनका शरीर आकाश 
है। उनमें चित्तका लेश नहीं है। महात्मा साक्षात्‌ परमात्माके स्वरूप हैं। महात्मा शरीरमें रहकर 
भी अपनेको शरीर रूपमें कभी नहीं देखते । 


यह हाल सम्राट्‌ रन्तिदेवका भी था। वे वियद्वि्त थे, आकाश ही उनका घन था, 
आकाशके सिवाय दूसरा कोई घन नहीं था। उनको जो कुछ भी मिले, वह दान कर देते ओर 
स्वयं भूखे रह जाते थे। दण्ड अथवा टेक्ससे जो धन वसूल हो, उसको वे अपना मानते ही नहीं 
थे। कुछ भी उनके पास नहीं था। उतमें बड़ा भारी धेये था। वे कुटुस्बके साथ दु.खपूर्वक 


१६२१ मागवत-दर्गन १ २॥ 
अपना जीवन व्यतीत करते थे; क्योंकि वे कोई चीज अपनी नहों मानते थे। एक बार उनको 
अड़तालीस दिनोंतक कोई वस्तु खानेको नहीं मिली । उनचासवें दिन जब कुछ घी, खीर और 
फल मिला तब उसी समय एक ब्राह्मण अतिथि आगया । रन्तिदेवने समयपर आये हुए ब्राह्मण 
अतिथिको साक्षात्‌ भगवानु समझकर श्रद्धासे सब कुछ दे दिया । ब्राह्मण खाकर चला गया । 
जो थोड़ा-सा अन्न बचा था, वह कुटुम्बको देकर रन्तिदेव खाने बैठे तो एक शूद्ध अतिथि आगया । 
उसको भी खिछाकर जब खाने बैठे तब एक ऐसा अतिथि आया, जिसके साथ कुत्ते थे। उसने 
कहा कि महाराज, हम बड़े भूखे हैं, हमारे कुत्ते भी भूखे हैं, हमको अन्न दो। राजाने उसको 
बचा-खुचा अन्न देते हुए प्रार्थना को कि प्रभो, कुत्तोके रूपमें भी आप ही हैं और उनके मालिक 
इवपचके रूपमें भी आप ही हैं । 


देखो, यह होता है, भक्तोंका चरित्र आपने सुना होगा, एक बार जब नामदेव रोटी बना 
रहे थे तब एक कुत्ता रोटी लेकर भागा। वे कटोरीमें घी लेकर उसके पीछे यह कहते हुए दोड़े 
कि प्रभो, अभी मेंने रोटी चुपड़ी नहीं है | रोटीमें घी लगा लेने दो, फिर खाओ। 


इसी तरह एक दूसरे महात्मा जब॒गगाःछ््न करके आरहे थे तब उनके ऊपर एक दुष्टने 
थूक दिया । महात्मा फिर स्नान करने चले गये । जब लौटे तब उसने फिर थूक दिया । इस प्रकार 
उस दुष्टने एक सौ आठ बार थूका और महात्माने इतनी ही बार स्नान किया । जब वह थूकते- 
थूकते थक गया तब उसने क्षमा माँगी । महात्मा बोले-भलेमानुष, तुम्हारी कृपासे तो मेरा एक 
सौ आठ डुबकियाँ गंगाजीमें लग गयीं । में तो धन्य हो गया | यदि तुम मुझपर नहीं थूकते तो 
में एक ही बार स्नान करके चला जाता । 


तो ऐसी हृष्टि होती है महात्माओंकी। दूसरेको पतित कहकर, शूद्र कहकर तिरस्कृत 
करना, महात्माकी दृष्टि नहीं है । महात्माको दृष्टि है सबके अन्दर एक परमात्माका दर्शन करके 
अपनेको आनन्दमें मग्न कर देना। घृणा-दोषसे अपनी इष्टिको दूषित करना महात्माका 
स्वभाव नहीं । 


तो कुत्तों और उनके मालिक चाण्डालको अन्न दे देनेके बाद रन्तिदेवके पास थोड़ा-सा 
पानी बचा रहा । जब वह पीने बैंठे तो आगया एक कसायी । उसने कहा कि में बहुत प्यासा हूँ 
महाराज ! उसकी दीन वाणी सुनकर रन्तिदेवके हृदयमें बड़ी पोड़ा हुई ओर उन्होंने उसको वह 
पानी भी दे दिया | फिर कहने लगे 


नवम स्कन्ध 8 २१ ॥ १६३१ 


न कामयेऽहं गतिमीश्वरात्‌ परामष्टद्धियुक्तामपुनभंव॑ वा। 
आति प्रपद्येऽखिलदेहभाजामन्तःस्थितो येन भवन्त्यदुःखाः ॥ १२ 


देखो रन्तिदेवके इस वचनको श्रीमद्भागवतके मूलमें अमृत कहा हुआ है । 
कृपया भुशसंतप्त इदमाहामृतं वचः। ११ 


इसका अर्थं है कि रन्तिदेवके हृदयमें पीड़ा उत्पन्न हुई और वे जो बोले, वह उनकी वाणी 
नहीं, अमृत है। रन्तिदेवका यह वचन- मातो भगवान्‌की वातोंका उत्तर है। भगवानुने पूछा कि 
तुम बया चाहते हो रन्तिदेव ! जो चाहिए, माँग लो। परमगति चाहिए तो माँग लो, आठों 
ऋद्धि-सिद्धि चाहिए तो माँग लो अथवा मुक्ति चाहिए तो माँग लो । बोलो तो सही-क्या चाहिए 
तुमको ? रन्तिदेव बोले कि महाराज, में यह चाहता हूँ कि सम्पूर्ण प्राणियोंके हृदयमें बेठ जाळे। 
भगवानूने कहा कि सबके हुदयोंमें तो में पहलेसे बैठा हुआ हें। अगर तुम बैठ जाओगे तो उसमें 
क्या विशेषता होगी ? रन्तिदेवने कहा--में बैठता तो चाहता हूँ पर आपःसरीखे नहीं बेठना 
चाहता । आप तो लोगोंके हृदयोंमें बेठे रहते हैं ओर दुतिया दुःखी होती रहती है-- 


अस प्रभु हृदय अछत अविकारी। 
सकल लोग जग दीन दुखारी॥ 


ऐसी स्थितिमें आपका वहाँ रहना, न रहनेके बराबर ही है। इसपर भगवानूने पूछा कि 

तब क्या तुम चाहते हो कि में वहाँ न रहूँ ? रन्तिदेव बोले कि नहीं महाराज, में यह चाहता हूँ 
कि आप तो अपने स्थानपर खूब आनन्द्रसे बैठे रहिये और सवज्ञ साक्षी बने रहिये। में यह भी 
चाहता हूँ कि जगतूके जीवोंको उनके अपने-अपने पुण्योका फल मिले और वे खूब सुखी रहें। 
परन्तु इनके साथ ही मेरा इरादा यह है कि जोवोंके साथ पापका फल जो दुःख है ओर जिसके 
कारण ये बेचारे विकर हो जाते हैं, उसको में इनके हृदयोंमें बेठकर भोग्‌ं। संसारके सत्र जीव 
तो सुखी हो जायें, आप अपने आनन्दस्वरूपमें स्थित रहें और मुझे भोगनेके लिए प्राणियोंका दुःख 
मिल जाये 

आति प्रपद्येखिल देहभाजाम्‌ 

अन्तःस्थितो येन भवन्त्यदुःखाः १२ 


इसका अर्थ है-'अखिलदेहभाजामन्तः स्थितः अखिलदेहभाजास्‌ आति प्रपद्ये-अर्थात्‌ 
सम्पूणं देहधारियोंके भीतर बेठकर सम्पूण प्राणियोंके दुःखको स्वयं ले छू। 


I६ सागवत-दशंन १ २ । 


भगदाउते पूछा कि इससे क्या होगा रन्तिदेव ? रन्तिदेवने कहा, यही होगा कि सब सुखी 
हो जायेंगे। आप भी सुखी रहेंगे, आपके दास जीव भी सुखी रहेंगे और उन सबका दुःख अकेले 
में भोगता रहूंगा । 


्षु्तुर्षसो गात्रपरिश्रसश्च देन्यं क्लमः शोकविषाद नोहाः। 
सर्वे निवृत्ताः क्षणस्य जन्तोजिजीविषोर्जीवजलापंणान्मे ॥ १३ 


रन्तिदेवने कहा कि इस कसाईको थोडा-सा जल पिला देनेसे मेरी भूख मिट गयी, प्यास 
बुझ गयी, परिश्रमसे जो शरीरमें थकान और कमजोरी आगयी थी, वह दूर हो गयी, मेरा दैन्य 
चला गया, तथा शोक-मोह्‌-विषादका निवारण हो गया । 


देखो हमारे प्राचीन कालके निसगं-करुण राजाओंको महिमा जो उनचास दिनोंतक भूखे- 
प्यासे रहनेपर भी संसारके सब्र जीवोंक़ो तकलोफको अपने ऊपर ले लेना चाइते थे, ऐसे महात्माको 
भगवहशंन प्राप्त तो होना ही था । इसलिए रन्तिदेवके सामने ब्रह्मा-विष्णु-महेश प्रकट हो गये । 


आत्मानं दशायांचक्रुर्माया विष्णुविनिमिताः। १५ 


उन्होंने कहा कि देखो राजा ! न तो यहाँ कोई शूद्र आया था न कोई चाण्डाल आया था 
ओर न कोई कसाई आया था । यह सब तो हमारो माया थी जिससे दुनियाके लोग यह देख लें 
कि दूसरोंके दुःखका निवारण करनेके लिए उनको सुख पहुँचानेके लिए, ` कैसो उदार वृत्ति होनी 
चाहिए और निसगं करुणाका क्या स्वरूप है ? 


रन्तिदेवने सबको नमश्कार किया ओर कहा कि बस भगवानुके चरणोंमें मेरी भक्ति बनी 
रहे । उसके बाद उन्होंने अपने चित्तको अनन्य बनाकर ईर्वरमें लगा दिया। उनके सामनेसे 
भगवानुकी गुणमयी माया ऐसे ही हट गयो, जेसे जागनेपर स्वप्न हट जाता है। रन्तिदेवके संगके 
प्रभावसे उनकी जितनी भी प्रजा थी, सबकी सब नारायण-परायण हो गयी । 


ईस्वरालम्बनं चित्तं कुवतोऽनन्यराधसः। 
माया गुणमयो राजन्‌ स्वप्नवत्‌ प्रत्यलीयत॥१७ 
तत्प्रसङ्भानुभादेन रन्तिदेवानुवतिनः। 
अभदन्‌ योगिनः सरवे नारायणपरायणाः ॥१८ 


नवम स्कन्ध १ २१ ॥ १६५१ 


अब श्रीशुकदेदजी महाराज मन्युपुत्र गर्गके वंशका वर्णन प्रारम्भ करते हुए कहते हें कि 
परीक्षित, गगंसे सिनि हुए ओर सिनिसे गाग्यंकी उत्पत्ति हुई, जो द्विज हो गये । मन्युके दूसरे पुत्र 
महावीयंसे दुरितक्षय हुए मर दुरितक्षयसे त्रय्यारण, कवि और पुष्करारुणि हुए। ये तीनों 
द्विजत्वको प्राप्त हो गये। बृहतक्षत्रके पुत्र हस्ती थे जिन्होंने हस्तिनापुरका निर्माण कराया । हस्तीके 
तीन पुत्र थे-भजमीढ़, द्विमीढ़ और पुरुमीढ़। भजमीढके पुत्र प्रिममेधादि ब्राह्मण हो गये। 
अजमीढके द्वित्तीय पुत्र बुहदिषुसे बृहद्धनु, बृहद्धनुसे बृहत्काय ओर बृह॒त्कायसे जयद्रथ हुए। उनके 
विशद हुए और विशदके सेनजित्‌ । सेनजित्के चार पुत्रं हुए--रुचिराश्व, हृढ़हनु, कास्य और 
वत्स । रुचिराश्वसे पार हुए ओर पारके दो पुत्र हुए पृथुसेन तथा नीप। नीपके सो पुत्र हुए। 
नीपका विवाह शुकदेवजीकी कन्या कृत्वीके साथ हुआ था। उनसे ब्रह्मदत्त नामक पुत्रकी 
उत्पत्ति हुई। 


यहाँ देखो, श्रीमदद्भागवतमें तो श्री शुकदेवजीके गृहस्थ-धमंको इतनी ही चर्चा है परन्तु 
महाभारत्तमें बड़े विस्तारसे वर्णन है। 


अब ब्रह्मदत्तसे विष्वक्सेनकी उत्पत्ति हुई। विष्वक्सेने जेगीषव्यके उपदेशसे योगतन्त्रका 
निर्माण किया । विष्वक्सेनके पुत्र उदक्स्वन हुए और उदक्स्वतसे भल्लाद हुए। ये सब बृहदिषुके 
वंशमें हुए । द्विमीढुक्रे यवीनर हुए । यवोनरके कृतिमान्‌, कृतिमानूके सत्यधृति, सत्यधृतिके हढ़नेमि 
और हढ़नेमिके सुपाइवं हुए। आगे चलकर इसी वंशमें रिपुञ्जय हुए ओर रिपुञ्जयसे बहुरथकी 
उत्पत्ति हुई । पुरुमोढ निःसन्तान था । अजमीढकी दूसरी पत्नी नलिनीसे नील हुए। नीलके वंशमें 
मुद्गल हुए । 


१२२; 


श्री शुकदेवजी महाराज कहते हैं कि परीक्षित, मुद्गल पुत्र दिवोदाससे मित्रेयु और फिर 
उनके च्यवन, सुदास, सहदेव और सोमक चार पुत्र हुए। इसी वंशमें आगे चलकर द्रुपद हुए । 


दरुपदकी पुत्री द्रोपदी हुई ओर घुष्टययुम्नादि पुत्र हुए । घुष्टदयम्नसे धृष्टकेतु हुए । इन सबकी संज्ञा 
पाञ्चाल हुई। 


अजमीढ़का एक अन्य पुत्र था 'ऋक्ष । ऋक्षसे संवरण हुए। संवरणका विवाह सूर्यकन्या 
तपतीसे हुआ और उससे कुरु पैदा हुए। कुरुके चार पुत्र हुए--परीक्षित, सुधनु, जह्न और 
निषधाइव । सुधनुसे सुहोत्र, सुहोत्रसे च्यवन और च्यवनसे कृती हुए। कृतीके उपरिचर वसु हुए 
ओर उपरिचर वसुके बृहद्रथ, कुशाम्ब, मत्स्य, प्रत्यग्र और चेदिप आदि हुए । 


बृहद्रथका पुत्र था कुशाग्र । कुशाग्रका ऋषभ और ऋषभका सत्यहित, सत्यहितका पुष्पवान्‌ 
ओर पुष्पवानुका जहु नामक पुत्र हुआ । 


बृहद्रथकी ही दूसरो पत्नीके गर्भसे एक शरीरके दो टुकड़े पेदा हुए। माताने उन्हें फेंक 
दिया । लेकिन जरा राक्षसीने उनको जोड़ दिया। उसी जोड़े हुए बालकका नाम जरासन्ध पड़ा । 
जरासन्धका पुन्न सहदेव हुआ ओर उसका वंश आगे चला। परीक्षित निःसन्तान था। जह्लुके 
पुत्र सुरथ हुए । सुरथके वंशमें प्रतीप हुए । प्रतीपके तीन पुत्र हुए--देवापि, शन्तनु और बाह्लीक । 
देवापि वनमें चले गये । शन्तनु हुए राजा । उनकी यह विशेषता थी कि वे जिस बूढ़ेको हाथसे छू 
देते थे, वह जवान हो जाता था । उनके राज्यमें बारह बरसतक वर्षा नहीं हुई । उन्होंने ब्राह्मणोंसे 
कारण पूछा तो मालूम हुआ कि वे अपने बड़े भाई देवापिके स्थानपर राजा बन गये हैं, इसीलिए 
उनके राज्यमें वृष्टि नहीं होती | शन्तनुके मन्त्री द्वारा भेजे कुछ पुरोहितोंने देवापिको पाखण्डी बना 
दिया, भ्रष्ट कर दिया ओर जब वे वेदकी निन्दा करने लगे तब शन्तनु दोषसे मुक्त हो गये । इन्द्रने 
वर्षा भी की । देवापि अब भी कलापग्राममें रहकर तपस्या करते हैं और कळलियुगमें वही फिरसे 
सोमवंशका स्थापन करेंगे। झन्तनुके छोटे भाई वाह्णोकके सोमदत्त हुए। सोमदत्तके तीन पुत्र 
हुए--भूरि, भूरिश्रवा और शल। 


शन्तनुके द्वारा गंगाजीसे भीष्म उत्पन्न हुए जो बड़े भारी भगवद्भक्त थे । उनके जैसा धमंका 
ज्ञाता कोई दुसरा नहीं हुआ | उन्होंने युद्धमें परशुरामको सन्तुष्ट कर दिया था। शन्तनु द्वारा ही 


नवम स्कन्ध ॥ २२ । १६७९ 


दाश अर्थात्‌ केवटकी कन्या सत्यवतीसे चित्राङ्गद और विचित्र वीर्येका जन्म हुआ। चित्राङ्गदको 
उसीके नामधारी गन्धवंने युद्धमें मार दिया । शन्तनुके विवाहके पूर्व हो पराशरसे सत्यवतोके द्वारा 
व्यासकी उत्पत्ति हो गयी थी । उन्हीं व्यासदेवका पुत्र में हूँ । उन्होंने अपने पेलादि शिष्योंको तो 
वेदादि तथा अन्य बहुत-से विषय पढ़ाये, परन्तु मुझे अपना पुत्र तथा प्यारा अनुव्रत शिष्य जानकर 
श्रीमःद्भावगत पढ़ाया । 


शन्तनुके दूसरे पुत्र विचित्रवीयंने काशिराजकी कन्या अम्बिका और अम्बालिकासे विवाह 
किया जिनको स्वयंवरसे भीष्मजी बलपुवंक ले आये थे। उनके प्रति अधिक आसक्ति हो जानेसे 
उनको यक्ष्मा रोग हो गया और वे मर गये। फिर व्यासजीने अम्बिका द्वारा धुतराष्ट्रको 
अम्बालिका द्वारा पाण्ड्को और दासी द्वारा विदुरको उत्पन्न किया । धृतराष्ट्रके गान्धारो द्वारा 
दुर्योधन आदि सौ पुत्र हुए और दुःशला नामको कन्या हुई। पाण्डुको शाप हो गया था, इसलिए 
उनका वंश देवताओसे चला । कुन्तीसे धर्म, वायु, इन्दरके द्वारा युधिष्ठिर, भीम, अजुंत हुए और 
नासत्य एवं दस्र अर्थात्‌ अस्विनीकुमारों द्वारा माद्रीसे नकुल और सहदेव हुए। इन पाँचों 
पाण्डवोंकी पत्नी द्रौपदीसे पाँच पुत्र हुए। युधिष्ठिरसे प्रतिविन्धय, भीमसे श्रुतसेन, अजुंनसे 
श्रुतकीति, नकुलसे शतानीक और सहदेवसे श्रुतकर्मा हुए । इनकी दुसरी पत्नियाँ भी थीं, जिनसे 
पुत्र हुए। भीम द्वारा काळीसे संगत हुए | सुभद्रासे अजुंत द्वारा अभिमन्युको उत्पत्ति हुई और 
परीक्षित, उन्हीं अभिमन्युसे तुम हुए। तुम जब अश्वत्थामाके अस्त्रसे भस्म हो रहे थे तब भगवान्‌ 
श्रीकृष्णने अपने प्रभावसे तुम्हारी रक्षा कर दी। तुम्हारे चार पुत्र हें-जतमेजय, श्रुतसेन, 
भीमसेन और उग्रसेन । जब जनमेजयको मालूम होगा कि तक्षकसे तुम्हारी मृत्यु हुई तो वह 
सपंसत्र करेगा । उसके बाद वह अश्वमेघ यज्ञ भो करेगा । उसकी वंश-परम्परा भी बहुत बड़ी 
चलेगी । 


जनमेजयका वंशज नेमिचक्र हस्तिनापुरके बाढ़से बह जानेपर कोशाम्बीमें जायेगा। 
उस वंशमें कविरथ होगा । कविरथके बाद वृष्टिमार ओर मेवावी आदि होंगे। इस प्रकार मैंने 
तुम्हें जो सोमबंशका वर्णन सुनाया, वह कलियुगमें क्षेमकपर्यन्त चलेगा । वहाँ जाकर कुरुवंशकी 
समाप्ति हो जायेगी । 


इसी प्रकार मगध देशमें जरासन्ध आदि जो राजा हैं, उचका वंश रिपु्य तक चलेगा 
ओर उसके बाद समाप्त हो जायेगा । 


४२३६३ 


श्रीजुकदेवजी महाराज कहते हैं कि परीक्षित-ययाति-पुत्र अनुके तोन पुत्र हुए--सभानर, 
चक्षु और परोक्ष। उनका बहुत बड़ा वंश चला | 


आगे बताते हैं कि बलिके क्षेत्रमें दीघंतमासे अङ्क, वङ्ग, कलिङ्ग, सुह्या, पुण्ड और आच्ध्र 
संज्ञक पुत्र हुए। इन्होंने भारतके अलग-अलग प्रान्त बसाकर उनमें राज्य किया। इन सबके 
वंशोंका विस्तारसे वर्णन करनेके बाद ययातिके पुत्र बरुह्यके वंशका वर्णन है। इस बंशमें बहुत 
सारे राजा हुए। एक बार दुष्यन्त. उस बंशमें जाकर फिर अपने वंशमें लौट आया । 


श्रोशुकदेवजी महाराज कहते हैं परोक्षित, अब मैं ययातिके ज्येष्ठ पुत्र यदुके पुण्यवंशका 
वर्णन करता हूँ जिसका श्रवण करनेपर मनुष्य पापमुक्त हो जाता है। इसी वंशमें नराकृति भगवान्‌ 
श्रीकृष्णका जन्म हुआ | 


यदुके चार पुत्र हुए-सहस्रजित्‌, क्रोष्टा, नल और रिपु। सहस्रजितृके शतजित्‌ हुए और 
शतजित्‌के महाहय, वेणुह्य तथा हैहय-ये तीन पुत्र हुए। हैहयके धमं, घमं नेत्र, नेत्रके कुन्ती 
और वुन्तीके सोहज्लि हुए । सोहु्जिके महिष्मान्‌ हुए और महिषमानुके भद्रसेनक । भद्रसेनकके दो 
पुत्र हुए--दुमंद ओर धनक । धनकके चार पुत्र हुए--कतवीयं, कृतारिनि, कृतवर्मा ओर कृतौजा । 


कृतवीर्येके सहस्नाजुंन हुए जो सप्तद्वीपवती पृथिवोके स्वामी थे | दत्तात्रेयकी कृपासे उन्हें 
योगसिद्धिकी प्राप्ति हुई थो । कोई भी राजा उनके समान नहीं हो सकता, न योगमें और न यज्ञमें। 
उन्होंने बहुत वर्षोतक राज्य किया। उनके पुत्रोंको परशुरामजीने मार दिया था। केवल पाँच 
पुत्र बच गये थे-जयध्वज, शूरसेन, वृषभ, मधरु और ऊजित। जयध्वजके ताजङ्कादिका वंश 
चला | मधुके बहुत सारे पुत्र थे। मधु, वृष्णि और यदु, इन तीनोंके कारण ही श्रीकृष्णको 
मधुवंशी, वृष्णिवंशी, यदुवंशी तीनों संज्ञाएं होती हैं। 


नवम स्कन्ध १ २३ : १६९ 


यदुके वंशम शशबिन्दु हुए । शशबिन्दुकी सन्तान-परम्मरा बहुत भारी हो गयी । उसकी 
गणना करना बहुत मुश्किल है। उनमें पृथुश्रवा आदि छह पुत्र मुख्य थे। पृथुश्चवाके धमं हुए, 
धमंके रुचक हुए और रुचकके पाँच पुत्र हुए-पुरुजित्‌, रुक्म, रुकमेषु, पृथू, ज्यामघ। ज्यामघकी 
कोई सन्तान नहीं थी । 


एक बार ज्यामधने अपने शत्रुपर विजय प्राप्तको। वहाँसे एक कुमारीका अपहरण करके 
ले आये । रथपर कुमारीको देखकर उनकी पत्नीने कहा कि अरे ओ कपटी ! मेरी जगह तूने 
किसको बेठा रखा है। राजा डर गये और बोले कि यह तुम्हारी पुत्रवधू है। वह हंसने लगी कि 
अबतक तो हमारे पुत्र ही नहीं हुआ, पुत्रवधू कहासि होगी ? मेरी तो कोई सौत भी नहीं है तो 
पुत्रवधू कहाँसे आगयी ? राजा बोले कि जब तुम्हारे पुत्र होगा तब उसके साथ इसका. विवाह 
कर देंगे। उनके घ्राण संकटमें आगये । उनकी डरके मारे धड़कन बढ़ गयी और वे काँपने लगे 
कि मेरी पत्नी मझसे नाराज हो गयी । 


यह्‌ देखकर देवताओंने कहा कि भाई, ठीक है यदि मनुष्य भगवानुकी भक्ति करे तो उसका 
कल्याण हो जाता है। लेकिन इसने तो अपनी पतनीकी बहुत बढ़िया भक्ति को है, इसलिए अब 
तुम्हारे बेटा हो जायेगा । उसके साथ विवाह कर देना । 


उसके बाद देवताओंके आशीर्वाद-स्वरूप उनके एक कुमार हुआ, जिसका नाम विदभं 
पड़ा । उससे ज्यामघकी लायी हुई लड़की भोज्याका विवाह हो गया । ज्यामघके सम्बन्धमें यह 
कहावत प्रचलित है कि आजतक सृष्टिमें जितने भी पत्नीभक्त राजा हुए हैं, उनमें ज्यामघ जेसा 
पत्नीभक्त राजा दूसरा नहीं हुआ। 


भार्यावश्याइच ये केचिद्‌ भविष्यन्त्यथवा मृताः । 
तेषां तु ज्यामघः श्रेष्ठ शेब्यापतिरभून्नृपः ॥ 
विष्णु पु० ४.१२.१३ 


भ२७४ ६ 

श्रोशुकदेवजी महाराज कहते हैं कि परीक्षित, विदभंको पत्नी भोज्यासे कुश, क्रथ, रोमपाद 
ये तीन पुत्र हुए । रोमपादके ब्रु हुए। बञ्नुसे कृति, कृतिसे उशिक्‌ और उशिक्के चेदि | फिर 
चेदिसे शिशुपाल आदिका जन्म हुआ। क्रथके हुए कुन्ति, कुन्तिके धृष्टि और धुष्टिके निवृत्ति । 
यह वंश आगे चला । इसीमें शकुनि, करम्भि, देवरात, देवक्षत्र ये सब क्रम-क्रमसे होते गये। 
मधु, कुरुवश, अनु, पुरुहोत्र, आयु और सात्वत भी हुए। सात्वतके सात बेटे हुए--भजमान, भजि, 
दिव्य, वृष्णि, देवावृध, अन्धक और महाभोज। भजमानकी पहली पत्नीसे तीन पुत्र हुए 
निम्लोचिः, किद्धिण, घुष्टि। उनकी दूसरी पत्तीसे शताजित्‌, सहस्राजित्‌ और अयुताजित्‌ हुए । 
देवाबृधसे बञ्चुका जन्म हुआ, जो मनुष्योंमें शरेष्ठ हुए । क्योंकि उनके उपदेशसे हजारों आदमियोंको 
मोक्ष मिल गया । सृष्टिमें ये ऐसे राजा हुए जिन्होंने परब्रह्म परमात्माका उपदेश किया 

येऽम्रृतत्वमनुप्राप्ता बश्रोदंवाबुधादपि । ११ 

इन्होंके वंशमें उत्पन्न भोज बड़े प्रसिद्ध हुए। सात्वत-पुत्र वृष्णिके दो पुत्र हुए--सुमित्र और 
युधाजित्‌ । युधाजितूके भो दो पुत्र हुए--शिनि और अनमित्र। अनमित्रसे निम्तका जन्म हुआ । 
उनके दो पुत्र हुए--एक सत्राजित्‌ और एक प्रसेन । अनमिनत्रके एक दूसरे पुत्रका ताम था शित्ति। 
शिनिके सत्यक और सत्यकके हुए सात्यकि । सात्यकिको युयुधान भी कहते हैं | सात्यकिका पुत्र जय 
हुआ । जयका कुणि हुआ और कुणिका युगन्धर हुआ । अनमित्रके तीसरे पुत्र थे वृष्णि | वृष्णिके 
पुन्न हुए-श्वफल्क और चित्ररथ । सवफल्ककी पत्नी गान्दिनीसे तेरह पुत्र हुए, जिनमें मुख्य अक्रूर 
थे । उनको सुचीरा एक बहन भी थी । अक्ररके दो पुत्र हुए--एक देववानु और दूसरे उपदेव । 

इवफल्कके भाई चित्ररथसे पृथु, विदूरथ आदि बहुत-से पुत्र हुए, जो वृष्णित्रंशियोंमें श्रेष्ठ हें । 
सात्वत-पुत्र अन्धकके चार पुत्र हुए--कुकुर, भजमान, शुचि, कम्बलबहि । कुकुरके वह्ति हुए । 
वह्लिके विलोमा, विछोमाके कपोतरोमा और कपोतरोमाके अनु हुए । अनुके अन्धक, अन्धकके 
दुन्दुभि, दुन्दुभिके अरिद्योत और अरिद्योतके पुनवंसु । उनकी दो सम्तान हुई--आहुक पुत्र और 
आहुकी कच्या । आहुकके पुत्र हुए देवक और उग्रसेन । देवकके चार पुत्र हुए-देववान्‌, उपदेव, 
सुदेव और देववधंन । उनकी सात बहनें थीं-धृतदेवा, शान्तिदेवा, उपदेवा, श्रीदेवा, देवरक्षिता, 
सहदेवा भौर देवकी । यही देवकी वमुदेवके साथ ब्याही गयीं । उग्रसेनके चो बेटे थे--कंस, सुनामा, 
न्यग्रोध आदि । इतकी पाँच बहनें थीं--कंसा, कंसवती आदि, जो वसुदेवके भाइयोंसे ब्याही गयीं । 

चित्ररथके पुत्र विदुरथसे शूर, शूरसे भजमान, भजमानसे शिनि, शिनिसे स्वय भोज और 
स्वयम्भोजसे हुदीक हुए। हृदीकके चार पुत्र हुए--देवबाहु, शतधनु, कृतनर्मा और देवमीढ । 


नवम स्कन्ध । २४ 0 ॥ ७१ ६ 


देवमीढ़से शूर हुए । शूरसे जो दस पुत्र हुए उनके नाम इसप्रकार हैं--वसुदेव, देवभाग, देवश्रवस्‌, 
आनक, सूञ्जय, श्यामक, कडू, शमीक, वत्सक और वृक | इनमें वसुदेव मुख्य हैं। उनके जन्मके 
समय देवताओंके नगाड़े अपने-आप बजने लगे। इससे यह सिद्ध हुआ कि इनके घरमें भगवानका 
अवतार होनेवाला है । इसीलिए उनका नाम आनक-दुन्दुभि हुआ। 

श्रकी पाँच कन्याएँ थीं--पृथा, श्रुतदेवा, श्रुतकोति, श्रुतश्चवा और राजाधिदेवी । शूरने 
जब देखा कि उनके मित्र कुन्तिभोजके कोई सन्तान नहीं तो उसने उनको अपनी बड़ी पुत्री पृथा 
दे दी । पृथाने दुर्वासाजीको प्रसन्न करके उनसे देवताओंके आवाहनकी विद्या प्राप्त कर लो। उनसे 
कुमारी अवस्थामें ही सूर्यका आवाहन कर लिया । सूर्यने कहा कि मेरा दशन व्यर्थं नहीं जाता । 
उन्हींसे कणंकी उत्पत्ति हुई। पृथा अर्थात्‌ कुन्तीने कणंको नदीके जलूमें छोड़ दिया | फिर कुन्तीका 
विवाह पाण्डुसे हुआ | 

शूरकी दूसरी कन्या श्रुतदेवाका विवाह कारुषसे हुआ, जिससे दन्तवक्त्रकी उत्पत्ति हुई। 
इनका वर्णन पहले हो चुका है। राजाधिदेवीका विवाह जयसेनसे हुआ जिससे विन्द और अनुविन्द 
पेदा हुए। उनकी बहनका विवाह श्रीकृष्णके साथ हो गया। चेदिराज दमघोषसे श्रुतश्रवाका 
विवाह हुआ जिससे झिंशुपालका जन्म हुआ | 

अब श्रीशुकदेवजी महाराज वसुदेवकी बहिनोंका वर्णन करनेके बाद उनके भाईके वंशका 
वर्णन करते हैं। देवभाग वसुदेवजीके भाई थे। देवभागका विवाह हुआ था कंसासे। कंसाके दो 
पुत्र हुए--चित्रकेतु और बृहद्बल । श्रीमद्भागवतमें बृहद्बलको ही उद्धव कहा गया है । हरिवंशमें 
इस प्रसंगका बहुत खुलासा करके वर्णन किया हुआ है। इसप्रकार उस वंशके दूसरे लोगोंका भी 
वर्णन किया है । 

वघुदेवजीकी पौरवो, रोहिणी, भद्रा, मदिरा, रोचना, इला ओर देवकी-ये सात पत्तियाँ 
थीं । रोहिणीसे बल, गद, सारण, दुमंद, विपुल, ध्रुव, कृत आदिका जन्म हुआ । पोरवीसे सुभद्र, 
भदरवाह आदिका जन्म हुआ । मदिरासे नन्द, उपनन्द, कृतक, शूर आदिका जन्म हुआ । भब्रासे 
केशी हुआ, रोचनासे हस्त, हेमाङ्गद आदि और इलासे उरु, वल्क आदि । इसी तरह वसुदेव द्वारा 
घृतदेवासे विपृ्ठ आदि, शान्तिदेवासे श्रम, प्रतिश्रुत आदि, उपदेवासे कल्पवषं आदि, श्रीदेवासे 
बसु, हंस, सुवंश आदि । देवरक्षितासे गदादि, सहदेवासे पुरुविश्ुत आदि ओर देबकीसे आठ पुत्र 
हुए-कीतिमान्‌, सुषेण, भद्रसेन, ऋजु, सम्मदं, भद्र, संकषण तथा आठवें स्वयं भगवान्‌ । 
वसुदेवको देवकीसे सुभद्रा नामकी एक कत्या भी हुई। 

परीक्षित, वही सुभद्रा तुम्हारी पितामही थी । जब-जब धमंका क्षय होता है और अधमंकी 
वृद्धि होती है, तब-तब भगवान्‌ अपने आपको अवतारके रूपमें प्रकट करते हैं। उचके जन्म ओर 
कमंका दूसरा कोई हेतु नहीं होता | वे सबके परे हैं, द्रष्टा हैं, आत्मा हैं-- 


६७२ ६ भागवत-दशंन ॥ २॥ 


आत्ममायां विनेशस्य परस्य द्र॒ष्ठुरात्मनः॥ ५७ 

उनके लिए आत्ममायाके अतिरिक्त जन्मका और कोई कारण नहीं । जैसे दूसरोंका जन्म 
उनके कमंके सम्बन्धसे होता है, वैसे भगवानका जन्भ उनके कर्मके सम्बन्धसे नहीं होता । उनकी 
लीला स्थिति, सृष्टि, प्रलयके लिए होती है। यह मायाचेष्टित है कि वे सृष्टि बना देते हैं ओर 
यह अनुग्रह-चेष्टित है कि संसारको परम्पराकी निवृत्ति होती है, आत्मबोध होता है, आत्म 
साक्षात्कार होता है। भगवानूकी लीला दो प्रकारकी है-एक माया-लीला और दूसरी अनुग्रह- 
लीला । मायालीला सृष्टिको बनाती है। स्थिति और प्रलय करती है-इस परम्पराको चलाती 
है। अनुग्रहलीला वह है जिससे संसारकी निवृत्ति हो जाये ओर आत्मसाक्षात्कार हो जाये- 

अनुग्रहस्तन्निवृत्तेरात्मलाभाय चेष्यते । ५८ 

जब असुर लोग राजाका रूप धारण करके, अक्षोहिणी-की-अक्षौहिणी सेना इकट्टी करके 
पृथिवीपर आक्रमण करते हें तब भगवान्‌ संकर्षणके साथ प्रकट होकर ऐसे कमं करते हैं, जिसे 
मनुष्य सोच भी नहीं सकता । जो लोग कलियुगमें जन्म लेते हैं उनके दुःख, शोक और तम:को 
नष्ट करनेके लिए ओर भक्तोंपर अनुग्रह करनेके लिए भगवान्‌ अपने पुण्य-यशका विस्तार करते हैं। 

भगवानुकी लीला सन्तोंके कानोंके लिए अमृत है । उनका यश साक्षात्‌ तीथं है। एकबार 
अपने कानोंको इसमें नहला दोजिये। इससे कमंवासना, जो स्वाभाविक, प्राकृत प्रवाहके रूपमें 
चल रही है। भगवान्‌ यदुवंशियोंमें अवतार लेकर इलाघनीय चरित्र करते हैं। कौ रवों-पाण्डवोंके 
साथ बड़ी लीला करते हैं। वे अपनी स्नेह और मुस्कानसे युक्त चितवन, अपने उदार वचन, 
अपनी विक्रमपूणं लीला ओर सर्वांग मूर्तिसे लोकोंको आनन्द देते हैं। मकराकृति कुण्डलोंसे उनके 
कानोंकी शोभा बढ़ जाती है और जब कपोलपर उनकी छाया पड़ती है.तब वे और भी खिल 
उठते हैं। उनकी विलासपूणं हेंसीको देखकर नित्य-नित्य परमानन्दका अनुभव होता है। नर-नारी 
उनके सौन्दयंको अपने नेत्रोसे पीते रहते हैं; लेकिन कभी तुस्त नहीं होते और निमिपर नाराज 
होते हैं कि तुम क्यों हमारी आँखोंपर बेठ गये, जिससे पलक गिरती और उठती हैं। 

भगवान्‌ श्रीकृष्ण प्रकट होकर पिताके घरसे ब्रजमें गये। फिर आकर कंसको मारा । 
उसके बाद उन्होंने द्वारिकामें जाकर बहुत सारे ब्याह किये, यज्ञ किये और अपने साक्षात्कारको 
पद्धतिको प्रकट किया । पृथिवोका भार दूर किया। कौरव पाण्डवका युद्ध कराया । अपने भक्तोंके 
जयकी उद्घोषणा की । अन्तमें उद्धवजीजीको तत्त्वज्ञात्तका उपदेश देकर अपने धाममें चले गये | 

कथितो वंशविस्तारो भवता सोमसूर्ययोः । 
राज्ञां चोभयवंश्यानां चरितं परमाद्भूतम्‌ ॥ १ 


राजा परीक्षितने कहा-भगवन्‌, आपने सोमवंश ओर सूरयंवंशके विस्तारका विशद 
वर्णन किया । 


यहाँ देखो, किसी भी वक्तासे यह कहना कि आपने विस्तारसे वर्णन किया, आदर-बोधक 
नहीं होता । असलमें परीक्षितको श्रीकृष्ण-यशके श्रवणमें इतनी श्रद्धा है. किं दूसरोंका चरित्र 
थोड़ा होनेपर भी उन्हें विस्तृत मालूम पड़ता है। उन्हें तो केवल श्रीकृष्ण-चरित्र चाहिए, ओर 
कोई चरित्र नहीं चाहिए। इसीलिए उनको हृष्टिमें शुकदेवजीका वर्णन विस्तारपूर्वक प्रतीत 
होता है। 


दूसरी बात यह कि सोम और सूर्ये प्रसंगमें उन्होंने पहले सोमका नाम लिया, जब कि 
पहले सूर्यका नाम लेना चाहिए ओर 'सूर्यसोमयोः' कहना चाहिए, क्योंकि सूय॑ श्रेष्ठ हैं, सोम 
छोटे हैं । परन्तु यहाँ उनका अभिप्राय यह बताना है कि जिस वं्में हमारे इष्टदेवता भगवान्‌ 
श्रीकृष्णका जन्म हुआ, वही बड़ा है। 


परीक्षितने आगे कहा कि आपने जो दोनों वंशोंके राजाओंका चरित्र सुनाया, वह 
परमाङ्कूत है, अत्यन्त विस्मयजनक है। परम धमकी हष्टिसे अद्भुत है, परम घर्मानुष्ठानकी 
हष्टिसे अद्भुत है, परम भक्तियोगकी दृष्टिसे अद्भुत है, परम अष्टांग-योगकी हृष्टिसे अद्भुत है एवं 
परम ज्ञान-्योगकी हष्टिसे अद्भुत है । वास्तवमें इन दोनों व॑थोंमें बड़े-बड़े धर्मात्मा, भक्त, योगी, 
ज्ञानी हुए हैं। 


आपने नितरां धमंशोळ यदुके चरित्रका भी वणेन किया, जिन्होंने अपनी आयु अपनी 


माताके भोगके लिए पिताको नहीं दी। 
१० 


१२१ भागवत-दशन ॥ २ ॥ 
यहाँ श्रीशुकदेवजीके लिए मुनिसत्तम (२) पदका प्रयोग है | एक मुनि होते हैं, दूसरे मुनि- 


सत्तर होते हैं ओर तीसरे मुनिसत्तम होते हैं। श्रीशुकदेवजी महाराज मुनिसत्तम हैं। मुनियोंकी 
सभी कक्षाओंको पार करके बेठे हुए हैं । 


तत्रांशेनावतीर्णस्य विष्णोचीर्याणि शंस नः। २ 


यहाँ तत्र शब्दका अर्थं है, उसी यदुवंशमें, इन्हीं यदुके वंशमें | 'अंशेन अवतीणंस्य'- 
इसका अर्थं करते हुए श्रीधर'स्वामीने कहा कि अंश शब्दका तात्पयं अंशावतार नहीं है, जैसा कि 
साढ़े तीन हाथका शरीर दिखता है। प्रतीतिके अभिप्रायसे ही यहाँ 'अंशेन' शब्दका प्रयोग किया 
हुआ है। परीक्षितके कथका तात्पर्य यह है कि “तत्र अंशेन विष्णोः' अर्थात्‌ 'भंशेत्त यः विष्णुः 
भवति तस्य'-जो अपने एक अंशसे विष्णुरूप होते हैं, उन परमेश्‍्वरके जन्मकी कथा कहिये | 


्रन्थोमें ऐसा वर्णन मिळता है कि एक परमेश्वर ही गुणोंके द्वारा, गुणावतारके रूपमें 
ब्रह्मा, विष्णु, शिवकी संज्ञा ग्रहण करता है। इसलिए 'अंशेन' कहा। दूसरा अर्थ है कि 'अंशेन' 
शुकदेवजी महाराजके लिए सम्बोधन है, जिसका मतलब है कि संसारमें भगवदंशरूप जितने भी 
जीव हैं, उनमें श्रीशुकदेवजी सूर्यके समान श्रेष्ठ हैं। तीसरा अथं है 'अशेन शंस नः सामस्त्येन 
वक्तुमशक्यत्वात्‌-क्योंकि भगवानका सम्पूणं शंसन नहीं हो सकता, इसलिए 'अंशेन शंस नः' 


संक्षेपमें हमको सुनाइये । 


परीक्षित आगे कहते हैं कि भूत-भावन भगवावूने “न केवलं यदोर्वेशे किन्तु यद्‌ आ ऊरु 
अंशे वेक्यवंशे वेश्यांशे-यदुवंश और नन्दवंशमें अवतार लेकर जो कुछ किया, वह आप कृपा 
करके विस्तरात्‌ अर्थात्‌ -विस्तारपूवंक बताइये । 


निवृत्ततर्षेक्पगीयमानाद्‌ भवौषधाच्छोत्रमनोऽभिरामात्‌ । ४ 


इस इलोकसे यह बताते हैं कि श्रोताकी भगवत्कथामें कितनी रुचि है। कहते हैं कि 
भगवच्चरित्र भवरोगकी ओषध है--- भोषति दोषान्‌ धत्ते गुणान्‌ ।' 


ठोक है, मान लिया कि भगवत्कथा भवरोगकी ओषध हैं, लेकित यह तो बताओ कि इसका 
नुस्खा बतानेवाला वेद्य केसा है ? 


इसका उत्तर है कि वह वैद्य निवृत्तत्षरुपगोयमानाद अर्थात्‌ 'निवृत्तदैतपं' जिसका, जिसके 


दशम स्कन्ध : पूर्वाद्धं ! १: ३: 


मनमें कोई तृष्णा नहीं है, वह नुस्खेको छिपाकर भी नहीं रखता, गाकर बता देता है कि 
“भवोषधात्‌'-भवरोगकी दवा है । 


अच्छा वह्‌ दवा केसी है ? खानेमें कड़वी तो नहीं है ? बोले नहीं, 'श्रोत्रमनोऽभिरामात्‌- 
वह खानेकी नहीं, सुननेकी दवा है और मनको भी बड़ी प्यारी लगती है। यदि यहाँ “भवोषघात्‌' 
को विशेष्य बनाकर सारे प्रयुक्त विशेषणोंकी संगति जोड़ दें तो ऐसा अथं हो जाता है। ऐसा भी 
अर्थं हो सकता है कि संसारके जीवोंमें कोई अमर होता है, कोई मुक्त होता है, कोई मुमुक्षु होता 
है और कोई विषयी होता है। इत चारों प्रकारके जीवोंके लिए भगवत्कथा कल्याणकारिणी है। 
इसलिए निवृत्ततर्ष शुकदेव और व्यास-नारदादि इसका गान करते रहते हें। तात्पर्य यह कि 
भगवत्कथा भक्तोंके लिए बहुत प्रिय है और वे “उपगीयमानाद्‌'--भगवानूके पास बेठकर उसका 
गान करते रहते हैं । वह मुमुक्षुओंके लिए 'भवौषधात्‌'--संसार-रोगकी औषव है ओर विषयी 
पुरुषोंके “श्रोत्रमनोऽभिरामात्‌'~-कान और मनके लिए अभिराम'है। 


क उत्तमइलोक गुणानुवादात्‌ पुमान्‌ विरज्येत \ ४ 


ऐसा कोन पुरुष है, जो उत्तमश्लोक भगवानुके गुणानुवादसे विरक्त हो जाय ? उत्तमइलोक 
अर्थात्‌-'उत्तमेः इ्लोक्यते इति, उत्तमः इलोको यस्य इति'। उत्तमश्लोक भगवान्‌ हैं, उनके 
गुणातुवादसे कौन विरक्त हो सकता है ? बोले कि कोई-कोई हो तो जाते हैं। किन्तु बही होते हैं, 
जो पामर होते हें। 'अपशुष्नात्‌ विना-अपशुचम्‌ आत्मानं हन्ति इति अपशुघ्ताः तस्मात्‌ विना 
तस्माद्‌ ऋते--भगवत्कथासे आर्मघातीको छोड़कर और कोई विरक्त नहीं हो सकता । 


इसका ओर भी कई तरहसे अर्थं करते हैं। कई 'पशुघ्नात्‌' ही रख देते हैं कि कौन 
अकारका प्रइलेष करे।. मतलब यह कि जो यह कया नहीं सुनता, वह कसाई है। कहीं-कहों 
कमंकाण्डियोंपर भी आक्षेप करते हुए कहते हैं कि वे यज्ञ-यागादिमें पशुघातं करते-करते इतने 
कठोर हो गये हैं क्रि भगवत्कथासे प्रेम नहीं करते । कहते हैं कि भगवत्क्रथा तो कहानो-किस्सा है, 
इसमें क्या रखा है ? सच्चा काम तो बस होम करना है। तत्काल हूदयको पवित्र कर देनेवाली 
भगवत्कथामें इनकी रुचि नहीं है। 


परीक्षित कहते हैं क्रि दूसरे चाहे जो समझें मेरे बंशके साथ तो भगवानूका विशेष सम्बन्ध 
है । मेरे पिता-पितामहके लिए कौरव-सेना महासमुद्र-जैसी थो। उसमें अमरञ्जय देवव्रत आदि 
बड़े-बड़े मगरमच्छके समान थे। उनके कारण कौरव-सेना दुरत्यय हो गयी थी। परन्तु वे 


tye भागवत-द्ात ॥ २ । 


भगवानका आश्रय ग्रहण करके, उनके चरणारविन्दकी नौकापर चढ़कर कौरव-सेनाके उस 
महासमुद्रसे पार हो गये। और में अपने बारेमें क्या कहूँ ? 'द्रौष्यस्त्रविप्लुष्टमिद॑ मदङ्गस्‌'-- 
मेरा जो अङ्ग है, यह अश्वत्थामाके अन्त्रसे विप्लुष्ट हो गया था, भस्म हो गया था। इसके विना 
तो कुरुपाण्डवका सन्तान-बीज ही नष्ट हो जाता । किन्तु जब मेरी माता भगवानूकी शरणमें गयी, 
तब वे हाथमें चक्र लेकर पेटमें प्रविष्ट हो गये और उन्होंने हमारी रक्षा की । इसलिए भगवन्‌, 
आप मुझे मेरे विशेष रूपसे रक्षक श्रीकृष्णको लीला सुनाइये । 


जुगोप कुक्षि गत आत्तचक्र:। ६ 


देखो, प्रथम स्कन्धमें गदाका वर्णन है और यहाँ चक्रका वर्णन है। इसकी संगति यही है 
कि जब भगवान्‌ गदा घुमाते थे तो वह्‌ चक्राकार मालूम पड़ती थी | 


परीक्षित शुकदेवजीसे कहते हैं कि भगवान्‌ इतने कृपालु हैं कि मेरी माताके शरणमें 
जानेपर भी मेरे भाई बन गये, उसी गभ॑में आगये जिसमें में था और वहाँ उन्होंने मेरी रक्षा की। 
उनकी कथा आप जरूर सुनाइये। उनके चरित्र ऐसे हैं, जो अवश्य सुनने थोग्य हैं। वे सम्पूर्ण 
प्राणियोंके बाहर और भीतर बेठे हैं--बाहर कालके रूपमें और भीतर पुरुषके रूपमें । बाहरसे 
मृत्यु दे रहे हें ओर भीतरसे अमृतत्व प्रदान कर रहे हैं। 


मायामनुष्यस्थ वदस्व विदन्‌ ३ ७ 


वे मायासे मनुष्याकार हैं, किन्तु हैं साक्षात्‌ भगवात्‌। विद्वत्‌, आप उनके वीर्यका 
वर्णन कीजिये | 


कहा गया है कि रोहिणीके पुत्र हैं राम--सद्धूबंण, परन्तु देवकीके ` गर्भके साथ उनका 
सम्बन्ध है । यह सम्बन्ध देहान्तरके बिना केसे सम्भव हुआ ? वे पित्ताके घरसे ब्रजमें कैसे गये 
ओर वहाँ अपने जातिवालोंके साथ केसे रहे? उन्होंने ब्रजमें रहकर क्या किया ? मधुपुरीमें 
वया किया ? उन्होंने अपनी माताके भाई कंसको मारा, यह कहाँतक उचित है? कहीं मामाको 
भी कोई मारता है ? मामा तो मारने योग्य नहीं होता, फिर क्यों मारा उन्होंने? यह तो 
अयोग्य है। 


यह भी बताइये कि भगवामूने मनुष्यका शरीर ग्रहण करके कितने चातक वृष्णियोंके 
साथ निवास किया ? उनको कितनी पत्तियाँ हुईं ? कृपया आप उनको इन सब लीलाओंका 
वर्णन कीजिये ओर जिन लोलाओंके सम्बन्धमें मेंने नहीं पूछा है, उन्हें भी बताइये । क्योंकि 

आप सवंज्ञ हैं ओर मैं श्रद्धालु हुँ । आप यदि नहीं जानते तो न बताते और यदि में श्रद्धालु न 
होता तब भी आप छिपा लेते | इसलिए मुझे आप विस्तारपूवंक सब कथा सुनाइये । 


शुकदेवजी महाराजने कहा कि अच्छा राजन्‌ ! थोड़ी देरतक विश्वाम कर लो, जलपान 
कर लो | भूख-प्यास लगी है, इसका निवारण कर लो | फिर उसके बाद सुनना । 


परीक्षित बोले--महाराज मुझे भूख-प्यास नहीं लगी है--'निषाततिदुःसहा क्षुन्मां त्यक्तोद- 
मपि बाघते (१३) ।” मुझे तो भूख-प्यासका साक्षात्‌ अपरोक्ष हो रहा है। एक दिन अवश्य मुझे 
भूख-प्यास लगी थी। उससे ऐसा अनर्थ हुआ कि मैंने महात्माके गलेमें मरा हुआ साँप डाल 
दिया । इसपर उनके बेटेने कहा कि तुमने हमारे पित्ताके गलेमें तो मरा हुआ साँप पहनाया, 
किन्तु मैं तुम्हारे गलेमें जिन्दा साँप ही डाल दूँगा ओर फिर उसने तक्षक द्वारा मुझे काटे जानेका 
शाप दे दिया। इसलिए अब मुझको भूख-प्यास बिल्कुल नहीं है। में तो आपके मुखारविन्दसे 
झरते हुए भगवानूके लीला-कथामृतका पान करके तृष हूँ । 


पिबन्तं त्वन्मुखाम्भोजच्युतं हरिकथामृतम्‌ । १३ 


यहाँ “मुखाम्भोजच्युतस्‌' पदका अथं करते हैं मुखचन्द्रच्युत । अम्भोजका अर्थं कमल नहीं, 
चन्द्रमा है । कोई-कोई 'अम्भोज'का अथं धन्वन्तरि भी करते हैं और तब पद बनता है--“मुख- 
धन्वन्तरिच्युतम्‌ ।” क्योंकि धन्वन्तरि भी समुद्र-मन्थनके समय चन्द्रमाकी तरह जळविमें-से ही 
पैदा हुए हैं इसलिए। धन्वन्तरिरूप आपका जो मुखारविन्द है, उससे भगवत्कथामृत प्रकट 


हो रहा है। 


श्रीशुकदेवजी महाराज इसप्रकारके प्रश्‍न सुनकर बड़े ही प्रसन्न हुए और बोले कि परीक्षित, 
तुमने बहुत अच्छे प्रश्‍न किये-भ्रत्यच्यं कृषणतररितं कलिकल्मषघ्नं व्याहतुंमारभत (१४) ।' तुम 
भगवान्‌का कलिकल्मषघ्न चरित्र अवश्य सुनो । कलियुगमें चारों ओर कमंकी मलिनता लगी 
हुई है। कमंकी काई ही कमंष है। इसीको कल्मष कहते हैं-'रल्योः अभेदः ।' कमंष एव 
कल्मषम्‌ इत्युच्यते । इस कल्मषको काटनेवाली भगवानुकी लीला है । 


देखो, परीक्षितने शुकदेवजीको 'मुनिसत्तम' कहकर सम्बोधित किया था ओर यहाँ 
श्रीशुकदेवजीने परीक्षितको 'राजषिसत्तम' कहकर सम्बोधित किया है। उनका मतलब यह है 
कि यदि में 'मुनिसत्तम' हूँ तो तुम “राजधिसत्तम' हो। राजा शब्द तुममें विशेष है। वासुदेव- 
कथामें तुम्हारी नैष्ठिकी, स्वाभाविकी प्रीति हो गयी है । कथा सुनना तो दूर, वासुदेव-कथा- 

विषयक प्रश्‍न भी वक्ता, प्रष्टा और श्रोता तीनोंको पवित्र कर देता है--ठीक बैसे ही, जेसे 
भगवच्चरणाविन्दका जळ सभीको पवित्र कर देता है; 


भूमिदुंप्रनूपव्याज - देत्यानीकशतायुतेः । 
आक्रान्ताः भूरिभारेण ब्रह्माणं शरणं ययो ॥ १७ 


अव शुकदेवजीने विना भूमिकाके ही भ्रन्थका प्रवचन प्रारम्भ कर दिया। वे कहने लगे 
कि इस पृथिवीपर हजारों-लाखों देत्य राजाओंके रूपमें प्रकट हुए। उनकी पहचान थी उनकी 


इसि, उनका दपं, उनका अभिमान । यही देत्यका लक्षण है । वे समझते हैं कि हमारे बराबर 
और कोन है ? 


देखो, आपको दर्पण शब्दका ज्ञानतो है हो। दर्पण कहते हें-आइनेको, शीशेको । 
दपंणका अथं है-~हप्यति अनेन इति दपंणः'-जिसमें अपना मुँह देखकर, मुछ ऐंठकर और 
बड़ी-बड़ी आँखें निकालकर आदमी यह समझे कि हमारे समान दूसरा कौन है; मनुष्यको जब 
अपनी सांसारिक सम्पत्ति देखकर दर्प होता है, तब वह हस्त हो जाता है। 


इसप्रकारके स्वभाववाले देत्योंने पृथिवीपर भार डाळ दिया। पृथिवी व्याकुल होकर 
भगवाचुके पास जानेको तत्पर हुईं। परन्तु भूदेवीने सोचा कि भगवान्‌ तो वेकुण्ठमें उसकी 
सोतके पास हें। इसलिए में उके घर केसे जाऊं? उसने विचार किया कि अपना पति यदि 
सोतके घरमें हो और उसके पास कभी जाना हो तो बेटेको साथ लेकर जाना चाहिए। अकेले 
कभी नहीं जाना चाहिए । इसलिए भूदेवी अपने पुत्र ब्रह्माके पास गयीं--'ब्रह्माणं शरणं ययौ ।' 


वहाँ भूदेवी गाय बन गयी ओर जेसे पुत्रको देखकर मातामें वात्सल्यैका उदय होता है, 
वही स्थिति उसकी हो गयी। किन्तु 'गौर्भूत्वाश्रुमुखी खिन्ना (१८)--गायकी आँखोंमें आँसू 
बहकर मुखपर आः रहे हैं, उसका हृदय खिन्न हो गया है और वह करुण क्रन्दन कर रही 
है। उसने ब्रह्माजीके पास पहुँचकर उनके सामने अपना दुःख बताया। ब्रह्माने तुरन्त उसके 
दुःखको समझा ओर कहा कि अकेले काम नहीं बनेगा । वे भूदेवी, भगवान्‌ शंकर और अन्यान्य 
प्रमुख देवताओंको साथ लेकर क्षीरसागरके तटपर गये । 


यहाँ इसका आध्यात्मिक अर्थ देखो । जेसे बाह्य देहमें रहनेवाली वृत्ति अन्तःकरणमें चली 
जाय उसी तरह गाय ब्रह्माके पास गयी और वहाँ सम्पूणं इन्द्र्योंकी वृत्तिकी तरह प्रमुख देवता 
इकटूठे हो गये । त्रिनयन भगवान्‌ शंकर तमःके देवता हैँ और ब्रह्मा रज:के देवता हैं । ये सब-के- 


दशम स्कन्ध । पूर्वारद्ध 3 ११ :७3 


सब क्षोर-पयोनिधिरूप सत्त्व-समुद्रमें विराजमान भगवानुके पास गये और वहाँ जाकर उन्होंने 
पुरुषसुक्तके द्वारा भगवानूकी स्तुति की । 


देखो, किसीसे कुछ निवेदन करना हो तो वह उसीकी भाषामें बोलनेपर ठीक-ठीक 
समझता है। तुम्हें किसीसे अपना कोई काम निकालना हो और तुम कहो कि नहीं-नहीं तुम्हारी 
समझमें आये या न आये, हम तो अपनी ही भाषामें बोळेंगे तो इसका मतलब यह हुआ कि तुम 
अपना काम नहीं बनाना चाहते । इसलिए देवताओंने पुरुषसूक्तसे परम पुरुष प्रभुकी स्तुति की-- 
“पुरुषं पुरुषसूक्तेन’ (२०) । पुरुषसूक्त माने पुरुषको वाणी । यह वेद है। 


जब वेद-वचनसे भगवान्‌की स्तुति करते-करते ब्रह्माजी एकाग्र हो गये-“उपतस्थे 
समाहितः? (२०) तब उन्होंने अपने हृदयाकाशमें एक वाणी सुनी 


गिरं समाधो गगने समीरितां निशम्य वेधास्त्रिदशानुचाच ह । २१ 


यह वाणी दूसरोंने नहीं सुनी, केवळ विधाताने सुनी । विदधाति इति वेधा:--वेधा या 
विधाता उसको कहते हैं, जो संसारका विधान करता है। उन्होंने तीन भवस्थावाले देवताओंसे 
कहा कि देवताओं, पहले पुरुषने मुझसे जो कहा है, उसे सुनो और उसके बाद तुरन्त वेसा 
ही करो-- 
यां पौरुषीं मे श्पृणुतामराः पुनविधीयतामाशु । २१ 


इसका अर्थं है कि उस परम पुरुषको वाणोके पालनमें थोड़ी भी देर नहीं होनी चाहिए । 
यहाँ 'आशु' और 'मा चिरम्‌' में पुनरुक्ति च हो, इसके लिए दो शब्द बोल दिया गया । ब्रह्माजीने 
आगे कहा कि पृथिवीको जो दुःख है, वह परमात्माको पहलेसे ही मालूम है, उसे बतानेकी 
आव्यकता नहीं-'पुरेव पुंसावधृतो धराज्वरः' (२२) । 


इसको ऐसे समझो कि यदि किसीको पत्नीको कोई तकलीफ हो, पतिको कुछ मालूम न हो, 
गाँवके लोग डेप्युटेशन लेकर आवें और पतिको बताबें कि तुम्हारी पत्नीको बुखार है, तुम उसकी 
दवा करो, तो इसमें पतिकी कितनी बड़ी बदनामी है ! 


इसलिए ब्रह्माजी कहते हें-देवताओं, भगवानूने कहा है कि मेरी पत्ती भूदेवीको बड़ा कष्ट 
है, यह मुझे मालूम है। यही कारण है कि ईश्वरेश्‍्वर प्रभु अपनी कालशक्तिसे पृथिवीका भार दूर 
करनेके लिए अवतार ले रहे हैं। कहाँ अवतार ले रहे हैं ? वसुदेव-गृहे--वसुदेवके घरे साक्षात्‌ 

परम पुरुष भगवान्‌का अवतार हो रहा है। परन्तु वसुदेवका घर कहाँ है? वह तो कंसके 
कारागारमें है । हाँ, हाँ, ठीक है वसुदेव-देवकी उसके कारागारमें हैं । 


यहाँ गृहे शब्दका अर्थं घर नहीं, गृहिणी है--“गृहिणी गृहमुच्यते ।' इसलिए ब्रह्माजी 
कहते हैं--वसुदेव-गृहे देवक्यां साक्षाद्‌ भगवान्‌ पुरुषः परः- वसुदेव-देवकीसे साक्षात्‌ पुरुषोत्तम 
भगवानुका जन्म होनेवाला है । उनको प्रसन्न करनेके लिए देवाङ्गनाओंकी भी आवश्यकता है-- 
'त्त्प्रियार्थ सम्भवन्तु सुरस्त्रियः’ (२३) । 


कोई-कोई 'तरित्रयाथंस्‌'का अर्थ करते हैं-तस्य प्रिया तत्प्रिया राधा तदर्थं सम्भवन्तु 
सुरस्त्रियः' अर्थात्‌ उनके साथ उनकी जो श्रीमती राधारानीजी आ रहो हैं, उनके लिए 
देवाङ्गनाओंकी जरूरत है। 


्रह्माजीने कहा--भगवान्‌के पहले ही सहस्रवदन श्रीशेषजी अवतार ग्रहण करेंगे। 
रामावतारमें जरा पिछड़ गये थे । पहले श्रीरामजी हुए, पीछे लक्ष्मणजी हुए । इसलिए कोई बात 
सामने आवे तो श्रीरामजी कहें कि लक्ष्मण, तुम चुप रहो, छोटे भाई हो। उन्होंने परशुरामके 
प्रसङ्गमें लक्ष्मणजीको छोटे भाईके नाते दबा दिया, वनगमनके प्रसङ्गमें भी दबा दिया । लगता 
है, लक्ष्मणजीके मनमें यह बात चुभ रहो थी । इसलिए उन्होंने सोचा कि भगवानुकी सेवा उनसे 
छोटा बनकर ही नहीं की जाती । अबकी बार इनकी सेवा बड़ा भाई बनकर ही करेंगे और कहेंगे 
कि कुष्ण, तुमको हमारी बात माननी पड़ेगी | 


अतः ब्रह्माजी कहते हें-श्रीशेषजी 'अग्रतो भविता देवो हरेः प्रियचिकीषंया' (२४)-- 
भगवानुकी सेवाके लिए पहले ही अवतार लेनेबाले हैं। उनके अत्तिरिक्त भगवान्‌ विऽणुकी आज्ञासे, 
उनको माया भी-जिनसे यह जगत्‌ मोहित है-अवतार लेनेवाली है । 


इस प्रकार ब्रह्माजीने देवताओंको समझा-बुझाकर आदेश दिया कि तुम लोग भी अपने- 
अपने अंशसे यदुकुलमें जन्म लेकर भगवानुकी लीलामें सहयोग दो। इसके बाद ब्रह्माजो 
देवताओंको आइवासन देकर अपने परमधाम चले गये । 


अब वर्णन आता है शूरसेनका । कातंवोयं अजुंनके जो पाँच पुत्र बचे थे, उतमेंसे एक 
शूरसेन थे, जो यदुवंशियोंके स्वामी थे। वें मथुरामें रहते थे और बहाँसे माथुर-मण्डल तथा 
शूरसेन-मण्डलका शासन करते थे ! 

“विषयान्‌ बुभुजे पुरा” (२७)--इस वाक्यके 'विषयान्‌'का अर्थं देश और 'बुभुजे'का अथं 
पालना है । इसका यह्‌ अथं नहीं है कि शूरसेन माथुर-मण्डल और शूरसेन-मण्डलके विषयोंका 
भोग करते थे। यहो भर्थं है कि शूरसेन मथुरा और शूरसेन नामक प्रदेशोंका पालन करते थे, 
उनकी रक्षा करते थे। यह भागवता व्याकरण है, इस क्रियापदका यही तात्पर्य है। शूरसेनके 
शासनकाले ही मथुरा यादवोंकी राजधानी हो गयी । वहाँ भगवानका नित्य निवास है। 


शूरसेनके पुत्र हुए वसुदेव और उनका विवाह सूर्या देवकीसे हुआ | सूर्यया कहते हैं 
नवोढ़्याको। एक दिनं वसुदेवजी अपनी पत्नी देवक्रीके साथ घर जानेके लिए बिदा हुए । 
देवकीका चचेरा भाई कंस, जो उग्रसेनका पुत्र था, अपची बहन और बहनोईको प्रसन्न करनेके 
लिए उनके रथका सारथि बन गया और घोड़ोंकी बागडोर पकड़कर रथ हाँकने लगा । सैकड़ों 
स्वणंमण्डित रथ उसके पीछे-पीछे चल रहे थे। 


देवकीके पिताका नाम था देवक । वे अपनी पुत्रीको बड़ा प्यार करते थे । उन्होंने उसको 
विदा करते समय सोनेके हार पहनाकर चार सौ हाथी दिये, डेढ़ हजार घोड़े दिये, मट्रारह सो 
रथ दिये और दो सौ सुकुमारी दासियाँ दीं। इसप्रकार बहुत कुछ मिला वसुदेव-देवकीको । 
उनकी विदाईके समय बाजे बजने लगे । 


इधर देवताओंने विचार किया किः जब कंस देवकी-वसुदेवसे इतना प्रेम करेगा तब उनसे 
प्रकट होकर भगवान्‌ उसको केसे मारेगे ? इसलिए कुछ ऐका किया जाय कि कंसका देवकी- 
वसुदेवसे द्वेष हो जाय ओर भगवान्‌ भक्तद्वेषी कंसको मारें। इतनेमें यह आकाशवाणी हो गयी-- 
'अस्यास्त्वामष्टमो गर्भो हन्ता यां वहसेऽबुध (२४)? -अरे मूखे, जिसको तू रथपर बेठाये ले जा 
रहा है, उसके आठवें गभंकी सन्तान तुझे मार डालेगी । 


यहाँ देखो, आकाशवाणीकी विशेषता--अष्टम पुत्र नहीं, अष्टम पुत्री नहीं, आठवाँ गर्भे । 
मिटा दिया आकाशवाणीने पुत्र ओर पुत्रीके झगड़ेको | इसके बाद तुरन्त ही यह बात प्रकट हो 
गयी कि कंसके हृदयमें सच्चा प्रेम नहीं है। वह तो खल है, पापी है, कुलकलंक है-कुलका 
नाश करनेवाला है, क्योंकि आकाशवाणी सुनते हो उसने म्यानसे तलवार निकाल ली और 
बाँयें हाथसे देवकोको चोटी पकड़कर उसको मारनेके लिए तैयार हो गया। महाभार्यवान्‌ 
वबुदेवने देखा कि कंस बड़ा निन्दित कमं करने जा रहा है। यह तो क्रूर है, निलेज्ज है। 
उन्होने सोचा कि इसको हम न तो मार सकते हैं और न दण्ड ही दे सकते हें। यह कुछ लेने- 


देनेसे भी नहीं मानेगा। शायद समझाने-बुझानेसे मान जाय ! 
११ 

कहते हैं कि किसीको प्रसन्न करना हो तो पहले उसके गुणोंका कीततंन करना चाहिए, 
फिर उससे सम्बन्धका वर्णन करना चाहिए । बात करनेके छह प्रकार बताये गये हैं। वसुदेवजीने 
छहों प्रकारसे बात की। वे बोले कि राजकुमार, बड़े-बड़े शूरवीर आपके गुणोंकी इलाघा करते 
हैं। आप भोजवंद्यकी कीति बढ़ानेवाले हैं देवकी एक तो आपकी बहन है, दूसरे स्त्री है ओर 
तीसरे विवाहका अवसर है । आप इसको केसे मारेंगे ? 


रही बात मृत्युकी, वह तो देहके साथ ही पैदा होती है। देहकी मृत्यु जरूर होती है। 
यह देह पञ्चभूतोंसे बना हुआ है! जब पाँचों भूतोंके अंश पाँचों भूतोंमें मिल जाते हैं, तब 
उसका नाम पञ्चत्वकी प्राप्ति अर्थात्‌ मृत्यु हो जाता है। उस समप इस शरोरमें जो जीव है, वह 
इसको छोड़कर दूसरे शरीरमें चला जाता है। जैसे चलता हुआ आदमी अगला पाँव जमानेके 
बाद पिछला पाँव उठाता है, वैसे ही जीव वासनासे अगला शरीर पकड़कर, पहले शरीरको 
छोड़ता है । उसे स्वप्नमें दूसरा शरीर मिल जाता है। कभी-कभी जागते-जागते हो ऐसा हो 
जाता है कि हम जो कुछ देखते-सुनते हैं, उसका मनके द्वारा अनुचिन्तन करते-करते वही हो 
जाते हैं और उसके पहलेकी बातें भूल जाती हैं। इसीप्रकार मनुष्य अपनी वासनाके अनुसार 
हृश्यकी कल्पना करके जब उसमें तन्मय हो जाता है, तब इस शरीरको भूल जाता है और यह्‌ 
छूट जाता है । मनुष्यका कमं-प्रेरित मन पञ्चमूतोंमें जाकर अटकता है । देवता और पशु-पक्षी 
आदिके शरीर भी जिस-जिसके साथ मिल जाते हैं, वही हो जाते हैँ और उसीक साथ प्रकट हो 
जाते हैं। जैसे सूर्यं और चन्द्रमा आदिकी ज्योति पानी और तैल आदिमें प्रतिबिम्बित होती है 
और जब वायुवेंगसे पानी या तेल काँपता है तो वह ज्योति भी काँपती हुई मालूम पड़ती है, वैसे 
ही चैतन्य अन्त:करणमें प्रतिबिम्बित होकर, अभिनिविष्ट होकर उसके हिलने-डोलने ओर चञ्चलता 
आदिको अपनेमें स्वीकार करता है। 


असलमें इस द्रव्यात्मक देहमें, परिच्छिन्न शरीरमें तादात्म्य हुए बिना न तो जन्म-मरण 
हो सकता है और न गमनागमन हो सकता है। गमनागमन देशमें होता है, जन्म-मरण कालमें 
होता है और तादात्म्य द्रव्यके साथ होता है। जहाँ द्रव्यके साथ, देहके साथ, परिच्छिन्न शरीरके 
साथ तादात्म्य हुआ, वहाँ जन्म-मरणरूप काल-गति और गमनागमनरूप देश-गतिकी प्राप्ति 
हो जाती है। यदि द्रव्यमें मैंमेरा न हो तो जीव अपने स्वल्पमें स्थित हो जाय, मुक्त हो जाय। 
रागके कारण ही मनुष्य फंसा हुआ है। अतः किसीसे द्रोह नहीं करना चाहिए। यदि अपना 
कल्याण चाहते हो तो रागसे जरूर बचो । (्रोग्धुर्वे परतो भयम्‌ (४४)'--इसी तरह जो किसीसे 
द्रोह करेगा, उसको भयकी प्राप्ति जरूर होगी । 

वसुदेवजी आगे कहते हैं---एपा तवानुजा बाला कृपणा पुत्रिकोपमा (४५)'--यह तो 
तुम्हारी छोटी बहन है । अभो बच्ची है, गरीब है, तुम्हारी बेटीकें समान है। इस कल्याणीको, 
जिसके हाथमें अभी विवाहका चिह्न कङ्कुन बँधा हुआ है, मत मारो । तुम तो दीनवत्सल हो। 


जब वसुदेवजीने कंसको दीनवत्सल कहा तो मानों सरस्वती तिलमिला गयी। उसको 
यह दुःख हो गया कि हाय-हाय इस पापी और हिसक कंसकों वसुदेवजी दीनवत्सल (४६) कहते 
हैं। लेकिन तबतक उसको दीनवत्सलका एक और अर्थ॑ ध्यानमें आगया ! वह इसप्रकार है-- 
दीनानाम्‌ वत्सानपि लाति त्रोरयति इति दीनवत्सलः।” जो गरीबोंको गायोंके बछड़ोंको नहीं 
छोड़ता, उनको चुराकर ले जाता है, इसका नाम भी दीनवत्सल होता है। 


जब वसुदेवजीके बहुत समझाने-बुझानेके वाद भी कंस नहीं माना, तब उन्होंने सोचा कि 
यह्‌ तो हमें आगया है, समझका आदर नहीं करता । इसलिए किसी प्रकार प्रस्तुत सङ्कुटपु्ण 
प्रसङ्गको टाल देना चाहिए 


प्राप्तं कालं प्रतिव्योढुमिदं तत्रान्वपद्यत । ४७ 


इस समय मौत सामने खड़ी है। यद्यपि इसको एक क्षणके लिए भी टालना मुश्किल है। 
फिर भी आज टल जाय तो उचित रहेगा । बुद्धिमान्‌ पुरुषका यह काम है कि जहाँतक उसको 
बुद्धि और बल चले, वहाँतक मौतको हटाये। यदि प्रयतन करनेपर भी मृत्यु न हटे तो इसमें 
मनुष्यका अपराध नहीं । 


वसुदेवजीने विचार किया कि आओ अपने होनेवाले बेटोंको ही मृत्युके मुखमें अपित 
कर दें और इस गरीबिनीको छुड़ा लें। पता नहीं हमारे बेटे होंगे भी या नहीं--सुत्ता मे यदि 
जायेरन्‌’ (४९) । सम्भव है, जबतक बेटे होंगे तबतक यह कंस ही मर जाय । 'मृत्युर्वा न म्रियेत 
चेत्‌'--ऐसा भी तो हो सकता है कि हमारा बेटा पेदा होकर इसको ही मार डाले ! क्योंकि 
ऐसा देखा गया है कि आथो हुई बात टल जाती है और गयी हुई बात फिर वापस लौट आती है । 
जंगलमें लगनेवाली आगसे पासके पेड़ बच जाते हैं और दूरके पेड़ जळ जाते हैं। 


यह सब सोचकर वसुदेवजीने हृदयमें अनादर-भाव होते हुए भी कसका बड़ा सम्मान 
किया। फिर भीतरसे बड़े दुःखी होते हुए भी बाहरसे हँसते हुए बोले कि सौम्य, इस देवकीसे तो 
तुमको कोई भय नहीं है, जेसा कि आकाशवाणीने कहा है, में इसके बच्चोंको तुम्हें समपित कर 
दूँगा, क्योंकि उन्हींसे तुमको भय है। 

देखो, वसुदेवजी एक ऐसे पुरुष थे, जिनपर कंस-जेसा दुष्ट भी यह विश्‍वास करता था 
कि वे एक बार अपने मुंहसे जो बात कह देगें, उससे टलेंगे नहीं--“तद्वाक्यसारवित्‌' (५५) । 
इसके बाद कंसने देवकीको छोड़ दिया और वमुदेवजी उसकी प्रशंसा करते हुए अपने घर 
चले गये । 


समय आनेपर देवकोके गभं रहे और बच्चे होने लगे। जब पहला बच्चा हुआ तब 
वसुदेवजोने उसको कंसके हाथोंमें दे दिया । इससे बसुदेवजोक्रो कष्ट तो हुआ, परन्तु यदि उनकी 
बात झूठी हो जातो तो उनको और भी कष्ट होता । 


देखो, साघु लोग बड़े-से-बड़ा कष्ट सह लेते हैं, विद्वानोंको किसी बातकी अपेक्षा नहीं होती, 
कदर्थं लोग--नीच लोग बुरेःसे-बुरा कमं भी कर सकते हैं ओर घृतातमा सब-कुछ छोड़ सकते हैं । 


तो, वसुदेवजीकी सत्य-निष्ठा देखकर कंसको बड़ा सन्तोष हुआ। उसने कहा कि इस 
बच्चेको ले जाओ। जब आठवाँ गभं आयेगा तब देखेंगे । वसुदेवजी चले गये । 


इसी बीचमें नारदजी वहाँ आगये। उन्होंने यह सोचा कि कंस धर्मात्मा बन जायेगा तो 
भगवान्‌ इसका जल्दी उद्धार नहीं करेंगे। इसलिए भगवान्‌ जल्दी-से-जल्दी इसका उद्धार करें 
यही इसके लिए हितकारी है, क्योंकि यह भक्त तो हो ही नहीं सकता | यह सोचकर नारदजीने 
कंसको बताया कि ब्रजमें जितने नन्दादि गोप हैं, वसुदेवादि वृषिणि-वंशी हैं, देवकी आदि यदुवंशकी 
स्त्रियाँ हें, वे सब-के-सब देवता हैं। तुम्हारे पोछे जो लल्लो-चप्पो करते फिरते हैं-~ये च कंस- 
मनुब्रताः-वे सब भो देवता हैं। देत्योंके कारण पृथिवीका भार बढ़ गया है, इसलिए इनकी 
ओरसे उनके वधका उद्योग हो रहा है। 


कई लोग तो कहते हैं कि नारदजीने तूल रखकर, रेखा खींचकर समझा दिया कि अरे 
कंस, जो तु आठको गिनती समझता है, आठवें गभंकी गणना करता है, उससे लगता है. कि 
अभी तुझें गणित-चास्त्रका ज्ञान नहीं, यह सृष्टि तो ऐसी अनिवचंतीय है कि यहाँ एक आठ हो 
जाय ओर आठ एक हो जाय। 


यह कहकर देवषि नारद चले गये। उनके जानेपर कंसने यह निश्‍चय कर लिया कि 
उनकी बात झूठी नहीं हो सकती | अवश्य ही विष्णु हमारे वधके लिए आ रहे हैं। इसलिए 

उसने वसुदेव-देवकीको हथकड़ी-बेड़ी लगाकर जेलखानेमें डाल दिया ओर उनकी सन्तानोंको 
'अजनशडूय।' (६६)--विष्णु होनेको आशंकासे मारने लगा । 


यह बात देखनेमें आती है किं जो अपने प्राणोंको पुष्ट करनेवाले, प्राणपोषी ओर लोभी 
राजा होते हैं, वे अपने माता-पिता ओर भाई बन्धुओंको भी मार देते हैं। अपने स्वार्थको ही 
सब-कुछ समझनेवाले स्त्री-पुरुष कभी किसीके नहों होते । लोभी पत्नी अपने पतिका धन भी 
चुरा लेती है और लोभी पति अपनी पत्नीके लिए भी कुछ नहीं छोड़ता | यह लोभ ऐसा दुष्ट है 
कि इसके वशीभूत लोग अपना-पराया कुछ नहीं समझते । 


कंस जानता था कि में पूवंजन्ममें कालनेमि था, विष्णुने मुझे मारा था और वही में 
कंसके रूपमें पेदा हुआ हेँ। इसलिए वह यदुवंशियोसे विरोध करने लगा | इसके बाद कंसने 
अपनी पुलिससे कहा कि तुम हमारे पिता राजा उग्रसेनको गिरफ्तार कर लों। लेकिन पुलिसने 
जवाब दिया कि यह बात हमारे वशको नहीं । वे राजा हैं, तुम राजकुमार हो। तुम्हारे कहनेसे 
उनको केसे पकड़ें ? फिर कंसने फोजको कहा तो फोजने भो मना कर दिया । एक भी आदमी 
ऐसा नहीं मिला, जो कंसके कहनेपर उग्रसेनको पकड़ ले । 


स्वयं निगृह्य बुभुजे शूरसेनान्‌ महाबलः । ६९ 


कंस इतना दुष्ट था कि वह स्वयं अपने हाथमें हथकड़ी-बेड़ी लेकर अपने बापके पास 
पहुँच गया । उसने ऐसा अनर्थं किया कि यदु, भोज और अन्धक वंशके स्वामी उग्रसेनको स्वयं 
पकड़कर, अपने-आप उनके हाथोंमें हथकड़ी ओर पाँवोंमें बेडी लगायी । फिर बोला कि 'चलो 
पिताजी ! अब तुम जेलमें रहो, राज्य में करूँगा ।' 


हि ° 
« र) 


कंस बड़ा बलवान्‌ था। उसके सामने किसीको भो कुछ नहीं चलती थी। उसके साथ 
प्रलम्ब, बक, चाणूर, तृणावतं, मुष्टिक, अरिष्ट, द्विविद, पूतना, केशो और घेनुक आदि थे। 
बाणासुर और भौमासुर आदि असुर-भूपाल भी उसके सहायक थे, जरासन्धका आश्रय भी उसको 
प्राप्त था । उन सबको साथ लेकर वह्‌ यदुवंशियोंका नाश करने लगा | अच्छे लोग मथुरा छोड़कर 
भाग गये और जो बचे, उसकी जी-हजूरी करके उसीके पास रहने लगे । 


जब वसुदेवके छह बेटे मर चुके तब्ज सातवें गर्भमें भगवावूके अंशस्वरूप श्रीशेषजी, जिन्हें 
अनन्त भी कहते हैं, पघारे। उनके आनेसे वुदेतर-देवकोको कुछ सुख भी हुआ, कुछ दुःख भी 
हुआ। सुख इसलिए हो कि भगवान्‌ आनेवाले हैँ और दुःख इसलिए हो कि कंस इनको भी 
मारनेके लिए आजायेगा । 


विश्वात्मा भगवानूने देखा कि मुझे अपना सवंस्व माननेवाले यदुवंशियोंको कंसके कारण 
बड़ा भय है । इसलिए उन्होंने योग-मायाको बुलाकर आदेश दिया कि तुम उस व्रजमें जाओ, जो 
गोपों और गायोंसे अलङ्कृत है-- 
गच्छ देवि व्रजं भद्रे गोष गोभिरलङ्कृतम्‌ । ७ 


वहाँ राहिणोजी भो रहती हैं तथा वसुदेवजीकी ओर भी पत्तियां हैं। बेवकोके गर्भमें मेरा 
शेष धाम है । उसको खोंचकर तुम रोहिणीके उदरमें प्रविष्ट कर दो-- 
अथाहमंशभागेन देवक्याः पुत्रतां शुभे। ९ 
श्रीघर स्वामीने 'अंशभागेन' पदक्री छह व्याख्याएँ की हें। एक व्याख्याके अनुसार भगवान्‌ 
कहते हैं कि में “अंशभागेन' अर्थात्‌ 'सवेथापि परिपूर्णेन'-सवंथा परिपूणे रूपसे देवकीका पुत्र 
बनूंगा और तुम नन्दपत्नी यशोदासे प्रकट होना । तुम्हारी घूपोपहार आदिके द्वारा बड़ी पूजा 
होगी। तुम्हारे नाम होंगे-दुर्गा, भद्रकाली, विजया, वेणवो, कुमुदा, चण्डिका, नारायणो आदि। 
तुम्हारे द्वारा गर्भ-संकषंण होनेके कारण शेषका नाम संकर्षण, लोकरञ्जतके कारण राम ओर 
“बलवदुच्छूयात्‌' बलवानोंमें श्रेष्ठ होते के कारण बलभद्र होगा । 

इस प्रकार भगवानुकी आज्ञा, सुनकर योगमायाने 'तथेत्योमिति'--जो आज्ञा' कहकर 
उसे शिरोधाय किया ओर धरतीपर जाकर उसका पाळत किया। जब देवकीका गभं रोहिणीके 
पेटमें चला गया तब गाँवमें यह खबर फेल गयी कि 'महो विस्रंसितो गर्भ: (१५)--देवकीका गर्भ 
नष्ट हो गया । ऐसा किया तो भगवानूने किन्तु अपयश लगा कंसको । यहाँ 'विस्नस्तः गर्भः? नहीं 
कहा गया-जिसका अर्थ है गभं गिरा दिया गया | लोगोंने समझा कि कंसने अबको बार कोई 
ऐसी चाल चली है, जिससे देवकीका सातवाँ गभं अपने-आप गिर गया । 


जब देवकीका गभे शेषसे भी शून्य कर दिया गया तब उसमें भक्तोंको अभय देनेवाले 
भगवान प्रकट हुए । पहले वे वसुदेवके मनमें आये, जिसके कारण वसुदेवजीका बड़ा भारी प्रकाश 
हो गया । फिर वसुदेवजीने अपने मनमें आये हुए 'जगन्मङ्गलमच्युतांशयम्‌' (१८) अर्थात्‌ जगतका 
मंगल करनेवाले भगवानुके ज्योतिमंय अंशको देवकीके गभ॑में रख दिया-ठीक वेसे ही, जैसे दीक्षा 
दी जाती है । अब तो पूवं दिशामें जिस प्रकार चन्द्रोदय होता है, वेसे ही देवकीकी शोभा हो 
गयो । परन्तु वह शोभा बहुत प्रकट नहीं हुई। जिस प्रकार कोई ज्ञानी अपने ज्ञानको छिपाकर 
रखे, दूसरोंपर प्रकट न करे, उसी प्रकार देवकी भगवानको अपने पेटमें लेकर बेठी । 


अब कंसने देखा कि देवकोके चेहरेपर बड़ी भारी प्रभा आगयी है। 'आहैष मे प्राणहरो 
हरिगुंहां धुवं श्रितः’ (२०)-हो न हो मुझे मारनेवाला सिंह इसके गभंको गुहामें आकर रह रहा 
है, क्योंकि देवकी इस प्रकार पहले कभी चमकती नहीं थी । 


इसके बाद कंसने विचार किया कि अब मुझे क्या करना चाहिए ? 'यद्थंतन्त्रो न विहन्ति 
विक्रमम्‌? (२१)--भगवान्‌ देवकार्य-प्रधान बनकर देवकीके गभेमें आया है। इससे में छेड़छाड़ 
करूँगा तो यह मुझको मारेगा जरूर । लेकिन भले ही कितने भी अथंतन्त्र हों, देवकीको मारने 
जैसा गम्भीर अपराध मुझे नहीं करना चाहिए। क्योंकि एक तो यह स्त्रो है, दूसरे बहन है ओर 
तीसरे गर्भवती है। यदि में इसको मारूँगा तो मेरे यश, श्री और आयुका नाश हो जायेगा। जो 
इस लोकमें अत्यन्त्र भयंकरतापू्वंक जीवन व्यतीत करता है; उसको लोग बहुत गालियां देते हैं । 


देखो, यहाँ ऐसी महिमाका बोध होता है कि जिसके हूदयरमें भगवान्‌ बेठे होते हैं, उसको 
देखकर कंस-जैसे क्रर पुरुषकी क्रूरता भी यान्त हो जाती है। यही देवकी-वसुदेव हैं, जिनके साथ 
पहले कंस बड़ी क्रूरताका व्यवहार करता था, किस्तु जब भगवान्‌ आगये तब वह क्रूरतासे 
निवृत्त हो गया ओर उनके जन्मी प्रतीक्षा करने लगा । कंसकी यह्‌ दशा हो गयी कि चाहे वह 

बेठा हो, सोया हो, खड़ा हो, चल रहा हो अथवा खा-पी रहा हो, उसको हृषीकेश भगवान्‌का 
चिन्तन होने लगा । उसको अपने पाँवोंकी ध्वनि भी श्रीकृष्णके पाँवोंकी ध्वनि मालूम पड़ने लगी 
ओर अपनो ही आवाज ऐसी लगने लगी, मानों श्रीकृष्ण बोल रहे हैं । 


देखो, एक तो मथुरा, दूसरे मथुरामें कंका कारागार, तीसरे कारागारमें एक कमरा, 
चौथे उस कमरेमें देवकी और पाँचवें देवकीके पेटमें भगवान्‌ ! ब्रह्मा और शंकरजीने कहा कि 
हमारे प्रभूने प्रतिज्ञा की थी कि में अवतार ग्रहण करूंगा और उस प्रतिज्ञाकी पूर्तिके लिए वे 
देवकीके गभेमें आगये हैं । 


इसलिए ब्रह्मा और शंकर अन्यान्य देवताओं, उनके अनुचरों तथा नारदादि मुनियोंके साथ 
वहाँ आगये--'ब्रह्मा भवर्च तत्रेत्य मुनिभिर्नारदादिभिः (२५) |” और 'गीभिवृंषणमेडयन्‌ (२५) 
वे सब लोग वाणीके द्वारा गर्भ-स्थित भगवानूकी स्तुति करने लगे 


सत्यब्रतं सत्यपरं त्रिसत्यं सत्यस्य योनि निहितं च सत्ये। 
सत्यस्य सत्यमृतसत्यनेत्रं सत्यात्मकं त्वां शरणं प्रपन्नः ॥ २६ 


देखो, सारे शास्त्रोंमें गर्भकी निन्दा मिळती है। गभंवास महादुःख है। इसलिए गर्भस्तुति 
सृष्टिमें कहीं नहीं मिलेगी । किन्तु जिस गर्भमें भगवान्‌ आजायें, उसकी स्तुति ब्रह्मा और शंकर 
भी करते हैं, यह सोचकर कि भगवान्‌ गर्भवासका दुःख देखकर लोट न जायें, पहले वे उनकी हृढ़ 
प्रतिज्ञाका ही स्मरण दिलाते हुए स्तुति प्रारम्भ करते हैं। 


'सत्यन्रतं सत्यपरं त्रिसत्यम्‌'--प्रभो, आप सत्यब्रत हैं। आपका व्रत, आपकी प्रतिज्ञा सरवंथा 
त्य है, आप सत्यपर हैं, आपकी प्राप्तिका साधन भी सत्य ही है। आप त्रिसत्य हैं अर्थात्‌ भूत, 
वतमान ओर भविष्य तीनों काळोंमें सत्य हैं। पञ्चभूत सत्‌ ओर त्यत्‌ रूप हैं। इनमें पृथिवी, अग्नि, 
जल सत्‌ हैं ओर वायू तथा आकाश त्यत्‌ हैं। इन पाँचों भूतोंके कारण आप ही हैं, आप इसी 
सत्यमें निहित हें । आप व्याप हैं, अभिन्न निमित्तोपादान कारणके रूपमे स्थित हैं। आप सत्यके 
भी सत्य हैं । तलब यह कि ओर सब तो व्यावहारिक सत्य हैं, किन्तु आप पारमाथिक सत्य हैं। 
वेदिक और लौकिक दोनों सत्योंके आप नेता हें, सत्य आपका स्वरूप है । 


त्वां शरणं प्रपन्नाः--यहाँ शरणागति ओर प्रपत्ति दोनोंमें-से किसी एकका ही ग्रहण नहीं 
करना चाहिए । जहाँ भक्त भगवानुके चरण तलके नीचे अपना हाथ डालकर कहते हैं कि प्रभो, 
आप इसे दबा लीजिये, जिससे कि हम आपसे दुर न जाने पायें, वहाँ उसका नाम शरणागत 

होता है और जहाँ भक्त अपने हाथसे भगवानुके प्रपदको, ऊपरवाले पंजेको पकड़ लेते हैं ओर 
पकड़े रहते हैं, वहाँ उसका नाम प्रपन्न होता है। शरणागति मार्जार-सरीखी होती है और प्रपत्ति 


वानर-सरीखी होती हे। 'शरणं प्रपन्नाः'का अथं होता है कि हम आपकी शरण भी हैं और 
प्रपन्न भी हैं। 


यह संसार आदिवृक्ष है। माया इसका आश्रय है। सुख, दुःख इसके दो फल हैं। सत्त्व, 
रजः, तमः तीन गुण इसके मूल हैं | धमं, अर्थादि चार पुरुषाथं हैं । सात धातुएँ इसको त्वचा हैं। 
पञ्चभूत, मन, बुद्धि और अहंकार ये आठ झाखाएं हैं। इसमें नौ दरवाजे हैं, दश प्राण हैं तथा 
जीव और ईर्वर द्विखग--दो पक्षी हैं। यह आदि वृक्ष परमात्मासे प्रकट होता है, परमात्मामें 
रहता है, परमात्मा ही इसका पालन करता है और परमात्मामें ही लोन होता है। परमातमामें 
ही इसका सन्निधान है। 


त्वन्मायया संवृतचेतसस्त्वां पश्यन्ति नाना न विपर्चितो ये । २८ 


जिनका चित्त, जिनका ज्ञान मायासे ढक गया है, वे ही परमात्माको नाना देखते हैं, 
किन्तु 'ये विपश्चितः ते नाना न पश्यन्ति-जो विपरिचित्‌ हैं, वे नाना नहीं देखते । हमारे एक 
भागवती पण्डित भूपनारायणजी थे। जब वे इस इलोकको पढ़ाते थे तब यह अथं करते थे 
“ये विपर्चितः ते नाना न पश्यन्ति। ते किम्‌ पश्यन्ति? मामा पञ्यन्ति'-अर्थात्‌ जो विपञ्चित्‌ 
हैं वे नाना नहीं देखते, मामा देखते हैं । मामा माने मायाज़ा खेल ! 


प्रभो, आप ज्ञान-स्वरूप आत्मा हें। चराचर लोकके कल्याणके लिए आप सत्त्वगुणसे 
युक्त नाना रूप धारण करते हैं, जो सन्तोंके लिए तो सुखमयी, किन्तु खलोंके लिए अभद्र होते 
हें। कमलनयन, जो समाधिके द्वारा अपने चित्तको आपके अन्दर प्रविष्ट कर देते हैं, वे महात्माओं 
द्वारा बनाये हुए आपके चरणारविन्दके जहाजसे भवसागर पार उतर जाते हैं। उनके लिए 
भवसागर गोवत्स-पद-रूप हो जाता है। तात्पयं यह है कि वे केवल जहाजके सान्निध्य मात्रसे 
ही संसारको पार कर जाते हैं। उसपर उन्हें चढ़नेकी जरूरत नहीं पड़ती। वे स्वयं पार चले 
जाते हैं,और आपके चरणारविन्दकी नौका यहीं रह जाती है-- 


भवत्पदाम्भोरुहनावमत्र ते निघाय याताः। ३१ 


आप सन्तोंपर अनुग्रह करनेवाले हैं। आपका सोहाद॑ अदश्र है, अनन्त है। जो लोग 
अपनेको मुक्त मानते हैं, 'त्वय्यस्तभावादविशुद्धबु्य ' (३२) आपमें भक्ति-भाव न होनेसे जिनकी 
बुद्धि शुद्ध नहीं हुई, उनको प्रतिभा तो आपके विषयमें अस्त हो जाती है; परन्तु वे व्यर्थके 
१२ 

वाद-विवाद करनेमें निपुण हो जाते हैं। जो अपनेको मुक्त ओर दूसरेको बद्ध मानता है, वह 
मुक्त नहीं, केवल वाचा मुक्त है। ऐसे लोग बड़े कष्टसे परमपदपर आरुढ़ होकर भी पतित हो 


जाते हैं, क्योंकि उन्होंने 'अनाहतयुष्मदङ्घय:' (३२) आपके चरणारविन्दका . अनादर किया है 
ओर इसका फल उनको भोगना पड़ता है। 


देखो, गोस्वामी तुलसीदासजीने भी इस प्रसंगमें लिखा है--'ते पाइ सुरदुर्लभ पदादपि 
परत हौं देखत ह्रो ।' इस कथनसे गोस्वामीजीने परमपदकी रक्षा की है। जैसे अभिमांनी लोग 
गिरते रहते हैं, वेसे भगवानके भक्त नहीं गिरते। वे तो विघ्नेश्‍वरोंके, बड़े-बड़े विघ्नोंके सिरपर 
चरण रखकर निभंय विचरते हैं । 


प्रभो, यदि आप सत्त्वमय शरीर धारण करके साकार-रूपमें अवतार ग्रहण न करें तो 
चातुवंण्यं और चतुराश्रमके जो लोग हैं, वे आपकी आराधना कैसे करें? यदि आपका यह 
रूप न होता, 'विज्ञानमज्ञानभिदापमा्जनम्‌' (३५)--'अज्ञानभिदा'का अपमाजंन करनेवाला 
विज्ञान न होता अथवा 'एतद्‌ अज्ञानभिद्‌ विज्ञानम्‌ न भवेत्‌, विज्ञानं माजेनं भवेत्‌ चेत्‌ इदं सत्यं 
न' अर्थात्‌ आपका यह रूप प्रकट न होता तो अज्ञानभिद्‌ विज्ञान, अज्ञानको मिटानेवाला विज्ञान 
माजनको, नाशको, प्राप्त हो जाता है। गुणोंके प्रकाशसे केवल यह अनुमान ही होता कि जो 
सबका प्रकाशक है, वह परमात्मा है अथवा जिसका यह गुण है, वह परमात्मा है। सम्बन्धीके 
रूपमें या प्रकाशकके रूपमें आपका केवळ अनुमान मात्र होता, साक्षात्कार नहीं होता । केवल 
गुण-जन्म-कमंके द्वारा आपके नाम-रूपका निरूपण नहीं किया जा. सकता, क्योंकि आप तो साक्षी 
हें। मन ओर वाणीसे केवळ आपके मागंका ही अनुमान किया जा सकता है। फिर भी लोग 
आपकी आराधना तो करते ही हैं, उसमें प्रवृत्त होते ही हैं। 


जो आपके मङ्गलमय नाम-रूपका श्रवण, गुणन, संस्मरण ओर चिन्तन करके आपकी 
सेवामें अपने मनको रगा देता है, संलग्न कर देता है-'त्वच्चरणारविन्दयोः क्रियासु आविष्ट- 
चेताः (३७)'—उसको फिर पुनजेन्मका मुंह नहीं देखना पड़ता । 


प्रभो, आपके जन्मसे ही पृथिवीका भार दूर हो जायेगा और हम आपकी कुपाका दशन 
करेंगे । हम यह तक करते हैं कि आपके जन्मका कारण केवल आपका विनोद ही है, क्योंकि 
आप तो अजन्मा हें-'चतेऽमवस्येश भवस्य कारणम्‌' (३९)-आपके स्तरूपमें जो उत्पत्ति, 
निरोध, स्थिति दिखायी पड़ती है; वह “अविद्या कृता' (३९)-अविद्यासे बनायी हुई है। 

'त्वय्यभयाश्रयात्मनि' (३९)-हे अभय, हे आश्रय, अथवा हे अभयाश्रय, अथवा हे अभया- 
श्रयात्मनि, आप अभयाश्रयात्मा हें । आप मत्स्य, अश्व, कच्छप आदि अवतार ग्रहण करके जेसे 
पृथिवीका, त्रिभुवनका, पालन करते रहते हैं, वेसे ही अब भी कीजिये। हम आपको वन्दना 
करते हैं । 


अन्तमें ब्रह्मादि देवता माता देवकीको सम्बोधित करके कहते हैं कि आपके गर्भमें साक्षात्‌ 
भगवान्‌ आये हुए हैं । अब आप मुमुषुं कंसका बिल्कुल भय मत कीजिये । 


श्रीशुकदेवजी महाराज कहते हैं कि परीक्षित, इस प्रकार ब्रह्मादि देनेताओंने उन 
भगवानको स्तुति की, जिनका रूप यद्रूपमनिदं यथा' (४२)-इदन्ताकार नहीं है। जिसके 
बारेमें इदम्‌-इत्थस्‌ अर्थात्‌ यह है; ऐसा है, नहीं कहा जा सकता ओर जो अनिवचंनीय है। 


ब्रह्ोशानो पुरोधाय देवाः प्रतिययुदिवम्‌ । ४२ 


स्तुति करते समय ब्रह्मा ओर शङ्कर आगे तथा अन्य देवतागण उनके पीछे खड़े थे। 
ब्रह्मा और शङ्कुरने कहा कि देवताओ, पीछेकी जगह खाली करो; जिससे कि हम यहाँसे निकले | 
क्योंकि भगवानूके जन्मका समय हो रहा है। देवताओंने सोचा कि यदि हम लोग बाहर निकल 
जायेंगे और ब्रह्मा तथा शङ्कुर यहाँ रहकर कुछ और आनन्द देखेंगे तो हमें उससे बञ्चित रह 
जाना पड़ेगा । इसलिए वे कहनेपर भी बाहर नहीं निकले। अन्तमें यह बात तय हुई कि पहले 
ब्रह्मा-शद्धूर वहाँसे निकल जायें, उसके बाद दूसरे देवता लोग निकलेंगे। इसलिए ब्रह्मा-शङ्करको 
आगे-आगे करके देवता लोग बाहर निकले ओर फिर वे स्वगंमें गये। 


° ° 
£) हि 


अथ सवंगुणोपेतः कालः परमशोभनः। 
यह्यंवाजनजन्मक्षं शान्तक्षंग्रहतारकम्‌ ॥ १ 


अथ--यहाँ 'अथ' शब्दका अथे यह है कि इसके पहले जो कुछ कहा गया; वह ग्रन्थको 
भूमिका थी; अब ग्रन्थका प्रारम्भ हो रहा है। 


'सवंगुणोपेतः काल:--काल अच्छा वही है, जिसमें भभवान्‌ अवतरित हों, भगवानका 
दशन हो । इसलिए भगवानुके जन्मके समय काल सवंगुणोपेत होकर अर्थात्‌ शान्ति, दान्ति, 
मेत्री आदि समस्त अन्तरङ्ग गुणोंको धारण करके आया । 


“पंस्मशोभनः--काल बाहरसे भी बड़ा सुहावना हो गया। मतलब यह कि लोगोंके 
अन्तःकरणमें जो दुवृंत्ति थी, वह शान्त हो गयी और काल सज-धज गया। जब वेदान्ती लोग 
कहते थे कि परमात्मा कालसे परे है, कालातीत है, कालसाक्षी है, तब काल नाराज हो जाता 
था ओर अपना विकराल गाल खोलकर लोगोंको निगलने लगता था। इसी बोच जब यह 
कोलाहल हुआ कि भगवान्‌ कालमें अवतार ले रहे हैं, तब कालने कहा कि हमारे मालिक हमारे 
घर आ रहे हें; इसलिए बढ़िया-से-बढ़िया शोलस्वभाव धारण करो और बढ़िया-से-बढ़िया 


कपड़ा पहनो । 


इधर श्रीशुकदेवजी महाराजने देखा कि भगवानुके जन्मका मङ्गलमय अवसर उपस्थित है 

तो वे भी मङ्गलाचरण करने लगे | देवता लोग स्तुति करके चले गये। इस आचन्तर्यंका यह अर्थ 

है कि उनके जानेके बाद भगवानूने अपने लिए नक्षत्र पसन्द किया। कौन-सा नक्षत्र ? अजनजन्मा। 

'अजनातु जन्म यस्य'_अर्थात्‌ नारायणसे जिनका जन्म हुआ है, उन ब्रह्माजीका नक्षत्र | वह 

नक्षत्र क्या है ? रोहिणी नक्षत्र | भगवानुने कहा कि हमने अपने जोवनमें भक्तोंका पक्षपात बहुत 

किया है । परन्तु इस बार तो ऐसा पक्षपात करना पड़ा कि देवकीका पेट भरा था बलरामसे औरः 
रोहिणीका पेट खाली था | इसलिए हमको रोहिणीके पेटमें जाना चाहिए था । लेकिन हमने 

बलरामको देवकोके पेटसे निकलवाकर रोहिणीके पेटमें भेज दिया और में देवकीके पेटमें 
आगया । अब कम-से-कम हमारे जन्मके नक्षत्रका नाम तो रोहिणो हो, जिससे कि रोहिणी माताको 
यह सन्तोष हो कि में उनके नामवाले नक्षतरमें प्रकट हुआ । दूसरी बात यह है कि मुझे चन्द्रवंमें 
जन्म लेना है। इसलिए मुझको चन्द्रमाको सर्वश्रेष्ठ पत्नी रोहिणो नक्षत्रके गर्भसे जन्म 
लेना चाहिए । 


इसप्रकार श्रोशुकदेवजो महाराजने भगवान्‌के जन्मके अवसरपर कालकी शुद्धि वतायी 
और कहा कि उस समय सभी ग्रह, नक्षत्र ओर तारे शान्त हो गये, सोम्य हो गये । 


अब वे दिशाओंकी शुद्धि बताते हुए कहते हैं कि 'दिशः प्रसेदुः” (२) अर्थात्‌ दशों दिश्वाएँ 
प्रसन्न हो गयीं, निमंल हो गयीं-इस आशासे कि हमारे जो दिग्पति कंसके कारागारमें बन्दी 
हैं, वे सब-के-सब-छूट जायेंगे । 


अब तीसरे द्रव्य गगनकी शुद्धि बताते हुए कहते हैं कि “गगनं निर्मलो इगणोदयम्‌' (२) 
आकाश निमंल हो गया । उसके भीतर हीरे जैसे जो अगणित उड्गण छिपे हुए थे, उन सबको 
उसने प्रकट कर दिया और वह उन सबकी दीसिसे दीसिमात्‌ हो गया । 


अब चौथे द्रव्य पृथिवीकी शुद्धि बताते हुए कहते हें-'मही मङ्गलभूयिष्ठ-पुरग्राम- 
ब्रजाकरा' (२) । पृथिवीका पुत्र है मङ्गल । वह उसको गोदमें लेकर वासकसज्जा नायिकाके समान 
सजधजकर अपने पतिका स्वागत करनेके लिए चलो। पुर माने मथुरा आदि, ग्राम माने 
नन्दग्राम आदि, ब्रज माने गोकुल आदि ओर आकर माने रत्ताकरमें स्थित द्वारका आदि । ये 
सब-केसब मङ्गल-भूयिष्ठ हो गये । सवंत्र मंगल हो मंगल हो गया । 


"नद्यः प्रसन्नसलिलाः'-अब पाँचवे द्रव्य जलको शुद्धि देखिये। नदियोंको जो सोभाग्य 
किसी भी अवतारमें नहीं मिला, वह कृष्णावतारमें मिला। भदियोंने कहा कि बाबा, ऐसा 
अवतार तो और कोई नहीं होनेवाला है, जो नदीसे विवाह करे ओर कािन्दोको चतुथं 
पटरानीके रूपमें स्वीकार करे। ब्रजमें भी आनन्द करे ओर द्वारकामें भी आनन्द करे | अजुंनको 
भेजकर स्वयं ले आवे । इसलिए नदियाँ यह सोचकर प्रसन्न हो गयीं कि उत्तके सम्बन्धी उत्तके 
बहनोई आरहे हैं । 


~ 


“हृदा जलरुहश्रियः' (३)—-सरोवरोंके हृदयमें कमल खिल गये मानो उन्तके हृदये कशल 

प्रकट हो गये। भगवानुने कालियदहको शुद्धि को ओर ब्रह्मह्ृदमें गोपोंको अपने स्वरूपका 
दर्शन कराया । 


'द्विजालिकुलसंनादस्तबका वनराजयः' (३)--अब वनश्नीका वैभव देखो । वनमें कहीं पक्षी 
चहक रह हैं ओर कहीं भौरें गुनगुना रहे हैं। ये पक्षी भी भगवाचुके बड़े प्रेमी हें ओर अलिकुलका 
यह हाल है कि रास-लीलामें जब सबका गाना बन्द हो जाता है, तब वे गान करते हैं। 


“पुण्यगन्धवहः शुचिः’ (४)-चायु प्रसन्न होकर सुखका दान करने लगा । उसने सोचा कि 
हमारे पुत्र हनुमानने भगवान्‌ रामचन्द्रके साथ बड़ा आनन्द लिया, अब हम भी पुण्य करके 
आनन्द लेंगे। इसलिए शीतल मन्द-सुगन्ध वायु बहने लगा। ब्राह्माणोंके अग्निहोत्रकी अग्नियाँ, 
जो शान्त हो गयीं थीं, प्रज्ज्वलित हो गयीं । शुकदेवजी महाराज श्रीकृष्णके आनन्दमें इतने मग्न 
हो गये कि यहाँ 'समेन्घत' न बोलकर 'समिन्धत' बोल गये । 


साधुओंके मन प्रसन्न हो गये। यहाँ साधुका एक विशेषण है-'असुरदरुहास्‌।' इसकी 
व्युत्पत्ति केसे की जाय ? हमारे गुरुजोने बताया कि यहाँ 'असुरेभ्यो द्रुह्यन्ति ये तेषाम्‌'-ऐसी 
व्युत्पत्ति नहीं करना, जिसका अर्थ होता है कि साधु लोग असुरोसे द्रोह करते हैं। भला असुरोंसे 
द्रोह करनेवाले साधु होते हें? ऐसा अर्थ नहीं हो सकता । इसलिए 'असुरा द्रुहा: येषाम'--ऐसी 
व्युत्पत्ति होनी चाहिए, जिसका अर्थ हो कि असुर लोग जिससे द्रोह करते हैं। 


“जायमानेऽजवे तस्मिन्‌ नेदुदूंन्दुभयो दिवि’ (५)-जब भजन्मा भगवानुके जन्मका समय आया 
तब देवताओंकी दुन्दुभियाँ अपने-आप बज उठीं। देवताओंको जब कोई सुख होता है, आनन्द 
होता है तो खूब पिटाई होनेपर दुन्दुभियाँ बजती हैं। भाज दुन्दुभियोंने कहा कि राम-राम ! हम तो 
हमेशा पिट-पिटकर बजती हैं, अब भगवानुके जन्मके अवसरपर तो स्वयं बजें । यहाँ 'नेदुदुन्दुभयो 
दिवि'में 'नेदुः' क्रियाका कर्ता दुन्दुभि-पद है, जिसका अथं है कि वे स्वयं बज उठी । | किन्नर और 
गन्धवं एक साथ गान करने लगे | कहाँ तो कुरूप किन्नर और कहाँ सुन्दर गन्धवं ! दोनोंको अपने- 
अपने शरीरका भान छूट गया । कहाँ सिद्ध पुरुष और कहाँ पेसा लेकर तारीफ करनेवाले चारण ! 
दोनों एक साथ मिलकर स्तुति करने लगे। कहाँ विद्याघरी और कहाँ अप्सरा, दोनों एक'साथ 
मिल गयीं । ओर देखो, देवता तथा मुनि बड़े आनन्दमें भरकर “सुमनांसि मुमुचुः' अपने सुन्दर 
मनकी वर्षा कर रहे हैं। 


दशम स्कन्ध । पूर्वाद्ध ¦ ३ १ ३२३१ 


'मन्दं-मन्दं जलधरा जगजुंरनुसागरम्‌'-जलघर बादल सागरके पास जाकर मन्द-मन्द 
गजना कर रहे हैं। 


यहाँ देखो, श्रीहरि सूरिकृत 'भक्ति-रसायन' नामक ग्रन्थमें दशम स्कन्घके ऐसे एक-एक 
प्रसङ्गपर दस-दस, बीस-बीस उत्प्रेक्षाएँ की हुई हैं। श्रीमदद्भागवतपर ऐसी कोई अन्य टीका 
वतंमानमें उपलब्ध नहीं है। आप लोग भी कुछ उत्प्रेक्षाओंका आनन्द लीजिये 


बादल समुद्रके पास आये ओर बोले कि तुम्हारे भीतर भगवान्‌ शयन करते हैं, उनके 
दर्शन करा दो । समुद्रने कहा कि तुम्हारा अन्तःकरण अशुद्ध है। यह खारा पानी हमसे लो और 
इसको मीठा बनाकर दुनियापर बरसो। फिर तुम्हें भगवानका दशंन होगा। लेकिन बहुत काल 
बीत गया और समुद्रने भगवानका दर्शन नहीं कराया । बादलोंने देखा कि भगवान्‌ स्वयं हमारे 
सरीखा वणं घारण करके आ रहेहें। इसलिए वे समुद्रके पास मन्द-मन्द स्वरमें गरजने लगे। 
मन्द-मन्द स्वरमें इसलिए कि कहीं भगवावूके कानमें चोट न लग जाये। 


'निशीथे तम उदुभूते' (८)-आधी रातका समय, चारों ओर अन्धकार छाया हुआ, भगवानुके 
प्रकट होनेका यही समय है। “चत्वारि किल सन्धयो भवन्ति अहो रात्रस्य जायमाने जनादंने' (८)- 
आधी रातके समय लोग प्राथंना कर रहे हैं कि प्रभो, आविभेव, आविभेव'--प्रकट हो जाओ, प्रकट 
हो जाओ | 'ऐहि ऐहि'-यही आविर्भावका समय है, आजाओ प्रभो ! 


अब ठीक आधी रातके समय देवरूपिणी देवकीके गभंसे सवंगुहाशय, सबके हृदयोमें 
विराजमान भगवान्‌ विष्णुका--भगवान्‌ श्रीकृष्णचन्द्रका, आविर्भाव हुआ-ठीक वेसे ही, जैसे पूर्व 
दिशामें पूणं चन्द्रमा परिपुष्ट होकर उदित होता है-- 


आविरासीद्‌ यथा प्राच्यां निशीन्दुरिव पुष्कलः । ८ 


अब तो जय हो, जय हो, जय हो ! यह ध्वनि होने लगी । इस सम्बन्धमें एक पुराने हिन्दी 
कविने बहुत बढ़िया लिखा है-- 


सोई परिपुरन अपार पार ब्रह्म राशि, 
देवकोके कोरें एक बार ही कुरे परो। 


5२४६ भागवत-दर्शन : २ : 


इलोककी उपमामें केवल पूणंचन्द्रका ही वणंन है । किन्तु पुष्कल चन्द्रमा तो पूणिमाके दिन 
उदित होते हैं, जबकि भगवानुके जन्मके दिन अष्टमी थी। बात यह हुई कि अपने वंशमें श्रीकृष्ण 
भगवानका जन्म देखकर चन्द्रमाने समुद्रमें स्तान किया ओर तुरन्त बाहर निकल आये। वे हषंके 
कारण फूल गये थे, इसलिए पुणं चन्द्र प्रतीत हुए । 


“भद्रं कर्णेभिः शृणुयाम देवाः’ (ऋग्‌० १.८९.८) । श्रावण-श्रवणके बाद भाद्र-भद्र आता है । 
उसमें भी शुक्ल पक्षको तो सभी अपनाते हैं, वह सबको प्रिय होता है; किन्तु कृष्ण-पक्षपर भी 
जिसकी कृपा बरस पड़े, बह तो भगवान्‌ ही हो सकता है। इसलिए उन्होंने अपना नाम ही कृष्ण 
रख लिया । कृष्ण पक्षको मध्यवतिनी तिथि अष्टमी है, जिसके पहले भी सात तिथियाँ हैं और 
बादमें भी सात तिथियाँ हैं। भगवानुने उसको स्वीकार किया । अष्टमी तिथिमें भी जब चन्द्रवंशामें 
जन्म लेते हैं तब रात्रि चाहिए और सूर्यवंशमें जन्म लेते हैं तब दिन चाहिए। मध्य रात्रि और 
मध्य दिवस । रोहिणी नक्षत्र है, जिसकी बात पहले सुना चुका हूँ और दिन बुध है। यही भगवानुके 
आविर्शावका समय है । 


“रच्यते त्वग्रया बुद्धथा सूक्ष्मया सूक्मदर्शिभिः’ (कठ उप० १.३.१२)--मानो एकाग्र और 
सूकष्मबुद्धि देवकी हो गयी और "सत्त्वं विशुद्धं वसुदेवथन्दितम्‌'-शुद्ध अन्तःकरण वसुदेव हो गये। 
वास्तवमें.एकाग्र एवं सूक्ष्म बुद्धि ओर पवित्र मन ही परमात्माको ग्रहण करता है । 


अब आविभूत बालकपर सबसे पहले वसुदेवजीकी दृष्टि पड़ी। उन्होंने देखा कि बालक तो 
अड्ूत है । जेसे अन्य साधारण बालक होते हैं, वेसा नहीं है। यह असाधारण बालक है! 
वसुदेवजीने समझ लिया कि बालक-रूपमें स्वयं परमात्मा प्रकट हुआ है। यह अहृश्य होकर भी 
हर्य है। निराकार होकर भी साकार है। निगुंण होकर भी सगुण है। सबका बाप होकर भी 
बेटा है । सर्वाधार सवेव्यापी होकर भी नन्हा-मुन्ना है । यह तो आइचर्योका खजाना है। 


देखो गीता भी यही कहती है-आश्चर्यवत्‌ पश्यति करिचिदेनम्‌' (२.९९) । श्रृतियोंने भी 
कहा--आइचर्यो वक्ता कुशलानुशिष्टः' (क5० उप० १.२.७) । जिसको देखकर लोग आह ! आह ! 
बोलने लगे, उसका नाम आश्चयं है। 


तमङ्भुतं बालकमम्बुजेक्षणं, चतुर्भुजं शाङ्कगदापुंदायुधम्‌। 
श्रीवत्सलक्ष्मं गलशोभिकोस्तुभं, पोताम्बरं सान्द्रपयोदसोभगम्‌ ॥ ९ 


दशम स्कन्ध २ पूर्वाद्ध : ३॥ २५; 


'तमङ्भूतं बालकम्‌'-वसुदेवजीने विचार किया कि यह देखनेमें तो बालक है। नन्‍हें-मुन्ने 
बालकको, छोटे बालकको, बालक कहते हैं, परन्तु यह तो साधारण बालक नहीं, अद्भुत बालक 
है। “बालेषु-बालेषु कानि ब्रह्माण्डानि यस्य एवंभूतम्‌-जिसके बाल-बालमें, रोम-रोममें ब्रह्माण्ड 
रहते हैं, वह बालक है। 'बालः को ब्रह्मा यस्य'--ब्रह्मा जिसके बालक हैं, वह बालक है। 
'बालोऽपि कं ब्रह्म--यह बालक होनेपर भी साक्षात्‌ ब्रह्म है । 


“अम्बुजेक्षणम'--कोई भी बालक पेदा होता है तो उसकी आँखें बन्द होती हैं, खुली नहीं 
होतीं । लेकिन इसके नेत्र खिले हुए कमलके समान हैं। 'अम्बुजायाम्‌ ईक्षणे यस्प'--मानों यह 
ढूँढ़ रहा है कि लक्ष्मीजी कहाँ हैं ? 


“चतुर्भुजम'--इसकी चार भुजाएं हैं। जेसे चतुव्यूंह है, चार वेद हैं, विश्व-तेजस-प्राज्ञ-तु रीय 
अथवा जाग्रत्‌-स्वप्न-सुषुसि-तुरीय चार अवस्थाएँ हैं, वेसे ही यह्‌ चतुर्भुज है। देखो जहाँ निगुंण 
तत्त्वका साक्षात्कार करना होता है, वहाँ भगवान्‌ चतुष्पाद होते हैं और जहाँ भक्तोके ऊपर कृपा 
करनो होती है, शक्तिका प्रयोग करना होता है, वहाँ चतुर्भुज होते हैं। भगवानुके पादसे प्रतिपत्ति 
होती है और बाहुसे क्रिया होती है। वे चतुर्भुज रूपमें मानों चारों पुरुषाथं अपने हाथमें लेकर 
जीवोंको बाँटनेके लिए आते हैं। 


'शङ्कगदायुदायुधम्‌'-ये चारों बालकके हाथोंमें है। आप जानते ही हैं शङ्क जलतत्त्व 
है। शं कल्याणं खे यस्य-जिसके आकाशमें, जिसकी पोलमें कल्याणका निवास हो, उसका नाम 
शङ्क है । इसमें चन्द्रशेखरवत्‌ समास है। शङ्क इस बालकके एक हाथमें है, दूसरे हाथमें कौमोदकी 
गदा है, तीसरे हाथमें अरि है। यहाँ 'अरि' शब्द शत्रुका वाचक नहीं, चक्रका वाचक है। 'अरा 
सन्ति अस्मिन्‌ इति अरि-चक्रम्‌।' जिसमें अरा होते हैं, उसको अरी ( अरिन्‌ ) बोलते हैं। यह 
मत्वर्थी इन्‌ प्रत्ययसे बना हुआ है। चौथे हाथमें उद्‌ है। उद्‌ माने उद्ज, कमल। कारणसे कायंमें 
लक्षणा हो जाती है। शङ्क, गदा, अरि और उद्ये चारों आयुघ हें भगवानुके, जिनको वे 
धारण किये रहते हैं । 


“श्रीवत्सलक्ष्मं गलशोभिकोस्तुभम्‌' (९)-बालकफे वक्षःस्थलपर श्रीवत्स है ओर गलेमें 
कोस्तुभ मणि है। यह कौस्तुभ मणि जीवतत्त्व है । उसके माध्यमसे मानों भगवान्‌ कहते हैं कि 
प्यारे जीव, आओ मेरे गलेसे लग जाओ | 


आप आध्यात्मिक ओर आधिदेविक व्याख्याको कभी निमूंल न समझें | ऐसी व्याख्या 
१३ 


१२६: सागवत-दशत ॥ ३१ 


श्रीबोपदेवजी महाराजने की है ओर श्रीवल्लभाचायंजी महाराजने भी की है। इसलिए इन 
व्याख्याओंकी परम्परा है। भागवतमें इसका मूल है और इसकी परम्परा भी विद्यमान है। जो 
लोग श्रोमद्धागवतका अधिक आलोड़न नहीं करते, केत्रल व्याकरणादि पढ़कर ही उसका 
आस्वादन करना चाहते हैं, उनको कई बातोंमें शङ्का हो जाती है। 


'पीताम्बरं सान्द्रपयोदसोभगम्‌' (०)--वसुदेवजीने देखा कि यह बारूक तो पीताम्बरधारी 
है और वर्षाकालीन मेघके समान सुन्दर कान्तिवाला है। 


देखो, अइतक जितना भी वर्णन आया है, सब आइचरयंजनक है। नवजात बालकके चार 
हाथ होना अदभुत, उसका शङ्क-चक्र-गदाधारी होना अद्भुत, श्रीवत्सलक्ष्म होना अद्भुत और भला 
कोस्तुभ मणि पहनकर कोई बालक आता है। 


कोस्तुभ मणि पराग है। वह लाल-लाल मणि है। उसमें छेद नहीं है, कोई रस्सो भी 
नहीं लगी है। भगवानको न तो छिद्र पसन्द है और न बन्धन पसन्द है। कोई भगवानूके गलेमें रहे 
ओर वह छिद्रवान्‌ भो हो, बड़ भी हो-यह क्या कभी सम्भव हे? नहीं, भगवानुके गलेमें न 
बद्ध रह्‌ सकता हे और न छिद्रवान्‌ रह सकता है। भगवानूके गलेमें तो उनके रागसे अनुरञ्जित 
कोई नित्य भक्त ही, नित्य चेतन ही कोस्तुभके रूप में रहता हे । 


वसुदेवजी देखते हैँ कि बालक पीताम्बर हे, पीले वस्त्रवाला हे अथवा "पीतस्‌ अम्बरं 
येन'-जिसने आकाश पी लिया हे, वह बालक हे । यह 'सान्द्रपयोदसौभगम्‌' हे । इसका बादल 
जैसा सौन्दर्य हे । इसने अपना सौन्दर्यं तो और सबको दे दिया, अपने लिए केवल कालिमा ही 
शेष रखी हे । सत्त्वादि गुणोंके सब रंग स्वेतमें मिले हुए हैं। सत्में रजोगुज है और दूसरे जो रंग 
हैं, उनमें अन्यान्य गुण हैं । पर यह बालक तो सवंथा गुणातीत होकर आया है । 


“महाहंवेदू्येकिरीटकुण्डळत्विषा परिष्वक्त-सहस्रकुन्तलम्‌' (१०)--वसुदेवजोने देखा कि 
बालकके बाल, पीत कुण्डल ओर वेदूरयंकी कान्तिसे चमक रहे हैं। कम रमें काग्ी-क्रघनी है। परन्तु 
वह काञ्जी-क्ररधनी भी उद्दाम है, उसमें भी कोई बन्धन नहों है, वह भी रस्प्रोसे रहित हो है। 


'उद्दामकाञ्च्यङ्गदकङ्कणादिभिविरोचमानम्‌' (१०)--बालककी बाहोमें बाजूबन्द हैं, कंगन 
हैं ओर ये सब-के-सब आभूषण भी निबंन्ध हैं। बालक इतना अद्भुत है कि यह पैदा हो रहा है ओर 


दशम स्कन्ध : पूर्वाद्ध ॥ ३१ ४२७४ 


गतिशील भी है--/अस्ति च भवति च इति अद्धूतम्‌ ।' इसको भोहें भी चल रही हैं, आँखें भी चल 
रही हैं। हाथ-पाँव भी चल रहे हैं ओर इसके इशारे भी चल रहे हैं। इससे बढ़कर अद्भुत बालक 
ओर कोई नहीं हो सकता। 


ऐसे अद्भूत बालकको वसुदेवजीने देखा--'ऐक्षत' (१०) ओर विचार किया कि जब सृष्टि 
होतो है तब यह्‌ स्वयं उसको देखता है । 'सोऽक्रामयत--बहु स्याम्‌’ (ते० उप २.६.१), तदेक्षत बहु 
स्यां प्रजायेय (छान्दोग्य ६.२.३)--णो हमेशा सृष्टिको देखता है, वह स्वयं आज देखा जा रहा है। 
जिसकी हकशक्ति अविलुप्त है, वह आज हृश्य हो रहा है। 


वसुदेवजी यह सब देखकर चकित हो गये। आइचयंकी उपलब्धि भी आइचयं है। विस्मयसे 
उनके नेत्र उत्फुल्ल हो गये । 'भानक-दुन्दुभि' वसुदेवजीने देखा कि श्री हरि तो उनके पुत्र हो गये 
हैं। फिर उनको ऐसा आनन्द आया कि उन्होंने “मुदा आप्लुतः” (११) आनन्द-सिन्धुमें स्तान किया 
ओर दस हजार गोदानका संकल्प कर दिया । 


देखो, जब मनुष्यको सुख होता है तब उसकी मुट्ठी ढोली पड़ 'जातो है। जो मुट्टीको 
कसकर रखता है, वह तो दुःखी है। वह सोचता रहता है कि यह नहीं रहेगा हमारे हाथमें तो 
हम क्या खायेंगे ? 


अब वसुदेवजीने स्तुति प्रारम्भ की । उन्होंने निश्चय कर लिया कि ये परम पुरुष हैं, उनका 
सिर झुक गया । उनकी बुद्धि वशमें है ओर वे हाथ जोड़े हुए हें। स्वयंभ्रकाश परमात्माकी उप- 
स्थितिसे सूतिका-गृह्‌ प्रकाशमान हो रहा है। वे तिभंय हो गये हैं, क्योंकि उन्होंने परम पुरुषके 
प्रभावको जान लिया है। 


वसुदेवने कहा--“विदितोऽसि भवात्‌ साक्षात्‌’ (१३)--मैंने आपको पहचान लिया है, अब्र 
आप छिप नहीं सकते । आप तो प्रङ्गतिसे परे साक्षात्‌ परम पुरुष हैं। केवलानुभवानन्द ही आपका 
स्वरूप है । आप बुद्धे द्रष्टा हैं। आपने हो अपनी प्रकृतिसे इस ज्िगुणात्मक जगत्‌को सृष्टि की । 
आपने प्रवेश नहीं किया, क्योंकि पहलेसे ही मौजूद थे। परन्तु आप प्रविष्टके समान मालूम पड़ते 
हें । यदि कोई कहे कि जब घड़ा बन गया तब मिट्टीने उसमें प्रवेश किया तो यह कहना बिल्कुल 
गलत है। क्योंकि मिट्टीके बिना तो घड़ा होगा ही नहीं, मिट्टी तो पहलेसे ही है। इसलिए अन्यका 
मदशेन केसा ? 


:२८:ः भागवत-दशंन : २ ६ 


यदि कोई बालक कहे कि में घड़ेको देख रहा हूँ, मिट्टीको नहीं देख रहा और जेवरको तो 
देख रहा हूँ, सोनेको नहीं देख रहा तो इसका कारण यही है कि वह मिट्टी और सोनेको पहचानता 
नहीं । यही बात आपके सम्बन्धमें हैं। आप तो सम्पूर्ण तत्त्वोंके अविकृत उपादान हैं। आपमें ही 
यह सृष्टि और आक्ृति-विक्ृति दिखती है, एक छाया-सी मालूम पड़ती है। आप तो पहलेसे ही 
विद्यमान हैं । अन्तःक रणोंके द्वारा जितनी भी वस्तुएं मालूम पड़तो हैं, उन सबमें आप हैं। 


यदि कोई कहे कि हैं तो दिखते क्यों नहीं ? तो, इसका जबाब यह है कि सभी मौजूद वस्तुएं 
दीखें, यह कोई जरूरी नहीं है। उन्हें देखनेको ताकत चाहिए। कोई भो चीज होनेसे ही नहीं 
दिती । आँख ठीक होनेपर ही दीखती है। परमात्मा है, परन्तु वह हमारा हृदय परमात्माकार 
न होनेसे दिखायी नहीं पड़ता । घट सामने हो, परन्तु घटाकार वृत्ति न हो तो घट-ज्ञान कहाँसे 
होगा ? ठोक इसी प्रकार आप तो यहीं विद्यमान हैं, परन्तु तदाकार वृत्ति न होनेसे आपका ग्रहण 


नहीं होता । 


आपमें कोई आवरण न तो बाहर है, न भीतर है। इसके चार कारण बताये गये हें-एक 
तो आप सवंरूप हैं, दूसरे आप सर्वान्तर्यामी हैं, तीसरे आप साक्षात्‌ आत्मा हें और चौथे आप 
परमार्थ वस्तु हैं । इसलिए आपको ढकनेवाली कोई अन्य वस्तु नहीं है। जो भपनेसे अतिरिक्त इश्य 
वस्तुओंको सत्ता स्वीकार करता है, वह अबुध है। वहू केवल अनुवाद करता है, विचार नहीं 
करता । क्योंकि जिस वस्तुका अस्तित्व नहीं, उसको वह स्वाकार करता है । 


लोग कहते हें कि परमात्मा निगुंग, निविकार 'भी है ओर उसीसे सृष्टि भी होती है। ऐसा 
कहना भी परमात्माके लिए कोई विरुद्ध बात नहीं है। परस्परका अध्यास ही परस्पर विरोधी 
होता है । सम्पूणं अध्यासोंका जो अधिष्ठान है, वह परमात्मा है। रस्सोको यदि कोई साँप समझ ले, 
माला समझ ले, डण्डा समझ ले, भूछिद्र समझ ले या कुछ और समझ ले तो यह आपसके 
अध्यासोंका ही विरोध है। रस्सी तो सभी अध्यासोंमें ज्यों-क्री-त्यों है। इसी प्रकार जो परस्पर 
वाद-विवाद होते हैं, उन सबके भीतर एक अविरोधी निविव।द वस्तु होती है भोर उसीकी आश्रित 
सभी बातें होती हैं। इसलिए उनका उपचार उन्हींमें किया जाता है। इसी तरह एक आप ही 
समय-समयपर शुक्ल, रक्त आदि अवतार धारण करके जगत्‌की रक्षा करते हूं। 


अन्तमें वसुदेवजीने कहा कि प्रभो, आप इस समय लोकररक्षाके लिए हमारे घरमें अवतीणं 
हुए हैं। आप पृथिवीका भार बढ़ानेवाले देत्योंका संहार करेंगे | उनमें यह कंस बड़ा असभ्य है-- 
'अयं त्वसभ्यः' (२२) । 


दशम स्कन्ध : पूर्वाद्ध ? ३: :२९: 

देखो, महात्मा लोग ऐसे प्रसङ्गमें भो किसीको गाली तो दे नहीं सकते, अधिक-से-अधिक 
यही कहेंगे कि अरे भाई, वह रिष्टाचारका पालन नहीं करता। एक नन्‍हें-मुन्ने बालकको, जो 
अभी-अभी पेदा हुआ है, क्या मारना चाहिए ? यह्‌ तो बड़ी असभ्यता है। 


वसुदेवजी कहते हूं-भगवन्‌, वह वास्तवमें असभ्य है। कई छोटे-छोटे बच्चोंको मार 
चुका है। अब आपका जन्म होनेकी बात सुनते ही वह हमारे घरमें हथियार लेकर आयेगा | 


इसी बीच देवकीकी आँख खुल गयी और उसने भी देखा कि यह तो भगवल्लक्षण-सम्पन्न 
बालक है । अब 'देवकी तमुपाधावत्‌ कंसाउ्रीता शुचिस्मिता’ (२३) । पहले तो देवकी कंसके भयसे 
भयभीत हुई, परन्तु बादमें बालकको देखकर मुस्कुरा पड़ी। उसकी स्थिति ऐसी हो गयी कि 
मानों वह ब्रह्मात्वका अपंण कर रही हो । जसे कोई अभिपेक करके, अभिमन्त्रित करके कहे कि 
अरे ओ बालक, तू तो साक्षात्‌ परब्रह्म परमात्मा है, वेसे ही देवकी मन्त्र पढ़ने लग गयी-- 


रूपं यत्‌ तत्‌ प्रावुरब्यक्तमाद्यं ब्रह्म ज्योतिनिर्गुणं निविकारम्‌। 
सत्तामात्रं निविशेष निरीहं स त्वं साक्षाद्‌ विष्णुरध्यात्मदीपः ॥ २४ 


देवकीने कहा कि अरे तुम जो आँखसे बाहर दोख रहे हो, वह नहीं हो | तुम जो हमारे 
भीतरके अध्यात्म--अन्तःकरणमें दीपककी तरह प्रज्ज्वलित होते हो; वही आज हमारी आँखोंके 
सामने साक्षात्‌ ब्रह्मके रूपमें प्रकट हुए हो तुम तो ब्रह्म हो, बृहत्‌ हो, ज्योतिश्चेतन हो, गुणातीत 
हो, विकार रहित हो। निबिशेष, सत्तामात्र और निरीह हो। साक्षात्‌ प्रलयके समय भी तुम 
शेष रहते हो । काल तो तुम्हारी चेष्टा है। 


'मर्त्यों मृत्युव्यालभीतः पलायन्‌’ (२७)-मनुष्य मृत्यु-व्यालके डरसे भागता रहता हे। 
किसो भी लोकमें इसको निभंय पदकी प्राप्ति नहीं हुई । “त्वत्पादाब्जं. प्राप्य यहच्छयाद्य' (२७) 
किन्तु अब तो वह तुम्हारे चरणोंमें आगया। 'यहच्छया' माने तुम्हारो किसी अनिवंचनीय कृपाने 
उसे तुम्हारे चरणोंमें डाल दिया। तुम्हारे पादाब्ज धन्वन्तरि हैं, उनके पास सब रोगोंको दवा 
हैं । उनकी शरण ग्रहण करके “स्वस्थः रोते मृत्युरस्मादपेति' (२७)--मनुष्य स्वस्थ होकर सुखको 
नींद सो रहा हूँ । 


तुलसीदासजीके शब्दोंमें 'सोवत सुख तुलसो भरोसे इक रामके',-भगवान्‌ रामचन्द्रके 
भरोसे तुलसी सुखसे सोता हे । इसी तरह व्यास कवि कहते हैं-- 

काहू के बल भजन को, काहू के आचार। 
व्यास भरोसे कुंवरि के, सोबत पाँव पसार॥ ` 


क्यों न हो; जब भगवानुके चरण-धन्वन्तरिकी शरण मिल गयी, जहाँ अमृत-ही-अमृतकी 
वर्षा हो रहो है, वहाँ अब मृत्युका कया डर है? मृत्यु तो स्वयं डरकर भाग गयी है। 


इसलिए तुम "त्राहि त्रस्तान्‌ भृत्यवित्रासहासि' (२८)--हम डरे हुओंकी रक्षा करो। तुम 
भृत्यके वित्रास अर्थात्‌ भयको मिटानेवाले हो अथवा 'भृत्यवित्‌ त्रासहासि'-तुम अपने भृत्य 
साने सेबकको खूब पह्चानते हो और उनके त्रासकी निवृत्ति करते हो। तुम्हारा यह चतुर्भुज 
रूप ध्यानको वस्तु है। तुम इसे मांसमज्जादशियोंके सामने प्रकट मत करो। मधुसूदन, पापी 
कसको यह नहीं मालूम होना चाहिए कि तुम मेरे द्वारा प्रकट हुए हो । इसलिए अपने 'शङ्कचक्र- 
गदापष्मश्निया जुष्टं चतुर्भुजम्‌’ (३०)—शङ्क, चक्र, गदा, पद्मको लक्ष्मोसे शोभायमान चतुर्भुज 
रूपको जल्दी समेट लो। जब कोई सुनेगा कि सम्पूणं बिश्वका आधार प्रभु मेरे गर्भमें आकर 
रहा तो वह इस बातपर विशवास नहीं करेगा । 


भगवानुने कहा कि देवि, में स्वयं तुमको यह रूप नहीं दिखाना चाहता था। पहले तुम 
दोनों पृरिन और सुतपाके नामसे बड़े निष्पाप तपस्वो थे। ब्रह्माने तुमको आदेश दिया कि सृष्टि 
करो । तुमने बड़ी तपस्या की । केवळ सूखे-सूखे पत्ते खाकर ओर हवा पीकर मेरी आराधना को । 
में प्रसन्न होकर तुम्हारे सामने प्रकट हुआ और कहा- 'ब्रियतां वरः' (३८)--तुम्हारी जो इच्छा 
हो, वह वर माँग लो । तुम लोगोंने कभी विषय-भोग तो किया नहीं था। सन्तातका सुख-दुःख 
तुम्हें मालूम न था । 'न वद्राथेऽपवगं मे मोहितौ मम मायया' (३९)--इसलिए मेरे प्रकट होनेपर 
तुमलोगोंने यही माँगा कि हमें तुम्हारे सरीखा बेटा हो। इसका अथं यह हुआ कि हुमलोग 
गृहस्थ हों और हमें.दाम्पत्य-सुख मिले । तुमने मेरो मायासे मोहित होकर हो ऐसा वर माँगा । 
“मोहितो मम मायया'का-कोई-कोई ऐसा अथं भी करते हैं कि हमारे सोन्दर्यकी मायापर तुम 
इतने मोहित हो गये कि तुमको मोक्ष तुच्छ मालूम पड़ने लगा ओर तुमने उसको नहों माँगा । 


“गते मयि युवां लब्ध्वा वरं मत्सदृशं सुतम्‌' (४०)-तुम्हारे वरदान माँगनेके बाद मैंने 
यह विचार किया कि शोल, उदारता ओर गुणमें मेरे सरीखा तो दूसरा कोई नहीं, इसलिए में 
ही तुम लोगोंका पुत्र हुआ और मेरा नाम पूर्ितिगभं पड़ा । 


फिर दूसरे जन्ममें तुम हुई अदिति और वसुदेव हुए कश्यप। उस समय भी में उपेन्द्र 
नामसे तुम्हारा पुत्र हुआ । मेरा शरीर छोटा था, इसलिए लोग मुझे बामन भी कहते थे। अब 


दणम स्कन्ध ८ पूर्वाद्धं ॥ ३: :३११ 
इस तीसरे जन्ममें तुमलोग देवकी-वसुदेव हुए । में उसी रूपमें फिर तुम्हारा पुत्र हुआ हूँ । पहली 
बार में अपने सरीखा पुत्र नहीं दे सका तो स्वयं अपनेको दिया । अपनेको देनेपर भी मेरा वायदा 
पुरा नहीं हुआ क्योंकि मेरे समान तो में ही हूँ। दूसरा कहाँसे लाता। इसलिए यह सोचकर कि 
जब कोई अपनी प्रतिज्ञा पूरी न कर सके तो उसे उसके समान तिगुना करके देना चाहिए, मैंने 
तीन बार पुत्र बननेकी प्रतिज्ञा की और उसके अनुसार में तीन बार पुत्र हुआ । उसीकी स्मृतिके 
लिए मैंने अपना रूप तुमको दिखा दिया है, अन्यथा मेरे जन्मका ज्ञान किसीको नहीं होता । 

अब भगवातुने आदेश दिया कि तुमलोग मुझे अपना पुत्र भी समझना और मेरे प्रति 
ब्रह्मभाव भी रखना । इसीलिए देवकी-वसुदेवकी मिश्र-भक्ति है। किन्तु यशोदा-नन्दको जो भक्ति 
है, उसमें मिश्रण नहीं है । वहाँ यह विशुद्ध वात्सल्य है कि श्रीकृष्ण हमारे पुत्र हैं । 

युवां सां पुत्रभावेन ब्रह्मभावेन चासकृत्‌ । 
चिन्तयन्तो कृतस्नेहौ यास्येथे मद्गात परास्‌ ॥४५ 

भगवाचूने कहा--तुर लोग “ब्रह्मभावेन चिन्तयन्तो पुत्रभावेन कृतस्नेहो अर्थात्‌ ब्रह्मभावसे” 
तो हमारा चिन्तन करना और पुत्रभावसे हमारे प्रति स्नेह करना । यदि तुम्हें कंससे डर लगता 
है तो मुझे गोकुल ले चलो--'यदि कंसाद्‌ बिभेषि त्वं तहि मां गोकुलं नय।' यह पाठ भी पुस्तकोंमें 
मिलता है। इसका एक अथं यह भी निकलता है कि यदि तुम कंससे नहीं डरते तो मुझे यहीं रहने 
दो। मेरे मामाजो आयेंगे तो में उनसे समझ लूँगा । अभी तो मेरे हाथमें गदा और चक्र मौजूद है । 

'गोकुळं नय’ का एक तात्पर्यं यह भी है कि जो भगवान्‌ भीतर प्रकट होते हैं, वही सब-कुछ 
करनेमें समर्थ होते हैं। परन्तु यदि उतनेसे सन्तोष न हो तो ले आओ आँख़के बाहर । जो भीतर 
देखा है, उसको आँखके बाहर भी देख लो । जो भीतर है, वही बाहर है। 

श्रीशुकदेवजी महाराज कहते हैं कि इतना कहकर भगवान्‌ चुप हो गये और तुरन्त प्राकृत 
शिशुके समान बन गये। भब वसुदेवने भगवानुकी प्रेरणासे पुत्रको लेकर सूतिका-गृहसे बाहर 
निकलनेका विचार किया। उसी समय योग-मायाने अपना चमत्कार दिखाया । भगवानुकी 
बहिमुंख-मोहिनी मायाने मथुराके सब नागरिकों और द्वारपालोंको सुला दिया। सभी बन्द दरवाजे 
अपने आप खुल गये । जब श्रीक्षष्णको लेकर कोई भक्त निकलता है तब उसके लिए कोई द्वार बन्द 
नहीं मिलता । यही वसुदेवके साथ हुआ । वे भगवानको गोदमें लेकर निकले और सब दरवाजे 
अपने आप खुलते चले गये-ठीक वेसे ही, जेसे सूर्यका आगमन होनेपर अन्धकार दूर होता जाता 
है । उधर मेघ वर्षा करने लगे ओर शेष अपने फणोंसे जल-निवारण करते हुए चले। वर्षा होनेके 
कारण यमुनाजीमें बड़ी भारी बाढ़ आगयी--'भयानक्रावतंशताकुला नदी' । (५०) 

यहाँ उत्प्रेक्षा देखो | यमुनाजीने विचार किथा कि आगे चलकर भगवानुसे मेरा ब्याह होना 
है । यदि ये सत्र समझ लेंगे कि में तो दोन-हीन हूँ, अल्प-शक्त हूँ, मेरे पास तो कोई सामथ्यं है हो 

नहों, तो सम्भव है हमसे ब्याह न करें। इसलिए एक बार इनको यह दिखा दो कि में साधारण 
नहीं, सूर्यकी पुत्री हुं ओर हमारे पास इतनी शक्ति-सामर्थ्यं है । परन्तु फिर यमुनाजोके मनमें आया 
कि कहीं मेरा अभिमान देखकर भगवान्‌ हमसे विरत न हो जायें और ब्याह ही न करें। इसलिए 
उन्होंने-- मार्ग ददो’ (५०)—मागं दे दिया । जैसे समुद्रने श्री रामचन्द्र भगवानके लिए मागं दिया 
वेसे ही यमुनाजीने भी दिया । जिस प्रकार भगवान्‌ कहीं बाहरसे गरुड़पर चढ़े हुए आते हैं तो 
समुद्र फट जाता है ओर भगवान्को अपने घाममें जानेके लिए मागं दे देता है, उसी प्रकार उनको 
यमुनाजीने मागं दिया--“ददौ सिन्धुरिव ।' (५०) 
जब वसुदेवजी भगवानको लेकर गोकुल पहुँचे तो वहाँ भी भगवानको स्वजन-मोहिनी योग- 
मायाने गोकुलके सब लोगोंको सुला दिया। वसुदेवजीने अपने पुत्र भगवानको यशोदा मेयाकी 
शय्यापर सुला दिया ओर उनकी जो बेटी हुई थों, उसको अपनी गोदमें उठाकर मथुरा लोट 
आये । मयुरा पहुंचकर वसुदेवजोने लइक्रीको देवक़ीको गोदपें रख दिया और फिरसे उनकी 
हथकड़ी-बेड़ी लग गयी । 
देखो, जब भगवान्‌ गोदमें आये तो जेलक्री हथकड़ी-बेड़ो छूट गयी और जेलके दरवाजे खुल 
गये । फिर जब भगवान्‌ गोकुलमें रह गये और लड़कोके रूप में माया साथ आयी तो फिर हथकड़ी- 
बेड़ो लग गयो तथा जेलके सब दरवाजे बन्द हो गये। भगवानुके संयोग ओर वियोगकी यही महिमा है। 
कुछ लोग इसको व्याख्या ऐसो भी करते हैं कि दो बालक पेदा हुए। एक यशोदा मेयाको 
गोदमें ओर दूसरा देवकी गोदपें । | देवकीसे नारायण प्रकट हुए और यशोदासे गोलोकाधिपति 
श्रोकृषण पेदा हुए । जब्र वसुदेव जी नारायगक़ो गोदमें लेकर गोकुल गये तो वहाँ श्रीकृषणमें लीन हो 
गये ओर वहाँसे माया लेकर चले आये । गोड़ेश्‍वर सम्प्रदायवाले कहते हें कि नारायणके अवतार 
श्रीकृष्ण नहीं, बल्कि श्रीकृुष्णके ही एक अवतार नारायण हैं। 
भक्त लोग मायाको छोड़ते हैं और भगवानूको पक्रडते हें। भगवानुने सोचा कि वसुदेव भी 
केसे भक्त हैं जो मायाको तो लिये जा रहे हें और हमको छोड़े जा रहे हें। इसपर भगवानको 
रुलाई आगया और वे रोने लगे । परन्तु भगवान्‌ भोतर-ही-भीतर वसुदेवजीके इस प्रेमपर खुश भी 
हो रहे थे कि देखो, हमारी रक्षाके लिए हमें यहाँ छोड़कर स्वयं इतना दुःख मोल ले रहे हैं | 
इश्रर यशोदा मेयाको पता नहों लगा कि उनके बेटा हुआ है या बेटी हुई है। असलमें 
भगवान्‌ भी कुछ ऐसी लोला करते हुं, जिससे वे बेटे हैं या बेटी--इसका पता लोगोंको जल्दो नहीं 
लगता | वे जरूरत पड़नेपर बेटो भी बन जाते हैं ओर बेटा भी वन जाते हैं | 'त्वं स्त्रो त्वं पुमानसि 
त्वं कुमार उत वा कुमारो'--(श्वेताइव ४.३) स्वयं वेंद कहते हैं कि भगवन्‌ ! स्त्री भी तुम्हीं हो 
और पुरुष भी तुम्हीं हो, तुम्हीं कुमार हो और तुम्हीं कुमारी हो | 
_ 


१४९ 


श्रीशुकदेवजी कहते हैं कि जब वसुदेवजी कंसके कारागारमें लौट आये; उनकी हथकड़ी- 
बेड़ी लग गयी ओर दरवाजे पहलेकी तरह बन्द हो गये, तब नवजात शिशुके रोनेकी ध्वनि सुनकर 
ढवारपाल जागे, उन्होंने तत्काल कंसको खबर दी। कंसको नींद कहाँ? वह तो “यदुहिस्नः 
प्रतीक्षते’ (२)--जाग-जागकर प्रतीक्षा करता था कि कब कृष्णावतार हो। ऐसी प्रतीक्षा तो 
भक्त लोग भी नहीं करते। वह जल्दी-से-जल्दी जेलखानेमें पहुँचा | देवकीने उससे कहा कि भाई, 
यह तो बेचारी लड़की है, इसे मत मारो । 


देखो देवकी यदि लड़कीका पक्ष न लेती तो कहा जाता कि उन्होंने दूसरेकी बच्ची समझकर 
पक्ष नहीं लिया ओर यदि उससे ममता प्रकट न करती तो कंसको शंका भी हो सकती थी। 
इसलिए देवकीने कहा कि मुझ मन्दभागिनीकी यह अन्तिम सन्तान है--मन्दाया अङ्गेमां चरमां 
प्रजास्‌’ (६) । तुम इसको छोड़ दो। 


देवकी उस बच्चीको गोदमें लेकर अत्यन्त दीन और आत्तं भावसे रोने लगी। किन्तु कंस 
तो बड़ा क्रूर था। उसने देवकीके हाथोसे बच्ची छीन ली ओर उसको पत्यरपर दे पटका । 
परन्तु वह साधारण बच्ची तो थी नहीं, देवी थी; आकाशमें उड़ गयी ओर वहाँ अष्टमुजाघारिणी 
होकर अपने आयुधोंके साथ आकाशमें दिखाई पड़ी । वह अपने वस्त्राभूषणोके साथ, सिद्ध-चारणों 
आदिके द्वारा सेवित होकर बोली कि, 'भरे, मन्द कंस, मुझे मारनेमें क्या रखा है? तेरा जो 
पहलेवाला शत्रु है, वह तुझे मारनेके लिए पैदा हो चुका है। तू नहीं जानता कि वह पूवं शत्रु है 
या अथूवे चत्रु है। गुञ्जाइश इन दोनोंकी है। 'यत्र कव वा पूवंशत्रुः' (१२) । असलमें वह तेरा 
पूर्व शत्रु भी है ओर अपुवं शत्रु भी है। 


अब तू अपनी फिक्र कर, निर्दोष बालकोंकी हत्या करना छोड़ दे ! 
इतना कहकर देवी चली गयी और क॑सके दिलमें यह दहशत पेदा कर गयी कि मेरा 
दुर्मन तो पेदा हो गया है । उसको बड़ा आश्चयं हुआ। वह देवकी ओर वसुदेवके पास आकर 

बोला कि मेरी प्यारी बहुन देवकी और वसुदेवजी, मेंने तुम्हारे साथ राक्षस जैसा क्रूर व्यवहार 
किया है। मुझे तो अब ब्रह्मघातीकी गति भोगती पड़ेगी । 


देखो, यहाँ कंसको थोड़ी देरके लिए ही सही, ऐसा विचार केसे आगया ! अवश्य ही इस 
विचारके पीछे देवोके दर्शनोंक्रा प्रभाव था। देवीके दर्शनोंसे भगवान्‌ और उनके भक्तोंके प्रति 
कंस जैसे व्यक्तिके हृदयमें भी थोड़ी प्रीति तो उत्पन्न होनी ही चाहिए। 


कंसने फिर कहा कि देवकी बहन, मैंने जो कुछ किया, उसमें दोष मेरा नहीं, मेरे 
दृष्मनोंका ही है । 


देखिये, दुष्ट लोगोंका स्वभाव ऐसा होता है कि वे किसी भी हालतमें अना दोष स्वीकार 
नहीं करते, वे किसी-त-किसी दूसरेके सिरपर अपने दोषोंका दायित्व डाल देते हैं। अरे भाई, 
अपना दोष स्वीकार करो तो उसके निवारणका उपाय भी हो सकता है। लेकिन जब तुम्हारा 
कोई दोष नहीं, तुम बिल्कुल दूधके घुले हो तो उसका परिणाम जेसा होनेवाला होगा, वैसा होगा । 


दवमप्यनुतं बक्ति न मर्त्या एव केवलम्‌ । १७ 


कंसने कहा कि केवल मनुष्य हो झूठ नहीं बोलते, देवता भी झूठ बोलते हैं। में अपने 
दुर्मनोंक्री बातमें आकर पापी हो गया और मैंने अपनी बहूनके बच्चोंको मारा । लेकित तुम लोग 
शोक मत करो । वच्चोंको तो उनके कर्मका ही फल मिला है 'स्त्रकृतम्भुज:' । (१८) 


देखो, कंसने एक तो देवताओंको झूठा बताया और दूसरी वात यह कही कि तुम्हारे 
बच्चोंका प्रारब्ध ही ऐसा था । उसने अपने दोपक्रो अपने ऊपर हाथ नहीं लगाने दिया और 
फिर बोला कि--'जन्तवो न सदेकत्र देवाबीनास्तदासते (१८)' अर्थात्‌ 'जन्तवः सदा न 
सहासते’ अथवा 'जन्तवः एकत्र न सहासते'-संसारके प्राणी हमेशा नहीं रहते। कभी-क्रभी 
रह भी जायें तो साथ-साथ नहीं रहते । इतकी स्थिति तो ऐसी है कि जैसे हवामें बहुत सारी 
वस्तुएँ उड़तो रहती हैं, मिट्टीसे बनी हुई चीजें बदलती रहती हैं परन्तु 'मूछ बस्तु मिट्टी नहीं 
बदलती, इसप्रकार देहका योग-वियोग, यह सब अज्ञानीके लिए है। यद्यपि मैंने तुम्हारे बच्चोंको 
मारा, परन्तु तुम लोग उनके लिए शोक न करो। क्योंकि सवक्रो विश होकर अपने-अपने 
कर्मोका फल भोगना पड़ता है। जवतक मनुष्यके मनमें “में मारा गया” और 'में मारनेवाला हूँ, 

यह अभिमान बना रहता है, तभीतक वह अभिमानी बाध्य-वाधक-भावको प्राप्त होता है। तुम 
लोग मुझे क्षमा करो-- 


यह कहकर अश्रुमुख कंसने वसुदेव-देवकीके चरण पकड़ लिये 
इत्युवत्वाश्रुमुखः पादौ इयालः स्वत्रोरथाग्रहीत्‌ । २३ 


यहाँ कंसके लिए प्रयुक्त 'भश्नुमुख' विशेषणपर आप लोग ध्यान दें। इसकी आँखोंसे आँसू 
गिरें नहीं, क्योंकि वे स्वाभाविक नहीं थे। वह मुंहसे ही आँसू गिराता था। इसीलिए उसे 
अश्नुमुख कहा गया । 


उसने देवी योगमायाके बचनोंपर विशवास करके वसुदेव-देवकोको कारागारसे मुक्त कर 
दिया और तरह-तरहसे उनके प्रति प्रेम प्रकट करने लगा। थोड़ी देरके लिए सद्बुद्धि आयी । 
देवकी और वसुदेवके चित्तमें भी उसका पश्चाताप प्रकट करना देखकर दया आगग्री और उन्होंने 
क्रोध छोड़ दिया । फिर वसुदेव बोले कि आप जैसा कहते हैं, ठीक है । 


देखो, यहाँ सन्तकी महिमा-वसुदेवको दुःख है, उनके बेटे मारे गये हैं, उनको बेटी 
मारी गयी है, फिर भी वे घेयं धारण किये हैं। कंस आसुर पक्षका ज्ञानी है। वह दूसरेके दुःखके 
समय बड़ा ज्ञान बघारता है। यदि इतना ज्ञान है तो मरनेसे स्वयं क्यों डरता है? स्वयं तो 
मरनेसे डरना और दूसरेको उपदेश देना आसुर ज्ञान है । वधुदेव कष्टमें हैं, फिर भी सन्त होनेके 
कारण कंसको उसके द्वारा ज्ञान बघारे जानेपर कहते हैं कि तुमने जो कुछ कहा, ठीक ऐसा ही 
है। अज्ञानसे अहंकार होता है, अहंकारसे अपने-परायेका भेद होता है और फिर उससे शोक- 
हषं-लोभ-मोह्‌ भादि होते हैं। संसारका तो यह हाल है कि यहाँकी एक वस्तु दूसरी वस्तुको 
काटती जा रही है। भेदबुद्धि निमित्तभूत भावोंसे ही एक दूसरेका नाश करती रहती है और 
ईस्वरको नहीं देखती । 


श्रोशुकदेवजी कहते हैं कि परीक्षित, कंस वसुदेव-देवकीको अनुमति लेकर अपने महलमें 
चला गया । वहाँ मन्त्री बुलाये गये । कंसते उनको सब कथा सुनायो । मन्त्री नीति-निपुण नहीं थे | 
दैत्य-स्वभाचके कारण देवताओंके प्रति हंत्रुता रखते थे । इसलिए वे और भी क्रुद्ध हो गये। इधर 
कंस भी जबतक देवकी-वसुदेवके बोचमें था, उसमें सद्बुद्धि थी, परन्तु जब मन्त्रियोंके कुसंगमें गया 
तो फिर उसकी बुद्धि बदल गयी | 

मन्त्रियोंने कहा--अनिदंशान्‌ निदंशांश्च हनिष्यामोऽद्य वे शिशून' । (३१)--भोजराज, हम 
आज ही नगरों, गाँवों, बस्तियोंके सब बच्चोंको मार डालेंगे--चाहे वे दस दिनके हों, अधिकके हों 
*. या कमके हों । देवता लोग हमारा क्‍या करेंगे? वे तो आपसे डरते रहते हैं। जिस समय आप 
बलका प्रयोग करते हैं, उस समय देवता या त्तो भाग जाते हैं या हाथ जोड़ते हैं या हथियार फेंक 
देते हैं। कोई-कोई तो अपनी चोटी और कच्छ खोल भी देते हैं और कोई कहते हैं कि हम तो डर 
गये, हमारी रक्षा कीजिये । 
चाटुकार मन्त्रियोंने आगे कहा कि भोजराज, आप जैसा धर्मात्मा तो सुष्टिमें है ही नहीं। 
आप कभी धमंके विपरीत युद्ध नहीं करते । विष्णु आपके डरके मारे ही एकान्तमें रहा करते हैं। 
शङ्कर आपके भयसे जंगलमें चले गये हैं। ब्रह्मा तपस्वी हें और इन्द्रमें तो ताकत ही नही है। 
फिर भी हमें उनकी उपेक्षा नहीं करनी चाहिए। उपेक्षा करने पर इन्द्रिया, रोग और शत्रु अपनी 
जड़ जमा लेते हें और फिर मारे नहीं जाते। देवताओंके मूल हैं विष्णु और विष्णु वहाँ रहते हैं 
जहाँ सनातन घमं रहता है । सनातन धमं वहाँ रहता है, जहाँ ब्राह्मण, वेद, गाय, तपस्या और 
दक्षिणा सहित यज्ञ रहते हैं। 
विप्रा गावश्च बेदाइच तपः सत्यं दमः शमः। 
श्रद्धा दया तितिक्षा च क्रतवश्च हरेस्तनुः ॥४१ 
असुरोंते कहा कि ब्राह्मण, गाय, वेद, तप, सत्य, दम, शम, श्रद्धा, दया, तितिक्षा ओर यज्ञ 
ये सब विष्णुके शरोर हैं । हम लोग इन सबपर चोट करेंगे ओर इसका नाञ्च करेंगे। विष्णु ही 
देवताओंका स्वामी है, उसीके आधारपर सब देवता टिके हुए हैं। उसके वधका उपाय यही है कि 
सब ऋषियोंको मार दिया जाय । यदि दुनियामें ऋषि-महात्म। नहीं रहेंगे तो विष्णु कहाँ रहेंगे ? 
क्योंकि ऋषि-महात्माओंने ही विष्णुको बचा रखा है। 
अयं बे तहृघोपायो यदुषोणां बिहिसनम्‌ । ४२ 
इस तरह असुरोंने आपसमें सलाह की ओर ब्राह्मण-साधुओंको हिंसाको श्रेष्ठ माना । कंसने 
तुरन्त उनकी सलाह मान ली ओर हस्ताक्षर करके कह दिया कि बिल्कुल ठीक है। दानव सब 
जगह जायें ओर ब्राह्मण-साधुओंको मारना शुरू करें । 
श्रीशुकदेवजी कहते हैं कि परीक्षित, यह बात समझ लेना कि सन्तसे विद्वेष करना मौतको 
पास बुलाना है। “सतां विद्वेषमाचेरुरारादागतमृत्यवः' (४५) जिसकी मृत्यु पास आजाती है, वही 
मन्तसे द्वेष करता है । 'हन्ति श्रेयांसि सर्वाणि’ (४६)यदि कोई महापुरुषका अतिक्रमण करता है तो 
उसकी आयु, लक्ष्मी, यश, धमं, लोक, आशीष ओर सारे श्रेय नष्ट हो जाते हैं। 
ॐ 

यहाँतक तो हुई मथुराकी बात | अब नन्दबाबाके यहाँ गोकुलमें चलो । 'नन्दके आनन्द 
भयो, जय कन्हैया लालकी'-यह्‌ स्वरघोष वहाँके वातावरणमें व्याप्त हो रहा है । भागवतमें यह 
बात देखनेमें आती है कि श्रीशुकदेवजी महाराज नन्दबावाका थोड़ा पक्षपात करते हैं। जब कहीं 
कहना होगा तो कहेंगे-'पशुपा ड्भज - यशोदानन्दसूनु'-अर्थात्‌ श्रीकृष्ण तो नन्दबाबाके बेटे हैं । 
यह बात बार-बार आती है । 


हमारे प्राचीन महात्माओंने इस विषयपर बहुत विचार किया । उन्होंने कहा कि असळमें 
बात यह है कि भगवान्‌ अपनेको न किसीका बाप मानते हैं ओर न बेटा, वे अपनो महिमामें ही 
स्थित हैं। परन्तु जो हृढ़तासे उनको अपना बेटा मानता है, उसके वे बेटे हो जाते हैं। वसुदेव- 
देवकीने तो जन्मके समय भगवानको चतुभुज, महापुरुष ओर ब्रह्मरूपमें देख-समझ लिया था। 
इसलिए हढ़तासे उनको अपना बेटा नहीं माना । लेकिन नन्दबाबाने न चतुभुज रूप देखा और न 
ब्रह्म समझा । उन्होंने तो नन्हें-से बच्चेको गोदमें लेकर खिलाया । यही कारण है कि नन्दबाबाका 
पुत्रभाव जितना प्रोढ़-प्रबल था उतना देवकी-वसुदेवका नहीं था। भगवोन्‌को जो अपने अनन्त 
वात्सल्य, अनन्त स्नेहा विषय मानकर अपना बेटा मान ले, भगवान्‌ उसीका बेटा हो जाते हैं। 
भावमें हढ़ता होनी चाहिए । नन्दका भाव हढ़ है। इसीलिए श्रीशुकदेवजी कहते हैं-- 


नन्दस्त्वात्मज उत्पन्ने, जाताह्नादो महामनाः। १ 


परीक्षित, नन्द बाबाको आत्मज उत्पन्न हुआ है। भगवान्‌ जब महात्माओसे मिलते हैं तब 
उनके आत्मा तो होते हें-भआत्मज बिल्कुल नहीं होते । यह तो यशोदा-नन्दकी ही महिमा है कि 
उनके आत्मज होकर आये । आत्मा और आत्मज होनेमें फक है। 


नन्दबाबाको बेटा क्या हुआ मानों आह्वाद-आनन्द पेदा हुआ है। नन्द महामना हें.। इस 
महामना शब्दपर भी टीकाकार वंशोघरने बहुत लिखा है। वे इसको अनेक व्युत्पत्तियाँ देते हैं। 
यहाँ हम सबकी चर्चा नहीं कर सकते । केवल इतना ही समझो कि नन्द बाबाका मन महान्‌ हो 

गया । वह में-मेरेके चक्करमें नहीं रहा । उन्होंने समागतोंसे कहा कि, आप लोगोंकी जो मौज 
हो, वह ले जाइये। नन्द बाबा परम उदार हैं। 'उत्‌ ऊध्वं शवत्या: आ समन्तात्‌ राति इति 
उदारः'-जो अपनी शक्तिके बाहर सब कुछ दे दे, उसका नाम उदार होता है। 


अब पुत्रका जन्म होनेपर नन्द बाबाने वेदज्ञ ब्राह्मणोंको बुलाया, स्तान किया, पवित्र हुए, 
अलंकार धारण किया। वे वृद्ध हो गये थे, अलंकार आदि नहीं पहनते थे। पर बेटा होनेपर 
उन्होंने अपना श्द्भार किया-अळंकृतः' । फिर वेदज्ञ ब्राह्मण बुळवाये गये और स्वस्ति-वाचन 
हुआ । स्वस्ति शब्दका अर्थ वेदमें अविनाश होता है। 'स्वस्तीत्यविनाशिनाम' (निरुक्त ३.२१) 
अविनाशीको स्वस्ति कहते हें । आत्मजका जातकमं हुआ । उन्होंने फिर विधिवत्‌ पितुपूजा, देवपूजा 
करवायी और गौओंको अलंकृतकर उनका दान किया । 


श्रीधर स्वामीजी कहते हैं किं दो लाख गायोंका दान करवाया । परन्तु श्रीजीवगोस्वामीने 
'चेनुनां नियुते प्रादाद्‌' (३) का अर्थं करते हुए लिखा है कि बीस लाख गौयें दान दो गयीं । उन्होंने 
'अयुतं'का अर्थं बीस लाख किया है। 


इतना ही नहीं, नन्दबाबाने तिलके सात पंत बताये और उनको सुत्तहले वस्त्रोंसे ढकऋर 
दात किया । यह दान पवित्रताके लिए आवश्यक माना गया है | कहा गया है कि 'कालेन स्नान- 
शौचाभ्यास्‌' (४)-भला, कहीं कालसे भी पवित्रता होती है ? अवश्य होती है आप जानते ही हैं कि 
गाय-भेंस जननेपर उनका दूघ तत्काल ग्रहण नहीं करते । घरतीपर नया-नया पाची बरसनेपर कया 
होता है ? यही न कि दस दिन बाद उसको काममें लिया जाता है, क्योंकि शास्त्रमें कहा गया 
है--कि ये सब पदार्थ दस दिनमें शुद्ध हो जाते हैं। 


तो, कई पदार्थ समयसे शुद्ध हो जाते हैं ओर कई स्नान आदिसे शुद्ध होते हैं। शरीरमें कुछ 
लग गया हो तो उसको धो लेनेमें शुद्धि होती है। गाभिक दोषोंको अर्थात्‌ यदि पिताके वीर्यमें 
अथवा माताके गर्भमें कोई दोष हो तो संस्कार करनेसे उसकी निवृत्त होती है। इन्द्रियोंकी शुद्धि 
तपस्यासे होती है । ब्राह्मगादिकी शुद्धि यज्ञसे होती है। बनकी शुद्धि दानसे होती है। मनकी शुद्धि 
संतोषसे होतो है। किन्तु आत्माकी शुद्धि केसे होती है ? आत्मा तो नित्य-शुद्ध-बुद्ध-मुक्त है । उसको 
नित्य-शुद्ध-बुद्ध-मुक्त त जानना ही अशुद्धि है। जहाँ उसको नित्य-शुद्ध-बुद्ध-मुक्त जान लिया कि वह 
तो ज्यों-का-त्यों है ही । यहाँ तात्प यह है कि बालक पेदा हो तो संस्कार करके उसको पवित्र 
जरूर करना चाहिए । 

अब नन्द बाबाके घरपर ब्राह्मण मङ्गल वाणी बोलने लगे। सूत-मागध-बन्दी सब गाने- 
बजाने लगे । दुन्दुभियाँ बजने लगीं। सारा ब्रज सींच दिया गया । आप कभी किसी ब्रजवासीके 
मुंहसे नन्दोत्सव सुनना | वे इसको बहुत बढ़िया सुनाते हैं। यह उनके घरकी चीज है, सस्कारकी 
चीज है, उनकी अपनी चीज है। पद-पदार्थोक्रे ज्ञाता अपना ज्ञानाभिमान छोड़कर ध्यानसे 
श्रद्धापूर्वंक सुनें तो पायेंगे कि भोले-भाले भल्हड व्रजवासी ऐसी बात बताते हैं, जो प्रक्नृति- 
्रतययार्थंसे तो दूर होती है-परन्तु होती है बड़े कामकी ! 


'ब्रजः सम्मृष्ट-संसिक्तद्वार' (६)--त्रजके एक-एक द्वारपर झाडू लग गया और वे सींच 
दिये गये । सभी घरोंके आँगन-आन्तर भाग चित्रध्वज, पताका, स्रक्‌, चेल, पल्लव, तोरण आदिसे 
सुसज्जित हो गये और गाय, बैल, बछड़े सबको हल्दी-तेल लगा दिया गया। उनको विचित्र- 
विचित्र प्रकारके धातु, पुष्पमाला और सोनेके हार पहना दिये गये । 


महाहँवस्त्राभरणकञ्चुकोष्णीषभूषिताः । ८ 


नगरके लोग तो सब समय सजध॒जकर रहते ही हें। कहीं भी जाना हो तो उठकर चल 
देते हैं। अयोध्यामें जब यह खबर फैली कि राजमहलमे पुत्र हुआ है तो जो जैसा था, वैसे ही 
दौड़ पड़ा । पर ब्रजमें तो कोई गोबर पाथ रहा है, कोई गोष्ठकी शुद्धि कर रहा है और कोई 
जंगलमें है। परन्तु उनको भी जब नन्दबाबाके यहाँ पुत्र होनेका समाचार मिला, तब उन्होंने 
झट स्नानादि करके अपने बहुमूल्य वस्त्र निकाल लिये जो कि मिट्टीके पकाये हुए बतंनोंमें रखे थे 
और जिनका उपयोग बरस-दो-बरसमें विवाहादिके अवसरपर होता था। गोपोंने उन वस्त्राभूषणोंको 
धारण किया और नाना प्रकारकी भेंट लेकर नन्दबाबाके यहाँ उपस्थित हुए। गोपियोंने भी जब 
सुना कि यशोदाके तो बेटा हो गया तो वे अत्यधिक आनन्दित हुईं । अभोतक वे अपनेको भूषित 
नहीं करती थीं । किन्तु आज उन्होंने अपनेको यस्त्राभूषणोसे सजाया । गोप तो पहले ही पहुँच 
गये, परन्तु आनन्दमग्न गोपियोंको शङ्कार करनेमें कुछ विलम्ब हुआ । 


'वस्वाकल्पाञ्जनादिभिः' (९) | गोपियोंने सुन्दर-मुन्दर वस्त्रःआभूषण और अञ्जन आदिसे 
अपना बड़ा शृङ्गार किया। इससे उनके मुखकमल बड़े सुन्दर जान पड़ते थे। 'नवकुङ्कुम- 
किञ्जल्क' (१०) । उनमें लगे हुए कुंकुम ताजी केसरके समान शोभा बिखेर रहे थे। चलते समय 
उनके बड़े-बड़े नितम्ब ओर वक्षस्थल हिल रहे थे । 


देखो, यह बणंन श्रीशुकदेवजी महाराज करते हैं। एक बार एक महात्मासे किसीने 

कहा कि शुकदेवजी महाराज स्त्रियोंका ऐसा वर्णन क्यों करते हैं? महात्मा बोले कि बाबा, जरा 
चलो तो गोपियोंके पीछे-पीछे, तब पता चलेगा कि वे केसी हैं! अगर तुम लोग थोड़ी देर भी 
उनके पीछे चलोगे तो तुम्हें भगवान्‌ मिलेंगे और संसारकी स्त्रियोंके पीछे चलोगे तो विषयासक्ति 
मिलेगी। 


तो, गोपियाँ चित्र-विचित्र वस्त्राभूषण धारण करके अपने सुन्दर बालोंसे फूलोंकी वर्षा 
करती हुई तथा हाथके कङ्गन और पाँवकी पायजेब द्वारा रुनझुन-रुनझुनकी सुमधुर ध्वनि 
बिखेरती हुई नन्द-यशोदाके द्वार पहुँचीं। वहाँ वे बालकको देखें, छुएँ, और कहें कि 'चिरं पाहि' 
(१२)--तुम चिरकाल तक हमारे राजा रहंना, हमारी रक्षा करना। यहाँ कोई-कोई यह अर्थ॑ 
करते हैं कि गोपियाँ भगवाचसे चिरकाल तक बालककी रक्षा करनेकी प्रार्थना करती हैं और 
आशीष देती हैं। वे इतनी उल्लासमें हैं कि लोगोंको घेर-घेरकर हरिद्राचूणं, तेल तथा जलके 
द्वारा सींच देती हैं-“जनमुज्जगुः' (१२)। फिर विभोर होकर कृष्ण-कृष्ण, राम-राम, इस प्रकार 
भगवान॒के नामका गान करती हैं। “अजनमुज्जगु:--बूढ़ा या जवान जो भ, मिलता, उसको 
चारों ओरसे घेरकर कहतीं--पहले नाचो, तब तुम्हें छोड़ेंगे। गोपगण भी सब एक दूसरेके मुँहपर 
हल्दी लगाते हें। अबीर लगाते हैं, मक्खनका लोंदा मलते हैं और पानीसे नहला देते हैं। बड़े-बड़े 
विचित्र बाजे बज रहे हैं, क्योंकि अनन्त विश्वेश्वर भगवान्‌ श्रीकृष्ण आज नन्दके ब्रजमें 
प्रकट हुए हैं । 


नन्दो सहामनास्तेम्यो वासोइलड्भतरगोधनम्‌॥ १५ 


यहीं “महामना” शब्द दूसरी बार नन्दके लिए विशेषणके रूपमें आया है। इसका तात्यय॑ 
यह है कि नन्‍्दबाबाको कुछ भी देनेमें संकोच नहीं है। उन्होंने गोपोंको बहुत सारे वस्त्र, अलंकार 
ओर गोधन दिये । सूत-मागध बन्दी तथा अन्य विद्योपजीवी जनोंको भी नन्दजीने मुंहमाँगी 
वस्तुएँ दीं । यदि घरमें सुख हो और विद्याजीवी लोगोंका सतकार न किया जाय तो वे विद्याकी 
रक्षा केसे करेंगे ? 'अदीनात्मा-नन्दबाबाके मनमें यह विचार नहीं है कि यदि आज हम सब कुछ 
दे देंगे तो कल क्या खायेंगे और घरमें क्या रहेगा ? वे उदारतापुर्वंक सबःकुछ दिये जा रहे हैं। 


विष्णोराराघनार्थाय स्वपुत्रस्योदयाय च। १६ 


सम्पूर्ण क्रिया-कलापके मन्त्रमें नन्दबाबाका संकल्प यह है कि “अनेन विश्वात्मा विष्णुः 


दशम स्कन्ध ॥ पूर्वाद्ध : ५॥ १४१२ 


प्रीयताम्‌'-में जो कुछ कर रहा हूँ, इससे विश्वात्मा भगवान्‌ प्रसन्न हों । इसमें मेरा अपना कोई 
सुख-स्वाथं नहीं है, हमारी इतनी ही कामना है कि हमारे पुत्रका अभ्युदय हो । 


एक अन्तकंथा यह है कि इसी बीच गावकी आदरणीया वृद्धा पोणंमासीजी वहाँ आगयीं। 
उन्होने कहा कि नन्दको बुलाओ, नेग-चार होगा। नन्दबाबा आये | पौणंमासीजीने उनको 
आँगनमें रखी हुई चौकीपर बेठनेके लिए कहा । नन्दबाबा आँख बन्द करके आनन्द-समाधिमें 
मग्न होकर बेठ गये । पौणंमासीजीने पहलेसे इकट्रे किये हुए अनेक घड़ोंमें जो हल्दी, अबोर, दही 
आदिका घोल था, उसको ला-लाकर नन्दबाबापर उड़ेला । नन्दबाबाने कहा कि देवी, और कितना 
उड़ेलोगी ? पौणंमासीजीने कहा कि अच्छा, नन्दबावा, अब तुम नाचो! नाचोगे तभी छुट्टी 
मिलेगी । नन्दबाबाने उसी अवस्थामें नृत्य किया। पोर्णमासीजी तथा अन्य गोपी-गोप भी 
नाचने लगे । 


उसके बाद स्नानादि करके नन्दबाबा रोहिणीजीके पास गये और कहा कि इस उत्सवमें 
तुम क्यों नहीं आयी ? बेटा तो तुम्हारा ही है। पराये घरका तो उत्सव है नहीं । इसपर रोहिणीजी 
भी घस्त्राभरण धारण करके उत्सवमें सम्मिलित हो गयीं । पहले वह क्यों नहीं आयीं ? इसका 
कारण बताते हुए कहते हैं कि यदि पति परदेशमें हो तो पत्नीको किसी दूसरेके उत्सवमें सम्मिलित 
नहीं होना चाहिए। प्रोषितभर्तृकाके लिए घमंकी यही मर्यादा है कि वह्‌ उत्सव आदिमें सम्मिलित 
न हो। परन्तु नन्दबाबाकी आज्ञा मानकर रोहिणोजो उत्सवमें सम्मिलित हुईं । 


तत आरभ्य नन्दस्य व्रजः सर्वसमृद्धिमान्‌ । 
हरेनिवासात्मगुणे रमाक्रीडमभून्नुप 0 १८ 


श्रीकृषणके जन्मदिनसे नन्दबाबाके ब्रजमें सारी समृद्धि आगयी । उनके जो खजाने बरसोंसे 
बन्द पड़े थे, वे आज खोल दिये गये और घोषणा कर दो गयी कि जो जितना चाहे ले जाय । 


याचक बोले कि चलो भाई ले चलें। वे चाँदीवाले खजानेमें पहुंच गये | उन्होने अपने 
सिरपर उतनी चाँदी उठा ली, जितनी उठती थी । वे जब गाँवसे निकले तो लोगोंने कहा कि वहाँ 
सोनेका खजाना खुजा था और तुम लोग चाँदी लेकर जा रहे हो । अरे, इतने ही वजनका सोता 
ले आते | याचकोंने चाँदी वहीं फेंक दी ओर फिर लौटकर सोना ले लिया। जब सोना लेकर 
जाने लगे तव किसीने कहा कि--अरे, राम राम ! तुमने कितनी गलती की, वहाँ तो होरों- 
१५ 


8७३ ९ भागवत-दर्शन : २: 
मोतियोंका खजाना भी खुला हुआ है और तुम सोना लेकर जा रहे हो ? अब तो याचकोंने सोना 
भी पटक दिया और हीरा-मोती' लेने लोट गये। जब वे हीरा-मोती लेकर आये तब किसीने उनसे 
भी अधिक कोमती रत्नोंकी बात बता दी। इस प्रकार याचकों द्वारा चाँदी, सोना और जवाहरात 
फेंकते जानेके कारण गोकुलके आसपासकी जितनी भी भूमि थी, सब पट गयी और सवंत्र सम्पत्ति 
हो गयी । 


लक्ष्मीजीने सोचा कि जब. हमारे स्वामी यहाँ ग्वाल बनकर आये हैं ओर नंगे पाँव यहाँकी 
घरतीपर घूमेंगे तो क्यों न हम अपने आपको चारों ओर बिछा दें-- 


हरेनिवासात्मगुणे रमाक्रीडमभूश्नुप । १८ 


'हरेनिवासेन ये आत्मनि गुणः स्वप्रिया दया'--भगवान्‌ जिसके हृदयमें बसते हैं, वह 
सबको प्यारा लगने गता है; जिस भूमिमें बसते हैं, वह भी सबको प्यारी लगने लगती है। 


'रमाक्रीडमभू्रपः'-लक्ष्मीजी गोकुलके वनोंमें इधर-उधर घूमती रहती हैं; और इधरसे 
श्यामसुन्दर निकलेंगे यह सोचकर रास्ता साफ कर देती हें। जहाँ फूल चुनेंगे वहाँ काँटें कोमल 
बना देती हैं । 


“पद्माकरसुगन्धिना'-भगवान्‌ श्रीकृष्ण वृन्दावनको, गोकुलकी जिस वस्तुकी ओर भी 
देखते हैं वह ऐसी लगती है कि लक्ष्मीजी उसे अपने हाथसे संवार रही हैं और सुगन्धित बना 
गयी हें। 


जिस दिन भगवान्‌ प्रकट हुए उसी दिनसे लक्ष्मीजी वेकुण्ठ छोड़कर गोकुलमें चली आयीं 
क्योंकि वेकुण्ठवाले भगवान्‌ बड़े दुळेभ हैं ओर गोकुळवाले भगवान्‌ तो ऐसे हैं कि कभी चूहेके पीछे 
उसे पकड़ने ओर उसके साथ खेलनेके लिए दोड़ते हैं तो कभी कुत्तेके पिल्लेके पीछे । अष्ट छापके 
एक कविने वर्णन किया है-“परमानन्द दासको ठाकुर लायो पिल्ला घेरि।' ऐसा सुगम भगवान्‌ 
तो और कहीं है हो नहीं । 


नन्दबाबा इतने आनन्दमरन हो गये कि वे अपना जो वाषिक कर चुक्राते थे, उनका उन्हें 
कोई ख्याल नहीं रहा। जब ख्याल आया तब बोले कि राजाकी कर-सम्पत्ति तो सुरक्षित है ही। 


दशम स्कन्ध : पूर्वाद्ध : ५१ : ४३: 


जैसे ब्राह्माणोंको देकर देवताओंका अनुग्रह प्राप्त किया जाता है वेसे ही राजाका कर राजाको 
देकर उससे भी अनुग्रह प्राप्त किया जाय, जिससे कि हमारे पुत्रका लौकिक़ तथा पारलौकिक दोतों 
प्रकारका अभ्युदय और निश्रंयस सिद्ध हो। अतः वाषिक कर चुकानेके लिए नन्दबाबा मथुरा 
गये । जब वसुदेवजीको पता लगा कि हमारे भाई नन्दजी यहाँ आये हैं और कर दे चुके हैं-- 
तब वे अनके शिविरपर पहुंचे | दोनों आपसमें ऐसे मिले मानों प्राणःप्राणसे मिल रहे हों। फिर 
दोनों बेठ गये ओर आनन्दपूवंक बातें होने लगीं । 


यह बात ध्यान देने योग्य है किं वसुदेवजीको अबतक दुःख-ही-दुःख मिला था। आज वे 
अनेक वर्षाका दुःख सहनेके बाद नन्दबाबासे मिल रहे हैं । परन्तु उन्होंने बातचीतमें नन्दबाबाके 
सामने अपने दुःखकी कोई बात प्रकट नहीं की, यही कहा कि नन्दजी तुम्हारो अवस्था बड़ो हो 
गयी थो, तुम्हें कोई सन्तान नहीं थी और उसको मझ्या भी नहीं थी-- 


दिष्टया रातः प्रवयस इदानोम्‌ अप्रजस्य ते। २३ 


देखो, आशा अप्राप्त वस्तुकी प्राप्तिकी होती है कि वह कब, कहाँ और केसे प्राप्त होगी ? 
ज्ञात नहीं रहनेपर ही आशा रहती है। किन्तु जब यह ज्ञात हो जाता है कि अमुक वस्तु कहाँ 
ओर किस समय प्राप्त होगी; तब उसके लिए प्रतीक्षा होती है। प्रतीक्षा ज्ञात देश, ज्ञात काल, 
और ज्ञात प्राप्तव्य वस्तुके लिए होती है। 


3 वसुदेवजी कहते हैं कि नन्दजी, तुम्हें आशा न रहनेपर भी प्रजा प्राप्त हो गयी, पुत्र हो 

गया । बेटेका मिलना तो वेसा ही है, जेसे अपना दूसरा जन्म हो गया । ऐसे प्रिय वस्तुका मिलना 
दुळंभ है । सबके कमं अलग-अलग होते हैं और लगता है कि जेसे सब पानीमें बहे जा रहें हों। 
एक जगह दो प्रेमियोंका रहना सम्भव नहीं होता। हम लोग आपके साथ रहकर आपके सुखमें 
सुख नहीं मना सके । गोकुलमें गोओंके खाने-पीनेका प्रबन्ध ठीक है न? आपके पास हमारा बेटा 
बलराम रहता है, जो आपको ही अपना पिता मानता है, वह्‌ आनन्दमें है न? जब सभी सगे- 
सम्बन्धी सुखी होते हैं, तभी मनुष्य सुखी रहता है। यदि सगे-सम्बन्धियोंको क्लेश मिलता हो तो 
मनुष्य सुखी नहीं रहता । 


देखो, इतनी बात हो जानेके ब्राद भी वसुदेवने यह नहीं बताया कि हम जेळखानेमें रहे, 
हमारे इतने बेटे मारे गये भौर जो आठवीं लड़को हुई थी, उसकी बया दशा हुई? हालांकि 


ive: भागवत-दशंन : २ : 


चन्दजीको सब कुछ मालूम था। अपना दुःख दूसरेको सुनानेका अर्थं ही यह है कि हम तो दुःखी 
हैं ही, तुम भो दुःखी हो जाओ | बातचीत करनेका यह कोई अच्छा तरीका नहीं है । 


इधर नन्दबाबाको भी देखो ! वे बात तो करते हैं; परन्तु इस बातकी चर्चा नहीं करते 
कि हमारे घरमें बहुत सुख है। वे तो अपनी बात न करके यही सहानुभूति प्रकट करते हैं कि 
वसुदेवजी, .बड़े दुःखका विषय है कि कंसने तुम्हारे बच्चोंको मार दिया, एक लड़की बची थी, 
वह्‌ भी स्वगंमें चली गयी । 


नुनं ह्यादृष्टनिष्ठोऽयमदृष्टपरमो जनः। 
अद्ष्टमात्मनस्तत्त्वं यो वेद न स मुह्यति ॥ ३० 


वसुदेवजी, मनुष्यकी निष्ठा अहष्टमें है। उसकी परिसमाप्ति भी अद्ृ्टमें ही है। अद्ृष्टके 
आश्नयमें हो वह रह रहा है। जीवनका रहस्य अद्ृष्ट है। जैसे पर्देपर वही दिखायी देता 
है जो फिल्में भरा हुआ होता है वैसे ही काल-फिल्ममें जो भरा हुआ है, वही बारम्बार 
क्रमशः प्रकाशित होता जा रहा है। फिल्‍म कहो, या निमित्त कहो-एक ही बात है। जीवनके 
इस रहस्यको जो समझ लेता है, वह कभी मुग्ध नहीं होता । 


वसुदेवजीने कहा, कि ठीक है नन्दजी, आपने कर तो दे ही दिया है, राजासे भी. आप 
मिल चुके, इसलिए अब आपको यहाँ बहुत दिन नहीं रहना चाहिए; क्योंकि 'सनत्युत्पाताश्‍्च गोकुले' 
(३१) गोकुलमें बड़े-बड़े उत्पात हो रहे हैं। 


देखो, "सत्यप्रतिष्ठायां क्रियाफलाश्रयत्वम्‌' (योग सू० २.३६) । जो सत्यनिष्ठ व्यक्ति होता है, 
उसके मुखसे अनजानमें भी कोई बात निकल जाय तो वह सच हो जाती है। यहाँ वसुदेवजीके 
मुखसे यह शब्द निकला है, जो वर्तमान कालका वाची है| इसका तात्पयं यह है कि यहाँ नन्द 
ओर वसुदेव आपसमें बात कर रहे हैं और वहाँ गोकुलमें उत्पात हो रहे हैं। वसुदेव-नन्दमें इतनी 
आत्मोयता इसलिए है कि दोनों भाई-सरीखे हैं। श्रके पुत्र हैं वसुदेव ओर पजंन्यके पुत्र हैं नन्द । 
शूर और पर्जेन्यके पिता एक ही थे। इसलिए वसुदेवजी-की बात सुनकर नन्दबाबाने विलम्ब नहीं 
किया | तुरन्त छकड़े जोड़े गये और साथके सब ग्वालों सहित नन्दबाबा गोकुलके लिए चल पड़े । 


ले 

नन्द बाबाने मागंमें यह विचार किया कि वसुदेवकी वाणी कभी मुधा नहीं हो सकती | 
अवश्य ही कोई-न-कोई विघ्न उपस्थित होगा । ऐसा सोचते-सोचते वे भगवानका स्मरण करने 
लगे--'विचिन्तयन्‌ हरि जगाम शरणम्‌’ । (१) सत्पुरुषका यह स्वभाव होता है कि यदि उसको 
कोई विपत्ति मालूम पड़ती है तो वह भगवान्‌की शरणमें चला जाता है। नन्द बाबा उत्पातके 
आगमनको सम्भावनासे शंकित हैं और भगवानका स्मरण करते हुए गोकुलकी ओर चले जा रहे 
हैं । उन्हें यह विश्वास है कि भगवान्‌ अवश्य रक्षा करेंगे । 


कंसेन प्रहिता घोरा पूतना बालघातिनो। 
शिशुंइचचार निघ्नन्तो पुरग्रामब्रजादिषु॥ २ 


यहाँ सबसे पहले कंस शब्दके अथंपर विचार करें। 'कंसति कसि हिसायां'--हिसार्थक 
'कसि' धातुसे कंस शब्द बना है। इसका अर्थं होता है कसाई। कंस शब्दसे ही हिन्दीका कसाई 
शब्द बना है । मतलब यह कि कंस स्वभावसे कसाई था। उसने एक भयंकर राक्षसो पूतनाको 
गोकुलकी ओर भेज दिया था। 


'पूतानपि नयति!--जो बड़े-बड़े पूत, पवित्र हृदथोंको उठा ले जाय, उसका नाम है पूतना । 
संस्कृतमें पुनीत शब्द न तो संज्ञा है और न विशेषण है। पुनीत तो क्रिया होती है-पुत्ताति, 
पुनीतः, पुनन्ति । इसीसे पूत शब्द बनता है। पूतमें “न” प्रत्यक्ष है । वल्लभाचायंजी महाराजने 
पूत्तनाको अविद्या कहा है--अविद्या पूतना नष्टा गन्धमात्राविशेषिता ।' पूतनाका यही काम था कि 
बह्‌ गाँवमें घूम-घूमकर बञ्चोंको मारती रहतो । 


राजा परीक्षिते मनमें यह शंका हुई कि कहीं हमारे प्यारेका कोई अनिष्ट न कर दे, तो 
शुकदेवजीने कहा कि नहीं, नहीं, जहाँ श्रीकृष्णके नाम नहीं लिये जाते, वहीं ये राक्षस अनिष्ट कर 
सकते हैं। किन्तु जहाँ भगवानूके नाम, रूप और लीलाके कोतंन, स्मरण, श्रवणादि होते रहते है; 
वहाँ इनकी कोई गति नहीं होती । 


+ ४६३ भागवत-दर्शन ! २॥ 


तो, कंसके आज्ञानुसार एक दिन पूतना आकार-मारंसे गोकुल पहुँच गयो। 'सा खेचर्येक- 
दोपेत्य' (४)--इस पदके एकदोपेत्यका अथं है कि पुतना नवजात शिशु श्रीकृष्णको छट्टी होनेसे 
पहले ही पहुँच गयो। नस्द बाबा तबतक मथुरासे लौटकर नहीं आये थे। पूतनाने गोकुलमें 
अपनेको स्त्री बना लिया--'योषित्वा' (४)--आत्मानं योषितं विधाय ।' वहाँ वह स्वछन्द विचरण 
करनेवाली पूतना नन्द बाबाके घरमें घुस गयी । कहते हैं कि उसने सर्वाङ्ग वाराङ्कनाका रूप धारण 
किया था | साधक जब भगवातूके मागंमें चलता है तो उसके सामने सबसे पहले--'हेमाङ्गमैव 
विमोहनैकहेतुः' अङ्कना ओर हेम, स्त्री ओर सोना, कामिनी और काञ्चनके विघ्न आते हैं। 


अब कामचारिणी पूतनाका रूप देखो--'तां केशबन्धव्यतिषक्तमल्लिकाम्‌' (५) उसने बड़ा 
सुन्दर रूप बना रखा है। चमेलीके फूल उसके जूड़ेमें लगे हुए हैं। वह अपनी मधुर-मधुर मुस्कराहट 
ओर तिरछी चितवनसे व्रजवासियोंके मनका हरण कर रही है। मायाके सिवाय व्रजवासियोंके 
मनको ओर कौन हर सकता है ? वह हाथमें कमर लिये हुए हैं, मानो उसने अपना हृदय हाथमें ले 
रखा हो। गोपियाँ जब गाँवमें जातीं तो दूध, दही, मक्खन लेकर जाती हैं। किन्तु यह पुतना 
हाथमें कमल लेकर मानों कह रहो है कि 'कोई दिल लेगा दिल ?' 


अमंसताम्भोजकरेण रूपिणों गोप्यःकियं द्रष्टुमिवागतां पतिम्‌ । ६ 


गोपियोंने तो पृतनाको देखकर ऐसा समझा कि कहीं साक्षात्‌ लक्ष्मी अपने पतिको देखनेके 
लिए न आयी हो । पूतनाने दिखानेके लिए पत्नी और दूध पिलानेवालो माताका-सा वेश बना 
रखा है । लेकिन उसके मनमें मारनेको दुवृत्ति है। वह नन्द बाबाके घरमें गयो और देखा कि जेसे 
भस्ममें आग छिपी होती है, वेसे ही पीताम्बरके भीतर साँवरा-साँवरा बालक पलंगपर लेटा 
हुआ है। 


‘विबुध्यतां बालकमारिकाग्रहं चराचरात्मा’ (८)--भगवान्‌ तो सबके दिलमें बेठे हैं । 
चरात्ररात्मा हैं। उन्होंने पहचान लिया कि यह पूतना बालक-मा रिक ग्रह है । 


अब पूतनाने नाटक किया । उसने यशोदा मैयाको डाँटा कि तुम्हारे कभी पहले भी बेटा 
हुआ कि अभी यही नया-नया हुआ है ? तुमको दिखता नहीं कि तुम्हारे बेटेको प्यास नहीं लगी 
है, भूख लगी है ओर तुम लोग चुपचाप बेठी हो । बच्चेके मुखको देखकर नहीं पहचानती हो। 
हुटो, मुझे गोदमें लेने दो पृतनाका सौन्दयं,.श्वुज्जार, बात करनेका ढंग और उसको शानशोकत 


दशम स्कन्ध ! पूर्वाद्ध । ६॥ ॥ ४७१ 


देखकर यशोदा मेयाने समझा कि वह कोई भले घरकी स्त्री है, इसलिए उन्होंने कोई विरोध 
नहीं किया। 


वरस्त्रियं तरप्रभया ८ धषिते निरीक्षमाणे जननी ह्यतिष्ठताम्‌ । ९ 


लेकिन पूतना तो ऐसी थी, मानों मखमली म्यानमें कोई तलवार रखी हो | उसने झटपट 
बालकको उठा लिया ओर उसके मुंहमें अपना स्तन दे दिया । भगवानूने उसको देखकर अपनी 
माँख बन्द कर ली । 'निमीलितेक्षणः' (८) । 


इस प्रसंगपर श्रीहरिसूरिने लगभग पन्द्रह उत्प्रेक्षाएँ की हैं। इसी तरह चार उत्प्रेक्षाएँ 
विश्वनाथ चक्रवर्तीने और छह उत्प्रेक्षाएँ श्रीजीव गोस्वामीजीने की हैं । 


एक कहते हें कि भगवान्‌ भाँख बन्द करके यह विचार करने लगे कि इस जन्ममें तो 
पूतनाने कोई साधन किया नहीं है-'नैहिकं तु साघनमस्याः।' यदि पहले जन्मोंमें कभी कुछ 
साधन किया हो तो उसको देखना पड़ेगा । क्योंकि बिना साधन-भजनके शुद्धान्तःकरण हुए बिना 
इसको हमारी प्राप्ति केसे होगी ? अतः उसके पूवं जन्मके साधनोंका अनुसन्धान करनेके लिए 
भगवानुने अपने नेत्र बन्द कर लिये । 


दूसरे कहते हैं कि जेसे किसीने कभी कडवी दवाई नहीं पी हो और उसको यदि पीनी 
पड़े तो वह उसे आँख बन्द करके सड़ासड़ पी जाता है, वेसे ही भगवान्‌ श्रीकृष्णने अपनी आँख 
बन्द कर ली । उनके भीतरके लोग व्याकुल हो गये तो उनको अभयदान देनेके लिए भी भगवानुने 
अपने नेत्र बन्द कर लिये । 


तीसरे कहते हैं-नेत्रोंने कहा कि यह न चन्द्रमागंसे जाने योग्य है, न सूर्यमागंसे, न 
उत्तरायणसे, न दक्षिणायनसे, न पितृयातसे और न देवयानसे । इसलिए भगवानुके दोनों नेत्रोंने 
अपनेको बन्द कर लिया कि हमारा मागं इसके लिए नहीं है। लेकित भगवान्‌ तो स्वतन्त्र हैं, 
चाहे जिसको जिस मागंसे भेज दें। 


चोथे कहते हैं कि भगवातूने आँख बन्द करके कहा कि अरे श॑करजी, दोड़ो, में तो 
गोकुलमें माखन-मिश्री खाने आया था, लेकिन यह पहले ही जहर लेकर आगयी । “प्रथमे ग्रासे 
मक्षिकापातः’ हो गया । यही हमारी मौसी है जो जहर पिलाने आयी है। इसलिए शंकरजी, अब 


१४८३ भमागवत-दर्शंन । २॥ 


तुम्हारे बिना काम नहीं चलेगा, ओ भूतभावन विश्वनाथ ! दौड़ो-दौड़ो । इस प्रकार भगवान्‌ 
श्रीङृष्णने मनमें पुकारा और शंकरजीने आकर विष पी लिया। फिर उन्होंने भगवानुसे कहा 
कि आप दूध पी लीजिये। मौसीवाला हिस्सा आप ले लीजिये और राक्षसीवाला हिस्सा मैं 
ले लेता हूँ । 


इस प्रकार प्रत्येक उप्प्रेक्षाका अपना-अपना आनन्द हैं। अब भगवानूने दोनों हाथोंसे 
पूतनाके स्तनोंको पकड़ा-यह सोचकर कि बहुत सारे जीव इसके स्तचोंमें है । “तत्प्राणे: समं रोष- 
समन्वितोऽपि बत्‌' (१०)--पूतनाके पास भगवावुके पीनेकी दो चीजें हैं--एक तो उसके प्राण और 
दूसरा उसका दूध | इनमें-से भगवान्‌ किसको पियें ? 'रोषसमन्वितः'-भगवानूने रोषसमन्वित 
होकर कहा कि शेषाधिष्ठातृ-देवता रुद्र, तुम आजाओ ! यहाँ शेष शब्दका अर्थं आधिदैविक है । 
शेषके अधिष्ठातृ-देवताने उपस्थित होकर कहा कि क्या करें महाराज ! भगवावूने कहा कि तुम 
इसके प्राण पी जाओ क्योंकि तुम मारनेका काम अच्छा करते हो। मैं इसका दूध पीऊँगा । - अन्य 
सबको लगती है पूतना ओर यहाँ तो पूतनाको लग गये श्रोकृष्ण ! 


मैंने बचपनमें एक पुस्तक देखी थी, जिसका नाम था बाल्यसंहिता। उसमें बालकोंको 
लगी हुई पूतनाको छुड़ानेके लिए एक मन्त्र था--बालक मुञ्च-मुञ्च पूतने।' इसका अर्थ हुआ कि 
अरी पूतने, बालकको छोड़ दे, छोड़ दे ! 


पूतनाने विचार किया कि जब में बाळकोंको लगतो थी और मुझे छुड़ानेके लिए जो 
मन्त्र पढ़ा जाता था, वही मन्त्र पढ्नेसे यह बालक मुझको छोड़ देगा। इसलिए उसने पढ़ा-- 
सा मुञ्च मुश्चालमिति प्रभाषिणी’ (११) । पूतना व्याकुल होकर बोली कि अरे छोड़ दे, छोड़ दे। 
भगवानूने कहा कि अरी पूतने, हमको पकड्नेका तो शऊर है। परन्तु आजतक हमने पकड़कर 
किसीको छोड़ा नहीं है। 'न च पुनरावतंते' (छान्दोग्य उप० ८.१५.१)--एक बार हमारे चत्रकरमें 
पड़ जानेके बाद हम फिर किसीको नहीं छोड़ते हैं । 


पूतना एक ओर बच्चेसे कहे कि छोड़ दो, छोड़ दो और फिर कहें कि अलम्‌ इति, 
अलम्‌ इति--दस, बस ! उसे माताओंको दिखाना था कि मुझे इससे बड़ा प्रेम है। इसलिए वह 
कहती जाती कि यह यशोदाका दूध नहीं है हमारा दूध है और बड़ा शक्तिशाली है। इसको 
अधिक पीओगे तो पचेगा नहों । छोड़ दो, छोड़ दो | लेकिन भगवानु कहाँ छोड़नेवाले हें-इसलिए 
बाळकने तो उसको नहीं छोड़ा, परन्तु उसकी देहने उसका साथ छोड़ दिया । 'प्रसायं गोष्ठे निजरूप- 


दशम स्कन्ध : पूर्वाद्धे १ ६ : t¥९। 


मास्थिता' (१३)--वह धरतीपर गिर पड़ो। उसका असली भयंकर रूप प्रकट हो गया ओर वह 
अपनी चिल्लाहटसे पञ्चभूतोंको व्यथित करती हुई निष्प्राण हो गयी । परन्तु प्राणी केसा भी हो, 
भगवात्‌से मिलनेपर तो उसको निज रूपकी ही प्राप्ति होती है-- 


जीव पाव निज सहज सरूपा । तव दशन फल परम अनूपा ॥ 


गोष्ठके बाहर पूतनाका भयंकर शरीर तो पृथिवीपर था और श्रीकृष्ण उसकी छातीपर थे। 
ऐसी स्थितिमें उसको सहज रूप ही मिलना चाहिए। किन्तु उसका सहज रूप तो राक्षसीरूप ही 
था । इसलिए कहा गया कि 'निजरूपमास्थिता' । 


पूतनाका विशाल शरीर जब धरतीपर गिरा तब 'त्रिगव्यूत्यन्तरद्रुमान्‌' (१४)--छह 
कोसके भीतर जितने वृक्ष थे, वे सब उससे दबकर चूणं हो गये। यह छह कोस क्या हैं? 
उपनिषदोंके एक तो उपाधिरूप कोस ( कोश )का वर्णन है और फिर अन्न, रसमय पुरुषसे लेकर 
आनन्दमय पुरुषतकका वर्णन है-जिसको पञ्चकोश कहते हैं। उपाधिरूप कोश ममतामय है, 
बह षष्ठकोश कहलाता है। कहनेका मतलब यह कि पूतना इन छहों कोसोंको चूणं कर रही थी-- 
“चूणंयामास राजेन्द्र' (१४) | 


पूतनाका शरीर बड़ा विलक्षण था । “ईषामात्रोग्दंष्ट्रास्यम्‌' (१५)--हलके ह्रीशकी तरह 
उसकी दाढ़ें थीं। पवंतकी चोटीके समान उसका स्तन था। कन्दराके समान नासिका थो। 
ब्रजवासी पण्डित लोग कहते हैं कि पूतनाके गिरते समय भगवानूने सोचा कि यदि यह ब्रजमें 
गिरेगी तो यहाँके वृक्षों, लता, कुञ्जों ओर पशु-पक्षियोंका नाश कर देगी। इसलिए भगवानुने 
पूतनाको ऐसे चूसा कि वह दूर जाकर गिरी, वैसे हो जैसे कोई लसूढ़ेको चूसकर उसका बीज 
दूर फेंक दे। जहाँ उसका हाथ गिरा, उसका नाम हाथरस हो गया, जहाँ उसकी अलके गिरी, 
उसका नाम अलीगढ़ हो गया और जहाँ उसका गरळ गिरा, वहाँ आगरा हो गया। लेकिन यह्‌ 
तो ब्रजवासी पण्डितोंकी बात है । भागवतमें ऐसा नहीं है। 


बालं च तस्या उरसि कोडन्तमकुतोभयम्‌ \ १८ 


पूतनाका भयंकर शरीर देखकर गोपी, ग्वाल सब-के-्सब डर गये थे। किन्तु जब गोपियोंने 
बालक श्रीकृष्णको पृतनाकी छातीपर निभँयतापुवंक खेलते देखा तब उनकी जान-मे-जान आयो 
और उन्होंने झटपट वहाँ पहुंचकर श्रीकृष्णको उठा लिया । 

१६ 

अब तो गोपियोंके साथ रोहिणीजी गोपुच्छसे श्रीकृष्णकी रक्षा करने लूगीं--रक्षां विदधिरे 
सम्यग्गोपुच्छञ्जरमणादिभिः' (१९) । ऐसा क्यों ? भगवातूने सोचा कि जब ये लोग हमारी रक्षा कर 
रही हैं तो पहले किस चीजसे रक्षा करें । बोले कि हम पृथिवीकी रक्षा करनेके लिए आये हैं ओर 
पृथिवी हो पहले गाय-रूप धारण करके हमारे पास गयी थी। इसलिए उन्होंने प्रेरणा की कि गायसे 
ही हमारी रक्षा होगी। 


यहाँ दो बातें ध्यान देने योग्य हैं। जब भगवानको पूतनाके लगनेका सन्देह हुआ, तब 
दो चोजोसे उनकी रक्षा की गयी-एक तो गायसे ओर दूसरे भगवानुके नामसे। अर्थात्‌ यदि 
सुष्टिमें भगवन्नाम ओर गाय ये दो वस्तु रहें तो आस्तिकताको मिटानेवाली कोई शक्ति नहीं है। 


तौं, बालक श्रीकृष्णपर गोपियों और माताओं द्वारा गायकी पूंछ फिरायी गयो। गोमूत्रसे 
स्नान कराया गया, गायके खुरकी धूल लगायी गयी ओर गोबरका तिलक किया गया। फिर 
गोपिंयोंको ध्यान आया कि हमने तो बच्चेको मुर्देपरसे उठाया है। कहीं हमारी अपवित्र अवस्थामें 
भगवन्नाम लेना ठीक न हुआ हो ! इसलिए उन्होंने जलका स्पशं करके हाथ-पाँव धोकर बालकके 
शरीरमें भगवानुके एक-एक नामका बीजन्यास किया । 


गोपियोंने कहा-'मव्यादजोऽइघ्ि मणिमांस्तव जान्वथोरू’ (२२)। अर्थात्‌ श्रीकृष्णका 
मणिमान्‌ भगवान्‌ तुम्हारे अङ्ध्रिकी रक्षा करें। अजन्मा परमात्मा तुम्हारे चरणको रक्षा करें। 
मणिमान्‌ जानुको रक्षा करें। यज्ञ उर की रक्षा करें, अच्युत कटितटकी रक्षा करें ओर हयशिरा 
उदरकी रक्षा करें। तुम्हारे चलते समय वेकुण्ठ रक्षा करें, सोते समय माधव रक्षा करें, क्रीड़ा 
करते समय गोविन्द रक्षा करें। बैठे समय श्रीपति रक्षा करें और खाते समय यज्ञभोक्ता रक्षा 
करें। डाकिनी, भूत, प्रेत, पिशाच, कोटरा, रेवती, ज्येष्ठा, पृतना आदि सबसे तुम्हारी रक्षा हो। 


इसप्रकार गोपियोंने बालक श्रीकृष्णके एक-एक अङ्गमें भगवानुके नाम और अथंका संयोग 
करके उनकी रक्षा की और यशोदाजीको कहा कि अब तुम अपने बालकको गोदमें लो। यशोदाजीको 
विश्वास ही न हो कि हमारा बालक इतनी भयंकर राक्षसीकी चपेटमें जाकर भी अभीतक जीवित 
है। वे यह सोचें कि कहीं यह राक्षसोंकी माया तो नहीं है । 


जब गोपियोंने यशोदाका यह हाल देखा तब उन्होंने फिर रक्षा करके बालक श्रीकृष्णकं। 
एकान्तमें सुला दिया । उसके बाद यशोदा मेयाको साथ ले जाकर समझाया ओर कहा कि देखे , 


दशम स्कन्ध ६ पूर्वाद्धे १ ६ ।॥ १५१४ 


तुम्हारा बालक दूध पीना चाहता है। डरो मत, इसे दूध बप्लाओ । भयभीत यशोदा किसी प्रकार 
हिम्मत बांधकर अपने प्यारे बालकके पास गयीं ओर उन्होंने उसको गोदमें ले लिया । 


अब तो श्रीकृष्ण चपर-चपर माताका दूध पीने छगे। “पाययित्वा स्तनं माता” (३०)। 
माताने भी पहले दूध पिलाया, तब उसको विशवास हुआ । मानों भगवानूने दूध पीते-पीते कहा 
कि अरी मैया, राक्षसीका दूध मेरे भुंहमें नहीं गया है । में तो तुम्हारे दूधका भूखा हूं । 


यशोदाने गोपियोसे कहा कि हमारे दुर्भाग्यसे ही अभीतक हमको बेटा नहीं हुआ था। 
यह बेटा तो बुढ़ापेमें तुम लोगोंके भाग्यसे हुआ है | इसलिए में इसको तुम लोगोंके चरणोंमें अपित 
करती हूँ । यह हमारा बेटा नहीं, तुम्हारा बेटा है। यथोदा मेय्या अपने बेटेको लेकर एक-एक 
गोपीके सामने रखें ओर कहें कि यह तुम्हारा ही बेटा है। गोपियाँ भी अपनी-अपनी गोदमें लेकर 
बालकको प्यार करें। 


इसी बीच मथुरासे नन्द आदि आगये। उन्होंने पुतनाका मृत शरीर देखा तो उन्हें बड़ा 
भारी आदचये हुआ ।'बोले कि वसुदेवजी तो ऋषि हो गये हैं । उन्होंने जो कहा, ठोक निकला । 


गोपोंने विचार किया कि यह राक्षसका शरीर है। कहीं फिर जिन्दा हो जाये तो कया 
होगा ? इसलिए उन्होंने उसको फरसे-से काट-काटकर टुकड़े-टुकड़े कर दिये । उतनेपर भी उन्हें 
विश्वास नहीं हुआ तो उन्होंने उसको 'न्यनहन्‌ काष्ठधि्षिम्‌' (३३)--लकड़ीके ढेरके अन्दर 
रखकर जळा दिया । जलाते समय पूतनाके शवसे सुगन्ध निकली, क्योंकि स्वयं श्रीकृष्णने अपना 
मुंह लगाकर उसके स्तनके दूधका भोग लगाया था। यद्यपि पूतना नामसे लोक-बाळघ्नी थी, 
जातिसे राक्षसी थी, कमंसे रुधिराशना थी ओर नीयतसे जिघांसा अर्थात्‌ मारनेको इच्छावाली थी, 
फिर भी श्रीकृष्णके मुंहमें विषमिश्रित स्तन देनेके कारण सद्गतिको प्राप्त हो गयी। इसपर 
श्रीविश्वनाथ चक्रवर्ती केमुतकी परम्पराके अनुसार कहते हैं-- 


कि पुतः अद्धया भक्त्या कृष्णाय परमात्मने । ३६ 


जब विष पिलाकर मारनेको नीयतसे आनेवालो पूतनाकी इतनो बड़ी सदृगति हुई तो जो 
श्रद्धा-भक्तिसे अपनी प्रियतम वस्तु श्रीकृष्णको समपित करें, उसको क्या गति मिलेगी ? श्रीकृष्णके 
पोछे दोड़नेवाली ओर उत्को अपना सबंस्व माननेवाली व्रजको गो ओर गोपियोंको कया 


3१३; भागवत-दशंन : २६ 


मिलेगा ? इसका उत्तर प्ररनोंमें हो निहित है। जब पूतना जैसी राक्षसीके शरीरपर पाँव रखकर 
उसका स्तन पीनेके उपलक्ष्यमें भगवानूने उसको सद्गति प्रदान की, तब उन्होंने जिन गायोंके 
स्तनमें मुंह लगाकर स्वयं अथवा उनके बछड़ेके रूपमें दूध पीया तथा जिन गोपियोंके वक्षस्थलपर 
चः हर दूध पीया, उनकी सद्गतिके बारेमें तो कहना ही कया है ? यहाँ तो पुतनाकी सद्गतिका 
दृष्टान्त ही इसलिए दिया गया है कि उससे माताओंके सौभाग्य और सद्गतिका बोध प्राप्त हो। 


यदि कोई पूछे कि यशोदाजीको क्या सद्गति प्राप्त होगी तो यह प्रश्‍न ही निरर्थक है; 
क्योंकि यशोदाजीको वात्सल्यके साम्राज्य-सिंहासनपर अभिषिक्त करके श्रीशुकदेवजी महाराज 
उनको दूरसे ही दण्डवतु कर रहे हैं और कहते हैं कि देवी, तुम्हारे जेसा कोई नहीं है। 


श्रीजीवगोस्वामीजीका भी कहना है कि असळमें पूतनाका प्रसंग यशोदा मैयाके निरतिशय 
माहात्म्यका बोध करानेके लिए ही है। उनकी गोदमें तो सम्पूर्ण फलों-का-फल नन्हा-सा शिशु 
बनकर बेठा है। अब ओर अधिक उनको क्या चाहिए ? इतने बड़े सौभाग्य-सिंहासनपर प्रतिष्ठित 
होनेके पश्चात्‌ यशोदाजीको संसारकी प्राप्ति किसी भी प्रकारसे सम्भव नहीं है । 


अब नन्दबाबा तथा उनके साथी गोपोंने जब यह देखा कि हमारा बाळक सुरक्षित है, 
तब उन्हें बड़ा आश्चयं हुआ । नन्दबाबाने तुरन्त अपने पुत्रको अपनी गोदमें ले लिया, मानों 
वह मरकर लोट आया हो। नन्दबाबाने अपने प्राणप्यारे पुत्रका सिर सूंघा और परमानन्दमें 
मग्न हो गये। 


श्रीशुकदेवजी महाराज कहते हैं कि यह जो पूतना-मोक्ष नामक श्रीकृष्णका अद्धूत बाल 
चरित्र है, इसका जो श्रद्धापूवंक श्रवण करता है, उसको गोविन्द भगवानुमें रति प्राप्त होती है-- 
“गोविन्दे लमते रतिम्‌’ (४४) । 


से 


$*७६ 


येन येनावतारेण भगवान्‌ हरिरीश्वरः। 
करोति कर्णरम्याणि मनोज्ञानि च नः प्रभो ॥ १ 


यच्छुण्वतोऽपेत्यरतिवितुष्णा सत्त्वं च शुद्धचत्यचिरेण पुंसः। २ 


राजा परीक्षित कहते हैं कि सवंशक्तिमान्‌ भगवान्‌ श्रीहरि मत्स्यादिके रूपमें जो अवतार 
धारण करते हैं और उन अवतारोंमें जो मनोज्ञ कर्णरम्य चरित्र करते हैं, उनके श्रवणसे मनुष्यको 
भगवत्‌-क्रथा सम्बन्धी अरुचि दूर हो जाती है, विविध विषयोंकी प्यास बुझ जाती है, उसका 
अन्तःकरण शुद्ध हो जाता है, उसकी भगवानमें भक्ति हो जाती है और भक्तो मैत्री जुड़ जाती 
है। इसलिए आप 'तदेव हारं बदमन्यसे चेत्‌'। (२) उन्हीं भगवानुका चरित्र हमें सुनाइये । 


यहाँ 'हारं'का एक अर्थं है श्रीहरिका चरित्र, दूसरा अर्थ है मनोहर और तीसरा अथं है 
हारके समान धारण करने योग्य। अर्थात्‌ श्रीहरिका चरित्र बड़ा मनोहर और सुन्दर हारके समान 
हृदयमें धारण करने योग्य है। 


श्रीशुकदेवजी महाराअ कहते हैं कि परीक्षित, सुनो 
कदाचिदोत्यानिक-कोतुकाप्लवे । ४ 


ग्रहाँ देखो, भगवच्चरित्रके प्रेमी महात्माओने यह हिसाब निकाल रखा है कि भगवानुकी 
कौन-सी लीला कब ओर कितने समय होती है । इसलिए अब जिस लीलाका वर्णन होने जा 
रहा है, वह महात्माओंके गणितके अनुसार भगवानुके जन्मके तीन महीने बाद हुई_-“त्रेमासिकस्य 
च पदाश्चकटोपवृतः-पहले अविद्या-रूप पृतना नष्ट हो गयी। उसके बाद जड़वादका ध्वंस 
करनेके लिए यह लीला प्रारम्भ हो रही है। 


१५४१ भागवत-दर्शन । २३ 

तो 'कदाचित्‌' माने एक दिन भगवानुने करवट बदली । करवट बदलना जड़का काम 
नहीं है। यह तो बिल्कुल चेतनका काम है। जिस दिन भगवानूने करवट बदली, उसी दिन 
उनका जन्म-नक्षत्र भी था । गाँवकी स्त्रियां इकट्ठी हुई। अभिषेक होने लगा । नन्दरानीने 
स्वस्त्ययन करवाकर ब्राह्मणोंको खूब खिलाया-पिलाया, बहुत सारे वस्त्र घर ले जानेके लिए दिये 


ओर अन्न भी दिया । फिर कहा कि ब्राह्मणो, ये हमारी लाखों गौयें हैं, इनमें-से आप लोग अपनी 
पसन्दको छाँट लीजिये और ले जाइये । 


अब वहाँ धोरेसे निद्रा आयो। उसने कहा कि कोई उत्सव होता है तो लोग मुझे भगा 
देते हैं। इसलिए आज इस उत्सवको में अपनी आँखोंसे देखूँगी । किसीने कहा कि निद्रादेवी, 
यहाँ बेठोगी कहाँ ? बोली कि ब्रह्म तो मुझे छूने नहीं देता, उसको कभी निद्रा नहीं आती, वह 
अनिद्र है । इसलिए बालकके रूपमें आया हुआ यह्‌ जोब्रह्म है, इसीके नेत्रोंमें थोड़ी देर मैं 
बैठूँगी। भगवानुने भी उसे स्वीकार कर लिया । इसलिए यशोदा मैया अपने प्यारे पुत्रको एक 
शकट--छकड़ेके नीचे सुलाकर समागतोंकी सेवामें लग गयीं-'समागतान्‌ पूजयन्ती ब्रजौकसः'। (६) 


त्तिःसन्देह्‌ अतिथि अभ्यागतोंकी सेवा-पूजा धमं है, परन्तु जहाँ भगवान्‌ आये हुए हों, 
वहाँ इस बातका भो ध्यान रखना चाहिए कि कहीं उनका गौरव-लाघव न हो जाय । भगवानूकी 
उपस्थितिमें तो केवर भगवानको ही देखना चाहिए, उनको छोड़कर और कहीं नहीं जाना 
चाहिए । यह भी नहीं सोचना चाहिए कि भगवान्‌ तो हमारे हैं, गोपालजो तो अपने घरके हैं; 
उनकी पूजा बादमें कर लेंगे, पहले बाजारमें सैर कर आवें । 


तो, जब यशोदा मेया छकड़ेके नीचे बिछी हुई शय्यापर अपने शिशुको" सुलाकर समागतोंके 
स्वागत-सत्कारमें व्यस्त हो गयीं तब श्रीकृष्णकी नींद टूट गयी। वे माँका दूध पीनेके लिए रोने 
लगे । किन्तु यशोदा मेया अपने काममें इतनी तन्मय हो गयीं कि उन्होंने अपने श्रोकृष्णणी ओर 
ध्यान ही नहों दिया । श्रीकृष्णने जब रोते-रोते देखा कि यशोदा मेया तो” उनकी ओर ध्यान ही 
नहीं दे रही हैं तब उन्होंने अपने दोनों पाँव ऊपर फेंक दिये-- 


नेवाश्यूणोद्‌ रुदितं सुतस्य सा रुदन्‌ स्तनारथी चरणावुदक्षिपत्‌ ॥ ६ 


यहाँ बात कुछ उल्टी हो गयी थी, मनुष्यको चाहिए कि जड़ताके ऊपर चेतनताको रखे । 
चेतन बड़ी वस्तु है । हमारे व्यापारी लोग पैसेको बड़ा करके रखते हैं। आदमीको बड़ा करके 

नहीं रखते | स्वयं तो खाते नहीं, सोते नहीं और अपने यहाँ काम करनेवाले मजदूरोंको भी भूखे 
मारते रहते हैं। 'भजकलदारं भजकलदारम्‌' ही उनका मूल मन्त्र है। उनकी हष्टिमें पेसोंका 
इतना आदर है कि वे उसके सामने चेतन्यको कुछ समझते ही नहीं हैं । 


यशोदाजी उत्सवमें आये हुए ब्रजवासियोंके स्वागत-सत्कारमें इतनी तम्मय हो रही थीं 
कि उन्हें श्रीकृष्णका रोना सुनाई ही नहीं पड़ा । श्रीकृष्ण रोते-रोते अपने पाँव उछालने-पटकने 
लग गये । जैसे वामन त्रिविक्रम हो गये, वेसे तो श्रीकृष्णके चरण नहीं बढ़े और न नृसिहके 
चरण जैसे कठोर हुए। उन्होंने अपने कोमल चरणोंसे ही शकट-रूप जड़का स्पशे किया । उनका 
चरण-स्पशं होते ही शकटासुर जड़ नहीं रहा । उसमें परात्म-चेतना अभिव्यक्त, जाग्रत हो गयी 
आर उसके ऊपर जो भ्रान्तिका भण्डार पड़ा था, वह सब-का-सब टूट गया--'विध्वस्तनानारस- 
कुप्यभाजनम्‌' (३) । छकड़ा उल्टा होकर गिर पड़ा। मानों भगवानूने मेयासे कहा कि में आया 
तुम्हारे घरमें और तुम देखती हो दूसरोंकी ओर तो लो उसका मजा। हमारे आनेपर दूसरोंकी 
ओर नजर नहीं जानी चाहिए । 


अब जब छकड़ा उलट गया तब सबकी दृष्टि उधर गयी। आस-पास खड़े ग्वाल-बालोंने 
कहा कि इसने अपने पाँवसे छकड़ेको उलट दिया है। पर बड़े लोगोंने उसपर विशवास नहीं 
किया । क्योंकि वे तो प्रमाण-शास्त्रके अन्दर बघे हुए थे, जबकि भगवान्‌ अप्रमेय हैं। प्रमाता- 
प्रमेयकी जो त्रिपुटी है, उसको लेकर पण्डित लोग आपसमें शास्त्राथं करते हैं कि मानके अधीन 
मेयकी सिद्धि है-'मानाधीनामेयसिद्धिः' । कई कहते हैं कि मेयानुरूप मान होता है। इस प्रकार 
अपने-अपने पक्षके समर्थंनमें सिर-फुटौवल तक हो जाता है। पर हमारा वेदान्त स्पष्ट शब्दोंमें 
कहता है कि मानाधीन मेय अथवा मेयाधीन मानका विषय अनिवंचचीय है। इसके झगड़ेमें 
बिल्कुल नहीं पड़ना चाहिए। 


तुम प्रमाता बनकर प्रमाणका आश्रय लेकर प्रमेयका अनुसन्धान कर रहे हो, लेकिन यह 
सारा अज्ञानमें ही है। जहाँ प्रमेयका विज्ञान हुआ, वहां प्रमाता-ही-प्रमाता है। अन्तःकरणा- 
वच्छिन्न चेतन्य उपाधिसे अवच्छिन्न या अनवच्छिन्न होकर भिन्न-भिन्न नहीं होता। यह तो 
बिल्कुल ज्यों-की-त्यों अखण्ड वस्तु है । जो प्रमाणःप्रमेयके चकक्रमें पड़ जाते हैं, वे भटक जाते हैं। 


शोप-बालकोंने फिर कहा कि अरे बाबा, हमने छऊकड़ा गिराते देखा है। परन्तु बड़े-बूढ़े 

गोपोंने कहा कि नहीं ऐसा नहीं हो सकता । वे यह नहीं जानते थे कि यह निरा बच्चा नहीं है। 
इसका बल अप्रमेय है, अनन्त है-- 


अप्रमेयं बलं तस्य बालकस्य न ते विडुः। १० 


यशोदा मेयाने श्रीकृष्णको झट उठाकर अपनी गोदमें ले लिया । फिरसे छकड़ेकी स्थापना 
हो गयी। ब्राह्मण लोग उसकी पूजा करने लगे । उन्होंने आशीर्वाद दिया । ब्राह्मणोंका आशीर्वाद 
कभी व्यर्थं नहीं जाता । भगवानूको प्रसन्न होकर आशीर्वाद दे या नाराज होकर शाप दे, दोनों 
पूरे होते हैं। क्योंकि ऐसी कोई वस्तु नहीं है, जो भगवानुमें न हो। शापवश रोना पड़े तो रो 
लेते हैं और आशीर्वादवश हसना पड़े तो हँस लेते हैं। उन्हें बालक बनने या छोटे होनेमें भो 
कोई संकोच नहीं है । श्रोकरषणका अभिषेक हुआ, दुबारा अन्नदान और गोदान किया गया। अब 
यशोदा मेया हर समय ध्यान रखें कि कोई गड़बड़ न हो, छकड़े-वकड़े गिरने न पायें । 


एकदाऽऽरोहमारूढं लालयन्ती सुतं सती। 
गरिमाणं शिशोर्वोढुं न सेहे गिरिक्टवत्‌॥ १८ 


अब श्रीकृष्ण एक वषंके हो गये । इस बीच बड़ी-बड़ी लीलाएं हुईं । जब बलराम और 
श्रीकृष्ण दोनोंको एक पलंगपर सुला दिया जाता ओर उन दोनोंकी आँखें मिल जातीं तो उनको 
नींद ही नहीं आती। वे जागते ही रह जाते | जबतक एक साथ सुलाये न जायें तबतक रोवें 
ओर जब सुलाये जायें तो एक दूसरेको निहारें- 


मियो लग्ना दृष्टिः समजनि चिरं मूतिरचला, 
द्रवच्चि्तं नेत्रोदकमिषतयागादभिमुखम्‌ । 
इति सात्रोर्बाल्येऽप्यसितसितयोः सः प्रसिता, 
नवे व्यत्यालोके कुतुकमिह कि वा न तनुते ॥ गोपलचम्पु ६.३३ 


गोपालचम्पुमें बताया गया है कि राम और श्याम जब चलते-फिरते नहीं थे, तब भो 
उनमें जो प्रेम था, उसको देखनेपर प्रतीत होता था कि दोनों दो नहीं, एक ही हैं। उनमें इतनी 
अभिन्नता थीकि दोनोंकी छाती-से-छातो मिल जाय, पीठसे-पीठ मिल जाय, बाँहसे-बाँह मिल 

जाय, जाँख-से-आँख मिल जाय, दोनोंकी आँखोंमें आँसू आजाय, दोनोंके शरीरमें रोमाञ्च हो जाय, 
दोनों एक साथ व्याकुळ हो जायें, लेकिन कोई टस-से-मस न हो। 


एक दिनकी बात है। यशोदा मेयाकी जाँघपर उनका लाला अपने-आप ही चढ़ 
गया। उन्होंने उसे उठाकर गोदमें ले लिया और प्यार-डुलार करने लगीं--'लालयन्ती सुतं 
सती ।' (१८) यञोदाजीके सद्धमं-पालनका, सती होनेका ही यह लाभ है कि उनकी गोदमें स्वयं 
भगवान्‌ खेळ रहे हैं । 


'लालयन्ती'का अर्थं है कि यशोदा मेयाने अपने लालाको दोनों हाथोंमें लेकर ऊपर 
उचकाया । पहली बार तो थोड़ा डर लगा, फिर दुबारा उचकाया तो थोड़ा उत्साह हुआ । उनका 
लाला हँस पड़ा । उसे उचकानेमें इतना आनन्द आया कि वह बारबार चाहे कि मेया उचकावे | 
जब मेया उचकाना बन्द कर दे तो वह रोने लगे। 


मेयाकी गोदमें खेलते-खेलते श्रीकृष्णके मनमें आया कि में तो आज व्योम-विहार 
करूंगा । पर यशोदा मेयामें तो व्योम-विहार करानेकी सामथ्यं है नहीं । इसलिए योगमायाने 
सोचा कि हमारे स्वामीकी जो इच्छा है, वह पुरी होनी चाहिए। उसने कंसके एक सेवक 
तृणावत्तंका कान पकड़ा और कहा कि चलो, आज हमारे स्वामीको व्योम-विहार कराओ। 
स्वगंकी सुन्दरियाँ हमारे स्वामीके दशंनोंके लिए व्याकुल हैं । 


इधर श्रीकृष्णने जब देखा कि उन्हें व्योम-विहारके लिए ऊपर छे जानेवाला तृणावतं 
आगया है, तब उन्होंने सोचा कि यदि यह मैयाके पाससे ले जायेगा तो हमारी लीला बिगड़ 
जायेगी ओर हमारे अनिष्टकी आशङ्कासे मेया डर जायेगी। इसलिए कोई ऐसी क्रिया करनी 
चाहिए, जिससे मैया मुझे छोड़कर कहीं दूसरी जगह चली जाय 


गरिमाणं शिशोर्वोढुं न सेहे गिरिकूटवत्‌ ।१८ 


यह सोचकर श्रीकृष्ण मेयाकी गोदमें धीरे-धीरे भारी होने लगे । थोड़ी देरमें इतने भारी 
हो गये कि मेयासे उनका भार सम्हालना असम्भव हो गया। ओर उसने उनको गोदसे उतार- 


कर धरतीपर रख दिया । 
१७ 

देखो, प्रभु लघु तो जरूर हैं, पर 'लघुर्मात्रा गुरुभंवति' अर्थात्‌ जब छघुके साथ मात्रा 
लग जाती है तब वह गुरु हो जाता है अथवा लघु माताकी गोदमें आजाता है तो वह गुरु हो 
जाता है। इसको महात्मा लोग ऐसे भी वर्णन करते हैं कि जैसे कोई युद्धमें आग्नेयास्त्रका प्रयोग 
करे तो उसको शान्त करनेके लिए उसके ऊपर पानीकी वर्षा करनेवाले मेघास्त्रका प्रयोग होता 
है। जब कोई मेघास्त्रका प्रयोग करता है तो उसके ऊपर बादलोंको तितर-बितर करनेवाले 
वायब्यास्त्रका प्रयोग होता है और जब कोई वायब्यास्त्रका प्रयोग करता है तब उसके ऊपर 
प्ंतास्त्रका प्रयोग किया जाता है। इसी तरह जब कंसने तृणावतंके रूपमें श्रीकृष्णके ऊपर 
वायब्यास्त्रका प्रयोग किया, तब भगवानूने उसके ऊपर अपनी ओरसे अचलास्त्रका प्रयोग 
किया । वे पवंतके समान गुरु हो गये, भारी हो गये । 


इस लीलाके प्रसंगमें यह बताया गया है कि आठों प्रकारकी सिद्धियोंने प्रकट होकर 
भगवानुको सेवा को। यशोदा मेया श्रीकृष्णको घरतीपर रखकर चली गयीं और भगवानका 
ध्यान करके जगत्के कामकाजमें लग गयी-'जगतामास कमंसु' (१९) । उन्होंने यह नहीं 
समझा कि जिस जगत्के काममें वह लग रही हैं, वह उनके बेटेके उदरमें है। उनका बेटा 
जगतोदर भगवान्‌ है । 


अब तूणावतं देत्यने अपना काम किया। तृणावतं शब्दका अथं श्रीवल्लभाचार्यजी 
महाराजने बताया है कि--'तृणवत्‌ निखिलं विश्वम्‌ आवत्तयति'--जैसे गर्माके दिनोंमें आनेवाले 
बवण्डर -याने वात्याचक्रमें आसमानकी ओर धूल उड़ती है और उसमें तिनके घूमने लगते हैं; 
वैसे ही जो सारे विश्‍वको घुमा सकता हो, उसका नाम तृणावतं है। उसने श्रीकृष्णका हरण 
कर लिया ओर उसके पहले गोकुलपर आवरणका पर्दा डाल दिया तथा लोगोंकी आँखोंमें 
धूर झोंक दी। मतलब यह कि तुणावतं आवरण ओर विक्षेप दोनों शक्तियोंको लेकर 
गोकुल आया था | 


समुहतंमभवद्‌ गोष्ठं रजसा तमसाऽऽवृतम्‌ । २२ 


इस इलोकका सीधा अर्थ यह मालूम पड़ता है कि रजस्‌ माने 'धूछ' और तमस्‌ माने 
अन्धकार--इन दोनोसे गोकुल ढक गया। या, फिर ऐसे कहें कि रजसा माने रजोगुण भौर 
तमसा माने तमोगुण-इन दोनोसे बुद्धिके ढक जानेपर जैसे परमात्माका दर्शन नहीं होता, वैसे 
ही गोकुळवासियोंको आत्मा-परमात्मा दोनोंका दशन विलुप्त हो गया 


ददाम स्कन्ध ६ पूर्वाद्धं ॥ ७॥ 


४५९ | 
नापश्यत्‌ कश्चनात्मानं परं चापि विमोहितः । २३ 


अब यशोदा मेया अपने बेटेको न पाकरे रोने छगीं। उनका अन्य 
आगयीं और वे भी रोने लगीं । थोड़ी देरमें बबण्डरका wr र 
श्रीकृष्णको आकाशमें उठा लेनेके बाद सोचा कि इसे में अपने मालिक कंसके पास ले चलेँ । 
लेकिन जब वह मथुराकी ओर चलता चाहे तो बिल्कुल टस-से-मस न हो सके--'गनतु नासकनोद- 
भूरिभारभृत्‌ (२६) ।' अपनी यह असमर्थता देखकर तृणावत्तके मनमें शद्धा हुई कि मैंने जिसे 
उठाया है, वह बालक है या कोई विशाल पत्थर है। में नन्दबाबाके आँगनमें पड़ी हुई किसी 
नीलशिलाको तो नहीं उठा लाया हूँ, क्योंकि यह तो मुझसे भी ज्यादा वजनदार है। 


इसी बीच श्रीकृष्णने उसका गला पकड़ लिया था। उसने कहा कि अरे, छोड़-छोड़ मेरे 
गलेको । भगवानुने कहा कि यही काम तो मुझे नहीं आता, में बाळक हूं, मुझे अच्छे-बुरेकी 
पहचान नहीं है। जो मुझे अपनी गोदमें लेता है, में उसका गला पकड़ लेता हूँ, यदि गला 
पकड़नेमें ही तुम्हारा दम-निकल रहा है तो बच्चू, लगता है तुम फूलके बने हो। भरे, तुम तो 
हमारे मामाके भेजे हुए हो। यदि मेरे गला पकड्नेसे ही मर जाते हो, तो इसमें मेरा कोई 
अपराध नहीं है । 


यह कहकर श्रीकृष्णने जरा जोरसे उसका गरा पकड़ लिया। अब तो उसकी आँखें उलट 
गयीं, वह बोल भी नहीं सका और निष्प्राण होकर धरतीपर गिर पड़ा । ह्य था-तुणावतं नीचे 
और श्रीकृष्ण उसकी छातीपर खेलते हुए । 


गवालोंकी हिम्मत तो पूतनाके समय भी श्रीकृष्णको उठानेकी नहीं हुई, परन्तु गोपियोंने 
पहलेको तरह ही दौड़कर उठाया और उठाकर अच्छी तरह देख लिया कि कहीं चोट तो नहीं 
लगी है ! अब तो यशोदा आदि गोपियों ओर नन्द आदि गोपोंको बड़ा आनन्द हुआ और सब 
कहने लगे किं हमारा बालक मृत्युके मुहे फिर लोट आया। देखो तो भगवानुकी लीला 
कितनो अद्भुत है— 


हिलः स्वपापेन विहिसितः खलः साई: समत्वेन भयाद्‌ विमुच्यते ३१ 


[हसक अपने पापके हाथों मारा जाता हैं। साई अपनी समतासे ही सम्पूर्ण भयो मु 


+६०: मागवत-दश्ंन ३ २ : 


हो जाता है | हमने ऐसा क्या पुण्य किया है कि यह बालक बार-बार मृत्युके मुखमें जाकर 
सकुशल लौट आता है। 


अब तो यशोदा मेया बालकको अपनी गोदमेंसे उतारें ही नहीं। हर समय गोदमें ही 
रखें, उन्हें बार-बार इस बातका दुःख होता कि पळंगपर सुला दिया तो पूतना उठा ले गयी, 
छकड़ेके नीचे सुला दिया तो छकड़ा ही टूटकर गिर गया और अकेले छोड़कर चलो गयी तो 
बवण्डरमें उड़ गया । अब तो में इसे अलग छोड़नेवाळी नहीं हूँ । 


आपलोग श्रीमङ्भागवतमें यह बात देखना कि श्रीकृष्णपर जब कभी कोई आपत्ति-विपत्ति 
आयी है, उस समय यशोदा मेया अथवा गोपियाँ और ग्वालबालोंकी दृष्टि किसी दूसरेकी ओर 
रही है। किन्तु जबतक उनकी दृष्टि श्रीकृष्णपर रही है, तबतक कोई आपत्ति-विपत्ति नहीं आयी 
है। वेसे गोपियाँ दूसरोंको तो नहीं देखती, परन्तु जब अपनेको देखने लगती हैं तो वहाँ श्रीकृष्ण 
अन्तर्धान हो जाते हैं। 


एक दिनकी बात है यशोदा मेया बालकको अपनी गोदमें लेकर अपना स्तन-पान करा 
रही थीं-- 
एकदाभंकमादाय स्वाङ्कमारोप्य भामिनी । 


प्रस्नुतं पाययामास स्तनं स्नेहपरिप्लुता ॥ ३४ 


यशोदा मेयाके स्नेहकी अधिकतासे उनका दूध अपने-आप झर-झर निकलते लगा । मानों 
वह्‌ कहने लगा कि में तो श्रीकृष्णके मुँहमें जाऊंगा । इसपर श्रीकृष्णने अपने आप ही माताका 
स्तन अपने मुँहमें डाल दिया और माता ऐसी स्नेह-परिप्लूता है, ऐसी स्नेहकी बनी है कि उनमें 
स्नेह-ही-स्नेह है। 


आपने कभी इस बातपर ध्यान दिया होगा कि तेलका नाम भी स्नेह है। घोका नाम भी 
स्नेह है। मक्खन, दूध, दहीका नाम भी स्नेह है। जिसमें चिकनाई हो, उसे स्नेह बोलते हैं । 


पिताके मनमें भी बच्चेके प्रति स्नेह है। बड़े भाईके मनमें.भी छोटे भाईके प्रति स्नेह है। 


दशम स्कन्ध : पूर्वाद्ध १ ७ १ ॥ ६११ 


पत्नीके मनमें भी अपने पतिके प्रति स्नेह है। फिर भी वे सभी ठन-उनपाळ हैं। उनका स्नेह 
उनके मन-हो-मनमें रह जाता है। 


लेकिन माँका स्नेह ऐसा है कि जब वह अपने बालकके प्रति उमड़ता है, तब वह केवल 
भावात्मक नहीं होता, ठोस द्रव्यके रूपमें परिणत हो जाता है। माताका स्नेह, अपने बालकके 
प्रति दूध बनकर प्रकट होता है। यह विशेषता पिता, भाई, बहन, पुत्रो किसीमें भी नहीं है। 
भावका ठोस वस्तु बन जाना, यह माताके स्नेहकी विचित्रता है । 


तो जब यशोदा मेया अपने बालकको दूध पिलाने लगीं, तब एक विचित्र लीला हुई-- 


पोतप्रायस्य जननो .सा तस्य रुचिरस्मितम्‌ । 
मुखं लालयती र्जञ्जुम्भतो ददृशे इदम्‌ ॥ ३५ 


जब माता अपने बच्चेको दूध पिलाती है, तब इस बातका भी ध्यान रखती है कि उसे 
कबतक कितना दूध पिलाना चाहिए । किसोको खिलाना-पिलाना प्रेमका परिचायक है । खिलाने- 
पिलानेवालेको यह भी सोचना चाहिए कि जो चीज उसने अपनी दृष्टिसे बहुत बढ़िया बनायी है, 
वह खानेवालेके अनुकूल है या नहीं। उससे उसको कोई हानि तो नहीं होगी, अपच तो नहीं 
होगा । स्नेह कभी एकमुखी नहीं होता, वह सवंतोमुखी होता है । 


तो यशोदा मेया अपने प्यारेको दूध पिला रही हैं। दूध पिलाते-पिलाते उनके ध्यानमें 
आया कि कहीं इसको अधिक पीनेसे अपच न हो जाय | इसलिए मेयाने देख लिया कि उनका 
बालक प्रायः दूध पी चुका है--पीतप्रायस्य जननी' देखो यहाँ माताओंके ध्यान देनेको. बात है। 
यह नहीं कि जब उनके बच्चेका पेट बिल्कुल भर जाय तब वे उसे दूध पीनेसे छुड़ायें । अधिक 
पोनेसे तो बच्चेको अपच हो जायेगा और बहुत कम पिछानेसे बच्चा रोने लगेगा । ये दोनों बातें 
नहीं होनी चाहिए । इसलिए मेयाने उस समय छुड़ाना चाहा, जब श्रीकृष्ण प्रायः पी चुके थे । 


लेकिन मेया छुड़ाये केसे ? जब बच्चा दूध पी रहा हो तो उसको बिना रुलाये दूध पीनेसे 
अलग करना चतुर माताओंका ही काम है। जो माताएं आयायोंपर बालकके पालन-पोषणका 
भार छोड़ देती हें अथवा जो माताएँ स्नेह रहित हैं, उनको यह बात मालूम नहीं पड़ सकती । 


१६२३. भागवत-दशेन २ १ 


यशोदा भेयाने सोचा यदि इस समय हम बच्चेको हँसा दें तो यह अपने आप दूध पीना छोड़ 


देगा । इसलिए “रुचिरस्मितं मुखं लालयती” यशोदा मैया अपने बच्चेकी आँख-से-आँख मिलाकर 
उसके मुंहको चूमने लगी । 


श्रीशुकदेवजी कहते हैं कि सारी सृष्टिको रुचिरत। प्रदान करनेवाली मुस्कान भगवानूके 
मुखारबिन्दपर नित्य-निरन्तर खेलती रहती है । इसलिए भगवावूने जब यह देखा कि मैया मेरे 
अधिक दूध पीनेसे अपचकी आशङ्का करती है तब वे मुस्करा पड़े और जम्हाई लेने लगे। 


अब जो जम्हाई लेते समय मैयाने देखा कि मेरे बच्चेके मुंहमें तो सम्पूर्ण विद्व है, तब वे 
चकित होकर डर गयीं। लेकिन भगवानूने तो यह विचार किया कि जब मेया अपने हूदयका 
स्नेह्‌-हृदयरस मुझे पिलर रही है तो मेरे हृदयमें जो बस्तु है, वह भी मुझे मेयासे छिपाना नहीं 
चाहिए । जब मैया मुझे निष्कपट स्नेह दे रही है तो में भी अपनी वस्तु कपट रहित होकर दिखा 
दूँ। अभीतक तो में कपटी बना हुआ हूँ, क्योंकि मैया मुझे सचमुचका बेटा समझती है और 
में समझता हूँ कि में बिना माँ-बापका ईश्वर हुँ। इसलिए आज मैं मेयाको बता दूँ कि में तेरे 
सामने कपट नहीं कर सकता । यह्‌ हमें अपना सात्त्विक दूध देती है तो में भी अपना सात्त्विक रूप 
इसको दिखा दूँ । 


दूसरी बात, भगवानुने यह सोचा कि मेया नाहक ही डरती है कि मुझे अपच हो जायेगा । 
इसलिए उन्होंने कहा-- 


“भरी मेया, तू मुझ अकेलेकी मेया नहीं है, सारे विश्वकी मेया है। देख, मेरे साथ विश्व 
तेरा बेटा है और पेटके भीतर बेठकर सब तेरा दूध पी रहे हैं। क्या इतनेसे सबका पेट कभो 
भरनेवाला है--इनको कभी अपच होनेवाला है ! देख मेरे मुँहमें क्या भरा है ?? 


खं रोदसी ज्योतिरनोकमाझाः सूर्यन्दुवह्मिइवसनाम्बुवींश्च । 
होपान्‌ नगांस्तद्‌ बुहितुरवनानि भूतानि यानि स्थिरजङ्गमानि ॥ ३६ 


लेकिन यह तो भगवानुकी बातें है। जब यशोदा मैयाने देखा कि उनके नन्हें बच्चेके मुंहमें 
पहाड़, द्वीप, नद, नदी, सूर्य, चन्द्रमा, पृथिवी, जल, चुलोक, भूलोक आदि सभी स्थित हैँ तब उसके 


दशम स्कन्ध । पूर्वाद्ध : ७ ६ २६३: 


होश उड़ गये। उसने कहा कि हाय हाय ! आज हमारे लालाके मुँहमें यह क्या गड़बड़ झाला 
दिख रहा है। अरे, यह कोई जादू तो नहीं है ! कोई खेल तो नहीं है ! 


यहाँ देखो भगवानुकी ऐश्वय-शक्तिने मुंहमें विश्‍व दिखाकर कहा कि मेया, दूध क्यों नहीं 
पिलातो ? किन्तु मानो मैयाने कहा कि ऐश्वयं-शक्तिसे मेरा स्नेह बड़ा है। निस्सन्देह ऐस्वर्य- 
शक्ति परीक्षा लेनेके लिए बारम्बार आती है, लेकिन माताके स्नेहके सामने वह विफल हो 
जातो है। 


सा वीक्ष्य विइवं सहसा राजन्‌ संजातवेपथुः। ७ 


श्रीशुकदेवजीने कहा कि परीक्षित, लगता है तुम ध्यानमें चले गये हो, समाधिस्थ हो गये 
हो और श्रीकृष्णके मुँहमें विश्‍व देखने लगे हो अरे उठो, उठो, देखो मेयाने क्या किया ? उसने 
यह नहीं सोचा कि हमारे बेटेके मुँहमें स्थिर-जङ्गम सृष्टि है। उसने तो यह सोचा कि इसमें 
वात्सल्यभाजन लालाका कोई दोष नहीं है। यह ईश्वरकी सूष्टि नहीं, मेरी दृष्टि है--दृष्टिरेव 
सृष्टिः’ । -मेरी ये निगोड़ी निगाहें ही हमारे लालामें न जाने क्या-क्या गड़बडझालः दिखाती रहती 
हैं। इसलिए बन्द करो इन आँखोंको-यह सोचकर यशोदा मेयाने अपनी आखोंको ही बन्द कर 
लिया— 


सम्मील्य भृगश्ञावाक्षी नेत्रे आसीत्‌ सुविस्मिता । ३७ 
ऐसवयं-शक्ति हार गयी ओर मेयाकी स्नेहृशक्तिने अनन्त बनकर परब्रह्म परमात्माको नन्हा- 


सा शिशु बता लिया। जब ईस्वर प्रकट होता है तब प्रेमऱशक्तिरी परीक्षाके लिए ऐश्वर्ये-शक्ति 
भी बीच-बीचमें आती है, परन्तु स्नेह-शक्ति उसे दासी बना लेती है। 


स 


° हि 
८ £] 


जब भगवानूने अपने मुखमें विश्वका आविर्भाव कर लिया तो रूपका आविर्भाव हो गया । 
इसलिए अब नामका भी आविर्भाव होना चाहिए। यही कारण है कि इसके बाद नामकरण- 
संस्कारका वर्णन आता है। 


जेसे नामका व्याकरण होता है, वेसे ही रूपका भी व्याकरण होता है। एक रूपसे दूसरा 
रूप केसे निकलता है ? रूपसे निकलता है कि अरूपसे निकलता है कि सरूप बीजसे निकलता 
है? पण्डित लोग एक धातुसे हजारों रूप बना लेते हैं। जेसे कृदन्तमें दूसरे रूप बन जाते हैं, 
तिङन्तमें दूसरे रूप बन जाते हैं ओर फिर सुबन्तमें आकर उनकी दूसरी दशा हो जाती है, वैसे 
ही एकरूप तन्मात्र परमात्मासे अनेक रूप प्रकट होते हैं। इसलिए जो केवल रूप और नामका 
व्याकरण जानते हैं, वे सच्चा व्याकरण नहीं जानते। जबतक रूपके इस व्याकरणका ज्ञान नहीं 
हुआ कि यह सुष्टि-रूप किस प्रकार विशिष्ट आकृतिको प्राप्त हुआ है, तबतक वह्‌ व्याकरण किस 
कामका ? इसलिए सृष्टि-ूपका व्याकरण जानना हो तो भगवात्‌की आराधना करके देखो । 
श्रीमञद्कागवतमें कहा गया है कि ये जो नानाप्रकारके रूप हैं, ये ही उसके व्याकरण हैं-- 


वयांसि तद्‌ व्याकरणम्‌ विचित्रम्‌ । २.१.३६ 


तो, मुखमें विश्व दिखानेके बाद अर्थात्‌ रूप प्रकट करनेके बाद भगवावूके नाम-प्राकट्यका 
प्रसंग आया ओर श्रीशुकदेवजीने कहा कि परीक्षित, यदुवंशियोंके पुरोहित थे गर्गाचायं-'गग: 
पुरोहितो राजन्‌' (१) वे बड़े तपस्वी थे वे नन्द बाबाके यहाँ आये। लेकिन स्वयं अपने मनसे 
चलकर नहीं आये । क्योंकि महात्मा लोग अपने मनसे झगवानुक्रे पास भी नहीं जाते हैं। गर्गाचायं 
तो अपने प्रभुको लेकर मस्त बेठे थे । इसलिए जब उनको त्रमुदेवने प्रेरणा दी, तब वे नन्दबाबाके 
ब्रजमें आये-- 


तं दृष्ट्वा परमप्रीतः प्रत्युत्थाय कृताञ्जलिः । 
आतर्चाधोक्षजधिया प्रणिपातपुरःसरम्‌॥ २ 


दश्चम स्कन्ध ३ पूर्वाद्धं १ ८: १६५। 


नन्दबाबाको प्रीति-तृप्ति पहलेसे ही थी । प्रीति वहीं होती है, जहाँ तृप्ति होती है। ज्ञान 
जब रसीला होकर नाचता है, तब उसको प्रीति बोलते हैं। उल्लसित, उल्लासात्मक ज्ञानका 
ही नाम प्रोति है । शान्त ज्ञानका नाम प्रीति नहीं, समाधि है। 

तदेजति तन्नेति तद्‌ दुरे तद्ददन्तिके। 
तदन्तरस्य सर्व॑स्य तदु स्व॑स्यास्य बाह्यतः ॥ ईशोपनिषद्‌ ५ 

'तन्नेजति' ज्ञान वह है जो बाहर-भीतर एक-जैसा है। मानो समाविस्य है और 'तदेजति' 
ज्ञान वह है जो उल्लसित है। नन्दवाबाका ज्ञान तो पुत्र-जन्मके बाद सदा ही उल्लासमान्‌ रहता 
है । परन्तु जब गर्गाचायंजो उनके यहाँ आये, तब तो उसमें ज्वार ही आगया। वे गर्गाचायैको 
देखते ही उठकर खड़े हो गये उनको हाथ जोड़कर प्रणाम किया और कहा'कि आज महात्मा 
नहीं, साक्षात्‌ परमात्मा हमारे घरमें आगया है। 

देखो, महात्माको महात्मा समझना उसका आदर नहीं है, महात्माको परमात्मा समझना 
ही उसका आदर है | यदि वह जो है, वहो समझा तो उसका आदर कया किया ? असलमें, वह 
तो स्वदृष्टिसे ही परमात्मासे भिन्न है, अन्यथा परमात्मा ही है | 

अब नन्दबाबाने भगवद्भावसे गर्गाचार्यंजीकी अचना की । अच॑नाका अथं है षोडशोपचार 
अर्थात्‌ पाद्य, अघ्यं, आचमन, समपंण करके चन्दन, पुष्प, दोप आदि देकर अचंना करना--जेसे 
कि भगवानका पुजन किया जाता है। 

जब गर्गाचाय॑जीका अच्छी तरह आतिथ्य-सत्कार हो गया, उन्होंने खा-पी लिया ओर वे 
आरामपूर्वंक बैठ गये तब नन्दबाबाने पुनः उनके चरणोंमें साष्टाङ्ग दण्डवत्‌ किया । फिर वे 
मधुर वाणीसे बोले--'नन्दयित्वाऽब्रवीद्‌? (३) । 

इसका अर्थ यह है कि नन्दबाबाने पहले गर्गावायंजीको खूब आनन्दित किया, खुशीको 
बातें सुनायी और उसके बाद कहा कि अब्रह्मन्‌ पूर्णस्य करवाम किम्‌' (३)-महाराज, आप तो 
स्वयं पूर्ण हैं, आपकी हम कया सेवा करें ? 

देखो, यह बात वे कह रहे हैं, जिनके बेटे भगवान्‌ हैं। गर्गाचायंने मन-ही-मततमें कहा कि 
पुणं होते तो तुम्हारे घर क्यों आते ? 

नन्दबाबाने कहा कि आप लोग मनुष्योंका उद्धार करनेके लिए स्वयं चलकर आते हैं, 
किन्तु मनुष्य हो जाकर स्वयं अपना उद्धार क्यों नहीं करते ? इसीलिए नहीं आते कि वे गृही हैं। 
लेकिय घरमें भी तो कभी-कभी समय निकालना चाहिए | 

महद्विचलनं नुणां गृहिणां दीनचेतसाम्‌ ॥ 
निःश्रेयसाय भगवत्‌ कत्पते नान्यथा क्वचित्‌ ।। ४ 
१८ 


५भ६६: भागवत-दशेन १ २ : 

लोग घरमें इतना फेसे हैं कि उन्हें कुछ सूझता ही नहीं | वे समझते हैं कि हम घरका काम 
छोड़कर महात्माओंके सत्संगमें जायेंगे तो हमारा घर बिगड़ जायेगा । लेकिन यह उनकी भूल 
है । आपने इतनी कृपा की कि हमारे घर पधारे। 'निःश्रेयसाय भगवन्‌ कल्पते नान्यथा क्वचित्‌'-- 
आप जैसे महात्माओंका हमारे जैसे गृहस्थोंके द्वारपर आना ही परम कल्याणका कारण है। आप 
तो ज्योतिषके बड़े भारी ज्ञाता हैं, वेद-वेत्ताओंमें श्रेष्ठ हैं, इसलिए हमारे जो दोनों बालक हैं, 
इनका आप नाम-संस्कार कर दीजिये । 


इतनेमें यशोदा मेया बलरामको ओर रोहिणी मैया श्रीकृष्णको अपनी-अपनी गोदमें लेकर 
वहाँ आगयीं । नन्दबाबाने उनकी ओर इशारा करते हुए कहा कि--'बाळयोरनयोन्‌'णास्‌' 
आँखोसे देख लीजिये। एक तो यह साँवरा-सलोना बालक है और दूसरा यह गौर-सुन्दर है। 
आप इन दोनोके नाम रख दीजिये, क्योंकि आप ब्राह्म होनेके नाते हमारे जन्मना गुरु हैं-“जन्मना 
ब्राह्मणो गुरुः’ । (६) 


गगंजी बोले कि नन्दजो, कोई भी काम चाहे वह कितना भी मनोनुकूल हो, करनेसे 
पहले मनुष्यको उसके पूर्वापरका विचार अवश्य कर लेना चाहिए। मैं यदुवंशका गुरु हूँ और 
तुम जानते ही हो कि कंस केसा है-- 
कंसः पापमतिः सख्यं तव॒ चानकदुन्दुभेः । 
देवक्या अष्टमो गर्भो न स्त्रो भवितुमर्हति ॥ ८ 
कंसको बुद्धिमें पाप है। वह जानता है कि तुम्हारी वसुदेवकी कितनी मित्रता है। जबसे 
उसने देवकीकी कन्यासे यह बात सुनी है कि उसको मारनेवाला पैदा हो चुका है, तबसे वह 
आशङ्कित है कि देवकीके आठवें गभंसे लड़की नहीं होनी चाहिए थी। इसलिए जब वह यह 
सुनेगा कि तुम्हारे पुत्रका नामकरण मैंने किया है, तब वह समझ लेगा कि यही देवकी-तन्दन है । 
“पापी सवंत्र पापमाशङ्कूते”-पापी सवंत्र पाप ही देखता है। 


दुनियामें कुछ लोग ऐसे होते हैं, जो अपनेको भी बुरा समझते हैं और दूसरेको भी बुरा 
समझते हैं; उनको सब बुरा-ही-बुरा दीखता है। कुछ लोग ऐसे होते हैं कि अपनेको तो बुरा 
समझते हें ओर दूसरेको अच्छा समझते हैं। अन्य कुछ ऐसे होते हैं जो भपनेको ओर सबको 
अच्छा-ही-अच्छा समझते हैं। कुछ लोग ऐसे होते हैं, जिन्हें अच्छे-बुरेका भेद ही नहीँ दीखता । 
सब कुछ परमात्मा ही दीखता है। जिसके लिए सब कुछ बुरा है, वह पामर है। जिसके एिए 
दूसरा बुरा है, वह विषयी है। जिसके लिए अपना-आपा बुरा है, वह साधक है और जिसके 
लिए सब कुछ अच्छा है, वह सिद्ध है। जिसके लिए सब परमात्मा है, वह स्वयं परमात्मा है । 


दशम स्कन्ध । पूर्वाद्ध ६ ८॥ 8 ६७१ 


अब तुम अपनी ओर देखकर समझो कि तुम्हारी कया स्थिति है ? जहाँ तुम्हारी स्थिति होगी, 
वहों तुम रहोगे । इसलिए गगंजी कहते हैं कि कंस पापी है और उसको सवंत्र पाप दीखता है । 

नन्दबाबाने कहा कि महाराज, में आपके कथनका भभिप्राय समझ गया । आप चाहते हैं 
कि नामकरणका किसीको पता न चले तो ऐसा ही होगा । नाम आत्ममन्त्र है। यह एकान्तमें 
प्राप्त होना चाहिए । मनुष्यको एकान्तमें यह बता देना कि तुम्हारा नाम अमुक है, उसके 
स्वरूपको लखा देना है । 

गगंजी नामकरणके साथ नन्दबाबाको उनका स्वरूप समझा देना चाहते हें। श्रीवल्लभा- 
चायंजी महाराजके वर्णनानुसार गर्गाचायंजी आये ही इसलिए नन्दबाबाके घरमें भगवान्‌ तो 
आगगे हैं, परन्तु 'गुरूपदेशं बिना नन्दस्य भगवत्प्राप्तिव्यर्था माभूद्‌ इति'--गुरूपदेशके बिना कहीं 
उनकी भगवस्प्राप्ति व्यथं न हो जाय। जबतक गुरु लखायेगा नहीं तबतक गोदके भगवान्‌ भी 
पहचानमें नहीं आयेंगे। यही आचायाँकी महिमा है। गर्गाचायंजी नन्दबाबाको एकान्तमें यही 
बता आये हैं कि तुम्हारे घरमें जो बालक भाया है, वह साधारण बालक नहीं, साक्षात्‌ परमेश्वर 
है । इनको तुम और कुछ मत समझना । 

अलक्षितोऽस्मिन्‌ रहसि मामकैरपि गोव्रजे । १० 

नन्दबाबाने कहा कि आचायंजी, हमारे गोष्ठमें सवंथा एकान्त है, वहाँ आप 'द्विजाति- 
संस्कारं कुरु' -द्विजाति-संस्कार कर दीजिये । वहाँ कलश-स्थापन, नवग्रह-स्थापन और गणेश- 
पूजनकी आवश्यकता नहीं होगी, क्योंकि वह गोष्ठ है और आपत्तिकाल भी है। इसलिए आप 
केवल स्वास्तिवाचनपूवंक नामकरण कर दीजिये | 

श्रीशुकदेवजी महाराज कहते हैं-गर्गाचायंजी तो यह चाहते ही थे कि वे नामकरण करें, 
इसलिए झट गोष्ठमें पहुँचे और उन्होंने यशोदा मेयाकी गोदके बालकको ओर इशारा करते हुए 
कहा 'अयं हि रोहिणीपुत्रः' (१२)--यह र।हिणीका पुत्र है। 

देख लो, महात्माका चमत्कार ! गगंजी पहचानते हैं कि यशोदा मेयाकी गोदमें जो बालक 
है, वह रोहिणी-नन्दन है । रोहिणी-पुत्र कहनेका अभिप्राय यह है कि यशोदाकी गोदमें होनेके 
कारण यह यशोदा-पुत्र नहीं, असलमें यह रोहिणी-पुत्र है । 

गर्गाचार्यने कहा-सुहृदोंको रमण करानेके कारण इसका नाम राम है, बलाधिक्यसे 
इसका नाम बळ है और यदुवंशियोमें मेल-मिलाप करानेके कारण नाम संकषण है । 


देखो, पहले आपको बताया जा चुका है कि बलरामजीका एक नाम संकषण इसलिए 
पड़ा कि वे एक गभंसे खींचकर दूसरे गभंमें लाये गये थे। परन्तु गर्गाचायंजीने उस प्रसङ्गको 

छिपा लिया। शाब्दोंकी व्युत्पत्ति भी प्रसङ्गानुसार होती है। यह नहीं कि एक व्युत्पत्ति कहीं 
पढ़ छी ओर उसीको रटकर संत्र सुना रहे हैं। इसमें कहीं-कहीं अनर्थं हो जाता है। शब्दमें जो 
शक्ति होती है, उसको ठीकृ-ठीक पहचानना चाहिए और उसकी योग्यता देखकर, सन्निधि देखकर, 
विवक्षा देखकर, श्रोताकी आकाङ्क्षा देखकर प्रसङ्गके अनुसार अर्थं किया जाना चाहिए। 

अब गर्गाचार्यकी दृष्टि पड़ी श्रीकृष्णपर । उन्होंने कहा-- 


आसन्‌ वर्णास्त्रयो ह्यस्य गृह्हृतोऽनुयुगं तनुः । 
शुक्लो रक्तस्तया पोत इदानीं क्ुष्णतां गतः ॥ १३ 


नन्दजी, यह जो तुम्हारा साँवरा-सलोना नन्दन रोहिणीके उत्सङ्कमें विद्यमान है, इसके 
तीन वणं पहले रह्‌ चुके हैं--“आसन्‌ वर्णास्त्रयः' । 
देखो, जाति दो प्रकारकी होती है-एक तो भाकृति-व्यङ्गया होती है और दूसरी उपदेश- 
व्यङ्गया । मनुष्य आदिकी जाति भआकृति-व्यङ्गया है और ब्राह्मण भादिकी जाति वर्णं-व्यद्भया 
है-उपदेश-च्यङ्गथा है मर्थात्‌ शास्त्रगम्या है। वणं उसको कहते हैं, जिसका वर्णन शास्त्रमें है 
“वणंनात्‌ वणंः~-इसलिए ब्राह्मण आदिकी जाति शास्त्रेक-गम्या है। 
गगंजीने कहा--इस पुत्रके तीन वणं हें। 'गृह्हूतोऽतु'का अथं है कि इसके वणं तो अनेक 
हैं, परन्तु यह एक है। यह बात बिलकुल साफ है | वणं-भेदसे श्रीकृष्णमें भेद नहीं है। 
दूसरी बात यह बताते हैं कि “अनुयुगं तनू:'--यह युग-युगमें शरीर ग्रहण करता है। इसका 
अर्थं है कि युग तो अनेक हैं ओर यह एक है। 'तन्नु'का भथं है. कि इसके तनु भी अनेक हैं, परन्तु 
यह बिलकुल एक है। तात्पयं यह कि इसमें तनुभेदसे, युगमेदसे और वणंभेदसे कोई भेद 
नहीं है । 
एकबार में गीता प्रेसकी वाटिका, गोरखपुरमें भागवत सुना रहा था। वहाँ एक विद्वान्‌ 
सज्जन श्रोताओंमें बेठे थे । उन्होंने जब “शुक्लो रक्तस्तथा पीत इदानीं कृष्णतां गतः' (१३)--यह 
प्रसङ्ग सुना तो मुझे एक इलोक लिखकर दिया, जिसका केवळ चौथा पाद याद है ओर वह है-- 
“रक्तेः पीतमहोजनैश्चसुङ्तेः क्षणस्य शुक्लं यशः |” इसका यह्‌ अथ है कि रक्तजनों अर्थात्‌ 
अनुरक्तजनोंके द्वारा श्रीकृष्णका यश वेत है। इस प्रकार उन्होंने अपने इलोकमें रक्त, पीत, कृष्ण, 
शुक्ल इन चारों रङ्गोंका बड़े चातुयंसे समावेश किया । 
भगवान्‌ कभी शुक्ल होते हैं, कभी रक्त होते हैं, कभी पीत होते हैं। युग-युगमें नये-तये रूप 
` घारण करते हैं। परन्तु इस समय कृष्ण रूप धारण करके आये हैं। भतः वणंकी प्रधानतासे 
इनका नाम कृष्ण होगा । 


दशम स्कन्ध । पुर्याद्धं ॥ ८4 १६९३ 


आप इस नामके अथंपर विचार करोगे तो तरह-तरहके अर्थ मिलो । कोई-कोई उपनिषद्से 
अर्थं करते हें। वह इस प्रकार कि कृष्‌ माने सत्ता और ण माने परमानन्द । परमानन्दको जो 
भबाघित सत्ता है, अखण्ड सत्ता है, उसका नाम कृष्ण है । कुछ लोग इसका ऐसा अर्थ करते हैं 
कि--'कर्षंति इति क्ृष्ण:--जो लोगोंके चित्तरूपी भूमिका कषंण करके उसमें प्रेमकी खेती करता 
है, उसका नाम कृष्ण है। 'कृष्णतीति कृष्णः'--कोई-कोई कहते हैं कि वर्णके कारण ही इसकी 
संज्ञा कृष्ण है । कोई कहते हैं कि यह्‌ केवल नाम है और नाममें ज्यादा व्युत्पत्ति देखनेकी क्या 
जरूरत है ? यह कृष्ण अव्युत्पन्न है । 


प्रागयं वसुदेवस्य क्वचिज्जातस्तवात्मजः । 
- वासुदेव इति श्षीमातभिज्ञाः सम्प्रचक्षते॥ १४ 


अब गर्गाचायंजी दूसरा नाम बताते हैं। सच भी बोलते हैं और सचको छिपाते भी हैं। 
'परोक्षाप्रियाः इव हि देवाः’ (ऐ. उप. १.३.१४) भगवानुके सम्बन्धमें यदि परोक्ष रूपसे बात कही 
जाय तो उनको बहुत मजा आता है । गर्गाचायंजी कहते हैं कि यह बालक पहले कभी वसुदेवके 
घरमें पेदा हुआ था । फिर नन्द बाबाको कहीं शड्का न हो जाय, इसलिए बोले कि 'तवात्मज:'-- 
अरे नन्द, यह तो तुम्हारा ही बेटा है । इसपर कोई भी दावा नहीं करेगा, परन्तु कभी क्वचित्‌ 
अर्थात्‌ किसी देश, कालमें यह बसुदेवका बेटा हो चुका है, इसलिए इसका नाम वासुदेव है। 
श्रीकृष्णका वासुदेव नाम नाक्षत्रक नाम है। रोहिणीके द्वितोय चरणमें जन्म होनेके कारण 
श्रीकृष्णका नक्षत्र-ताम वासुदेव है | 

गगंजीने तो दूसरी बात यह कही कि यह बालक श्रीमान्‌ भी है। परन्तु इस बातको कोई- 
कोई जानकार ही जानते हैं--'श्रीमानभिज्ञा: सम्प्रचक्षते! (१४) । 


इतना ही नहीं इसके और भी बहुत नाम हैं, बहुत रूप हें। “सुतस्य ते'-किन्तु जैसा कि 
मैंने बताया, यह बेटा तुम्हारा ही है। इसके नाम गुण-कमंके अनुछूप होते हें। इसमें जो 
वात्सल्यादि गुण हैं, उनके कारण इनका नाम भक्तवत्सल है । कमंके अनुरूप इसके नाम गोवधंन- 
धारी और मुरलोमनोहर आदि हैं । तान्यहं वेद नो जनाः' (१५)--उन नामोंको में जानता हूँ । 
आप लोग नहीं जानते हें अथवा “तान्यहं वेद नो, जनाः कुतः---में ही नहीं जानता हूं तो लोग 
कहाँसे जानेंगे अथवा 'भहं नो वेद, जनाः अपि नो'--में भी नहीं जानता, लोग भी नहीं जानते हैं। 


भगवानके नाम और रूप दोनों ऐसे हैं, जैसे घडा ओर मिट्टी । घड़ा मिट्टीमें बनता है 
और आँखसे दिखायी पड़ता है | इसलिए भगवानुका रूप देखनेके लिए आँख है। रूपमे प्रकाश्यत्व 
है और नाममें प्रकाशकत्व है | नाम प्रमाण है, रूप प्रमेय है। चेतन वस्तुके अधिक निकट नाम 

ही है। चेतनके हाथमें जो वस्तु है, वह नाम है। इसीसे गर्गाचायंके द्वारा 'कृषण' यह नामात्मक 
महामन्त्र जगत्‌के कल्याणके लिए प्रकट हुआ । 


कृष्णेति इच्क्षरं नामं यस्य वाचि प्रवतंते। 
नश्यन्ति किल तस्याशु महापातककोटयः ॥ 


नाम और रूप दोनों भगवान्‌ हैं। इनमें कोई बड़ा या छोटा नहीं है । 'को बड़ छोट कहत 
अपराधू'-रूपके बिना नाम नहीं और नामके बिना रूप नहीं । श्री गर्गाचायं महाराजने नन्द 
बाबाके सामने भगवानका नाम प्रकट करके कह दिया कि नाम-रूपकी कोई मर्यादा नहीं है। यदि 
कोई कहे कि भगवान्‌के रूप इतने ही हैं, नाम इतने ही हैं तो वह गलत है। 'मर्यँ: मनुष्यैः 
आदीयते इति मर्यादा--मनुष्य लोग जिसको परिच्छिन्न बना देते हैं, जिसका परिच्छेद कर देते 
हैं, उसका चाम मर्यादा होता है । किन्तु कोई भगवानुके नाम-रूपका परिच्छेदक नहीं हो सकता । 
'बहुनि सन्ति नामानि रूपाणि च' (१५) अर्थात्‌ भंगवानुके बहुत सारे नाम हैं, बहुत सारे 
रूप हैं । 

गगंजीने कहा कि उन सबको न में जानता हूँ, न दुनिया जानती है। क्योंकि यदि उनमें 
केवल ज्ञानका विषयत्व ही मान लिया जाय तो ज्ञान कौन रहेगा? ज्ञान भी तो वही है। 
इसलिए केवल विषयरूपसे नाम और रूपका निरूपण कोई नहीं कर सकता, क्योंकि विषयी 
भी वही है। 

देखो, गर्गाचायंजीने तो गुण-कमंके अनुसार कृष्ण आदि नाम हो रक्खे, लेकिन ब्रज- 
वासियोंने कन्हैया ओर कनुआ आदि नाम भी रख दिये । ये सब उल्टे-पुल्टे ,नाम भी पुकारने- 
चालोके प्यारसे भरकर सुधर गये । भगवानूने भी इनको स्वीकार कर लिया । 

अन्तमें गर्गाचार्यजो कहते हें कि तुम्हारा यह बेटा तुम लोगोंका कल्याण करेगा । पहले 
भी साधुओंने इसीकी सहायतासे डाकुओंपर विजय प्राप्त की थी । 'य एतस्मिन्‌ महाभागाः प्रीत 
कुर्वन्ति मानवाः’ (१८)--जो “एतस्मिन्‌ नामषु रूपेषु च~इसके नाम और रूपमें प्रीति करेंगे, 
उनको काम, क्रोधादि शत्रु अथवा हिरण्याक्ष-रावणादि शत्रु कभी दबा नहीं सकेंगे, क्योंकि 
भगवान्‌ उनके पक्षमें हैं। 


नन्दजी तुम्हारे इस पुत्रमें नारायणके समान गुण हैं-'नारायणसमो गुणेः (१९) ।' 
गौड़ीय सम्प्रदायवालोंने इसकी टीका की है-'गुणेः नारायणः समो यस्य'-अर्थात्‌ कृष्णके 
गणोंकी बराबरी कोई कर सकता है तो केवल नारायण ही कर सकते हैं। यह श्रीमें, कीतिमें, 
अनुभावमें मर सौशील्यादि तथा भक्तवात्सल्यादि गुणोंमें नारायणके समान हैं। 


द्म स्कन्ध 3 पूर्वाद्धे ६ ८॥ (७१४ 


नन्दजी, तुम एकाग्रतासे गोपन करो, इसको छिपाकर रखो । लोगोंमें जाहिर मत करो कि 
ये भगवान्‌ हैं--'गोपायस्व समाहितः? (१५)-देखिये, अगर कभी कोई अलोकिक अनुभव हो, 
देवी-देवताविषयक अनुभूति हो तो उसे छिपानेपर वह बढ़ेगा और लोगोंमें प्रकट कर देनेपर 
घट जायेगा--'सर्व॑_सम्पद्यते देवि देवगुह्यं सुसंवृतम्‌'। इतना कहकर गगंजी महाराज अपने 
आश्रमपर चले गये। उनके वचनोंसे नन्द बाबाको अत्यधिक आनन्द हुआ | उन्होंने कहा कि 
बस, हमारे मनकी सारी आशाएँ, अभिलाषाएँ और लालसाएँ पुरी हो गयों । अब हमको कुछ 
नहीं चाहिए । 

कालचक्र तो अपनी गतिसे चलता रहता है, लेकिन किसीके सामने धमक-धमककर पाँव 
रखता है और किसीके सामने धीरेसे पांव रखता है। 'दुःखितस्य निशा कल्पः'--रात दुःखी 
मनुष्यके लिए कल्पके बराबर हो जाती है और 'सुखितस्य निशा क्षणम्‌'-सुखी मनुष्यके लिए 
क्षणके समान बीत जाती है । 'कालेन ब्रजताल्पेन' (२१)_ब्रजमें काल धीरे-धीरे सरक रहा है। 
इतने धीरे-धीरे सरक रहा है कि किसीको पता ही नहीं चलता । 

कालक्रमसे भगवान्‌ राम (बलराम) और केशव (कृषण) कुछ बड़े हुए। देखो, कलियुगमें 
लोग केशके सौन्दयंपर लट्टू हो जाते हें। भगवातूने यह्‌ निश्‍चय किया कि हम भी अपने केश 
बहुत बढ़िया रखेंगे । इसलिए वे केशव कहलाये । “प्रशस्ताः केशा यंस्य'-जिसके केश प्रशस्त हैं, 
उसको केशव बोलते हैं अथवा 'कशच अश्च ईशश्च केशाः तान्‌ वयते प्रशास्ति इति केशव.--जो 
ब्रह्मा, विष्णु, महेशका प्रशासक है, उसका नाम केशव है। महाभारतमें अथं किया गया है कि 
जो भगवाचुके मुखमण्डलसे चिन्मयी रर्मियाँ निकलती हैं, उसका नाम है केश और जो इन 
केशोंको धारण करता है, उसका नाम है केशव । एक अर्थं यह भी है कि 'केशान्‌ वयते प्रशस्ति 
राधाया इति केशवः'--जो श्री राधाराचीके केश सँवारे उसका नाम केशव है । 


रामकेशवो जानुभ्यां सहपाणिस्यां रिङ्गमाणो विजह्वतुः । २१ 


तावड्घ्रियुग्ममनुकृष्य सरीधृपस्तो घोषप्रधोषरुनिरं व्रजकर्दमेषु । 
तन्नादहृष्ठमनसावनुसृत्य लोकं मुग्धप्रभीतवदुपेयतुरन्ति मात्रोः २२ 


अब राम, केशव घुटनों और हाथोंके सहारे धरतोपर विहार करने लगे, बकेयाँ चलने 
लगे, “जानुभ्यां सहपाणिभ्यास्‌'-भगवानु धरतीका दुःख दूर करनेके लिए आये हैं । उनके पावसे 
धरतीका जन्म हुआ है। पाँव पृथिवी बीज है और हाथ धरतीकी रक्षाके लिए क्षत्रिय बीज है। 
भगवान्‌ पाँव ओर हाथ दोवोंसे चलकर मानों पृथिवोको बता रहे हैं क्रि देखो हमारे पाँवके रूपमे 
तुम्हारा बाप भी तुम्हारे पास है और हमारे रूपमें तुम्हारा रक्षक भी तुम्हारे ऊपर है। तुम 


१७२४१ मागवत-ददन । २ ६ 
बिल्कुल घबराओ मत्त | भगवान्‌ पृथिवीको आइवासत देनेके लिए ही 'अङ्घ्रियुर्ममनुक्रष्य'- 
अपने दोनों पाँव खींच-खींचकर ऐसे चल रह हैं जैसे--'सरोसुपन्‍्तौ'--केचुआ धरतीपर रेंगता 
है। 'सरीसूपन्‌'का अथं है धरतीपर प्रसपंण करना--सरकना । भगवान्‌ सर्वाज्भसे मिट्टीमें लथपथ 
होकर सरकते हैं और यह प्रकट करते रहे हैं कि जब किसीकी पुजा-सेवा स्वीकार करनी है तो 
सर्वाङ्गसे ही स्वीकार करना चाहिए। केचुआ मिट्टी खाता है-मिट्टी निगलता है; मिट्टी उगलता 
है ओर मिट्टी ही उसका भोग्य है। इसी प्रकार भगवान्‌ बताते हैं कि पृथिवी ही हमारा भोग्य 
है। 'घोषप्रघोषरुचिर्म'--जब भगवान्‌ चलते हैँ तब उनके पाँवमें नूपुर बजता है, कमरमें 
किङ्कणो बजती है ओर हाथमें कङ्गन बजता है। मैयाने उनके गलेमें बघ्रनखा भी पहना दिया 
है, जिसमें मोतियोंक्री झालर लगी है । 'ब्रजकदमेषु'-इसका अथं है ब्रजके कीचड़में | एक 
कदंम पहले हुए तो कपिल रूपमें भगवान्‌ उनके बेटे बन गये। यहाँ तो ब्रजका चप्पा-चप्पा 
कदम है--क्रहीं पीली मिट्टो है--कहीं लाल मिट्टी है--कहीं हरो मिट्टी है और कहीं कालो मिट्टो 
है। यह रङ्गःबिरङ्गी मिट्टी गायके गोबर और मूत्रसे सतकर एक हो गयी है। उसको भगवान्‌ 
अपना आभूषण समझकर अङ्गरागकी तरह अपने शरोरपर लगाते हैं। वे पृथिवीके घरमें आये 
हैं, इसलिए उसकी गन्दी-से गन्दो चोजको भो अपना आभूषण बना रहे हैं। 'तन्नादहृष्ट मनसा- 
वनुसुत्य'--भगवान्‌ चलते-चलते किसी मनुष्यके पीछे हो जाते और उनके आभूषणोंसे जो 
मद्भलध्वनि निकलती उसे यह समझकर कि यह मङ्गलध्त्रनि तो इसी मनुष्यमें-से आरही है, 
मुग्ध हो जाते। परन्तु बादमें जब देखते कि यह तो अपरिचित है तब प्रभीतके समान अपनी 
माताओंके पास लौट आते हैं। 


'मातु-परिवतंनेनापि'-कभी श्रीकृष्ण रोहिणीके पास आजाते और कभी बलराम यशोदाके 
पास आजाते। यह सब देखकर माताएँ पुलकित हो जातीं और उनके स्तनोंसे दूधकी धारा 
बहने लगती । 


“प्काङ्गरागरुचिरावपुगुह्य दोर्भ्याम'--आजकल यदि बच्चे मिट्टी कीचड़ लगाकर सामने 
आवें तो माताएँ कहेंगी कि बेटा, साबुन लगाकर नहा लो अथवा गङ्गा स्तात कर लो; तब 
गोदमें आओ । परन्तु भगवानुके शरीरमें जो ब्रजको कीचड़ लगी हुई है, वह अङ्गरागसे भी 
अधिक रुचिर है। इसलिए यदि एक ओरसे यशोदा मेया स्नान करके नयी साड़ो पहनकर आती 
है और दूसरी ओरसे उनका लाल मिट्टी और कोचड़से सना हुआ आता है तो वे साड़ो खराब 
हो जानेकी चिन्तासे मना नहीं करतीं, झट गोदमें ले लेती हैं, उप्तके मुँहमें स्तन दे देती हैं और 
उसके मुखारविन्द तथा मुस््रानसे युक्त छोटी-छोटी दंतुलियाँ देखकर मुग्ध हो जाती हैं, प्रमुदित 
हो जाती हैं-'मुग्धस्मिताल्पदशनं ययतुः प्रमोद! । (२३) 


दशम स्कन्ध : पूर्वाद्धं । ८। । ७३। 


भगवान्‌ नानाप्रकारकी दशनीय बाल-लीलाएँ करते हैं। कभी कहते हैं कि हमको तो 
चन्द्रमा दे दो । कभी खड़ा होनेकी कोशिश करते हुए गिर पड़ते हैं, कभी बछड़ेकी पूंछ पकड़ 
लेते हैं-'प्रगृहीतपुच्छेः' (२४) । चार बछडे बैठे होते हैं तो धीरे-धीरे रंगते हुए उनके बीचमें 
पहुँच जाते हैं और चारों बछड़ोंकी पूँछ पकड़कर उनकी एक जगह गाँठ बाँध देते हैं । फिर बछड़े 
उठकर खड़े होते हैं तो खुद भी उनकी पूंछ पकड़कर खड़े हो जाते हैं। बछड़े इधर-उधर भागनेकी 
कोशिश करते हैं लेकिन पूँछ बँधी होनेके कारण भाग नहीं पाते। जब वे इधर-उधर खींचते हैं 
तो श्रीकृष्ण भी खिचे चले जाते हैं। यह सब देख-देखकर “वत्सैरितस्तत उभावनुकृष्यमाणौ 
्क्षन्त्य उज्झितगृहा जहृषुहुंसन्त्यः' । (२४)--गोपियोंका अपना घर-द्वार छूट गया, उनके 
कर्माधिकारकी समाप्ति हो गयी और वे वेदान्त-प्रतिपाद्यका दशन करने लगीं । 'जहुषुहं सन्त्य 
गोपियाँ यह सब देखकर हँसती भौर परमानन्द प्रकट करती हैं कि उनके घरकी सब वस्तुएं तो 
श्रीकृष्णके काम नहीं आतीं, किन्तु यशोदा मेथाके घरकी सब वस्तुएँ श्रीकृष्णके काम आती हैं। 


श्रूङ्ग्यरिनदंष्टू्यसिजल द्विजकण्टकेम्यः क्रीडापरावतिचलो स्वसुतौ निषेद्धुम्‌ । २५ 


श्ृज्धी--एक दिन घरमें नयी-नयी ब्यायी गाय आयी । श्यामसुन्दरने देखा कि इससे साथ 
तो हमारे ही सरीखा बहुत बढ़िया बछड़ा है ओर गाय उसको चाट रही है। वे धीरे-धीरे उसके 
पास पहुँच गये और गायके गलेमें अपने दोनों हाथ डालकर लिपट गये। तब गोपियोंने कहा कि 
अरे लाला ! क्या करते हो ? कहीं नयी-नयी ब्यायी गाय सींग न लगा दे । 

'अर्निः~एक दिन घरमें सुनार आया । यशोदा मेयाने सोचा कि जब बेटे आये हैं तो 
बहुएँ भी आयेंगी । जेवर बनने लगा तो जाकर सुनारकी आग फूँकनेवाली नली उठा ली ओर 
मुंहमें डालकर आग फूँकने लगे। जब चिनगारी उड़ी और शरीरमें लगी तब बलराम और 
श्रीकृष्ण दोनों चिल्लाये-मेया, मेया ! 

“दंष्टा'--एक दिन घरमें बानर आया। उसको रोटी खिछानेके लिए उसके पास गये। 
वानर उनकी गोदमें बेठ गया और वे उसको अपने हाथसे रोटी खिलाने लगे। मेया दौड़ी--कहीं 
वानर काट न ले। 

'असि-घरमें तलवार रखी है। बलराम-श्रीकृष्ण दोनों ही उठाकर उसे खनाखन 
लड़ाने लगे । 

'जल'-एक दिन मैयाने कहा कि दोनों सामने रहो; दूर नहीं जाना। अब वे दोनों 
पानोके हौजमें कूदकर डूबने लगे और 'मेया बचाओ", 'मेया बचाओ' कहकर चिल्लाने लगे । 

'द्विजकण्टक'-एक दिन घरमें मोर आया। बोळे कि हम तो इसको अपने हाथसे रोटी 


खिलायेंगे । मोर भी अपना मुंह नीचे करके रोटी खाने लगा | इतनेमें उसके कन्धेमें हाथ डालकर 
१९ ; 


8७४ । भागवत-दशत १ २ १! 
उसकी पीठपर बेठ गये। मोर उड़ा । मैया दौड़ी कि हाय ! हाय ! कहीं काँटोंमें ले जाकर 
न गिरा दे। 

देखो, भगवानुकी ये सब लोलाएँ ध्यानकी हैं। कुछ लीलाएँ समाधि लगानेके लिए 
होती हैं, कुछ ज्ञान बढ़ानेके लिए होती हें और कुछ रसास्वादनके लिए होतो हैं। इनका उद्देश्य 
मनुष्यको प्रपञ्च-विस्मरणपूर्वंक भगवदासक्ति-उत्पादन द्वारा भगवन्मय बनाना है। इन लीलाओंको 
भगवानूने जगत्के कल्याणके लिए प्रकट किया ओर उनका वर्णन करके महापुरुषोंने संसारके 
विस्मरणके लिए एक विलक्षण आलम्बन प्रदान किया है। 

मब मेयाने देखा कि जैसे भक्त लोग पहले ब्रह्म-परायण होते हैं, वैसे ही हमारे लाला 
क्रोड़ा-परायण हो गये हैं। अचलसे अतिचल हो गये हैं। जब वे जगतूके कारणसे हमारे पुत्र हो 
गये तो--'स्वसुतो निषेद्धुम/--हमारा फजं है कि हम उन्हें नुकसान पहुँचानेवाले कामोंसे 
रोके । गृह्याणि कत्तुमपि यत्र न तज्जनन्यो' (२५) । घरका काम करना भो आवश्यक है और 
इनको रोकना भी जरूरी है । नेति-नेति भी आवश्यक है और घरकी सेवा भी आवश्यक है। 

अब यशोदा मेयाका मत कभी इधर तो कभी उधर । गोपियोंने जेसे घरका काम छोड़ 
दिया, वेसे यशोदा मेया नहीं छोड़ सकतो, क्योंकि उन्होंने अपने घरका सारा कामकाज 
श्रीक्ृष्णके लिए ही कर रखा है। अपने घरका काम तो वह छोड़े, जिसका काम अपने बेटी-बेटेके 
लिए हो, जमाई-बहूके लिए हो। कहते हैं--- गृहं सर्वात्मना त्याज्यं तच्चेत्‌ त्यक्तुं न शक्यते । 
कृष्णार्थं तत्‌ प्रयूज्ञत'। इसका मतलब है कि घर सब प्रक्रारसे छोड़ देने योग्य है। यदि वह 
नहीं छूटता है तो उसे श्रीकृषणके लिए समर्पित कर दो कारण यह है कि गुइमें अनर्थका सन्निवेश 
है। किन्तु हृदयमें उद्देश्य-रूपसे, आराध्य-रूपसे श्रीकृषणका सन्निवेश हो जानेपर वह दोष दूर 
हो जाता है। 

यशोदा मेयाका मन कभी कृष्णमें लगता है तो कभी घरमें फंसता है, वह चञ्चल और 
डाँवाडोर हो रहा है। फिर भी वे घरको इसलिए नहीं छोड़ पातीं कि उनके लालाके लिए 
माखन-मिश्री कोन तैय।र करेगा ? रोटी कौन बनावेगा ? पछङ्ग कौन बिछायेगा ? झाडू कौन 
लगायेगा ? आदि-आदि | इसीलिए यशोदा मैया श्रीकृष्ण-परायण होतो हुई भी कभी-कभी उनको 
सेवाके लिए उनसे अलग हो जातो हैं। सेवा ऐसी चीज है कि उसके लिए कमी-कमी सेव्यसे भी 
अलग होना पड़ता है। यदि सेव्यक्रो--स्वामोको रोटी बनाकर खिलाना है तो रोटी बनानेक्रे 
लिए उससे थोड़ी देरतक अलग होना पड़ेगा । 


यशोदा मेयाके मनकी चञ्जलताके प्रसङ्गमें यह भी बताते हें कि भगवानूको आगे चलकर 
वृषभासुर-जैसे श्ुङ्गीको मारना है, अग्निका पान करना है, अजगर, कालियनाग आदिके बड़े-बड़े 

दाँतोंको तोड़ना है। तलवार लेकर शात्रुओसे लड़ना है। पक्षीरूप बकासुर आदिसे निपटना है 
और कुझ-काँटोंमें चलना है । इसलिए श्रीकृष्ण अभीसे अभ्यास कर रहे हैं ओर उसको देखकर 
मेयाका मन चञ्चल हो रहा है। 
कोई-कोई कहते हैं कि योगी लोग अपने मनकी स्थिरताको, समाधिको, भले ही श्रेष्ठ 
मानते हों । किन्तु वह मन किस कामका, जो समाधिस्थ तो हो; परन्तु उसमें रसस्वरूप श्रीकृष्ण 
प्रकट न हों । उस स्थिरतासे तो मेयाके- मनकी जो चञ्चलता है, वही श्रेष्ठ है । 
श्रीकृष्ण कभी दीवार पकड़कर खड़े हों और गिरने लगें तो अपने हाथकी परछाइ 
पकड़कर खड़े रहनेको कोशिश करें । कभी गोपियाँ पूछें कि बेटा, तुम्हारी नाक कौन-सी है तो 
हाथ रखकर बतावें कि यह है। दाँत कहाँ हें तो उसे बतानेके लिए मुस्करा दें। आँख कौन-सी 
है तो आँख टेढ़ी करके देख लें। तुम्हारी छातीपर यह जो सुनहली भौरी है यह क्या है? 
कि ते वधू” ? क्या अपनी श्रीमतोजीको तुम साथ ही लाये हो ? इसपर श्रीकृष्ण 'हसति हासयते 
च सर्वान्‌'-स्वयं हँसते हैं ओर सबको हंसा देते हैं । 
अब एक दिन श्रीकृष्ण घरके बाहर निकलनेकी चेष्टा करने लगे, किन्तु नन्द बाबाके 
दरवाजेकी देहरी ऊंची थी। श्रीकृष्ण उसका सहारा लेकर उसपर पेटके बल चढ़ गये ओर बाहर 
निकलनेकी कोशिश करने लगे। लेकिन बाहरकी धरती पकड़में नहीं आती और पीछे भी उत्तर 
नहों पाते इसलिए देहरीपर पेटके बल लटक जाते हैं। नारदजी यह दृश्य देखकर कहते हैं कि 
धन्य है, वे नन्द बाबा, जिसकी देहरोपर ब्रह्म इस प्रकार लटकता है--'श्रुतिमपरे स्मृतिमपरे 
भारतमपरे भजन्तु भवभीता: अहमिह नन्दं वन्दे यस्यारिन्दे परं ब्रह्म ।' 
अब भगवान्‌ बिना घुटनोंका सहारा लिये ही चलने लगे ओर बालकोके साथ ऐसी-ऐसी 
क्रीड़ा करने लगे कि देख-देखकर गोपियाँ आनन्दमें मगन हो जाये । 
एक तथाकथित मर्यादावादी सज्जन कहते थे कि श्रीकृष्णको लीला कितनी अमर्यादित है 
-कि वे चोरी करते हैं! राम, राम ! अरे भाई, उनकी यह चोरी तो तुम्हारे मनको चोरो है-- 
'चिक्रीडे जनयन्‌ मुदस' (२७) । तुम्हारे हृदयमें जो आनन्द है, वह सो गया है और उसके स्थानपर 
दुःख प्रकट हो गया है। उसी सोये हुए आनन्दको तुम्हारे हृदयमें जगानेके लिए भगवातुने नन्द- 
बाबाके यहाँ अवतार ग्रहण किया है। भगवानुकी चोरी लीला-ध्यान करनेके लिए है। इसका 
आलम्बन लेकर अपने मनको अन्तमुंख कर दो। फिर भगवान्‌ बाहर-भीतर सर्वत्र प्रकट 
हो जायेंगे । 
तो, भगवानुने चोरी-लीलाका अभ्यास किया। एक दिन मेयाने देखा कि रालाका हाथ 
तो मक्खनके बतंनमें घुसा हुआ है और उसके मुंहपर भी थोड़ा माखन लगा है-- द 

कृष्ण क्वासि करोषि कि पितरिति शुत्वेब मातुवंचः। 
साशङ्कं नवनीतचोर्यवितो विश्रम्य तामब्नवोत्‌॥ 


सातः कड्धणपद्मरागमहसा पाणिमंमाऽऽतप्यते । 
तेताऽयं नवनोतभाण्डविवरे विन्यस्य निर्वापितः॥ 


मेयाने पूछा कि अरे ओ मेरे बाप, क्या कर रहे हो? श्रीकृष्ण चौंक गये कि अरे मेया 
कहाँसे आगयी । झट बोले कि तुमने जो मेरे हाथमें लाल पहना दिया है, यह्‌ तो आगका गोला 
है । इससे मेरे हाथ जळ रहे थे । इसलिए मेंने मक्खनमें डालकर हाथको जलन बुझायो है । मेयाने 
कहा कि बेटा तुमने हाथको जलन तो बुझायो; पर तुम्हारे मुंहपर जो सफेद-सफेद लग रहा है, यह 
कया है ? बोले मेया, मेरे मुंहपर मक्खी बैठ गयी थी, मैंने उसे उड़ाया और यह लग गया । 
मेयाको यह खुशी हुई कि देखो मेरा नन्हा लाला कितना होशियार हो गया है, इसके पेटमें 
कितनी लम्बी दाढ़ी हो गयी है मेयाको लालामें दोष नहीं दिखायी पड़ा । असळमें गुणका निवास 
वस्तुमें नहीं, प्रेममें है--वसन्ति प्रेम्णि गुणाः न वस्तुनि ।' 

एक दिन मेयाने देखा कि श्रीकृष्ण स्फटिके खम्भेके सामने खड़े होकर कुछ बोळ रहे हैं, 
मानों अपनी परछाईंसे कह रहे हैं कि भैया, मवखनका एक लोंदा ले लो, दो ले लो, चारले लो 
या फिर आठ ले लो । लेकिन हमारी मेयाको बताना मत। आओ, तुम भी हमारे साथ मिलकर 
मक्खन ले लो 

मेयाने कहा कि अरे लाला, किससे बात कर रहा है ? कोन है? श्रीकृुषणने कहा कि मेया, 
तेरे घरमें एक माखन-चोर आया है- 


मद्‌ वारणं न सनुते मयि रोष-भाजि रोष तनोति नहि मे नवनीतलोभः। 


में इससे कहता हूँ कि तू भाग जा । मेयाके घरमें मक्खन मत चुरा । लेकिन यह तो कुछ 
बोलता ही नहीं है । उल्टे में गुस्सा करता हूँ, दाँत पीसता हूँ तो यह भी गुस्सा करता है, दाँत 
पीसता है। यहाँ देखो, संस्क्ृतमें एक कुत्सा शब्द है, वहो लोकिक भाषामें गुस्सा बन गया है। 
पहले कुत्सासे गुत्सा बना ओर फिर गुस्सा बन गया । 

एक दिनकी बात है, गोपियोंके मनमें आया कि यह लाला अपनी मेयाके साथ जेसी-जेसी 
लीला करता है, वैसी लीला हमारे घरमें भी आकार करता तो हमारा कितना बड़ा 
सौभाग्य होता । 


अब गोपियोंके इस अभिलाषपर उनके घरमें माखन-चोरी हुई कि नहीं हुई, यह तो 
भगवान्‌ जानें, हम क्या बोलें ? हम तो श्री शुकदेवजीके साथ हैं श्री शुकदेवजी साफसाफ कहते 

हैं कि मेंने कभी किसी गोपीके घरमें श्रीकृषणको माखन चुराते नहीं देखा । परन्तु जब गोपियाँ 
यशोदा-मैयाके घरमें उलाहना देनेके लिए आयीं तो मैंने यशोदा मेयाके मुँहसे यह सुना कि ये 
घींगरी गोपियाँ हमारे लालाको न जाने क्या-क्या दोष लगाती हें। इसलिए दोष लगानेकी 
जिम्मेवारी तो गोपियोंपर है, श्रीकृष्णपर तो है नहीं-- 

कृष्णस्य गोप्यो रुचिरं वीक्ष्य कौमार-चापलम्‌ । 

शृण्वत्याः किल तन्मातुरिति होचुः समागताः ॥ २८ 


असलमें झुण्ड-की-झुण्ड गोपियाँ आयें तो स्यामसुन्दरको निहारने, अपनी आँख सकने; 
परन्तु सीधी-सच्ची बात न कहकर तरह-तरहके झूठे बहाने बनायें-- 
वत्सान्‌ मुञ्चन्‌ क्वचिदसमये क्रोशसंजातहासः। २९ 


गोपियाँ कहें कि यशोदाजी, तुम्हारा यह लाला कभी-कभी हमारे बछड़ोंका खोल देता 
है। मेया, उत्तर दें कि क्या हुआ, बालक ही तो है! गोपियाँ कहें कि वेसे तो कोई बात नहीं, 
लेकिन यह बछड़ोंको असमय छोड़ देता है, बछड़े गायका दूध पी जाते हैं, हानि होती है। 
यशोदा बोलें कि अरी, नन्हा-सा तो है। इसके लिए जैसे में, वेसे तुम ! माँकी तरह डाँट दिया 
करो कि लाला, आगे ऐसो अचगरी मत करना। ऊधम मत मचाना। गोपियाँ कहें कि 
यशोदाजी, हमने डाँटकर देख लिया । उसके ऊपर हमारे डांटनेका कोई असर ही नहीं पड़ता, 
हँस देता है—क्रोशसंजातहासः।' मेया, हम सच कहती हैं, तुम्हारे लालामें बड़ी बुरी आदत 
पड़ गयी है। यह चोरीसे हमारे घरका स्वादिष्ट दही खा लेता है । दधि-दूधको पहचान जाता है-- 


स्तेयं स्वाहृत्यय दधिपयः कल्पितेः स्तेययोगेः। २९ 


मेयाने कहा कि अच्छा तुम्हारे घरमें खाता तो है, हमारे घरमें तो बार-बार आग्रह 
करनेपर भी नहीं खाता। इसलिए हमको बड़ी खुशी है। अब तुम हमसे एकका दो ले जाओ, 
चार ले जाओ। यह नन्हा-सा तो बच्चा है, इसकी मुट्री-मरकी कमर है ओर जरा-सा पेट है । 
इसने तुम्हारे घरका माखन थोड़ा-सा खा लिया तो हमको सन्तोष है । चलो, इसको अपने 
घरका माखन मोठा नहीं लगता तो तुम्हारे घरका ही सही ! 

गोपियाँ कहती हैं कि मेया, इस संसारमें अबतक योगको जो बड़ी-बड़ी प्रणालियाँ हैं, 
उनको हमने पढ़ा-सुना है। लोग कहते हैं कि हम राजयोगी हैं, मन्त्रयोगी हैं, ल्ययोगी हैं, 
हठयोगी हैं। हमारे योगशास्त्रमें तो पुणंयोग है, महाराजयोग है, राजाधिराजयोग है, अधिरूढ़- 
राजाधिराजयोग है। ब्रह्मयोगके अनेक रूप देखने-सुननेमें आते है । परन्तु तुम्हारा यह बेटा तो 

एक नये योगका ही आचायं है। “कल्पितैः स्तेययोगेः-इसने स्तेययोगका आविर्भाव किया है। 


महषि पतञ्जलिने तो अष्टाङ्गयोगका आविर्भाव किया और तुम्हारे इस लालाने स्तेययोगका 
आविर्भाव किया है । 


देखो, यहाँ आपलोग गोपियोंकी बातोंका रहस्य समझो । असलमें सारे प्रचलित योग 
त्वं-पद्ंप्रधान हैं । आसन, प्रगणायस्म, यम, नियम, प्रत्याहार, धारणा, ध्यान और समाधि-- 
यह जो अष्टाङ्गयोग है, इसे कोन करता है? मनुष्य करता है। इसलिए वह तवं-पदार्थंप्रधान 
है। लेकिन श्रीकृष्णका चोयंयोग त्वं-पदार्थप्रधान नहीं है, तत्‌-पदार्थंप्रधान है। इसमें तो 
स्वयं भगवान्‌ ही आकर हृदयरूप मक्खनको लूटकर ले जाते हैं। यहाँ तो जीवको कुछ करना 
हो नहीं पड़ता, सब कुछ वही कर देते हैं। 


सर्कान्‌ भोक्ष्यन्‌ विभजति स चेन्नात्ति भाण्डं भितत्ति। २९ 


गोपियाँ कहती हैं कि अरी मेया, तुम्हारे लालाकी बातें हम कहाँतक सुनायें ! कहता 
है कि आज हमारे गाँवमें बड़े-बड़े राम-भक्त पधारे हुए हैं। भयोध्यासे आये हैं, दण्डका रण्यसे 
आये हैं, किष्किन्धासे आये हैं और वे सब लोग बड़े-बड़े महात्मा हैं। इसलिए घर-गाँवमें जितना 
भी दही-दूध है, सब निकालो और महात्माओंको अपंण करो। हमलोग उसकी बात मानकर 
अपने-अपने घरसे दही-दूध-मक्खन लेकर पहुंचती हैं कि आज महात्माओंके दर्शन होंगे । लेकिन 
वहाँ जाकर देखती क्या हैं कि जो पाँत-की-पाँत बेठो है, वह महात्माओंकी नहीं, बन्दरोंकी है। 


“मर्कान्‌ भोक्ष्यन्‌ विभजति'-तुम्हारा छाला उन्हीं बन्दरोंको सारा . दही-दूध-मकलन 
परस देता है । ओर सुनो, उन हजारों बन्दरोंमेंसे यदि किसी एकने भी नहीं खाया-'स 
चेन्नात्ति--तो हमें कहता है कि तुम्हारे घरका बतंन अशुद्ध है, तुम्हारे 'दूधमें खराबी है, 
तुम्हारा दही बिगड़ गया है, तुम्हारा मक्खन खराब है, इसे कोई खायेगा तो घर-गाँवमें रोग 
फेल जायेगा ओर यह कहकर "भाण्डं भिनत्ति'--बतंन ही फोड़ देता है । 


द्रव्यालाभे स गृहकुपितो यात्युपक्रोइय लोकात्‌ । २९ 


मेयाने कहा कि अरी, तुमलोग इसकी बातोंमें मत आओ और दही-दूध-मक्खन ऐसी 
जगह रखा करो, जहाँ यह पहुँच न सके, इसे मिले ही नहीं । गोपियोंने कहा कि तब तो ओर 
भी उपद्रव करता है ! “स गृहकुपित:--गृहपतिपर ही क्रोधित हो जाता है अथवा गुहपर कुपित 
होकर कहता है कि आज तो दियासलाई लेकर नहीं आया हूँ, कल लेकर आऊँगा और जिस 
घरमें दही-दूध-मक्खन नहीं मिला, उसमें आग लगा दूँगा। 


दशम स्कन्ध श पूर्वाद्ध : ८३ :७९; 

'स गृहकुपितः'का अथं 'गृहाय कुपितः' भी है माने गृहके ऊपर ही क्रोध करता है कि 
जिस घरमें दही-दूघ-मक्खन नहीं, वह कोई घर है, बह तो आग लगाने लायक है। 

मेया, यह उपदेश देता है कि घर-घरमें गाय रहनी चाहिए, दही रहना चाहिए, दूध 
रहना चाहिए, मकखन रहना चाहिए। ऐसा घर हमको बरदाइत नहीं है, जहाँ यह सब न हो।- 
चलते-चलते बच्चोंको चिकोटी काट लेता है। दो बच्चे एक साथ सोते हों तो उनकी चोटी बाँध 
देता है। उनको रुला देता है । जब हम उनको चुप कराने जाती हैं, तब यह भाग खड़ा होता 
है-- यात्युपक्रोश्य लोकान्‌? (२९) । 

मैया, यह इत्तता चालाक है कि इसके सामने किसीकी नहीं चलती | एक नयी ग्वालिन 
आयी । वह बड़ी बुद्धिमती है । उसने कहा कि हम ऐसी युक्ति करेंगे कि क्‍्यामसुन्दरको दही- 
दूध-मक्खन न मिले । वह अपना सारा दही-दूध-मक्खन ऊपर छींकेपर रखकर नीचे खाट बिछाकर 
सो गयी । इसपर तुम्हारे लालाने यह चाल चली कि पानीमें-से एक लम्बी कोइन निकालकर ले 
आये। उसका फूल तोड़कर अलग फेंक दिया, फिर उसके तनेका एक छोर डाल दिया दूधमें 
और दूसरा छोर मुंहमें डालकर नीचेसे सप्प-सप्प करके दूध पीने लग गये । कुछ आवाज होनेपर 
ज़ब वह ग्वालिन उठी तो उसके मुंहपर ऐसा फूंक मारा कि दूध उसकी आंँखोंमें चला गया। 
अब जबतक वह अपनी आँख मले, तबतक तुम्हारे लाला नौ दो ग्यारह हो गये--'यात्युप- 
क्रोश्य लोकान्‌? । 

अरी मेया, हम क्या कहें, 'हस्ताग्राह्ये रचयति विधि पीठः” (३०) तुम्हारे लालाका जहाँ 
हाथ नहीं पहुँचता, वहाँ वह ऊखलपर, पीढ़ापर, किसी ग्वाल-बालको बैठा देता है और उसके 
कन्धोंपर चढ़कर 'अन्तर्निहितवयुनः शि्यभाण्डेषु'-किंस ब्तंनमें क्या रखा है, इसको देख लेता 
है । उसको मट हेंकी पहचान है और उततमें किसःकिस तरहसे कहाँ-कहाँ छेद किया जा सकता है, 
इसकी जानकारी है । यह ऊपर रखे बतंतोमें नुकीले डंडेसे हल्का-सा छेद कर देता है और जब 
दूध गिरने लगता है, तब साथी ग्वाल-बालोंके साथ नीचे हाथ लगाकर पीने लगता है। 

मैय्याने कहा कि बतंनोंको अंधेरेमें रख दिया करो, उसे अँधेरेमें डर लगता है| गोपियोंने 
कहा कि कया कहती हो मेय्या, उसका तो अंग हो प्रदीप है । जिस घरमें घुसता है, वहाँ होरेकी 
तरह चमक जाता है--'स्वाङ्गमर्थ-प्रदीपस्‌' (३०) । 

'एवं धार्ड्यान्युशति कुरुते मेहनादीनि वास्तो' (३१)--यशोदाजी, तुम अपने छालाको 
भोला-भाला मत समझो, वह हम लोगोंसे बड़ी धृष्टताके वचन बोलता है। 

यहाँ उशति क्रिया-पद है अथवा यशोदाके लिए सम्जोधन है अथवा 'वास्तौ'का विशेषण 
है । 'मेहनादीनि कुरुते'का अथं है कि यह हमारे घरोंमें हग-मूत देता है। 


भागवत-दर्शन : २ : 

कई रोग कहते हैं कि 'मलमूत्रादिरहिता पुण्यकलोकाः--यह पुष्यरलोक तो मल-मूत्रादि 
रहित हैं, इनमें 'मेहनादि' कहाँसे आया ? भला ये कैसे गोपियोंके घरमें जाकर हगेंगे-मूर्तेंगे ? 

ऐसे लोगोंसे यही कहा जा सकता है कि जरा भगवानुकी लीलाका ध्यान तो करो! 
कितनी अङ्भूत, कितनी विचित्र लीला है यह ! यादि भगवानुके मल-मूत्र न हो तो यशोदा मेया 
क्या समझेंगी ? वे तो वेद्य बुलाकर कहेंगी कि दवा करो ! भगवान्‌ जब बालक बने हैं तो जैसे 
बालकत्व दिखाते हैं, वैसे ही मल-मूत्रादि भी दिखाते हैं। यदि अर्थ ही बदलना हो तो ऐसा 
कर सकते हो कि 'मेहनादीनि वास्तौ, नादीनि धाष्टर्यान्युषति'-अर्थात्‌ तुम्हारे लाला हमारे 
घरमें आकर 'नादोनि-नादवन्ति’ चिल्ला-चिल्‍्लाकर ढिठाईके काम करते हैं, गाली देते हैं। 
“स्तेयोपायेविरचितङ्गृतिः सुप्रतीको यथाऽस्ते' (३१)--यथोदाजी, तुम्हारे लाला चोरी तो करते 
हो हैं, उसके लिए बड़े-बड़े उपाय भी रचते हैं। 

एक दिनकी बात है । गाँवमें नयी बहू आयी। बोली कि मैं पकड़कर छोडूंगी । उसने 
लालाको घरमें घेर भी लिया अब तो लाला हाथ जोड़कर कहें कि अरी भाभी, तू मेरी 
मेयाको मत कह्‌, वह मुझे मारेगी। बहू बोली कि नहीं-नहीं लाला, आज तो मैं पकड़वाकर 
छोंडंगी । 

यह्‌ कहकर वह घरमें लालाको बन्द करके और बाहरसे सिकड़ी लगाकर यशोदा 
भेयाको बुलाने चली गयी। यशोदा मेया आयी, उन्होंने सिकड़ी खोली तो देखती क्या है कि 
लालाकी जगहपर उस बहुका पत्ति बेठा है। बहू कहे कि देखो यह तुम्हारा लाला है; मैया कहे 
कि अरी अन्धी है क्या बहू ? तू अपने पतिको भी नहीं पहचानती ? अब तो बहुका सिर शमंसे 
झुक गया और सोचने लगी कि केसे जादूगरसे पाला पड़ा है। 

एक बार एक ग्वालिन लालाका हाथ पकड़कर बोली कि चलो मैयाके पास! लाला 
बोले कि सखि, चली चल, चली चल । रास्तेमें मिल गयी एक गोपी। लालाने इशारेसे उसको 
पास बुलाया और इशारेसे ही यह समझकर कि उनका हाथ दुःख रहा है, उस गोपीका हाय 
आगे चळनेवाली गोपीके हाथमें थमा दिया। आगे-आगे चलनेवाली गोपीको यह पता नहीं चल 
सका कि उसने लालाका हाथ छोड़कर दूसरी गोपीका हाथ पकड़ लिया है। वह पहुँची यशोदा 
मेयाके पास और कहा कि तेरे बेटेको पकड़कर लायी हूँ, यह चोर है ! 


मेयाने देखा तो लालाकी जगह एक लाली दिखायी पड़ी । मेयाके यह पूछनेपर कि तू 
कोन है बेटी, उसने बताया कि में गोविन्द गोपकी बेटी हूँ । इसके साथ केसे आयी है ? उसने 
बताया कि में गोबर पाथ रही थी, वहींसे यह मुझे पकड़कर लायो है। अब तो लालाको 
पकड़कर छानेवाली गोपीके होश गुम हो गये और उसे उल्टे उलाहना सुननेको मिला ! 


दशम स्कन्ध : पूर्वाद्ध : ८ : SANE 


एक दिन कोई गोपी लालाको पकड़कर रस्सीसे बाँधने लगी । लालाने कहा कि तुझे 
बाँधना तो आता नहीं, केसे बाँधेगी ? बह्‌ बोली कि लाला, तुमको आता है तो सिखा दो। 
लालाने कहा कि अच्छा सीख ! उन्होंने रस्सीको सम्मेमें लगाया ओर फिर उसके हाथ बाँधने 
लगे। बाँधते जाँय और कहते जाँय कि देख सखि, यह एक गाँठ हुई, यह दो गाँठ हुई, यह तीन 
गाँठ हुई। गोपी बोली कि छोड़ दो, में सीख गयी, अब में तुमको बाँधूगी । लाळाने कहा कि 
अरी मेरी नादान सखि, तू इतना भी नहीं जानती कि में जिसको बाँवता हूं, उसको छोड़ता ही 
नहीं हूँ । मुझको बाँधना तो आता है, पर छोड़ना नहीं आता। अब तो वह गोपी दुःखी होती 
रह गयी और लाला अगूँठा दिखाकर ली-लीं करते हुए वहाँसे चलते बने ! 

गोपियोंने इस तरहकी बहुत-सी घटनाओंकी चर्चा करते हुए कहा कि यशोदाजी, तुम्हारे 
ये लाला बाहर तो ऐसी-ऐसी करतूतें करते हैं, किन्तु तुम्हारे पास ऐसे खड़े हैं, मानो मूतिमती 
साधुता हों-- 

स्तेयोपायेविरचितक्कृतिः सुप्रतीको यथाऽऽस्ते । ३१ 

गोपियाँ यह सब कहती जातीं और यशोदाजीकी आँख बचाकर लालाके भयभीत मुखार- 
विन्दको देखती भी जातीं । किन्तु नन्दरानी यशोदाजीसे गोपियोंका मनोभाव छिपा नहीं रहता, 
वे उसे ताड़ लेतीं और लालाको उलाहुना देना तो दूर रहा, उतके हृदयमें वात्सल्यकी बाढ़ उमड़ 
पड़ती । 

देखो, ध्यानकी यह कितनी सुन्दर झाँकी है । एक ओर यशोदा मैया बेठी हैं, दूसरी ओर 
गोपियाँ आकर उलाहना दे रही हैं और तीसरी ओर भगवान्‌ श्रीकृष्ण मेयाको आड़में 
खड़े होकर कुछ सहमे हुए-से यह सब देख-सुन रहे हैं। गोपियाँ एक बार मेयाकी ओर देखती हैं 
और दूसरी बार श्रीक्रषणकी ओर देखती हैं। 

इत्थं स्रीभिः सभयतयनश्चीमुव्वालोकिततीभिः। ३१ 


वास्तवमें गोपियाँ तो सभयनयन स्यामसुन्दरके श्रीमुखका दर्शन कर रही हैं। उनका 
प्रयोजन बस इतना ही है कि उन्हें श्रीकृषणके श्रीमुखका दर्शन हो। उनका मेयासे उलझना तो 
उनके स्त्री-स्वभावका परिचायक है । उनके मनमें होता है कुछ, दिखाती हैं कुछ ओर देखती हैं 
कुछ । वे श्रीकृष्णको देखनेके लिए ही उनके ऊपर चोरीका इल्जाम लगाती हुई जाती हैं। उनके 
मनमें यह है कि अपना प्यारा है, उसको किसी-न-किंसी बहाने चलकर देख आवें । 

मैया भी गोपियोंका अभिप्राय समझ जाती हैं और “व्याख्यातार्था प्रहसित-मुखी'-हेसकर 


कहती हैं कि अरी गोपियो ! तुम लोग मेरी ओर देखकर बात करो | हमारे लालाकी ओर छिप- 
२० 

छिपकर क्या देख रही हो ? वहाँ कया छिपा है ? यदि हमारे लालाने तुम्हारे घरका माखन खाया 
है तो इसमें उलाहुनेकी कोई बात नहीं, यह्‌ तो बहुत बढ़िया बात है। इसने खाया है तो खाने 
दो, यह हमारे घरमें तो इस तरह नहीं खाता है। गोपियाँ भी मनसे यही चाहती थीं । इसलिए 
यशोदा मेयाने इतना सब सुननेके बाद भी अपने लालाको डाँटा-डपटा नहीं । 


इस प्रकार यशोदा माता कभी डाँटनेका प्रसंग होनेपर भी नहीं डाँटतीं और कभी बिना 
प्रसंगके ही डाँटती हैं | प्रेमका स्वभाव ही ऐसा है--'अहेरिव गतिः प्रेम्णः स्वभावकुटिला भवेत्‌'-- 
प्रेम सपँके समान गतिवाला है, जो कुटिल गतिसे टेढी-मेढ़ी चालसे चलता है। वास्तवमें प्रेम- 
घम बड़ा निराला है। 


एक दिन ग्वालबालोंने यशोदा मैयासे शिकायत की कि आज तुम्हारे लाळाने माटी खायी 
है-—-कृष्णो मुदं भक्षितवानिति मात्रे न्यवेदयन्‌’ (३२)-उन भोले-भाले ग्वालबालोंको यह नहीं 
मालूम कि पृथिवीने जब गायका रूप धारण करके पुकारा, बुलाया, तब श्रीकृष्ण पृथिवीके घर 
आये हें । इसीलिए वे माटीमें नहाते हैं, माटीमें दौड़ते हैं। जब मिट्टीके घरमें आगे हैं तो जो 
मिट्टीका रूप है, उसको नहीं खायेंगे तो केसे बनेगा ? जिसके घरमें आना पड़े, उसके घरकी वस्तु 
खानी ही चाहिए । इसलिए यदि श्रीकृष्णने मिट्टी खा ली तो क्या हो गया ! 


इस प्रसंगपर श्री हरिसूरिने अपने भक्तिरसायन नामक ग्रन्थमें कई उत्प्रेक्षाएँ की हैं। वे 
कहते हूँ--भगवावूने मृत्तिका इसलिए खायी कि उनके पेटमें जो बहुत-से लोक हैं, वे चाह रहे थे 
कि हम लोगोंको ब्रजकी मिट्टी मिले | इसलिए भगवाचूने ब्रजकी मिट्टी खाकर उनतक पहुँचा दी। 
उन्होने मिट्टोको इस उद्देश्यसे भी मुंहमें लगा लिया कि हमारा मुख ब्राह्मण है, जरा रजोथुक्त हो 
जायेगा तो असुरोंका संहार करनेमें सुविधा होगी । भगवानूने पृथिवीसे कहा कि तेरा बहुत अनिष्ट 
हो रहा है । इसलिए तेरा थोड़ा-सा अंश ह्विजोंको--दाँतोंको अथवा अपने मुखारविन्द ब्राह्मणको 
दान कर देता हुूँ-'ब्राह्मणोऽस्य मुखमासीत्‌’ (नऋहृग्‌० १०.९०.१२)-इससे तेरा कल्याण हो 
जायेगा । भगवानूने यह भी सोचा कि मुझे ग्वालबालोंके साथ खेलना है, किन्तु ये बड़े ढीठ हैं, 
इसलिए क्षमा धारण करके खेलना चाहिए ओर उन्होंने क्षमारूप पुथिवीका अंश धारण कर 
लिया । भगवान्‌ बोले कि मैंने रसोपभुक्ति तो बहुत की, परन्तु पृथिवी तो साक्षात्‌ रसरूपा है, 
रसा है, इसलिए इसका रस लेना चाहिए । 

जब मेयाने मिट्टी खानेको बात सुनी तो उन्होंने श्रीक्रषणका हाथ पकड़ लिया और 
फटकारा--सा गृहीत्वा करे कृष्णमुपालभ्य हितेषिणी' (३२)। जिसके मनमें हित हो, उसको 
पकड़ने और फटकारनेका भी अधिकार है । 

अब तो श्रीकृष्ण डर गये । 'भयसम्भ्रान्तप्रेक्षणाक्षम्‌' (३३)--भय-सम्भ्रान्तप्रेक्षण अक्षणी 
यस्य'-~उनकी आँख भय-सम्श्रान्त होकर घूमने लगी । 

यहाँ देखो, श्रीकृष्ण साक्षी हैं, ब्रह्म हैं, मिट्टी खाकर भी कह सकते हैं कि मेने नहीं खायी 
है। श्रुतियाँ भी इनके पक्षमें हैं । कहती हैं--'अनइनन्‌ अन्यो अभिचाकञ्ोति' (ऋग्‌० १.१६४.२०) 
'च तदश्नाति किञ्चन’ | (बृहृदा० ३.८.८)--इन वचनोंसे वे गवाहो दे देंगी कि हाँ-हाँ, ये तो खाते 
नहीं हैँ । 

लेकिन श्रीकृष्णने सोचा कि जब मैया हमारी ओर देखेगी तो में कैसे झूठ बोलूंगा ? माटी 
तो मेने खायी ही है । उनकी आँखोंने सोचा कि सत्यका पक्ष ळें या स्वामीका पक्ष लें, इसलिए वे 
व्याकुल हो रही हैं । इधर मैयाने हाथ पकड़ लिया है और कहती हैं कि तुमने माटी खायी होगी 
तो इसी हाथसे खायी होगी । बे डाँट रहो हैं श्रीक्रषणको । 

कस्मान्मृदसदान्तात्मन्‌ भवान्‌ भक्षितवान्‌ रहः। ३४ 

देखो, हमारे जो वेद हैं, श्रौतसूत्र हैं, कल्पसूत्र है, ब्रह्मसूत्र हैं, गृह्यसूत्र हैं, बाह्मण-आ रण्यक- 
उपनिषद्‌ हैं, इतिहास-पुराण हैं, उनमें कहीं भी श्रोकृष्णके लिए 'अदान्तात्मन्‌' सम्बोधन नहीं है। 
है किसीकी हिम्मत जो श्रोकृष्णको यह कहे कि अरे ओ चटोरे, तेरी जोम तेरे वशमें नहीं है! 
लेकिन वह साम्यं मेथामें है। इसलिए पहले मेया बनो, मेयाका हृदय प्राप्त करो तब तुम्हें यह 
नामाधिकार मिलेगा । 

तो, मेया कहती हैं कि अरे ओ बदान्तात्मच्‌, हाथ तेरे वशमें नहीं, जीम तेरे वशमें नहीं, 
पाँव तेरे वशमें नहीं, तू केसा चटोरा हो गया है ! फिर आदर-बोधक शब्दोंमें कहती हैं कि 
“भवान्‌ भक्षितवान्‌ रह: । (३४)--आपने आज एकान्तमें मिट्टी खायी है। 

देखो, बड़े लोग जब नाराज होते हैं तो छोटोंको आदर-बोधक शब्दोमें बोलते हैं। 
बचपनमें जब हम कमी देरसे घर पहुँचते तो हमारे बाबा नाराज होकर पूछते कि कहो महात्मा, 
कहाँसे आरहे हो ? हमारे एक बड़े भाई तो यह कहते कि कहो हजरत, इतनी देर कहाँ रहे ? 
इसो तरह यशोदा मैया “भवान्‌ भक्षितवान्‌ रहः-कहकर अपनी अभ्रसन्नता प्रकट कर रहो हैं । 

अब श्रीकृष्ण पूछते हैं कि मैंने मिट्टी कहाँ खायी ? मेया बोली कि अकेलेमें खायी। 
श्रीकृष्णने कहा कि अकेलेमें खायी तो किसने देखा ? मेयाने कहा--ग्वालोंने देखा । इसपर 
श्रीकृषण तकं करते हैं कि यदि ग्वालोंने देखा तो में अकेला नहीं था ओर मकेलेमें था तो ग्वाले 
साथ नहीं थे। इसीको 'वदतोव्याघात' कहते हैं। श्रीकृुष्णके तकसे ग्वालोंको गवाही असङ्गत 
सिद्ध हो गयी, जिरहमें कट गयी । 

इसके बाद मैयाने कहा कि “वदन्ति तावका ह्येते-तेरे दलके ग्वालबाल कह रहे हैं कि 
तूने मिट्टी खायी है। श्रीकृष्ण बोले कि मैया, ये सब मेरे दुश्मन हैं। न जाने कुहाँ-कहाँसे माखन- 
मिश्री चुराकर लाते हैं, खाते हैं और मेरे मुँहमें भी डालना चाहते हैं। लेकिन मैंने उनको कह 
रखा है, मेरे मेया-बाबा बड़े धर्मात्मा हैं। उनको कभी दूसरेके बनाये हुए तालाबमें स्नान करना 
होता है तो पहले उसमें-से दो मुद्रो माटो निकालकर किनारेपर रख आते हैं। जब मेरे मैया-बाबा 
दूसरेके घमंका हिस्सा लेना अथवा दूसरेके घरकी वस्तु लेना अधर्म समझते हैं तब मैं दूसरेके 
घरकी माखन-मिश्री केसे खा सकता हूँ ? लेकिन ये ग्वाल-बाल ऐसे हैं कि मेरी बात समझते नहीं 
और जबंदस्ती मेरे मुँहमें डाल देते हैं। ये सब इस समय तुमसे जो कुछ कह रहे हैं, सब झूठ है । 

मैयाने कहा कि अच्छा, तेरे ये सब साथी झूठे-तो-झूठे, लेकिन 'अग्रजोऽप्ययम्‌' । (३४)-- 
तुम्हारा यह बड़ा भाई बळराम भी तो यहो बोल रहा है। अब बताओ दाऊ दादाकी बातका 
क्या जबाब है तुम्हारे पास ? 


इतनेमें दाऊ दादा पास आकर खड़े हो गये और उन्होंने पूछा कि क्यों कन्हैया, तुमने 
मिट्टी नहीं खायी ? श्रीकृष्ण बोले कि हाँ दाऊ दादा, खायो। मेया बोली--तब क्यों कहता है 
कि मैंने मिट्टी नहीं खायी । श्रीकृष्ण बोले--मैया, में ठीक कहता हूँ कि मैंने मिट्टी नहीं खायी-- 
नाहं भक्षितवानम्ब सर्वे सिथ्याभिद्यंसिनः । 
यदि सत्यगिरस्तहि समक्षं पश्य मे मुखम्‌ ॥ २५ 


अब यहाँ श्रीकृष्णके दो मुंह हो गये और मैया चबकरमें पड़ गयी कि वह्‌ किस बातको 
ठीक समझे ? पण्डित लोग 'णह_ बन्धने’ धातुसे भो 'नाहम्‌' बनाते हैं और यह अर्थ करते हैं कि 
मेंने तो यह सारा बन्धनरूप प्रपञ्च ही खा लिया है। फिर मेया जरा-सी मिट्टीका क्या उलाहना 
दे रही है। जब श्रीकृष्ण यह बोले कि 'सर्वे मिथ्याभिशंसिनः--मेया, सब झूठ बोल रहे हैं-- 
तभी दाऊ दादाने आकर कहा कि अच्छा बच्चू, सबको झूठा बताते हो ! तनिक मैयाकी गोदसे 
उतरो ओर बाहर चलो तब हम तुम्हारी पिटायी करते हैं। श्रीकृष्ण बोले कि नहीं दाऊ दादा, 
“सर्वे अमिथ्यामिशंसिनः-सबके सब सच बोलते हैं। फिर मेयासे बोले कि 'यदि सत्यगिरस्तहि 
समक्षं पश्य मे मुखम्‌' | (३५)-यदि तुमको मेरी वाणी असङ्गत अथवा परस्परविरोधी मालूम 
पड़ती है तो मेरा मुंह तुम्हारे सामने है, देख छो--यदि ऐते सत्यगिरः तहि समक्षं मे मुखम्‌ 
पच्य । अथवा यदि ऐते सत्यगिरः ततः तहि सत्यगिरः मे मम समक्षं मुखम्‌ पश्य अथवा हे सति, 
यदि अगिरः गीर्षु असमामञ्जस्य' | 

यहाँ 'सत्यगिरः' 'मे'का भी विशेषण है, 'मम'का भी विशेषण है और 'ऐते'का भी विशेषण 

है। में सत्यवादी हूँ, मेरा मुंह देख ले और यदि तू इनको सत्यवादी मानती है तो में एक बड़ी 
अच्छी गवाही देता हूँ, बह यह कि मेरा मुँह तुम्हारे सामने है । 

ब्राह्मण-ग्रन्थोंमें यह प्रसङ्ग आता है कि यदि दो विवादी पुरुष या विवदमान पुरुष सामने 
आवें और उनमें-से एक कहे कि मैंने देखा है तथा दूसरा कहे कि मैंने सुना है तो उनमें-से सुनने- 
वालेकी बात्त प्रामाणिक नहीं माननी चाहिए, देखनेवालेकी बात प्रामाणिक माननी चाहिए 
( शतपथ १.३.१.२७ )। कानको अपेक्षा आँख अधिक प्रमाण है। जहाँ प्रत्यक्षते अनुपलब्ध अथं 
होता है, वहाँ वाक्य प्रमाण होता है और जहाँ अथं प्रत्यक्षते उपलब्ध है, वहाँ वाक्य-प्रमाणकी 
कोई जरूरत नहीं है। नित्य-परोक्ष स्वर्गादिके लिए वाक्य प्रमाण है और नित्य-अपरोक्ष अपनी 
जो आत्मा है, उसकी ब्रह्मताका ज्ञापन करनेके लिए भी वाक्य प्रमाण है। 

इसीलिए श्रीकृष्ण कहते हैं कि मैया, मैंने मुँहसे माटी खायी या नहीं, यह तो तु अपनी 
आँखसे प्रत्यक्ष देख ले। इसमें वाक्‍्य-प्रमाणकी क्या जरूरत है? इसमें अर्थापत्ति, अनुपलब्धि 
या अनुमानकी जरूरत नहीं । शब्दकी भी जरूरत नहीं । 

ऐसा कहते समय श्रीकृष्णके मनमें यह बात है कि उस दिन जब मैंने अपना मुँह खोला 
था, जॅभाई ली थी तब मैयाने मेरे मुंहमें प्रपञ्च देख लिया था और देखकर आँख बन्द कर लो 
थो--'निमील्य मृगशावाक्षी नेत्रे ।' इसलिए आज भी में कहुँगा कि मेरा मुँह देख ले तो यह अपनी 
आँख बन्द कर लेगी । फिर तो इसका देखना होगा ही नहीं ओर में बच जाऊंगा । देखो, यहाँ 
मेयाका प्रेम कितना बड़ा है और ऐशवयं कितना छोटा है ! 

यद्येवं तहि व्यादेहीत्युक्तः स भगवान्‌ हरिः।३६ 

इतना सब सुननेके बाद यशोदा मेयाने सवंशचक्तिमान्‌ भगवानु श्रोहरिसे कहा कि अच्छा, 
ऐसी बात है तो तू अपना मुँह खोळ दे। श्रोकृष्णने अपना मुंह खोल दिया । 

भगवावुक्े साथ ऐस्वर्य-शक्ति सदा-सवंदा बची रहती है। कभी अलग नहीं होती । उसने 
सोचा कि यदि हमारे स्वामीके मुंहमें मिट्टी निकल आयी तो उनको यशोदा मेया मारेगी ओर 
यदि मिट्टी नहीं निकली तो दाऊ दादा पोटेंगे। इसलिए कोई ऐसा रसान्तर उपस्थित कर देना 
चाहिए कि यशोदा मैया तथा दाऊ भैया दोनों ही इधर-उधर हो जायें ओर में बीचमें-से अपने 


स्वामीको तिकाल ले जाऊं। 
अगवान्‌--'मव्याहतैशवयः हं, उतका ऐश्वयं समग्न है, वे लीलाके लिए हतैश्वयो तो हो 
जाते हैं, परन्तु व्याहतैश्वयं नहीं होते |! “क्रीडामगुजबालकः (३६) -क्रीडाये सतुजः बालकः 

भगवान्‌ खेल-खेलमें मनुज-बालक बने हुए हैं अथवा 'क्रीडामचुजो नन्दः तस्य बालकः'-क्रीडा- 
मनुज नन्दके बालक हैं । 
अब जब श्ीकृष्णने अपना मुंह खोला तो उसमें यशोदा मेयाको सम्पूर्ण विश्व दिखायी 
पड़ा---दहशे विश्‍वं जगत्‌ स्थास्नु च खं दिशः’ (३७) । उसमें चर, अचर, आकाश, दिशा आदि, 
द्वीप-अब्वि, भूगोल, वायु, अग्नि, इन्दु, तारका, ज्योतिश्चक्र ये सब कहीं तो तन्मात्रके रूपसे और 
कहीं स्थूल रूपसे दिखायी पड़े | इन्द्रिय, मन, मात्रा, गुण, यहाँतक कि जीव, काल, स्वभाव और 
कर्माशय भी जो कभी किसीके प्रत्यक्ष नहों होते, उन सबको मैयाने श्रीकृषणके मुंहमें देख लिया । 
इस समय श्रीकृष्णका मुखारविन्द मेयाके लिए ऐसा सिद्ध हो रहा है, जिसके विज्ञानसे 
सवंका विज्ञान हो जाता है-कस्मिन्‌ उ भगवो विज्ञाते सर्वमिदं विज्ञातं भवति ( मुण्डक 
उप० १.१.२ ) । मेयाने देखा कि श्रीकृष्णके शरीरमें पाञ्चभौतिक सुष्टिके अलावा जम्बूद्वीप है, 
भारतवषषं है, ब्रज है, व्रजमें नन्दवाबाका घर है, नन्दबाबाके घरमें मै हुँ और श्रीकृषणका हाथ 
पकड़कर साँटो लेकर माटी उगलवा रही हु--साँटी ले उगलावति माँटी ।' 
यह्‌ सब देखकर मेया आश्‍्चयं-चकित हो गयी। उसके मनमें शंका हुई कि असली मैया 
और असली श्रीकृष्ण जो मुंहमें दिखायी पड़ रहे हैं, वे हैं या असली मैया मैं हुँ और असली कृष्ण 
यह्‌ है। अरे, हमारा लाला कहीं इन दोनोंके बोचमें गड़बड़ा न जाय! यह जो दूसरी मेया 
दिखायी पड़ रही है, वह हमारे इस लालाको पकड़कर ले न जाय--अवाप शड्कास्‌' (३९) । यह 
जो मुंहमें दिखायी पड़ रहा है, वह स्वप्न है, देवमाया है, मेरा बुद्धिमोह है या मेरे बालकका 
कोई औओत्पत्तिक योग है। अन्तमें मेयाने कहा कि अवश्य ही यह ईश्वरको लीला है। में इसे 
प्रणाम करती हूँ । जिसकी मायासे मेरा-मेरा भासता है, मुझे उसीका आश्रय है। 
अब श्रोकृषणने देखा कि मेयाने तो मेरा असली तत्त्व ही पहचान लिया। यह्‌ बड़ी 
बिळक्षण बात हो गयी । अब तो मेया मुझे सिंहासनपर बेठाकर चन्दन लगांयेगी, धूपका घुआँ 
देगी और मेरी आरती उतारेगो। न तो अपनो गोदमें बैठाथेगो, न दूध पिळायेगो और न मारेगी। 
जिस उद्देद्यके लिए में बालक बना, वह तो पुरा होगा ही नहीं। इसलिए श्रीकृष्णने वेष्णवो 
मायाका विस्तार किया--वैष्णवीं व्यतनोन्मायां पुत्रस्नेहमयीं विभुः' । (४३) 
यह्‌ वेष्णवी माया क्या है ? एक माया होती है बन्घनमें डाळनेवाली और दूसरी माया 
होती है मुक्तिमें ले जानेवालो, ईश्वरके पास पहुँचानेवाली । मायाके ये दो विभाग हैं। माया 
भगवानुकी अचिन्त्य शक्ति है । 


एष ह्येंब एनं साधु कमें कारयति तं यमेभ्यो लोकेभ्य उ्तिनोषत, 
एष उ एवेनम्‌ असाधु कमं कारयति तं यम्‌ अधोनिनीषते । (कौषीतकी उप० ३.८) 


ददाम. स्कन्ध ॥ पूर्वाद्ध ॥ ८३ :८७! 


वही अचिन्त्य शक्ति माया जिसको ऊपर ले जाना चाहती है, उससे अच्छे काम करवाने 
लगती है और जिसे नीचे ले जाना चाहती है, उससे बुरे काम करवाने लगती है । भगवान्‌ जब 
जिसको दुनियाके मोहसे, कामसे, क्रोधसे, लोभसे छुड़ाना चाहते हैं तब उसको अपने प्रति मोह दे 
देते हैं, लोभ दे देते हैं । 

एक महापुरुष कहते थे कि भक्ति ऐसी चीज है, जिसको लोग सीधे-साघे नहीं समझते हैं। 
अरे बाबा, भगवान्‌ तो तुमको पहलेसे ही भक्ति देकर भेजते हें। यदि तुमसे पूछा जाय कि तुम्हारे 
हृदयमें घनके प्रति लोभ है कि नहों ? यदि है तो तुम छोभको मत मिटाओ, रहने दो, वह बहुत 
अच्छी चीज है। परन्तु लोभ धनसे मत करो, भगवानुसे करो। इसी तरह तुम्हारे मनमेंस्त्री- 
पुरुषके प्रति काम है कि नहीं ? यदि है तो कामको मत निकालो, उसे भगवानुकी ओर उन्मुख 
कर दो | तुम्हारे मनमें किसीके प्रति स्नेह है कि नहीं? यदि है तो इसको रहने दो, मत 
निकालो--उसे कुटुम्बसे निकालकर भगवानुके प्रति समर्पित कर दो । मतलब यह है कि तुम्ह।रे 
मनमें जो भी लोभ, मोह, काम, स्नेह अथवा ललित वृत्ति-प्रियवृत्ति है, उन सबको भगवान्‌के साथ 
जोड़ दो । बस, इसीका नाम भक्ति है | इसीको वैष्णवी माया बोलते हैं । 

वृन्दावनके विद्वात्‌ लोग वैष्णवी भायाके तीनरूप बताते हैं। एक तो है 'विमुख-जन- 
मोहिनी मायाः-जिससे कंसके द्वारपाल तथा मथुराके लोग मोहित हो जाते हैं। दूसरी है 
“स्वजन-मोहिनी माया'-जिसके द्वारा भगवान्‌ कभी-कभी गोपियोंको, गोकुलवासियोंको, यहाँतक 
कि मैयाको भी मोहित कर देते हैं। विमुख-जन मोहिनी मायामें भगवान्‌ दूर हो जाते हैं और 
स्वजन-मोहिनी मायामें भगवान्‌ मिल जाते हैं । इन दोनोंके अतिरिक्त तीसरी मायाका नाम है-- 
'स्वमोहिनी माया” । यह ऐसी माया है, जिससे भगवान्‌ स्वयं अपने आप ही मोहित हो जाते हैं । 

एक बार भगवान्‌ चतुभुज बनकर बेठ गये कि राधारानीसे छिपेंगे, किन्तु जब राधा- 
रानीने निकुझ्जमें पदापंण किया तो उनके सौन्‍्दयं, माधुर्य, ओदायं, सौस्वयं, सौकुमार्ये, सौरूप्य, 
सौरस्य और सौरभ्यको देखकर इतने मुग्ध हो गये कि उनका चतुभुंजत्व भूल गया--उनके 
दो हाथोंके अतिरिक्त जो दो हाथ थे, वे लुप्त हो गये। उनकी चतुर्भुजताका संकल्प समाप्त हो 
गया और वे सहज द्विभुज हो गये। भगवानुकी स्वमोहिनी माया ही श्रीराघारानी हैं, यह 
वेषणवी माया हैं। 

अब तो मायाका साक्षात्कार होनेपर “सद्योचष्टस्मृतिर्गोपी' (४४)। गोपी अर्थात्‌ यशोदा 
भेयाको यह भूल गया कि मेने मुंहमें क्या देखा है। 

जरा यहाँ ध्यान दो | भजुंनने गीता सुनी तो उसक्रो क्या मिला ? यह मिला कि (नष्टो 
मोहः स्मृतिरंब्धा' (गीता १८,७३) । उसका मोह नष्ट हो गया ओर भगवानक्री स्मृति मिल गयी । 

किन्तु इधर यशोदा मेयाको साक्षात्‌ श्रीकृष्णकी प्राप्तिके बाद कया मिला? यह मिला कि 
'सद्योनष्टस्मृतिः'-तत्काल स्मृति नष्ट हो गयी । 
असळमें जहाँ साक्षात्‌ अपरोक्ष अनुभव होता है, वहाँ स्मृति नहीं होती। स्मृति तो 

परोक्षकी होती है, अतीतकी होती है, दूरकी होती है, प्रकृष्टकी होती है। जहाँ स्मृति होती है, 
वहाँ साक्षात्‌ अपरोक्ष अनुभव नहीं होता । एक हूदयमें एक कालमें युगपत्‌ स्मृति और अनुभव 
दोनों नहीं होते । जहाँ भगवानका साक्षात्‌ अपरोक्ष अनुभव हो रहा है, वहाँ स्मृति बावरीकी 
कया जरूरत है ? इसीलिए साक्षात्‌ अपरोक्ष आत्मत्वेन जिनको परमात्माका साक्षात्कार हो 
जाता है, वहाँ तो बस अनुभव-ही-अनुभव है। वहाँ तो स्मृतिकी भी जरूरत नहीं है। इसीलिए 
वर्णन करते हैं कि--- 

तीर्थे शवपचगृहे वा नष्टस्मृतिरपि परित्यजन्‌ । 

ज्ञान-समकाल-मुक्तः कैवल्यं याति हतशोकः ॥ परमार्थसार ८१ 


तात्पर्यं यह्‌ कि जब गोदमें श्रीकृष्ण हों तब स्मृति रहे या न न रहे--इसको चिन्ता नहीं। 
अब यशोदा मेयाने श्रीकृषणको गोदमें उठा लिया और उनका स्नेह इतना बढ़ा कि वे 
पहलेकी तरह्‌ हो गयीं । उपनिषद्‌, सांख्य, योग, पाञ्जरात्र आदि जिनकी महिमाका स्पशं नहीं 
कर सकते--थोड़ी दूरपर रहकर हाथ जोड़-जोड़कर जिनकी महिमाका गान करते हैं और 
कहते हैं कि हम पूरा-पुरा नहीं गा सकते, थोड़ा-थोड़ा गाते हैं, क्योंकि नितान्त अविषयता 
नहीं है, किंचितु विषयता तो है ही, अन्यथा सब व्यर्थं हो जायेंगे-उन्हीं श्रीहरिको यशोदा 
मेया अपने अनन्य अनन्त स्नेहा विषय बनाकर अपना बेटा बनाकर अपनी गोदमें रखती हैं-- 
“उपगीयमानमाहात्म्यं हर सामन्यतात्मजम्‌? | (४५) 
अब राजा परीक्षितके मनमें अभिलाषका उदय हो गया। बोले कि महाराज, यशोदा- 
नन्दने ऐसा कया महोदय पुण्य किया था; जिससे उनको श्रीकृष्ण पुत्रके रूपमें मिले, उनका स्तन- 
पान किया और उनकी गोदमें खेले ? 
देखो, यहाँ पुण्यात्मा राजा परीक्षितके मनमें यह्‌ है कि जो कुछ मिलता है, वह सब 
पुण्यसे ही मिलता है । कृपाका, अनुग्रहका मागं दूसरा है। भगवावुक्री जो लीला देवकी-तसुदेवको 
नहीं मिली, “कृष्णो दाराभेकेहितम्‌' (४७)--जो अभंकेहित बाल-चरित देवकी-वधुदेवको नहीं 
मिला; वह यशोदा-चन्दको प्राप्त हो गया । इतनी उदार है वह लीला कि लीलाधिपतिका दान 
कर देती है, नौकर मालिकका दान कर देता है । भगवड्रक्तिक्रा मागं ऐसा है कि उसमें सत्य- 
भामाजी भगवानु श्रीक्रषणका दान कर देती हैं, भक्त भगवान्‌ शङ्कूरको दे देते हैं। जब भक्तोंक्री 


दशम स्कन्ध । पूर्वाद्ध : ८ ९८९ ॥ 


इतनी महिमा है तब भगवानुकी लीलाकी उदारताका वर्णन कौन कर सकता है ? यशोदा ओर 
नन्दको जो सोभाग्य मिला, जो यश मिला, उसका गान लोग करते हैं। 

अब श्रीशुकदेवजी महाराज संक्षेपमें बताते हैं कि एक वसुप्रवर द्रोण थे। वे अपनी पत्नी 
धराके साथ ब्रह्माजीका आदेश पालन करनेके लिए उद्यत हुए । ब्रह्माजीने पूछा कि तुम्हें क्या 
चाहिए तो उन्होंने कहा कि हम जब भी जन्म लें, तब भगवानुमें हमारी परा भक्ति हो | महापुरुष 
ब्रह्माने उनको तथास्तु कह दिया | असलमें उन्हीं महापुरुषकी कृपासे यशोदा और नन्द बाबाको 
यह सौभाग्य मिला | 

इस कथनकी संगति महात्मा लोग ऐसे लगाते हैं कि एक तो नित्य-यशोदा और नित्य- 
नन्द गोलोकमें रहते हैं। जब किसी महापुरुषके आशीर्वादसे, आराधनासे या भगवानको कुपासे 
कोई अन्य यशोदा-नन्द बन जाते हैं तब वे नित्यसिद्ध नन्द-यशोदाके साथ तादात्म्यापन्न होकर 
उसी सुखका उपभोग ' करते हें। जैसे भगवानुसे सायुज्य होता है, वेसे ही भक्तोंसे भी सायुज्य 
होता है। भक्तोंके प्रति जो सायुज्य है, उससे इस सुखका आस्वादन होता है। इसीसे यशोदा- 
नन्दको पुत्र रूपमें जनाद॑नकी प्राप्ति हुई--पुत्रीभूते जनाद॑ने' । (५१) 

जनादन शब्दका यह अथं नहीं है कि जो अपने भक्तजनको मारे, वह जनाद॑न । वेसे तो 
भगवान्‌ अपने भक्तोंको कभी-कभी मारते भी हैं, चपत भी लगाते हें। यह नहीं समझना कि केवळ 
हाथ ही जोडते हैं ओर कहते हैं कि “भक्तराज नमस्तुभ्य' । परन्तु भगवानुका मारना या चपत 
लगाना बड़े प्रेमकी बात होती है। जिससे भगवानुकी बड़ी ममता होती है, बड़ा प्रेम होता है, 
उसीको उनका चाँटा खाना पड़ता है | अतः इस अथंमें भी जनादंन कहनेमें कोई हजं नहीं है । 

परन्तु जनाद॑नका अथं दुष्ट पदका अध्याहार करके 'दुष्ट-जनान्‌ अदंयति यः' अर्थात्‌ दुष्ट 
जनका अर्दन करनेवाला ही नहीं समझना चाहिए। जनाद॑नका अथे “जनयति जगत्‌ इति जना 
माया, तास्‌ अदंयति इति जनाद॑नः' भी होता है। तात्पयं यह्‌ है कि जो जन्म-मरणके चक्करमें 
डालनेवाली जनाका अदंन करे, उसका नाम भी जनादन है | 

एक अर्थं यह भी है कि 'जनैः अदंयते याच्यते इति जनाद॑नः'-जन लोग जिसका याचन 
करें, वह जनाद॑न है। 


< 

अब एक दूसरा प्रसंग उपस्थित होता है। राजा परीक्षित यशोदा मेया द्वारा श्रीकृष्णसे 
साटी उगलवानेकी लीलाका श्रवण करके श्रीकृष्णके भक्त-वात्सल्यपर गुग्ध हो गये। उनकी 
मुग्धतापर प्रसन्न होकर शुकदेवजीने कहा कि अभी तुमने वया देखा । भगवान्‌ तो इतने भक्त-वत्सल 
हैं कि मेयाके चाँटे भी खाते हैं और उसके हाथसे रस्सीके द्वारा ऊखलमें बँध भी जाते हैं । 
राजा परीक्षितको दूसरा आर्चयं यह हुआ कि भगवान्‌ ब्रह्माजीके कहनेपर बेटा बन गये । 
इसपर श्रीशुकदेवजीने कहा कि राजन्‌, भगवान्‌के लिए यह भी कोई बड़ी बात नहीं है। उन्होंने 
ब्रह्माजीके आदेशका तो पालन किया ही, इस कथनको भी सत्य सिद्ध किया कि जन्म लेकर दुष्टोंसे 
मिलो । उनके पास न तो अपना कोई काम है ओर न अपनी कोई कामना है। फिर भी वे भक्तोंके 
लिए व्यस्त रहते हैं। 
संस्कृतमें एक विज्‌ धातु है, जिससे विघ्न आदि शब्द बनते हैं। उद्विग्न भी उसीसे बनता 
है--इसमें उद्‌ उपसग है। इसका तात्पर्यं यह हुआ कि भगवान्‌ अपने काममें व्यस्त नहीं रहते, 
भक्तोंके काममें व्यस्त रहते हैँ। किसीने यह कह दिया कि इनके घरमें नाचो तो नाचने लगे। 
किसीने कह दिया कि उनके घरमें गओ तो गाने रगे । इसी प्रकार बन्धनमें बँधने, ब्याह आदि 
करनेकी जो झीलाएं हैं, उनके पीछे भी किसी-न-किसीकी प्रेरणा है। भक्तोंकी आज्ञाका पालन 
करनेमें ही भगवानको दिन-रात लगे रहना पड़ता है। 
एकदा गृहदासीषु यशोदा नन्दगेहिनी । 
कर्मान्तरनियुक्तासु निर्ममन्थ स्वयं दधि॥ 
यानि यानीह गीतानि तद्वालचरितानि च। १ 
श्रीशुकदेवजी कहते हैं कि एकदा अर्थात्‌ एक दिनकी बात है । यशोदाने घरकी दासियोंको 
दूसरे काममें लगा दिया 'कर्मान्तरनियुक्तासु'का अर्थ है कि दासियाँ अपने आप दूसरे काममें नहीं 
लगीं, यशोदाकी आज्ञासे लगीं । 
यहाँ “एकदा” शब्दको यशोदाका विशेषण बनाकर उसके अर्थंकी महिमा देखो । 'एकं पर- 
मात्मानं ददाति इति एकदा/--आपको परमात्माकी आवश्यकता हो तो यशोदा मैयासे माँगो। 
वह अपने बेटेको तुम्हारी गोदमें दे सकती हैं। यशोदाका अर्थ ही है कि वे 'यशांसि ददाति 
भगवानुको यश देती हैं । भगवान्‌ भक्त-पराबीन हैं | यह यश भगवानुको यशोदा मैयाके द्वारा ही 
प्राप्त होता है । वे नन्दगेहिनी हैं अर्थात्‌ आनन्द-गेहिची हैं । 


दशम स्कन्ष : पूर्वाद । ९। ।९१॥ 


तो, वह कातिकका महीना था। कातिकको दामोदर मास भो कहते हैं। इन्द्रकी पूजा 
होनेवाली थो । मेयाने दासियोंसे कहा कि तुम लोग इन्द्रःपूजाकी तैयारी करो ओर में लालाके 
लिए काम करती हूं | वे 'स्वयं दधि निमंमन्थ'-दही मथने लग गयीं । 

यहाँ 'स्वयं' शब्दका स्वारस्य देखो। मेया स्वयं दही मथनेवाली नहीं हैं। किन्तु उन्हें 
अपने लालाके लिए अपने हाथसे दही मथे बिना सन्तोष नहीं होता। 

यहाँ मेयाकी तोन विशेष बातें दिखायी गयी हें-एक तो वे श्रीकृष्ण, लिए दघि-मन्थन 
कर रही हैं, दूसरे उनके बाल-चरित्रका स्मरण कर रही हैं और तीसरे उनकी लोलाओंका गान 
कर रही हैं। इस प्रकार उनके शरीरसे कमं, हूदयसे स्मरण ओर वाणीसे गान कर रही हैं। 
उनको अपने श्शङ्गारका किचित्‌ भी ख्याल नहीं है-'कबरविगलत्‌ मालती” (३)। उन्हें अपने 
पसीनेका, श्रमका भी विचार नहीं है--'स्वन्नं वकत्रम्‌' (३) । मेयाको छातीका दूध तो कहता है 
कि में श्रीकृष्फे पास जल्दी पहुँचूँगा ओर उनके द्वारा मथा हुआ माखन कहता है कि में 
श्रीकृष्णके पास जल्दी पहुँचूँगा । यह देखकर श्रीकृष्ण “तां स्तन्यकाम आसाद्य मनन्तीस्‌' (४) 
स्वयं मेयाके पास आये । 

देखो, यही वेष्णवी माया है। आजतक आपने यह नहीं सुना होगा कि इस सृष्टिमें ब्रह्म-- 
निगुण ब्रह्म-कभी किसीके पास गया हो। वहाँ तो 'तायमात्मा बलहीनेन ळभ्यः--( मुण्डक. 
३.२.४ )--आत्म-बलसे, ज्ञान-बलसे आवरण-भङ्ग करना पड़ता है। आवरण-भङ्ग ब्रह्म नहीं 
करता, स्वयं जिज्ञासु महावाक्याथंके द्वारा, अखण्डाथंके द्वारा आवरणका भङ्ग करता है। परन्तु 
सगुण ब्रह्मकी यह विशेषता है कि वह स्वयं भक्तके पास जाता है । उसकी कमरमें गुण लग गया है। 
यह तो आपने सुना ही होगा कि भगवान्‌ जीवोंको ऐसे नचाते हैं, जैसे मदारी बानरको 
नचाता है— 


नट मरकट इव सर्बाह नचावत राम खगेत वेद अस गावत । 


जीवने कहा कि भगवन्‌, तुम अन्याय करते हो। हम दोनों सखा हैं। हमको तो तुम 
नचाते हो और तुम कभी नहीं नाचते । भगवान्‌ बोले कि बाबा, तुम भी नचाओ। जीवने पूछा 
कि केसे नचावें ? कोई रस्सी- वस्की तो तुम्हारी कमरमें है ही नहीं । भगवान्‌ बोळे कि लो हम 
सगुण हो जाते हैं, बाँध लो रस्सी । जो-जो ईश्वर जीवके साथ कर सकता है, वह सब जीव 
भी ईस्वरके साथ कर सकता है--द्वा सुपर्णा सयुजा सखाया समानं वृक्षं परिषस्वजाते' 
(ऋग्‌० १.१६४.२० ) । इसीलिए भगवान्‌ सगुण होते हैं । 

भगवान्‌ श्रीकृषण स्वयं स्तन्य-काम होकर यशोदा मैयाके पास आये। भक्त ऐसे होते हैं, 
जो भगवानुके हृदयमें काम उत्पन्न कर देते हैं । 


१९२: भागवत-दर्शन १ २१ 


उस समय भगवान्‌ सो रहे थे, रातको मेयाने बड़े प्रेमसे सुलाया था। जब वे सोने लगे तब 
गोपियाँ भी उनके पास बेठी हुई थीं । जब यशोदा मैया चली गयीं तब गोपियाँ आपसमें मीठी- 
मीठी बात करने ळगीं-यह लाला ऐसा है, इसको आँख ऐसी है, इसके होंठ ऐसे हैं, इसकी भौहें 
ऐसी हैं । इस प्रकार गोपियोंकी बातें सुनकर श्रीकृष्णके शरीरमें रोमाञ्च हो आया, उनके चेहरेपर 
मुस्कान आगयी और उनकी नींद टूट गयी । 


स्तोक-स्तोकनि रुध्य माननयनप्रस्यन्दि-मन्दस्मितं 
प्र्सोड्रेदनिरगंलप्रसुमरःप्रण्यक्तरोमोद्गमम्‌ । 
श्रोतुं शोत्रमनोहरं ब्रजवधुलीलामिथोजल्पितं 
मिथ्यास्वापमुपास्महे भगवतः क्री डानिमीलद्दृशः ॥ 


श्रीकृष्णको मुस्कान रोके नहीं रुक्रती, रोमाञ्च रोके नहीं रुकता, फिर भी वे आँख बन्द 
करके लेटे हुए हैं । जब गोपियाँ चली गयीं तब उनको किसी तरह नींद आयी । 
प्रातःकाल मेयाने सोचा कि पहले दही मथ लें, माखन निकाल लें तब॒लालाको जगावे । 
इतनेमें वे अपने आप जग गये । क्योंकि भक्त उठकर परिश्रम करे--“मथ्नन्ती जननी' और भगवान्‌ 
आलस्यमें सोता रहे--यह सम्भव नहीं हो सकता । इसलिए श्रीकृष्ण उठे, उठकर अँगड़ाई लो । 
परूङ्भपर इधर-उधर लोट-पोट किया और उसके बाद आँख मलने लगे। मेयाने रातमें जो काजल 
लगाया था, वह कपोलपर आगया । उठनेके बाद मेया रोज आकर मुँह धुलाती थी, पर आज 
नहीं दिख रही है। श्रीकृष्णने मेया-मेया करके दाहिने-बायें देखा और दोनों पाँव लटकाकर 
पङ्भपर बैठ गये । फिर पुकारा कि मेया, तू कहाँ है ? 
अब पलंगसे उतरकर श्रीकृष्ण स्वयं मेयाके पास पहुँच गयें। मेथा दधि-मन्थनमें तल्लीन 
थो । 'आसाद्च मश्मन्तीं जननीं हृरिः’ (४)--यहाँ दर्शन करो भगवानूका। वे हरि हैं। लोगोंके 
मनका हूरण करनेके लिए उन्होंने मेयाके पास जाकर कहा कि ऊँ-ऊँ, में तो दूध पीऊँगा । लेकिन 
मेया तो दही मथनेमें इस तरह लगी है कि सुनती ही नहीं | 
श्रीकृष्ण मेयाकी गोदमें चढ़नेके लिए विलाप करने लगे । फिर भी मेयाने ध्यान नहीं दिया 
और अपना साधन नहीं छोड़ा । तब श्रीकृष्ण उठे ओर मानो उठकर बोले कि मेया, साधन तभी 
करना चाहिए, जबतक में न मिळूं । अब तो तू मथना छोड़ दे। उन्होंने “गृहीत्वा दधिमन्थाचम्‌' 
(४) पकड़ लो दहीकी मथानी और 'न्यषेघत्‌-मेयाको दही मथनेसे रोक दिया । 
वेदान्ती लोग 'नेति-नेति' कहकर निषेध करते हैं। लेकिन यहाँ श्रीकृष्णने कहा कि मेया, 
तु निषेध मत कर, में ही निषेध करता हूँ। में मथातोमें नहीं हूँ । तेरी गोदमें बेठनेके लिए 
आया हूं । ; 


दशम स्कन्ध । पूर्वाद्धं १ ९॥ १९३१ 


यह कहकर श्रीकृष्ण 'प्रीतिमावहन्‌' (४) अपने-आप मेयाकी गोदमें चढ़ गये । 'स्नेहस्नुतं 
सस्मितमीक्षती मुखम्‌' (५)--अब स्नेह्‌-वश मेयाकी छातीका दूध अपने-आप गिरने लगा। मेया 
अपने लालाके सुस्मित मुखारविन्दको देखने लगी--'ईक्षती' । यहाँ 'ईक्षमाणा' न लिखकर 'ईक्षती” 
लिख दिया । इयामसुन्दरको सुख मिले, वे उदास न हों, न निराश हों ओर हमारी क्रियाका फल 
श्रीकृष्ण-गार्मी हो--इस अर्थका बोध करानेके लिए 'ईक्षती मुखम्‌'का प्रयोग हुआ है। मेया अपने 


सुखके लिए श्रीकृष्णका मुँह नहीं देखती, श्रीकृषणके सुखके लिए देखती है--ईक्षते इति ईक्षती' । 
अतुष्तमुत्सृज्य जवेन सा ययावुर्तिच्यमाने पयसि त्वधिश्चिते । ५ 


देखो, श्रीकृष्णको पहले काम आया । कामके बाद गोदमें आगये और गोदमें आनेके बाद 
दूध पीने लगे, भोक्ता हो गये भौर भोक्ता होनेके बाद अतृप्त हो गये । 

इसी बीचमें आगपर रखा दूध गरम हो गया । वह्‌ दूध बड़ा विलक्षण है। हजार गायोंका 
दूध सौ गायोंको, सौ गायोंका दूध दस गायोंको और दस गायोंका दूध एक प्मगन्था गायको 
पिलाकर उस पद्मगन्धा गायसे निकाला हुआ दूध है वह। इस प्रकार उस दूधका सम्बन्ध लाखोंसे 
जुड़ा हुआ है। वह दुलंभ दूध गरम हो रहा है। मेयाने सोचा कि लाला तो अपना है, छातीका 
दूध पीछे पी लेगा, यह कहीं जाता थोड़े ही है, लेकिन यदि पद्मगन्था गायका दूध जल जायेगा 
तो बड़ी भारी हानि होगी। यह सोचकर मैयाने 'अतृप्तमुत्सुज्य जवेन सा ययौ'--श्रीकृष्णको 
अतृप्त हो टाल दिया । 

अब देखो यहाँ श्रीष्कृणमें लोभ आगया। पहले काम आया था, फिर भोग आया और उसके 
बाद आगया क्रोध । उधर जलते हुए दूधने विचार किया कि न इनकी प्यास बुझेगी, न मेयाका 
दूध घटेगा, केवल में आगपर जल जाऊंगा । जब वह जलने लगा तब उसका वेष्णव स्वभाव 
आगे आया । उसने कहा कि पहले दूसरेका दुःख दूर करना चाहिए। अपना सुख तो बादमें भी 
भोग लिया जायेगा । इसलिए मेया जब उसको आगसे उतारनेके लिए दौड़ी तब दूधका हृदय 
काँप गया । उसने कहा कि हाय-हाय मैने मेयाके सुखमें बाधा पहुँचा दो । मुझे घिक्कार है कि मैंने 
उफनकर पर-रसका भङ्ग किया है। यह कहकर उफनता दूध अपना मुँह नीचे करके छिप गया । 
परन्तु मेयाने उसको उतार दिया | 

इधर श्रीकृष्णको क्रोध आग्या । जब काम आया, भोग आया ओर लोभ आया तब भला 
क्रोध क्यों वञ्चित रहता ! 

देखो, इस वणंनके ब्याजसे जोवोंके अन्दर दोषोंकी परम्परा केसे भाती है-यह दिखाया 
गया है। भगवानूसे दोषोंका कोई सम्बन्ध नहीं, फिर भी वे कृपा करके अपने भक्तोंके लिए 
सबकुछ धारण करके उनका भला करते हैं । 


९४: भागवत-दर्शन ॥ २१ 


इसलिए श्रीकृष्णने अपने होठोंको डंस लिया, दबा दिया। 'संदश्य दडः (६)-वे 
सोचने लगे मेया मुझे छोड़कर क्यों गयी ? मुझको दुःख क्यों हुआ? लोभके कारण हुआ। लोभ 
कहाँ रहता है? होठोंमें रहता है, अधरोंमें रहता है--'अधरे एव लोभः ।' इसलिए इसीको पकड़ो | 

भागवतमें इसका कई बार वर्णन है। 'स्फुरितारुणाधरं संदश्य दि:'--दाँत ३वेत हैं, 
सात्त्विक हैं, सत्त्वगुणी हें ओर अधर लाल हैं, रजोगुणी हैं। अतः जब कभी जीवनमें रजोगुण बढ़ 
जाय तो उसको सात्त्विक गुणके द्वारा उबाना चाहिए । 

अब श्रीकृष्णने दधिमन्थ-भाजन फोड़ दिया। उसके बाद उनके पास दम्भ आगया-- 
“मृषाश्नु ।' फिर इस दोषके बाद कपट भी आगया। 'जघास हैयङ्गवमन्तरं गतः' (६)-बे 
एकान्तमें जाकर एक दिन पहलेका निकाला बासी माखन खाने लगे । 

यहाँ हैयङ्गवीन'के लिए 'हैयङ्गव' शब्द आया है। यह भागवत-व्याकरणके अनुसार है। 
पाणिनीय व्याकरण सब जगह नहीं लगाना चाहिए। हैयङ्गवीनं संज्ञायाम्‌-जिसका अथं है 
कलका माने एक दिन पहलेका निकाला हुआ माखन ( द्र० अष्टाध्यायी ५.२.२३ ) । 

मेयाने जो उस जरते हुए दूधको उतारा, इसका क्या अर्थं है? उन्होंने मानो यह कहा कि 
जो भगवानुका नाम ले, वह्‌ तर जाता है और उसको भव-ताप नहीं होता ? किन्तु तुम भगवानूके 
सामने भगवानुके लिए ताप-तप्त हो रहे हो, यह उचित नहीं है। यह कहकर मेयाने उसको उतार 
दिया अर्थात्‌ तार दिया । 


अब मेयाकी इष्टि उस भाजनकी ओर गयी, जिसमें वे दधि-मन्थन कर रही थी और जिसको 
श्रीकृष्णने फोड़ दिया था । 


संस्कृतमें उसके लिए 'अमत्रक' शब्द है । उसीको लोक-भाषामें मटका बोलते हैं। दहेंडी 
और कमोरी भी बोलते हैं । 


मेयाने सोचा कि में थोड़ा दूध बचाने गयी और इतनी ही देरमें यहाँ यह सत्यानाश 
हो गया ! 

श्रीकृष्ण मटका फोड़नेके बाद--'उलूखलाइ्घेरुपरि व्यवस्थितम्‌' (८)-उलटे हुए ऊखलपर 
बेठ गये । उन्होंने सोचा कि यदि बच्चेको मेया अपनी गोदमें नहीं रखेगी तो वह कहाँ जायेगा ? 
'खलाङघ्ेरुपरि व्यवस्थितम्‌'-वह्‌ खलके पास जाकर उसकी संगति करेगा | 

अब तो मेयाने छड़ी उठाकर कहा कि सब-कुछ सह सकती हूँ, परन्तु 'खलसंगतिनं 
सह्या--खल संगति सहन नहीं कर सकती । इतनेमें श्रीक्षण ळख़लपर खड़े होकर “मर्काय कामं 
ददतं शिचि स्थितम्‌’ (८)--बन्दरोंको माखन बाँट रहे थे। मानो यह बता रहे थे कि कभी गुस्सा 
आजाय तो दान जरूर करना । क्योंकि क्रोधका दोष मिटानेके लिए दान सबसे बड़ा साधन है। 
“दानमेव हिं जनावां रोषदोषाघमोषकम्‌'-अर्थात्‌ रोष-दोषरूप अघका मोषक दान ही है। 


दशम स्कन्ध । पुर्वाद्धं । ९। ।९५॥ 


लेकिन श्रीकृष्ण इधर तो दान कर रहे हैं और उधर उनकी आँखें सशद्धित हैं--'चोय॑विश्धि- 
तेक्षणम्‌' (८) । 

भाई मेरे, जरा एक बार भगवानुकी आँखकी ओर देख लो। फिर समझ पाओगे कि 
चोरोकी आँखें कैसी होती हैं ? मालूम तो पड़ता था कि श्रीकृष्ण सामने देख रहे हैं, परन्तु तिरछी 
आँखोंसे पीछेका भी सब देखते जा रहे थे। श्रीकृष्णकी ऐसी आँखोंपर दृष्टि डालते ही उनकी ओर 
आपका मन लग जायेगा । 

हमारे नाट्यशास्त्रमें भाव-प्रकाशनके लिए सेकडों प्रकारकी नेत्र-भङ्गिमाकी पद्धति लिखी 
है। ललित नेत्र, छलित नेत्र, वलित नेत्र, याचित नेत्र, दलित नेत्र, आतं नेत्र, चकित नेत्र, भीत 
नेत्र, आदि-आदि । पुराने हिन्दी कविथोंने भी श्रीकृष्णके नेत्रोंका बड़ा विचित्र-विचित्र वर्णन किया 
है। वे आँखसे ही माँग लेते हैं, आँखसे ही दिलका लेना-देता कर लेते हैं। कहते हैं कि पुरुषका 
निवास तो अक्षिमें ही है। 

तो, भगवावूके नेत्र चौयं-विशद्धित हैं । मेयाने पीछेसे उनकी हरकत देखी और हाथमें छड़ी 
लेकर दौड़ो-'तामात्तयष्टिम्‌' (९) । 

देखो कितने उदार भगवान्‌ हैं, हमारे भक्त उनकी ओर छड़ी लेकर भी दौड़ पड़ते हैं। भला 
दूसरा कोई ऐसी हिम्मत कर सकता है? 

श्रीकृष्ण यशोदा मेयाको अपनी ओर छड़ो लेकर आती देख ऊखलपरसे कूद पड़े और भाग 
खड़े हुए । 

“तपसा ईरितं मनः प्रवेष्टं क्षममापि थं नाप (९)--बड़े-बड़े योगियोंका मन तपस्यासे पवित्र 
होकर भी भगवावूके स्वरूपमें प्रवेश करने योग्य होनेपर भी श्रीकृष्णको प्राप्त नहीं कर सकत्ता। 
परन्तु गोपी उनके पीछे छड़ी लेकर दोड़ती है। 

यशोदा मैयाके स्थूल शरीरका वर्णन करते हुए श्रीशुकदेवजी महाराज कहते हैं कि 'वृहच्च- 
लच्छ्रोणीभराक्रान्तगीतः सुमध्यमा' (१०) । उसके नितम्ब बड़े-बड़े हैं, कमर पतली है और उसकी 
वेणीमें फूल गुँथे हुए हैं । जब मेयाने भागते हुए श्रीकृष्णका पीछा किया तब उसके नितम्बोंने अपने 
भारसे उसको गतिमें अवरोध उपस्थित कर दिया। पतली कमरने कहा कि मेया, अधिक दौड़ोगी 
तो में टूट जाऊंगी और चोटीके फूलोंने भी धरतीपर गिर-गिरकर मेयाका साथ छोड़ दियाः। यह्‌ 
उत्रेक्षा है मेयाके सौन्दयंपर ! 

यहाँ दशन करो उस अपराधी भगवातूका, जो भयके मारे भाग रहा है ओर मेया हाथमें 
छड़ी लेकर उसको पकड़नेके लिए उसका पीछा कर रही है। यह एक ऐसी झाँकी है जो वेदों और 
उपनिषदोमें ढूँनेपर भो मिळनेवालो नहीं है। भला वेद-उपनिषद्का भगवान्‌ कभी रोता है ? 
नहीं रोता । लेकिन वृन्दावनका भगवान्‌ मेयाके डरसे रो रहा है, रोये जा रहा है। 


९६ ॥ भागवत-दर्शन । २ : 


कृतागसं तं प्ररुदन्तमक्षिणो कषन्तमञ्जन्मषिणो स्वपाणिना । 
उद्ठीक्षमाणं भयविह्वलेक्षणं हस्ते गृहीत्वा भिषयन्त्यवाग्रुरत्‌ ॥ ११ 

जब मेया दोड्ते-दौड़ते थक गयी और श्रीकृष्ण पकड़में नहीं आये तो कहा जाता है कि 
मेयाने सतयुग, त्रेता, द्वापरके भक्तोंको सौगन्ध दिलाना शुरू किया । अन्तमें कलियुगके भक्तोंकी 
शपथ दिलानेपर श्रीकृष्ण पकड़में आगये । परन्तु क्या मेयाके वात्सल्यके सामने शपथका महत्त्व 
अधिक है ? यहाँ तो वात्सल्यकः ही प्रसङ्ग है। इसलिए श्रीकृष्ण मेयाके वात्सल्यसे ही उसकी 
पकड़में आगये । जैसे मधुर-भावमें रासछीला है, वैसे ही वात्सल्य-भावमें ऊखल-बन्धन है । माँके 
हाथसे भगवानुका बँध जाना बड़ी भारी बात है। 

श्रीकृष्ण माँके सामने अपराधी बनकर खड़े हैं, जोर-जोरसे रो रहे हैं, आँखोंको मल रहे हैं, 
अझ्ञन मुंहूपर फेल रहा है, ऊपर-तीचे देख रहे हैं और भयसे नेत्र विह्वल हैं । 

मेयाने श्रीकृष्णको अपने हाथसे पकड़ा--'हस्ते गृहीत्वा' और 'भिषयन्ति'-डराती हुई 
कहा कि अरे चञ्चलप्रकृते, बानरबन्धो क्‍यों तूने आज यह्‌ पुराना दूध-घी पिया हुआ मटका फोड़ 
डाला ? यदि तुमको बहुत डर है तो तूने दधि-भाण्ड क्यों फोड़ा ? 

अब तो श्रीकृष्णने हाथ जोड़ लिये और वे बोले कि मेया, तेरे हाथमें यह जो छड़ी है, 
इसे गिरा दे, माफ कर । में आगे कभी ऐसा नहीं करूंगा । 

अब मेयाका हृदय पिघल गया और उसने यह देखकर कि हमारा लाला डर गया है, 
हाथकी छड़ीको दूर फेंक दिया। क्योंकि (यावत्‌ जडयुक्तो न तावत्‌ चेतनागमः'-जबतक जीव 
हाथमें जड़को पकड़े रहेगा, तबत्तक चेतन केसे आयेगा ? अतः मेयाने जब जड़को फेंक दिया, 
नेति-नेतिके द्वारा उसका निषेध कर दिया तो श्रीकृषण-रूप परब्रह्म परमात्मा उसके हुदयाशयमें 
वृत्तिरूप हाथमें आगया । 


इयेष किल तं बद्धुं दाम्ना तद्वीर्यकोविदा। १२ 


अब मेया श्रीकृष्णको बाँवना चाहती है, क्योंकि वह उनके ऐशवर्यसे अपरिचित है-- 
'तद्वीयंकोविदा'। यह समझती है कि अरे, यह तो वही है, जिससे अभी आट नहीं उठता, बाबाक्रा 
खड़ाऊं नहीं उठता । यह कमजोर है, इसलिए इसको बाँधनेमें कठिनाई नहीं है। मेयाके चित्तमें 
यह वात्सल्य भी उदय हुआ कि कहीं भाग गया तब क्या होगा ? भूखा है, सबेरेसे खाया-पिया 
नहीं है । में भी अपना दूध नहीं पिला सकी हूँ। ऐसी हाळतमें भूखा-प्यासा कहीं चला जायेगा तो 
कया होगा ? इसलिए मैयाने सोचा कि इसको थोड़ी देरके लिए रस्सीसे ऊखलमें बाँध देती हूँ 
और तबतक ताजी रोटी तथा ताजा मक्खन तैयार कर लेती हूँ । फिर जब इसको खिलाऊंगी 
तब यह सब उपद्रव भूलकर चुप हो जायेगा । 


दशम स्कन्ध | पूर्वाद्ध : ९॥ ।९७॥ 
इधर यशोदा मेया यह सोच रही है और उधर शुकदेबजी महाराज राजा परीक्षितसे यह 
कह्‌ रहे हैं-- 
न चान्तनं बहिर्यस्य न पूर्वं नापि चापरम्‌। 
पूर्वापरं बहिश्चान्तज्ञंगतो यो जगच्च यः॥ १३ 


तं मत्वाऽऽत्मजमब्यक्तं मर्त्यलिङ्भममधोक्षजम्‌ । 
गोपिकोछूखले दाम्ता बबन्ध प्राकृतं यथा॥ १४ 


श्रीकृष्णका स्वरूप यह है किं उनके भीतर-बाहर देशका भेद नहीं है, वे देशको कल्पनासे 
असंस्पृष्ट हैं । उनमें कालकी, पूर्वापर भावकी अथवा क्रमकी संवित्‌ नहीं होती । अमुक समय जन्म 
हुआ, अमुक समय जवान हुए और अमुक समय वृद्धावस्था आयी, इस क्रमके द्वारा कालकी संवित्‌ 
होती है और देष्यं तथा आयामके द्वारा देशकी संवित्‌ होती है। ये दोनों श्रीकृष्णमें नहीं हैं । 
वे जगतूके पहले थे, जगत्के अन्तमें रहेंगे और जगतूके भीतर-बाहर हैं अर्थात्‌ श्रीकृष्णसे अतिरिक्त 
यह जगत्‌ नहीं है । उनमें वस्तु-भेद भी नहीं है। वे “जगच्च यः'--जगत्‌-स्वरूप हें अथवा 'जगतां- 
चयः जगच्चयः यः जगत्‌ यश्च जगच्चयः'--जो जगच्चय हैं, कोटि-कोटि जगत्‌के राशिभूत-रूप 
हें—'तं मत्वाऽऽत्मजमव्यक्तं-उन श्रीकृष्णको अपना बेटा मानकर यशोदा मेयाने रस्सीके द्वारा 
ऊखलमें बाँध लिया--'गोपिकोलूखले दाम्ना बबन्ध प्राकृतं यथा' | (१४) 

यहाँ जो गोपी शब्दका प्रयोग है, इसपर ध्यान दो । गोपी क्या है? गोपिका है। मथुरामें 
कंसके पास खबर पहुंच चुकी थी कि गोकुलमें उसको मारनेवाला विष्णु पैदा हो गया है। उसके 
बाद यह्‌ समाचार पहुँचा कि कल यशोदा मेयाने उसको ऊखलमें बाँध दिया था। कंसने कहा कि 
यदि विष्णु होता तो ऊखलमें कैसे बाँधा जाता ? 

इसलिए जैसे श्रीकृष्ण छिपकर गोकुलमें रह रहे हैं, वेसे ही यशोदा मेया उनको बाँधकर 
उनका संकल्प पूरा कर रहो हैं। भगवानुके सच्चे प्रेमी ऐसे होते हैं कि यदि भगवान्‌ एक हाथ 
छिपना चाहते हैं तो वे उनको दो हाथ छिपा देते हैं । श्रीकृष्ण कहते हैं कि में मनुष्य हूँ तो मेया 
कहती है कि यह बछड़ेको तरह साधारण है । विश्वास हो तो देख लो, में इसको रस्सीसे बाँध 
देती हूँ । मेया श्रीकृष्णके ऐश्वयंका गोपन करती है, प्रकट नहों होने देती है, इसीलिए इसका नाम 
गोपिका है--गोपनात्‌ गोपिक्रा ।' 

'गोपिकोलूखले दाम्ना' (१४)-मेयाने श्रीकृष्णको अपने हूदयमें नहीं बांधा, आत्माके साथ 
नहीं बांधा, ऊखलमें बाँधा । इसीलिए कहा गया कि 

यशोदया समा नास्ति देवता चापि भूतले। 


उछूखले यया बद्धो मुक्तिदो मुक्तिसिच्छति॥ 
२२ 


3९८: सागवत-दशंन । २ १ 

घरतीमें यशोदाके समान देवता कोई नहीं है, जिसने मुक्ति-दाताको ऊखलमें बाँध दिया है 
और जिससे मुक्ति कह्‌ रही है कि अरी मैया, मुझे मुक्त कर दे, मुक्त कर दे। 

कोई-कोई कहते हैं कि मेयाने श्रीकृष्णको बाँध लिया । लेकिन यह कहना गलत है। सही 
बात यह है कि श्रीकृष्णने स्वयं यशोदा मेया और ऊखल दोनोंको बाँध दिया, वे स्वयं नहीं बंधे । 
इसलिए मूल इलोकका अन्वय इस प्रकार होना चाहिए--“गोपिकोलूखले उभे अपि दाम्ना बबन्ध स 
कृष्ण: १” इसका अथं है कि यशोदा मेया और ऊखल दोनों जन्म-जन्मके लिए श्रीकृषणके साथ बँध 
गये--'तद्दाम बध्यमानस्य' । (१५) 

लगता है, यहाँ परीक्षित कुछ नाराज हो गये हैं और सोचने लगे हैं कि यह भी कैसी मेया 
है, जो हमारे श्रीकृष्णको रस्सीसे ऊखलमें बाँधतो है। इसपर मानो शुकदेवजीने कहा कि श्रीकृष्ण 
मेयाके बेटा हैं या तुम्हारे बेटा हैं। यदि कोई माता सस्वार्भकस्य'-अपने बेटेको बाँघे तो इसमें 
तुम्हारा क्या लगता है ! उस बेटेने अपराध भी तो किया है । 

यशोदा मेया जब श्रीकृष्णको बाँधने लगी तब रस्सी कम हो गयी। यह लीला ऐश्वर्य 
शक्तिने दिखायी । एक ओर ऐख्वयं-शक्ति है तो दूसरी ओर वात्सल्य-शक्ति है। मेया ज्यों-जयरों रस्सी 
बढ़ाती जाय, त्योंत्यों वह दो अंगुल कम होती जाय--्रथङ्कुलोनमभूत्‌' | (१५) जहाँ नाम और 
रूप होता है, रजस्तम अर्थात्‌ रजोगुण-तमोगुण होता है, वहीं तो बन्धन होता है। यहाँ तो न 
चाम-रूप है और न कोई गुण है। फिर बन्धन कहाँसे होगा--एवं स्वगेह-दामानि यशोदा 
संदघत्यपि' । (१७) 

असलमें कभो यशोदाके मनमें अहं था | वे समझती थीं कि में बाँध छूंगी। इसलिए एक 
अंगुलको दूरी बढ़ जाती थी । जब यशोदा श्रीकृष्णसे एक अंगुल दूर रहती थी तो श्रीकृष्ण भी 
उनसे एक अंगुल दूर रह जाते थे। रस्सियाँ अलग-अलग होती थीं, कमरमें लगाते समय अलग- 
अलग भी कम पड़ती थीं और जोड़ देनेपर भी कम पड़ती थी । श्रीकृष्णकी कमर बढ़ी नहीं, रस्सी 
घटी नहों और रस्सियाँ एक-दो-तीन-चार करके जोड़ देनेपर भी श्रोकृष्णको बाँधनेमें समथं 
नहीं हुई । 

ये यथा मां प्रपद्यन्ते तांस्तथैव भजाम्यहम्‌ । गीता ४.११ 


एक अंगुल यशोदाका महं और एक अंगुल श्रीकृषणकी दूरी, दोनोंसे दो अंगुलकी कमी 
पड़ती गयी । अब ययोदा मेया चक्करमें पड़ गयी । इतनेमें आगयीं गोपियाँ और बोलीं कि अरी 
मेया, तु इस बातके लिए खुश क्यों नहीं होती कि तुझसे तेरा बेटा बाँवा नहीं जा सका | देखती 
नहीं कि-'अस्य लळाटे विधात्रा बन्धनं न लिखितम्‌'¬ इसके ललाटमें विधाताने बन्धन नहीं लिखा 
है | कितना भाग्यश्चाली है तेरा बेटा। गुस्सा छोड़ और खुश हो जा। मेया बोली कि गोपियों, 


दशम स्कन्ध : पूर्वाद्धे : ९ ॥ १९९॥ 


आज अगर में बाँधनेमें विफल हो गयी तो कलसे वह हमारी बात नहीं मानेगा । मेया ऐसा कह तो 
रही है, लेकिन “स्मयन्ती विस्मिता भवत्‌'--(१७) आश्चर्य-चकित है । 

श्रीकृष्णने देखा कि मेयाका शरोर ढीला पड़ गया है, श्ङ्गार बिगड़ गया है ओर उसे 
बड़ा परिश्रम करना पड़ रहा है। 

अबतक दो बातें थीं--एक तो मेयाको थकावट नहीं हुई थो और दूसरे श्रीकृष्णके हृदयमें 
कृपाका उदय नहीं हुआ था । 'कि चेष शवत्यतिशयेन न तेऽनुकम्प्या.--जबतक अतिशय शक्ति होती 
है, भगवान्‌ कृपा नहीं करते । जहाँ स्तुति करनेवाला थक जाता है कि अब वाणो काम नहीं देती, 
मन काम नहीं देता, बुद्धि काम नहीं देती, वहाँ भगवातूकी कृपा प्रकट हो जाती है | 

अब जब मेया थक गयी, शान्त हो गयी, तब श्रीकृष्णके हृदयमें कृपा आयी। उन्होंने 
सोचा कि किसी परायेके बन्धनमें बँधनेपर तो कुछ बदनामी भी है, लेकिन अपनोंके बन्धनमें 
बंधनेपर कोई हज॑ नहीं है । ब्याहमें पत्तीके साथ गाँठ बघती है तो उसको कोई बुरा नहीं मानता ! 
मेया कमरमें करधनी पहनाती है तो बुरा नहीं लगता, चोटी बाँध देती है तो बुरा नहीं लगता 
और पण्डित लोग यज्ञोपवीतकी गाँठ लगा देते हैं तो बुरा नहीं लगता । जब ये सब बन्धन बुरे 
नहीं होते तब आज जो हमारो प्यारो-प्यारी मेया मुझे बाँधनेके लिए व्याकुल हो रहो है-यह केसे 
बुरा हो सकता है ! मैयाकी लगायी गाँठ और कहाँ मिलेगी ? ऐसी गाँठपर तो हजारों ग्रन्थि-भेदोंको 
न्यौछावर किया जा सकता है। ग्रन्थि-मेइमें क्या रखा है । वह्‌ ग्रन्थि तो झूठी है। 

यह्‌ सोचकर श्रीकृष्ण बँधनेके लिए तैयार हो गये कृपयाऽऽसीत्‌ स्वबन्धने' (१८) भगव(तूको 
अपने भक्तके हाथसे बंधना बहुत प्यारा लगता है। 

श्री वल्लभाचायंजी महाराज कहते हैं कि भगवानुके अनुग्रहको हो प्रधानता है, जो वे 
भक्तोंके हाथ बंध जाते हैं। भक्तोंमें कोई-कोई सात्त्विक होते हैं, कोई-कोई राजस होते हें ओर कोई- 
कोई तामस होते हैं । परन्तु भगवान्‌ इतने अनुग्रह-विग्रह हें, कृपा-परायण हैं कि वे बिना कोई 
विचार किये बंध जाते हैं । 

श्री चेतन्य महाप्रभु कहते हैं कि भगवानु चाहे केसे भो हों, भक्त इतने प्रेमी होते हैं कि 
उनके प्रेमकी अधिकताके सामने भगवानको झुकना ही पड़ता है । 

भगवान्‌-पक्षयाती श्री वल्लभाचायंजी महाराज हैं और भक्त-पक्षपाती श्री चेतन्य महाप्रभु 
हैं । दोनोंने श्रीम-द्कागवतपर अपने-अपने दृष्टिकोण प्रस्तुत किये हैं । एकके अनुसार भगवानका इतना 
अनुग्रह है कि गांवकी ग्वालिनोके साथ नाचते हें और दूसरेके अनुसार गोपियोंका इतना प्रेम है कि 
भगवानको नचाती हैं। विद्वान लोग भपने-अपने पक्षको लेकर पृथक्‌-पृथक्‌ इष्टिकोणसे भगवानूको 
इस लीलाका वर्णन करते हैं । 

जब भगवान्‌ बंध गये तब शुकदेवजी महाराज अपनी टिप्पणी जड़ते हुए कहते हैं कि 


११००: भागवत-दशंन : २ : 


परीक्षित, इससे भगवाभूने यह दिखाया कि वे अपने भक्तके कितने वशमें हैं। यदि दुनियामें कोई 
चाहता हो कि भगवान्‌ हमारे वशमें हो जायें तो उसे भक्ति करनी चाहिए। भक्ति ही भगवद्‌- 
वशीकरणका मन्त्र है । 


नें विरिद्ो न भवो न श्रोरप्यड्भरसंभया। 
प्रसादं लेभिरे गोपी यत्तत्‌ घ्राप विमुक्तिदात्‌ ॥ २० 


गोपी अर्थात्‌ यशोदा मैयाने विमुक्ति प्रदान करनेवाले भगवानूसे 'लेभिरे' माने धान कूटने- 
वारे ऊखलमें जो अनिवंचनीय प्रसाद प्राप्त किया, वह किसीको नहीं मिला । उस प्रसादकी प्राप्ति न 
तो ब्रह्माको हुई--जो पुत्र हैं, शंकरको हुई--जो आत्मा हैं और न लक्ष्मीको हुई--जो अंग- 
संश्रया हैं । गोपिकानन्दन भगवान्‌ अपने भक्तोंके लिए ही सूलभ हैं, देहाभिमातियोंके लिए नहीं । 
यहाँतक कि जो आत्मभूत ज्ञानी हैं, उनको भी गोपिकानन्दन भगवान्‌ मिळनेवाले नहीं हैं। वे तो 
केवल भक्तोंको ही मिलनेवाले हैं । 

जब मेया श्रीकृष्णको बाँधकर किञ्चित्‌ निश्चिन्त हुई तब बोलो--अब लालाके लिए रोटी 
बना लू, माखन निकाल लूँ । में तो आज सबेरेसे ही गडबड़में पड़ गयी। इसके बाद जब वह 
घरके कृत्यमें व्यस्त हो गयी तब क्या हुआ ? वही हुआ, जो प्रमाता द्वारा प्रमाण-वृत्तिको लेकर 
प्रभेयको ओर अभिमुख होनेपर होता है। तब अपने स्वरूपभूत परमात्माको दृष्टि भी दूसरी ओर 
चली गयी । अन्वेषण करनेपर तो परमात्मा अपने-आपमें हो मिलते हैं। यहाँ जो माता है, वह 
प्रमाता ही है। 

भगवानूने सोचा कि जब मेया दूसरी तरफ देखती है, तब हम भी क्यों न दूसरी तरफ 
देखें । 'अद्राक्षोदजुंनौ' (२२) भगवानुकी दृष्टि वहाँ गयो, जहाँ नन्द बाकाके पूर्वं दरवाजेके बाहर 
अजुनके दो वृक्ष लगे हुए हैं । ये कोन हैं ? “पूर्व गुह्यकौ' (२२)--पहले ये बड़े य॑क्ष थे ओर कुबेरजीके 
पुत्र थे । इनके नाम थे नलकूबर और मणिग्रीव | दोनों बड़े सुन्दर थे। भगवानूने सोचा कि एक 
अजुन तो कुरुक्षेत्रमें मिलनेवाला है और दूसरा अजुंन मेरा सखा ग्वाला है। ये दोनों भी अजुंन 
हैं। फिर मेरे सखाके नामवाले भी जड़-योनिमें रहें, यह मुझे सह्य नहीं है। थे दोनों नारदके 
शापसे वृक्षत्वको प्राप्त हैं। 

यहाँ देखो, वृक्षका अथं | जिसको काटा जा सके, उसका ताम वृक्ष होता है । 'ओब्रश्चु 
छेदने'से यह शब्द बना है । 'ओषधः फलपाकान्ताः-ओषधि तो केवल एक बार फलती है, उसके 
दाने झड़ जाते हैं और वह खत्म हो जाती है। लेकिन वृक्ष काटनेपर ही कटते हैं। 


ॐ 

राजा परीक्षितने श्रीशुकदेवजीसे पूछा कि महाराज, नारदजीने उनको क्यों शाप दिया ? 
क्या इन्होंने कोई ऐसा निन्दित कमं किया था, जिससे देवषि नारदजीको क्रोध आगया ? 

शुकदेवजी महाराज कहते हैं कि राजन्‌, एक तो ये कुबेर जेसे धनी बापके बेटे थे। 'धन- 
दात्मजौ' (२) । दूसरे संहारके देवता रुद्रके सेवक थे, अनुचर थे। इसीलिए उनको बड़ा घमण्ड हो 
गया। वे केलासमें गये। वहाँ वारुणी मदिरा पीकर मन्दोन्मत्त हो गये और स्त्रियोके साथ 
गज्भाजी में, जहाँ भगवाचूका भजन करना चाहिए, अनेक प्रकारके उपद्रव करने लगे। इसी बीचमें 
उनके लिए भगवानूकी कृपा जगी--'यहच्छया च' | (५) 

यहाँ यहच्छया शब्दका अर्थ--केनापि सौभाग्येन-ऐसा नहीं करते। श्री विश्वनाथ 
चकवर्ती आदि यह अर्थ करते हैं कि भगवानुकी अनिर्वचनीय कृपासे | जब भगवानूने संकल्प किया 
कि इन जीवोंका उद्धार हो जाय तब देवषि नारद वहाँ पहुँच गये और उन्होंने समझ लिया कि ये 
पागल हैं। देवषिको देखकर स्त्रियाँ तो भाग गयीं और उन्होंने वस्त्र धारण कर लिये । पर 
मादरामत्त श्री-मदान्ध्र नलकूबर-मणिग्रीव नंगे ही रहे। इसलिए नारदजीने उनको ऐसा शाप 
देनेका विचार किया, जिससे उनके अन्दर स्त्रधमंका आविर्भाव हो जाय । 

'तयोरनुग्रहार्थाय' (७)--'अनुग्रहाय अर्थाय च'--अनुग्रह और अर्थं क्या है ? जिस देवताकी 
भक्ति हमारे हृदयमें है, उसकी भक्ति तुम्हारे हृदयमें भी हो जाये तथा जो मन्त्र हम जपते हें, वह 
तुम भो जपो-इसका नाम तो अनुग्रह है। अर्थायका अर्थ है कि इसको फलको प्राप्ति अर्थात्‌ 
श्रीकृष्णकी प्राप्ति हो जाये । ये दोनों संकल्प करके ही देवि नारदजीने शाप देनेका विचार किया 
और यह भी ध्यानमें रखा कि शाप देते समय कहीं क्रोध न उत्पन्न हो जाय । 

इसलिए उन्होंने सोचा कि आओ पहले वीणापर थोड़ा गा ळें। क्रोधमें आदमोका मुंह 
सूखने लगता है। गाया नहीं जाता। गुस्सेवाले आदमीको गवाओ तो बड़ा मजा आयेगा । 
नारदजीने विचार किया कि हम जरा गाकर देखें कि हृदयमें क्रोध है या अनुग्रह है ? संसारमें 
बुद्धि भ्रष्ट करनेवाली जितनी रजोगुणी चोजें हैं--जेसे अच्छे वंशमें पेदा होना, ऊंची कुर्सीका 
मिलना आदि-उतमें सबसे बुरी चीज श्री-मद अर्थात्‌ धनका मद है। जब धनका अभिमान 
आजाता है तब--'्त्रीद्यतमासवः' (८)-धनी लोग अपने घरमें परस्त्री बुला लेते हैं, जुआ भी 
खेलने लगते हैं और शराब भी पीने लगते हैं । शराब माने सड़ा पानी, एकदम गन्दे पानीका नाम 
शराब है। 

घनाभिमानी लोग पशुओंकी हत्या करते हूं और अपनेको अजर-अमर समझते हैं। यह 
शरीर चाहे कितना भी श्रेष्ठ हो, अन्तमें तो इसे कोड़ा होना है, विष्ठा होना है, भस्म होना है । 


: १०२: मागवत-दर्यन : २: 
इस विनश्वर शरीरके लिए जो दूसरेको दुःख पहुँचाता है, क्या उसे अपने स्वार्थका पता है-- 
'भूतध्षुक्‌ तत्कृते स्वार्थं कि वेद” ? (१०) 

अरे बाबा, यदि तुम भूत-द्रोह करोगे, किसीको सताओगे तो तुम्हें नरककी प्राप्ति होगो। 
जरा यह तो सोचो कि.यह देह किसका है ? जिसने खिलाया है, उसका है ? जिसने गर्भाधान 
किया है, उसका है ? जिसने जन्म दिया है, उसका है? जिसने माताको भी पैदा किया है, उस 
नानाका है ? बलपूवंक शासन करनेवालेका है? पैसे देनेवालोंका है? अपनी लपटोंमें भस्म 
करनेवाली आगका है? इसको खानेके लिए जीभ लपलपानेवाले कुत्तोंका है ? यह शरीर तो 
साधारण सस्तु है, न जाने कहाँसे आया और कहाँ जायेगा ! 'अव्यक्तप्रभवाप्ययम्‌' (१२)-एऐसा 
कोन विद्वान्‌ है, जो इस देहको में मानकर दूसरेको दुःख पहुँचाये ? यह काम तो दुष्टका है। 

इसलिए श्रीमदान्ध असत्‌ पुरुषोंको दरिद्र बना देना उनकी आँखोंमें अज्ञन लगाना है। 
क्योंकि जब वे दरिद्र हो जायेंगे तब मालूम पड़ेगा कि दरिद्रतामें क्या दुःखं है। काँटा गड़नेपर ही 
मालूम पड़ता है कि उससे क्या तकलोफ होती है। जिसको काँटे नहीं गड़ते, वह काँटेकी व्यथा 
नहीं जानता। दरिद्रता सब रोगोंकी एक दवा है। दरिद्र व्यक्तिमें अहंकार नहीं होगा, मद नहीं 
होगा और उसे जो कष्ट मिलेगा, वह उसकी तपस्या हो जायेगी । भूखे-प्यासेको इन्द्रियाँ शान्त हो 
जाती हैं ओर वह दूसरेको सताता भी नहीं है। 


दरिद्रस्येव युज्यन्ते साधवः समदशनः । 
सद्धिः क्षिणोति तं तषं तत आराद्‌ विशुद्धयति॥ १७ 


दरिद्रके लिए एक बहुत बढ़िया बाते यह है कि उसके घरमें समदर्शी साधु अपने-आप 
चले आते हैं। दरिद्रमें न तो धनरूप दोष है और न अभिमान-रूप दोष है, केवल उसके मनमें 
यह तृष्णा है कि हमको धन मिले । किन्तु तृष्णा--'सच्द्रिः क्षिणोति-तं तष॑?-सत्स॑ग मिलनेपर 
शान्त हो जाती है ओर वह व्यक्ति जल्दी शुद्ध हो जाता है। गरीबको तो केवल तृष्णा-ूप दोषसे 
मुक्त करना पड़ता है। परन्तु धनीको धन, 'अभिमान और तृष्णा-इन' तीनोंसे अलग करना 
पड़ता है। 

देखो, मेंने श्रीउडिया बाबाजी महाराजके जीवनमें यह देखा है कि जब उनको किसी 
गाँवमें-से होकर जाना पड़ता, जिसमें उनके भक्त धनो भी होते ओर गरीब भी होते तो वे चुपकेसे 
गरीबके घरमें चले जाते। उसकी रोटी खाते और कहते कि किसीको बताना मत, चुप रहना 
और वे वहाँसे निकल जाते । लोग कहते कि महाराज, उस धनाढ्य भक्तके घरमें क्यों नहीं चलते ? 
बाबा बोलते कि वह जब बुलायेगा, ले जायेगा तब चलेंगे । यह्‌ बेचारा तो अपने अभावके कारण 
मुझे बुलानेकी हिम्मत ही नहीं कर पाता है । 


ददाम स्कन्ध : पूर्वाद्ध : १० । : १०३: 


इसी तरह महात्मा लोग गरीबके घरमें बिना बुलाये चले जाते हैं। क्योंकि साधुओंके 
लिए तो भगवानका चरणारविन्द ही सब-क्रुछ है | उनको धनीसे क्या लेना-देना है ? 


साधुनां समचित्तानां मुकुन्दचरणेषिणाम्‌ । 
उपेक्ष्मैः कि घनस्तम्भे रसरसदाश्चयेः ॥ १८ 


घनकी हेकड़ी दिखानेवाले, धनका घमण्ड करनेवाले लोग असतु हैं, दुष्ट हैं। उनके यहाँ 
आश्रय भी मिलेगा तो लम्पटोंको मिलेगा । इसीपर एक कविने किसी श्रीमन्तसे कहा कि 'न नटा 
न विटा न गायकाः ( वेराग्य्तक २६)---हम न नट हैं, न विटहैं और न गायक हैं। फिर 
तुम्हारे घरमें हमें जगह केसे मिलेगी ? हमारे सरीखे लोग जो अपनी किसो कलासे तुम्हें खुश 
नहीं कर सकते, तुम्हारे घरमें केसे आश्रय पा सकेंगे ? 

नारदजीने सोचा कि में नलकूबर और मणिग्रीवका मद दूर करूंगा । ये देवता-वंझमें 
उत्पन्न होकर भी “न विवाससमात्मानं विजानीतः सुदुमंदो (२०)'--निरावरण आत्माको नहीं 
जानते। अरे, इनका देवत्व व्यर्थं है। इनको यह भी पता नहीं कि हमारे ऊपर वेदत्रयोका जो 
आच्छादन चाहिए; वह नहीं है। इन्होंने वेदत्रयीको छोड़ दिया है, ये नग्न हो गये हैं, दिगम्बर 
हो गये हैं और नशेमें निश्चिन्त धूम रहे हैं। 

नारदजीने मदान्ध नलकूबर और मणिग्रीवको शाप देते हुए कहा कि जाओ पेड़ हो 
जाओ। “स्मृतिः स्यान्मत्प्रसादेन (२१)'~वहाँ मेरे प्रसादसे तुम्हें भगवानुकी स्मृति होगी । 
“मदनुग्रहात्‌ वासुदेवस्य सान्निध्यं लब्ध्वा (२१-२२)'-मेरे अनुग्रहसे तुमको भगवान्‌ मिलेंगे, फिर 
तुमलोग देवता हो जाओगे और तुमको भक्तिकी प्राप्ति होगी । 

इसके बाद देवषि नारदने विचार किया कि मुझे तो अब अपने गुरुजीके आश्रमकी ओर 
चलना चाहिए--नारायणा श्रमम्‌' । (२३) 

एक ही नारायण नारदजीके इष्टदेव और गुरुदेव दोनों हें। बीचमें बाप ब्रह्मा आये थे, 
परन्तु उन्होंने कह दिया कि जाओ नारायणके पास । 

नारदजीने सोचा कि मेंने नलकूबर-मणिग्रीवको शाप देते समय कह तो दिया कि तुमको 
भगवान्‌ मिलेंगे । किन्तु यदि कहीं भगवान्‌ न मिले तो कया होगा ? इसलिए चलो उनको मनायें । 
यदि मनमें क्रोध आगया होगा तो अपने गुरुदेवके आश्रममें जानेपर शान्ति मिलेगी । 

'अब नारदजी नारायणाश्रम पहुँचे और इधर नलकूबर-मणिग्रीव यमलाजुँन हो गये । 
भगवान्‌ अपनी बात भले ही झूठी कर दें, छेकिन अपने भक्तकी बात कभी झूठी नहीं करते। 
भगवान्‌ जैसा भक्तवत्सल, भक्त-परतन्त्र, भक्त-भक्तिमान्‌ तो और कोई है ही नहीं । वे स्वथं कहते 
है कि--अहं भक्तपराधीनः' । ( भाग० ९.४.६३ ) 

अतः नारदजीका वचन सत्य सिद्धि करनेके लिए, भगवान्‌ वहाँ धीरे-धीरे चलकर आये, 
जहाँ अजुंन-युगल थे-'जगाम शनकस्तत्र यत्रास्तां यमलाजुंनो' (२४)--भगवान्‌ विचार करते 
हैं कि देवषि नारद हमारे बड़े प्यारे हैं और ये दोनों मेरे भक्त धनद कुबेरके पुत्र हैं। इसलिए 
नारदजीने जेसा कहा है, वैसा ही में करूंगा । 

'इत्यन्तरेणाजुंनयोः कृष्णस्तु यमयोयंयो’। (२६) लोग भगवानूसे कहते हैं कि आप हमारे 
अन्तरमें आओ, हम तुमको अपने अन्तरमें बसाते हें। लेकिन ये वृक्ष तो भगवानको अपने अन्तरमें 
ला नहीं सकते इसलिए भगवानूने विचार किया कि चलो में ही इनके अन्तरमें चलता हूं । 
जब भगवानूने दोनोंके अन्तरमें, मध्यमें प्रवेश किया तब ऊखल टेढ़ा हो गया । वह तो खल था हो, 
खलकंा स्वभाव ही है टेढ़ा होना। परन्तु उसके लिए लाभकी बात यह थी कि वह एक गुणके 
द्वारा भगवानूके साथ बंध गया था । 

यहाँ देखो, केवल भगवान्‌ ही लोगोंका उद्धार नहीं करते, उनकी कमरमें जो रस्सी बंधी 
है, वह भी उद्धार कर सकतो है। अरे रस्सीकी बात छोड़ो, उस रस्सीमें बंधा हुआ यदि खल भी 
हो, ऊखल भी हो और यदि वह भगवातूके पीछे जा रहा हो तो उसमें भी वृक्ष-सरोखे जड़ और 
यमलार्जुन-सरीखे दुष्टोंका उद्धार करनेका सामर्थ्यं आजाता है। 

यहाँ केमुतिक न्यायसे यह बताते हैं कि जब भगवातूसे बंधी रस्सी और उनका अनुगमन 
करनेवाले ऊखलमें जीवोंका उद्धार करनेका इतना सामथ्यं है, तब देवषि नारद आदिकी उद्धार- 

सामथ्यंका वर्णन कौन कर सकता है ? जब भगवानूसे सम्बन्धित रस्सी और ऊखल जेसी चीजोंसे 
शराबी, जुआरी, परस्त्री-गामी, अभिमानी और महात्माओंका तिरस्कार करनेवालोंका भी कल्याण 
हो सकता है तब संसारके मनुष्यो, कान खोलकर सुन लो कि तुम्हें अपने उद्घारके बारेमें कोई 
शङ्का नहीं करनी चाहिए । तुम्हारे उद्धारका द्वार हर हालतमें खुला हुआ है। 

अब जब 'तरसोत्कलिताङ्घ्रिबन्धौ (२७)'~—-भगवानुकी कमरकी रस्सीसे बधा ऊखल 
यमलार्जुनके बीचमें आया तब उनका बन्वत हमेशाके लिए कट गया ओर वे प्रचण्ड शब्द करके 
धरतीपर गिर पड़े । उनमें-से दो देवता निकले-'कुजयोरिव जातवेदाः (२८)।' उन्होंने श्रीकृष्णको 
प्रणाम किया ओर वे निमेल चित्तसे बद्धा्जलि होकर प्रार्थना करने लगे--'क्रृष्ण-कृष्ण महा- 
योगिन्‌! ! हे महायोगी कृष्ण-कृष्ण । (२९) 

देखो, कृष्ण नाममें इतनी मिठास है कि उसे एकबार बोलो तो वह दो बार निकलता है। 
यह कृष्णनाम मधुरिमाका वमन करता है। रूपगोस्वामीजी महाराजका भो कथन है कि “नो 
जाने जनिता कियद्धिरमृतेः कृष्णेति वर्णद्यी ( विदग्धमाधत्र १.१२) ।' तो उन देवताओंने कहा 
कि हे कृष्ण, हे कृष्ण, हे महायोगिन्‌, आप तो नित्य प्राप्त हैं और सम्पूर्ण व्यक्तात्यक्त आपका हो 
स्वरूप है। ब्राह्मण लोग इस बातको जानते हैं। सबके देह, आत्मा और इन्द्रियोंके स्वामी आप 


दशम स्कन्ध : पूर्वाद्ध : १० : : १०५४: 


हो । आप ही काल हो, विष्णु हो और प्रकृति आदिके स्वरूपमें भी आप ही हो। प्रकृति नाम 
परमात्माके सिवाय दूसरे किसीका नहीं है। 

ब्रह्म-दशंन, वेदान्त-दर्शनका यह सूत्र है कि प्रकृति भी ब्रह्म ही है, ब्रह्मातिरिक्त नहीं है। 
'परतिज्ञा-हृष्टान्तानुपुरोधात्‌' । (ब्र. सू. १.४.२३)--एकके विज्ञानसे सर्वंके विज्ञानकी प्रतिज्ञा है। 
लोहा, सोना, मिट्टीका तो दृष्टान्त है । प्रकृति परमेश्‍्वरसे बिल्कुल अलग नहीं है। 'तदनन्यत्वम्‌ 
आरम्भण राब्दादिभ्यः? (२.१.१४)--यह प्रपञ्च, यह प्रकृति भी परमात्मासे अनन्य है। इसलिए 
प्रकृति-प्राकृत सब कुछ परमात्माका स्वरूप है। 

हम उस वासुदेव भगवानको नमस्कार करते हैं, जो स्वयं दीया बनकर हुदयमें बेठ गया है 
और जिसने अन्तःकरण तथा विषयोंको प्रकाशित करके उन्हींसे अपने आपको ढक लिया है। 
परमात्माने अपने आपसे प्रकाशित विषयोके द्वारा ही अपनी महिमा ढक ली है। अवतारोंका ज्ञान 
इसलिए हो जाता है कि उनके समान दूसरे कोई नहीं होते। हम जानते हैं कि आप इस समय 
अवतीणं हो गये हैं। हे परम कल्याण, हे परम मङ्गल, आपको हम नमस्कार करते हैं। 

देखो, कल्याण फलात्मक है और मङ्गल साधनात्मक है। भगवान्‌ ही साधन हैं ओर 
भगवान्‌ ही फल हैं। 

देवता कहते हैं कि प्रभो, अब आप हमें अनुज्ञा कीजिये । किन्तु भगवान्‌ तो कुछ बोलते हो 
नहीं । वे तो उलटे हुए ऊखलपर पाँव लटकाकर ऐसे बैठ गये हैं, जैसे कोई कुर्सीपर बैठा हो। 
पीछेको ओर उनकी कमरमें बंधी रस्सी लटक रही है। 

देवताओंने कहा कि प्रभो, इसी रस्सीके अनुग्रहसे हमें आपका दशन प्राप्त हुआ, अन्यथा 
हममें कोई साधन-बल नहीं है | हम यह चाहते हैं कि हमारी वाणो आपके गुणका अनुकथन करे। 

वाणी गुणानुकथने” (३८)--यदि कहो कि पहले गुणानुकथनका ही नाम क्यों लिया ? यह्‌ 
क्यों नहीं कहा कि हमारी आँख आपका दर्शन करे तो इसका उत्तर यह है कि जेसे सगुण भगवान्‌ 
होते हैं, वेसे ही उनकी कमर और ऊख़लमें जो रस्सी है, वह भी उनका गुण ही है। इसलिए देवता 
कहते हैं कि आपकी इस रस्सीका गुणानुवाद हमारी वाणी गाती रहे। अगर यह्‌ एक ओर आपकी 
कमरमें और दूसरी ओर ऊखलमें न बेधो होती तो हमारा उद्धार केसे होता ? हमारी परमोद्धारक 
तो यह रस्सी ही है । इसलिए हम आपका गुण नहीं गाते, आपकी इस रस्सोका गुण गाते हैं। 

“श्रवणो कथायास्‌' (३८)--इसका अथ है कि हमारे श्रवण कथामें जायें। 'कथा' शब्द 
प्रकार-वाची है, वेदिक है । ऋग्वेदमें कथा-रूप प्रयोगकी भरमार है । 'केन प्रकारेण इति कथा'-- 
‘कथम्‌ के अर्थमें है। कथा भगवातूके स्वभावको बताती है। इसलिए येदि भगवानुके स्वभावको, 
गुणको, तत्त्वको, रहस्यको समझना हो तो उनकी कथा सुनो । 

'हस्तो च कमंसु' (३८) हाथ कमंमें लगें । “मनस्तव पादयोने:'--मन आपके चरणोंकी 

स्मृतिमें लगे ओर 'शिरस्तव निवासजगत्प्रणामे” (३८)--सिर सम्पूर्ण जंगत्‌को, जो आपका निवास- 
स्थान है, प्रणाम करे । 

देखो, अगर सिर झुका नहीं तो यह अन्तमें बाँससे फोड़ा जायेगा, यही इसकी गति है। 
अतः इसको झुका लो सबके सामने । 

अन्तमें नलकूबर-मणिग्रीव कहते हैं कि 'भवत्तनूनां दर्शने! (३८)--हमारी दृष्टि आपके 
शरोरका द॒शंन करे। हम जानते हें कि आपका शरीर क्या है ?-'सतां दशंनेऽस्तु भवत्तनूनास्‌'- 
इस संसारमें जो सन्त हैं, यही आपके शरीर हैं, इन्हींके रूपमें आप विचरण करते रहते हैं। 

इस प्रकार जब्र नलकूबर-मणिग्रीवने संकीतंन किया तब ऊखलमें बंघे भगवान्‌ पहले तो 
हसने लगे, फिर बोले--भाई यह तो बताओ कि मुझे ऊखलपर रस्सीसे बंधे हुए देखकर तुमको 
केसा लगता है ? मुझको मालूम था कि देवषि नारदने तुम्हारे ऊपर अनुग्रह किया है-- 


यच्छौमदान्धयोर्वारिभिविञ्ंशोऽनुरहः कृतः । ४० 


उन्होने केवल वाणी द्वारा तुम्हें देवयोनिसे गिराया है, वस्तुतः तुम्हारे ऊपर करुणापूवंक 
कृपा की है। साधुके दर्शनसे बन्धन नहीं होता, अब तुमलोग अपने घर जाओ । तुम्हारे हृदयमें 
मेरे प्रति भक्ति हो ओर अन्तमें तुम्हें मुक्ति मिले | अब में भी जाता हूं । 

नलकूबर-मणिग्रीवने कहा कि नहीं भगवन्‌, ठह्रो-ठहरो-हमारा आशीर्वाद सुन लो ! 
“त्वं सदा गुणशाली एव भूयः'-तुम सदा गुणशाली रहूना। निगुण कभी मत हो जाना । क्योंकि 
गुण तुमसे बंधा रहेगा, रस्सी तुमसे बंधी रहेगी तो हमारे-सरीखोंका उद्धार होता रहेगा । 

इतना कहकर नरकूबर-मणिग्रीव 'बद्धोलूखलमामन्त्र्' (४३)--बँघे हुए भगवानूसे अनुज्ञा 
लेकर उत्तर दिशामें चले गये । 

महात्माओंके कथनानुसार भगवानुकी योगमायाने सोचा कि जबतक नलकूबर-मणिग्रीवका 
उद्वार नहीं हो जायेगा, उनकी बातचीत पुरी नहीं हो जायेगी और वे अपने लोक चले नहीं 
जायेंगे तबतक वृक्ष टूटनेकी ध्वनिको अवरुद्ध कर देना चाहिए। अन्यथा यदि यह ध्वनि गोकुलमें 
पहुँच गयी ओर लोग आगये तो नारदजीका अनुग्रह अधूरा रह जायेगा। इसलिए योगमायाने 
वृक्ष-भङ्गकी ध्वनिको तबतकके लिए प्रतिबद्ध कर दिया और गोकुल नहीं पहुँचने दिया जबतक 
नळकूबर-मणिग्रीवका उद्धार नहीं हो गया ! 

अब जब वृक्षों के टूटनेकी भयंकर ध्वनि सुनायो पड़ी तब सब लोग भयभीत हो गये। 
नन्दबाबाने कहा कि क्या हुआ, कहीं वज्त्रपात तो नहीं हो गया । सब-के-सब वहाँ पहुँचे ओर देखा 
कि दोनों अजुंनके पेड़ गिरे हुए हैं । 

यद्यपि 'लक्ष्यं पतनकारणम्‌' (२)--वृक्ष गिरनेका कारण स्पष्ट था, परन्तु लोग समझ नहीं 
सके | वहाँ अभिधेय वस्तु सामने मौजूद थी और उन पेड़ोंके गिरनेकी लक्षणाका लक्ष्य भी था। 
परन्तु लोग उसे बिना पहचाने रह गये । लोगोंने देखा कि एक बाळक है। अरे, किसका बालक 
है ? बच्चोंने कहा कि कन्हैया है, उसीने-पेड़ उखाड़ दिया है। किन्तु यह्‌ केसे सम्भव हो सकता 
है ? किसी-किसोके मनमें पहलेकी घटनाओंका स्मरण करके सन्देह हुआ । यह सन्देह भी स्नेहका 
सन्‍्देह है । 

सन्देह अथवा संशय दो प्रकारका होता है--एक अज्ञानकृत संशय और दूसरा प्रेमकत 
संशय । 'अनिष्टशङ्कानि बन्धु-हूदयानि भवन्ति'-अनिष्टाशङ्भा प्रेमजन्य है, अज्ञानजन्य नहीं है। 

अब नन्दबाबाने झट दौड़कर अपने प्राणप्यारे बालकको हंसते-हेंसते गोदमें उठा लिया। 
हँसते-हँसते इसलिए कि कहीं बेटा डर न जाय । यह न समझ ले कि मेयाने तो नाराज होकर मुझे 
बाँध दिया था, क्योंकि मेंने गलत काम किया और इस गलतीके लिए कहीं बाबा भी चाँटा न मार 
दे । इसलिए नन्दबाबा हेसते हुए गये कि बेटा, में तुम्हारे ऊपर नाराज नहीं हूँ । उन्होंने श्रो कृष्णकी 
कमरमें बेधो रस्सी खोल दी ओर उनको मुक्त कर दिया । 

देखो, श्रीकृष्णमें न तो बन्धन है और न मोक्ष है। मेयाने उनके ऊपर बन्घन डाल दिया 
और बाबाने उनके ऊपर मुक्ति डाल दी। मेया क्या है? बुद्धि है। उसने बन्चनका आरोप कर 
दिया। बाबा क्या हैं? गुरु हैं। उन्होंने बन्धनका अपवाद कर दिया--न स्वतोऽस्ति मम बन्धनं 
क्वचित्‌’ और 'न स्वतोऽस्ति मम मोचनं क्वचित्‌-अपने स्वछूपमें न तो बन्न है ओर न मुक्ति है। 

नन्दबाबाने अपने लालाको कन्घेपर उठा लिया और पेड़से बचनेकी खुशीमें नाचने लगे। 
श्रीकृष्ण कभी बाबाक़ी चोटी पकड़ें, कभी दाड़ो पकड़ें, कभी मूछ पकड़ें और कभी नाकमें उंगलो 
डालें । यशोदा मेया यह सब दूरसे देख रही थीं ओर डरके मारे सामने नहीं आती थीं कि नन्दबाबा 
क्या कहेंगे । 

नन्दबाबा यह समझ गये ओर बोले कि बेटा, तुमको किसने बाँध दिया था? श्रीकृष्णने 
सोचा कि सबके सामने मेयाका नाम बतायेंगे तो अपने घरकी बात बाहर चली जायेगी । इसलिए 
झट बाबाके कानके पास मुंह छे गये ओर घीरेसे बोले कि “मेयाने' । बाबाने कहा कि अच्छा, तो 

अब तुम मेयाके पास मत जाना, हमारे पास ही रहना । श्रीकृष्णने कहा कि हाँ बाबा, तुम्हारे पास 
ही रहेंगे। 
इसपर जब एक गोपीने पूछ लिया कि लाला, बाबाके पास रहोगे तो सोओगे कहाँ? 
श्रीकृष्णने उत्तर दिया कि बाबाके पास सोयेंगे । गोपोने पूछा कि दूय किसका पोओगे ? श्रीकृष्णने 
कहा कि गेया-मेयाका दूध पीयेंगे | इसपर गोपी निरुत्तर हो गयी । 
अब नन्दबाबाने कहा कि बेटा, तुम्हारी मेयाने तुमको बाँध दिया है, इसलिए आज हस 
उसको मांगे । यह सुनकर श्रीकृष्णने बाबाके मुंहपर हाथ रख दिया और बोले-बाबा, ऐसा मत 
कहो । बाबाने कहा कि नहीं बेटा, हम तो आज तुम्हारी मेयाको जरूर मारेंगे। इसपर श्रीकृष्ण 
नन्दबाबाके कन्धे परसे उतर गये और बहुत-सी गोपियोंके बीचमें छिपी हुई अपची मेयाके पास 
जाकर चिपक गये । मेयाने पुलकित होकर गोदमें उठा लिया और दूध पिलाना: शुरू कर दिया । 
गोपीभिः स्तोभितोऽनुत्यद्‌ भगवान्‌ बालवत्‌ क्वचित्‌ । ७ 
अब आगेको लीलाओंका वर्णेन प्रारम्भ करते हुए श्रीशुकदेवजी महाराज कहते हैँ कि 
गोपियाँ ताळी बजाती हैं और श्रीकृष्ण नाचते हैं। कभी उनके कहनेपर गाते भी हैं। 
देखो भगवान्‌ दुनियाको कठपुतली बनाकर नचाते हैं। उन्होंने हरिंको नचाथा--विधि 
हरि शम्भु नचावन हारे।' माया तो उनके इशारों पर नाचती है । कभी-कभी अपने मनसे स्वयं 
भी नाच लेते हें--'नाचहि निज प्रतिबिम्ब निहारी ।' लेकिन आज जब भक्तोंने कहा कि हम तुम्हें 
नचावेंगे तो वे दारुयन्त्रवत्‌’ (७)--क्रठपुतछीकी तरह नाचने रुगे । 
मेया कहती है कि वह पीढ़ा ले आओ, तो ले आते हैं। वह बाट ले आओ, तो ले आते हैं । 
कभी-कभी बाट नहीं उठता तो दोनों हाथ लगाते हैं, लेट जाते हैं और छातीसे लगाकर उठानेकी 
कोशिश करते हैं। जब नहीं उठता तो मेयाकी ओर देखते हैं। मुंह लाल-लाल हो जाता है। 
“स्वानां च प्रीतिमावहन्‌’ (८)-लोगोंको अपनी लीला दिखा-दिखाकर आनन्द देते हैं और उधर 
आकाशमें, गोलोकमें सनक-सनन्दन, नारद, शिव आदि खड़े-खड़े उनकी लीलाएं देखते रहते हैं ॥ 


दशयंस्तद्विदां लोक आत्मनो भूत्पवइयताम्‌ । 
ब्रजस्योबाह वे हषं भगवान्‌ बालचेष्टितेः ॥ ९ 


जो पह्चानते नहीं, उनको लगता है कि श्रीकृष्ण कोई साधारण बालक हैं। परन्तु शिव, 
सनक-सनन्दन और नारदादि जब उन्हें देखते हें तो उनकी आँखोंसे आँसुओंकी धारा बहने लगती 
है । उनका हृदय द्रवित और कण्ठ गद्गद हो जाता है। वे यह सोचकर चकित होते हैं कि अरे 
ये त्रिलोकीनाथ, अखिल ब्रह्माण्डनायक अनन्तकोटि ब्रह्माण्ड-आधार प्रभु भक्तोके इतने हाथमें हो 
गये कि उनके नचाये नाच रहे हैं। 

असळमें भगवान्‌ 'ब्रजस्योवाह वे हषंम्‌' (९)--व्रजके सुखको टोकरी सिरपेर लेकर ढोते हैं 
और कहते-फिरते हैं कि अरे ओ ब्रजवासियो, आनन्द लो आनन्द ! 

एक दिन एक ग्वालिन आयी और बोली कि यशोदा मेया, आज हमारे घरमें कोई नहीं है, 
गोबर सब खेतमें चला गया है, पर्वका दिन है ओर घरको लीपकर पूजा करनी है, जरा-सा 
गोबर दे दो, नहीं तो आज हमारी सास बहुत नाराज होगी। 

यशोदा बोलीं कि अरी, गोबरमें क्या रखा है, जितनी मोज हो उतना ले जा। 

गोपीने गोबरसे टोकरी भर ली, लेकिन उसको उठवाये कोन ? ग्वालबाल तो हैं नहीं, 
इधर-उधर देखने लगी । इतनेमें छोटेसे कृष्ण, पाँवमें नूपुर पहने, पीली घोती धारेण किये, उसके 
ऊपर लाल-हरा कछोटा बाँघे, कन्धेतक केश लटकाये ओर मस्तकमें विभूति लगाये वहाँ आगये । 
उन्होंने पूछा कि ग्वारि,्न, क्या चाहिए ? 

गोपी उनकी वेशभूषा, मन्द-मन्द मुस्कान, प्रेम भरी चितवन, भौहोंकी मटकन आदिपर 
मन-ही-मन न्यौछावर हो गयी। फिर बोली कि अरे लाला, जरा हमारी गोबरकी टोकरी तो 
उठवा दो ! 

श्रीकृषणने कहा कि में क्या तेरे बापका नोकर हूँ ? नहीं उठवाऊंगा। गोपी बोली कि 
लाला, तुम तो बहुत अच्छे हो, जितनी टोकरी उठवाओगे, उतने ही माखनके लोदे तुमको दूँगी । 

बस वया था, श्रीकृष्ण गोबरसे भारी टोकरियाँ उठवाने ळगे। चार-पाँच टोकरियाँ 
उठवानेके बाद बोले कि ग्वालिन, तेरा भरोसा नहीं। तू बादमें धोखा दे सकती है, इसलिए 
गिनती करती जा। 

गोपीने कहा कि लाला, मुझे गिनती करनी तो आती नहीं। यह लो, एक-एक टोकरीके 
बदले गोबरका एक-एक टोका तुम्हारे ललाटपर लगाती जावी हूँ । अब तो गोपी सुध-बुध भूल 
गयी भोर श्रीकृष्णके सारे मुख-मण्डळपर गोबरके टीके लग गये--गोमय-मण्डित-भाल-कपोलम्‌' । 

जब गोपीको होश आया तब वह बोली कि इतना गोबर तो मुझे चाहिए नहीं, में क्यों 
इतनी टोकरियाँ भर-भर कर ले गयी ? श्रीकृष्णने कहा कि बहाना मत बना, गिनतीके अनुसार 
गिन-गिनकर माखनके लोंदे छा | ; 

गोपी बोळी-लाला, ऐसे मक्खन नहीं मिलता । श्रीकृष्णने पुछा कि फिर केसे मिलेगा ? 
गोपीने कहा कि नाचो तब मिलेगा । 

अब श्रीकृष्ण एक हाथ अपनी कमरपर ओर दूसरा हाथ अपने सिरपर रखकर 'ता-ता-थेई, 
ता-ता-थेई' नाच रहे हैं। आप रोग करो ध्यान इस लोलाका-- 

चेतश्चिन्तय चिन्मय-भासम्‌ नूतन-जलघर-रचिरविकासम्‌ । 
पीतबसनधर-सुन्दर-नटवर-मधुर - विकस्वर - सुन्दरहासम्‌ ७ 

एक दिन एक फल बेचनेवाली गोपी आयी। श्रीकृष्ण उसकी ओर दोड़े। उन्होंने अपने 
छोटे-छोटे हाथोंमें फलोंके लिए जो अन्न भरा भाण्ड लिया था, वह गिर गया । परन्तु गोपीने उनके 
हाथ फलोसे भर दिये । इसपर श्रीकृष्णने उसका बतंन रत्नोंसे भर दिया। 

एक दिन दोनों भैया राम और कृष्ण यमुना-तटपर क्रीड़ा करने गये थे। कुछ देर हुई तो 
यशोदा मेयाने रोहिणीजीको भेजा कि जाकर बुला लाओ । रोहिणीजी बुलाने गयीं तो बोलीं कि 
अरे ओ भग्नाजुंन-अजुंनके पेड़को तोड़नेवाले, आओ । अरे ओ राम, तुम भी आओ। घर चलो । 

परन्तु श्रीकृष्णको यह पसन्द नहीं कि कोई उनको 'भग्नाजुंन' कहकर पुकारे। इसलिए वे 
नहीं आये और उनकी देखा-देखी बछूराम भी नहीं आये | दोनों खेलमें लगे रहे । रोहिणीजी कुछ 
देरतक तो उनकी प्रतीक्षा करती रहीं, बादमें घर लौटकर यशोदाजीसे बोलों कि वे दोनों हमारी 
बात नहीं सुनते । तुम ही जाकर बुला लाओ । 

इसके बाद यशोदाजी बुलाने गयीं । उन्होंने देखा कि उनके स्तनोंसे दूध छलक रहा है। 
बोलों कि ओ कमलनयन कुष्ण, आओ बेटा “स्तनं पिब'-(१५) मेरा दूध पी छो। बहुत देर हो 
गयी, अब मत खेलो । देखो, तुम्हारे पेटमें भूख लग आयी है। खेलते-खेलते तुम थक गये हो । 
आओ मेरे नल्हें-मुन्ने आओ । अरे बलराम बेटा, तुम भी आओ। तुम तो अपने वंशको बड़ा आनन्द 
देनेवाले हो । घरमें सबसे बड़े हो तुमने सबेरे ही कलेवा किया था। अब तो काफी समय बीत 
गया, आओ कुछ खाओ। तुम्हारे नन्दबाबा चोकेमें बेठकर तुम्हारी प्रतीक्षा कर रहे हैं। बेटा, 
देखो तुम्हारे शरोरमें घूल लगी हुई है । आओ स्नान करा दें। आज 'जन्मक्षं' है। चलो गोदान 
करो ओर पवित्र हो जाओ | देखो तुम्हारे साथी कितने अलंकृत हो रहे हैं। 

बस, इतना सुनते हो बळरामजीने झट श्रोकृष्णका हाथ पकड़ा और कहा कि चल कन्हैया । 
श्रीकृष्णने कहा कि अच्छा दाऊ भैया चलो । दोनों पास आगये मेयाके । यशोदाजीने दाहिने हाथसे 
दाऊको, बायें हाथसे कृष्ण-कन्हैयाको पकड़ा ओर दोनोंको लें आयीं घरमें । फिर उनसे नित्यकमं 
और दान करवाकर उनको भोजन करवाया । 


इत्यं . यशोदा तमदेषशेखरं मत्वा सुतं स्नेहनिबद्धघीनुप। 
हस्ते गृहीत्वा सहराममच्युतं नीत्वा स्ववाटं कृतबत्ययोदयम्‌ ॥ २० 


यह ठोक है कि केवल ज्ञानसे हो परब्रह्मकी प्रा्ि होती है। निस्सन्देह निगुंण-निराकार- 
निविशञेष-प्रत्यक्‌-चेतन्थाभि्त परमात्मा महावाक्यजन्य-वृत्तिक बिना, आवरण-भङ्ग हुए बिना, 
अविद्याको निवृत्तिके बिना नहीं मिलता, किन्तु हमारा जो सगुण-साकार भगवान्‌ है, नन्द-नन्दन 
है, यशोदातनय है, पीताम्बरबारी है, वह अपनो भाँति-भांतिको बाल-लीलाओं द्वारा न केवल 
गोकुल-वासियोंको बल्कि सम्पूणं देवताओंको भी आनन्दित कर रहा है। 

अब श्रीशुकदेवजी महाराज एक छोटी-सी कथा सुनाते हैँ, जिससे प्रकट होता है कि 
श्रीकृष्णमें सम्पूणं गोकुल-वासियोंका कितना सहज स्वाभाविक प्रेम है। एक बार गोकुलके बड़े- 
बूढ़ोके मनमें यह विचार हुआ कि बृहद्वनमें, गोकुलमें बड़े भारी अनर्थकारी उत्पात हो रहे हैं। वे 
सब इकट्ठे हुए । उनमें उपनन्दजी वय और ज्ञानमें सब गोपोसे श्रेष्ठ थे, देश-काल एवं प्रयोजनको 
ठीक-ठीक समझते थे। उन्होंने भरी सभामें खड़े होकर कहा कि अब गोकुलभें हमारे बालकोंका 
रहना निरापद नहीं है, इसीलिए हमें यह स्थान छोड़कर कहीं और चलना चाहिए । हमारा लाला 
पूतनासे बच गया, बवण्डरसे बच गया, तुणावतंसे बच गया ओर पेड़ोंके गिरनेसे उनके बीचमें 
पड़कर भी बच गया । भगवानुकी बड़ो भारी कृपा है। परन्तु दूसरा उत्पात आये, इसके पहले ही 
हमें गोकुल छोड़ देना चाहिए । 

यह एक प्रस्ताव था, उपनन्दजीका। दूसरा प्रस्ताव उन्होंने यह्‌ किया कि हमलोगोंको 
वुन्दावनमें चलना चाहिए । वृन्दावन एक बन है, वही हमलोगोंके रहने योग्य है। 

अब आप देखो किं वृन्दावन क्या है ? ऋग्वेदमें एक प्रसंग आता है-- 

'कि स्विद्‌ वनं क उ स वृक्षः' (१०.८१.४) । वह्‌ वन कौन-सा है, उसमें वह वृक्ष कौन-सा 
है; जिसमें विश्‍्वकर्माने इस विश्वका निर्माण किया है। केनोपनिषद्में आता है कि “तद्वि तद्‌ वनं 
नाम' (४.६)--ब्रह्म ही वन है। तात्पयं यह्‌ है किं वृन्दावन ब्रह्मात्मक है। 

इसलिए उपनन्द कहते हैं कि “वनं वृन्दावनं नाम पशव्यम्‌' (२८) । वृन्दावन हमारे पशुओंके 
लिए हितकारी है ओर 'नवकाननम्‌'--वहाँ जो वन हैं, उपवन हैं, वे सब नव-नव हें। नवधा 
भक्तिके आनन हैं अथवा नवका भर्थात्‌ यमुनाजीका आनन है । वह हम सबके लिए कमनीय है। 
इसलिए बिलम्ब मत करो ओर चल पड़ो। 

देखो, सभी गोकुलवासियोंकी बुद्धि एक श्रीकृष्णमें लगी हुई थी। इसलिए सबने 'साघु-साघु' 
कहकर उपनन्दजीके दोनों प्रस्तावोंका समर्थन किया । 

इसके बाद छकड़े जुड़ गये । उनपर सामग्री छद गयी । ग्वाल-बाल तैयार हो गये । उनको 
लेकर सब चळ पड़े। आगे-आगे गौये चलीं; बाजे बजने लगे, पुरोहित वेद-पाठ करने लगे । 
गोपियोंने खूब श्युद्भार किया। यशोदा-रोहिणी अपने-अपने बलराम-क्षणके साथ एक शकटपर 
बेठीं । मागंमें जब बलराम और कृष्ण अपनी तोत़लो बोलीमें बात करें तो उसे सुनकर माताएँ 
आनन्दित हों। सब लोग यथा-समय वृन्दावन पहुँच गये ओर उन्होंने वहाँ बस्तो बसायी। 
वृन्दावनसे गोवर्धन, गोवधंनसे बरसाने और बरसानेसे नन्दगांव-तक सद्ध॑-चन्द्राकार बस्ती बस 
गयी। वृन्दावन, गोवर्धन और यमुना-पुलिनको देखकर श्रीकृष्णके हूदयमें उत्तम आनन्द, उत्तम 
प्रीतिका उदय हुआ । 

यह एक ऐसा प्रसंग है, जो विशेष ध्यान देने योग्य है। एक घरके एक बालकके लिए 

सारे गाँवके लोगोंने अपने-अपने पुराने घर-द्वार छोड़ दिये, बाग-बगीचे छोड़ दिये; खेत-ख़लिहान 
छोड़ दिये, रिस्तेदार-नातेदार छोड़ दिये और सब-के-सब उनके साथ अन्यत्र आ बसे। इससे 
सिद्ध होता है कि उन ब्रजवासियोंका श्रीकृणके प्रति कितना अनन्य प्रेम था ! 
थोड़े ही दिनों बाद राम और कृष्ण इस योग्य हो गये कि वे दूसरे ग्वाल-बालोंके साथ 
गायों और बछड़ोंको चरानेके लिए आसपासके जंगलोंमें जाने लगे। वे कहीं बाँसुरी बजाथें, कहीं 
ढोलक पीटें, कहीं पाँवके नूपुरोंसे ध्वनि करें और कहीं गाय-बैल बनकर क्रीड़ा करें। इस प्रकार 
उनका समय बड़े आनन्दसे व्यतीत होने लगा । 
एक दिन जब वे यमुना-तटपर बछड़ोंको चरा रहे थे तत्र एक असुर आक्रमण करनेके 
लिए बछड़ेका रूप बनाकर आया । जिसके प्रति स्नेह होता है, उसमें दोष-हृष्टि नहीं होती । 
श्रीकृष्ण-बलराम गाय बछड़ोसे बड़ा प्रेम करते हैं। इसलिए बछड़ेके रूपमें उनको कोई मारने 
आ सकता है, यह ख्याल उनके मनमें नहीं आ सकता था। 
किन्तु वह असुर नूतनाभ्यासी था और नूतनाभ्यासियोंकी हृष्टि परिपक्व नहीं होती । उसने 
सोचा कि यदि में उनका स्नेह-पात्र बछड़ा बनकर चलूंगा तो भगवान्‌ नहीं पहचानेंगे। किन्तु 
श्रीकृष्ण तो अपने एक-एक बछड़ेको पहचानते थे। उन्होंने नया बछड़ा देखा तो अपने दाऊ दादाको 
बुलाया और कहा कि यह कोई नया बछड़ा हमारे बछड़ोंमें आगया है। आ-हा-हा, यह्‌ कितना 
सुन्दर है ! 
देखो, जब वह असुर कपट करके आया तो भगवानुने भी उसके साथ कपट किया । क्योंकि 
उनकी यह प्रतिज्ञा है कि ये यथा मां प्रपद्यन्ते तांस्तथेव भजाम्यहम्‌' (गीता.४.११) । इसलिए 
भगवानुको पाना हो तो उनसे माया कभी नहीं करनी चाहिए, क्योंकि वे मायाको समझते हैं, 
माथाके अधिपति हैं | भगवानूने उस बनावटी बछड़ेको उसको पूँछसे पकड़ा ओर चारों ओर घुमाकर 
कपित्यके पेडपर पटक दिया । आघातसे कपित्थक़रे फल भी गिरे और वह भी गिरकर मर गया। 
सब बालक इकट्रे हुए और उन्होंने देखा कि अरे, यह तो असुर है। फिर तो सब-के-सब 
साधु-साधु, वाह-वाह, शाबाथ-्याबास बोलने लगे और देवताओंने भो पुष्प-वर्षा को ! 
एक दिन बछड़ोंको लेकर श्रीकृष्ण-बलराम किसी जलाशयके पास गये । जलाशय क्या है ? 
जडाशय ही तो है। वहाँ उन लोगोंने देखा एक महासत्त्व बैठा हुआ है । 
सत्त्व तो ठीक है, लेकिन उसके साथ 'महा'का विशेषण ठीक नहीं। आप ही बताओ राष्ट्र 
बड़ा है या महाराष्ट्र ? अवश्य ही राष्ट्र बड़ा है । महाराष्ट्र तो एक प्रान्त है। ऐसे ही ब्राह्मण बड़ा 
होता है न कि महान्राह्मण, शङ्क बड़ा होता है, न कि महाशह्ल और सत्त्व बड़ा होता है न 
कि महासत्त्व ? यह तो हष्टान्तके लिए मैंने त्तीत-चार शब्द ढूँढ़ लिये। आप लोग मूळ पुस्तकमें 
मत ढूँढ़ना । 

“महासत्त्वमवस्थितम्‌' (४७)--जब छोटा सत्त्व हो तब तो सामान्य होता है, लेकिन जब 
महासत्त्व आजाय तब वह भयंकर हो जाता है। 

एक बार दम्भासुर ब्रह्माजीके पास गया और कुशसे जलका छींटा माकर 'अपवित्रः पवित्रो 
वा' कहता हुआ उनकी गोदमें बेठ गया | फिर बोला कि तुम साँस मत लो, तुम्हारी साँसमें-से 
गन्दगी आती है। जब ब्रह्माजीका दम घुटने लगा तब उन्होंने पूछा कि बेटा, तू कोन है और यह 
पूछकर जो उसकी ओर देखा, तो वह दम्भासुर था । तात्पयं यह कि जहाँ बनावट होती है, वहाँ 
बहुत अधिक महासत्त्व आकर निवास करता है। 

तो वह महासत्त्व क्या था ? बकासुर था। वह ऐसा प्रतीत होता था, मानो किसी वफंके 
पहाड़का बहुत बड़ा खण्ड हो। उस बक€पने श्रीकृष्णको ग्रस लिया । इससे सब-के-सब ग्वाल-बाल 
बहुत दुःखी हुए । श्रीकृष्णने बकासुरके मुंहके भीतर कहा कि मुखमें तो मेरा नाम होना चाहिए, 
न कि मेरी प्रतिमा--'कृष्णनाम मुखे स्थाप्यं न कृष्ण-प्रतिमा कवचिद्‌' । 

अतः बक्रासुरके मुंहमें, जहाँ श्रीकृष्ण थे, कृष्ण-वत्म॑ बढ़ गया। कृष्ण-वत्मै माने आगका 
काला-काला धुंआ ! अग्निकी उत्पत्ति हो गयी। इससे घबराकर, बकासुरने श्रीकृष्णको उगल 
दिया । जब श्रीकृष्ण उसके मुंहसे बाहर आये तब उन्होंने अपने दांतों, हाथोसे उसके दोनों चोंच 
पकड़कर उसको फाड़ डाला और फेंक दिया । 

अब तो सब देवता लोग हरष-विभोर होकर उनके ऊपर नन्दन-पुष्प मल्लिकाकी वर्षा करने 
लगे | ग्वाल-बालोंको बड़ा विस्मय हुआ । किसीकी हिम्मत न पड़े कि वह श्रीकृषणके पास जाय। 
जब स्वयं श्रीकृष्ण ग्वाल-बालोके मध्य आये तब उन्होंने उनको हूदयसे लगाया और बछड़ोंको 
हाँककर ब्रजमें चले आये । 

यह्‌ बात सारे ब्रजमें फेल गयी और इससे ब्रजवासियोंकी श्रीकृष्णके प्रति पहलेसे भी अधिक 
प्रीति बढ़ गयी । जब अपने प्रियतमपर कोई संकट आता दीखता है तब उसके प्रति लोगोंको प्रीति 
बहुत ज्यादा बढ़ जाती है-- 

प्रत्यागतमिवोत्सुक्यादेक्षन्त तृषितेक्षणाः । ५४ 

अब सभी गोपी-गोप बड़े प्यारसे श्रीकृष्णको देखते ओर परस्पर कहते कि हाय-हाय इसके 
ऊपर तो बार-बार मृत्यु भाती है ओर हर बार उससे इसकी रक्षा हो जाती है। उलटे इसका जो 
अनिष्ट करने आते हैं, उन्हींका अनिष्ट हो जाता है। यह सब ब्राह्वाणोंके आशीर्वादका ही फल है ! 

इस प्रकार ब्रज-भूमिमें भगवान्‌ श्रीकृष्ण अपने बड़े भैया बलराम ओर स्वाळ-बालोके साथ 
कभी आँख-मिचौनी खेलते, कभी पुल बनाते ओर वानरोंकी-तरह उछल-कूद करते । इन्हीं सब 
बाल-लीलाओंसे उनकी बाल्यावस्था व्यतीत होने लगी । 


क 

श्रीशुकदेवजी महाराज कहते हैं कि परीक्षित, एक दिन श्रीकृष्णके मनमें आया कि सबलोग 
बनमें ही भोजन करेंगे । उसके अनुसार कार्यक्रम निश्चित हो गया। 

श्रीकृष्णभावनामृतमें वर्णन आता है कि गाँवभरके बालक प्रातःकाल होते ही नन्दभवनके 
द्वारपर आकर खड़े हो जाते थे, यह प्रतीक्षा करते थे कि क्र हमारा कन्हैया निकले, जिससे 
कि हम उसे आँखसे देखें | मेया अपने लाला श्यामसुन्दरको पहले नहलाती हैं, वस्त्र पहनाती 
हैं, बाल सेंवारती हैं, चन्दन लगाती हैं, दूध पिलाती हैं और तब उसे घरके बाहर निकलने 
देती हैं। 

लेकिन आजका दिन ऐसा निकला कि जैसे महाप्रलयके अन्तमें प्रणव-ध्वंनिसे, उ#कार- 
ध्वनिसे सृष्टि होत्ती है, वेसे ही श्रोकृष्णने सबसे पहले तैयार होकर अपने भ्शृङ्ग-रवसें सोते हुए 
ग्वाल-बालोंको जगाया । सब ग्वाल-बाल इकट्रे होकर वनकी ओर चलनेके लिए उद्यत हुए । 

आगे-आगे चले बछडे ओर पीछे-पीछे चले ग्वाल-बाल ! जेसे प्रारब्धानुसार जीवमें भोग 
होता है, वेसे ही सब-के-सब ग्वाल-बाल सुन्दर-सुन्दर छींके, भोज्य-सामग्री, बेत, सींग और वेणु 
लेकर श्रीकृष्णके साथ चल पड़े उस दिन उनको माताओंने उनको आभूषणोंसे खूब सजाया 
था। परन्तु वनमें जाकर जब श्रीकृष्णने यह कहा कि मुझे तो धरके आभूषण अच्छे नहीं लगते, 
इसलिए हमलोग वनके ही आभूषण धारण करें तब समस्त ग्वाल-बालोंने उसका समर्थेन किया 
ओर अपनेको वनके फलों, फूलोंके गुच्छों, कोपलों तथा मोर-पंखों आदिसे सजा लिया । 

इसके बाद सब ग्वाल-बाल नाना प्रकारके खेल खेलने लगे। वे एक-दूसरेके छीके, बेंत, 
बाँसुरी आदि चुरा लेते और पता लगनेपर उनको पहला दूसरेके पास, दूसरा तीसरेके पास और 
तीसरा चौथेके पास पहुँचा देता, फिर हँसते हुए जो चीज जिसको होती, उसे लौटा दी जाती । 

कभी-कभी श्रीकृष्ण अकेले वनको शोभा देखते हुए दूर चले जाते.तो उनके पास पहुँचने 
ओर उनका साथ पकड़नेके लिए ग्वाल-बालोंमें “पहले में, पहले में की होड़ लग जाती तथा 
उनको ओर सब दोड़ पड़ते-अहंपूवंमहं पुवंम्‌' । (६) 

देखो, इस संसारमें और किसी भी वस्तुके लिए 'अहम्‌-अहम्‌' नहीं करना चाहिए, परन्तु 
भगवानुको पहले में प्रास कर्ंगा- इसके लिए अहम्‌ करना चाहिए । 

तो, कोई ग्वाल-बाल वेणु बजाये, कोई सींग बजाये, कोई भोरोंके साथ गाये, कोई 
कोयलके साथ कूजे, कोई पक्षीको छायाके साथ दौड़े, कोई हंसके साथ चले, कोई बगुलेके साथ 
बैठे ओर कोई मयूरके साथ नृत्य करे कोई ग्वालबाल पेड़की डालीपर बेठे बानरकी पूँछ पकड़ ले 
और जब बानर उछले तब उसके साथ वह भी उछलकर पेड़पर चढ़ जाय । जब बानर मुंह 
बनाये तो उसके साथ ग्वाल-बाल भी मुंह बनाये। कई ग्वाल-बाल नदीके कछारमें छपका खेलें 
भर कई फुदकते हुए मेढकोंके साथ फुदकें । कोई ग्वाल-बाल अपनी प्रतिच्छायाका उपहास करे 
और कोई प्रतिध्वनिको गाली दें । 

इस प्रकार बड़े-बड़े ब्रह्मज्ञानी लोग जिन परमात्माका अनुभव वरते हैं दास्यभावयुक्त भक्त 
लोग जिनको अपने परमाराध्यके रूपमें देखते हैं और जो मायाश्रितोंके लिए नर-बालक हैं; उन 
भगवान्‌ श्रीकृष्णके सार्थं पुण्यपुञ्ञ ग्वाळबाल वनमें विहार करने.लगे । जिन भगवानूके चरणोंकी 
धूलि बहुत जन्मोंके कष्टसे धृतात्मा बने योगियोंके लिए भी अगम्य है, वे ही प्रभु ब्रजवासी ग्वाल- 
बालोंकी आँखोंके सामने स्वयं उपस्थित हैं और उनके साथ क्रीडा कर रहे हैं। इससे बढ़कर उन 
गवाल-बालोंका सोभाग्य और क्या हो सकता है ? 

ब्रजवासी ग्वाल-बालोंके इसी सुख-सौभाग्य और हास-उल्लासमय वातावरणमें एक महा- 
असुर आगया । उस असुरका नाम था अघ । अघुरका नाम अघ और भगवानका नाम अघविद्ध ! 
ऐसी लोला दूसरे पुराणोंमें कम ही मिलती है। क्योंकि दूसरे असुर भगवानूके सामने भले ही 
आजायें. किन्तु अधासुर तो भगवावूके सामने नहीं आता, छिपकर ही रहता है। 

“न हन्यते भोगं बिना इति अघः'--जो भोगके बिना मारा न जाय, उस पाप-मूति असुरको 
अघ बोलते हैं । उसका स्वरूप यह है कि वह दूसरोंका सुख नहीं देख सकता--“सुखक्रीडावीक्षणा- 
क्षमः' । (१३) 

देखिये, आपके हृदयमें अघासुर आये तो आप उसको केसे पहचान सकते हैं ? भगवान्‌ 
ऐसी कृपा करें कि वह कभी न आये । लेकिन जब वह आता है तब उसकी पहचान यही है कि 
दूसरेका सुख देखकर हूदयमें चिढ़ होने लगती है जब आपकी ऐसी स्थिति हो तब आप समझिये 
कि आपके हूदयमें अधासुर आगया । 

तो वह अधासुर इतना भयंकर था कि बड़े-बड़े देवता लोग भी उसका अन्त देखनेके लिए 
आतुर थे, उसकी मृत्युकी प्रतीक्षा करते-रहते थे। वह पूतना और वकासुर दोनोंका भाई था । 
कंसने उसको भेज रक्ख। था। 


इसका मतलब यह-है कि अविद्या और दम्भ दोनों ही अघासुरके भाई-वहिन हैं, अभिमान 
उनका प्रेरक है। 

अघासुरने भगवानुपर कर्तापनका झूठा आरोप लगाते हुए कहा कि इसने हमारी बहिन 
ओर भाईको मारा है इसलिए में इसको इसकी सेनाके साथ मार डालूंगा-'सबळं- हनिष्ये? (१४) । 


यहाँ बल शब्दका अर्थ बलराम नहीं, सेना ही समझना चाहिए। क्योंकि जब-जब किसी 
सपंसे भिडन्त होती है, तब-तब भगवान्‌के साथ बळरामजी नहीं होते । क्योंकि वे सर्पोके राजा हैं, 
स्वयं शेष हैं । उनके सामने किसी सपंको हिम्मत नहीं हो सकतो कि वह भगवानका मुकाबिला 
करनेके लिए आये । यदि गलतीसे कोई सपं आ भो जाय तो बळूरामजी उसे डाँटकर भगा दें या 
भगवान्‌से कह दें कि यह अपना कोई स्वजन है, इसको मत मारो । इसलिए जब भगवानको किसी 
अजगर, कालिया नाग या अघासुरसे लीला करनी होती है तब वे बलरामजीको छोड़कर आते 
हें । कोई-कोई कहते हैं कि उस दिन बलरामजीकी वषंगाँठ थी, इसलिए मेयाने उनको रोक लिया 
ओर श्रीकृष्ण ग्वाल-बालोंके साथ जल्दी वनमें चले आये । 


अब अघासुरने श्रीकृष्ण ओर उनके साथियोंको मारनेके उद्देश्ये अजगरका रूप धारण 
किया । अजगरको अजगर इसीलिए कहते हैं कि यह अज अर्थात्‌ बकरेको समूचाःका-समूचा 
निगल जाता है। 'अजो गले मे भवतीति'-अज माने बकरा जिसके गलेमें हो, उसका नाम 
अजगल अथवा अजगर होता है। 

अधघासुरने सोचा कि बकरे तो दूसरे अजगर भी खा जाते हें, लेकिन आज जो मेरे गलेके 
भीतर जायेगा, वह ऐसा भज है, जो साक्षात्‌ अजन्मा है, नारायण है.। इसीलिए बह अजगर 
बनकर आया | उसने बड़ा भारी शरीर धारण किया । उसके ऊपरका होंठ आकाशमें, नीचेका 
होंठ धरतीपर ! उसको जीभ सड़क-सरीखो मालूम पड़ती थी। उसके मुँहसे बड़ी भारी दुगन्ध- 
युक्त वायु निकल रही थी। 

ग्वाल-बालोंने उस अजगरको देखा तो विचार किया कि यह वृन्दावनकी कोई खास जगह 
है, जो अजगरकी तरह मालूम पड़ती है ! इस प्रकार  खाल-बाल अजगरके साथ उसकी उत्प्रेक्षा 
करने लगे और कहने लगे कि यदि हम इसमें घुस जायें तो क्या यह हमको खा जायेगा ! ग्वाल- 
बालोंकी दृष्टि तो थी श्रीकृषणकी ओर और वे हँसते हुए, ताली पीटते हुए अजगरके मुंहमें 
घुसने लगे। 

श्रीकृष्णने कहा कि हाय, हाय, हमारे ये सखा ग्वाल-बाल समझते तो हैं नहीं, झूठ-मूठ 
अजगरकी उत्प्रेक्षा करते हैं, लेकिन यह तो सचमुच अजगर है--इत्यं मिथोऽतथ्यमतज्ज्ञ- 
भाषितम्‌ ।' (२५) 

अब तो जबतक भगवान्‌ ग्वाल-बालोंको रोकें तबतक वे सब-के-सब अजगरके मुहमें घुस 

गये । लेकिन अभी उसने अपना मुंह बन्द नहीं किया-यह सोचकर कि जब श्रीकृष्ण घुस आयेंगे 
तब मैं अपना मुँह बन्द कर लूँगा । 


भगवानूने सोचा कि बेचारे दीन ग्वाल-बार तो मेरे हाथसे निकलकर मौतके ग्रास बन 
गये, अब मुझे बया करना चाहिए ? उन्होंने यह्‌ निश्चय किया कि जहाँ मेरे भक्त होंगे, वहाँ में 
जरूर जाऊंगा । मेरे भक्त चाहे अजगरके मुंहमें हों, चाहे पापके मुंह हों चाहे, नरकमें हो; लेकिन 
वे जहाँ पहुँच जायेंगे, वहाँ में उनकी रक्षा करनेके लिए जरूर जाऊंगा । 


'तज्ज्ञात्वाविशत्तुण्डमशेषहृरघरिः' (२८)--उस समय अशेषहृग्‌ भगवानुने शेषकी ओर नहीं 
देखा । वे बोले कि इस समय तो शेषके वंशसे हमारी लड़ाई हो रही है । अतः उनकी ओर देखनेकी 
जरूरत नहीं है यह निर्णय करके श्रीकृष्ण उस अजगर रूप अघासुरके मुँहमे घुस गये ! 


जब देवताओंने यह दृश्य देखा तो वे भयके मारे हा-हाकार करने लगे। कोई-कोई 
देवता 'हा-हा हू-हू' करके गन्ध्वोको बुलाने लगे और कहने लगे कि संगीतका ऐसा तान छेड़ो, 
जिससे अजगर मोहित हो जाय और श्रीकृष्णका कोई अनिष्ट न हो ! किन्तु जब कंसने सुना कि 
कृष्ण अजगरके पेटमें चला गया है तब उसके यहाँ खुशी मनायी जाने लगी । 


इधर भगवावूने देखा कि यह्‌ अजगर तो सबको चूर-चूर कर देगा। इसलिए वे उसके 
गले तक पहुँच गये और वहाँ उन्होने इतना बड़ा रूप धारण किया कि अजगरको प्राणवायु रुक 
गयो । जब अजगरकी प्राणवायुने देखा कि मेरा द्वार तो श्रीकृष्णने रोक रकखा है तब वह 
श्रोकृष्णके प्रवेशद्वार ब्रह्म-रन्धरको फाइकर निकल गयी--'मूधेन्‌ विनिष्पाट्य' । (३१) 


अब भगवानूने अपनी हष्टिसे सभी ग्वालबालोंको जीवित कर दिया और फिर उनके साथ 
स्वयं भी बाहर निकछ आये । अजगरके शरीरसे एक ज्योति निकली और वह सारी दिशाओंको 
प्रकाशित करती हुई आकाशमें स्थित हो गयो। जब भगवान्‌ प्रकट हुए तब वह ज्योति उनके 
भीतर लीन हो गयी। देवता लोग देखते ही रह गये। वह बड़ी विलक्षण घटना घटित हुई। 
लेकिन इसमें विलक्षणताकी कोई बात नहीं, क्योंकि पापकी जो अन्तर्ज्योति है, वह तत्त्वतः 
भगवानुसे पृथक्‌ नहीं है । 

यह लीला किसी भी अवतारमें दिखायी नहीं पड़ती । पापीको तो बहुतोंने तारा है, लेकिन 


स्वयं पापको ही तारनेकी लीला कहीं देखनेमें नहीं आती। यह तो भगवान्‌ श्रीकृष्ण ही हैं, 
जिन्होंने साक्षात्‌ पाप अधासुरके भीतर अपने भक्तोके साथ प्रवेश किया और जब वहाँ भक्तोंने 


३११८: मागरवत-दशंन : २ : 


श्रीकृष्ण-श्रीकृष्णको ध्वनि मचायी तथा श्रीक्ृणको चरण-धूलि पड़ी तब वह स्वयं पाप होनेपर 
भी पाप नहीं रहा, शुद्ध हो गया और शुद्ध होकर परमेश्‍वरसे एक हो गया । 


इस समय सृष्टिमें ऐसा महोत्सव मनाया गया कि उसकी ध्वनि ब्रह्मलोकमें भी पहुँच 
गयी। ब्रह्माजीको यह उत्धुकता हुई कि हमारे नगरके बाहर ब्रह्मलोकमें कैसा उत्सव हो रहा 
है। वे ब्रह्मलोकमें पहुँचे, तब मालूम हुआ कि स्वगंमें कुछ हो रहा है। स्वगंमें गये तो मालूम 
हुआ कि मत्यंलोकमें कुछ हो रहा है, मत्यंछोकमें आये तो मालूम हुआ कि ब्रजमें-वृन्दावनमें 
कुछ हो रहा है। फिर जब वे वृन्दावन आये तो वहाँ श्रीकृष्णकी महिमा देखकर दङ्ग रह गये । 
उन्होंने कहा कि पापको मुक्ति तो हमारे संविधानमें नहीं है । इसलिए श्रीकृष्णने पापकी मुक्ति 
करके असंवेधानिक कृत्य कर डाला है। बड़ा आइचयं हुआ उन्हें । 

ब्रजवासी बहुत दिनोंतक उश मरे हुए अजगरके चामसे खेलते रहे। उसके वधकी कथा 
एक वषं बाद ब्रजमें पहुंची 


अघोऽपि यत्स्पशेनधौतपातकः प्रापात्मसाम्यं त्वसतां सुदुल भम्‌ । ३८ 


अधासुरके उद्धारसे यह्‌ तात्पयं निकलता है कि कोई बड़ा-से-बड़ा पापी क्यों न हो; 
मूर्तिमान्‌ पापी ही क्यों न हो, यदि उसके घरमें भक्त आजाय तो भक्तके पीछे-पीछे भगवान्‌ भी 
आजाते हैं । भगवाचूकी मनोमयी प्रतिमा भो हुदयमें आजाय तो भागवती गतिकी प्राप्ति होती है। 
फिर भगवान्‌ स्वयं आजाये तब तो कहना ही क्या है? यह भगवानूके स्पशंकी महिमा है। 
इसमें आश्चयंको कोई बात नहीं । 

यह सब चरित्र सुनकर राजा परीक्षितके मनमें बड़ी उत्सुकता हुई। उन्होंने पूछा कि 
महाराज, अघासुरके वधका वृत्तान्त एक वषषंतक व्रजमें क्यों नहीं पहुंचा ? आप कृपा करके 
मेरी रक्षा करनेवाले प्रभुका विचित्र चरित्र मुझे और सुनाइये-श्रुत्वा स्वरातुश्चरितं 
विचित्रम्‌' । (४०) मुझको बड़ा कोतूहल है कि आप जैसे महापुरुष मुझे पुण्यामृत कथाका पान 
करा रहे हैं। 

राजा परीक्षितका प्रश्‍न सुनकर श्रीशुकदेवजी महाराजको कथाकी याद आगयी ओर वे 
समाधिस्थ हो गये, भाव-समाधिमें लोन हो गये। जब उनके ऊपर पानी छिड़का गया तब बड़े 
कष्ट्से--कृच्छ्ात्‌' (४४)-उनको बहिर्मुखता प्राप्त हुई और बोलनेकी शक्ति मिली । इसके बाद 
उन्होंने कहा कि भागवतोत्तमोत्त परीक्षित, तुमने बड़ा बढ़िया प्रश्‍न किया। अब तुम आगेका 
चरित्र सुनो । 


दशम स्कन्ध : पूर्वाद्धं : १३: ४११९ : 

यहाँ देखो, श्रीवल्लभाचायंजी महाराज तथा श्रीरामानुजाचायंजी महाराज इन दोनोंके 
सम्प्रदायोंमें जो बड़े-बड़े महापुरुष हुए हैं, वे इन तीन अध्यायोंको, जिनमें ब्राह्मजीके मोहका प्रसङ्ग 
है, भागवतके अन्तगंत नहीं मानते | 


किन्तु श्रीशाङ्कर सम्प्रदायके श्रीधर स्वामी, श्रीमन्मध्व गोड़ेश्वर सम्प्रदायके आचायं 
श्रीजोव गोस्वामी, श्रीरूप गोस्वामी, श्रीसनातन गोस्वामी और श्रीविश्वनाथ चक्रवर्ती तथा 
निम्बाकं सम्प्रदायके बड़े-बड़े महापुरुष, इन तीनों अध्यायोंको भागवतके अन्तगंत मानते हैं। 


तात्पर्यं यह्‌ कि भागवतरूप कल्पवृक्षमें तीन सौ बत्तीस शाखाएं हैं या तीन सौ पेंतीस 
शाखएं हैं--इस बातको लेकर आचायाँमें मतभेद है परन्तु उसपर टीकाएँ सभी सम्प्रदायोंकी 
प्राप्त होती हैं । 


श्रीवल्लभाचायंजी महाराजने भी इन तीन अध्यायोंको प्रक्षिप्त तो कहा है, परन्तु यह 
मानकर कि ये अध्याय पुराने समयसे चले आरहे हैं, इनपर टीका की है । 


पुराणोंमें श्रीम:्भागवत-जेसा स्वंमान्य ग्रन्थ कोई नहीं है । विष्णुपुराण बहुत ही उत्तम 
कोटिका है। निस्सन्देह उसकी टक्करका ग्रन्थ देखनेमें नहीं आता । परन्तु श्रीमःद्धागवतकी बात 
तो विलक्षण है। इसीलिए इसको कल्पवृक्ष कहा गया है। 


हमारा कहना यह है कि श्रीमड्भागवत-ूपी कल्पवृक्षमें तीन सौ बतीस शाक्षाएँ मानो 
या तीन सौ पेंतीस शाखाएँ मानो, सभी फलप्रद हैं । हमारे लिए सभी आचार्य प्रणम्य हैं । किसीके 
भी मतका खण्डन करनेकी आवश्यकता नहीं है। अपने-अपने सम्प्रदायके अनुसार सभीकी 
मान्यताएं कल्याणकारिणी हैं । 


8 ७४ ¦; 


श्रीशुकदेवजी महाराज कहते हैं कि परीक्षित, तुम भगवान्‌की कथाको सुन-सुनकर भी 
नूतन बना देते हो । यही सारग्राही सन्तोंका स्वभाव है कि वे अपने कान, अपनी वाणी और 
अपने चित्तको भगवानूमें लगा देते हैं तथा प्रतिक्षण नूतन-तुतनके समान उनकी कथा सुनते हैं । 
स्त्रिया विटानामिव साधुवार्ता' (२)--जैसे लम्पट पुरुष इकट्रे होकर स्त्रियोंकी चर्चा करते हैं, 
वेसे ही साधुलोग भगवानकी चर्चा करते हैं । 

सुनो परीक्षित, में तुमको एक बड़ी गुप्त बात बताता हूँ । भगवान्‌ श्रीकृष्ण ग्वाल-बालोंको 
अघके मुंहसे बचानेके बाद यमुना नदीके पुलिनपर ले आये और कहा कि देखो मित्रो, यह कितना 
सुन्दर कितना रमणीक स्थल है-- 


अहोऽतिरम्यं पुलिनं वयस्याः स्वकेलिसम्पन्मृदुलाच्छबालुकम्‌ । 
स्फुटत्सरोगस्धहूतालिपत्रिक - ध्वनिप्रतिध्वानलसद्दृमाकुलम्‌ ॥ ५ 


इसमें जो 'सर:' पद है, उसका अथं सरोज है । क्या विलक्षणं है | सर शब्दसे तत्सम्बन्धी 
सरोजको रक्षणा कर लो | 

श्रीकृष्ण कहते हैं किं यहाँ 'पुरे सरोवर ही खिल रहे हैं ओर उनके गन्धसे भवरे खिचे 
चले आ रहे हैं। चारों ओर पक्षियोंकी मधुर घ्वनिःप्रतिध्वनिसे सुशोभित वृक्ष यहाँकी शोभा 
बढ़ा रहे हैं। यमुना-पुलिनका बालू कितना कोमल और स्वच्छ है। यहाँ हमारे खेलनेकी सभी 
वस्तुएँ हैं। आओ, अब हमलोग यहाँ भोजन कर लें, क्योंकि भूखने हम सबको बहुत सता रखा 
है--क्षुधादिताः' (६) । बछडे भी पानी पीये, हरे-हरे तृण चरें और हमलोग अपनी क्षुधाका 
निवारण करें । 

इसपर सब ग्वाल-बालोंने एक स्वरसे 'ठीक है-ठोक है” कहा और वे अपने-अपने छींके 
खोलने लगे । 

यहाँ किसीने शङ्का की कि जब सब ग्वाल-बाल अघासुरके मुँहमें चले गये थे तो उनके 
ये छींके कहाँ रहे ? यदि वे ग्वालबालोंके साथ अघासुरके मुंहमें चले गये तो विषेले क्यों नहीं 
हो गये ? इसका समाधान यह है कि ग्वाल-बाल जब वनमें आते हैं, तब सबसे पहले अपने-अपने 
छींकोंको पेड़ोंमें टाँग देते हैं ओर उसके बाद खेलते हैं। इसलिए वे छींकोंके बिना ही अघासुरके 
मुँहमें गये थे । यदि कहो कि नहीं, ग्वालबाल छौंकों सहित ही अघासुरके मुंहमें चले गये थे तो 


दशम स्कन्ध : पूर्वाद्ध : १३ : : १२१: 


जिस प्रकार भगवानुकी अमृतदृष्टिसे वे सब जीवित हो गये, उसी प्रकार उनके छीके भी पवित्र हो 
गये और उनमें रकखी हुई भोजन-सामग्रीमें-से विषका प्रभाव समाप्त हो गया | 

जब सब ग्वाल-बालोंने अपने-अपने छींके खोल दिये तब वे भगवान्‌ श्रीकृष्णको मध्यमें 
करके उनके चारों ओर मण्डलाकर बैठ गये । उस समय ऐसा मालूम पड़ा कि भगवान्‌ श्रीकृष्ण 
आठ मुँह धारण करके ग्वालबालोंके मध्य बैठे हुए हैं। चारों दिशाओं और चारों विदिशाओंकी 
ओर उनके मुँह हैं। केवल ऊपर और नीचेकी ओर मुँह नहीं हैं। कहते हैं कि परमाणुका संयोग 
छह ओरसे होता है। फिर भगवानु तो निरवयव हैं, इसलिए उन्होंने अपने सखा ग्वालबालोंकी 
सुविधाके लिए चारों ओर अपना मुँह बना लिया । पहला मण्डल आठ ग्वालोंका बैठा, दूसरा 
मण्डल सोलह ग्वालोंका बैठा और तीसरा मण्डल बत्तीस ग्वालोंका बैठा। इसप्रकार हजारों 
ग्वाल-बाल अनेक मण्डल बनाकर बैठ गये। जैसे कमलके पुष्पमें पंखुड़ियोंके बाद पंखुड़ियाँ 
होती हैं, वैसे ही ग्वालबाळ श्रीकृषणके चारों ओर भोजनके लिए बैठ गये | 

यहाँ जरा आप अपने मनको उस दिशामें ले चलिये। श्रीशुकदेवजीके वर्णनका उद्देश्य 
यही है कि राजा परीक्षितके साथ आप भी उस लीलाका ध्यान करें और अपने प्रपञ्च-चिन्तनको 
छोड़ दें। जबतक आप संसारको छोटी-छोटी बातोंका चिन्तन करते रहेंगे तबतक बड़ी वस्तु = 
भगवान्‌ आपके हृदयमें नहीं आयेंगे । 

तो, कोई ग्वाल-बाल फूल लेकर, कोई डाळ लेकर, कोई पल्लव लेकर, कोई अङ्कुर 
लेकर, कोई फल लेकर कोई केले आदिकी छाल लेकर, कोई छींका ही लेकर--मतलब यह कि 
जिसको जो मिला, वह पात्र लेकर और उसमें सामग्री रखकर भोजन करने बैठ गया--बुभुजुः 
कृतभाजनाः' । (९) 

देखो ग्वाल-बाल कोई कमंकाण्डी ब्राह्मण तो थे नहीं कि बड़ी पविन्नतासे भोजन करने 
बेठते। फिर ग्वाल-बाल तो गाँवके ग्वाले थे, चरवाहे थे, ब्रजभूमि तो स्वयं बड़ी पवित्र है, यज्ञ- 
भूमिसे श्रेष्ठ है। गोवद्ध॑ग-धारणके समय भगवाचूने उसक्री पूजा करनेके लिए कहा है। गोपाल 
थे, इसलिए अपनी-अपनी सुविधाके अनुसार भोजन करणे बेठ गये। सभी ग्वालबाल आपसंमें 
बात करें कि हमको यह प्यारा है, वह प्यारा है और हेंसें-हेंसावें। उनका सौभाग्य कितना 

महान्‌ है कि वे साक्षात्‌ ईर्वरके साथ बेठकर भोजन कर रहे हैं । 

श्रीसुकदेवजी ग्वालवालोंके मध्य भोजनके लिए बैठे भगवान्‌ श्रीकृष्णकी वेशभूषा ओर 

शोभा आदिका वणंन करते हुए कहते हैं-- 
बिभ्रद्‌ वेणुं जठरपटयोः श्द्कवेत्रे क कक्षे 
बामे पाणो मसृणकवलं तत्फछास्यङ्भुलीषु । 
२५ 


: १२२: भागवत-दशन : २ : 
तिष्ठन्‌ मध्ये स्वपरिसुहृदो हासयन्‌ नमंभिः स्वैः 
स्वर्गे लोके मिषति बुभृजें यज्ञभुग्‌ बालकेलिः ॥ ११ 
श्रीकृष्णने वेणुको अपने फेटेमें खोंस दिया है, सींग तथा बेंतको काँखके नीचे दबा लिया 
है ओर 'मसुणकवलम्‌दही-भातका मीठा-मीठा ग्रास अपने हाथमें हथेलीपर ले रखा है। 
'तत्फलान्यङ्कुीषु'-भोजनके लिए जो अचार चाहिए-जैसे टेंटीका, आँवलेका, नींबूका--उन 
सबको उन्होंने अंगुलियोंमें फंसा लिया है। 'तिष्ठन्‌ मध्ये स्वपरिसुहृदः'--भगवान्‌ अपने सुहुद्‌ 
ग्वाल-बालोंके बोचमें बेठे हुए हें और 'हासयन्‌ नमंभिः स्वेः'--अपनी विनोद भरो बातोंसे सबको 
हंसाते जा रहे हैं । 
मधुमङ्गल नामक सखा श्रीकृष्णके बिल्कुल सामने बैठा है। वह बड़ा हेसोड़ है । उसने 
देखा कि खीर तो पीनेकी चीज है, इसलिए झट मुँहसे लगा लिया। कुछ खीर तो उसके पेटके 
भीतर गयी और कुछ पेटके ऊपर गिरकर नाभि तक चली गयी । श्रीकृष्णने कहा कि अरे ओ 
पेटू, तूने सोचा कि मुंहसे खोर पीयेगा तो देरसे पेटमें पहुंचेगी, इसलिए सीधे पेट ही से पीने लगा ? 


भागवनुकी इस विनोद-लीलाका वर्णन कृष्णदासजी महाराजने अपने 'गोविन्दलीलामृतम्‌' 
नामक ग्रन्थमें बड़े अच्छे ढङ्गसे किया है। भगवानूकी यह विनोद-लीला बिना पानीके ही चल 
रही है। होलीमें जब लोग एक-दूसरेपर पानो डालते हैं, तब हँसी आती है। किन्तु भगवान्‌की 
लोला ऐसी है कि बिना पानोके ही, बिना उदकके ही दिलको तर कर देती है। इसीलिए इसको 
विनोद बोलते हैं । विनोदम्‌ = उदकं बिना । श्रीम:्भागवतमें ही विनोदका इस अथेमें प्रयोग है । 


अब स्वगंके देवता लोग इस दृश्यको देखकर आशइ्चयं-चकित हैं और कहते हैं किं हम 
लोगोके लिए जो यज्ञ होता है, उसमें तो ये जल्दी पधारते नहीं, किन्तु ग्वालोंके साथ बैठकर इस 
पत्तलकी चीज उस पत्तलमें और उस पत्तलकी चीज इस पत्तलमें कर रहे हैं। 'यज्चभुग बाल- 
केलि/--यज्ञ-भोक्ता भगवान्‌ बाल-केलि करते हुए ग्वाल-बालोंके साथ खा रहे हैं। 
अब जब अच्युतात्मा भगवान्‌ श्रीकृष्ण सौभाग्यशाली ग्वाल-बालोंके साथ खाने लगे तब 
उनके बछड़े तृणके लोभसे बड़ी दूरतक वनमें घुस गये । 
इस प्रसङ्भके वणंतसे यह बताया गया है कि भगवान्‌से विमुख होनेका कारण क्या है ? 
“तृणलोभिताः' (१२)--मनुष्य तृण-जेसे तुच्छ पदार्थके लोभमें आकर भगवानूक़री ओर पीठ कर 
देता है और फिर संसारके जंगलमें भटक जाता है। 
ग्वाल-बाल बछड़ोंको न देखकर भय-संत्रस्त हो गये और उन्होंने भोजन करना छोड़ दिया 
“तानदृष्ट्वाभयसंत्रस्तानूचे कृष्णोऽस्य भीभयम्‌' (१३)--श्रीकृष्णे कहा कि अरे ग्वालःवालों 

तुम भयको दूर कर दो । मित्राण्याशान्मा विरमत'-मेरे मित्रो, तुम भोजन मत छोड़ो, में अभी 
बछड़ोंको लेकर आता हूँ । यह कहकर श्रोकृष्ण चळे गये--'सपाणिकवलो ययौ' । (१४) 

देखो, जब बछड़े तृणके लोभमें पड़े तब उनको भगवानका वियोग हुआ और जब ग्वाल- 
बाल बछड़ोंकी चिन्तामें पड़े तब उनको श्रीकृष्णका वियोग हुआ। जबतक मन श्रीकृष्णमें रहता 
है, तबतक उनका वियोग नहीं होता । श्रीकृष्णका वियोग तो तब होता है, जब मन उनसे अळग 
चला जाता है । 

भगवान्‌ श्रीकृष्णने ग्वाल-वालोंसे तो भोजन न छोड़नेके लिए कहा और स्वयं हाथमें दही- 
भातका ग्रास लिये चल पड़े । इसी बीच वहाँ ब्रह्माजी आगये । ब्रह्माजी '“अम्भोजन्मजनिः' (१५) 
कमलसे पैदा हुए हैं । यह भी कह सकते थे कि वे भगवानूके बेटे हैं। किन्तु जब भगवातूके बेटेका 
काम करें तब तो भगवानूके बेटे हैँ और जब जड़के बेटेका काम कर रहे हैं तो जड़ हैं। कमलके 
बेटे माने जड़के बेटे हें । इनकी तीन पीढ़ी जड़ है। अम्भस्‌ अर्थात्‌ जल भी जड़ है, जलके लकारकी 
डकारसे अभिन्नता होनेके कारण भी जल जड़ है । अम्भोज अर्थात्‌ कमल भी जड़ है और उससे 
जन्म लेनेके कारण उनमें भी जड़ता आगयी है । खानदानी जड़ता इनके अन्दर है। 

ब्रह्माजीने सोचा कि यह तो परमात्मा ही बालक बना हुआ है, इसलिए इसको कोई और 
मञ्जु महिमा देखनी चाहिए । इस उद्देश्यसे उन्होंने बनमें घुसे बछड़ोंको पकड़कर दूसरी जगह 
पहुँचा दिया और जब कृष्ण ग्वाल-बालोंके पाससे चले गये तब उनको भी गुफामें सुला दिया । 
उनके मनमें पहले यह बात आ चुकी है कि श्रीकृष्णने जो अघको मोक्ष दिया है, वह हमारे वेद- 
शास्त्रोंके विधि-विधानसे बिलकुल विपरीत है, अवैध है, अविहित है, इसलिए देखना चाहिए कि 
इनके अन्दर क्या शक्ति है ? 

इधर श्रीकृषणके हूँढुनेपर जब न तो कहीं बछड़े मिले और न ग्वाल-बाल मिळे तब उन्होंने 
जान लिया कि यह सब ब्रह्माकी करतूत है--'सर्व विधिकृतम्‌ ।' (१७) 

्रह्माका एक नाम विधि है--'विधत्ते इति विधिः'। जो विधान करे, वह्‌ विधि है— 
‘विधानं बिधिः? | 

जब भगवाचूने जान लिया कि यह सब विधि-विधान है, क्योंकि कभी मुक्त करना और 
कभी बद्ध करना ब्रह्माका ही दोष है, तब उन्होंने यह दिखानेके लिए कि मेरे सिवाय दूरी कोई 
वस्तु नहीं है सोचा--'मुदं कतुंम्‌' (१८) । मुझे कुछ ऐसा करना चाहिए, जिससे र्वाळ-बालों और 
बछड़ोंकी माताएँ भी आनन्दित हों तथा ब्रह्माजीको भी आचन्द मिले | 

इसलिए एक ही भगवान्‌ अनेक ख्पोमें प्रकट हो गये। “उभयायितमात्मानं चक्रे विस्व- 
कृदीइवरः' (१८)--विश्वकर्ता परमेश्वरने अपनेको दो विभागोंमें विभक्त कर दिया। एक ओर 

रवाळ-वाळ बन गये ओर दूसरी ओर बछड़े बन गये। “यावद्‌ वत्सपवत्सकाल्पकवपुर्यावत्‌ 
कराइघ्र्यादिकस्‌' (१९)-बड़ा ही विचित्र हर्य उपस्थित हुआ । गिनतीमें जितने ग्वाल-बाल थे, 
जितने बछड़े थे, कुल-के-कुल उतने ही ओर वेसे ही रूप, रंग आकृति तथा स्वभावके भगवान्‌ बन 
गये । ग्वालःबालों में कुछ नाटे थे, कुछ लम्बे थे, कुछ दुबले थे, कुछ मोटे थे। भगवानुको हँसानेके 
लिए कोई लंगड़ा था, कोई काना था, कोई एंचाताना था, किसीकी पाँच उंगलियाँ थीं, किसीकी 
छः उंगलियाँ थीं । किसो-किंसौके हाथ-पाँव छोटे, बड़े या विशेष प्रकार के थे। जो जैसा था, 
वैसा ही प्रतिरूप भगवावूने बना लिया। जितनी छड़ी, जितने सींग, जितने वेणु, जितने छींके 
जितने वस्त्र और जितने आभूषण आदि थे, सब-के-सब उतने ही निर्मित हो गये। यहाँ तक कि 
शील, गुण, आक्ृत्ति, स्वभाव, व्यवहार आदि भी ज्यों-के-त्यों हो गये। “सर्वं विष्णुमयं' (१९)-- 
यह्‌ वाणी यहाँ सफल और सार्थक हो गयी । 


अब आप मनोरञ्गनकी एक बात सुनिये। इस संसारमें कई पण्डित ऐसे होते हैं, जो कहों 
जाते हैं तो अपनी धाक जमानेके लिए पहले पता लगा लेते हैं कि वहाँ किस विषयके विद्वान्‌ हैं । 
यदि किसीने उनको बत!या कि 'अत्र वेयाकरणा:--यहाँ वेयाकरण हैं तो बोलेंगे कि 'वयं 
वेदिकाः'-हम वैदिक हें। अब बेचारे वेयाकरण कया समझें कि ये वेदिक महानुभाव स्वरका 
उच्चारण ठीक करते हैं या नही । यदि पण्डितजीको पता चलता है कि अत्र वैदिकाः' तो कहेंगे 
कि 'वयं वैयाकरणाः’ | इस प्रकार जहाँ-जहाँ वेयाकरण हाते हैं, वहाँ-वहाँ पण्डितजी वैदिक हो 
जाते हैं ओर जहाँ-जहाँ वैदिक होते हें, वहाँ-वहाँ वेयाकरण हो जाते हैं। ऐसा भो होता है कि 
जहाँ दोनों होते हैं, वहाँ दोनों नहीं बनते और जहाँ दोनों नहीं होते, वहाँ दोनों बन जाते हैं-- 
“यत्र ्तोभयं तत्र नोभयम्‌; यत्र नोभयं तत्र चोभयम्‌'। लेकिन यह कोई अच्छी रीति नहीं है | 
यदि अपनी विशेषता दिखानी हो, तो जहाँ जिस विषयके जानकार हों, वहीं दिखानी चाहिए । 


श्रीकृष्णने सोचा कि जब ब्रह्माजी मेरी लीला देखना चाहते हैं तब उनको क्या लोला 

दिखायी जाय ! ब्रह्माक्रो सृष्टि-विधानकी चातुरी ज्ञात है। ये सृष्टि बचानेमें बड़े निपुण हैं । किन्तु 

पहलेसे प्रकृति रहती है, पञ्चभूत रहते हैं, अन्तःकरण रहते हैं, उनको कमंवासना रहती है, उनका 

प्रारब्ध रहता है, जीव रहता है। जहाँ जीव है, उपादान है, अन्तःकरण है, कमं-संस्कार है, 

प्रारब्ध है ओर यह निश्चय है कि अगला शरीर कया मिलना चाहिए, वहाँ ब्रह्माजी जीवको एक 
शरीर बनाकर दे देते हैं । 

श्रीकृष्णने मन-ही-मन कहा कि ब्रह्माजी, तुम मेरे बेटे हो, में तुम्हारा बाप हूँ, इसलिए ` 

तुमसे कुछ ज्यादा ही जानता हूँ । देखो, मैंने जो सृष्टि बनायी है, उसमें क्या जीव है ? नहीं । 

पञ्चभूतादिका उपादान है ? नहीं । कोई कमं है ? नहीं | उनका संस्कार है ? नहीं । प्रारब्ध है ? 

नहीं । किन्तु फिर भी में सृष्ट बनाता हूँ । तुम तो सब सामग्री रहनेपर सुष्टि बनाते हो ओर में 
बिना किसी सामग्रीके सृष्टि बनाता हूँ । तुम्हारी सुष्ट सामग्री-मूलक है ओर मेरी सुष्टि बिना 
सामग्रीके है । न तो भीत है, न रङ्ग है ओर न कूंची हैं, फिर भी मेंने अपने स्वरूपमें जगतूकी 
तस्बीर बना दी है-- 

शुन्य भित्ति पर चित्र रंग नहि, तनु बिनु लिखा चितेरे । 


गोस्वामी तुलसीदासजी महाराजने लिखा है कि सृष्टि तो परमात्मा ही बनाते हैं। 
श्रीम-्भागवतके 'सर्वस्वरूपो बभौ' (१९)--इस पदका मर्थ भी यही है कि परमात्माके सिवाय 
दूसरी कोई वस्तु ही नहीं है । 
स्वयमात्माऽऽत्मगोवत्सान्‌ प्रतिवार्यात्मवत्सपेः । 
क्रीडन्नात्मविहारेरच सर्वात्मा प्राविशद्‌ व्रजम्‌ ॥ २० 


तो, श्रीकृष्णकी इस सृष्टिमें स्वयं श्रीकृष्ण तो हैं हो, गाय बछड़े भो श्रीकृष्ण हैं, ग्वाल- 
बाल भी श्रीकृष्ण, उनके खेल भी श्रीकृष्ण हैं और उनको सामग्री भी श्रीकृष्ण हैं । 

इसके बाद सर्वरूप और सर्वात्मा श्रीकृष्णने सदल-ब्ल ब्रजमें प्रवेश किया । सबने अपना- 
अपना घर और अपनी-अपनी माताओंको पहचान लिया । सबकी माताओने भी अपने-अपने बच्चे 
पहचान लिये और उनको गोदमें उठाकर हृदयसे लगाया । “मत्वा पर ब्रह्म सुतानपाययन्‌' (२२) 
गोपियां साक्षात्‌ परब्रह्मको हो अपना बेटा समझकर और अपनी गोदमें ले-लेकर दूध पिला रही 
हें। कोई उबटन लगा रही है, कोई तेल लगा रही है, कोई अलङ्कार धारण करा रही है और 
कोई तिलक लगा रही है । सभी अपने-अपने नाम जानते हैं ओर पुकारनेपर दौड़ते हैं। गेया 
मेया अपने-अपने बछड़ोंको अपना ही बछड़ा समझकर दूध पिछाता हैं । 

देखो, माताएंँ गौएं और गोपियाँ तो सब वही थीं, लेकिन उनके बच्चे और बछड़े आदि 
श्रीकृष्णको माया थे। ब्रजमें एक वर्षंतक उनके पारस्परिक प्रेमकी लता बढ़ती रही । श्रोकृष्ण 
स्वयं चरवाहे और स्वयं चराये जानेवालेके रूपमें लीला करते रहे-'आपुन खेल आप करि लेखे, 
खेल संकोचे तब नानक ऐके ।' एक ही परब्रह्म परमात्मा वर्षभरकी अवधितक न केवल ग्वाल- 
बालों और बछड़ोंके रूपमें बल्कि छीकोंके रूपमें, छड़ियोंके रूपमें, वस्त्राभूषणों आदिके रूपमें 
प्रतिठित होकर खेल खेलता रहा । स्वरूप अनेक, पर उनमें वस्तु एकके रूपमें भगवान्‌ क्रीड़ा 
करते रहे । ` 

जब वपं पूरा होनेमें पाँब रातें बाकी रह गयों थीं तो एक दिन गोवरधंनकी चोटोपर चरते 
समय गौओंने देखा कि उनके बछड़े वृन्दावनकी ओर घास चर रहे हैं। 

देखो, ब्रजमें जो गाँवोंके नाम हैं, वे निराधार नहीं है। यशोदा मेयाने जहाँ छटी देवीकी 
पूजा की, उसका नाम छटीकरा हुआ। छटीकरासे आगे जाओ तो चौमुहाँ नामक एक स्थान 
पड़ता है। वहाँ चतुर्भुज ब्रह्माजीको भगवानूने दुरुस्त किया, ठीकठाक किया । इसीलिए उसका 
नाम चौमुहाँ पड़ा । इसी तरह ब्रजके अन्य स्थानोंके नाम भी किसी-न-किसी घटनाके आधारपर 
पड़े हैं। 

तो, गोवघंनकी चोटीपरसे जब गायोंने अपने बछड़ोंको देखा, तब वे अपने-आपको भूल 
गयीं, पुंछ उठाकर उनकी ओर दौड़ पड़ीं तथा उनके पास आकर उनको दूध पिलाने लगीं । 
यद्यपि इस बोचमें उनके नये बछड़े भी हो गये थे, फिर भी वे पुराने बछड़ोंको दूध पिलाने लगीं । 
उनके चरवाहे ग्वालोंने उनको रोकनेको बहुत कोशिश की, परन्तु वे नहीं रुक सकीं। ग्वालोंको 
भो उनके पीछे-पोछे दौड़कर आना पड़ा | उनको अपनी गायोंपर बहुत क्रोध हुआ, परन्तु जब 
उन्हें अपने बच्चे दिखायी पड़े तो उनके हूदयमें भी प्रेम उमड़ पड़ा और उन्होंने उचको हृदयसे 
लग्ा लिया । 

इस प्रकार बड़े-बूढ़े अपने बच्चोंको हूदयसे लगायें, उनकी आँखोंसे स्नेहके आँसू गिरें और 
गोयें बछड़ोंको दूध पिळायें । जब बलरामजीने यह हश्य देखा तब उनको बड़ा आश्चये हुआ | 
उन्होंने सोचा कि ग्वालोंका अपने बच्चोंसे और गौओंका अपने बछड़ोंसे प्रेम करना तो अपराध 
नहीं है, परन्तु जब श्रीकृष्ण व्रजभूमिमें साक्षात्‌ विद्यमान हैं, तब उनके रहते हुए लोग उनसे प्रेम 
न करके अपने बच्चों और बछड़ोंसे प्रेम करें-यह तो बड़ा ही आश्चयं है । सबसे बड़ी बात 
यह है कि श्रीकृुष्णकी मायाके सिवा दूसरी कोई माया मुझे मोहित नहीं कर सकती । जब 
बळरामजीने ज्ञान-हष्टिसे देखा तब उन्हें विदित हुआ कि ये ग्वाल-बाल और बछड़े न तो देवता 
हें ओर न ऋषि हैं। ये तो केवल क्ृष्ण-ही-कऋष्ण हैं। इसलिए बलरामजीने श्रीकृुषणसे कहा कि 
'त्वमेव भासीश भिदाश्रयेऽपि’ (३९)-भेद दिखायी देनेपर भी उसमें केवल तुम्हीं हो । 


फिर बलरामजीके मनमें आया कि यदि श्रीकृष्ण विस्तारसे सुनायेंगे तो उनको बोलनेमें 
बड़ी तकलीफ होगी। उनको ज्यादा नहीं बुलवाना चाहिए। इसलिए उन्होंने कहा कि कृष्ण, 
यह पृथकत्व केसे हुआ, तुम मुझे संक्षेपमें बता दो-'सवं पृथक्‌त्वं निगमात्‌ कथं वद' (३९) 
भगवान्‌ श्रीकृषणने बलरामजीको इशारेसे सब कुछ बता दिया। 

इसी बीच ब्रह्माजी अपने लोकमें गये । भगवानुने सोचा कि ब्रह्माजी अपने लोकमें जाकर 
थोड़ी द्रेरके लिए भी किसी दुसरे काममें लग जायेंगे तो क्या होगा ? तब उनको कालका ख्याल 
कहाँ रहेगा ? फिर तो हमारी लीलाका समय ही बीत जायगा । यह सोचकर श्रीकृष्ण ब्रह्माजोका 
रूप धारण करके ब्रह्माजीके पहले ही ब्रह्म-लोकमें पहुँच गये ओर द्वारपालोंसे कह दिया कि आज 

एक नकली ब्रह्मा आनेवाला है । वह बड़ा ही बेवकूफ है, उसको तुम लोग पहचान जाओगे। 
उसको भीतर मत आने देना । 

इतना कहकर ब्रह्मा रूपधारी भगवान्‌ अन्तर्धान हो गये । जब ब्रह्माजी आये तो द्वारपालोने 
उनकी पिटाई करके उनको लौटा दिया । ब्रह्माजीने भगवानूपर माया चलायी, इसलिए उनको 
उसका फल भोगना पड़ा । जब वे ब्रजमें लोटे तो देखते क्या हैं कि वहाँ जितने बालक-बछड़े 
पहले थे, वे सब-के-सब मौजूद हैं और जिन बालकों-बछड़ोंको उन्होंने गायब किया था, वे सब 
भो अपने स्थानपर ज्यों-के-त्यों हैं । अब वे सच्चे हैं या ये सच्चे हैं? इनमें माया कया है, सत्य 
कया है, इसका भेद ब्रह्माजीको पहचाननेमें न आये | आये ये मोहित करने विष्णुको, परन्तु 
अपनी मायासे स्वयं ही मोहित हो गये-- 


स्वयेच माययाजोऽपि स्वयमेव विमोहितः । ४४ 


जैसे अन्धकारमयी अमावस्याको रात्रिमें कुहासेका पता नही चलता ओर सूर्यक्री रोशनीमें 
जुगुनूकी रोशनीक्ता पता नहीं चलता, वैसे ही महान्‌ पुरुषके सामने छोटे मनुष्यक्री मायाका पता 
नहीं चलता । 

अब ब्रह्माजी देखते हैं-'तावत्‌ सर्वे वत्सपालाः पश्यतोऽजस्य तत्क्षणात्‌’ (४६)--जितने 
भी वत्सपाल हैं, वे सब-के-सब विष्णुकी तरह घनस्‍्या१, पोताम्बरवारी, चतुभुंज, शङ्क-चक्र-गदा- 
राजीव-पाणि, किरीटी, कुण्डलो, हारी और वनमालो हो गये हैं। सारे-के-पारे बछड़े भो विष्णु 
हैं । इतना ही नहीं, ग्वालोंकी जो छड़ियाँ थीं, छोंके थे, पगड़ियाँ थीं, वे सब भी अलग-अलग 
विष्णु-छप हैं । उनका स्वरूप चाँदनीके समान 'विशदस्मेर' है, उनको आँखें रतनारी हैं, मानो वे 
रजोगुण और सत्त्वगुण द्वारा अपने भक्तोंकी वस्तुको बनाते हैं तथा अपनी मुस्कानसे उमक्रा पालन 
करते हैं। 

ब्रह्म॑जीने देखा कि केवल विष्णु ही अनेक नहीं, ब्रह्मा भौ बहुत हैं। वे स्वयं तो चार 
मुँहवाले हैं, किन्तु वहाँ जो ब्रह्मा हैं, वे सोलह और बत्तीस मुंहवाले हैं तथा सब-के-सब आत्मादि- 
स्तम््रपर्यन्त भगवानको पूजा कर रहे हैं । कभी हृश्य नहीं होनेवालो अणिमादि, महिमादि, अजादि 
विभूतियाँ तत्त्व तथा काल, स्वभाव, संस्कार, काम, कम-गुण ये सब-के-सब मूर्तिमात्‌ होकर 
भगवानुकी उपासना कर रहे हैं। विष्णु-स्वरूप दीखनेवाले ग्वाल-बालोंकी 'सत्यज्ञानानन्तानन्द- 
मात्रेकरसमूतयः' (५४)--सत्य, ज्ञान, अनन्तानत्दमय मृति ऐसी थी कि उपनिषदु-दर्शी लोग भी 
उनकी महिमाका स्पशं न कर सके । ब्रह्माने देखा कि यहाँ तो सब-के-सब्र पर ब्रह्मस्वरूप हैं ओर 
उन्हींके प्रकाशसे यह सम्पूणं सृष्टि प्रकाशती है । 

अब तो ब्रह्माजीकी ग्यारहों इन्द्रियाँ व्याकुल हो गयीं और वे उनके सामने पूर्देव्यन्तीव 
पुत्रिका'--पुरदेवी, ग्रामदेवी जैसे हो गये । 


इतोरेशेऽतक्यें निजमहिमनि स्वप्रमितिके परत्राजातोइतन्निरसनमुखब्रह्मकमितौ । 
अनीज्ञेऽपि दरष्टुं किमिदमिति वा मुह्यति सति चछादाजो ज्ञात्वा सपदि परमोऽजाजवनिकाम्‌॥ ५७ 


ब्रह्माजीकी स्थिति ऐसी छोटी हो गयी कि वे उन विष्णु-स्वरूपोंक्री ओर आँख भी न मिला 
सके । उन्होंने देखा कि वे सब अपनी असाधारण महिमामें प्रतिष्ठित हैं, स्वप्रमितिक हैं, स्वप्रकाश 
और सुखस्वरूप हैं । अजातः अर्थात्‌ प्रक्ृतिसे परे हैं और 'अतन्निरसनब्रह्मकमितौ'--तस्दिन्नके 
निरसन द्वारा ब्रह्मक-वेदान्त-वेदका शिरोभाग उनका प्रतिपादन करता है। उस परब्रह्म परमात्माके 
सम्बन्धमें 'इरीश' ब्रह्माकी यह दशा हुई कि वे कुछ समझ ही नहीं सके कि यह क्या है। 


जब ब्रह्माकी इतनी बड़ी दुदंशा हुई तब भगवानूने 'सपदि परमोऽजाजवनिकाम्‌'--अपनी 
मायाके पर्देको दूर कर दिया । अब तो ब्रह्माजीकी आँख खुली ओर उन्होंने चारों ओर देखा। फिर 
तो उन्हें दिखायी दिया कि यह्‌ वृन्दावन है--'वुन्दावनं जनाजीव्यद्रुमाकी्णं समाप्रियम्‌'। (५९) 
इस वुन्दावनमें एक-एक पेड़ ओर पौधे ऐसे हैं, जिनसे मनुष्य अपनी जीविका चला सके । 


“समाप्रियस्‌'का एक अर्थ है कि वहाँके वृक्ष कल्पवृक्षसे भी अधिक महत्त्वपूर्ण हैं। ये तो 
साक्षात्‌ सद्घन, चिद्घन, आनन्दघन हैं, भगवद्रूप हैं। उनमें तो बड़े-बड़े महापुरुष लोग समाये 
हुए हैं, भगवान्‌ समाये हुए हैं। 

'समाप्रियस्‌'का दूसरा अर्थं है,सम्‌ सम्यक्‌ आ समन्तात्‌ प्रियाणि यस्य तत्‌ समाप्रियम्‌' । 
तात्पयं यह्‌ कि वृन्दावनमें जहाँ देखो वहाँ प्रिय वस्तुएँ फेली हुई है। 


'समाप्रियम्‌'का तीसरा अथं है-'मा= राधा तस्याः प्रियः श्रीकृष्ण तेन सह समाप्रियम्‌ 
वृन्दावनम्‌’ । मतलब यह है कि श्रीराधाजीके स्वामी श्रोकृष्ण हैँ और उनके साथ वुन्दावतकी 
एक-एक वस्तु रहती है। 

'समाप्रियम्‌'का चोथा अर्थ यह है कि वृन्दावन सम लोगोंका, समदशियोंका आप्रिय है 
अर्थात्‌ अत्यन्त प्रिय है । 


वृन्द'वनमें एक तो पुरुषोत्तमजी महाराज ओर दूसरे मधुसूदनजी भट्ट--ये दो विलक्षण 
कथा-वाचक हुए हैं । एक बार पुरुषोत्तमजी काशी आये थे और यहाँ उन्होंने सत्ताइस दिनोंतक 
'समाप्रियम्‌'~इसकी व्याख्या लोगोंको सुनायी । 

तो, ब्रह्माजीने देखा कि यह वृन्दावन ऐसा है कि यहाँके प्राणी आपसमें वेर नहीं करते, 
मित्रको तरह रहते हैं। यहाँ भगवानुके निवासके कारण भूख-प्यास नहीं लगती । 


तत्रोद्वहत्‌ पशुपवंशशिशुत्वनाट्यं ब्रह्माद्वयं परमनन्तमगाधबोधम्‌ । 
वत्सान्‌ सखीनिव पुरा परितो विचिन्वत्‌ एकं सपाणिकवलं पर मेष्ठयचष्ट ॥ ६१ 


्रह्माजीने यह भी देखा-वृन्दावनमें भद्वितोय ब्रह्म किसी दूसरेको ढूँढ रहा है। अगाध- 
बोधस्वरूप किसी औरकी तलाश कर रहा है । अद्वय अपने सखाको खोज रहा है। 


इस प्रकार ब्रह्माजीने 'सपाणिकवलम्‌'-हाथमें ग्रास लेकर सखाओंको ढूँढते हुए परब्रह्म 
परमात्माका दर्शन किया। देखते ही वे अपने हंसपरसे उतर पड़े और उन्होंने भूमिपर 
“कनकदण्डमिवाभिपात्य' (६२)—स्वणं-दण्डकी तरह गिरकर 'चतुर्मुकुटकोटिमिरङ्घ्रियुग्मं 
स्पृष्ट्वा’ (६२)--अपने मुकुटके चारों नोकोंसे श्रीकृषणके च रणारविन्दका स्पशं किया । 


आप ध्यान दें कि यदि किसी आदमीके चार सिर हों, चारों सिरोंपर चार मुकुट हों, वह्‌ 
किसीको दण्डवत्‌ प्रणाम करे और फिर चारों मुकुटोंकी नोकोंसे पाँव छूये तो केसे छूपेगा ? एक 
बार छाती नीचे करके छूयेगा, दुसरी बार दाहिनी ओरसे छूयेगा, तीसरी बार बायीं ओरसे 
छूयेगा भौर चौथी बार पीठकी ओर छूयेगा । 


इसी प्रकार ब्रह्माजीने धरतीपर लोट-पीट होकर भगवानको नमस्कार किया । उन्होंने 
'मुदश्षुसुजलेरकृताभिषेकम्‌'-अपने आनन्दके भाँसुओसे 'अभिषेकस्‌ अकृत'--भगवान्‌का अभिषेक 
किया । वे बारम्बार उठ-उठकर श्रीकृष्णके चरणोंमें गिरे उनको बारम्बार पहलेकी महिमाका 
स्मरण हो । उन्होंने मुकुन्द भगवान्को देखा और फिर हाथ जोड़कर, आश्रित होकर, एकाग्र 
चित्तसे, 'सवेपथुः' (६४)--काँपते हुए, गद्गदया “इलया ऐलत'-गद्गद वाणोसे भगवानको स्तुति 
प्रारम्भ की | 


` १४; 
नोमीडय तेऽञ्रवपुषे तडिदम्बराय गु्रावतंसपरिपिच्छलसन्मुखाय । 
वन्यत्रजे कबलवेत्रविषाणवेणुलक्ष्मश्रिये मृदुपदे पशुपाङ्गजाय ॥ १ 

ब्रह्माजीको पहले तो कुछ सूझता ही नहीं है, उनकी प्रतिभा जवाब दे गयी है। उनको 
केवल यही दीखता है कि एक साँवरा-साँवरा शिशु सामने खड़ा है, जो काले बादलके समान 
रसवर्षी है। उन्होंने कहा कि 'हे अञ्रवपुषे, हे ईडय, ते त्वां प्रसादयितुं नीमि।' इसमें प्रयुक्त 
'ते'का अर्थ होता है 'तुभ्यस्‌', तुभ्यमका अर्थं है “त्वा प्रसादयितुस्‌'-तुम्हे प्रसन्न करनेके लिए, 
तुम्हें मनानेके लिए प्रयोजनवश 'त्वद्थंमेव त्वां नौमि'-तुम्हारे ही लिए हम तुमको नमस्कार 
करते हें। 

जब लोग अपने किसी बड़ेके सामने जाते हैँ और एकाएक बोलने लगते हैं तो जीभ थोड़ी 
लड़खड़ा जाती है। यहो हाळ यहाँ ब्रह्माका हो रहा है। वे कहते हैं कि हम तुम्हारे लिए ही, 
तुम्हें मनानेके लिए ही तुमको नमस्कार करते हैं। 'नौमीडय'में 'ईडथ' शब्दका प्रयोग करके यह 
भी बता दिया कि आप ही वेद:प्रतिपाद्य हैं । 

देखो, “अग्निमीडे पुरोहितम्‌' ( ऋग्वेद १.१.१ )'का जो 'ईडे' है, उसीसे यह 'ईडय' 
बना हुआ है। 

'तडिदम्बराय'--आप पीताम्बरके धारी हैं। आपका मेघ-सा शरीर है, बिजली-सा वस्त्र 
है। आपके कानमे गुज्ञाके कुण्डल हें, सिंरपर मयूर-पिच्छ मुकुट है. और आप वनमाला धारण 
किये हैं। 'कवलवेत्र'--आपके दायें हाथमें दही-भातका ग्रास है, काँखके नीचे बेत है और 
विषाण, वेणु, आपके चिह्न हैं। 'लक्षमश्चिये-लक्ष्मीने ही ये सब अनेक रूप धारण किये हैं। 
“मुदृपदे पशुपाङ्गजाय'--आप पेदल चळ रहे हैं, आपके बड़े कोमल चरण हैं। आप नन्दनन्दन हैं । 

'पशुपाङ्कज' शब्दका अर्थं होता है नन्दनन्दन । 'पशुप'--माने नन्दबाब्रा, अङ्गज माने पुत्र। 
हमारे भागवती पण्डित भूपनारायणजी महाराज भागवत पढ़ानेके बाद भी जब कभी मिलते थे 
तो 'पशुपाङ्गजाय'का अर्थं जरूर सुनाते थे। उन्होंने विराट्‌ पुरुषका जो वर्णन है, उसको सारा- 
का-सारा ही इसके अथंमें आख्ढ कर दिया था। “पशून्‌ मूर्खान्‌ विद्याभिदानेन पान्ति इति पशुपा 
ब्राह्मणा: | पशुपा ब्राह्मणाः अङ्गजाः मुखजा यस्य, स पशुपाङ्गजः तस्मे।' इसी प्रकार “पशुपाः 
क्षत्रियाः पशुपा वेश्याः, पशुपोः शूद्राः ।' इस तरह सारे विराट्‌ अवयवोंकी व्याख्या वे 'पशुप' 
शब्दके साथ जोड़कर सुनाते थे । उनके पास इस शब्दको एक सो पन्द्रह प्रकारकी व्याख्याएँ थीं। 

ब्रह्माजी कहते हें कि प्रभो, आपका यह शरीर पाञ्चमोतिक नहीं है, भक्तोंकी.इच्छ से बना 
हुआ है। में तो इसीकी महिमा नहों जानता। फिर आपके ब्रह्म-स्वहपक़ो महिमा में क्या 

जानूँगा ? इसलिए जो सत्पुरुष हैं, वे ज्ञानके लिए प्रयास न करके आपके भक्तोंके द्वारा मुखरित 
आपकी कथासे ही अपने जीवनकी रक्षा करते हैं। जैसे लोग भोजन करके जिन्दा रहते हैं, वेसे 
ही वे आपको कथा सुनकर जीवित रहते हैं और अपने घरमें ही रहकर आपको जीत लेते हैं। जो 
लोग आपकी कल्याणी भक्तिका परित्याग करके केवळ बोधके लिए प्रयास करते हैं, उनके लिए 
बोध केवल क्लेश देनेवाला ही रह जाता है-वैसे ही जेसे भूसी कूटनेवालेको ओर कुछ नहीं 
मिळता, क्योंकि चावल तो पहले ही निकल गया रहता है। बड़े-बड़े योगी भी आपकी कथोपनीत 
भक्तिके द्वारा आपका स्वरूप जानकर अपको प्राप्त हो गये हें। भगवान्‌ निविकारका ज्ञान तो 
अविक्रिय रूपसे, स्वानुभव रूपसे, रूपनिषेधसे, अनन्यबोधात्मक रूपसे अपने आपके रूपमें प्रत्यक्‌ 
चैतन्याभिन्न रूपसे हो भी सकता है, परन्तु सगुणकी महिमाका कोई पार नहीं पा सकता । यदि 
कोई कदाचित्‌ पृर्थिवोकणोंको, आकाशके नक्षत्रादिको, कुहासे और हिम-कणोंको गिन भी ले 
तब भी वह परमात्माको महिमाका गान नहीं कर सकता । 

'तत्तेऽनुकम्पां सुसमोक्षमाणो भुञ्जान एवात्मकृतं विपाकम्‌’ (८)--इस सृश्टिमें जो कुछ भी 
होता है, उसमें आपकी कया है। यहाँ यों भी वाह-वाह है ओर त्यों भी वाह-वाह है । 

मुझे एक महात्मानें ्रताया था कि “सुसमीक्षमाणः' पदका अर्थ '्रतीक्षमाणः' नहीं है। 
यह नहीं है कि हमारे ऊपर भगवानको कब कृपा होगी, इसकी हम प्रतीक्षा करें । जेसे सूयंमें 
प्रकाश है, वेसे ही भगवानूमें कृपा है। जो घटनाएँ घटित होनेवाली-हैं, उनमें अगर भगवाचुकी 
कृपाको प्रतीक्षा करते हो तो वर्तमान रूपमें जो भगवानको कृपा है, उसका तिरस्कार करते हो। 
इसलिए 'सुसमीक्षमाणः'का अर्थ है भलीभाँति देखना--सुष्ठु सम्यक्‌ ईक्षमाणः' । जिसको तुम 
दुःख समझ रहे हो, अनिष्ट समझ रहे हो, असत्‌ समझ रहे हो, मृत्यु समझ रहे हो, उसमें भगवान्‌की 
कृपा-हो-कृपा बरस रही है। 'समीक्षमाणः'का अथं है कि भगवानको कृपाको अच्छी तरह 
पहचान लो । 

एक बालकने देखा कि कोई कालो-काली चीज उसको ओर चली मारही है। उसको 
उसने भालू समझा और डर गया कि यह हमको पकडनेके लिए आरहा है । जब वह बालक बहुत 
व्याकुल हो गया तो उसके बापने, जो उसके पीछे ही खड़ा था, पुछा कि बेटा, क्यों व्याकुल हो 
रहा है? बालकने कहा कि यह भालू है। बापने उत्तर दिया कि नहीं बेटा, यह भालू नहीं है। 
तब क्‍या है पिताजी ? अरे, यह तो तेरा चाचा है, जो कम्बल ओढ्कर आ रहा है जिसे तू भालू 
समझकर डर जाय । फिर तो बालक निर्भय हो गया । 

इसी तरह संसारमें जितनी भयङ्कर घटनाएं आती हैं, उचमें कम्बल ओढ़कर हमारे चाचा 
ही आ रहे हैं। उततमें परमेश्वरको पहुचानो। जो प्रारब्बसे मिलता है, उसको भोग लो । भगवाचुके 
सामने अभिमान मत करो, सिर मत उठाओ। जो वे करते हैं, उसीमें कल्याण है--ऐसा अनुभव 

करते हुए जीवन व्यतीत करनेवाला व्यक्ति “मुक्तिपदे स दायभाक्‌? (८)--मुक्ति पदका दायभागो 
होता है । 

ब्रह्मा मी कहते हैं कि भगवन्‌, देखिये मेरी दुष्टता कि में आपकी परीक्षा करनेके लिए 
आया। प्रभो, क्षमां कीजिये ! हम आपको नहीं जानते, हम तो अपनेको ही स्वामी मान बैठे, 
मायाके लेपसे हमारी आँखें अन्त्री हो गयीं, इसलिए हमारे ऊपर कृपा कीजिये । 

'एषोऽनुकम्प्यो मयि नाथवानिति’ (१०)--“अयं मयि नाथवानिति एष जन अनुकम्प्यः 
भगवन्‌, अब आप हमारे ऊपर कृपा करें, यह समझकर कि हम आपको अपना स्वामी मानते हैं । 
कहाँ में साढ़े तीन हाथका और कहाँ अनन्तकोटि ब्रह्माण्ड आप। स्वामी एक बात बताइये कि 
यदि कोई बच्चा अपनी माँके पेटमें हो ओर वहाँ अपना पाँव पीटेतो क्या माता अपने उस 
बच्चेका अपराध मानती है! यदि नहीं, तब आप हमें यह बत्ताइये कि 'किमस्तिनास्तिव्यपदेश 
भूषितम्‌? (१२)--जब हम ईश्वर हैं, ईश्वर नहीं हैं, ईश्‍्वरका भाव है, ईशवरका अभाव है अथवा 
अस्ति-नास्ति करके कुछ भी वर्णन करते हैं तो आपके पेटके बच्चे हैं या नहीं ? हम कू-कू, भू-भू 
आदि जो भी बोलते हैं, वह आपके पेटके भीतर हैं या नहीं ? यदि हैं तब आप हमारा अपराध 
क्यों देखते हैं ? क्या दूनियामें कोई ऐसी चीज है, जो आपके पेटके भीतर नहीं है ? कया में आपके 
उदर-नाभि-नालसे प्रकट नहीं हुआ हूँ ? क्या में आपका बेटा नहीं हूँ ? आप सबके आत्मा होनेसे 
भी नारायण हैं। सबके स्वामी होनेसे भी नारायण हैं। सबके साक्षी होनेसे भी नारायण हैं। यह 
जल आपका अङ्ग है । इसलिए भी आप नारायण हैं-- 

आपो नारा इति प्रोक्ताः आपो वे नरसूनवः । मनु० १.१० 

जब में आपका बेटा हूँ, आपके पेटमें हुँ तो आपको मेरा अपराध क्षमा करना ही पड़ेगा । 
आप अपनेको जब चाहे दिखा देते हैं और जब चाहे लुप्त कर देते हैं। यह प्रपञ्च जो बाहर है, 
उसे आपने अपने मुँहमें अनी मेयाको दिखा दिया। इससे सिद्ध है कि सब-कुछ आपके भीतर 

हो है। आज ही आपने दिखाया कि पहले आप अकेले थे, फिर सब-कुछ बन गये, फिर उतने ही 
चतुभुज बन गये और फिर अकेले रह गये। जो लोग आपको नहीं जानते, उनके लिए आप 
ब्रह्मा-विष्णु-महेश तीन बनते हैं और अनेक योनियोंमें अवतार ग्रहण करते हैं। आपकी रुचिको 
कोई नहीं जान सकता कि आप कब कया करेंगे ? 

जगदशेषमसूत्स्वरूपं स्वप्नाभमस्तधिषणं पुरुदुःखदुःखम्‌ । २२ 

इसलिए यह सम्पूणं जगत्‌ अससत्स्वरूप है, स्वप्नसरोखा है और इसमें कोई युक्ति, प्रयुक्ति 
नहीं हैं। 'अस्तधिषणम्‌'-यह्‌ निरस्त-प्रतिभास है, दुःखरूप है, आपके स्त्रख्पमें मायासे उठकर 
दिखाई पड़ता है भौर सच्चा न होनेपर भी सच्चा मालूम पड़ता है। एक आप ही उपाधिसे मुक्त, 
अमृत, परिपूणं, नि रञ्जन, अद्वय तत्त्व हैं। जिन लोगोंको गुरु-रूप सू्यके द्वारा उपनिषद्-रूप रोशनी 

मिल जाती हूँ, वे आपको अपने आत्माके रूपमें ही जानते हैं ओर 'सकलात्मनामपि स्वात्मान- 
मात्मात्मतया विचक्षते’ (२४)--जो सम्पूर्ण प्राणियोंकी आत्मा है, उसको अपने आत्माके रूपमे 
देखते हैं । 

इस तरह वे 'भवानृताम्बुधि तरन्तीव' (२४)--भवका जो सूखा सागर है, उसको मानो तर 
जाते हैं। वस्तुतः तरना-वरना तो कहीं है नहीं। यदि कुछ हो तो तरा जाये। जो अपनेको नहीं 
जानते, उनके लिए ही यह प्रपञ्च सच्चा है । किन्तु ज्ञान होनेपर यह लीन हो जाता हैं। जैसे 
रस्सीके ज्ञानसे सांपका लय होता है और रस्सीके अज्ञानसे साँपको उत्पत्ति होती है, इसो प्रकार 
परमात्माको न जाननेसे संसार, बन्धन और मोक्ष प्रकट होते हैं। परमात्मामें जो “ऋतज्ञभावात्‌” 
(२६)-अर्थात्‌ ऋत माने अबाधित और ज्ञ माने चिदात्मा भाव है, ऋत-स्वरूप और ज्ञःस्वरूप 
भाव है, परमार्थभूत सत्ताका भाव है, उससे पृथक्‌ न बन्ध है और न मोक्ष है। आत्मा तो 
अजस्र अखण्ड चेतन है । 

यदि विचार करें तो जैसे सूयंमें दिन और रातका भेद नहीं है, वेसे ही परमात्मामें बन्ध 
और मोक्षका भेद नहीं हैं। उपनिषदामें आया है-- 

'न निरोधो न चोत्पत्तिनं बद्धो न च साधकः । न मुमुक्षुं वेमुक्त इत्येषा परमार्थता’ (अवधूतो- 
पनिषद्‌ ८; आत्मोपनिषद्‌ ३१, ब्रह्मविन्दु उप० १०; त्रिपुरातापिनी उप० ५.१०)-उपनिषद्के इस 
वचनको श्रीगौड पादाचायंजी महाराजने अपची सम्प्रदाय-परम्पराके लिए मुख्य वचनके रूपमें 
निश्चित कर दिया है (माण्डूक्य कारिका २.३२) । 

ब्रह्माजी कहते है कि भगवन्‌, आप हो तो अपनी आत्मा किन्तु आपको मान लिया पराया । 
जो पराया देह है, उसको मान लिया आत्मा और फिर चले बाहर ढूँढने आपको ? 'अहो- 
ज्ञजनताज्चता' (२७)-यह कितनी मू्खंताकी बात है कि पढ़ी-लिखी जनता भी पराये देहको 
में मान लेती है और जो अखण्ड, अद्वय, अविनाशी, परिपूर्ण, सच्चिदानन्दघन, प्रत्यक्‌ चेतन्याभिन्न 
परमात्मा है, उसको पराया, अप्राप्त और परोक्ष मानकर फिर उसको ढूँढने निकलती है। इसलिए 
'अतत्त्यजन्तो मुगयन्ति सन्तः' (२८)-सन्तजन अपनी नजरमें जो परमात्माका स्वरूप नहीं 
लगता, उसको छोड़कर यहीं ढूँढते हैं । 

जैसे बिना सपंके निषेधके रज्जुके स्वरूपकी उपलब्धि नहीं हो सकती, वेसे ही अनात्माफे 
निषेधके बिना परमात्माके स्वरूपकी उपलब्धि नहीं हो सकती । इसीलिए पाँच कोशोंका, तीन 
अवस्थाओंका और कार्य-कारणका वणंन है । विशेषण-विशेष्य भावसे अथवा कार्यकारण भावसे 
अथवा बाधसामानाधिकरण्य भावसे, किसी भी भावसे परमात्म-तत्त्वका अनुसन्धान करना 
चाहिए । विशेषण-विशेष्य भावसे विशिष्टाद्वेतके लोग, कार्य-कारण भावसे द्वेताद्वैती लोग और 
बाबसामानाधिकरण्य भावसे अद्वेतवेदान्ती लोग एक परमात्माके सिवाय दूसरी कोई वस्तु नहीं 

है--यह निश्चय करते हैं। में देह हँ--यह अज्ञानःकालमें मालूम पड़ता है। यह तो आध्यासिक 
सम्बन्ध है । इसको तो किसी-त-किसी प्रकारसे काटना ही पड़ेगा । ६ देहातिरिक्त पा अवबोध 
हुए बिना न तो घमं चलेगा, न उपासता चलेगी, न भक्ति सु न योग चलेगा और न 
तत्वज्ञान होगा ! इस आध्यासिक सम्बन्धकी निवृत्ति तो सवं मतमें करनी ही पड़ेगी। जबतक 
देहाभिमानकी निवृत्ति नहीं होगी तबतक केसे आगे बढ़ेंगे! इसलिए 
असन्तमप्यन्स्यहिमन्तरेण सन्तं गुण तं किंसु यस्ति सन्तः। २८ 

जिस तरह सपंका निषेध किये बिना विद्यमान रज्जुकी उपलब्धि नहीं हो सकतो, उसी 
तरह देहादिका निषेध किये बिना किसीको परमात्माकी उपलब्धि नहीं हो सकती। परन्तु यह्‌ 
निषेध भी क्या सबको होता है ? 

अथापि ते देव पदाम्बुजद्वयप्रसादलेशानुगृहीत एव हि। २९ 

यहाँ 'अथापि' पदका प्रयोग करके सबको पुवं पक्ष बना दिया है। भगवानुके चरणार- 
विन्दका अनुग्रह जिसको प्राप्त होता है, उसीको भगवन्महिमाका ज्ञान होता है। भक्तिके बिना 
यदि कोई 'एकोऽपि' (२९)-अर्थात्‌ असहाय होकर, बिल्कुल अकेला रहकर चिरकाल तक चिन्तन 
करे तो कया उसको परमात्माका बोध होता है ? 

ब्रह्माजी आगे कहते हैं कि प्रभो, आप चाहे, इस जन्ममें कृपा कीजिये चाहे अगले जन्ममें 
कृपा कीजिये, हमारी तो यही आकाङ्क्षा है--हम आपके भक्तोंमें-से कोई हो जायें भौर हमें आपके 
चरणारबिन्दको सेवा मिल जाये । ये व्रजवासी गायें और गोपियाँ धन्य हैं, जिनका स्तन आपने 
अपने मुंहसे पीया और आप जिनके बछड़े बन गये, बेटे बन गये । अन्यथा बड़े-बड़े यज्ञ भी आपको 
तृप्त नही कर सके । 

अहो भाग्यमहो भाग्य नन्दगोपब्नजौकसाम्‌ । 
यन्मित्रं परमानन्दं पुणं ब्रह्म सनातनम्‌ ॥ ३२- 

अहो, चन्दबाबाके ब्रजमें रहनेवारे लोगोंका भाग्य कितना आइचर्यजनक है। दुनियामें 
होता यह है कि जीव भगव।न्‌की भक्ति करते हैं, उनके सखा बनते हैं, उनके प्रति मधुर भाव धारण 
करते हैं, परन्तु इस ब्रजमें तो बिल्कुल उल्टा है | 

देखिये, इस इलोकके अर्थमें गौडेइवर सम्प्रदायके आचार्योने अपनी कलम तोड़ दी है। 
उन्होंने वया खूब लिखा है ! वे कहते हैं कि ब्रजवासियोसे मैत्री करनेके लिए परमानन्द सनातन 
पुणं ब्रह्म स्वयं आया और उसने उनके सामने हाथ फैलाकर कहा किं तुम हमको अपना दोस्त 
बना जो, अपना बेटा बना छो, अपना प्यारा बना लो । दुनिया तो ब्रह्मको प्यारा बनाती है, 
किन्तु यहाँ ब्रह्म स्वयंको ब्रजका प्यारा बनाता है। 

'यन्तित्रं' जिमिदा-स्नेहने घातुसे 'मित्र' पद बनता है। इसका अर्थं होता है कि परमात्मा 

सका ` ः्क करते हुए कहता है कि तू तो मैरी मैया है, तू तो मेरी प्रेयसी है, तू तो 
मेरा सखा है। अरे ओ वृक्ष, तू तो मेरा बड़ा प्यारा है, ओ नित्य-निकुछल, तू तो मेरा नित्य 
निवास-स्थान है। इस प्रकार वह एक-एकसे याचना करता फिरता है कि ह रद 
बन जा ! 

ब्रह्माजी कहते हैं कि ऐसे ब्रजवासियोंके सौभाग्यकी महिमा तो अलग है, शङ्कर आदि हम 
ग्यारह देवता भी बड़े भाग्यवान्‌ हैं; जो इन व्रजवासियोंकी इन्द्रियोंके प्यालोंमें बैठकर आपके 
चरणारविच्द-रसके मधु, अमृत और आसवका पान करते हैं | मधुसे अभिप्राय है मादक, अमुतसे 
अभिप्राय है जीवन-दाता और आसवसे अभिप्राय है, सवेरोग-निवारक। आपका चरणारविन्द-रस 
मृत्यु-निवारक, परम स्वादु भौर संसार-विश्मारक है। 

देखो, इस प्रसङ्भको लेकर एक आचार्थने तो ब्रह्माजीपर आक्षेप ही कर दिया। वे बोले 
कि क्यों ब्रह्माजी, ईश्वरने कृपा करके तुमको अन्तःकरणका अधिष्ठाता बना दिया और उसमें 
तुम देवताके रूमेंमें अनुग्रह करके बैठे रहते हो। किन्तु अब तो तुम भोक्ता बननेका भी दावा 
करते हो। कया सूर्यं आँखमें बैठकर रूपका रस लेता है ? कया देवता कानोंमें बैठकर शब्दका 
रस लेता है ? यदि वंह भोक्ता बन जायेगा तब तो पाप-पुण्यका भागी भी बनता पड़ेगा । इसलिए 
देवताओ, सावधान ! तुम अनुग्रह तो करना, परन्तु भोक्ता मत बनना । ब्रह्माजी, तुम भूल गये । 
क्यों बोलते हो कि हम ब्रजवासियोंकी इन्द्रियोंमें बेठकर श्रीकृष्ण-पादारविन्द-मकरन्दःरसका 
आस्वादन करते हैं ? 

इस प्रकार आचार्यने डाँटा तो ब्रह्माजी सटपटा गथे। बोले--अरे भैया, हम लोग कभी- 
कभी बेइमानी कर लेते हैं, क्योंकि जब बहुत अच्छी चीज इरिद्रयोसे दीखने लगती हैं तो थोड़ा 
लोभ हो जाता है। आचायं बोले कि नहीं-नहीं ऐसा आपको नहीं करना चाहिए। ब्रह्माजो बोले 
कि ठीक है, हम झूठ बोल गये तो क्या हुआ, क्योंकि हमको तो वह्‌ रस मिलता नहीं है । 

देखो, श्राद्रपद शुक्ला चतुर्थीके चन्द्रमाको कोई नहीं देखता | कहावत मशहूर है—'तजऊ 
चौथके चन्दाकी नाई । कित्तु ब्रज-सखी चन्द्रावली थाळमें पूजाकी सामग्री लेकर छतपर गयी और 
चन्द्रमाको अध्यं देती हुई बोली कि चन्द्र देवता, हमारे ऊपर कृपा करो ! नारदजीते कहा कि 
अरी बावरी, यह क्या कर रही है, तुम्हें कलङूः रू जायेगा । चन्द्रावलीने जवाब दिया कि 
नारदजी, चुप रहो, में यही तो चाहती हूँ ब्रजमें सब सखियोंका आदर होता हि श्रीकृष्ण 
उनके ऊपर मुग्ध हैं, लट्टू हैं। अमुकके पीछे-पीछे घूमते हैं, अमुकपर कड़ी फेंकत हैं झी 
अमुकको कदम्बके नीचे आवेके लिए कहते हैं-- कदस्त्र तरे आ जइयो कंटोरे काजर वारी'। 
लेकिन मेरी बदनामो इसलिए हो रहो है कि श्रीकृष्ण मेरी ओर तिरछो तजरसे भो नहीं 


_ 


देखते । ऐसी स्थितिमें यदि उनके साथ मिथ्या कलङ्क छग जागा तो उससे मुझे उसका अभिमान 

हो जायगा भोर में गाँवमें छाती ठोंककर निकळूंगी कि देखो में भी कुछ हूँ, तभी श्रीकृष्ण मुझसे 
भो प्रेम करते हें-मिथ्यापवादवचसा ह्यभिभानसिद्धिः'। इसलिए नारदजी यदि मुझे झूठा 
कलडू लगाता है तो गने दो ! 

ब्रह्माजी उक्त आचार्यजीको मानो इसी घटनाका स्मरण दिलाते हुए कहते हैं कि हमने 
भी दुनियामें झूठ-मूठ प्रचार करनेके लिए ही यह कहा है कि हम ब्रजवासियोंकी इन्द्रियोंमें बैठकर 
श्रीकृष्ण चरणारविन्द-रसका आस्वादन करते हैं । 


तद्‌ भूरिभाग्यमिह जन्म किमप्यटव्यां यद्‌ गोकुलेऽपि कतमाङ्ष्निरजोऽभिषेकम्‌ । ३४ 


ब्रह्माजी कहते हैं कि भगवत्‌, मेरे लिए सबसे बड़े सौभाग्यको बात यह है कि इस वृन्दावनमें 

जहाँ गौएं चरती हैं, में भी कुछ हो जाऊं, मेरा भी कोई जन्म हो जाय | 
भगवान्‌ बोले कि ब्रह्माजी, तुमको फिरसे ब्रह्मा बनायेंगे। ब्रह्माने कहा कि ना, ना, हम 
ब्रह्मा नहीं बनेंगे। भगवान्‌ बोले--अच्छा, तो तुमको मुक्त कर देते हैं। ब्रह्माने कहा--ना, ना, 
हम मुक्त भी नहीं होंगे। भगवावूने कहा कि अच्छा तब आओ मधुरामें । ब्रह्मा बोले कि मथुरामें 
भी जन्म नहीं लेगें। भगवानूने पूछा कि तब कहाँ जन्म लोगे ? ब्रह्माने उत्तर दिया, भगवन्‌ ! हम 
तो वृन्दाटवीमें जन्म लेंगे । भगवान्‌ बोले तो क्या वहाँ कोई ग्वाल या ग्वालिनी बना दें । ब्रह्माने 
कहा--राम-राम, हमारा इतना भाग्य कहाँ? हम तो ग्वालिनोंके अपराधी हैं, हमने उनके 
भाइयोंको हर लिया । भगवाचूने कहा कि अच्छा तो कोई बछड़ा बना दें ? ब्रह्मा बोले-नहीं, 
हम उनके भी अपराधी हैं, क्योंकि हमने उनको हर लिया । अन्तमें भगवानुने पुछा--तत्र क्या 
बनना चाहते हो ? ब्रह्माजीने कहा--यही कि वहाँ हम कोई घास बन जायें, कोई तृण बन जायें, 
जिससे कि हमारे ऊपर किसी-न-किसीको धूल पड़ती रहे। 'कतमाड्ध्रिरजोऽभिषेकम्‌' (३४)-- 
चाहे वह धूल गाय-बछड़ेके चरणोंकी हो या किसी उड़तो हुई चिड़ियाके पाँवके पंजेकी हो 
अथवा हवाके झोकेसे उडनेवाली तृणको हो। ऐसा ही कुछ बना दो व्रजमें भगवन्‌, क्योंकि 
यहाँ जो ब्रजवासी हैं, उनके जीवन तो मुकुन्द भगवान्‌ ही हैं--यज्जोवितं तु निखिलं भगवान्‌ 

मुकु्दः' । (३४) 

पझमपुराणमें कथा आती है कि किस मन्त्रका अनुसन्धान कौन-सी श्रुति करती है । मन्त्र 
अनेक हैं, जेसे-अष्टादशाक्षर मन्त्र, त्रयोदशाक्षर मन्त्र, द्वादशाक्षर मन्त्र, दशाक्षर मन्त्र आदि- 
आदि । गायत्री देवी माला लेकर 'क्लीं कृष्णाय गोविन्दाय गोपीजनवल्लभाय नमः” इस मन्त्रक्रा 
जप करती हैं। किसीने पूछा कि ऐसा क्यों ? गायत्री देवो बोलीं कि हमको भी वह स्वाद मिले, 
रस मिले--जो व्रजकी गोपियोंक्रो मिलता है। श्रुतियाँ गोपी होता चाहती हैं। ब्रह्मविद्या भी 
इसके लिए तपस्या करती-करती जब पीली पड़ गयी तब आगस्त्य ऋषि. उसके पास भाये। 

उन्होंने उसको श्रोकृष्ण-मन्त्रका जप एवं ध्यान बताया और कहा कि तुम इसका अनुष्ठान करो तो 
ब्रजमें तुम्हारा जन्म होगा । 

ब्रह्माजी कहते हैं कि “अद्यापि यत्पदरजः श्रुतिमृग्यमेव’ । (३४) श्रुतियां तो आज भी इन 
ब्रजवासियोंके चरणोंकी रज ढूँढती हैं । 

यदि कहो कि ब्रजवासियोंक्रो चरण-रज क्यों ढूंढती हैं, श्रीकृष्णके चरणकी रज क्यों नहीं 
ढुंढतीं ? तो इसका उत्तर है--श्रुतिके अनुसन्धान और गोपियोंकी अवस्थामें फक है। क्या 
फक है ? 

न वा अरे पत्युः कामाय पतिः प्रियो भवत्यात्मनस्तु कामाय पतिः प्रियो भवति। 
न वा अरे जायाये कासाय जाया प्रिया भवत्यात्मनस्तु कामाय जाया प्रिया भवति ॥ 
( बृहदा २.४.५ ) 

श्रुति कहती है कि--हम दूसरेके लिए दूसरेसे प्रेम नहीं करतीं । अपने लिए सबसे प्रेम 
करती हैं। किन्तु व्रजकी गोपियोने सुष्टिमें आगे आकर प्रेम करनेका एक मानक स्थापित कर दिया | 

वे अपने लिए श्रीकृषणसे प्रेम नहीं करतीं अपितु श्रीकृष्णकी सेवाके लिए, उनके सुखके 
लिए उनसे प्रेम करती हैं। जब उद्धवजीने कहा कि अरी गोपी, तू कहे तो में अभी श्रीकृष्णको 
पकड़कर ले आता हूं ओर यहीं तुम्हारे पास हमेशाके लिए रख देता हूँ तो गोपियोंने जवाब दिया कि 
उद्धवजीं, ऐसा मत बोलो । श्रीकृष्ण हमारे बीचमें आजायें तो हमको निस्सन्देह बड़ा सुख मिलेगा, 
लेकिन यहाँ आनेमें अगर उनकी थोड़ी-सी भी हानि होतो हो तो यह हमें अभीष्ट नहीं है-यदि 
हमारे पास आनेसे उनकी स्तीभर भी कोई बात बिगड़ती हो तो यहाँ कभी न आवें । हम 
आजीवन, कल्प-कल्पपर्यन्त उनके विरहमें घुल-घुलकर मरती रहेंगी, परन्तु हमारा जन्म उनको 
सुख पहुंचानेके लिए है, तकलीफ पहुँचानेके लिए नहीं है । 

ब्रह्माजी कहते हैं कि इसी उत्कट प्रेमके कारण ब्रजवासियोंका इतना महत्त्व है और उनके 
चरणोंको धूलकी उपासनाके लिए श्रुतियाँ लालायित रहती हैं । 

आप लोगोंने कभी ध्यान दिया होगा कि ब्रज शब्दमें रजके सिवाय ओर है क्या ? ब्रजमें 
ब्रह्मका 'ब' है और रज है--्रह्मरजको ही संक्षेपमें ब्रज बोलते हें। वहाँ ब्रह्म ही धूलके रूपमें 
उड़ता-पड़ता रहता है। श्रुतियाँ उसीको ढूँढ़नेके लिए आती हैं । 

अब ब्रह्माजी पूछते हैं कि भगवन्‌ इन व्रजवासियोंको आप क्या देंगे 

एषां घोषनिवासिनामुत भवान्‌ कि देव रातेति न- 
इचेतो विश्वफलात्‌ फलं त्वदपरं कुत्राप्ययन्‌ मुह्यति । 
सद्वेषादिव पूतनापि सकुला त्वा व देवापिता 


यद्धामार्थसुहूत्म्रियात्मतनयप्राणाशयास्त्वत्क्ृते ॥ ३५ 
२७ 


} 


११३८: भागवत-दशंन : २१ 


ये जो गाँवके रहनेवाले गंवार ग्दाल-बाल हैं और आपसे इतना अनन्य प्रेम करते हैं, इनको 
आपकी ओरसे कया मिलेगा ? श्रीकृष्णने कहा कि हम अपनेको ही दे देंगे। ब्रह्माजीने कहा कि 
ठीक है, माना कि आप सब फलोंके फल हैं, लेकिन स्वयंको देनेसे भी तो आप इनसे उऋण नहीं 
हो सकते । इनको तो आपसे बड़ा फल मिलना चाहिए । 

कुत्रापि विश्वफलात त्वत्‌ अपरं फलं अयत्‌ अप्राप्नुवत्‌ मुह्यति । 

यह्‌ सोचकर मेरा चित्त मोहित हो रहा है कि आपसे बड़ा दूसरा कोई फल नहीं है और 
आप अपने-आपको देकर ब्रजवासियोंसे उऋण नहीं हो सकते। क्योंकि “सतां वेशात्‌'--सन्‍्तों 
का-सा वेश बनाकर पूतना आयी और आप न केवल उसको, बल्कि उसके भाई-बन्धुओं और सारे 
वंशको भी मिले । किन्तु इन व्रजवासियोंका धन, धाम, सुहुद्‌, प्रिय, गेह, शरीर, प्राण और हृदय 
सब कुछ तो आपके लिए है। इसलिए जो चीज पुतनाको मिल गयी, वही चीज इनको देकर आप 
इनसे केसे उत्ऋण हो सकते हैं ? भगवन्‌, आप तो इनके ऋणी हो गये और अब इनसे मुक्त होकर 
कभी बाहर नहीं जा सकते | आप तो हमेशाके लिए इनके प्यारके बन्दी हो गये । 

देखो, अब भी सहूदय लोग ब्रजमें जाते हैं तो उनको ऐसा ही लगता है-- 

यहीं कहीं स्याम काहू कु्जनमें फिरत होइहैं, 
भुज भरि भेंटिबे को हिय उमगत हैं। 

इस वृक्षमें, इस लतामें, इस निकुझ्जमें, इस टेंटीमें, इस सरोवरमें कहीं-न-क़हीं छिपकर 
च्यामसुन्दर'जरूर क्रीडा कर रहे होंगे । क्योंकि वे ब्रजके बाहर तो कभी जाते नहीं। “वृन्दावनं 
परित्यज्य पादमेकं न गच्छति’ । श्रीकृष्ण वृन्दावनका परित्याग करके एक कदम भी इधर-उधर 
नहीं जाते | 

देखो, जबतक हृदयमें राग आदि रहते हैं तभीतक घर-परिवारका बन्धन रहता है। मनुष्य 
तबतक मोहमें फंसा रहता है, जबतक वह श्रीकृषणका नहीं हो जाता । 

ब्रह्माजी कहते हैं कि भगवन्‌, आप निषध्रपञ्च होकर ही अपने भक्तोंको आनन्दित करनेके 
लिए प्रपञ्चका विस्तार करते हैं। 'कि बहुक्त्या न मे प्रभो' (३८)--हे प्रभो, अधिक बोलनेसे 
कोई लाभ नहीं है । 

देखो, बहुत बोलना ठीक नहीं है । जितना आवश्यक हो उतना ही बोलना चाहिए । जब 
आदमी अधिक बोलने लगता है तो उसके बारेमें यह शङ्का होती है कि कहीं यह पागल तो नहीं 
हो रहा है। 

ब्रह्माजीके कथनका आशय यह है कि हम पागल नहीं हुए हैं, होश-हवासमें हैं, इसलिए 
जो-कुछ कह रहे हैं, सोच-समझकर करह रहे हैं। 'मनसो बपुषो वाचो वेभवं तव गोचरः' (३८)-- 
आपका वैभव हमारे मत, वाणी ओर शरीरका विषय नहीं है । अब आप हमको अनुमति दीजिये, 

क्योंकि आप तो सब जानते हैं। आप जगतके स्वामी हैं, जगत्‌ आपमें अपित है। आप ही सूर्य- 
रूपसे वृष्णि-कुल-कमलको प्रकाशित करते हैं। आप ही चन्द्रमा-रूपसे देवता, ब्राह्मण आदि-रूप 
सागरकी वृद्धि करते हैं। आप ही उभय रूपसे अधर्मरूपो अन्वकारका नाश करते हैं। आप 
राक्षसोंके द्रोही हैं। 'आकल्पमाकं महन्‌ भगवन्‌ नमस्ते” (४०)--हम सूर्यंपयंन्त और कल्पपर्यंन्त 
आपको नमस्कार करते हैं। आप जो आभूषण पहने हुए हैं, उनको भी हम नमस्कार करते हैं। 
'आकंम्‌'-आपने जो आमका पत्ता अपने शरोरमें धारण कर रखा है, इसको भो हम नमस्कार 
करते हें। आपके साथ जिसका भो सम्बन्ध हो गया, वही हमारे लिए नमस्क्ररणोय है। 

इस प्रकार स्तुति करके ब्रह्माजीने भगवान्‌ श्रीकृष्णकी परिक्रमा की और उनको नमस्कार 
करके अपने लोक चले गये | फिर भगवान्‌ ब्रह्माजीसे अनुज्ञा लेकर पहलेवाले बछड़ोंको पुलिनपर 
ले आये। वहाँ ग्वाल-बाल अभी भोजन हो कर रहे थे। यद्यपि श्रीकृषणको गये एक बषं बीत 
गया था, लेकिन मायाके कारण र्वाल-बालोंको एक क्षणका अन्तराय मालूम हुआ । इस दुनियामें 
भगवानुकी लीला ऐसी है कि यहाँ सब.कुछ भूल हो तो रहा है। ग्वाळ-बाळ बोले कि आओ 
कन्हैया, आओ कन्हैया ! अभी तो हमने एक ग्रास भी नहीं खाया है, हमारे साय भोजन करो | 
भगवाच उनके साथ बैठ गये । 

कहते हैं कि भगवानका अपराध इन्द्र और ब्रह्मा दोनोंने किया। परन्तु भगवान्‌ केवल 
्रह्मापर नाराज हुए, उनसे बाततक नहीं को और उल्टे इन्द्रके ऊपर प्रसन्न हुए। इसका कारण 
क्या है ? यही कारण है कि इन्द्रने व्रजवासियोंको इकट्ठा करके भगवानुके सामने कर दिया। 
भगवान्‌ सबको देखकर आनन्दित हो गये । परन्तु ब्रह्माने उनके प्रिय ग्वाल-बालों और बछड़ोंका 
उनसे अलग कर देनेका प्रयास किया । इसलिए उनको भगवानुकी नाराजगोका शिकार 
होना पड़ा । 

अब राजा परीक्षितने यह प्रश्‍न क्रिया कि महाराज श्रीकृष्ण तो पराये बालक थे, उनसे 
ब्रजवासियोंका इतना प्रेम क्यों हुआ ? इसके उत्तरमें जेसे साक्षात्‌ श्रुति बोलती है, वैसे हो 
श्रीशुकदेवजो महाराज बोलते हैं। वे कहते हैं कि परीक्षित, सब लोग अपने आत्मासे प्रेम करते 
हैं । अपने आपसे जैसा प्रेम होता है, वेसा प्रेम दूसरेके साथ नहीं होता। इस संसारमें लोग अपने 
सुखके लिए मां-बाप, भाई-बहिन ओर इष्ट-मित्रोंको भो छोड़ देते हैं । लोगोंका अपनी पत्नीसे बहुत 
प्रेम होता है, वे उसके सामने बड़े-बड़े वायदे करते हैं; परन्तु जब उनका मन दूसरी ओर खि 
जाता है तब वे उसकी ओर हृष्टि भी नहीं डालते । इसलिए मनुष्यका सबसे ज्यादा प्रेम अपनेमें 
ही होता है। अपने जैसा प्रेम दूसरेमें नहीं होता । देहात्मवादी भी अपने आपसे ही ज्यादा प्रेम 
करते हैं, दूसरेसे उतना प्रेम नहीं करते | किन्तु जब उनका शारीर बूढ़ा हो जाता है, तब कहते हैं 
कि हे भगवात्‌, अब इसको जल्दी उठा लो ! उनका भी आत्मतसे ही ज्यादा प्रेम होता है। इसलिए 

मनुष्य याद यह जान जाय कि हमारे आत्माके भो आत्मा भगवान्‌ हैं, तब उसका प्रेम स्वाभावतः 
सबसे ज्यादा भगवानुसे हो जायेगा-- 
तस्मात्‌ प्रियतमः स्वात्मा सर्वेषामपि देहिनाम्‌ । ५४ 
श्रीकृष्ण तो सब आत्माओंकी आत्मा हैं-'कृष्णमेनमवेहि त्वमात्मानमखिलात्मनास्‌' (५५) 
वे जगतु-हितिके लिए देहीके समान मालूम पड़ते हैं । जो श्रीकृष्णको पहचान लेते हैं, उनके लिए 
सब कुछ श्रीकृष्ण-स्वरूप ही है। 
यहाँ अद्वेत-वेदान्ती लोगोंको ऐसे सङ्गति लगानी चाहिए कि एक आभास-रूप आत्मा है, 
दूसरा सर्वार्थरूप आत्मा है । आभास-रूप आत्मा परिच्छिन्न है और सर्वार्थ-लूप आत्मा अपरिच्छिन्न 
है। आभास-रूप परिच्छिन्न आत्मामें जो प्रीति है, वह्‌ संसारकी अन्य सब वस्तुओंसे अधिक है। 
लेकिन सर्वार्थं अथवा परमार्थ-रूप अपरिच्छिन्न आत्मा श्रीकृष्ण हैं भौर उनमें जो प्रीति है, वह 
सर्वोपरि है, स्वरूप-स्थिति है । 
वस्तुतो जानतामत्र कृष्णं स्थास्नु चरिष्णु च । 
भगवद्रपमखिलं नान्यद्‌ वर्त्विह किचन ॥ ५६ 
श्रीशुकदेवजी महाराज कहते हैं कि परीक्षित, सभी वस्तुओंका भावार्थं परमाथं है-- 
सर्वेषामपि वस्तूनां भावार्थो भवति स्थितः। ५७ 
“भवति कारणे भवत्तीति भवत्‌-कारणं तस्मिन्‌ भवति कारणे।' यहाँ भवनिष्ठाका प्रयोग 
एकबचनमें हुआ है । भवानुका भी भवति होता है ओर भू धातुके लट्‌ लकारमें प्रथम पुरुष एक- 
वचनका क्रियापद भी भवति होता है। परन्तु यहाँ जेसा कि अभी बताया, भवति सप्तम्यन्त पद 
है । “भवतीति भवत्‌ तस्मिन्‌'-कारणमें स्थित है। उस कारणके भी परमाथं हैं भगवान्‌ श्रीकृष्ण । 
जो उनके चरणारविन्दका आश्रय लेते हैं, उनके लिए संसार-सागर बछड़ेके खुरके गढ्ढेके समान 
हो जाता है-'भवाम्बुधिवंत्सपदं परं पदम्‌' (५८) परमपद उनके लिए पद हो जाता है और 
'पृदं यद्‌ विपदां न तेषाम!--जो विपत्तियोंका पद है, वह उनके लिए नहीं रहता । 
परीक्षित, तुमने जो यह पुछा कि भगवान्‌की यह लीला ब्रजमें बड़ी देरसे क्यों पहुँची, 
इसका रहस्य मैंने तुमको बता दिया। जो लोग इस लोलाको सुनते-क्रहते हैं, उको चारों फछोंको 
प्राप्ति होतो है। 
इस लीलामें यह बात बतायी गयी है कि व्यक्त-अव्यक्त जो कुछ सृष्टिमें है, वह सब 
परमात्माका स्वरूप है | जैसे भगवान्‌ श्रीकृष्णने बिना किसी माया-छायाके, बिना किसी परमाणुके, 
बिना किसी प्रारब्धके, बिना किसी उपादानके, बिना किसी जीव-मेदके, बिना किसी अन्तःकरणके, 
अपनेमें एक सृष्टिका चित्र दिखा दिया, ठीक वेसो ही यह विश्व-सुष्टि भगवानूके स्वरूपमें है। 
सं 


श्रीशुकदेवजी महाराज आगे वर्णन करते हैं--त्ततश्च पौगण्डवय:” (१)-- अब श्रीकृष्णकी 
अवस्था छह वपंकी हो गयी। वे बछड़ा चराना छोड़कर गाय चराने लग गये । जहाँ-जहाँ 
पशुओंको अच्छी-अच्छी घास मिले, वहाँ-वहाँ ग्वाल-बालोंके साथ जायें ओर बाँसुरी बजायें | 

वृन्दावनकी शोभा निराली है। वहाँ पक्षी चहक रहे हैं, भीरे गुज्जार कर रहे हैं, निमंल 
जलके सरोवरोंमें कमल खिले हुए हैं। ऐसे वृन्दावनकों देखकर भगवान्‌के मनमें विहार करनेकी 
इच्छा हो जाती है-- निरीक्ष्य रन्तुं भगवान्‌ मनो दघे' । (३) 

जादू वह, जो सिरपर चढ़कर बोले । सुन्दर-स्वच्छ जल दिख जाय तो महात्माके मनमें 
भी पीनेकी इच्छा हो जाती है। एक महात्मासे किसीने पूछा कि महाराज, जल पीओगे ? 
महात्मा बोले कि भाई, प्यास तो बिल्कुल नहीं है। उसने कहा कि महाराज, यह तो में 
हरिद्वारसे गङ्भाजल लेकर आया हूँ। महात्मा बोले कि तब लाओ, पो लें। गद्भाजल तो 
मुक्तिका सदाब्रत है। बँटता है गङ्गाजल, पर वास्तवमें गङ्ाजल नहीं बंटता, उसके साथ 
मुक्ति बंट जाती है । 

भगवानुने देखा कि वृन्दावनके वृक्ष फल-फूलसे लदे हुए हैं। उन्होंने सोचा कि उनको 
ओर दाऊ-दादाका ध्यान आकर्षित किया जाये तो अच्छा रहेगा। वे हमसे बड़े हैं। बहुत कम 
बोलते हैं। उतमें गम्भीरता है। कहीं दाऊदादा वृन्दावनी यह शोभा देखकर उसकी स्तुति 
करने लग गये और उसके साथ-साथ मेरी प्रशंसा भी करने ळग गये कि तुमने मुझे दिखाया तो 
वह ठीक नहीं होगा । 

इसलिए श्नीकृष्णने स्वयं कहा कि दाऊ दादा, यह वृन्दावन आपको फूल ओर फछोंका 
उपहार दे रहा है। ये वृक्ष सिर झुका-झुकाकर आपको नमस्कार कर रहे हैं। ये कभी बड़े-बड़े 
भक्त थे, सन्त थे, अब अपनी इच्छासे वृन्दावनके वृक्ष हो गये हैं। इन्होने वृन्दावनके हरिण, 
गाय, बछड़े अथवा पक्षी बननेकी इच्छा नहीं को। क्योंकि गायोंको तो कभी-कभी नन्दबाबा 
दान कर देते हैं और उनको ब्रजके बाहर जाना पड़ जाता है। इसलिए उन्होंने कहा कि हमें 
तो वृक्ष बनाकर ब्रजमें हमारे पाँव गाड़ दिये जायें, जिससे कि हम अपनी जगहसे टस-से-मस न 
हों। 'तमोऽपहत्ये तरुजन्म प्रत्कृतम' (५)--ब्रजसे बाहर जाना तो तम है। उसके नाशके लिए 
हो इन सन्तोंने व्रजके वृक्ष बनना पसन्द किया । 

देखो, उद्धवजी भी यही चाहते हैं कि वे ब्रजके लूता-पता बन जायें और ब्रह्माजी भी 
यहो चाहते हैं कि वे ब्रजके वृक्ष हो जाये । 

श्रीकृष्ण बोले कि दादा, ये भेंवरे-जो बड़े-बड़े मुनि हैं, आपके यशका गान कर रहे हैं। 
आपके स्वागतमें मयूर नाच रहे हैं | हरिणियाँ प्रेमभरी नजरोंसे देख रही हैँ और कोकिला कुहू- 
कुह गान कर रही है। 

यही सन्तका स्वभाव है । जब उसके घरमें अतिथि आता है तो वह मोरकी तरह नाचता 


है। हरिणीको तरह प्रेमकी हष्टिसे देखता है और कोयलकी तरह मधुर वचन बोलता है। 
अतिथिका स्वागत करना सत्पुरुषका स्वभाव है। 


धन्य है वृन्दावनकी यह धरती, धन्य है वृन्दावनको यह द्रुमरूता । यहाके नदी, पर्वत, 
खग, मुग सब-के-सब घन्य हैं । इस प्रकार स्वयं श्रीकृषणने बलरामजीके सामने वृन्दावनकी 
महिमाका गान किया । 

अब तो दाऊदादा प्रसन्न हो गये और भगवान्‌ श्रीकृष्ण उनके तथा ग्वाल-बालोंके साथ 
चारों ओर विचरण करने लगे। वे कभी ग्वाल-बालोंके साथ भँवरोंके स्वरमें-स्वर मिलाकर गावें, 
कभी कलहंसोंके साय कूजन करें, कभो मोरके साथ नाचें और कभो मोरको हुमा दे--'ृत्यन्तं 
बहिणं हासयन्‌ क्वचित्‌ ।' (११) 

इसका अभिप्राय यह है कि जब मोर नाचें तब भगवान्‌ भा नाचने लगें । दोनों नृत्योंमें 
होइ लगनेपर जब मोर हार जाय और श्रीकृष्ण जीत जाये तब ग्वालबाल तालो पीटकर बतायें 
कि हमारा सखा नृत्यमें मोरसे जीत गया ! 

श्रीकृष्ण कभी मेघ-गम्भीर ध्वनिसे गायोंको बुळावें, कभी पक्षी और पशुओंकी ध्वनियोंका 
अनुकरण करें और जब कभी बळरामजी किसी गोपको गोदमें सिर रखकर सो जायें तब स्वयं 
उनके चरण दबायें--'स्वयं विश्रमयत्यार्यं पादसंवाहनादिभिः (१४) ।' भगवान्‌ श्रीकृष्ण दाऊ- 
दादाके पेर दबाते हुए मानों कहे कि पहले जब तुम लक्ष्मण थे, तब तुम हमारे पाँव दबाया 
करते थे । पर अब जब बड़े बने हो तो तुम्हें हमसे पांव दबवाने पड़ेंगे । 


“नृत्यतो गायतः क्वापि वल्गतो युध्यते मिथः।' (१५)-यतो क्रिया-पद भी है और कतृं-पद 
भी है। “नृत्यतः गायतः वल्गतः युध्यतः गोपालान्‌ और गृहीतहस्तौ श्यामरामौ कवित्‌ नृत्यतः 
क्वचित्‌ गायतः क्वचित्‌ वल्गतः क्वचित्‌ युध्यत:--इस प्रकार दोनों तरहसे अर्थं किया जा 
सकता है । हसन्तौ प्रशशंसतुः'का अथं है कि दोनों भाई राम और श्याम ग्वाल-बालोंकी क्रीड़ा 
देखकर हुँसें और उनकी प्रशंसा करें। कभी श्रीकृष्ण स्वयं किसी: पेड़के नीचे सो जाये और 

ग्वाल-बाल उनकी सेवा करें, पाँव दबावें, व्यजन करें तथा उनके अनुरूप गान गायं । इस 
प्रकार भगवान्‌ श्रीकृष्ण अपने-आपको छिपाकर ग्वाल-बालोंके समानत चरित्र करें | 


रेमे रमालालितपादपल्लवो ग्राम्येः समं ग्राम्यवदीराचेष्टितः। १९ 


ऐसे तो भगवानुके पाँव लक्ष्मीजी दबाती हैं, परन्तु आज यहाँ अहीरके बालक पाँव 
दबाते हैं । 

श्रीकृष्णके सखा ग्वाल-बालोंमें श्रीदामा नामका एक प्रधान सखा था। उसके साथ 
श्रीकृष्ण कभी-कभी खेलमें हार भी जाया करते थे। एकबार हार गये तो उसको कन्धोंपर बैठा 
लिया । इन ब्रजवासियोंने श्रीकृष्णसे ऐसा प्रेम किया, ऐसा प्रेम किया कि वे अपनी ईश्वरता 
भूल गये और बिल्कुल जीव-सरीखा होकर उनसे हिल-मिल गये । 

एक दिन श्रीदामा बड़े प्रेमसे बोला कि बलराम भैया, कृष्ण भैया तुम दोनों सुनो । 
यहाँसे थोड़ी दूरपर तालका एक बड़ा अच्छा बन है-'तालालिसंकुलम्‌' । (२१) 


देखो, ताल माने ताड़। शुद्ध हिन्दीबाले ताल बोलते हैं, हमारे गाँवोंमें ताड़ बोलते हैं। 
ताड़का पेड़ साक्षात्‌ तार ही होता है। इसमें ताळ भो है, ध्वनि भी है। 

श्रीदामा बोला कि बन बहुत बड़ा है। श्रीकृष्णने कहा कि तब तो बढ़िया बात है। 
श्रीदामा बोला कि भैय्या, उसमें फल भी बहुत हैं, मीठे-मीठे | श्रीकृष्णने कहा कि रहने दो, 
ताड़का पेड़ बड़ा ऊंचा होता है, उसपर चढ़कर कोन फल तोड़ेगा ? श्रीदामा बोला कि 'पतन्ति 
पतितानि च' (२२)-पेड़पर चढ़नेको जरूरत नहीं । उसके फल अपने आप धरतीपर गिरे हुए 
हैं । श्रीकृष्णने कहा कि तब जाकर ले आओ ना ! श्रीदामा बोला कि भैया, वहाँ तो घेनुकासुर 
नामका एक असुर रहता है, उस दुरात्माने रोक लगा रखी है। 

अब यहाँ इस प्रसंगका आध्यात्मिक अर्थं देखो। तार माने मन्त्र तो बहुत बढ़िया है, 
लेकिन इसमें एक दोष आगया। वह दोष यह है कि देहाभिमानी लोग नावको रात भर खेते हैं, 
लेकिन लंगर उठाते नहीं । इसलिए नाव जहाँ-की-तहाँ रहती है। 


एक बार काशीमें कुछ लोगोंने सायंकाल भङ्गःभवानीका खूब सेवन किया और उसके 
बाद दशासवमेध धाटकी नावपर बेठ गये। उन्होने आपसमें विचार किया कि आज रातभर नाव 
खेकर अमुक स्थातपर पहुँच जायेंगे। वे सब नशेमें नाव खेते रहे। जब सबेरा हुआ और लोग 
स्नान करने आने लगे, तब इनको होश हुआ ओर इन्होंने देखा क्रि अरे, यह तो वही दशाइवमेघ 
घाट है, जहाँ हम लोग शामको थे। फिर बोले कि हमने तो रात भर नाव खेयी, लेकिन यहीं-के- 

यहीं केसे रह गये ? अरे अब समझे, हमने लंगर तो उठाया ही नहीं था, फिर नाव कहाँ जाती ! 
हम तो भंग-भवानीके नशेमें बिना लंगर उठाये नाव खेते रह गये। 

तो, तार आदिसे उपलक्षित मन्त्रका लोग जप तो बहुत करते हैं, लेकिन धेनुकासुरको 
हटाते ही नहीं हैं। श्री वल्लभाचायंजी महाराजने अपनी टीकामें कहा है कि 'देहाभ्यासो हि 
घेनुकाः' । देहमें में-बुद्धि, देहाध्यास ही घेनुक्र है। इस स्थितिमें जितना जप-तप करोगे, उसका 
फल देहमें ही आयेगा । किन्तु यदि देहाध्यास छोड़ दोगे तो तुम्हारी आत्माको उठाकर परमात्मासे 
मिला देगा । 

श्रीदामाने कहा कि घेनुकासुर किसोको फल खाने नहों देता, हमारी ताल-फलमें बड़ी 
रुचि है, हमें खिलाओ । इसपर बलराम-कृष्ण तैयार हो गये। श्रीदामाने पहले बलरामजोका 
सम्बोधित किया था, इसलिए बलरामजी ही वहाँ जाकर फल गिराने लो । यह देखकर धेनुकासुर 
आया और उसने बलरामजीपर आक्रमण किया | किन्तु बलरामजोने उसके पिछले पाँव पकड़ 
लिये--'समेत्य तरसा प्रत्यग्‌ द्वाभ्यां पद्भ्यां बलं बली' । (३०) 

देहाभिमानको चष्ट करनेकी रीति यह है कि वह जहाँ है, उससे थोड़ा पीछे हो जाओ। 
“प्रत्यक'--उसके साक्षी होकर बेठ जाओ, उसके द्रष्टा हो जाओ, तत्र देहाभिमान अपने-आप 
छूट जायेगा । 

बलरामजीने घेनुकासुरके पिछले पाँव पकड़कर उसको चारों ओर घुमाया और फिर 
ताड़के पेडपर पटक दिया । वह मर गया । उसके आघातसे बहुत-से ताल-फल धरतीपर गिर गये | 

घेनुकासुरका वध भगवानूके लिए कोई आर्चर्यंकी बात नहीं है। फिर भी उनपर 
आकाशसे फूलोंकी वर्षा होने लगी और मनुष्योंके लिए ताल-फल सुलभ हो गया। उसके बाद 
भगवान्‌ राम-श्याम अपने साथियों सहित गाते-बजाते सायंकाल ब्रजमें पहुंचे- 


तं गोरजइछुरितकुन्तलबद्धबह-वन्यप्रसुनरुचिरेक्षण चारुहासम्‌ । 
वेणुं क्वणन्तमनुगेरनुगतक्कोति गोप्यो दिदृक्षितदृशञोऽम्यगमन्‌ समेताः ॥४२ 
इस इलोकमें श्यूज्भार रसको पुष्ट करनेवाली झाँको कितनी सुन्दर है ! कहते हैं कि इसमें 

नवो रसोंका वर्णन हैं। 'गोरजरश्छुरितकुन्तळ'-देखनेमें तो श्रीकृष्णका भङ्ग बड़ा सुकुमार है, 
परन्तु दिनभर गायोंके पीछे-पीछे भ्रमण करनेके कारण उनके खुरकी धूल उड़-उड़कर श्रीकृष्णके 
बालोंपर चढ़ी हुई है | उनमें वृन्दाचनके मयूरकी टूटी हुई पांख खुंसी हुई है और वनके हो फूल 
लगे हुए:हैं । 'रुचिरेक्षण--श्रीकृष्णकी बड़ी सुन्दर चितवन है और 'चारुहासम्‌'-बड़ी मोहक 
हँसी है । वे बाँसुरी बजा रहे हैं। ग्वाल-बाल उनकी कीतिका गान कर रहे हैं। 

यह झाँकी देखनेके लिए गोपियाँ इकट्ठी होकर आयीं। कहते हैं कि सब गोपियोंकी 
आँखोंमें एकाएक खुजली होने लगी । ऐसा क्यों हुआ ? इसलिए हुआ कि 'दिहक्षितहशः गोपियोंकी 
आँखें दिहक्षासे युक्त हैं । 

लेकिन दिहक्षा तो मनमें होती है, आँखमें थोड़े ही होतो है। ठीक है, सामान्यतया दिहक्षा 
मनमें ही होती है, किन्तु गोपियाँ ऐसी हैं कि उनकी आँखोंमें ही दिहक्षा है। 

दिहक्षा कहते हैं गाँवोंकी बोलीमें 'दिखवाँस'को | ठीक उसी अथंमें यहाँ दिहक्षित पदका 
प्रयोग है । गोपियोंकी आँखोंमें दिखवाँस उठी । उनकी आँखें श्यामसुन्दरको देखनेके लिए व्याकुल 
हो गयीं । उन्होंने श्रीकृष्णके मुखारविन्द-मकरन्द-मधुका पान अपने अक्षिरूप ञ्रमरोसे किया । 
उनको सत्कृति ग्रहण करके भगवानूने घरमें प्रवेश किया । 


इधर यशोदा मेया दिनभर यही सोचती रहीं कि लालाके आनेपर यह करूंगी, यह 
करूंगी । आज हो नहीं, नित्य प्रति उनका यही चिन्तन चलता था--यथाकामं यथाकालं व्यघत्तां 
परमाशिषः’ । (४४) 

देखो, सेवा रुचि और अवसरे अनुरूप ही होनी चाहिए। यह नहीं कि माघके महीनेमें 
किसीको ण्डे पानीसे नहलाया जाय । ऐसी सेवाको गँवारू सेवा बोलते हैं । 


किसी गाँवमें एक सज्जनके घर उनके गुरुजी आये थे । जेठका महीना था । उस सज्जने 
अपने गुरुजीको खूब नहलाया, खूब पंखा झला | सामने खड़ा-खड़ा एक गंवार देख रहा था । 
उसके भी गुरुजी थे । उसने सोचा कि जिस प्रकार ये सज्जन अपने गुरुजीकी सेवा कर रहे हैं, वैसी 
ही सेवा मैं अपने गुरुजीके आनेपर करूंगा । उसके गुरुजी माघ महीनेमें आये । अब उस सज्जनको 
देखा-देखी उसने अपने गुरुजीको नहलाया ओर पंखा झलने लगा । गुरुजी बोले कि बाबा, ठण्डके 
मारे कप-कंपी हो रही है, दाँत किट-किटाते हैं। अब तो रहने दो । सेवकने कहा कि नहीं 
महाराज, हमारे पड़ोसीने अपने गुरुजीकी ऐसी सेवा की थी, इसलिए में भी वेसी ही सेवा करूँगा । 
ऐसी सेवा किस कामकी ! सेवा तो 'यथाकामस्‌' माने यथारुचि ओर 'यथाकालम्‌' माने 
अवसरके अनुसार ही होनी चाहिए । 


यशोदा और रोहिणी मैया सेवा-विधिको अच्छी तरह जानती थीं | उन्होंने अपने लाडले 
बच्चोंकी थकान दूर की । उनको बढ़िया वस्त्र और आभूषण घारण कराये । फिर सुस्वादु भोजन 
करवाया । बड़ा लाइ-प्यार किया | तब राम-हयाम दोनों सो गये । 


ययो राममृते राजन्‌ कालिन्दीं सखिभिर्वृतः । ४७ 
२८ 

एक दिन ऐसा प्रसंग उपस्थित हुआ कि भगवान्‌ श्रीकृष्ण बलरामजीको छोड़कर अन्य 
ग्वाल-बालों ओर गायों-बछड़ोंके साथ यमुनाजी की ओर चले गये । 


यमुनाजी श्रीकृष्णको श्रीमती हैं । उनको उनका प्रथम दर्शन करना था | यदि कोई लड़का 
घरके लोगोंसे छिपाकर लड़कोको देखना चाहता हो तो वह अपने बड़े भाईके साथ कैसे जायेग? ? 
इसीलिए उन्होंने बलरामजीको छोड़ दिया। 


श्रीकृष्णने सोचा कि यमुनाजीको स्वोकार करनेके पहले उनकी शुद्धि करना भी अभोष्ट 
है। यदि बलरामजी यमुनाजीको शुद्ध करनेके लिए उनके पेटमें प्रविष्ट हो जायेंगे, तब फिर वे 
मेरे योग्य नहीं रहेंगी । इसलिए भी भगवान्‌ बलरामजीसे बचकर यमुना-तटपर गये । 


श्रीकृष्णने यह्‌ भो सोचा कि यमुनाजीमें अभी कालिय-नाग शेष है और उसका उद्धार 
करना है । बलरामजीसे उसका भाई-चारा है। कहीं उनके हृदयमें यह भाव आगया कि कालिय- 
नाग हमारा भाई-भत्तीजा है, इसको छोड़ दो तो कया होगा ? अथवा कहीं डाँट दिया तो हमारा 
जो उसके सिरपर नृत्य करनेका मन है, वह भी नहीं पुरा होगा । 


तो, यह सब सोचकर श्रीकृष्ण बलरामजीको साथ लिये बिना ही यमुना-तटपर पहुँचे | 
गर्मके दिन थे, गाय-बछड़े तथा-ग्वाल-बाल प्यासे थे। उन्होंने यमुनाका विष-मिश्रित जल पी 
लिया और सब-के-सब मर गये | किन्तु जब भगवानूने उनको अपनी अमृतर्वाषणी हष्टिसे देखा तो 
सब ग्वाल-बाल और बछड़े जी उठे अब वे सब आपसमें एक दूसरेको देखें और कहें कि यह 
हमारे प्यारे सखा श्रीकृष्णका अनुग्रह है, अन्यथा हम विष पीकर केसे जिन्दा रह सकते ! 


अब भगवान्‌के मनमें आया कि मैं हूँ कृष्ण और यमुनाजी हैं कृष्णा । दोनों बहुत बढ़िया 
नाम हैं। कृष्णकी पत्नीका नाम कृष्णा होना चाहिए। किन्तु हमारे बीचमें आगया है कृष्ण 
साँप -- कृष्णा हिना” (१)। यह नकली चीज है, इसको तुरन्त निकाल देना चाहिए और भगवानूने 
उसको बाहर निकाल दिया । 

परीक्षितजीके यह पुछनेपर कि कालिय नाग जेसे विषधर महासपंको बाहर निकालना 
केसे सम्भव हुआ, श्रीशुकदेवजी महाराजने बताया कि कालिन्दीमें कालियका ह्वद था, जो विषकी 
आगसे खौलता रहता था। 

श्रीवल्लभाचायंजी महाराजने प्रस्तुत प्रसङ्गमें इस प्रकार लिखा है-'कालियम्‌ इन्द्रिया- 
ण्याहुः विषयास्तद्‌ विषं स्मृतम्‌'_अर्थात्‌ कालिय इन्द्रिय है। उसके हजारों फन हैं । उनके द्वारा 
विषयका सेवन ही विष है। जबतक इनके साथ भगवानको नहीं मिलाओगे, अपनी इर्द्रियोके 
सिरपर भगवानका नाच नहीं कराओगे तबतक उनका विष निचुड़कर बहनेवाला नहीं है। 


कालिय हद विषाग्निसे इतना जलता रहता था कि यदि उसके ऊपरसे कोई चिड़िया भी 
निकले तो वह उसमें गिरकर जल जाती थी--'यस्मिन्‌ पतन्त्युपरिगाः खगाः' । (४) 


देखो यह चिड़िया आकाशमें उड़ती है, इसलिए खग कहलाती है। खग आकाशमें उड्ने- 
वाले सिद्ध लोगोंको भी कहते हैं-'खे गच्छन्ति इति खगाः' । उन्हें यह अहं होता है कि हम 
सिद्ध हो गये, हमको योग-सिद्धि मिल गयी । देवता हमें हाथ जोडते हैं, हम आसधानमें उडते हैं। 
यह्‌ सब-कुछ ठीक है बाबा, लेकिन. जब तुम अपने इन्द्रियरूपी कालिय नागके विषके पास-पड़ोसमें 
आओगे तब तुम्हारी सब सिद्धियाँ चकनाचूर हो जायेंगी और तुम्हारी इन्द्रयाँ तुम्हें खा जायेंगी । 


कृष्णः कदम्बमधिुह्य ततोऽतितुङ्गमास्फोटद्य। ६ 


अब भगवाभू श्रीकृष्ण कालिय नागसे निपटने ओर उसको बाहर निकालनेके उद्देश्यसे एक 
ऊंचे कदम्बपर चढ़ गये। 


: १४८१ भागवत-दर्हन २३ 


कदम्ब क्या है ? “कुत्सिता अम्बा यस्य तत्‌ कदम्बस्‌ ¦ पहले पक्षो उसके बीज खा लेते 
हैं । जब उपके पेटको गर्मसे उनकी त्वचा या छिलका कुछ गीला पड़ जाता है तब बाहर 
निकलनेपर उनमें अंकुर निकलता है। हमारे अनुसन्धित्सु, महापुरुषोंने इनका नाम कदम्ब 
इसीलिए रखा है कि ये पक्षियोंके गुदाद्वारसे निकले बीजसे पैदा होते हैं । 


तो कालिय-ह्वदके विषके सामने कोई वृक्ष भी उसके आसपास टिकता नहीं था. सब 
सूख जाते थे परन्तु यह कदम्ब केसे बच गया ? 


इसको एक कथा है। पहले गरुड़जी महाराज यमुना-तटपर आया करते थे। वे भगवानूके 
परम क्ृपा-पात्र हैं। यह नहीं समझना कि पक्षोपर भगवानुकी कृपा नहीं होती। भगवानुकी 
कृपा तो गीघपर भी, कौएपर भी है, फिर गरुड़ तो पक्षिराज हैं, भगवानूके परम भक्त है, नित्य 
पाषंद हें । लेकिन उनका जैसा वेश है, उसीके अनुसार आहार-्व्यवहार होता है। एक बार जब 
वे अमृतका कलश लेकर आ रहे थे तो उन्होंने कदम्बके वृक्षपर अमृत-कलूश रख दिया और 
अपना भोज्य ढूँढुनेके लिए उस ह्वदमें चले गये। वहाँ सौभरि ऋषिने गरुड़जीको शाप दिया 
कि तुम यहाँ मत आना । उसके बाद गरुड़जी वहाँ नहीं गये। लेकिन उन्होंने जो कदम्ब वृक्षपर 
अमृतका कलश रख दिया था, उसके कारण वह्‌ अमर हो गया और कालिय नागके विषसे दग्ध 
नहीं हुआ। अन्यथा कालिय ह्लदके आस-पासकी वृक्ष-वनस्पतियाँ आदि उसमें गिर-गिरकर जल 
जाती थीं। 
ऐसा भी समझो कि जिसके ऊपर भगवानका अनुग्रह होनेवाला होता है, उसपर विषका 
प्रभाव नहीं पड़ता । यह एक लक्षण है। जिसकी इन्द्रियोंपर संसारके विषय-विषका प्रभाव न पड़े, 
समझ लेना कि उसके ऊपर भगवानका अनुग्रह जरूर होगा । भगवदनुग्रह प्राप्त पुरुषपर विषका 
प्रभाव नहीं होता । 
अब भगवान्‌ उस कदम्ब-वृक्षसे कालिय ह्वदमें कूद पड़े। उनको देखकर नागपतिनियोंने 
बहुत समझाया-बुझाया कि अरे ओ बालक, भाग जा यहाँसे, अभी हमारे नागराज शयन कर 
रहें हें । जागनेपर तुमको भस्म कर देंगे। लेकिन भगवान्‌ श्रीकृष्णके ऊपर उनकी बातोंका कोई 
प्रभाव नहीं पड़ा। उन्होंने कालिय नागपर एक लात जमा दिया । अब तो 'चक्षुःश्रवाः' (८)-- 
जाग उठा । 
देखो, साँपके एक-एक अङ्गका केसा अनुसन्धान किया है. हमारे महापुरुषोंने । साँपके 
शरीरमें कान नहीं होता । जेसे हम जोभसे बोलते भी हैं ओर स्वाद भी लेते हैं, वेसे ही साँप 
आँखसे ही सुनता भी है और देखता भी हैं। इसीलिए संस्कृत भाषामें सपंका नाम चकषुश्रवा है । 


दशम स्कन्ध : पूर्वाद्ध : १६ ६ ४ १४९ ६ 
अब पाद-प्रहारसे जागनेपर कालिय नागने श्रीकृष्णको किस रूपमें देखा, इसका वर्णन 
श्रीशुकदेवजी महाराजके शाब्दोंमें सुनो! वे कहीं भी कोई भी मौका मिल जाय तो श्रीकृष्णके 
सौन्दयंका वर्णन करने लगते हैं-- 
तं प्रेक्षणोयसुकुमारघनावदातं श्रोवत्सपोतवसनं र्मितसुन्दरास्यम्‌ । 
क्रीडन्तमप्रतिभयं कमलोदराइघ्रि सन्दश्य मर्मसु रुषा भुजया चछाद ॥ ९ 


कालिय नाग श्रीकृष्णको देखकर उनके सौन्दर्यपर मुग्ध हो गया। उसने देखा कि स्मित, 
सुन्दरास्य, श्रीवत्स, पीतवसन, सुकुमार, घनावदात ओर अप्रतिभय बालक क्रीड़ा कर रहा है। 
वह उनसे लिपट गया । 

यह देखकर वहाँ सब लोगोंको बड़ा दु ख हुआ। गाय-वाल-गोपी सब रोने लगे। बड़ा 
अपशकुन हुआ ब्रजमें । गाँवके सब लोग अपना-अपना काम छोड़कर दौड़ पड़े ओर श्रीकृष्णके 
चरण-चिह्नोंको देखते हुए कालिय-ह॒दके पास पहुँचे । वहाँ श्रीकृष्णकी दशा देखकर सबको बड़ी 
व्याकुलता हुई । कइयोंने कालिय-ह्वदमें घुसनेकी चेष्टा की किन्तु बलरामजीने सबको रोक दिया । 
बलरामजी श्रीकृष्णकी शक्तिसे परिचित थे, इसलिए उन्हें कोई चिन्ता नहीं हुई । 

जब भगवानूने देखा कि उनके लिए ब्रजके सभी सखा-संघाती बड़े दुःखी हो रहे हैं तब 
उन्होंने अपने शरीरको थोड़ा फैला दिया । अब तो कालिय नागका शरीर टूटने लगा और वह्‌ 
उनको छोड़कर कुछ दूर खड़ा हो गया। पहले तो उसके साथ पेंतरेबाजी हुई--्रीडब्नमुं 
परिससार यथा खगेन्‍्द्रः” (२५) । फिर जब वह थक गया तब श्रीकृष्ण उसके सिरपर चढ़ गये । 
नागके सिरमें बहुत-से लाल-छाल रत्न थे। उनके स्पशंसे श्रीकृष्णके चरणारविन्द और भी लाल- 
लाल मालूम पड़ने लगे । 

यहाँ वणन किया गया है कि 'अखिलकलादिगुरुनंनतं' (२६)-संसारमें जितनी भी कलाएं 
हैं, सबके आदिगुरु श्रीकृष्ण हैं। नाग-नृत्य अर्थात्‌ नागकेसिरपर नृत्य करनेकी कला भी भगवानुने 
ही प्रकट की। इसके पहले किसीने ऐसा नृत्य नहीं किया था । इसीलिए भगवानका एक नृत्यरूप 
भी है। इसका मन्त्र भी मिलता है-- 

कालियस्य फणामध्ये दिव्यं नुत्यं करोति तं। 
नमामि देवकोपुत्रं नुत्यराजानमच्युतम्‌ ॥ 

यह मन्त्र भगवावुके बहुत सारे मन्त्रोमें एक है। श्रीकृष्ण-मन्त्रोंके जानकार लोगोंका यह 
कहना है कि कालियके सिरपर नाचते हुए भगवानुकी एक ध्येय मूर्ति है ओर इसका एक नृत्य- 
मन्त्र है । 


: १५०३ भागवत-दशंन ! २3 

अब कालिय नागके सिरपर भगवानको नृत्य करनेके लिए उद्यत देखकर देवी-देवता अपने- 
अपने बाजे लेकर आगये । आकाशमें मृदङ्ग बजने लगा, पणव बजने लगा, आनक बजने लगा 
तथा ओर भी नाना प्रकारके बाजे बजने लगे। उन सब बाजोसे ताल मिलाकर श्रीकृष्ण नागके 


सिरोंपर नाचने और गाने लगे। उसका जो सिर न झुके, उसको श्यामसुन्दर अपने पदाघातसे 
रौद दें। 


थोड़ी ही देरमें नागके मुंहसे रक्त निकल-निकलकर बहने लगा और श्रीकृष्णके चरणार- 
बिन्दोंपर उसके छीटे पड़ने लगे। ऐसा लगता था, मानों वह अपने खूनके लाल-लाल फूलोंसे 
भगवानुके चरणारविन्दको पूजा कर रहा है। भगवाचूके अद्भुत ताण्डव नृत्यसे उसका फणात-पत्र 
भङ्ग हो गया और उसके मुंहसे खूनको उल्टी होने छगी। अब उसने भगवावूक्रा स्मरण किया 
और मन-ही-मन उनको शरणमें चला गया। 


नागकी यह्‌ दशा देखकर उसकी पटिनियोंने अपने बच्चोंको आगे किया और हाथ जोड़कर 
भगवानको शरण ग्रहण करती हुई प्राथैना करने लगीं 


प्रभो, आपने हमारे पतिको जो दण्ड दिया है, वह बिल्कुल न्याय-संगत है । आपके सामने 
चाहे आपका बेटा हो, चाहे अपना शत्रु हो, आप तो सबको समान समझनेवाले समदर्शी हैं। 
असलमें आपने हमारे पतिको दण्ड नहीं दिया है, इसके ऊपर अनुग्रह किया है। क्योंकि आप 
इसके सपंत्वक्रो ही छुड़ा रहे हैं। इसने पहले अभिमान-रहित होकर दूसरोंका सम्मान करते हुए 
कोई बड़ा भारी तप किया होगा, उसोके फलस्वरूप आपने इसपर कृपा की है। लोग थोड़ा-सा तप 
करते हैं तो उनको ऐसा भभिमान आजाता है कि अपने बराबर किंसीको समझते ही नहीं हैं । 
ऐसी तपस्या फलप्रद नहों होती । असलमें सवंजनानुकम्पासे, सबके ऊपर कृपा कर जो घमं होता 
है, उसोसे आप सन्तुष्ट होते हैं, क्योंकि भाप ही सवंजीव हैं और सबके हुदयोंमें निवास करते हैं। 
पता नहीं इसने क्या तपस्या की कि इसको आपके चरणोंकी धूल मिली । आपके चरण-कमलोंकी 
घूल इतनी दुलभ है कि उसके लिए लक्ष्मीजीको भी बहुत दिनोंतक तपस्या करनी पड़ी और तब 
वह उनको मिली । 


प्रभो, आपके चरणररेणुके जो प्रेमी हैं, वे स्वगं, सावंभौम साम्राज्य, पारमेष्ठय, योगसिद्धि 
अथवा मोक्षादि नहीं चाहते। उनको तो केवल आपकी चरणःधूरि ही चाहिए। ऐसी दुलंभ 
चरण-धूलि इसको मिल गयी, जिसके मिळनेपर जीवका परम कल्याण हो जाता है। 


दशम स्कन्ध । पूर्वाद्धे / १६॥ : १५१ : 


इसभ्रकार भगवानूकी स्तुति करते हुए नागपत्तियोंने अन्तमें कहा कि प्रभो, 'अविइवाय 
च विश्वाय तद्‌द्रष्ट्रेस्य च हतने’ (४८)--आप विश्वातीत हैं, विश्वस्वरूप हैं, विश्वद्रष्टा हैं और 
विश्वकारण हैं। इस विश्वसुष्टिमें जितने भी शान्त-अशान्त शरीर हैं आपके ही हैं। रगता है, 
अब हमारे पतिके प्राण चले जायेंगे। किन्तु हम स्त्रियाँ हैं और साधु लोग स्त्रियोंपर हमेशा दया 
करते हैं। इसलिए हम आपसे अपने पत्तिके प्राणोंकी भिक्षा माँगती हैं। हम सब आपकी सन्तान 
हैं। आप हमारे पतिका अपराध क्षमा कर दीजिये और हमारे योग्य आज्ञा कीजिये । 


ऐसी स्तुति सुनकर भगवानूने नागको अपनी नृत्यपरायण एड़ीसे मारना छोड़ दिया | 
थोड़ी देर बाद कालिय नागमें शक्ति आयी और उसने भगवानुके सामने एक युक्ति प्रस्तुत की । 
वह बोला कि महाराज, हम कोई रसायन बनाकर अपने मुखमें नहीं रखते हैं | 'वयं खलाः 
सहोत्पत्त्या' (५६)-हम तो जन्मसे ही खल हैं, खलरूपमें ही पेदा हुए हैं। तामस हैं, आपने ही 
हमारे स्वभावको क्रोधी बनाया हैं। फिर आप ही बताइये, हम अपने स्वभावका परित्याग केसे 
करें ? क्योंकि इसके साथ तो 'में-मेरा'का सम्बन्ध जुड़ गया है। 


प्रभो, हम आपके सामने गुस्ताखी तो नहीं करना चाहते, लेकिन कुछ पूछना जरूर 
चाहते हुं । कृपया बताइये कि आपने यह विश्व बनाया कि नहीं ? बनाया है। आपने इसमें 
सत्त्व, रज, तम इन तीनों गुणोंकी सृष्टि की है या नहीं ? की है । इस विश्वसुष्टिमें नाना प्रकारके 
स्वभाव, वीर्य, ओज, योनि और आकृतियों आदिका निर्माण किसने किया है ? आपने किया है । 
इस जगतूमें विषेले जीव हमारे जैसे क्रोधी प्राणी और हमारी जेसी आकृतिवाले सपं किसने 
बनाये हैं ? आपने ही बनाये हैं। 


प्रभो, जब सब-कुछ आपने ही बनाया-हमारा क्रोध बना दिया, अन्तःकरण बना दिया, 
हमारे दाढ़में विष दे दिया और साँपकी शक्ल बना दी | यदि आपके बनाये हुए हम कुछ गड़बड़ 
कर देते हें तो आप हमको दण्ड क्यों देते हैं ? भवान्‌ हि. कारणं तत्र सवंज्ञो जगदीशवरः' (५०)-- 
आप चाहें हमें दण्ड दें, मार डालें अथवा हमारे ऊपर अनुग्रह करें, लेकिन हम यह साफ-साफ 
कह देना चाहते हैं कि हमारे द्वारा की हुई गड़बड़ीके मूल कारण तो आप ही हैं, जगदीश्वर । 
फिर इसमें हमारा क्या कसूर है । 


देखो, ये सब वेष्णव लोगोंकी युक्तियाँ हैं। वे ऐसी ऐसी-ऐसी युक्तियाँ जानते हें कि उनसे 
कभी-कभी भगवानको भी चुप करा देते हैं और अपना काम बना लेते हैं । 

श्रीशुकदेवजी महाराज कहते हैं कि परीक्षित भगवान्‌ तो जगत्‌का मङ्गल करनेके लिए 
आये । इसलिए बोले कि नागराज, तुम यहाँसे -समुद्रमें चले जाओ । अब हम तुम्हारे इस कालिय- 
दहमें गोपियोंके साथ लीळा करनेवाले हैं । जो मेरे इस अनुशासनका स्मरण-कीत॑न करेगा, उसको 
कभी साँपका भय नहीं होगा ओर जो इस कालिय-दहमें तपंण-स्तान आदि करेगा, वह पापोंसे 
छूट जायेगा । तुमको यदि यह भय हो क्रि गरुड़ भी तुम्हें मारेंगे तो मैंने तुम्हारे सिरपर अपने 
चरणोंको मोहर लगा दी है। जब गरुड़जी इसे देखेंगे तो समझ जायेंगे कि तुम बेष्णव हो और वे 
तुम्हारी कोई हानि नहीं करेंगे। बल्कि अब तो गरुड़जी तुम्हारी मदद करेंगे, क्योंकि उनके साथ 
तुम्हारा भाई-चारा स्थापित हो गया। तुम हमारे नित्य पाषंदोंमें सम्मिलित हो गये । तुमसे 
अरुड़जीकी जो दुश्मनी थी, वह तुम्हारे सिर॒पर मेरे चरणोंक! चिह्न अंकित हो जानेसे खत्म हो - 
गयी 


यज्भूयात्‌ स सुपर्णरत्वां नाद्यान्मत्पादलाञ्ितम्‌ । 


श्रीशुकदेवजी महाराज कहते हैं कि इसके बाद नागने अपनी पत्नियों और अपने बाल- 
बच्चों सहित भगवानको पूजा की, उनको कमलकी माला पहनायी। फिर उनकी परिक्रमा करके 
वे सब समुद्रके द्वीपमें चले गये | यमुनाजी न केवल निविष हो गयीं, बल्कि उनका जल अमृत 
हो गया । 


कई लोग कहते हैं कि कमलके फूल क॑सने मेंगवाये थे । परन्तु वह कथा श्रीमदद्धागवतमें 
नहीं है । गगंसंहितामें उसका वर्णन आता है । 


राजा परीक्षितने पूछा कि महाराज, कालिय नागने, जो पहले नागालय रमणक द्वीपका 
निवासी था, अपने निवास-स्थानका परित्याग क्यों किया ? 


श्रीशुकदेवजी महाराजने बताया कि वहाँ हर महीने अमावस्याके दिन गरुडजीके लिए 
निदिष्ट वृक्षके मूलमें एक बलि रखी जाती थी । वह बलि सब नाग मिलकर अपनी-अपनी ओरसे 
उनको भेंट देते थे । 


गरुड़जी महाराज हैं तो वेष्णव, परन्तु उनका खान-पान उनकी जातिके अनुकूल ही है। 
जेसे कोई वेष्णव आसाम, उड़ीसा, गढ़वाल, नेपाल अथवा बंगालका हो तो उसका खान-पान 
और रहन-सहन उसके अपने प्रदेश, जाति, सम्प्रदायके अनुसार होता है, वेसे ही गरुड़जीकी बात 
समझ लो । 


जब गरुड़जीके लिए भेंट चढ़ानेकी बारी कालिय नागकी आयी तब उसने नहीं चढ़ायी । 
इसको लेकर दोनोंमें लड़ाई हुई। कालिय नाग गरुड़जीसे हारकर भाग खड़ा हुआ ओर वह्‌ 
वृन्दावन जाकर यमुनाजीके उस ह्वदमें रहने लगा। वहाँ पहले गरुड़जी भी आया करते थे। 
लेकिन सौभरि ऋषिके मनमें मछलियोंके प्रति बड़ा पक्षपात था । उन्होंने गरुइजीका तिरस्कार 
करते हुए कह दिया कि गरुड़जी, यहाँ आकर मछली खाओगे तो मर जाओगे। तबसे गरुड़जीने 
वहाँ आना बन्द कर दिया। यह बात कालिय नागको मालूम थी। इसलिए वह्‌ वहाँ जाकर 
बस गया । 


अब जब भगवान्‌ श्रीकृष्ण कालिय ह्वदसे निकले तो सबलोग बड़े ही आनन्दित हुए। 
उन्होंने उनकी पूजा की । उनका बड़ा आदर-सत्कार किया । यशोदा, रोहिणी, नन्द, गोप, गोपी 
सबका मनोरथ पूणं हो गया। बलरामजीने श्रीकृष्णको हृदयसे लगा लिया। वे तो उत्तके 
प्रभावको जानते ही थे, इसलिए उनको लीलापर बहुत हँसे । वहाँके वृक्षों, वनस्पतियों, गायों, 
बृषभों ओर वत्सों आदिको बड़ा भारी आनन्द हुआ । 

ब्राह्मण लोग आये । उन्होंने नन्द बाबासे कहा कि हम लोग जो भगवान्‌की पूजा-उपासना 
करते हैं, उसीके पुण्यसे तुम्हारा पुत्र कालिय नागके मुँहसे बचा है। इसलिए ब्राह्मणोंको खूब 
दान दो | 


यह सुनकर नन्दबाबा बहुत खुश हुए। उन्होंने सबको गायों और सोनेका दान दिया । 
यशोदा मेयाके आनन्दका तो कहना हो क्या ? 


उस दिन सब लोग दिनभरके भूखे-प्यासे और थके-माँदे थे । विना खाये-पीये कालियदहके 
पास ही रातको सो गये । रातमें अग्निदेवताने विचार किया कि इस समय तो ये व्रजवासी 
बेहोशीमें सो गये हैं; लेकिन जब प्रातःकाल उठेंगे तो जो फल-फूल मिलेगा, उसे खाने लगेंगे । 
गाय-बछड़े भो यहाँकी घास चरने लग जायेंगे। किन्तु उनको मालूम नहीं है कि यहाँके फल- 
फूल ओर घास-पात आदिमें कालिय नागका विष भरा हुआ है। 


इसलिए अग्नि देवताने सबको जलाना शुरू कर दिया। वह देत्याग्नि नहीं, देवताग्नि थी । 
अब सब लोग भयभीत होकर भगवान्‌ श्रीकृषणकी शरणमें गये और कहा कि हम जले, हमें 
बचाओ । यह घोरतम वह्नि आपके भक्तोंको ग्रस रहा है। इससे हमारी रक्षा करो । 


भगवानुने क्षणभरमें उस अग्निको पी लिया। आप जानते हैं कि “मुखादरिनरजायत' 
(यजुः, माध्यन्दिन ३१.१२)--अग्निको उत्पत्ति भगवानुके मुखसे ही हुई है। जेसे घड़ा फूटनेपर 
मिट्टोमें लीन हो जाता है ओर पानी गिरने पर समुद्रमें चला जाता है, उसी प्रकार अग्निका 
लय अपने उद्गम भगवानुके मुखमें ही होता है। इसलिए वहाँ उसका लय हो गया। भगवानुके 
मुख-कमलमें अरिनका लय हो, उससे बढ़कर आदचये और वया हो सकता है। 

श्रीशुकदेवजी महाराज कहते हैं कि कालियदहकी लीलाके वाद भगवान्‌ श्रीकृष्ण अपने 
स्वजन-सम्बन्धियोंके साथ वृन्दावन लोटे। ब्रजमें ग्रीष्म-ऋतु आयी । वहाँकी ऐसी महिमा कि 
ग्रोष्म-ऋतु भो वसन्तके संमान मालूम पड़तो थो। सारे वन खिल गये। भगवान्‌ श्रीकृष्ण 
बलरामजी और ग्वालबालोंके साथ बाँसुरी बजाते हुए वनमें प्रवेश करते। वहाँ कोई नाचता, 
कोई युद्ध करता, कोई कुश्ती लड़ता, कोई गानः गाता और कोई हसता । इतना उल्लास होता 
कि देवता लोग भी वहाँ आकर भगवानुकी लोलाका दशन करते स्याम और राम एक दूसरेका 
हाथ पकड़कर कभी घुमरती-परेता खेलते कभी लम्बी छलाँग लगाते, कभी निशाना साधकर 
ढेला फॅकते, कभी ताळ बजाते, कभी भापसमें खिचा-खिची करते और कभी 'चिक्रीडतुनि- 
युद्धेन' (१२)--कुश्तो करते । ऐसे खेल-खेलते समय उनके बाल बिखर जाते और फिर वे उसे 
कन्घोसे सँवारते । 'काकपक्षवरो क्वचित्‌’ (१२)—कभी कोएकी पाँखका काकुल बनाते । 

देखो, भगवान्‌ केवल मोर-पंख ही नहीं धारण करते, कोएकी पाँख भी धारण करते हैं। 
काकुलको ही काक-पक्ष बोलते हैं। 

तो, राम और इयाम कहीं बिल्वसे, कहीं कुम्भसे, कही आमलकसे खेल खेलते, कहीं 
आँख-मिचौनो करते, कहीं मेंढकोंक़ी तरह उछलते, कहीं हेंसी-मजाक करते, कहीं झूला डालकर 
झूलते । इस प्रकार भगवान्‌ श्रीकृष्ण बलरामजीके साथ वृन्दावनके नदी, पहाड़, द्रोणी, कुञ्ज, 
कानन, सरोवर आदि सब जगहोंपर लोक-प्रसिद्ध क्रीड़ा करते रहते थे । 


एक दिन प्रलम्ब नामका एक बहुत लम्बा असुर आगया । उसको लम्बाईकी कोई हृद 
नहीं थी । उसने सोचा कि पहले में इनके खेलमें शामिल हो जाऊं, फिर बादमें इन लोगोंको 
उठा ले जाऊंगा । 


भगवानु उसको देखते ही पहचान गये, परन्तु उन्होंने उसे प्रकट नहीं किया । भगवान्‌ 
अपनी शक्तिसे परिचित हैं। इसलिए कोई असुर भी उनसे मेत्रीका हाथ बढ़ाता है तो वे उसको 
मना नहीं करते । उनको तो प्रतिज्ञा है कि जो जिस भावसे मुझे चाहता है, उसी भावसे में उसको 
चाहता हूँ-ये यथा मां प्रप्चन्ते तांस्तथेव भजाम्यहस्‌' । (गीता ४.११) 

इसलिए भगवातुने उस प्रलम्बासुरके साथ मेत्री कर ली। उन्होंने अपने ग्वाल-बालोंमें 
दो दल बना दिये ओर बोले कि हम लोग दो दलोंमें विभक्त होकर क्रीड़ा करेंगे। एक दलके 
अगुआ बलरामजी हो गये ओर दूसरे दलके मुखिया श्रीकृष्ण ही गये। दोनों दलोमें तरह-तरहकी 


११५६१ भागवत-दशंन ३ २ : 


क्रीड़ाएं होने लगीं । जो जीत जाते थे, वे हारनेवालेपर चढ़ते थे। उन्होंने यह नारा बना दिया 
कि “जीते सो चढ़े ओर हारे सो ढोवे ।” 

यह्‌ क्रीडा भाण्डीर-वटके आस-पास हो रही थी । बळरामजीके साथी थे श्रीदामा, वृषभ 
आदि, जो सब-के-सब खेलनेमें बड़े चतुर थे। एक बार वे जीत गये और श्रीकृष्ण आदिको उन्हें 
अपने कन्धोंपर ढोना पड़ा । 

आपलोग यहाँ खेलमें हारे हुए भगवानको झाँकीका आनन्द लो । 'उवाह्‌ कृष्णो भगवान्‌ 
श्रीदामानं पराजितः? (२४)--श्रीदामासे पराजित हो गये भगवान्‌ श्रीकृष्ण ! किन्तु संस्कृत 
भाषाको महिमा देखो ! श्रोकृष्ण पराजित होनेपर भी 'पर-अजितः' ही रहे। परः+अजितः = 
प्राजितः । जो कभी हारे नहीं, उसका नाम पराजित। साधारणतया पराजित माने हारा हुआ 
ही होता है, किन्तु यहाँ अथं हो गया 'परम अजित” | भगवान्‌ अपने सखाके साथ, भक्तके साथ 
जब हार जाते हैं तो वस्तुतः हारते नहीं हैं, उसको हमेशाके लिए जीत लेते हैं, हमेशाके लिए 
अपना बना लेते हैं। 

अब प्रलम्बासुरने सोचा कि श्रीकृष्णके साथ तो हमारी दाल नहीं गलेगी, इसलिए 
बलरामजीके साथ ही कुछ करना चाहिए। यह्‌ सोचकर वह्‌ खेलमें हार गया और बलरामजीको 
ढोने लगा । कुछ दूर ढोनेके बाद वह्‌ उनको लेकर भाग खड़ा हुआ-- 


स आस्थितः पुरटपरिच्छदो बभो, तडिहदयुमानुडुपतिवाडिवाम्बुदः । २६ 


प्रलम्बासुरका शरीर मेघके समान काला-काला थां। उसके कन्धेपर बलरामजीकी कान्ति 
चन्द्रमाकी तरह थी ओर वे जो सोनेके आभूषण पहने हुए थे, वे बिजलोके समान प्रतीत हो रहे 
थे । इसलिए जब प्रलम्बासुर भाग रहा था तब ऐसा लगता था कि काला-काला बादल चन्द्रमा 
ओर बिजलीके साथ भागा जा रहा हो ! बलरामजीने सोचा कि इसको कुषणने अपने मित्रके 
रूपमें स्वीकार किया है, इसलिए इसे मारें या न मारें। बळरामजीको थोड़ा डर रूगा-- 
'हलघर ईषदत्रसत्‌’(२७) । इतनेमें भगवान्‌ने उनको प्रेरणा दी कि दाऊदादा, मैंने तो इसको 
इसीलिए नहीं मारा कि इसने तुमसे मेत्री की है। तुम भी यदि इसको मारनेमें ढिलाई करोगे 
तो काम बिगड़ जायेगा । 

अब बळरामजोने प्रलम्बासुरको एक घूँसा कसकर मारा, जिससे उसका सिर फट गया 
और वह गिर पड़ा। सब लोग आशीर्वाद देते हुए बलरामजीके पास पहुँच गये। देवताओंने भी 
पुष्पोंकी वर्षा को । 

थैं४ 


श्रीशुकदेवजी महाराज कहते हैं कि परीक्षित, जब भगवान्‌ श्रीकृष्ण बलरामजी ओर 
रवाल-बालोंके साथ खेलमें लगे थे, तब उनकी जितनी भी गोएँ थीं, वे सब हरी-हरी घास चरनेके 
लोभमें एक भयंकर खानमें घुस गयीं-- 


स्वैरं चरन्त्यो विविशुस्तुणलोभेन गह्नरम्‌। १ 


यहाँ वर्णन है कि जब श्रीकृष्ण गायोंको चराने लगे तब जो भेंड-बकरियाँ आदि थीं, 
उन्होंने सोचा कि हुम भो तो विराट्‌ पुरुषके अंगसे ही पेदा हुई हें-जिससे गाय पेदा हुई, उसीसे 
हम भेंड-बकरियाँ पेदा हुईं, उसीसे घोड़े आदि भी पैदा हुए। फिर गायोसे ही तुम्हारा पक्षपात 
क्यों ? जरा हमारी ओर भी तो ध्यान दो ! 


इसपर भगवातुने कहा कि अच्छा भाई चलो, आज तुम लोगोंको भी चरानेके लिए ले 
चलेंगे । इसलिए--'अजा गावो महिष्यश्च निविशान्त्यो वनाद्‌ वनम्‌’ (२)--भगवान्‌ अजा, गाय, 
भेंस, सबको लेकर वनमें चरानेके लिए गये । कई लोग यहाँ अजा ओर महिषीका अथं दूसरा कर 
देते हैं । वे कहते हैं कि जिसके बच्चा नहीं हुआ, उस गायका नाम अजा है ओर जिस गायके कई 
बच्चे हों, उसका ही नाम महिषी है। 


तो गायें और भेंसें आदि चरती-चरती सरकण्डोंके जंगलमें चलो गयीं भौर वहाँ गर्मीके 
कारण बड़ी व्याकुल हो गमों । अपना रास्ता भी भूर गयीं। उनको भगवान्‌ बुलायें तो वे उनकी 
आवाजका उत्तर तो दें, पर रास्ता भूलनेके कारण आ न सकें । इसी बीच वनमें आग लग गयी 
ओर हवा बड़ी तेज चलने लगी। यह अग्नि असुर थी। उससे सबःके-सब गोप डर गये और श्रोकृष्ण 
तथा बलरामजीकी शरणमें आकर आतं भावसे प्राथंना करने लगे कि हे कृष्ण, हे राम, हम 

लोगोंकी रक्षा करो । हम तुम्हारी शरणमें होकर भी इस प्रकार दुःखी हों, यह हमारे योग्य 
नहीं है । 


भगवानूने तुरन्त कहा कि--'निमीलयत मा मष्ट, लोचनानि' (११)-तुम सब लोग 
अपनी-अपनी आँखें बन्द कर लो, डरो मत । 


देखो, कितना भी अनिष्टका प्रसंग उपस्थित हो, यदि मनुष्य योगाभ्यासके द्वारा नेत्र बन्द 
करके वृत्तियोंका संकोच करके अपने स्वरूपमें स्थित हो जाय, असंगऱद्रष्ा हो जाय तो विपत्ति 
उसका स्पशं नहीं कर सकती। इसीलिए भगवानूने उन लोगोंको आँख बन्द कर लेनेके 
लिए कहा । 


जब सब लोगोंने अपनी-अपनी आँखें बन्द कर लीं तो भगवान्‌ श्रोकृष्णने अपने मुखमें 
अग्निका पान कर लिया ओर गोपों तथा गोओंके कष्टका निवारण कर दिया । 


इस प्रसङ्गको लेकर भक्तिरसायनमें लगभग पन्द्रह-बीस प्रकारकी उत्प्रेक्षाएँ लिखी हुई हैं 
कि भगवानूने अरिनिका पान क्यों किया ? किन्तु उनका वर्णन करनेसे कथाका विस्तार हो 
जायेगा । 


भगवान्‌ श्रीकृष्ण गायों ओर गोपोंके साथ सायंकाल घर लोट आये। उनके दशंनसे 
गोपियोंको बड़ा भारी आनन्द हुआ । क्योंकि श्रीकृष्ण जब गोपियोंकी आँखोंसे ओझल हो जाते 
थे तब उनके लिए एक क्षणका समय भी सो-सो युगके बराबर हो जाता था । 


१२० १ 


श्रीशुकदेवजी महाराज कहते हैं कि--जब ग्वाळ-बालोंने अपने-अपने घरोंमें जाकर यह 
खबर दो कि किस प्रकार राम-द्यामने प्ररूम्बासुरको मारा तथा दावाग्निसे हमारी रक्षा की तब 
गाँवके सब लोग आश्चर्यचकित हो गये और मनमें ऐसा मानने रंगे कि राम और कृष्णके रूपमें 
कोई देवता ही ब्रजमें आगये हैं । 


अब वर्षाऋतु आयी। चारों ओर बिजली चमकने लगी । आकाशमें बादल व्याप्त हो गये। 


देखो, यहाँ वर्णन तो किया है वर्षाऋतुका, किन्तु इनमें जो उपमाएँ दी हैं, वे सब 
आध्यात्मिक हैं । जेसे मेघ आकाशमें ऐसे छा गये, मानों गुणोंसे व्याप्त ब्रह्म हो सूर्यने अपनी 
किरणोंसे आठ महीनेमें जो जल पीया था, उसको बरसाना प्रारम्भ कर दिया । मेघ इस प्रकार 
बरसने लगे, जैसे करुण पुरुष जल बरसाते हैं। पृथिवी ऐसे तुष्ट हो गयी, जेसे काम्य तपस्याका 
फल प्राप्त करके मनुष्यका शरीर तुष्ट होता है। रात्रिके समय ग्रह न मालूम पड़ें, केवल खद्योत 
ही मालूम पड़ें-वेसे ही कलियुगमें पापकी वृद्धि होनेपर पाखण्डी-हो-पाखण्डी दिखाई पड़ते हैं। 
मेघकी ध्वनि सुनकर मण्डूक ऐसे बोलने लगे, जैसे नियम पूरा हो जानेपर ब्राह्मण लोग बात 
करने लगते हैं । 


देखो, गोस्वामी तुलसीदासजो महाराजने उस समथ अपने वेद-ज्ञानका बड़ा भारो प्रमाण 
उपस्थित किया, जब उन्होंने ये पत्तियां लिखीं-- 


दादुर धुनि चहुं ओर सुहाई। वेद पढ़ें जिमि बढ समुदाई ॥ 


जिसने ऋग्वेद नहीं पढ़ा होगा, उसको ऐसा लिखनेक्री हिम्मत नहीं हो सकतो। यह 
वर्णन ऋगवेदमें ही है कि वसिष्ठजोने जब वर्षा होनेके लिए यज्ञ किया था तो पहले मेढक बोलने 
लगे । उनके शब्द सुनकर वसिष्ठजी बड़े प्रसन्न हुए ओर उन्होंने कहा कि ओहो ! ये तो वेद-ध्वति 
कर रहे हैं। वेदमें मण्डूक-सूक्त है (ऋग्वेद ७.१०३ सूक्त) जिसमें कहा गया है कि मण्डूक वेद पढ़ते 

हें। अन्यथा क्या दादुर-ध्वनिके साथ वेद-पढ्नेकी उपमा देना अच्छा लगता है (द्र० मन्त्र १ 
तथा ५) ? कहनेका मतलब यह कि वेदिक विषय है। इसलिए भागवतमें भी इसका वर्णन है। 


श्रीशुकदेवजी महाराज आगे कहते हैं कि क्षुद्र नदियाँ उत्पथ-वाहिनी होकर ऐसे बहने लगीं, 
जैसे इन्द्रियाधीन पुरुषकी द्रव्य-सम्पत्तिमें पेर लग जाते हैं। 


उन दिनों जब भगवान्‌ गोचारणके लिए जाते तो भोजन-सामग्री या तो साथ लेकर जाते 
या वह अपने आप आजांती। वर्षाके कारण पत्तळ धुले होते। भगवान्‌ उनमें सरोवरके तटपर 
भोजन करते । कभी किसी कारणवश भोजन नहीं आता तो कन्द-मूल-फल खाकर ही रह जाते । 
कभी दही-भात आजाता तो उसको 'शिलायां-सलिलान्तके' (२९) पत्थरपर रखकर ग्वाल- 
बालोके साथ भोजन करते थे इस प्रकार भगवानूने वर्षा-ऋतुका बड़ा सत्कार किया । 


अब शरद्‌ ऋतु आयी । इसका वर्णन वेसा ही है, जैसा गोस्वामी तुलसीदासजीने अपने 
रामचरित-मानसमें किया है। गोस्वामीजीके वर्णनका मूल भागवतमें है। इसीके आधारपर 
गोस्वामीजोने अपनी रामायणमें वर्णन किया है । 


शरद्‌ ऋतुके आनेपर आकाश निर्मेंघ हो गया, जल स्वच्छ हो गया और वायु शान्त हो 

गयी । जलने अपनी प्रकृतिको उसी प्रकार प्राप्त कर लिया, जैसे योगका अभ्यास करनेसे भ्रष्ट 

पुरुषोंका चित्त ज्यों-क्रा-त्यों हो जाता हें। शरद्‌ ऋतु आकाशके मेघोंको, भूतोंके सा्ूर्यको, 

पृथिवीके कीचड़को ओर जळके मलको उसी प्रकार हरण करके ले गयी, जैसे श्रोकृष्णकी भक्ति 

चारों आश्रमोंके प.पोंको हरकर ले जाती है। शरद्‌ कालमें मेघ इवेत होकर ऐसे चमकने लगे, 
जेसे सबकुछ दान कर देनेपर मनुष्यकी शोभा होती है। 


इस प्रकार शरद्‌ ऋतुका वर्णन विस्तार पूवंक करते हुए कहते हैं कि इस ऋतुमें सबलोग 
अपना-अपना काम करते हैं। व्यापारी व्यापारके लिए, संन्यासी चतुर्मास्य पुरा करके परिब्रजनके 
लिए ओर राजा चढ़ाई करनेके लिए निकलते हें। शरद्‌ ऋतुका समय मानव-समाजके कतंव्य- 
पाळनके लिए बड़ा उपयोगी है । 


२१; 


श्रीशुकदेवजी महाराज कहते हैं परीक्षित, विलक्षण बात यह हुई कि शरद्‌ ऋतुने अपनी 
समूची शोभा वृन्दावन धाममें प्रकट कर दी । 'शरत्स्वच्छजलम्‌' (१)-जल स्त्रच्छ हो गये 
अथवा 'स्वच्छजडम्‌'-जड़के रूपमें प्रतीत होनेवाली वस्तुएँ निमंल हो गयीं। पद्माकर- 
सुगन्धिना' (१)- ऐसा लगने लगा, मानों पद्माकर अर्थात्‌ जलाशयमें खिले हुए कमलोंकी 
सुगन्ध चारों ओर व्याप्त हो गयी है अथवा पदा अर्थात्‌ लक्ष्मीजी अपने हाथको सुगन्ध सब 
जगह छोड़ गयी हैं, सब चीजोंको छूकर सजा गयी हैं। 

श्रीशुकदेवजी महाराजके शब्दोंमें वनकी शोभाका वर्णन देखो-- 

कुसुमितवनराजिशुष्मभृङ्गद्रिजकुलघुष्टसरःसरिन्महाोध्रम्‌ । 
मधुपतिरवगाह्य चारयन्‌ गाः सहपशुपालबलश्चृ जवेणुम्‌ ॥ २ 

वनोंने अपने हूदयके शान्त, दास्य, वात्सल्य आदि पशञ्चरङ्गी भावोक्रो प्रक़्ट कर दिया 
है। भृङ्ग मतवाले होकर उनके गुणोंका गान कर रहे हैं। 

देखो, हृदयके भाव भगवानको निवेदित करना, भगवानुके गुणानुवादका गान करना 
हृदयकी शुद्धताका सूचक है। जैसे नदियाँ समुद्रकी ओर बहती हैं, वैसे ही वृत्तियोंकी धारा 
भगवानुकी ओर बहे ओर जिस तरह पव॑त हढ़ हैं, इसी तरह जीवनमें भगवानूके लिए हढ़ता हो । 

यहाँ सौन्दर्य-घाम वृन्दावतका अवगाहन करनेवाले भगवान्‌ श्रीकृषणक्रे लिए 'मधुपति' 
विशेषण दिया गया है। बनके प्रसंगमें मघुपति शब्दका अथं वसन्त और वसन्तके प्रसंगमें 
मधुपतिका अर्थ पान करानेवाला हो जाता है। 

मधुपति भगवान्‌ श्रीकृष्णने बळरामजी तया अपत्ती ग्वाल-प्रालोंकी सेनाके साथ गायोंको 
चरते हुए वुन्दावनमें प्रवेश किमा और वहाँ बाँसुरी ब्रजायी। सारा वातावरण वंशी-ध्वनिसे, 
वेणु-तादसे भर गया । 

यह बाँसुरी अथवा वेणु क्या है ? 'वरच इश्च ब्रह्मानन्द-विषयाचन्दो तौ अणू यस्मात्‌ 
ब्रह्मानन्द और विषयानन्द दोनों जिसके सामने फीके पड़ जायें, उसका नाम वेणु होता है। यहाँ 
समाधि नहीं हैं, परन्तु'संतारका आनन्द भी नहीं है और संसार नहीं है, परन्तु समाधिका आनन्द 
है | ऐसी विचित्र है यह वंशीःध्वनि। मानों भगवान्‌ अपने परमानन्दको बाँसुरीमें भरभ रकर 
निकाल रहे हों । 

यहाँ पहली बात यह बतायी कि वंशी-ध्वनि सुनकर गोपियोंके मतमें स्मरका उदय हुआ । 


असलमें आजकल होता यह है कि नये-तये वक्ता लोग, जो शास्त्रीय रोतिसे उपासनाका, ज्ञानका 
३ ० 

रहस्य नहीं जानते, श्रोताओंको मुनाते हैं क्रि कोई इच्छा मत करो। यहाँतक कि भगवत्प्राप्त 
अथवा ब्रह्मज्ञानको भी इच्छा मत करो । जिज्ञासाको मार दो, मुमुक्षाको मार दो ओर तटस्थ 
होकर, कूटस्थ होकर, साक्षी होकर, द्रष्टा-भावमें स्थित हो जाओ । लेकिन वे यह नहीं जानते कि 
जब उठेंगे तब उन्हें क्या मिलेगा ? उन्हें तो वही पहलेवाली दुनिया मिलेगी । 

इसलिए पहले मनमें मुमुक्षा, जिज्ञासा और भगवत्प्रेप्सा उत्पन्न होनेपर ही दुनियाकी 
बातें छूटती हैं तथा ईश्त्ररकी ओर चलनेकी प्रेरणा मिलती है फिर जब मनुष्य आगे चलकर 
दुनियाको छोड़ देता है और शान्त, कूटस्थ, तटस्थ एवं साक्षी द्रष्टाके रूपमें बैठ जाता है तब 
काम बनता है। अन्यथा वही बात होती है, जो चौकके बाजारमें बैठे हुए व्यक्तिक्री होती है। 
उसको किसीने थोड़ी देर आँख बन्द कर लेनेके लिए कहा, उसके अनुसार उसने आँख बन्द कर 
ली, किन्तु जब आँख खोली तो उसके सामने वही चौकका बाजार दिखायी पड़ा । 

जो लोग साधकोंका हित नहीं चाहते, केवल चेला बनाना चाहते हैं, वे इसी तरहकी 
बातें करते हैं। साधकोंकी भलाई चाहनेवाला व्यक्ति तो संसारकी वासनाके निवारणका ही 
उपाय करेगा । यह बात सुनिस्चित है कि संसारकी वासना भगवद्‌-त्रासनासे ही निवृत्त होती 
है। इसलिए साधकोंका हितेषी पहले उनमें भगवत्प्रा्तिकी इच्छा उत्पन्न करेगा । फिर जब 
भगवत्प्रासिकी इच्छासे दूसरी इच्छाएं नष्ट हो जायेंगी, तब वह भले ही साधकोंसे कहेगा कि अब 
समाधि लगा लो, तटस्थ-द्रष्टा-साक्षी हो जाओ | 

यह जो द्रष्टा-साक्षी है, वह साक्षात्‌ परब्रह्म परमात्मा ही है। 'नेति-नेति'के द्वारा निषेधा- 
वधिके रूपमें जो अवशिष्ट द्रष्टा है, साक्षी है, असङ्ग है; उसके ब्रह्मत्वका बोधन 'तत्त्वमस्थादि' 
महावाक्य करते हैं । किन्तु जहाँ न मुमुक्षा है, न जिज्ञासा है, न प्रेप्सा है, कीचड़में फंसे पड़े हैं, 
वहाँ कितना ही आँख बन्द कर लो; उससे काम नहीं चलनेवाला । 

इसीलिए भगवान्‌ 'वेणुगीतं स्मरोदयम्‌' (३)--पहले वेणु-गीतके द्वारा लोगोंके मतें 
काम-वासनाको जाग्नत्‌ करते हैं उसके बाद दुनियाकी काम-वासना छूटकर भगत्रद्विषयक काम- 
वासनाका उदय हो जाता है। 

जब गोपियाँ एक जगह बेठकर गान करने चलीं, तब उनका मन भगवानुकी लीलामें 
पहुँच गया । भगवान्‌ श्रीकृष्ण उस समय कहाँ हैं ? गोपियोंके मनमें हैं। गोपियाँ घरमें बैठी हैं 
और देख रही हैं वनमें श्रीक्गषणको । 'बिक्षिप्तमनसो नृप' (४)--गोपीका मन विक्षिप्त हो गया है | 


देखो झूठी वासनाके रहते हुए जो समाधि लग जाती है, उसकी अपेक्षा गोपियोंका यह 
विक्षेप श्रेष्ठ है । 

बर्हापोडं नटवरवपुः कर्णयोः कणिकारं बिञ्रदवासः कनककपिशं वैजयन्तीं च मालाम्‌ । 
रस्ध्रान्‌ वेणोरयरसुधया पुरयत्‌ गोपवृन्दैवृंन्दारण्यं स्वपदरमणं प्राविशद्‌ गीतकोतिः॥ ५ 
यशोदानन्दन, मुरलीमनोहर, पीताम्बरधारी, श्यामसुन्दर राधारानीके मोरके साथ 

नाचते हैं । नाचते-ताचते मोरका पिच्छ गिर पड़ता है । श्रीकृष्ण उसे उठा लेते हैं ओर यह कहते 
हुए कि अरे, इसने तो हमको पुरस्कार दिया है, उसको अपने सिरपर धारण कर लेते हैं । इसीलिए 
उनको बर्हापीड़ कहा जाता है--“राधाप्रियमयूरस्य बह मूर्ध्ना विभर्त्यंजः' यह्‌ बहे साक्षात ब्रह्म- 
रूप है। बृह्‌ धातुसे बना है--बहति इति बहू: ।” इसीलिए श्रोकृष्ण इसको मुकुटके रूपमें धारण 
किये हुए हैं । 

'नटवरवपुः'~श्रीकृष्णका शरीर केसा है ? 'रूपं-रूपं प्रतिरूपो बभूव’ (बृहदा-२.५.१९)-- 
उनके शरीरमें ऐसा लगता है, मानो लावण्य दौड़ रहा है। वे तरह-तरहके वेश बदल लेते हैं । 
कभी खडिया लगा लेते हैं, कभी फेंटा बाँब लेते हैं | 'नटवर-वपुः' माने श्रीकृष्णका वपु नटवद्‌ है 
अथवा वरवद्‌ है। मानों ब्याह करने जा रहे हों । 

वपु शब्दका अर्थ श्रीवल्लभाचार्यजीने किया है--'वभ्‌ अमृतं पुष्णाति इति वपुः' अर्थात्‌ 
'व' अमृत-बीज है। उसको जिसने अमृतत्व दिया है, उसका नाम वपु है। कहीं-कहों 'नटनरवपुः' 
पाठ है, जिसका अथं है 'नटनं राति इति नटनरम्‌ वपुः' | 

'कणंयोः कणिकारं बिश्रद्‌-श्रीकृष्ण ऐसे मतवाले हैँ कि एक ही कणिकारको बारी- 
बारीसे दोनों कानोंमें पहनते हें अथवा 'कणंयोः कणिकारं'को एक ही पद मानकर सप्तमोका 
उपमान करके भी अर्थ कर सकते हैं । कणकार अमलतासके लम्बे-लम्बे लटकते हुए फूलको बोलते 
हैं । जिसको हम लोग कनेर बोलते हैं, इसके लिए संस्कृत भाषामें करबीर शब्द आता है । अमल 
तासका फल देक्षनेमें तो पोला-पीला, लम्बा-लम्बा है, परन्तु उसमें गर्‍ध बिल्कुल नहीं है। फिर 
भो भगवान्‌ उस गन्ध रहितको धारण करते हैं। 

'कनकक्रमिशस्‌'-भगवान्‌ पृथिवोकी प्रीतिके लिए आये हैं, इसलिए उसका जो पीला रंग 
है, उसके समान स्वणं-वणं बस्त्र धारण करते हैं अथवा राधारानीके अंगका वस्त्र धारण करते हें ।, 

'बेजयन्तीं च मालाम्‌'-भगवाचुके गलेमें नवरत्तोंकी अथवा पाँच वणंके पुऽ गोंकी भावमयो 
माला है । जिसमें लक्ष्मीजी छिपी रहती हैं, उसका नाम है, माला। “मा लीयते अस्यामिति 
मा माने लक्ष्मीजी और ला माने लीन | जिसमें शोभा, सोन्दयं ओर माधुर्यंको अधिष्ठात्री देवी 
लक्ष्मीजी लीन रहती हैं, उसका नाम है माला । भगवान्‌ ऐसी दिव्य वेजयन्ती माला घारण किये 
हुए हैं। 

“रन्ध्रान्‌ वेणोरश्ररसुधया पूरयन्‌'-वेणु एक तो परुष है, कठोर है ओर दूसरे उसमें छेद 

है। परन्तु भगवान्‌ उसके रन्ध्रों माने छिद्रोंको भी अपनी अधर-सुधासे पूर्ण कर रहे हैं। यहां 
रन्ध्राणि न बोलकर रन्ध्रान्‌ बोल दिया है । यह भागवत्तकी भाषा है। 

'गोपवृन्देः--गोपवृन्द भगवान्‌की कीतिका गान कर रहे हैं। 

वुन्दारण्यं स्वपदरमणस्‌'--स्वपदे: अङ्कितैः रमणं वृन्दारण्यस्‌ । वुन्दावन-धाम भगवानूके 
चरण-चिह्नोंसे भर गया है, जहाँ देखो वहीं उनके चरण-चिल्ल अङ्कित हैं। 

देखो, यही भगवद्धामकी महिमा है। गिरिराजमें भगवान्‌के चरण-चिह्न हैं। रमण-रेती 
भगवानूके चरण-चिह्नोंस अङ्कित होनेके कारण ही रमणोय है। इसका दोनों प्रकारसे अर्थ हो 
सकता है--'स्वपदेः अङ्कितैः रमणम्‌’ अथवा 'स्वपदादपि रमणम्‌'। भगवान्‌ तो हमेशा वैकुण्ठमें 
रहते ही हैं, किन्तु आज तो वहाँसे वृन्दावन आये हुए है, यहाँका आनन्द लेनेके लिए। इसलिए 
वृन्दावन-धाम वेकरुण्ठसे भी रमण है । 'स्वपदं ब्रह्म तस्मादपि रमणम्‌’ क्योंकि ब्रह्ममें विहार ही 
नहीं है। मथवा “स्वस्याः श्रीराधायाः अङ््ितैः पदैः रमणम्'--इस वृन्दावन-धाममें जो चरण- 
चिह्न हैं, वे श्रीराधारानीके हैं। 

श्रीशुकदेवजी महाराज कहते हैं कि परीक्षित, भगवानको वेणु-ध्वनि सम्पूर्ण प्राणियोंके 
मनको हरण कर लेती है। जब उसको ब्रजस्त्रियोंने सुना तब वे आपसमें उसका वर्णन 
करने लगी । 

एकने कहा कि अरी सखी, आँखवालोंको जो आँख मिली है, उसका केवल यही फल है, 
दूसरा कोई फल नहीं है-'भक्षण्वतां फलमिदं न वरं विदामः' । (७) 

यहाँ देखो, किसीने आत्माको ब्रह्मरूपसे जान लिया । ठीक है, उनकी बुद्धि-वृत्ति सफल 
हो गयी, बुद्धिका फल अखण्डार्थ-धी-का उदय हो गया । परन्तु आँख तो संसारको ही देखती है। 

किसीको समाधि लग गयी, यह भी ठीक है। उसकी चित्त-वृत्तिका निरोध हो गया, 
उसका योगाभ्यास सफल हो गया । परन्तु जब उसकी भाँख खुलती है तो संसारको ही देखती है। 

असलमें जबतक इन आँखोंसे भगवानूका दशन न हो, तभीतक ऐसा लगता है कि ये 
आँखें संसार-दर्शनके लिए बनी हैं । किन्तु वे संसार-दशंनके लिए नहीं, भगवद्॒शंनके लिए बनी हैं। 
चाहे कोई धर्मात्मा हो, चाहे भक्त हो, चाहे वेदान्ती हो, उसकी आँखें तभी सफल होती हैं, 
जब भगवानुका रूप दिखाई पड़े | उसके कान तभी सफल होते हैं, जब भगवान्‌की वाणी सुनाई 
पड़े । उसकी त्वचा तभी सफल होती है, जब भगवानका स्पशं प्राप्त हो। उसकी नासिका तभी 
सफल होती है, जब भगवानूकी गन्ध मिले और उसकी जिह्वा तभी सफल होती है, जब 
भगवानुका स्वाद मिले, चरणामृत मिले, अधरामृत मिळे । नहीं तो इन इन्द्रियोंका क्या काम ? 


दशम स्कन्ध १ पूर्वाद्ध । २११ ११६५१ 

इसीलिए भक्त लोग कहते हैं कि “बावरी वे अँखियाँ जरि जाँय, जो साँवरो छाँडि निहारति 
गोरो'-वे बावरी आँखें जळ जाँय, जो साँवरे व्यामसुन्दरको छोड़कर किसी गोरेको देखती हैँ । 

गोपियाँ कहती हैं-हम तो बस नेत्रोंकी यही सफलता समझती हैं कि श्यामसुल्दरके दर्शन 
होते रहें। इसके अतिरिक्त अक्षण्वतां फलमिदं न परम्‌'-नेत्रवानोंके लिए दूसरा कोई फल नहीं है। 

किसीने पूछा कि गोपी, तुम्हें यह कैसे मालूम पड़ा ? गोपीने कहा--'विदामः, विद्मः” 
हम जानती हैं। केसे जानती हैं? 'श्रुतिरूपत्वात्‌'--अरे, हमारे बिना तो परमात्माको कोई 
जान ही नहीं सकता । सचमुच हम जानती हैं। 'सख्यः पशूननुविवेशयतोवंयस्येः' (७) । वक्त्र 
ब्रजेशसुतयो रनुवेणु'--हमने देखा है कि आगे-आगे गौएं चलतो हैं और पीछे-पीछे श्‍्याम-बलराम 
चलते हैं । 

ब्रजेशसुतयोः’ (७) । के दूसरे अथं भी हें-ब्रजेशसुता च, ब्रजेशसुतश्च, ब्रजेशसुतौ तयोः’ । 

जिसने श्रीराधाकृष्णके वेणु-मण्डित मुखारविन्द और स्तिरथ कटाक्षका दशन किया, उसकी 
इन्ट्रियाँ सफल हैं। जब वे नावा प्रकारके वेश बनाकर, 'चूतभ्रवालबहंस्तबकोत्पलाब्ज'की 
माळा (८)--धारण करके, ग्वालबालोंके बीचमें नटवरके समान विहार-नृत्य करने लगते हैं 
“रङ्गे यथा नटवरौ क्वच गायमानौ' (८)-गान करने लगते हैं, तब उनकी शोभा देखते ही 
बनती है। उनको जिसने इस अवस्थामें देखा है, उसीकी आँखें सफल हैं । 

इसका अर्थ इस प्रकार भी करते हें-'गायमाचौ गाये-गाने मानो ययोः-अर्थात्‌ उनको 
इस बातका मान है कि हमारे-सरोखा और कौन गान करता है ! 

अरी गोपियो, बताओ तो सही इस बाँसुरीने कोई पुण्य किया है क्या ? यदि नहीं किया 
है तब इसको यह रस क्यों मिलता है और यदि इसने कोई पुण्य किया है तो क्या किया है ? 

गोप्यः किमाचरदयं कुशलं स्म वेणुः। ९ 

'अयं वेणुः गोप्यः गोपनीयः'-अरी ओ गोपियो, आओ-आओ ! हूम लोग चुपकेसे चलकर 
इस वेणुका गोपन कर दें, इसको चुरा लें और इसीसे एकान्तमें पूछें कि तुमने क्या किया है ? 

'दामोदराधरसुधामपि गोपिकानाम्‌' (९) -दामोदरके अधरोंकी सुधा तो हम ग्रोपियोंके 
हकको चीज है, क्योंकि दामोदर हमारा केदो है, हमने उसकी कमरमें रस्सी लगाकर बाँध 
लिया कि यह हमारा है। उसके प्रति हमारो ममताको पराकाष्ठा है। किन्तु यह बाँसुरी हमारी 
उस वस्तुको पीये जा रही है-- 

भुङ्क्ते स्वयं यदवरिष्टरसं ह्लदिम्यो हुष्यत्त्वचोऽश्ष मुमुचुस्तरवो यथाऽऽर्याः । ९ 

अरी गोपियो, देखो-यह बंशी थोड़ा नहीं, सारा-का-सारा रस पीये जा रही है, उनके 
अधरोंका । इसके सौभाग्यको देखकर बावरी हृदिनियाँ कमल-दलके मिससे हृष्ट हो रही हैं और 

वृक्ष यह सोचकर कि हमारे वंशकी यह बाँसुरो कितनी भाग्यवती है, मधुक्षरण कर रहे हैं, 
आनन्दाश्चुका विमोचन कर रहे हैं । 

“वृन्दावनं सखि भुवो वितनोति कीतिम्‌' (१०)--अरी सखि, यह वृन्दावन पृथिवीकी 
कोतिका विस्तार वेकुण्ठक़ी अपेक्षा भी अधिक कर रहा है--“यद्‌ देवकीसुतपदाम्बुजलब्ध- 
लक्ष्मि’ (१०) । वेकुण्ठमें तो एक लक्ष्मी रहती हैं, किन्तु इस वृन्दावनमें जहाँ-जहाँ देवका-नन्दनके 
पदाम्बुज पड़ते हैं, बहाँ-वहाँ लक्ष्मी मिल जाती हैं। वेकुण्ठमें जब कभी कहीं उनका प्रतिबिम्ब 
पड़ता है, तब दूसरी मालूम पड़तो हैं । इस व्रजभूमिके चप्पे-चप्पेमें, लता-लतामें, वृक्ष-वृक्षमें, 
पुष्प-पुष्पमें, जहाँ-जहाँ भगवानुके चरणारविन्द पड़ते हैं, बहाँ-वहाँ लक्ष्मीजी मिलती हैं। मानो 
लक्ष्मीजीने शपथ खा रखी हो कि वे भगवावुके चरणारबिन्दका स्पशं पृथिवीको नहीं होने देंगी, 
भगवान्‌ जहाँ भो इस पृथिवीपर पाँव रखेंगे, वहाँ में बीचमें आकर लेट जाऊँगो। इसप्रकार लक्ष्मी 
देवी सत्याग्रह करती फिर रही हैं, वृन्दावनके सौभाग्यपर । 

गोविन्दवेणुसनु मत्तमयूरनूत्यं परक्ष्या द्रिसान्वपरतान्यसमस्तसत्त्वम्‌ । १० 

यह वृन्दावन केसा है ? यहाँ गोबिन्दकी बाँसुरी बज रही है, उसके पीछे मयूर नृत्य कर 
रहे हैं, बड़े सुन्दर-सुन्दर अद्वि-सानु हैं और इसमें रजोगुण-तमोगुण बिल्कुल नहीं हैं, सब सत्त्व-ही- 
सत्त्व है । 'अपरतान्यसमस्तसत्वम्‌'-यहाँके समस्त प्राणी शान्त बैठे हैं। 

'गोबिन्दवेणुमनु'~इसका दूसरा अर्थ है-गोविन्दवेणुरेव मनुः यस्मिन्‌’ । सारी दुनियामें 
मनुजीका धर्मोपदेश चलता है-परन्तु वृन्दावत्तमें 'वेणुरेव मनु: वेणु ही मनु हैं। यह बाँसुरी 
जिसको जो धमं बताती है, वह उस धर्मका पालन करता है। इसने यहाँसे मनुःस्मृतिको बाहर 
निकलवा दिया है । जबसे इस मधुमेचकके पास मतिको जगह रतिकी स्थापना हो गयी, मतिको 
बाहर निकाल दिया गया और उसके स्थानपर रति महारानी बन गयीं, तबसे यह्‌ हुआ कि यहाँ 
मनुजी नहीं रहेंगे । फिर कौन रहेगा ? बाँसुरी रहेगी । या तो बाँसुरी रहेगी या मनु रहेंगे, दोनों 
केसे रहेंगे ? 

केसा है यह वृन्दावन ? “मत्तमयूरनृत्यम्‌ यहाँ मोर मतवाले होकर नाचते हैं, और 

केसा है? प््रेक्ष्याद्रिसान्वपरतान्यसमस्तसत्त्वम्‌' (१०)--यह दृश्य देखकर पर्व॑तोंके पशु-पक्षी 
शान्त होकर खड़े रह जाते हैं। "धन्याः स्म मूढमतयोऽपि हरिण्य एता” (११)--ये हरिणियाँ 
धन्य हैं। ये पढ़ी-लिखी नहीं हें तो क्या हुआ ? कोई बड़ा भारी पण्डित हो, सौ शास्त्रोंका ज्ञाता 
हो, लेकिन यदि उसका हृदय द्रवित नहीं हुआ, उसमें भक्ति नहीं आयो तो वह किस कामका ? 
वृन्दावनकी हरिणो साधारण हरिणी नहीं है। यह तो हरि नयति' है। यह कहाँ जा रही है, 
पुछनेकी जरूरत नहीं | उसके पीछेपीछे चले जाओ । वह अपनी बड़ी-बड़ी आँखोंसे स्यामसुन्द रको 

देखनेके लिए चली जा रही है। उसंको वेदान्तज्ञानकी क्रोई जरूरत नहीं है। वह मूढमति होनेपर 
भी इसलिए धन्य है कि--'उपात्त विचित्रवेशस्‌ नन्दनन्दनम्‌? (११) विचित्र-विचित्र वेश धारण 
करके आते हुए नन्दनन्दनको देखती है और उनकी वंशी-ध्वनि सुनती है । 

गोपियाँ कहती हैं कि हमारे पति तो हमारे साथ नहीं जाते। पर इनके पति कृष्ण-सार 
हैं, जिनके हृदयमें कृष्ण भरे हुए हैं और जो सदा इनके साथ रहते हैं। ये हरिणियाँ प्रेम-पूणं 
चितवनसे देख-देखकर उनकी पूजा करती हैं। 

कृष्णं निरीक्ष्य वनितोत्सवरूपशोलम्‌ । १२ 

अरी गोपियों, इन हरिणियोंकी तो बात ही कया है ? भगवानको रूपमाधुरी, वेणुमाधुरी 
और उनका विचित्र संगीत सुनकर स्वगंकी देवियोंका भी घैरयं छूट जाता है, उनको अपने देहको 
सुध नहीं रहती । वे नग्न होकर मुग्ध हो जाती हैं। जिस समय श्यामसुन्दर बाँसुरी बजाते हैं, 
गौयें भी अपने कान खड़े करके घास चरना छोड़ देती हैं और उनके बच्चे दूध पीना बन्द कर 
दते. हैं। वे अपने मुंहका दूध न उगछ पाते हैं और न निगल पाते हैं। उनकी आँबोंमें प्रेमके 
आँसू होते हैं और हूदयमें गोविन्दका स्पर्श होता है । 

प्रायो बताम्ब विहगा मुनयो वनेऽस्मिन्‌ कृष्णेक्षितं तदुदितं कलवेणुगीतम्‌। १४ 

इस ब्रजके पक्षियोंकी बात देखो । वे भगवान्‌ श्रीकृष्णका दशान करते हैं, उनकी वाणी 
सुनते हैं तथा उनके द्वारा बजाया हुआ वेणुगीतका आनन्द लेते हैं। कहाँसे ? (द्रुमभुजान्‌ रुचिर- 
प्रवालान्‌' (१४)-वृक्षकी डालियोंपरसे। जसे वेदकी शाखाएँ होती हैं, वेसे ही ये वृक्षोंको 
डालियाँ हैं और जैसे वेदोक्त फलकी प्राप्ति होती है, वैसे ही इन वृक्षोंमें लाल-लाल रुचिरप्रवाल, 
कोंपलें हैं । 

उन वृक्षोंपर जो ये पक्षी बैठे हैं, साधारण पक्षी नहीं, साक्षात्‌ मुनि बेठे हुए हैं। “शुण्वन्त्य- 
मीलितहशो विगतान्यवाचः' (१४)--इन पक्षीरूप मुनियोंको वृक्षोंपर बेठनेसे श्रीकृष्णका दशन होता 
है, इसलिए ये 'अमीलितहृशः' आँख नहीं बन्द करते और मौन होकर परमात्माका दशन करते हैं। 

'नद्यस्तदा' (१५)--सखी, ये नदियाँ भी श्रीकृषणकी वंशी-ध्वनि सुनकर अपने हूदयके 
भँवर द्वारा उनसे मिलनेकी तीब्र इच्छाका पता देती हैं। मानों उसी तीव्र इच्छाके वेगसे इनका 
प्रवाह रुक गयां है। अरी गोपियों, देखो-देखो; ये नदियाँ अपनी तरङ्कोंके हाथोंसे उनके चरण 
पकड़कर कमलके फूलोंका उपहार क्या चढ़ा रही हैं, मानो उनके चरणोंपर अपना हृदय ही 
निछावर कर रही हैं। 

अरी सखी ! इन नदियोंकी बात कमा करती हो, ये तो हमारी पृथिवीकी, वृन्दावनकी 
हैं। तनिक इन बादलोंकी ओर भी तो देखो । जब ये हमारे राम-श्यामकी इस झाँकोको देखते 

हें तब इनके हूदयमें भी प्रेम उमड़ आता है ओर उनके ऊपर'मेंडराते हुए अपने शरीरको ही 
छाता बनाकर तान देते हैं। जब ये वादल हमारे राम-श्यामपर नन्हीं-नन्हीं फुहियाँ बरसाते हैं 
तब ऐसा जान पड़ता है कि सफेद फूलोंकी वर्षा द्वारा अपना जीवन ही निछावर कर रहे हैं। 

गोपियाँ आपसमें चर्चा करती हुई आगे कहती हैं कि वृन्दावनकी तो भीलनियाँ भी धन्य 
हें। जब ये हमारे प्यारे श्रीकृष्णको देखती हैं तब इनके हुदयमें भी प्रेमका रोग लग जाता है। 
जब श्रीकृष्ण चलते हैं तब उनके चरणोंमें जो हमारे वक्षस्थलका केसर-कुंकुम लगा रहता है, 
वह घासपर लग जाता है, जिसको ये भीलनियाँ अपने मुंहमें, हृदयमें लगाती हैं और उनके 
मनमें श्रीकृष्ण-मिलनकी जो पीड़ा है, उसे दूर करती हैं । 
यहाँ श्रीवल्लभाचायंजी महाराजने 'दयितास्तनमण्डितेन' (१७)-इस पदका अथं करते 
हुए लिखा है कि किसी बन्ध-विशेषको अवस्थामें प्रियतमका चरणारविन्द दयिताके स्तन- 
मण्डलपर पहुँच जाता है और उसमें वहाँका कुङ्कुम लग जाता है। 
किन्तु श्रीविश्वनाथ चक्रवर्तीजीने इसपर एक कथा लिखी है | वह यह कि एक ग्वालिन 
कृषि-कमंमें लगे अपने पतिके लिए सिरपर छाछ रक्खे चली जा रही थी। बोचमें मिल गये 
श्रीकृष्ण वे बाँसुरी बजाते हुए आये और उसके सामनेसे निकल गये । वह बेचारी व्याकुल 
होकर पृथिवीपर गिर पड़ी और बेहोश हो गयी, उसका छाछ बिखर गया। जब वह समयपर 
नहीं पहुँची तो उसके पति कृषिका काम छोड़कर यह देखनेके लिए चल पड़े कि मेरो पतनी आयी 
क्यों नहीं ? श्रीकृष्णने जब ग्वालिनके पतिको आते देखा तब झटसे उसे जाग्रत्‌ करनेके लिए 
उसके वक्षस्थलपर अपने पाँव रख दिये ओर दूसरी ओर जाकर छिप गये। इसलिए उसके 
वक्षस्थलमें जो कुङ्कुम रगा था, वह श्रीकृष्णके पाँवमें लग गया। उधर ग्वालेने जब यह देखा 
कि उसकी पत्नी बेहोश पड़ी है, तब समझा कि इसको कोई भूत लग गया है। उसने भूतको 
बलि देते हुए कहा कि में जो बलि दे रहा हूँ, इससे वह खुश हो जाय, जिशकी नजर पड्नेपर 
मेरी पत्ती बेहोश हो गयी हैं। वह बार-बार कहे कि मेरी पत्तोकों इस पेड़का भूत लग गया 
ओर भगवान्‌ श्रीकृष्ण पेड़को आडमें खड़े होकर हंसे कि भूत तो यहाँ मौजूद है, तुम और 
किसको बलि दे रहे हो ? 
गोपियाँ आगे कहती हैं कि अरी सखी, श्रीगोवद्धंतजी महाराज धन्य हैं। ये हरिदासोंमें 
सबसे श्रेछ हैं--हन्तायमद्रिरवला हरिदासवरयंः' । (१८) 
देखो, अन्य पवंतोंके अद्वि' नाम तो केवल उपचार मात्र हैं, संज्ञा मात्र हैं, परन्तु 
गिरिराजजीका 'अद्रि' नाम सर्वेथा व्युत्पत्तिपरक है। क्योंकि 'अत्ति इति अद्रिः-गिरिराज 
महाराज स्वयं भोजन करते हें। 

यह भी ध्यान देने योग्य है कि उद्धवजीको हरिदास कहा गया है, युविष्ठिको भी 
हरिदास कहा गया है, किन्तु गिरिराजको हरिदासवयं बताया गया है । 

गोपियाँ कहती हैं कि गिरिराजजोको भगवानूके चरणारविन्दके स्पशंका आनन्द मिलता 
है ओर ये गायों सहित श्रीकृष्णका स्वागत-सत्कार करते हैं। ये सैकड़ों उपचारों द्वारा भगवान्‌ 
श्रीकृष्णको पूजा करते हैं । 'पानीयसूयवसकन्दरकन्दमूलेः' (१८)--वे झरनेका जल देते हैं, हरी- 
हरी घास देते हैं, विश्रामके लिए कन्दरा देते हैं, खानेके लिए कन्द और मूल देते हैं । 

देखो, कन्द दूसरी वस्तु है और मूल दूसरी वस्तु है। कन्दमें बड़ा स्वाद होता है। 
कन्दके 'कम्‌'का अर्थं है सुख और 'द' माने देनेवाला--'क॑ सुखं ददाति’ । यह संज्ञा होनेके कारण 
कन्द हो गया , कद' नहीं हुआ । मूलसे मतलब है मूली वगेरह । 'कन्दः भजनसापेक्षः'-कन्द 
वह है, जिसको भूनना पड़ता है | मूल वह है, जो बिना भूने भी खा सकते हैं--जेसे मूलो आदि। 

गोपियाँ फिर कहती हैं कि सखियो, जब श्रीकृष्ण गोओंको साथ लेकर मधुर-मघुर स्वरसे 
बाँसुरो बजाते हुए चलते हैं तब चलने-फिरनेवाले चल प्राणी अचल हो जाते हैं और अचल चल 
हो जाते हैं | जब ये परब्रह्म परमेश्वर अखिल ब्रह्माण्डनायक, त्रिलोकीनाथ गायोके न्योनेकी 
पगड़ी बाँध लेते हैं और उनको फंसानेके फन्देको गलेमें डाळ लेते हैं तब उनकी यह विचित्र वेश- 
भूषा देखकर चरका अचर तथा अचरका चर हो जाता स्वाभाविक है। 

इस प्रकार गोपियाँ भगवानुकी लीलाका गायन करके तन्मय हो गयीं। इसी प्रकार वे 
प्रतिदिन भगवानको लीलाओंका गायन करतीं और तन्मय हो जातीं । 

देखो, मनमें ऐसी लालसाका उदय होनेपर ही प्रयत्त आरम्भ होता है। जिस वस्तुकी 
लालसा होती है, उसीके लिए प्रयतत होता है। जहाँ न तो लालसा हो और न प्रयत्न हो, यह्‌ 
भावना हो कि हे भगवान्‌, तुम हमारे दरवाजेपर आकर दशन दे जाना, वहाँ कुछ नहीं हो 
सकता । क्योंकि भगवानूपर किसीका हुक्म नहीं चलता । आजकल लोग यह चाहते हैं कि हम 
पैसा आगे रखकर गिनते रहें, हमारी श्रीमतीजी सामने बेठी रहें, हमारा बच्चा आकर हमारो 
नाकमें उंगलो डाल दे और इसी स्थितिमें भगवानु भी आकर खड़े हो जायें, कहें कि हम आपको 
दर्शन देनेके लिए आये हैं | ऐसे लोग न कोई इच्छा करते हैं, न प्रयत्न करते हैं, न जप करते हैं, 
न तप करते हैं और न ध्यान करते हैं। यह कहते हैं कि जरा पीछे हट जाओ, जरा विश्राम कर 
लो, जरा आराम कर लो, जरा कूटस्थ-तटस्थ असंग हो जाओ, फिर देखो, वह मिले भगवान्‌। 
लेकिन भला ऐसे भी कहीं भगवतप्रापति होती है । भगवान्‌ इतने सस्ते नहीं हैं। उनके लिए कुछ 
तो इच्छा करो, फिर प्रयत्न अपने आप प्रारम्भ होता है और साधन-भजन होने लूगता है। 

श्रीशुकदेवजी महाराज कहते हैं कि हेमन्ते प्रथमे मासे नन्दव्रजकुमारिका' (१) अर्थात्‌ अब 
ब्रजमें हेमन्त ऋतु आयी । उसका पहला महीना मागंशोषं होता है। उसमें गोपियाँ हविष्यान्नका 
भोजन करती हुई दुर्गाकी उपासना करने लगीं । 

आप लोग भारतीय संस्क्ृतिसे परिचित हैं। पहले लड़की यदि किसीके ऊपर मोहित भी 
हो जाय तो स्वयं उसके पास जाकर प्रस्ताव नहीं रखती थी कि आओ, हम लोग ब्याह कर लें। 
दोनोंके मध्यमें इनके मङ्भलके लिए माता दुर्गाकी जरूरत है। इसीलिए गोपियाँ दुर्गा माताकी 
अचंना करती हैं । 

भागवतके वेषणव 'प्रययुस्तेऽम्बिकावनम्‌'-शंकरजीकी भी पुजा करते हैं और अम्बिकाकी 
भी पूजा करते हैं। जैसे ब्रजकी कन्याएं देवीकी पूजा करती थीं, वैसे हो द्वारिकावासी भी देवीकी 
पूजा करते थे जब भगवान्‌ श्रीकृष्ण जाम्बवानुके पास जाकर खो गये थे तब द्वारिकावासियोंने 
दुर्गाकी आराधना की थी । हम वाल्मोकि-रामायणमें देखते हैं कि सब अयोध्यावासी पञ्चदेवके 
उपासक हैं और जनकपुरीके निवासी शिवके उपासक हैं। इससे मालूम पड़ता है कि उस समय 
लोगोंके चित्तमें केसी प्रीति थी यह नहीं समझना कि विष्णुक्री आकृतिके अतिरिक्त और किसी 
आकृतिको परमेश्वर नहीं मानते हैं। आकृतिका नाम परमेश्वर नहीं होता , उसमें जो रसीला 
उपादान है, सच्चिदानन्दघन है और जिसको देखकर मन जीभ बनकर स्वाद लेनेके लिए चाटना 
चाहता है, उस परम.रसमय तत्त्वका नाम परमेरवर होता है। 

'कात्यायन्यर्चनव्रतम्‌' (२)--कात्यायनी देवी कृष्ण मन्त्राधिष्ठात्री हैं, दुर्गा हैं, राधारानीका 
स्वरूप हैं। उनकी अर्थात्‌ राधारानीको अनुकूलताके बिना श्रीकृष्णको प्राप्ति नहीं हो सकती। 
यही उनका विशालतम रूप है। 

गोपियाँ प्रातःकाल जाकर काउिन्दीमें स्नान करें, किनारेपर देवीको मूर्ति -बनावें, गन्ध- 
माल्य-सुरभिःबलि आदिसे उत्तकी पूजा करें और यह मन्त्र जपें-'कात्यायनि महामाये' 
इत्यादि । (४) इस प्रकार उन्होंने एक महीनेतक अनुष्ठान किया और भद्रकालीकी पूजा की । 

इसके बाद गोपियाँ नित्यप्रति प्रातःकाल उठते ही आपसमें गलबहियाँ डालकर कृष्ण- 
कृष्णका गान करतीं । फिर यमुना-किनारे जाकर अपने कपड़े वृक्षोंकी डालियोंपर डाल देतीं और 
जलमें विहार करतीं । 


एक दिन योगेश्वरेश्वर भगवानुका ध्यान उनकी ओर गया और वे अपने हमजोळियोंको 
लेकर उनके पास पहुंच गये। 


देखो, एक तो योगेश्वर होता है, जो योग अर्थात्‌ साधन करनेवालेको फल देता है। दूसरा 
योगेश्वरेश्वर होता है, जो साधकके साधन-असाधनका विचार किये बिना योगेश्‍वरसे कहता है 
कि इसका रजिस्टर हमारे पास है, तुम उसका कोई ख्याल मत करो और जाओ उसको फल 
देकर आओ । भगवान्‌ श्रीकृष्ण योगेश्वरेश्वर हैं । 


लोकमें रसकी अनुभूति कब होती है? जब माँ अपने बच्चेको गोदमें लेती है। यदि माँ 
तथा बच्चेके बीचमें कपड़ा रह जाता है तो न वात्सल्य-रसका आस्वादन हो पाता है और न 
बालक दूध पी पाता है। पर्दा हटाये बिना श्पुङ्गार-रसका आस्वादन भी लोकमें नहीं होता । इसी 
प्रकार आवरण-भङ्कको प्रक्रियामें गुजरे बिना यदि कोई चाहे कि हम रास-रसका आस्वादन कर 
लें तो वह नहीं कर सकता । जैसे तत्त्वज्ञानके लिए प्रत्यक-चेतन्याभिन्न ब्रह्मतत्वके बोधके लिए, 
तत्त्वमस्यादि महावाक्य-जन्य वृत्तिके द्वारा आवरणको दूर करना पड़ता है, वेसे ही रस-स्वरूप 
भगवान्‌ श्रीकृष्णका तादात्म्य अनुभव करनेके लिए आवरण-भङ्ग करना पड़ता है । 


आश्चये, विचित्र आइचय तो यह है कि ब्रह्माज्ञानमें जीवात्माको वृत्ति द्वारा आवरण-भङ्ग 
करना पड़ता है, स्वयं निळंज्ज होकर उसको ब्रह्मस एक होना पड़ता है, किन्तु भगवडक्तिकी 
यह्‌ मर्यादा है कि वहाँ पुरुषोत्तम भगवान्‌ स्वयं ही आकर आवरण-भङ्क करते हैं। पुरुष ही 
आवरण-भङ्ग करता है, घुँघट हटाता है ओर पर्दा खोलता है। 


तो, जिस समय गोपियाँ यमुना-स्तान कर रही थीं, भगवान्‌ श्रीकृष्ण उनका आवरण 
भङ्ग करनेके लिए ही वहाँ आये | वे उनके उतारे हुए कपड़े लेकर कदम्बपर चढ़ गये और हँसी 
करते हुए बोले कि आओ गोपियो, एक-एक करके कपड़े ले लो ! इस प्रकार जब श्रीकृष्णने 
गोपियोंके साथ छेड़-छाड़ की, तब गोपियाँ कहने लगीं कि श्रीकृष्ण, तुम हमारे साथ अन्याय मत 
करो | यदि वे झटसे तुरन्त निकलकर बाहर आजातीं तो उसमें रसकी उत्पत्ति नहीं होती। 
इसीलिए गोपियोंने कहा कि हम तुम्हें पहचानती हैं, तुम हमारे प्यारे हो, हम तुस्हारी आज्ञा 
माननेको तैयार हैं, परन्तु हमें बेपद॑ मत करो, हमको हमारा आवरण दे दो। भगवानूने कहा कि 

बस इतना ही तो चाहिए, अब यह आवरण तुम्हारा नहो, हमारा है। हम रखेंगे तो रहेगा और 
मिटायेंगे त्तो मिटेगा । 

इसपर गोपियोंने डाँटते हुए कहा कि बस-बस, बातें मत बनाओ, नहीं तो हम नन्द 
बाबाको जाकर कह देंगी । भगवान्‌ बोले कि इसमें नाराज होनेकी क्या बात है? यदि तुमलोग 
हमारी दासी हो ओर हमारी आज्ञाका पालन करनेके लिए तैयार हो तो मुस्कुराती हुई आओ 
ओर हमारे कन्धोंपर रखे हुए अपने वस्त्र ले जाओ ! 


अब गोपियाँ क्या करतीं ? सब-की-सब बाहर निकलीं, भगवाभुने उनको अपनी हष्टिसे देखा 
और उनके अन्दर जो कुछ लज्जा, शङ्का, भय, जुगुप्सा, कुल, जाति, शीलका पाश था, वह सब 
छिन्न-भिन्न कर दिया । फिर बोले कि सूयं भगवानको हाथ जोड़ो, क्योंकि तुमको अपराध लगा 
है । गोपियोंने पूणं विश्वासके साथ श्रीकृष्णणी बात मानी और सूर्यं भगवानको हाथ जोड़कर 
नमस्कार किया । 


अब जब भगवानूने देखा कि गोपियाँ तो आज्ञाकारिणी हैं, अपना अहङ्कार बिल्कुल छोड़ 
चुकी हैं, कठपुतली हैं, जेसे में कहता हूँ वेसा ही करती हैं, तब उन्होंने उनको उनके कपड़े दे दिये 
और कहा कि अब ये तुम्हारे नहीं, हमारे हं-यह तुम लोग याद रखना ! 


दृढं प्रलब्धार्त्रपया च हापिताः प्रस्तोभिताः क्रीडनवच्च कारिताः । 
वस्त्राणि चेवापहृतान्यथाप्यमुं ता नाभ्यसूयन्‌ प्रियसद्भनिवुंताः ॥ २२ 


भगवाचूने गोपियोंका बड़ा भारी उपहास किया, उनकी लज्जा छुड़ा दी, उनको खिलौना 
बना दिया और उनके कपड़े छीन लिये, फिर भी गोपियोंको श्रोकृष्णमें किद्चित्‌ भी दोष-बुद्धि 
नहीं हुई। बल्कि उनको श्रीक्रषणकी सब क्रियाओंमें सुख-ही-सुख मालूम पड़ा । वे वहाँसे जाना 
नहीं चाहती थीं । भगवानु श्रीकृषणने कहा कि तुम्हारा संकल्प हमको ज्ञात है कि तुमने किस 
लिए हमारी पूजा की है । मैंने उसीका अनुमोदन किया है-- 

संकल्पो विदितः साध्व्यो भवतीनां मदच॑नम्‌ । २५ 

यहाँ यदि किंसीको यह शङ्का हो कि गोपियोंके मनमें तो कामका उदय हुआ-- 
“स्मरोदयम्‌'--आओर भगवान्‌ श्रीकृष्णे उसका निवारण न करके, पोषण किया तो यह कहाँतक 
उचित है ? इसका उत्तर स्वयं भगवान्‌ देते हैं-- 


न मय्यावेशितधियां कामः कामाय कल्पते । 
भिता कवयिता धाना प्रायो बीजाय नेष्यते ॥ २६ 

जबः काम संसारके विषयके लिए होता है तब वह अङ्कुरित होता है और उससे पुनज॑न्म, 
परलोक, नरक, स्वर्ग आदि उत्पन्न होते हैं। परन्तु यदि किसीने अपनी वृत्तिको, अपने चित्तको 
भगवानूमें अपित कर दिया हो तब वह काम संसारका हेतु नहीं होत्ा-ठीक वेसे ही, जेसे 
बीजको भून दिया जाय अथवा उबाल दिया जाये तो उससे अङ्कुर उत्पन्न नहीं होता | 


श्रीवल्ल्भाचायंजी महाराजने कहा कि 'कामेन पूरितः कामः संसारं जनयेत्‌ परम्‌' 
अर्थात्‌ यदि कामसे कामकी पूर्ति हो तब तो संसारका उत्पत्ति होती है, किंन्तु अकामसे कामकी 
पूति होनेपर संसारकी उत्पत्ति नहीं होती | भगवान्‌ तो बिल्कुल अकाम, आप्तकाम हैं। उनके 
प्रति. कामना करनेवालोंकी कामनाका मुँह मुड़ जाता है, उनको संसारको कामना नहीं रह्‌ 
जाती है । कामना भगवानूके पास जाते-जाते अकाम हो जाती है और कामी तथा काम्य दोनों 
भगवानुके साथ तादात्म्यापन्न हो जाते हैं, एक हो जाते हैं। 


भगवानुने गोपियोंको कह दिया कि जाओ, तुम सिद्ध हो गयीं । जिसके लिए तुमने देवीको 
पुजा की थी, वह तुम्हे प्राप्त हो गया । 


यहाँ यह ध्यान देने योग्य है कि पुजा तो की गयी देवोकी । देवीको चाहिए था कि प्रसन्न 
हों, दर्शन दें, वरदान दें। परन्तु भगवानूने देवीको एक ओर हटा दिया और कहा कि लो बाबा, 
तुमने देवीकी पूजा की है और तुम्हें मिल गया. देवा । असलमें देवीके भोतर देवा ही तो छिपा है। 
अनेक नाम-रूपोंसे जो भी पुजा होती है, वह सब एक परमात्माको ही पूजा तो है। 'लभते च 
ततः कामान्‌ मयेव विहितान्‌ हितान्‌’ (गीता ७.२२) । पूजा चाहे किसीकी करो, फल देनेवाले तो 
एक भगवान्‌ ही हैं । 

इसके बाद कुमारियोंकी लालसा पूर्ण हुई। श्रोकृष्णणो छोड़कर उनका जानेका मन नहीं 
था, परन्तु श्रीकृषणने उनको भेज दिया । 

एक दिन भगवान्‌ श्रीकृष्ण बलरामजी और रवाल-बालोंको साथ लेकर वृन्दावनसे दूर 
निकल गये । गर्मीके दिन थे | फिर भी वृक्ष छाया किये हुए थे । भगवान्‌ उन वुक्षोंको देखकर 
मुगध हो गये और उनकी प्रशंसा करने लगे ! सारी विश्वसूष्टि, बड़े-बड़े ऋषि-सुि और वेद-पुराण, 
भगवानको महिमाका गान करते हैं, किन्तु यहाँ स्वयं भगवान्‌ वृक्षोंकी महिमाका गान कर 
रहे हैं । 

भगवानने गवाल-बालोंको सम्बोधित करके कहा कि मित्रों, देखो इन वृक्षोंको 'परार्थे- 
कान्त-जीवितान्‌' (३२)--इन महाभाग वृक्षोंका जीवन दूसरोंकी भलाईके लिए ही है। ये स्वयं 


3१७४: भागवत-ददांन । २ : 


तो तकलीफ सहते हैं, तपःकलामें संलग्न हैं, किन्तु हम लोगोंके दुःखको मिटाते हैं। इनका जीवन 
सबसे श्रेष्ठ है । इनके पास आकर कोई भी खाली हाथ नहीं लोटता । 


देखो, मेंने स्वयं ऐसे कुछ सत्पुरुष देखे हैं, जिनके जीवनकी यह प्रतिज्ञा थी कि उनके पास 
जो कोई भी आयेगा, उसे वे खाली हाथ नहीं जाने देंगे। उन्होंने अपना कोई विज्ञापन नहीं 
किया । नब्बे-तब्बे, सौ-सौ वर्तक उनका जीवन रहा, किन्तु उनके यहाँसे कोई खाली हाथ नहीं 
लोटा । ऐसे ही सज्जनोंको परोपकारी कहते हैं । 


भगवान्‌ कहते हैं कि 'पत्रपुष्पफलच्छायामूलवल्कलदारुभिः' (३४)--ये वृक्ष अपने पत्तोसे, 
फूलोसे, फलोसे, छायासे, मूलसे, छालसे, लकड़ीसे, गन्धसे, गोंदसे, भस्मसे और फिर अंकुरसे 
लोगोंकी सेवा करते हैं। कभी किसीको अपने पाससे व्यर्थं नहीं जाने देते । 


'एतावज्जन्मसाफल्यस्‌' (३५)-प्राणियोंके जन्मकी, जीवनको सफलता इसोमें है कि वे 
अपने प्राणोंसे, अथंसे, बुद्धिसे, वाणीसे, दूसरोंका भला करें। 


इस प्रकार भगवान्‌ वुक्षोंकी प्रशंसा करते हुए उनके नीचे-नीचे चलने लगे। चलते-चलूते 
भगवान्‌ यमुनाजीके तटपर गये । वहाँ जाकर उन्होंने ग्वालों और ग्रायोंको यमुनाजीका मधुर, 
शीतल, स्वच्छ जल पिलाया और स्वयं भी पीया । कई ग्वाल-बाल “कुष्ण रामावुपागम्य' (३८) 
श्ोकृ्ण-बलरामके पास आये और बोले कि आज गोपियोंकी कामना पूरी हुई है। इसलिए हमारी 
कामना भी पूरी होनी चाहिए, क्योंकि हमें भूल लगी है। 


देखो, एक ओर गोपियाँ, दूसरी ओर यज्ञपत्नियाँ और उनके बीचमें आगयी ग्वाल- 
बालोंकी क्षुधा, अपना कल्याण करनेके लिए । उसने सोचा कि दोनों और स्त्रियाँ हें, इसलिए 
बीचमें हमारी गुजर हो जायेगी । यदि कोई वेदान्तो कहे कि भूख-प्यास कहाँ है तो समझ लो कि 
वह कच्चा वेदान्ती है। प्राणोंको भोजन भी देना चाहिए । इन्द्रियां शब्दादि विषयोंको देखती हैं। 
परन्तु एक तो भक्तकी भगवद्‌-बुद्धि होती है और दूसरे बाधिताुृत्ति होती है । महात्माके स्वरूपमें 
जो कुछ भोक्ता-भोग्यं प्रतीत हो रहा है, वह सब बाधित है और भक्तोंकी हृष्टिमें भोक्ता-भोग्य 
जो कुछ भी है, वह सब भगवद्रूप है । 

तो ग्वाल-बालोंने कहा-- 


राम राम महावीयं कृष्ण दुष्टनिबर्हण। 
एषा बे बाधते क्षुन्नस्तन्छान्ति कतुंमर्हथः॥ १ 


हे मंहावीर बलराम, है दुष्ट-दलन कुष्ण, हम लोगोंको बड़े जोरकी भूख सता रही है। 

इसकी शान्ति करो । 
जब गवाल-बालोंने ऐसा कहा तब भगवानको मथुराकी भक्त ब्राह्मण-पत्नियोंका स्मरण हो 

आया । वे उनके ऊपर प्रसन्न हो गये और बोले कि मित्रों, यहाँसे थोड़ी ही दूरपर वेदवादी ब्राह्मण 
आङ्गिरस नामक यज्ञ कर रहे हैं । तुम लोग वहाँ जाओ और मेरा तथा बड़े भैया बलरामजीका 
नाम लेकर उनसे भोजन-सामग्री माँग लाओ | 

इसके बाद ग्वाल-बाल यज्ञ-शालामें गये और वहाँ उन्होने ब्राह्मणोसे कहा कि हम लोग 
राम और कृष्णके भेजनेपर आपके पास आये हैं। वे लोग वृन्दावनसे बड़ी दूर आगये हैं। उनको 
भूख लगी है, जिसके निवारणके लिए उन्हें 'ओदन' चाहिए । यदि आप -लोगोंकी श्रद्धा हो तो 
उनके लिए भोजन दीजिये । 

यदि आप लोग कहें कि यज्ञमें इस प्रकार भोजन देना उचित नहीं तो यह बात सौत्रामणो 
और पशुयागपर' लागू होती है, वहाँ जरूर बीचमें किसीको माँगना नहीं चाहिए, क्योंकि वहाँको 

तो व्यवस्था ही दूसरी है। पवित्रात्मा पुरुषोंके यज्ञमें शास्त्रीय विधिके अतिरिक्त और किसी 
चीजकी गुंजायश ही नहीं हैं । परन्तु ब्राह्मणो, आपका यह्‌ यज्ञ न तो सौत्रामणी है और न पशुयाग 
है। इसलिए आप लोग हमें भोजन दे दीजिये। 


परन्तु यज्ञ-परायण ब्राह्मणोंपर ग्वालोंके अनुरोधका कोई प्रभाव नहीं पड़ा । क्योंकि वे तो 
अपनेको बड़ा भारी कमंकाण्डी मानते थे ! उनको अपने ब्राह्मणत्वका बहुत अहंकार था । 'क्षुद्राशा 
भूरिकर्माणो बालिशा वृद्धमानिनः' (९)--उनको आशा तो क्षुद्र स्वगकी है, किन्तु वे बड़े भारी 
कमंमें लगे हुए हैं । हैं तो बालक, परन्तु अपनेको मानते है वृद्ध । 


देखो, पण्डित होना बहुत अच्छा है, परन्तु पाण्डित्यका अभिमान भगवानूसे विमुख कर 
देता है | इसलिए पाण्डित्यका अभिमान कभी नहीं करना चाहिए । 


इन ब्राह्मणोंको याज्ञिकत्वका अभिमान है, ब्राह्मणत्वक्रा अभिमान है, वेदुष्पका अभिमान 
हैं। ये अभिमानत्रयसे पीड़ित हैं। वे यह नहीं जानते कि देश-काल-द्र्य आदि सत्र-के-सब भगवद्‌- 
रूप हैं। वही भगवान्‌ उनके यहाँ भोजन लेने आये हैं | लेकिन ये उनको नहीं मानते । उनके लिए 
दो मागं थे--या तो कह देते कि ठीक है, बहुत बढ़िया बात है--'न ते यदोमिति प्रोचुनं' (१२) -- 
या साफ-साफ “नहीं” बोल देते--नेति' । परन्तु वे न हाँ बोलें न ना बोलें । त्रिशंकुकी तरह बीचमें 
लटक गये । ऐसे लोगोंको किस गतिकी प्राप्ति होगी ? 


एक तो यति विविदिषु होते हैं, जिनको प्रतिभाका, प्रज्ञाका बल नहीं होता; किन्तु वे 
प्रणव आदिके जप द्वारा अन्तःकरण शुद्ध करके परमात्माका साक्षात्कार करते हैं । दूसरे प्रज्ञाशाली, 
प्रतिभाशाली, शुद्धान्तःकरण और अधिकारी होते हैं, जो नेति-नेतिके द्वारा निषेध करके परमात्माको 
प्राप्त करते हें । इस प्रकार दो ही तो मागं हैं-एक 'ओमिति', दूसरा 'न-इति'। परन्तु याज्ञिक 
ब्राह्मणोंको दोनोंमें-से कोई मागं नहीं जँचा । 


अब ग्वाल-बाल निराश होकर लौट गये और उन्होंने भगवानको सब-कुछ बता दिया । 
सुनकर भगवान्‌ हंसने लगे । उन्होंने कहा कि यही लौकिक गति है। पण्डितोंमें श्रद्धाका ह्लास 
हो जाता है, किन्तु स्त्रियोंमें श्रद्धा दीघंकाल-व्यापिनी होतीं है। भगवाचूने कहा कि मित्रो, फिर 
जाओ और अब उन ब्राह्मणोंकी पत्नियोंसे भोजन माँगो, वे तुम्हें खूब देंगी | 


गवाल-बाळ ब्राह्मण-पत्नियोंके पास गये ओर उनको बताया कि श्रीकृषण-बलराम थोड़ी 
दूर॒पर बेठे हैं, भूखे हैं, उनके लिए आप लोग भोजन दीजिये । 


दशम स्कन्ध : पूर्वाद्धे : २३ : : १७७: 


ब्राह्मण-पत्नियाँ तो श्रीकृष्णका दशन चाहती ही थीं, उनके आनेका ससाचार सुनकर 
और भी उतावली हो गयीं-'तत्कथाक्षिप्तमनसः' (१८) । इस दुनियाँमें मनको भगवान॒की ओर 
ले जानेवाली कोई चीज है तो वह केवळ भगवानुकी चर्चा है, भगवत्कथा है। जिनका अन्तः- 
करण घूम्राच्छादित हो जाता है, उनके मनमें द्रवता नहीं आती । 


तो, ग्वाळ-बालोंको बात सुनकर यज्ञपत्नियाँ चतुविध भोजन अर्थात्‌ भक्ष्य-भोज्य-पेय- 
चोष्य इन चारों प्रकारके बहुत-से गुणोंवाले भोजन लेकर श्रीकृुषणकी ओर दौड़ पड़ीं--ठोक वैसे 
ही, जैसे नदियाँ समुद्रकी ओर दौड़ती हैं। वे अभिसारिणीके समान श्रीकृष्णणी ओर चल पड़ीं | 
उनके हुदयमें दीघंकालसे भगवानुके दशंनोंकी लालसा बेठी हुई थी । इसलिए उन्होंने भगवान्‌की 
ओर जानेमें क्षणभरका भी विलम्ब नहीं किया और वहाँ पहुंचकर देखा तो उनके आराध्य 
भगवान्‌ श्रीकृष्ण अपने बड़े भैया बलरामजी तथा ग्वाल-बालोंके साथ विराजमान हैं । 


देखो, यहाँ भगवान्‌ श्रीकृष्णकी वेषभूषाका वणंत करनेवाला जो इलोक है, यह वही 
इलोक है,-जिसको सुनते ही श्रीचेतन्य महाप्रभु गम्भीरा-लीलामें, भाव-समाधिमें मग्न हो जाया 
करते थे 


शयामं हिरण्यपरिधि वनमाल्यबर्हधातुप्रवालनटवेषमनुद्नतांसे । 
विन्यस्तहस्तमितरेण धुनानमब्जं कर्णोत्पलालककपोलमुखाब्जहासम्‌ ॥ २२ 


भगवान्‌ श्यामसुन्दर हैं, पीताम्बरधारी हैं, मुरलीमनोहर हैं, वनमाला पहने हैं, पल्लवोसे 
अङ्गार किये हुए हैं, नटका-सा वेश है, उनका एक हाथ ग्वालके कन्धेपर है ओर दूसरे हाथसे 
कमल हिला रहे हैं । अत्यन्त सुन्दर हँसी उनके मुखारविन्दपर खेल रही है, कानोंमें कमलके 
कुण्डल हैं और उनकी घुंघ्ररालो अलके कपोलोंपर लटक रही हैं। 


यज्ञपत्नियाँ इस सौन्दर्य-माधुर्यका दशन करके मुरध हो गयीं । वे तो पहलेसे हो भगवानुके 
गुणोंकरी चर्चा सुन-सुनकर मोहित हो चुकी थीं । आज उन्होंने भगवानको हृदयमें बैठा लिया । 

भगवान्‌ श्रीकृष्ण समझ गये कि ये तो सब-कुछ छोड़कर मेरे पास आयी हैं, लौटनेवाली 
नहीं हैं और बोले कि स्वागत है देवियो, बोलो तुम्हारी क्या सेवा करें ? तुम हमारे दर्शातके लिए 
आयी हो, यह तुम्हारे योग्य है । स्वार्थ-परमार्थके जितने ज्ञाता हैं, कुशल पुरुष हैं, वे मेरे प्रति 
अहैतुकी, अव्यवहित भक्ति वैसे ही करते हैँ, जेसे कोई अपने स्वजनोंमें करता है। इस आत्मदेवके 
कारण ही तो संसारमें सब-कुछ प्यारा है किन्तु अब तुमलोग अपत्ती यज्ञभूमिमें चली जाओ। 
तुम्हारे पति तुम्हारे साथ यज्ञ पूरा करेंगे। 

३२ 


: १७८: भागवत-दशंन 3 २ 

ब्राह्मण-पत्नियोंने कहा कि स्वामी, प्राणनाथ, अब आप इस प्रकारकी कठोर वाणी मत 
बोलिये। आप तो उस वेद-वाणीको सत्य कर दीजिये, जिसमें कहा गया है कि जो भगवानुके 
पास आजाता है, उसकी पुनरावृत्ति नहीं होती--न सपुनरावतंते' (छान्दोग्य उप० ८.१५.१) । 
“सत्यं कुरुष्व निगमम्‌' । (२९) 

देखो, ये पत्नियाँ भी ब्राह्मणी हैं और वेदमन्त्र उनके जाने-माने हैं। तभी इस प्रकारसे 
श्रुति उद्धृत करती हैं। 

उन्होंने कहा--तव पादमूळं प्राप्ता वयम्‌'-अब तो हम आपके चरणोंकी गिरी हुई 
तुळसीकी मञ्जरीको अपने बाछोंमें लगायेंगी और स्वयं साधु होकर साधुओंके सङ्ग रहेंगी । 

देखो, ब्राह्मण-पत्नियोंने पहले तो निश्चय किया कि अब हम श्रीकृष्णका सङ्ग छोड़कर 
कहीं नहीं जायेंगी, परन्तु बादमें उनके मुंहसे जो बात निकली, उसमें कुछ शिथिलता है । भगवान्‌ 
अपनी ओरसे किसीको छोड़ते नहीं हैं | ब्राह्मणियोंमें शिथिलता यह आगयी कि अब यदि हम घर 
लौट भी जाँय तो हमारे पति-पुत्रादि हमें स्वीकार नहीं करेंगे। इसलिए हम आपके पंजेको 
पकड़ कर बेठी हैं-“भवत्प्रपदयोः पतितात्मनां नः' (३०) । 

यज्ञपत्तियाँ ब्राह्मणी हैं, सोचती हैं कि ये क्षत्रिय हैं, हम इनके पाँवके नीचे हाथ केसे 
लगावे ? इसलिए '्रपदयोः' कह दिया | इसका अर्थ है कि हम तुम्हारे पंजेको पकड़कर बैठी हैं, 
उसपर गिरी हैं, अब हमें दूसरेके पास न जाना पड़े। 

देखो, तलवेमें गिरना दूसरी चीज है और प्रपद माने पंजेपर, पावके ऊपरी हिस्सेपर 
गिरना दूसरी चीज है । प्रपन्न लोग भगवानका पंजा ही पकड़ते हैं, किन्तु शरणागत तलवेमें 
गिरते हैं । 

'भगवानूने कहा कि बस-बस देवियो, बन गयी बात । तुम अपने घर जाओ, देवता लोग 
भी तुम्हारा आदर करेंगे, फिर पति-पुत्रादिमें रखा ही क्या है ? मेरे पास रहनेमें इतना लाभ 
नहीं है, घर जाकर अपने मनको हमारे भीतर लगाओ । 

भगवानूका तात्पयं यह है कि अभी तुम्हारा शरीर हमारे पास रहने योग्यं नहीं है। 
इसलिए तुम मनसे ही हमारा चिन्तन करो । स्मरण, दशन और अनुकीतंनसे जेसा भाव होता है 
वेसा निकट रहनेसे नहीं होता । 

यह सुनकर ब्राह्मणियाँ लोट गयीं । पतियोंते उनका बड़ा भारी आदर किया । केवळ एक 
्राह्मणीको उसके पतिने रोक लिया था, श्रीकृष्णके पास नहीं जाने दिया । इसलिए वह शरीर 
छोड़कर श्रीकृष्णके पास पहुँच गयी । 


दशम स्कन्ध : पूर्वाद्ध : २३ : : १७९: 


अब भगवानूने ग्वाल-बालोंके साथ भोजन किया और उनके साथ अनेक प्रकारकी लीला 
करने लगे । 


इधर जब ब्राह्मणोंका ध्यान इस बातकी ओर गया कि भीजन माँगनेवाले श्रीकृष्णके 
यहाँसे आये थे, उनकी याचना हमने स्वोकार नहीं की, हमारी पत्तियाँ श्रीकृष्णके प्रति अलौकिक 
भक्ति करती हैं, किन्तु हमारे हृदयमें भक्ति नहीं है तब वे अपनेको धिक्कारने लगे 


धिग्‌ जन्म नर्त्रवृद्विद्यां धिग्‌ व्रतं धिग्‌ बहुज्ञताम्‌। 
धिक्‌ कुलं धिक्‌ क्रियादाक्ष्यं विमुखा ये त्वधोक्षजे॥ ३९ 


देखो, यदि आपका जन्म अच्छे खानदानमें हुआ है, आपको अच्छी विद्या मिल गयी है, 
आप अच्छे सदाचारका पालन करते हैं तो बहुत बढ़िया बात है । यह तो ईश्वरकी कृपा है आप 
पर । परन्तु आप इतनेसे ही सन्तुष्ट न हो जाइये और आगे बढ़कर भगवातूकी भक्ति कीजिये । 
भगवानुसे विमुख व्यक्तिको संसारमें कोई नहीं बचा सकता । भगवानुकी माया उसे मोहित कर 
लेती है। 

ब्राह्मणोंने कहा कि हमारी पत्नियाँ तो भगवानूसे इतना प्रेम करती हें। इनको न तो 
द्विजातिका संस्कार हुआ है और न इन्होंने गुरुकुलमें वास किया है। इनमें न तपस्या है, न 
आत्ममीमांसा है, न शौच है, न क्रिया है। फिर भी योगेश्वरेश्वर भगवान्‌ श्रोकृष्णमें इनकी इतनी 
हृढ़ भक्ति है। हमारा संस्कार हुआ तो क्या और गुरुकुल वास हुआ तो क्‍या, जब कि श्रीकृष्णमें 
हमारी भक्ति नहीं है । भगवानूकी कितनी कृपा है कि उन्होंने गोपोंको भेजकर हमको अपना स्मरण 
दिलाया, नहीं तो उन्हें क्या जरूरत पड़ी थी? वे तो 'केवल्याद्याशिषां पते” (४५) -धमं-अर्थं- 
काम-मोक्ष सब-कुछ दे सकते हैं। उन्हें हमारे पास भोजन माँगनेकी क्या जरूरत थी ? भगवानुके 
चरणोंमें तो स्वयं भगवती लक्ष्मी निवास करती हैं और 'हित्वान्याच्‌ भजते य॑ श्री: (४९) अन्य 
सबको छोड़कर केवल उनका ही भजन करती हैं--इसलिए कि उन्हें भगवानुके चरणोंका स्पशं 
बारम्बार प्राप्त होता रहे। 'आत्मदोषापवर्गेण तद्याञ्ा जनमोहिनी' (४६)-लक्ष्मीजी अपना 
चाञ्चल्यादि दोष छोड़कर भगवावूके चरणोंमें रहती हैं। 


लेकिन ऐसे भगवान्‌ हमसे भोजन माँगते हैं । अरे, देश, काल आदि सब उत्तके स्वरूप हैं। 
वे योगेश्वरेश्वर हैं, हमारा दुर्भाग्य कि हम उनको नहीं पहचानते। हम इस अथंमें अवश्य धन्य हे 
कि हमारे घरमें ऐसी स्त्रयां हें। हम उन भगवानको नमस्कार करते हैं, जिनकी मायासे हम कमं- 
मागमे भटक गये । वे हमारा अपराध क्षमा करें। 


: १८०: मागवत-दशेन : २ ३ 


श्रीशुकदेवजी महाराज कहते हैं कि परीक्षित, ब्राह्मणोंके मन मनमें श्रीकृषणके दशंनोंकी 
इच्छा हुई, परन्तु उनको कंसका ऐसा डर लगा कि वे चाहकर भी उनका दर्शन करने 
नहीं गये । 


इस प्रसंगपर आप लोग ध्यान दें तो पायेंगे कि जबसे गोपियोंने श्रीकृष्णकी बंशी-ध्वनि 
सुनी है और श्रीकृष्णके मनमें भी यह आया है कि गोपियाँ हमारी प्रेमिका हें-हमारे योग्य हैं, 
तबसे गोपियोके हुदथमें प्रीतिका उदय हो रहा है। गोपियाँ पहले देवीको आराधना करती थीं । 
किन्तु भगवानूने देवीको हटा दिया और कहा कि रहने दो देवीकी आराधना, तुमको हम ही 
फल देंगे । इससे यह बात बताथी गयो है कि श्रेष्ठता न विद्यासे होती है, न यज्ञसे होती है और 
न जातिसे होती है । श्रेष्ठता तो भगवद्कक्तिसे सम्बन्धित है। ब्राह्मणोंके हृदयमें भक्ति नहीं है, 
उनकी पत्नियोंके हृदयमें भक्ति है, इसलिए परम्परया उनका भक्तिके साथ सम्बन्ध हो गया । 
अक्तिके साथ सम्बन्ध हो जानेपर श्वपच भी ब्राह्मणादिकी अपेक्षा श्रेष्ठ होता है। कुल, जाति 
आदिकी श्रेष्ठता तो स्थूल शरीरको शोधक है। परन्तु भक्ति तो सीधे हृदयमें जाकर कामादि 
दोषोंका निवारण करके भगवाचुके साथ जोड़ देती है। अतः भक्तिमूलक श्रेष्ठता ही वास्तवमें श्रेष्ठता 
है। भगवानुसे प्रीति होनी चाहिए। किसी झूठे अभिमानको अपने साथ नहीं जोड़ना चाहिए । 
देशका अभिमान होता है । जाति का भी अभिमान होता है। कुलका भी अभिमान होता है। 
सम्पत्तिका भी अभिमान होता है । भगवाचूने तुमको बहुत्त-कुछ दिया है, बड़ा अच्छा है । लेकिन 
इन सब अभिमानोंको रहने दो एक जगह । क्योंकि ये असली बड़प्पनमें बाधक हैं | असली बड़प्पन 
तो तभी आवेगा, जब तुममें भगवानुकी भक्ति आयेगो । इस बातको गाँठ बाँध लो कि भगवानूकी 
भक्तिके बिना सारे बड़प्पन व्यथं हैं । 


यज्ञ-पत्नियों और उनके पति याज्ञिक ताह्मणोंपर भगवानका अनुग्रह होनेके पदचात्‌ अब 
इन्ब्र-यज्ञका प्रसंग उपस्थित हुआ। इन्द्र यज्ञाराध्य देवता हैं। ब्रजमें परम्पराके अनुसार उनके 
पूजनको बड़ी भारी तैयारी होने लगी । नन्दबाबा उसमें व्यस्त हो गये । 

श्रीकृष्ण तो सब-कुछ जानते ही थे, परन्तु फिर भी अनजान बनकर नन्दबाबाके पास गये 
और उनके पाँव छूये। रोज तो जाकर उनकी गोदमें बैठ जाते थे, आज पाँव छूकर पूछते हैं-- 
बाब। | कोन-सा यज्ञ होनेवाला है? उसका क्या फल है ? क्या उद्देश्य है ? वह किसके लिए हो 
रहा है? व्रजवासी लोग किसकी पुजामें संलग्न हैं? यह सब हमें बताओ । इस आयोजनके बारेमे 
जाननेकी मुझे उत्सुकता है! यदि कोई शत्रु हो या उदासीन हो तो उसे रहस्यको बात नहीं 
बतानी चाहिए। परन्तु में तो बाबा, तुम्हारा पुत्र हं, इसलिए मुझे बतानेमें कोई हज नहीं है । 
मनुष्य जान-अनजानमें न जाने कितने कम करते हैं, किन्तु विदुषः कमंसिद्धिः स्यात्तथा नाविदुषो 
भवेत्‌’ (६)--जो समझ-बूझक्रर काम करते हैं, उनको सिद्धि मिलती है और जो नासमझीसे करते 
हैं, उनको सिद्धि नहीं मिलती । अब तुम बताओ कि यह जो कुछ कर रहे हो, केवल परम्पराके 
कारण कर रहे हो या इसके रहस्यको समझकर कर रहे हो? तुमलोगोंने कौन-सा क्रियायोग 
सोचा है ? उससे क्या कोई अहृष्ट उत्पन्न होकर स्वर्गादिकी प्राप्ति होगी, दूसरे जन्ममें उसका फल 
मिलेगा अथवा इसी जन्ममें, इसी लोकमें पुत्र-श्रीके समान कोई हृष्टफल मिलनेवाला है ? बाबा, 
कुछ बताओ तो सही। 

देखो, श्रीकृष्णका मुँह अभी है तो नन्हा-सा, बटुआ-सा; परन्तु उसमें-से बातें कितनी 
बड़ी-बड़ी निकल रही हैं। 

नन्दबाबाने कहा कि बेटा, इन्द्र करता है वर्षा और वषसि पेदा होता है अन्न। इसलिए 
हमलोग इन्द्रकी पूजा करते हैं और पूजा करनेके बाद जो बाकी बचता है, वह खाते हैं। हमारा 
यह्‌ धमं परम्परासे आया हुआ है और उसको छोड़नेसे बड़ी हानि होती है। 

अब श्रीकृष्णको यह बात केसे सुहाती ? क्योंकि वे तो बड़े भारी क्रान्तिकारी हैं। उन्होंने 
सोचा कि इन्द्रसे भी दो-दो हाथ हो जाय तो ठीक रहेगा। उन्होने किसीको भी नहीं छोड़ा । 
्रह्माजीको मुंहकी खवायी, शंकरजीको तो बेहोश ही कर दिया। युद्धमें ऐसे. प्रस्वापनास्त्रका 
प्रयोग किया कि उसके प्रभावसे बूढ़े बाबा रथपर बैठकर बाण चलाता भूल गये और बारम्बार 
जंभाई लेने लगे | फिर बेचारे इन्द्रकी तो उनके सामने बिसात ही क्या है ? 

श्रीकृष्ण सबसे मिले ओर उन्होंने नन्दबाबाको माध्यम बनाकर उनसे कहा--प्राणी कमंसे 
पेदा होता है, कमंसे ही मरता है । सुख-दुःख और भय आदि सब-के-स्र कमसे पैदा होते हैं । 

देखो, कई लोग यह बात स्वीकार करते हैं कि जीवोंको कमंका फल देनेवाला ईश्वर है। 
बात ठीक है, हम भी ऐसा मानते हैं। परन्तु जब जीव कमं करेगा तब तो उसको ईश्वर फल 
देगा ? अन्यथा यदि जीव कहीं अपने आपको अकर्ता जान ले तब कया होगा ? अकर्ताका चाहे 
जैसा अर्थं कर लो, वह्‌ सब तरहसे चलता है। जो कर्ता सांख्य-योगकी रीतिसे अथवा वेदान्तकी 
हष्टिसे अपनेको अकर्ता, अकतुंब्रह्म, अखण्डब्रह्म जान गया, वह यह कह सकता है कि चाहे ईश्वर 
ही सब-कुछ करता-कराता है, उसमें हमारा कोई हाथ नहीं है। अकर्त्ताके ऊपर ईशवरका कोई 
व॒ नहीं है। 

इसो तरह इन्द्र हमारा क्या करेगा ? यहाँ सब अपने-अपने स्वभावके अनुसार चलते हैं। 
आप लोग बुलाओ अपने इन्द्रको और उससे पूछो कि बया वह्‌ किसीका स्वभाव बदल सकता है ? 
क्या वह्‌ पृथिवीको रसवत्‌, जलको गन्धवत्‌, अग्निको शीतवत्‌ और आकाशको स्पशंवत्‌ बना 
सकता है ? नहीं बना सकता । सबको अपना-अपना शरीर कमंके अनुसार ही प्राप्त होता है। 
कमं ही गुरु है, कमंकी ही पूजा करनी चाहिए और एकका आश्रय लेनेके बाद दूसरेका आश्रय 
नहीं लेना चाहिए । ऐसा करना व्यभिचार है। ब्राह्मणको वेदके द्वारा, राजाको पृथिवो-पालनके 
द्वारा, वेश्यको व्यापारके द्वारा और शूद्रको ब्राह्मण-क्षत्रिय-वेश्यकी सेवाके द्वारा अपना जीवन 
व्यतीत करना चाहिए । वेश्यके लिए कृषि, वाणिज्य, गोरक्षा और कुसीद माने व्याज लेना-- 
ये चार प्रकारको वृत्तियां हैं | “वयं गोवृत्तयोऽनिशम्‌' (२१)-हम. लोग तो केवल गायसे अपनी 
जीविका चलानेवाछे हैं । 

देखो, इन्हीं सब ध्रसङ्गोंको लेकर एक बार काशीमें श्रीराजेश्वर शास्त्री द्वारा एक पुस्तक 
प्रकाशित हुई थी, जिसमें यह्‌ बताया गया था कि नन्दबाबा तथा दूसरे गोप वेश्य वणंके हैं । 

श्रीकृष्णने आगे कहा कि बादल अपने गुणके अनुसार वर्षा करते हैं और उसीसे प्रजाका 
काम चलता है। हमारा न कोई जनमद है, न कोई ग्राम है, न कोई घर है, हम वनमें विचरण 
करते हें-वन-शेल निवासी हैं ॥ इसलिए यदि पूजां करनी ही है तो आओ इस वन-शेलको पूजा 
करें | हमारी पूजाके योग्य तो गाय, ब्राह्मण, पवंत ही हैं । इसलिए हम लोग इन्हींके यजनकी 
तैयारी करें । 

'गवां ब्रह्मणानामद्रेर्चारभ्यतां मखः’ (२५)--ये पव॑त और वनमें रहनेवाले भूखे न मर 
जायें । चलो; उनके बोचमें ब्राह्मणों द्वारा यज्ञ कराया जाय | तरह-तरहके भोजन पकने दो। 
'सुपान्ताः पायसादयः' (२६)--दाल “भी पके, खीर भी पके, हलवा भी बने, मालपुआ भी बने 
और शष्कुलि अर्थात्‌ पुरी-कचौरी भी बने । 'सवंदोहश्च गृह्मताम्‌' (२६)-सबके घरोंमें जितना 

भी दूध-दही-घी-माखन है, सब-का-सब ले लो, हवन करो और ब्राह्मणोंको खूब खिलाओ, उनको 
गो-दान करो । 

एक बात और है, इस यज्ञमें कोई छूटने न पावे--मन्येभ्यश्चास्वचाण्डालपतितेभ्यो 
यथाहंतः' (२८) । यज्ञका प्रसाद कुत्तेको भी दो, चाण्डालक्रो भी दो, पतितोंको भी दो। ईश्वरने 
जितने भी जीव पेदा किये हैं, उन सबको रोटी भी दी है। हम लोग तो यज्ञका प्रसाद प्राप्त कर 
लें, किन्तु यदि शवपच भूखे रह जायें तो यह्‌ बात ठीक नहीं है। सबको यथायोग्य मिलना 
चाहिए । गायोंको हरी-हरी घास मिलनी चाहिए । गोवद्धंन पवंतको भी बलि दो, भेंट दो और 
इसकी प्रदक्षिणा करो । यही मेरी राय है । 

देखो, श्रीशुकदेवजी महाराजने यहाँ फिरसे कह दिया कि “कालात्मना भगवता शक्रदपं 
जिघांसता? (३१)--भगवान्‌ कालात्मना हें। उन्होंने यहाँ परिस्थितिके अनुरूप अपना स्वरूप 
धारण किया है। इन्द्रका पेट भेंट-पूजा लेते-लेते बड़ा हो गया है, भगवान्‌ उसको तोड़ना 
चाहते हैं । 

अब श्रीकृषणकी बात सुनकर नन्द बाबा तथा अन्य सबने उसका समर्थन किया कि ठीक 
है, ठीक है.। स्वस्त्ययनका पाठ हुआ और वह समस्त सामग्री, जो इन्द्रके लिए तैयार हुई थी, 
गिरिराजके सामने प्रस्तुत कर दी गयी । प्रदक्षिणा प्रारम्भ हुई। गोपी-गोप छकड़ोंपर चढ़कर 
चलते-चलते श्रोकृष्णके बलवीयंका गान करने लगे । 

इधर सबको विशवास दिलानेके लिए स्वयं श्रीकृष्ण पवंत बन गये और बोले कि 
“शेलोऽस्मि' (१५)--मैं गिरिराज हूं । इसको पूजा करो, ब्रजको पूजा करो, चट्रानक्रो पुजा करो, 
मिट्टीकी पूजा करो—क्या रखा है स्वगंके इन्द्रमें ? यह गिरिराज तो इन्द्रसे भी बड़ा है। 

अब श्रोकृष्ण 'बुहद्वपुः' (३५) बनकर स्वयंको नमस्कार करें और स्वयंको पुजावें। स्वयं 
पुजारी, स्वयं यजमान, स्वयं पुरोहित ओर स्वयं पूज्य बनकर अर्थात्‌ नाना रूपोंमें प्रकट होकर 
भगवानूने कहा किं आदर करो इनका । जो इनका तिरस्कार करता है, उसको तो ये हानि 
पहुँचाते हैं; किन्तु जो इनको पूजा करता है, उसको बड़ा लाभ प्रदान करते हैं। 

भगवानुकी इन बातोंको सबने स्वीकार किया ओर गोवद्धंतको पुजा करके सब लोग 
श्रीकृष्णके साथ व्रजमें लौट गये । 

अब इन्द्रको पत्ता चल गया कि मेरी पूजा तो कट गयी। जिन लोगोंको भेंट-पुजा लेनेकी 
आदत पड़ जाती है, वे उसपर अपना हक समझने लगते हैं । देता तो यजमान अपनी इच्छासे है, 
परन्तु यदि वह कभी किसी कारणवश न दे.तो भेंट-पूजाके लोभी लोग उसपर गुस्सा करने लगते 
हें। यदि कोई किसी बाबाजीके आधश्रममें प्रतिमास दस रुपये भेजता हो और वर्ष-दो वर्षके बाद 
भेजना बन्द कर दे तो बाबाजी उसपर खुश नहीं होगें, नाराज हो जायेंगे। वे यह नहीं कहेंगे कि 
उसने दो वर्षोतक रुपये भेंजे-बड़ा अच्छा किया, बल्कि यही कहेंगे कि अरे राम-राम उसने रुपये 
भेजने बन्द कर दिये । केसा कृपण है! लेकिन जो अच्छा बावा होगा, वह्‌ तो यह कहकर खुश 
होगा कि भेजनेवालेने जो भी भेजा बहुत भेजा, उसमें बड़ी श्रद्धा है। 

इन्द्र देवताको भी व्रजवासियोंसे भेंट-पूजा लेनेकी आदत पड़ गयी थी। इसलिए जब वह 
बन्द हो गयी तब उन्होंने नन्दादिपर क्रोध करना शुरू कर दिया और प्रलयके बादलोंको आज्ञा 
दे दी कि तुमलोग ब्रजमें जाकर घमण्डी गोपोंको मेरी अवहेलनाका सबक सिखा. दो। इसके बाद 
उन्होने श्रीकृष्णको मत्ये कह दिया । 


वाचालं बालिशं स्तब्धमज्ञं पण्डितमानिनम्‌ । 
कृष्णं सत्यंमुपाश्षि्य गोपा मे चक्रुरभ्रियम्‌ ॥ ५ 


मनुष्य अभिमातके कारण इईश्वर-परमेशवर सबको भूल जाता है। जिन' श्रीकृष्णसे 
अवतार-ग्रहणकी प्रार्थना करनेके लिए अन्य देवताओंके साथ इन्द्र भी क्षीर-सागरके तटपर गये 
थे और गर्भ-स्तुति करने मथुरा भी आये थे, उन्हीको अव वे गाली दे रहे हैं। उनकी पिछली 
लीलाओंके अवसरोंपर तो इन्द्र फूल बरसाने आये हैं. किन्तु आज अपशब्दोंका प्रयोग कर रहे हैं। 

श्रीघर स्वामीने इस इलोकका अथे दूसरे ढंगसे करते हुए इसके प्रत्येक शब्दका अथे बदल 
दिया है। उन्होंने कहा है कि इन्द्रकी वुद्धि बिल्कुल बिगड़ गयी । इतनी बिगड़ गयी कि उसने 
कहा--ुनुत श्रीमदस्तम्भं पशून्‌ नयत संक्षयम्‌’ (६)-नन्दादिक्री हेकड़ीको धूलमें मिला दो 
और उनके पशुओंका संहार कर दो | 

अब आप यहाँ देखो--यह इन्द्रकी, देवताकी आज्ञा है या असुरकी आज्ञा है? क्या कभी 
कोई देवता कह सकता है कि जितने भी गाय-वैल, भैंस, भेंड, बकरी आदि हैं, उनका नाश कर 
दो । ये ब्रजमें रहने न पावें । में स्वयं भी आता हूँ, इस कामके लिए ? 


ददाम स्कन्ध । पूर्वाद्ध । २५१ : १८५ : 


इस प्रकार अभिमानवश इन्द्रके हृदयमें देवत्वके स्थानपर असुरत्वका उदय हो गया। 
अब उनकी आज्ञासे ब्रजमें बड़ी भारी वर्षा होने लगी, मूसळकी तहर मोटी-मोटी धाराएँ गिरने 
लगीं । सबलोग व्याकुल हो गये और अपने-अपने बच्चोंको लेकर श्रीकृष्णको शरणमें गये । सबने 
आतंभावसे पुकारा कि श्रीकृष्ण, हमको बचाओ ! 

श्रीकृषणने कहा कि घत्रराओ नहीं, यह इन्द्रका काम है, वे क्रोधमें ऐसा कर रहे हैं। 
लेकिन हम तुम लोगोंको बचाते हैं और उनका अभिमान दूर करते हैं । साधुमें, सद्भावयुक्त पुरुषमें 
अभिमान नहीं होना चाहिए, किन्तु इन्द्रमें यह अभिमान आगया है | हम इसको तोड़कर छोड़ेंगे । 

यह कहकर भगवान्‌ श्रीकृष्णने अपने एक हाथसे गिरिराजको उखाड़कर उठा लिया-ठीक 
वैसे ही, जैसे बालक छत्रक पुष्पको उखाड़ लेते हैं-'छत्राकमिव बालकः' (१९) । भगवान्‌ बोले 
कि सब लोग इसके नीचे बेठ जाओ ! 

अब सब व्रजवासी अपनी-अपनो भूख-प्यास भुलाकर श्रोकृष्णके आइ्वासनपर दृढ़ विशवास 
करके गिरिराजके नीचे बैठ गये । भगवानुने सात दिनतक पर्वतको धारण किये रखा, एक कदम 
भो वहाँसे नहीं हटे । 

गोवद्धंनके विशाल गड्ढेंमें छिपे हुए ग्वाल-बालोंमें बड़ी प्रसन्नता थी, बड़ा भारी उत्साह था । 
वृषभानु बाबा भी वहीं थे, कीतिदा भी वहीं थीं, राधारानी भी वहीं थीं, उनकी ललितादि सखियाँ 
भी वहीं थीं । बरसाने, नन्दगांव आदि समस्त चौरासी कोसके गाँवोंके लोग उस छोटेसे पहाड़के 
नीचे छिपे थे । स्थानका इतना विशाल विस्तार भगवत्कृपासे हो गया और सबको छिपनेकी जगह 
मिल गयी, किसीको कोई कष्ट नहीं हुआ । 

भगवान्‌ श्रीकृष्ण अपने बाँयें हाथकी एक उंगलीपर, त्रिभङ्गललित भावसे, जरा कमर टेढ़ी 
करके, एक ही पाँवपर, अपने मुंहमें बाँसुरी लगाये गोवद्धंन धारण किये थे | 

जरा झाँकी लो उस हृश्यकी ! भगवान्‌ एक हाथसे तो बाँसुरी पकड़े हें, दूसरे हाथकी 
उंगलोपर पहाड़ धारण किये हैं, उनका एक पाँव धरतीपंर है, दूसरा पाँव कुछ उठा हुआ है, ऊँची 
चट्टानपर खड़े हैं और सारी सृष्टि उनको देख रही है। केसा अङ्ूत सौन्दर्यंमय रूप प्रकट किया है 
भगवावने ! 

एक बार श्रोराधारानी सामने आगयीं । श्रीकृष्णका घ्यात उतको ओर चला गया तो 
पहाड़ थोड़ा-सा हिल गया । बलरामजीने आँख उठाकर देखा और फिर सिर नीचा कर लिया । 
पहाड़ ज्यों-का-त्यों हो गया । 

ग्वाल-बालोंने आपसमें कहा कि कन्हैया तो हमसे कुश्ती लड़नेमें हार जाता है ओर हमको 
कन्धेपर लेकर दौड़ता है । यह यदि इतनो देरतक पहाड़ उठा रखेगा तो इसका हाथ दुःख जायेगा। 
अब पाँच-सातःदस ग्वाल-बाल इकट्रे होकर पास आये ओर बोले कि कृष्ण, तुमको 'उन्निद्रस्य ययु- 

स्तवात्र विरति सप्तक्षपास्तिष्ठतो'--सात दिन खड़े-खड़े हो गये, तुमने नींद नहीं ली। 'हन्त श्रान्त 


इवासि निक्षिप सखे ! श्रीदामपाणौ गिरिस्‌'-मित्र, तुम थक गये हो, थोड़ी देरके लिए यह पहाड़ 
श्रीदामाके हाथमें दे दो ओर थोड़ा विश्राम करो-- 


आधिविध्यति नस्त्वसर्पय करे कि वा क्षणं दक्षिणे, 
दोष्णस्ते करवाम काममघुना सत्यस्य संवाहनम्‌ ॥ 


यदि तुम विश्राम करना ठीक नहीं समझते तो पहाड़को बाँयें हाथकी जगह दाहिने हाथमे 
ले लो । हम तुम्हारे बाँयें हाथको थोड़ी देर दबा देते हैं। 

इस पर श्रीकृष्ण हंसने लगे, बोले कि नहीं-नहीं तुम लोग अपनी लठिया ले आओ और 
पहाड़के नीचे लगा दो । इस प्रकार सब मिलकर उठाओ पहाडको ! 

देखो, इसी घटनाके आधारपर बादमें जब कभी श्रीकृष्ण यह्‌ डींग हाँकें कि हमने पहाड़ 
उठाया तो ग्वाल-बाल कहें कि तुमने अकेले ही थोड़े उठाया था, लठिया तो हमने भी लगायी थी। 
केवल तुम्हारे उठाये वह नहीं उठा--ऐसा क्यों न कहें ! प्रेम ऐसी वस्तु है कि इसमें ऐ्वर्यपर हष्टि 
नहीं जाती । कितना भी ऐश्वयं आवे, किन्तु प्रेम उसको नहीं देखता । 

यह सब देखकर इन्द्र अत्यन्त विस्मित हो गये। स्वयं अपने मेघोंको वर्षा करनेसे रोक दिया। 
पानी पड़ना बन्द हो गया । सूर्योदय हुआ । उसके बाद श्रीकृष्णके कहनेपर सभी गोपी-गोप अपने- 
अपने छकड़े, सामान ओर परिवारको लेकर बाहर निकले । भगवानुने जरा-सा पीछे हटकर 
गोवद्धंनको हाथपर-से नीचे उतारा । बड़े आदर, प्रेम तथा शान्तिके साथ धरतीपर यथा-स्थान 
जमा दिया । अपना हाथ निकाल रिया । 

जब श्रीकृष्ण उठकर खड़े हुए तब सब लोगोंमें उनके प्रति बड़ा ही प्रेम उमड़ा ओर सब 
लोग दोड़कर उनके पास पहुँच गये | लेकिन यशोदा मेयाके पाँव स्तब्ध हो गये और वह अपनी ही 
जगह खड़ी रह गयीं । यह देखकर श्रीकृष्ण स्वयं उनके पास गये । किन्तु यशोदा मैयांके तो दोनों 
हाथ स्तब्ध थे, इसलिए श्रीकृष्ण स्वयं मेयासे चिपक गये | खूब आनन्द हुआ । देवताओंने पुष्प- 
वर्षा की । रोहिणी, नन्द, राम आदिने उनका आलिगन किया । दुन्दुभि, शंख आदि बजने लगे। 

उसके बाद भगवान्‌ श्रीकृष्ण अपने प्रेमो ग्वाल-बालों और बलरामजी' आदिके साथ ब्रजमें 
आये तथा गोपियाँ उनकी लीलाका गान करने लगीं । 


ख 


श्रीशुकदेवजी महाराज कहते हैं परीक्षित जब भगवान्‌ श्रीकृष्णके अलौकिक कर्माको चर्चा 
गाँवमें फेली तो पञ्चायत जुटी । चौधरी लोग इकट्ठे हो गये । बोले कि नन्द बाबा, तुमने जरूर 
हम लोगोंसे कुछ-त-कुछ छिपाकर रखा है। भला ऐसा चमत्कारो बालक तुम्हारा बेटा हो 
सकता है ? 


अब तो भोले-भाले नन्द बाबा डर गये कि हमारे ये भाई-बन्धु कहीं हमें जातिसे न निकाल 
दें। कहीं ऐसा न समझ लें कि यह तो हमारा बेटा ही नहीं है। इसलिए उन्होंने कहा कि भाइयो, 
सब लोग प्रेमसे बेठो और सुनो ! तुमको यही शङ्का है कि हमारा सात बरसका बालक केसे 
पहाड़ उठा सका ? पूतनाको केसे मार सका ? शकटासुरको कैसे उलट सका ? आकाशमें जाकर 
तृणावतंकी गोदमें-से केसे लोट आया ? पेड़ोंको केसे गिरा दिया ? बकासुर ओर वत्सासुरको केसे 
मार दिया ? 


गोगोंने कहा कि हाँ, तुम्हारे बालकके सम्बन्धमें हम लोगोंको यह शंका अवश्य है कि यह 
कौन है ? यह तो 'दुस्त्यजश्चानुरागो$स्मिन' (१३)--हमारा प्रेम खींचता जा रहा है। 'ततो नो 
जायते शङ्का ब्रजनाथ तवात्मजे' (१४) --इसलिए नन्दबाबा, तुम हमें बताओ कि यह कौन है? 
सचमुच तुम्हारा बेटा है या नहीं है? इसके सम्बन्धमें हमें जो शंका हो गयो है, उसका 
निवारण करो । 


नन्दबाबाने कहा--देखो भाई, इस बारेमें हम कया सफाई दें कि यह हमारा ही बेटा है। 
इसके जन्मके बाद जब गर्गाचायंजी महाराज आये थे तब उन्होंने इसके बारेमें जो कुछ कहा, 
उसीको तुम लोग प्रमाण मानो । वे इसका नामकरण-संस्कार करते समय कह गये कि यह बड़ा 
प्रतापी होगा, बड़े-बड़े संकटोंसे तुम्हारी रक्षा करेगा और गुणोंमें नारायणके समान होया । 


इस प्रकार नन्दबाबाने जब गर्गाचायंजीको बात विस्तारपूर्वक सुनायो । तब लोगोंको बड़ा 
ही आनन्द हुआ और सबको शङ्का मिट गयी । सबने आनन्दपू्वंक नन्दबाबाके सोभाग्य और 
भगवान्‌ श्रीकृष्णको भूरि-भूरि प्रशंसा की । 
® 


श्रीशुकदेवजी महाराज कहते हैं परीक्षित, भगवान्‌ श्रीकृष्ण द्वारा गोवद्धैन-पवंत घारण 
करने और भीषण वर्षासे ब्रजको रक्षा कर लेनेके बाद उनके पास गोलोकसे कामधेनु और स्वगें- 
लोकसे इन्द्र--ये दोनों आये हैं । वे अलग-अलग आये, एक साथ नहीं आये। क्योंकि गोवंश 
इन्द्रपर नाराज हो गया था। 


कामधेनुने सोचा कि भगवान्‌ श्रीकृष्णने हमारे वंशकी रक्षाके लिए दावाग्निका पान कर 
लिया, पर्वत उठा लिया और ब्रह्माको मुँहकी खवायी। हमारे इतने प्रेमी हैं भगवान्‌ श्रीकृष्ण ! 
किन्तु इन्द्र तो हमारे वंशका नाश करनेपर ही तुल गये थे। इसलिए इन्द्रसे कामधेनु नाराज हो 
गयी ओर एकान्तमें भगवान्‌ श्रीकृष्णको धन्यवाद देने आयी । 


इन्द्र भी एकान्तमें इसलिए आये कि उनका त्रिलोकेश्वर होनेका अभिमान चूर हो गया था, 
इसलिए उन्होंने सोचा कि एकान्तमें चलकर भगवानुसे क्षमा-प्रा्थेना कर आयें । उन्होंने कहा-- 


“विशुद्धसत्त्वं तव धाम शान्तम्‌’ । (४)--भगवन्‌, आपका स्वरूप विशुद्ध-सत्त्व शान्त है। 
“मायामयोऽयं गुणसम्प्रवाहो न विद्यते. तेऽग्रहणानुबन्धः' (४)--मायामय गुण-सम्प्रवाह आपके 
स्वरूपमें नहीं है । यह तो 'तिऽग्रहणानुबन्धः, ते तव, अग्नहणेन अज्ञानेन अनुबद्धयते इति'--जो 
परमात्माको नहीं जानता, उसके लिए प्रपञ्च है। किन्तु जो परमात्मा जानते हैं, उनके लिए यह्‌ 
प्रपञ्च नहीं है । लोभादि, अज्ञानके कारण ही अज्ञानीमें रहते हैं। फिर भी आप संसारकी व्यवस्थाके 
लिए दण्ड और अनुग्रह आदि करते हैं। इसलिए आप समय-समयपर शरीर ग्रहण करते हैं और 
हमारे सरीखे जो लोग कुमागंगामी हो जाते हैं, उनका शासन करते हैं। मेने ऐश्वयं-मदमत्त 
होकर आपका बड़ा भारी तिरस्कार किया । आपं दष्ड देनेके लिए ही अवतीणं हुए हें। असलमें 
आप हमारे ही लिए अवंतीणं हुए हैं। आपको हम बारम्बर नमस्कर करते हैं | हमने अपने लिए 
यज्ञका नाश होनेपर अभिमान और क्रोधके कारण आपका तिरस्कार किया, परन्तु फिर भी 
आपने हमारे ऊपर अनुग्रह किया है। अब हमारे अभिमानका स्तम्भ धराशायी हो गया और हमने 
जो व्रजमण्डलको ध्वस्त कर देनेका उद्योग किया, वह भी नष्ट हो गया । आप मेरे स्वामी हैं, गुरु 
हैं, आत्मा हैं। में आपकी शरणमें हूँ । 


.ददाम स्कन्ध । पूर्वाद्धं १ २७ ॥ १ १८९ : 

भगवान्‌ श्रीकृष्णने कहा-मघवन्‌, मेने तुम्हारे लिए किये जा रहे जिस यज्ञको भङ्ग 
किया था, वह तो वेद्रिक है। वेदिक यज्ञ भङ्ग नहीं किया जाना जाहिए। परन्तु कभी-कभी ऐसा 
करना पड़ता है। दक्षने जो यज्ञ किया, उसको शंकरजीके गणोंने ही भङ्ग कर दिया था। मैंने 
भी तुम्हारे यज्ञका नाश तुमपर अनुग्रह करने, तुम्हारा मतवालापन दुर करने और तुमको मेरी 
याद आती रहे, इसके लिए किया था। जो ऐश्वयं और लक्ष्मोके अभिमानसे अन्धा हो जाता है, 
बह्‌ मुझ दण्डपाणिको नहीं देखता, इसलिए में उसको धन-सम्पत्तिसे रहित कर देता हूँ । 


इन्द्र, अब तुम जाओ, . मेरी आज्ञाका-पालन करो और अपने अधिकारको सीमामें रहो । 
कभी घमण्ड मत करना । ुक्तेव: स्तम्भर्वाजतेः' (१७)--इसमें जो स्तम्भ शब्द है, उसका अथं 
है खम्भा । खम्भा कभी शुकता नहीं, यह. अभिमानीका लक्षण है। 


इस प्रकार जब इन्द्रका अनुश।सन हो गया, तब भगवानुके सामने आयी कामधेनु । उसने 
देखा कि आज तो भगवान्‌ गोप होकर आये हैं। इसलिए बह स्तुति करतो हुई बोली-महाराज, 
अंगर आज आपने हमारी रक्षा न की होती तो इन्द्रने हमारा सत्यानाथ ही कर दिया था। अब 
तो आप ही हमारे स्वामी हैं । अब हम इन्द्रको अपना स्वामी माननेवाली नहीं हैं । 


प्रभो, अब आजसे हमारे इन्द्र आप हैं--'त्वं नः जगत्पते’ (२०)--आप ही गाय, ब्राह्मण 
ओर देवता इन सबके इन्द्र बनकर इनका पालन कीजिये । आज में आपका अभिषेक करूंगो । 


यह कहकर कामधेनुने अपने दूधसे भगवानुका अभिषेक किया । फिर इन्द्रने भी तुरन्त 
आकाश-गङ्गाका जल मंगवाया ओर देवताओं तथा ऋषियोंके साथ भगवान्‌ श्रीकृष्णका 
अभिषेक किया । 


जिस समय श्रीकृष्णका अभिषेक हुआ, नदियोंमें नानाप्रकारके रस बहने लगे, वृक्षोसे 
मघुक्षरण होने लगा और पृथिवीमें बिना जोते-बोये ओषधियाँ उगने छगीं। पहाड़ोमें छिपे हुए 
मणि प्रकट हो गये और प्राणी निर्भय हो गये । 


इस प्रकार गोविन्द-पदपर भगवान्‌ श्रीकृष्णका अभिषेक करनेके बाद देवराज इन्द्र उनसे 
अनुमति लेकर अपने लोक चले गये । 
ख 


भगवान्‌ श्रीकृष्ण यदि इन्द्रको सीधा न कर लेते तथा यज्ञ, वेद और ब्राह्मणोंको भी ठीक- 
ठाक न कर लेते तो वे सब उनसे कहते कि तुमको हमारे अनुसार चलना चाहिए। फिर उनके 
द्वारा रासलीला और गोपियोंके मिळनेमें भी बाधा उपस्थित की जाती। इसलिए जब गोपियोसे 
प्रेम हुआ, तभीसे श्रीकृष्ण किसी-न-किसी तरह सबको अनुकूल करने लगे । 

अब वरुण लोकको प्रभावित करनेका प्रसंग आया । 'एकादश्यां निराहारः” (१)--नन्द- 
बाबाने एकदशोका व्रत किया, उस दिन निराहार रहे। 

एकादशीका व्रत इसलिए होता है कि ग्यारहों इन्द्रियोंको संसारके भोगोंसे विमुख करके 
भगवानूमें लगाया जाय । इसलिए उस दिन निराहार रहनेका विधान है। निराहार माने इन्द्रियोंके 
आहार = विषयोंका सेवन न करना । सवं इन्द्रियोसे एकादशी होती है। इसी प्रकार नन्दबाबाने 
एकादशी-ब्रत निराहार किया । ब्रत तो नास्तिक लोग भी करते हैं। कोई शरोरके लिए करते 
हैं तो कोई सिद्धिके लिए करते हैं । किन्तु ब्रतका वास्तविक उद्देश्य तो भगवानुकी आराधना करना 
होता है-'समम्यच्यं जनार्दनम्‌? (१) । नन्दबाबाने यही किया । 

आधी रातके बाद नन्दबावा स्नानके लिए यमुनाजीके जळमें प्रविष्ट हुए । उनके प्रविष्ट होते 
ही असुरोंके अधिपति वरुणके दूतने उनको पकड़ लिया और बोला कि तुम आसुरी वेलामें स्नान 
करते हो ? ऐसा कहकर उसने नन्द बाबापर दोष लगाया । 

असलमें शास्त्रकी दृष्टिसे वह आसुरी वेला नहीं थी, क्योंकि जब द्वादशी थोड़ी होती है और 
पूजन करके उसीमें पारण करना होता है, तब आधी रातके बाद जलमें प्रवेश करने, स्नान करने 
ओर भगवानुकी पूजा करनेमें शास्त्रीय दृष्टिसि कोई बाधा नहीं है। काशीमें श्रीनित्यानन्दजी पंत 
घर्म-शास्त्र और कमंकाण्डके बहुत बड़े विद्वान्‌ हो गये हैं। निणंयसिन्धु पर संस्कृत-भाषामें उनकी 
बहुत बड़ी व्याख्या है। उनके समयमें इस विषयपर बहुत विचार-विमशंके उपरान्त यही निर्णय 
हुआ था कि दोष नन्दजीका नहीं था । उनको पकड़ने वाले वरुण-दूतका दोष था। । 

अब वरुण-दूत नन्द बाबाको वरुणके पास ले गया । व्रजवासी रोने लगे। भगवान्‌ उनका 
दुःख देखकर तुरन्त जलमें कूद गये और वरुण-लोकमें पहुँच गये । वरुणने उनके दशन करके कहा 
कि आज हमारा जन्म धन्य हो गया । महाराज, जिनको आपके चरणोंकी प्रापि हो जाय, उनके 
लिए रास्ता चलना रोष नहीं रह जाता। उन लोगोंने तो अवापुः पारमध्वनः' (५)--अपने मागका 
पार पा लिया । उनके कोई पन्थ या सम्प्रदाय नहीं रह जाता। आपततो एकमात्र गन्तव्य हैं और 
सब-के-सब साधन आपतक पहुँचनेके मागं हैं। अपने घरमें पहुँचनेवालेके लिए भी मागं नहीं और 


दशाम स्कन्ध : पूर्वाद्धं १ २८ १ १९१: 


अपने प्रियतमके घरमें पहुँचनेवालेके लिए भी मार्ग नहीं । जो दोनोमें नहीं है, उसीके लिए यह 
मागं होता है। किन्तु जो सब मार्गोसे परे है, उसके लिए तो कुछ मृग्य ही नहीं है और जिसके 
लिए कुछ मृग्य ही नहीं है, उसके लिए मागं कहाँसे होगा ? आपके स्वरूपमें माया नहीं है। 


अजानता मामकेन मुढेनाकार्यवेदिना । ७ 


हमारा सेवक बड़ा अज्ञानी है। उसको यह ज्ञान नहीं था कि नन्द बावाका जलःप्रवेश 
शास्त्रानुकूल था और उनको पकड़ना असंवेधानिक था। उसने आपके पिताजीको यहाँ लानेका 
जो अपराध किया है, इसके लिए आप क्षमा करें--त्तद्‌ भवान्‌ क्षन्तुमहंति' (:)--आप अपने 
पिताजीको ले जाइये ! 

इसके बाद भगवान्‌ श्रीकृष्ण अपने पिताजोको वहाँसे ले आये। अब नन्दबाबा भी ठीक 
हो गये । उन्होंने विचार किया कि हमारा बेटा इतना प्रबल है कि उसकी पूजा हमारे सामने वरुण 
करते हैं और बह गोवद्धंतको उठा लेता है । इसलिए हमको उसके किसी काममें दखल नहीं देना 
चाहिए । नन्द बाबा अतीन्द्रिय लोकपाल महोदयकों देखकर और यह देखकर कि वे सब हमारे 
कृष्णके चरणोंमें गिरते हैं, विस्मित--चकित थे। इसलिए उन्होंने गाँवके लोगोंको सब-कुछ बताया । 
अब तो सभी गोप कहने लगे कि श्रीकृषणने नन्द बाब्राको जो हृश्य दिखाया है, वह हमको भी कभो 
दिखायेंगे क्या ? 

अपि नः स्वगति सुक्ष्मामुपाघास्यदधोश्वरः । ११ 

जब भगवानूने देखा कि सबके मनमें चमत्कार देखनेकी अभिलाषा हो गयी है तब वे 
कृपासे भरकर विचार करने लगे-'कृपयेतदचिन्तयत्‌' (१२) । 

असलमें मनुष्यके जीवनमें जो-कुछ सिद्धि आती है, वह भगवत्कृपासे आ।ती है। इसलिए 
कृपाके सम्बन्धमें चिन्तन करना चाहिए । कृपा भी एक तत्त्व है और क्ृपा-तत्त्वका साक्षात्कार 
होता है-वेसे ही, जैसे भगवानुका साक्षात्कार होता है-'तत्तेऽनुकम्पां सुसमीक्षमाणः' । (१०.१४.३) 

भगवानको कृपा क्या है ? यही है कि हम भगवानुकी क्ृपासे ही सन्तोंके बीचमें बेठे हैं । 
यह भगवानको कृपा ही है कि हमको भागवत सुननेको मिल रहा है। भगवान्‌को क्षपाके बिना 
ऐसा नहीं हो सकता । एक तो काशी जैसा तोथ॑-श्रेष्ठ, दूसरे गङ्गाजीका तट और तीसरे माँका 
आश्रम, माँका सान्निध्य, सन्तोंका सान्निध्य, महात्माओंका सान्निध्य और विद्वात्‌ ब्राह्मणोका 
सान्निध्य । स्वयं भागवतमें ही यह बात लिखी है कि--यथा काशी झ्नुत्तमा” काशी सब तीथाँमें 
उत्तम है, काशीसे उत्तम और कोई तीथं नहीं है। इस भगवत्कृपाका अनुभव करो, समझो कि तुम 
मत्यंलोकमें नहीं हो, प्रपश्चमें नहीं हो, भगवावूके कृपा-लोकमें निवास कर रहे हो। श्रीमङ्ागवत, 
इसका एक-एक शब्द, बिना भगवत्कृपाके नहीं मिल सकता ! 


६१९२ : भागवत-दर्शन : २ : 
भगवानूने सोचा कि संसारके जीव अविद्या, कामना और कमंफल-स्वरूप नीची-ऊनची 
गतियोंमें जाते रहते हैं। अपनी वास्तविक गतिको, अपने स्वरूपको नहीं जानंते। यह सोचकर 
भगवानको बड़ी करुणा आयी । इसलिए उन्होंने गोपोंको 'दशंयामास लोकं स्वम्‌? (१४)--लोकं 
दशयामास स्वं च दशंयामास' अर्थात्‌ लोक भी दिखाया और अपने आपको भी दिखाया-- 
सत्यं शानमनन्तं यद्‌ ब्रह्म ज्योतिः सनातनम्‌ । 
यद्धि पश्यन्ति मुनयो गुणापाये समाहिताः॥ १५ 
भक्ति-सिद्धान्तमें भगवामूक्ा लोक सत्य, ज्ञान, अनन्त, ब्रह्म-स्वरूप है और वेदान्तमें 
भगवानका स्वरूप ऐसा है। महात्मा लोग 'गुणापाये' अर्थात्‌ गुणातीत होनेपर उसका दशंन 
करते हें । 
भगवान्‌ गोपोंको ब्रह्महदमें ले गये। ब्रह्महद (१६) क्या है ? 'ब्रह्मोव हृदः” ब्रह्म हो हृद 
है । उसमें भगवानूने सबको डुबा दिया । यदि अभक्त होते अथवा केवल शुद्धान्तःकरण होते तो 
वहीं डुबाकर छोड़ देते । टे किन ये तो भक्त लोग हैं और भगवानको अभी इनके साथ लोला-विलास 
करना है, इसलिए उन्होंने उनको वहाँसे निकाल लिया और ब्रह्मलोकका दशंन कराया । 
अब नन्दादि गोपोंने देखा कि वहाँ भगवान्‌ श्रीकृष्ण सिंहासनपर बेठे हुए हैं और चारों वेद 
मूतिमान्‌ होकर उनकी स्तुति कर रहे हैं। ग्वाल-बालोंने कहा कि अरे, सिंहासनपर तो हमारा 
लाला ही, हमारा कन्हैया भेया ही बेठा है। यह देखो, उसको स्तुति कौन-कौन कर रहे हैं? ये तो 
साक्षात्‌ वेद हें। परिक्रमा कोन कर रहा है ? यह तो अम्बिका हैं। उसको. देखकर काँपता कौन 
है ? ये तो शंकरजी हैं। ग्वाल-बालोंने कहा कि अरे, यह सब क्या है? क्या यहाँ हमारा कन्हैया 
भैया कभी गाय चरानेके लिए निकलता है या सिंहासनपर ही बैठा रहता है ? यहाँ तो सिंहासनपर 
ही रहेगा, गाय चराने नहीं निकलेगा । 
फिर बोले कि अच्छा, यहाँ गिरिराज गोवद्धंनजी हैं ? नहीं हैं। यमुनाजी बहती हैं? नहीं 
बहती । कभी यहाँ बाँसुरी बजाता है? नहीं, नहीं बजाता। यहाँ कभी हम लोगोंके साथ नाचेगा ? 
नहीं नाचेगा [ तब यहाँ क्या है ? अरे यहाँ जो-कुछ है, सब यहीं रहे । 
फिर बोले कि अरे ओ भेया कन्हैया, चल, चल ! यहाँसे तो हमारा वृन्दावन अच्छा है। 
यहाँके लोगोंने तुमको केद कर रखा है। 
जब यह कहकर गोप जोरसे चिल्लाये तो देखते क्या हैं कि न वेकुण्ठ है, न वह लोक है, 
यह तो वृन्दावन हैं ! 
) 


*२१६ ¦ 


अब भगवानूने रास-छीलाकी सारी व्यवस्था बिल्कुल पक्क्री कर ली। उसकी पृष्ठभूमि 
तैयार हो गयी । नन्दबाबा, सारे व्रजवासी और यज्ञ, ब्राह्मण, देवता सब-के-सब अनुकूल हो गये । 
यहाँतक कि श्रीकृष्णने ब्राह्मणियोंको उकंसाकर, उनको उनके घरोंसे निकालकर अपने पास बुला 
लिया और फिर वापिस कर दिया । व्रजवासी आपसमें कहने लगे क्रं जब इतनी बड़ी पण्डितानियाँ, 
ब्राह्मणियाँ हमारे कृष्णपर मोहित हो जाती हैं, तो जो हमारी जाति-पाँतिकी हैं, ग्वालिनी हैं, उके 
सम्बन्धमें कुछ कहनेकी तो कोई बात ही नहीं रही । 

भगवानपि ता रात्रोः शरदोत्फुल्लमल्लिकाः । 
वीक्ष्य रन्तुं मनश्चक्रे योगमायामुपाश्रितः ॥ १ 

इसमें जो 'भगवानपि' पद है, उसका तात्पय है कि “भगवान्‌-अपि' अर्थात्‌ “गोपियाँ तो 
चाहती ही थीं कि हम व्यामसुन्दरके साथ विहार करें, अब भगवानूके मनमें भो गोपियोंके साथ 
बिहार करनेकी बात आगयी। 

इधर कामने जब सब देवताओंको वशमें कर लिया तब उसको अभिमान हो गया ओर 
उसने भगवानको भी पराजित करनेका विचार किया । किन्तु भगवान्‌ तो कन्दपंदपं-दलन हैं। 

श्रीधर स्वामीने इसका प्रयोग इस प्रकार किया है-- 

बरह्मादिजयसंरूढदपं - कन्दपं - दपहा.। 
जयति श्रीपतिर्गोपी रास मण्डलमण्डनः 0 

कामदेव भगवानुके पास पहुँचा । भगवानूने पूछा कि क्यों बेटा, तू बड़ा ढोठ हो गया है ! 

देखो कामदेव बेटा है भगवानका । भगवान्‌ बोले कि अच्छा बेटा, लड़ना चाहता है तो लड़ 
ले | हम पुराने हैं तो क्या हुआ? भाकर जोर आजमा ले।. बोल किलेकी लड़ाई लड़ेगा या 
मेदानकी ? कामने कहा कि में किलेकी नहीं, मेदानकी लड़ाई लड़ गा । 

देखो, इस बिहार-लीलासे भगवातूकी भगवत्तामें कोई अन्तर नहों पड़ता--ठीक वेसे ही; 
जैसे जन्म लेनेसे भी भगवानको अजतामें कोई अन्तर नहीं पड़ता-'अजोपि सन्नव्ययात्मा भूता- 
नामीश्वरोपि सन्‌' । (गीता ४.६) 

गाँवके एक गंवार पण्डित थे, काशीके पण्डित नहीं थे। वे "भगवानपि ता' नहीं बोलते थे। 
बोलते थे “भगवानपिता' । उनका मतलब था कि भगवान्‌ तो अपिता हैं, उनके कोई बाप हो नहीं 
है । यदि बाप होता तो डाँट-डपटकर कहता कि यह काम करनेका है, यह नहीं करनेका है। 


३४ 


१९४ : भागवत-दरान : ३: 

अचिन्त्य शक्ति-सम्पन्न परम सोन्दर्य-माधुयं और लावण्यसे युक्त भगवातने गोपियोंको 
बरदान देते समय यह कह दिया कि आगे आनेवाली रातोंमें तुम हमारे साथ विहार करना। 
उन्होंने रातोंका नाम नहीं बताया। उस दिनसे लेकर अबतककी जितनी भी रात्रियाँ हैं, सब 
चाँदनीकी तरह, चन्द्रमाकी तरह चमकती हुई, आकाशके समान नीली-नीली साड़ी पहनकर और 
तारोंका हार धारण करके आती हैं । जैसे गोपियाँ इयामसुन्दरसे मिलनेके लिए व्याकुर *, उसी 
तरह रात्रियाँ भो भगवान॒के साथ विहारके लिए व्याकुळ हैं। 

'ता रात्री:--रात्रोका अर्थ आनन्ददायी भी होता है और रक्षक भी होता है। 'शरदो- 
त्फुल्लमल्लिका:-शरद्‌ ऋतु होनेके कारण मल्लिकाके पुष्प खिले हुए हैं। उनको देखकर 
भगवानुने भी यह सङ्कल्प किया कि में विहार करूँ। “वीक्ष्य रन्तुं. मनश्चक्रे'--इसका अथं है कि 
जेसे भगवान्‌ सुष्टिका वीक्षण करते हैं, वैसे ही उन्होंने वृन्दावनका वीक्षण करके, उसमें अपने 
सच्चिदानन्दघन-स्वरूपका, रसका आधान करके मनका सन्निवेश किया--'रन्तुं मनरचक्रे' । 

कहते हैं कि भगवान्‌ तो अमना हैं-'अप्राणो ह्यमनाः शुभ्रः (मुण्डक २.१.२) फिर उन्होंने 
मनका निर्माण केसे किया ? बोले कि 'योगमायामुपाश्रितः'। योगमायाकी सहायताके बिना यह 
काम नहीं हो सकता है। 

योग-माया क्या है ? भगवानको अचिन्त्य शक्तिका नाम योगमाथा है। भगवान्‌से बिछुड़े 
हुए संसारी जोवोंको भगवानूके साथ योग करने, मिलानेके लिए भगवानुके हूदयमें जो कृपा है, वह 
योगमाया है--माया बन्धे कृपायां च; योगाय या माया'। 

रास-पञ्चाध्यायीपर श्रीरामनारायणकीः भाव-भाव-विभाविका नामक एक टोका है, जिसमें 
'योगमायामुपाश्रितः'के एक-एक शाब्द और उनकी व्युत्पत्तिको लेकर तिरसठ-चौंसठ प्रकारके 
अर्थोका निरूपण किया गया है। जैसे-'योगमायामुपाश्चितः' माने 'योगमायाशब्दौ यस्यां तां 

योगमायां वंशीम्‌ उपाश्रितः'-भगवःचूने वंशीका आश्रय लिया । “योगमाया मुपाश्रितः माने “योग 
मध्या श्रीराधां उप-आश्रितः सर्वाश्रयोऽपि भगवान्‌’ अर्थात्‌ वेसे तो भगवान्‌ सबके आश्रय हैं, परन्तु 
जब उनको रास करना हुआ तब वे रासेश्वरी श्रीराधारानो-ूप योगमायाके पास गये | 

ब्रह्म रस-स्वरूप तो है--'रसो वे सः’ (तैत्तरीय उप. २.६.१) परन्तु वह्‌ बिना योगमायाके रास 
नहीं कर सकता । क्योंकि रसक्रो अनेक बनाकर ही रासं हो सकता है। “रसानां समूहो रासः 
रसके संमूहको रास कहते हैं । एक रस भनेक तभी होगा, जब अनेक गोपियोंके साथ-रास होगा । 

रास-नुत्य 'हल्लीषक नृत्य'के नामसे प्रसिद्ध है, जिसमें. एक नट और अनेक नटतियाँ होती हैं 
और बड़ी फु्तीसे नृत्य करते हैं। आप रास दब्दके साथ-साथ लास्य शब्द भी जानते हैं। लास्य 
माने भी नृत्य होता है। र.ओर ल में भेद नहीं होता-'रळ्योरभेद.' । रास रसन है, लास्म 
लसन है । जिसमें शोभायुक्त रसास्वादन होता है, वह लास्य है। 


दशम स्कन्ध ३ पूर्वाद्धं : २९ : : १९५: 


किसीने कहा कि जब हमारा रास शब्द अन्तरमें रहा तो रास रहा ओर बाहर निकला 
तो लास, लास्य हो गया । फिर जब विदेशमें गया तो 'डल्योरमेदः' होकर डास हो गया। 
विदेश-यात्राके प्रसङ्गपर पण्डित लोग विचार करें कि मनुष्यको विदेश जाना चाहिए या नहीं जाना 
चाहिए, लेकिन शब्द बेधड़क विदेश जाते रहे हैं । उनपर किसीने कोई पाबन्दी नहीं लगायी । हमारे 
शब्द जब विदेश घूमने जाते हैं तो उनका स्वरूप कुछ बदल जाता है और लोग अर्थका अनथं 
करने लगते हैं । असलमें रास काम-निवृत्तिको लीला है । जो लोग इसको नहीं जानते, बे ही 
उसपर कटाक्ष करते हैं। 

एक बार एक विद्वान्‌ सज्जन उस विद्यालयमे गये, जहाँ बालक पढ़ रहे थे। उन बालकोंमें 
रामतीथं भी थे । विद्वान्‌ सज्जनने श्यामपट्टपर खड़ियासे एक छोटी-सी लकीर खींच दी और बोले 
कि इसको छुओ मत, लेकिन छोटी कर दो ! सब बालक चुप हो गये और सोचने लगे कि इस 
लकीरको बिना छूये छोटी केसे करेंगे | स्वामी रामतीर्थं उठे, उन्होंने खड़िया उठायी और उस 
लकीरके ऊपर एक बड़ी लकीर खींच दी। पहुलेवाली लकोरको उन्होंने छूआ नहीं। लेकिन वह 
लकीर स्वामी रामतीर्थ द्वारा खींची गयी लकीरके सामने अपने-आप छोटी हो गयी । 

कहनेका मतलब यह है कि जो लोग काम-सौन्दर्यको बड़ा भारी उपद्रव समझकर संसारमें 
भटक रहे हैं, उनके सामने भगवान्‌ श्रीकृष्णने रसको, आनन्दकी, सौन्दयंकी लीला उपस्थित कर 
दी और कहा कि इसमें डूब जाओ--ऐसे डूब जाओ कि तुम्हें बाह्य कामका पता ही न लगे । 
लीलाका अर्थ ही है 'लयत॑ लाति'-जो तन्मयताका दान करती है अथवा 'लीनं लाति'--जो 
भीतर छिपे रसको ऊपर उछाल देती है, उसीका नाम लीला है । 

अब भगवानुके मनमें वृन्दावनके सीन्दयंको देखकर संकल्प उदय हुआ--वीक्ष्य रन्तुं 
मनञ्चक्रे' । जादू वह जो सिर चढ़ बोळे । वेसे तो भगवानका मन हमेशा शान्त रहता है, लेकिन 
जब वे वृन्दावनमें ताजा-ताजा मक्खन देखते हैं, तब उसे खानेके लिए उनकी जीभ तरस जाती 
है; जब कोई गोपी दीखती है तब उसपर उनको आँख ठहर जाती है और जब मेया मिळती है 
तब उनका दूध पोनेके लिए बेचेन हो जाते हें। असलमें भगवान्‌ ऐसी झोला न करें तो उत्तका 
अवतार लेना ही व्यर्थ हो जाय । 

कैशोरं सफलीकरोति कलयन्‌ कुञ्जे विहारं हरिः। 

भगवानूने सबमें किशोरावस्थाका सत्कार किया। यदि वे व्रजमें रासलोला न करते तो 
उनकी किशोरावस्था'असम्मानित रह जाती । उसमें जो सौन्दर्य, माधुर्यं ओर लावण्य प्रकट हुआ, 
वह्‌ कहाँ प्रकट होता ? श्रीकृष्ण चिदं हैं, वुन्दावन सदंश है और गोपियाँ रसांश हें, आचन्दांश 
हैं । समाधिमें केवल सद॑शक्रा अनुभव होता है और ज्ञानमें केवल चिदंश होता है। किन्तु व्रजभूमि 
तो-रस्य, रस और रसिकको त्रिपुटी है । वह त्रिरूप-भङ्गूवंक क्रीड़ा करती है। 


: १९६: भागवत-दशन : २ : 

अब्र चन्द्रमाने पूवं-दिशाके मुँहमें रोली लगा दी अर्थात्‌ चन्द्रोदय हुआ और उसने अपने 
वंशज श्रीकृष्णको अनुमति दे दी कि खेल ले बेटा, रास ! चन्द्रमा श्रीकृष्णकी हृष्टिसे तो उनके पूवंज 
हैं, परन्तु नारायणके खास साळे लगते हें। आपको यह बात मालूम ही है कि जिस समुद्रमेंसे 
लक्ष्मीजी प्रकट हुई हैं, उसीमें-से चन्द्रमा भी प्रकट हुए हैं। चन्द्रमा और लक्ष्मीके मुंह एक सरीखे 
हैं-'रमाननाभं नवकुङ्कुमारुणम्‌ । (३) इसीलिए चन्द्रमाको देखकर उद्दीपन होता है। 

अब जब इयामसुन्दर भगवानूने देखा कि “वनं च तत्कोमलगोभिर्जितम्‌' (३)--चन्द्रमाने 
अपनो किरणोंसे सारे वनको रंग दिया है, तब उन्होंने जगौ कलं वामहृशाम्‌' (३।-बिना किसी 
गोपीका नाम लिये बाँसुरीकी तान छेड़ी । परन्तु प्रत्येक गोपीको ऐसा मालूम पड़ा कि श्रीकृष्ण 
उसीका नाम लेकर बुला रहे हें। भगवानुने 'क्रलं तु मधुरास्फुटे'-सुननेमें बहुत मधुर, लेकिन 
अस्फुट ध्वनि को । 

कहते हें कि “जगौ कलं’ यह कामबीज है--क्लीं है । श्रीकृष्णने ऐसा काम-बीज बजाया 
कि गोपियाँ न केवल घर-द्वार, बल्कि सब-कुछ छोड़कर दौड़ पड़ीं । उन्होंने अर्थं छोड़ दिया, धमं 
छोड़ दिया, काम छोड़ दिया और मोक्ष छोड़ दिया । दोहन भी छोड़ दिया । दूध आगपर चढ़ाया, 
लेकिन वह जल जायेगा, इसका ख्याल नहीं किया । कड़ाहोका हलवा फक्क्से जल गया, लेकिन 
गोपीने उधर घूमकर देखा भो नहीं । पतिके एक और रोटी माँगनेपर उसे लेनेके लिए चौकेके भीतर 
गयी गोपो लौटकर नहीं आयी। जो बच्चोंको दूध पिला रही थीं-'पाययन्त्यः शिशून्‌ पयः' (६) 
उन्होंने दूध पिलाना छोड़ दिया। जो गोपी पतिके पांव दबा रही थी, भोजन कर रही थी 
अथवा लेप कर रही थी, वह पाँव दबाना, भोजन करना, लेप करना छोड़कर श्रीकृष्णको 
ओर भागो | 

यह मत समझना कि लेप आजकलकी स्त्रियाँ ही करती हैं। लेप माने शरीरपर अङ्गराग 
लगाना । यह सब प्राचीन कालकी स्त्रियाँ भी करती थीं। इसलिए इसमें डरने-वरनेकी कोई 
बात नहीं है । 

“लिम्पन्त्यः प्रमृजन्त्यः' (७)--कोई गोपी शरीरमें-से पसीनेकी मेल छुड़ा रही थी, कोई 
आँखोंमें आँजन लगा रही थी और कोई वस्त्रादि पहन रही थी । सबने अपने-अपने काम जहाँ-के- 
तहा छोड़ दिये और वे श्रीकृष्णके पास पहुँच गयीं । रोकनेवालोंने उनको रोका, लेकिन जो विघ्तकी 
परवाह करता है, उसको प्रेम कहाँ ? आत्मा तो खींच ली श्रीकृष्णने, अब शरीर कहाँ रहे ? 
कोई-कोई रुकीं तो तभो रुकी, जब उनको घरसे बाहर. निकलनेके लिए मागं नहीं मिला। 
'अलब्धविनिगंमाः” (९)में जो 'वि' है, उका अथं है पक्षी । जिनको पक्षीके निगम अर्थात्‌ निकलत्ते- 
योग्य भी जगह नहीं मिली, वे ही.घरमें बन्द होकर श्रीकृष्णका ध्यान करने रूगीं । लेकिन उनको 
'दुःसह्रेष्ठविरहत्तीब्रतापधुत।शुभाः' (१०)--अपने प्रियतम श्रीकृष्णके विरह-जन्य तीब्र तापसे ऐसा 

दुःख हुआ कि उनके समस्त दुःखदायी निमित्त समाप्त हो गये । उनको ध्यानमें श्रोकृष्णकी प्राप्ति 
हुई और उससे ऐसा सुख मिला कि उनके सारे-के-सारे पुण्यसंस्कार क्षीण हो गये । 

कहते हैं कि तीनों लोकोंमें जितने भी भूत-भविष्य और वतंमानके पाप-ताप हैं, वे सव 
इकट्ठे रहते हैं। घरमें घिरी गोपीको जव श्रीकृष्णःबिरहका दुःख होने लगा, तब वे सब-के-सब 
पाप-ताप थर-थर काँपने लगे और बोळे कि अरे, यदि हम सव एक साथ मिलकर भी किसीको 
तकलीफ दें तो इतनो तकलीफ नहीं दे सकते, जितनी तकलीफ इस समय इस गोपीको श्रीकृष्णके 
विरहमें हो रही है । 

ऐसा अथं महात्माओंने इसीलिए किया है कि भगवानूके विरहमें दुःखी होना पापका फल 
नहीं है । यह तो कोटि-कोटि जन्मोंके पुण्योंसे भी नहीं मिलता । अत सम्पूर्ण ताप-राशि गोपियोंके 
भगवद्विरह-जन्य दुःखको देखकर कम्पित हो गयी । 

'अक्षोणमङ्गलाः' (१०)--जब श्रीकृष्ण ध्यान-परायणा गोपियोंको ध्यानमें जा मिळे तो 
उनका सौमङ्गल्य, सौभाग्य जाग्रत्‌ हो गया और उन्होंने बड़े प्रेमे मन-ही-मन उनका आलिङ्गन 
किया । गोपियाँ भले हो जार-बुद्धिसे श्रीकृषणके पास गयीं, परन्तु सत्य वस्तु भावकी अपेक्षा नहीं 
रखती । वेदान्ती लोग यह शंका करते हैं कि बुद्धिके बिना फल केसे प्राप्त होगा ? उनके यहाँ 
संवादि-भ्रम माना हुआ है। यदि कोई मणिकी प्रभामें मणि-बुद्धि करे तो संवादि-ञ्रम है और 
दोपक प्रभामें मणिवुद्धि करे तो विसंवादि-्रम है। परन्तु यदि मणि-प्रभामें, जहाँ संवादि-श्रम है, 
कोई जायेगा तो उसको मणिकी प्राप्ति हो जायेगी। इसी तरह जारवुद्धि लेकर भगवानुके पास 
जानेवाली गोपियोंको भगवानकी प्राप्ति हो गयी । वे क्षीण-बन्धन हो गयीं । 

यहाँ राजा परीक्षितने पूछा कि महाराज, गोपियोंने श्रीकृषणको तो अभी जाना ही नहीं, 
फिर उनको गुणातिक्रमण कैसे हो गया ? इसपर श्रीशुकदेवजी महाराज कहते हैं कि परोक्षित, 
मैं तुमको पहले सुना चुका हूँ कि शिशुपाल भगवानको पहचानता नहीं था। उसने भगवानूसे द्वेष 
किया, परन्तु फिर भी उसको भगवानूको प्राप्ति हो गयी । 

असलमें जहाँ परमात्मा निगुण है, निराकार है, निर्विकार है, निविशेष है, निधंमंक है 
और अपनी ओरसे कुछ नहीं करता, वहाँ जबतक हमारी बुद्धि ब्रह्माकार नहीं होगी, तबतक 
अज्ञानकी निवृत्ति नहीं होगी। लेकिन प्रभु जहाँ सगुण है, साकार है, परम उदार है, परम- 
मङ्गलमय है, सीशील्य-औदार्यं आदि सद्गुणोसे युक्त है, वहाँ तो कोई भूलसे भी उसका नाम ले 
ले तो बहू उसका कल्याण कर देता है। इस प्रकार सगुण और निगुण दो विभाग करके ऐसे 
प्रसङ्गोंको सङ्गति लगाती चाहिए। 

भगवान्‌ तो आये ही मनुष्योंका कल्याण करनेके लिए हैं। जो अव्यय, अप्रमेय, निगुंण, 
गुणातमा प्रभु है, वह लोगोंके कल्याणके लिए ही अवतरित हुआ है। इसलिए उसके साथ काम, 

क्रोध, लोभ, भय, स्नेह, एकता किसी भी भावसे सम्बन्ध जोड़ लेनेपर मनुष्यका कल्याण हो जाता 
है। ईश्वरके बारेमें कभी सन्देह नहीं करना चाहिए। जब एक बार भी ईशवरका अस्तित्व स्वीकार 
कर लिया, तब समझ लो कि वह 'कतुंस्‌ अकतुंम्‌ अन्यथाकतुंम्‌' समर्थ है। 'योगेशवरेइवरे कृष्णे 
यत्‌ एतद्‌ विमुच्यते’ (१६) -भगवानुकी कृपासे सारी सृष्टिका कल्याण हो सकता है। 

श्रीमधुसूदनजी सरस्वतीने “आश्चय॑वत्‌ पश्यति करिचिदेनम्‌' (गीता २.२९)--इस इलोककी 
व्याख्या करते हुए कहते हैं कि भगवानका ऐसा प्रभाव है कि वह श्रवण, मनन, निदिध्यासन तथा 
तत्त्वमस्यादि महावाक्यजन्य वृत्तिके बिना भी चाहे जिसका हित कर देता है। इसमें विस्मयकी 
कोई बात नहीं है। यह भगवानुकी भगवत्ताकी विशेषता है। इन बातोंको हम लोग पहले छिपाकर 
रखते हैं कि समय-समयपर प्रकट करेंगे। क्योंकि ये बातें स्वयं पढ़नेवाले अनधिकारियोंके हाथमें 
लग जायें तो वे इनका दुरुपयोग करते हैं। जहाँ भगवानुकी महिमा है, वहाँ तो “आश्चर्यवत्‌ 
पदयति कञ्चिदेनम्‌' (गीता २.२९)की ही स्थिति है । 'पश्यति आइ्च्यंवत्‌'--आश्चर्यंकी बात यही 
है कि बिना श्रवण, मनन, निदिध्यासनके और बिना तत्त्वमस्यादि महावाक्य-जन्य वृत्तिके प्रत्यक्‌- 
चेतन्याभिन्न ब्रह्मतत्त्वका साक्षात्कार हो सकता है। 

जब भगवावुने देखा कि गोपियाँ सब-कुछ छोड़कर उनके पांस आगयी हैं तब वे बोल 
पड़े--'अवदद्‌ वदतां श्रेष्ठो वाचः पेशेविमोहयन्‌' (१७) । कया बोले, यह देखनेकी चीज है । भगवानने 
पहले तो सारे शास्त्रोके द्वारा प्रतिपादित पुरुषार्थको गोपियोंसे छुड़गा दिया और बिना तदाकार 
वृत्तिक ही उनका कल्याण कर दिया, किन्तु जब वे उनके पास आयीं तो पूर्वपक्षी बन गये। खुद 
तो बन गये चेलें और उनको बना दिया गुरु । स्वयं तो पूवंमीमांसाकी रीतिसे धमंक्रा प्रतिपादन 
करने रगे और उनको कह दिया कि तुम उत्तरमीमांसाकी रोतिसे बोलो । स्वयं धमंप्रधान हो 
गये और गोपियोंको भगवत्प्रधात कर दिया । 

देखो, मीमांसा एक ही है, परन्तु उसमें एक ओर धमं-मीमांसा है ओर दूसरी ओर ब्रह्म- 
मीमांसा है। भगवानुने अपनेको पूबंपक्षी इसलिए बनाया कि गोपिथोंके हृदयमें जो छिपी हुई बात 
है, उसको निकळवाना आवश्यक था । यह भी उनका एक ऐड्वर्य है। 

भगवानु बोले कि गोपियो, तुम्हारा स्वागत है, स्वागत है। बोलो क्यों आयी हो ? इस 
समय भयंकर रात है--'नेथ स्थेयम्‌? | 

देखो, इसका अथ दो तरहसे करते हैं। किसीसे तो कहते हैं कि 'रजन्येषा घोर- 
रूपा' (१०)--यह रात्रि घोर है, लौट जाओ! किसीसे कहते हैं कि “रजन्येषा अघोररूपा'- 
कितनी सुन्दर रात्रि है। किसीसे कहते हैं कि ब्रजमें लौट जाओ--प्रतियात ब्रजम्‌' (१९) और 
किसोसे बोलते हैं कि 'प्रतियात व्रजं न॒ इह स्थेयं स्त्रीभिः सुमध्यमाः'-अरे, तुमको यहीं रहता 
चाहिए, क्‍यों जाती हो ब्रजमें ? एक अर्थके अनुसार बोलते हैं कि तुम्हारे माता-पिता-पुत्र 

तुम्हें घरमें न देखकर ढूँढ रहे हैं। उनको भयभीत करना उचित नहीं। दूसरे अर्थके अनुसार 
जब गोपियाँ वनकी ओर देखने लगीं तब बोळे कि तुम पूर्णचन्द्रकी किरणोंसे रंजित वन 
देखने आयी थीं तो देखो, यमुनानिलसे हिते हुए तरुपल्लवोंसे यह केसा शोभित हो रहा है। 
इसलिए 'तद्यात मा चिरं गोष्ठं शुश्रषध्वं पतीन्‌ सत्ीः' (२२)-चिरकालतक गोष्ठमें मत जाओ, 
यहीं रेहो। अथवा 'तद्यात मा चिरं गोष्ठम्‌-विलम्त्र मत करो, जल्दी गोष्ठमें लौट जाओ। 
इस प्रकारके परस्पर-विरोधी अर्थ भगवानुके वाग्बेदगध्यके सूचक हैं। 

जब गोपियोंने पूछा कि हम क्या करें महाराज, साफ-साफ बोलो ! तब श्रीकृष्णने कहा 
कि 'शुश्रूषध्वम्‌'-सेवा करो। 

भगवानुके इस उत्तरमें भी एक व्यङ्ग्य है। उन्होंने कहा कि 'पतीन्‌ सती:'-देखो गोपियो, 
यदि तुम्हें बहुत पति पानेकी इच्छा हो तो जो लौकिक पति हैं, उनकी सेवा करो | फिर तुमको 
जन्म-जन्ममें पति मिलते रहेंगे और यदि हमेशाके लिए एक पति चाहिए तो हमसे प्रेम करो । 
हम तुमको मिल जायेंगे । 

गोपियोंने कहा कि बाबा, हमको पति-सेवामें रुचि नहीं है। इसपर भगवान्‌ बोले कि 'सतीः 
शुश्रूषध्वम्‌' (२२)--क्या तुम्हारे गाँवमें कोई सती-सावित्री नहीं है ? जाओ उसकी सेवा करो । 

यहाँ हे सती ! सम्बोधन करके भी अर्थ करते हैं । 

भगवावूने कहा कि तुम्हारे बच्चे और बछड़े क्रन्दन कर रहे हैं, जाओ, उनको दूध पिलाओ 
और उनके लिए दूध दुहो । मुझसे तुम्हारा बहुत प्रेम है तो, ठीक है ! मुझसे प्रेम करना कोई 
आइचय नहीं है। मुझसे तो संसारके कीड़े-मकोड़े भी प्रेम करते हैं--'भ्रीयन्ते मथि जन्तव ' (२३) । 
तुम्हें तो पतिकी सेवा ही करनी चाहिए। यही स्त्रीका परम धमं है। सेवा भी निष्कपट करनो 
चाहिए। यदि कहो कि उनको तुम्हारे यहाँ आनेक्रा पता नहीं चलेगा तो, यह ठीक नहीं। जरूर 
पता चल जायेगा । इसलिए अमायया-कपट रहित होकर सेवा करनी चाहिए। पतिके प्रति कभी 
कपट नहीं करना चाहिए। उसके भाई-बन्धुओके प्रति भी कपट नहीं करता चाहिए। जाओ, 
सबका पालन-पोषण करो । पति यदि दुभंग है, दुःशील है, वृद्ध है, जड़ है, रोगी है, निधन है, 
तब भी उसका परित्याग नहीं करना चाहिए। इसीसे स्वर्गादि लोककी प्राप्ति होती है। यदि 
पति पातकी हो, ब्रह्मघाती हो तो जबतक वह प्रायर्चित न कर ले, तबतक उसको खिलाना- 
पिलाना और उसकी सेवा तो करनी चाहिए, परन्तु उसका संग-सहवास नहीं करना चाहिए । 
अन्यथा पत्नीको भी प्रायर्चि्त करता पड़ता है। पत्नीका दूसरे पुरुषके साथ सम्बन्ध बड़ा 
दुःखद है । इसलिए तुमलोग लौट जाओ ! 

ऐसा कहकर भगवाचूने गोपियोंक्रो अपराधोके कठघरेमें खड़ा कर दिया । कोई भगवानके 
पास जाये और वहाँ सिद्ध हो जाये कि वह्‌ अपराधी है तो यह अडत बात है न! भगवावूने 

पूव॑पक्षको अपना पक्ष बना ख्या । लेकिन सिद्धान्त तो यह है कि यदि कोई सब-कुछ छोड़कर 
भगवापूकी ओर चले तब भी वह अपराधी नहीं होता--'यदहरेव विरजेत्‌ तदहरेव प्रब्रजेत्‌' 
( जाबाल उप० ४ ) । जिस दिन संसारसे वैराग्य हो और भगवत्प्रापिकी इच्छा हो, वही सबसे 
बड़ा शुभ दिन है | सबसे बड़ी तपस्या तो त्याग है। 

गोपियोंने श्रीकृष्णके लिए सबका त्याग किया और कोई पाप नहीं किया, परन्तु श्रीकृष्णने 
उनको बिल्कुल अपराधिनी बचा दिया । क्यों बना दिया ? इसलिए कि उनके हृदयमें श्रीकृष्णके 
प्रति कितना प्रेम है, यह बात लोगोंको मालूम हो जाय। वह भी दूसरोंके मुंहसे नहीं, स्वयं 
गोपियोंके मुंहसे मालूम हो कि वे श्रीकृष्णे कितना प्रेम करती हैं ! इसलिए भगवान्‌ गोपियोंको 
उकसा करके उच्हींके मुंहसे अपने प्रेमका वर्णन करवाते हैं। यह भी प्रेमकी एक रोति है कि 
जब सामनेवालेके भावके विपरीत कोई बात कही जाती है, तब उसके मनमें जो छिपा हुआ 
होता है, वह प्रकट हो जाता है। इसमें कोई सन्देह नहीं कि गोपियोंके हृदयमें श्रीकृषणके प्रति 
कितना प्रेम है-यह बात प्रकट ही न होती, यदि श्रीकृष्णने उन्हें लौटनेके लिए न कहा होता । 

इति विप्रियमाक्ण्यं गोप्यो गोविन्दभाषितम्‌ । २८ 

श्रीलुकदेवजी कहते हैं कि परीक्षित, गोपियाँ गोविन्दका विप्रिय-भाषण सुनकर विषादग्रस्त 
हो गयीं । उनके संकल्प टूट गये और वे कहीं अन्त न होनेवाली दुरत्यय चिन्तामें पड़ गयीं । 
गोपियाँ अब घर लोटनेवाली हैं नहीं, चार पुरुषार्थोक़रा सेवन करनेवाली हैं नहीं, जोवित रहनेवाली 
हैं नहीं, फिर लोटें तो कहाँ लोटे ? यदि न लोटें तो कहाँ जायें ? क्योंकि प्रियतमने उनको मना कर 
दिया । वे मर जायेंगी तो उनके प्यारेको बड़ा दुःख होगा और जीवित रहेंगी तो स्वयं बड़ी 
दुःखी होंगी-इस प्रकार गोपियाँ चिन्ताके अथाह समुद्रमें मग्न हो गयीं । 


कृत्वा मुखान्यव शुचः वसनेन शुष्यद्दिम्बाधराणि चरणेन भुवं लिखन्त्यः। 
अञ्नेरुपात्तमषिभिः कुचकुङ्कुमानि तस्थुसुंजम्त्य उरुदुःखभराः स्म तूष्णीम्‌ ॥ २९ 


इस इलोककी टोकामें श्रीवल्लभाचायंजी महाराज कहते हैं कि पाँचों कोशोने गोपियोंको 
छोड़ दिया । वे कहने लगीं कि हे पृथिवी देवी, तुम फट जाओ, हमें विवर दे दो-जिससे कि हम 
उसमें समा जायें । उनकी आँखोंसे आँसुओंको कज्जल-मिश्रित दो धाराएँ छातीपर ऐसी प्रवाहित 
हुई, जैसे बढ़ई लोग लकड़ी चीरनेके लिए सूतकी लकोर लगाते हैं। मानो गोपियोंने कहा कि हमें 
यहींसे चीर दो, हमारे तीन-तीन टुकड़े कर दो; हम तुम्हारे बिना जीवित रहनेवाली नहीं हैं। इस 
प्रकार गोपियाँ अपने प्रियतमको ही ऐसा भाषण करते सुनकर अत्यन्त व्याकुल हो गयीं । 

इन गोपियोंने श्रीकृष्णके लिए धमं, अर्थ, काम, मोक्ष-सभी कामनाओंक्रा परित्याग कर 
दिया है | उनकी ज्ञान-शक्ति लुप्त होने लगी । किसी प्रकार उन्होंने धीरज धारण किया और उनके 

मनमें यह्‌ भाव उदय हुआ कि आखिर श्रीकृष्ण हमारे हैं या कोई पराये हैं? हैं तो अपने ही। ये 
चाहे कुछ भी बोलें, अब पराये तो हो नहीं सकते । 

'संरम्भ गद्गदगिरः' (३०)--अब गोपियोंको आया क्रोध । उनके हृदयमें तो है अनुराग, 
किन्तु वाणीमें है क्रोध वे गद्गद होकर बोल पड़ीं । 

देखो, 'कृत्वामुखान्यव'--इस इलोकपर कवियोंकी लगभग बीस-इक्कीस प्रकारकी उत्प्रेक्षाएँ 
टीकाओंमें मिलती हैं कि गोपियोंका मुँह क्यों लटक गया । गोपियाँ बार-बार बोलें कि रक्षा करो, 
रक्षा करो । फिर सोचें कि बाबा, ये वही हैं या कोई दूसरे हैं वे होते तो ऐसा क्यों बोलते ? 
लगता है, हमारे मुखचन्द्रके दशंनसे इनके नेत्र-कमल कुछ कुम्हला गये हैं, इसलिए ऐसा 
बोलते हैं? 

ये गोपियाँ कया हैं ? गोपाङ्गनाओंको गोपी कहते हैं, यह तो आवालवृद्ध सभी जानते हैं। 
किन्तु ये गोपियाँ नहीं, श्ृतियाँ हैं, इडा-पिद्गला आदि नाड़ियाँ हैं, चित्तवृत्तियाँ हैं। अमुक-अमुक 
वृत्तियोंका नाम गोपी है। 'गोपायन्ति श्रीकृषणम्‌'-ये श्रीकृष्णका गोपन करती हैं, चोर-चोर, 
जार-जार, कहकर उनको छिपाती हैं, इसलिए गोपो हैं। “गोभिः पिबन्ति-ये नेत्रादि इन्द्रियों 
दवारा श्रीकृष्ण-रसका पान करती हैं, इसलिए भी इनको गोपी कहते हैं। अन्य लोग तो 'नेति-नेति' 
द्वारा निषेध करके इस रससे वञ्चित हो जाने हैं, परन्तु गोपियाँ अपनी इन्द्रियोंस ही श्रीकृष्ण-रसका 
पान करती हैं, इसलिए भी इनको गोपी कहते हैं । 

तो गोपियाँ कहने लगीं 

सेबं बिभोऽहंति भवान्‌ गदितुं नृशंसं सन्त्यज्य सर्वविषयांस्तव पादमूलम्‌ । ३१ 


हे प्राणानाथ, हे विभो, हे व्यापक, हे सर्वस्व, आपको ऐसी क्रूर वाणी नहीं बोलनी चाहिए। 
क्योंकि हम आपके लिए सारे विषयोंका त्याग कर चुको हैं । 

देखो, विषय शब्दका अर्थ बन्धन ही होता है। अन्तरात्मा तो है हुदयमें। किसी भी 
इन्द्रियसे जब विषय देखने जाता है तो वहाँ वह रागादिके द्वारा आबद्ध हो जाता है। 'विसिण्वन्ति 
इति विषयाः'--जो बाँध ले, उसका नाम विषय है। अमरकोशकी व्याख्या-सुधामें भिन्न-भिन्न 
स्थलोपर विषय शब्दको पाँच प्रकारसे व्युत्पत्तियाँ दी हुई हैं । 

गोपियोंने आगे कहा-- 


भक्ता भजस्व दुरवग्रह मा त्यजास्मात्‌ देवो यथाऽऽदिपुरुषो अजते मुमुक्षून्‌ । ३१ 


अरे ओ हठीले, हम तेरी भक्त हैं, तू हमारा भजन कर, सेवन कर | हमारे बिना तो तू ही 
दुःखी रहेगा । तू अपने लोगोंके साथ ही निष्ठुरता करता है ? 
३५ 

'अवे-ग्रहो वर्षप्रतिबन्धे’ (अष्टाध्यायी ३.३.५१)--जब 'अव' उपसगं जोड़कर ग्रह धातुका 
प्रयोग करते हैं तब वृष्टिमें प्रतिबन्धका अर्थं हो जाता है। जैसे यह ऐसा 'अबग्रह' आगया कि 
इससे वर्षामें रुकावट पड़ गयो। यहाँ गोपियोंका भाव यह है कि इस समय रसवर्षाका अवसर 
है, किन्तु बीचमें आगया कोई राहु और उसने मना कर दिया, जिससे कि वर्षा ही न हो सकी। 
मना करनेकी वृत्ति कहाँसे आयी ? यह कोई ग्रहका फेर है। 


“भक्ता भज, अस्मान्‌ भा त्यज'--प्यारे, हमें बिल्कुल मत छोड़ो। 'आदिपुरुषो भजते 
मुमुक्षून-जेसे आदि पुरुष मुमुक्षुका भजन करते हैं, जो मोक्ष चाहते हैं, उनको मोक्षके दरवाजेमें 
भेज देते हैं और जो मना कर देते हैं कि हमको मोक्ष नहीं चाहिए, उनको हमेशाके लिए अपने 
पास रख लेते हैं, वेसे ही तुम हमें अपने पास रख लो । तुम जो हमको धर्मका यह उपदेश करते हो 
कि.स्त्रियोंको पति, अपत्य, सुहृदमें अनुवृत्ति करनी चाहिए, सो ठीक है। किन्तु हमारा यह धमं 
तुम्हारे ही प्रति है। 

श्रीधर स्वामीने इस प्रसंगकी चार प्रक्रारसे व्याख्या की है। 


कुर्वन्ति हि त्वयि रात कुशलाः स्व आत्मन्‌ नित्यप्रिये पतिसुतादिभिरातिदेः किम्‌ । 
तन्नः प्रसीद परमेश्वर सा स्म छिन्द्या आशां धृतां त्वयि चिरादरविन्दनेत्र ॥ ३३ 


गोपियोंने कहा कि 'ये कुशलाः ते त्वयि रति कुर्वन्ति ये त्वयि रति कुर्वन्ति ते कुशलाः 
जो कुशळ होते हैं, वे ही तुमसे प्रेम करते हैं और जो तुमसे प्रेम करते हैं, वे ही कुशळ हैं। दुनियाके 
पदार्थं और सम्बन्ध तो दुःख देनेवाले ही हैं । हम चिरकालसे तुम्हारे प्रति आशा जोड़कर बेठी हैं। 
तुमने पहले तो हमारे भीतर आशा जगायी और अब उसको काटते हो । 'विषवृक्षोपि संबद्धं 
स्वयं छेत्तुमसाम्भ्रतम्‌' (कुमारसम्भव २.५५)--अरे, अपने हाथसे लगाये हुए जहरके पेड़को भी 
काटना उचित नहीं है। 

तुमने हमारा मन चुरा लिया है, अब हमारे पाँव तुमको एक क्षणके लिए भी छोड़कर कहों 
जानेको तयार नहीं हैं । तुमने अपनी हँसी, चितवन और वंशीध्वनिसे हमारे हृदयोंमें आग लगा दी 
है। यद्रि कोई कहीं गलतीसे भी आग लगा दे और उसको ईश्वर सद्बुद्धि दे दे तो उसीका काम है 
कि वह आग वुझावे। तुमने भी हमारे हूदयोंमें आग लगायी है, अब उसको तुम्हीं अपने 
अधरामृतकी धारासे वुझाओ । नहीं तो क्या होगा जानते हो यही होगा कि :विरहजाग्न्युपयुक्त- 
देहाः’ (३५)--विरहसे एक आग पैदा होगी और हम तुम्हारा ध्यान करती हुई उसमें जलकर मर 
जायेंगी । यह भी समझ लो कि जब इतनी गोपियाँ मरेंगो, तब क्या होगा ? यहो होगा कि तुम्हारा 
ध्यान करके मरनेवाली सोलह हजार गोपियाँ इतनी ही संख्यामें श्रीकृष्ण बन जायेंगी, तुम्हारी 

पदवी प्राप्त कर लेंगी और तुमको विवश होकर गोपी बनना पड़ेगा | फिर हमारी ही तरह तुम भी 
हमारे पास आओगे और हम तुम्हें ऐसा भटकायेंगी, ऐसा भटक्रायेंगी कि देख लेना हमारी तरह 
भटकनेमें क्या मजा होता है--'ध्यानेन याम पदयोः पदवीं सखे ते” | (३५) 


प्यारे, छोड़ो इन बातोंको । जबसे हमने तुम्हारे चरणोंका स्पशं किया है, तबसे हम तो 
दूसरोंके सामने जानेको स्थितिमें नहीं हैं और उधर तुम्हारे चरणोंमें रहनेके लिए स्वयं भगवती 
लक्ष्मी तत्पर हो गयीं । 


तुमने लक्ष्मीसे- कहा कि तुम हमारे चरणोंमें कैसे रहोगी ? वहां तो तुम्हारो सौत तुलसी 
रहती है । तुम तो वक्षस्थलपर ही रहो ती अच्छा है। लक्ष्मी बोलीं कि ना महाराज, में सौतके 
साथ तुम्हारे चरणोंमें ही रहुँगी । तुम बोले कि अरे, वहाँ तो बड़ी भीड-भाड़ रहती है, बहुत लोग 
आते रहते हैं । लक्ष्मी बोलीं कि तो क्या हुआ, में वहीं रहुँगी । “भृत्यजुध्म' (३७)--बहुत-से लोग 
तुमसे प्राथंना करते हैं कि हमारी ओर देखो, हमारी ओर देखो । इसपर तुमने कहा कि तब तो 
तुम भी बेठ जाओ और पुजा लो लोगोंसे। 'यस्याः स्ववोक्षणकृतेऽन्यमुरप्रयासः' (३७)--ब्रह्मा 
इन्द्राद तुमको बहुत चाहते हैं। लेकिन तुम उनको ओर देखती भी नहीं हो । 


स्वामी, इस प्रसंगकी चर्चाका तात्पर्यं यही है कि जिस प्रकार लक्ष्मीजी तुम्हारे चरणार- 
बिन्दको चाहतो हैं, उसी प्रकार हम तुम्हारे चरणोंमें आयो हैं। अपने-अपने घर-बार छोड़कर 
तुम्हारी उपांसनाको आशासे ही तुम्हारे पास आ।यी हें-“वकतीः विसुज्य त्वदूपासनाशाः' (३८)-- 
अथवा तुम्हारी उपासनाको नाश करनेवाळो बस्तोका परित्याग करके आयी हैं। प्यारे, हम तुमसे 
अधिक क्या कहें ? हम तुम्हारी मतोहर मुस्कान और चितवनके कारण तीव्र कामसे सन्तक्ष हुं- 
'त्वत्सुन्दरस्मितनि रीक्षणतीव्रकामतप्तात्मनां पुरुषभूषण देहि दास्यस्‌' । (३८) 


यहाँ देखो, जबतक ईश्वरके प्रति मनुष्यके हृदयमें इस कामनाका उदय नहीं होता कि हम 
ईक्वरको प्राप्त करें तबतक सारी साधनाएं कामनाके विरुद्ध हो जाती हें और मनुष्यको आगे बढ़ने 
नहीं देतीं । पहले ईशवरकी ओर चळनेकी सच्चो इच्छा हो, तड़प हो, लगन हो, लालसा हो, तब 
साधना करोगे तो वहाँ पहुँचोगे । किन्तु जिसके मनमें इच्छा ही पेदा नहीं हुई, उसको बोल दिया 
जाय कि जाओ त्रिपुटीका ध्यान करो, नासिकाग्रका निरोक्षण करो तो क्या होगा! जिसको 
ईद्वरके पास जानेकी इच्छा हो नहीं, वह क्या करेगा ? उसने यदि कोई साधना प्रारम्भ भी को तो 
उसमें रुकावट पड़ेगी । पहले कहाँ पहुँचना है, यह मालूम कर लो और फिर मोटरमें बठो, नहीं तो 

मोटरमें वेठकर सो जाओगे और मोटर कहीं चलेगी नहीं। इच्छा ही ड्राईवर है। संकल्प ही 
मोटरको चलाकर गन्तव्यको ओर ले जाता है। 

गोपियाँ कहती हैं कि हे पुरुषभूषण, तुम्हारा मुखारविन्द--जिसपर अलके लटकी हुई हैं 
और कुण्डल-श्री जो गण्डस्थलका स्पर कर रही है, तुम्हारी अधर-सुधा, चितवन और मुस्कान, 
तुम्हारे अभयदायी भुजदण्ड-युगल-जो अर्थ-धर्म-काम-मोक्ष चारों पुरुषार्थोको प्रदान करनेवाले हैं 
और तुम्हारा वक्षस्थळ, जिसपर लक्ष्मीजी विलास कर रही हैं--इन सबका दशन करके हम 
तुम्हारी दासी हो रही हैं। त्रिलोकीमें कोन ऐसी स्त्रो है, जो तुम्हारे इस रूपको देखकर और 
तुम्हारी वंशी-ध्वनि सुनकर मोहित न हो जाय ? आर्य-चरित्रसे विचलित न हो जाय ? जब गाय, 
द्विज, हुम ओर मृगतक तुम्हारी वंशी-ध्वनि सुनकर तथा तुम्हारे रूपको देखकर मुग्ध हो जाते हैं 
तब हमारा अनुरक्त होना कोई बड़ी बात नहीं है | तुम तो सबके कष्टक्रा हरण फरनेके लिए प्रकट 
हुए हो, इसलिए हमारे दुःखका भी निवारण करो और हमें स्वीकार कर लो प्यारे ! 


देखो, इस प्रसंगका नाम प्रणय-गीत है । आचार्य लोगोंने बताया है कि यह प्रसंग इतने ही 
इलोकोंमें क्यों है ? इलोकोंकी संख्याका अभिप्राय भी सब जगह दिया हुआ है । श्री वल्लभाचायंजी 
महाराजका तो यह्‌ दावा है कि यदि भागवतमें-से एक अक्षर, एक पद, एक वाक्य, एक इलोक भी 
निकाल दो अथवा बढ़ा दो तो पकड़में आजायेगा। क्योंकि उन सबकी गणना है और वे सब 
हिसाबसे रखे हुए हैं । इसलिए उनका समन्वय अविरोवसे करना चाहिए-- 


स्कन्धे प्रकरणेऽध्याये इलोके वावये पदेऽक्षरे । सप्तधा विभजन्नर्थमविरोधेन मुच्यते ॥ 


अब जब योगेश्वरेश्वर भगवान्‌ श्रीकृष्णने गोपियोंकी विकलता देखो तो हँस गये । 
'आत्मारामोऽपि' (४२)--यद्यपि आत्माराम होनेके कारण उनको किसीसे व्यवहार करनेकी स्वय॑में 
आवश्यकता नहीं है, तथापि उन्होंने 'अरीरमत्‌- गोपियोंको विहार कराया, आनन्द दिया । 
उनके साथ भगवानुकी उदार चेष्टा प्रारम्भ हो गयी, उन्होंने अपनेको खुला छोड़ दिया और 
गोपियाँ भी आचन्दमें मग्न होकर गान करने लगीं--'उपगीयमान उद्गायन्‌ (४४)। श्रीकृष्ण कभो 
वनको शोभाका, कभी शरद्की शोभाका, कभी यमुनाकी शोभाका वर्णन करें और गोपियाँ भी 
कृष्ण-ङ्कष्ण, क्ृष्ण-क्ृष्ण नामका गान करें | सब यनुनाजीके पुलिनमें जाकर आविष्ट हो गये-- 
“मालां बिश्रद्‌ वेजयन्तीं व्यचरन्मण्डयन्‌ वनम्‌’ (४४) 'नद्याः पुलिनमाविश्य । (४५) 

यहाँ 'आविश्य'का अथं ऐसे समझो कि जैसे गङ्गाजीको बालुका होती है, वैसे ही 
यमुनाजीको बालुका भी होती है। परन्तु यमुनाजीकी बाळूका गङ्गाजीकी बालुकासे विलक्षण 
होती हैं । यमुनाजीकी बालुका गौर-इ्याम है-एक बालुका साँवरी है तो दूसरी बालुका श्वेत है | 

श्रीकृष्ण गोपियों-सहित यमुनाजीको बालुक्रा-राझिमें आविष्ट हो गये। तात्पर्यं यह कि जितने 
बालूकण, उतनी गोपियाँ और उतने ही श्रीकृष्ण | सारा यमुना-पुलिन असंख्य गोपियों, असंख्य 
श्रीकृष्णसे आच्छादित हो गया ओर उन्होंने आविष्ट होकर वहाँ विहार किया । यमुनीजीने स्वयं 
उन सबको सम्भाल रखा था । 


बाहुप्रसारपरिरम्भकरालकोर्नीवी - स्तनालभनन्मंनखाग्रपातेः । 
कवेल्यावलोकहसितेव्रंजसुन्दरोणामुत्तम्भयन्‌ रतिपति रमयाञ्जकार ॥ ४६ 


देखो, यदि भगवानुके विहारका वर्णन करते अथवा सुनते समय आपके मनमें कोई झेप, 
संकोच या लज्जा आती है तो समझना कि आपका भग4द्धाव पक्का नहीं है। जहाँ अप्राकृत 
भगवानुकी दिव्य रसमयी लीला है, वहाँ आप लज्जा-सङ्कोच क्यों करते हो ? 


श्रीकृष्ण बाहुप्रसारपरिरम्भ, कर-अलक-ऊरु-तीवो-स्तन-आलभन, नमं, नखाग्रपात तथा 
छेड़छाड़, अबलोकन ओर हसनके द्वारा ब्रजसुन्दरियोंको आह्वादित करने लगे:। 'ब्रजसुन्दरीणाम्‌ 
कर्त्रीणाम्‌ बाहुप्रसारपरिरम्भकरालकोरु--ब्रज-सुन्दरियां भी बाँह फेलाती हैं, श्रीकृुषणका हाथ 
पकड़ती हैं और उनके भअलकोंपर हाथ फेरती हैं। वे भी उनके जाँघ और वक्षस्थलका आलभन 
करती हैं, उनके साथ नमं करती हैं, उनको चिकोटी काट लेती हैं, छेड़छाड़ करतो हैं और देख- 
देखकर हुँसती हैं। इस प्रकार श्रीकृष्ण गोपियोंके साथ और गोपियाँ श्रीकृष्णके साथ क्रीड़ा 
करने लगी । 


ब्रजसुन्दरीणामुत्तरभयन्‌ रतिपति रमयाञ्जकार । 


इतनेमें आगये कामदेवजी महाराज। वें ऊपरको ओर दिखायी पड़े। भगवातूने कहा कि 
अच्छा बेटा, तुम्हारी इतनी हिम्मत कि तुम हमारे बीचमें आगये। लो, तुम खम्मेक्री तरह खड़े 
हो जाओ, जड़ हो जाओ। 'रतिपति उत्तम्भयन्‌--उदु ऊध्वं स्तभ्भयन्‌ । रमयाञ्चकार, स्वकतुंक- 
वेल्यावलोकहसितेः ब्रजसुन्दरोणां रतिपति उत्तम्‌-भयन्‌ । अथवा ब्रजसुन्दरीणां कर्त्रीणां कष्वेल्याव- 
लोक-हसितैः रतिपति उत्तम्‌-भयन्‌'-ये सब नाम मिले भगवानको । 


अब गोपियाँ इतनी आनन्दमग्न हो गयीं कि उनको इष्टि स्वयं अपनी ओर चली गयी । 
जब गोपोंके रसमें बाधा आती है तब उनको हृष्टि दूसरी ओर चलो जातो है। जब यशोदा मेयाके 
रसमें बाधा पड़ती है तब उसकी हृष्टि भी दूसरी ओर चली जाती है । लेकिन गोपियाँ तो कान्ता- 
भाववाली हें। इनकी हृष्टि यदि दूसरी ओर चली जाय तो इनके पातिव्रतमें, पतिस्नेहमें हो 
बाधा पड़ जायेगी, रस-भङ्ग'हो जायेगा। इसलिए गोपोके रसमें जब विघ्न उपस्थित होता है 

तब उसकी दृष्टि दूसरेपर नहीं जाती, स्वयं अपने ऊपर चलो जाती है। गोपियोंको यह आत्महष्टि 
हो गयी कि में शुद्ध हूँ, बुद्ध हूँ, मुक्त हूँ । यद्यपि प्रत्यक्‌-चेतन्यकी दृष्टिसे सबसे अन्तरङ्ग आत्मा है। 
परन्तु भगवत्‌-चेतन्यकी दृष्टिसे सबसे अन्तरङ्ग परमात्म-चेतन्य है। इसलिए जब गोपियाँ अपनेको 
देखने लगीं तब उनको देखना बन्द हो गया । 


आत्मानं मेनिरे स्त्रीणां मानिऱयोऽस्यधिकं भुवि । ४७ 


जब किसी दूसरेपर हृष्टि जाती है तब आत्मरस और भगवद्रसका लोप हो जाता है, जब 
अपनेपर हृष्टि जाती है तब विषय-रस और .भगवद्‌-रसका लोप हो जाता है और जब भगवानूपर 
दृष्टि जाती है तश्र आत्मरस ओर विषयरसका लोप हो जाता है । एक ही रस-दृष्टि रह सकतो है, 
तोन जगह रस-हृष्टि नहीं रह सकतो। इसलिए जब गोपियोंने रासमें अपनी ओर देखना शुरू 
किया तो रसका लोप हो गया। 


भगत्रान्‌ने सोचा कि जबतक गोपियाँ मेरी ओर नहीं देखेंगो तबतक रसका उदय केसे 
होगा ? उन्होंने कहा कि गोपियो, यदि तुम्हें अपना आपा बड़ा प्यारा है कि हम बड़ी सुन्दरी हें- 
'मानिन्योऽभ्यधिकं भुवि, सौभगमदं मानं च' (४८)--तो अब तुम अपना होंठ अपने आप हो 
चाटो, अपनो आँखोंकी सुन्दरता अपने आप ही देखो, अपने हुदयोंपर अपने ही हाथ फेरो, अब तो 
तुम्हें हमारी जरूरत नहीं रही, जाओ तुम लोग मौज करो ! 


इस प्रकार “प्रशमाय प्रसादाय'--गोपियोंके मदका प्रशमन करनेके लिए अथवा श्रीराधा- 
रानीके मानको मनानेके लिए 'तत्रेवान्तरघीयत'भगवानुने उनका अनादर किया और अन्यत्र 
कहीं न जाकर तत्रेव-चहीं कहीं किसी गोपीके ओढूनेका शाल इधर-उधरसे खोंचकर उससे 
अपनेको ढक लिया तथा घूंघट काढ़कर एक ओर खड़े हो गये ! 


अन्तहिते भगवति सहसेव ब्रजाङ्कनाः। 
अतप्यंस्तमचक्षाणाः करिण्य इव यूथपम्‌ ॥ १ 

गोपियोंकी दृष्टिमें श्रीकृष्ण अन्तहित हो गये। भगवान्‌ दो तरहसे हित करते हैं-एक 
बहिहित होकर अर्थात्‌ बाहर प्रकट होकर हित करते हैं ओर दूसरे अन्तहित होकर, छिपकर 
कल्याण करते हैं। यहाँ अन्तहितका अर्थं अन्तर्धान हो जाता है। 

जब श्रीकृष्ण अन्तर्धान हो गये तो गोपियोंको बड़ी व्याकुलता हुई। उनका चित्त गति- 
अनुराग-स्मित-विश्रम-ईक्षित आदिके द्वारा पहलेसे गया हुआ था, अब वे तदात्मक होकर 
श्रीकृष्णमय हो गयीं । इधर-उधर गाती हुई डोलने लगीं और आकाशके समान व्याप्त पुरुषके 
सम्बन्धमें वृक्ष-वनस्पतियोसे पूछने लूगीं-- 

दृष्टो वः कञ्चिदश्वत्य प्लक्षन्यग्रोध नो मनः। ५ 

वे एक-एक वृक्षसे क्या-क्या प्रश्न करती हैं, इसका अलग-अलग वर्णन है। उन्होंने कहा-- 
हे अश्वत्थ, तुम तो स्वयं भगवत्स्वरूप हो-'अश्वत्यः सवं वृक्षाणाम्‌’ (गीता १०.२६) । हे प्लक्ष, 
तुम तो ब्रह्माजीके वृक्ष हो। 

परोक्षको ही प्लक्ष बोलते हैं, जिसका अर्थ है कि जिसकी बड़ी-बड़ी आँखें हों । 

हे न्यग्रोध, जो तुम्हारे नीचे आता है, उसको तो तुम थोड़ी देरके लिए रोक ही लेते हो, 
यह तुम्हारा स्वभाव है । 

न्यग्रोथ-न्यग्‌ +रोध माने जो उसके नीचे आजाय, थोड़ी देरके लिए रोक ले । रुकनेवाला 
कहे कि क्या बढ़िया छाया है, क्या सुन्दर पत्ते हैं। अथवा रोध माने जटा, जो '्पग्‌ माने नोचे 
फेलती है। न्यग्रोध बड़की कहते हैं । 

गोपियाँ इत वृक्षोसे कहतों कि श्रीकृष्ण हमारा मन चुराकर चले गये हैं, बताओ कहाँ हैं ? 

इस तरह गोपियाँ व्याकुल हो गयीं और श्रीकृष्णको लीलाका अनुकरण करने गों | कोई 
पूतना बन गयी, कोई नन्हा-सा बालक बनकर चलने लगीं, कोई राम-कृष्णकी तरह मुद्रा बनाकर 
बुलाने लग गयो } 


४२०८ ६१ भागवत-दर्शन 3 २ : 


देखो, जब कोई ति्विशेषावस्थामें बोलता है तब तो भेदकी गुञ्जायश नहीं रहती । अपनेको 
चाहे ब्रह्म बोलो चाहे ब्रह्मका दादा बोलो, जहां निविशेष है वहाँ भेदका अस्तित्व ही नहीं है । किन्तु 
जहाँ कोई सविशेषमें बोलता है कि में वही हूँ, तो वेसा ही सिर, वेसा ही हाथ, वेसी ही आँख, 
बेसे ही पाँव, वेसा ही मुँह, वेसी हो माँ, वेसा ही बाप कहाँसे होगा ? इसलिए जो भावावेशमें, 
विरहावेशमें अथवा मिलनावेशमें बोला जाता है, वह आवेश ही होता है, वास्तविक अनुभव नहीं 
होता । कुछ लोग अपनेको कृष्ण बताते हैं, राधा बताते हैं और कहते हैं कि हम ही सब-कुछ हैं । 
सगुणके साथ जो सम्बन्ध होता है, वह भावनात्मक होता है और निगुंगके साथ जो ऐक्य होता है 
वह बोधात्मक होता है । वहाँ परमार्थ-वस्तु-सत्तासे ऐक्य होता है | 


एक गोपी कहने लगी कि में कृष्ण हूँ, देखो केसे मधुर-मधुर चलती हुँ-'कृषणोऽहस्‌ पश्यत 
गाति’ (१९) । दूसरी गोपीने कपड़ेका गोवर्धन बनाकर उठा लिया और बोली कि आजाओ इसके 
नीचे | तीसरी गोपीने एक गोपीके सिरपर पाँव रख दिया और बोलो कि अरे ओ कालिये, भाग 
जा यहाँसे । चौथी गोपीने कहा कि तुम सब अपनी-अपनी आँख बन्द करो, हम आगको पी लेते 
हैं। पाँचवीं गोपीने एक गोपोको झल बना लिया और उसमें कुष्ण बनी गोपीको बाँध दिया । 
इस प्रकार गोपियाँ श्रीकृष्णको लोलामें तन्मय हो गयीं । 


देखो, यहाँ एक शिक्षा दो हुई है और वह यह्‌ है कि यदि मनुष्यको भगवानका विरहावेश 
न सतावे तो वह केवल भगवानको मानने-मात्रसे आस्तिक नहीं हो जाता । .जिसके . मनमें ईश्वरके 
संयोगकी भावनासे सुख होता है और वियोगकी भावनासे दुःख होता है, वही ईश्वरको मानता 
है । अन्यथा उसकी मान्यता उस जबानी जमा-खचंके समान है, जो चलते-चलते किसीको 'पालागी 
महाराज” कहकर पुरा कर लिया जाता है। पालागी महराज कहनेवाले आस्तिक तो बहुत होते 
हैं, परन्तु जिनके दिलमें ईश्वरके लिए पीड़ा होती है, वे बिरले होते हैं । 


गोपियाँ जब श्रीकृष्ण-लीलाके अनुकरणमें तन्मय हो रही थीं तब उनको अकस्मात्‌ उनके 
चरणारविन्दके चिह्वंके दशन हुए | फिर वे उन चरण-चिह्नोंको देखते हुए बोलने लगीं कि अरे, 
उनके पास तो किसी औरके भी चरण-चिह्व हैं । 


यहाँ कितने सुन्दर भावको लीला है । गोपियाँ कहने लगीं कि लगता है, वह कृष्णके कन्धेपर 
हाथ रखकर चल रही है। हाय, हाय, जिसको कृष्ण अपने साथ ले गये हैं, वह,कितनी भाग्य 
शालिनी है । यह देखो, यहाँ तो उन्होंने उस भाग्यवतीको ऊपर उठा लिया है ओर यहाँ उसके 
लिए फूल चुने हैं । यह देखो, यहाँ उन्होंने उसके बाल संवारे हूँ, यहाँ उसके साथ बैठे हैं और यहाँ 
विहार किया है । इस प्रकार गोपियोंके मनमें जो-जो भाव आये, उनको वे प्रकट करती गयीं । 

'कामिनां दरांयत्‌ देन्यं स्त्रीणां चेव दुरात्मताम्‌' (३५)--कहा गया है कि जो कामी होता 
है, उसको दीन होना पड़ता है | जब स्त्री जान जाती है कि यह आदमी हमारे वशमें हो गया तब 
वह उसको खूब छकाती है | यह बात दिखाते हुए गोपियाँ आगे चलीं। उन्होंने देखा कि आगे 
जानेपर उस गोपीने भी वही काम किया है। 


यहाँ श्रीराधारानीके भक्त कहते हें-प्रियाजीके मनमें एक बात आयी कि हम दोनों तो 
यहाँ खूब आनन्द लूट रहे हैं, लेकिन कोई देखनेवाला नहीं है। इसीलिए कोई ऐसा चाहिए, जो 
इस आनन्दको देखकर इसका रसास्वादन करे । श्रीकृष्ण इस बातको समझ गये | उन्होंने सोचा 
कि देखो ये हैं तो हमारे पास, परन्तु ध्यान कर रही हैं दूसरी गोपियोंक्रा । 


अब साथकी इस गोपीका कोई-न-क्ोई नाम तो रखना हो पड़ेगा । चाहे उपनिषद्की दृष्टिसे 
गान्धर्वी नाम रखो अथवा चाहे राधा बोलो । 


हप्ता केशवमन्रवीत्‌' (१८)--उनको इस बातका अभिमान हैं कि कृष्णने हमारे बाळ 
सँवारे हैं, बोलों कि अब तो हमसे नहीं चला जाता । श्रीकृष्णने कहा कि देवी, हम तो समदर्शी हैं । 
आपके मनमें जो विषमता हो, उसके अनुसार हमको मन्त्र बता दीजिये। इसपर वे बोलीं कि 
आपका जहाँ मन हो, वहाँ ले चलिये । श्यामसुन्दर बोले कि “अच्छा, हमारे कन्धेपर चढ़ो ओर 
उसी समय वे अन्तर्धान हो गये ! श्रीकृष्ण यदि इस गोपीके साथ इसी अवस्थामें दूसरी गोपियोंसे 
मिलते तो उनमें ईर्ष्या-द्ेघका उदय होता । इसलिए उन्होंने अपना वियोग करके इनको भी जब 
सबके समान कर दिया तब ईर्ष्या-हेषकी कोई शंका नहीं रही । 


अब जब श्रीकृष्णके बिना ये श्रीमतीजी भी बड़ी दुःखी हुईं तब बोल पड़ीं 


हा नाथ रमण प्रेष्ठ क्वासि क्वासि महाभुज । 
दास्यास्ते क्ुपणाया मे सखे दशय सन्निधिम्‌ ॥ ४० 


हा नाथ !' यह बोलते समय जब उनको मालूम पड़ा कि श्रीकृष्ण आगये तो बोलीं कि 
'हा रमण !' तुम किसी दूसरी गोपोके साथ चले गये थे। फिर जब मालूम हुआ कि श्रीकृष्ण जा 
रहे हैं तो बोलो--नहीं, नहीं, प्रेष्ठ तुम तो हमारे बड़े प्यारे हो श्रीकृष्ण बोले कि तुम तो हमारे 
आनेपर आक्षेप करती हो । बोली कि अच्छा मत आओ, तुम्हारे हाथ बड़े लम्बे हैं, जहाँ हो वहोंसे 
हमको पकड़ लो । 'क्वासि-वासि-कहाँ हो ? में तो तुम्हारो दासो हूं, कृपणा हूँ | सखे, मुझे 
अपना सान्निध्य-दशंच कराओ । 

३१ 

इधर अन्य गोपियाँ भावावेशमें ढूँढती-ढूँढती अपने इन सखीके पास पहुँच गयों ओर उसको 
अवस्था देखकर उन्हें बड़ा आइचय हुआ । इसके बाद सब मिलकर श्रीकृष्णको ढूँढ़नेके लिए वनमें 
गयीं । वहाँ जहाँ भी देखें, बड़ा भारी अन्धकार दिखायी दे। 


अब जब गोपियोंका मन हो गया कृष्ण, उतकी वाणीमें आगये कृष्ण, चेष्टा हो गयी कुष्ण 
की, आत्मा हो गया कृष्ण-सरीखा, तब सब कृष्णका गान करने लगीं। वे अपने-आपको भूल गयीं. 
यह भी भूल गयीं कि उन्हें घर-द्वार लोटना है और उनका शरीर गोपीका है। गोपियोंने कहा कि 
अरी सखियो, यदि हम इस अन्धकार-भरे वनमें श्रीकृष्णको ढूँढ़ती फिरेंगी तो जितना-जितना आगे 
बढ़ेंगी उतना-ही-उतना वे क॑टकाकोण वनमें घुसते जायेंगे । फिर उनके पाँवमें कोई काँटा-कुश गड़ 
जायेगा और वे उससे कष्ट पायेंगे। इसलिए अब वे हमें ढूँढ़नेसे नहीं मिलेंगे देखो, वस्तु जहाँ 
खोती है, वहीं मिलती है, चलो लोट चलें । 


इसपर एक गोपीने कहा कि लोटकर हम क्या करेंगी ? तुम लोग यह्‌ बात क्‍या भूल गयी 
हो कि जब हम कभी दही-दूध लेकर वनमें जाते.समय अथवा. पानी भरते समय गाने लगती हैं तब 
वे हमारे पीछे-पीछे लगे-लगे डोळते हैं । इसलिए आओ, हम लोग यमुनाजीके तटपर चलें और वहाँ 
बेठकर गावें--समवेता जगुः कृष्णं तदागमनकाङ्क्षिताः' (४५) । फिर देखना हमारे संगीतकी 
ध्वनि सुनते हीं वे कहीं-न-कहीसे दोड़कर चले आयेंगे; क्योंकि उनको प्रतिज्ञा है-'मड्क्ता यत्र 
गायन्ति तत्र तिष्ठामि नारद' । 


देखो, भगवान्‌ भक्तोंका गायन सुननेके लिए बेठते नहीं हैं। वहाँ खड़े होकर सुनते हैं-'तत्र 
तिष्ठामि’ । 


३१; 


इसके बाद सब गोपियाँ यमुना-पुलिनपर इकट्रो हुईं और श्रीकृष्णका गान करने लगीं । 
देखो, पहले वेणु-गीत हुआ, उसके बाद प्रणय-गीत हुआ । प्रणय-गीतका अथं है प्रणयन- 
गीत, जो हृदयको भगवानुके योग्य बना दे | अब उनका गोपी-गीत प्रारम्भ होता है-- 


जयति तेऽधिकं जन्मना व्रजः श्रयत इन्दिरा इाश्चदत्र हि। 
दयित वृश्यतां दिक्षु तावकास्त्वयि घुतासवस्त्वां विचिन्वते ॥ १ 


गोपियाँ कभी तो एकत्र होकर और कभी अलग-अलग--सब प्रकारसे गीत गाती हैं। 
इकट्रे होकर एक स्वरसे गाये जानेवाले गानको समवेत-गान कहते हैं। 'धमंक्षेत्रे समवेता 
युयुत्सवः’ ( गीता १.१ )-इसमें जो 'समवेताः' शब्द है, इसका अथं है कि यहाँ सब एक- 
भावके सम्बन्धसे सम्बद्ध हैं। यहाँ गोपियोंका सम्बन्ध भी बड़ा विलक्षण है-'समवेता जगुः 
कृष्णम्‌’ । ( ३०.४५ ) 
गोपियाँ कहतो हैं कि 'जयति तेऽधिकं जन्मना ब्रजः'-प्यारे, ब्रज तो स्वभावसे हो 
सर्वोत्कृष्ट है, विजयो है-- व्रजः जयति’ । किन्तु 'ते जन्मना अधिकं जयति'--जबसे यहाँ तुम्हारा 
जन्म हो गया है, तुम प्रकट होकर क्रोडा करने लगे हो, तबसे यह ओर भी विजयो हो गया है। 
जब श्रीकृष्ण प्रकट नहीं होते, तब भी ब्रजभूमि वेकुण्ठादिसे श्रेष्ठ है, किन्तु जब श्रीकृष्ण 
प्रकट रहते हैं तबकी तो बात ही क्या है। 'अधिकम्‌'--पदका प्रयोग करनेसे यह अथं हो गया 
कि तुम्हारे जन्मसे इसका उत्कर्षं अधिक हो गया । 
ब्रजकी एक और विशेषता देखो । वेकुण्ठमें अष्टमी, नवमी या पूणिमाके दिन भगवानका 
जन्म नहीं होता। वहाँ कभी भगवानूके जन्मकी बधाई नहीं बजती। वहाँ तो अमृत-ही-अमृत 
रहता है। परन्तु ब्रजमें भगवान्‌ जन्म लेते हें और उनके जन्मको बधाई बजती है। 
दूसरी विशेषता यह है कि वेकुण्ठमें इन्दिरा अर्थात्‌ लक्ष्मीजीकी सेवा होती है, परन्तु 
“यहाँ तो “श्रयत इन्दिरा अत्र शरवत्‌ श्रयते सेवते'-एकःएक वृक्ष ओर लताको, यहाँतक कि धूलिके 
एक-एक कणको सेवा स्वयं लक्ष्मीजी करती हैं । 
“दयित हस्यतां-इसकी व्याख्या श्रीधर स्वामीने तीन तरहसे और विश्वनाथ चक्रवतींने 
एक नवीन प्रकारसे की है-- 

देखो, तुम्हारी गोपियाँ, जिन्होंने तुम्हारे अन्दर अपने प्राण रख दिये. हैं, तुमको ढूँढती 
हुई डोर रही हैं--त्वयि धृतासव:” । 

विरहमें मरण होना चाहिए, परन्तु गोपियाँ विरहमें मरती नहीं है । क्यों नहीं मरतीं ? 
इसलिए नहीं मरतीं कि 'त्वयि घृतासवः | जब मृत्युरूप चोर गोपियोंके प्राण चुराने आता है 
और इनके शरीररूप घरमें उसकी तलाश करता है तब यह देखकर कि ये अपने प्राणरूप 
सम्पत्तिको भगवान्॒के पास रखकर चली आयी हैं, उसे बड़ी निराशा होती है भौर बारम्बार 
रोट जाता है। 

प्यारे, हम तुम्हारी बे-दामकी गुलाम हैं, फिर भी तरे अपनी आँखोंसे हमलोगोंका वध 
कर दिया है। क्‍या वधका दोष नहीं होता ? यदि व७ ही करना था तो तुमने हमलोगोंको 
बारम्बार 'विषजलाप्ययाद्‌' विष आदिसे बचाया ही क्यों ? 


न खलू गोपिकानन्दनो भवान्‌ अखिल-देहिनामन्त रात्मदृक्‌ । 
विखनसार्थितो विश्वगुप्तये सख उदेयिवान्‌ सात्वतां कुले॥ ४ 


तुम केवल गोपीनन्दन नहीं हो, सबके अन्तः मी हो। ब्रह्माजीकी प्रार्थंनासे विद्वकी 
रक्षाके लिए तुम यदुवंञ् में प्रकट हुए हो। गोपिकानन्दन होते तो कुछ तो दया-माया होती । 
हमलोगोंको इस प्रकार वनमें छोड़कर क्यों चले जाते ? हाय-हाय यशोदा मैया कितनी दयामयी, 
कितनी वात्सल्यमयी है, किन्तु तुम उसके बेटे होकर ओर उसके नाते हमारी ही जाति-बिरादरीके 
होकर ऐसी कठोरता करते हो ? 
श्रीकृष्णने कहा--हाँ गोपी, यह ठीक है, में तो सबका अन्तरात्मद्शी हूँ । 
गोपियाँ कहती हैं कि “न खलु अखिल देहिनामन्तरात्महक्‌'--तुम अन्तर्यामी भी नहीं 
हो । अगर होते तो हमारे हूदयकी पीड़ा समझकर जरूर प्रकट हो जाते । 
श्रीकृष्ण बोले कि में तो ब्रह्माको प्राथंनासे आया हूं । 
गोपियोंने कहा कि “न खलु विखनसाथितो विश्वगुप्तये-तुमसे ब्रह्माजीने प्राथंना नहीं 
की है। यदि की होती तो कम-से-कम हमारी रक्षा तो करते। हम भी तो विश्‍्वमें ही रहती हैं। 
इसपर श्रीकृष्णने कहा है कि में तो यदुवंशमें पेदा हुआ हूँ । 
गोपियोंने उत्तर दिया कि 'नं खलु सख उदेयिवान्‌ सात्वतां कुले'--तुम थदुवंशमें भी 
प्रकट नहीं हुए हो, क्योंकि वहाँके लोग बड़े भक्त हैं, बड़े दयालु हैं। यदि तुम यदुवंशी होते तो 
हमारी रक्षा अवश्य करते । 

इस प्रकार गोपीगीतके इस चतुथ इलोकमें प्रत्येक चरणके पहले 'न खलु' जोड़ देनेपर 
उसका व्यड्ग्या्थं हो जाता है। यह कनक-म्री छन्द है। कनक माने घतूरा अथवा सोना । 
जैसे घतूरेकी मञ्जरी खानेपर नशा हो जाता है वेसे ही इस छन्दमें भगवानूकी स्तुति करनेपर 
मनुष्यका मन संसारसे विरक्त होकर भगवानूमें लग जाता है। नशा केवल धतूरेमें ही नहीं होता, 
सोनेमें भी होता है। जिसके पास सोना हो, उसको भी नथा हो जाता है। इसीलिए कनक 
धतूरा और सोना दोनोंके अर्मे प्रयुक्त होता है। 


यहाँ श्रीदातार शास्त्रीजी बेठे हैं, जो भागवतके बहुत बड़े विद्वान्‌ हैं। में तो बचपनसे 
ही इनको जानता हूँ । में जब बारहत्तेरह बरसका था, तब साङ्भवेद विद्यालयमें श्रीलक्ष्मण 
शास्त्रीजी महाराज इनको गणेश-चतुर्थीपर कथाके लिए बुळाते थे। वे और पण्डितोंको भी 
बुलाते थे। जब हमारे गुरु पण्डित श्रीरामभवनजो उपाध्यायको बुळाते तो में भो उनके साथ 
लग्रा-लछगा चला जावा और कथा सुनता । उन्होंने 'न खलु गोपिकानन्दनो भवानखिलदेहिना- 
मन्तरात्महक्‌'--इस इलोकका बारह-तेरह प्रकारसे व्याख्यान किया है। उनके सारे भाव मैने 
ले लिये हैं । 


तो, गोपियाँ कहती हैं कि ‘विरचिताभयं वुष्णिधुयं ते’ (५)--जो तुम्हारे चरणोंमें आते हैं, 
उनको तुम अभय-दान करते हो। हे कान्त, आपका जो श्रीकरग्रह है, कामद कर-कमळ है, उसको 
हमारे सिरपर धारण करो ! तुम सम्पूर्ण ब्रजवासियोंकी पीड़ा दूर करनेवाले हो। यदि कहो कि 
हमें अभिमान हो गया है तो उसे दूर करनेके लिए तुमने एक बार मुस्कुराकर देख क्यों नहीं 
लिया ? हम तो तुम्हारो दासी हैं, सेविका हैं। बिलम्ब मत करो, अपने मुखारविन्दका एक बार 
दर्शन करा दो | 

यदि तुम पूछो कि हम चाहती क्या हैं तो सुनो, तुम एक बार अपने चरण-कमलोंको 
हमारे वक्षस्थलपर रख दो--'प्रणतदेहिनां पापकशंनस्‌' (७)। यदि कहो कि तुम अनधिकारिणी 
हो, हमारा चरणारविन्द रखने योग्य तुम्हारा वक्षस्थल नहीं है, गाँवकी गंवारिन हो, आचार- 
हीन हो, ज्ञानहीन हो, जातिहीन हो-हूटो, हटो, हम नहीं छूते तुमको तो यह ठीक नहीं है, 
क्योंकि ब्रजजनातिहुन्‌' (६), प्रणतदेहिनां पापकशंतस्‌' (७)--जो तुम्हारे चरणोंमें प्रणाम कर्‌ देता 
है, उसके पाप कृश हो जाते हैं। 

श्रीकृष्ण बोले किं नहीं सखियो, तुम लोग पापिनी तो नहीं हो। गोपियां बोली कि तब 
फिर हम क्या हैं ? कया हमारा वक्षस्थल बड़ा कठोर है ? अरे, जब तुम गायोंके पीछेपीछे घूमते 
हो तो क्या वहाँ तुम्हारे चरण नहीं दुखते ? श्रीकृष्णने पुछा कि तब क्या हमारे चरणकमल 

कठोर हैं ? गोपियाँ बोलीं कि नहीं, नहीं--'श्रीनिकेतनम्” (७)--उनमें तो लक्ष्मीजी रहती हैं । 
इसीलिए हम उनको ऐसी जगहपर नहीं रखना चाहतीं। यदि कहो कि हमारे मनमें कामनाका 
विष है तो जिस प्रकार तुमने 'फणिफणापितस्‌ (७)--कालिय नागके सिरपर चरण रखकर उसके 
विषको दूर कर दिया, उसी प्रकार “कृणु कुचेषु नः कृन्धि हृच्छयम्‌’ (७)--अपने चरणारविन्दोंको 
हमारे वक्षस्थलपर रखकर हमारे मनके हच्छयको--कामको काट दो ! 

देखो, हृच्छय क्या है ? 'हृदि शेते इति हृच्छयः काम: जो हृदयमें शयन करे, उसका 

नाम हुच्छय है, काम है। 

श्रीकृष्णने कहा कि गोपियो, और क्या-क्या चाहती हो ? अच्छा, तुम, यही चाहती हो 

न कि हम तुम्हारे सिरपर हाथ रख दें। तुम अपनी आँखें बन्द कर लो। हम तुम्हारे सिरपर 
हाथ रख देते हैं। गोपियां बोलीं कि नहीं, हमको तो तुम्हारे मुखारविन्दका दर्शन चाहिए । श्रीकृष्ण 
बोले कि अच्छा, पंक्तबद्ध होकर खड़ी हो जाओ, में तुम्हारे सामनेसे निकल जाता हूँ और तुम 
लोग मुझे देख छो । गोपियोंने कहा--नहीं, कष्ण, हमें तो हमारे वक्षस्थलपर तुम्हारे चरणा- 
रविन्द चाहिए । 

श्रीवल्लभाचायंजी महाराज ऐसी व्याख्या करते हैं कि गोपियां बन्धविधिसे चरणारविन्द 
चाहती थीं। 

श्रीकृष्ण बोले कि अच्छा गोपियो, तुम जाओ सब-की-सब धरतीपर लेट जाओ और हम 
तुम्हारे ऊपरसे चरण रखते हुए निकल जाते हैं। गोपियाँ बोलीं कि नहीं, ऐसे भी नहीं। 
श्रीकृष्णने पूछा-त्तब केसे ? गोपियोंने कहा-ऐसे कि 'वीर मुह्यतीरधरसीधुनाऽऽप्याय- 
यस्व नः? (८)-तुम्हारा जो अधरामृत है, 'अधरसीधु' है--शेरते जना अनेन इति सीधु’, उससे 
हमको तृप्त कर दो । 

“मधुरया गिरा वल्गुवाक्यया” (८)--प्यारे, केसी मधुर तुम्हारी वाणी है! उसमें पद, 
वाक्य आदिकी ऐसी रचना है ओर उसके ऐसे मझुल बिद्वद्‌-भोग्य अथं हैं कि हम उसका श्रवण 
करके तुम्हारी आज्ञाकारिणी हो गयी हैं। 'अधरसीधुनाऽप्याययस्व नः'का अथ यह है कि हमको 
तुम्हारी बाणीका थोड़ा रस नहीं चाहिए। उसको पुरा-पूरा भरकर दो। श्रीकृष्ण बोले कि 
गोपियो, जब तुम्हारी यह दशा है तो तुम अबतक जीवित केसे रही हो ? गोपियाँ बोलीं कि यह 
भी कोई पूछनेकी बात है ? “तव कथामृतं तप्तजीवनम्‌’ (९)-तुम्हारी कथाका जो अमृत अबतक 
मिळता रहा, उसीसे हम जीवित रही हैं। 

लेकिन प्यारे, तुम्हारी कथाका अमृत पिछानेवालोंने हमको ठग लिया, नहीं तो तुम्हारे 
विरहमें तो हम अबतक मर ही जातीं ! तुम्हारी कथाका अमृत स्वगंके अमृतसे विलक्षण है। 

स्वगंका अमृत तो अमरोंको, अमीर-उमरावोंको मिलता है, परन्तु तुम्हारा कथामृत केवळ बड़े 
लोगोंके लिए नहीं है, यह तो 'तक्तजीवनं'-त्रिविध तापसे संतप्त प्राणियोंका जीवन है। "तप्तान्‌ 
जीवयति इति तप्तजीवनम्‌'--यह्‌ तप्त पुरुषोंको जीवन-दान करनेवाला है। लेकिन तुम्हारा कथामृत 
केवल तप्त पुरुषोंको नहीं मिलेगा, यह तो उनको मिलेगा, जो विरहतत्ताप तप्त हैं। यह उन्हींके 
लिए जीवन है। 

यहाँ 'तप्तजीवनम्‌'का अथं-विरह-तस-जीवनम्‌ अर्थात्‌ विरह-तापसे संतप्त प्राणियोंका 
जीवन ही है। 

गोपियाँ कहती हैं कि 'कविभिरीडितं कल्मषापहम्‌ स्वगंका जो अमृत है, उसकी विद्वान्‌ 
लोग निन्दा करते हैं। उसको पीकर आदमीके मनमें वासनाका उदय होता है, किन्तु तुम्हारा 
जो चरितामृत है यह तो समस्त कल्मषोंका नाशक है । 

देखो, गोस्वामी तुलसीदासजी भी कहते हैं कि 'जीवन्मुक्त ब्रह्मपर चरित सुनहि तजि 
ध्यान' । शुकदेवजी महाराजने भी छाती ठोंककर कह दिया है कि हम किसीसे डरते नहीं, हमारा 
यह स्पष्ट मत है— 


परिनिष्ठितोऽपि नेगुण्य उत्तमइलोकवातंया । गृहीतचेता राजर्ष आख्यानं यदधीतवान्‌ ॥ 


परीक्षित, हमारी निष्टा निगुंणमें है~'परिनिष्ठितोऽपि नैगुंण्ये ।' निष्ठा भी ऐसी कि अन्तः- 
करण चाहे जहाँ चला जाये, बुद्धि चाहे जहाँ चली जाये, शरीर चाहे जहाँ चला जाये। हुम 
जानते हैं कि इनकी कोई सत्ता ही नहीं है। किन्तु 'उत्तमश्लोकवातंया गृहीतचेताः'-हमारा 
जो छोड़ा हुआ चित्त था, उसको पकड़कर यह भगवातुकी कथा ले गयी । 
प्रायेण मुनयो राजन्‌ निवृत्ता विधिषेधतः। नेर्गृण्यस्था रमन्ते स्म गुणानुकथने हरेः ॥ 


इसीलिए हम कहते हैं कि हमारे अन्दर कोई गुण नहीं है। तब क्या है महाराज ? यहो 
कि हम नो भगवावूके गुणमें रमते हैं। जब भगवान्‌के गुण मुफ्तमें मिल गये तो अपने अन्दर गुण- 
धारणका प्रयास कौन करे ? छोड़ दो इसको । 

गोपियाँ कहती हैं--'कविभिरीडितम्‌--जीवन्मुक्त लोग भगवत्कथाकी प्रशंसा करते हैं। 
वे कहते हैं--'वो निवृंतो हरिकथासु रति न कुर्यात्‌-ऐसा कौन साधु पुरुष है, जो भपवत्कथासे 
रति न करे ? 

भगवत्कथाकी कुछ और विशेषताएँ सुनो । यदि स्वगंका अमृत पीओगे तो कमी-न-कभी 
पुण्यका नाश होगा । जो स्वगंमें सुख भोगता है, वह अन्ततोगत्वा पुण्य-क्षीण हो जानेपर मृत्युः 


१२१६: भागवत-दर्दांन । २ : 
लोकमें आ गिरता है--क्षोणे पुण्ये मत्यंलोकं विशन्ति’ (गीता ९.२१) । किन्तु भगवत्कथा- 
मृतका पान करनेपर पुण्य-क्षय नहीं होता। क्योंकि वह 'कल्मषापहस्‌' है, इससे पापःक्षय होता 
है । सीघी-सी बात है कि स्वगंका अमृत पीओगे तो पुण्य-क्षय होगा और कथामृतका सेवन करोगे 
तो पाप-क्षय होगा । इससे यहाँ रहनेको भी मिलेगा, खानेको भी मिलेगा, पीनेको भी मिलेगा 
और गरीबी भी दूर हो जायेगी, ऐसा है-कथामृतस्‌-कल्मषापहम्‌ । 
भगवत्कया परा विद्या है, श्रवणमात्रसे कल्याण करनेवाली है। योग करोगे, अनुष्ठान 
करोगे, यज्ञ-यागादि करोगे, प्रणोता-प्रोक्षणी इकट्ठी करोगे, कुश लाओगे, बेदी बनाओगे, ब्राह्मण 
बुलाओगे और इतनेपर भी अगर कोई मन्त्र, स्वर अथवा वणंसे गलत हो गया तो तुम्हें दण्ड- 
भागी होना पड़ेगा । यह कितने आश्चयंकी बात है कि गलती करे पुरोहित और दण्ड भोगे 
यजमान ! पर यहाँ तो भगवत्कथा श्रवण मात्रसे ही मङ्गल करती है। यदि तुमको बोलना होता, 
तब भी बात दूसरी थी, यहाँ तो केवल सुनो ! स्वगंका अमृत पीकर तो लोग मततवाले होते हैं, 
किन्तु इस भगवत्कथामृतसे शान्ति मिलती है। 
भगवत्कथा सब जगह प्राप्य है, किन्तु स्वगंका अमृत सबके लिए प्राप्य नहीं है। एक 
बार विष्णु भगवानुके वाहून परम वेष्णव गरुड़को उसकी जरूरत पड़ी तो उसके लिए उनको बड़ा 
मारी युद्ध करना पड़ा । किन्तु यह कथामृत तो चाहे जहाँ ले लो। स्वगंका अमृत मरनेके बाद 
मिलता है, यह यहीं इसी पृथिवीपर सुलभ है। 
“भुवि गृणन्ति ते भूरिदा जना:--इस विञ्वमें सबसे बड़े दाता कौन हैं ? वही हैं, जो 
भगवत्कथाका गान करते हैं। वही “भूरिदा जनाः” हें, भूरि-भूरि दान करनेवाले हैं। 
श्रीदातार शास्त्रीजीने इसकी एक दूसरे ढंगसे व्याख्या की है । श्रीविइवनाथ चक्रवर्ती आदिने 
भी की है । श्रीउडियाबाबाजी महाराज तो 'तव कथामृतम्‌'का अर्थं करते थे कि यह कथा 
नहीं है, यह तो मृत्यु है। जो सुनेगा, वह दुनियाकी ओरसे मर जायेगा । इसके चत्रकरमें फंसनेपर 
सब छूट-छाट जायेगा । केसा है यह ? मृत्यु केसी है? बोले कि 'तप्तं जीवनं यस्मात्‌'--रोंआ- 
रोमा भगवानूके लिए तपने लगा, सारा जीवन तप गया। बोले कि कवियोंने इसकी बड़ी प्रशंसा 
की है-कविभिरीडितम्‌' | इसको बड़ी महिमा है, क्योंकि यह 'कल्मषापहस्‌'-यह पापका नाश 
करता है। “श्रवण॑मद्भूलम'-यह सुननेमें बड़ा मङ्गल है और "श्रीमदाततम्‌'-धनियोंने पेसा 
दे-देकर इसका विस्तार कराया हे । 
“गृणन्ति ते भूरिदा जनाः भूरि अन्ति इति भूरिदाः’ । देखो, कई लोग इसको सुनाते 
समय सब कुछ काट-पीट देते हैं। लेकिन यह भी एक प्रशंसाकी रीति है। निन्दा नहीं, निन्दाके 
रूपमें बड़ी भारी प्रशंसा है । 

गोपियाँ कहती हैं--श्यामसुन्दर, एक दिन वह था जब तुम्हारी हँसी, तुम्हारी प्रेमपूर्ण 
चितवन, तुम्हारा ध्यान, तुम्हारा मङ्गल विहार-इन सबका ध्यान करके हम ध्यानमग्न हो 
जाती थीं। उसके बाद तुम मिले ओर तुमने एकान्तमें मोठी-मीठी, हृदयस्पर्शी बातें कीं। 
“कुहक नो मनः' (१०)--अरे ओ कपटी मित्र, आज वे बातें याद आ-आकर हमारे मनको क्षुब्ध 
करती हैं। जब तुम रास्तेमें चलते हो, तब कहीं तुम्हारे पेरोंमें शिल-तूण-अक्कुर न गड़ जाँय, 
इसके लिए-'कलिलतां मनः' (११) हमारे मनमें बेचैनी होने लगती है। 


देखो, 'कान्त गच्छति'-इस पदमें जो कान्त शब्द है, उसका अथं कमनीय होता है, 
प्यारा होता है, लेकिन साथ-हो-साथ अन्तक भी होता है, यमराज भी होता है-जो मारनेके 
लिए तैयार है। जिनके नामके अन्तमें क हो वे सभो कान्त हो गये । 


गोपियाँ कहती हैं-'कान्त गच्छति'-अरे कान्त, जब तुम सायंकाल गायोंको चराकर 
लोटते हो और तुम्हारे बालोंपर धूल पड़ी होती है तो देखकर हमारे हृदयमें ओर भी स्मरका 
जागरण होता है। 

देखो, संसारके लिए काम-जागरण दूसरी चोज है ओर ईश्वरके लिए काम-जागरण दूसरी 
चीज है । ईश्वरके लिए जो काम-जागरण है, वह तो संसारके काम जागरणको मिटा देता है। 


प्रणतकामदं पद्मजाचितं धरणिसण्डनं ध्येयमापदि । १३ 


प्यारे तुम्हारे 'शन्त' चरण कमल प्रणतजनोंकी अभिलाषा पूणं कर देते हें। रक्ष्मोजी, 
ब्रह्माजी उनकी पूजा करते हैं और वे धरणिके मण्डन हैं, आपत्तिकालमें ध्येय हैं। उन्हींको हमारे 
वक्षस्थलपर रख दो । 


“वितर वीर नस्तेऽधरामृतम्‌' (१४)-हे वीर, तुम्हारा अधरामृत, जो सुरत-सुखको 
बढ़ानेवाळ है, शोकको नष्ट करनेवाछा है, स्वरित वेणुसे सुष्ठु चुम्बित है ओर इतर रागका 
विस्मरण करानेवाला है, वह हमको दे दो। 


देखो, 'अधरामृतं-यद्‌ धरामृतम्‌ न भवति तद्‌ अधरामृतम्‌'-यह अधरामृत धरतीका 
अमृत नहीं है, अलौकिक है, अप्राकृत है, भगवन्मय है, इसीरिए इसको अधरामूत बोलते 
हैं अथवा 'अधरम्‌ अमृतं यस्मात्‌अमृत भी जिससे नीचा है, छोटा है, “उसको अधरामुत 
बोलते हें । 

प्यारे, तुम जब घूमनेके लिए चले जाते हो तंब तुम्हारे दशेनके बिना एक-एक त्रुटि, 


एक-एक क्षण चतुर्युगके समान हो जाता है। तुम्हारे श्रीमुखपर जो बाँके-बांके, टेढ़े-टेढ़े घुंघर।ले 
३७ 

बाल हैं, अलकावली हैं उनको देखते समय जब पलकें गिरने लगती हैं तो बस यहो मनमें आता 
है कि ब्रह्माने न जाने क्यों हमारी पलकोंको गिरनेवाली बना दिया | 'जड उदीक्षतां पक्ष्मकृद्‌ 
दृशाम्‌ (१५)--उद्गीक्षतां जनानां इशाम्‌ पक्षमक्ृद्‌ जड इति'--देखनेवाली आँखोंमें गिरनेवाली 
पलक बना देना ब्रह्माकी जड़ता ही है। उनको पता नहीं कि जब सामने पलक आजायेगी तो 
देखनेवालेको कितना दुःख होगा ! 

हे अच्युत ! हम अपने पति, पुत्र, वंश, भाई, बन्धु सबको छोड़कर तुम्हारे पास आयी हैं। 
तुम हमारी गतिको जानते हो और हम तुम्हारे उद्गानसे मोहित हैं। 'कितव योषितः कस्त्य- 
जेन्निशि' (१६)--फिर अरे ओ कितव ! अरे ओ कपटी ! तुम्हीं बताओ कि इतनी रात्रिके समय 
इस तरहसे स्त्रियोंको छोड़ना क्या किसी भलेमानुषका काम है ? 


देखो, जब हम शब्दोंपर विचार करते हैं, तो कई शब्द ऐसे भी मिलते हैं, जो संज्ञा भी 
होते हैं, वाचक पद भी होते हें और वाकय भी होते हैं-जेसे'किंशुकः' । यह परागवाची शब्द 
है, किन्तु इसका यह भी अर्थं है कि क्या यह शुक है? जब यह 'क्या यह शुक है' के अ्थंमें 
होता है तब वाक्य है । इसी प्रकार यहाँ जो 'कितव' शब्द है, उसको देखो । ऐसे समझो कि 
किसीने किसीसे कहा-जरा अपनी छड़ी देना तो ! जब छड़ीवालेने छड़ो दे दो तब उसको देख 
लिया और लेकर चलता बना । इसपर छड़ीवाळेने कहा कि अरे भाई, छड़ी तो देते जाओ। 
वह्‌ बोला कि 'कि तव'--क्या यह तुम्हारी है ? अरे, यह तो हमारी है ! वह जो कितव' बोला, 
उसीमें-से 'कितव' शब्द निकल आया । 'कितव' शब्दकी व्युत्पत्ति यही है कि जो छलिया लोग 
होते हैं, वे ऐसे'ही बोलते हैं | यह संज्ञा भी है और वाकय भी है । 


“कितव योषितः कस्त्यजेन्निशि'-गोपियां कहती हैं कि अरे, यह कितव है, जो हमको 
छोड़कर चला गया। यह एकान्तमें बड़ी मीठी-मीठी बातें करता है। इसके मुखारविन्दकी हेंसो, 
्रेमपूणे चितवन और विशाल वक्षस्थल देखकर 'अतिस्पृहा मुह्यते मनः' (१७)--बड़ी स्पृहा होतो 
है ओर मन मोहित हो जाता है। 

कोई-कोई 'अतिस्पृहा'को तृतीयान्त रूप मानते हैं। स्पृह शब्दका तुतोयान्त रूप 
है स्पृहा । 

गोपियाँ कहती हें-अत्यन्त स्पृहाके कारण हमारा मन मोहित हो रहा है। तुम सारे 
व्रजको, ब्रजवासियोंको आनन्द देनेके लिए आये हो। विश्व-मद्भल हो, इसलिए थोड़ा हमारे 
लिए भो दान कर दो। “त्यज मनाक्‌ च नः (१८)-मनाक्‌ किमपि त्यज मुञ्च कापंण्यं अकृत्वा 

देहि'--बस थोड़ा-सा, केवल थोड़ा-सा हमको दे दो; क्योंकि तुम्हारी स्पृहा ही, तुम्हारी चाह 
ही हमारी आत्मा है। 


यहाँ मानो श्रीकृष्णने पुछा कि क्या दें गोपियो ? इसपर गोपियोंने कहा किं वही दो, 
जिससे हमारे हृदयका रोग मिट जाय । 


यह सब कहती-कहती अन्तमें गोपियाँ रो पड़ीं | प्रेम-रहस्यके जाननेवार विद्वान्‌ कहते हैं 
कि गोपियोंके चित्तमें महाभावकी स्थिति प्रकट हो गयी। प्रेममें रति स्थायीभाव हो गया । 
प्रणय, स्नेह, मान ओर अन्य अनेक जो अवस्थाएं होती हैं, जेसे--राग, अनुराग, भाव, महाभाव, 
अधिरूढ़ महाभाव, मोदन, मादन आदि वे सब गोपियोंमें मूत्तिमान्‌ हो गये । 


अन्तमें गोपियाँ कहती हैं कि प्यारे ! जब हम तुम्हारे चरणकमलोंको अपने वक्षस्थलपर 
रखती हैं तो यह सोचती हैं कि इनको रखनेसे तुमको आनन्द आयेगा, हमको भी आनन्द आयेगा, 
परन्तु फिर हमें ख्याल आता है कि हमारा वक्षस्थल तो कठोर है ओर तुम्हारे चरणारविन्द 
बड़े कोमल हैं, इसलिए कहीं तुम्हें चोट न लग जाय। हमें अपने ककंश वक्षस्थलपर तुम्हारा 
कोमल चरणारविन्द रखते समय डर लगता है। किन्तु तुम इन्हीं चरणोंसे रातरिके समय जङ्गमे 
भटक रहे हो । कहीं उनमें कोई काटा न लग जाय, कुश न लग जाय, कड्धूड़ न लग जाय। 
'कूर्पादिभि्रमति घीभंवदायुषां न:' (१९)--हमारी बुद्धि चकरा रही है। तुम्हारे सिवाय हमारा 
ओर कोई है नहीं । तुम्हीं हमारी आमु हो, तुम्हीं हमारे जीवन हो ओर तुम्हारे लिए हो हमारी 
बुद्धि इधर-उधर भटक रही है। 


३२: 


इस तरह श्रीकृष्ण-भावापञ्त गोपियोंने पहले तो अन्धकारमें ढूँढ़ना छोड़ दिया-इस 
आशङ्कसे कि वे उनको ज्यों-ज्यों ढूँढ़ेगी, त्यों-त्यों वे छिपेंगे और उनको कष्ट होगा। उसके बाद 
कहने लगीं कि आप वनमें घूमते होंगे, यह सोचकर हमारी बुद्धि श्रान्त हो रही है। अब गोपियाँ 
गाने लगीं, प्रलाप करने लगीं और उच्च स्वरसे रोने लगीं। व्रजवासीको गाना और नाचना 
सीखना नहीं पड़ता। वहु जन्मसे ही सङ्गीत और नृत्य लेकर पेदा होता है। यह ब्रजवासीका 
स्वभाव है । असलमें नृत्य और गीत कोई कला नहीं है। सांस्कृतिक कार्यंक्रमोंमें लोग इतना 
सिखाते हैं तब भी नाचना नहीं आता । संगीत-नृत्य तो प्रेम है। जिसके हृदयमें प्रेम होता है, 
उसके पाँव एक-एक तालपर अपने आप थिरक उठते हें और उसकी वाणी भी सङ्जीतमयी 
निकलती है । स्वर-ताल सीखनेसे नहीं आते । यह तो एक प्रकारका अभ्यास है। 


रुरुदुः सुस्वरं राजन्‌ कृष्णदर्शनलालसाः। १ 


श्रीशुकदेवजी कहते हैं कि परीक्षित ! गोपियोंके रोदनमें भी सुस्वर है। वास्तवमें श्रीकृष्ण 
दशंनकी लालसा ही मूतं होकर गोपियोंके रूपमें स्थित है। श्रीकृष्णने सोचा कि गोपियाँ रोने 
लग गयो हैं, इसलिए अब प्रकट हो जाना चाहिए--'तासामाबिरभूच्छौरिः' । (२) 


यहाँ श्रीशुकदेवजी महाराजने 'शौरि' शब्दका प्रयोग करके कहा कि श्रीकृष्ण ! तुम बड़े 
कठोर हो, शूरवंशमें उत्पन्न हुए हो, इसलिए गोपियोंको इतना सताते हो। इस प्रकार जब 
श्रीशुकदेवजीने एक उलाहना दिया, तब श्रीकृष्णने अपनेको छिपानेके लिए किसी गोपीकी जो 
ओढ़नी ओढ़ रखी थी, उसको झट उतारकर एक तरफ डाल दिया और प्रकट हो गये | 


अरे, इनको तो अन्तर्धान होना भी नहीं आता, वह विद्या ही नहीं आती | ये तो सीधे- 
सादे गांवके ग्वाले हें, हम लोगोंके अपने हें। जिन लोगोंने इनको ईश्वर बना रखा है, वे ही 
तरह-तरहकी बात इनके बारेमें करते हैं। हमारे भोले-भाले लालाने हंसी-हेँसीमें एक गोपीकी 
भोढ़नी लेकर अपने ऊपर डाल ली थी । वह न अन्तर्धान होकर कहीं गया था और न किसीको 
लेकर गया था--आविरभूत्‌ तासाम्‌'। यह न जमुना-किनारेसे आया, न तो पेड़परसे उतरा, 

न पहाड़परसे नीचे आया और न गुफामें-से निकला । “आविरभूत्‌ तत्रेव'--वहीं उसका आविर्भाव 
हो गया । यदि उसने कोई गलती की होती तो उसके चेहरेपर उदासी होती। 


यहाँ तो वह विहँसकर बोला कि अरी गोपियो ! तुम तो रोज-रोज न जाने कितनी वामता 
करती हो और मुझको सताती हो। आज मैंने तुम लोगोंको जरा-सा बाँकापन दिखा दिया तो 
हाय-हाय करके हाथ जोड़ने लगीं । देखो, प्रतिज्ञा करो, आजसे कोई हमारे सामने नाजू नहीं 
करोगी, जैसे मैं कहूँ, वेसे ही तुम्हें बोलना होगा । तुमने रो-रोकर बता दिया कि तुम्हारे मनमें 
कया है । तुम्हे चाहिए अधरामृत, वक्षस्थलपर चरणारविन्द ! वह सब लेकर में आया हूँ । 


यहाँ देखो, अबतक गोपियोंके मुखमें स्मयमान था, किन्तु अब तो भगवानुके मुखाम्बुजमें 
स्मयमान आगया--'स्मयमानमुखाम्बुजः पोताम्बरधरः स्रग्वी साक्षा न्मन्मथमन्मश्'' | (२) 


यहाँ “पीताम्बरः स्रग्वी’ बहुब्रोहिसे ही निर्वाह हो जाता, लेकिन बीचमें 'धरः' घुस आया । 
इसका अर्थं महापुरुष लोग इस प्रकार करते हैं कि भगवान्‌ श्रीकृुष्णने अपने पीताम्बरको हाथमें 
धारण किया--'पीताम्बरवरः' । जैसे कोई ऋणी व्यक्ति अपने ऋणदाताके सम्मुख जाता है, कहता 
कि हमको क्षमा करो, हम तुम्हारा कर्ज नहीं चुका सके, वैसे हो श्रीकृष्ण हाथमें दुपट्टा धारण 
करके गोपियोंके सामने आये । उन्होंने अपने हाथोंको बांधकर कहा कि मुझसे गलती हो गयी, 
में तुमको छोड़कर चला गया । 

यहाँ ध्यान दो--एक महात्माने कहा कि पीताम्बरः नहीं आये, पीताम्बरधरः आये-- 
'पीताम्बरं धरतीति पीताम्बरधरः’ । दूसरे महात्माने कहा कि जिस समय उन्होंने गोपियोंको 
देखा, उनको अपने वस्त्रकी सुधि नहीं रही। “पीताम्बरं धरायां यस्य'--उनका पीताम्बर गिर 
पड़ा धरतीपर। वे गतोत्तरीय हो गये। तीसरे महात्माने कहा कि जब श्रोकृष्ण एकान्तमें 
श्रीराधारानीको लेकर चले गये थे तब वहाँ उनका वस्त्र बदल गया । 'पीताया पीतवर्णाया 
राधाया अम्बरं घरति इति'--ये राघारानोका कपड़ा पहनकर आगये हैं अथवा “पीताया: पुनः पुनः 
पोतायाः परिपीतायाः'-जिनके अघरामृतका पान बारम्बार किया गया है, उनका वस्त्र लेकर 
आये हैं। 

'साक्षान्मन्मथमन्मथः'-~-अबतक मन्मय यह सोचता था कि वह भगवानूसे लड़ेगा, लेकिन 
अब तो उनको देखकर स्वयं उसका ही मन मथ रहा है। 'मन्मथस्यापि मनो मथ्नाति 
इति'--जो दूसरोंके मनको मथे, उसका नाम मन्मथ होता है। “मनांसि मथ्नाति इति। 
मन्मथस्यापि मनो मथ्नाति इति'--मन्मथक्रा भी मन व्याकुल था कि में गोपी नहीं हुआ, ब्रजको 
कोई ग्वालिनी नहीं हुआ, नहीं तो आज मेरी कामनाकी पूति भो हो जाती। बड़ी पीड़ा हुई 


:३२२: सागवत-दय्ंन । ३१ 
सन्मथको कि में पुरुष क्यों हो गया ? देवता क्‍यों हो गया? में भी ब्रजकी ग्वालिन होता तो 
भेरा मनोरथ पूणं हो जाता | 


अब श्रीकृष्णको देखते ही सब-की-सब गोपियाँ उठकर खड़ी हो गयीं। जैसे उनके शरीरमें 
प्राण आगया हो। 


पद्मपुराणमें प्रसंगवश आठ गोपियोंका वर्णन किया हुआ है। विष्णुपुराणमें सो आठ हैं। 
किन्तु यहाँ सात हैं | गोपियोंके नाम तो नहीं हैं, परन्तु उनकी क्रियासे महापुरुषोंने यहाँ नाम 
निकाला है । 


काचित्‌ कराण्बुज्चं शोरेजंगृहेऽञ्जलिनासुदा। ४ 


एक गोपीने श्रीकृष्णका हाथ पकड़ लिया, दूसरी गोपीने उनकी बाहोंको अपने कन्धेपर रख 
लिया, तीसरी गोपोने उनका ताम्बूलचबित ले लिया, चौथी गोपीने उनके चरणको अपने वक्षस्थल 
पर रख लिया । किन्तु पाँचवों गोपी ऐसी है-'एका ञ्ुकुटिमाबध्य' (६)--जो दूर खड़ी है और 
अपनी भौंहे टेढ़ी करके प्रेमसे देख रही है, वह अपने होंठ दबा रही है और मानों कटाक्षसे प्रहार 
करना चाहती है । महात्माओंने बताया कि यही राधारानो हैं। छठीं गोपो मन-ही-मन ध्यान कर 
रही है और सातवीं समाधि लगाकर बैठ गयी है। 


इस प्रकार सब गोपियोंको बड़ा भारी आनन्द हुआ, उनके पास भगवानूकी शोभा हुई। 
यमुनाजीने अपने हाथोसे बालुका बिछायी । उधर आकाशमें चाँदनी छिटकी । सबके सारे मनोरथ 
पुरे हो गये। गोपियोंने भगवानुके लिए अपनी ओढ़नी बिछायी। 'योगेक्वरान्तहंदि 
कल्पितासनः' (१४)--बड़े-बड़े योगेश्वर भगवानुके आसनकी कल्पना अपने हूदयमें करते हैं, पर 
वहाँ तो बेठे दिखते नहीं ओर यहाँ गोपियोंकी पुरानी ओढ़नीपर विराजमान हो गये। ओढ़नी भी 
ऐसी, जिसमें वक्षस्थलका कुङ्कुम लगा है, आँसू लगा है, कभी मुंहका छार भी छग गया है। 
सारी पवित्रताका ध्यान एक तरफ हो गया और श्रीकृष्णके लिए एकपर दूसरी ओढ़नियाँ 
बिछ गयीं। 

अब जब श्रीकृष्ण बेठ गये तो किसी गोपीने हाथ पकड़ा, किंसीने पांव पकड़ा और फिर 
थोड़ा गुस्सा भी हुई--“ईषत्कुपिता' (१५) । जो अपना हो, उसके ऊपर थोड़ा क्रोध आदि किया 
जाये तो उसमें ममता ही प्रकट होती है । 


गोपियोंने कहा कि अब तुम हमारे प्रस्तोंका उत्तर दो। यह व्रजभूमि है तो क्या हुआ 
परन्तु आज काशीका सा शास्त्रार्थं हमारे-तुम्हारे मध्य होगा । 

आप गोपियोंके प्रश्नोंपर ध्यान दें। वे पूछती हें कि कुछ लोग ऐसे होते हैं, जो प्रेम 
करनेवालेसे प्रेम करते हैं। कुछ ऐसे होते हैं, जो प्रेम न करनेवालेसे भी प्रेम करते हैं। कोई-कोई 
ऐसे होते हैं, जो दोनोसे प्रेम नहीं करते-न तो प्रेम करनेवालेसे ओर न प्रेम न करनेवालेसे । 
अब बताओ प्यारे, इनमें-से अच्छा कौन है ? 


भगवान्‌ श्रीकृष्ण उत्तर देने लगे । 'मिथो भजन्ति ये सख्यः' (१७)--जो प्रेम करनेपर प्रेम 
करते हैं, वे तो संसारी हैं। प्रेम करनेवालेसे प्रेम करना स्वार्थं है--'सत्ार्थेकान्तोद्यमा हि ते'। (१७) 
उसमें न सौहाद॑ है, न धमं है, बह तो केवल स्वाथं है । 

जो प्रेम न करनेपर भी प्रेम करते हैं, उनके सम्बन्धमें दो ही दृष्टान्त दिये जा सकते हैं। 
“करुणा: पितरो यथा” (१८)--यथा करुणाः सन्तः यथा च पितरः'-जेसे सत्पुरुष ओर जैसे 
माता-पिता । इनमें निरपवाद घमं और सौहादं है । 


जो प्रेम करनेवालेसे भी प्रेम नहीं करते, वे प्रेम न करंनेवालेसे तो कहाँसे करेंगे ? ऐसे 
लोग चार तरहके होते हूं-एक तो वे, जो आत्माराम हैं, अपने आपमें मरन रहते हैं। दूसरे वे, 
जिनकी समाधि लग गयी है, जो आप्तकाम हो गये हैं, कृतङ्गृत्य हो गये है और जिनको भगवत्‌- 
प्राप्तिके द्वारा परमात्माका साक्षात्कार हो गया है। तीसरे वे, जो अकृतज्ञ होते हैं, यह जानते ही 
नहीं कि हमारा उपकार किसने किया है, पागल हैं। 


चोथे वे, जो गुरु्ुहः हैं। यहाँ 'गुरुदुह:” शब्दका अथं गुरुद्रोही नहीं है। 'गुरु यथास्यात्‌ 
द्ुह्न्ति'-जो भयंकर तथा अपराधी हैं, उनके रतिए यह पद आया हुआ है। तो जो गुरुदरुह हैं, 
भयंकर अपराधी हैं, वे लोग भी प्रेम करनेवालेसे प्रेम नहीं करते । 


अब गोपियोंने आपसमें कहा कि अरी सखियो ! देखो, कया ये आत्माराम हैं ? नहीं, ये तो 
राधाराम भले हों, ब्रजाराम भले हों, कुब्जाराम भलें हों, किन्तु आत्माराम कहाँ हैं? क्या ये 
आप्तकाम हैं ? नहीं, आप्तकाम भी नहीं, ये तो गोपीकाम हैं। क्या ये अङृतज्ञ हैं? यह तो मालूम 
नहीं है? क्योंकि इनसे तो सब प्रेम करते हैं। तब यह कोन हें ? बस, चोथे हो सकते हैं। यह जान- 
कर भी कि हम लोग इनसे इतना प्रेम करती हैं, ये गुरुदरुह हें, हमसे भयंकर द्रोह करते हैं। 
इसलिए ये तो चोथे कोटिके ही हैं। 


श्रीकृष्ण बोले कि नहीं, नहीं, गोपियो ! फेसला करनेके पहले हमारो बात सुनो- 


नाहं तु सख्यो भजतोऽपि जन्तून्‌ भजाम्पमीषामनुवृत्तिवुत्तये । 
यथाधनो लब्धधने विनष्टे तच्चिन्तयान्यत्तिभुतो न वेद ॥ २० 


४ २२४६ झागवत-दर्ान । ३ ॥ 

मैं प्रेम करनेवालोंसे भी प्रेम नहीं करता । परन्तु इसलिए प्रेम नहीं करता कि उनका प्रेम 
हमारी ओर अधिक-से-अधिक खिचे। जेसे किसी गरीबको धनको प्राप्ति हो जाय। पहले उसे 
घनके लिए व्याकुलता नहीं थी । परन्तु जब धन प्राप्त होकर खो जाता है तब उसे ऐसी चिन्ता 
लगती है कि दूसरेका कुछ पता हो नहीं चलता । 


देखो, गोपियो ! में अकृतज्ञ बिल्कुल नहीं हूँ। 'मदर्थोज्सितलोकवेदस्वानाम्‌' (२१)--मैं 
जानता हूँ कि तुमने मेरे लिए, सेरी सेवाके लिए लोक-वेद-स्व सबका परित्याग कर दिया है। 
इसलिए में भी मन-ही-मन छिपकर तुम लोगोंकी सेवा करता हूँ। मैं तुम्हारा प्यारा हुँ और तुम 
हमारी प्यारी हो । हमारे प्रेममें दोष मत बताओ---तत्‌ प्रियं प्रिया: । (२१) 


तुम्हारा यह कहना भी ठीक नहीं कि मैं गुरुद्रुह, हूँ-- 
त पारयेऽहं निरवद्यसयुजां स्वसाथुक्ृत्यं विद्ुधावुषापि वः। 
या माभजन्‌ दुर्जरगेहभ्दुद्धुःडाः संवुझ्च्य तद्‌ वः प्रतियातु साधुनरा ॥ ३३ 
अरी गोपियो, तुमने मुझसे ऐसा निर्छछ, निष्कपट प्रेम किया है कि यदि में ब्रह्माकी 
आयुसे भी तुमलोगोंका बदला चुकाकर उद्धार पाना चाहूँ तो भी पार उही पा सकता, क्योंकि 


तुमने हमारे लिए घर छोड़ा है तथा जितने बन्बन थे, उन सबको छोड़ दिया है। तुम तो साधु 
हो और अपने शील-स्वभावसे ही हमें उक्रण कर सकती हो । 


१ ३३ ९ 


श्रीशुकदेवजी महाराज कहते हैं कि भगवानको यह सुपेशल वाणी--जिसका एक-एक 
अवयव, एक-एक शब्दविन्यास बड़ा मधुर है, सुन्दर है--सुनकर गोपियाँ विरह-ताप-मुक्त हो 
गयीं और श्रीकृष्णके शरीर-संगसे उनकी सारी आशाएँ पुरी हुईं । 

यह सब होनेके पहले अगर भगवान्‌ रास कर देते तब लोग कहते कि देखो कितनी 
उतावली थी, कितनी कामना थी, न गोपियोके दिलकी बात प्रकट हुई ओर न उनके अपने 
दिलकी बात प्रकट हुई। किन्तु यहाँ गोपियोंका हृदय भो प्रकट हो गया और भगवावूका हृदय 
भी प्रकट हो गया ? 

तन्रारसत गोविन्दो रासक्रोडामनुख्रतेः । 
सत्रीरस्नैरन्यितः प्रोतेरन्योन्याबद्धबाहुभिः॥ २ 

अब रास-्लीला प्रारम्भ हुई, रासोत्सव सम्पन्न हुआ, स्त्रीरत्न गोपियाँ एक दूसरेकी 
बाँहमें बाँह डाले हुए हैं। 

यहाँ भाप तीन प्रणालियोंसे इस रास-क्रीडाका ध्यान करें-एक तो इस प्रणालीसे ध्यान 
करें कि एक श्रीकृष्ण हैं और सहस्नों गोपियाँ हैं। नटवर श्रीकृष्ण ऐसी स्फूतिसे नृत्य करते हैं कि 
सब गोपियोंको उनके सान्निध्यका अनुभव हो रहा है और उनको ऐसी प्रतीति हो रही है कि 
श्रीकृष्ण हमारे साथ ही नृत्य कर रहे हैं। दूसरी प्रणालो ध्यानकी यह है कि दो-दो गोपियाँ हैं 
ओर उनके मध्य एक-एक श्रीकृष्ण हैं। प्रत्येक गोपीके कन्धेपर उनका हाथ है। एक गोपीके 
कन्धेपर दो हाथ नहीं हैं, दाहिनें बायें दोनों ओर भी हाथ नहीं हें और तोसरो प्रणाली ध्यानकी 
यह है कि गोपियाँ रासमें मग्न हो गयी हैं। जितनी गोपियाँ हैं, उतने हो श्रीकृष्ण हैं। गोपियोके 
कन्धोंपर दोनों ओर श्रीकृष्णके हाथ हैं, परन्तु गोपियोंको उनका अनुसन्धान नहीं होता । 

श्रीवल्लभाचायंजी महाराजने दो गोपी एक कृष्ण-इस क्रमको प्रधान माना है। 
श्रीविशवनाथ चक्रवर्ती आदिने एक गोपी, एक श्रीकृष्ण--इस क्रमको मानकर व्याख्या की है। 
हमारे नाटय-रसके आचायं कहते हैं कि नटनागरमें इतनी फुर्ती है कि गोपियोंको उनकी दूरीका 
आभास ही नहीं होता, यही प्रतीत होता है कि हमारे साथ हो क्रीड़ा कर रहे हैं-- 

हयोहंयोसंध्ये प्रविष्टेन गृहीतातां कण्ठे स्वनिकटं स्मियः । २-२ 
तो, इघेर रास-लीला प्रारम्भ हुई और उधर आकाश शत-श्चत विमानोंसे सङ्कल हो गया। 


उनमें बैठे देवताओं और उनकी पत्नियोंके मन अपहृत हो गये। पुष्पवर्षा होने लगी । गन्धवं 
३८ 


६२२६ : भागयत-दशन ! २ ॥ 


गान करने लगे। वलय, नूपुर, किकणी आदिके शब्द होने लगे । गोपियोंके पास भगवानुकी बड़ी 
भारो शोभा हुई । 'मध्ये मणीनां हैमानां महामरकतो यथा'--वेसी ही शोभा हुई जैसे सुवणं 
मणियोंके बीचमें कोई महामरकत मणि हो । 
पादम्यासे्भुजविघुतिभिः सस्मिते्ूविलासेभज्यन्सध्येश्चलकुचपटैः कुण्डलैर्गण्डलोलैः। 
स्विदयन्मुख्यः कबररशनाग्रन्थयः कृष्णवध्वो गायन्त्यस्तं तडित इव ता मेघचक्रे विरेजुः ॥ ८ 

श्रीशुकदेवजी महाराज कहते हैं परीक्षित, रास-क्रीड़ाके समय ऐसा प्रतीत होता था कि 
मानो एक. ही घटा, एक ही मेधमाला चारों ओर छायी हुई हो और उसमें बारम्बार बिजली 
चमक रही हो । घटाके समान, मेघमाला के समान तो रारि-राशि श्रीकृष्ण हैं, अनेक श्रीकृष्ण 
हैं और सब एकमें मिले हुए हैं और उनके मध्य गोपियाँ बिजलीकी तरह नृत्य कर रही हैं। उनका 
पादविन्यास गतिके अनुसार कभी आगे होता, कभी पीछे होता । वे भुजाएं उठा-उठाकर विविध 
भावोंका प्रदशन करतीं । कभी कलापूर्ण ढंगसे मुस्करातीं और भौहोंका संचालन करतीं । उनकी 
कमरका तो पता ही नहीं चलता । वक्षस्थलके वस्त्र हिल रहे हैं, गण्डस्थलपर कुण्डल चञ्चल हो 
रहे हैं, मुखमण्डलपर श्रमके कारण स्वेद है। उनके जूड़े पक्के बंधे हैं, कमरकी रस्सी भी पक्की 
है—'कबररश्नाग्रन्ययः' । 

यहाँ कोई-कोई 'कबररशनाग्रन्थयः'का यह्‌ अथं करते हैं कि ये सब गाँठे छूट गयी हैं। 

गोपियाँ गाती हैं और जिस प्रकार बिजली मेघ-चक्रमें भ्रमण करती है, उसी प्रकार भ्रमण 
करती हैं। 

आप लोग उपनिषद्‌ पढ़ते हैं। उनमेंसे उद्धत कुछ पदोंपर ध्यान दीजिये। 'तदेजति' 
(इश०उप० ५) इसका तात्प है कि कभी भगवान्‌ नाचते हैं ओर 'तन्नेजति'--इसका अथं है कि 
कभी गोपियाँ नाचने लगती हें । कभी भगवान्‌ चुपचाप खड़े हो जाते हें-बिल्कुछ स्थिर, नृत्यकी 
मुद्रामें-ठीक वेसे ही, जैसे वृन्दावनमें झूलनोत्सव आता-जाता रहता है ओर भगवान्‌ ज्यों-के-त्यों 
रहते हैं । तद्दूरे'--भगवान्‌ नाचते-नाचते कभी दूर चले जाते हैं। 'तद्वन्तिके-कभी नृत्य 
करते-करते बीचमें आजाते हैं । “तदन्तरस्य सवंस्य गोपीमण्डलस्य'-कभी गोपोमण्डल-मध्यवर्ती 
होकर नृत्य करते हैं ओर कभी सबके बाहर निकल जाते हैं । 

इस प्रकार ये सब पद तरह-तरहके नृत्योंके योतक हैं । हमारे उपनिषद्‌ भी गोपी बनकर 
भगवान्‌ श्रीकृष्णके साथ नाचते हैं। वह उनका आधिदेविक रूप है । 

गोपियाँ मिलकर ऊँचे स्वरसे गान करने लगीं-'यद्गीतेनेदमावृतम्‌' । (९) कोई-कोई 
मुकुन्दके साथ अलग होकर गाने लगीं-'स्वरजातीरमिश्रिताः' (१०)-इसलिए कि एक स्वर 


दशम स्कन्ध : पूर्वाद्धं । ३३३ :२२७: 
दूसरे स्वरसे न मिले । गोपियाँ स्वर-तालसे युक्त ऐसा शुद्ध गान करती हैं कि भगवान्‌ उसे सुनकर 
साधु-साधु, बड़ा सुन्दर बड़ा सुन्दर कह उठते हैं। कोई-कोई 'अमिश्निताः'-अर्थातु अनमेल स्वर- 
तालसे भी गा देती हैं और भगवान्‌ उनकी भी प्रशंसा करते हैं, सत्कार करते हें। कोई-कोई 
भगवानूके स्कन्धको अपने हाथोंसे पकड़ लेती हैं और कोई-कोई उनकी चन्दन-चचित भुजाओंको 
चूम लेती हैं। कोई-कोई उनका चित ताम्बूल ले लेती हैं । 

इस प्रकार गोपियाँ भगवानको अपने प्रियके ख्पमें प्राप्त करके श्रीकृष्णके साथ विहार कर 
रही हैं। नाचते-नाचते, गाते-गाते गोपियोंकी यह दशा हो गयी कि उनके केशके फूल गिर रहे 
हैं, मुखसे पसीना चू रहा है और आभूषण बज रहे हें। आगे चलकर ऐसी स्थिति हो जाती है 
कि नृत्य करते-करते गोपियोंका गान तो बन्द हो गया, गानेवाला केवल भंवरा ही रह गया 
'अऋमरगायकरासगोष्ठयाम्‌' (१६) । वही स्वर-में-स्वर मिलाकर, ताल-में-ताल मिलाकर, गान 
कर रहा है। 

रेमे रमेशो ब्रजसुन्दरीभिर्यंथाभंकः स्वप्रतिबिम्बविञ्चमः। १७ 


यहाँ किसीके मनमें आया कि जहाँ ऐसी स्थिति हो, वहाँ काम जरूर आया होगा ! बोले 
कि नही-नहीं, वहां अवश्य हो परिष्वङ्ग है, कराभिमशे है, स्तिगध चितवन है ओर उद्दाम विलास- 
हास भी है। इन सबके साथ ब्रजसुन्दरियोसे रमण कर रहे हैं। परन्तु वैसे ही रमण कर रहे हैं, 
'यथा भंक: स्वप्रतिबिम्बविश्रमः'-जेसे बालक शोरेमें अपनी परछाईसे खेलता है। 


सारी क्रीड़ा 'बिम्ब-प्रतिबिम्ब' न्यायसे हो रही है। यहाँ कामताकी तो कोई गन्ध ही नहीं 
है । गोपियाँ अपने शरीरको सम्भालना भूल गयीं। देवता लोग विस्मित हो गये। आकाशे 
चन्द्रमा ज्यों-के-त्यों चिपके रह गये । 

'कृत्वा तावन्तमात्मानं यावतीर्गोपयोषितः' (२०)--जितनी गोपियां हैं, उतने ही श्रीकृष्ण 
हैं। भगवानने उनके साथ विहार किया ? क्या विहार किया ? बोले-“आत्मारामोऽपि 
लीलया' (२०)--यह तो आत्मारामकी लीला है। 

अब जब गोपियाँ थक गयीं तब भगवानने उत सबको एक-एक करके सान्त्वना दी, 
उनका पसीना पोंछा और इसी प्रकार गोपियोंने भी श्रीकृषणका सम्मान किया । भगवानूने सबके 
साथ यमुनाजीमें प्रवेश करके जलविहार किया। सब एक दूसरेके ऊपर जल उलीच रहे हैं ओर 
देवता लोग ऊपरसे'पुष्पवर्षा कर रहे हैं । 

इसके बाद भगवान्‌ श्रीकृष्ण गोपियोंको लेकर यमुना-तटके उपवनमें गये । वह बड़ा ही 
रमणीय था।. उसमें चारों ओर सुन्दर सुगन्ध-युक्त फूल खिले हुए थे। शरद्की उस राजिके 

रूपमें अनेक रात्रियाँ पु्जीभूत हो गयीं और वहाँ भगवानुने गोपियोंके साथ मानो - अनन्तकाळ 
तक विहार किया। 

कुछ लोग रासलीलाको लेकर अममें रहते हैं । यह नहीं देखते कि सत्यकाम भगवानुने 
कामको तो पहले ही स्तम्भित कर दिया था--'सिषेव आत्मन्यवरुद्धसौरतः' । (२६)--यह 
कामकी लीला नहीं है । यह तो सवंथा काम-निवारणकी लीला है, निवृत्ति-परक लीला है। 


अब परीक्षित द्वारा भगवानुकी लीलाके सम्बन्धमें सन्देह्‌ प्रकट करनेपर श्रीशुकदेवजो 
महाराजने बताया कि देखो राजा, हम तुमको पहले भी बता चुके हैं, किन्तु वह बात तुम्हारो 
समझमें नहीं आयी। भरे श्रोकृष्ण तो बड़े तेजस्वी हैं। वे तो “वह्ने: सवंभुजो यथा” (३०)-- 
अग्निको तरह सवंभुक्‌ होते हुए भी निर्दोष हैं। धर्म मनुष्यके लिए होता है। आप जानते हैं, 
मानवधम पशु-पक्षीके लिए नहीं है, देवता-दैत्यके लिए भी नहीं है। पर जब मनुष्यकी हृष्टि 
संकीणं हो जाती है तब वह्‌ अपने ही धमंको ईइवरपर भी लागू करना चाहता है। 

यथा गतिदेवमनुष्ययोः पृथक्‌'--ईश्वरका धमं दूसरा है, देवताकी गति पृथक्‌ है, 
मनुष्यको गति भो पृथक्‌ है। 'नैतत्‌ समाचरेज्जातु मनसापि ह्यनीस्वरः' (३१)--इसलिए जो 
ईश्वरातिरिक्त है, उसको मनसे भी नहीं करना चाहिए । यदि शंकरजीके सिवाय दूसरा कोई 
मूखंतावश विष पीयेगा, तो वहु नष्ट हो जायेगा । ईशवरका उपदेश सच है, उसका आचरण भी 
सच है। इसलिए भगवान्‌ अपनी वाणोसे जो उपदेश करें, उसीके अनुसार आचरण करना 
चाहिए । जो महापुरुष हैं, निरहंकार हैं, उनको तो पुण्य करनेमें अपना कोई स्वार्थं नहीं है और 
पाप करनेमें उनके लिए अनर्थं भी नहीं है। 

कहते हैं कि परमात्माकी प्राप्ति हो जानेपर--'तदधिगभे उत्तरपूर्वाधंयोः अइलेषविनाशौ 
तद्व्यपदेशात्‌ (ब्रह्मसूत्र ४.१.१३) । पापं कमं न रिलष्यते' (छान्दोग्य ४.१४.३) पापकमंका इलेष 
नहीं होता । फिर जब परमात्मासे तादात्म्य-प्राप्त, ऐक्य-प्राप्त, तदधिगम-प्रा्त जोवात्माकी यह 
स्थिति हो जाती है कि वह पाप-ुण्यसे परे हो जाय तो जो स्वयं परमेश्वर प्रकट हुआ है, उसको 
पाप-पुण्य केसे स्पशं करेंगे ? यह तो 'केमुतिक' न्यायसे ही सिद्ध है। 

किपुताखिलसत््वानां तिर्यङ्मत्यंदिवोकसाम्‌ । 
ईरितुश्चेसितव्यानां कुदालाकुशलान्वयः ॥ ३४ 

देखो, तुम पापःपुण्यका सम्बन्ध ईश्वरके साथ जोड़ने जा रहे हो, किन्तु साक्षात्‌ ईश्वर तो 
ईदवर है, जो उसका ज्ञान प्राप्त कर लेते हैं, उनके साथ भी पाप-मुण्यक्रा सम्बन्ध नहीं जुड़ता । 
'एष नित्यो महिमा ब्राह्मणस्य न कमंणा वर्धते नो कतीयान्‌' । (बृहदा ४.४.२३) 

स्वेरं चरन्ति मुनयोऽपि न नह्यमानाः' (३५) जिनके चरण-पद्धूज-परागकी सेवासे तृप्त 
होकर ज्ञानी और मुनिजन स्वछन्द विचरण करते हैं, वही महापुरुष जब प्रकट हुआ है, तब उसके 
लिए बन्धन कहाँ ? जो सबके हृदयमें अध्यक्ष है, वह तो उसके हुदयमें विहार कर ही रहा है। 
ऐसी क्रीड़ा तो भगवान्‌ प्राणियोंपर अनुग्रह करनेके लिए ही करते हैं। 'याः श्रुत्वा तत्परो 
भवेत्‌’ (३७)--जो मनुष्य उसका स्मरण करता है, वह तत्पर हो जाता है । 


श्रीजीव गोस्वामोजी महाराज कहते हैं कि 'अतिविषयिणः श्युद्भाररसाकृष्टा नपि स्वाभिमुखी- 
कतुं कृतेयं लीला'-अत्यन्त विषयी श्वङ्गररसाङृष्टको भी अपनी ओर खींचनेके लिए ही 
भगवानुने महारासको लीला की । यहो अभिप्राय श्रीधरस्वामीका भो है जब इस लीलामें अत्यन्त 
विषयी व्यक्तियोंको भी आकृष्ट करनेका सामर्थ्यं है तब वह 'तत्‌-पर्यन्तत्वं विवक्षितम्‌'-जीवन्मुक्त 
महापुरुषके कल्याणके लिए तो है ही । 

गोपोंने अपनी गोपियोंका कोई अपमान या तिरस्कार नहीं किया । गोपियोंके जो संसारी 
शरीर थे वे तो उनके पास थे ही, गोपोंका उनके साथ वही अनुभव था, वही व्यवहार था। ऐसी 
स्थितिमें यदि दूसरा कोई उनके ऊपर कटाक्ष करे तो उसका ही दुर्भाग्य है। कटाक्ष करनेवाला 
स्वयं पाप-भाजन होता है। 

अब भगवातूके अनुमोदनसे इच्छा न होनेपर भी गोपियाँ ब्रह्मरात्र व्यतीत हो जानेपर और 
ब्राह्मवेला आजानेपर अथवा रासको जितनी बड़ी रात्रि हो गयी थी, उसके बीत जानेपर अपने 
घर चली गयीं । भगवानुकी इस लीलको जो श्रद्धाके साथ श्रवण ओर श्रावण करता है, उसकी 
भक्ति भगवानुके चरणोंमें होती है और उसके हूदयमें जो कालरूप हुद्रोग है उसको वह्‌ शीघ्र-से- 
शीघ्र नष्ट कर देनेमें समर्थ होता है। उसके अन्दर घेयं आता है। 

यह बात भागवतमें प्रायः संत्र देखनेमें आती है कि यदि तुम भगवान्‌के कमंका वर्णन 
करो तो तुम्हें कमंसे बन्धन नहीं होगा, मायाका वर्णन करो तो 'मायां वणंयतोऽमुष्य माययात्मा 
न मुह्मत--मायासे मोहित नहीं होंगे और यदि भगवानुके कामका वर्णन करो तो तुम्हारी 
कामना अत्यन्त तुच्छ हो जायेगी । हमारे सामने कई बार 'हाट-अटैक'के रोगी आये और बोले 
कि महाराज कया करें ? तो हमने-- हुद्रोगमाश्‍्वप हिनोत्यचिरेण घीर:' । (४०)--इसका उल्लेख 
करते हुए रासपञ्चाध्यायीका पाठ स्वयं करने अथवा सुबोध ब्राह्मणोसे करवानेके लिए कहा ओर 
उनको लाभ भी हुआ। हमारा विश्वास है कि इससे हृद्रोगकी निवृत्ति हो जाती है। यदि 
मनमें काम-वासना होगी तो इसके द्वारा उसका भी निवारण हो जायेगा । 


(_ 


अब श्रीशुकदेवजी महाराज आगे वर्णन करते हुए कहते हैं कि परीक्षित, एक बार 
शिवरात्रिके अवसरपर नन्दबाबा तथा दूसरे ग्वाल अपने छकड़े जोड़-जोड़कर देवयात्राके लिए 
निकले ओर अम्बिकावन पहुँच गये--'प्रययुस्तेम्बिकावनस्‌' । (२) 


यहाँ इस बात्तपर ध्यान दो कि परमवेष्णव गोप लोग शंकरजीसे कितना अधिक प्रेम करते 
थे । उन लोगोंको बात छोड़ो, जो कट्टरपन्थी हैं। बम्बईमें भो कुछ परिवार ऐसे हैं, जो अपने 
मुंहसे कपड़ा 'सीओ' भी नहीं बोलते । इसलिए नहीं बोलते कि इसमें 'सीओ'के द्वारा 'शिव'का 
नाम आजायेगा और उनकी अनन्यता टूट जायेगी । किन्तु हमारे परम वैष्णव ब्रजवामियोंसे 
बढ़कर अनन्य और कोन होगा ! 


तो नन्दादि सब गोप लोगोंने अम्ब्रिका-वन पहुंचकर वहाँ “देवं पशुपति विभुम्‌’ (२) 
पशुपति देवको पुजा-आराधना की। 


देखो, पशुपति केवल भगवान्‌ शंकर ही नहीं हैं, हमारे श्रीकृष्ण भी पशुपति हैं । दोनोंमें 
ऐकात्म्य है। 


गोपोंने खूब प्रेमसे शंकरजीके साथ-साथ देवोकी भी पूजा की--'देवों च नृपतेऽम्बि- 
काम्‌' । (२) इस प्रकार भगवान्‌ नन्दादिने गोरी-शंकरकी पूजा करके ब्राह्मणोंको खूब दान दिया 
ओर प्रार्थना की कि देवता लोग हमारे ऊपर प्रसन्न हों। 


इतनेमें रात हो आयी और सब लोग सरस्वती नदीके तटपर रह गये। वहाँ एक बहुत 
बड़ा अजगर रहता था | उसने सोते हुए नन्द बाबाको पकड़ लिया । जब वे चिल्लाये कि कृष्ण, 
कृष्ण, बचाओ-बचाओ तब सब ग्वाल उठे और हाथमें जलती हुई आगकी लकड़ी माने लुकाठी 
लेकर उसे मारने लगे । परन्तु वह अजगर नन्दबाबाको छोड़ता ही नहीं था । 


जब श्रीकृष्णने उसको अपने चरणसे छू दिया, तब वह तुरन्त विद्याधराचित रूपको प्राप्त 
हो गया । श्रोकृष्णने पुछा कि तुम कोन हो ? तो, उसने कहा में सुदर्शन नामका विद्याधर हूँ । मैने 

एक बार अङ्गिरा ऋषिको देखा तो उनकी अतिशय कुरूपतापर मुझे हँसी आगयी। इसपर वे 
कुपित हो गये और उन्होंने मुझको शाप दे दिया | परन्तु महातमा लोग न तो कुपित होते हैं और 
न झाप देते हैं | उनका वह शाप नहीं, अनुग्रह था कि उसके फलस्वरूप मुझे आपके चरणोंका स्पशं 
मिल गया । अब में आपके चरणस्पशंसे शाप-निमुंक्त हो गया । इसमें आशचरयंकी कोई बात नहीं 
है कि आपके चरणोंमें आया हुआ व्यक्ति ब्रह्मदण्डसे विनिमुंक्त हो जाता है । 


यन्नाम गृह्हुन्नखिलान्‌ श्रोतुनात्मानमेव च। 
सद्यः पुनाति कि भूयस्तस्य स्पृष्टः पदा हि ते॥ १७ 


जब भगवन्नामका उच्चारण करनेपर वक्ता और श्रोता दोनों ही पवित्र हो जाते हैं तब 
उन्हीं भगवान्के चरणारविन्दका स्पशं प्राप्त कर लेनेपर तो कहना ही क्या है! इस प्रकार 
भगवान्‌की वन्दना और परिक्रमा करके सुदश। अपने लोक चला गया और नन्दबाबा उसके 
पाशसे छूट गये । 


अब तो श्रीकृषणका वेभव देख-सुनकर व्रजवासियोंको बड़ा विस्मय हुआ । उन्होंने वहाँ जो 
नियम ले रखे थे, उनको पुरा किया और फिर ब्रजमें आगये । 


एक दिनकी बात है, श्रीबलरामजी और श्रीकृष्ण रात्रिमें विहार कर रहे थे। स्त्रियोंके 
साथ उनका गाना-बजाना हो रहा था । इसको वसन्त-ऋतुका रास बोलते हैं। 


देखो, जो वाबा टाइपके सुनसान व्यक्ति हो जाते हैं ओर प्राकृतिक चिकित्सा प्रेमियोंकी 
तरह्‌ खाने-पीनेका निषेध करने लगते हैं, वे समझते हैं कि सारी हिन्दू-संस्क्ृति, सारा हिन्दु-धमं 
इसीमें है । असलमें उन्हें हिन्दू-धमंके विस्तृत स्वरूपक्रा पता नहीं है। यह हिन्दु-घमं कितना 
उदार धमं है, जिसमें कठोपनिषद्के अनुसार कहा गया है कि 'अस्तीत्येके नायमस्तीति'- 
(१.१.२०) ¬अर्थात्‌ जो लोग मृत्युके अनन्तर आतमाका अस्तित्व मानते हैं, वह भी एक पक्ष है और 
जो नहीं मानते, वह भी एक पक्ष है। जब हमारे एक दाशंनिक चार्वाक कहते हैं कि यह देह 
अन्नमय कोश है, तब यह भी एक पक्ष है । हिन्दू-धर्म इतना उदार-धमं है कि इसमें जैत, बौद्ध, 
सित्रख सबका समावेश-आसामका खान-पान, मिथिलाका खान-पान, बंगालका खान-पान, पहाड़ी 
्रान्तोंका खान-पान, मद्रास-आस्थ्र आदि दक्षिण प्रदेशोंका खानपान-सब अलग-अलग हैं । परन्तु 
इन विविधताओंको न देखकर कोई यह कहे कि नाचना-गाना विषय-भोग है तो यही कहना 
पड़ेगा कि उसकी दृष्टि बड़ी संक्रीणं है । 


: २३२: मागवत-दशंन : २ : 
हमारे यहाँ तो गान्धवंवेद है, गान्धवं शास्त्र है। अथवंवेद है, धनुर्वेद है, आयुर्वेद है, 
स्थापत्यवेद है, जिनमें लोकिक विधाओंका वणंन प्रचुरतासे किया गया है । जब भगवान्‌ श्रीकृष्ण 
अवतार लेकर आते हैं तो ऊपर-नीचे केवल एक धोती पहनकर रहनेके लिए नहीं आते। उनका 
काम हाथमें दिनभर कुश-मुष्टि रखना और उससे पानी छिड़क-छिड़ककर पाँव धरना मात्र नहीं 
है। वे तो जैसे अजुंन-उद्धव आदिको ज्ञान-दान करते हैं, युद्धभूमिमें बाण छोड़ते हैं, वेसे ही 
नाचते-गाते-बजाते भी हैं, नाटक भी करते हैं । इन समस्त गुणोंके सन्निधान हैं श्रीकृष्ण । 


एक बार अलौकिक-कर्मा श्रीकृष्ण और बलरामजी गोपियोंके साथ विहार करते हुए 
वसन्त-ऋतुकी रात्रिका सत्कार कर रहे थे। आकाशमें चन्द्रोदय हो गया था | संत्र चाँदनी छिटक 
आयी थी । चमेलीको गन्धं चारो ओर फैल रही थी और भौरे गु्जार कर रहे थे। उस समय 
उन्होंने एक साथ मिलकर ऐसा राग आलापा कि उसको सुनकर 'स्वरमण्डलमूच्छितम्‌' (२३) 
गोपियोंके मन और श्रवण आनन्दसे भर गये । उन्हें अपने वस्त्र, आभूषण, शरीर, आत्मा सबका 
विस्मरण हो गया । 


इतनेमें वहाँ शङ्कचूड नामका एक यक्ष आया, जो कुबेरका अनुचर था। वह बेसुध 
गोपियोंको लेकर भाग खड़ा हुआ। जब गोपियोंने देखा कि यक्ष उन्हें जबदंस्ती पकड़कर लिये जा 
रहा है तब वे श्रीकृष्ण-बळरामका नाम ले-लेकर पुकारने लगीं । यह देखकर दोनों भाई 'मत डरो, 
मत डरो'-कहते हुए दौड़ पड़े। जब शङ्कचूइने श्रीकृष्ण-बलरामको देखा तब वह डरके मारे 
गोपियोंको छोड़कर भागने लगा । श्रीकृुष्णने उसका पीछा करके उसको पकड़ लिया और जोरसे 
एक ऐसा घूंसा मारा कि चूड़ामण सहित उसका सिर धड़से अलग होकर नीचे गिर पड़ा। 
श्रीकृष्णने उसके चूड़ामणिको निकालकर बलरामजीको दे दिया, जो गोपियोंकी रक्षाके लिए उनके 
साथ खड़े रह गये थे । 


३५; 


यहाँ यह प्रश्‍न उठना स्वाभाविक है कि गोपियाँ रातमें तो श्रीकृष्णके साथ नाचतो, 
गाती, बजाती थीं, उनको रातमें संयोगक्रा सुख मिलता था, लेकिन दिनमें जब भगवान्‌ 
गोपियोंको छोड़कर वनमें चले जाते, तब वे उनके वियोगमें अपना समय केसे व्यतीत 
करती थीं ? 

इस प्रइनका उत्तर श्रीराधासुधानित्रि नामक ग्रन्थमें यह दिया गया है कि श्रीराधिकाजी, 
आदि गोपियाँ दिनमें श्रीकृष्णके वन चले जानेपर वीणावादन करतीं, उनके गुणोंका गान करतीं 
और नेत्रोंसे अपार अश्रुओंकी वर्षा करती हुई दिन बिताती थी-- 

वीणां करे मधुमतीं मधुरस्वरां तां, आधाय नागरशिरोमणिभावलीछाम्‌ । 

गायन्त्यहो दिनमपारमिवाश्नुव्षदुंःखात्नयन्त्यहह सा हृदि मेऽस्तु राधा॥ 


श्रीशुकदेवजी महाराजने भी इस अध्यायमें यही बताया है कि श्रीकृष्णके वनमें चले 
जानेपर गोपियोंका मन 'तमनुद्रुतचेतसः' उसके साथ चला जाता और वे उनको लीला गा-गाकर 
बड़े दुःखसे अपना समय व्यतीत करतीं । गोपियाँ आपसमें कह॒तीं- 


वामबाहुकृतवाम कपोलो वल्गित श्रुरधरापितवेणुम्‌ । 
कोमलाङद्भलिभिराश्रितमागं गोप्य ईरयति यत्र मुकुन्दः ॥ २ 


अरी सखी, जब व्यामसुन्दर अपना बाँया कपोल अपनी बाँयी बाँहको ओर लटका देते 
हैं और भौहें नचाते हुए अथरोंपर बाँसुरी धारण करके कोम अँगुलियोंको उसके छिद्रोंपर 
फिरा-फिराकर उसे बजाने लगते हैं तब सिद्धोंकी पत्नियाँ अपने-अपने पति सिद्धगणोंके साथ 
आकाशमें अत्यन्त चकित--विस्मित हो जाती हैं। 

देखो, यह्‌ ध्यानको लीला है। कोई ऐतिहासिक अनुसन्धान करनेके लिए यह लीला 
नहीं है। यह लीला तो इसलिए है कि भावुक लोग अपने भाव-राज्यमें इस रूपको देखें, उनकी 
चित्तवृत्ति तदाकार हो जाय, तन्मय हो जाय और वे परमाचन्दका अनुभव करें। यह कुर्सीपर, 
कुरसिकापर वेठकर थीसिस लिखनेकी लीला नहीं है । यह तो भक्तोके रसास्वादनकी लीला है । 


गोपियां कहती हैं कि श्रोकृष्णक्रे वंशी-वादनके समय सिद्धोंको जितनो भी देवियाँ होतो 


हैं, वे सात्र पहले तो सलज्ज हो जाती हें, फिर मोहित हो जानेके कारण उनको अपने च्स्त्रादिका 
२९ 

भी ध्यान नहीं होता । सिद्ध-पत्तियोंकी ही क्या कहें, जब ये बाँसुरी बजाते हैं, तब ब्रजके बेलों, 
मृगों ओर गायोंका मन भी हर लेते हैं। उन पशुओंको यह दशा हो जाती है कि जिनके मुंहमें 
ग्रास है, वे ग्रास लिये ही रह जाते हें। उनके कान भी ज्यों-के-त्यों खड़े-के-खड़े रह जाते हैं--- 
मानो वे निद्रित हों, चित्र-रिखित हों। जिस समय वंशो-ध्वनिके द्वारा गायोंको बुलाते हैं, उस 
समय नदियोंकी गति भो भंग हो जाती है। जिस प्रकार हम श्रीकृष्णका आलिङ्गन प्राप्त न 
होनेपर दुःखी हो जाती हैं, उसी प्रकार नदियाँ भी दुःखी हो जाती हैं-- 
स्पृहयतोचंयमिवाबहुपुण्याः प्रेमवेपितभुजाः स्तिमितापः । ७ 


जब श्रीकृष्ण वंशो बजाकर गिरिराजकी तलहटीमें चरती गायोंको बुलाते हैं, तब वनकी 
लताएँ और वृक्ष फूलों-फलोंसे लद जाते हैं मानो यह प्रकट करते हैं कि हम श्रीकृष्णको पहचानते 
हैं, ये साक्षात्‌ विष्णु हैँ और हमारे हूदयोंमें विराजमान हैं। वे उनको नमस्कार करते हैं, 
मधुधाराका क्षरण करते हें ओर उनके शरीरमें रोमाञ्च हो जाता है। 


दशेनोयतिलको वनमालादिव्यगन्धतुलसीमधुमत्तेः । 
अलिकुलैरलघुगीतमभोष्टमाद्रियन्‌ याहि संधितवेणुः ॥ १० 


अरी सखी, भगवानुका तिलक देखो, वह कितना दर्शनीय है। वे अपनी दोनों भौंहोंके 
बीचमें-से अपने साँवरे ललाटपर केसरकी ऐसी सीधी-सीधी खौर उठाते हैं कि देखती ही 
रह जाओ । 

दर्शनीय तिलकका अर्थ 'दशंनीयः तिलको यस्य' तो है ही, कोई-कोई कहते हैं कि इसका 
अथं 'दशनीयानास्‌ तिलक: भी है अर्थात्‌ संसारमें जितने भी दशनीय पदार्थ हैं, उनमें शिरोमणि 
श्रीकृष्ण ही हैं। वे वनमाला पहने हुए हैं, इसलिए उसकी सुगन्ध उड़ रही है। तुलसीकी मधुसे 
मत्त होकर भारे गुज्लार कर रहे हैं। 


अरी सखी, जिस समय इयामसुन्दर बाँसुरी बजाते हैं, उस समय सरोवरके सारस, हंस, 
विहंग उचकी वंशी-ध्वनिसे आक्ृष्ट होकर सामने आजाते हैं और आँख बन्द करके, मौन होकर 
महात्माओंकी तरह भगवानुकी आराधना करते हें-'चारुगीतहूतचेतस एत्य' (११)-पर्वंतकी 
तलहटीमें वंशी-ध्वनि करके तो वे “जातहषं उपरम्भति विश्वम्‌’ (१२)-सम्पूणं विश्वका आलिङ्गन 
कर लेते हैं। उस समय मेघ मन्द-मन्द गजना करते हैं कि कहों श्रीकृष्णक़ा, उनके स्वर-तालका 
अतिक्रमण न हो जाय। श्रीकृष्णको वंशी-वादतके श्रमसे थकावट न हो, इसलिए मेघ उनके 
कपर छोटी-छोटी फुहियाँ बरसाते रहते हैं ओर छाया किये रहते हैं। 


दशम स्कन्ध : पुर्वाद्धं : ३५ : 3२३५: 

अरी यशोदाजी, तुम्हारे लाड़लें छाल ग्वाल-बालोंके साथ क्रीड़ा करनेमें बड़े विदर्ध हैं, 
निपुण हैं। उन्होंने वंशी बजानेकी कला किसीसे सीखी नहीं, स्वयं ही अनेक प्रकारके स्वर, ताळ 
निकाल लिये हैं । 

'निजशिक्षाः'का (१४)--अर्थ है~'निजेव शिक्षा यासु ताः निजशिक्षा: । 

जब वे बाँसुरी बजाते हैं तो शक्र, शवं, परमेष्ठि आदि सिर झुका लेते हैं और सोच नहीं 
पाते कि यह कौन-सा राग है, कौन-सी रागिणी है। जब वे ब्रजमें अपने , चरण-चिह्वोंको चिह्नित 
करते हुए चलते हैं और बाँसुरी बजाते हैं तब गायोंके खुरसे खुदो हुई घरतीका दुःख दूर हो 
जाता है । 

गोपियाँ आगे कहती हैं कि हम तो उनकी चलन, चितवन और वंशोध्वनिसे बिल्कुल 
वृक्षकी तरह स्तब्ध हो जाती हैं और हमें अपने शरीर तथा वस्त्रोंका भी स्मरण नहीं रहता ! 
जब कभी वे मणि धारण किये हुए गायोंकी गणना करते-करते 'प्रणयिनोऽनुचरस्य कदांसे' (१८)-- 
अपने प्रेमी ग्वाल-बालोंके कन्धोंपर अपना हाथ रख देते हैं और भावःप्रदशंन करके बाँसुरो बजाते 
तथा गाने लगते हैं, तब कृष्णसार हिरणोंकी हिरणियाँ भाकर पास खड़ी हो जाती हैं और जेसे 
हम लोगोंको घर लौटनेको इच्छा नहीं रहती, वैसे ही उनकी भी दशा हो जाती है। जब वे 
कुन्ददाम आदिके द्वारा कौतुक वेश धारण करके और 'गोपगोधनवृत' होकर यमुनामें विहार करते 
हैं, तब शीतल-मन्द-सुगन्ध वायु चलने लगती है तथा देवता आकर उनका पूजन करते हैं। जब 
वे गायोंको लेकर लौटते हैं तो ब्रजके बड़े-बड़े वृद्ध उनके चरणोंमें वन्दना करते हैं। उस “मय 
यद्यपि थके हुए रहते हैं और गायोंके खुरोंके रजसे उनकी माला धूसरित होती है, तथापि वे 
लोगोंके नेत्रोंको खींच लेते हैं। 

अरी, सखियो, देखो ! वे आरहे हैं। उनके लोचन मदविधूणित हैं, वे सुहृदोंको आनन्द दे 
रहे हैं और उनका मुदुगण्ड कतक-कुण्डलोंसे मण्डित है । देखो, देखो वे सन्ध्याके समय मुस्कुराते 
हुए भारहे हैं, जिससे ब्रजकी गौओंका ताप दूर हो! हम भी तो ब्रजकी गोएं ही हैं, इसलिए 
वे हमारे तापको भो दूर करते हुए आरहे हैं। 

श्रीशुकदेवजी महाराज कहते हैं कि परीक्षित, इस प्रकार गोपियाँ श्रीकृष्णमें अपना मन 
लगाकर दिनका समय व्यतीत करती थीं । 


२ 


अब श्रीशुकदेवजी महाराज आगे वर्णन करते हैं कि-- 
अथ तह्मागितो गोष्ठमरिष्टो वुषभासुरः। १ 


देखो, यह कहा जाता है कि जब लोग शास्त्रके अरथंमें परिवतंन करने लगते हैं, तब उन 
परिवत॑नकारियोंके द्वारा शास्त्रमें असुरका प्रवेश हो जाता है। जब लोग शास्त्रके विरुद्ध धर्मका 
प्रतिपादन करने लगते हैं तब धर्माचरणमें भी असुरका प्रवेश हो जाता है। जब लोग अशास्त्रीय 
रोतिसे चित्तकी एकाग्रताको ही समाधि मानने लगते हैं तब समाधिमें भी असुरका प्रवेश हो जाता 
है । जहाँ अशास्त्रीय भर्थके द्वारा शास्त्रमें असुरका प्रवेश हो, वहाँ केशो भसुर हो जाता है | जहाँ 
आचरणमें अशास्त्रीयताके द्वारा अबमंका प्रतिपादन हो, वहाँ असुराक्रान्त घमं हो जाता है, 
असुराक्रान्त शास्त्र हो जाता है और मसुराक्रान्त समाधि हो जाती है। व्योमासुर असुराक्रान्त 
समाधि है। केशी असुराक्रान्त शास्त्र है और वृषभासुर असुराक्रान्त वृषभ है, धमं है। यह नहीं 
समझना कि इस व्याख्यासे हम श्रीम-द्रागवतकी ऐतिहासिक्र घटनाओंपर आक्षेप करते हें। सचमुच 
वृषभासुर आया, केशी आया, व्योमासुर भी आया । उनके आनेपर कोई आक्षेप नहीं है । परन्तु 
व्यासजी महाराजकी लिख़नेकी ऐसी शेली है कि उसमें चाहो तो थोड़ी-थोड़ी चीज अपने जीवनके 
लिए भी निकालते जाओ ! केवल ऐतिहासिक अथवा ऐतिह्यकी हष्टिसे ही मत देखो ! प्रत्येक 
प्रसंगकी संगति आधिदेविक, आध्यात्मिक और आधिभौतिक तीनों प्रकारसे लगती है। 


तो, अरिष्ट नामका असुर वृषभ बनकर आया । 'महाककुत्कायः' (१)--उसका ककुद और 
काय दोनों बड़े-बड़े थे वह पृथिवीको कंपाता हुआ, अखाइता हुआ और हँकड़ता हुआ आया । 

जोर-जोरसे आवाज करना तो हँकड़ना है और पाँबसे मिट्रीको पीछे फेंकना अखाड़ना है। 

वह समस्त सनातन मर्यादाओंको तोड़ता हुआ आया । उसको भयंकर आवाजसे स्त्रियोंका 
गर्भस्नाव होने लगा, सारे गोपी-गोप त्रस्त हो गये ओर क्ृष्ण-कृष्ण कहते हुए भगवानको शरणमें 
गये । भगवानुके बिना और कोन बचावे ? 

भगवावूने कहा कि डरो मत ! इससे तुम्हारी कोई हानि होनेवाली नहीं है। में ऐसे 
अभिमानियोंके दपंको दूर करता हूँ। वे निर्भय भावसे एक सखाके कन्धेपर हाथ रखकर खड़े 
हो गये । 


वृषभासुरने क्रोध करके अपनी पूँछको ऊपर उठा लिया, जिसके धक्केसे आकाशके मेघ 
इधर-उधर भ्रमण करने लगे-'उद्यत्पुच्छञ्रमन्मेघः' (९) उसने श्रोकृष्पपर आक्रमण कर दिया । 
वह अपने सोंगोंको आगे करके श्रीकृष्णको मारनेके लिए दोड़ा। किन्तु भगवानुने उसकी सींग 
पकड़कर उसको अठारह पग पीछे ढकेल दिया । जब वह भगवानुके ऊपर फिर झपटा तो उन्होंने 
उसके दोनों सींग उखाड़ दिये और उसको पीट-पीटकर धरतीपर गिरा दिया। फिर जैसे कोई 
गोले कपड़ेको निचोड़ दे, वेसे ही भगवानूने उसे निचोड़ दिया । जब अधर्म धमका वेश धारण 
करके भाता है, तब भगवान्‌ इसी प्रकार उसका नाश करके सच्चे धर्मकी रक्षा करते हैं। 


अब नारदजी कंसके पास पहुँचे और कहा कि अरे कंस, तू क्या राजनीति जानता है? 
राजनीति तो वह है कि शत्रुके घरमें आज क्या पक रहा है, इसका भी ज्ञान हो ! तू तो ऐसा 
बावरा है कि तुझे कुछ पता ही नहीं | देख, देवकीकी जो लड़की आसमानमें उड़ गयी थी, वह तो 
यशोदाको लड़की थी । देवकीके बेटे तो कृष्ण हें और रोहिणीके बेटे बलराम हैं। उन्होंने तुम्हारे 
साथ षड्यन्त्र किया और अपने बेटे श्रीकृषणको नन्दके पास रख दिया ! अब तो सचेत हो जा । 


नारदजीके मुंहसे यह सब सुनकर कंस आग-बबूला हो गया, तिलमिला उठा और उसने 
तलवार उठायी । यह्‌ देखकर नारदजीने उसको रोक दिया और कहा कि देखो कंस, ऐसा नहीं 
करना, नहीं तो वे लोग कहीं भाग जायेंगे । इसलिए तुम चुपके-चुपके अपना काम करो । 


इसके बाद कंसने देवकी-वसुदेवको तो हथकड़ी-बेड़ी लगाकर जेलमें डाल दिया और 
केशीको बुलाया और कहा कि तुम ब्रजमें जाकर कुष्ण-बलरामको मार डालो । 


केशो ह्वेषा-प्रधान है, हिनहिनाता है। प्रलयके समय हयग्रीवके द्वारा वेदकी चोरी ओर 
वेदकी रक्षा, ये दोनों बातें आती हें। कंसने इसको यही सोचकर भेजा कि बड़ा ही हिसक है, 
हिसामें इसकी बुद्धि है। 


कंसने मुष्टिक, चाणूर, शल, तो्ल आदिको भी बुलाया, अमात्यों ओर हस्तिपोक भो 
बुलाया और बोला कि हमारे दुश्मनका पता लग गया, वह नन्दके यहाँ है। हमने अपने यहाँ 
एक दङ्गलका आयोजन किया है। उसमें नागरिक और जानपद, शहरी ओर देहाती सब 
लोगोंको बुलाओ। कुवलयापीड हाथीको दरवाजेपर खड़ा कर दो ओर उसीके द्वारा हमारे 

शत्रुओंको मरवाओ । इसी चतुदंशीके दिन धूमधामसे धनुष-यज्ञ करो और उसकी सफलताके 
लिए 'भूतराजाय मीदुषे” (२६)--भूतनाथ भैरवको पवित्र पशुओंकी बलि दो । 


इसके बाद कंसने अक्रूरजीको बुलवाया। 'इत्याज्ञाप्याथंतन्तरज्ञः' (२७)--कंस केवल 
अर्थ-तन्तरज्ञ था, धमं-तन्त्रज्ञ नहीं था। इसीलिए उसने अक्रूरको बुलवाया और हाथ-में-हाथ 
पकड़कर बोला कि अक्रूर, तुम तो दानपत्ति हो! मतलब यह कि जब हम निष्कण्टक राज्य 
प्राप्त कर लेंगे तो तुमको दानपति बना देंगे। तुम हमारे साथ: मित्रताका बर्ताव करो, तुमसे 
बढ़कर हमारा कोई हितेषी नहीं है। जैसे इन्द्र विष्णुका आश्रय लेते हैं, वैसे ही मैंने तुम्हारा 
आश्रय ले रखा है। तुम नन्दके ब्रजमें जाओ और वहाँसे वसुदेवके बेटेको ले आओ । देखो, 
अभी इस रथपर बेठो और चले जाओ। मैंने सुना है कि देवताओंने वसुदेवके बेटेको मेरी मृत्युके 
रूपमें भेजा है। यहाँ लानेपर हम उसको कुव॒लयापीड हाथीसे नष्ट करवा देंगे । 'कुवलय भूवलयस 
आपीडयत्ति'--जो सम्पूर्ण भू-वलयको, कुवल्यको पीड़ित कर दे, पीड़ा पहुँचा सके उसका नाम 
कुवल्यापीड है । इसलिए कुवलयापीड उसे अवश्य मार देगा और उसके मरनेपर वश्ुदेव आदिको 
क्या गिनत्ती है । उसके बाद तो हम अपने बाप उग्नसेनको भी मारेंगे और सब शत्रुओंका नाश 
कर देंगे। हमारे जरासन्ध आदि बड़े-बड़े मित्र हैं। फिर कया चिन्ता है। तुम जल्दी जाकर 
उसको ले आओ । उसके बाद तो में रहूंगा ओर तुम रहोगे, फिर हमारी बन जायेगी मित्र ! 


अक्रूरने उत्तर दिया कि महाराज, आपने मनोरथ तो बहुत बढ़िया किया है, लेकिन 
सिद्धि ओर असिद्धिमें समान होकर काम करना चाहिए। सफलता-विफलता अपने हाथमें नहीं 
होती। 'देवं हि फलसाधनम्‌'-कमं-अकमंका, पापःपुण्यका फल जो ईश्वर देता है, वही मिलता 
है । मनुष्य तो अपने मनसे केवळ सोचता ही रहता है। 


कंसने अक्रूरजी तथा मन्त्रियोंको आदेश देकर विदा किया और अपने महरूमें चला गया । 
अक्रूरजी भी अपने घर लोट गये । 


३७६३ 
केशी तु कंसप्रहितः खुरेमंहीं महाहयों निजंरयन्‌ मनोजबः | १ 

केशी शब्दका अर्थं आपको पहले बताया जा चुका है। वह अपने खुरसे पृथिवीको 
क्षत-विक्षत करता हुआ ब्रजमें पहुँचा । उसके कन्धेपर छितराये बालोंके फहरानेसे विमान गिर 
पड़े | वह पापात्मा न होता, अधमं न होता तो विमानपर चढ़े हुए लोगोंको गिरानेका काम 
क्यों करता ? 'हेषितभीषिताखिल:' (१)--वह अपनो ह्लेषासे सबको भयभीत कर देता था। 
भय-दान करना भी तो पापका ही काम है। असुरभावाक्रान्त केशीने सारे गोकुलको त्रस्त कर 
दिया । वह अपने वेगसे बादलोंको इधर-उधर उड़ाता हुआ सिंहके समान गर्जना करने लगा । 

जब उसके सामने भगवान्‌ आये तो उसने उनके ऊपर पीछेके पावोसे: आक्रमण किया । 
इसी अवज्ञाके समय, भगवावूने उसको पकड़ लिया और उसको सौ धनुषकी दूरीपर फेंक दिया । 
जब वह होशमें आया तब फिर भगवानुके ऊपर टूट पड़ा । भगवानूने मुस्कुराते हुए उसके मुंहमें 
अपनी बाँह घुसेड़ दी; बस उसका सारा असुरपना जाता रहा। 

जब भगवानका कोई अङ्ग किसी शरीरके भीतर चला जाय तो उसमें असुरत्व कैसे रह 
सकता है ? आप सुन चुके हैं कि भगवानूने पूतनाको होंठोंस ही चाट लिया, शकटासुरको पाँवसे 
उलट दिया तथा तृणावतंके गलेमें हाथ डाल दिया ओर उनका उद्धार हो गया। यहाँ गोकुलमें 
तो अनस्त्र-शस्त्रका प्रयोग होता ही नहीं । अस्त्र-शस्त्र तो बाहर लड़ाई करनेके लिए हैं । 

हमारे भगवान्‌ श्रीकृष्णके हाथमें सम्पूणं विश्व-सृष्टिके क्षत्रियत्वका बीज बैठा हुआ है। 
इसलिए जब उन्होंने केशीके मुंहमें मुस्कुराते हुए हाथ डाळ दिया तब ऐसा लगा जैसे कोई सपं 
बिलमें प्रविष्ट हो गया हो । भगवानूका हाथ केशीको गरम-गरम लोहेके समान लगा और वह 
उसके मुंहमें वैसे ही बढ़ता गया, जैसे कोई रोग उपेक्षा करनेपर बढ़ जाता है। उसके दाँत टूट 
गये और प्राण-वायु रुक गये । 

मैंने आपको सुनाया था कि धर्माचरणमें, शास्त्रमें और समाधिमें जब आसुर भावका 
आक्रमण होता है तब वह विपरीत फलप्रद होता है। उसको ठीक करनेका उपाय यही है कि 
वहाँ भगवानका अनुःप्रवेश होना चाहिए। बिना भगवानुके, बिना भगवद्भावके किसीका कल्याण 
होनेवाला नहीं । 

तो, वायु रुकनेपर केशीका शरीर फट गया और देवता लोग भगवानूके ऊपर पुष्पोंकी 
वर्षा करने लगे । किन्तु भगवानको उसके मरनेपर कोई विस्मय नहीं हुआ-'अविस्मितोऽयत्त- 
हतारिः? (९)-विना प्रयत्नके ही चन्रुकी मृत्यु हो गयो । 

इसी बीच कंसको समझा-बुझाकर देवि नारद श्रीकृष्णके पास आगये--'देवर्धिरुपः 
सञ्भम्य' । (१०) वे चाहते हैं कि कंसकी क्रूरता जितनी अधिक बढ़ेगी, उतनी ही शीघतासे उसके 

ऊपर भगवान्‌की कृपा बरसेगी। इसलिए वे कंसको भी उत्तेजित कर आते हैं और यहाँ आकर 
भगवानूसे भी मिल लेते हैं। नारदजोने एकान्तमें अक्लिप्टकर्मा भगवाचुकी स्तुति प्रारम्भ की । 
'वासुदेवाखिलावास सात्वतां प्रवरप्रभो' (१९)--हे वासुदेव, हे अखिलावास, हे यदुवंश- 
शिरोमणे, आप तो सबके आत्मा हैं। जैसे लकड़ीमें अग्निका निवास है, वैसे ही आप सबमें छिपे 
हुए हैं। आप अपने-आपमें ही रहकर, अपने संकल्पसे ही सृष्टि-स्थिति-प्रलय करते हैं । 'सेतूनां 
रक्षणाय च'--आप धर्म-मर्यादा, धर्म-सेतुकी रक्षाके लिए अवत्ती्ण हुए हैं। आपने खेल-खेलमें 
ही वेदार्थंका तिरस्कार करनेवाली हयाकृतिका नाश कर दिया । “यस्य हेषितसंत्रस्तास्त्यजन्त्य- 
निमिषा दिवन्‌' | (१५)--उसकी हिनहिनाहट सुनते ही देवता लोग स्वर्ग छोड़कर भाग जाते थे। 
अब अधिक दिनोंको बात नहीं रही, आप परसोंके दिन ही कंस-चाणूर-मुष्टिक आदिको मार डालेंगे 
ओर उसके बाद बड़ी-बड़ी लीला करेगे। शाल्व, यवन, मुर और नरक--इनको भी आप 
मारेंगे। आप पारिजातापह्रण करेंगे, इन्द्रको पराजित करेंगे, बोर कन्याओंसे विवाह करेंगे और 
द्वारिकामें निवास करेंगे। भार्या-सहित स्यमन्तक-मणि छायेंगे, ब्राह्मणके मृत पुत्रको लाकर देंगे, 
पोण्डूकको मारेंगे, काशीपुरीको उद्दीप्त करेंगे और दन्तवक्त्रको उद्धार करेंगे। आप यज्ञमें चे, 
शिशुपालका वध करेंगे तथा और भी ऐसे बड़े-बड़े कमं करेंगे, जिनका कवि लोग गान करते हैं। 
आप कालरूप अधमंका नाश करनेके लिए अवती हुए हैं। आप पृथिवीका भार दूर करेंगे । 
धमंकी रक्षामें आपकी इतनी रुचि है कि आप अर्जुनको रथी बना देंगे, स्वयं सारथि 
बनेंगे ओर उसकी आज्ञाका पालन करेंगे। “रथं स्थापय मेऽच्युत' (गीता १.२१)-जब अजुंन 
कहेगा कि कृष्ण, हमारे रथको सेनाके बीचमें ले चलो तो आप उसकी आज्ञाके अनुसार रथ- 
स्थापन करेंगे । जीव ईश्वरको आज्ञाक़ा पालन करता है, किन्तु आप ऐसे भक्तवत्सल हैं कि 
अ्जुंनको आज्ञाका पालन करेंगे। हम निकट भविष्यमें देखेंगे कि अक्षौहिणी-क़ी-अक्षौहिणी सेना 
मर रही हैं और आप विशुद्ध विज्ञानघन अपने स्वरूपमें स्थित हैँ। कोई भी वाउछा आपका स्पशं 
नहीं कर सकती । 'नतोऽस्मि धुर्यं यदुवृष्णिसात्वताम्‌' (२४)-यदुवंश-शिरोमणि, हम आपको 
नमस्कार करते हैं। 
श्रीशुकदेवजी महाराज कहते हैं कि परीक्षित, नारदजी इस प्रकार भगवानूकी स्तुति करके 
और उनको अनुज्ञा लेकर चले गये । 


इधर भगवान्‌ श्रीकृष्ण केशोको मारकर नित्यकी तरह गायें चरानेके लिए वनमें जाने 
लगे । यह नहीं कि उन्होंने वृषभासुरको मार दिया, केंशीक्रो मार दिया, गोवद्धनको उठा लिया 
और वरुण-इन्द्र-आदिके सामने यह प्रकट कर दिया कि हम साक्षात्‌ परब्रह्म परमात्मा हैं तो उनके 
जीवनमें परिवर्तत आगया । उनका तो वही सहज जीवन रहा, बड़प्पनका कोई ख्याल नहीं हुआ 

और गोचारणमें किसी प्रकारकी त्रुटि नहीं आयी--'पशूनपालयत्‌ पाले: परते्रजसुखावहः' । (२६) 
ब्रजमें ग्वाल-बाल भी प्रसन्न हें और स्वयं भगवान्‌ भी आनन्दमें भरे हुए हैं। वहाँ आनन्दकी 
आनन्दसे क्रीड़ा हो रही है। 

एक दिन सत्र ग्वाल-बाल पर्वंतकी तलहटीमें लुका-छिपोका खेल-खेल रहे थे। कोई भेंड 
बना, कोई चोर बना, कोई सिपाही बना और कोई राजा बना । सिपाही चोरको पकड़कर ले 
आयें और राजा दण्ड दे । 

सयपुत्रो महामायो व्योमो गोपालवेषधुक्‌ । २९ 

इसी बीचमें भगवानुके सखा ग्वाल-ब्रालोंका वेश धारण करके महामायावी मयपुत्र 
व्योमासुर वहाँ आया । वह आकाशवत्‌ शान्त और बड़ा विचित्र था । वह भी गवाल-बालोंके साथ 
खेलने लगा । वह्‌ चोर बन गया और जो ग्वाल-बाल भेंड़ बने हुए थे, उनको चुरा-चुराकर 
पर्वंतकी गुफामें डालने लगा, बोला कि चलो-चलो यहाँ बैठो, आँखें बन्द कर लो, कान बन्द कर 
लो, नाक बन्द कर लो, जीभ बन्द कर लो, जिससे कि कोई देखने न पावे। उसने पत्थरसे 
गुफाका दरवाजा बन्द कर दिया ! 

जब चार-पाँच ग्वाल-बाल शेष रहे गये, तब श्रीकृषणने उसको पहचान लिया ! इसलिए 
जब वह आखिरी बार ग्वालोंको लेकर जा रहा था तब जैसे शेर वृकूको, भेंड़ियेको पकड़ ले, वेसे 
ही भगवानुने व्योमासुरको पकड़ लिया | 

अब तो वह असली रूपमें आगया और अपनेको श्रीकृषणकी पकड्से छुड़ानेका प्रयास करने 
लगा । श्रीकृष्णने कहा कि अरे, जिसको हम पकड़ लेते हैं, उसको कभी छोड़ते नहीं हैं। हमने 
पूतनाको नहीं छोड़ा, शकटासुरको नहीं छोड़ा, तृणावतंको नहीं छोड़ा, छोड़नेकी पद्धति हमको 
आती नहीं है । भगवानूने तुरन्त दोनों हाथोसे निग्रह करके उसको धरतीपर गिरा दिया और 
उसके एक-एक अंगको घायल करके 'पशुमारममारयत्‌' (३३)-पशुकी भाँति गला घोंटकर मार 
डाला । फिर श्रीकृष्णने गुहापिधाचका निर्भेद करके, जिन ग्वालोंको व्योमासुरने बेहोश कर दिया 
था, उनको निकाल दिया ! 

देखो, साधारण लोगोंक्रो पता नहीं होता कि बेहोशी क्या होती है ओर समाधि क्या होती 
है | वहाँ जो स्थिति थी, वह अमुराक्रान्त थी । भगवानुने उसका निर्भेदन करके सबको जाग्रत कर 
दिया और मानो कहा कि आओ, हमारी भक्ति करो, हमारे सखा बनो ओर हमारे साथ नाचो, 
गाओ, खेलो ! तुम शूऱ्यमें कहाँ जा रहे हो ! जड़तामें क्यों डूब रहे हो | लो, हमारो स्तुति करो, 
मुझमें अपना मन लगाओ ओर गोकुलमें चलो ! 


सै 


४० 


श्रीशुकदेवजी महाराज कहते हैं कि परीक्षित, अक्रूरजी कंससे मिलनेके बाद उस रात 
मथुरामें ही रह गये । वह महारति हैं, बड़े बुद्धिमान्‌ हैं। यदि कंसकी अवज्ञा करके कह देते कि 
हम श्रीकृष्णको लेने नहीं जायेंगे तो वह उनको भी मारता या जेलखानेमें डाल देता । इसलिए 
वे रात भर तो चुपचाप रहे और दूसरे दिन रथपर सवार होकर नन्दबाबाके गोकुलकी ओर 
चल पड़े । 

महामाया अक्रूरजीको मागंमें ही कमलनयन श्रीकृष्णमें पराभक्तिकी प्राप्ति हो गयी और 
वे मनमें सोचने लगे कि “कि मयाऽचरितं भद्रं कि तप्तं परमं तपः? (३)--मेने ऐसी कौन-सी श्रेष्ठ 
तपस्या की है, देशकालानुसार किसी सत्पात्रको क्या दान किया है कि आज मुझको भगवानका 
दशन होगा । भगवानका दशान तो समस्त धर्म-कर्मोका फल है। में तो यह समझता हूँ कि जैसे 
शूद्रजन्माके लिए वेद दुलंभ है, वेसे ही मेरे सरीखे विषयीके लिए उत्तमइलोकका दर्शन अत्यन्त 
दुलंभ है । फिर भी ऐसा कहना ठीक नहीं है, क्योंकि 'ममाधमस्यापि स्यादेवाच्युतदर्शंनम्‌' (५) 
मुझ अघमको-भगवान्‌के दशन होंगे । र 

देखो, भगवान्‌ वही है, जो अधमोंको मिले । जब भगवान्‌ बड़े-बड़े लोगोंको, छाँट-छाँटकर 
मिलने लगेगा तव वह भगवान्‌ थोड़े ही लोगोंका रह जायेगा। इसीलिए गोस्वामी तुलसीदासजी 
कहते हैं-- 

केवट मीत कहे सुख मानत, बानर बन्धु बड़ाई । 


जो लोग तत्वज्ञान नहीं प्राप्त कर सकते, समाधि नहीं लगा सकते, निरन्तर भजन नहीं 
कर सकते, उनके कल्याणके लिए ही विशेषकर भगवानका अवतार होता है । इसलिए अक्रूरजी 
सोचते हैं कि मेरे सरीखे अधमको भी भगवान्‌ जरूर मिलेंगे, इसमें निराश होनेकी बात नहीं है। 
श्रीरामानुजाचायंजी महाराजने भी कहा है कि अपने उद्देश्यको कभी दुलभ मत समझना । 
ईद्वर हमको केसे मिलेगा-यह उद्देश्य-दुल॑भत्व अपने चित्तमें कभी मत आने देना ओर अपने 
दोषके अनुसन्धानमें न लगकर भगवदगुणानुसन्धानमें लगता | उनके सौन्दयं, माधुर्य, औओदायं 
ओर वात्सल्यका अनुसन्धान करना तथा यह ध्यात रखना कि सावन, साध्य दोनों वही हैं। 


भक्तको ऐसा ही होना चाहिए । 

अक्रूरजोके मनमें अच्युतके दर्शनकी आशा प्रबळ हुई और बोले कि जरूर दर्शन होगा । 
मुझमें वह सामथ्यं नहीं है तो क्या हुआ। काल-नदी भी तो कभी-क्रभी बहाकर गन्तव्य तक 
पहुँचा देती है । आज हमारे सारे अमङ्गल चष्ट हो गये और हमारा जन्म सफल हो गया । 

'यन्नमस्ये भगवतो योगिध्येयाडप्रिपद्धूजम' (६)--आज मैं भगवानुके उन चरण-कमलोंको, 
उनका प्रत्यक्ष दशंत करके, नमस्कार करूँगा, जिनका बड़े-बड़े योगी लोग केवळ ध्यान करते 
हैं, जो योगिध्येय हैं। कंसने मेरे ऊपर बड़ी कृपा को कि मुझे भगवानुके पास भेज रहा है। 
जिनके न्जमण्डलकी कान्तिसे बड़े-बड़े महात्मा तर गये, आज मुझे उनका दशंन प्राप्त होगा । 
ब्रह्मा, शंकर आदि देवता और श्रीदेवी जिनके चरणोंकी उपासना करती हैं, उन चरणोंको में 
देखूँगा कि किस प्रकार वे गोचारणके लिए बनमें जाते हैं और केसे उनमें गोपियोंके वक्षस्थलका 
कुद्धुम लगा हुआ है। आज में देखूगा वह सुकपोल-नासिकावाला मुकुन्दका मुखारविन्द, जिसमें” 
मुस्कान है, प्रेम भरी चितवन है और जिसपर 'गुडालकावृतम्‌' (५)--घुँघराले बाल लटक रहे 
हैं। अहो, आज में उन भगवानका दर्शन करूंगा, जिनकी आँखें लाल कमलके सहश हैं-- 
'अरुणकञ्जलोचनम्‌' । (९) 

देखो, आज मुझे शुभ शक्रुन हो रहे हैं। भगवानु पृथिवीका भार उतारनेके लिए आये 
हैं। आज वे मुझको अपने हृदयसे लगा लेंगे और मुझे मेरी आँखोंका फल मिल जायेगा.। 
भगवानुमें अहंका लेश बिल्कुल नहीं है, वे सतु-असत्‌ दोनोंके द्रष्टा हैं, उनके तेजसे 'तमोभिदाश्रम 
अपास्त होता है अर्थात्‌ अज्ञानजन्य भ्रम नष्ट हो जाता है । उनके ईक्षणसे ही सुष्टिकी यह सारी 
रचना हुई है । उनका दशन अपने हृदयमें ही होता है। उनके नाम-गुण-कमंका वर्णन करनेसे 
सारे पाप नष्ट हो जाते हैं, मनुष्य शुभ प्राप्त करके जगत्को पवित्र करते हें। भगवदु-गुणानुवादके 
बिना यह वाणी मुर्देकी शोभा बढ़ानेवाली है । जिन भगवानूके गुण-गानका इतना माहात्म्य है, 
वही प्रभु यदुवंशमें प्रकट हुए हैं, हमलोगोंका यश बढ़ा रहे हैं ओर देवता लोग भी उनका मान 
कर रहे हैं । 

निस्सन्देह में उन भगवातुके दशन करूँगा, जो महापुरुषोके आश्रय हैं, गुरु हैं, त्रेलोक्य- 
कान्त हैं। असलमें नेत्रवानोंके लिए 'हशिमन्महोत्सवम्‌' (१४)-हशिमान्‌ प्राणियोंके लिए 
भगवानुके अङ्ग महोत्सव रूप हैं। यदि महावाक्स-जन्थ वृत्तिसे ऐक्यका बोध हो जाय, अविद्याकी 
निवृत्ति हो जाय और एकाग्रतासे समाधि लग जाय तो सब ठीक है। मन भी पवित्र हो गया, 
वृत्ति भी पवित्र हो गयी और केवल पवित्र परमार्थे-तत््व रह गया। लेकिन व्यवहारमें हमको 
जो आँखें मिली हैं, उनसे जबतकं भगवानका दशन नहीं हो; तबतक क्या वे आँखें संसारके 
रूपको ही देखनेके लिए प्रकट हुई हैं ? कदापि नहीं । 

आँखोंकी तो सफलता ही इसमें है कि उनसे परमात्माक्ा दशन हो। वह परमार्थ हो 
कया, जो केवल सोचने भरके लिए हो। परमार्थं तो वह है, जिसे हम नाकसे सूँध सकें, जीभसे 
चाट सके, आँखसे देख सकें, त्वचासे छू सकें और कानसे सुन सकें। जिससे हमारा व्यवहार 
ओत-प्रोत हो जाये, उसका नाम परमार्थं होता है। परमार्थके सिवाय जो बहुत सी आलतू-फालतू 
चीजें दिखाई पड़ती हैं; उनके भेद-श्रमको मिटानेके लिए ही यह सब कोशिश करनी पड़ती है। 


अक्ररजी कहते हैं कि आज में जरूर परमात्माका दर्शन करूंगा । 'रूपं दधानं श्रिय 
ईप्सितास्पदस्‌' (१४)--जिस रूपको देखनेके लिए लक्ष्मीजी व्याकुल रहती हैं, उसको आज मैं 
देखूंगा । 'आसन्नुषसः सुदशंनाः' (१४)--आजका प्रातःकाल बड़ा ही शुभ है, जिसमें मैं 
भगवातुके दशन करूंगा । उनको देखते ही झट रथपरसे कूद पड़े गा, उनके चरणोमें गिरूँगा 
भोर वे अपना हस्तकमल मेरे सिरपर रख देंगे । 


भगवान्‌ संसारके भयभीत प्राणियोंको अभयदान करनेके लिए ही-शरणेषी प्राणियोंको 
अभयदान करनेके लिए ही अवतरित हैं। उनकी पुजा करके इन्द्र और बलि सर्वोपरि हो गये । 
भगवानुने जिन हाथोंसे गोपियोंके श्रम-स्वेदको पोंछा था, उन्हीं हाथोंको वे मेरे सिरपर रखेंगे । 


यद्यपि मैं कंसका भेजा हुआ हूँ तथापि भगवान्‌ मुझे झत्रु नहीं समझेंगे, क्योंकि वे क्षेत्रज्ञ 
रूपसे सबके हृदयमें ही बैठे हुए हैं और अपनी निमंल दृष्टिसे सबको देखते हैं। जब में उनके 
चरणोंमें गिरूुगा और हाथ जोड़कर उनके सामने खड़ा हो जाऊंगा तब वे मुस्कुराकर और 
प्रेमसे भीगी हष्टिके द्वारा मुझे देखेंगे। उस समय 'सपद्यपध्वस्तसमस्तकिस्बिषो बोढा मुदम्‌ 
बीतविशङ्क अजिताम्‌' (१९)-मेरो सारी शङ्काएं निवृत्त हो' जायेंगी और मेरे सारे पाप-ताप 
नष्ट हो जायेंगे । उस समय में एक पृथक्‌ आनन्दका आधार बन जाऊंगा, जब वे मुझको अपने 
हृदयसे लगायेंगे और कहेंगे कि अरे, यह तो हमारा सुहुद्‌ है, जाति है, हमारे सिवाय इका 
कोई देवता नहों है। जब भगवान्‌ अपनी छम्बी-लम्मी बाहोंमें बाँधकर मुझे अपने हृदयसे 
लगायेंगे तब मेरा आत्मा पवित्र हो जायेगा और मेरे सारे कर्मात्मक बन्धन ढोले पड़ जायेंगे। 
जब मुझे भगवानका अङ्ग-सङ्ग मिल जायेगा और में सिर झुकाकर, हाथ जोड़कर, उनके सामने 
खड़ा हो जाऊंगा और वे मुझको “ओ अक्रूर चाचाजी' कहकर सम्बोधित करेंगे तब मेरा जन्म 
सफल हो जायेगा ! 


'नैवाहतो यो घिगमुष्य जन्म तत्‌' (२१)-जिसको भगवानुसे आदर प्राप्त नहीं हुआ, उसके 
जन्मको धिक्कार है । “न तस्य कर्चिद्‌ दयितः--यद्यपि भगवानका कोई प्रिय-अप्रिय नहीं है, 
सुहृत्तम भी नहीं है, देष्य-उपेक्ष्य भी नहीं है; तथापि “भक्तान्‌ भजते यथा तथा' (२२)--जिस प्रकार 

कोई कल्पवृक्षके नीचे आजाय, उसका आश्रय ग्रहण कर ले तो वह कल्एवृक्ष उसके मनोरथको 
पुरा करता है, उसी प्रकार भगवान्‌ भी अपनी शरणमें आये हुएके मनोरथको पुणं करते हैं। जब 
मैं बलरामजीके सामने सिर झुकाऊंगा तब वे मुस्कुराकर मुझे हृदयसे लगा ऊेंगे, मेरे हाथ 
पकड़ लेंगे, घरमें ले जायेंगे और पूछेंगे कि कंस हमारे भाई-बन्धुओंसे केसा आचरण कर 
रहा है? 

श्रीशुकदेवंजी महाराज कहते हैं कि परीक्षित, यह अक्रूरजीके मनकी दशा है-इति 
सञ्चिन्तयन्‌ कृष्णम' । वे अभी ब्रजमें पहुँचे तो हैं नहीं, पहुँचनेके पहले ही उनका मन इस प्रकार 
श्रीकृष्णका चिन्तन करने लगा ! 

आप लोगोंको यह भूल गया होगा कि अक्रूरजी अभी र॒थपर बेंठे-बेठे ही यह सब सोच 
रहे हैं। किन्तु आप लोग अक्रूरजोके उद्गारोंके साथ श्रीकृष्ण-छीलाके दर्शन कर आये । इसका 
नाम है भागवत ! आप लोग बेठे हैं मण्डपमें और भागवतने आपके मनको यहाँसे उठाकर 
भगवाचूकी लोलामें प्रविष्ट कर दिया । आपका प्रपञ्च-विस्मरण हुआ, भगवाचुके चरणोमें आपको 
आसक्तिका उदय हुआ, शरीरमें रोमाञ्च हुआ, आंखोंमें आँसू आये और कण्ठ गद्गद हुआ । यही 
तो जीवनके लिए सौभाग्यकी वस्तु है ! 


रथेन गोकुळ प्राप्तः सूर्यश्चास्तर्गिर नूप । २४ 


यद्यपि अक्र्रजीका रथ बड़ा तेज चलता था । “रथेन वायुवेगेन'-यह बात आगे (३९.३८) 
कही गयी है । लेकिन जब कोई रथ हाँकनेवाला हो, तब तो वह तेज चले । यहाँ रथमें घोड़े 
जरूर जुते हैं, लेकिन जो रथ चलानेवाले हैं, वे मानों रथपर हें ही नहीं। उनका मन तो पहले 
ही आगे बढ़कर गोकुलमें पहुँच गया ओर उतका रथ अपनी साधारण गतिसे घीमे-धीमे चलता 
रहा । इसीलिए वह सूर्यास्तके समय गोकुलमें पहुँचा । 


पदानि तस्याखिललोकपालकिरीटजुष्टामलपादरेणोः। २५ 


अक्रजीने नन्दगाँवके गोष्ठमें पहुंचकर भगवानुके चरणचिक्त देखे ओर तुरन्त पहचान 
गये । वे जानते हैं कि भगवापुके चरणारविन्दमें अब्ज और यव आदिके चिह्न हैं। क्योंकि वे 
भक्तोंका पालन-पोषण करते हैं। भगवानूके चरणोंमें अंकुशका चिह्न इसलिए है कि वे मत्तरूप 
हाथीको वशमें करते हैं। उन चरण-चिह्नोंका दशन करते ही अक्र्रजीका ऐसा आनन्दःवद्धंन 
हुआ कि प्रेमसे उत्तके रोम खड़े हो गये, उनकी आँखोंसे आँसू बहने लगे, वे रथसे कूद पड़े और 
वहीं धूलमें, चरण-चिह्नोंमें लोट-पोट होते हुए यह कहने लगे कि अहो, यह हमारे प्रभुके चरणोंको 
घूल है--स तेष्वचेश्त, प्रभोरमून्याङ्घिरजांस्यहो इति’ | (२६) 

देखो मनुष्यके जीचनका इतना ही प्रयोजन है, इसोमें उसको सफलता है कि वह दम्भ न 
करे । दम्भ या बनावट न तो किसीके डरसे करना चाहिए और न शोकसे ग्रस्त होकर करना 
चाहिए । अक्रूरजी जबसे कसका सन्देश लेकर नन्दगाँवकी ओर चले हैं और “सन्देशाद्‌ यो हरे- 
छिङ्गद्शनश्रवणादिभिः' (२७)--उन्होंने भगवान्‌के चरण-चिह्लोंको देखा है तथा उनके बारेमें 
दम्भ-भय-शोक छोड़कर श्रवण किया है तवसे उनकी जो अवस्था है, यह यदि प्राप्त हो जाय तो 
समझो कि मनुष्यका जीवन सफल हो गया । जब अक्रूरजीको ऐसी अवस्था हो गयी तो भगवान्‌ 
उनको दशन देनेमें देर केसे करते ? 


अक्रूरजीने देखा कि पीताम्बर-नीलाम्बरधारी, श्यामसुन्दर-गौरसुन्दर, शरत्कमलके 
समान नेत्रवाले, किशोर, श्यामळ-२्वेत, श्रीनिकेत, बृहद्भुज, सुमुख, सुन्दरवर, अपने-अपने चरण- 
चिह्लोसे ब्रज-धूलिको चिह्नित और शोभायमान करते हुए, उदार, रुचिर-क्रीड़ा, स्रगवी, वनमाली, 
पुण्यगन्धानुलिप्त, स्तात, विरजवास, प्रधानपुरुष, एक शेष और दूसरे शुद्ध चिन्मात्र, दोनों एक साथ 
चल रहे हैं । जगद्‌-हेतु और जगत्पतिके रूपमें दोनोंने ही अवतार ग्रहण किया है। मानो दोनों 
मरकत और सोनेके दो पंत हों। अक्र्रजी विह्वल होकर फिर रथसे कूद पड़े और उनके चरणोंमें 
गिर गये । भगवानुके दर्शनोंस उनको अतिशय आनन्द हुआ, उनको आँखें वाष्पसे, आँसूसे भर 
गयीं और शरीरमें रोमाञ्च हो गया ! 


देखो, जो एक बार भी भगवानुके चरणोंमें प्रणाम कर दे और यह प्रार्थना करे कि में 
तुम्हारा हुं-सकृदेव प्रपन्नाय तवास्मीति च याचये' (रामायण ६.१८.३३)--तो प्रणत-वत्सल 
भगवान्‌ उसको अपना लेते हैं ओर उससे ऐसे स्नेह करने लगते हैं, जैसे गाय अपने बछड़ेसे स्नेह 
करती है। 


अब अक्रूरजीके प्रणाम करनेपर उनका एक हाथ श्रीकृष्णने पकड़ा, दूसरा हाथ 
बलरामजीने पकड़ा ओर वे उनको घर ले आये--गृहीत्वा पाणिना पाणो अनयत्‌ सानुजो 
गृहम्‌’ (३७) । वहाँ उन्होंने अक्ररजीका स्वागत-सत्कार किया, उनको श्रेष्ठ आसन दिया, 
पाद्य-मधुपकं दिया और गायका निवेदन किया । 


यहाँ जरा अपने भगवान्‌ श्रीकृष्णका दर्शन करो । ऐसा नहीं कि वे अक्रूरजीके सामने सिर 
उठाये बैठे हैं। नहीं, नहीं, वे तो “संवाह्य श्रान्तमाहतः' (३९)--अक्रूरजीके पाँव दबा रहे हैं। 
ऐसा भगवान्‌ सृष्टिके पर्देपर कहीं भी नहीं मिलेगा। यह तो हमारा ही भगवान्‌ है, जो अपने 
भक्तके पाँव दवाता है । केवल भक्त ही भगवानुकी भक्ति नहीं करता, भगवान्‌ भी अपने भक्तकी 
भक्ति करता हैँ । उनकी घोषणा है कि “अहं भक्तपराधीनः' (९.४.६३)-में भक्तके पराधीन हूँ । 


दशम स्कन्ध । पूर्वाद । ३८ ॥ १ २४७॥ 


इतना ही नहीं, 'प्रीतो व्यमुञ्चत्‌ अन्बिन्दून्‌'-भक्तके लिए भगवानको आँखोंसे झरझर आँसू भी 
गिरते हें। 'तथाहमपि तच्चित्तो निद्रां च न लमे निशि'। भगवानको रुक्मिणीके लिए रातमें 
नींद नहीं आत्ती है, उनकी रुक्मिण्याकारवृत्ति हो जाती है । हमारे भगवान्‌ ऐसे हैं, जिनकी वृत्ति 
भक्ताकार है, जो भक्तके पराधीन हैं और जिनका भक्तके जीवनमें जीवन है, ज्ञानमें ज्ञान है और 
आनन्दमें आनन्द है। यह केवल हमारे व्यक्तिगत भगवान्‌ हैं। इसलिए यहाँ उनके स्वभावका, 
सौशील्यका और प्रणतवात्सल्यका वर्णन किया । 


भगवानुने रथ-यात्रासे थके हुए अक्रूरजोका अन्न बहुगुणं मेध्यं श्रद्धयोपाहरद्‌ विभुः’ 
(३९)—पहले तो बड़े आदरसे पादसंवाहन किया। फिर श्रद्धाके साथ बहुगुण अन्नका भोजन 
कराया । जब अक्रूरजी भोजन कर चुके तब उनको मुखवास दिया, गन्ध दिया और फूलोंकी 
माला पहनायी। इस प्रकार भगवानूने भक्रूरजीको खूब प्रसन्न किया और स्वयं भी प्रसन्न हुए । 
इसके बाद बातचीत प्रारम्भ हुई। 


देखो, इस प्रसङ्गसे यह शिक्षा मिळती है कि किसीके आते ही अपना सुख-दुःख सुनाने 
नहीं बैठ जाना चाहिए। पहले समागतकी भूख-प्यासका निवारण करना चाहिए, उसको सब 
तरहकी सुख-सुविधा देनी चाहिए और उसके बाद ही कुशल-मङ्कलकी चर्चा करनी चाहिए । 
इसीलिए बलरामजी और श्रोकृष्णने पहले अक्रूरजीको सब प्रकारसे सन्तुष्ट किया, तृत किया और 
फिर “परां प्रीति व्यधात्‌ पुनः’ (४०)--परा प्रीति दे दी । 


इसके बाद नन्दबाबाने अक्ररजीसे पूछा कि कंसके जीवित रहते आप लोग कैसे सुखसे 
रह रहे हैं ? अरे, उसके रहते तो जसे कसाईके हाथमें मेड़ोंको दशा होती है, वही हाल मथुर!को 
प्रजाका होगा--'सौनपाला इवावयः' (४१) ? जिसने अपनी सगी बहुनके बच्चोंको मार डाला, 
उसकी प्रजाका सुख हम क्या पूछें ? 

श्रीशुकदेवजी महाराज कहते हैं कि अक्रूरजीने ॥गंमें जो-जो विचार किये थे, चे सब 
भगवानुकी कृपासे पुरे हो गये । जिसके ऊपर स्वयं भगवान्‌ प्रसन्न हो जायें, उसके लिए कोई 
वस्तु दुर्भ नहीं है । किन्तु असलमें भगवामुका प्रेमी तो कुछ चाहता ही नहीं है । 

भोजनके बाद, रात्रिके समय, भगवानूने पूछा कि अक्रूरजी, क्या हाल-चाल है मथुराके 
हमारे भाई-बन्धुओंका ? मामाके रूपमें हमारे वंशक्रा जो रोग है, वह तो बढ़ता ही जा रहा है 
मोर उसीके कारण सारे दुःख आये हुए हैं। लेकिन छोड़िये उसकी बात; आप अपने आनेका 
कारण बताइये ! 

अक्रूरजीने कुछ छिपाया नहीं । क॑ंसने जो-कुछ भी कहा था, वह सब कह दिया । यह भी 
बता दिया कि वहाँ रामक्ृष्णको मारनेके लिए क्या-क्या योजनाएँ बनी हैं, ब्या-पड्यन्त्र रचे गये हैं । 

यह्‌ सब सुनकर बळरामजी और श्रीकृष्ण हँसने लगे। उनकी हँसीका मतलब यह था 
कि शत्रुके षड्यन्त्रको विफल बनाने और उसको उसीके विपरीत करनेकी कला हमको आती है । 

इसके बाद दोनों भाइयोंने नन्दजीको कंसका वास्तविक अभिप्राय तो बताया नहीं, केवल 
यही बताया कि मथुरामें बड़ा भारी उत्सव हो रहा है। उसे देखनेके लिए वहाँ चलना है। 

इसपर नन्दबाबाने सब गोपोंको आज्ञा दे दी कि गाँवमें जितना भी दही-दूध आदि है, 
वह्‌ सब ले लो, छकड़े जोड़ लो, करू सबेरे ही हम लोग मथुरा पहुँच जायेंगे । 

जब यह बात गोपियोंको मालूम हुई, तब उनको बड़ी पीड़ा हुई। उनकी लम्बी साँस चलने 
लगी ओर उनका मुँह मुरझा गया । उनको वस्त्रादिका कोई ध्यान नहीं रहा । उनका सारा ध्यान 
श्रीकृष्णमें चला गया, मानों वे किसी दूसरे लोकमें पहुंच गयी हों। उनके मनमें श्रीक्ृषष्णको 
सुरूलित गति, चेष्टा, स्तिग्ध-हासावलोकन, शोकापहारी प्रोद्दाम-चरित्र--यह सब मूर्तिमान्‌ होने 
लगा ! वे सब विरह-कातर हो गयीं और कहने लगीं कि ब्रह्माजी, तुमको कोई दया-माया नहीं 
है । पहले तो तुम लोगोंको मेत्री और प्रणयसे इकट्ठा कर देते हो, उसके बाद अभी उन्हें तृप्ति भी 
नहीं होती ओर वे कृताथं भी नहीं हो पाते कि उनको व्यरथंमें अलग कर देते हो ! तुम तो लोगोंके 
साथ बच्चेकी तरह खेलते हो ! पहले तो तुमने हमें मुकुन्दका कुन्दवत्‌ हास्थयुक्त मुखारविन्द 
दिखाया, किन्तु अत्र उनको हमारी आँखोंसे ओझल कर रहे हो--यह कोई अच्छी बात नहीं है। 

असलमें विधाता, तुम बड़े क्रूर हो और अपनी क्रूरता छिपानेके लिए अक्रूरका नाम धारण 
करके आये हो । 'क्रूरसत्वमक्रूरसमाख्यया स्म नः' (२१)--जैसे कोई डाकू साधुक्रा नाम रख ले, 
वेसे ही तुम हो तो क्रूर, पर अक्रूर नाम रखकर यहाँ आये हो और हमें आँख देकर फिर उसको 
हर रहे हो । जिन आँखोंसे हमने श्रीकृष्णक्रे शरीरके एक अंशमें सुष्टिका सम्पूणं सौन्दयं देखा, 
उन्हींको तुम हमसे हरण कर रहे हो ! 

देखो तो, ये कृष्ण भी केसे हैं ? जिनके लिए हमने सब-कुछ छोड़ा, वे ही हमको छोड़कर 
मथुरा जा रहे हैं। आज तो मथुराके स्त्रियोंकी प्रात:वेला सफल होगी। वहाँ जाकर हमारे श्रीकृष्ण, 
हमारे श्यामसुन्दर अपने मधुर, मञ्जु भाषणके द्वारा उनके मनका अपहरण करेंगे और फिर 
हमारे पास क्यों आयेंगे ? 'सलज्जस्मितविश्रमेश्रॅमन्‌' (२४)--वे ठहरीं नागरी, नगरकी रहनेवाली, 
चतुरा और हम हैं गाँवकी गवार ! अब हमारी ओर श्रीकृष्णक्रा ध्यान क्यों जायेगा ? अब तो वे 
ही श्रीकृष्णका दर्शन करेंगी और उच्हींको परमानन्दकी प्राप्ति होगी । 

अरे, इस क्रूरका, इस अकरुणका नाम अक्रूर नहीं होना चाहिए था | देखो तो हम लोगोंको 
कोई आश्वासन दिये बिना हमारे प्यारेको लिये जा रहा है; बड़ा कठोर है उसका हृदय ! ये 
ग्वाले भी कैसे मदान्ध हो गये हैं, कहते हैं कि जल्दी चलो, जल्द। चलो | 

बादमें गोपियोंने कहा कि हम आगे बढ़कर श्रीकृष्णको रोक लेंगी ! हमारे ये बड़े-बूढ़े क्या 
करेंगे | हम तो आधे क्षणके लिए भी श्रीकृषणका परित्याग नहीं कर सकतीं ! हमने रास-गोष्ठीमें 
जिनके अनुराग, ललित-स्मित और वल्गुमन्त्र, लीलावलोक, परिरम्भणसे सारी रात्रि क्षणके समान 
व्यतीत कर दी, हाय-हाय, उनके बिना हम अपना समय केसे बितायेंगी ? प्रतिदिन जिस समय 
हम देखती हैं कि हमारे प्यारे गाय चराकर लोटते होते हैं, उनके शरीरपर गायोंके खुरकी घूल 
पड़ी होती है, वे बाँसुरी बजाते होते हैं और प्रेमभरी मुस्कान-युक्त कटाक्ष-निरीक्षणसे हमको 
देखते होते हैं उस समय हमारी क्या दशा होती है ! उनके बिना हम केसे रह सकती हैं ! 

इस प्रकार गोपियाँ लज्जा छोड़कर ओर “गोविन्द दामोदर माधवेति' (३१)--नाम ले- 
लेकर रोने लगीं । 

सूर्योदय होनेपर सन्ध्या-वन्दन आदि करके अक्रूरने अपना रथ चलाया । नन्द आदि 
गोप भी बड़े भारी उपायन अर्थात्‌ भेंट-सामग्री लेकर उनके साथ चले । गोपियाँ यह आकांक्षा 
कर रही थीं कि श्रीकृष्ण हमारे लिए कुछ सन्देश, कुछ आश्वासन देकर मथुरा जायें । इसलिए 
भगवातूने उनकी दशा देखकर एक दूतके द्वारा यह कहूला भेजा--'सान्त्वयामास सप्रेमेरायास्य 
इति दौत्यकैः’ । (३५) इसका एक अथं तो यह है कि में आऊंगा--'आयास्ये'। दूसरा अथं है 
कि 'दौत्यकेः आयास्येः-स्वयं तो नहीं आऊँगा, दूतके द्वारा आऊेगा अर्थात्‌ उद्धवके रूपमें 
आऊंगा । जो धर्मात्मा लोग होते हैं, उनको श्रोकृषण झूठ बोलते हैं, यह बात सहन नहीं होती । 
अतः बोलते समय श्रीकृष्णने यह स्प्राल रखा कि मेरी बात सच्ची होनी चाहिए और कहा कि 
'दौत्यकेः आयास्ये' । 

जब तक रथकी धूल दिखती रही तबतक गोपियाँ देखती रहीं, मानों गोपियोंकी आत्मा 
श्रीकृष्णका पीछा कर रही हो। उसके बाद जब दिखना बन्द हो गया तब वे निराश होकर 

४१ 


१२५०३ भागवत-दर्शन | ३ ॥ 


लोट आयीं। उनके मनकी आशा टूट गयी--ता निराशा निववृतुर्गोविन्दविनिवतंने' (३७)। 
किन्तु फ़िर भी वे समझतो थीं कि वे हमेशाके लिए नहीं गये हैं, केवळ आज नहीं ऊोटेंगे। 
उनके मनमें यह भी था कि थोड़ी दूर जानेपर श्रीकृषणके हृदयमें जब मैयाका और हमारा प्रेम 
उमड़ेगा तब अक्रूरसे क्रहेंगे कि रथ घुमाओ ! 

लेकिन जब काफी देर हो गयी और उन्होंने देखा कि वे तो लौटते नहीं तब वे लौट आयीं 
और श्रीकृष्णकी लीलाका गान करने लगीं। विरहीके लिए एकमात्र अपने प्रियतमके गुणका 
गान ही सहारा है। गोपियाँ उसीसे अपना समय व्यतीत करने लगीं। 

इधर श्रीकृष्ण और बलरामजी अक्रूरके साथ उनके वायुवेगवाले रथसे “रथेन वायुवेगेन 
कालिन्दीमघनाशिनीम्‌' (३८)--यमुना-तटपर जा पहुँचे । 

इसपर एक सुधारक सम्प्रदायके आचायं स्वामीजीने आक्षेप किया है। लेकिन उस 
आक्षेपका न कोई सिर है, न पैर है; बल्कि उस आक्षेपको पढ़कर ऐसा लगता है कि स्त्रामीजीने 
श्रीमद्भागवतको पढ़ा ही नहीं । इस इलोकका तो सीधा-सा अथं है कि अक्रूरजीने नन्दगाँवसे 
रथ हाँकनेके बाद यमुनाके किनारेतक उसको वायुवेगसे चलाया । 

तो, यमुना-तटपर पहुंचकर बलरामजी और श्रीकृष्णने यमुनाजीके जलका स्पशं किया | 
वृक्षोंकी झुरमुटमें रथ खड़ा करके उसपर बैठ गये । इधर अक्रूरजी दोनों भाइयोसे अनुमति लेकर 
‘कालिन्द्या हृदमागत्य' (४०)-यमुनाजीके जलमें, ब्रह्महृदमें प्रविष्ट हुए, स्नान किया और स्नान 
करके जब जप करने लगे तो क्या देखते हैं कि राम और कृष्ण यमुना जलके भीतर हैं। उन्होंने 
आइचयं प्रकट किया कि अभी तो वे रथपर थे, यहाँ केसे आगये ? रथपर जाकर देखा तो वहाँ 
भी राम ओर कृष्ण ज्यों-के-्यों बेठे हैं और फिर यमुना-जलमें लौटकर देखते हैं तो एक ओर 
शेष भगवान्‌ हैं तथा दूसरी ओर सिद्ध-चारण-गन्धवं भगवानको स्तुति कर रहे हैं। भगवान्‌ शेष 
नीलाम्बर हैं ओर उनके उत्सङ्गमें घनश्याम, पीताम्बरधारी, चतुर्भुज, शान्त, पदमपत्रारुणेक्षण 
महापुरुष विद्यमान हैं। वे मुस्कुरा रहे हैं, उनके मुखारविन्दसे प्रसन्नता वरस रही है। उनकी 
दृष्टि बड़ी सुन्दर है। उनका सर्वाद्गसुन्दर रूप देखकर अक्रूर प्रेममें मग्न हो गये । 

यहाँ यह्‌ वर्णन आया है कि भगवानुके साथ सब पाषंद थे, सब आयुध थे और श्रिया, 
पुष्या, गिरा, कान्त्या, कोर्त्या, तुष्ट्या, इलया, ऊजंया आदिसे युक्त थे। बे सव उनकी सेवा कर 
रही थीं । यह देखकर अक्रूरको हो गया रोमाञ्च और वे हाथ जोड़कर गद्गद वाणीसे भगवान्‌की 
स्तुति करने लगे । 

अक्रूरजी बोले कि 'नतोऽस्म्यहं त्वाखिलहेतुहेतुम्‌' (१)--प्रभो, कोई कहता है कि जगतका 
कारण परमाणु है और उसके हेतु आप हैं। कोई कहता है कि जगतका कारण प्रकृति है उसके 
भी हेतु आप हैँ। अभिप्राय यह कि सम्पूर्ण हेतुओंका पर्यवसान आपमें है और आप दूर नहीं, 
सबके हूदयोंमें बैठे हैं । आपके ही नाभि-कोशसे ब्रह्मा प्रकट हुए हैं। पर्थिवी, अग्नि, जल आदि 
ये सब-के-सब आपके अङ्ग हैं-'स्बे ये हेतवस्ते जगतोऽङ्गभूताः' | (२) ब्रह्मादि आपके स्वरूपको 
नहीं जानते, क्योंकि वे तो अनात्मारूप शरीरको, व्यक्तित्वको 'में' मानकर बैठ गये हैं। फिर मेरे 
जैसा अन्था तो आपको क्या जानेगा ? 

योगी लोग महापुरुषके रूपमें आपका ध्यान करते हैं। कई लोग साध्यात्म, साधिभूत 
और साधिदेव इस विद्यात्रयीके द्वारा यज्ञानुष्ठान करके आपको आराधना करते हैँ | जब वे इन्द्राय 
स्वाहा' 'अग्नये स्वाहा' करते हैं, तब आपका ही नाम लेते हैं। कोई-कोई सब कर्मोका संन्यास 
करके केवल ज्ञान-यज्ञसे आपकी आराधना करते हैं । उसमें न आग जलानी पड़ती है और न स्रुवा- 
खुककी आवश्यकता पड़ती है । निवृत्ति-परायण ऐसे हो आपका ध्यान करते हूँ। कोई-कोई 
पञ्चरात्रको रीतिसे बहुमूत्तिके रूपमें आपकी आराधना करते हैं और कोई शिव-रूपमें आपकी 
आराधना करते हैं । 

बात यह है कि देवताका नाम चाहे कुछ हो, उसका आसन चाहे कुछ हो ओर मार्ग भो 
चाहे कुछ हो-इससे कोई मतलब नहीं है। वास्तवमें तो “सर्वं एव यजन्ति त्वां स्वदेवमये- 
इबरम्‌' (९)--सवंदेवोंमें आप ही नारायण हैं, आप ही परमेश्वर हैं और सब आपकी ही आराधना 
करते हैं । “येऽप्यन्यदेवता भक्ता येप्यन्यधियः प्रभो’ (९) -भले ही कोई किसी दूसरे देवताका भक्त 
हो और यह समझता हो कि उसका आराध्य कोई दूसरा है, परन्तु असलमें 'बुद्धिमात्रभेदो न 
वस्तुभेदः-उसके बुद्धिमात्रका ही भेद है, वस्तुका भेद नहीं है । 

यथाद्रिप्रभवा नद्यः पजन्यापूरिताः प्रभो । 
बिन्ति सर्वतः सिन्धुं तदृ्त्वां गतयोऽस्तवः॥ १० 

जसे नदी पवंतसे प्रकट होती है, वर्षासे भर जाती है तथा समुद्रमें जाकर प्रवेश करती है, 
बैसे ही जितनी भी गतियां हैं, जितने भी सम्प्रदाय हैं, जितने भी पन्थ हैं, वे सब अन्तमें जाकर 
आपमें ही मिलते हैं । 

देखो, 'ऋजुकुटिलनानापथजुषाम्‌ नृणामेको गम्यः' (महिम्नस्तोत्र ७)-ये टेढ़े-मेढ़े अथवा 
सीधे रास्ते ही अनेक हैं, किन्तु भगवान्‌ तो बिल्कुल एक हैं। मेने किसी जैत-ग्रन्थमें यह पढ़ा था 
कि 'उदधा इव स्वं सिन्धवः समुदीर्णास्त्वयि नाथ दृष्टय/' । इसका अर्थं है कि हे पारसनाथ, हे नेमिः 
नाथ, जैसे सारी नदियाँ समुद्रमें जाकर मिळती हैं, वेसे ही सारो दृष्टियाँ आपमें जाकर मिळती हैं । 

इसी प्रकार अक्रूरजी कहते हैं कि दृष्टियाँ अलग-अलग हैं, परन्तु उनमें-से किसी एकमें फंस 
जानेपर मनुष्यको व्यापकका दर्शन नहीं होता । भगवन्‌, आपमें ही आब्रह्म स्थावर सारी सृष्टि 
स्थित है और आप किसी एक इृष्टिमें आसक्त नहीं होते--'गुणप्रबाहोऽयमविद्यया प्रीतः' । (१२) 

देखो, भगवानको न जानने और भजन न करनेके कारण ऐसा कह देनेपर तो उपासक- 
सिद्धान्त हो जाता है और केवल इतना ही बोलें कि भगवानको न जाननेके कारण ही यह 
प्रपञ्च प्रवाहित हो रहा है तो यह ज्ञान-सिद्धान्त है। 

प्रभो, अग्नि आपका मुख है, पूथिवो आपका चरण है, सूयं नेत्र है, नभ नाभि है, दिशाएँ 
ओत्र हैं, स्वगं सिर है, देवता भुजा है, सागर कुक्षि है और यह्‌ सम्पूणं सृष्टि तथा समस्त लोक 
आपमें ही कल्पित हैं। जेसे उदुम्बरके--गूलरके फलमें छोटे-छोटे कोड़े रहते हैं, वैसे ही ये सारे 
रूप आपके ही अन्दर हैं। आपने धारण किया मत्स्यका रूप, हृयग्रीवका रूप और कूमंका रूप । 
आपने ही वराह, सिंह, परशुराम, राम, कृषण, सङ्भूर्षण, प्रद्युम्न, अनिरुद्ध, बुद्ध और कल्कि 
रूप ग्रहण किया । 

भगवञ्जोवलोकोऽयं मोहितस्तत मायया। 
अहंममेत्यसद्ग्राहो आम्यते कर्मबत्मंसु॥ २३ 

अक्रूरजी कहते हैं--यह दुनिया आपकी मायासे हो भासित हो रही है । जोवलोक आपकी 
मायासे मोहित होकर 'में' और 'मेरा'--इस कमंमागंमें भटक रहा है। 'अहं चात्मात्मजागार- 
दाराथंस्वजनादिष्‌’ (२४) -मेरी यह हालत है कि मैं सपनेमें फंस गया हूँ और मिथ्याको सत्य 
समझता हूँ । अनित्य, अनात्मा और दुःखको नित्य, अत्मा और सुख समझने लगा हूँ । 'विपर्यय- 
मरतह्यंहस्‌' (२५)-मेरी बुद्धि बिगड़ गयो हैं, इन्द्वाराम हो गयी है, अन्धकारमें पड़ गयी है। 
“न जाने त्वा$त्मनः प्रियस्‌’ (२५)--आप ही हमारे सच्चे प्यारे हं-इस बातको में भूल गया 
हुँ । जेसे कोई मूख काईसे ढके हुए जलको छोड़कर मृगतृष्णाकी ओर जाय, वैसे ही में आपसे 
पराङ्मुख हो रहा हुँ। मेरा मन कामना और कमसे हत हो रहा है, इधर-उधर भटक रहा है। 
अब में आपके चरण-कमलोंमें आया हूँ । यह आफ्की बड़ी कृपा है-- 

पुंसो भवेद्‌ याह संसरणापवर्गस्त्वय्यब्जनाभ सदुपासनया मतिः स्यात्‌ । २८ 

जब मनुष्य संसारके चक्करसे छूटनेवाला होता है, तब सन्तोंको उपासना द्वारा उसकी 
मति आपके चरणोंमें लगती है। हे विज्ञानमात्र, सवंप्रत्यय-हेतु, पुरुषेशप्रधान, ब्रह्म, अनन्त-शक्ति, 
वासुदेव, सवंभूत-निवास, में आपको नमस्कार करता हूँ । हूषीकेश, में आपकी शरणमें हुं, आप 
मेरी रक्षा कीजिये । यहाँ 'क्षयाय' शब्दका अर्थं आश्नय है, निवास है। 

R) 


१४१; 

इस प्रकार जब अक्रूरजीने स्तुति को तो जैसे कोई नट अपना नाटयका पात्र अपना पार्ट 
बदल दे, वैसे हो श्रीकृष्णने अपना स्वरूप बदल दिया । 

अब अक्रूरजीने देखा कि जलमें कुछ नहीं है। वे अपना आवश्यक कमं पुरा करके 
बाहर आगये । 

भगवान्‌ श्रीकृष्णने पूछा कि क्यों अक्रूरजी, तुमने कहीं कोई आश्चयं देखा है क्या? 
अक्रूरजी बोले कि बाबा, दुनियामें जितने भी आदचयं हें, वह सब तुम्हारे ही अन्दर हैं। जब 
तुमको देख लिया तो आश्चयं बाकी क्या रहा ? सब कुछ तो तुम्हें देखनेमें ही मिल गया । 

इसके बाद अक्रूरजीने अपना स्यन्दन (रथ) चलाया ! रास्तेमें लोग मिलें ओर उनकी 
दृष्टि राम-कृष्णपर पड़ जाये तो वे हटें ही नहीं और तबतक उनकी ओर देखते रहें, जबतक रथ 
ओझल न हो जाय ! प्रीता दृष्टि न चाददुः' (७)-एक बार जिसकी नजर श्रीकृष्णपर पड़ गयी, 
वह फिर लौटकर नहीं आयी ! अक्र्रजीने जो कुछ देखा, उसमें इतनी देर हो गयी कि साथके 
छकड़े तो सब-के-सब मथुराके पास पहुँच गये और मक्रूरजी पीछे रह गये । 

भगवानृने अक्रूरका हाथ पकड़ लिया और हँसते हुए कहा कि अक्र्रजी, आप रथ लेकर 
आगे जाओ, हम इस तरह रथपर सवार होकर शन्रुकी पुरीमें जानेवाले नहीं हैं, पेदल ही जायेंगे । 

अक्रूरजीने कहा कि में तुमको साथ लिये बिना नहीं जाऊंगा । तुम तो भक्तवत्सल हो, 
चलो अपनी चरणरेणुसे हमारे घरको पवित्र करो। वहाँ में तुम्हारे चरणोंको घोऊंगा, जिसकी 
वजहसे बलिकी महिमा बढ़ गयी और एकान्त ऐश्वयंकी प्राप्ति हुई। तुम्हारे चरणारविन्दके 
घोवनका जल त्रिलोकीको पवित्र करता है। उससे न जाने कितने जीव पवित्र हुए हैं। सगरके 
बेटे तो स्वगंमें ही चले गये हैं। प्रभो, तुम्हें मेरा नमस्कार है। 

भगवानूने कहा कि देखो अक्रूरजी, पहले में कंसको माख्गा ओर उसके बाद तुम्हारे घरमें 
आऊंगा । पहले शन्रुका निवारण, फिर उसके बाद मित्रकी इष्ट-सिद्धि । 

अक्रूरजी समझ गये । उन्होंने कंसके पास जाकर श्रीकृष्ण-बछूरामके आनेका समाचार 
निवेदित किया ओर फिर अपने घर चले गये | 

श्रीशुकदेवजी कहते हैं कि परीक्षित, भगवान्‌ श्रीकृषण-बल्रामजो और ग्वाळ-बालोंके साथ 
अपराह्नके समय मथुरामें प्रविष्ट हुए । 

मधुराकी समुद्धिका क्या वर्णन करें? किसी भी अन्य पुरीके महत्त्वका, यहाँतक कि 
किसी अंशमें द्वारिकापुरीके महत्त्वका भी इतना सुन्दर वर्णन नहीं है, जितना सुन्दर वर्णन मथुरा- 
पुरीका किया गया है। 

तो, जब बलरामजी और भगवान्‌ श्रीकृष्ण मथुरामें प्रविष्ट हुए तब नगरकी स्त्रियाँ उनको 

देखनेके लिए छज्जेपर चढ़ गयीं, उन्हें अपने वस्त्राभूषणोंका कोई ध्यान नहीं रहा, किसीने उल्टा- 
पुल्टा पहन लिया, किसीने दो अङ्गोंमें पहने जानेवाली चीजको एक ही अङ्गमें पहन लिया । 
किसी-किसीने केवल एक ही कानमें कुण्डल पहन लिया, एक ही पाँवमें नूपुर पहन लिया और 
एक ही आँखमें अञ्जन लगा लिया। उनको दूसरे किसीका ध्यान ही नहीं रहा, कोई खाते-खाते, 
कोई बिना मुँह धोये और कोई सोतेसे ही उठकर छतपर दौड़ गयो । श्रीकृष्णको तो यही चाहिए 
ही। “मनांसि तासामरविन्दलोचनः' {२७)--उनका तो अवतार ही इसलिए हुआ है कि मन 
लूट ळें । उन्होंने मथुरावासियोंके मनका ऐसा हरण किया कि आधी जनसंख्या तो उनकी तिरछी 
नजरसे ही घायल होकर उनके पक्षमें हो गयी। जिसने भी श्रीकृषणका दशन किया, उसने 
उनकी आनन्दमूतिको 'हशाऽऽत्मलब्धम्‌' (२८)--आँखोंके रास्ते हृदयमें उतार लिया, उनका 
मन-ही-मन आरिङ्गन किया, उसके शरीरमें रोमाञ्च हो आया और उसका सारा दुःख मिट 
गया । उनके आगमनपर मथुरामें फूलोंकी वर्षा हो रही है, नर-नारियोंके द्वारा दघि, अक्षत, 
उदपात्रसे उनकी पुजा की जा रही है, और नगरके निवासी आपसमें यह कह रहे हैं कि गोपियोंने 
ऐसी क्या तपस्या की है, जो रोज-रोज इनको देखती हैं । 


इसी समय भगवानुके मनमें आया कि अब कोई ऐसा खेल खेलना चाहिए, जिससे कि 
मथुरामें जो दुश्मन हों, वे सब डर जाये और जो हमारे पक्षके हैं, उनके हृदयमें यह विश्वास हो 
जाय कि हम कोई मामूलो आदमी नहीं हैं । 

इतनेमें एक घोबी जो कपड़ा रंगनेका भी काम करता था, कंसके लिए कपड़ोंका गदुर 
लाता हुआ दिखायी पड़ा । श्रीकृष्ण उसके पास पहुँच गये और उससे बोले कि अरे बाबा, मेने 
सुना है, तुम हमारे मामाजीके धोबी हो। फिर तो तुम हमारे मामाके ही बराबर हो। 
इम तुम्हारे भानजे हैं। मामाकी वस्तुपर भानजेका अधिकार होता ही है। इसलिए हमको 
कपड़े दे दो । 

लेकिन कंसका धोबी मदान्ध हो रहा था। आक्षेप करते हुए बोला कि 'गिरिवने- 
चराः? (३५)--तुम गिरिचर, वनचर हो, पहाड़ोंमें रहनेवाले जङ्गली लोग हो । श्रीकृष्णने कहा 
कि अच्छा, तुम जङ्गली ओर पहाड़ी लोगोंको बुरा समझते हो तो लो इसका फल भोगो | यह 
कहकर उन्होंने उस धोबीको ऐसी चपत लगायी कि वहीं उसका सिर टूटकर गिर पड़ा । 

अब तो देखनेवालोंने कहा कि बाबा, इस बालकके तमाचेमें तलवार लगो हुई है क्या ? 
सारे नगरमें यह खबर पहुँच गयी, लोग आइ्चयं-चकित हो.गये और आपसमें कहने लगे कि यह्‌ 
बालक कितना निडर है, कितना बहादुर है । यह कंससे डरनेवाला नहीं है । 


घोबी तो मर ही गया, उसके साथी सब क्रपड़े छोड़कर भाग खड़े हुए । बलराम-कृष्ण 

उन कपड़ोंको पहनने लगे तो किसीको पहनना ही न आवे। कहाँ ब्रजको, गोकुलकी, वुन्दावनकी 
वेषभूषा और कहाँ ये राजसी ठाठके कपड़े | इतनेमें वहाँ आगया एक दर्जी और उसने झट 
के चीसे काट-कूटकर कपड़े पहना दिये। भगवान्‌ उसके ऊपर प्रसन्न हो गये ओर उन्होंने उसको 
लक्ष्मीका दान किया। उसके बाद दोनों भाई एक मालीके यहाँ पहुँचे, जिसका नाम था सुदामा ! 

देखो, भगवान्‌ पहले किसी पण्डितके, किसी क्षत्रियके अथवा किसी राजा, रईसके घर 
नहीं गये। उन्होंने कहा कि ब्रजमें हमारे खेलका साथी सुदामा है, आगे भी एक सुदामा हमारा 
मित्र होनेवाला है। इसलिए यहाँ मथुरामें भी एक सुदामा हमारा मित्र होना चाहिए। यह 
सोचकर भगवान्‌ अपने आप ही उसके घर चले गये। असलमें वही लौग अच्छे होते हैं, जो 
प्रेमपुवंक अपने-आप ही किसीके घर जाते हैं। 

तो, श्रीकृष्णके जानेपर मालीने उनको नमस्कार किया, आसन दिया, पुजा की और कहा 
कि आज हमारा जन्म सार्थक हो गया | हमारे सभी पितृदेवता आपके शुभागमनसे प्रसन्न हो 
गये । आप तो जगत्‌के मूल कारण हैं। आपमें अपने-पराये, घनी-गरीब और ऊँच-तीचकी विषम 
दृष्टि नहीं है-- “ 

न हि वां विषमा दृष्टिः सुहृदोजंगदात्मनोः। 
समयोः सर्वभूतेषु भजन्तं भजतोरपि॥ ४७ 

आप जगदात्मा हैं, सबंसुहूद्‌, हैं, आपमें भेदहृष्टि नहीं है । जो आपका भजन करता है, 
उसका आप भजन करते हैं । स्वामी, अब आप आज्ञा दीजिये कि में आपकी क्या सेवा करूँ ? 

इसके बाद सुदामा मालीने अच्छे-अच्छे फूल लेकर ऐसी सुन्दर-सुन्दर मालाएं बनायी, 
जैसी कंसके लिए बनायी जातो थीं और उन सब मालाओंको बलरामजी, श्रीकृष्ण तथा उनके 
अनुयायी ग्वाळत्रालोंके गलेमें पहना दिया | 

जब भगवानूने प्रसन्न होकर कहा कि सुदामा, वर माँग ले | तब माली बोला कि मुझे 
अचला भक्ति दे दो । ऐसे भगवान्‌में अचला भक्ति दे दो, जो छोटे-मोटे घर-घरौंदेमें नहीं रहते, 
बल्कि 'अखिलात्मनि'--सबके अन्तरात्मा हैं। यह भी कृपा करो कि भगवानूके भक्तोंके प्रति मेरा 
सोहादं हो और सम्पूर्ण भूतोंमें परम दयाका भाव बना रहे 

इसके बाद भगवानूने उस मालीको 'अन्वयवधिनी' लक्ष्मी तथा बल-आयु-यका दान दिया 
और उसके घरसे बाहर निकले। मथुरामे छोटी-छोटी जातिके जितने भी लोग थे, उन सब्रको तो 
नन्दबाबाने पहले ही मिला रखा था, सब भीतर-भीतर श्रीकृष्णके पक्षमें थे। जो मिले नहीं थे, 
वे भी इन घटनाओंके बाद मिल गये ! 


मालीके घरसे बाहर आकर जब श्रीकृष्ण राजपथपर पहुँचे तब उन्होंने सोचा कि अब 
कुछ ऐसा त्ान्त्रिक-मान्त्रिक कमं भी करना चाहिए, जिसको देखकर लोग हमें बड़ा भारी 
जादूगर समझें । कभी-कभी जादूका खेल भी बड़ा भारी काम बना देता है। 


इसी समय कुब्जा मिली जो अद्भराग लेकर कंसकी सेवा करने जा रही थी। कुब्जाको 
बत्रिवक्रा कहते हैं। जैसे शरीरके भीतर कुण्डलिनी रहती है, वेसे ही कुब्जा मथुराकी कुण्डलिनी- 
शक्ति है। वह कंससे अर्थात्‌ अहंसे कभी सीधी नहीं हुई। कुब्जाका मुँह तो बड़ा सुन्दर था, 
वह्‌ युवती भी थो, परन्तु थी कूबड़ी । 


श्रीकृष्णने सोचा कि सुन्दरसे तो सब प्रेम करते हैं, जरा इस कूबड़ीसे भी प्रेम करके 
देखना चाहिए ! बोले कि तुम कौन हो देवी, कहाँ जा रही हो? तुम्हारे पास जो अङ्गराग है, 
बड़ा उत्तम है, यह हमको दे दो । 


कुब्जाका एक नाम सैरन्ध्री भी है । उसने कहा कि में तो कंसकी दासी हूँ । वह मेरा बड़ा 
आदर करता है। यद्यपि मेरी वस्तु कंसको बहुत प्यारी लगती है। तथापि इसके लिए आपसे 
बढ़िया पात्र और कोई नहीं मिल सकता । “रूपपेशलमाघुयंहसितालापवीक्षिते: धर्षितात्मा' (४)-- 
बह्‌ श्रीकृष्णका सौन्दर्यं, माधुयं, सौकुमायं, मन्द हास्य, प्रेमालाप और चारु चितवन देखकर ऐसी 
हषित हुई कि उसने वह अनुलेप, जो कंसके लिए था, श्रीकृष्णको दे दिया। भगवान्‌ श्रीकृष्ण 
तथा बळरामजीने उस अनुलेपको अपने-अपने द्याम-गौर शरीरोंपर लगा लिया और फिर उससे 
उनकी बड़ी शोभा हुई। 


भगवान्‌ कुब्जापर बहुत प्रसन्न हुए और उन्होंने यह संकल्प किया कि इसको सीधी कर 
दें । उन्होंने यह भी सोचा कि जो हमारे पक्षमें आकर हमारा दशन करेगा और हमारी सेवा 
करेगा उसको क्या फल मिलेगा, इसको दुनिया देख ले--'दशंयन्‌ दशने फलम्‌' (६८) । इसके 
बाद उन्होंने अपने दोनों पाँवोसे कुब्जाके दोनों पांवोंके पंजे दबा लिये, दो अगुलियोंको उत्तान 
करके उसकी ठुट्ठी पकड़ी ओर उसको 'उदनीनमदच्युतः' खट्से सीधा कर दिया। कुब्जाका 
कूबड़ दूर हो गया ओर वह मुकुन्द-स्पशंके प्रभावसे रूपगुणोदाय॑-सम्पन्न उत्तम प्रमदा हो गयी। 


दशम स्कन्ध : पूर्वाद्धं : ४२ : : २५७: 


परन्तु किसी स्त्रीका सत्कार करना हो तो जरा सोच-समझकर करना चाहिए। कुब्जाने 
भरी सड़कपर बहुत बड़े जनसमुदाय, ग्वाल-बालों तथा बलरामजीके सामने ही श्रीकृष्णका 
उत्तरीय पकड़ लिया--'उत्तरीयान्तमाङृष्य' (९) | फिर बोली कि अब तो में तुम्हारे ही साथ 
रहुँगी । आपने सुना होगा; बनारसमें गाते हैं--'हमारा जिया तोहरेपर लुभान भाया'। इसी 
बनारसी भाषामें कुब्जा भगवानुपर लुभाय गयी ओर उनका पल्ला पकड़कर मुस्कुराने लगी। 
उसके हृदयमें कामका उदय हो गया, बोली कि अब में आपको नहीं छोड़ें गी। कंसको छोड़ो, 
उसको मारने या जिलानेकी कोई जरूरत नहीं है। 


अब तो भगवान्‌ सबकी तरफ देखकर हसने लगे ओर बोळे कि अच्छा, अच्छा, हम तुम्हारे 
घर आयेंगे । उन्होंने और भी कई मीठी-मीठी बातें कीं । तब कुब्जाने उनको छोड़ा । भगवानुके 
मिलनको आशा लेकर कुब्जा अपने घर गयी । 


इसके बाद जब भगवान्‌ नगरमें आगे निकले तो उनको देखकर सभी सित्रयोंके होश-हवास 
गायब हो गये । 'विस्नस्तवासः कत्ररवलयालेख्यमूतंयः (१४)--वे सब चित्र रिखित-सी हो गयीं । 


अब श्रीकृष्ण वहाँ पहुँच गये, जहाँ धनुष रखा हुआ था और जिसके लिए यज्ञकी रचना 
करके वे बुलाये गये थे ! वहाँ बहुत सारे रक्षक खड़े थे । उन सबके मना करनेपर भी श्रीकृष्णने 
धनुषको बाँये हाथसे उठा लिया और उसपर ताँत चढ़ाकर उसको वैसे ही तोड़ दिया, जैसे बच्चे 
गन्ना तोड़ देते हैं। परन्तु धनुष टूटनेपर ऐसा भयङ्कर शब्द हुआ कि उसक्री आवाज कंसके कानों 
तक पहुँच गयी और उसका दिल थर-थर काँपने लगा। 


भगवानूने धनुष तोड़कर मथुरामें ऐसा भयानक वातावरण बना दिया कि किसीको कुछ 
बोल्नेको हिम्मत ही न पड़े। जब रक्षक सामने आये तब बलरामजी मर श्रोकृष्णने टूटे हुए 
धनुषका एक-एक टुकड़ा हाथमें ले लिया और उससे सब रक्षकोंको पीटःपीटकर नष्ट कर दिया । 
मथुरामें यह्‌ बात फैल गयो कि राम-कृष्णने बिना अस्त्र-शस्त्रके ही चौदह हजार सेनिकोंको मार 
दिया । यह्‌ सुनकर कंसका दिल ओर भी धड़कने लगा । 


इधर सूर्यास्त होते-होते राम-कृष्ण नन्दबाबाके पास चले आये। गोपियोंते मधुपुरो 
तिवासियोंके सम्मन्धमें जो-जो बातें सोचो थो, वह सब-की-सब सच्ची होने लगों। मधुरावा सी 
पुरुष-भूषण भगवाचुकी गात्रलक्ष्मीका निरीक्षण करने लगे। अब लक्ष्मीने सब देवताओंको छोड़कर 
४२ 

अपने रहनेके लिए भगवानका शरीर चुन लिया, उनके शरीरकी शोभामें ही लक्षमीने रहना पसन्द 
किया--'हित्वेतरान्‌ नु भजतरचकमेऽयनं श्री” (२४)। पहले भो लक्ष्मीने दूसरे देवताओंका 
तिरस्कार करके भगवान्‌के साथ विवाह किया था । 


भगवान्‌ श्रीकृष्ण ओर बलरामजीने नन्दबबाके डेरेपर पहुंचकर सबसे पहले हाथ-पाँव 
घोया--'अवनिक्ताइघ्रियुगलो' (२५) । वे थे तो ग्वाले और उनका यज्ञोपवीत-संस्कार भो अभी 
नही हुआ था, फिर भी वे बिना हाथ-पाँव धोये खाते-पीते नहीं थे यह मर्यादा है और भगवान्‌ 
इसका पालन करते थे । 


'क्षीरोपसेचनम्‌' (२५)-हाथ-पाँव धोनेके बाद राम-कृष्णने दूधसे बने क्षीर आदि पदार्थोंका 
भोजन किया और वहाँ 'ऊषतुस्तां सुखं रात्रिम्‌’ (२५)--रात्रिमें बड़े आनन्दसे, निभंय होकर 
शयन किया । उनको इस बातका तनिक भी डर नहीं लगा कि कंस रात्रिमें हमारे ऊपर आक्रमण 
कर देगा । सम्पूर्ण विशव-सुष्टिको अभय प्रदान करनेवाले भगवानको भय कहाँ ? 


किन्तु कंसको रातमें नींद नहीं आयी । वह बड़े-बड़े अशकुन देखने लगा । उसको सपनेमें 
अपना सिर न दिखे, एक चन्द्रमा दो होकर दिखायी दे, परछाइंमें छिद्र मालूम पड़े, अपनी ही 
साँसको आवाज न सुनायी दे और जब धरतीपर अपने पाँव रखे, तब पाँवके चिल्लका पता न 
चले । इन अपशकुनोंसे कंस बहुत डर गया । रात जागते-जागते बीत गयी । 


प्रातःकाल चतुदंशी आयी । कंसकी योजनाके अनुसार मल्लक्रीड़ाके लिए बड़े-बड़े पहलवान 
बुलाये गये । रङ्भ-भूमिकी खूब सजावट हुई। बाजे बजने लगे। राजा तथा अन्य सब लोग वहाँ 
आकर यथास्थान बैठ गये । कंसका दिल भीतरसे तो थर-थर काँप रहा था, लेकिन वह ऊपरसे 
अपनेको बड़ा भारी निर्भय दिखा रहा था। वह राजमञ्चपर आकर बैठ गया । इधर अपने-अपने 
शिष्योके साथ चाणूर, मुष्टिक, कूट, शल, तोशल आदि बड़े-बड़े मल्ल अखाड़ेमें वैठ गये । कंसने 
नन्दबाबा आदिको बुलवाया और वे सब लोग भाकर मञ्चपर यथास्थान बेठ गये । 


२ 


जब बळरामजी और श्रीक्ृष्णने सुना कि दद्भुल प्रारम्भ होनेवाला है तथा उसके नगाड़े 
बज रहे हैं, तब वे भी रज्द्वार-पर पहुँच गये । वहाँ कुवलयापीड़ हाथी इतना बलवान्‌ था कि 
भू-वल्यको, भू-मण्डलको भी पीड़ित कर दे। राम-क्रृष्णने उसको देखते ही पहले तो अपने वल्क॒ऊको 
` ठीक-ठीक बाँध लिया और उसके बाद महावतसे कहा कि इस हाथीको जल्दी रास्तेसे हटा दे, 
नहीं तो हुमलोग तुमको हाथी समेत यमराजके हवाले करते हैं । 


भला, इस तरह कोई बात की जाती है ? पीलवानने पहले तो समझा कि ये गाँवके गंवार 
हैं, इनको बोलनेका तौर-तरोका मालूम नहीं है। लेकिन जब उसने यह देखा कि ये तो जानबूझ- 
कर डाँट-डपट कर रहे हैं, तब उसको बड़ा क्रोध आया और उसने उनकी ओर हाथीको अङ्ुशसे 
मार-मारकर दौड़ा दिया। भगवान्‌ श्रीकृषणने झपटकर पहले तो हाथीके सूँडको पकड़ लिया, 
फिर उसके पाँवोंमें छिप गये । इस तरह थोड़ी देर उसके साथ खेलते रहे ! कभी दायेसे निकल 
जायें, कभी बायेंसे निकल जायें । बादमें हाथीकी पूँछ पकड़कर उसको बड़ी दूरतक घसीट 
ले गये। 


इसके बाद भगवानूने उसके सामने होकर उसको ऐसा धूँसा मारा कि वह गिर पड़ा। जब 
वह सम्हलकर उठा तब अपने दोनों दाँतोंस दबाकर मारनेके लिए श्रीकृष्णकी ओर दौड़ा । किन्तु 
श्रीकृष्ण एक ओर भाग गये और हाथी दोनों दाँतोंके बल धरतीपर गिर पड़ा। भगवानुने उसके 
दोनों दांत उखाड़ लिये और उन्हींसे पीट-पीटकर हाथी तथा महावतको मार डाला । 


तदनन्तर भगवानुने मरे हुए हाथीका एक दाँत अपने पास रखा, दूसरा बलरामजीको दे 
दिया और उसो वेशमें ग्बालबालोंके साथ रङ्गशालामें प्रविष्ट हुए । उस समय ऐसी शोभा हुई 
कि मानों सारे रस एक साथ उनकी सेवा करनेके लिए उपस्थित हो गये हों । वर्णन देखिये 


मल्लानामशनिरनूणां नरवरः स्त्रीणां स्मरो मूतिमान्‌ 
गोपानां स्वजनोऽसतां क्षितिभुजां शास्ता स्वपित्रोः शिशुः । 
मृत्युर्भोजपतेविराडविदुषां तत्वं परं योगिनां 
वृष्णीनां परदेवतेति विदितो रङ्गं गतः साग्रजः ॥ १७ 


: २६०: मागवत-दशंन : २ : 
जिस समय भगवान्‌ श्रीकृष्ण बलरामजीके साथ रङ्भ॒शालामें पधारे, उस समय मल्लोंको 
ऐसा रगा कि उनका शरीर वज्ञका बना हुआ है। वे मनुष्योंको श्रेष्ठ मनुष्य और स्त्रियोंको 
मूतिमान्‌ कामदेवके रूपमें प्रतीत हुए। गोपोंको ऐसा लगा कि ये तो अपने ही हैं। राजाओंको 
प्रतीत हुआ कि हमारा कोई शासक आगया | जो माँ-बाप सरीखे थे, उनको लगा किये तो 
अपने शिशु हैं। कंसको ऐसा भान हुआ कि यह्‌ तो मेरी मोत खड़ी है। 'विराडविदुषां तत्त्वं परं 
योगिनास'--अविद्वानुकी विराट्‌, योगियोंको परम तत्त्व और भक्तोंको परम देवताके रूपमें प्रतीत 
हुए श्रीकृष्ण | इस प्रकार एक ही भगवान्‌ जिसके मनमें जेसी भावना थी, वेसे ही दिखायी पड़े 


जाको रही भावना जैसी। प्रभ मुरति देखी तिन्ह तैसी ॥ 


जब कंसने देखा कि इन्होंने तो कुवल्यापीड जैसे बलवान्‌ हाथीको भी मार दिया, तब 
उसके मनमें बड़ा उद्वेग हुआ । किन्तु अन्य लोगोंके मन आङृष्ट हो रहे हैं, यह देखकर कि भगवान्‌ 
नटके समान उत्तम वेश बनाये हुए हैं, विचित्र वस्त्राभरण धारण किये हुए हैं और उनके शरीरपर 
कुवल्यापीड़के रक्तकी बूँदें पड़ी हुई हैं। सब-के-सब 'पपुने तुस्ता नयनैस्तदाननम्‌' । (२०)--बड़े 
आनन्दसे आँखोंके द्वारा श्रीकृष्णकी रूप-माधुरीका पान कर रहे हैं; फिर भी उनके नेत्र तृप्त नहीं 


हो रहे हैं । 


पिबन्त इत्र चक्षुभ्यां लिहन्त इव जिह्नया । 
जिघ्रन्त इब नासाम्यां हिलिष्यन्त इब बाहुभिः ॥ २१ 


देखो, प्रीत्ति जब विकसित होती है तब वह मनमें ही समाकर नहीं रह जाती | प्रियतमको 
देखकर ऐसा ख्याल आता है कि आओ आँखोंसे इनका रूप पी जायें, जीभसे चाट ळें, नासिकासे 
सूंघ लें ओर बाहोसे इनका आलिङ्गन कर लें । 


यही दशा रङ्गमञ्चपर उपस्थित लोगोंकी हो रही है। उनके सामने भगवान्‌के रूप, गुण, 
माधुयं, प्रागल्भ्य आदि सभी सद्गुण मूतिमान्‌ होकर प्रकट हो गये हैं। वे आपसमें कह रहे हैं कि 
अरे, ये तो भगवानूके अवतार हैं। वसुदेव और देवकीके ही बेटे हैं । इतने दिनोंतक छिपकर रहे 
हें। इन्होंने ब्रजमें पुतना, चक्रवात, अजुन, गुह्यक, केशी और धेनुक आदि बड़े-बड़े असुरोंको 
मार दिया, एक हाथसे पहाड़ उठा लिया, इन्द्रको विमद किग्रा तथा सपंका दमत किया । गोपियाँ 
इनके प्रति अत्यन्त प्रेम करती हैं । इनसे यदुवंशकी बड़ी प्रतिष्ठा बढ़ेगी । ये जो बलूरामजो हैं, 
इन्होंके भग्रज हैं । इन्होंने भी अनेक अमुरोंको मारा है। 


दशम स्कन्घ : पूर्वाद्ध : ४३ : : २६१ : 

इस प्रकार सब लोग भापसमें बात कर हो रहे थे कि वहाँ चाणूर आगया । चाणूर इतना 
बलवान्‌ था, उसकी छाती इतनी कठोर थी कि वह जिसको हाथसे पकड़कर छातीसे चाण दे, 
वह चूर-चूर हो जाम । उसने कहा कि अळरामजी और श्रीकृष्ण, हमारे महाराजने सुना है कि 
आप लोग युद्ध-कुशळ हैं, कुश्ती छड्नेमें बड़े निपुण हैं, इसीलिए उन्होंने आपको यहाँ बुलाया है। 
अब आप कुस्ती लड़कर दिखायें, जिससे कि हमारे महाराज प्रसन्न हों। राजाज्ञा पालन न 
करनेका फल अच्छा नहीं होता । आप लोग वनमें रहते हें और आनन्दसे कुश्ती आदिके खेल 
खेलते रहते हैं । आइये, हमसब मिलकर मल्लयुद्धके द्वारा राजाको प्रसन्न करें। 


श्रीकृष्णने कहा कि देखो चाणूर, हमें कुर्ती लड़नेमें कोई आपत्ति नहीं है । हम भी कंस 
महाराजको प्रजा हैं। वे हमारी कुरती देखना चाहते हैं तो यह उनका अनुग्रह है। परन्तु हम 
अभी बालक हैं, इसलिए बालकोंके साथ ही खेल दिखायेंगे। कुश्ती समान बलवालोंमें ही होनी 
चाहिए, जिससे कि देखनेवाले सभासदोंको अधमंका भागी नहीं होना पड़े। 


चाणूरने जवाब दिया कि न तो तुम लोग बालक हो और न किशोर हो, तुम,लोग तो 
'बलिनां वरः' (३९)--बल्योंमें भी श्रेष्ठ बलवान्‌ हो, नहीं तो खेल-खेलमें उस कुवलयापीड़ 
हाथीको केसे मार देते, जो हजारों हाथियोंका बल धारण किये हुए था । इसलिए तुम लोग आओ 
और हमारे साथ युद्ध करो। 'मयि विक्रम वार्ष्णेय बलेन सह मुष्टिकः' (४०)--श्रीकृष्ण, तुम 
मेरे ऊपर अपना जोर आजमाओ भोर बळरामके साथ यह मुष्टिक लड़ेगा, जो घूँसेकी लड़ाईमें 
बड़ा निपुण है । 


एवं चचितसड्धूलपो भगवान्‌ सधुसूदनः। १ 


श्रीशुकदेवजी महाराज कहते हैं कि परीक्षित, भगवान्‌के मनमें भी मल्ल-युद्धका संकल्प 
उठा। उन्होंने मधु और कैटभ इन दो असुरोंको तब मारा था, जब उन्होंने कहा कि अच्छा 
तुम हमें मार दो ! इसी तरह मधुसूदन कृष्ण और बळरामजी चाणूर तथा मुष्टिकके कहनेपर 
उनसे लड़नेके लिए तैयार हो गये। “हस्ताभ्यां हस्तयोब॑द्धवा' (२)--जैसे पहलवान लोग कुश्ती 
लड़ते समय कभी हाथसे हाथ बाँधकर, कभी पाँवसे पाँव बाँधकर एक दूसरेको अखाड़ेमें घुमाते 
हैं, वेसे हो राम-कृष्ण और चाणूर-मुष्टिक दाँव-पेंच चलाने लंगे। वे अरत्निसे अरत्नि, जानुसे 
जानु, सिरसे सिर, वक्षस्थलसे वक्षस्थल भिड़ाकर एक दूसरेपर प्रहार करने लगे। कभी एक 
दूसरेको 'परिश्रामण' माने उठाकर घुमा दें, कभी विक्षेप माने दूर फेंक दे, कभी परिरम्भ माने 
छातीसे पकड़कर दबावें और कशी 'अवपातनैः' माने नीचे धरतीपर गिरा दें। इस प्रकार उसमें 
उत्थापन, स्थापन, उन्नयन, चालन, निपातन आदिका प्रयोग होने र्गा । 


अब तो वहाँ जितनी भी स्त्रियाँ थीं, सब कंसके विरुद्ध हो गयीं और परस्पर कहने लगीं 
कि यह युद्ध बड़ाभारी अधमं है। कहाँ नन्हें-नन्हें बालक और कहाँ पहाड़के समान विशालकाय 
पहलवान ! कहाँ 'शलेद्धसन्निभ वज्रसारसर्वाङ्ग' चाणूरःमुष्टिक और कहाँ 'सुकुमाराङ्ग' किशोर 
राम-कृष्ण । इस प्रकारका विषम युद्ध देखनेपर बड़ाभारी धमं-्यतिक्रम होगा। आओ, आओ 
हमलोग यहाँसे चलें । 


न सभां प्रविशेत्‌ प्राज्ञः सभ्यदोषाननुस्सरन्‌ । 
अब्रुवन्‌ विद्रुवन्नज्ञो नरः किल्बिषमश्नुते ॥ १० 


सभ्य पुरुषको ऐसी सभामें, जहाँ अधमंकी प्रधानता हो, प्रवेश नहीं करना चाहिए। 
इसलिए हमलोग यहाँ नहीं रहेंगो | .देखो तो, श्रीकृष्णके मुखारविन्दपर कितना पसीना हो रहा 
है । बलरामजीकी आँखें कितनी लाल हो रही हैं। इस समय वे क्रोधकी हँसी हँस रहे हैं । वह 
ब्रज-भूमि कितनी पवित्र है, जहाँ ये गाय चराते हुए विचरण करते हैं। गोपियोंने क्या तपस्या 
को है कि उनको आँखें इस लावप्यसार-रूपको देखनेके लिए व्याकुळ रहती हैं--लावप्पसार- 
मसमोध्वंम्‌' (१४)--जब किसीका रूप इनके समात ही नहीं है तब अधिक कहाँसे होगा ! 

इनका सौन्दयं अनन्यसिद्ध है, सहज-स्वाभ!ःविक है | यहाँ अनन्यसिद्धका अथं है कि 
भगवानका सोन्दयं कहीसे उधार लिया हुआ नहीं हैं। आजकल तो शरीर काळा भी होवो 
उसे पाउडर लगाकर चमका देते हैं । एक हास्य कविने कहा है-- 


करिया मुंहपर पोडर की शोभा सरसाय। 
मनहुं धुआनी भीतपर कळलई दीन्ह कराय ॥ 


मथुराकी स्त्रियाँ भगवान्‌की सौन्दयं-सुघाको आँखोंसे पीने लगीं। उन्होंने अनुभव किया 
कि भगवानका रूप प्रतिक्षण नया-नया दिखाई देता है। जितनी बार देखो, उतनी ही बार नया- 
नया प्रतीत होता है। वह यश, लक्ष्मी ओर ऐद्वर्यंका एकान्तधाम है। तभो तो गोपियाँ दोहुनमें, 
अवहुननमें, मथनमें, उपलेपमें, झूलेमें, बच्चोंके रोनेमें और घरकी सफाई आदिमें प्रतिक्षण 
श्रीकृषणका गान करती रहती हैं। 'अनुरक्तधियोऽश्ुकण्ठ्यः' (१५)--गोपियोंकी बुद्धि अनुरागके 
रंगमें लाल-लाल हो गयी है और उनके कण्ठके आँसू समा गये हैं। वे बाहरसे रो नहीं सकतीं । 
क्योंकि उनको रोती देखकर घरवाले कहेंगे कि क्या हर समय आँसू गिराती रहती है। 'घन्या 
ब्रजस्त्रिय उरुक्रमचित्तयानाः' (१५)-अवश्य ही वे ब्रजदेवियाँ धन्य हैं, जो अपने भगवदाकार 
चित्तके रथपर सवार होकर जब देखो तब यात्रा करती रहती हें। गोपियोंका मन केवल 
श्रीकृष्णमें ही लगा हुआ है। उनका शरोर चाहे जहाँ कहीं भी जाय, उनकी वृत्ति भगवदाकार 
बनी है। वे प्रातः-सायं श्रीकृष्णणो कहों आते-जाते अथवा बाँसुरो बजाते देखतो हैं तो अपने 
घरमें-से निकल आती हैं और उनके मुखारविन्दका दशंन करती हैं। इस प्रकार मथुराको स्त्रियाँ 
आपसमें बात करते-करते तन्मय हो गयों । 


अब यहाँ भगवान्‌की लीला देखो ! भगवानूक़ी योग-मायाने यह विचार किया कि यदि 
भगवान्‌ चाणूर-मुष्टिक आदिसे लड़ते होंगे तो वह हश्य देखक्रर मथुराको स्त्रियोंका कोमल हृदय 
थक जायेगा, बड़ा दुःखी हो जायेगा । इसलिए भगवानको लीला-शक्तिने ऐसा काम किया कि 
अखाढ़ेमें तो श्रीकृष्ण-बलराम चाणूर-मुष्टिकसे लड़ रहे हैं ओर मधुराकी स्त्रियोंका मन पहुंच 
गया है वृन्दावनमें | उनको वृन्दावनको स्फूति मथुरामे हो रही है। यदि उनका मन मथुरामें 
होता तो उन्हें बड़ा दुःख होता। अतः शरीरके मथुरा या अन्यत्र रहते हुए भी यदि मन 
वृन्दावनमें चला जाय तो परमानन्द है ! 


श्रीशुकदेवजी महाराज कहते हैं कि परीक्षित, जिस समय पुरवासिनी स्त्रियाँ आपसमें 


इस प्रकारकी बात कर रही थीं, उसी समय श्रीकृष्णने शत्रुको मार डालनेका संकल्प किया । 
वसुदेव-देवकी रंग-मञ्चके पास ही केद थे ओर वे मथुराकी स्त्रियोंकी सब बातें सुन रहे थे। 


१२६४ ॥ भागवत-दर्गन १ २ : 


इसलिए भगवाचूने सोचा कि यदि शत्रुका संहार करनेमें देर होगी तो हमारे माँ-बापको ज्यादा 
तकलीफ होगी। इसलिए कुछ पेंतरे बदलने और दाँवपेंच दिखानेके बाद भगवानुने चाणूरको 
ऐसा हाथ मारा कि वह तिल-मिला उठा ओर उसको लगा कि बस, अब शरीर टूट गया-- 
चाणूरो भज्यमानाङ्गः' (२०) | एक बार उसने दोनों हाथोंकी मुट्टियोंसे श्राकृष्णणी छातीपर 
बड़े जोरसे प्रहार किया, परन्तु भगवानको तो ऐसा लगा कि मानों किसीने फूल मारा हो। 
किन्तु जब वह अन्यायपूणं आक्रमण कर चुक्रा तब भगवानुने उसके दोनों हाथ पकड़ लिये और 
उसको बरतीपर ऐसा पटका कि वह वहीं नष्ट हो गया । 


इधर मुष्टिकने भी मौका पाकर बळरामजीको एक घूँसा मारा । इसपर भगवान्‌ बल रामने 
उसको एक तमाचा मारकर धरतीपर गिरा दिया । 

देखो, थप्पड़ मारना एक चीज है, घूंसा मारना दूसरी चीज है और तमाचा मारना 
तोसरो चोज है। तमाचा तो अङ्गुलीके नोंकसे ही मारते हैं । यह पूविया शब्द है, जिसको सब 
जगह लोग नहीं समझते । 

बळरामजीने केवल तलसे तमाचा मारा 'तलेनाभिहतो भृशम्‌' (२४) और मुष्टिक निष्प्राण 
होकर धरतीपर गिर पड़ा ! 

इसो बीचमें शल-तोशल वहाँ आगये और उनको भी उन्होंने मार दिया ! अब तो बाकी 
सब पहलवान वहाँसे भाग गये और लोग साधु-साधु, वाह-वाह, शाबाश-शाबाश कहने लगे ! 


कंसने क्रोधवश तुरन्त बाजे बजने बन्द करवा दिये और वह सन्निपातके रोगीकी तरह 
अनाप-शनाप बकने लगा--अरे, इन दुराचारियोंको यहाँसे निकालो, ग्वालोंकी सम्पत्ति छीन लो, 
दुष्ट नन्दको बाँध लो, वसुदेव और उग्रसेनको तुरन्त फाँसीपर चढ़ा दो ! 


'विकत्यमाने वे” (३४)--इस प्रकार कंसको बकवाद करते देखकर भगवान्‌ तुरन्त 
“लघिस्तोत्पत्य' (३४)--उसके मंचपर चढ़ गये। कंसने जब भगवानको अपने समीप आते देखा 
तब वह्‌ बेचारा तलवार और ढाल लेकर उठने लगा । लेकिन इतनेमें ही डरके मारे उसका 'हाट 
फेल' हो गया ! भगवानुको अपने मामाजीके ऊपर कोई हाथ-त्राथ नहीं चलाता पड़ा | उन्होंने 
ज्यों-ही उसको पकड़ा त्यों-ही वह निष्प्राण होकर नीचे गिर पड़ा और भगवान्‌ उसके ऊपर गिर 
पड़े । अब तो चारों ओर हाय-हाय होने लगी ! कंस तो हमेशा उद्विगन बृद्धिसे श्रीकृष्णका चिन्तन 
करता रहता था-यहाँतक कि खाते-पोते, सोते-जागते ओर साँस लेते समय भी श्रीकृष्णको ही 
देखता रहता था | इसलिए उसको “तदेव रूपं दुरवापमाप' (३९)-श्रीकृष्णका दुर्लभ रूप प्राप्त 
हो गया ! 

अब वहाँ कंसके भाई-बन्धु बदलेको भावनासे आये और क़ोघसे आगबबूले श्रीकृष्ण तथा 
बलरामजी की ओर दोड़े। परन्तु बलरामजीने उनको भी नष्ट-भ्रष्ट कर दिया । इघर देवता लोग 
यह सब हृश्य टुकुर-टुकुर देख रहे थे। एक बार भी जय-जयकार न बोले ! न उनको मेरी बजे 
और न वे फूल बरसावें। जब उन्होंने देखा कि कंस और उसके सब भाई मर गये तब वे 
बेफिक्र हो गये | उनको यह चिन्ता थी कि हम लोगोंने फूल बरसा दिये, बाजा बजा दिये ओर 
कहीं कंस जीत गया तो वह हम लोगोंकी दुर्दशा करेगा । 


नेदुदुन्दुभयो व्योम्नि ब्रह्मेशाद्या विभूतयः । 
पुष्पेः किरन्तस्तं प्रोताः शशंसुनंनृतुः स्त्रियः॥ ४२ 
अब ब्रह्मा-शंकर आदि फूल बरसाने लगे, दुन्दुभि बजने लगी और सब उनकी स्तुति करने 
लगे ! इधर कंसकी पत्नियाँ छाती पीटतो हुई वहाँ आयीं और विलाप करती हुई बोलीं 


अनागसां त्वं भूतानां कृतवान्‌ द्रोहमुल्बणम्‌ । 
तेनेमां भो दशां नीतो भूतघुक्‌ को लभेत शम्‌ ॥ ४७ 


स्वामी, तुमने बहुत निरपराध प्रणियोंको सताया था, उनके साथ अन्याय किया था। 

उसीसे तुमको यह्‌ गति श्राप्त हुई है जो दूसरोंको सताता है, उसको शान्ति कभी नहीं मिलती । 

“सर्वेषामिह भूतानामेष हि प्रभवाप्ययः? (४८)--ये श्रीकृऽण साक्षात्‌ नारायण हैं। यही सबके 

जन्मदाता कर्ता, भर्ता और संहर्ता हैं । इनके प्रति जो अपने मनमें दुर्भाव रखता है, उसको कभी 
सुखको प्राप्ति नहीं होतो । 


इस प्रकार बिळखती मामियोंके पास भगवान्‌ आगये और उनको खूब समझाया-बुझाया ! 
उसके बाद उनकी अन्त्येष्टि-क्रिया करवायी ! फिर जेल पहुंचकर अपने माता-पिता देवको- 
वसुदेवको हृथकड़ो-बेड़ीसे मुक्त करवाया और उनके चरणोंमें अपना सिर रख दिया । परन्तु 
देवकी-वसुदेवका यह स्यार था कि ये तो साक्षात्‌ जगदोश्वर हैं, बड़े वीर हैं। इसलिए उन्होंने 
'कृतसंवन्दचौ पुत्रो सस्वजाते न शङ्कितो’ (५१)-पुतरों द्वारा प्रणाम करनेपर भी उनको उठाकर 
हृदयसे नहीं लगाया ! उनको यह शंका हो गयी कि हम ईद्वरको पुत्र कैसे समझें ? 


४३ 


श्रीशुकदेवजी महाराज कहते हैं कि परीक्षित, जब भगवानूने देखा कि हमारे माता-पिता 
हमको पहचान गये तब उन्होंने अपनी वैष्णवी, जनमोहिनी मायाका उपयोग किया और बोले कि 
ओ मेरी मेया, ओ मेरे पिताजी हम लोग तो हमेशा चाहते थे कि आपकी कुछ सेवा करें। आप 
भी हमारी सेवा लेना चाहते थे लेकिन हम न तो आपके पास रह सके और न आपका प्यार पा 
सके । हमारी इतनी उम्र बिल्कुल व्यर्थं हो गयी। आपने हमको जन्म दिया, हमारा पालन-पोषण 
किया । यदि हम सो बरस भी आपकी सेवा करें तो आपसे उकऋण नहीं हो सकते। जो पुत्र शरीर 
ओर धनसे समर्थं होकर भी अपने माँ-बापको जीविका नहीं देता, उसको अपना मांस खाना पड़ता 
है । जो अपने माता-पिताका, वृद्धादिका पालन-पोषण नहीं करता वह साँस लेता हुआ भी मुर्देके 
बराबर है | हम कंसके डरके कारण ही आपकी सेवा नहीं कर सके। उसके लिए 'तत्क्षन्तुमहंथ- 
स्तात’ (९)-हे माता, हे पिता, आप हमें क्षमा करें | हम परतन्त्र थे, इस बातके लिए बड़े दु:खी 
थे कि आपके क्लेशके समय भी आपकी कोई सेवा नहीं कर सके । 


यह सुनकर देवकी-वसुदेव भगवानूकी मायासे मोहित हो गये और उन्होंने झट अपने 
ुत्रोंको गोदमें उठा लिया । उनकी आँखोंसे आँसू गिरने लगे और उनका गला रुध गया । वे कुछ 
भी बोल न सके । 

इसके बाद भगवानूने यदुवंशियोके पतिरूपमें उग्नसेनका चुनाव किया और बोले कि हम तो 
आपके आज्ञाकारी रहेंगे। यद्यपि ययातिके शापवश हम यदुवंशो राजा नहीं बन सकते-'ययाति- 
शापाद्‌ यदुमिर्नासितव्यं नुपासने’ (१३) | तथापि हम लोगोंपर आप शासन कीजिये। हम आपकी 
सेवा करेंगे । 

यहाँ आप लोग भगवानका सौशील्य समझो अथवा उनको राजनीति समझो । उनका संकेत 
यह था कि जब मेरे-सरीखा सेवक आपके पास खड़ा रहेगा तो मनुष्योंमें रखा ही क्‍या है, सब 
देवता भी आपको भेंट देंगे । 

इसके बाद भगवातूने उन यदुवंशियोंको जो कंसके डरसे भागकर, जहाँ-तहाँ बसे हुए थे, 
बुलवाया ओर उन सबको धन देकर यथास्थान बसाया। अब मधुरावासी निभंग्र हो गये और 
भगवानु श्रीकृष्णके मुखारविन्दका दशंन कर-करके बड़े ही आनन्दित होने लगे । 


दशम स्कन्ध : पूर्वाद्ध : ४५ : : २६७: 


यहाँ एक प्रसंग बहुत विलक्षण है । 'तत्र प्रवयसोऽप्यासन्‌ युवानोऽतिबलोजसः' (१९)-- 
मथुरामें कोई वूढ़ा नहीं रह गया । जितने भी वूढ़े लोग थे, वे सत्र-के-सत्र जवान और बड़े बलो हो 
गये । ऐसा केसे हो गया ? वथा उनको कोई ओषधि मिल गयो थी? अभीतक तो ऐसा कोई 
वैज्ञानिक अनुसन्धान हुआ नहीं है । फिर वह औषधि क्या थी ? यही थी कि 'पिबन्तोअक्षेमुकुन्दस्य 
मुखाम्बुजसुधां मुहुः (१९)-मथुरावासी अपची आँखोंसे भगवान्‌ श्रीकृष्णके मुखकमलकी सुधाको 
बराबर पीते रहते थे। इसलिए उसके प्रभावसे नहो वुढ़ापा आता था और च निर्वेलता 
आती थी। 


अब देवकी-नन्दन भगवान्‌ अपने अग्रज संकर्षण भगवानुकें साथ नन्दवाबाके पास गये और 
वहाँ उके हूदयसे लग गये । फिर बोले कि पिताजो, आपने बड़े स्नेह्से हमारा लालन और पाळन- 
पोषण 'पित्रोरभ्यधिका प्रीतिरात्मजेष्वात्मनोऽपि हि’ (२१)--अप्षलो माँ-त्राप अपने बच्चेसे जितना 
प्यार करते हैं, उससे भी अधिक प्यार आपने हमसे किया । 


देखो, भगवान्‌ बात तो बड़े प्रेमसे कर रहे हैं किन्तु इससे यह अर्थ निकलता है कि हमारे 
असली माँ-बाप तो देवकी-वसुदेव हैं, परन्तु आप लोग हमारे माता-पिता इसलिए हैं कि आपने ही 
हमारा पालन-पोषण किया है। हमारे असली माँबापने तो हमें जन्मते ही आपके पास डाळ दिया 
और आपने -हो हमको पाला-पोसा । इसलिए हम लोग आप लोगोंको ही अपना मां-बाप 
समझते हैं। 


'यात यूयं ब्रजं तात' (२३)--अब आप ब्रजमें लोट जाइये । यद्यपि मेयाको, आपको तथा 
वहाँ सब लोगोंको हमारे स्नेहके कारण बड़ा दुःख होगा, लेकिन कर्तव्यवथ हमें यहाँ रुकना पड़ेगा । 
हम लोग “ज्ञातीन्‌ वो द्रष्टुमेष्यामो विवाय सुहृदां सुखम' (२३)--यहाँके सुहृदोंको सुखी करके 
आपका दशन करनेके लिए आयेंगे । 


देखो, भगवातुने यह नहीं कहा कि आप लोगोंके पास रहनेके लिए आयेंगे, बल्कि यह कहा 
कि 'दरष्टुमेष्यामः'-कभी-कभी देखनेके लिए आजायेंगे । 


यह सुनकर नन्दबाबा चुप हो गये, कुछ बोले ही नहीं | ऐसी परिस्थितिमें क्या बोलें ? राम- 
कृष्णने उनको बड़ी सान्त्वना दी ओर भाँति-भांतिकी वस्तुओं द्वार उत्का बड़ा आदर-सत्कार 
किया । नन्दबाबा बड़े विह्वल हो गये, उनकी आँखोंमें आँसू भर गये ओर वाणो अवरुद्ध हो गयो । 
उन्होंने राम-कृष्णको गले लगा'छिया और वहाँसे गोपोंके साथ ब्रज लोट गये । 


इसके बाद ब्रजमें क्या हुआ, यह बात श्रीशुकदेवजी महाराजने तो नहीं सुनायो । किन्तु 
महात्माओंके अनुसार जब नन्दबाबा नन्दगाँव पहुंचे तो यशोदा मेयाके मुंहसे ऐसे अमङ्गल शब्दका 

उच्चारण हो गया,. जिसको कोई पत्नी अपने पतिके लिए नहों बोल सकती | वे बोलीं कि महर, 
तुम हमारे दिलके टुकड़ेको छोड़कर अकेले चले आये । इससे तो अच्छा होता कि तुम भी वहीं मर 
जाते, यहाँ लोटकर नहीं आते ! 


नन्दबाबाने आँखोंसे आँसू बहाते हुए कहा कि महर, तुम्हारा इस प्रकार दु खी होना, 
बिल्कुल ठीक है। लेकिन लुम इस बातपर विचार करो कि यदि मैं कुष्णके वियोगमें वहाँ मर जाता 
अथवा यहाँ आकर में और तुम दोनों मर जायें तो ब्रजवासी भी मर जायेंगे। फिर जब यह 
समाचार कुष्णके पास पहुँचेगा तो उसका क्या होगा? तुम जानती हो कि तुम्हारे कन्हैयाका 
हृदय कितना कोमल है ! जब वह यह्‌ सुनेगा कि उसके वियोगमें हम लोग मर गये, ब्रजवासी मर 
गये तो उसको कितना कष्ट होगा ? हमें मरना ही है तो हम घुल-घुलकर मरेंगे। रोज-रोज रोयेंगे, 
तड्पेंगे और जलेंगे; उसके लिए जैसे-तैसे जिन्दा रहेंगे। लेकिन उसके कानोंमें हमारे मरनेका 
समाचार कभी नहीं पहुंचना चाहिए, कभी नहों पहुंचना चाहिए। 


इधर मथुरामें वसुदेवजीने बलरामजी और श्रीकृष्णके ब्रतबन्ध आदि संस्कार करवाये 
और बाह्मणोंको खूब दक्षिणा दो। उन्होंने जो श्रीकृष्णके जन्मके समय मनमें दस हजार गोदान 
करनेका संकल्प किया था, उसको भी पुरा किया । अब दोनों भाइयोंको द्विजत्व प्राप्त हो गया । 


द्विजत्व माने दूसरी बार जन्म ग्रहण करना। पक्षी पहले अण्डेके रूपमें पैदा होता है और 
फिर जब अण्डा फूटता है तब पेदा होता है। दाँत पहले दूधवाले होते हैं मर फिर जब टूट जाते 
हैं तब दूसरे दाँत आते हैं। इसलिए पक्षी ओर दाँत दोनोंको द्विज कहते हैं। इसी प्रकार जो 
ब्राह्मण, क्षत्रिय ओर वेश्य हैं, इनको द्विज कहते हैं, क्योंकि एक बार ये जन्मसे पेदा होते हैं और 
दूसरी बार संस्कारसे पेदा होते हैं । 


राम-कऋष्णको पहले गर्गाचायंजीने गायत्री मन्त्रका उपदेश किया और फिर वे अपने ज्ञानको 
छिपाकर गुरु-परम्पराकी रक्षा करनेके लिए सान्दीपनि ऋषिके पास गये । 'कार्‍्यं सान्दीपनि नाम 
ह्यवन्तीपुरवासिनम्‌' (३१)सान्दीपनिजी महाराज रहते तो थे भवन्तीमे, उज्जेनमें, परन्तु 
निवासी काशीके थे। विद्या तो काशीसे ही निकलती है। एक दिन सान्दोपनिजीके मनमें आया 
कि मुझे वहाँ रहना चाहिए, जहाँ विद्याध्ययनके लिए बढ़िया-से-बढ़िया शिष्य मिळें। जब ध्यानस्थ 
हुए तब उनको लगा कि सबसे बढ़िया शिष्य उज्जेनमें मिलेंगे। क्योंकि वहाँ राम-कृष्ण पढ़ने 

ˆ आयेंगे । इसलिए वे उनको पढ़ानेकी छालचमें काशी छोड़कर भवन्तीपुर चले गये । 

वहाँ जब राम-कृष्ण आये तो उन्होंने उन्को सब विद्या पढ़ायी-वेद, धमंझास्त्र, मोमांसा, 

तकंविद्या और षड्विध राजनीति सबका उपदेश किया। राम-कृष्ण तो स्वयं ही सम्पूणं 

विद्याओंके प्रवतंक हैं, इसलिए उन्होंने चौसठ दिन-रातमें चौंसठों कलाओंको ग्रहण कर लिया । 


देखो, प्रवचनमें समय हो तब तो चौसठ कलाओंके अलग-अलग नाम लेकर निरूपण किया 
जाय। वंशीधर आदि कई टीकाकारोंने चौंसठ कलाओंकं नामका उल्लेख किया है। मूलमें तो 
केवल इतना ही है कि राम-कृष्णने एक बार पढ़ानेसे ही सब-कुछ पढ़ लिया । जब गुरुजीने देखा 
कि इन शिष्योंकी महिमा तो बड़ी विलक्षण है, तब उन्हें बड़ी प्रसन्नता हुई। 


जब विद्याध्ययन पूरा हो गया तो श्रीकृष्णने कहा कि गुरुजी, क्या गुरुदक्षिणा लोगे, 
बताओ ! गुरुजीने सोचा कि कया बताऊं? में ठहरा भोला-भाला ब्राह्मण, कहीं छोटी चोज 
माँगकर ठगा न जाऊं ! इसलिए उन्होंने अपनी पत्नीसे परामर्श किया । उनकी श्रीमतीजी बड़ी 
बुद्धिमती थीं । असलमें पण्डित लोग बड़े भोले-भाले होते हैं-दिन-रात पढ़ने-पढ़ानेमें प्रवृत्त रहते 
हैं । उनकी घर-गृहस्थी तो पण्डितानियाँ ही चळाती हैं । सान्दीपनि जीकी पत्नीका भी राम-कृष्णसे 
बड़ा प्रेम था और वह उनकी विलक्षण शक्तिसे परिचित हो चुकी थी। वह बोली कि हमारा एक 
बालक प्रभासमें डूब गया था, हमें उसको प्राप्ति करा दो । 


बलराम ओर कृष्णने उनकी आज्ञा शिरोधाय॑ की ओर दोनों समुद्रके तटपर गये । समुद्रने 
दोनोंकी पुजा की और कहा कि मुझे तुम्हारे गुरुजीके बालकका पता नहीं है। हमारे भीतर शद्भके 
रूपमें एक पञ्चजन नामका भमुर रहता है, शायद उसने उस बालकको मार दिया हो ! 


भगवानूने उस असुरका वध कर दिया और उसीसे अपना पाञ्चजन्य शङ्क बनाया | लेकिन 
उस असुरके पेटमें भो वह बाळक नहीं मिला । सबंज्ञ भगवान्‌ तो जानते ही हैं कि वह बालक 
कहाँ है, लेकिन उनको लीला करनी है, इसलिए तलाश कर रहे हैं । 


अब भगवान्‌ गये यमपुरीमें। वहाँ यमराजने उनको बड़ी सेवा-पुजा की ओर बोळे कि 
महाराज, आपका गुरुपुत्र 'निजकमंनिबन्धत्तम'--अपने कमंके अनुसार यहाँ आया है। भगवानूने 
कहा कि कमं-बन्धनको रखी एक ओर, 'मच्छासतपुरस्कृतः' (४५)--मेरी आज्ञा सर्वोपरि है। मेरे 
सामने कमं बया होता है ? 


देखो, यदि ईश्वर 'कतुंमकर्तुमत्यथाकर्तुम'--समर्थ न हो तो उसका ऐश्वयं किस कामका ? 
ईश्वरके ऊपर तो कर्मनिष्ठोंने यह बन्धन लगा दिया कि वह जो-कुछ करेगा, वह्‌ कमंके अनुसार 

ही करेगा । परन्तु वह मान्यता अभक्त-विषयक है । जहाँ अभक्तका कोई काम हो, वहाँ तो भगवान्‌ 
बिल्कुल कर्मानुसार न्याय करते हैं । किन्तु जहाँ भक्तकी बात आजाती है, वहाँ कोई-न-क्रोई बहाना 
बनाकर उसका उद्धार कर देते हैं। उन्हें तो “व्याजमपेक्षते'--कोई बहाना चाहिए, कोई व्याज 
मिल जाये तो उसीके आधारपर भगवान्‌ उद्धार कर देते हैं। 


अब भगवान्‌ उस बालकको यमपुरोसे ले आये और उसे गुरु-दम्पतीके सामने करते हुए 
बोले कि महाराज, और कुछ माँगो ! गुरुजीने कहा कि बस-बस, हो गया। जिसको तुम्हारे जैसा 
शिष्य प्राप्त हो गया, जिसका तुम्हारे साथ नाता-रिशता हो गया-सम्बन्ध हो गया, उसको और 
क्या चाहिए ? अब तुम लोग घर जाओ, तुम्हारी कीति पावनी हो और वेद सदा-सवंदा तुम्हारे 
अनुगत बने रहें, कभी विस्मृत न हो ! 


श्रीशुकदेवजी कहते हैं कि पुत्र परीक्षित, इस प्रकार गुरुदेवसे आज्ञा और आशीर्वाद प्राप्त 
करके बळराम-कृष्ण अपने तोव्रगतिगामी रथपर चढ़कर मथुरा आगये । वहाँके प्रजा-जनने उनको 
बहुत दिनोंके बाद देखा तो वे वेसे ही आनन्दित हुए, जेसे उनका खोया हुआ धन फिर मिल गया 
हो—'मपण्यन्त्यो बह्वहानि नष्टलब्धधना इव' | (५०) 


यहाँ देखो, सवंज्ञ भगवान्‌ द्वारा इतने दिनोंतक विद्यालयमें रहने और विद्याध्ययन करनेका 
व्यावहारिक पक्ष कया है ? यह है कि वे एक ग्वालेके घरमें पेदा हुए थे। लोगोको यह भ्रम हो 
सकता था कि श्रीकृष्ण बड़े होकर राजनीतिके चक्रमें पड़ेंगे ओर किसी विद्वत्सभामें जायेंगे तो वहाँ 
उनका तिरस्कार होगा । इसलिए जनमानसके इस श्रमको मिटानेके लिए भगवाचूने गुरुजीसे 
विविघ विषयोंक्री शिक्षा प्राप्त की और वे उनमें निष्णात होकर घर लौटे । 


वृष्णीनां प्रवरो मन्त्रो क्षणस्य दयितः सखा। 
शिष्यो ब्रृहस्पतेः साक्षादुद्धवो बुद्धिसत्तमः॥ १ 


एक कविने लिखा है कि भगवानु श्रीकृष्ण मथुरामें यमुनाजीके तटपर बैठे हुए थे। वहाँ 
उन्होंने देखा कि एक सुवणं रङ्गका कमल यमुनाजीकी धारामें बहता हुआ जा रहा है। वह सुन्दर 
कमल देखकर श्रीकृष्णको उसके प्रति इतना आकर्षण हुआ कि उन्होंने उसे पकड़कर उठा लिया | 
सूंघनेपर उसमें-से श्रीराधारांनीके अद्भकी तरह सुगन्ध आयो । फिर तो उनको श्रीराधारानीकी 
ऐसी स्मृति हो आयी कि वे मूरच्छित-से होने लगे उद्धवजी उनके पास ही थे। उन्होंने पूछा कि 
श्यामसुन्दर, तुम्हारी यह क्या दशा हो रही है? 

उद्धवजी कोई साधारण व्यक्ति नहीं थे, यदुवंशियोंके श्रेष्ठ मन्त्री थे, श्रीकृष्णके प्यारे सखा 
थे, बृहस्पतिके शिष्य थे ओर बुद्धिमें भी अतिशय श्रेष्ठ थे । उनमें और सब तो सारी योग्यताएं थीं, 
परन्तु भगवत्प्रेम जेसा होना चाहिए, वेसा नहीं था। वेसे वे स्वयं भगवानुके बहुत प्यारे थे-- 
'दयित्तः'। परन्तु उनको भगवान्‌ उतने प्यारे नहीं थे, जितने गोपियोंके थे। भगवानूने सोचा 
यही अवसर है, जब उद्धवजीको गोपियोंसे प्रेम सीखनेके लिए वृन्दावन भेजना चाहिए । 

असलमें प्रेम भगवानूसे नहीं मिलता । भगवान्‌ तो स्वयं प्रेमके भिखारी हैं। दरवाजे- 
दरवाजे भटकते हैं कि हमें प्रेम दो, प्रेम दो । गोपियोंसे दही दो, दूध दो, मक्खन दो, मिश्री दो 
माँगनेका अर्थ क्या है ? यही है कि प्रेम दो | प्रेम उनसे ही मिळता है, जो प्रेमके धनी होते हैं। 
प्रेमके धनी वही हैं, जो प्रेमी हैं। जैसे जिनके पास धन होता है, वे धनी कहलाते हैं; वेसे ही 
जिनके पास प्रेम होता है, वे प्रेमी कहलाते हैं। जैसे जिसको धन चाहिए तो वह धनीके पास 
जाता है; वैसे ही जिसको प्रेम चाहिए, उसे किसी प्रेमीकी सङ्गति करनी चाहिए । 

इसलिए जब उद्धवजीने भगवान्‌ श्रीकृष्णसे उचकी मूर्च्छाका कारण पूछा तब भगवान्‌ 
उनका हाथ पकड़कर एकान्तमें ले गये और कहा कि तुम तो मेरे सखा हो, तुमसे क्या छिपायें ? 
मुझसे प्रेम करनेवाली गोपियाँ मेरे विरहमें अत्यन्त दुःखी हैं। इसलिए उद्धव, तुम ब्रजमें जाओ। 
वहाँ जाकर हमारे माता-पिताको प्रीति दो, सुख दो और गोपियोंको मेरे वियोगसे जो पीड़ा हो . 
रही है, उससे उनको मेरा सन्देश देकर मुक्त करो | 

अब स्वयं भगवानु श्रीकृष्ण गोपियोंकी महिमाका गान करते हुए कहते हैं-- 


१२७२४ मागवत-दर्शन ॥ २ : 


ता मन्मनस्का मत्प्राणा मदर्थे त्यक्तदेहिकाः। 
मामेव दयितं प्रेष्ठमात्मानं मनसा गताः। 
ये त्यक्तलोकधर्माश्च मदर्थे तान्‌ बिभम्यंहम्‌ ॥ ४ 


उद्धव, गोपियोंका मन में ही हुं-'अहमेव मनो यासां ताः मन्मनस्काः'। यदि उनका मन, 
उनका हृदय फाड़कर देखोगे तो उनमें में ही मिळूंगा । “मत्प्राणा:--मैं ही उनकी साँस हूं, में ही 
उनके प्राण हूँ। “मदर्थे त्क्तदेहिकाः' (४)--उन्होंने मेरे लिए अपने शरीरके सारे व्यवहार छोड़ 
दिये हैं। वे लोकधमंका पालन नहीं करतीं । उनका भरण-पोषण मेरे अधीन है । मैं उनसे इत्तता 
प्यार करता हूँ कि वे मेरे दूर हो जानेपर भी मेरा स्मरण करती हैं। वे विरहकी उत्कण्ठासे 
विह्वल हो रही हैं और उनके प्राण कण्ठमें लगे हुए हैं-- 

स्मरन्त्योऽङ्ग विमुह्यन्ति विरहोत्कण्ठ्यविह्वलाः । ५ 

किन्तु जिनके साथ हँसते रहे हैं, खेलते रहे हैं, नाचते रहे हैं, गाते रहे हैं, उनकी याद कर- 

करके कभी जीवन व्यतीत करना पड़े तो, इससे बढ़कर दुर्भाग्यकी बात और कया होगी ? 
जा थल कीन्हें विहार अनेकन ता थल बेठिके काँकरि चुन्यो करें। 

जहाँ जिनके साथ विहार किया, वहाँ आज उनकी याद करनी पड़ रही है । 

एक जगह तो वर्णन आता है कि गोपियाँ श्रीकृष्णकी याद भुलानेके लिए प्रयत्न 
करती थीं-- 


प्रत्याहृत्य मुनिः क्षणं विषयतो यस्मिन्मनोधित्सते 
बालासो विषयेषु धित्सति ततः प्रत्याहरन्ती मनः । 
यस्य स्फूतिलबाय हन्त हदये योगो समुत्कण्ठते 
मुग्धेयं बत पश्य तस्य हूदयाननिष्क्रान्तिमाकाइक्षति ॥ 


नारदजीने देखा कि एक गोपी प्राणायाम कर रही है, आसन लगा रही है, पोठकी रीढ़ 
सीधी करके ध्यान लगा रही है। वे उसके पास गये और उससे पूछा कि यह तुम क्या करती हो ? 
क्या श्रीकृष्णका ध्यात कर रही हो ? गोपी बोली कि नाम मत लो उसका वह घरका कोई 
काम नहीं करने देता । जब देखो तब बहीःवही-वही, इसलिए में तो उसको अपने हुदयसे 
निकाल रही हूँ । 

यह सुनकर नारदजी स्तम्भत रह गये ओर कहने लगे कि धन्य है, धन्य है । जिसको लोग 
साधन-भजन करके अपने स्मरणका विषय बनाना चाहते हैं, उसको यह मनसे निकलना चाहती 
है । ऐसी प्रीतिमयी यह गोपी है । 


दशम स्कन्ध : पूर्वाद्ध : ४६ : : २७३: 


पोडाभिर्नवकालक्टकडुता गर्वस्य निर्वासनो 
निष्यन्देन मुदां सुघामधुरिमाहङ्कारसङ्गोचनः। 
प्रेमा सुन्दरिनन्दनपरो जागति यस्यान्तरे 
ज्ञायन्ते स्फुटमस्य वक्रमधुरास्तेनेव विक्रान्तयः ॥ 
प्रेमको ऐसी टेढ़ी-मेढ़ी चाल है कि उसको कोई प्रेमी ही समझ सकता है-- 
मोहि-मोहि मोहनमयो री मन मेरो भयो हरिचन्द भेद न परत पहिचानि है। 
कान्ह भये प्राणमय प्राण भये कान्हमय हियमें न जानि परें कान्ह है कि प्राण है ॥ 
गोपियाँ भगवानका स्मरण करके विमोहित हो रही हैं | प्रेम-वेचित्त्य हो रहा है। भगवान्‌ 
तो चले गये मथुरा और गोपियोंको लगता है कि यह रहे, वह रहे--जित देखौं तित स्याममयी 
है' । उनको तो ऐसे लगता है कि यह श्याम तो मेरे सङ्ग-सङ्ग लगा डोलता है । 
श्रीकृष्ण कहते हैं कि उद्धव, गोपियाँ मेरे ही स्मरणमें मग्न हैं। में यहाँ बेठे-ेठे यह सब 
देख रहा हूँ । वे बड़े कष्टसे प्राण धारण कर रही हैं। मेने उनके पास वापस आनेका सन्देश 
भेजा है । इसलिए तुम वृन्दावन जाओ और उनको सान्त्वना दो । 
अब उद्धवजी भगवानका सन्देश लेकर वृन्दावन गये । सूर्यास्तके समय वहाँ पहुँचे । घूलसे 
उनका रथ ढक गया था। उन्होंने वहाँ पहुंचकर देखा कि कोई उदासी नहीं है। 
वेसे हिन्दोके कवियोंने तो बड़ी उदासीका वर्णन किया है, परन्तु श्रीशुकदेवजी महाराजकी 
हृष्टिमें वहाँ रोज सबेरे-सबेरे जब ब्रजवासियोंकी नींद टूटती तो वे यह समझते कि श्यामसुन्दर 
शायद आजायें । गोपियाँ प्रतिदिन प्रातःकाल उठते ही घर-द्वारको लीप-पोतकर, मृङ्गलाचार 
करके ताजा माखन निकालतीं और यह प्रतीक्षा करने लगती कि न जाने कब र्‍्यामसुन्दर 
आयेंगे । 
यह हस्य आज भी देखनेको मिलता है। हमारे एक परिचित महात्मा कुछ ही दिन पहले 
नन्दगाँव गये थे तो देखा किं माखन निकालकर खुलेमें रखा हुआ है। महात्मा बोले कि अरी 
बावरी, ढककर रख दो; नहीं तो मक्या बैठेंगी । गोपी बोली कि नहीं महाराज, पता नहीं कब 
हमारा नन्दलाला आजाग्रेगा | फिर उसको ढक्कन हटानेक्ी तकलीफ उठानी पड़ेगो । लेकिन ऐसे 
खुला रहेगा तो आनेपर थोड़ा-बहुता खा लेगा । 
इस प्रकार व्रजवासी अब भी श्रोकृष्णसे कितना प्रेम करते हैं। उतसे कुछ नहीं माँगते । 
दुनियाके सामने चाहे वे कितने भी भिखारी हों, पर अपने श्रीकृष्णको तो आशीर्वाद हो देते हैं। 
उद्धवजीने देखा कि साँड़ गायोंके लिए लड़ रहे हैं ओर दूधसे भरे हुए थनको लेकर गोएं 
इधर-उधर चल रही हैं | गो-दोहनकी ध्वनि हो रही है और गोपियाँ श्रीकृष्ण-गुणका गात कर 
रही हैं। 


डॉ 


४२७४: भागवत-दर्शन : ३: 


स्वलंकृताभिर्गोपीभिगोपिश्च सुविराजितम्‌! । ११ 

सब गोपियाँ इसलिए वस्त्राभूषणोंसे सुसज्जित हैं कि कहीं आज ही श्यामसुन्दर आगये 
ओर उन्होंने देखा कि हम उनके लिए दुबली हो गयी हैं, मेली हो गयी हैं, हमारे कपड़े-लत्ते मैले हो 
गये हैं तो उनको कितना दुःख होगा ! इसलिए वे रोज तैयार होकर श्रीकृष्णके लिए बेठती हैं ! 

एक बात और देखो। आजकलके तथाकथित अनन्य लोग चाहे कुछ करें-चाहे न करें, 
लेकिन व्रजवासी श्रीकृष्णके विरह्‌-कालमें भी “अग्न्यर्कातिथिगोविप्रपितृदेवाच॑नान्वितै:” (१२) अपने 
घरमें नित्यकर्मानुसार अग्निमें होम करते थे, सूयंका उपस्थान करते थे, अतिथि, गाय, ब्राह्मण 
पितर और देवताकी पूजा भी करते थे। व्रजवासी श्राद्ध और देवपूजासे कभी विरत नहीं हुए । 
घूप-दीप-माल्यसे गोपावास, अपने निवास-स्थान सजाते थे। आजकलके लोग जरा-सी भक्ति 
आजाय तो अपना सनातन धर्म, अपना सदाचार छोड़ देते हैं । परन्तु त्रजवासियोंने अपने सनातन 
घमंको कभी नहीं छोड़ा | 

उद्धवजीने देखा चारों ओर वन खिले हुए हैं, सरोवर लहरा रहे हैं, पशु प्रसन्न हैं, पक्षी 
चहक रहे हैं, नन्दबाबा भी इतने आनन्दमें हैं कि उन्होंने आगे बढ़कर उद्धवजीको देखते ही गलेसे 
लगा लिया । उनका खूब सत्कार किया और खूब बढ़िया भोजन कराया। उन्होंने ऐसा व्यवहार 
किया मानो उनको श्रीकृष्णका वियोग ही न हो-- 


भोजितं परमास्नेन संविष्टं कशिपौ सुखम्‌ । १५ 


नन्दब।बाने उद्धवजीको अच्छे पलंगपर सुलाया और “पादसंवाहनादिभिः गतश्रमम्‌' (१५)- 
पाँव दबाकर उनका श्रम दूर किया । तत्पश्चात्‌ सबसे पहले यही पूछा कि हमारे सखा वसुदेव सुखी 
हैं न ? फिर कहा कि कंस मर गया, बहुत बढ़िया हुआ । हमारे कृष्ण-कन्हैया कैसे हैं ? वह कभी 
हम लोगोंकी याद करते हैं क्या ? क्या वहू हम लोगोंका दशन करनेके लिए कभी यहाँ आयेंगे ? 
यदि आयेंगे तो हम उनका मुँह देख लेंगे, अन्यथा हम लोग तो कभी उनके पास जानेवाले हैं 
नहीं । क्या मुँह लेकर जायें ? हम दोनों असली माँ-बाप बनकर उनका पालन-पोषण करते रहे, 
लेकिन अन्तमें पोल खुल ही गयी । वे जान गये कि हम नकली माँ-बाप थे। 

देखो उद्धव, कृष्णने अनेक-अनेक संकटोंमें-से हमको बचाया है। उनका पराक्रम, चरित्र, 
हास्य, सम्भाषण-ये स्मरण करके हमारे सब क्रिया-कलाप शिथिल हो गये हैं। और क्या बताऊं, 
यह जो नदी है यमुना, यह जो पवंत है गिरिराज और यह जो वन है वृन्दावन--इन सबको देख- 
देखकर मर जहाँ-जहाँ श्रीकृष्णके चरण-चिह्न हैं, उनके खेलके स्थान हैं, उन सबका अवलोकन 
करके हमारा मन तदात्मक हो जाता है। अब याद आती है गगंजीकी बात ! उन्होंने बतलाया था 
कि वे तो कोई देवता हैं, जिन्होंने इतने बड़े-बड़े असुरोंको मार दिया । 


दशम स्कन्ध : पूर्वाद्धं १ ४६ १ १२७५१ 


इतन्ना कहनेके बाद नन्दबाबा श्रीकृष्णके स्मरणमें डूब गये | उनकी बुद्धि उन्हींके अनुराग- 
रंगमें रंग गयी, उत्कण्ठा बढ़ गयी और इस प्रकारके उद्गार निकलने लगे--आओ प्राणनाथ, 
आओ प्यारे कन्हैया, अब तुम्हारे बिना एक क्षण भी नहीं कटता । 

इस प्रकार प्रेम-प्रसर-विह्वल हो गये नन्दबाबा ! यशोदा मैयाने तो एक शब्द नहीं कहा | 
केवल आँसूकी धारा उनको आँखोंसे बहने लगी । यही तो माताका स्वरूप है कि उसके स्तनमें 
दूधको धारा होती है और आँखोंमें आँसू होते हैं । 

यह सब देखकर उद्धवजी बोले कि तुम लोग जिससे इतना प्रेम करते हो, वे तो साक्षात्‌ 
जगदीस्वर हैं । तुम उनसे प्रेम करके कृतकृत्य हो गये । 

उद्धवजीको यह कहनेको हिम्मत नहीं हुई कि श्रीकृष्ण नहीं आयेंगे। इसलिए बोले कि घैय॑ 
रखो, थोड़े ही दिनमें श्रीकृष्ण यहाँ आयेंगे और तुमसे जो कहकर गये हैं, वह सब सच करेंगे। 
श्रीकृष्ण सबके भीतर हैं। उनमें अपने-परायेका, प्रिय-अप्रियका कोई भेद नहीं है। उनके न तो 
माता-पिता हैं और न जन्म-मरण है। फिर भो उनका आविर्भावःप्रादुर्भाव प्राणियोंके कल्याणके 
लिए होता रहता है। वे तो निगुंण हैं। अन्तःकरणादिके सम्बन्धसे कर्ता ज्ञात होते हैं। वे केवल 
तुम्हारे ही पुत्र नहीं, सबके पुत्र हैं। 

असलमें उद्धवजी पढ़े-लिखे तो बहुत थे, परन्तु उनको अभी तत्वज्ञान नहीं हुआ था । 
उनको तत्त्वज्ञान तो तब हुआ, जब भगवान्‌ श्रीकृुषणने उन्हें अपने स्वरूपका ज्ञान कराया, उपदेश 
किया । अभीतक तो वे बृहस्पतिजोसे पढ़े थे, सवंास्त्र-विशारद थे । इसलिए शास्त्रकी बात दुहरा 
दिया करते थे । किन्तु एक प्रेमीके सामने कहीं शास्त्रज्ञात टिक सकता है ? प्रेमीके पास तो हृदय 
है और शास्त्रज्ञानीके पास शब्दकी सम्पत्ति है। शब्द-सम्पत्तिको यह अवस्था है कि एक विद्वात्‌ 
दूसरे विद्वानुकी बात नहीं मानता । वे आपसमें मतभेदको ही बात करते हैं। मतमेलकी बात तो 
करते ही नहीं । यदि कहीं पाँच-छः विद्वान्‌ इकट्रे हों तो उन सबके मत बिल्कुल अलग-अलग होंगे । 
वे कभी समन्वयकी बात नहीं करेंगे, आपसमें लड़ जायेंगे । विद्वान्‌ दोषज्ञके रूपमें ही प्रकट होते 
हैं, गुणज्ञके रूपमें नहीं । वे शास्त्रोंकी खटपटमें ही लगे रह जाते हैं। उन्हें बताना तो यह चाहिए 
कि न्याय और सांख्य, सांख्य और योग तथा दूसरे शास्त्र किस-किस स्थानपर मिलते हैं एवं कहाँ- 
कहाँ नहीं मिलते। भेदवाली बात तो विद्वानोंकी जीभकी नोकपर रहती है, लेकिन उनमें मेल 
क्या है-यह वे नहीं जानते । शास्त्रारथंसे पाण्डित्य नहीं होता, पाण्डित्य तो सहृदयतासे होता है । 
'सा विद्या सन्मतिर्यया', “सा विद्या या विमुक्तये'-विद्या वह है, जिससे मुक्त मिले । विद्या वह 
है जिससे भगवानुमें बुद्धि लगे। 

दृष्टं श्रुतं भूतभवदूभविष्यत्स्थास्तुञ्जरिष्णुमंहदल्पकं च। 
विनाच्युताद्‌ वस्तु तरां न वाच्यं स एब सवं परमार्थभूतः ॥ ४३ 


२७६: भागवत-दर्शन : २: 


अव्याससे तो आत्मा और देहकी एकता सबको है, परन्तु यदि बाधसे एकता मालूम पड़ 
जाय, कार्य-कारणसे एकता मालूम पड़ जाय, विशेषण-विशेष्यसे एकता मालूम पड़ जाय तो क्या 
आश्चयं ! कार्य-कारण अथवा विशेषण-विशेष्यसे एकता मालूम पड़नेपर भक्ति हो जायेगी और 
बाधसे एकता मालूम पड़तेपर, सामानाविकरण्य होनेपर तत्त्वानुभूति हो जायेगी। अन्यथा 
आध्यासिक एकताको पकड़कर संसारमें भटकते रहो, उससे कोई काम बननेवाला नहीं है । 

इसलिए जब उद्धवजीने कहा कि श्रीक्षणके सिवाय और कुछ है नहीं, तब नन्दबाबा कुछ 
नहीं बोले । 

प्रातःकाल होनेपर गोपियाँ उठीं, उन्होंने वास्तुपूजा की, दीपक जलाये। वे अपने-अपने 
वस्त्राभूषणोंके साथ शोभायमान हुईं और भगवानुका गान करने लगों । 


उद्गायतोनासरविन्दलोचनं ब्रजाङ्कनानां दिवमस्पृशद्‌ ध्वतिः। ४६ 


अरविन्द-लोचन भगवानका गान करते-करते, गोपियोंकी ध्वनि स्वगंका स्पशं करने लगी, 
उसमें दधि-मन्थनका शब्द और मिल गया । जहाँ संगीत हो और दधि-मन्थन हो रहा हो, वहाँ 
जरा दोनोंको एकमें मिलाकर देखो । संगीत प्रेमको ध्वति है और दवि-मन्थन अन्न-घनकी, सम्पत्तिकी 
घ्वति है। जहाँ हृदयमें प्रेम भरा है ओर बाहर खानेके लिए मक्न मिलता है, वहाँ और क्या 
चाहिए ? 


निरस्यते येन दिश।ममङ्कलम्‌ । ४६ 


इसीसे अमङ्गल दूर होता है दही मथा जा रहा है, गोपियां गा रही हैं तथा दोनोंकी ध्वनि 
एक साथ मिलकर सम्पूर्ण विश्वके अमङ्गलको दूर कर रहो है। 

जब कुछ और सबेरा हुआ तब गोपियोंकी हृष्टि उद्धवजीके रथपर पड़ी । वे सोचने लगीं कि 
यह रथ किसका है ? कहीं वह अक्रूर फिर तो नहीं आगया । पहले तो वह हमारे कृष्णको ले गया, 
अब कहीं अपने मरे हुए स्वामी कंसकी अन्त्येष्टि क्रियामें सम्मिलित करनेके लिए हम लोगोंको तो 
नहीं ले जाना चाहता है? लेकिन कंस तो राक्षस था, कोणप था। उसके श्राद्धमें हम लोगोंकी 
कया जरूरत ? इस प्रकार गोपियाँ सोचःविचार कर ही रही थीं कि उनके बीचमें उद्धवजी आगये। 


शैं 


श्रीशुकदेवजी महाराज कहते हैं कि परीक्षित, गोपियोंने देखा--जेसी वेशभूषा श्रोक्ृष्णकों 
है, वेसो हो वेशभूषा इस नवागतकी है । उनके ही जैसे लम्बे-लम्बे बाहु, कमलके समान नेत्र, 
पीताम्बर, पुष्करमाली, ळसन्मुखारविन्द और मणिमृष्ट कुण्डल ! 

अब तो गोपियोंके मुँहपर पवित्र मुस्कान फेल गयी ओर उन्होंने कहा कि अरे, यह हमारे 
प्यारेका वेश धारण करके कौन आया है ? इसने तो उनका उतरा हुआ कपड़ा पहन रखा है और 
उन्हींके आभूषण भी धारण किये हैं। गोपियोंने घेर लिया उद्धवको । फिर उनको एकान्तमें ले 
गयीं, उनका खूब सत्कार किया और जान गयीं कि यह तो कोई कृष्णका सन्देश लेकर आया है । 
बोलों कि हम तुम्हें पहचान गरयो हैं। तुम यदुपतिके पाषंद हो--भर्त्रेह प्रेषितः पित्रोभंवान्‌ 
प्रियचिकीषंया' । (४) 

देखो, यह व्यङ्ग्य है । उनका संकेत यह्‌ है कि तुम हमारे कृष्णके नहीं हो । इसलिए यहाँ 
आये हो कि तुम्हारे भर्ताने तुमको यहाँ भेजा है। हमारे स्वामीने तुमको नहीं भेजा, तुम्हारे ही 
स्वामीने तुमको भेजा है। उसने तुमको हमारे लिए नहीं, अपने माँ-बापके लिए भेजा होगा । 
अन्यथा हमारी याद उसको क्यों आती ? जरूर मा-बापको याद आती होगी, क्योंकि माँ-बापको 
याद तो बड़े-बड़े ऋषि-मुनियोंको भी आतो है। 

इस दुनियामें सब सम्बन्ध स्वार्थे होते हें-वेसे ही जेसे फूलोंसे भौंरोंके ओर पेसेवालेसे 
वेश्याके । फूलोंके सूखनेपर भारे उड़ जाते हें ओर वेश्या जब देखती है कि पुरुषके पास पेसा 
नहीं है तो उसको छोड़ देतो है | इसी प्रकार प्रजा असमथं राजाको छोड़ देती है । शिष्य जब 
विद्या प्राप्त कर लेता है तो गुरुको छोड़ देता है। ऋत्विज दक्षिणा लेकर यजमानको छोड़ देते हैं । 
पक्षी जब देखते हैं कि फल नहों है तो वे वृक्षोंको छोड़ देते हें । यही दुनियाकी चाळ है | इसीलिए 
श्रीकृष्ण हमको छोड़कर चले गये । इतना कहते-कहते गोपियाँ रोने लगीं । 

इसी बीचमें एक भेंबरा वहाँ आगया। एक गोपोने देखा कि यह तो मधुकर है। इसके 
हाथमें-सूंडमें तो मधु है, लेकिन हुदयमें मधु नहीं है । मधुका स्वाद उसको नहीं मालूम है 


कादित्मधुकरं दुष्ट्वाव्यायन्सो कृष्णसड्रमम्‌ । ११ 


गोपियाँ कल्पना करके कहने लगीं कि अरे, यह तो जेसे हम श्रीकृष्ण साथ मान करती 
हैं ओर दूत हमें मनाने आया है। 


४२७८ : भागवत-दशंन 3 २: 

“मधुप कितवबन्धो मा स्पृशझाङ्घ्िस्‌' (१२)--लेकिन एक तो यह मधुप है। 'मधूनि पिबति 
इति मधुपः--जो मधुपका पान करे वह मधुप। मधुप होना ही बड़ाभारी दोष है। मधुप माने 
शराबी; पता नहीं नशेमें क्या गुनगुना रहा, क्या गा रहा, क्या बोल रहा है ! 

दुसरे 'कितवबन्धो'--कितवका बन्धु है अथवा “मधुपस्य कितवस्य च बन्धो'-वह जो 
मधुप है, मधुपति है और कितव है, कपटी है--“कि तव' करनेवाला है, क्या तुम उसके भाई 
हो ? मत छुओ हमारे पाँव, तुम तो अछूत हो, छूने योग्य ही नहीं हो । 

देखो न, तुम कितने वेशऊर हो, वहाँका सब इतिहास अपनी मूँछोंमें लिखकर ले आये 
हो। यह्‌ तुम्हारी मूँछ-दाढ़ीमें जो पीलापन है, वह क्या है ? तुमको केसर कहाँ मिल गयी ? 
केसर तो कस्मीरमें पैदा होती है, वह तुमको मथुरामें केसे मिल गयी ? यदि मथुरामें मिली है 
तो जरूर किसी स्त्रीने अपने वक्षस्थलपर लगाकर रखा होगा और तुम वहसे उसे अपनी मूँछमें 
लगाकर आये हो ! किन्तु उन मानिनियोंका प्रसाद वह मधुपति ढोया करे, तुम तो बदनामी ही 
करानेवाले हो--'यदुसदसि विडम्ब्यं यस्य दृत्तस्त्वमोहक” । (१२) 

तुम्हारा कुचकुङ्कुमलिप्तरमश्चु होकर यहाँ आना अत्यन्त उपहासास्पद है। यदि कहो कि 
हमने भी तो उनका अधरामृत पान किया था तो अरे ओ भवरा, ऐसा मत बोलो, क्योंकि हमने 
तो केवल एक बार ही ऐसा किया था ! 

देखो, प्रेममें तृप्ति नहीं होती, वहाँ बहुत बार नहीं माना जाता। यदि कोई किंसीसे कहे 
कि तुम तो बहुत दिनके बाद मिले हो और वह झटसे जवाब दे दे कि अरे अभी छह महीने पहले 
ही तो तुमसे मिले थे, बहुत दिन कहाँ हुए तो समझना कि पूछनेवाला तो बहुत प्रेमो है, लेकिन 
जवाब देनेवाला बिल्कुल वज् है । वह प्रीतिकी रीति नहीं जानता । 

इसलिए गोपियाँ बोलती हैं कि केवल एक बार उसने अपनी मोहितो अधरसुधाका पान 
कराया था। वह भी हम जानबूझकर पीना नहीं चाहती थीं उसने तो जबरदस्ती की थी-- 
'पाययित्वा’। उसके बाद भवरे, जेसे तुम फूलको छोड़ देते हो, वेसे ही वह हमलोगोंको छोड़कर 
चला गया । 

गोपियोंने अपने लिए “सुमनस्‌” शब्दका प्रयोग किया है। मतलब यह कि हम तो उसकी _ 
बहुत प्रेमिका हैं, लेकिन वह हमको छोड़कर चला गया। आश्चयं तो यह है कि क्ष्मो उसके 
चरणारविन्दकी सेवा करती है। जरूर इसमें कोई राज होना चाहिए । 


अपि बत हुतचेता उत्तमशलोकजल्पेः | १३ 


वह राज क्या है? यही है कि श्रीकृष्ण उत्तमइलछोक हैं। “उत्तमः इलोको यस्य'-उनका 
यश बहुत बढ़िया है । 'उत्तमेः स्लोकयते इतिः--उत्तम लोग उनका उपदलोकन करते हैं। ठीक 

है। परन्तु उनके जो जल्म हैं, वे वाद नहीं हैं। वहाँ तो बस जल्प-ही-जल्प है, झूठ-ही-झूठ है। वे 
कोई-न-कोई जल्प माने गप्प हाँक देते हैं और भोली-भाली लक्ष्मीजी उनकी बातोंमें आजाती हें । 
अरे ओ षडड्घे, तुमको हम क्या कहें ? दो पाँववालोंको मनुष्य कहते हैं, चार पाँववालोंको 
पशु कहते हैं, लेकिन जिनके छह पांव हों, उनको क्या बोलना पड़ेगा ? ड्योढ़ा पशु । इसलिए 
भेंवरे, तुम षट्पाद क्या हो, डथोढ़ा पशु हो । क्यों हम गरीबोंके सामने आकर यदुओंके अधिपतिका 
गुणगान करते हो ? वे तो हमारे लिए पुराने पड़ गये हें। कोई नयी बात हो तो सुनाओ । गाना 
ही हो तो हमारे ब्रजनन्दन, ब्रजेन्द्र-नन्दनकी गुणनारिमा गाओ। 'अगृहाणास्‌' (१४)-हम तो 
बेघरबार हैं, तुम्हें कुछ दे नहीं सकतीं, यदि तुमको कुछ लेना-देना है तो यहाँसे चले जाओ। 
विजयसखसखीनां गोयतां तत्प्रसङ्गः । १४ 


इस समय तुम्हारे यदुपति विजयी हो रहे हैं। इसलिए उनकी जो नयी सखियाँ बनी हैं, 
उनके पास जाकर गाओ, क्योंकि उन्होंने उनको छातीकी बीमारी दवा-दवाकर दूर कर दी है। 
इसलिए “कल्पयन्तीष्टमिष्टाः' (१४)--तुम जो चाहोगे, वह्‌ तुमको देंगी । यदुपति महोदयके 
लिए दिवि, भुवि और रसामें कोई स्त्री दुर्लभ नहीं है । क्योंकि उनके रुचिर हास कपटतासे परिपूणं 
हें । जब लक्ष्मी उनके चरण-धूलिकी उपासना करती हैं, तब हम उनके लिए कया होती हैं ! 
वयं का, अपि च क्ृषणपक्षे ह्युत्तमइलोक शब्दः । १५ 


लेकिन भेंवरे, एक बात है । यह जो 'उत्तमश्लोक' शब्द है, उसका अथ कृपा करनेवाला 
होता है। जो गरीबोंपर कृपा करे, -उसीको उत्तमश्लोक कहा जाता है। इसलिए तुम लौटकर 
जाना तो इस ओर उनका ध्यान दिलाना | 

देख भेंवरे, तू हमारी बहुत खुशामद मत कर, चाटुकार मत कर ! .हमारे पाँवोंपर अपना 
सिर मत रख | यदि तू कृष्णका दूत बनकर आया है तो देख हमारी दशा | जिसके लिए हसने 
पति और लोक सब कुछ छोड़ा, उसने हुमलोगोंको ही छोड़ दिया | इसलिए अब वह सन्धि करने 
योग्य नहीं है । ; 

सृगयुरिव कपीन्द्रं विव्यधे लुब्धधर्मा । १७ 

देखो, गोपियोंका प्रेम इसी जन्मका नहीं, जन्म-जन्मान्तरका है। यह प्रेम ऐसा है, जिससे 
ईर्ष्या आतो है, अधूया आती है । 

गोपियाँ कहती हैं कि जैसे कोई व्याध कपीन्द्रको मारे, वेसे उसने बारिको मार दिया, 
स्त्री चाहनेके लिए आयी तो उसको विरूप कर दिया और बलिने सबंस्व दे दिया तो उसको 


बाँध दिया । 

तदलमसितसस्थेडुंस्त्यजस्तत्कयार्थः १७ 
ऐसे कृुष्णकी हमें जरूरत नहीं है। हमने तो सब कारे आजमा लिये, दुनियाके जितने भी 
कारे हैं, सब देख लिये। इसलिए हम 'तदलमसित सख्यैः' (१७)--कालोंसे हम मित्रता करना 
नहीं चाहतो । करें भी तो केसे ? मित्रता एक ओरसे नहीं होती, दोनों झोरसे होती है। 
'असित सख्यैः-हम तो उसके साथ बंध गयीं, लेकिन वह हमारे साथ 'असित' ही रहा, 
नहीं बंधा । इसलिए उस न बंधनेवालेके साथ सख्य करके हम क्या करेंगी ? 
यदि तुम कहो कि जब तुम मित्रता करना नहीं चाहतीं तो फिर उसीके बारेमें बार-बार 
क्यों चर्चा करती हो ? मन तो तुम्हारा उसके पास वेसे ही मंडराता है, जैसे हम फूलके आस- 
पास मंडराते हैं। तो, इसका उत्तर यह है कि 'दुस्त्यजस्तत्क्रथाथं:'--हम स्वयं उसको तो छोड़ 
सकती हैं, लेकिन उसकी कथाको नहीं छोड़ सकतीं । क्योंकि उसकी कथा ऐसी है कि यदि किसीने 
उसके लीलारूप कणं-पीयूषका एक विप्रुट्‌, एक फुहिया, एक सीकर भी ले लिया, उसका इन्द्र-धमं 
विघूत हो जाता है, नष्ट हो जाता है और वह गृह-कुटुम्बको छोड़कर दोन हो जाता है। 
देखो, ये जो बाबाजी लोग दुनियामें हैं, उन्होंने अपने बूढ़े माँ-बापको क्यों छोड़ा, अपनी 
जवान पत्नीको क्यों छोड़ा, अपने बच्चोंको क्यों छोड़ा और अपना बना-बनाया घर-संसार क्यों 
छोड़ा ? ये बेचारे पेड़के नीचे क्यों रहते हें, भीख माँगकर क्यों खाते हैं ? इसमें इनका कोई दोष 
नहीं है। दोष तो है उसकी कथाका, जिसने इनको मतवाला बना दिया और इनको सब-कुछ 
छोड़नेके लिए विवश कर दिया । इसीलिए ये महात्मा चिड़ियाकी तरह रहते हैं और भिक्षुचर्याका 
आचरण करते हैं-- 
बहव इह विहड्भा भिक्षुचर्या चरन्ति। १८ 
भवरे, हमने तो उसकी बातको सच्ची समझा था, पर वह तो धोखा निकली । देखो न, 
कितनी-कितनी बार हम उससे धोखा खा चुकी हैं, इसलिए अब तुम उसकी चर्चा मत करो, 
“मण्यतामन्यवार्ता' (१९)-कोई दूसरी कथा सुनाओ ! 
इतने-में भंवरा कहीं दूर चला गया तो गोपियाँ उसके लिए व्याकुल हो गयीं और कहने 
लगीं कि अरे, एक सहारा तो था, वह भी कहाँ चला गया ? भेंवरा घूमता हुआ फिर पास आया । 
उससे गोपियाँ बोलीं कि अच्छा, फिर प्यारेने तुमको भेजा है, इसलिए तुम आंगये । अच्छा, अच्छा 
तुम हमारे माननीय प्यारेके दूत हो, जो चाहो, वह माँग लो ! 
जब भेंबरा गुनगुनाने लगा, तब गंपियाँ फिर बोलने लगीं 
नपसि कथमिहास्मान्‌ दुस्त्यजृन्दरपाश्वम्‌ । २० 


दशम स्कन्ध ॥ पूर्वाद्धं : ४७ ॥ ४२८१: 


श्रीरूप गोस्वामीजी महाराजने अपने उज्ज्वल-तीलमणि नामक ग्रन्थमें चित्र-जल्पके सुजल्प, 
संजल्प, परिजल्प आदि दस भेद करके इनकी जो व्याख्या की है ( स्थायिभाव प्रकरण) 
अद्भुत है । उसपर श्रीजीव गोस्वामीजी महाराजकी टीका है। उसमें उन्होंने उन दसोंके भी दस 
भेद बनाये हें और उनको रीति-पश्रन्थोंसे सङ्गत करके एक-एकमें क्या-क्या रहस्य भरा हुआ है, 
यह उद्घाटित किया है । 

गोपियोंने कहा-भच्छा भेंबरे, तुम फिरसे लोटकर गुनगुनाने लगे। क्या तुम यह चाहते 
हो कि हम तुम्हारे साथ, अपने प्यारेके पास चलो चलें? पर, बाबा ! हम ती उसके पास जानेवाली 
नहीं हैं । क्योंकि कोई-न-कोई लक्ष्मी आदि तो हमेशा उसके वक्षस्थलपर लगी रहती हैं। 


अच्छा जाने दो इन बातोंको, यह बताओ कि वे अच्छी तरहसे तो हैं, कुशलसे तो हैं ? हमने 
तो इतनी देरमें अभीतक उनका कुशल-मङ्गल ही नहीं पूछा | कभी उनको गोपोंकी याद आती है ? 
कभी माँ-बापकी याद आती है ? क्या हम दासियोंकी कथा भी कभी उनके मुंहपर आती है ? क्या 
कभी वे यहाँ आकर हमारे सिरपर अपना कर-कमल रखेंगे ? 


अब उद्धवजीने देखा कि ये साधारण गोपियाँ नहीं हें। 'निझम्येवं क्ृष्णदशंन- 
लालसाः' (२२)-ये तो श्रीकृषण-दशंतकी मूर्तिमती लालसा हैं। उन्होंने उनको श्रीकृष्णका सन्देश 
देकर सान्त्वना दो, कहा कि तुम तो परिपूर्ण हो गोपियों, जो तुम्हारा मन इस प्रकार कृष्णमें लगा 
हुआ है । दान, ब्रत, तप, होम, जप, स्वाध्याय, संयम और दूसरे जो श्रेयस्कर कमं हैं, उनसे 
श्रीकृष्णकी भक्ति सिद्ध की जाती है। भक्ति धमं नहीं है, भक्ति तो धमंका फल है--कृष्णे भक्तिहि 
साध्यते’ (२४) । भक्ति फलात्मिका है, फलात्मिका ही नहीं, रसात्मिका है और रसात्मिका ही नहीं, 
भगवत्स्वरूपात्मिका है-भगवानुका स्वरूप है। तुमने भगवानुके प्रति अनुत्तम भक्तिका प्रवतंन 
किया है। 
वृन्दावनी महात्मा लोग कहते हैं कि यहाँ श्रीमंट्भागवतमें एक अपूव वस्तुका उल्लेख है। 
वह क्या है ? यही है-- 
भगवत्युत्तमइलोके भवतोभिरनुत्तमा । 
भक्तिः प्रवतता दिष्ट्या मुनीनामपि डु्लभा॥ २५ 


गोपियोंने एक नवीन भक्तिका प्रवतंन किया है अर्थात्‌ गोपियाँ भक्तिःसम्प्रदायकी आचायं 
हें । ७७४ जा सकता है कि जब बड़े-बड़े मुनियोंने नये-नये पन्थोंके प्रवतत किये हैं, तब यदि 
गोपियोंने भी भक्ति-पथका प्रवतंन कर दिया तो क्या आश्चयं ! लेकिन गोपियोंकी भक्ति ऐसी नहीं 
है । वह तो बड़े-बड़े मुनियोंके लिए भो दुलभ. है। 

tht 


: २८२: भागवतं-ददन : २ : 


इसलिए उद्धवजीने गोपियोसे कहा कि जैसे संन्यासी स्वरूपतः वस्तु छोड़कर, स्थान 
छोड़कर, सम्बन्ध छोड़कर, कमं छोड़कर और कर्माधिकारकी निवृत्ति करके परमात्माके स्वरूपमें 
स्थित होता है, वेसे ही तुमने चतुवंगंका संन्यास करके कर्माधिकार और ज्ञानाधिकारको निवृत्त 
करके परमात्माके प्रति रसीली भक्तिकः प्रवतंन किया है-- 

हित्वा वृणीत यूयं यत्‌ कृष्णाख्यं पुरुषं परम्‌ । (२६) 

उद्धवजी बोले--श्रोकृष्ण पुरुष नहीं, परपुरुष हैं-'वसुदेवगृहे साक्षाद्‌ भगवान्‌ पुरुषः परः'। 
जो सबके हृदयोंमें अलग-अलग बेठा हुआ है, वह ये नहीं हैं। ये तो सब पुरुषोंमें अनुगत एक पर 
हैं, पृथक्‌-पृथक्‌ पुरुषोंका पालन-पोषण करनेवाले, सत्ता-स्फूति देनेवाले पर हैं। तुमको सर्वात्मभाव 
हो गया--यह तुमने हमारे ऊपर बड़ा अनुग्रह किया | अब श्रीकृष्णने तुमको जो सन्देश दिया है, 
वह सुन लो ! 

भगवानुने कहा है कि अरी गोपियों, मेरे साथ तुम्हारा वियोग कहाँ है? मेरे साथ तो 
तुम्हारा क्वचित्‌ भी वियोग नहीं है | भला, मेरे साथ तुम्हारा वियोग केसे हो सकता है ? क्योंकि में 
तो सबका आत्मा हूँ और कया अपने आत्मासे किंसीका वियोग होता है ? 

“सर्वात्मना--सवंप्रेमास्पदेन' (२९)--में तो सबका परम प्रेमास्पद हूँ । जब तुम मुझसे प्रेम 
करतो हो तो कया कोई ऐसा क्षण भी होता है कि में तुम्हारे दिलमें नहीं रहता ? जैसे उपादान 
कारण कायेमें रहता है, वेसे ही में तुम्हारे रोम-रोममें व्याप्त हूँ । मुझमें ही सारी सृष्टि है। आत्मा 
तो सबसे परे है। यह जो इन्द्रियोंका विषय दीख रहा है, जिससे यह सब छिप जाता है, वह 
तो कुछ है ही नहीं-- 

येनेस्द्रियार्थान्‌ घ्यायेत मृषा स्वप्नवदुत्थितः । ३२ 


जैसे नदीका अन्त समुद्रमें है और सब साधनोंका अन्त परमात्मामें है, वेसे ही तुम्हारे 
मनका संगम मुझमें है । गोपियो, में तुम्हारा प्यारा हूँ तुम्हारो आंखोंसे दूर इसलिए हूँ कि “मनसः 
सन्निकर्षाथंम्‌' । (३४) मनसे बिल्कुल तुम्हारे पास रहूँ । क्योंकि दूर रहनेपर प्रियतममें जैसा मन 
लगता है, वेसा पास रहनेपर नहीं लगता । लुंम लोग अपने मनसे अन्य वृत्तियोंको निकालकर 
केवल मुझमें अपना मन लगाना ओर जल्दी आकर मुझे प्राप्त होना । जो गोपी रासमें सशरीर नहीं 
आयी थी, वह्‌ मुझे जल्दी प्राप्त हो गयीं ! 

इस प्रकार उद्धवजीने गोपियोंको उनके प्रियतमका सन्देश सुनाया | यह सुनकर कोई गोपो 
उद्धवजीपर नाराज नहीं हुई-ता ऊचुरुद्धवं प्रोतास्तत्संदेशागतस्मृतीः' | (३८) बल्कि सब-क्रो- 
सब गोपियाँ उद्धवजी द्वारा सन्देश श्रवण करके श्रीकृष्णकी स्मृतिमें मग्न हो गयीं । 


दशम स्कन्ध : पूर्वाद्धं : ४७: ४ २८३ : 

उसके बाद गोपियाँ बोलती हैं--महाराज, बड़े सुख-सौभाग्यकी बात है कि कंस मारा गया, 
श्रीकृष्ण वहाँ सुखी हैं और पुरकी रित्रयोंको आनन्दित कर रहे हैं। वे तो रस-दास्त्रके जानकार 
हैं, क्यों नहीं वहाँ मोहित हो जायेंगे ? बताइये कि क्या कभी हम लोगोंका भी संस्मरण करते हैं ? 
कया उस रासलीलाका स्मरण करते हैं ? कया कभी वे आयेंगे ? जेसे वत बादलोंके आनेसे आनन्दित 
होता है, वेसे ही हमारी आँखें उनके शरीरको देख-देखकर आनन्दित होंगी ? हम उनका संगीत 
बनेंगी ? 

अरे उद्धवजी, भला वे क्यों यहाँ आने लगे ? वहों विवाह कर लेंगे। अब हमारी उनको 
क्या जरूरत है? हमारी तो निराशा ही सबसे बढ़िया है बाबा ! परन्तु यह जानते हुए भी आशा 
नहीं छूटती । 

देखो, जबतक मिलनको आशा रहती है तबतक करुण रसका उदय नहीं होता और 
विप्रलम्भात्मक श्यद्भार हो रहता है। गोपियोंके जीवनमें करुणरस नहीं है, श्वुद्भार रस है, 
क्योंकि उनके मनमें मिलनेको आशा बनी हुई है । 

गोपियाँ आगे कहती हैं कि उद्धवजी, श्रीकृष्णको भला कौन छोड़ सकता है! उनके न 
चाहनेपर भी लक्ष्मी उनको कभी छोड़ती नहीं । व्रजको एक-एक चीज बारम्बार उनकी स्मृति दिला 
रही है। जहाँ देखो वहीं श्रीकृषणका आचरण दिखायी देता है, यहाँकी नदी, यहाँका शेल, यहाँका 
चन, यहाँको गाएँ, सबमें उनकी वंशी-ध्वनि समायो है। इन सबको देख-देखकर श्रीकृषणकी याद 
आती रहती है। उनकी वह ललित गति, उनका वह उदार हास, उनका वह लोलावलोकन, 
उनकी वह्‌ मीठी वाणी हमारी बुद्धिको हर ले गयी । भला उनको हम केसे भूल मकती हैं ? 

यह कहकर गोपियाँ श्ीकृष्ण-स्मरणमें मग्न हो गयीं ओर यह्‌ उद्गार प्रकट करने लगीं - 
हे नाथ, हे रमानाथ, तुम्हारा यह सारा ब्रज तुम्हारे वियोगके अथाह सागरमें डूब रहा है। आओ 
इसे बचाओ 

हे नाथ हे रमानाथ व्रजनाथातिनाहन । मग्नमुद्धर गोविन्द गोकुलं वुजिनाणंबात्‌ ॥ ५२ 
इसके बाद गोपियोंकी क्या दशा हुई यह भी देखो-- 
उद्धवं पूजयाशमकृर््ञात्वाऽऽत्मानमधोक्षजम्‌ । ५३ 

गोपियोंने उद्धवजीको अपने परम प्रेमास्पद श्रीकृष्णके रूपमें, अपने आत्मा श्रोकृष्णके 
रूपमें जानकर उनकी पूजा को। महीनों तक उद्धवजी वहाँ रहे। नित्य श्रीकृष्णको चर्चा चलती, 
दिन-रात क्षणके समान व्यतीत होते भौर वहाँ नदी-्तटपर, वनमें, पहाइको तलहटीमें ओर फूले 
हुए वृक्षोंकी छायामें हरिदास उद्धवजी ब्रजवासियोंको श्रीकृष्णका स्मरण कराते-'कृषणं संस्मारयन्‌ 
रेभे हरिदासो ब्रजोकसाम्‌' । (५६) 


४ ३८४ : मागवत-दर्शन : २ : 


अब उद्धवजी, जो साक्षात्‌ बृहस्पतिके शिष्य हैं, यदुवंशियोंके प्रवर मन्त्री हैं और श्रीकृष्णके 
सखा हैं, गोपियोंका प्रेम देखकर अपना सब कुछ भूल गये । बोले कि नहीं, नहीं, इन सब बातोंसे 
मेरे अन्दर कोई बड़प्पन नहीं आया, बड़प्पन तो आया इन गोपियोंको गुरु बनानेसे । 


एताः परं तनुभुतो भुवि गोपवध्वो गोविन्द एव निखिलात्मनि रूढभावाः। ५८ 


देखो, यह गोपी है, जिसका सर्वस्व सारा भाव श्रीकृष्णमें ही लगा हुआ है। ऐसी स्थितिको 
बड़े-बड़े भुनि चाहते हें और कइते हैं--कि ब्रह्मजन्मभिरनन्तकथारसस्य' (५८)--भला, अनन्तकी 
कथामें जिसको रस आगया, उसको ब्राह्मण, शुक्ल, सावित्र आदि जन्मकी क्या जरूरत है? यदि 
भगवानको कथामें रत आगया तो ब्रह्म होकर क्या करेंगे और यदि भगवान्‌की कथामें रस नहीं 
आया तो--अनन्तकथासु अरसस्य ब्रह्म जन्मभिः किम्‌’ ब्रह्मा होनेसे भी कया लाभ? क्या 
मिलेगा उससे ? कहाँ तो ये वनभें रहनेवाली, जातिहीन, आचारहीन, ज्ञानहीन स्त्रियाँ और कहाँ 
भगवानूमें इनका अनन्य प्रेम ! असलमें श्रीकृष्णके प्रेममें ज्ञानकी जरूरत नहीं है-- 


नन्वीइवरोऽतुभजतोऽविदुषोऽपि साक्षात्‌ । ५९ 


अरे, जो ज्ञानको पराकाष्ठा है, वह भक्ति है ओर जो भक्तिकी पराकाष्ठा है, वह ज्ञान है 
ओर दोनोंमें यदि रसकी पराकाष्ठा मिल जाये तो क्या कहना ? भक्ति और ज्ञानकी पराकाष्ठा 
मिल जाती है। जैसे कोई अनजानमें भी अमृत पी छे तो उसका परम कल्याण हो जाता है, वेसे 
हो अनजानमें भी श्रीकृष्णका नाम ले ले ओर उनसे प्रेम कर ले तो उसका परम कल्याण हो जाता 
है। श्रीकृष्णने गोपियोंपर रास-लीलाके समय जो कृपा की, वह न तो किसी देवी-देवतापर हुई 
और न लक्ष्मीपर ही हुई 


नायं श्ियोऽङ्कः उ नितान्तरतेः प्रसादः स्वर्योषितां नरिनगन्धरुचां कुतोऽन्याः । ६० 

उद्धवजीने कहा कि में तो जन्म-जन्ममें इस वुच्दावनकी कोई गुल्मलता या ओषधि बनना 
चाहता हूं, जिससे कि मुझपर इन गोपियोंकी चरणधूरि पड़तो रहे। इन गोपियोंको महिमा तो 
देखो । इनका अपने परिवारमें प्रेम न हो और ये लड़ाई-झगड़ा करके निकली हों--यह बात नहीं 
है । इनका तो सबसे बड़ा स्नेह-सम्बन्ध था । फिर भी इन्होंने उसका परित्याग करके भगवानका 
परम प्रेम प्राप्त कर लिया है-- 

या दुस्त्यजं स्वजनमा्यंपथं च हित्वा भेजुुकुस्दपदवों श्ुतिभिविमृग्याम्‌ । ६१ 

वेद-नृक्षकी सारी शाखाओंमें ढूँढ लिया, कहीं ब्रह्म नहीं मिला | मिला तो कहाँ मिला ? 

गोपोके आंचलमें छिपा हुआ मिला-- 


दथ्यम स्कन्ध : पूर्वाद्धं : ४७ : : २८५: 


वेदतरोः प्रतिशाखं मृगितं मिलितं न तद्ब्रह्म । 
मिलितं मिलितमिदानीं गोपवधुटीपटान्ले नद्धन्‌ ४ 


उपनिषदोके अर्थको ब्रजवासियोंने ऋखलमें बाँध लिया--“उपनिषदथंस्‌ उलूखले निबद्धम्‌'। 


देखो, हमारे जो शाब्दिक विद्वान्‌ हैं, उनमें कोई-कोई कहते हैं कि शब्द प्रत्येक ज्ञानमें 
अनुगत होता है--'अनुविद्धमिव ज्ञानं सवं दाब्देन भासते' (वाक्यपदीय १.१२३) । जितना भो 
लोक-व्यवहारका ज्ञान है, उसमें शब्द अनुव्याप्त ही रहता है, अथात्‌ शब्द बड़ा भारो सूक्ष्म है। 
कोई कहते हैं कि शब्द ओर अर्थका ओत्पत्तिक सम्बन्ध है, नित्य सम्बन्ध है। कोई कहते हैं कि 
दोनों बिल्कुल एक ही हैं। कोई कहते हैं कि ज्ञानसे शब्द बनते हैं, कोई कहते हैं कि दाब्दसे ज्ञान 
होता है, कोई कहते हैं कि शब्द और ज्ञान युगपत्‌ हैं और कोई कहते हैं कि दोनों विज्ञान-मात्र 
ही हैं। कोई कहते हैं कि दोनों अधिष्ठान-मात्र ही हैं। विज्ञान-मात्र और अधिष्ठान-मात्र होनेमें 
फक है । विज्ञानमें धारा है भौर अधिष्ठानमें धारा नहीं है । 


परन्तु गोपियोंने ऐसा आश्चये प्रकट किया कि अथंको ही लेकर ऊखलमें बाँध दिया। 
बोलीं कि अब तुम्हारे शब्द हों चाहेन हों, ज्ञान हो चाहे नहो, अथं तो हमारा 'उलूखले- 
निबद्धम'--ऊखलमें ही बंधा हुआ है। 

इसलिए उद्धवजी कहते हैं कि में तो बनूं वृन्दावनकी कोई झाड़ी और उसपर पड़े गोपियोंके 
चरणोंकी धूलि ! क्योंकि इन गोपियोंने श्रीकृष्णके त्ररणारविन्दको अपने हृदयपर रखा, जो बड़े-बड़े 
योगी और ज्ञानियोंको भी नहीं मिलता । में तो वन्दना करता हूँ नन्दबाबाके ब्रजकी, इन गोपियोंके 
चरण-रेणुकी, जिनका 'हरिकथोद्गीत' (६३)-तीनों छोकोंको पवित्र करता है। 


श्रीशुकदेवजी महाराज कहते हैं कि परीक्षित, अब उद्धवजी मथुरा लोटनेके लिए तेयार 
हुए । व्रजवासियोंने उनको तरह-तरहकी भेंट-पूजा लाकर दी, फिर बड़े अनुरागसे यह कहा कि 
उद्धवजी, हमें कृष्णको अपेक्षा उनकी प्रसन्नताकी अधिक आवश्यकता है। वे नहीं आ पाते हें तो 
मत आयें। न आनेमें यदि उनको आनन्द है तो उनका आनन्द बना रहे-'तुम नीके रहो उनही 
के रहो'। उनको जहाँ सुख मिलता है, वहाँ रहें । लेकिन हम अपने लिए भी कुछ चाहते 
जरूर हैं। 

इसपर जब मानो उद्धवजीने पुछा कि अपने लिए क्या चाहते हो आपलोग ? तब ब्रज- 
वासियोंने कहा कि बस, हम यही चाहते हैं-- 

सनसो वृत्तयो नः स्युः कृष्णपावाम्बुजा्षयाः। ६६ 
हमारे मनकी वृत्तियाँ श्रीकृष्ण-चरणारविन्दका आश्रय ग्रहण करें, 'वाचोऽभिधायि- 


: २८६: भागवत-दशन : २ : 
नोर्नाम्तां--हमारी वाणी उनके नामका उच्चारण करती रहे और 'कायस्तत्प्ह्मणादिष्‌' (६६)-- 
हमारा शरीर उनकी सेवा करे। हम उनमें सर्वात्मना लगे रहें। हमारे प्यारे आयें चाहे मत 
आयें, लेकिन मस्त रहें, मुस्कुराते रहें और खुश रहें । 

कसं सिर्ञास्यसाणानां यत्र ववापीइचरेच्छया । ६७ 


हमें मुक्ति नहीं चाहिए । हम नरकमें भी, पशु-पक्षी योनिमें भी जानेको तैयार हैं, लेकिन 
हमारा जो कुछ मङ्गलाचरित है, दान है, उसका हम केवल एक फल चाहते हैं--“रतिन: कृष्ण 
ईश्वरे (६७)-हमारी मति श्रीकृष्णमें लग जाय | 


यदि कोई कहे कि ईकवरमें मति लगाओ, श्रीकृष्णमें मति क्यों लगाते हो? तो, हमारा 
ईदवर श्रीकृष्ण ही है। 


देखो, “नः ईइवरे कृष्णे’ (६७) इसमें मतिके साथ नः का सम्बन्ध न करके ईरत्ररके साथ 
जोड़ दो--'नः ईइवरे कृष्णे रतिरस्तु' । 


ब्रजवासियोंने कहा कि हम श्रीकृष्णके सिताय दूसरे ईश्वरको नहीं जानते। और कोई 
ईश्वर हो तो वह बाबाजीओंको मिले, लेकिन हमारा, ब्रजवासियोंका जो ईश्वर है, वह तो 
श्रीकृष्ण ही है। हमारा तो यह प्रण है कि 'धोखे हुँ दुसरो नाम कढे रसना मुख काढ़ि हलाहल 
बोरों--यदि घोखेमें भी दूसरेका नाम जीभपर आजाय तो इम अपनी जीभको निकालकर जहरमें 
डुबो देंगे । बस, अब और क्या कहें । 


इसके बाद उद्धवजी ब्रजवासियोसे पुज़ित होकर मथुरा लोटे | वहाँ आकर श्रीकृष्णसे मिळे 
और उनको बताया कि उनके प्रति ब्रजवासियोंकी कैसी प्रीति है। फिर उद्धवजी नन्दबाबाके दिये 


हुए जो-जो उपहार अपने साथ छाये थे, नह सब उन्होंने बलरामजी, वसुदेवजी और राजा 
उग्रसेनको दे दिये । 


उद्धवजीने श्रीकृष्णको कोई उपहार इसलिए नहीं दिया कि उनके सामने प्रेमसे बढ़कर किसी 
वस्तुकी कोई कीमत नहीं है। उनके लिए तो प्रेम ही सर्वोपरि उपहार है और वह ब्रजवासियोंके 
हृदयमें कितना कूट-कूटकर भरा हुआ है--यह उद्धवजीने श्रीकृष्णके समक्ष निवेदित कर दिया | 


स 


उद्धवजीने श्रीकृष्णको उलाहना देते हुए कहा कि श्रीकृष्ण, तुम्हारा हृदय कितना कठोर 
है ? वह फट क्यों नहीं जाता ? गोपियाँ तुमको इतना प्रेम करती हैं और तुम उनको छोड़कर यहाँ 
मथुरामें रह रहे हो ? यह तुम्हारा केसा प्रेम है? केसा आनन्द है ? केसा रस है ? केसा ज्ञान है? 
क्या यहो तुम्हारा सच्चिदानन्द स्वरूप है? अरे बाबा, तुम अभी चलो ब्रजमें ओर वहीं 
चलकर रहो। 

श्रीकृष्णने कहा कि उद्धव, तुन्न गोपियोंके पास जानेके लिए कहते हो, ठीक है। लेकिन 
इधर मेरी यह दशा है कि में कामतप्ता कुब्जाको भी छोड़ नहीं सकता । लेकिन जब इस सेरऱ्ध्रीको 
नहीं छोड़ सकता तब भला, में गोपियोंको केसे छोड़ सकता हूँ ? मैंने गोपियोंको छोड़ा नहीं है। 
जरा मेरी ओर तो देखो, मेरे रोम-रोममें गोपियाँ बसी हें। 


भक्त कवि नन्ददासजीने भी श्रीकृष्णके रोम-रोममें गोपी-ही-गोपीका वर्णन किया है। 
इसलिए श्रीकृष्ण 'केमुतिक न्याय'से यह सिद्ध करनेके लिए कह्‌ रहे हैं कि जब में कुब्जासे भी इतना 
प्रेम करता हूँ तब गोपियोंके प्रति मेरा कितना प्रेम है-यह तुम स्वयं समझ लो । 


श्रीशुकदेवजी महाराज कहते हैं कि भगवान्‌ श्रीकृष्ण उद्धवके साथ तुरन्त कुब्जाके घर 
गये । कुब्जाने उनका बड़ा स्वागत-सत्कार किया । श्रीकृष्ण उसके पलद्भपर बेठे ओर उद्धवजी 
नीचे फशांपर बेठ गये । श्रीकृष्णने कुन्जाका मनोरथ पुरा किया । 


यहाँ श्रीशुकदेवजी महाराजने कुन्जाको 'दुभंगा' कहा है। अब आप स्वयं समझिये कि 
जब श्रीशुकदेवजी महाराज कुब्जाके विरुद्ध बोल सकते थे कि यह दुभंगा है, तो क्या गोपियोंके 
विरुद्ध नहीं बोल सकते थें ? परन्तु नहीं, कुब्जाका जेसा सम्बन्ध था, वेसा सम्बन्ध गोपियोंका 
नहीं था । इसीलिए गोपियोंकी महिमाका गान करते हुए श्रीशुकदेवजी महाराज कहते हैं-- 
दुराराध्यं समाराध्य विष्णुं सर्वश्वेश्वरम्‌ । 
यो वुणीते सनोग्राह्ममसत्त्वात्‌ कुमनोष्यसो ॥ ११ 
जो भगवानको पाकर भो उनसे शरीर-भोग्य विषय माँगता है, वह कुमनीषी है। मतलब 
यह कि कुब्जा श्रीकृष्ण जैसा काम-भोग चाहती थी, वेसा काम-भोग गोपियाँ नहीं चाहती थीं । 
अगर गोपियाँ चाहती तो उनके विएद्ध भी श्रोशुकदेवजी महाराज टिप्पणी अवश्य करते ! 


: ३८८ : भागवत-दर्शव : २ : 
इसके बाद श्रीकृष्ण-बलरामजी और उद्धवको साथ लेकर अक्रूरके घर गये । अक्रूरने सबको 
प्रणाम करके उनके चरण धोये और चरणोदकसे अपने घरको शुद्ध किया। फिर उनकी स्तुति 
करते हुए कहा कि महाराज, आपने अच्छा किया, जो कंसको मार दिया । आपके सिवाय दूसरा 
कुछ तो है नहीं। यह सारी सृष्टि आपने ही बनायी, आपने ही बिगाड़ी और आपमें ही यह 
सब-की-सब रहती है । आप तो परम स्वतन्त्र हैं और यही खेल-खेलूते रहते हैं ! 
देहाशुवाधेशनिझूपितत्वाद अवो न साक्षाज्ष भिवाऽत्मनः स्याल्‌ । २२ 


देहादिकी जो उपाधियां हैं ये सब अनिरूपित हैं अर्थात्‌ 'सदसद्भ्याम्‌ अनिवंचनीयम्‌' हैं, 
'त्वन्यत्वाभ्यां अनिवंचनीयस' हैं। 'अनिरूपितत्वाद्‌' तो 'भवो न साक्षात्‌'-यह संसार है ही 
नहीं । 'न भिदाऽऽत्मनः स्यात्‌'-आत्मा-आत्मामें भेद नहीं होता है। 
अतो न खन्धस्तव नैव सोक्षः स्यातां निकामस्स्वयि नोऽविवेकः। २२ 


इसलिए न बन्धन है, न मोक्ष है। बन्धन-मोक्ष जो मालूम पड़ता है, वह तो हमारा 
अविवेक है। महाराज, आप तो समय-समयपर अवतार लेते रहते हैं। आज हमारा घर धन्य हो 
गया । कोई आपके सिवाय दूसरे किसको शरणमें जाय ! आप अपनेसे प्रेम करनेवालोंकी सब 
कामना पूर्ण करते हैं। 


इस तरह जब अक्र्रजीने स्तुति की तब भगवान्‌ उनको मोहित करते हुए-से बोले-अजी 
चाचाजी, आप तो हमारे बड़े हैं, इलाध्य हैं, बन्षु हैं, हम तो आपके बच्चे हैं, हमें आपकी सेवा 
करनी चाहिए । आप तो सन्त हैं। 


न ह्यम्मयानि तीर्थानि न देवा मृच्छिलामयाः। 
ते पुनन्त्युर्कालेन दर्शनादेव साधवः॥ 


पानीके तीथं ओर मिट्टीके देवता भी पवित्र करते हैं, परन्तु देरसे करते हैं। जो चलते- 
फिरते तीथं और देवता हैं वे दर्शन मात्रसे पवित्र करते हैं। अब आप हस्तिनापुर जाइये । वहां 
हमारे जो सगे-सम्बन्धी हैं, वे बड़े दुःखी हैं। धृतराष्ट्र 'उनके साथ समान बर्ताव नहीं करते। 
इसलिए वहाँसे उनका सब समाचार जानकर ले आइये। फिर हम ऐसा प्रबन्ध करेंगे, जिससे 
उनका कल्याण हो ! 


ख 


१ 98. ३ 


श्रीशुकदेवजी महाराज कहते हैं कि परीक्षित, इसके बाद भगवान्‌ तो अपत्ते भबनमें चले 
गये। अक्रूरजी हस्तानापुरके लिए रवाना हो गये.और वहाँ पहुँचकर घृतराष्ट्र, भीष्म, विदुर, 
कुन्ती, बाह्लीक, सोमदत्त आदिसे यथायोग्य मिले । कई महीनों तक वहाँ रहे ओर सबका कुशल- 
समाचार प्राप्त किया । पाण्डवोंके प्रभावको सहन न करनेके कारण उनके साथ दुर्योधन आदि जो 
अन्याय करते थे, वह भी अक्रूरजीने देखा । 


जब अक्रूरजी कुन्तीके घर आये तब वह बड़ी प्रसन्न हुई। कुन्तीका जन्म-स्थान तो मथुरा 
ही था। वह वसुदेवको बहन थी, दूसरी जगह गोद चली गयी थी ओर पाण्डुसे उसका विवाह 
हो गया था। 


कुन्ती बोली कि भैया, तुमलोग कभी हमको याद नहीं करते हो ! हमलोग बड़े दु:खमें 
हैं। मैंने सुना है कि श्रीकृष्ण बड़ें ही भक्तवत्सल हैं । क्या वे हमारे पुत्रोंका कभी स्मरण करते हैं ? 
कुन्तीको यह भूल गया कि में मक्रूरसे बात कर रही हूं। उसको तो सामने श्रीकृष्ण ही दीखने 
लगे और वह बोलने लगी— 


कुष्ण कृष्ण महायोगिन्‌ विश्वात्मन्‌ विहवभावन। 
अपञ्नां पाहि गोविन्द शिशुभिश्थावसीदतीम्‌ ॥ ११ 


है कृष्ण, में अपने बच्चोंके साथ भेड़ियोंके बीच घिरी हिरणीकी तरह बड़ा दुःख भोग 
रही हूं । आपके सिवाय और कोई शरणागतका रक्षक नहीं है। आप शुद्ध हैं, बुद्ध हैं, ब्रह्म हैं, में 
आपकी शरणमें आयी हूँ । मेरी रक्षा कीजिये। 


इस तरह जब कुन्तो दुःखो हुई, तब दुःख-सुखमें समान अक्रूर तथा विदुरने उसको बहुत 
समझाया और बताया कि तुम्हारे बेटे तो पृथिबीका भार दूर करनेके लिए पेदा हुए हैं। वे तो 
देवता हैं । 

४६ 


१२९०: भागवत-दर्शन : २ : 


उसके बाद अक्र्रजी धृतराष्ट्रके पास गये और उनको समझाया कि पाण्डुके मर जानेपर 
आप जो अपने भतीजोके साथ द्वेषका बर्ताव करते हो, इससे आपको अपकीति मिलेगी । इस 
दुनियामें कोन हमेशा रहता है। आदमी अकेला आता है, अकेला चला जाता है। ये खाने-पीनेवाले 
लोग एक दूसरेको नष्ट-भ्रष्ट कर रहे हैं। जिनको आप अपना समझकर पालन-पोषण करते हो, वे 
आपको छोड़कर चले जायेंगे । आपके हाथ तो केवल पाप लगेगा और अन्तमें आपको नरकमें 
जाना पड़ेगा । इसलिए आप इस संसारको 'स्वप्त माया मनोरथस्‌' (२५) । सपना, माया, जादूका 
खेल और मनोरथ अथवा मनोराज्यकी सृष्टि समकिये तथा अपने स्वरूपको जानिये । अपने आपको 
अपनेमें एक कर लीजिये ओर शान्त हो जाइये--'वीक्ष्यायम्यात्मनाऽत्मानं समः शान्तो भव 
प्रभो' । (२५) 


धृतराष्ट्रने कहा कि अक्रूरजी, तुम जो कहते हो, वह बिल्कुल ठीक है-यथा वदति कल्याणीं 
बाचे दानपते भवान्‌’ (२६) । यही तो मैं भी कहता हूं। तृप्ति भी इससे नहीं होतो, लेकिन यह 
बात मेरे भीतर टिकती नहीं है; क्योंकि हृदयमें बेटोंका पक्षपात है । जैसे पहाइ़के शिखरपर बिजली 
कौंधकर अन्तर्धान हो जाती है, वही दशा तुम्हारे इन उपदेशोंकी है। 


धृतराष्ट्रे आगे कहा-अक्रूरजी, सुना है सवंशक्तिमान्‌ भगवान्‌ पृथिवीका भार उतारनेके 
लिए यदुकुलमें अवतीण हुए हैं। ऐसा कौन पुरुष है,जो उनके विधानमें -उलट-फेर कर सके ? 
उनकी जैसी इच्छा होगी, वही होगा । में उन परम ऐस्वर्यंशाली प्रभुक्रो नमस्क्रार करता हूँ । 


श्रीशुकदेवजी महाराज कहते हैं कि परीक्षित, अक्रूरजी धृतराष्ट्रका अभिप्राय जानकर चुप 
हो गये और कुरुवंशो स्वजन-सम्बन्धियोसे प्रेमपुवंक विदा लेकर मथुरा लोट आये । उन्होंने वहाँका 
सारा हाल भगवान्‌ श्रीकृष्ण और बलरामजीको बता दिया। यह भी बता दिया कि धृतराष्ट्र 
पाण्डवोके साथ केसा व्यवहार करते हैं। अक्ररजीको वहाँ भेजे जानेका उद्देश्य भी यही था। 

दशम स्कन्ध : उत्तराद्ध 
$ ५०३ 
अस्तिः प्राप्तिश्च कंसस्य महिष्यो भरतषभ। 
मृते भर्तरि दुःखाते ईयतुः स्म पितुगृंहान्‌ ॥ १ 
श्रीजुकदेवजी महाराज कहते हैं कि परीक्षित, कंसकी अस्ति ओर प्राप्ति नामक दो पत्नियाँ 
थीं । कंस माने अभिमान होता है। हिंसक: एव कंसः इति उच्यते'~जो हिसा करे, उसका नाम 
कंस है। वह हिसा ऐसे करता है कि किसी वस्तुको देश, कालसे परिच्छिन्न करके 'में' बना लेता 
है। उसीका नाम अभिमान है। 'अभितो मानः परिमाणः'-जिसके चारों ओर मान हो, परिमाण 
हो, देश, काल, वस्तुमें जो 'में' कर ले, उसका नाम होता है अभिमान। यह दूसरेको अपनेसे 
अलग-थलग कर देता है। अपने चारों ओर चहारदीवारी बनाकर कहता है--भहं ब्राह्मणः, 
क्षत्रियो न भवामि'-मे ब्राह्मण हूँ क्षत्रिय नहीं हूँ, 'त्वं क्षत्रियः, मतो भिन्न:--तू क्षत्रिय है, मुझसे 
भिन्न है आदि । अभिमान केवल जातिका ही नहीं कुलका, कमंका, विद्याका, बुद्धिका--अनेक 
प्रकारका होता है भौर परेच्छेदन ही इसका काम है । यह अभिमान बड़ा भारो हिंसक होता है। 
अब कंसकी अस्ति और प्राप्ति नामक दोनों पत्तियोंका स्वरूप देखो । अस्ति माने इतना 
तो हमारे पास है, इतनेके हम मालिक हैं और प्राप्ति माने आगे इतना ओर प्राप्त करेंगे। इसीमें 
अभिमानी लगा रहता है । गोतामें इसकी बड़ी सुन्दर व्याख्या है-- 
इदमद्यमयालब्धं इदं ध्राप्स्ये मनोरथम्‌ । इदमस्तीदमपि से भविष्यति पुनर्धनम्‌ ॥ 
असो मया हतः इत्रुह॑निष्ये चापरानपि । ईश्वरोऽहमहं भोगी सिद्धोऽहं बलवान्‌ सुखो ॥ 
१६,१३-१४ 
कंसकी अस्ति-प्राप्ति नामक पत्लनियाँ जरासन्धकी बेटियाँ थीं। जरासन्ध मगधका राजा 
था। उसने अपने अधीनस्थ राजाओंके साथ सेना इकट्ठी करके मथुरापर चढ़ाई कर दो । लेकिन 
जह युद्धमें बुरी तरह पराजित हुआ और अपमानित होकर लौटा । उसने सत्रह बार युद्ध किया । 
हर बार नये उत्साहसे आक्रमण करता और हार जोता। जब हारता तब वह उपेक्षापुवंक छोड़ 
दिया जाता । 
उसी समय नारदजीका भेजा हुआ कालयवन आया । जरासन्ध और कार्यवन दोनों 
मिल गये और इनके रूपमें दो-दो विपत्तियाँ एक साथ मथुरापर मंडराने लगीं। लेकिन भगवाच्‌ 
तो बड़े कौतुकी हैं। उन्होंने समुद्रके भीतर द्वारिकाका निर्माण किया और मथुरामें एक नयी 
लीला कर डाली । वे भाग खड़े हुए । भगवानको बड़ी-बड़ी विद्याएं आती हैं। कभी कुछ-का-कुछ 
बोल देते हें और कभी कुछ-का-कुछ कर देते.हैं। उनकी यह पलायत्त-लोला बड़ी विचित्र है । 
_ 


दश्म स्कन्ध : उत्तराद्धे : ५१ ¦ २९३: 


अब जब भगवान्‌ मुचुकुन्दके सामने आये तो उनको देखकर मुचुकुन्द चकित हो गये । 
उन्होंने देखा--घनश्याम वणं है, पीताम्बर धारण किये हुए हैं, श्रीवत्साङ्कित वक्ष है, गलेमें 
कोस्तुभमणि है, चतुभुज हैं, वैजयन्तीमाला सुशोभित है और चारुप्रसन्नवदन हैं | देखकर मुचुकुन्दने 
पूछा कि आप कौन हैं महाराज ? यहाँ केसे आये हैं ? आप तेजस्वियोंके तेज हैं, अगिन हैं, सूयं हैं, 
महेन्द्र हैं, लोकपाल हैं या तीनों देवताओंमें-से कोई देवता हैं ? भाप तो अपने प्रकाशसे इस गुफाके 
अन्धकारको नष्ट कर रहे हैं । हम निष्कपट भावसे श्रवण करना चाहते हैं कि आप कौन हैं ? 


यदि आप हमारा परिचय जानना चाहते हैं तो सुन लीजिये । में यौवनाश्व मान्धाताका 
पुत्र हूँ । चिरकालतक जागनेके कारण थक गया था और थककर सो गया था | किसीने मुझे जगा 
दिया तो उसके पापोंने ही उसको भस्म कर दिया । उसके बाद आपका दरशन हुआ । आपके 
शरीरमें इतना तेज है कि में आपको अच्छो तरह देख नहीं सकता । 

जब राजा मुचुकुन्दने ऐसा संभाषण किया तब भगवान्‌ हुँसने लगे और बोले-राजन्‌, 
मेरे तो अनन्त जन्म-कमं हैं। उनकी संख्याकी गणना नहीं की जा सकती। यदि में भी बताना 
चाहूँ तो उनकी अनन्तताके कारण नहीं बता सकता--'अनन्तत्वान्मयापि हि' (३७) । भले ही 
कभी कोई अनेक जन्मोंमें पुथिवीके रजःकण गिन ले, परन्तु मेरे जन्मादिकी गणना नहीं हो 
सकती । बड़े-बड़े ऋषि चिरकाळसे गिन रहे हैं, परन्तु अबतक उनकी गिनतोमें मेरे जन्म-कमं 
नहीं आये । 

फिर भी सुन लो मेरा नाम। में ब्रह्माकी प्रार्थनापर पृ्थिवीका भार हरण करनेके लिए, 
बसुदेवके घरमें “वासुदेव' नामसे प्रकट हुआ हूँ और मेंने बड़े-बड़े देत्य मार दिये हैं। इस समय 
तुम्हारे ऊपर अनुग्रह्‌ करनेके लिए मेंने यह दर्शन दिया है। जो तुमको चाहिए, वह वर तुम 
मुझसे माँग लो । क्योंकि एक बार में प्राप्त हो जाऊ तो फिर मनुष्यको दुःख नहीं उठाना पड़ता । 


जब इस प्रकार भगवानुने कहा तब मुचुकुन्दको वृद्ध गगंका वचन स्मरण हो गया और वे 
बोले--प्रभो, जीव तो आपकी मायासे मोहित ही है, इसीलिए आपका भजन नहीं करता । वह्‌ 
अनथंदर्शी हो गया है, सुखके लिए दुःखके काममें लगा रहता है ) इस कारण स्त्री-पुरुष सब आपसे 
वश्चित हो रहे हैं। मनुध्य-जन्म बड़ी कठिनाईसे मिलता है। फिर भी मनुऽ्य पशुकी तरह घरके 
कूएंमें गिरता है और आपके चरणारविन्दका भजन नहीं करता । आपके दर्शनोंके बिना मेरा 
अबतकका समय निष्फल गया । में तो इस मिट्रोके बने शरीरके घमण्डमें फंसकर खजाने और 
सेनाके चक्करमें पड़ गया । 'नरदेव इत्यहम्‌' (४९)--में राजा हूँ, सेता लेकर घूमता हूँ और मुझे 
यह करना है, वह करना है-इसमें मेरा लोभ बढ़ गया । विषय-लालसा बढ़ गयी । आप तो कभो 
प्रमाद नहीं करते । जैसे साँप चूहेको डंस लेता है, वेसे ही आप प्रमादग्रस्त प्राणीको डंस लेते हैं। 


४४१६४ 


श्रीशुकदेवजी कहते हैं परीक्षित, जब कालयवनने देखा कि श्रीकृष्ण रण छोड़ रहे हैं, तब 
उसने उनका पीछा किया | भगवान्‌ भागते समय उससे दूर न जाये, बस इतनी ही दूरी रखें, 
जिनसे वह समझे कि उसने अब पकड़ा तब पकड़ा । जसे प्रमाणज्ञ विद्वान्‌ समझता है कि मेंने 
प्रमाण-द्वारा ईश्वरको पकड़ रक्खा है, वेसे हो कालयवन समझता था कि में श्रीकृष्णको पकड़ 
छूँगा । पर क्या प्रमाणके चङ्कुलमें कभी ईश्वर फंसता है ? जो प्रमातासे, अन्तःकरणावच्छिन्न 
चैतन्यसे एक होकर बैठा हुआ है, बह प्रमाणका विषय होकर सामने केसे आयेगा ? इसी तरह 
श्रीकृष्णको पकड़ना कालयवनके वशको बात नहीं थी। 


यद्यपि कालयवन बड़ा वेगवान्‌ था। फिर भी श्रीकृष्णको पकड़ न सके तो बोले कि अरे, 
तुम यदुवंशी होकर भागते हो ! पर श्रीकृष्णने उसको बातका कोई जवाब नहीं दिया । 


देखो, हर बातका जवाब नहीं देना चाहिए । कोई अंट-संट बोलता हो तो बोलने दो । यह 
समझकर उपेक्षा करो कि बाबा, तेरा मुंह है । तुझे जो बोलना है, बोल ले । 


भगवान्‌ भागते गये और जाकर एक पर्वंतकी गुफामें छिप गये । वहाँ मुचुकुन्द सो रहे थे । 
कालयवनने समझा कि कृष्ण ही यहाँ आकर सोनेका बहाना बना रहे हैं। उसने एक लात मारी ! 
तुरन्त मुचुकुन्दकी आँख खुली और उनके दृष्टिपात-मात्रसे ही कालयवन भस्म हो गया। इसी 
बीचमें श्रीकृष्ण उनके सामने आगये ! 

राजा परीक्षितने पुछा कि महाराज, मुचुकुन्द कोन था, जिसकी नजर पड़नेसे ही कालयवन 
भस्म हो गया ? 

श्रीशुकदेवजी महाराज बोले कि मुचुकुन्द इक्ष्वाकु-कुलके माऱ्धाताके पुत्र थे । बड़े ब्राह्मण- 
भक्त थे | उनको देवता लोग स्वगंमें ले गये थे । वे बहाँजाकर उनकी रक्षा करते थे । जब देवताओंकी 
रक्षा करनेके लिए स्वामी कार्तिकेय प्रकट हो गये, तब मुचुकुन्दकी छुट्टी हो गयी । देवताओंने कहा 
कि वर माँगो । मुचुकुन्द बोले कि बाबा, वरकी बात मत करो । इस समय मुझे आरहो है नींद । 
पहले सोनेकी व्यवस्था करो और देखो, मुझे कोई जगाये नहीं । देवताओंते कह दिया कि जो 
तुमको जगायेगा और पहले तुम्हारे सामने पड़ेगा, वह भस्म हो जायेगा। बस, इसी कारण 
कालयवन उनकी हष्टरिसे भस्म हो गया । 


:२९४: सागवत-दशंन : २ : 
में विष्ठा होनेवाले, कीड़ा होनेवाले, भस्म होनेवाले इस शरीरको ही में-मेरा मानकर राजा बन 
बेठा ओर फिर स्त्रियोंक। क्रीड़ामुग हो गया । मनुष्य सोचता है कि में कमं करूँगा तो मुझे राज्य 
मिलेगा । लेकिन इस तरहको तुष्णासे कभी सुख नहीं मिलता | 


भवापवर्गो अ्रमतो यदा भवेज्जनस्य तह्च्युतसत्समागसः। 
सत्संगसो याहि तदैव सद्गतो परावरेशे त्वयि जायते मतिः ॥ ५४ 


संसारके चक्करमें घूमते-घूमते जब कभी छूटनेका समय आजाता है तब सन्तका समागम 
प्राप्त होता है ओर वह जब सत्संग मिलता है तब परमेश्‍वरमें मन लगता है। आपने बड़ी कृपा को 
कि मेरा राज्य छूट गया । अब में आपके चरणारविन्दको छोड़कर और कुछ नहीं चाहता । 


आराध्य कस्त्वां ह्यूपवगंदं हरे वुणीत आर्यो वरमात्मबन्धनम्‌ । ५६ 


भगवन्‌, भला बताइये तो कि आपको छोड़कर अपनेको बन्धनमें डालनेके लिए वर कौन 
माँगे। इसलिए में अपनी सब इच्छाओं-आशाओंको छोड़कर आपका जो निरञ्जन, निगुण, अद्वय 
ओर ज्ञप्तिमात्र स्वरूप है, उसकी शरण ग्रहण करता हूँ । 


चिरमिह वुजिनातस्तप्यमानोऽनुतापेः । ५८ 


प्रभो, में बहुत फंस गया, बहुत ताप भोग चुका ओर बड़े-बड़े काम-क्रोधादि शत्रुओंके 
चक्करमें पड़ा रहा, लेकिन कभी शान्ति नहीं मिली । अब आपके चरणारविन्दकी शरणमें आया 
हूँ, मेरो रक्षा कीजिये । 


भगवाचूने कहा कि सावभौम महाराज, तुम्हारी बुद्धि तो बहुत अच्छी है, क्योंकि वर 
माँगनेके लिए कहनेपर भी तुमने नहीं मांगा | तुम्हारा यह अप्रमाद बहुत बढ़िया है। क्योंकि मेरे 
जो सच्चे भक्त होते हैं, उनकी बुद्धि कभी इच्छाओंसे बहकती नहीं है। अन्यथा बहुत प्राणायामादि 
करनेपर भी वासनाएं फिर उठ आती हैं। अब तुम जाओ ओर पृथिवीमें विचरण करो। तुमको 
भेरी नित्यदा, अनपायिनी भक्ति भक्ति प्राप्त हो। तुमने पहले क्षात्र-धमंमें स्थित होनेपर मृगया 
आदिके द्वारा प्राणियोंका वध किया था ओर उसके बाद तुम सो गये थे। अब तुम तपस्या करो । 
अभी तुमको भक्ति करनेका अवसर नहीं मिला | जगे हो तो अभी थोड़े दिनोंतक भक्तिका आनन्द 
ले लो | इसके बाद-- 


जन्मन्यनन्तरे राजन्‌ सर्वभूतसुहृत्तमः । भूत्वा द्विजवरस्त्वं बे मामुपेष्यसि केवलम्‌ ॥ ६४ 
“जब तुम जन्मान्तरमें सबकी भलाई करनेवाले ब्राह्मण बनोगे तब मुझे प्राप्त हो जाओगे ।' 
स 


३५२ ३ 


श्रीशुकदेवजी महाराज कहते हैं कि परीक्षित इस प्रकार श्रीकृष्णका अनुग्रह प्राप्त करके 
मुचुकुन्द गुफासे बाहर निकले ओर छोटे-छोटे पेड़-पौधोंको देखकर पहचान गये कि अब कलियुग 
आगया है। उनमें तपस्या थी, श्रद्धा थी, धेयं था, असंगता थी, इसलिए उन्होंने अपने मनको 
श्रीकृष्णमें लगा दिया। फिर गन्धमादन पवेतपर चले गये और नर-नारायणके आश्रममें सब 
इन्द्रोंको सहन करते हुए तपस्या-पूवंक भगवानुकी आराधना करने लगे। 


इधर भगवान्‌ श्रीकृष्ण मथुराकी ओर लोटे, जो कालयवनको सेनासे घिरी हुई थी। वहां 
उन्होंने उन म्लेच्छोंका संहार कर दिया और उनका सारा धन लेकर द्वारिका भेज दिया । 


इसी बीचमें तेईस अक्षौहिणी सेना लेकर जरासन्ध फिर चढ़ आया । अब तो बलराम और 
श्रीकृष्ण दोनों मनुष्य-चेष्टाको प्राप्त हो गये और सब कुछ छोड़-छाड़कर भाग खड़े हुए । वे अनेक 
योजनोंतक दोड़ते रहे। जरासन्ध उनका पीछा करता रहा । अन्तमें जब प्रवर्षण पवंतपर चढ़ 
गये तब जरासन्धने उस पवंतको चारों ओरसे जला दिया और यह निश्चय करके कि अब वे मर 
गये होंगे, मगध लोट गया। लेकिन भगवानको कोन मार सकता है ? वे तो उस पवंतसे कूद 
पड़े और बड़े-बड़े ऋषियोंके आश्नमोंमें जाकर उनका आदर-सत्कार तथा सत्संग करते रहे। उसके 
बाद श्रीकृष्ण-बलराम द्वारिका चले गये। 


श्रीणुकदेवजी महासज कहते हैं कि परोक्षित, यह बात में नवम स्कन्धमें पहले हो बता 
चुका हूँ किं आनतं देशके राजा रेवतने अपनी कन्या रेवतीका विवाह ब्रह्माजीकी प्रेरणासे, 
बळरामजीके साथ कर दिया था। उसके बाद भगवान्‌ श्रीकृष्ण भो विदर्भ देशकी राजकुमारी 
भीष्मकनन्दिनी रुक्मिणोको उनके स्वयम्बरमेंसे बलपूर्वक हर लाये और उनसे विवाह कर 
लिया । उस स्वयम्बर-समारोहमें शिशुपाल तथा उसके पक्षपाती नरेश झालव आदि भी आये हुए 
थे, परन्तु उन सबको श्रीकृषणने परास्त कर दिया । 


राजा परीक्षितने कहा कि महाराज, इस कथाको आप जरा विस्तारसे सुनाइये । मैंने 
सुना है कि श्रीकृष्णने रुचिरानना रुक्मिणोके साथ विवाहकी आठ विधियोंमें-से एक राक्षस 

विधिसे विवाह किया था। वेसे तो भगवान्‌की सभी लीला-कथाएँ मनकी मलिनताको दूर करने- 
वाली हैं, परन्तु यह कथा तो बड़ी रोचक और बहुत मधुर होगी। इसलिए उससे भला कौन तृप्त 
हो सकता है ? 

श्रीशुकदेवजी महाराज कहते हैं कि परीक्षित, सुनो। विदभं देशके राजा थे भीष्मक । 
उनके रुक्मी, रुवमरथ, रुकमबाहु, रुक्मकेश और रुक्ममाली ये पाँच तो पुत्र थे और रुक्मिणी 
नामकी एक कन्या थी, जो साक्षात्‌ लक्ष्मोजीका ही स्वरूप थी । 


देखो, रुक्म माने होता है सोना। जिसमें बड़ी सुन्दरता निवास करती है, उसको रुक्म 
बोलते हैं । यह रुच्‌ धातुसे बनता है, जिससे रुचि भी बनती है | बड़ा सोन्दयं है सती रुक्मिणीमें । 
सोनेकी तरह उनका शरीर है। उन्होंने जबसे श्रीकृषणके गुणानुवादका श्रवण किया, तभीसे उनके 
मनमें यह बात बेठ गयी कि श्रीकृष्णे ही मेरा विवाह होगा । 


देखो, अपने प्राचीन ग्रन्थोंमें इस प्रकारके प्रसंग आते हैं। यहाँ हम शीघबोध, बालबोधकी 
चर्चा नहीं करते। उनकी बात दूसरी है। 'ष्टवर्षा भवेत्‌ गौरी, नववर्षा च रोहिणी'-वाली 
बात भी बहुत बढ़िया है। स्मृतियोंमें भी इलोक आते हैं। हम उनके ऊपर कोई कटाक्ष नहीं 
करते । हमारा तो यह कहना है कि पुराणोंमें जो विवाहके प्रसंग हैं, वे बड़े विलक्षण हैं । 


तां बुड्धिलक्षणोदार्यरूपशीलगुणाश्रयाम्‌ । 
कृुष्णशच सदृशीं आर्या समुद्रोढं मनोदधे ॥ २४ 


जब श्रोकृष्णने रुत्रिमणीकी बुद्धि, उसके लक्षण, उसकी उदारता तथा उसके रूप-शोल- 
गुण आदिके बारेमें सुना तब उन्होंने भी मन-ही-मन यह निश्‍चय कर लिया कि में उन्हीसे 
विवाह करूंगा । 

लेकिन रुक्मिणोके बड़े भाई रुक्मीका श्रीकृषणसे बड़ा द्वेष था। वह बड़ा धनी था, उसको 
तो पेसेके सिवा और कोई बात समझमें ही नहीं आती थी । यह देखकर रुक्मिणी बहुत उदास 
रहा करती थीं। उन्होंने सोच-विचारकर एक विश्वस्त ब्राह्मणको द्वारका भेजा--विचिन्त्याप्तं 
द्विजं कञ्चित्‌ कृष्णाय प्राहिणोद्‌ दरुतम्‌' । (२६) 

जब द्वारकाके महलमें उस ब्राह्मणका प्रवेश हुआ तब श्रीकृष्ण उसको देखते हो अपने 
सिंहासनसे उतर गये और उन्होंने उसे सिंहासनपर बैठा दिया | उन्होंने सोचा कि यह भावी 
समुरालका ब्राह्मण है, अगर इससे बीचमें कुछ गड़बड़ी कर दी तो ब्याह ही रुक जायेगा । इसलिए 
“उपवेवयाहंयाञ्चक्रे' (२८)--खूब स्वागत-सत्कार किया उस ब्राह्मणका। जब वह खा-पी चुका 
तब भगवानु श्रीकृष्ण उसको एकान्तमें लें जाकर उसके पाँव दबाने लगे ओर उससे इस तरहको 

बातें कीं, मानो वे विवाहके लिए उतावले न हों। मनमें तो वे उतावले थे ही, व्यग्र भी थे; 
परन्तु उनकी बातचीतमें ऐसा कोई लक्षण नहीं था--'अव्यग्रस्तमपृच्छत' (२९) । 


श्रीकृष्णने कहा कि ब्राह्मण देवता, आप इतना बड़ा मागं तय करके यहाँ आये हैं, आपके 
राज्यमें सुख तो है, धमं-पालनकी सुविधा तो है। जिस देझमें ब्राह्मणको धर्म-पालनकी सुविधा 
होतो है, वही राज्य सम्पन्न होता है। ब्राह्मणके मनमें ` सन्तोष चाहिए । जिस देशमें विप्र सन्तुष्ट 
होकर निवास करते हें और निरहंकार, शान्त होते हैं, वही देश श्रेष्ठ है। आप बताइये कि आपके 
राजासे प्रजाका मङ्गल होता है या नहीं ? जब आप इतना लम्बा मागं तय करके आये हैं तब 
उसके पीछे कोई-न-कोई गुप्त बात तो जरूर होगी। इसलिए जो बात हो, उसे आप घीरेःसे 
मुझको बता दीजिये । 


इस प्रकार जब श्रीकृष्ण ब्राह्मणसे निवेदन कर चुके लब उसने उनको सारी बात कह 
सुनायी-'तस्मे सवंमवणंयत्‌' । (३६) 


देखो, यहाँ रुविमणीके पत्रको उल्लेख नहीं है। केवल सन्देशका उल्लेख है। यह सन्देश 
साधकोंके लिए एक दिव्य वस्तु है । वे बड़े प्रेमसे इसका पाठ करते हैं । 


श्रुत्वा गुणात्‌ भुवनसुन्दर श्युण्वतां ते निविश्य कर्णविवरेहरतोऽङ्गतापस्‌ । 
रूपं दृशां दृशिमतामखिलार्थलाभं त्वय्यच्युताविशति चित्तमपत्रपं में २७ 


ब्राह्मण बोला--रक्मिणोजीने कहा है कि हे भुवन-सुन्दर, आपके गुणोंका हमने श्रवण 
किया है। जो आपके गुणानुवादका श्रवण करते हैं, उनके कणंरन्ध्रोमें प्रविष्ट होकर आपके गुण 
श्रवण करनेवालेके अङ्गतापको हर लेते हैं । 

'ूपं दृशां हशिमताम्‌'-इस संसारमें जितने चक्षुष्मानु--सच्ची आँखवाले प्राणो हैं, उके 
लिए आपका रूप अखिलाथं-लाभ है अर्थात्‌ उससे धमं, अथं, काम, मोक्ष चारो पुरुषार्थोको प्राप्ति 
होती है । श्रीकृष्ण, मेरा चित्त 'अपत्रप--अपगता त्रपा यस्मात्‌ अर्थात्‌ लज्जा रहित होकर आपके 
अन्दर प्रवेश कर रहा है। 


इसके बाद रुनिमणीजी यह बताती हैं कि मैं दीन-हीन होकर आपसे यह याचना नहीं करती 
हूँ, क्योंकि में तो बिल्कुल बराबरीकी हूँ 


को त्वा मुकुन्द महतोकुलशीलरूप-विद्यावयोद्रविण-घासभिरात्सतुल्यम्‌ । ३८ 
हम दोनोंके कुल, शील, रूप, विद्या, वय, द्रविण और धाम बराबर हैं। में बड़े ऊँचे कुलमें 


४७ 

पैदा हुई हूँ ओोर धीरा हँ--अधीरा अथवा चञ्चला नायिका नहीं हूँ। आप भी नरलोकमनोऽभिराम 
हैं । इसलिए में आपको वरण करती हूं । 


रुक्मिणीने साफ-साफ कह दिया कि मेने आपको अपना पति बना लिया है, आप पति हैं 
ओर में आपको पत्नी हूं । मैंने अपना शरीर आपको अपित कर दिया है, आगेकी बात आप जानें । 
कहीं ऐसा न हो कि सिंहका हिस्सा सियार ले जाय। मैंने अबतक जो कुछ धर्म-कर्म किया है, 
उसका फल मुझे यही मिले कि आप आकर मेरा पाणिग्रहण कीजिये। दूसरा कोई मुझे न छूने 
पाये | इसलिए सेनापतियोंके साथ आकर सिशुपालको हराइये और मुझे ले जाइये। में आपके साथ 
चोरीसे भागना नहीं चाहती । इसलिए आइये और आमने-सामने लड़कर मुझे ले जाइये--'निमंथ्य 
चेद्यमगधेन्द्रबलं प्रसह्यः । (४१) 

यदि आप यह कहें कि में अन्त:पुरमें केसे आऊंगा तो इसका उपाय यह है कि में विवाहके 
पहले दिन कुळदेवीके दशंनार्थं शोभा-यात्रामें जाऊंगी । वहीं पहुंचकर आप मुझे ले जाइयेगा। 

देखिये कमलनयन, जेसे उमापति आत्मशुद्धिके लिए आपके चरणारविन्दके रसमें स्नान 
करते हैं, वेसे ही यदि आपका प्रसाद मुझे नहीं मिला तो में एक जन्ममें नहीं, सौ जन्मोंमें अपने 
प्राण छोड़तो जाऊंगी ओर अन्तमें आपसे विवाह करके ही रहुँगी। 

देखो, रुक्मिणीजीका यह गुह्य-सन्देश मौखिक हो या पत्रमें हो, कितना सारगभित है। 
इसमें एक शब्द भी अनावश्यक नहीं है--'नानपेक्षितमुच्यते'। (काव्य-टीकाकर मल्लिनाथका 
प्रतिज्ञावाक्य) आजकल जो शास्त्री या आचार्य पास होते हैं, उनमें अधिकांश संस्कृतमें एक चिट्ठी 
भी अच्छी तरह नहीं लिख सकते। ऐसे लोगोंको इस गम्भीर सन्देशका, जो एक लड़कौकी ओरसे 
प्रेषित है, अच्छी तरह अध्ययन करना चाहिए और इससे शिक्षा लेनी चाहिए । 

अन्तमें ब्राह्मण देवताने कहा कि यदुवंशःशिरोमणे, में रुक्मिणोजीका यही सन्देश लेकर 
आपके पास आया हूँ । आप इसपर विचार करके जो कुछ करना हो, जल्दी कीजिये । 


श्रीशुकदेवजी महाराज कहते हैं कि परीक्षित, भगवान्‌ श्रीकृष्णने रुनिमणोजीका सन्देश 
सुनकर ब्राह्मणका हाथ पकड़ लिया -प्रगृह्य पाणिना पाणिम्‌ (१) । फिर 'प्रहसन्निदमब्रदीत्‌'-- 
जसे ससुरालवालोंके साथ हँसी-मजाक किया जाता है, वेसे हँसते हुए बोले-्राह्मण देवता, 
आपसे कया बताऊ ? जैसे विदर्भको राजकुमारी मुझे चाहती हैं, वेसे ही मेरा मन भी उन्हींमें 
लगा है। मुझको तो नोंद भी नहीं आती। मैं जानता हूँ कि रुत्रमी मुझसे उनका ब्याह नहीं होने 
देना चाहता । लेकिन में युद्धमें उन सबको पराजित करके रुक्मिगोको ले आऊंगा । 


इसके बाद यह सोचकर कि परसों ही तो विवाहका नक्षत्र है, श्रीकृष्णने अपने सारथिको 
बुलाया और उसे शीघ्र रथ जोड़नेकी आज्ञा दो। सारथि चार घोड़ोंबाला रथ लेकर आया। 
उसपर भगवान्‌ ब्राह्मणके साथ बेठ गये ओर द्वारकासे विदभे देशकी ओर चल पड़े | 


उधर भीष्मक शिशुपालको अपनी कच्या देनेके विचारसे सब कमं करवा रहे थे। नगरको 
सजावट हो रही थी, ब्राह्मणोंको भोजन कराया जा रहा था ओर दूसरी सब तेयारियाँ भी की जा 
रही थीं । कन्याको मङ्गल-सूत्र पहना दिया गया था । वेदमन्त्रोंसे उसकी रक्षा भौर ग्रहशान्ति को 
जा रहो थी । शिशुपालके यहाँ भी यही सब कुछ हो रहा था | वह कुण्डिनपुर पहुँच गया था 
और उसका स्वागत-सत्कार करके भीष्मकने उसको यथास्थान ठहरा दिया था । 

रुक्मीने अपने पक्षके सब लोगोंको बता दिया था कि 'मेरो बहुन कृष्णसे प्रेम करती है । 
उधरसे कोई गड़बड़ी न होने पाये, तुम लोग तेयार रहता । इसलिए सबके मनमें शङ्का थी भोर 
इस कारण जरासन्ध, शाल्ब शिशुपाल आदि युद्धको तेयारी करके आये थे | 

जब बळरामजीको विपक्षी राजाओं द्वारा युद्धकी तेयारो और अपने भाई कुष्णके किसीको 
बताये बिना अकेले जानेक। पता चला तब उन्हें बड़ी आशङ्का हुई ओर वे भी एक अक्षोहिणी 
सेना लेकर रातों-रात द्वारकासे विदभं पहुंच गये । 

इधर कुण्डिनपुरमें रुकिमिणीजीने देखा कि त्रिवाहमें केवल एक रात बाकी रह गयी है और 
अभीतक न तो श्रीकृष्ण आये और न ब्राह्मण लोटे तब उनको बड़ी चिन्ता हो गयी। उन्होंने 
विचार किया कि मेरे अन्दर जरूर कोई कमी होगी। में अभ।गिनी हूँ । देव मेरे अनुकूल नही है। 
गौरी-महेश्वर मुझपर प्रसन्न नहीं हैं । 


३०० : भागवत-दशंनन : २ : 

यह विचार करते-करते रुक्मिणीजीने आँखें बन्द कर लीं । अब तो उनके बाँयें अंग फड़कने 
लगे । इसी बीचमें वह ब्राह्मण भी आगया। उसको देखकर रुक्मिणीजी बहुंत प्रसन्न हुईं । 
ब्राह्मणने बताया कि श्रीकृष्ण आगये हैं ओर उन्होंने कहा कि में जरूर ब्याह करूंगा । यह सुनकर 
रुक्मिणीजीके आनन्दको सीमा नहीं रहो | उनके मनमें आया कि ब्राह्मगको कुछ दे दें । 

लेकिन ब्राह्मण लोग धन पानेका प्रारब्ध लेकर नहीं आते । इसलिए रुक्मिणीजीने सोचा 
कि यदि में घन-दोलत दूँगी तो वह ब्राह्मणको प्यारी नहीं लगेगी--ब्राह्मणाय प्रियम्‌ अन्यत्‌ न 
पश्यन्ती केवलं ननाम'-आर केवळ हाथ जोड़कर 'पालागी महाराज' कह दिया । ब्राह्मण तो 
देखता ही रह गया--न पश्यन्ती ब्राह्मणाय प्रियनन्यन्ननाम सा' (३१)--ठन-ठनपाल, कुछ नहीं 
मिला ब्राह्मणको । यदि लक्ष्मीजीने उस समय कुछ दे दिया होता तो वह्‌ अन्वयर्वाद्धिनी सम्पत्तिके 
रूपमें अबतक ब्राह्मणोंके पास बनी रहती । 

इसी बीचमें यह बात फेर गयी कि बलराम और श्रीकृष्ण भीष्मककी पुत्रीका विवाह 
देखनेके लिए आथे हुए हैं। भीष्मककी ओरसे उनका बड़ा भारी आतिथ्य किया गया और उनके 
योग्य ठहरनेके स्थानका प्रबन्ध किया गया । उनको सेना भी यथास्थान ठहरायी गयी । 

और भी जितने राजा आये थे, उन सबकी 'यथावोर्यं यथावयः यथाबळं यथावित्तम' (३५) 
सेवा हुई। किन्तु किसीको यह पता नहों चला कि श्रीकृष्णको र्‍्योता किसने दिया है। भीष्मके 
पक्षके लोग समझते थे कि शिशुपालके मौसेरे भाई हैं, इसलिए उसने न्यौता भेजा होगा और 
शिशुपाल-पक्षके लोग समझते थे कि भोष्मकने न्योता भेजा होगा । बहुत भोड़-भाड़ थी, केसे पता 
चले किसने बुलाया है। लेकिन यहाँ तो न्योता किसोने दिया हो नहीं था। बिता न्योताके ही 
बारातमें पहुँच गये थे । 

जब विदर्भके लोगोंने सुना कि श्रोकृष्ण पधारे हैं, तब वे उनके दशंनोंके लिए आने लगे। 
वहाँ पहुँचंकर वे पहला काम यह्‌ करें कि अपनी आँखके प्यालेसे श्रीकृष्णके मुख-कमलक्रा पान करें 
आर फिर आपसमें बोलें कि बस, इन्हीकी पत्नी होनी चाहिए हमारी रुक्मिणी । ये अनवद्यात्मा 
ही रुक्मिणीके लिए समुचित पति हैं। 

देखो, जब भगवान्‌ राम जनकपुर पहुँचे थे तब वहाँके निवासियोंने भी गोस्वामी 
तुळसोदासजीके शब्दोंमें यही प्राथंना की थी कि यदि हमारा कुछ भी धमं.पुण्य हो तो उसके फल- 
स्वरूप हमारी जानकीका विवाह इन्हीं श्रीरामसे हो जाय। इसी तरह विदर्भवासी भी कहें कि 
भगवान्‌ हमारे ऊपर ऐसा अनुग्रह करें, जिससे इन अच्युतका विवाह रक्मिणोसे हो जाय । 

किचित्सुचरितं यन्नस्तेत तुष्टास्त्रलोककृत्‌ । 
अनुगृह्हातु गृह्लातु वैदर्भ्याः पाणिमच्युतः ॥ ३८ 


दशम स्कन्ध : उत्तराद्धं : ५३ : : ३०१ : 


परीक्षित, जिस समय पुरवासी लोग परस्पर इस प्रकारकी बातें कर रहे थे, उसी समय 
रुक्मिणोजी देवीका दर्शनके लिए अन्तःपुरसे बाहर निकलीं | उन्होंने मोन ले लिया था और बड़े 
बड़े शूरवीर सैनिक उनकी रक्षाके लिए उनके साथ चल रहे थे। बाजे बज रहे थे। मन्दिरके 
प्रद्कणमें पहुँचकर रुक्मिणोजीने पहले मर्यादाके अनुसार हाथ-पांव धोये और वे सब प्रकारसे 
पवित्र होकर मन्दिरमे प्रविष्ट हुईं । उनके साथ जो बड़ी-बूढ़ो स्त्रियाँ थीं, उन्होंने उनसे भवानीको 
षोडशोपचार पूजा करवायी । जब मन्त्र पढ्नेका अवसर आया तब रुक्मिणजी बड़ी-बूढ़ी स्त्रियोंके 
बताये अनुसार आधा मन्त्र तो यह पढ़ती थीं कि--'नमस्ये त्वाम्बिकेऽमीक&्ष्णं स्वसन्तानयुतां- 
सिवाम्‌' (४६) । इसका अथं यह्‌ है कि में गणेशको, गोरीको, शिवको नमस्कार करती हूँ । फिर 
यह आधा मन्त्र अपने मनमें पढ़ लेती थीं--'भूयात्‌ पति मे भगवान्‌ कृुषणस्तदनुमोदताम्‌' (४६)-- 
मेरे पति तो श्रीकृष्ण ही हों । 

इस प्रकार पूजा-प्राथंना करने ओर प्रसाद ग्रहण कर लेनेके बाद जब वीरःमोहिनी 
रुक्मिणीजो मन्द-मन्द मुस्कुरातीं और अपने पाँवके नूपुरोंको रुनझुन-रुनझुन बजातीं मन्दिरसे 
बाहर निकलीं तब उनका सोन्दयं देखकर वहाँ जितने भी राजा और सैनिक उपस्थित थे, 
सब-के-सब विमोहित हो गये तथा उनके हाथोंके हथियार गिर पड़े। जो लोग हाथी या घोड़ोंपर 
सवार थे, वे ऐसे बेहोश हुए कि टपसे जमीनपर टपक पड़े। रुक्मिणोजी अपने चरणारविन्द 
धरतीपर धीरे-धीरे रखती हुईं आगे बढ़ो जा रही थीं। सहसा जब श्रीकृष्ण उनकी नजरके सामने 
पड़े तो उन्होंने उनको लज्जाएणं दृष्टिसे देखा-- प्राप्तान हियैक्षत नृपान्‌ दहृशेऽच्युतं सा’ (५४)-- 
और उनके मनमें ऐसा आया कि में कूदकर श्रीकृष्णके रथ्रपर चढ़ जाऊ। 

इधर आश्नयण-सौकर्यापादन तो भगवान्‌ श्रीकृष्णका धमं ही है, स्वभाव ही है। जो 
उनकी सेवामें आना चाहता है, उसका हाथ पकड़कर वे अपनी ओर खींच लेते हें। यहाँ भी 
उन्होने यही किया और रुक्मिणीजीका हाथ पकड़कर उनको अपने रथपर बैठा लिया। इन्नु 
लोग टुकुर-टुकुर देखते ही रह गये । शेरका भाग शेरको मिल गया । जब श्रीकृष्ण रक्मिणीजीको 
लेकर वहाँसे निकल गये तब शत्रुओंको होश हुआ । शिशुपाल, जरासन्ध आदि कहने गे कि 
हाय-हाय गाँवका गवार ग्वाला हम लोगोंका हिस्सा लेकर चला गया । 


क 

श्रीशुकदेवजो महाराज कहते हैं कि परीक्षित, इसके बाद शत्रुओंने श्रीकृष्णका पीछा 
किया । यदुवंशियोंके सेनापतियोंने उनको आते देखा तो वे अपने धनुषपर टंकार करते हुए 
उनका सामना करने लगे | जब रुक्मिणोजीने देखा कि श्रीकृष्णको तो इन लोगोंने घेर लिया है 
तब वे भयविह्लल होकर उनकी ओर देखने लगीं । भगवानूने कहा कि आज तुमको ससुराल 
हुंचनेके पहले ही अच्छी शोभा देखनेको मिळू गयी, लेकिन डरो मत। अभी ये लोग नष्ट हुए 
जाते हैं। इतनेमें ही यदुवंशी वीर गद, सद्धूबंण आदिने शन्रुओंकी सेनाको छिन्न-भिन्न कर दिया 
ओर उनके अस्त्र-शस्त्र गिरा दिये। 

जरासन्ध आदि सभी राजा भाग खड़े हुए और शिशुपालके पास पहुँचकर कहने लगे-- 
महाराज, आप उदास नहीं होइये। किसका प्रिय और किसका अप्रिय होता है, इसको कोई 
मर्यादा नहीं है । यह सारी सुष्टि कठपुतलीकी तरह ईश्वरके हाथसे नाचती है। जरासन्धने तो 
अपनी ओर लक्ष्य करते हुए कहा कि मुझे देखो, में सत्रह बार इसके हाथों हार गया, केवल एक 
बार इसको जीत सका । इसी तरह जब हमारा काल अनुकूल होगा, तब हम जोतेंगे। 


बेचारा दूल्हा शिशुपाल रोता ही रहा। लेकिन बराती कितने दिन उसके पास रहते ? 
उसको वेसे ही रोता छोड़कर चले गये। इस संसारका यही होता है। बराती कभी साथ 
नहीं देते । 

दूसरे बराती तो सब चले गये, लेकिन रुक्मिणीजीका भाई रुक्मी बड़ा उग्र था। उसने 
कहा कि में अकेले ही. कृष्णसे अपनी बहिनको छीन लूँगा और यह्‌ प्रतिज्ञा भी को कि यदि 
में रुिमणीको वापिस नहीं ला सका तो अपने इस कुण्डन नगरमें प्रवेश नहीं करूंगा । 


इसके बाद वह रथपर बेठकर इतनी तीब्र गतिसे चला कि श्रीकृष्णके पास पहुंच गया। 

वहाँ उसने श्रीकृष्णको बहुत डाँटा और उनपर बाणोंकी वर्षा करने लगा । श्रीकृष्णने भी उसके 

बाणोंका जवाब बाणोसे दिया । अन्तमें जब भगवान्‌ श्रीकृष्णने उसको मारनेके लिए तलवार 

उठायो तब रुक्मिणीजी उनके पाँवोंपर गिर पड़ीं ओर बोलीं कि यह मेरा भाई है, इसको मत 

मारिये । यह कहकर वे भयसे काँपने लगीं । भगवानुने कहा कि अच्छी बात है, में सालेको छोड़ 

देता हूँ । लेकिन उन्होंने उसकी दाढ़ी-मूँछ तो उखाड़ ही ली ओर उसको कपड़ेसे बाँधकर रथके 
एक कोनेमें रख दिया। 


दशम स्कन्ध : उत्तराद्धं : ५४: : ३०३: 

इसी बीचमें बलरामजी वहाँ आगये ओर रुक्मीको उस हालतमें नंबा देखकर लगे दोष 
निकालने कृष्णमें । बड़े भाई जो ठहरे । उन्होंने सोचा कि में बहुको खुश कर लूगा तो यह घरमें 
अच्छा-अच्छा माल बनाकर मुझको खिलायेगी | उन्होंने कहा कि कृष्ण, तुम्हारो यह रीति अच्छी 
नहीं है, तुमने बहुत खराब काम किया है। भला कोई अपने सालेकी दाढ़ी-मूँछ इस तरह 
उखाड़ता है ? रुक्मिणो, तुम नाराज मत होना । यह ईश्वरकी लीला है। क्षत्रियका धमं बड़ा 
भयंकर है। युद्धमें भाई भाईको मारता है। फिर क्ृष्णसे कहा कि संसारी लोग ही अपने 
सम्बन्धियोंको मारते हैं । 

इस प्रकार बलरामजी एक बार रुक्मिणीसे बोलें, दूसरी बार श्रीकृषणसे बोलें और कहें 
कि अपना-पराया कोई नहीं है। सबके अन्दर आत्मा एक है। विचार न करनेके कारण जो देहमें 
आत्मबुद्धि हो गयी है, उसीसे संसार होता है, जन्मादि विकार तो आत्मामें है ही नहीं । यह तो 
सब स्वप्न जैसा खेल है। इसलिए रुक्मिणी, तुम अपना शोक दूर करो ओर स्वस्थ हो जाओ-- 


तस्मादज्ञानजं शोकमात्मशोषविसोहनम्‌ । 
तत्त्वज्ञानेन निहत्य स्वस्था भव शुचिस्मिते ॥ ४९ 
अब रुक्मिणोका मन वेमनस्यसे मुक्त ओर पवित्र हो गया। उनके भाई रुक्मी भी छोड़ 
दिये गये । लेकिन बह अपनी प्रतिज्ञाके अनुसार लौटकर कुण्डिनपुर नहीं गया । भोजक़ट नगरका 
निर्माण किया और वहीं रहने लगा । भगवान्‌ श्रीकृष्ण रुबिमणीको द्वारका ले आये और वहाँ 
उनका विधियूवंक पाणिग्रहण-संस्कार हुआ। 
देखो, श्रीकृष्णने अपनी ओरसे विवाहका सन्देश नहीं भेजा था, रुक्मिणोजीने ही अपनो 
ओरसे विवाहका सन्देश भेजा था। इसका अथं यह है कि जीवको पहले भगवानूसे मिलनेको 
प्राथंना करनी चाहिए । तभी भगवान्‌ आते हैं और हाथ पकड़कर अपनी शरणमें ले लेते हैं, बाधा- 
विघ्न दूर कर देते है, ब्याह कर लेते हें। एक बार जीवको 'ओरसे यह सन्देश जाना हो चाहिए 
कि प्रभो, में आपको प्राप्त करना चाहता हूँ । 
जब रुविमिणीजी द्वारका में लायी गयीं, तब वहाँको बड़ी भारी शोभा हुई। भगवान्‌ 
श्रीकृष्णको रुक्मिणी-वल्लभके रूपमें देखकर नगरनिवासियोंके आनन्दको सीमा नहीं रहा। 
जगह-जगह रुविमणी-हरणकी गाथाएँ गायी जाने लगीं, जिनको सुनकर राजकन्याएँ विस्मित 
होने लगीं । 


२ 


३ १४ ९ 

श्रीशुकदेवजी महाराज कहते हैं कि परीक्षित, जब कामको शंकरजीने जला दिया तब वह 
उनकी शरणमें आया और उन्हींके क्ृपा-प्रसादसे श्रीकृष्णवीर्य-समुःट्रव होकर रुकिमणीके गर्भ- 
द्वारा प्रद्युम्न नामसे प्रकट हुआ | इधर नारदजीने शम्बरको कुछ ऐसा सिखाया-पढ़ाया कि वह 
दस दिनके भीतर ही प्रद्युम्तको चुराक्रर अपने घर ले गया और फिर समुद्रमें डाल दिया | वहाँ 
शिशु प्रद्यम्तको मछलीने निगल लिया, उस मछलीको मछुओंने पकड़ा और भेंटके रूपमें शम्बरा- 
सुरको दे दिया । उसने उसे रसोई-घरमें भेज दिया | वहाँ न।रदजोकी शिक्षासे कामकी पत्नी रति 
मायावतीके नामसे रह रही थी। इसलिए जब मछलीके पेटसे बालक प्रद्युम्न निकला तो वह उसे 
नारदके उपदेशके आधारपर पहचान गयी। असलमें नारदके उएदेशके बिना कोई किसोको नहीं 
पह्चानता । 

बालक प्रद्ुम्त थोड़े ही दिनोंमें जवान हो गया और रति उसके सामने पततीके हाव-भाव 
प्रकट करने लगी ! इसपर प्रद्युम्नने कहा कि माता, तुम यह क्या करती हो ? रतिने कहा कि तुम 
मेरे पुत्र नहीं, पति हो । में तुम्हारो पत्नो रति हूँ । यह शम्बरासुर तुम्हारा शत्रु है। यहो तुमको 
चुराकर ले आया था। 

इसके बाद रतिने प्रद्युम्तको शस्त्रास्त्रकी सारी विद्या सिखा दी। प्रद्युम्ने शम्बरासुरको 
ललकारा और अन्तमें भीषण युद्धके बाद उसे मार डाला । तदनन्तर प्रद्युम्न रतिको आकाश- 
मागंसे, उड़न खटोलापर बेठाकर, द्वारकामें ले आये । प्रद्युम्नको देखकर स्त्रयाँ समझने लगीं कि 
श्रीकृष्ण ही किसी स्त्रीको लेकर आये हैं | पर बादमें मालूम पड़ गया कि यह्‌ श्रीकृष्ण नहीं, 
प्रद्युम्न हैं अब तो रुक्मिणीकी छातीमें दूध आगया । देवकी आयीं, वसुदेव आये, श्रीकृष्ण आये । 
अन्तमें नारदजीने आकर सब-कुछ बता दिया | सबको बड़ा सुख, आश्चयं हुआ कि हमारा मरा 
हुआ पुत्र लोट आया । भगवानु श्रीकृष्णका सौभाग्य ऐसा है कि उनका मरा हुआ पुत्र भो लोट 
आता है। 

प्रद्युम्न ओर श्रीकृष्णमें सौन्दर्य-माधुरयंका इतना साम्य था कि प्रद्युम्नको माताएँ भी कभी- 
कभी भ्रममें पड जातो थीं और उनको श्रीकृष्ण समझने लगती थीं । 

यं वे मुहुः पितूसरूपनिजेशभावास्तन्मातरो यदभजत्‌ रहुरूढभावाः। ४० 


प्द्यम्तको देखकर श्रीकृष्णकी पत्नियोंके मनमें प्रेमका भाव आजाता था और वे भागकर 
एकान्तमें चली जाती थीं । यह प्रदयुम्तके लिए कोई आश्चर्यंकी बात नहीं थी। क्योंकि उनके 
रूपमें स्वयं काम ही आँखोंके सामने आजाता था । 


२ 


श्रीशुकदेवजी महाराज कहते हैं कि परीक्षित, सत्राजितने श्रीकृष्णपर झूठा कलङ्क 
लगाकर बहुत बड़ी गलती की थो। अतः उसके परिमाजंनके लिए उसने स्यमन्तक मणिके साथ- 
साथ अपनी कन्या सत्यभामाको श्रीकृष्णकी सेवामें समपित कर दिया । 


देखो, सम्प्रदायविद्‌ लोग कहते हैं कि श्रीदेवी रुक्मिणीके रूपमें और भूदेवी सत्यभामाके 
रूपमें प्रकट हुई हैं। उनके कथनानुसार वृषभानु बाबाकी पुत्री श्रीराधाराची जब श्रीकृष्णके 
वियोगमें व्याकुळ हुई, तब वे उन्हे सूर्यके पास पहुँचा आये थे-इसलिए कि वे उन्हें समझायेंगे- 
बुझायेंगे । बादमें उन्हें सूर्यने सत्राजितको'दे दिया था। इसलिए सत्यभामा सत्राजितको बेटी नहीं 
साक्षात्‌ वृषभानुनन्दिनी राधारानी ही थीं, लेकिन उनको सब विस्मरण हो गया था। 


महात्मा लोग यह भी कहते हैं कि रुक्मिणोजी श्रीराधारानीकी अन्तरङ्गा सखी चन्द्रावली 
थीं और उनकी दूसरी अन्तरङ्गा सखी ललिता हो जाम्बवती हो गयी थीं। इस प्रसङ्गको 
श्रीरूपगोस्वामीजी महाराजने अपने 'ललितमाधव' नामक नाटकमें बड़े प्रेमसे नवीन कथाके रूपमें 
वणित किया है । 


अब राजा परीक्षितके पुछनेपर श्रीशुकदेव महाराजने बताया कि सत्राजित सूर्यका बड़ा 
भारी भक्त था। इसीलिए सूयंने उसको स्यमन्तकमणि दे दी थी। वह जब उसको पहनकर 
द्वारिकामें आया तो लोगोंने उसकी चमक-दमक देखकर यही समझा कि सूर्यं भगवान्‌ भीकृष्णका 
दर्शन करनेके लिए आये हैं। लेकिन श्रीकृष्णने कहा कि नही-नहीं, यह तो सत्राजित है । 


स्यमन्तकमणि केवल चमक-दमकवाला हो नहीं था, उससे प्रतिदिन आठ भार सोना 
निकल आता था, फिर भी वह मणि ज्यों-का-त्यों रहता था। जहाँ वह रहता, वहाँ दुभिक्ष नहीं, 
सपं नहीं, आधि-व्याधि नहीं । इसलिए श्रीकृष्णने सत्राजितसे कहा कि देखो, प्रतिदिन आठ भार 
सोना देनेवालो जैसी बड़ी सम्पत्ति एक प्रजाके घरमें नहीं रहती चाहिए । इसका तो राष्ट्रीयकरण 


४८ 


: ३०६: भागवत-दश्यन : ३ : 


हो जाना चाहिए ओर यह राजकीय प्रबन्धप्रें रहना चाहिए, जिससे कि इसका उपयोग प्रजाकी 
भलाईमें हो । इसलिए तुम यह मणि महाराज उग्रसेनको दे दो-- 


स याचितो मणि क्वापि यदुराजाय शौरिणा । १२ 


परन्तु सत्राजितने श्रीकृष्णकी बात स्वीकार नहीं की ओर मणिको अपने पास ही रखा । 

वह्‌ इतना अर्थलोलुप था कि उसे भगवातूकी आज्ञाके उल्लङ्कनका कोई विचार नहीं हुआ-- 
नेवार्थकामुकः प्रादाद्‌ याच्नाभङ्गमतकंयन्‌ । १२ 

अब सत्राजितके भाई प्रसेनने उससे यह कहकर कि तुम भोले-भाले हो, तुमसे श्रीकृष्ण ले 
लेंगे, उस प्रकाश-पु् मणिको अपने गलेमें बाँध लिया ओर वह शिकार खेळनेके लिए बनमें चला 
गया । उसने इस बातका विचार नहीं किया कि इतने बहुमूल्य और पवित्र मणिको गळेमें बाँधकर 
उसे जंगलमें शिकार खेलने नहीं जाना चाहिए। परिणाम यह हुआ कि उसको जंगलमें सिंहने 
मार दिया ओर फिर उस सिंहको जाम्बवानूने मारकर बह मणि प्राप्त कर ली । किन्तु लोगोंमें यह 
बात फेल गयी कि श्रीकृष्णने ही प्रसेनको मारकर वह मणि ले ली होगी। 


जब श्रीकृष्णको इस झूठे कलद्धुका पता चला तब उन्होंने मणिको खोज प्रारम्भ की । 
उन्होंने अपने साथके लोगोंको बाहर बैठा दिया और खुद अकेले जाम्बवातूकी गुफामें प्रवेश कर 
गये । वहाँ जाम्बवानुसे अद्राईस दिनतक युद्ध हुआ। अन्तमें जब श्रीकृष्णने जाम्बवावूको घूसे 
मार-मारकर ठीक कर दर्रा तब वे उनको पहचान गये। भगवान्‌ जबतक जीवको एकाध घूसा 
नहीं लगा देते, तबतक वह उनको पह्चानता नहीं है। जब जाम्म्रवातूने पहचान लिया तब कहा 
कि आप साक्षात्‌ भगवान्‌ रामचन्द्र हो हें । 


इसके बाद श्रीकृष्णने जाम्बवानुके शरीरपर हाथ फेरकर उनको ठीक-ठाक कर दिया । 
फिर वे बोले कि मुझे मणिके सम्बन्धमें मिथ्याभिशाप, झूठा कलङ्क लगा है। जाम्बवानूने कहा 
कि महाराज, आप यह मणि ले जाइये। लेकिन इसके साथ-साथ मेरे. पास एक मणि और है 
मेरी कन्या जाम्बवती । इसे भी ग्रहण कर लीजिये । भगवान्‌ उनकी बात मान गये । 


यहाँ देखो भगवानुकरी महिमा ! वें भालूकी लड़कीसे भी शादी करनेको तेयार हो जाते 
हें। इसलिए आपलोग निराश नहीं होना। जो भाळूकी लड़कीसे शादी कर सकता है, वह 
आपकी मनोवृत्तिसे भी अश्वयमेय विवाह कर लेगा। वह भले ही काली-क्रलूटी क्यों न हो, 
बाळवाली क्यों त हो । लेकिन जाम्बवती तो भाळूकी कन्या होनेपर भी बड़ी सुन्दर थी | 

इधर जो यदुवंशी गुफाके बाहर रह गये थे, वे जब श्रीकृष्णकी प्रतीक्षा करते-करते थक 
गये तब अत्यन्त दुःखी होकर द्वारिका लोट गये | वहाँ वसुदेव-देवकी, रुक्मिणी, समस्त द्वारिका- 
वासी सत्राजितको भला-बुरा कहने लगे और श्रीकृष्णकी प्राप्तिके लिए चन्द्रभागा नाम्ती दुर्गाकी 
शरणमें पहुँचे । ज्यों ही मन्दिरमें अनुष्ठान प्रारम्भ हुआ, त्यों ही मन्दिरके भीतरसे स्यमन्तक 
मणि और जाम्बवतीको साथ लिये हुए श्रीकृष्ण निकल आये । 


अब तो सबको बड़ा भारी आनन्द हुआ । उन्होंने सत्राजितको बुलाकर उसकी मणि दे 
दी । इससे सत्राजित्‌ बड़ा लज्जित हुआ, अपने घर गया और सोचने लगा कि में इस अपराघसे 
केसे मुक्त होऊं ? अन्तमें उसने अपनी कन्या सत्यभामा और स्यमन्तक मणि दोनोंको ही भगवान्‌ 
श्रीकृष्णके चरणोंमें समर्पित कर दिया । 


भगवान्‌ने सत्यभामासे तो विधिपूर्वक विवाह कर लिया, लेकिन मणिके सम्बन्धमें कहा 
कि में नहीं लूँगा। क्योंकि इससे एकबार मुझे कलङ्क लग चुका है। भगवान्‌ श्रीकृष्णने यह भो 
विचार किया कि यदि मणि हमारे घर आयी तो रुक्मिणी कहेगी में बड़ी हूँ, मुझे मिलनी 
चाहिए। सत्यभामा कहेगी कि यह मेरे बापकी है, इसलिए मुझे मिलनी चाहिए। जाम्बवती 
कहेगी कि यह मेरे बापक्ते पाससे आयी है, इसलिए मुझे मिलनी चाहिए। ओर बरूरामजी भी 
कहेंगे कि पहले मणि मिली थी तो मुझको दी थी, इसलिए अब भो मुझे देदो। ऐसी हालतमें में 
क्या करूँगा ? इस सम्पत्तिके झमेलेमें न पड़ना ही अच्छा है। 


यह सोचकर भगवान्‌ सत्राजितसे बोले कि मणिको तुम अपने घरमें हो रखो और रोज- 
रोज इसकी पूजा किया करो। में तुम्हारे ऊपर कृपा करके इतना अवश्य स्वीकार करता हूँ कि 
चन्दन-फल-फूल द्वारा इसकी पूजा तो तुम किया करना, लेकिन इससे जो प्रतिदित आठ भार 
सोना निकलता है; वह हमारे घर भिजवा दिया करना-'वयं च फलभागिनः” (४५) | फल 
हमारे घरमें आयेगा ओर साधन तुम्हारे घरमें रहेगा यही तो भक्तिको महिमा है। 


ख 

श्रीशुकदेवजी महाराज कहते हैं कि परीक्षित, जब भगवान्‌ श्रीकृष्णने सुना कि लाक्षागृहकी 
आगमे कुन्ती-पाण्डव जल मरे हैं तब यह्‌ जानते हुए भी कि इस अफवाहमें कोई सचाई नहीं है, 
वे बलरामजीके साथ उस समयकी कुल-परम्पराका पालन करनेके लिए हस्तिनापुर गये और वहाँ 
भीष्म आदि कोरवाधिपतियोंके साथ संवेदना प्रकट करते हुए कहा कि हाय-हाय यह्‌ तो बड़े 
दुःखकी बात हुई 
विज्ञातार्थोऽपि गोविन्दो दग्धानाकण्यं पाण्डवान्‌ । 
कुन्तों च कुल्पकरणें सहरामो ययो कुरून्‌ ॥ १ 
इधर जब श्रीकृष्ण-बलराम हस्तिनापुर चळे गये तब द्वारकामें अक्रूर और कुतवर्माको 
गड़बड़ करनेका मोका मिल गया । वे दोनों शतधन्वाके पास गये और बोले कि तुम यह मणि 
सत्राजितसे छीन क्यों नहीं लेते ? सत्राजितने अपनी कन्या हमको देनेके लिए कहा था, लेकिन 
नहीं दिया । 
शतधन्वा अक्रूर और कृतवर्माके बहकावेमें आगया और उसने सत्राजितको मारकर उससे 
सणि ले ली । सत्राजितकी स्त्रियाँ रोती रह गयीं । सत्यभामा अपने पिताको गति देखकर बहुत 
दुःखी हुईं, रथपर चढ़कर हस्तिनापुर पहुँची और वहाँ श्रोकृष्ण-बळरामको सब-कुछ सुनाया । 
अब तो राम-कृष्ण द्वारका लौटे और मणिहरण करके शातधन्वाको सबक सिंखानेका 
निश्‍चय किया । शतघन्वाको जब राम-कृष्णकी योजनाका पता चला तब वह कृतवर्माके पास गथा 
ओर बोला कि में संकटमें हूँ, मेरी मदद करो । लेकिन कृतवर्माने टका-सा जवाब देते हुए कहा 
कि बाबा, मेने तुमको हाथ जोड़ा | भला इतने बलवान्‌ झत्रुके सामने में तुम्हारी सहायता 
करूँगा ? उनसे विरोध मोल लेनेकी सामथ्यं मुझमें नहीं है। वे तो साक्षात भगवान्‌ हैं ! 
इसके बाद जब शतधन्वा अक्रूरके पास गया तब उन्होंने भी ऐसा ही उत्तर दिया | अब 
तो शतधन्वाने उस मणिको अक्रूरके पास फेंक दिया और वह घोड़ेपर सवार होकर भाग निकला । 
बलराम-कृष्णने उसका पोछा किया । मिथिला-प्रदेश तक पहुँचते-पहुँचते शतधन्वाका घोड़ा गिर 
गया । उसको छोड़कर वह पैदल भागा । श्रीकृष्णने भी रथपर तो बलरामजीको छोड़ दिया और 
स्वयं रोष करके उसके पीछे पेदल दोड़े। अन्तमें उन्होंने अपने चक्रसे शतधन्वाका सिर काट दिया । 


लेकिन मणि उसके पास नहीं मिली । । श्रीकृष्ण बलरामजीके पास आये और बोले कि मैंने 
तो शतधन्वाको यों ही मार दिया, उनके पास मणितो है नहीं। बलरामने कहा कि कहीं 

छिपाकर रख दिया होगा । चलो हम लोगोंको मणिसे क्या प्रयोजन है ? तुम द्वारिका लोटो और 
में कुछ दिनोंतक अपने मित्र मिथिला-तरेशके पास रहुँगा । 

इसके बाद श्रीकृष्ण द्वारका गये और बलरामजी जनकके पास चले गये । राजा जनकने 
उनका बड़ा स्वागत-सत्कार किया । दुर्यधनको बलरामजीके मिथिलाप्रवासका पता लग गया 
था ओर वह यह भी जान गया था कि बलरामजी आजकल मणिके प्रसङ्धको लेकर कुछ दुमंना 
हैं। क्योंकि वे समझते थे कि वह्‌ नणि पहले शंखचूडको मारकर उन्हें दी गयी थी, इसलिए 
अब भी उन्हींको मिलनी चाहिए। अतः दुर्योधन मिथिला पहुँचा ओर बळरामजीसे गदा-युद्ध 
सीखता रहा । 

इधर श्रीकृष्णने द्वारका लोटकर सबको सब समाचार सुना दिया | अक्रूर ओर कृतवर्मा 
द्वारका छोड़कर भग गये। लोग कहते हैं कि अक्र्रके जानेके बाद द्वारकामें बड़े-बड़े उत्पात हुए, 
परन्तु यह्‌ बात बिल्कुल गलत है। जहाँ साक्षात्‌ भगवानका निवास है, वहाँ भला कहीं उत्पात 
हो सकता है ? : 

अन्तमें एक दिन भगवानूने अक्र्रको भरी सभामें बुलाया ओर कहा कि देखो अक्रू रजी, में 
यह बात पहलेसे जानता हूँ कि शतधम्वाने भागते समय मणि तुम्हारे पास रख दी थी। तुम 
जानते हो कि सत्राजितको कोई सन्तान नहीं थी, इसलिए उसकी सम्पत्ति सत्यभामाके पुत्रोंको 
ही मिलनी चाहिए । लेकिन वह मणि तुम्हारे पास ही रहे। 

तथापि वुर्घरस्त्वस्येस्त्वय्यास्तां सुब्रते मणिः। 
किन्तु मामग्रजः सम्यङ्‌ न प्रत्येति मणि प्रति॥ ३८ 

देखो, यहाँ भगवान्‌ श्रीकृष्णने बड़े दुःखको बात कही है । भगवातके हृदयकी बात 
भगवातुके सिवाय दूसरा कोई नहीं समझ सकता । उन्होंने कहा कि भक्रूरजी, मेरे सामने कठिनाई 
यह्‌ है कि बड़े भाई बलरामजी मणिके सम्बन्धमें मेरे ऊपर सम्यक्‌ विश्‍वास नहीं करते । इसलिए 
तुम एक बार उसे दिखा दो, जिससे कि मेरी सफाई हो जाय । 

इसके बाद अक्रूरने भरी सभामें मणि लाकर दिखा दी ओर पूछा कि अब इसको किसके 
पास रखें ? रुक्मिणोके पास कि सत्यभामाके पास कि जाम्बवतीके पास कि बलरामके पास ? 
भगवातूने कहा कि किसीके पास नहीं । तुम्हीं इसे ले जाओ ओर अपने पास रखो । 

इस घटनासे अक्रूरको बदनामी ही मिली । अन्यथा भगवान्‌ जिसपर प्रसन्न होते हैं, 
उसको धन-दौलत नहीं देते, अपने आपको हो दे देते हैं । 


ये 

श्रीशुकदेवजी महाराज कहते हैं कि परीक्षित, अबतक लोगोंको पता चल गया था कि 
पाण्डव छाक्षागृहमें जले नहीं हैं। इसलिए एक दिन श्रोकृष्ण सात्यकि आदिको साथ लेकर 
याण्डवोंसे मिलने इन्द्रप्रस्थ गये । वहाँ सबसे मिलने-जुळनेके बाद श्ीकृष्णने अर्जुनको साथ लिया 
ओर वनमें विहार करने चले गये। उधर अनेक प्रकारके हृदय देखते हुए यमुना-तटपर पहुँचे । वहाँ 
देखते क्या हें कि एक कुमारो कन्या तपस्या कर रही है। श्रीकृष्ण स्वयं तो कुछ दूर खड़े रह गये 
ओर अर्जुनको कहा कि जाकर पता लगाओ | 


अजुनके पुछनेपर कऱ्याने बताया कि मेरा नाम कालिन्दी है । में विष्णु भगवानुसे ब्याह 
करनेके लिए तपस्या कर रही हूँ। उनको छोड़कर दूसरेके साथ ब्याह नहीं करूंगो । जब अजुंनने 
श्रीकृष्णको उसकी बातें बतायीं तब श्रीकृष्णने आगे बढ़कर कहा कि विष्णु तो तेरे दरवाजेपर 


खड़ा है, आओ मेरे रथपर बेठो । यह कहकर श्रीकृुष्णने उसको रथपर बैठा लिया और धमंराजके 
पास ले आये । 


उसी समय भगवानूने विश्वकर्मासे पाण्डवोंके रहनेके लिए नगर बनवाया था, अग्निके लिए 
खाण्डव वनका दहन करवाया था ओर अजुंनके सारिथ बने थे । अगिनने प्रसन्न होकर अजुनको 
कवच, रथ आदिका दान किया था। खाण्डव-दाहके समय अजुनके मित्र बने मय दानवने एक 
अद्भुत सभा-मण्डप निर्मित किया था ओर उसीमें दुर्योधनको जलमें स्थलका भ्रम हुआ था। 


इसके बाद श्रीकृष्ण द्वारका चले आये | वहाँ उनका कारिन्दीके साथ विवाह हुआ । 


देखो, अब विवाहोंका नम्बर आगया है। आप उनकी गिनती करते रहना । असलमें 
भगवानका एक नाम विवाह भी है--'विपक्षी, वाहो वाहनं यस्य ।' गरुड पक्षी जिसका वाहन है, 
उसका नाम विवाह । जब भगवानका नाम ही विवाह है तब वे सबसे विवाह ही करते फिरते हैं। 
उन्होंने सबसे ब्याह ही कर रखा है। 


अवन्तीके राजा थे विन्द ओर अनुविन्द । उनकी बहुन मित्रविन्दा चाहती थी श्रीकृष्ण- 
को । राजाने जब उसको रोका तब भगवानूने कहा कि वाह, जो मुझको चाहता है, उसको रोकने- 
वाले तुम कोन होते हो ओर उसे बलपूवंक ले आये। 

उसके बाद कोसलके राजा नग्नजितकी कन्याका नम्बर आया, जिसे सत्या कहते थे-- 
'नग्नजिन्नाम कोसल्य आसीद्‌ राजातिधामिकः' (३२) । भगवान्‌ श्रीकृष्णने सोचा कि अयोध्याका 
वंश बहुत ऊँचा है, इसलिए वहाँ भी कुछ-न-कुछ सम्बन्ध होना चाहिए । 


श्रीधर स्वामीने कोसल देशका अथं अयोध्या किया है। परन्तु अथोघ्याके विद्वानों और 
महात्माओंने बहुत खोज करके इसको काट दिया है। वे कहते हें कि उस समय हमारे यहाँ 
न॑ग्नजित नामका कोई राजा नहीं था। यह कोई दक्षिण कोसलका .राजा होगा, उत्तर 
कोसलका नहीं । 


जो हो, आप नग्नजित नामके अर्थपर विचार करें। नग्न वह, जो वेद-शास्त्रको न माने | 
इसलिए उन्होंने उनको जीतकर वैदिक घर्भकी स्थापना की ओर कोसल देशके राजा हुए। नाम 
तो इनका कुछ और था, लेकिन नग्नजित इनकी संज्ञा हो गयी । 


नग्नजितकी कन्या नाग्नजिती अथवा सत्याके विवाहके लिए यह शतं थी कि जो सात 
बड़े-बड़े बेलोंको एक साथ नाथ दे, उसीसे उसका विवाह होगा । जब भगवान्‌ श्रीकृष्णने सुना 
तब वे वहाँ गये। उनको मालूम था कि वह लड़की उन्हीके साथ विवाह करना चाहती है। 
इसलिए भगवावूने स्वयं अपनी ओरसे ही प्रस्ताव कर दिया कि में तुम्हारी लड़कीके साथ 
ब्याह करना चाहता हूँ । 


राजाने कहा कि महाराज, आपसे बड़ा तो कोई मिल ही नहीं सकता । परन्तु क्या 
करें, हमारी एक मर्यादा है। उसके अनुसार आप सात बेलोंको एक साथ नाथ दोजिये । भगवानूने 
एक साथ ही अपने सात रूप धारण करके उन सातों बेलोंको नाथ दिया। उनके लिए तो वे 
बैल वैसे ही हो गये, जेसे लकडीके बने हुए हों। उसके बाद सत्याके साथ श्रीकृष्णका विधिपूर्वक 
विवाह हो गया । बड़ा ही आनन्द हुआ । राजाने उनको दहेजमें बहुत-सारो सम्पत्ति दी। 


देखो, दहेजकी प्रथा पहले भी थी, लेकिन वह आज जेसी नहीं थी। पहले लड़कीको 
अचल सम्पत्तिमें हिस्सा न देकर चल सम्पत्तिमेंःसे बहुत अधिक दे देते थे ओर आजीवन तीज- 
त्योहारोंपर देते जाते थे। लइ़कीको देना उसपर दया करना नहीं है, भीख देना नहीं है। 
लेकिन अब यह्‌ बात लोग भूल गये हैं कि जेसे सम्पत्तिमें भाई-माईका हिस्सा होता है, वेसे ही 
बहनका भी हिस्सा होता है | 


४: ३१२: मागवत-दर्शान । २१ 
तो, नरनजितने श्रीकृषणको इतना अधिक दहेज दिया कि उसका वर्णन पढ़कर लोगोंको 
आश्चर्ये होता है-- 
नवनागसहस्राणि नागाच्छतगुणान्‌ रथान्‌। 
रथाच्छतगुणानइवानइवाच्छतगुणान्‌ नरान्‌ ॥ ५१ 


राजा नग्नजितने जामाताको हजारों गोएं, हजारों दासियाँ और बहुमूल्य वस्त्राभरण 
देनेके बाद नौ हजार हाथी, नौ लाख रथ, नौ करोड़ घोड़े और नौ अरब सेवक भी दिये । 


इसकी संगति इस प्रकार बैठती है कि जिस जंगलमें हाथी रहते थे, उस जंगलको ही दे 
दिया | उनके राज्यमें जितने रथ, जितने घोड़े थे, उनको कह्‌ दिया कि ये तुम्हारे हैं। इसी 
तरह दहेजमें दिये दासोंकी संख्याके सम्बन्धमें यह संगति लगानी चाहिए कि गाँव-के-गाँव, 
प्रान्त-के-प्रान्त देकर कह दिया कि इनमें रहनेवाली सारी प्रजा तुम्हारी है। दहेजका वर्णन 
पढ़कर ऐसा लगता है कि नग्नजित कोई बहुत बड़े सम्राट्‌ थे । 


अब जब भगवान्‌ द्वारकाकी ओर चले तब उन राजाओंने जो इस विवाह और सम्पदासे 


वञ्चित रह गये थे, श्रीकृष्णपर आक्रमण कर दिया । परन्तु अजुंनने उन सबको परास्त करके 
भगा दिया । 


उसके बाद श्रीकृषणने अपनी बुआ श्रुतकीतिकी पुत्री भद्राके साथ विवाह किया और 
तदनन्तर मद्राधिपतिकी पुत्री लक्ष्मणाके साथ भी ब्याह कर लिया । 


इस प्रकार भगवानूने अनेक विवाह किये। ये कथाएँ फिरसे आनेवाली हैं। एक बार 
किसीने मुझसे पूछा था कि भगवान्‌की इतनी परिनयोंका उल्लेख क्यों है ? मैंने कहा ये तो बहुत 
कम हैं, जो आध्यात्मिक रूपसे सबके हूदयोंमें रहते हैं और सबकी वृत्तियोंके साथ रमण करते हैं, 
उन्होंने यदि आधिभौतिक और आधिदेविक रूपसे सृष्टिकी सभी लड़कियों तथा वृत्तियोंके साथ 
विवाह कर लिया तो यह्‌ उनके लिए कोई आइचयेकों बात नहीं है। उनको पत्नियोंकी सोलह 
हजार संख्या तो केवल उपलक्षण-मात्र है। 

इसके बाद राजा परीक्षितने जत्र भौमासुरका प्रसंग उठाया तत्र श्रीशुकदेवजो महाराज 
उसका वर्णन करते हुए कहते हैं-- 


इन्द्रेण हूतच्छत्रेण हूतकुण्डलबन्धुना । 
हतामराद्रिस्थानेन ज्ञापितो भौमचेष्टितम्‌ ॥ २ 


लोग छत्रपर बड़ा अभिमान करते हैं और कहते हैं कि हमारे पास छत्र है, हम बहुत बड़े 
हैं। लेकिन भौमासुरने 'हुतुण्डलबरन्धुना'-इन्द्रका छत्र छोन लिया, उनकी माता अदितिका 
कुण्डल छीन लिया और उनके रहनेका स्थान भी छीन लिया। जब उनको सहायताके लिए 
भगवान्‌ श्रीकृष्ण भौमासुरसे युद्ध करने जाने ळगे तब सत्यभामा भी उनके साथ हो गयी । उन्होंने 
वहाँ जाकर उन सभी बड़े-बड़े घेरोंको तोड़ दिया, जो भौमासुरने अपनी राजधानी प्रागूज्योतिष- 
पुरकी रक्षाके लिए बना रखे थे। उसके बाद उसके मन्त्रीका सिर काट दिया । जब भोमासुरके पुत्र 
लड़ने आये तब उनको भी मार दिया । 


अन्तमें भौमासुर स्वयं आया ओर उसके साथ भगवान्‌ श्रीक्रष्णका बड़ा भयंकर युद्ध 
हुआ । उसने वह शक्ति चलायी, जिससे वज्र भी विफल हो गया था। लेकिन उससे भगवानको 
कोई चोट नहीं लगी । उसने जो-जो अस्त्र-शस्त्र चलाये, उन सबको श्रीकृष्णने नष्ट कर दिया । 


अब यहाँ देखो कि इस युद्धमें भगवान्‌ सत्यभामाको साथ लेकर क्यों गये थे ? भगवातूने 
वराहावतारमें भूमिके साथ विवाह कर लिया था। तबसे भूदेवी उनकी पत्नी हो गयीं । उच्हींका 
पुत्र यह भोमासुर है । पृथिवी देवीने कहा था कि महाराज, आपका यह बेटा आपके बिना ओर 
किसोके हाथसे नहीं मरेगा । लेकिन जबतक में न कहूं, तबतक इसको मत मारना । इसीलिए 
भगवान्‌ सत्यभामाको, जो भूदेवीकी अवतार हैं, साथ लेकर आये थे | जब सत्यभामाने देखा कि 
यह तो हमारे पतिपर बहुत आक्रमण करने लगा है तब उन्होंने कहा कि आप इसके साथ खेल 
क्यों रहे हैं ? इसको मार क्यों नहीं डालते ? 

अब भूदेवीको अनुमति मिलते ही श्रीकृष्णने भोमासुरका वध कर दिया। असुरोंमें हाय- 


हाय भच गयी । ऋषि-देवता श्रीकृष्णका वर्धापन करने रगे। वर्धापन माने बधाई देना, जिसका 
अर्थ है कि बढ़ो महाराज और आगे बढ़ो । 


इसके बाद साक्षात्‌ भूदेवी श्रोकृष्णके सामने प्रकट हुईं । उसने भौमासुर द्वारा छीनी हुई 
सब वस्तुएं लोटा दों | उसने पद्भुजनाभ, पङ्कूजमाली, पद्धूजनेत्र, पङ्कुजाङ्घि, '5£ नमो भगवते 
वासुदेवाय' कहकर भगवानुको प्रणाम क्रिया और स्तुति करने लगीं- हे शङ्क-चक्रगदाघर, आप 
अक्तोंकी इच्छासे नाना रूप धारण करते हैं । सृष्टि-स्थिति-प्रलय आप ही करते हैं। असलमें आपके 
भीतर कुछ नहीं है। 


देखो, जितने तत्त्व होते हैं, वे सब वेदान्ती होते हैं, अद्वेती होते हें, इसलिए जब पृथिवी, 
जल, अग्नि, वायु, आकाश आदि तत्त्व भगवानुकी स्तुति करते हैं तब अद्वेतपरक भाषाका प्रयोग 
करते हैं। व्यक्ति भले ही द्वेतवादी हो जाये, परन्तु तत्त्व द्वेतवादी नहीं हो सकता । इसीलिए 
पुथिवी देवी कहती हैं-- 


अहं पयो ज्योतिरथानिलो नभो मात्राणि देवा मन इन्द्रियाणि । 
कर्ता महानित्यखिलं चराचरं त्वस्यद्वितीये भगवन्नयं ्रमः॥ ३० 


भगवन्‌, प्रकृतिसे लेकर पृथिवी अर्थात्‌ मुझ-पर्ंन्त जो कुछ है, वह आपके अद्वितीय स्वरूपमें 
वेवल अजम है, बुद्धि और मनका भ्रमण है-भगवन्नयं भ्रम:। भ्रमके कारण ही यह सृष्टि दिखायो 
पड़ती है । यह भोमासुरका लड़का भगदत्त आपके चरणोंमें है, इसकी रक्षा कीजिये । 


इस प्रकार पृथिवीकी प्रार्थना सुनकर भगवानुने भगदत्तको अभय दे दिया और वे उसको 
साथ लेकर उसके घरमें गये। वहाँ भोमासुरने सोलह हजार कन्याएँ इकट्ठी कर रखी थीं। 
उसका यह संकल्प था कि जब एक लाख कन्याएं इकट्ठी हो जायेंगी तब इनके साथ विवाह 
करूंगा । श्रीकृष्णको देखते हो उन सब कन्याओके मनमें एक ही लालसा उत्पन्न हुई कि हमारा 
विवाह इन्हींके साथ हो जाय और ये इसका अनुमोदन करें। भगवान्‌ श्रीकृष्णने कहा कि सबको 
द्वारका भेज दो । भगदत्तने सबको रथ, कोश आदि दान-दहेज देकर द्वारका भेज दिया । भगवान्‌ 
स्वयं सत्यभामाके साथ इन्द्रलोक गये और वहाँ अदिति माताको प्रणाम करके उनका कुण्डल 
दे दिया | इन्द्रने अपनी पत्ती इन्द्राणीके साथ श्रीकृष्ण-सत्यभामाका बड़ा स्वागत-सत्कार किया । 


विष्णुपुराणकी कथाके अनुसार दासियाँ सत्यभामाजीके सत्कारके लिए कल्पवृक्षका एक 

फूल लेकर आयीं । इन्द्राणीने आँख़से इशारा किया कि--एऐँ, क्या यह मानुषीके लिए है? 
कहाँ यह मानुषी, कहाँ हम देवता ओर कहाँ हमारा यह फूल ! स्त्रियाँ स्त्रियोके मनका भाव 
बहुत जल्दी समझती हैं। इसलिए सत्यभामाजी समझ गयीं, लेकिन कुछ बोलीं नहीं । 


जब वहाँसे श्रीकृष्ण भगवान्‌ चलने लगे तब सत्यभामाजीने कहा कि क्योंजी, स्वगंमें 
आकर भी तुमने कुछ दिखाया नहीं । सुना है, यहाँ बाग-बगोचे बहुत बढ़िया हैं। श्रीकृष्णने 
सत्यभामाकी बात सुनकर कहा कि अच्छा चलो, तुम्हें दिखा देते हैं। जब वे नन्दन-क्राननमें 
पहुँचों तब गरुड़परसे उत्तर कल्पवृक्षके नीचे बैठ गयीं और बोलीं कि अब आप पधारिये अकेले 
ही द्वारकामें । मैं तो जबतक आप यह पारिजात लेकर नहीं चलेंगे, आपके साथ जानेवाली 
नहीं हूँ। 

श्रीकृष्णने कहा कि अच्छा देवी, लो ! उन्होंने पारिजातको उखाड्कर गरुड़पर रख लिया 
और द्वारकाको ओर चलनेके लिए प्रस्तुत हुए्‌। देवताओंने पारिजातके लिए बड़ी भारी लड़ाई 
की । लेकिन श्रोकृष्णने सब देवताओंको पराजित कर दिया ओर द्वारकामें आकर सत्यभामाके 
घरमें पारिजात स्थापित कर दिया । यह पारिजात-प्रसंग इतना सुन्दर है कि इसपर कई काव्य 
लिखे जा चुके हैं। 


कहते हैं कि एक बार नारदजी पारिजातका एक फूरु लेकर आये ओर उन्होंने उसे 
कृष्णको दे दिया । श्रीकृष्णने रुनिमणोजीको दे दिया । नास्दजोको मनोरञ्जन करनेकी सूझी | 
वे सत्यभामाके घर जाकर बोले कि श्रीकुष्ण-प्रेम तो रुनिमणोसे हो करते हैं, तुमसे नहीं। 
देखो न, में स्वगंसे कल्पवृक्षका फूल ले आया तो उन्होंने तुमको न देकर रुक्मिणीको दे दिया । 
अब तो सत्यभामाजी रूठ गयों। श्रीकृष्णने कहा कि एक फूलके लिए क्यों रूठतो हो ! मैंने 
रुक्मिणीको एक फूल दे दिया तो क्या हुआ? तुम्हारे घरमें में पारिजातका पेड़ ही लाकर 
लगा दूंगा । तब सत्यभामाजी प्रसन्न हो गयों । उसी वचन-बद्धताके कारण श्रीकृष्णने सत्यभामाके 
घरमें कल्पवृक्षका आरोपण कर दिया । 


श्रीशुकदेवजी महाराज कहते हैं कि परीक्षित, जरा इन्द्रको तो देखो ! ये वही देवता हैं, 
जो श्रीकृष्णके चरणोंमें प्रणाम करके अपनी भलाईके लिए उनको बारम्बार असुरोसे लड़वाते 
हैं, परन्तु जब कृताथं हो जाते हैं, तब एक कल्पवुक्षके लिए उनका तिरस्कार करने लगते हैं। 
यह उनकी धनाव्य्ताका परिणाम है। उनकी उस धनाव्यताको धिक्कार है-- 


: ३१६४ सागवत-दशान : ३ ` 


सिद्धार्थ एतेन विगृह्यते महानहो सुराणां च तमो धिगाढयताम्‌ । ४१ 


इघर भगवानु श्रीकृष्णने एक ही मुहुतमें भौमासुरके यहाँसे आयी हुई सब कन्याओंके 
साथ ब्याह कर लिया और उनके साथ विहार करने ऊगे । 


कहते हैं कि जब भगवान्‌ श्रीकृष्ण सत्यभामासे बहुत प्रेम करने लगे तब रमादेवीने कहा 
कि अच्छा, ऐसी बात है ! वे सोलह हजार लड़कियोंके रूप धारण करके भौमासुरके घरमें बैठ 
गयीं ओर जब ब्याह हुआ तो बोलीं कि सत्यभामा तो एक रहेगी, लेकिन मैं सोलह हजार रूप 
धारण करके विहार करूंगी 


रेमे रमाभिरनिजकामसम्प्लुतो यथेतरो गार्हकमेयिकांश्चरन्‌ । ४३ 


परीक्षित, ब्रह्मादि देवता भी भगवान्‌ श्रीकृष्णके वास्तविक स्वरूपको नहीं जानते, लेकिन 
उन स्त्रियोंने उनको पतिके रूपमें प्राप्त कर लिया और वे नित्य-निरन्तर सम्वद्धंमान अनुराग, हास 
अवलोकन, संगम, जल्प ओर लज्जासे उनकी सेवा करने लगों। वे श्रीकृष्णको देखकर खड़ी हो 
जायें और उनको ऊँचे आसनपर बेठायें । रुक्मिणो, सत्यभाभा आदि तो भगवानुके पाँव अपने 
हाथसे घोयें। उनको ताम्बूल खिलायें, विश्राम दें, पद्धा झळें, गन्धमाला पहुनायें । 'केशप्रसार- 
शयनस्तपनोपहार्येः' (४५)--उनके बाल सँवारे, उनको सुलायें, स्नान करायें, भोजन करायें और 
भेंट दें। घरमें हजारों दासियाँ थीं, परन्तु वे उन दासियोंके द्वारा अपने स्वामीकी सेवा नहीं 
कराती थीं। ; 


$ ६० ६ 


श्रोशुकदेवजी महाराज कहते हैं कि परीक्षित, एक दिन भगवान्‌ श्रीकृष्ण रुक्मिणीजीके 
महलमें पलङ्कपर बड़े आनन्दसे बेठे हुए थे और रुक्मिणोजी 'पर्ति पयंचरद्‌ भेष्मो व्यजनेन सखी- 
जनैः’ (१)--अपनी सखिथोंके साथ अपने हाथसे पद्ढा झल रहो थों। रुक्मिणीजीका भवन बड़ा 
सुन्दर है। विविध शोभाओसे युक्त है। मुक्तादामवितान, मणिमय दीप, मल्लिकादि पुष्पोसे 
विराजित है, भ्रमरकुलसे नादित है, जाळरन्ध्रसे विनिगंत अगरु धूपसे सुवासित है ओर उसमें 
दूवके फेनके समान पद्ध है, जिसपर श्रीकृष्ण बैठे हें। व्यजन करते समय रुक्मिणीजीके पेरोंमें 
रुनझुन-रुनझुच नूपुर बज रहे हैं । 

भगवानुने कहा कि देवीजी, आप तो बड़ी सुन्दर हैं । विवाहके पहले आपको शिशुपाल 
जैसे बड़े-बड़े श्रीमान्‌ और रूपोदायंबलोजित महानुभाव चाहते थे। आपके पिता और भाई 
आपको उन्हें दे रहे थे। लेकिन आपने उनको छोड़कर मेरे सरीखे व्यक्तिसे विवाह क्यों किया ? 
में तो आपको बराबरीका नहीं हूँ बल्कि आपसे बहुत छोटा हूँ। देखो, में राजाओंसे डरता हूं, 
समुद्रमें रहता हूँ, बलवानोंसे मेरा बड़ा भारर द्वेष है, में प्रायः राजपद छोड़ चुका हूँ और लोगोंको 
यह भी पता नहीं है कि में किस सम्प्रदायका हुँ-- 

अस्पष्ट॒वत्मंनां पुंसामलोकपथमीयुषाम्‌ । १३ 

मुझे पता नहीं कि में ऊध्वंपुण्डू लगाऊे या नरिपुण्डू लगाऊे ? में छोगोंके साथ चळ नहीं. 
पाता । में तो गरीबोंका साथी हुँ, इसलिए गरीबोंका ही प्यारा हूँ, धची लोग प्रायः मुझसे प्रेम 
नहीं करते और यदि करते भी हैं तो गरीबोंको अपने वशमें रखनेके लिए ही करते हैं-- 

तस्मात्‌ प्रायेण न ह्याढ्या सो भजन्ति सुमध्यमे । १४ 


असलमें धनी लोग धनके प्रेमी होते हैं। वे अपने घतकी रक्षाके लिए ही मेरा नाम लेते 
हैं। उनका उद्देश्य तो धन ही है। में तो उदासीन हूं। मुझको न श्री चाहिए और न घन चाहिए, 
इसलिए देवी, विवाह तो बराबरीमें ही होना चाहिए, छोटे-बड़ेमें नहीं होना चाहिए । तुम अब 
भी सोच लो और यदि तुम्हारी रुचि हो तो किसी श्रेष्ठ पुरुषसे विवाह कर लो । वहाँ तुम्हारे 
सब मनोरथ पूरे होंगे । ; 


+ ३१८ : भागवत-दर्शन । ३ ॥ 
यहाँ देखो, रुक्मिणीजीसे श्रीकृष्णके नाती-पोते हो चुके हैं। फिर भी उनको बुढ़ापेमें न 
जाने क्यों इस प्रकारका विनोद सूझ गया । लेकिन ऐसा देखा गया है कि अस्सी-अस्सी बरसफे 
बूढ़े लोग भी जब अपनो पत्नीके साथ एकान्तमें बेठते हैं तो ऐसी-ऐसी छेड़छाड़ और विनोद करते 
हैं, जिससे मालूम पड़ता है कि उनके भीतर न जाने कितनो जवानी भरी हुई है। शरीर बूढ़ा हो 
जाता है, लेकिन मन जवान रहता है, वह बूढ़ा नहीं होता । 
लेकिन यहाँ श्रोकृष्ण तो बूढ़े होनेवाले हैं नहीं । वे तो नित्य नूतन हैं और उनको नित्य 
यौवन प्राप्त है। संस्कृत भाषामें यह जो छेड़-छाड़ है, इसको क्ष्वेली बोलते हैं। छेड़-छाड़से प्रेम 
आर ताजा हो जाता है। 
असलमें रुनिमणोजीको कुछ ऐसा ख्याल हो गया था कि में बड़ी सुन्दर हूँ और मेरे समान 
श्रीकृष्ण-प्रिया ओर कोई नहीं है। इसलिए भगवानुने उनके साथ इस प्रकारकी बातें को । 
भगवानको और सब-कुछ तो पसन्द है, परन्तु अभिमान पसन्द नहीं है । 'में' जहाँ आया कि बहाँसे 
भगवान्‌ पीछे हटे। 'में' में भगवान्‌ नहों टिकते। यह प्रमाता भो प्रमाण और प्रमेय दोनोंको 
बाघित कर देता है, प्रमाताका प्रमातुत्व भो बाधित हो जाता है। वह्‌ शुद्ध रूपमें हो परमात्माका 
स्वरूप है, अन्यथा किसी भी वस्तुको पकड़ोगे तो भगवान्‌ पीछे पड़ जायेगा । 
जब रुक्मिणीजीने भगवानुके मुंहसे यह सब सुना तब वे थर-थर काँपने लगीं, रोने लगीं, 
बरती खोदने लगीं और अन्तमें उनका शरीर भी गिर पड़ा। उनके बाळ बिखर गये। अब तो 
झट भगवान्‌ श्रीकृष्ण चतुभुज हो गये, बोले कि अरे, यह तो बड़ भोरी-भारी है। हास्यके 
रहस्यको नहीं समझती । उन्होंने अपने चारों हाथोंसे रुक्मिणीजीको पकड़कर उठाया, उनके बाल 
सीघे किये, आँसुओंको पलकोंसे पोंछ दिया और उन्हें हृदयसे लगा लिया । 
फिर बोले कि तुम मेरी बातोंमें इतना दोष मत देखो। मैंने तो तुम्हारे मुंहसे तुम्हारे 
प्रेमको बात जाननेके लिए यह विनोद किया है--«ष्वेल्याऽऽचरितमङ्ने' (२९) । में देखना 
चाहता था कि तुम्हारे मुंहपर जब क्रोध आता है, ओठ फड़कने लगते हैं, तब तुम्हारी केसी 
शोभा होती है, तुम्हारी माहे केसी चढ़ती हैं और तुम्हारे कटाक्ष केसे चलते हैं ! गृहस्थ जीवनका 
यही लाभ है कि यदि ब्याह-शादी पुरानी पड़ गयी हो ओर घरमें बेठे हों तो थोड़ा रूठ लें, थोड़ा 
मनवा लें । उससे जिन्दगी ताजी हो जाती है। खूठने-मनानेसे हर गृहस्थीका प्रेम बढ़ता है। 
इस प्रकार जब भगवानूने समझाया तब रुक्मिणीजीको यह सन्तोष हो गया कि श्रीकृष्ण 
मुझे छोड़ेंगे नहीं । फिर अच्छो तरह होश-ह॒वास आनेपर बोलीं कि महारांज, निस्सन्देह में आपके 
सदृश नहीं हूँ, आपकी बराबरी कभी नहीं कर सकती 

कव स्वे महिम्न्यभिरतो भगवांस्त्र्यधीशः क्वाहं गुणप्रकृतिरज्ञगुह्ठीतपादा । ३४ 

कहाँ आप अपनी महिमामें रत त्रिगुणमयी मायाके नचानेवाळे भगवान्‌ ओर कहाँ में 
गुणमयी प्रकृतिवाली अज्ञानी जीव ! मेरे पाँव तो कामनाओके पीछे चलनेवाले अज्ञानी लोग ही 
पकड़ते हैं। आपका यह कहना कि झाप डरके मारे समुद्रमें रह रहे हैं, ठीक है । अवश्य हो आप 
गुणोंसे डरकर अन्तःसमुद्रमें शयन करते हैं। आपका वेर रा जाओसे नहीं, इन्द्रियोंस है। बड़े-बड़े 
ऋषि लोग आपके चरण-कमळ-रसका सेवन करते हैँ। आपका मागं लोगोंके लिए स्पष्ट नहीं है। 
आप निष्किञ्चन इसलिए हैं कि आपके सिवाय दूसरा कोई है ही नहीं । 

देखो, निष्किञ्चन उसे कहते हैं, जिसके पास कुछ न हो। निष्किञ्चन भो एक प्रकारका 
वाक्य ही है, शब्द नहीं है। एकने किसीके पास पोटली देखी तो पूछा कि इसमें कुछ है ? 'अपि 
किञ्चन ? है किञ्चन ? बोले कि नहीं-नहीं, यह किञ्चन भावसे निष्क्रान्त हो गये हैं। 'किञ्चनतः 
निष्क्रान्तः निष्किञ्चनः' । जो किञ्चनसे निष्क्रान्त है, उसका नाम निष्किञ्चन है। 


रुबिमिणोजीने कहा-स्वामी, ब्रह्मादि आपको सेवा करते हैं। आप हो पुरुषार्थमय हैं। बड़े- 
बड़े महात्मा आपके बाल-भावका वर्णन करते हैं। फिर औरोंकी तो बात हो क्या है। आपने तो 
सबके बीचमें सबको हराकर मेरा हरण किया है। आप यह कहते हैं कि जो आपका भजन करते 
हैं, वे दुःख पाते हैं । किन्तु पृथु, भरत, गय आदि तो अपना सारा सुखेश्वर्यं छोड़कर आपका 
भजन करनेके लिए वनमें चले गये | आप कहते हैं कि में अपने समान क्षत्रियका वरण कर लूं। 
लेकिन जिसने आपके चरणारविन्द-मकरन्दका भजन नहीं किया है, वही दूसरेका वरण करः 
सकता है । 
देवो, झास्त्रोंमें कहीं-कहीं स्त्रियोंके शरीरको निन्दा आतो है तो लोग कहते हैं कि स्त्री- 
शरीरकी कितनी निन्दा है ? लेकिन यहाँ रुबिमिणीजीने स्पष्ट रूपसे पुरुषोंके शरीरकी निन्दा की है-- 
त्बक्‌इमक्षरोमनखकेशपिनद्वमन्तर्मासास्थिरक्तक्मिविट्‌^फपित्तवातस्‌ । 
जीवच्छवं भजति कान्तमतिविमूढा या ते पदान्जमकरन्दमजिध्रती खी ॥ ४५ 
जिस स्त्रीने आपके चरणारविन्द मकरन्दको कभी सूंघा नहीं है, वही किसी चलते-गिरते 
मुर्देको अपना प्यारा समझकर उसमें सुख मान सकती है । यह चलता-फिरता मुर्दा कैसा है? इसमें 
है क्या ? त्वचा है, दाढ़ी है, मूँछ है, नख हैं, बाल हैं और इन्हींसे यह बघा हुआ है । इसके भीतर 
कया है ? मांस है, हड्डी है, पीव है, रक्त है, कृमि है, विष्ठा पुरुषका शरीर है। ; 
लोग कहते हैं कि निन्दा किसोकी ठीक नहीं, न स्त्रीको और न पुरुषकी। अरे भाई, 
यह निन्दा, निन्दा नहीं है । इसका उद्देश्य तो यह है कि पुरुषके प्रति स्त्रीका और स्त्रोके प्रति 

पुरुषका जो योन-आकषंण है, लेज्जिक आकषंण है और जो मनुष्यको दुःख देता रहता है, उसका 
निवारण हो । उस दुःखसे छुड़ानेके लिए शास्त्रोंमें दोनोंके लिए दोनोंकी निन्दा आती है। 


अन्तमें जब रुनिमणोजीने कहा कि बस, मैं यही त्राहती हूँ कि आपके चरणोंसे मेरी प्रीति 
सदा बनी रहे तब भगवान्‌ बोले-बस-बस-बस, में भी तो यृही सुनना चाहता था। देखो तो, 
तुम्हारी केसी प्रीति है, केसी एकान्त-निष्ठा है और केसी अविचल भक्ति है ! तुमने मेरे प्रति 
पातिब्रत्यका सम्पादन किया है ¦ संसारके सुख तो नरकमें भी मिल सकते हैं। लेकिन इनको 
चाहता कोन है ? तुमने बड़ी निष्काम प्रीति मेरे साथ की है। तुम्हारी-सरीखी गृहिणो तो सृष्टिमें 
कहीं मिलती नहीं हैं । तुमने सबको छोड़कर मुझसे प्रीति की है। 


यहाँ एक बात ऐसी कही गयी है, जिससे यह मालूम पड़ता है कि यह विनोद बहुत बड़ी 
उम्रमें किया गया है, वर्णन तो क्रमसे आगया है परन्तु यह किया गया है बहुत देरसे । 

भगवान्‌ कहते हैं कि देखो, मैंने ब्याहके समय तुम्हारे भाईकी दाढ़ी-मूंछ उखाड़ लो ओर 
अनिरुद्धके विवाहोत्सवके समय तो भरी सभामें चोसर खेलते समय मेरे भाई बळरामजीने तुम्हारे 
भाईको मार ही डाला । लेकिन तुमने मेरे लिए अपना सारा दुःख चुप-चाप सह लिया । 

देखो, बलरामजीने पहले तो श्रोकृष्णसे यह्‌ कहा था कि तुम रुक्मोसे छेड़छाड़ क्यों क रते 
हो ? ऐसा कहकर उन्होंने भगवानुके काममें दोष निकाला । भगवातूने कहा कि अच्छा बड़े भैया, 
मेंने तो केवल दाढ़ी-मूंछ ही उखाड़ी है, तुम तो कभी इसका सिर हो उखाड़ लोगे। इसलिए 
भगवातुके काममें कभी दोष नहीं निकालना चाहिए । 

अन्तभें श्रीकृष्णने कहा कि में तो तुम्हारे बच्ममें हूँ। तुमने मेरी प्राप्तिके लिए ब्राह्मण-दूत 
द्वारा अपना गुप्त सन्देश भेजा था ओर ज मेरे पहुँचनेमें कुछ बिलम्ब हुआ तब तुमको सारा 
संसार सूना दिखने लगा था । तुम्हारी-सरीखी श्रोमती गृहिणी दुर्लभ है। में तुम्हारे सर्वोच्च प्रेम- 
भावका अभिनन्दन करता हूँ । 

परीक्षित, भगवाम्‌ श्रीकृष्ण आत्माराम हैं। वे इसी प्रक्रार दूसरी पत्तियोंसे भी विनोद- 
प्रमोद करते हुए गृहस्थोचित घमंका पालन करते थे । 


ख 

श्रीशुकदेवजी महाराज कहते हैं कि परीक्षित, भगवान्‌ श्रीकृष्णकी पत्नियोंने दस-दस पुत्र 


उत्पन्न किये । वे सब अलग-अलग यही समझती थीं कि श्रीकृष्ण मेरे घरमें हो रहते हैं, मुझसे ही 
सर्वाधिक प्यार करते हैं । क्योंकि वे श्रीकृष्णके तत्त्वको नहीं जानती थीं-- 
प्रेष्ठ न्यमंसत स्वं स्वं न तत्त्वविदः स्त्रियः । २ 

सभी स्त्रियाँ भगवान्‌ श्रीकृष्णकी एक-एक क्रियासे, उनके सोन्दयंसे, मुखारबिन्दसे, बाहुसे, 
नेत्रसे, प्रेम-हास-रस-बीक्षित-वल्गुजल्पसे मोहित हो गयीं । परन्तु स्वयं उनको .भपने विश्रमसे वञचमें 
नहीं कर सकी ! उनके किसी भी हाव-भाव या चेष्टासे भगवानुके हृदयमें काम उत्पन्न नहीं 
हो सका ! 

अब श्रीशुकदेवजी महाराज श्रीकृष्ण-पुत्रोंके नाम बताते हुए कहते हैं कि परीक्षित, , 
रुक्मिणीसे प्रद्युम्न, चारुदेष्ण आदि दस पुत्र थे। सत्यभामासे भानु, सुभानु आदि दस पुत्र थे। 
जाम्म्रवतीसे, साम्ब, सुमित्र आदि दस पुत्र थे । सत्याके वीर, चन्द्र आदि दस पुत्र थे। काछिन्दीसे 
श्रुत, कवि आदि दस पुत्र थे । लक्ष्मणासे प्रघोष, गात्रवान्‌ आदि दस पुत्र थे। मित्रविन्दासे वुक्‌, 
हषं भादि दस पुत्र थे | भद्रासे संग्रामजित आदि दस थे। इन आठ पटरानियोंके अतिरिक्त जो 
षोडश सहस्न पतिनियाँ थी, उनमें रोहिणो मुख्य थीं ओर उनसे भी दीसिमान्‌ तथा ताम्रतप्त आदि 
दस पुत्र थे । 

रुक्मिणी-पुत्र प्रद्युम्तकी पत्नी रुक्मवतीसे, जो रुक्मीकी कन्या थी, अनिरुद्ध हुए। 
रुक्मिणीके भाई रुक्मीने पहले तो अपने बहुनोई श्रीकृष्णसे झगड़ा कर लिया था, परन्तु बादमें 
उसने अपने भांजे प्रदयुम्नको बुलाकर उससे अपनी कन्याका विवाह कर दिया, जिससे कि परस्पर 
प्रेम हो जाय । प्रद्युम्न बड़े सुन्दर थे । इसलिए रुक्मवती भी चाहती थी कि उसका विवाह प्रदयुम्तसे 
हो। रुक्मीने इसमें बाधा नहीं डाली, स्वयंवरका आयोजन किया ओर उसमें प्रदयुम्नने 
रुक्मवतीका हरण कर लिया । रुक्रमीने उतको उनके घर भेज दिया । प्रद्युम्नको बहिन चारुमतीका 
विवाह कृतवर्माके पुत्र बिसे हो गया । 

किन्तु सम्बन्धी बनानेपर भी रुकमीका मन श्रीकृष्णकी ओरसे बहुत साफ नहीं हुआ था, 
अभीतक बेर बना हुआ था । उसने अपनी बहिन रुक्मिणोको प्रसन्न करनेके लिए अपनी पोत्री 
रोचनाका विवाह भी अपने दौहित्र अनिरुद्धके साथ कर दिया-यह जानते हुए भी कि विवाह 
घर्मानुकूल नहीं है! 

अब आप ध्यान दीजिये-इन विवाह-सम्बन्धोंकी प्रथापर! मामा-्तानाकी कच्यारे 
विवाह ! एक बार मैने ऐसा विवाह पण्डितराज राजेश्वर शास्त्रीजीके घरमें देखा था। मुझे 

आरचयं हुआ ओर मैंने वेंकटेश्वर शास्त्रीसे पूछ लिया कि ऐसा केसे हो रहा है? उन्होंने तुरन्त 
एक वेद-मन्त्र बोल दिया-ओर फिर कहा कि इस मन्त्रके अनुसार दाक्षिणात्योंमें अबतक यह प्रथा 
प्रचलित है ! इस प्रकार हमारे शास्त्र ऐसे हैं, जिनमें कोई पक्ष छूटा नहीं है ! 
परीक्षित, रोचना और अनिरुद्धके विवाहमें द्वारिकासे बलरामजी, श्रीकृष्ण तथा अन्य 
अनेक यदुवंशी इकट्ठे हुए थे। जब विवाह सानन्द सम्पन्न हो गथा तब कन्यापक्षके करिङ्ग- 
नरेश आदि अभिमानी राजाओंने रुकमोसे कहा कि हम लोग बळूरामजीको ऐसे तो हरा नहीं 
सकते, आओ जुएमें ही हरा दें! उससे भी हमें थोड़ा सन्तोष हो जायेगा । इस तरह हिंसाका 
भाव सनमें रखकर उन लोगोंने चोसर खेलनेका आयोजन किया । उसमें जीते तो बळरामजी, 
लेकिन वे सब बोळे कि हमने जीत लिया । बळरामजीके जीतनेके सम्बन्धमें आकाशवाणी भी हुई, 
लेकिन तब भी वे लोग नहीं माने और बलरामजीको हँसी उड़ाते हुए कहने लगे कि अरे! ओ 
गंवार ग्वाले, तुमको राजाओंके खेलका कया पता है ! 
अब तो बलरामजीको क्रोध आगया और उन्होंने चौसर खेलना छोड़कर एक परिघ, जिसे 
गाँवोमें ब्योंड़ा बोलते हैं, उठाया । इस ब्योंड़ा शब्दका भारतेन्दु हरिश्चन्द्रजीने भी अपने एक 
दोहेमें प्रयोग किया है-- 
ले ब्योंड़ा ठाड़े भये भी अनिरुद्ध सुजान। 
बाणासुर की सेनको हनन लगे भगवान ॥ 
बलरामजीने उसी परिघ अथवा व्योंड़ासे उस मङ्गल-सभामें ही रुक्मीको मार डाला ओर 
उसका साथी कलिङ्भ-नरेश, जो बलरामजीका उपहास करता था, जब भागने लगा तब उसको 
भी पकड़कर उन्होंने उसके दाँत तोड़ दिये। जेसे शंकरजीके गण बीरभन्रने यज्ञमें दक्षकी दुर्दशा 
की थी, वेसे ही बलरामजीने अपने साले रुक्मीकी दुदंशा कर डाली । जिस रुबमीके लिए 
बलूरामजीने पहले श्रीकृष्णको समझाया था, उसीको मार दिया । 
अब श्रीकृष्णने यह देखा कि यदि हम भाईका पक्ष लेते हैं तो रुक्मिणी नाराज होगी, 
परदयुम्न-अनिरुद्धकी बहुए नाराज होंगी तथा यदि रुक्मीका पक्ष लेते हैं तो भाई नाराज होंगे । 
इसलिए वे चुप लगा गये। कभी-कभी जीवनमें ऐसा अवसर आता है, जब कुछ न बोलना ही 
अच्छा रहता है। 
अब इसके बाद बलराम-श्रीकृष्ण आदि बहुको लेकर भोजकट नगरसे द्वारका लोट आये 
और वहाँ बड़ा आनन्द हुआ | 


क र 

राजा परोक्षितने पूछा कि मुनीश्वर, मैंने सुना है, बाणासुरकी पुत्री ऊषासे भगवान्‌ 
श्रीकृष्णके पौत्र अनिरुद्धकषा विवाह हुआ था--“बाणस्य त्तनयामूषामुपयेमे यदूत्तमः । (१) किन्तु 
उस विवाहको लेकर भगवान्‌ श्रीकृष्ण और भगवान्‌ शङ्कुरमें बहुत भीषण युद्ध हुआ था । कृपा 
करके यह वृत्तान्त मुझे सुनाइये। 

यहाँ जो 'ऊषा' संज्ञा है उसमें दीघं ऊक्रार है ओर प्रातःकाल वाची जो “उषा” शब्द है, 
उसमें हृस्व उकार है। जो लोग इस भेदको नहीं जानते, उनसे लिखने-पढ़नेमें गलती हो जाती है। 

एक बात और है। मैंने आपको सुनाया होगा और आपने उसपर ध्यान दिया होगा कि 
भगवान्‌ श्रीकृषणने पृथिवी, जल, अग्नि, वायु और आकाश इन सब तत्त्वोंका शोधन किया । 
यथाप्रसङ्ग ब्रह्माजी, इन्द्र और शङ्करजी पराजित हुए। इसका अभिप्राय यही है कि श्रोकृष्ण 
सर्वोत्कृष्ट हें । भगवाचूकी सर्वोत्कृष्टता बतानेके लिए ही स्थान-्थानपर इस प्रकारके प्रसङ्गोंका 
वर्णन आता है। 

श्रीशुकदेवजी महाराज परीक्षितके प्रश्‍नक़ा उत्तर देते हुए कहते हैं कि बाण बलिके सौ 
पुत्रोंमें-से जयेष्ठ पुत्र था । बलि तो वामनके भक्त बन गये । लेकिन बाणने शङ्करजीकी भक्ति की | 
वह कहता था कि वामन बनकर मांगने आनेवाले, किन्तु लेते समय त्रिविक्रम बनकर सब-कुछ 
ले लेनेवाले देवताका भजन कया करना ? मुझे तो सीधे-सादे, भोले बाबा, आशुतोष, अवढरदानी 
भगवान्‌ शङ्करका भजन करना है और वह उनका भजन करने लगा । 

बाण शोणितपुरका राजा हुआ। सब-के-सब देवता लोग उसके सेवक हो गये । उसकी 
हजार भुजाएँ थीं । एक दिन भगवान्‌ शङ्कर जब ताण्डव नृत्य कर रहे थे तब उसने अपने हजार 
हाथोसे भांति-भांतिके बाजे बजाकर उनको प्रसन्न कर लिया। शङ्करजीने कहा कि अच्छा बाण, 
तू वर माँग ले | उसने प्राथंना की कि महाराज, हमारे पिता बलिके पहरेदार विष्णु भगवान्‌ बन 
गये तो आप हमारी नगरीके पहरेदार बन जाइये । शङ्करजीने कहा कि अरे भाई, वामन भगवान्‌ 
तो अपने मनसे बन गये, वह बात दूसरी है । कोई सेवक कहे कि हम तो तान दुपट्टा सोते हैं ओर 
तुम हमारी पहरेदारी करो तो क्या यह कोई माननेकी बात है ? लेकिन चलो तुम्हारो बात 
` मान लेता हूँ। 

एक दिन वह फिर अपने बल-पौरुषसे मदमत्त होकर शंकर भगवानुके पास गया और बोला 
कि महाराज, आपने हमको हजार भुजाएँ तो दे दीं, लेकिन कोई लड़ाई करनेवाला मिलता नहीं 
है । इसलिए इन भुजाओंमें बड़ी खाज हो रही है । आइये न, आपसे ही दो-दो हाथ हो जाय ! 

वाणने एक प्रकारसे शंकरजीको ललकार दिया। अब शंकरजोको आया क्रोष ओर वे 

बोले कि ले जा यह ध्वजा और इसे गाड़ दे अपने नगरमें । जिस दिन यह्‌ गिर जाय, उस दिन 
समझ लेना कि अब तुमसे युद्ध करनेवाला आगया है। वाण उस युद्धकी प्रतीक्षा करने लगा । 
परीक्षित, जेसा कि तुमको मालूम है वाणासुरकी लड़की थी ऊषा । उसका स्वप्नमें 
अनिरुद्धके साथ सहवास हुआ । जब स्वप्न टूट गया तब वह कहाँ-कहाँ चिल्लाती हुई उठी । उसने 
अपनी प्रिय सखी चित्रलेखाको बुलाया, जो बाणके मन्त्री कुम्भाण्डकी पुत्री थी। उसने उसको 
सारा हाल बताकर कहा कि अब तो मेरा विवाह उसीसे होगा । मुझे वही चाहिए । 
चित्रलेखा योगिनी थी । वह छगी पटपर चित्र बनाने । उसने नमूनेके तोरपर बहुत-से चित्र 
बनाये । लेकिन ऊषा उनको अस्वीकार करतो गयी । अन्तमें जब उसने श्रीकृऽणका चित्र बनाया 
तब ऊषा बोली कि हाँ-हाँ, इसीसे मिळता-जुलता है। जब चित्रलेखाने प्रद्युम्नका चित्र बनाया 
तब उसको देखकर ऊषा कुछ लज्जित हुई। लेकिन जब अनिरुद्वका चित्र देखा तब उसने कहा-- 
यही है, यही है। 
अब योगिनी चित्रलेखा रात्रिमें वेषणवका वेश धारण करके द्वारका पहुंची । अच्छे वेशमें 
बुरे लोग छिप जाते हैं । रावण साधुका वेश धारण करके भाया ओर सीताजीको हर ले गया । 
आजकल तो चोर-डाकू साधुओंका ही नहीं, पुलिसका भी वेश धारण कर लेते हैं। इसीसे कहते 
है कि-तुलसी देखि सुवेष भूलह मूढ़ न चतुर नर'। वेशको देखकर कभी मोहित नहीं 
होना चाहिए ? 
तो, वेष्णव वेश-घारिणी चित्रलेखा घुसी द्वारकामें और योगबलसे सोते हुए अनिरुद्धको 
पलंग सहित उठा ले आयी। उनकी नींद खुली तो देखते हें कि ऊषाके घरमें हें। अब वे वहीं 
रहने लगे, उनको समयका पता ही न चले । दूसरोंको भी उनका पता नहीं लगा ! 
परन्तु ऊषाके लक्षणोंसे सेवकोंके मनमें कुछ शड्का हो गयी। उन्होंने बाणासुरको बता 
दिया महाराज, आपकी कन्यामें कुछ कुल-दूषण मालूम पड़ रहा है। यह सुनकर बाण कन्याके 
घरमें घुस गया ! वहाँ उसने देखा कि एक भुवनैकसुन्दर, श्यामवर्ण, पोताम्बरधारी, कुंडली, 
किरीटी पुरुष ऊषाके साथ रह रहा है । अब उसने घेरा डाल दिया । अनिरुद्ध वह॒ है, जिसे कोई 
रोक न सके । लेकिन भगवानुकी लीला देखो कि ऊषाने अनिरुद्धको भी अपने घरमें निरुद्ध करके 
रख लिया। 
जब अनिरुद्धने देखा कि बाणासुर अपने सैनिकोंके साथ उनको पकड़ना चाहता है, तब 
उन्होंने परिघ या गदा उठा लिया और उससे मार-मारकर. बाणासुरकें सैनिकोंको भगा दिया | 
लेकिन बाणासुरने उनको नागपाशसे बाँधकर पकड़ लिया ओर बन्दीगृहमें डाल दिया ! 
) 

श्रीशुकदेवजी महाराज कहते हैं कि परीक्षित, द्वारकामें अनिरुद्धके लापता हुए कई महीने 
बोत गये । एक दिन नारदजो आये और उन्होंने आकर डाँटा कि क्यों जो, तुम्हारे यहाँ बच्चोंका 
कोई रजिस्टर है या नहीं ? सोलह हजार एक सौ आठ तो श्रीमतियाँ, उनके दस-दस पुत्र ओर 
उन सबके भी नाती-पोते । इनमें-से एक-दो खो जाते हैं तो तुम लोगोंको पता लगता है कि नहीं ? 

आपको यह मालूम होगा कि श्रीकृष्णने द्वारकासे सुतकको, जो बच्चा होनेपर लगता है, 
निकाल दिया था । क्योंकि प्रतिदिन दो-तीन बच्चे होते रहते थे। नहीं तो इतने बच्चे केसे होंगे ? 
कुल सौ बरसका तो समय और उसमें ढाई लाख बच्चे हो गये । पहले एक बच्चा हुआ तो मना 
लिया, दूसरा हुआ तो मना लिया और तीसरा बच्चा हुआ तब भी मना लिया । किन्तु अब रोज- 
रोज बच्चे होंगे तो कहाँतक्र सूतक मनायेंगे ? तब तो सन्ध्या-वन्दन, अग्निहोत्र, ब्याह, यज्ञोपवीत 
कुछ भी नहीं हो सकेगा और घरके सब माङ्गलिक कायं ही समाप्त हो जायेंगे। इसलिए काशीके 
पण्डितोंने व्यवस्था दी होगी कि तीन बार तक यदि बच्चे पेदा हों तब तो सूतक मान लो; 
लेकिन जब लगातार होने लगें तब सूतक-पातक माननेसे काम नहीं चलेगा । 

अब जब नारदजीसे यह पता चला कि अनिरुद्ध बाणासुरके धरमें केद हैं तब यदुवंशियोंने 
बड़ी भारी सेनाके साथ चढ़ाई कर दी। उन्होंने बारह अक्षौहिणी सेना द्वारा बाणके नगरको धेर 
लिया और बड़ा अडत रोमहषंक संग्राम हुआ। बाणकी सेना भागने लगो। उसने अपने हजार 
हाथोंमें एक साथ पाँच सौ धनुष लेकर प्रत्येकपर दो-दो बाण चढ़ाये। भगवानुने उन सब हाथोंको 
काट दिया । उसी समय बाणकी घमंमाता कोटरा नंगी होकर दोनोंके बीचमें आगयो । भगवाचूने 
अपना मुह फेर लिया और बाण भागकर घर चला गथा । 

परन्तु शोणितपुरकी रक्षा करनेवाले भगवान्‌ शंकरके भूतगणका विद्रावण होनेके कारण 
उनको ओरसे तीन सिर और तीन पैरवाला शेव ज्वर बोचमें आगया । भगवान्‌ श्रीकृष्णने जब 
झैवज्वरको आते देखा तब उसका मुकाबिला करनेके लिए अपना ज्वर भेज दिया। 

जो शेव-बैष्णव आपसमें लड़ते हैं, वे स्वयं नहीं लड़ते; उनके भोतर जो बुखार चढ़ा 
रहता है, वह लड़ता है। यही शेव ज्वर और वेष्णव ज्वर है। इसमें कोई गलती हो तो क्षमा 
करना, लेकिन लड़नेका काम तो ज्वर ही करता है । भगवान्‌ तो लड़नेका काम करते नहीं | 

जब रोव ज्वर भोर वेषणव ज्वर दोनों आपसमें लड़ने लगे तो अन्तमें वेष्णव ज्वरने 
शैव ज्वरको पोड़ा पहुँचायी । शेव ज्वर भगवानुकी शरणमें आकर स्तुति करने लगा-- 

प्रभो, आप तो साक्षात्‌ ब्रह्म और ब्रह्मारिङ्ग हें। काल, देव, कमे, जीव, स्वभाव, द्रव्य, 
क्षेत्र, प्राण, आत्मा, विकार, ये सब ओर ये लिङ्ग देह, इनके अङ्कुर सब-के-सब आपकी माया 
हें~'त्वन्मायेषा तन्निषेधं प्रपद्ये’ (२६९)--तस्य तिषेधः अपोहः यस्मिन्‌ तं त्वां प्रपद्ये' । आपमें 

सबका निषेध है, हम आपको शरण लेते हैं। आप बार-बार अवतार लेकर सन्तोंको रक्षा करते 
हैं और में आपके तेजसे अत्यन्त व्यथित हो गया हूँ। 

भगवानूने कहा--अरे ओ त्रिशिर, में तेरे ऊपर प्रसन्न हो गया हूँ। अब तुम वेष्णव 
ज्वरसे नहीं डरो । यह सुनकर माहेश्वर ज्वर भगवानूको प्रणाम करके चल गया। 

इसी बीचमें वहाँ बाणासुर आगया और वह भगवानुसे युद्ध करने लगा । भगवान्‌ अपने 
चक्रसे उसके हाथोंको वेसे ही काटने लगे जैसे कोई कुल्हाड़ीसे पेडकी डालीको काटता हो। अब 
बहाँ भगवान्‌ शंकर प्रकट हो गये और श्रोकृष्णकी स्तुति करने लगे 

त्वं हि ब्रह्म परं ज्योतिगेँढं ब्रह्मणि वाङमये । यं पश्यम्त्यमलात्मान आकाशमिव केवलम्‌ ॥ ३४ 

आप परब्रह्मा हैं, परम ज्योति हैं, वेदवाणीमें गूढ हैं। जब साक्षात्‌ अपरोक्ष वस्तु अज्ञात हो 
तो वह साक्षी, द्रष्टा, स्वत्तःसिद्ध, अपना आत्मा होते हुए भी उसकी सिद्धि नहीं होती । वह देश, 
काल, वस्तुसे अपरिच्छिन्न अद्रय है-यह्‌ बात वेदवाणीसे ही मालूम पड़ती है। इसके अतिरिक्त 
उसको मालूम करनेका ओर कोई तरीका नहीं है। ब्रह्म तो छिपा है। जिसका अन्तरात्मा निमँल 
हो जाता है, वही इस भाकाशके समान केवल वस्तुको देखता है । 

इसके बाद भगवान्‌ शङ्कुरने विराट्‌ रूपसे स्तुति करते हुए कहा कि नभ ही आपकी नाभि 
है, अग्नि ही आपका मुख है और जल ही आपका रेत है। दयौ आपका शोषं है और दिशाएं 
आपके कणं हें। इस विराट्‌ रूपमें आप ही स्थित हैं. और आप ही धर्म-रक्षणके लिए अवतार 
लेते हें। आप अद्वितीय हैं, सवं विषयोंको प्रकाशित करते हैं। जो मनुष्य-शरीर प्राप्त करके 
आपके चरणारविन्दका आदर नहीं करता वह वञ्चक है । हम सब आपके अधीन हैं। 

इस प्रकार भगवान्‌ शङ्करने स्तुति करके श्रीकृष्णसे कहा कि यह बाणासुर मेरा बड़ा 
प्यारा है, अनुवर्ती है और में इसको अभय दे चुका हूँ । इसलिए आप इसको मारिये मत ! 

भगवान्‌ श्रीकृष्णने कहा कि शङ्करजी, हम दोनोंके हृदय एक हैं- शिवस्य हृदयं विष्णुः 
विष्णोरच हूदयं शिवः' | शिवके हृदयका नाम विष्णु है विष्णुके हृदयका नाम शिव है। जो 
भेद-दर्शी हूँ, वे विमूढ हैं। बाणासुर मेरे लिए भी अवध्य है क्योंकि मेंने प्रह्नादको वर दे दिया 
है कि में तुम्हार वंशके देत्योंको नहीं मार्गा । मैंने इसका घमण्ड चूर करनेके लिए ही इसके 
हाथ काट दिये हैँ । अब जसे मेरे चार हाथ हैं, वेसे ही इसके भी चार हाथ रहेंगे। शिवजी, 
आप हमारे मालिक हैं और में तश्रा वाणासुर दोनों चार-चार हाथ करके रहेंगे । 

इसके बाद ऊपा और अतिरुद्धका विवाह हुआ और दोतोंक्रो लेकर भगवान्‌ द्वारकामें 
आगये । जो शद्भूरके साथ श्रीकृष्णके युद्ध और श्रीकृष्णकी विजयका प्रातःकाल उठकर स्मरण. 
करता है, उसकी पराजयः नहीं होती |... 5 < 


` ६७ ¦ 

श्रीशुकदेवजी'महा राज कहते हैं परीक्षित, एक दिन यदुवंशी राजकुमार घूमने-खेलने उपवनमें 
गये। वहाँ जब उनको प्यास लगी तब वे एक कूँएंके पास गये। वहाँ उनको मिलया एक 
गिरगिट | उनके मनमें आया कि वे उसको निकाल दें। उन लोगोने बड़ा उद्योग किया, परन्तु 
वह नहीं निकला । जब भगवानूने आकर बाँयें हाथसे उसको छू दिया तब वह निकल गया और 
उसका गिरगिट रूप छूट गया । भगवान्‌ उसको जानते तो थे, परन्तु उन्होंने पूछा कि तुम कौन 
हो ? यह बताओ कि तुम इस दशामें क्यों पड़े हुए थे ? 

उसने भगवान्‌ श्रीकृष्णको नमस्कार किया और बताया कि महाराज, में इक्ष्वाकु-पुत्र 
राजा नृग हूँ । आपके सामने वन्दीजनोंने, भाटोंने, पुराण-प्रवक्ताओंने कभी कथा सुनायी होगी 
तो उसमें मेरा नाम आया होगा-- 

दानिष्वाख्यायमानेषु यदि ते कणंमस्पृञ्ञम्‌ । १० 

दानियोंके नाम सुनते समय शायद मेरे नामने आपके कानको छू लिया होगा। आपसे 
क्या अविदित है महाराज, मैंने इतनी गौयें दान की थीं कि उनकी गिनती नहीं हो सकती । 
सभी गौयें पयस्विनी, तरुणी, शीलगुणोपपन्ना और कपिला थीं । मेरा दान श्रद्धायुक्त भो था| 

देखो, कभी-कभी दान देनेवालेसे अनजानेमें ही ऐसी क्रिया हो जाती है, जिसको वह 
खुद नहीं पहचान पाता । किंसीने एक-एक रुपयेके पाँच नोट निकाले, उनको बायें हाथमें लिया 
ओर उनमें-से जो सबसे मेला नोट था, बह ब्राह्मणको दे दिया । उसको एक रुपया तो दे दिया, 
लेकिन यदि देनेवालेके हूदयमें प्रीति होती तो जो सबसे अच्छा नोट होता, वह देता। हम यह 
नहीं कहते कि एकक्री जगह दो दो लेकिन जो भी दो श्रद्धा और प्रीतिके साथ दो। श्रद्धा-पीति 
सहित दिया दान बिल्कुल दूसरे ढंगका होता है। 

यह सोचना बिल्कुल गलत है कि जब सामनेवालेको जरूरत हागी, तब हम दान करेंगे । 
दान अपनी जरूरतसे दिया जाता है । जब दिये बिना दिल नहीं मानता तब दान होता है। यह 
नहीं कि कोई आदमी गरीब है, दरिद्र है तब हम उसको दान दें | हूदयमें जो पीड़ा होती है, 
उसको मिटानेके लिए दान होता है। सेठ-साहुक्रार लोग अपनेको पेसेवाला तो मानते ही हैं, 
साथ-साथ बड़ा भारी धमंज्ञ भी मानते हैं। परन्तु धमंकी छाया तो बहुत दूर निवास करती है, 
वह गुरुगम्य है, सम्प्रदाय-गम्य है । 

राजा नृगने बताया कि प्रभो, मैने बड़े-बड़े दान दिये। लेकिन एक ब्राह्मणको दान को 
हुई गाय हमारी गायोंमें आकर मिल गयी ओर मैंने उसे दूसरे ब्राह्मणको दान दे दिया। दोनों 
ब्राह्मण च्यायके लिए मेरे पास आये । मेंने एकसे कहा कि लाख गायें ले लो ! 

देखो, बाल्मीकि-रामायणमें यह कथा बहुत बढ़िया ढंगसे आयी है। उसमें कहा गया है 


१३२८१ भागवत-दशंत । ३ : 


कि अपराध नृगका नहीं था, गाय चोरीसे नहीं आयी थी। जो लाखोंका गोदान करता है, 
उसकी कोई गाय कभी-न-कभो दूसरी गायोंमें मिल सकती है। नृगका अपराध यह था कि 
उन्होंने न्याय देनेमें बड़ा भारी विलम्ब क्रिया । बेचारे दोनों ब्राह्मण उनके दरवाजेपर कई दिनों 
तक पड़े रहे | लेकिन वे उनसे मिले ही नहीं । 
बाल्मोकि-रामायणके अनुसार यदि राजाके सामने कोई झगड़ा आजाय तो उसका 
काम है किं झटपट उसको निबटा दे, जिससे कि फरियादीका मन ज्याद। झगड़ेमें न पड़ा रहे। 
उसको जल्दी शान्ति मिल जाय। जो राजा न्यायको लटकाकर लोगोंके हृदयमें अशान्तिक्री 
स्थापना करते हैं, वे थान्ति-दाता, प्रजाका एजन करनेवाले राजा नहीं हैं। यही राजा नृगने 
किया ओर इसीलिए उनको गिरगिट हो जाना पड़ा । 
राजा नुगने कहा कि मैंने उन ब्राह्मणोंसे बहुत अनुनय-विनय की, परन्तु वे नहीं माने 
और चले गये। अन्तमें आयु समाप्त होनेपर मैं मर गया। यमराजने पुछा कि पहले शुभ कि 
अशुभ ? मेंने कहा अशुभ | उसके अनुसार मैं गिरगिट होकर कूँएंमें गिर पड़ा । 
प्रभो, आपकी यह लीला है कि बड़े-बड़े योगेश्वर आपका ध्यान करते हैं, फिर भी जल्दी 
आप उनके ध्यानमें नहीं आते । परन्तु आप मुझे गिरगिटको योनिसे छुड़ानेके लिए मेरी आँखोंके 
सामने आगये। हे देव-देव, हे पुरुषोत्तम, हे जगन्नाथ, हे गोविन्द, हे नारायण, हे हृषीकेश, 
हे पुण्यरलोक, हे अच्युत, हे अव्यय, में जहाँ कहीं भी रहूँ; वहाँ मेरा मन आपमें रगा रहे। 
अन्तमें राजा नूगने अपने सिरके मुकुटसे भगवानूके चरणोंमें प्रणाम किया और उनकी 
मनुज्ञासे विमानपर चढ़कर चले गये । श्रीकृष्णका तो था यह खेल । उन्होंने कहा कि राजकुमारो 
आओ, आओ। सब इकट्रे हो जाओ। जब सब पुरजन-परिजन इकट्रे हो गये तब बोले कि 
देखो, ब्राह्मणको सम्पत्ति दुर्जर है, वह कभी पचती नहीं है। उससे बड़े-बड़े राजाओंका नाश 
हो जाता है। हालाहल विषका नाम विष नहीं है, उसकी तो प्रतिक्रिया है; परन्तु ब्राह्मणोंका 
घन ऐसा विष है, जिसको कोई दवा नहों है। 
हिनस्ति विषमत्तारं वह्विरद्धिः प्रशाम्यति । ३४ 
विष खानेवालेको ही मारवा है, आग भी जळसे शान्त हो जाती है; परन्तु जो ब्रह्मा- 
स्वछप अग्नि है, वह मूलसहित कुलका दाह कर देती है । यदि कोई बिना अनुज्ञाके ब्राह्मणको 
सम्पत्ति ले ले तो उसके तीन वंशका नाश हो जाता है। परन्तु कोई राजाश्रयसे या हठपुवंक 
ब्राह्मणका धन हड़प ले तो उसकी पहले और आगेकी दस-दस पीढ़ियाँ नष्ट हो जाती हैं। 
इसलिए भगवानूने कहा कि हमारे वंश्में ऐसा कोई नहीं होना चाहिए, जो ब्राह्मणको सम्पत्ति 
हड़प ले । ऐसा उपदेश अपने घरके लोंगोंको करनेके बाद भगवान्‌ अपने मन्दिरमें चले गये। ९ 


श्रीशुकदेवजी महाराज कहते हैं कि परीक्षित, एक बार बलरामजीके मनमें यह बात आयी 
कि में ब्रजमें चलकर अपने संगी-साथियोंसे मिल आऊँ। 


देखो, वेसे तो कभी-कभी श्रीकृष्ण भी द्वारिकासे ब्रजमें गये हैं, जिसका संकेत भागवतमें 
इस प्रकार मिलता है--'कुरून्‌ मधून्‌ वाथ सुहृहिहक्षया' | द्वारिकावासी कभी-कभी श्रीकृष्णसे कहते 
हैं कि आप मधुदेशमें, मधुपुरीमें जाते हैं। विष्णुपुराण और पद्मपुराणके एक-एक अध्यायमें 
भगवाचुके पुनः व्रजमें आनेका वर्णत लिखा है। पर बलरामजीकी व्रजयात्राक्रा प्रसंग केवल 
भागवतमें ही है ! 


तो, जब बलरामजी रथपर सवार होकर नन्दबाबाके ब्रजमें आये तब सब उनसे मिले, 
उनका आलिंगन किया । बलरामजीने नन्द-यथोदाको प्रणाम किया । वे उनको यह आशीर्वाद देने 
लगे कि तुम अपने छोटे भाईके साथ चिरकालतक हमारा पालन-पोषण करते रहो। उन्होंने 
बलरामजीको गोदमें ले लिया और आँखोंके आँसुओसे सींच दिया। उसके बाद हेंस-हेसकर बातें 
शुरू हुई । सब आपसमें एक दूसरेका हाथ पकड़ हाथ मिलावें ओर आरिङ्गन करें। जब प्रेमसे 
बळरामजी बेठ गये, तब कुशल-मद्भलका आदान-प्रदान हुआ। सबका मन तो भ्रीकृष्णमें लगा 
हुआ था। ग्वालोंने पूछा कि क्यों बलरामजी, आप लोगोंका कुटुस्ब-विस्तार तो बहुत बढ़ गया है, 
क्या कभी हमारो याद भी आती है आप लोगोंको ? बड़े सौभाग्यको बात है कि आप लोगोने 
हमारे कंसादि शन्रुओंको मार दिया और अब आप लोग बड़े भारी किलेमें रह रहे हैं ! 


इसके बाद गोपियाँ हँसती हुई आयीं ओर कहने लगीं कि आप तो हमें श्रीकृष्णकी कथा 
सुनाइये ! 'पुरस्त्रीजनवल्लभः-(०)--नगर-तारियोंके प्राणवल्लभ प्रसन्न तो हैं न? सब उनसे 
प्रेम करती होंगी? क्‍या कभी माता-पिताकी या हमारी याद करते हैं? उनको कभी हमारी 
सेवाकी याद आती है ? जिनके लिए हमने सब-कुछ छोड़ दिया-'दुस्त्यजान्‌ स्त्रजनान्‌? (११)-- 
वही हमको छोड़कर चले गये! अब भला कोई स्त्री केसे किसी पुरुषकी वाणीपर विश्वास 
करेगी ? वे कितने चञ्चल-चित्त हैं, केसी मीठी-मीठी बात बनाते हैं ओर केसे मुस्कुराकर देखते 
हैं | इसपर एक गोपीने कहा कि अरी चुप रह सखि, कया उनको बात करती है ? हम क्या ऐसी- 

५१ 

वेसी हैं। अगर हमारे बिना उनका समय बीत जाता है तो हमारा समय भी उनके बिना 
बीत जायेगा 


कि नस्तत्कयया गोप्यः कथाः कथयतापराः । 
यात्यस्माभिविना कालो यदि तस्य तथैव नः॥ १४ 


इसके बाद गोपियाँ श्रीकृष्णको याद करके रोने लगीं | यह देखकर संकषण भगवानूने, जो 
अनुनयमें बड़े ही कोविद हैं, उनको सन्देश सुनाया और सान्त्वना दी। उन्होंने वहाँ कई महीनोंतक 
प्रवास किया । 


देखो, शद्भचूड़के प्रसंगमें ही यह बात स्पष्ट हो जाती है कि व्रजमें गोपियोंके दो गुट हैं- 
एक बलरामजीका गुट और दूसरा श्रीकृष्णका गुट। इसलिए एक यूथ तो श्रीकृष्णके लिए व्याकुल 
रहता है ओर दूसरा यूथ बलरामजीके लिए । 


इसलिए बलरामजीने अपने यूथको गोपियोंके साथ यमुना-्तटपर बड़ी क्रीड़ा की । उन्होंने 
यमुनाजीसे कहा क्रि आओ, हम तुम्हारे अन्दर स्नान करेंगे। परन्तु जब यमुनाजी नहीं आयीं तो 
वे उनपर हुए नाराज, उन्होंने उठाया अपना हल और बोले कि सौ-सौ टुकड़े कर दूँगा तेरे। अब्र 
तो बलरामजीको पहचान गयीं यमुनाजी । सामने आकर बोलीं कि महाराज, क्षमा करो मुझको, 
बड़ा अपराध हुआ मुझसे । मुझे छोड़ दो | इसके बाद भगवान्‌ बलरामने यमुनाजीको छोड़ दिया ! 


आप कभी वृन्दावन जायेगे तो देखेंगे कि यमुनाजी एक ओर तो कालियदहूकी तरफ, दूसरी 
ओर रमणरेतीकी तरफ, तीसरी ओर वंशीवटकी तरफ और चौथी ओर अक्रूर घाटकी तरफ बह्‌ 
रही हें । यदि आप हमारे आश्रममें वंशीवटकी ओर मुंह करके खड़े हो जाये तो देखेंगे कि बाँयें 
यमुना, दायें यमुना ओर सामने यमुना । वे इतनी टेढ़ी बळरामजीके हलके प्रभावसे ही हो गयी 
हैं। आज भी स्पष्ट दिखायी पड़ता है कि यमुनाजी बलरामजीके खीचें हुए मागंसे बहकर उनके 
बल-वीयंको प्रकट करती हैं। 


६६३ 

अब श्रीशुकदेवजी महाराज कहते हैं कि परीक्षित, जब बळरामजी नन्दव्रजमें निवास कर 
रहे थे, तभी करूषदेशके स्वामी राजा पोण्डूकने द्वारिकामें श्रीकृष्णके पास दूत भेजकर कहलाया 
कि असली कृष्ण तो में हूँ, तुम नकली कृष्ण हो। बात यह है कि जी-हजूरों, चापलूसों, चाटु- 
कारोंने उसको बढ़ा-चढ़ा दिया था | इसलिए वह स्वयंको कृष्ण समझने लगा था । इसीलिए उसने 
श्रीकृष्णके पास खबर भेज दी कि में ही वासुदेव हूँ, तुम मेरा नाम छोड़ दो, मेरी शरणमें आ 
जाओ और अपने सब चिह्न छोड़ द। । 

यह्‌ बात जब द्वारिकामें पहुँची तब वहाँ सब लोग बहुत हंसे, बहुत हेसे। श्रीकृष्णने पोण्डूक- 
दूतसे कहा-अपने मतिमन्द राजासे कह देना कि में अपना चक्र-चिह्न केवल तुम्हारे ही ऊपर 
नहीं छोडूंगा, तुम्हारे उन साथियोंपर भी छोडंगा, जिनके बहकावेमें आकर तू इतना बहक रहा है। 

इसके बाद श्रीकृष्ण अपने रथपर चढ़े और उन्होंने पोण्डूकपर चढ़ाई करं दी । पोण्डूकने भी 
काशो-नरेशकी सहायता ली और श्रीकृष्णका नकली रूप ग्रहण करके सामने आगया । 

पोण्डूकने श्रीकृष्णका जो नकली रूप बनाया था, वह सब लकड़ीका था। उसने लकड़ीके 
दो हाथ बनवा लिये थे, लकड़ीका ही गरुड़ बनवा लिया था और शङ्क-चक्र-गदा आदि भी लकड़ीके 
ही बनवाये थे । श्रीकृष्णने जब उसको देखा तो पहले तो खूब हसे, बादमें कहा कि तूने मेरे पास 
चिल्ल छोड़ देनेकी खबर भेजी थी, इसलिए अब में अपने चिह्न तुम्हारे ऊपर छोड़ रहा हूँ और 
तूने झूठमूठ मेरा नाम रख छोड़ा है, उसको भी छुइवाता हूँ । यह कहकर श्रीक्ृष्णने अपने चक्रसे 
पौण्डूकका सिर काट दिया ओर उसके पक्षपातो साथी काशीपतिका सिर भी काटकर काशीपुरीमें 
फेंक दिया । उसके बाद भगवान्‌ श्रीकृष्ण द्वारिका लौट गये । 

यहाँ यह बात बतायी गयी है कि कोई कामसे, क्रोघसे, मोहसे, लोमसे, किसी भो भावसे 
भगवानको याद करे तो उसका कल्याण हो जाता है । पौण्डूकने इस दम्भसे कि में भगवान्‌ हूँ, 
तन्मय होकर श्रीकृषणका स्मरण किया था । जो लोग दोष-दुगुंणको स्वीकार करके, काम, क्रोघ, 
लोभ, मोह, दम्भसे भगवानका भजन करते हैं, उनको जिन्दगीभर तो हूदयमें जलत रहती है, 
लेकिन मरनेके बाद वे मुक्त हो जाते हैं। 

अब जब काशीमें राजमहुलके द्वारपर लोगोंने अपने नरेशका कटा सिर देखा तो वे हाय- 
हाय करने लगे। काशिराजके पुत्रने अभिचार करवाया, जिससे कृत्या राक्षसी उत्पन्न हुई। वह 
द्वारकाको जल नेके लिए गयी । द्वारकावासी उससे डर गये, जलने लगे। यह देखकर भगवान्‌ 
श्रीकृष्णने कृत्यापर अपना चक्र फेंका, चक्रने कृत्याका पीछा किया ओर कृत्याने भागकर काशीको 
ही जला दिया। उसके बाद अगवानुका चक्र भगवातूके पास द्वारका लोट गया । इस प्रकार 
भगवान्‌ श्रीकृष्णकी अनेकों लीआएं हैं । द _ 


१६७; 


श्रीशुकदेवजी महाराज कहते हैं कि परीक्षित, द्विविद नामका एक वानर था, जो 
नरकासुरका बड़ा भारी मित्र था। 


जिसमें उभय-कोटि-अवगाही ज्ञान हो, उसको द्विविद बोलते हैं। उभकोट्यवगाही ज्ञान 
होता है संशय--कभी इस किनारे तो कभी उस किनारे, कभो देवताओंसे मेल तो कभी असुरोंसे 
मेल । इसको विद्या दो कोटि, दो कक्षाका स्पर्श करती है । इसीलिए यह चञ्चलप्रकृति वानर भी 
है। क्योंकि वानरमें भी तो 'वा' लगा हुआ है । 


द्विविद वानर भी था, संशयग्रस्त भी था। वह अपने मित्र भौमासुरकी ओरसे गांवोंमें 
आग लगाता, उनको पानीमें डुबाता, ऋषि-मृनियोंके आश्रमोंको नष्ट-भ्रष्ट करता भौर लोगोंको 
गुफाओमें बन्द कर देता। 


एक बार जब बळरामजी महाराज रैवत पवंतपर क्रीड़ा कर रहे थे, तब द्विविद वहाँ 
आकर उपद्रव करने लगा और कलशपर पत्थर फेंकने लगा । यह देखकर बलरामजीको क्रोध 
आगया ओर उन्होंने अपने हूल-मूसलकी याद की । 


देखो, भगवान्‌ बळरामजीका हल क्या है? वे भगवान्‌ संकषण हैं और शिवजी इनकी 
आराधना करते हैं । जब भगवान्‌ शेष संकषण बन गये और संकषंण बलराम बन गये तो शिव 
अर्थात्‌ हर--हल बनकर उनके हाथमें आगये । हर ही हल है। “रलयोः अभेदः'-जो हरमें रेफ 
है, वही हमें ल है। 


बळरामजीने भीषण युद्धके बाद द्विविदको हमें फंसाया और मूसळसे उसका सिर फोड़ 
दिया, उसको मार डाला । अब तो देवता लोग जय-जयकार बोलने लगे और बळरामजी द्वारका में 
आगये । 


¢ 


६८; 

श्रीशुकदेवजी महाराज कहते हैं कि परीक्षित, भगवान्‌ श्रोकृष्णके पुत्रॉमें जाम्बवती-नन्दन 
साम्ब शूरवीर तो थे ही, बड़े सुन्दर और मधुर भी थे । यही एक ऐसे पुत्र थे, जिनको उत्पत्तिके 
लिए भगवान्‌ श्रीकृष्णने सूर्यकी आराधना की थी । साम्बपुराणमें इनकी बड़ी विचित्र कथा 
आती है । 

एक बार साम्बने सोचा कि कौरव-पाण्डव लोग जब देखो तब हमारे वंशकी लड़की उठा 
ले जाते हैं। इसलिए इनसे कुछ तो बदला लेना चाहिए । यह सोचकर वे स्वयं दुर्योघनकी कन्या 
लक्ष्मणाको उठा लाये । इसपर कोरवोंने कहा कि यह बड़ा उद्दण्ड, निर्मर्याद बालक है, हमारे 
वंशकी लड़कीका हरण करता है, बाँध लो इसको । यदि इसको सहायताके लिए यादव आयेंगे 
तो हम लोग उनका भी घमण्ड तोड़ देंगे । साम्बने उनसे अकेले ही बड़ा भारी युद्ध किया । लेकिन 
कणं, शल, भूरि, यज्ञकेतु, दुर्योधन आदि सबने मिलकर साम्बको बाँध लिया ओर उनके साथ 
लड़कीको लेकर अपने घरमें लौट आये । 

जब द्वारकामें बहुत दिनों तक साम्बका अता-पता नहीं चला तब नारदजी महाराज ही 
आये और उन्होंने बताया कि तुम्हारा बेटा कौरवोंने केद कर रखा है, उनपर तुरन्त चढ़ाई करके 
साम्भको छुड़ा लाओ । बलरामजीने कहा कि अरे दुर्योधन तो मेरा चेला है, मुझसे गदायुद्ध सीख 
चुका है, में जो कहुंगा, वह मान लेगा। वे ब्राह्मणों, कुलवृद्धों ओर उद्धवजीको साथ लेकर 
हस्तिनापुर गये । परन्तु वे लोग कौरवोंके घर नहीं गये, एक बगीचेमें बैठ गये और उद्धवके द्वारा 
कौरवोंके पास सन्देश भेज दिया | 

कौरव लोग भेंट-पूजा लेकर आये, कुद्चरू-मंगल हुआ । उसके बाद बळरामजीने कोरवोंसे 
बड़ी शानके साथ बात को । उनकी बातमें तनिक भी दोनताका लेश नहीं था। उन्होंने कहा-- 
राजराजेश्वर भगवान्‌ उग्रसेनने आप लोगोंके लिए जो आज्ञा को है, उसको आप लोग सावधान 
होकर सुनिये और अविलम्ब उसका पालन कीजिये-'कुरुध्वं माविलस्बितस्‌' (२१) । आप 
लोगोंमें-से बहुतोंने एक साथ मिलकर अध्मंपूवंक हमारे बालक साम्बको बाँध लिया है। इनको 
हम लोगोंने इसलिए सहन किया है कि हम लोगोंमें मेत्री बची रहे । 

अब तो बळरामजीको इस बातपर कौरव लोग चिढ़ गये ओर बोले कि वाह, आज तो 
जूती हमारे सिरपर चढ़नेको तैयार हो गयी है। हमने तुमको कुजातिसे निकालकर अपनी 
जातिमें मिला लिया ओर अपनी पाँतमें बैठाकर भोजन किया, नहीं तो यदुवंशियोंको कौन 
पूछता था ? 

एते योनेन सम्बद्धाः सहशय्यासनाशनाः। 
वुष्णयस्तुल्यतां नोता अस्मददत्तनुपासनाः॥ २५ 


: ३३४: पाषवत-दर्शन ॥ २१ 


अरे, तुम्हारे घरमें तो रातको बैठनेके लिए कोई गही भी नहीं थी, आसन भी नहीं था । 
जब हम खोगोंने सिंहासन भेजा, तबसे तुम लोग उसपर बैठने लगे | चामर, व्यजन हमने भेजा, 
मुकुट बनवाकर हमने भेजा-- 

किरीटमासतं शय्यां भञ्जन्त्यस्सदुपेक्षया । २६ 

उनको तुम लोग इसीलिए पहनते हो कि हम लोग उनकी उपेक्षा करते हैं | अब तुम 
लोगोंका अभिमान इतना बढ़ गया कि हम लोगोंपर ही हुकुम चलाने लगे | भला, जहाँ भीष्म, 
द्रोण, अजुंन है, वहाँ उनको कौन माश्षा दे सकता है ? तुम यदुवंशो लोग होते ही कौन हो ? 

अब जब कौरवोंकी ओरसे ऐसा उत्तर मिला तब बलरामजीको आया क्रोध। उन्होंने 
कहा कि ये तो यान्ति नहीं चाहते। दुष्ट हो गये हैं, इसलिए इनको दण्ड देना चाहिए। मैं तो 
द्वारकामें कृष्णको शान्त करके यहाँ आया और ये ऐसे-ऐसे कटुभाषण कर रहे हैं। बड़े-बड़े 
लोकपाल जिनकी आज्ञाका पालन करते हैं, वे महाराज उग्रसेन तो इनके लिए राजा नहीं हैं 
और श्रीकृष्ण, जिन्होंने कल्पवुक्षको स्वगंसे ले भाकर घरतीपर स्थापित कर दिया और लक्ष्मी 
जिनके चरणोंकी उपासना करती हैं, इनकी हृष्टिमें राज्यासनपर बैठने लायक नहीं हैं। हम लोग 
इनके जूते हैं और ये लोग सिर हैं। अच्छा, चलाता हूँ मजा इनको | 

यह कहकर भगवान्‌ बळरामने अपने हुलका स्मरण किया और कहा कि चल-रे-चल ! 
इतना कहते ही हल तुरन्त आसमानसे सामने आकर खड़ा हो गया । .बलरामजीने वायें हाथसे 
उसको पकड़ा । मूसलको कहा कि अभी तू ठहर जा, केवळ हलसे ही काम चल जायेगा। अब 
तो बलरामजीके हाथमें हल देखकर सब डर गये, हस्तिनापुर डगमगा गया और लगने झगा कि 
वह गङ्भामें डूब जायेगा । 

देखो, हस्तिनापुर गङ्गाके तटपर ही है । जब कर्णवाससे गङ्गाके किनारे-किनारे हुरद्वारकी 
ओर जाते हैं तब रास्तेमें हस्तिनापुर पड़ता है। उसको हस्ती नामक राजाने बसाया था। 
परीक्षितयढ़ भी उधर ही है। ये सब आज भी गङ्गातटके पुण्यतीथं हैं। 

तो, जब इस्तिनापुरके गङ्गाजीमें डूबनेकी स्थिति उत्पन्न हो गयी तब सब कौरव 
बळरामजीके शरणापन्न हुए। उन्होंने बळरामजीसे अपने अपराधका क्षमापन किया, क्षमा भाँगी। 
फिर दुर्योधनने अपनी कन्या लक्ष्मणाका साम्बके साथ ब्याह करके और उनको भरपूर दान-दहेज 
देकर खूब प्रेमसे विदा किया । सब लोग द्वारका पहुँचे और वहाँ बळरामजीने भरी सभामें अपना 
वह सारा चरित्र कह सुनाया, जो उन्होंने हस्तिनापुरमें किया था। हस्तिनापुरमें आज भी 
बलरामजीका बळविक्रम दिखाई पड़ता है। 

२ 


श्रीशुकदेवजी महाराज कहते हैं कि परीक्षित, एक बार नारदजीके मनसें भगवान्‌ 
श्रीकृष्णकी जीवनचर्या देखनेकी अभिलाषा हुई और वे द्वारका पहुँचे। उन्होंने सोचा कि किसीके 
घरमें एक स्त्रीकी जगह दो स्त्रियाँ हो जायं तो दोनों दो ओरसे पल्ला “पकड़कर खींचती हैं! 
यहाँ तो सगवात्‌ श्रोकृष्णने हजारों स्त्रियोंके साथ विवाह कर लिया है, फिर उनकी क्या दशा 
होती होगी-- 

कुष्णेचैकेन बह्वीनां तदृदिदुक्षुः स्स नारदः। १३ 

नारदजी द्वारका तो अनेक बार आते-जाते रहे हैं। लेकिन इस बार उनको वह बड़ी 
सुन्दर लगी । वहाँ उत्तको विश्वकर्माका सारा कौशल प्रकट दिखायी पड़ा । खूब चौड़ी-चौड़ी सड़कें 
हैं, रथवाछोंके लिए अलग, पेदलवालोंके लिए अलग। बीच-बीचमें चत्वर बने हुए हैं, बगीचे 
लगे हुए हैं, उद्यान हैं, उपवन हैं । सब जगह जलकी, सिंचाईकी व्यवस्था है। 


वहाँ भगवान्‌ श्रीकृष्णका दिव्य अन्तःपुर है, जिसमें सैकड़ों महल बने हुए हैं। नारदजी 
सबसे पहले रुक्मिणीके महलूमें गये। उसकी शोभाका क्या कहना । अगणित दासी-दास थे। 
फिर भी रुत्रिमणीजी अपने हाथसे श्रीकृष्णको व्यजन डुला रही थीं। भगवानूने नारदजीको देखा 
तो पछङ्गपरसे उठ खड़े हुए और आगे बढ़कर उनको प्रणाम क्रिया, अपने आसनपर बेठाया और 
ऊनके पाँव धोये-“तच्च्चरणो प्रक्षाल्य'-चरणोदकको सिरपर घारण किया । विधि-पुवंक उत्तकी 
पूजा की । फिर कहा कि स्वामी, में आपकी क्या सेवा करूँ ? 


नारदजीने कहा कि प्रभो, आप हमसे प्रेम करते हैं, हमारा सम्मान करते हैं, यह आपका 
बड़ा भारी अनुग्रह है और आपकी यह झोला हमारे लिए आदश है। जब आपके चरणोंका दर्शन 
'हो गया तब बाकी क्या रहा ? बस, आपकी स्मृति सदा-सवंदा बनी रहे, ऐसी कृपा आप हमारे 
ऊपर कीजिये । 

इसके बाद नारदजी दूसरे महलमें गये तो वहाँ देखा कि भगवान्‌ श्रीकृष्ण अपनी 
श्रीमतीजी और अपने मित्र उद्धवजीके साथ चोसर खेल रहे हैं। भगवान्‌ श्रीकृष्णने नारदजीको 


देखते ही खेलता बन्द कर दिया और कहा कि कब आये महाराज ! आप अपना प्रयोजन बताकर 
हमारा जन्म सफल कीजिये । 


१३३६: भागवत-दर्शन ॥ २१३ 


नारदजी वहाँसे चुपचाच उठकर एक-एक करके सब महलोंमें गये । उन सबमें कहीं तो 
भगवान्‌ बालक खिला रहे हैं, कहीं स्तान कर रहे हैं, कहीं हवन कर रहे हैं, कहीं पञ्चमहायज्ञ कर 
रहे हैं, कहीं ब्राह्मण-भोजन करा रहे हैं, कहीं ब्राह्मणोंको भोजन करानेके बाद स्वयं भोजन कर 
रहे हैं, कहीं संध्या-वन्दन कर रहे हैं, कहीं जप कर रहे हैं और कहीं हाथमें ढाल-तलवार लेकर 
पेंतरे बदल रहे हैं। कहीं अ्थ-कामका सेवन कर रहे हैं, कहीं वर्मंका सम्पादन कर रहे हैं, कहीं 
परमात्माका ध्यान कर रहे हैं, कहीं बड़ोंकी सेवा कर रहे हैं, कहीं युद्ध-कोशलकी चर्चा कर रहे 
हैं, कहीं सन्धिपत्रपर हस्ताक्षर कर रहे हैं, कहीं कन्याओंका विवाह कर रहे हैं, कहीं उनकी विदाई 
कर रहे हैं, कहीं उनको घर बुलानेकी तैयारी कर रहे हैं और कहीं प्रस्थानके लिए वेष धारण 
कर रहे हें, आदि-आदि । 


जब नारदजीने यह सब देखा तो विस्मित हो गये भोर बोले कि बस महाराज, मैंने 
हाथ जोड़ लिये आपकी योगमायाको । मेरे लिए तो आपकी लीलाका गान करते हुए विचरण 
करते रहना ही अच्छा है। 

श्रीकृष्णने कहा कि नारदजी, में तो धमंका कर्ता, वक्ता और अनुमोदिता हूँ, लोगोंको 
शिक्षण देनेके लिए ही इस प्रकारका आचरण करता हूँ। तुम कहीं खेद मत करना । इसके बाद 
नारदजी चले गये । 


असलमें, भगवानूके इन चरित्रोके वणंनका तात्पर्यं यही है कि उनकी भक्ति हमारे हृदयमें 
आये । भगवद्भक्तिके लिए उनके चरित्रको श्रवण करनेके अतिरिक्त ओर कोई उपाय नहीं है। 
जैसे सुगन्धित चीजको नाके सूंघनेपर, स्वादिष्ट चीजको जीभसे चखनेपर और सुन्दर चीजको 
आँखोंसे देखनेपर उसके प्रति अपने-आप ही प्रीति उत्पन्न हो जाती है, वैसे ही बार-बार श्रवण 
करनेपर अनदेखी चीजके प्रति प्रीति उत्पन्न हो जाती है। इसलिए जो श्रोकृष्ण-क्थाका गान, 
श्रवण, अनुमोदन करता है, उसको भगवाचुके प्रति भक्ति होती है। 


+ ७० ४ 


श्रीशुकदेवजी महाराज कहते हैं कि परीक्षित, जब प्रातःकाल होता तब भगवान्‌ 
श्रीकृष्णको श्रीमतियाँ अपने दोनों हाथोंसे उनका गला पकड़ लेतीं और कहतीं कि ये मुर्गे कितने 
बुरे हैं, जो सोते समथ ही बाँग देने लगते हैं-'कुर्कुटान्‌ कूजतोऽशपन्‌' (१)। इसी तरह जब 
यक्षी अपने मधुर कळरव द्वारा बन्दीजनके समान भगवानको जगाने लगते, तब वह रुनिमणी 
आदिको पसन्द नहीं आता । लेकिन फिर भी भगवान्‌ श्रीकृष्ण उनके मोहमें न पड़कर पलङ्गपर 
पड़े नहीं रहते, ठीक समयपर ब्राह्ममुहूतंमें उठ जाते थे--ब्राह्मे मुहुतं उत्थाय वायुंपस्पुर्य 
माधव: । (४) 

देखो, मनुजीका भी यही कहना है कि आप ईश्वर-चिन्तनको बात तो छोड़ दीजिये, 
उसके लिए तो ब्राह्म-मुहृतं सवंथा उपयोगी है ही, यदि आपको अर्थं अथवा धमंका भी चिन्तन 
करना है तो आप ब्राह्म-मुहुतंमें उठकर कीजिये। रात्रि विश्रामके बाद ब्राह्म-मुहुतंमें उठनेपर 
बुद्धि बहुत शुद्ध रहती है और अच्छी-से-अच्छी बात आपके मनमें स्फुरित हो जाती है-- 

ब्राह्मे मुहूर्त बुध्येत धर्मार्थो चानुचिन्तयेत्‌ । 
कायक्लेशांश्च तत्मूलान्वेदतत्त्वार्थमेव च ॥ म० स्मू० ४.९२ 

आपको यदि कोई रोग हो रहा है तो पहले आप डॉक्टर-वेद्यके पास न जाकर ब्राह्म- 
मुहुतंमें उठकर विचार कीजिये कि वह रोग आपको क्यों हो रहा है, आपसे ऐसी क्या गलती 
हो गयी, जिससे कि यह रोग आपके शरीरमें आगया है ? आपको उत्तर .मिळ जायेगा । हर 
हालतमें सूर्योदयके समय सोता नहीं चाहिए, ब्राह्ममुहुतंमें उठ जाना चाहिए। 

तो, भगवान्‌ श्रीकृष्ण भी ब्राह्ममुहतंमें उठ जाते, उठकर हाथ-पाँव घो लेते ओर फिर 
प्रसन्न-इन्ब्रियसे परमात्माका ध्यान करते-- 

एकं स्वयंज्योतिरनन्यमव्ययं स्वसंस्थया नित्यनिरस्तकल्मषम्‌ । 
ब्रह्मासयमस्योऱ्ूवनाशहेतुभिः स्वशक्तिभिलेक्षितभावनिवृतिम्‌ ॥ ५ 


परमात्माका ध्यान क्या है ? परब्रह्म परमात्मा एक है, जिसमें सृष्टिका अन्वय-च्यतिरेक 
है। 'एति इति एकः--इण्‌ गतौ' धातुसे 'एक' शब्द बनता है। जो अन्वय ओर व्यतिरेके 
द्वारा सत्रमें परिपूणं है, जिसके बिना कुछ नहों, परन्तु सबके बिना जो रहता है, वह एक है। 
५२ 


: ३३८: भागवत-द्शन : २ : 
एक है और स्वयं है-का अर्थ है कि दूसरेसे उसकी सिद्धि नहीं होती। वह प्रकाश-स्व€प स्वयं 
ज्योति है ओर उसमें दूसरी कोई वस्तु नहीं है। उसमें विनाश्च नहीं है और कोई पाप-पुण्य भी 
नहीं है । श्रुतिने कहा है 
अन्यत्र घर्साद्यत्राघर्सादन्यत्रास्मात्‌ कृताकृतात्‌ । 
अन्यत्र भूताच्च भण्याच्च यत्तत्‌ पइ्यसि तद्वद्‌ ॥ कठ उप० १.२.१४ 
उसमें न तो कार्य-कारभ है, न साधन-साध्य है, न घर्माधमं है, न पाप-पुण्य है और न 
भूत-भव्य है । 
ऐसा जो परब्रह्म परमात्मा है, उसका ध्यान श्रीकृष्ण पहले कर लेते, उसके बाद उठकर 
स्नान आदि करते, वस्त्र धारण करते । बादमें सन्ध्यावन्दन, अग्निहोत्र करते फिर मौन होकर 
जप करते । 
देखो, मेंने ऐसा देखा है कि लोग माला भी फेरते जा रहे हैं और बात भी करते जा 
रहे हैं ऐसा नहीं करना चाहिए। माला मोन होकर ही फेरनी चाहिए, जिससे कि मन-वाणीका 
प्रवाह भगवानको ओर लगा रहे। 
जपके बाद भगवान्‌ सूर्योपस्थान करते। देव, ऋषि, पितरोंका तपंण करते। वृद्ध 
ब्राह्मणोंका सेवन करते | फिर खूब गोदान करते। गोदान करनेमें उनकी बड़ी रुचि थी । उससे 
ब्राह्मण लोग प्रसन्न होते: हैं-- 
धेनूनां रुक्मश्डुङ्गोणां साध्वीनां सोक्तिकत्रजाम्‌। 
पयस्विनोनां गाष्टोनां सवत्सानां सुवाससाम्‌ ॥ ८ 
भगवान्‌ श्रीकृष्ण ब्राह्मणोंको 'बढ्ं बढ़ दिने-दिने’ (९)-प्रतिदिन तेरह हजारसे भी अधिक 
गौयें, वस्त्राभूषणोंसे सुसज्जित करके दान करते। गाय, ब्राह्मण, देवता, वृद्ध सबकी भक्ति करते । 
मङ्कल वस्तु देखते । अपना श्वुद्धार करते। इसके बाद घृत-पात्रमें अपना मुंह देखते और वह 
किसीको दे देते। शीरोमें भी अपनेको देखते | सबकी इच्छा पुरी करते। पहले दूसरोंको खिलाकर 
तब खाते । 


सुहृदः प्रङृतोर्वारानुपायुङ्क्त ततः स्वयम्‌ । १३ 


भगवान्‌ पुष्पमाला, ताम्बूल, अङ्गराग आदि पहले ब्राह्मणोंको देते, उसके बाद मित्रोंको 
देते, उसके बाद प्रजाको देते, उसके बाद पत्नीको देते ओर उसके बाद अपने लिए रखते | वे 
बराबर इस बातका ख्याल रखते कि पहले ब्राह्मणोंको, फिर मित्रोंकी, फिर मन्त्रियोंको, फिर 


दषम स्कन्ध : त्तरउराद्धे : ७० : ४ ३३९ : 


पत्नियोंको भोजन मिल गया कि नहीं ? अपना नम्बर सबके बादमें रखते थे। इससे यह शिक्षा 
मिलती है कि पुरुषके पहले पत्नीके भोजनादिकी व्यवस्था करनी चाहिए । 

इसके बाद सारथि रथ लेकर आता और भगवानको प्रणाम करके खड़ा हो जाता। 
स्त्रियाँ उनको घरसे जाने देना नहीं चाहती । परन्तु भगवान्‌ हँसते-हँसते और उनके मनको 
हरण करते सुधर्मा-सभामें चले जाते । 

सुधर्मा-सभा ऐसी है, जहाँ काम-क्रोधादि नहीं हैं । वहाँ बड़े-बड़े वीर पुरुष उपस्थित 
होते हैं । ऐसा नहीं समझना कि वहाँ बड़ा गम्भीर वातावरण होता है। सुधर्मा-समामें केवल 
गम्भीर वातावरण ही नहीं होता। वहाँ तो अनेक प्रकारके हास्य-विनोद भी होते हैं, क्योंकि 
हँसनेसे बुद्धि निमंल होती है। सुधर्मा-सभामें नट लोग स्वाँग करते । नतंकियाँ नृत्य करतीं | 
तरह्‌-तरहके ताण्डव नृत्य होते । 

देखो, आजकल जो सांस्कृतिक कार्यक्रम होते हैं, वे भी मनोरुज्जनके लिए ही होते हैं। 
मनोरञ्जन गान्धवं-वेदका ही एक अङ्ग है। ओषधियाँ आयुर्वेद है, लड़ाई-मिड़ाईकी तैयारी 
धनुर्वेद है । इस तरह स्थापत्यवेद, अथंवेदकी आवश्यकता हमारी लौकिक उन्नतिके लिए है । 


सुधर्मा-सशामें कभी हास्य, कभी नाटक, कभी वाद्य, कभी सङ्गीत और कभी नृत्यका 
आयोजन होता । कभी स्तुति होती, कभी विद्वानु ब्राह्मण वेदोंकी अथवा कभी प्राचीन कालको 
कोई कथा सुनाते । इस प्रकार भगवानुकी सुधर्मासभा चलती । 

एक दिन सुधर्मा-सभामें कोई नया व्यक्ति आया ओर उसने जरासन्ध-्रारा बन्दी बनाये 
गये राजाओंका दुःख निवेदन किया। उसने बताया कि जरासन्धके दिग्विजयके समय जो लोग 
उसके सामने झुके नहीं, उतको उसने शिरिब्रजमें केद कर रखा है। उन्होंने प्राथेता की है कि 
हे कृष्ण, हे अप्रमेयात्मन्‌, है प्रपन्नभयभज्जन, हम लोग आपकी शरणमे आये हैं। उन्होंने यह भो 
कहा है कि हम लोग 'भवभीता पृथरिधयः' (२५)-संसारसे, जन्ममरणके चक्करसे दुःखी हैं 
और हमारे अन्दर भेदबुद्धि बनी हुई है। मनुष्य आपकी पूजा नहीं करता । विकमंमें लगा रहता 
है। काल उसके सिरपर सवार है। राज्यमें कोई सुख नहीं, वह तो “स्वप्नायितम्‌' (२८)-- 
सपनेके समान है, परतन्त्र है, इसका तो भार ही ढोना पड़ता है। आपकी मायाके कारण हम 
दुःखी हो रहे हैं। उन्होंने कहा है कि यह तो हमारे कमंका पाश है, फन्दा है-मगधा्वयकमं- 
पाशात्‌' (२९) । सब अपने-ही-अपने कमका फल भोग रहे हें। भगवन्‌, आपने सत्रह बार 
जरासन्धको हरा दिया। अट्टारहवीं बार उसने आपको जीत लिया। अब हम लोगोंको बहुत 
दुःख दे रहा है। इसलिए हम आपके चरणोंकी शरणमें आये हैं। हमारा कल्याण कीजिये ! 

परीक्षित, दूतके द्वारा यह सब सुनकर भगवान्‌ शरणागतोंकी रक्षाके लिए कोई निर्णय 
लेने ही जा रहे थे तबतक नारदजी वहाँ आगये। उनको देखते ही भगवान्‌ उठकर खड़े हो गये, 
उनके चरणोंमें सिर डालकर उनकी चन्दना की और फिर बोले कि नारदजी तोनों लोकोंमें 
कुशल-मङ्गल तो है न | भगवानूने नारदजीसे उनका कुशलू-मद्भुल नहीं पुछा-- 


न हि तेऽविदितं किचिल्लोकेष्वीइवरकतृंषु । ३६ 


यही कहा कि ईश्वरकी रचनामें आपको कुछ भी अविदित नहीं है। इसलिए “त्रयाणाम- 
कृतोभयस्‌'तीनों लोकोंका कुशळ-मङ्गल सुनाइये। विशेष रूपसे यह बताइये कि पाण्डव 
लोग इस समय अया करना चाहते हैं ? 


नारदजीने कहा कि हे अनन्त, सारी दुनियामें में आपकी माया देखता फिरता हूँ । उसको 
ठोक-ठीक कौन समझ सकता है ? आप भूत, भविष्य, वर्तंमानसे बिल्कुल विलक्षण होकर भी 
इस वतमान प्रपञ्चके ख्पमें भास रहे हैं। लेकिन जेसे दिखते हैं, वेसे नहीं हैं, उससे बिल्कुल 
न्यारे हैं। यह जीव आपको न जाननेके कारण संसारमें इधर-उधर भटक रहा है। आप अवतार 
लेकर उसको अपने यशका ज्ञान कराते हैं। 


आप युविष्ठिरकी बात जानना चाहते हैं तो सुनिये ! इस समय उनके मनमें यह है कि 
वे राजसूय-यज्ञके द्वारा आपकी आराधना करना चाहते हैं। उसमें सब राजा और ऋषिमुनि 
इकट्रे होंगे । आपके श्रवण, कीततंन, ध्यानसे अन्त्यज भी पवित्र हो जाते हैं। लेकिन जब आपका 
साक्षात्‌ दर्शन मिले, तब तो कहना ही कया है ! आपका यश तीनों लोकोंमें प्रसिद्ध है। भापका 
चरणामृत तीनों लोकोमें तीन प्रकारकी गङ्गा बनकर लोकोंको पवित्र करता है। 


अब यहाँ दो प्रसत उपस्थित हो गये कि पहले जरासन्ध द्वारा बन्दी बनाये गये राजाओंको 
छुड़ानेके लिए चढ़ाई कर देनी चाहिए या पहले युधिष्ठिरके यज्ञमें उनकी सहायता करनी 
चाहिए ? भगवानु श्रीकृष्णने उद्धवजोको बुलाया ओर बोले कि तुम्हीं हमारे उत्तम नेत्र हो, सुहृद 
हो, मन्त्राथंतत्त्ववितु हो । इसलिए इस समय जो कुछ करने योग्य हो, वह हमें बताओ ! 

श ७१: 

श्रीशुकदेवजी महाराज कहते हैं कि परीक्षित, उद्धवजीने भगवानको सलाह मान ली और 
वे उनके सामने अपने विचार प्रकट करने लगे ! उन्होंने पहले अपनी ओरसे कोई बात नहीं कही ! 
वहाँ जितने सभासद्‌ थे, उनका मत जान लिया--'सभ्यानां मतमाज्ञाय' । (१) 

देखो, इससे यह सिद्ध होता है कि मनुष्यको पहले अपने मनमें जो भरा हो, वह जाहिर 
नहीं करना चाहिए, बल्कि सबका मन जाननेके बाद जो उचित प्रतीत हो, वह करना चाहिए । 
उद्धवजीने पहले श्रीकृष्ण क्या करना चाहते हैं, यह जान लिया भौर फिर सभासदोंका मत 
जाननेके बाद अपने मतको प्रकट किया । जो लोग अपने ही मनका करना, समझाना ओर बताना 
चाहते हैं, वे लोग संसारके व्यवहांरमें बिल्कुल असफल होते हैं। इसलिए पञ्चोंका मत जानकर, 
मालिकका मन जानकर तब कुछ करना चाहिए ! 

उद्धवजीने बताया कि हम लोगोंका कर्तव्य युविष्ठिरको सहायता करना तो है ही, 
राजाओंकी रक्षा करना भी है। राजसूय-यज्ञ दिग्विजयके बिना क्रिया नहीं जा सकता । इसलिए 
युधिष्ठिरके दिग्विजय-अभियानमें ही जरासन्धको जीतना, राजाओंको छुड़वाना और फिर 
युधिष्ठिरका यज्ञ सम्पन्न करवाना चाहिए। हमें स्वतन्त्र रूपसे जरासन्धके साथ युद्ध नहीं करना 
चाहिए । उधर हम उससे लड़ने चले जायेंगे और इधर युधिष्ठिर यज्ञ करने लगेंगे तो हम लोगोंमें 
फूट पड़ जायेगी । ऐसी स्थितिमें यही राजनीति ठीक रहेगी कि हम अपने मित्र युधिष्ठिरके लिए 
जरासन्धसे लड़ें । फिर उन्होंने जरासन्यपर विजय प्राप्त करनेका उपाय बताते हुए कहा कि 
श्रीकृष्ण, भीमसेन और भर्जन ब्राह्माणके वेशमें वहाँ जायें ओर जरासन्धसे युद्धको भिक्षा मांगें । 
करेंगे तो सब कुछ आप ही, भीमसेन तो निमित्तमात्र होंगे । इसलिए आपके यशका गान सारी 
सृष्टिमें होगा ! जरासन्धको मारनेसे बड़े-बड़े प्रयोजन सिद्ध होंगे । 

शिशुपाल-वध नामक काव्यके प्रारम्भमें ऐसा ही प्रसंग है । उसमें भी बहुत बढ़िया सलाह 
दी गयी है ! आजकल लोग अ्थंनीति, राजनीतिके नये-नये ग्रन्थ ढूंढ़ते हैं। लेकिन हमारे महा- 
भारतमें इन विषयोंक़ा ऐसा सुन्दर निरूपण हुआ है कि क्या कहना। कहा गया है कि 
“बृहत्सहायः कार्यान्तम्‌ क्षोदीयानपि गच्छति’ ( शिशुपालवध २.१०० )--यदि एक छोटे-से-छोटा 
आदमी भी अपतेसे बड़ेकी मदद ले ले तो वह अपने काममें सफलता प्राप्त करता है। पहाड्में-से 
एक छोटा-सा झरता निकलता है भौर बड़ी नदीमें मिलकर उसकी सहायतासे समुद्रमें पहुँच जाता 
है । अतः मनुष्यको अपना काम बनानेके लिए सबको मिला-जुलाकर काम करना चाहिए। 

उद्धवजीने जो कुछ कहा, वह मान लिया गया ! उसके बाद भगवातूने आज्ञा दे दी कि 
सारो सेना, सब स्त्रियाँ, सभी सगे-सम्ब्न्धी, यहाँतक कि नगरकी वाराङ्गनाएँ भी इन्द्रप्रस्थ 
` चळें ! सबने प्रस्थान किया | 

श्रीकृुष्णने नारदजीका पूजन किया और वे आकाश-मागंसे प्रस्थान कर गये। उसके बाद 
भगवाचूने राजदूतसे कहा कि हम लोग जरासन्धको मारकर राजाओंको छुड़ायेंगे । राजदूत चला 
गया ओर वहाँ जाकर उसने बन्दी राजाओंको सन्देश भेज दिया । 
तदनन्तर भगवान्‌ अनेक देशोंको पार करते हुए इन्दप्रस्थमें यु्िष्ठिरके निवास-स्थानपर 
पहुँचे । युधिष्ठिर श्रीक्ृषणका दर्शन करके बहुत आनन्दित हुए। उन्होंने तथा भोमसेनने उनको 
छातीसे लगाया । नकुल, सहदेव और अजुंन श्रीकृष्णके द्वारा आर्िङ्गित हुए । उसके बाद 
श्रीङृष्णने युविष्ठिर और भीमसेनको नमस्कार किया । फिर उन्होंने अजुंनका आलिङ्गन किया 
और सहदेव, नकुलके द्वारा अभिवन्दित हुए । सूत, मागध, वन्दो सबने उनका सत्कार किया । 
बाजे-गाजे बजने लगे | घर-घरमें महोत्सव होने लगा । लोग श्रीकृषणका दर्शन करके कहने लगे 
कि घन्य हैं द्वारिकावासी, जो रोज इनका दर्शन करते हैं । 
कुन्ती तो वृद्धा हो गयो गयी थीं और पलंग पर बैठी थीं। पर जब उन्होंने श्रोकृष्णको 
देखा तब उनका हृदय प्रीतसे भर गया और वे पळंगपरसे उठ गयीं--'प्रीतात्मोत्थाय पर्य॑- 
ङ्कात्‌' (३९) । फिर अपनी पुत्रवधू द्रौपदीके साथ आगे बढ़ीं और उन्होंने श्रीकृष्णको अपने हृदयसे 
लगा लिया । श्रीकृष्णका क्या सत्कार करना चाहिए, यह्‌ किसीको सूझे ही नहीं । द्रौपदी-सुभद्रा 
सब श्रीकृष्णसे मिलीं । रुक्मिणो आदि श्रीकृष्ण-पत्नियोंस भी सबका मिलन हुआ । सब लोग बड़े 
आनन्दसे यथास्थान ठहर गये । 
परीक्षित, एक बार भगवान्‌ श्रीकृष्णने अजुंनके साथ पाण्डव वनका दाह करके अग्निको 
प्रसन्न करनेके साथ-साथ वहाँ रहनेवाले मयासुरको बचा लिया था । उसी मयासुरने भगवानूकी 
आज्ञासे पाण्डवोंके लिए दिव्य समा तैयार की थी । 
इस प्रसंगमें कहते हैं कि ब्राह्मणोंके यज्ञमें घी-बूरा खाते-खाते अरिन देवताको अपच हो 
गया था। अन्तमें भगवानुने उनका अजीणं दूर करनेके लिए यह निर्णय किया कि खाण्डव वनका 
दाह करो, वानस्पत्य खाओ । अतः अग्निने खाण्डव वनका दाह किया। वहाँ इन्द्रका मित्र एक 
सपं था, जिसको भगवानुने इन्द्रके कहनेसे छोड़ दिया। इससे. इन्द्र प्रसन्न हुए और उन्होंने 
श्रीकृष्णसे कहा कि वर माँग लो ! श्रीकृष्णने कहा कि में तुमसे यही वर माँगता हूँ कि अजुंनके 
साथ मेरी मेत्री सदा बनी रहे | यह कथा महाभारतमें आयी है। 
भगवान्‌ श्रीकृष्ण पाण्डवोंको प्रसन्न क रनेके लिए कई महीनों तक इन्द्र्रस्थमें रहे । समय- 
` समयपर अजुंच आदिके साथ रथपर सवार होकर विहार करनेके लिए इधर-उधर जाते रहे। 

१७२; 


श्रीशुकदेवजी महाराज कहते हैं परीक्षित, एक दिन भरी सभामें, जहाँ सब बड़े-बूड़े लोग 
बैठे हुए थे, ध्मराज युधिष्टिरने सबके सामने भगवान्‌ श्रीकृष्णसे निवेदन किया कि हे गोविन्द, 
हम राजसूय यज्ञके द्वारा आपको आराधनाके साथ-साथ आपके विभूति-स्वरूप देवताओंकी भी 
आराधना करना चाहते हैं । 


देखो, कई लोगोंका ऐसा ख्याल होता है कि यदि हम असली मालिकको प्रसन्न कर ळें तो 
नीचेके लोगोंकी अप्रसन्नतासे भी कोई हजं नहीं है। परन्तु यह देखनेमें आता है कि यदि किसी 
बड़े आदमीके सचिव या चपरासी भी नाराज हो जायें तो उनसे मिलना मुश्किल हो जाता है। 
यहाँतक कि हम लोगोंके यहाँ जो सेवक हैं, वे भी किसीसे नाराज हो जायें तो उनको हमसे मिलने 
या बात करनेमें कठिनाई पड़ जाती है। इसलिए भगवानका भजन करना हो तो उनको 
विभूतियोंको भी, पाषंदोंको भी प्रसन्न करना चाहिए । जो वेष्णवगण हैं, वे तो भगवानूके खास हैं, 
इनको कभी नाराज नहीं होने देना चाहिए । 


धमं राज युधिष्ठिरने कहा कि जो लोग आपके चरणारविन्दकी पूजा करते हैं, उन्हें मोक्षको 
भी प्राप्ति होती है और उनकी सांसारिक अभिलाषा भी पूरी होती है। अन्यथा लोग व्यर्थं ही 
चक्रवर्ती बने फिरते रहते हैं। हम संसारको यह दिखाना चाहते हैं कि आपकी आराधना करने- 
वालों और न करनेवालोंमें क्या फक होता है। वैसे तो आप समदर्शी हैं, सर्वात्मा हैं, आपमें 
अपने-परायेका भेद नहीं है, परन्तु फिर भी जो आपकी भक्ति-सेवा करते हैं, उनके ऊपर आपका 
विशेष प्रसाद होता है। आपमें परापरका भेद नहों है, तथापि सेवानुरूप फलकी प्राप्ति तो 
होती ही है-- 

संसेवतां सुरतरोरिव ते प्रसादः सेवानुरूपमुदयो न विपयंयोऽत्र। ६ 
भगवातूने कहा कि युधिष्ठिरजी, आपने बहुत बढ़िया विचार किया है। इससे आपको 


कीति फेछेगी ओर हमारो पूजा भी होगी । आप निर्चिन्त होकर राजसूय यज्ञ कीजिये । आपको 
दुनियामें कोई पराजित नहीं कर सकता । 


। रे४४ | आागवत-दषान ॥ ३॥ 


अब तो युधिष्ठिरको बड़ी प्रसन्नता हुई। उन्होंने अपने भाइयोंको भिन्न-भिन्न दिशाओंमें 
भेजकर अनायास ही सब राजाओंको वशमें कर लिया । सब दिशाओंके राजा लोग चलकर आये 
ओर उन्होंने भेंट-पूजा दी। लेकिन जब यह मालूम हुआ कि अन्य सब राजा तो वशमें आगये, 
केवल जरासन्ध अभीत्क वशमें नहीं आया तो राजा युधिष्ठिरको बड़ी चिन्ता हुई। 


अब उद्धवने जैसा उपाय बताया था, उसके अनुसार भीम, अजुन और श्रीकृष्ण तीनों 
ब्राह्मण बनकर जरासन्धके यहाँ गये । महाभारतमें लिखा है कि वे बड़ी मुश्किलसे चहारदीवारी 
लाँघकर भीतर गये, जिससे कि कोई उनको पहचान न ले | 


जरासन्धका यह नियम था कि आतिथ्यके समय जो कोई उसके पास आकर मागता तो 
बह्‌ “ना' नहीं करता, दे देता था। इसलिए भीम, अजुन, श्रीकृष्ण भी उसी समय उसके पास 
पहुँचे और उन लोगोंने कहा कि महाराज, हम तो आपके अतिथि हैं। आपके लिए भदेय कुछ 
भी नहीं है। हम ज्यादा कहकर आपको तकलीफ नहीं देना चाहते । हरिशचन्द्र, रन्तिदेव, शिवि 
सबने माँगनेवालोंकी, शरणागतोंकी अभिलाषा पूणं की है। 


जरासन्ध समझ गया कि ये कोई भिखमङ्गे नहीं हैं, सीधा-सामान लेने नहीं आये हैं। 
ये तो कोई बड़े-बड़े क्षत्रिय राजा मालूम पड़ते हैं ओर ब्राह्माणके वेशमें मेरे पास आये हैं। 
उसने सोचा कि मेरी जीत तो तभी हो गयी, जब सामने आकर इन लोगोंने युद्ध नहीं किया 
और ये भिखारी बनकर माँग रहे हें। इसलिए बोला कि बाबा, तुमलोगोंको जो-कुछ माँगना हो, 
माँग लो। बरिकी कीति इसलिए सुननेमें आती है कि उन्होंने अपने गुरु शुक्रके मना करनेपर 
भी विष्णुको सब-कुछ दे दिया । यदि में तुम्हारी अभिलाषा पूणं नहीं करता हूँ तो क्षत्रिय देह 
रखनेमें क्या फायदा है। ब्राह्मणो ! यदि तुम कहोगे तो में अपना सिर काटकर भी तुम 
लोगोंको दे दूँगा । 


भगवातूने कहा कि राजन्‌, हम कोई अन्न माँगनेवाले ब्राह्मण नहीं हैं। क्षत्रिय हैं और 
युद्धके लिए आपके पास आये हैं। यह भीमसेन है, यह अजुन है ओर में इन दोनोंका ममेरा 
भाई कृष्ण हूँ । 


सथ तो जरासन्धको क्रोध भी आया ओर वह जोरसे हँसने भी लगा । फिर बोला कि 
अच्छा, यदि ऐसी बात है तो में तुमलोगोंको युद्ध दूंगा । लेकिन तुम तो हमसे डरकर समुद्रसे 


दशम स्कन्ष ; उत्तराद्धे ८ ७२॥ : ३४५: 


घिरे हुए द्वारकामें बस रहे हो। तुम मुझसे क्या लड़ोगे ? कोन-सा मुँह लेकर लड़ोगे ? फिर यह 
अजुंन तो मुझसे बहुत हल्का है | रही बात इस भीमसेनकी, इससे में लड़ ळूंगा । 


अब मल्लयुद्धकी तैयारी हुई। जरासन्धने भीमसेनको गदा दी ओर स्वयं भी बड़ी भारी 
गदा लेकर नगरके बाहर अखड़ेमें उतरा | लेकिन दोनों इतने बलशाली थे कि एक दिनमें कोई 
पराजित होनेवाला नहीं था। दोनों दिनभर युद्ध करें और रातमें मित्रकी तरह रहें। युद्धके 
समय कभी बाँयें तो कभी दाँयें पेंतरे बदलें-'मण्डलानि विचित्राणि सव्यं दक्षिणमेव च' । (३५) 
कई बार एक दूसरेपर प्रहार करते-करते गदा टूट जाय। जब एक गदा टूट जाय तो दूसरी गदा 
ले लें । इस प्रकार युद्ध करते-करते सत्ताईस दिन बीत गये और द,नोंकी बराबरों रही । अट्ठाईसर्वे 
दिन भीमसेने कहा कि देखो कृष्ण, तुम तो बैठेबेठे तमाशा देख रहे हो ओर मेरे शरीरपर 
पड़ती है चोट। अब तो में तुमको साफ-साफ बता देना चाहता हूँ कि इसको जीतना मेरे वशकी 


बात नहीं है । 


लेकिन श्रीकृष्ण तो सब-कुछ जानते थे। उन्होंने भीमसेनको प्रोत्साहित किया और युद्धके 
समय ही हाथमें एक तिनका लेकर उसको चीर दिया । भीमसेन समझ गये । उन्होंने जरासन्धको 
नीचे गिरा दिया । फिर उसके एक पावको अपने पावसे दबा दिया और उसका दूसरा पाँव 
हाथमें लेकर उसको चीर दिया । उसके शरीरके दो टुकड़े हो गये । 


जरासन्ध पेदा ही दो हिस्सोंमें हुआ था, जरा नामक राक्षसीने उसको जोड़ दिया था। 
उसके मरनेसे हाय-हाय मच गयी । सारी प्रजा हाहाकार करने लगी ओर कहने लगी कि बड़ा 
धर्मात्मा था जरासन्ध । श्रीकृषणने उसके पुत्र सहदेवको मगधका राजा बना दिया और बन्दी 
राजाओंको छुड़ा दिया । 


श्रीशुकदेवजी महाराज कहते हैं कि परीक्षित, जो-जो राजा जरासन्धकी शरणमें नहीं 
आये, उनको उसने पकड़कर कैदमें डाल दिया था। ऐसे बन्दी राजाओंकी संख्या बीस हजार 
आठ सो थो। जरासन्धकी मृत्युके बाद भगवान्‌ श्रीकृष्ण उन राजाओंसे मिलनेके लिए जेलमें 
गये। वहाँ शह्क-चक्रमादा-पद्मभारो, किरीट, कुण्डल, मुक्ताहार, करधनी आदिसे युक्त, 
श्रीवत्साङ्कू, चतुर्बाहु भगवान्‌को देखकर राजा लोग मुग्ध हो गये । उनके मनमें यही भाव आने 
लगा कि उनको हम अपनी आँखोंसे पी जायें, जीभसे चाट लें, नासिकासे सूँघ लें और बाहुओंसे 
इनका आरिङ्कन कर ळें । श्रीकृष्ण-दशंनसे राजाओंके पाप-ताप कट गये । 


राजा बोले कि महाराज, हम आपके शरणागत हें और आप शरणागतोंके दोष-निवत्तंक 
हें। अब हम इस घोर संसारसे निर्विण्ण हो चुके हैं, निवृत्त हो चुके हैं, आप हमें शान्ति प्रदान 
कीजिये । हमलोग जरासन्धकी कोई निन्दा नहीं करते। क्योंकि मनुष्य जब राज्य, ऐश्वर्यके 
मदसे उन्मत्त हो जाता है तब उसको कल्याणकी प्राप्ति नहीं होती जो संसारमें मायासे मोहित 
हैं, वे ही यहाँ की सम्पत्तिको अचल समझते हें। जेसे बालक मुगतृष्णाको जलाशय मानते हैं, 
चैसे ही अयुक्त लोग-जो न तो सदाचारी हैं, न जिनका मन एकाग्र है और न जिनमें ज्ञान है 
इस वैकारिक मायाको वस्तुरूप देखते हैं-- 


एवं वेकारिकों मायामयुक्ता बस्तु चक्षते । ११ 


पहले श्रीमदसे हमारी दृष्टि नष्ट हो गयी थी ओर आपको ओर हमारा बिल्कुल ध्यान नहीं 
था। इसलिए आपने अच्छा किया कि हमलोगोंको श्री-्रष्ट कर दिया ओर हमारा अभिमान तोड़ 
दिया । अब हमको राज्य नहीं चाहिए । क्योंकि अब हम जान गये हैं कि राज्य तो मृगतृष्णा है। 
हम तो स्वगं भी नहीं चाहते हैं-- 


क्रियाफल प्रेत्य च कर्णरोचनम्‌ । १४ 


केवल यही चाहते हैं कि हमारे द्वारा आपके चरणोंको पूजा होती रहे। बस, यह युक्ति 
आप हमको बता दीजिये कि हमें आपके चरणोंकी स्मृति बनी रहे। 

कृष्णाय वासुदेवाय हरये परमात्मने । 
प्रणतक्लेशनाशाय गोविन्दाय नमो नमः ॥ १६ 


देखो, इस इलोकको श्रीमालवीयजी महाराज बहुत महत्त्व देते थे। इसको पर्चोपर छपवा- 
छपवाकर लोगोंमें बाँटते थे और अनुरोध करते थे कि जिसको कोई क्लेश हो, वह इसे मन्त्र 
समझकर इसका जप करे। फिर उसक। क्लेश जरूर दूर हो जायेगा । 


तो, जब राजाओंने स्तुति की तब भगवान्‌ बोले कि जाओ अब आजसे तुम लोगोंकी भक्ति 
मेरे प्रत बनी रहेगी और तुम लोग केवल मेरी भक्ति ही करोगे। तुमने यह जो निश्‍चय कर 
लिया, यह बड़े सौभाग्यकी बात है। वास्तवमें श्रीमदके कारण मनुष्य बंध जाता है। हैहय, 
नहुष, रावण, वेन, नरक सब इसीसे बंध गये जाओ, अब तुम लोग राज्य भो करो ओर मेरा 
सेवन भी करो। देखो, देहादिसे उदासीन रहना, अपने मनको मुझमें लगाना । अन्तमें तुम्हें 
मेरी प्राप्ति होगो-- 


उदासीनाश्च॒ वेहादावात्मारामा घुतव्रताः । 
मय्यावेश्य मनः सम्यङ्मामन्ते ब्रह्म यास्यय॥ २३ 


इसके बाद भगवानूने राजाओंके बाल बनवाये, उनके शरीरमें उबटन लगवाया, उनको 
स्नान करवाया, उत्तम चस्त्राभूषण धारण करवाया, भोग दिया ओर राज्य-शासन चलाने योग्य 
सब साघनोंको व्यवस्था कर दी। उनको रथ दे दिये, घोड़े दे दिये, मणि-काञ्चनसे भूषित कर 
दिया और उनके सारे कष्ट दूर कर दिये । 


अब वे सब राजा श्रीकृषणका ध्यान करते हुए अपने-अपने राज्यमें चले गये । सहदेवने 
श्रीकृष्णको पूजा की और भगवान्‌ भीम, अजुंनके साथ इन्द्रप्रस्थ चले गये । वहाँ युधिष्ठिरने समझ 
लिया कि श्रीकृष्ण, भोम, अजुंनके साथ जरासन्भ्रको मारकर आगये । जब उन छोगोंने सब कथा 
सुनायी तब युधिष्ठिरजी महाराजकी आँखोंसे आनन्दके आँसू गिरने लगे । 

श्रीशुकदेवजी महाराज कहते हैं कि परीक्षित, धर्मराज युधिष्ठिरको अपने भाइयोंसे 
जरासन्धके वघ और श्रीकृष्णकी महिमाका वर्णन सुनकर बड़ो प्रसन्नता हुई। उन्होंने कहा कि 
महाराज, त्रिळोकीके गुरु सनकादि भी सिर झुकाकर आपकी आज्ञाका पालन करते हैं। हमारी 
स्थिति यह है कि हम लोग स्वयं दीन-हीन होते हुए भी अपनेको भूपति मानते हैं। इसीलिए 
हमें होना चाहिए दण्डका पात्र, परन्तु आप इतने उदार हैं कि हमारी आज्ञा स्वीकार करके 
उसका पालन करते हैं। यह सब आपका अभिनय यात्र है। जो ब्रह्मज्ञान प्राप्त कर लेता है, 
उसमें भी जब वृद्धि और ह्लास नहीं होता तब साक्षात्‌ परब्रह्म परमात्माको तो बात ही क्या है ? 
आपके भक्तोंमें में ओर मेरा, तू और तेरा नहीं होता । यह भेद-बुद्धि तो पशुओंकी है-- 

त्वं तत्रेति च नानाघीः पशुनामिव चेकृता। ५ 


परीक्षित, इस प्रकार स्तुति करनेके बाद धर्मराज युधिष्िरने यज्ञका समय आनेपर 
भगवानूकी अनुमत्तिसे बड़े-बड़े महात्माओंको आमन्त्रित किया ! व्यास, भरद्वाज, सुमन्तु, गोतम, 
असित, वसिष्ठ, च्यवन, कण्व, मैत्रेय, कवष, त्रित, विश्वामित्र, वामदेव, सुमति, जैमिनि, क्रतु, 
पेल, परावर, गग, वेद्चम्पायन, अथर्वा, कश्यप, धौम्य, परशुराम, शुक्राचार्यं, आसुरि, वीतिहोत्र, 
मधुच्छन्दा, वीरसेन, अक्ृत्त्रण आदि सब-के-सब आये और उन सबका धमराज युधिष्ठिरने 
यथायोग्य वरण किया । जहाँ स्वयं भगवान्‌ श्रीकृष्ण वेठे हैं, वहाँ ऋषि-मुनियोंकी क्या कमी ? 

युधिष्ठिरके बुलानेपर घृतराष्ट्र आये, दुर्योधन आये, विदुर आये। चारों वर्णों और 
आश्चमोंके लोग आये । स्वणंके हलसे जोतकर पृथिवीका शोधन हुआ और फिर युधिष्ठिरने 
दीक्षा-संस्कार लिया । वहाँ सारी सामग्री सोनेकी हो थी। इन्द्रादि लोकपाल, सिद्ध-गन्धबं, 
राजागण, राजपत्नियां सब-केसब आये । फिर विधिवत्‌ यजन हुआ । समयपर सोमवल्ली रसका 
पान हुआ । 

अब यह प्रश्‍न उठा कि सभासदोंमें-से अग्रपूजा किसकी हो ? वहाँ बड़े-बड़े योग्य महानुभाव 
उपस्थित थे, लेकिन कुछ निश्चय ही न हो । अन्तमें सहदेवजी उठकर खड़े हो गये ओर उन्होंने 
कहा कि समासदो, सुनिये हमारे बीच विराजमान श्रीकृष्ण ही अग्रपूजाके योग्य हैं। क्योंकि यही 
समस्त देवता, देश, काळ, घन आदि हैं । 

यदात्मकमिदं विश्वं क्रतवश्च यदात्मकाः \ २० 

श्रीकृष्ण ही उपादान कारण रूप होनेसे सम्पूणं विश्व हें। यही क्रतु हैं, यही यज्ञ हैं। 
अग्नि, आहुति, मन्त्र, सांख्य, योग-सब इन्हींके लिए हैं-- 

एक एवाद्वितीयोऽधाबैतदात्म्यमिदं जगत्‌ । २१ 

सहदेवने श्रुति पढ़कर बता दिया कि श्रीकृष्ण ही कार्यकारण हैं। यहो सबको सृष्टि 
करते हैं। यही धमका फल देते हैं। इसलिए हमारी राय है कि श्रीकृषणको हो अग्रपुजा 
करनी चाहिए । 

एवं चेत्‌ सर्वभूतातामात्मनश्चाहणं भवेत्‌ । २३ 

इनकी अग्रपूजा होनेपर अन्य सबकी पूजा अपने-आप हो जायेगी । अङ्जीकी पुजा हो 
जाय तो अङ्भकी पूजा हो जाती है। विशेष्यको पूजा हो जाय तो विशेषणकी पूजा हो जाती 
है । कारणकी पूजा हो जाय तो कार्यंकी पूजा हो जाती है। विवर्ता अभिन्ननिमित्तोपादानका 
पूजा हो जाय तो विवतंको पुजा हो जाती है । इसलिए श्रीकृष्णको ही अग्रपूजा होनी चाहिए 

सवंभुतात्म भूताय कृष्णायानत्यदशिने । 
देयं शान्ताय पूर्णाय दत्तस्यानन्त्यमिच्छता ॥ २४ 

अब तो सृहदेवका यह प्रस्ताव सुनकर सभी सत्पुरुष साधु-साधु कहने रगे । महाभारतमें 
यह वर्णन आता है कि भीष्मने सहदेवका बड़ा भारी अनुमोदन किया । धमंराज युधिष्ठिर तो 
यह चाहते ही थे। उन्होंने एक क्षणका भी विलम्ब नहों किया ओर तत्काल श्रीकृष्णको पूजा 
प्रारम्भ कर दी। सबसे पहले युधिष्ठिरने श्रीकृष्ण चरणारविन्दको धोकर उसका लोकपावन 
जल अपने सिरपर धारण किया । उनको बहुमूल्य वस्त्राभूषण समपित किये। उस समय उनकी 
आँखोंमें इतने प्रेमाश्नु भर गये कि उनको कुछ दिखायी न पड़े | सभी सभासद भगवानको 
प्रणाम करने लगे । आकासे पुष्पोंको वर्षा होने लगी । चारों ओर जय-जयकार होने गा । 

किन्तु यह्‌ सब देख-सुनकर शिशुपालको बड़ा क्रोध आगया । वह बोला कि जैसा में वेस! 
ही यह्‌ ! में भी राजा, यह भी राजा ! यह हमारा भाई हो तो लगता है। में इसकी बुआका हो 
लड़का हूँ । लेकिन यह तो मेरी मंगेतरको हो उड़ा ले गया, यह हमारी अपेक्षा अधिक योग्य कहाँ- 
से हो गया ? यह समयका फेर है कि लोग इसको पूजा करते हैं। लेकिन आपलोग सहदेव जैसे 
बच्चेकी वात मत सुनिये | भला कोई गाँवका ग्वाला, चरवाहा कभो पुजाके योग्य हो सकता है ? 
यज्ञका पुरोडाश कोएको नहीं मिलता चाहिए । 


देखो, शिशुपाल कर तो रहा है भगवानुकी निन्दा, लेकिन हो रही है स्तुति । कहता है 
कि ये कमं-धमंसे बहिष्कृत हैं, वरणाश्रम-आचारके परे हैं, गुणोंसे हीन हैं, पूजाके योग्य नहीं हें ! 

ये तो सब कुछ छोड़-छाड़कर चळ देनेवाले हैं | द्विजातिके द्वारा झा हैं और समुद्रमें रहनेवाले हैं । 
ये सब भगवानुके ही लक्षण तो हैं । लेकिन शिशुपालको श्रीकृष्णको भगवत्ता नहीं दिखायी 
देतो और वह कहता है कि ये पूजाके योग्य नहीं हैं । 


शिशुपालकी बाते सुनकर भगवान्‌ कुछ नहीं बोले ! उन्होंने सोचा कि जहाँ सारी प्रजा 
पक्षमें है, वहाँ अपने मुंह्से अपनी प्रशंसा अथवा निन्दाका विरोध क्‍यों किया जाय ? इसको तो 
लोग ही देख-समझ लेगे। 


बही हुआ भी । कुछ भगवद्भक्त अपने-अपने कानोंमें उंगली देकर जाने लगे कि भगवान्‌को 
ऐसी निन्दा सुननी नहीं चाहिए, अन्यथा अधोगति होती है। कई राजा ऐसे निकले, जो शिशुपालको 
मारनेके लिए तैयार हो गये। लेकिन जो थोड़ेसे शिशुपालके पक्षपाती थे, वे उसकी ओरसे 
बोलने लगे । दो दल बन गये । भगवानूने सोचा कि यदि पाण्डवोंको क्रोध आगया और वे भी 
लड़ने रगे तो यज्ञमें विघ्न पड़ जायेगा | 


इसलिए भगवान्‌ श्रीकृष्ण उठ खड़े हुए और उन्होंने अपने पेने चक्रसे शिशुपालका सिर 
काट लिया । अब तो वहाँ बड़ा भारी कोलाहल हुआ । सबके देखते-देखते आश्चयं यह हुआ कि 
शिशुपालके मृत शरीरमें-से एक ज्योति निकली और वह श्रीकृष्णमें समा गयी। परन्तु इसमें 
आदइचयेकी कोई बात नहीं है । शिशुपालूके जीवको, जो तीन जन्मोंसे अपने वेरभावके कारण 
भगचन्मय हो रहा था, सबके सामने अपनेमें विलीन करके अपना पार्षद बना लिया। अब तो 
सबकी बोलतो बन्द हो गयी और सब लोगोंने कहा कि श्रीकृष्ण तो साक्षात्‌ ईश्वर हैं । 


उसके बाद शान्ति स्थापित हो गयी। घमंराज युधिष्ठिरकी ओरसे सब सदस्योंको 
सम्मानित किया गया । ऋत्विजोंको यथायोग्य दक्षिणा दी गयी। फिर यज्ञके अन्तमें अवभूथ 


स्नान हुआ । भगवान्‌ बहुत दिनतक इन्द्रप्रस्थमें रहे ओर उसके बाद द्वारका चले गये ! 


इस यज्ञ द्वारा धर्मराज युधिष्ठिरकी बड़ो शोभा हुई तथा बड़ा सोभाग्य-वद्धंत हुआ । 
उससे अन्य सब लोग तो प्रसन्न हुए, किन्तु वह दुर्योघनको सहन नहीं हुआ, क्योंकि बह्‌ स्वभावसे 
ही कुटिळ था | 


कं 

राजा परीक्षितने पूछा कि महाराज युधिष्टिरका यज्ञ देखकर जहाँ सब लोग प्रसन्न हुए, 
वहाँ केवल दुर्योधनको ही अप्रसन्नता क्यों हुई ? कृपा करके इसका कारण बताइये । 


श्रीशुकदेवजी कहते हैं कि परीक्षित, दुष्टका स्वभाव ही ऐसा होता है। 'देखि न सकहि 
पराइ विभूती'-वह्‌ दूसरेका वेभव नहीं देख सकता । 


तुम्हारे दादा युधिष्ठिरका राजसूय यज्ञ बहुत बड़ा यज्ञ था | बड़े कामोंमें सबका सहयोग 
जरूरी होता है। उसमें एकके ही जिम्मे सब काम नहीं होता । इसलिए उस यज्ञमें परिचर्याके 
अलग-अलग विभाग कर दिये गये थे और उनपर भाई-बन्घुओंको नियुक्त कर दिया गया था। 

भीमसेनको पाकशालाका, दुर्योबनको कोषका, सहदेवको स्वागत- 

सत्कारका और नकुलको विविध वस्तुओंके संग्रहका काम सोंपा गया था ! इसी तरह अजुंनको 
गुरुजनोंकी सेवा-शुश्रूषामें लगाया गया था। द्रोपदीको भोजन परसनेका काम दिया गया था, 
जिससे कि कभी कोई कमी न हो। कणंको दान करनेका काम सौंपा गया था, जिससे कि कभी 
दान-क्रिया बन्द न हो। इस प्रकार सब-के-सब बन्धु-बान्धव और सगे-सन्बन्धी यथायोग्य सेवा- 
कार्योमें लगा दिये गये थे | 

जब श्रीकृष्णसे पूछा गया कि महाराज, आप क्या काम करेंगे तो वे बोले कि में 
अतिथियोके पाँव धोया करूँगा । यही काम ले लिया उन्होंने अपने जिम्मे ! 

यहाँ देखो, भगवानुने अपने जिम्मे जो सेवा लो है, वह स्वयं उन्हींकी सेवा है। क्योंकि 
सबके पाँवोंमें अधिदेवता अथवा अधिष्ठातृ-देवताके रूपमें स्वयं भगवान्‌ विष्णुका ही निवास है । 

अब जब यज्ञ सम्पन्न हो गया और अवभूथ स्तानका समय आया तब खूब गाना, बजाना, 
नाचना-नचाना हुआ । देवताओंके द्वारा पुष्पवृष्टि हुई। स्त्री-पुरुष सब एक साथ अवभुथ स्तानके 
लिए निकले । सभी स्त्री-पुरुष सुगन्धित पदार्थों, पुष्पहारों, रंग-विरंगे वस्त्रों ओर आभूषणोसे 
सुसज्जित थे। लेकिन सब एक-दूसरेके ऊपर किसो चीजका लेप कर दें, कोई किसोका अभिषेक 
कर दे। इस प्रकार विविध रसोंमें विहार करके चल रहे ये-- 

तेलो रसगन्धोदहरिद्रासाऱद्कुङ्कुसेः । पुम्भिलिप्ता: प्रलिम्पत्त्यो विजह्न्बारयोषितः ॥ १५ 
देखो, आजकल बाबाजी लोग, जो संस्कारसे शान्त होते हैं, उत्सव मनानेमें बड़ा सङ्कोच 

करते हैं। परन्तु भागवत्तके इस वर्णनसे विदित होता है कि राजा-महाराजाओंके यहाँ जो इस 
प्रकारके उत्सव होते थे, वे ऋषि-मुनियों और साधु-महात्माओं द्वारा अनुमोदित होते थे । 


स्तानके समय नाना प्रकारके स्त्री-पुरुष एक दूसरेके ऊपर पानी उलीचें, उनके शरीरपर 
इतने महीन वस्त्र थे कि भोग जानेपर यह पता ही न चले कि उनके शरीरपर कपड़े हैं या नहीं? 
सब ऋत्विजों और उनकी पत्नियोंने गंगा-स्नान किया । 


उनके अतिरिक्त और भी जितने वर्णाश्रम-युक्त स्त्री-पुरुष थे, सबने स्नान किया। 
युधिष्ठिरकी बड़ी भारी शोभा हुई। उन्होंने सबका सत्कार किया। वहाँ छोटेसे लेकर बड़ेतक 
जितने भी लोग थे, सब युधिष्टिर द्वारा सत्कृत हुए । कोई शूद्र अथवा अन्त्यज भी बिना सत्कारके 


बहाँसे खाली हाथ नहीं लोटा। राजाने सबकी पूजा की। सब लोग उनकी प्रशंसा करते 
हुए लोटे । 


राजसूय-यज्ञके बाद जिस प्रकार धर्मराज युधिष्ठिरके अन्तःपुरकी शोभा बढ़ी, सम्पत्ति 
बढ़ी, उनका महत्त्व बढ़ा और राजराती द्रौपदी अपने पतियोंको सेवा करने लगी, उसको देख- 
देखकर दुर्योधनके मनमें डाह बढ़ने लगा । 


एक और घटना घट गयी । मयदानव द्वारा निमित सभामें धमराज युधिष्ठिर सुवणं 
सिहासनपर बेठे थे वहाँ समस्त विभूतियाँ विराजमान थीं । द्रौपदी अपने पतियोंको सेवामें संलग्न 
थी ओर भी बहुत-सी स्त्रियां इधर-उधर डोल रही थीं । सारी सभा भरी हुई थी। 


उसी समय दुर्योधन वहाँ पहुँच गया । सभाकी फरां ऐसी थी कि स्थलकी जगह जल और 
जलकी जगह स्थल दीखता था । इसलिए दुर्योधनको भ्रम हो गया। उसने स्थलकी जगह जल 
समझकर अपने कपड़े ऊपर उठा लिये और जहाँ जल था, वहाँ स्थल समझकर कपड़े पहने ही 
गिर पड़ा, भींग गया । उसकी यह दशा देखकर सब लोग हँस पड़े। भीमसेन समेत जितनी भी 
स्त्रियाँ थीं, सब ताली पीट-पीटकर हँसने लगीं । दुर्योधनको बड़ी लज्जा आयी । वह जलभुन 
गया और सभासे निकलकर हस्तिनापुर चला गया। इस घटनासे युधिष्ठिरको बड़ा खेद हुआ, 
परन्तु भगवान्‌ श्रीकृष्णने उसका अनुमोदन ही किया। क्योंकि वे चाहते थे कि युद्ध हो और उसके 
द्वारा पृथिवीका भार कम हो जाय । 


परीक्षित, यही सब कारण बने राजसूय-यज्ञके समय दुर्योधनकी अप्रसन्नताका । इस 
सम्बन्धमें जैसा तुमने पूछा, वेसा मैंने तुमको बता दिया । 


w 


श्रीशुकदेवजी महाराज कहते हैं कि परीक्षित, अब तुम श्रीकृष्णके एक और अदभुत 
चरित्रका वर्णन सुनो । पहले तुम सुन चुके हो कि रुक्मिणीके विवाहमें शाल्व, जरासन्ध आदिको 
युदवंशियोंने हरा दिया था। वहाँ शाल्वने यह प्रतिज्ञा की थो कि में पथिवीको यादव-रहित 
कर दूंगा । उस समय तुम मेरा पौरुष देखना ! उस प्रतिज्ञाकी पूतिके लिए उसने बड़ी उग्र 
तामसी तपस्या आरम्भ की। वह केवल एक मुट्रीभर राख मुँहमें फाँक छिया करता था और 
सारे समय शिवकी आराधना करता था । 


आशुतोष भगवान्‌ शंकर शाल्वके ऊपर प्रसन्न हो गये और बोले कि वर माँग लो। 
शाल्वने कहा कि मुझे एक ऐसा विमान चाहिए, जिससे यदुवंशियोंको भय हो--'अभेद्यं कामगं 
वव्रे स यानं वृष्णिभीषणम्‌' (६) । शंकरजी महाराजने मयासुरको आज्ञा देकर उसे वेसा ही 
विमान दे दिया । 


शाल्वने वह विमान लेकर द्वारकापर उस समय चढ़ाई कर दी, जब श्रीकृष्ण वहाँ नहीं 
थे। वह नगरको नष्ट-भ्रष्ट करने लग गया । उस समय घरमें प्रद्युम्नजी थे। उन्होंने सात्यकि, 
चारुदेष्ण, साम्ब आदिको लेकर शाल्वका मुकाबिला किया | बड़ा भयंकर युद्ध हुआ। थाल्वका 
विमान छिन्न-भिन्न होने लगा। लोगोंने प्रद्युम्तका युद्ध-कोशल देखकर उनका बड़ा सत्कार किया। 


वह विमान कैसा था, उसकी एक झाकी देखो ! उसमें अनेक रंग थे। वह कभी एक 
सरीखा दीखे, कभी अनेक सरोखा दीखे और कभी पता ही न चले कि कहाँ है ? कभी घरतीपर, 
कभी आकाशमें, कभी पहाड़पर, कभी पानीमें, चाहे जहाँ दिखायी पड़े और चक्कर काटता फिरे ! 


प्रयुम्नने शाल्वको ऐसे-ऐसे बाण मारे कि मोहित हो गया ! उसके मन्त्री महाबली युमाचूने, 
जिसको पहले प्रयुम्तने घायल कर दिया था, प्रद्युम्नके ऊपर प्रहार किया और उससे प्रद्युम्न 
बेहोश हो गये । यह देखकर प्रद्ुम्नके सारथिने उनको युद्ध-भूमिसे अलग हटा दिया । जब उनको 
होश आया तब वे अपने सारथिसे बोले कि तुमने मुझे युद्धभूमिसे अलग करके बड़ा बुरा काम 
किया । अब हम घरमें कौन-सा मुँह दिखायेंगे? हमारी भाभियाँ कहेंगी कि तुम्हारा बल-पोरुष 
कहाँ चला गया ? 


२ 


पड 


श्रोशुकदेवजी महाराज कहते हैं कि परीक्षित, इसके बाद प्रद्युम्नने हाथ-मुंह धोकर कवच 
और धनुष-बाण धारण करके अपने सारथिसे कहा कि जहाँ युमान्‌ है, वहीं मुझे ले चलो वहाँ 
पहुँचकर उन्होंने तत्काल ऐसे-ऐसे बाण मारे कि द्युमान्‌ अपने घोड़ों, रथ और सारथिके साथ 
भस्म हो गया । अब सभी यदुवंशी वोर शाल्वके मायामय विमानपर भीषण प्रहार करने लगे और 
उसके सैनिक विमानमें-से मर-मरकर गिरने लगे । 


इस तरह युद्ध होते-होते सत्ताईस दिन बीत गये । इधर इन्द्रप्रस्थमें श्रीकृष्णको यह ख्याल 
हुआ कि कहीं हमारे पुराने शत्रु द्वारकापर आक्रमण न कर दें। वे तुरन्त सबसे अनुमति लेकर 
रथपर सवार हुए और द्वारकाकी ओर चल पड़े। वहाँ पहुंचकर उन्होंने देखा कि सचमुच उनकी 
द्वारका विपत्तिग्रस्त हो गयी है । उन्होंने बलरामजीको द्वारकाकी रक्षा करनेके लिए कहा और 
अपने सारथि दारुकको आज्ञा दी कि मेरा रथ जल्दी-से-जल्दी थाल्वके पास ले चलो। देखो, 
सम्ञ्रम नहीं करना, शाल्व बड़ा भारो मायावी है। 


इधर जब शाल्वने देखा कि श्रीकृष्ण उसकी ओर आरहे हैं तब उसने उनके सारथि 
दारुकपर शक्तिका प्रयोग किया । लेकिन भगवानूने उस शक्तिको काट दिया । अब दोनोंमें बड़ा 
भयंकर युद्ध हुआ । एक बार तो शाल्वने ऐसा आश्चयं कर दिखाया कि उसके शास्त्राघातसे 
श्रीकृष्णके वाम बाहुमें शोभायमान शाङ्ग धनुष गिर पड़ा। बड़ा भारी हाहाकार मच गया । 
लेकिन श्रीकुष्णने उसको डाटा और कहा कि अब तू मरनेवाला है! - 


इसी बीचमें शाल्वने एक माया रची । उसने मायाका वसुदेव बनाकर श्रीकृष्णके सामने 
खड़ा कर दिया ओर उसकी चोटी पकड़कर बोला कि देखो, में तुम्हारे बापका सिर काट रहा हूँ । 
उसने काट भी दिया | यह देखकर भगवान्‌ श्रीकृष्ण थोड़ो देरके लिए बेहोश-सरीखे हो गये। 
लेकिन जिन भगवानुके चरणोंकी सेवासे अविद्याका नाथ होता है ओर मोक्षकी प्राप्ति होती है, 
उनमें शोकादि कहाँसे आ सकते हैं ? उन्होंने तुरत समझ लिया कि यह उसकी आसुरो माया है । 


इसके बाद भगवानूने अपनी गदाके प्रहारसे शाल्वके विमानको चूर-चूर कर दिया और जब 
वह घरतीपर आकर युद्ध करने लगा तब अपने चक्रसे उसका सिर काट दिया । 


के 


श्रोशुकदेवजी महाराज कहते हैं कि परीक्षित, शाल्वके मारे जानेपर जब भगवान्‌ युद्ध- 
भूमिसे द्वारकामें जाने लगे तब दन्तववत्र वहाँ आगया । वह शिशुपाल, पौण्डूक और शाल्व सबका 
मित्र था । उसने अकेले ही श्रीङृष्णसे युद्ध छेड़ दिया और वह उनके प्रति अंट-संट बकने लगा, 
बोला कि आज में अपने मित्रोसे उत्रहण हो जाऊंगा । यह कहकर उसने श्रीकृष्णपर अपनी गदा 
चलायी । लेकिन भगवानुने उसकी गदाको कोई परवाह नहीँ की और अपनी कोमोदको गदासे 
उसपर ऐसा प्रहार किया कि वह खून उगलता हुआ वहीं गिर गया । उसके शरीरसे भी एक 
ज्योति निकलकर श्रीकृष्णके शरोरमें प्रविष्ट हो गयी | 


महाभारतमें यह वर्णन है कि दन्तवक्रकी मृत्यु शिशुपालकी मृत्युके साथ ही हुई थी और 
दोनोंकी ज्योतियाँ एक साथ श्रोकृष्णमें मिलीं परन्तु श्रीमड्भागवतमें दोनोंकी मृत्यु अलग-अलग 
वणित है। 


दन्तवक्त्रकी मृत्युके बाद उसका भाई विदूरथ लड़ने आया और उसको भी भगवावूने 
मार दिया । फिर भगवानु विजयी होकर द्वारकामें प्रविष्ट हुए । भगवान्‌ तो सदा ही विजयी हैं । 
सहज ही उनमें उत्कषं है। पशुदृष्टि अथवा भेद-हृष्टिवालोंकी ही ऐसा मालूम पड़ता है कि वे 
कभी हार जाते हैं तो कभी जीत जाते हैं । 


इसके बाद जब बळरामजीने सुना कि कौरवों ओर पाण्डवोंमें बड़ा भारी युद्ध होनेवाला 
है तब उन्होंने कहा कि मैं इस युद्धमें पड़नेवाला नहीं हूँ। वे उससे उपराम होकर तोर्थंयात्रापर 
निकल गये । उन्होंने प्रभासःकषेत्रमें तपंण किया। उसके बाद सरस्वती नदीके तटपर गये और 
वह जिधरसे आरही थी, इधर चल पड़े । मागंमें प़नेवाले पृथूदक, बिन्दुसर, त्रितकूप, सुदशंन 
आदि तीर्थोका भ्रमण करके यमुना-ङ्गाके तटवतीं तीथाँमें होते हुए नैमिषारण्यमें पहुंच गये । 
वहाँ ऋषियोंने उनका बड़ा भारो स्वागत किया । 


उसके बाद बलरामजीने देखा कि वहाँ सिंहासनपर बेठक्रर रोमहषण नामक सूतजी 
पुराणोंकी कथा सुना रहे हैं। वे बलरामजीको देखकर खड़े नहीं हुए ओर न ही उचको प्रणाम 
हो किया । इसपर बळरामजीको, क्रोध आगया | 


श्रीशुकदेवजी महाराज कहते हैं कि परीक्षित, इसके बाद प्रद्युम्नने हाथ-मुंह घोकर कवच 
और घनुष-बाण घारण करके अपने सारथिसे कहा कि जहाँ द्युमान्‌ है, वहीं मुझे ले चलो वहाँ 
पहुँचकर उन्होंने तत्काल ऐसे-ऐसे बाण मारे कि द्युमान्‌ अपने घोड़ों, रथ और सारथिके साथ 
भस्म हो गया । अब सभी यदुवंशी वोर शाल्वके मायामय विमानपर भीषण प्रहार करने लगे और 
उसके सैनिक विमानमें-से मर-मरकर गिरने लगे । 


इस तरह युद्ध होते-होते सत्ताईस दिन बीत गये । इधर इन्दरप्रस्थमें श्रीकृष्णको यह ख्याल 
हुआ कि कहीं हमारे पुराने शत्रु द्वारकापर आक्रमण न कर दें। वे तुरन्त सबसे अनुमति लेकर 
रथपर सवार हुए ओर द्वारकाकी ओर चल पड़े। वहाँ पहुंचकर उन्होंने देखा कि सचमुच उनकी 
द्वारका विपत्तिग्रस्त हो गयी है । उन्होंने बलरामजीको द्वारकाकी रक्षा करनेके लिए कहा और 
अपने सारथि दारुकको आज्ञा दी कि मेरा रथ जल्दी-से-जल्दी थाल्वके पास ले चलो। देखो, 
सम्भ्रम नहीं करना, शाल्व बड़ा भारो मायावी है । 


इधर जब शाल्वने देखा कि श्रीकृष्ण उसकी ओर आरहे हें तब उसने उनके सारथि 
दारुकपर शक्तिका प्रयोग किया । लेकिन भगवानुने उस शक्तिको काट दिया । अब दोनोंमें बड़ा 
भयंकर युद्ध हुआ । एक बार तो शाल्वने ऐसा आश्चयं कर दिखाया कि उसके शास्त्राघातसे 
श्रीकृष्णके वाम बाहुमें शोभायमान शाङ्ग घनुष गिर पड़ा। बड़ा भारी हा-हाकार मच गया । 
लेकिन श्रीकुष्णने उसको डाटा ओर कहा कि अब तू मरनेवाला है! - 


इसी बीचमें शाल्वने एक माया रची । उसने मायाका वसुदेव बनाकर श्रोकृष्णके सामने 
खड़ा कर दिया और उसकी चोटी पकड़कर बोला कि देखो, में तुम्हारे बापका सिर काट रहा हूँ। 
उसने काट भी दिया । यह देखकर भगवान्‌ श्रीकृष्ण थोड़ो देरके लिए बेहोश-सरीखे हो गये। 
लेकिन जिन भगवानूके चरणोंकी सेवासे अविद्याका नाश होता है ओर मोक्षकी प्राप्ति होती है, 
उनमें शोकादि कहाँसे आ सकते हैं ? उन्होंने तुरत समझ लिया कि यह उसकी आसुरी माया है। 


इसके बाद भगवानूने अपनो गदाके प्रहारसे शाल्वके विमानको चूर-चूर कर दिया ओर जब 
वह घरतीपर आकर युद्ध करने लगा तब अपने चक्रसे उसका सिर काट दिया | 


के 


श्रोशुकदेवजी महाराज कहते हैं कि परीक्षित, शाल्वके मारे जानेपर जब भगवान्‌ युद्ध- 
भूमिसे द्वारकामें जाने लगे तब दन्तवकत्र वहाँ आगया । वह शिशुपाल, पौण्डूक और शाल्व सबका 
मित्र था । उसने अकेले ही श्रीकृष्णसे युद्ध छेड़ दिया और वह उनके प्रति अंट-संट बकने लगा, 
बोला कि आज में अपने मित्रोंसे उक्कण हो जाऊंगा । यह कहकर उसने श्रीकृष्णपर अपनी गदा 
चलायी । लेकिन भगवानूने उसकी गदाकी कोई परवाह नहीं की और अपनी कौमोदकी गदासे 
उसपर ऐसा प्रहार किया कि वह खून उगलता हुआ वहीं गिर गया । उसके शरीरसे भी एक 
ज्योति निकलकर श्रीकृष्णके शरोरमें प्रविष्ट हो गयी | 


महाभारतमें यह वर्णन है कि दन्तवक्त्रकी मृत्यु झिशुपालकी मृत्युके साथ ही हुई थो और 
दोनोंकी ज्योतियाँ एक साथ श्रीकृष्णमें मिलीं परन्तु श्रीमऱद्भागवतमें दोनोंकी मृत्यु अलग-अलग 
वर्णित है। 


दन्तवक्त्रकी मृत्युके बाद उसका भाई विदूरथ लड़ने आया ओर उसको भी भगवातूने 
मार दिया । फिर भगवान्‌ विजयी होकर द्वारकामें प्रविष्ट हुए । भगवान्‌ तो सदा ही विजयी हैं। 
सहज ही उनमें उत्कषं है। पशुदृष्टि अथवा भेद-हृष्टिवालोंको ही ऐसा मालूम पड़ता है कि वे 
कभी हार जाते हैं तो कभी जीत जाते हें। 


इसके बाद जब बलरामजीने सुना कि कौरवों ओर पाण्डवोंमें बड़ा भारी युद्ध होनेवाला 
है तब उन्होंने कहा कि में इस युद्धमें पड़नेवाला नहीं हूँ । वे उससे उपराम होकर तीथंयात्रापर 
निकल गये । उन्होंने प्रभास-कषेत्रमें तपंण किया। उसके बाद सरस्वती नदीके तटपर गये और 
बह्‌ जिधरसे आरही थी, इधर चल पड़े । मागंमें पड़नेवाले पृथूदक, बिन्दुसर, त्रितकूप, सुदशंन 
आदि तीर्थोका भ्रमण करके यमुना-ाङ्गाके तटवर्ती तीर्थोमें होते हुए नैमिषारण्यमे पहुंच गये। 
वहाँ ऋषियोंने उनका बड़ा भारी स्वागत किया । 


उसके बाद बल्रामजीने देखा कि वहाँ सिंहासनपर बेठकर रोमहषण नामक सूतजी 
पुराणोंकी कथा सुना रहे हैं। वे बळरामजीको देखकर खड़े नहीं हुए ओर च ही उनको प्रणाम 
ही किया । इसपर बलरामजीको, क्रोध आगया | 

देखो, रोमहषंगको जाति जरा छोटी थो। वैसे शास्त्रकी इष्टिसि रोमहरषणजी कोई योनिज 
तो हैं नहीं, अयोनिज हैं। दिव्य जन्म है उनका । परन्तु दिव्यमें भी जाति-विजातिका विचार 


हो जाता है। बृहस्पति और इन्द्रके चरुके मिश्रणसे इनका जन्म हुआ, इसलिए प्रति- 
लोम हो गये । 


बळरामजीने कहा कि यह रोमहषण बृहस्पतिके चरुमें इन्द्रके चरुसे उत्पन्न प्रतिलोम 
जातिका होनेपर भी ब्राह्मणोंके सिंहासनपर बैठता है। इसलिए वघके योग्य है। ऐसा कहकर 
पहले तो उन्होंने उनको फटकारा और फिर एक कश उठाकर उनकी ओर फेंक दिया। उससे 
सूतजीकी मृत्यु हो गयी। आषाढ़ शुक्ल द्वादशी थो उस दिन। तभीसे पण्डित लोग द्वादशोको 
पुराण-पाठ नहीं करते । 


ब्राह्मण लोग सूतजीकी मृत्युसे हाय-हाय चिल्ला उठे। कहने लगे कि यह तो ब्राह्मण 
था, इसको हमलोगोंने ब्राह्मणत्व दे दिया था । बलरामजी, तुमने अनजानमें इस ब्राह्मणका वध 
कर दिया | यह्‌ बड़ी गड़बड़ हुई। इसके लिए यदि तुम प्रायश्चित्त नहीं करोगे तो दुनियामें फिर 
कोई आदशें नहीं रहेगा । सबलोग ऐसा करने लगेंगे । 


बलरामजीने कहा कि ऋषियों, में अवश्य प्रायश्चित्त करूंगा । बताओ में क्या करूँ? 
यदि तुम कहो तो में इसको फिर जिला दूँ, दीर्घायु दे दूं, बल दे दूँ । जो कहोगे, वही करूँगा । 


ऋषियोंने कहा कि नहीं, तुम्हारे अस्त्र-्स्त्रका भो आदर होना चाहिए ओर हमलोगोंका 
काम भी चलना चाहिए। इसके बाद बलरामजीने रोमहषंगके पुत्र उग्रश्नवाको आयु और 
इन्द्रिय-बलका दान कर दिया। फिर बोले कि अच्छा मद्दात्माओं, यदि तुमलोग और कुछ 
चाहते हो तो वह भी कहो, में कर दूँगा । प्रायश्चित्त तो में करूँगा । 


ऋषियोंने कहा कि पवंके दिन इल्वलका पुत्र बल्त्रल नामक दानव हमारे पास आता है 
और हमारे यज्ञमें, सत्रमें, सत्संगमें विघ्न उत्पन्न करता है, गन्दी-गन्दी वस्तुएं बरसाता है। 
इसलिए आप उसको नष्ट कर दीजिये । 


श्रोशुकदेवजी महाराज कहते हैं कि परीक्षित, ऋषियोंकी प्राथंना सुनकर बलरामजी वहाँ 
ठहर गये । पवंके दिन जब बल्वल आकर विष्ठा-मूत्रकी वर्षा करने लगा तब बलरामजीने अपने 
हलू और मूसलका स्मरण किया। दोनों शस्त्र आगये और बळरामजोने उनसे बल्वलको 
मार डाला | 


देखो, अनुसन्धान करनेसे ऐसा लगता है कि बुलन्दशहरके पास कहीं बल्वळ रहता था 
और अलीगढ़के पास इल्वल रहता था। वहींसे वे दोनों नैमिषराण्य जाकर कथा-वार्तामें विघ्न 
डाला करते थे। भगवान्‌ बलरामने उनको मारकर जहाँ गंगा-स्तान किया वह रामघाट कहलाता 
हैं। जब कणंवाससे नोचेकी ओर गङ्गाजीके किनारे-किनारे चलते हैं तब रामघाट आता है। वहों 
श्रीउड़िया बाबाजोका आश्रम है,। बड़ा सुन्दर, बड़ा विशाल क्षेत्र है, उस स्थानका। जो क्षेत्र- 
माहात्म्य मिलता है, उसमें यह कथा लिखी हुई है कि बलरामजीने आकर इल्वल-बल्वलको 
मारनेके बाद यहाँ गद्धा-स्नान किया था। 


अब तो ऋषियोंने बलरामजीकी बड़ी स्तुति की और उनको एक माला दी, दिव्य वस्त्रा- 
भरण दिया । वहाँसे चलकर बलरामजी कोसिको नदीके तटपर गये और वहाँ स्तान किया। 
बहाँसे सरयू नदोके तटपर गये ओर वहाँ स्तान किया । फिर प्रयाग गये और वहाँसे भिन्न-भिन्न 
तीथं-क्षेत्रोंमें स्नान करते हुए दक्षिण दिशा को ओर चले गये। दक्षिणमें भी वेणा, पम्पा, भीमरथी, 
श्रीशैल, वेङ्कटेश्वर, कामकोष्णी, काञ्चीपुरी, श्रीरङ्ग, ऋषभाद्रि, दक्षिण मधुरा, रामेश्वर आदि 
गये। उन्होंने सवंत्र बड़ा गोदान किया । कुलाचल जाकर अगस्त्यजीका दशन किया । अनन्तपुर 
गये । फिर पञ्चाप्सरस तोथंमें स्तान किया । केरळ, त्रिगतं आदि देशोंमें भी गये। उसके बाद 
शूर्पारक क्षेत्रमें पहुँचे, बादमें रेवा, माहिष्मती आदि तोर्थोंमें गये। इस प्रकार उन्होंने सारे भारतके 
तीर्थोकी यात्रा को । 

अन्तमें जिस दिन कुरुक्षेत्र-युद्ध समाप्त हो रहा था। उस दिन वहाँ पहुँच गये। युधिष्ठिर, 
नकुल, सहदेव, श्रीकृष्ण और अजुंनने उनको वन्दना की । उनके सामने सब-के-सब भयभीत थे कि 
ये न जाने कया कहेंगे । 


उस समय भीमसेन और दुर्योधन गदाऱ-युद्ध कर रहे थे । बलरामजीने जाकर दोनोंको रोका 
ओर कहा कि देखो दुर्योधन, तुम तो गदा-युद्धकी शिक्षामें निपुण हो और भीमसेन, तुम बळमें 
अधिक हो। फिर तुम दोनों व्यथंमें क्यों मरना चाहते हो ? इस युद्धको अब यहीं समाप्त करो। 
परन्तु वे दोनों इतने जोशमें थे कि उन्होंने उनकी बात नहीं मानी | 


इसपर बलरामजी दोनोसे नाराज हो गये और वहाँसे चल पड़े | द्वारका होते हुए फिर 
नैमिषारण्य क्षेत्रमें आये। ऋषियोंने उनसे यज्ञ कराया । भगवान्‌ बलरामने दक्षिणाके रूपमें 
उनको विशुद्ध विज्ञानका उपदेश किया-- 


येनेवात्मन्यदो विश्वमात्मनं विइवगं विदुः । ३१ 
बलरामजीका उपदेश सुनकर ऋषिलोग आतमामें प्रपञ्च ओर प्रपञ्चमें आत्माका अनुभव 
करने लगे, जिसका अथं होता है कि केवल आत्मा-ही-आत्मा है। विश्व बाधित हो जाता है और 


आत्मसत्ता अखण्ड रह जाती है। 


परीक्षित, भगवानु बलरामजी अनन्त हैं। उनके ऐसे-ऐसे असंख्य चरित्र हैं, जिनकी गिनती 
नहीं की जा सकती । जो इनका चरित्र सुनता है, वह भगवानका अत्यन्त प्यारा हो जाता है। 

अब परीक्षितजोने प्रार्थना की कि महाराज श्रीकृष्णी ओर कथा सुनाइये । उनको कथा 
ऐसी है कि जो एक बार उसे सुन लेता है और जिसको उसका रस आजाता है, वह फिर उससे 
उपराम नहीं होता । 'विषष्णः काममागंणेः' (२)-इस दुनियाँमें मनुष्यको कामके बाण लग 
रहे हैं और सता रहे हैं, इसलिए कोन भगवानको मङ्गलमयी लीलाओंसे विमुख होना चाहेगा ? 


सा बाग यया तस्य गुणान्‌ गुणोते करो च यत्कर्मकरो मनइच । रे 


मुनिवर, मेरी दृष्टिमें तो वाणी वही है, जो भगवानुके गुणानुवादका गान करे । हाथ वही 
है, जो उनकी सेवा करे | मन वही है, जो उनका स्मरण करे । कान वही है, जो उनकी कथाका 
श्रवण करे और सिर बही है, जो उनको प्रणाम करे। मनुष्यके अङ्ग-प्रत्यङ्ग तभी सफल हैं, जब 
भगवानुके काममें लग जायें । 


इस प्रकार जब परीक्षितजीने कहा तब श्रोशुकदेवजी महाराज भगवानुके चरित्रका वर्णन 
करने लगे 


कुष्णस्यासीत्‌ सख कश्चिद्‌ ब्राह्मणो ब्रह्मवित्तमः । 
विरक्त इन्द्रियार्थेषु प्रशान्तात्सा जितेन्द्रियः ॥ ६ 


परीक्षित, श्रीकृष्णका एक सखा था सुदामा । सखा उसको कहते हैं, जिसका नाम साथ- 
ही-साथ आजाय । एकका नाम लिया और उसके साथ दूसरेका नाम भी झट आगया तो उसे 
उसका सखा कहते हैं। सखा माने समान ख्यातिवाला--सह ख्यायते इति सखा'। जेसे राम- 
लक्षमण, दयाम, बलराम, कृष्ण-अ्जुंन, कृष्ण-उद्धव नाम एक साथ आते हैं, वेसे ही कृुष्ण-सुदामा 
नाम भी एक साथ आता है। 


सुदामा बाह्मण था, वेदका विद्वान्‌ था और उसको विशयोंमें वेराग्य था। विषयोंमें 
वैराग्य हो, इन्द्रियां वशमें हों ओर मनमें थान्ति हो-ये तीनों बातें ऐसी हैं कि एकके बिना दूसरी 
निष्फल हो जाती है । वैराग्य तो खूब हो, लेकिन मत चञ्चल हो तो वेराग्य व्यथं हो जाता है | 
मन शान्त होना चाहिए। इसीतरह वैराग्य भी हो, मन भी शान्त हो, लेकिन इन्द्रियाँ वञ्चमे न 

हों ओर वे जहाँ कहें, वहाँ चले गये, तो वहीं फंस जायेंगे। इसलिए जीवनमें तीनों बातोंकी 
आवश्यकता है । 
एक बाबा बड़े वेराग्यवान्‌ थे । जंगलमें रहें, माँगकर खायें, लेकिन जब फिरोजबादमें पहुँचे 
तो दूकानोमें घुस-घुसकर चूडियाँ तोड़ डालें । लोग पूछते कि बाबा, ऐसा क्यों करते हो तो बावा 
बोलें कि मेरा मन जरा पिटनेका हो गया | इसपर दूकानदार उनको पीट दिया करते थे। ऐसा 
वैराग्य किस कामका ? 
सुदामाकी घर-गृहस्थी थी, लेकिन कोई संग्रह उनके पास नहीं था। जो प्रारब्धानुसार मिल 
जाता, उसीसे सन्तुष्ट रहते । कपड़े भी अच्छे पहननेको नहीं थे, फटा-चीथड़ा पहनते थे। भरपेट 
भोजन न मिलनेके कारण बहुत दुर्बल थे। उनकी पत्नी भी उन्हींकी तरह भूखसे दुबली थी और 
कपड़े भी वेसे ही पहनती थो। 
एक दिन सुदामाकी पतिव्रता किन्तु गरीबोसे दुःखी पत्नी सुखे मुंहसे, दुबंलताके कारण 
थर-थर काँपती हुई उनके पास आयी और बोली कि स्वामी मैंने सुना है, साक्षात्‌ श्रीपति भगवान्‌ 
श्रोकृऽण आपके मित्र हैं, सखा हैं। वे बड़े ब्राह्मण-भक्त ओर शरणागत-वत्सल हैं। फिर आप उनके 
पास क्यों नहीं जाते ? यदि आप उनके पास चले जायेंगे और उनको मालूम होगा कि आप अन्नके 
बिना पीड़ित हैं तो चे आपकी ओरसे न माँगनेपर भी आपके अभावका निवारण कर देंगे। 
यहाँ देखो, एक बारको बात है। कोई सज्जन किंसोको कुछ देने जा रहे थे। मैंने कह 
दिया कि उनको तो कुछ नहीं चाहिए । वे तो बड़े विरक्त हैं, आप उनको क्यों देते हैं ? इसपर 
देनेवाले सज्जन बोले कि वे नहीं चाहते, विरक्त हैं सो तो ठीक है, पर इनकी पत्नी तो दुःखी होगी, 
इनका बेटा तो दु खी होगा । वे भी तो इनके सम्बन्धी हैं, उचकी भी तो माँग हैं। यदि उनका 
ख्याल नहीं किया जायेगा, उनको हैराग्यवान्‌-वेराग्यवान्‌ कहकर कुछ नहीं दिया जायेगा तो इनसे 
सम्बन्धित लोग दुःखी होंगे ओर यह हमारे लिए बड़े कष्टकी बात होगी । इसपर मुझे चुप हो 
जाना पड़ा और मेंने अनुभव किया कि उदार लोग देनेका कोई-न-कोई बहाना निकाल लेते हैं। 
तो, सुदामा-पत्नीने कहा कि इस समय भगवान्‌ द्वारकामें ही हैं ओर इतने उदार हैं कि 
अन्य लोग तो वस्तुओंको उठा-उठाकर देते हैं, लेकिन वे अपने आपको ही दे देते हें। फिर उनके 
लिए सांसारिक पदार्थोमें क्या रखा है ! 
स्मरतः पादकमलमात्मानमपि यच्छति । ११ 
इस प्रकार सुदामा-पत्नीने बड़ी मूदुतासे कहा, कोई जिद नहीं की कि नहीं जाओगे तो 
मैं अनशन कर दूँगी या रूठ जाऊंगी । 

सुदामाने सोचा कि लेना-देना तो क्या है ? सबसे बड़े लाभकी बात यह है कि श्रीकृष्णका 
दशन हो जायेगा । इसलिए उन्होंने जानेकी बात तो निश्चित कर ली, लेकिन कहा कि श्रोकृष्णके 
पास जानेके लिए कुछ भेंट भी तो चाहिए, यदि घरमें कुछ हो तो लाकर दे दो । 
अब उनकी पत्नीने एक कपड़ेका फटा हुआ टुकड़ा लिया ओर उसमें लपेटकर भेंट दे दी । 
वह भेंट क्या थी— 
याचित्वा चतुरो मुष्टीन्‌ विप्रान्‌ पृथुकतण्डुलाम्‌ । १४ 
चार मुट्ठी चिवड़ा ! वह भी घरमें नहीं था। “याचित्वा चतुरो मुष्टीनः--ब्राह्मणी बेचारी 
गयी गाँवमें और चार घरोंसे एक-एक मुट्ठी 'पृथुकतण्डुलः--चिपटा चिवड़ा माँगकर ले आयी । 
एक घरमें लाल-लाल मिला, दूसरे घरमें सफेद-सफेद मिला, तीसरे घरमें छोटे-छोटे दाने मिले 
और चौथे घरमें बड़े-बड़े दाने मिले। इस तरह चार तरहका चार मुट्ठी चिवड़ा मिला। उसको 
ब्राह्मणी फटे चीथड़ेकी पोटलीके अन्दर बाँधकर ले आयी । घरमें कोई साबुत या साफसुथरा 
कपड़ा भी तो नहीं था कि वह उसमें बाँध करके दे। उस पोटलीमें उसकी गरीबोका सारा 
इतिहास लिख गया । 
अब ब्राह्मण देवता सुदामाजी भेंट लेकर द्वारका गये | ब्राह्मणके लिए श्रीकृष्णके दरबारभें 
कोई रोक-टोक नहीं थी, सब फाटक पार करके पहुँच गये वहाँ, जहाँ श्रीकृष्ण थे। उन्होंने देखा 
कि श्रीकृष्ण अपनी प्रियाजीके पयंड्ूपर बेठे हुए हें--प्रिया-पर्यङ्ुमास्थितः' (१८) । जब 
श्रीकृष्णको हृष्टि ब्राह्मणपर पड़ी तो उन्होंने एकाएक प्रियाजीको तो एक ओर किया, उठकर 
दौड़ पड़े और ब्राह्मणको हुदयसे लगा लिया | 
हिन्दीके एक कवि नरोत्तमदासने इस प्रसङ्गका बड़ा करुण चित्रण किया है । उनके शब्दोंमें 
द्वारपालने श्रीकृष्णसे कहा--एक दुबंल ब्राह्मण द्वारपर खड़ा है, जिसके सिरपर न तो पगड़ी है 
और न शरीरमें कुर्ता है। न जाने किस गांवका रहनेवाला है। उसको घोती फटी है, उसका 
दुपट्टा भी लटा-फटा है । उसके पाँवोंमें जूतेका निशान भी नहीं है। वह यहाँकी धरतोका सोन्दयं 
देखकर चकित हो रहा है। प्रभो, वह आपका घाम पूछ रहा है ओर अपना नाम सुदामा 
बता रहा है-- ट 
सीस पगा न झगा तन में अर जानेको आइ बसे केहि ग्रामा, 
धोति फटी सो लटी दुपटी अरु पॉय उपानह को नहि सामा। 
द्वार खड्यो द्विज दुर्बल देलि रहयो चकि सों वसुघा अभिरामा, 


पुछत दीनदयालको नाम बतावत आपुनो नाम सुदामा ॥ 
५५ 

यह सुनते ही दोड़ पड़े भगवान्‌ श्रोकृष्ण ओर सुदामाके पास पहुंचकर उनको दोनों 
हाथोसे पकड़ लिया, उनसे चिपक गये--अङ्गसङ्गातिनिवृंतः' । (१९) 

यहाँ तुलना करो । श्रीकृष्ण अपनी प्रियाजीके पर्य॑द्धूपर उनके साथ शयन कर रहे हैं। 
वहाँ वे कितने सुखी होंगे, प्रसन्न होंगे। एक तो वे स्वयं सुखस्वरूप, दूसरे प्रियाजीका सङ्ग। 
लेकिन जब उनको सुदामाका अङ्क-सङ्क प्राप्त हुआ तो निवृत्तसे अति निवृत हो गये । मतलब 
यह कि भगवान्‌ स्वयं तो निवृत रहते ही हैं ओर जब प्रियाजीके साथ रहते हैं तब महा निवृत 
रहते हैं । जब निवृंत ब्राह्मणके साथ मिले तब भति निवूंत हो गये। अपने निवृंत स्वरूपका भी 
अतिक्रमण कर गये । 'निृंतम्‌ अतिक्रान्तः अतिनिवृंतः' । उनको वह आनन्द आया, वह आनन्द 
आया कि 'प्रीतोव्यमुञ्चदब्बिन्दून' (१९)--उनकी आँखोंसे आँसुओंकी धारा वहने लगी । 


पानी परातको हाथ छुयो नहि नेननके जलसे पग धोये। 


इसके बाद भगवानुने सुदामाको ले जाकर अपने पलद्भपर बैठाया और उनके पांव धोकर 
उसका जल अपने सिरपर धारण किया— 
अग्रहीच्छिरसा राजन्‌ भगवाँल्लोकपावनः। २१ 
फिर उनको चन्दन लगाया, धूप दिया, जैसे देवताकी षोडशोपचार पूजा की जातो है, 
वैसे ही उनकी पूजा की । फिर उनको ताम्बूल दिया और गाय निवेदन किया मधुपक में-'ताम्बूलं 
गां च स्वागतमनब्रवीत्‌' । (२२) 


गाय निवेदनका अर्थं यह नहीं है कि किसीको गाय दे दी जाय और वह उसे साथ लेकर 
चला जाय। होता यह है कि गाय सामने लाकर खड़ी कर दी जाती है और कहा जाता है कि 
यह्‌ आपके दूधके लिए है | 

अब नगरके स्त्री पुरुषों ओर दासी-दासोंने देखा कि इनके तनपर तो फटा और मलिन 
कपड़ा है, शरीरमें धूल-मिट्टी लगी हुई है, दुबले-पतले हैं, नसें दीख रही हैं, फिर भी इनको 
रुक्मिणीजी चामर लेकर डुला रही हैं ओर श्रीकृष्ण इनकी पुजा कर रहे हैं, तब यह हृश्य 
देखकर सब-के-सब विस्मित हो गये। वे सोचने लगे कि ऐसी क्या बात है जो भगवान्‌ इस 
अवधूतकी पुजा कर रहे हैँ-“भवघूतं सभाजितम्‌' । इन्होंने ऐसा क्या पुण्य किया है, जो त्रिलोक- 
गुरु श्रीनिवासने अपनी पत्नी रुक्मिणीजीको पलङ्गपर छोड़कर इन्हें बलरामजीकी तरह हूदयसे 
लगा लिया है— 


पयडूस्थां भ्रियं हित्वा परिष्वत्तोऽग्रजो यथा। २६ 

अब जब दोनों बैठ गये तब भगवान्‌ बोले कि सुदामाजी, गुरुकुलको दक्षिणा देकर जब 
लुम समावृत्त हुए, तब तुमने ब्याह किया कि नहीं किया ? क्योंकि घर-गृहस्थीमें तो तुम्हारा 
मन था ही नहीं, फिर भी कई लोग निष्क्राम भावसे भी गृहस्थाश्रम-धमंका पालन करते हैं। 
इसलिए बताओ, तुमने ब्याह किया कि नहीं किया ? जब हम लोग गुरुकुलमें रहते थे तब तुम्हें 
याद है कि केसे एक साथ रहते थे ? वस्तुतः गुरुकुलमें हो धमकी सच्ची शिक्षा प्राप्त होती है 
और यह बड़े महत्त्वकी वस्तु है। पिता तो केवल जन्म मात्र देता है, वेदाध्यापन गुरु करता है 
और जो ज्ञान देता है, वह तृतीय गुरु होता है। ज्ञान देनेवाले गुरुसे ही लोग संसार-सागरके 
पार जाते हैं । में गुरु-शुश्रूषासे जेसा प्रसन्न होता हूं, वेसा गृहस्थ आदि धमंसे प्रसन्न नहीं होता । 


सुदामाजी, तुम्हें उस दिनकी बात याद आती है या नहीं कि जब गुरु-पत्नीने हम 
लोगोंको ईन्धन लानेके लिए वनमें भेजा था। वहाँ जानेपर बड़ी वर्षा हुई, तेज हवा चलने लगी, 
रातमें हम लोग भटक गये और वहीं रह गये, लौटकर नहीं आये | जब प्रातःकाल हुआ तब 
गुरुजी महाराज हमें ढूँढ़ते हुए आये और बोले कि बेटा, तुम लोगोंने हमारे लिए बड़ा दुःख 
उठाया । सत्‌ शिष्योंका गुरुके प्रति यही कतव्य है कि वे अपना सवंस्व, यहाँ तक कि अपना 
शरीर भी उनकी सेवाके लिए अपित कर दें। 'सर्वार्थात्मापंणं गुरो' (४१) । अन्तमें गुरुजीने 
कहा कि में तुम लोगोंपर बहुत प्रसन्न हूं । जाओ, तुम्हारे वेद हमेशा ताजे रहेंगे - और तुम्हारा 
मनोरथ पूर्ण होगा । 


सुदामाजीने कहा कि महाराज, जब मेंने आपके साथ गुरुकुलमें वास कर लिया तो अब 
मेरे लिए बाको क्या रह गया ? आपका तो शरीर ही वेद है । फिर भी आप वेदाध्ययनके लिए 
गुरुकुलमें वास करते हैं, यह आइचरयंको बात नहीं तो ओर क्या है ? 

श्रीशुकदेवजो महाराज कहते हैं कि परीक्षित, इस प्रकारकी बातें बड़ो देरतक होती रहों । 
इतनेमें भगवाचूने मुस्कराकर कहा कि क्यों ब्राह्मण देवता, केवल बातें-ही-बातें होती रहेंगी या 
मुझे कुछ भेंट भी मिलेगी ? तुम्हारी पत्नीने मेरे लिए कुछ भेजा है या नहीं ? मेरी बात तो ऐसी 
है कि मुझे प्रेमसे कोई कुछ थोड़ा भी दे तो बह मेरे लिए बहुत हो जाता है। लोग समझते हैं कि 
जब वे बहुत देंगे तब में उनपर खुश होऊंगा । लेकिन मुझको बहुत नहीं चाहिए। मुझे तो केबल 
प्रेम चाहिए। यदि कोई मुझको प्रेमपूबंक 'पत्रं पुष्पं फलं तोयं’ (गीता ९) भी अर्पण कर दे तो 
मेरे लिए वही बहुत है। 

अब तो संकोचके मारे सुदामाका मुँह लटक गया । वे श्रीकृष्णका वैभव देखकर पहलेसे ही 
चकित थे । सोचने लगे कि इनको देने लायक मेरे पास क्या है? भला क्या ये चार मुट्ठी चिवड़ा 
देने योग्य है ? नहीं, नहीं; में इनको चिवड़ा नहीं दूँगा । 


अन्तर्यामी भगवान्‌ सब-कुछ समझ गये । उन्होंने मन-ही-मन कहा कि देखो यह ब्राह्मण 
कितना निष्काम है। इसने कभी भी कुछ चाहकर मुझसे प्रेम नहीं किया। लेकिन अब में . 
इसको दूंगा । 

इसके बाद श्रीकृष्ण बोले कि अरे ब्राह्माण देवता, तुमने काँखमें यह क्या छिपा रखा है? 
अरे यह तो छोटो-सी पोटलो है। भला देखू तो सही इसमें क्या हैं? अब तो सुदामाजी उसे 
छिपावें और श्रीकृष्ण उसे छीननेकी कोशिश करें। उनका पुराना ्वालापन जाग्रत्‌ हो गया । 
छीना-झपटीमें पोटलोका पुराना कपड़ा फट गया और उसमें-से चिवड़ा निकल आया ! 


श्रीकृष्ण बोले कि भरे सुदामा, इसको अब तक तुमने क्यों छिपाये रकखा ? वाह-चाह, यह 
तो मुझे बड़ा प्यारा है ! जबसे में ब्रजसे आया हूँ, इस द्वारिकामें ऐसा चित्रड़ा कभी नहीं मिला । 
यह तो केवल मुझे ही नहीं, सारे विश्वको तृप्त करनेके लिए पर्याप्त हैं । 

यह कहकर श्रीकृष्णने एक मुट्ठी चिवड़ा खा रिया । जब उन्होने दूसरी मुठी उठायी, तब 
रुक्मिणी-रूप लक्ष्मीजोने उनका हाथ पकड़ लिया और कहा कि बस-बस, क्या आप मुझे भी 
इनको दे डालेंगे ? आप तो इतने उदार हैं कि चाहे जिसे अपने-आपको भी दे दें। लेकिन इन 
ब्राह्मण देवताके लिए इतना ही बस है ! 

परीक्षित, सुदामाजी रातभर श्रीकृष्णके महलमें ही रहे । वहाँ उन्होंने बड़े आनन्दसे 
. भोजन-शयन किया ओर उनको ऐसा लगा कि वे साक्षातु वैकुण्ठमें पहुँच गये हैं | 


एक महात्माने इस प्रसंगका बड़ा रोचक वर्णन किया है। उनके कथनानुसार जब 
भगवानुकी दूसरी सोलह हजार पत्नियोंको यह पता चला कि सुदामाजी रातभर रुक्मिणीके 
- महलमें रहे हैं और उन्होंने उनको बड़ी सेवा की है, तब उन्होंने कहा--केवल रुक्मिणीको ही उस 
- ब्राह्मणकी सेवाका सोभाग्य क्यों ? हम भी उस ब्राह्मणकी पूजा करेंगी । अब वे सब थालमें चन्दन, 
फूल, अगरबत्ती और पेड़ा लेकर आयों और पूजन करने लगी । सुदामाजीने पूछा कि ये कोन हैं 
तो श्रीकृष्ण उनका परिचय देते जायें और सुदामाजी यह आशीर्वाद देते जायें कि "पतिप्रिया भव, 
सौभाग्यवती भव, पुत्रवती भव'। जब वे एक, दो, तीन, चार करके क्रमशः चन्दन लगाने और 
माला पहनाने लगीं तब श्रीकृष्णके इशारेपर कुछ स्त्रियाँ चन्दन पोंछती तथा माला निकालती 
जायें । सबको आशीर्वाद देते-देते सुदामाजीका मुंह सूख गया । उन्होंने भाशीर्वादकी शब्दावलीमें 
छेंटनी कर दी और 'पति-प्रिया'को निकाल दिया । केवल 'सोभाग्यवती भव, पुत्रवती भव' रखा । 
फिर जब आशीर्वाद देते-देते थकावट आने लगी तब पुत्रवती भव” भी निकाल दिया, केवळ 
` 'सौभाग्यवती भव” रखा । उसके बाद देखा कि अभी तो पुजन करनेवालियोंका ओर-छोर नहीं, 
तब 'सौभाग्यवती' भी निकाल दिया, केवल "भव-भव' बोलने लगे । जब भव-भव बोल्ते-बोलते 
भी थक गये तो 'भो-भो' बोलने लगे। 


देखो, सोलह हजार एक सौ आठ स्त्रियों द्वारा पूजन सम्पन्न होना कोई आसान काम नहीं 
है। कई लोग समझते हैं कि चन्दन लगवाने और माला पहननेवाले बड़ी पूजा पाते हैं, बड़ी भेंट 
पाते हें। लेकिन कभी-कभी मालासे, चन्दनसे, सर्दी-जुखाम हो जाता है ओर धूपसे खाँसी आने 
लगती है । फिर यहाँ यदि सब स्त्रियां एक-एक पेडा भी खिलाती तो सोलह हजार एक सौ आठ 
पेडा किसी ब्राह्मणको पचनेवाला है ! 


वृन्दावनके एक महात्मा सुनाते थे कि जब सुदामाजी द्वारिका आये थे, तब उनके शरीरपर 
एक ही कपड़ा था। स्नान करके पहननेके लिए न तो दूसरी धोती थो और न रातको ओढ्ने- 
बिछानेके लिए कोई कपड़ा था । यह सब तो उनके घरमें ही नहीं था। इसलिए वे एक ही धोत।को 
तर-ऊपर करके चले आये थे। 


जब वे द्रारकामें स्तान करने लगे तो श्रीकृष्ण बोले कि लो पीताम्बर पहन लो और यह्‌ 
कहकर उन्होंने सुदामाको पीताम्बर पहना दिया। रातको उण्डसे बचनेके लिए भी कपड़ा दे 
दिथा। जब सुदामाजी घर लोटनेके लिए तैयार हुए तो श्रीकृष्ण बोले कि अच्छा सुदामाजी, तुम 


& 

यह पीताम्बर पहने हुए चले जाओ । सुदामाजी बोले कि नहीं-नहीं श्रीकृष्ण, यह मुझे अच्छा नहीं 
लगेगा । उन्होंने अपनी वही फटी-पुरानी धोत्ती पहन ली । 

श्रीकृष्ण बोले कि अच्छा पीताम्बर न सही तो कोट ही लेते जाओ। सुदामाजी बोले कि 
नहीं-नही, में कोट पहनकर बाहर निकलूंगा तो लोगोंको अच्छा नहीं लगेगा । कहाँ आपका यह 
कोमती कोट और कहाँ में गरीब आदमी । यह में कैसे पहलूँगा । 


श्रीकृष्णने कहा कि अच्छा कोट भी नहीं सही तो कुछ खाने-पीनेका सामान ही साथ लेते 
जाओ । क्योंकि तुम्हें बहुत दूर जाना है। सुदामाने कहा कि नहीं-नहीं, रास्तेमें भूख लगेगी तो 
कहीं मांगकर खा लेगा । कोई चिन्ता मत करो । 


इस प्रकार सुदामाजी बिना कुछ लिये द्वारकासे बाहर निकले तो बोले कि देखो, श्रीकृष्ण 
कितने ब्राह्मण-भक्त हैं । उन्तके दर्शनसे कितना अद्भुत आनन्द मिला है । 


देखो, जब आवरण-भङ्ग हो जाता है, तब ज्ञान और आनन्द दोनों अलग-अलग नहीं 
रहते । सत्‌ है अविनाश, चित्‌ है स्वयं प्रकाश और आनन्द है अपना स्वरूप । जबतक आवरण 
रहता है तबतक हमको मुत्यु छूती है, अज्ञान छूता है और दु:ख छूता है। यही आवरणका लक्षण 
है । जहाँ आवरण-भङ्ग हुआ, वहाँ 'अति निरवृंतः'-'महदृ्ननिवृंतः' (१४)को स्थिति हो जाती है । 


इस प्रकार सुदामाजी बड़े आनन्दमें मग्न हैं। सोचते हैं कि देखो कहाँ तो में परम दरिद्र 
और कहाँ अपने वक्षस्थलपर लक्ष्मीको धारण करनेवाले श्रीकृष्ण ! फिर भी उन्होंने हुदयसे मेरा 
आछिङ्कन किया । कहाँ में पापी, अत्यन्त दरिद्र और कहाँ श्रीनिकेतन श्रीकृष्ण | परन्तु फिर भी 
उन्होंने मुझे हृदयसे लगाया । इतना ही नही, उन्होंने मुझे अपनी प्रियाके पलङ्कपर सुलाया और 
अपनी पत्नीसे मेरे लिए पङ्का झलवाया--बालव्यजनहस्तया' (१०) । उन्होंने मेरी बड़ी भारी 
सेवा की, मेरे पाँव दबाये-'शुश्रूषया परमया पादसंबाहनादिभिः' । (१८) वे पाद-संवाहून करनेमें 
कितने निपुण हैं ! 


सुदामाजी सोचते हैं कि सम्पत्तियाँ तो सब-की-सब श्रोकृष्णके चरणाचंनसे ही मिल जाती 
हैं। परन्तु उन्होंने मुझको इसलिए कोई धन नहीं दिया कि में घर जाकर मतवाला हो जाऊंगा 
ओर उनको भूल जाऊँगा-- 
अधनोऽयं घतं प्राप्य माद्यप्नुच्चेनं सां स्मरेत्‌ । २० 


देखो, यदि किसीको एक मकान बनवाना होता है तो वह दिन-रात उसीके बारेमें मनो- 
राज्य करने लगता है। यदि किंसीको कुछ धन प्राप्त करना होता है तो वह उसीके बारेमें 

मनोराज्य करने लगता है | इसलिए श्रीकृष्णने देखा कि अगर इस निघंनको धन मिल जायेगा तो 
यह उसमें प्रमत्त हो जायेगा ओर मुझे भूल जायेगा । कितनी कृपा है श्रीकृष्णकी मेरे ऊपर ! 


यह सोचते-सोचते सुदामाजी रास्तेमें थोड़ी देर विश्राम करनेके लिए बेठ गये | उनकी आँखें 
बन्द हो गयीं और उन्हें झपकी-सी आगयी । जब आँख खुली तब देखते क्या हैं कि वे तो अपने घरके 
पास हैं । उन्होंने कहा कि भरे, में क्या देख रहा हूँ ? क्या में फिर द्वारका पहुँच गया ? 


इतनेमें सुदामाजीकी पतिव्रता पत्नी अन्य स्त्रियोके साथ उनके पास पहुँच गयी । उसने 
उनकी आरती उतारी और उनका स्वागत किया । सुदामाजीने देखा कि उनका सारा गाँव 
विमानकी तरह बन गया है ओर इन्द्रसे भी अधिक सम्पत्ति उनके यहाँ आगयी है। सोनेकी सारी 
सामग्रियाँ, हाथी दाँतके पलंग, स्वण-दण्ड, चामर व्यजन, हैमासन, मुक्तादाम वितान, रत्वोंके 
दोपक । 


सुदामाजी बोले कि बाबा, यह सब श्रीकृष्णकी महिमा है। उन्हींकी कृपा-हृष्टि है। वे 
सामने तो कुछ बोलते नहीं हैं, लेकिन पीछेसे इतना साऱ़ भेज देते हैं। अपना दिया हुआ बहुत भी 
थोड़ा मानते हैं ओर थोड़े-से सुहृत्कृतको भी बहुत मान बेठते हैं । मेरे एक मुट्ठी चिवड़ेको उन्होंने 
कितने प्रेमसे ग्रहण कर लिया । बस, मुझे स्वामी मिले तो ऐसा मिले । मुझको जन्म-जन्ममें ऐसे 
स्वामोकी ही प्राप्ति हो । वे अपने भक्तोंको सम्पत्ति नहीं देते, राज्य-विभूति नहीं देते, यह उनकी 
बड़ी कृपा है । मनुष्यको तो केवल उनकी भक्ति हो करनी चाहिए। 


परीक्षित इस प्रकार विचार करके सुदामा अनासक्त भावसे अपना जीवन व्यतीत करने 
लगे । उनके अन्दर सकाम-भावना तो थी ही नहीं, लेकित भोग मिलनेपर भी उनका चित्त उधर 
नहीं गया और वे भगवानके ध्यान द्वारा अपना अहंकार निवृत्त करके यह अनुभव करने लगे कि 
जो सुष्टि दिखायी पड़ रही है, वह सब स्वप्न है, मायाका खेल है। उन्होंने अफ्नी मनोवृत्तिको 
भगवाचुमें लगा दिया । 


` ८२; 


श्रीशुकदेवजी महाराज कहते हैं कि परीक्षित, एक बार जब भगवान्‌ राम और श्रीकृष्ण 
ढारकामें निवास कर रहे थे, तब सवंग्रास सूयंग्रहणका पव पड़ा। इसलिए दोनों भाई अन्य सब 
यदुवंशियोंके साथ स्तान करनेके लिए समन्तपञ्चक तीर्थं कुरुक्षेत्र गये । 
समन्तपञ्चक तीथं वह है, जहाँ परशुरामजीने क्षत्रियोंको मारकर भगवानुकी आराधना की 
थी ओर लोगोंको प्रायर्चित्तका मागं दिखानेके लिए प्रायरिचित्त भी किया था । 
ग्रहणके अवसरपर कुरुक्षेत्रमें भारतवषंके सब प्रान्तोंकी प्रजा इकट्टी हुई। उसमें अक्रर, 
वसुदेव, गद, प्रद्युम्न, साम्ब आदि यदुवंशी भो वहाँ गये और उनको बड़ी भारी शोभा हुई। वहाँ 
जाकर लोगोंने दान किया, राम-ह्वदमें स्नान किया ओर सुहुत्‌-सम्बन्धियोंसे मिले । 
कुरुक्षेत्रमें मत्स्य, उशीनर, कोशल, विदभं, कुरु, सुज्ञय सब देशके लोग आये । सबको बड़ा 
आनन्द हुआ एक दूसरेसे मिलकर । स्त्रियाँ भी आपसमें मिलीं । यदुवंशो भी सब लोगोंसे मिले 
और श्रीकृष्णकी चर्चा करने लगे । वहाँ कुन्तीजीका अपने भाई-बहनों आदिसे मेळ-मिलाप हुआ 
ओर उन्होंने वसुदेवसे कहा कि तुम लोग तो हमें भूल ही गये | वसुदेवने कहा कि पहले तो हम 
लोग बड़े दु:खमें पड़े थे, अब जब राज्य-सम्पत्ति मिल गयी तो हम लोगोंसे कुछ भूल हो गयी। 
वहाँ जितने भी राजा या अन्य लोग थे सब-के-सब श्रीकृषणका दशन करके बड़े प्रसन्न हुए । 
भीष्म, द्रोण, विराट, भीष्मक, पुरुजित्‌, द्रुपद, शल्य काशिराज आदि सब-के-सब श्रीकृष्णको 
देखकर आनन्दमें निमग्न हो गये। उनकी स्तुति करते हुए कहने लगे कि इनकी कीति, इनके 
चरणोंका जल गङ्गा है भोर इनका वचन वेद है, जो तीनों लोकोंको पवित्र करता है। 
कुरुक्षेत्रमें जेसे और सब लोग आये वैसे ही नन्दबाबा भी यशोदा मेया और अन्य गोप- 
गोपियोंके साथ वहाँ आये । यदुवंशियोंसे उन सबक्रा मिलन हुआ। यदुवंशी नन्दबाबा आदिसे 
मिलकर बहुत प्रसन्न हुए। उन्होंने उनका गाढ़ आलिंगन किया । उन सबको सारी पुरानी बातें 
याद आने ळगीं। 
जब बलराम और श्रीकृष्ण नन्द एवं यशोदासे मिले तो उनकी आंखोंमें इतने आँसू आये 
कि वे कुछ बोल न सके 
न किञ्चनोचतुः प्रेम्णा साभ्ुकण्ठो कुरूद्वह । २५ 
यशोदा मैया उनको अपनी गोदमें लेकर बेठ गयी । रोहिणी भोर देवकीजी भी वहाँ आगयीं 
तथा वहीं मिलकर बैठ गयीं । उनके मुंहसे भी कोई बोली न निकले । उन्होंने यशोदाजीसे कहा-- 


दद्याम स्कन्ध : उत्तराद्धं । ८२॥ ॥३६९॥ 


तुमने हमारे साथ जो उपकार किया है, उसका बदला नहीं चुकाया जा सकता। ये राम-कृष्ण 
बचपनसे तुम्हारे पास रहे और तुमने इनको आँखोंकी पुततलियोंकी तरह रक्खा। इनके माँ-बाप तो 
तुम्हीं लोग हों । 

इसी बीचमें गोपियाँ वहाँ आगयीं ओर श्रीकृष्णसे मिलीं । ये वही गोपियाँ हैं, जो श्रीकृष्ण- 
दशनके समय यदि पलक गिर जाय तो उसके लिए ब्रह्माको गाली देने लगती थीं कि तुमने हमारी 
इन आँखोंमें पलक क्यों बनायी ? उन्होंने अपनी आँखोंके द्वारसे श्रीकृष्णको हूदयमें ले जाकर 
आलिङ्गन किया और उनसे मन-ही-मन एक हो गयीं । 


भगवान्‌ भी गोपियोसे एकान्तमें मिले, उनके साथ कुशल-मङ्गल, हास्य-विनोद सब-कुछ 
हुआ । श्रीकृषणने पूछा कि गोपियों, तुमको कभी-न-कभी हमारी याद तो जरूर आती होगी । कहीं 
तुम लोग हम लोगोंको अङ्गतज्ञ तो नहीं शमझती हो ? देखो हमारे हाथमें है ही बया ? सब-कुछ 
ईस्वरके ही हाथ मेंहै। वही कभी किसीको मिलता है तो कभी किसीको बिछुड़ा देता है |; जेसे 
वायु बादलों, तृणों तथा घूलि-क्रणोंको मिलाता और फिर उड़ा देता है, वेसे ही ईश्वर प्राणियोंका 
संयोग-वियोग कराता रहता है। 


गोपियों, मेरे मिलनकी अपेक्षा मेरी भक्ति श्रेष्ठ है और तुम लोगोंको वह भक्ति प्राप्त है। 
इसलिए तुम लोग परमानन्दमें निमग्न रहो । 


इस प्रसंगमें एक महात्मा मुझे बताया करते थे कि भगवानु कभी दर्शन देने आते हैं तो दो- 
चार मिनट भक्तसे बातचीत करके चले जाते हैं। अपने पास तो उनकी भक्ति ही पूंजीके रूपमें 
रहती है। इसलिए जब्र भगवानुके दशंनके बाद भी हमारे पास उनको भक्ति ही रहनेवाली है तब 
हम अभीसे क्यों न उनको भक्तिको हो रख लें ? दर्शन तो अपने आप हो जायें तो हो जायं । नहीं 
हों तो नहों हों ! पर आदि अन्तमें तो उनकी भक्ति ही काम देनेवाली है । 


श्रीकृष्णने कहा गोपियो, मेरे प्रति तुम्हारा जो स्नेह है, उसीसे मेरा-तुम्हारा मिलन हुआ 
है । अब में तुम लोगोंको अपनी भक्तिका फल देता हँ-- 


अहं हि सर्वभूतानामादिरन्तोऽन्तरं बहिः। 
भौतिकानां यथा खं वाएूर्वायुज्योतिरङ्गनाः ॥ ४६ 


देखो, सम्पूण प्राणियोंका आदि-अन्त, और अन्तराल में ही हूँ। जेसे घड़ेमें पहले मिट्टी, 
बीचमें मिट्टी, बादमें मिट्टी होती है, जेसे एक बूंद पानीमें पहले पानी, बोचमें पानी, बादमें पानी 
होता है। जैसे हवाके झोकेमें पहले वायु, पोछे वायु, बीचमें वायु होता है; वेसे ही सम्पूणं 
विश्व-प्रपञ्चके पहले-पीछे और बीचमें में हो में हूं । 

५६ 


: ३७० : पाणवत-वशंन : ३: 
इसमें जो कार्यकारण मालूम पड़ता है, वह काल सापेक्ष है। काल-विशेषमें कायं होता 
है और काल-विशेषमें कारण होता है। काळसे ही. कायं और कारणकी व्यवस्था ठीक बैठती है। 
परन्तु जो अकाल वस्तु है, उसमें कार्यं ओर कारण तो अपेक्षाकी हृष्टिसे ही होते हैं। कालातीत 
` सस्तुमें यह कायं है ओर यह कारण है, इस प्रकारका विभाग केसे होगा ? वह तो काल हीमें होता 
हैं। यदि देशमें कोई चीज हो तो उसमें बाहर-भीतरका विभाग बन सकता है, परन्तु देशाधिष्ठान 
वस्तुमें यह बाह्र, यह भीतर, यह दाहिने, यह बाँयें कुछ बनता ही नहीं है । यदि एक जड़ हो और 
दूसरा चेतन हो तो जड़ प्रकाइय ओर चेतन प्रकाशक बन जाय । किन्तु जहाँ केवल चिन्मात्र अद्वय 
वस्तु ही है, वहाँ यह जड़ वस्तु कहाँसे आयेगी ? 
श्रीकृष्णने कहा-ये सारे भूत आत्मासे फैले हुए हैं। आत्मा तथा भूत दोनों मुझमें हैं और 
में दोनोसि परे हूँ । 5 
उभयं मय्यथ परे पझ्यताभातमक्षरे । ४७ 
इस प्रकार भगवान्‌ श्रीकृष्णने उन गोपियोंको, जो प्रेमकी साक्षात्‌ मूर्ति हैं ओर जिनसे 
बढ़कर दूसरा कोई प्रेमी इस सृष्टिमें मिलना मुश्किल हैं, अध्यात्मकी शिक्षा दी-- 
अध्यात्मशिक्षया गोप्य एवं कृष्णेन शिक्षिताः 
तदनुस्मरणध्यस्त जीवकोशास्तमध्यगन्‌ ॥ ४८ 
परिणाम यह हुआ कि भगवानको इस शिक्षाका अनुस्मरण करके गोपियोंके जीव-कोशका 
च्व॑स हो गया और उनको परमात्माका अधिगम अर्थात्‌ साक्षात्‌ अपरोक्ष वस्तुका अनुभव हो गया। 
इसके बाद गोपियाँ बोलीं कि महाराज, ठीक है। आत्मदृष्टिसे हम-आप एक हैं, परन्तु 
ऐसी कृपा आप कीजिये कि हमारी मनोवृत्ति, हमारा व्यक्तित्व और अन्तःकरण हमेशा आपके 
चरणारविन्दके चिन्तनमें लगा रहे। हमें भले ही घरमें काम करना पड़े, लेकिन आपका चरणा- 
रविन्द हमारे मनमें बसा रहे। 
इस सम्बन्धमें महात्मा छोग यह वर्णन करते हैं कि जो गोपियाँ पहले ऋषि-मुनि थीं, 
ज्ञान-वासनासे भजन करती थीं, किन्तु बादमें भगवान्‌ श्रीराम ओर भगवान्‌ श्रीकृष्णको देखकर, 
मधुर भावमें आगयीं अथवा जो गोपियाँ पहले श्रुतियाँ थीं और भजन करके गोपी बन गयीं, 
उनको भगवानूने उनकी पू्व-चासनाके अनुसार ज्ञानका उपदेश करके, उनकी इच्छा पुरी कर दो। 
किन्तु जो गोपियां नित्य-सिद्ध हैं, कृपा-सिद्ध हैं, साधन-सिद्ध हैं और भगवानुके नित्य-लोकमें जाती 
रहती हैं, वे तो हमेशा गोपियाँ ही रहती हैं। उको भगवान्‌ अपनी नित्य लीलामें ही रखते हैं 
और उनके साथ वेसे ही नाचते, गाते बजाते हुए क्रीड़ा करते रहते हैं। 
) 


श्रीशुकदेवजी महाराज कहते हैं कि परीक्षित, इस मिलनके पहले तक तो भगवान्‌ गोपियोंके 
केवल प्यारे थे, परन्तु अव उनकी गति वही, उनके ब्रह्म वही, और गुरु भी वही हो गये-- 
'गोपीनां स गुरुगंति:' । (१) ऐसा करके भगवानूने उनपर महान्‌ अनुग्रह किया । 


इसके बाद भगवाचूने धर्मराज युधिष्ठिर आदिसे मिलकर उनका कुशल-मङ्गल पूछा । उन 
लोगोंने कहा कि महाराज, जबतक आपकी मङ्गल-कथा सुननेको मिलती है, आपके दिव्य चरित्र 
सुननेको मिलते हैं; तबतक हमारे लिए अमङ्गलकी सम्भावना ही कहाँ? आप तो परमानन्द- 
स्वरूप, अकुण्ठशक्ति हैं | हम तो आपको ही नमस्कार करते हैं। 


परीक्षित, इस प्रकार एक ओर जहाँ पुरुष लोग भगवानुकी स्तुति कर रहे थे, वहाँ दूसरी 
ओर यादव भौर कोरव-कुलकी स्त्रयां इकट्री होकर आपसमें बातचीत करने लगीं। उनको 
बातचीतके विषय भी श्रीकृष्ण ही थे। 

सबसे पहले द्रौपदीने एक-एक कृष्ण-पत्नीका नाम ले-लेकर सम्बोधित किया और कहा 
कि तुम लोग अपने-अपने ब्याहकी कथा बताओ ! भगवानुने केसे-केसे तुम्हारे साथ ब्याह किय। ? 

रुक्मिणीने बताया कि द्रोपदोजी, सबलोग चाहते थे कि मेरा व्याह शिशुपालके साथ हो। 
लेकिन में तो श्रीकृष्णको ही चाहती थी। इसलिए उन्होंने सिंहकी तरह मेरा हरण करके मेरे 
साथ ब्याह किया । 

सत्यभामाने बताया कि किस प्रकार उसके पिता सत्राजितने मुझे श्रीकृष्णको दे दिया । 

जाम्बवतीने कहा कि श्रीकृष्णने युद्ध करके मेरे पिता जाम्बवानुको पराजित किया और 
फिर मुझे प्राप्त किया । 

कालिन्दीने कहा कि मुझे तो अजुंनके साथ यमुना-तटपर जाकर अपने-आप ही उठा लाये। 

मित्रविन्दाने कहा कि स्वयंवरमें बड़े-बड़े राजाओंको जीतकर मुझे अपने घर ले आये । 
में तो यही चाहती हूँ कि जन्म-जन्ममें इनके चरणोंकी दासो बनी रहूँ । 

सत्याने बताया कि मेरे लिए तो उन्होंने सात बेलोंको एक साथ नाथ दिया था। मैं कोई 
मामूली नहीं हूँ । मेरे-लिए ही उन्होंने इतना बड़ा काम किया | 

भद्राने कहा कि मेरे पिता श्रुतकीतिने अपने मातुलेय कुष्णको बुलाकर और यह जानकर 
कि में उनसे प्रेम करती हूँ, मुझे स्वयं दे दिया था। ब्राह्म विवाह तो हमारा ही हुआ है। मुझे 
उन्हींके चरणोंका स्पर्श मिळता रहे, यही में चाहती हूँ । 
लक्ष्मणाने कहा कि मेरा मन श्रीकृष्णसे ब्याह करनेके लिए लालायित था। उसके लिए 
उन्होंने ही उपाय किया । तुम समझती हो कि मत्स्य-वेव तुम्हारे लिए ही हुआ था । परन्तु तुमसे 
भी बड़ा मत्स्य-वेथ मेरे लिए हुआ | तुम्हारे मत्स्य-वेधके समय तो मछलीकी छाया दिखती थी, 
लेकिन मेरे यहाँ तो मछली ढको हुई थी। फिर भी बिना देखे ही श्रीकृष्णने उसका वेध कर दिया 
और मुझे प्राप्त कर लिया । मेंने स्वयं आकर श्रीकृष्णके गलेमें माला पहनायी । बड़ा भारी उत्सव 
मनाया गया। भगवान्‌ मुझे लेकर अपने नगरमें आये | जिन लोगोंने बाधा डाली, उनको मार 
दिया । में तो बस यही चाहती हुँ कि जन्म-जन्ममें श्रीकृष्ण ही हमारे स्वामी हों मुझको भर 
कुछ नहीं चाहिए । 
आत्मारामस्य तस्येमा वयं वै गृहदासिकाः। 
सर्वसङ्गतिवृत्त्याद्धा तपसा च बभूविम॥ ३९ 


अन्तमें सोलह हजार पत्तियोंमें प्रमुख रोहिणोने बताया कि श्रीकृष्णने केसे भोमासुरको 
मारकर हम सबको प्राप्त किया । उन्होंने कहा कि सखि, हमलोग तुमसे अपने हुदयकी बात सही- 
सहो कहती हैं कि हमें साम्राज्य, स्वाराज्य, भौज्य, वेराग्य, पारमेष्ठय अथवा आतन्त्य-मोक्ष 
कुछ भी नहीं चाहिए। हम तो बस इनके चरणोंकी वह धूलि चाहती हैं, जिसको लक्ष्मीजी अपने 
शरीरपर धारण करती हैं | हम वही चाहती हैं, जिसको ब्रजकी स्त्रियां तथा वहाँके तूण, वीरुध 
और गोप आदि चाहते हैं । 


इस प्रकार श्रीकृणकी सभी पतिनियोंने अपने-अपने विवाहको कथा सुनायी और यहु प्रकट 
किया कि उनके पति उनसे ही अधिक प्रेम करते हैं। 


१ ८७५ 

श्रीशुकदेवजी महाराज कहते हैं कि परीक्षित, श्री कृष्ण-पत्नियोंका यह वार्तालाप द्रौपदीके 
अतिरिक्त कुन्तो, गान्धारो, सुभद्रा आदिने भी सुना और वे उनका पारस्परिक स्नेह-प्रेम देखकर 
आश्चर्य-चकित हो गयीं । 

इसी समय श्रीराम-कृष्णका दर्शन करनेके लिए व्यास, नारद, च्यवन, देवल, असित, 
विश्वामित्र आदि बड़े-बड़े ऋषि-मुनि आये । उन सत्रको पाण्डवों और राम-कृष्ण आदिने उठ- 
उठकर नमस्कार किया उन महापुरुषोंकी बड़ी सेवा-शुश्रूषा हुई । भगवान्‌ श्रोकृष्णने महात्माओंसे 
कहा कि आज हमारे इस जीवनका सम्पूर्ण फल मिल गया कि देवताओंके लिए भी दुलभ आप 
योगेश्वरोंका दर्शन प्राप्त हुआ। जिन्होंने पूर्व जन्ममें बहुत थोड़ी तपस्या की है और जो लोग 
सन्तोंकी सेवा, भगवत्कथा तथा सत्सङ्ग छोड़कर मूत्ति-विशेषका दर्शन करने चले जाते हैं, उनको 
आपके दर्शन, स्पशं, कुशळ-प्ररन, प्रणाम और पादा्च॑नादिका सौभाग्य प्राप्त नहीं होता । 

न ह्यम्मयानि तीर्थानि न देवा सृच्छिलामयाः। ११ 

पानीके तीथं ही तीथं नहों हुआ करते और मृच्छिलाके देवता ही देवता नहीं हुआ करते 
वैसे होते तो हैं, सनातन-धर्मी लोग उनको बहुत मानते हैं, परन्तु उनसे बहुत देरमें कल्याण 
होता है ओर सत्पुरुषोंके द्वारा बहुत जल्दी कल्याण हो जाता है-- 

बे पुनन्त्युरकालेन दर्शनादेव साधवः । ११ 

निस्सन्देह तीर्थं भी हैं, देवता भी हैं, परन्तु वे देरसे फऊ देते हें, जबकि साधु लोग तत्काल 
फल देते हैं। अग्नि, सूयं, चन्द्रमा, तारा, पृथिवी और जल चाहे मूतिके रूपमें हों, चाहे तत्त्वके 
रूपमें हों, इनकी उपासना करनेसे मेद-बुद्धि बढ़ती है। परन्तु सत्पुरुषोंकी, विपश्चितोंकी दो घड़ी 
सेवा करनेसे भी कल्याण हो जाता है-- 

विपश्‍्चितो घ्नन्ति मुहूतंसेवया । १२ 

जो व्यक्ति वात-पित्त-कफ इन त्रिधातुक मुर्दा थरीरको तो आत्मा मानता है, पत्नी आदिको 
अपनी मानता है, पत्थर अथवा पञ्चभूतसे बनी हुई मूर्तिको पुज्य मानता है और जलको तीथं 
मानता है; परन्तु अभिज्ञ सञ्जनोंको न आत्मा मानता है, न आत्मोय मानता है, न पूज्य मानता 
है और न तीथं मानता है, वह तो गाय-बेलके समान पशु हैस एव गोखरः” । (१३) 

परीक्षित, श्रीकृष्णके इन गुरु वचनोंको सुनकर महात्मा लोग चुप रह गये | उनको बुद्धि 
चकरा गयी और वे आपसमें कहने लगे कि श्रीकृष्ण कह क्या रहे हैं-'वचो दुरन्वयं विप्राः' । (१४) 
इसकी तो संगति लगाना बड़ा मुश्किल है। फिर चिरकालतक विचार करनेके बाद उन्होंने यह 
निष्कषं निकाला कि भगवान्‌ लोक-संग्रहके लिए ही ऐसा कह रहे हैं, जिससे कि सब लोग 
महात्माओंको मानें। 

इसके बाद महात्माओंने कहा-महाराज, आपको मायासे हम लोग मोहित हें। आप 

अनीस्वरके समान आचरण कर रहे हैं। आपकी बात कोई समझ नहीं सकता । आप इच्छा-रहित 
होनेपर भी अनेक रूप धारण करते हैं । भक्तोंकी रक्षा और दु्ट-निग्रहके लिए ही आपका तत्त्वात्मक 
रूप होता है | इसीलिए आप ब्राह्मण-कुळकी महिमाका गान करते हैं। आप ही ब्राह्मणोंमें मुख्य हैं 
और आप ही ब्राह्मण-भक्तोंमें सबसे श्रेष्ठ हैं--तद्‌ ब्रह्माण्याग्रणीभंबान्‌'। (२०) आज हमारा जन्म 
और हमारी विद्या, तपस्या, इष्टि, सब कुछ आपसे मिलकर सफल हो गयी। आपका मिलना 
परम कल्याणोंका अन्त है-'यदन्तः श्रेयसां परः'। (२१) जितने भी श्रेयस हैं, उन सबकी आप 
अवघि हैं । आप साक्षात्‌ सद्गति हैं, इसलिए जब आप मिल गये तो बाकी क्या रहा ? आपने 
योगमायासे अपनी महिमाको आच्छन्न कर रखा है। औरोंकी तो बात ही क्या, स्वयं आपके साथ 
आहार-विहार करनेवाले यदुवंशी लोग भी आपको नहीं पहचानते। जिस प्रकार सोते समय सब 
वृत्तियाँ आत्मामें पहुँच जाती हैं, लेकिन आत्माको पह्चानती नहीं, क्योंकि उनका आवरण-भंग 
नहीं हुआ रहता; उसी प्रकारकी दशा लोगोंको है । लोग आपको देखकर भी, आपके पास पहुंचकर 
भी, आपको पहचानते नहीं हैं। 
ऐसी स्तुति करनेके बाद जब मुनि लोग जानेके लिए तैयार हुए तबतक वहाँ वसुदेवजी 
आगये। उन्होंने महात्माओंको प्रणाम किया और कहा कि महाराज, आप लोग कोई ऐसा उपाय 
बताइये, जिससे कमं-वन्धनसे छुटकारा मिले । 
देखो, श्रीमद्भागवतमें कई बार यह प्रसंग आया है कि-'कमंणा कर्मनिर्हारो न ह्यात्यन्तिक 
इष्यते (६.१.११) इसका अथं है कि केवल कमंके द्वारा कमंकी निवृत्ति नहीं हो सकती । क्योंकि 
जब कमं होगा तब कर्तापना बना रहेगा, कर्मवासना भी बनी रहेगी ओर उसका फल हम चाहे 
या न चाहें, किसी-न-किसी रूपमें प्रकट होगा । 
महात्माओके साथ नारदजी भी थे । उन्होंने ऋषियोसे कहा कि आप लोग वसुदेवकी बात 
सुनकर आश्चयं मत कोजिये। ये तो श्रीकृष्णको अपना बेटा समझते हैं। इसीलिए हम लोगोंसे 
अपनी भलाईकी बात पूछते हैं। 
बहुत पास रहनेसे यही दशा होती है ॥ गङ्गाजीके किनारे रहनेवाले लोग सोचते हैं कि हम 
पुष्कर, कुरुक्षेत्र आदिके सरोवरोंमें स्नान कर आयंगे तो हमारी पवित्रता हो जायेगी। परन्तु 
गङ्गाजीसे बढ़कर तो इस सृष्टिमें स्तानका ओर कोई स्थात नहीं है। शास्त्रोंमें ऐसा विधात है कि 
यदि आप किसी नदी या सरोवरमें स्तान करें तो यह भावना करें कि हम गङ्गामें ही स्नान कर रहे 
हैं। परन्तु यदि गङ्गामें स्तान कर रहे हों तो किसी नदी या सरोवरकी याद न करें, सीधे गङ्गाकी 
भावनासे ही गङ्गामें स्नान करना चाहिए । 
नारदजीने कहा कि भगवान्‌ श्रीकृष्ण वमुदेवजीके बेटे हैं। फिर भी वसुदेवजी हमसे छने 
आते हैं । यह श्रीकृष्णको मनुष्य मातते और इनके बहुत पास रहनेका फल है। 


दशम स्कन्ध । उत्तराद्ध : ८४: : ३७५ : 


परीक्षित, इसके बाद ऋषियोंने श्रीकृष्ण-बलरामके सामने ही वसुदेवजीसे कहा--देखो हम 
तुम्हें कमंसे कमं काटनेका उपाय बताते हैं । वह उपाय यह है कि तुम्हारे पास जो भी शुक्ल वित्त 
हो, उसे श्रद्धापूर्वक यज्ञमें लगाओ ओर उसके द्वारा भगवानुकी आराधना करो-- 

यच्छुद्धया यजेद्‌ विष्णुं सर्वयज्ञेशवरं मखेः। ३५ 
यही चित्तकी शान्तिका उपाय है। यह सुगम योग है, आत्ममुदावह घरमे है और स्वस्त्ययन 
पन्थ है-- : 
यच्छुद्वयाऽऽप्तवित्तेन शुबलेनेज्येत पुरुषः । ३७ 

देखो, “शुक्लेन' का अर्थं है ईमानदारीकी कमाईसे, चन्दा करके भी नहीं, जितना अपने 
पास हो उतनेसे ही, श्रद्धाके साथ भगवानुकी आराधना करें । क्योंकि पेसेकी गिनती भगवान्‌ नहीं 
गिनते। वे तो देखते हैं केवल श्रद्धा । धन अपना होना चाहिए, यह नहीं कि कहींसे लूटकर ले आये 
ओर यज्ञ करने बैठ गये । मनमें जो एषणाएँ हैं, उनको छोड़ना चाहिए । मनुष्य तीन ऋण लेकर 
आया है--ऋषि-ऋण, पितृ-ऋण और देव-ऋण । यज्ञ, अध्ययन ओर पुत्र-इनके द्वारा तीनों ऋण 
दूर हो जाते हैं। इन ऋणोसे मुक्त होनेके बाद ही संन्यास लिया जाता है | वसुदेव तुम्हें क्या करना 
है, तुम्हारे तो बेटे हैं साक्षात्‌ भगवान्‌ श्रीकृष्ण ! ; 

अब वसुदेवने कहा कि जब यज्ञका इतना महत्त्व है, तब क्यों न इसी समय यज्ञ हो जाय। 
उन्होंने महात्माओंका वरण कर लिया | बड़ा भारी उत्सव हुआ | बाजे बजने लगे, नट-ततंक 
नाचने लगे, सूतादि स्तुति करने लगे, -गन्धर्व गान करने लगे। जेसे चन्द्रमाके साथ नक्षत्र होते हैं, 
वेसे ही वसुदेवके साथ उनकी अट्ठारह पत्नियाँ थीं। अट्टारहों पत्नियाँ जीवत्व-पर्यंन्त सूक्ष्म शरीरके 
अवयव हैं । उनको वशमें करके ही वसुदेव भगवानुको अपना पुत्र बनाते हें। 

वसुदेवने प्राकृत और वेकृत दोनों प्रकारके यज्ञ किये। सबको खूब दक्षिणा लुटायी । उन्होंने 
किसीको भी अतृप्त नहीं रखा। यहाँतक कि क्‍वपचोसे लेकर कुत्तोंतकको तृप्त किया । सब लोग 
उनकी प्रशंसा करते हुए लोटे । 

इसके बाद धृतराष्ट्र और व्यास आदिमें जो बड़े-बड़े लोग थे, उनका भो वसुदेवजीने आदर 
किया । नन्द और ग्वालोंकी भी खूब पूजा की और उनको भेंट दी । उनको विदा करते समय 
वसुदेवजीने कहा कि नन्दजी, पहले हम लोग जब तकलीफमें थे, तब आपका कोई हित नहीं कर 
सके, किन्तु जब हमें सुख मिला तब आपको याद ही नहीं आती | जहाँ आदमी धन और मकानके 
चककरमें पड़ा कि उसे अपने रिश्तेदार-नातेदार सब भूल जाते हैं । 

अब तो नन्दबाबा और वसुदेवजी दोनों रोने लगे। अन्तमें सब लोग अपने-अपने यहाँ लोट 
गये तथा तीर्थं और तोर्थ-यात्रामें जो कुछ हुआ था, उसका वणं करने लगे | 

थे 


श्रीशुकदेवजी महाराज कहते हैं कि परीक्षित, द्वारका लौटनेपर एक दिन राम और कृष्ण 
दोनों वसुदेवजीके पास प्रणाम करनेके लिए आये। वैसे तो वे रोज ही अपने माता-पिताके पास 
प्रणाम करनेके लिए आते थे। परन्तु अब 'ऋषियोंके द्वारा राम-कृष्णका प्रभाव और महत्त्व सुनकर 
उनके प्रति वसुदेवकी श्रद्धाःप्रीति बढ़ गयी थी। इसलिए वसुदेव बोले कि. कृष्ण और संकषंण, 
में जानता हूँ कि तुम लोग प्रधान पुरुष हो और तुमसे यह सृष्टि हुई है। तुम्हीं सबमें प्रवेश करके 
सबको जीवित रखते हो। सब शक्तियाँ तुम्हारे पराधीन हैं और तुम स्वतन्त्र हो । संसारमें जो 
कुछ भी है, वह सब तुम्हारी सत्तासे है। दिशाओंमे तुम अवकाश हो, इन्द्रियोंमें विषय-प्रकाशन 
शक्ति हो। इस प्रकार वसुदेवने एक-एक विषयका नाम लेकर कहा कि तुम्हीं उन सबके प्रकाशक 
हो। असलमें ये सब तुम्हारे स्वरूपमें हैं हो नहीं । अज्ञानी लोग ही इस गुण-प्रवाहको देखते हैं। 
तुम हमारे पुत्र नहीं हो, साक्षात्‌ परब्रह्म परमात्मा हो। में तुम्हारी शरणमें हुँ। तुमने पहले मुझे 
यह बात बतायी भी थी कि ब्रह्मभावसे हमारा चिन्तन करना । 


परीक्षित, वसुदेवकी यह बात सुनकर भगवान्‌ मुस्कराने लगे और उन्होंने कहा कि 
पिताजो, आप अपने पुत्रके प्रति ब्रह्म-ज्ञानका उपदेश कर रहे हैं-- 


यन्नः पुत्रान्‌ समुद्दिश्य तत्त्वप्राम उदाहृतः । २२ 


असलमें जेसा आपने कहा, वेसा ही मेरा स्वरूप है। में ब्रह्म हूँ, आप भी ब्रह्म हैं, ये 
बलरामजी भी ब्रह्म हैं, द्वारिकावासी भी ब्रह्म हैं और समस्त चराचर सूष्टि भी ब्रह्म है, क्योंकि 
यहाँ एक ही नाना रूपोमें प्रकट हो रहा है-- 


आत्मा होकः स्वयंज्योतिनिस्योऽत्यो निगो गुणैः 
आत्माहृष्टेस्तत्कृतेषु भूतेषु बहुषेयते ॥ २४ 


यह सुनकर वसुदेवजी महाराजको लगा कि उनकी नानात्व-बुद्धि नष्ट हो गयी है और 
वे चुप हो गये । 


इसके बाद देवकीने कहा कि कृष्ण, मैंने सुना है किं तुम अपने गुरुके मरे हुए बेटेको 

यमपुरीसे ले आये थे। मेरे भी छह बेटोंको जन्मते हो कंसने मार दिया था। उनके बिना मुझे 
बड़ी पीड़ा होती है । इसलिए उनको लाकर मुझे दिखा दो । 


अब श्रीकृष्ण और बलराम दोनों बलिके सुतल लोकमें गये | वहाँ बलिने उनकी विधिवत्‌ 
पूजा और स्तुति की । बलिने भगवानुकी आज्ञासे देवकीके छहों पुत्रोंको दे दिया | बळराम-श्रोकृष्णने 
बलिको बता दिया कि ये छहों पहले मरीचिके पुत्र थे। बादमें ब्रह्माक्रा उपहास करनेके कारण 
उनके शापसे असुर-योनिमें हिरण्यकशिपुके पुत्रके रूपसे उत्पन्न हुए। फिर योग-मायाके द्वारा 
ये देवकीके गर्भमें आये और वहाँ इनको पैदा होते ही कंसने मार डाला । वहीसे ये तुम्हारे यहाँ 
आये । अब इनको हम लोग देवकीके पास ले जायेंगे ओर वहाँ इनका कल्याण हो जायेगा । 


इसके बाद राम-कृष्ण उन पुत्रोंको लेकर देवकीके पास आये। उनको देखकर देवकीका 
वात्सल्य उमड़ आया और उन्होंने उनको अपना वह स्तन पिलाया, जिसे श्रीकृष्ण कभी पी 
चुके थे । इसलिए उनको भगवानुका प्रसाद मिल गया | 


इस प्रसङ्गसे यह सिद्ध होता है कि भगवान्‌ श्रीकृष्ण देवकोका स्तन-पान करते थे। 
तरे बारह बरसके बाद ही तो मथुरा पहुंचे थे ओर देवकोके स्तनमें तो दूध-ही-दूध था-- 


पीत्वाप्ृतं पयस्तस्याः पीतशेषं गदाभुतः । 
नारायणाङ्कसंस्पशं - प्रतिलब्धात्मदरनाः ॥ ५५ 


जब उन पुन्रोंको नारायणके अङ्गका स्पशं प्राप्त हुआ तब उनको आत्मदशन हो गया । 
वे देवलोकमें चले गये | 


परीक्षित, भगवान्‌ श्रीकृष्णकी शक्त अनन्त है। उनके ऐसे-ऐसे अद्भुत चरित्रोंका पार 
नहीं पाया जा सकता । उन चरित्रोंके श्रवण-श्रावणमें पाप-नाशकी महाशक्ति है। 


अब राजा परीक्षितके पूछनेपर श्रीशुकदेवजी महाराज कहते हैं--एक बार अर्जुन तीथं- 
यात्रा करते हुए प्रभास-क्षेत्रमें आये और वहाँ उन्होंने सुना कि बलरामजी उनके मामा वासुदेवजीकी 
लड़की सुभद्राका विवाह दुर्योधनके साथ करना चाहते हैं-- 
तल्लिप्सुः स यतिभुत्वा त्रिदण्डी द्वारकामगात्‌ । ३ 


यह्‌ सुनकर उनके मनमें आया कि दुर्योधन श्रीकृष्णका बहनोई बन जायेगा तो ठीक नहीं 
रहेगा। उसके साथ इनका सम्बन्ध होना हमारे लिए लाभदायक नहीं है। इसलिए बहतोई तो मैं 
ही बनूँगा । 
योजनानुसार अजुन यति बन गये। केसे यति बने ? त्रिदण्डी यति बने । यज्ञोपवीत और 
शिखा सहित यति बने? जिससे कि विवाह करनेकी गुज्लायश बनी रहे। यदि शिखा और 
यज्ञोपवीत निकालकर एकदण्डी बन जाते तो विवाह करना अशोभन लगता । वैसे शास्त्रमें संन्यास- 
ग्रहणके लिए एक दण्ड ओर त्रिदण्ड दोनोंका विधान है। जैसे-- 
यदैव विदितं तत्त्वं परं ब्रह्म सनातनम्‌ । 
तदेकदण्डं संगृह्य सोपवीतां शिखां त्यजेत्‌ ॥ 
इसका अथं है कि यदि संन्यासी एक दण्ड ग्रहण करे तब तो शिखा ओर सूत्रका परित्याग 
कर दे तथा त्रिदण्ड ग्रहण करे तो शिखा-सूत्रको रक्खे । 
अजुनने त्रिदण्डी बनकर वहाँ चातुर्मास्य किया । एक दिन बलरामजी उसे भिक्षा करानेके 
लिए अपने घर ले आये । वहाँ सुभद्राकी ओर उनकी आँखें मिल गयीं, दोनोंके मन मिल गये | 


असलमें देवको, वसुदेव और श्रीकृष्ण--ये तोनों चाहते थे कि सुभद्राक्रा विवाह अजुंनसे ही 
हो । इसलिए अजुन्के सामने कोई विशेष बाधा नहीं थी । 

एक दिन जब सुभद्रा मेला देखने गयी तब अजुन वहीसे उसका हरण करके ले गये। जब 
भेद खुळा तब बळरामजी बड़े नाराज हुए और उन्होंने कहा कि पाण्डवोंपर चढ़ाई कर दो । 
श्रीकृष्णने समझाया कि भेया लड़की तो किंसी-न-किसीको देनी ही थी, वह किसी अयोग्यके हाथमें 
तो गयी नहीं है । दुर्योबनमें हो ऐसा क्या सद्गुण है कि आप बहिनका विवाह उसोसे करें । दुर्योधन 
न सही तो अजुँन ही सही । 

इसपर बलरामजी शान्त हो गये । अजुंतके पास दहेज भिजवा दिया । बोळे कि अच्छा 
बाबा लड़कीके विवाहसे पिण्ड छूटा, वह अच्छे घर चली गयी । 

देखो, कभी ऐसा प्रसंग आजाय तो माँ-वापको नाराज नहीं होना चाहिए। यदि लड़कोकी 
पसन्द अच्छी हो तो उसका अनुमोदन ही कर देना चाहिए । मनुजी महाराजने लिखा है-- 


त्रीणि वर्षाण्युदीक्षेत कुमाय्‌ंतुमतो सती। 
ऊध्वं तु कालादेतस्माद्दिन्देत सदृशं पतिम्‌ ॥ ९.९० 


कन्याओंके भी कुछ अधिकार होते हैं। यह में उनको उत्तेजित करनेके लिए नहीं कह रहा 
हुँ । माँ-बापको स्वयं हो उनका ख्याल करना चाहिए। 

श्रीशुकदेवजी कहते हैं कि परीक्षित, श्रीकृष्णके एक सक्षा थे, जिनका नाम था श्रुतदेव । 
उनके हृदयमें अनन्थ श्रीकृष्ण-भक्ति थी । वे पूर्ण मनोरथ, परम शान्त, ज्ञानी और विरक्त थे। 
विदेह-देश मिथिलामें रहते थे और ऐसे सद्गृहस्थ थे कि अपने आप जो कुछ मिल जाता था, 
उसीसे निर्वाह करते थे, किसीसे कुछ माँगते नहीं थे। ऐसा प्रारब्ध उनका था कि प्रतिदिन 
खाने-पीने भरकी चीजें उनके पास आजाती थीं.ओर उन्हींसे वे सन्तुष्ट रहते थे। इसके अतिरिक्त 
और कुछ वे चाहते नहीं थे। 

उन दिनों मिथिलाके राजा थे बहुलाश्‍व। जिस राज्यमें श्रुतदेव जैसा ब्राह्मण हो, उसका 
राजा भो पवित्र हो जाता है। जैसे श्रुतदेव, वैसे ही बहुलाइव । दोनों निरहम्मान, दोनों अच्युत- 
प्रेमी । ब्राह्मण और क्षत्रिय दोनों एक साथ मिलकर ही उन्नति करते हैं-- 

नाब्रह्म क्षत्रमृध्नोति नाक्षत्रं ब्रह्म वधते । 


देखो, भगवावुके भक्त चाहे उनसे कितने भी दूर हों, भगवान्‌ उनसे दूर नहीं होते। क्योंकि 
वे सर्वत्र व्यापक हैं। इसलिए भगवान्‌ श्रीकृष्ण राजा बहुलाश्‍व और श्रुतदेवको भक्तिसे परिचित 
थे । श्रीकृष्ण स्वभावसे हो ब्रह्मण्य हैं। उनके जीवनमें यह बात देखनेमें आती है कि जो वेद- 
शास्त्रोंके चिन्तन-मनन, अध्ययन-अध्यापन और अनुष्ठानमें लगे रहते हें, उनके प्रति उनका बड़ा 
सम्मान है और उनको वे देवतातुल्य मानते । फिर ऐसे लोग यदि त्यागी, तपस्वो और विरक्त हों 
तब तो कहना ही क्या है ? 

अतः भगवान्‌ श्रीकृष्ण श्रुतदेव और बहुलाश्वपर प्रसन्न होकर हमको दशन देनेके लिए 
विदेह-देशकी ओर चल पड़े । उन्होंने अपने साथ नारद, वामदेव, अत्रि, वेदव्यास, परशुराम, असित, 
आरुणि, बृहस्पति, कण्व, मैत्रेय, च्यवन ओर मुझे भी ले लिया। मार्गमें पड्नेवाले सब चगरोंमें 
भगवानको तथा उनके साथ हम सबकी सेवा-पूजा हुई, सत्कार हुआ। दशत करनेवाले स्त्रो- 

पुरुषोंको बड़ा आनन्द मिला और उन्होंने भगवान्‌ तथा महात्माओंके उदार हास एवं स्निग्धेक्षणका 
रसास्वादन किया । उन सबको अभयदान करते हुए भगवान्‌ विदेह-देशमें पहुँचे। वहाँकी सारी 
प्रजा उनके दशंनोंके लिए टूट पड़ो । सबने श्रीकृष्ण और ऋषियोंको प्रणांम निवेदित करके उनका 
बड़ा स्वागत-सत्कार किया । 
अब राजा बहुलाइव और श्रुतदेव दोनों यह मानें कि श्रीकृष्ण तो हमारे ऊपर अनुग्रह 
करनेके लिए ही आये हैं। दोनोंने उनको अपने-अपने घर आमन्त्रित किया ! भगवानूने भी दोनोंका 
आमन्त्रण एक साथ स्वोकर कर लिया और दो रूप धारण करके उनके घर गये। उन्होंने केवल 
अकेले ही दो रूप धारण नहीं किये, उनके साथ मेरे सहित जितने भी ऋषि-मुनि थे, सेवक थे, 
जितनी वस्तुएं थीं, सबके दो-दो रूप हो गये । जेसे ब्रह्मा द्वारा गोवत्स-हरणके समय भगवाचूके 
विभिन्न रूप हो गये थे, वेसे ही उन्होंने विदेह-देशमें दो-दो रूप धारण कर लिये । 
बस, अन्तर केवल इस बातका हुआ कि राजा बहुलाश्‍वके घरमें तो भगवान्‌ कई दिनोंतक 
अतिथि बनकर रहे, लेकिन श्रुतदेवको केवल एक दिनके आतिथ्यकी प्रतीति हुई, जो बहुलाश्‍्वके 
अट्ठाइस दिनोंके आतिथ्यके बराबर थी । 
इसका आप अनुसन्धान करके देख सकते हैं। श्रुतदेवके यहाँ जो केवल एक दिन भगवानका 
स्वागत-सत्कार ओर सत्संग हुआ, उसमें न तो दित मालूम पड़ा और न रात मालूम पड़ी | 
भगवानूने दिन-रातका भान ही मिटा दिया । किन्तु बहुलाश्वके घरके सत्संगमें रात-दिन आते रहे 
और विश्राम हो। 
विदेहराज बहुळाश्वने यह अनुभव किया कि दुष्ट लोग जिनका नाम श्रवण भी नहीं कर 
पाते, वे ही भगवान्‌ श्रीकृष्ण बड़े-बड़े महात्माओंको साथ लेकर उनके घर पथारे हैं। उन्होंने बड़े 
प्रेमसे उनका स्वागच-सत्कार किया, उनके चरण-रजको मस्तकमें लगाया और चरणोदक लेकर 
सिरपर धारण किया। 
उसके बाद राजा बहुलाइव भगवानुके चरणोंको अपनी गोदमें रखकर उन्हें बड़े प्रेमसे 
सहलाते हुए आनन्द-पुवंक उनकी स्तुति करने लो--प्रभो, आप तो साक्षो स्वहक्‌ हैं। जो आपके 
चरणाम्भोजका स्मरण करते हैं, उन्हींको दशंन देते हैं। आप अपना वचन सत्य सिद्ध करनेके लिए 
हो हमारे घरमें आये हें। आपने स्वयं हो यह कहा है कि मुझे मेरे एकान्त भक्तसे बढ़कर न तो 
बलराम प्यारे हैं, न लक्ष्मी प्यारी हैं भोर न अज-ब्रह्मा प्यारे हैं । je 
यदात्थेकान्तभक्तान्मे नानन्तः भोरजः प्रियः । ३२ / र 
ऐसी स्थितिमें आपके चरण-कमलको कौन छोड़ सकता है ? आपका स्वभाव तो ऐसा है 
कि जब आपने देखा, एकान्त प्रिय, शान्त और निष्किञ्चन मुनि लोग ओर कुछ नहीं चाहते, तब 

उन्हें अपने-आपको ही दे दिया--मुनीनां यस्त्वमात्मदः' (३३) । आप बोले कि मुनियो, यह जो 
मेरा “ें' है, वह मेरा नहीं, आपका में है। अब आप सश्र लोग “सोऽहम-सोऽहस्‌' करना । इस 
प्रकार जो कुछ भी नहीं चाहते, उनको आपने अपना सर्वस्व दान कर रकखा है| 

राजा बहुलाइवने आगे कहा 5 आपने यदुवंशमें अवतार लेकर यशका विस्तार किया है | 
हम आपके चरणोंमें नमस्कार करते हैं। हमारी प्राथंना है कि आप कुछ दिनोंतक हमारे घरमें हो 
निवास कीजिये और अपनी चरण-धूलिसे निमिवंशको पवित्र कोजिये । 

राजा वहुलाश्वको प्रेम-भरी प्राथंना भगवान्‌ श्रीकृष्णने स्वीकार कर ली और कई दिनोंतक 
उन्होके घरमें रह गये 

इत्युपामन्त्रितो राज्ञा भगवाँल्लोकभावनः । 
उवास कुर्वत्‌ कल्याणं मिथिलानरयोबिताम्‌ ॥ ३७ 

इधर श्रुतदेवके घर भी भगवान्‌ उसी समय पहुंचे, जब राजा बहुळाइवके घर गये। जेसे 
राजाने उनका स्वागत-सत्कार प्रेमपुवंक किया, वैसे ही श्रुतदेवने भी किया । पर उनके पास न तो 
वेसे आसन थे और न खिळाने-पिलानेकी हो सामग्री थी । वहाँ न नाच, न गाना और न बजाना । 
“धुन्वन्‌ वासो ननत्‌ं ह्‌ (३१८)--भगवान्‌के पधारनेपर श्रुतदेव अपना पल्ला हिला-हिलाकर नृत्य 
करने रगे । उन्होंने बेठनेके लिए चटाई बिछा दी, पीढ़ा दे दिया--तुणपीठबुसीष्वेतान्‌' (२९) । 
क्योंकि उनके घरमें कोई फर्नीचर तो था नहों। जो आसन था, उसीपर बेठा दिया, स्वागत 
किया, पाँव धोया और उसी जलसे स्नान किया। फिर उनके घरमें जो कुछ फल-अहंण-उशीर 
था, मीठा-मीठा पानी था, तुलसी-कुश-अम्बुज था 'सत्त्वविघेनान्धसा (४१)--स्वाँ आदि खाद्यान्न 
था, वह समर्पित किया, खिलाया-पिलाया । 

इसके बाद “उवाचाइ्यभिमशंनः' (४३)--भगवान्‌के चरणोंका स्पशे करके श्रुतदेवने 
कहा--प्रभो, आज आप मेरे घर पधारे, यह मेरा बहुत बड़ा सौभाग्य है। लेकिन आप यह मत 
समझें कि आज पहले-पहल ही मुझे दर्शन देनेके लिए आपका आगमन हुआ है-- नाद्य नो दशने 
प्राप्त/ (४४) । आ ^> तभीसे मिले हुए हें, जबसे आपने अपनी शक्तियोंसे यह सृष्टि बनायी और 
इसमें आत्मसत्तासे प्रम , ,। जैसे मनुष्य स्वप्तमें रहकर स्वप्तको देखता है, वेसे ही आप 
सृष्टिको प्रकाशित करते हैं। जो आपको पूजा करता है, कीतंन करता है, संवाद करता है, उसीके 
हृदयमें आप भासते हैं। जिनकी वृद्धि कमं-विक्षित हो गयो है, उनके लिए आप हूदयमें रहकर 
भी दूर है। में तो आपके चरणोंमें नमस्कार करता हूँ । अब आप मुझे कुछ शिक्षा दीजिये 

स त्वं शाधि स्वभूत्यात्‌ नः कि देव करवमहे। 
एतदन्तो नुणां क्लेशो यद्‌ भवानक्षिगोचरः॥ ४९ 

मनुष्यके लिए क्लेश तभीतक है, जबतक आप उसके अक्षिगोचर न हों। आपके दशंनोंमें 
हो समस्त कछेशोंकी परिसमासि है । आज तो आप मेरी आँखोंके सामने हैं । फिर में क्या कहूँ ? 


इसके बाद भगवावूने श्रृतदेवका हाथ पकड़ लिया--'गुहीत्वा पाणिना पाणिम्‌' (५० ) । 

देखो, हाथसे हाथ केवल आजकल ही नहीं मिलाया जाता। पहलेके लोग भो किसीके 
ऊपर बहुत खुश होते थे तो उसके हाथ-से-हाथ मिलाते थे। भागवतमें तो पच्चीसों बार पाणि- 
स्पश, कर-स्पशं करनेका प्रसंग आया है । 

अब भगवानुके बोलनेकी रीति देखो | वे कहते हैं--ब्राह्मण देवता, ये बड़े-बड़े ऋषिमुनि 
आपपर अनुग्रह करनेके लिए ही पधारे हैँ। अपने पादरेणुसे लोकको पवित्र करनेके लिए ही मेरे 
साथ विचरण कर रहे हैं। ये जिन स्थानोंपर जाते हैं, वे स्थल इनकी हष्टिसे ही पवित्र हो जाते 
हैं। ब्राह्मण जन्मसे श्रेष्ठ है। फिर उसमें तपस्या, विद्या, सन्तुष्टि-ये सब मेरी कलाएं हों तब 
तो कहना ही क्या है । 

न ब्ाह्मणान्मे दयितं रूपमेतच्चतुभुंजम्‌ । ५४ 

मेरा जो चतुभुज रूप है, वह मेरी हष्टिमें ब्राह्मणसे अधिक श्रेष्ठ नहीं है मेरे रूपसे ज्यादा 

श्रेष्ठ ब्राह्मण ही है । 
सवंबेदमयो विप्रः सवं देवमयो ह्यहम्‌ । ५४ 

ब्राह्मण वेदमय है और में देवमय हूँ। दुष्प्रज्ञ लोग इसको नहीं जानते | इसलिए तिरस्कार 
करते हैं। संसारमें जितने भाव हैं, जितना चराचर विश्व है और जो इसके कारण हैं, ये सब मेरे 
स्वरूप हैं। ब्राह्मण मुझे पहचान करके--मदीक्षया'। (५६) अपने स्वरूपमें धारण करते हैं। 
इसलिए तुम इनकी पूजा करो । इन्हीको पुजासे में प्रसन्न होता हूँ । बड़े वैभवसे प्रसन्न नहीं होता। 

श्रीशुकदेवजी महाराज कहते हैं कि इस प्रकार प्रभुके आदेशसे श्रुतदेव और बहुलाइव 
दोनोंको सद्गति प्राप्त हुई । 

देखो, यहाँ 'भक्तःभक्तिमान्‌' पदका प्रयोग है, जो भागवतमें केवल इसी स्थानपर है। इसका 
अथं है कि भगवान्‌ अपने भक्तके भक्त हैं | भक्तोंकी भक्ति भगवानूके साथ लगी रहतो है। 

भगवानु श्रुतदेव और बहुलाश्‍व दोनों भक्तोंके पास रहे ओर उनको सन्‍्मागंका आदेश 


किया, सदू वस्तुका ज्ञान कराया और यह बताया कि परमात्माका साक्षात्कार केसे होता है? 
उसके बाद द्वारका चले गये | 


अब राजा परीक्षितने पूछा कि भगवन्‌, जब भगवानुने श्रुतदेव-बहुलाइवको परमात्म- 
तत्वका उपदेश किया तब शब्दोंका ही तो प्रयोग किया होगा । लेकिन शब्दके प्रयोगसे शब्दात्तीत 
भगवानु कैसे समझाये जा सकते हैं ? ब्रह्मन्‌ ब्रह्मण्य निर्देशये' (१)--त्रह्म तो कोई निर्देशका विषय 
है नहीं । क्योंकि उसमें कोई गुण ही नहीं है। वाणो जब किसीका वर्णन करती है तब या तो वह 
उसके गुण द्वारा या क्रिया द्वारा या उसके रूप द्वारा उसका वणेन करती है। शब्दकी शक्तियाँ 
सारी-की-सारी व्यवस्थित हैं। फिर जो सत्‌ और असत्से परे हैं, अर्थात्‌ अस्ति-नास्ति दोनोंका 
विषय नहीं है, उसका वर्णन श्रुतियाँ किस प्रकार करेंगी ? यह आप हमें बताइये । 

श्रीशुकदेवजी महाराजने कहा कि परीक्षित, भगवानूने जीवोंके चतुविव पुरुषार्थको सिद्धिके 
लिए बुद्धि, इन्द्रिय, प्राण और मनको सृष्टि की 

मात्राथं च भवार्थं च आत्मनेडकल्पनाय च। २ 

इसका अर्थ है कि जीवनमें विषय-भोग भी यथोचित प्राप्त हों, अगला जन्म भो ठीक-ठीक 
मिले, लोकान्तरमें स्वगंकी प्राप्ति हो और अन्तमें ऐसा मोक्ष मिळे, जिसमें कोई कल्पना ही नहीं 
रहती । कहनेका अभिप्राय यह है कि श्रुति, जब वर्णन करने लगती है तब कार्य-कारणादिमें 
अनुस्यूत सगुण ईश्वरका ही वर्णन करती है-- 

यतो वा इमानि भूतानि जायन्ते येन जातानि जीवन्ति । तै० उप० ३.१.१ 

श्रुति यह भी वर्णन करती है कि ईश्वर गुणोंसे अनभिभूत है, सवंज्ञ है, सर्वेश्वर है, 
सर्वोपास्य है, सच्चिदानन्द है, भगवान्‌ है। जेसे सम्पूणं वेद-शास्त्रों ओर पुर।णोंमें परमेश्वरका 
वर्णन है, ठीक वैसी ही, उसके वणंतको प्रणाली है। लेकिन अन्तमें जब श्रुति तत्त्वमसि, अहं 
ब्रह्मास्मि बोलती है तब यह भल्पज्ञ, अल्प॒शक्ति जीव और वह्‌ सर्वज्ञ सर्वशक्ति ईस्वर दोनों एक 
हो जाते हैं | 

श्रुति यह बताती है कि किस प्रकार सर्वज्ञ भोर अल्पज्ञ, दोनों एक हो जाते हें ? अन्वया- 
नुपपत्ति होनेसे महावाक्यमें लक्षणा करके अभिधेयसे सम्बद्ध पदार्थ चिन्मात्रका बोध श्रुतियाँ 
कराती हैं। असत्रूप उपाधिका निरसन करके परमात्माके सत्यस्वरूप प्रत्यक्‌-चैतन्याभिन्न अद्वय 
्रह्मका प्रतिपादन श्रुतियाँ करती हैं । 


: ३८४: भागवत-दर्शन १ ३: 


मतलब यह कि श्रुतियाँ मुख्यतः सगुणका और तात्परयंतः अद्वेतका प्रतिपादन करती हैं। 
इसलिए सम्पूणं श्रुति-स्मृति-शास्त्रकी एक-वाक्यता है। उपाधि-निषेध तथा नेति-नेति आदिके 
द्वारा जो निविशेष निधमंक चिन्मात्र परमात्मा है, वहीं श्रुतियोंका पर्यवसान है। इसमें कोई 
शङ्का नहीं करनी चाहिए। जो श्रद्धाके साथ इस ब्राह्मी उपनिषद्का गान करता है, उसको परम 
पदकी प्राति होती है । 

अब इस प्रसंगो और स्पष्ट करनेके लिए श्रीशुकदेवजी महाराज नारायण-नारदके 
संवादका, इतिहासका उल्लेख करते हुए कहते हैं कि एक बार नारदजी बदरिकाश्रममें पहुँचे और 
वहाँ उन्होंने नारायणका दशन किया। नारायण बदरिकाश्रममें तपस्या करते हैं, किन्तु अपने 
लिए नहीं-क्षेमाय स्वस्तये नृणाम्‌' (६)-लोगोंके कल्याण और स्वस्तिके लिए। वहाँ नारदजीने 
नारायणको प्रणाम करके वही प्रर्त किया, जो तुमने मुझसे किया है कि निगुंग और सगुण बहामें 
गुणवृत्ति श्रुतियाँ केसे विचरण करतो हें ? 

इसका उत्तर भगवानूने यह दिया कि देखो, नारद, पहले जन-लोकमें एक ब्रह्म-सत्र हुआ 
था । उसमें सनकादि ऋषि आये थे और वहाँ भी यह प्रश्‍न उठा था । 

यह्‌ सुनकर नारदजीने कहा कि महाराज, ऐसा सत्संग-सत्र हो गया, उसका मुझे पता 
नहीं चला और में उसमें सम्मिलित नहीं हुआ-यह केसे हुआ ? 

भगवान्‌ बोले कि नारद, उस समय तुम इवेत द्वीपमें दर्शन करने चले गये थे। इसलिए 
तुम्हें उसका पता नहों चला ओर तुम उस सत्संगसे वञ्चित रह गये। वहाँ सनकादिकोंने सनन्दनको 
प्रवक्ता बना दिया ओर शेष भाई श्रोता बन गये | 

सनन्दनने कहा कि जब परमात्मा सारी शक्तियोंके साथ इस विउव प्रपञ्चक्को अपने अन्दर 
पीकर सो जाता है तब प्रझयका अन्त होनेपर सुष्टिके प्रारम्भमें श्रुतियाँ उसका उद्बोधन करती 
हें-ठीक वेसे ही, जेसे कोई सम्राट्‌ शयन कर रहा हो ओर बन्दो लोग उसके पराक्रमका वर्णन 
कर रहे हों । उस समय श्रृतियाँ इस प्रकार वर्णन करती हैं-- 


जय जय जह्यजामजित दोषगृभीतगुणां त्वमसि यदात्मना समवरुद्धसमस्तभगः। 
अगजगदोकसामखिलशक्त्यवबोधक ते क्वचिदजयाऽत्मना च चरतोऽनुचरेन्तिगमः॥ १४ 


सत्‌ ही सबका मूल है। महाप्रलयके समय सभी वस्तुओंके बीज सतूमें ही शयन करते हैं, 
बिना बीजके सृष्टिकी स्थिति-उत्पत्ति ओर प्रलय नहीं चल सकता 
कथमसतः सज्जायेत । छान्दोग्य उप० ६.२.२ 
सन्मूला सोम्येमाः सर्वाः प्रजाः सदायतताः सत्प्रतिष्ठ:। छान्दोग्य ६.८.४ 


दशम स्कन्ष : उत्तराद्धं : ८७: ४ ३८५: 


प्रजा सन्मूल सदायतन सत्प्रतिष्ठ है । समय-समयपर सृष्टिप्रछय होते रहते हें। कभी नित्य 
प्रलय होता है, कभी नैमित्तिक प्रलय होता है, कभी महाप्रलय होता है और सृष्टिको परम्परा 
चलती रहती है। किन्तु सृष्टिकी निवृत्ति तब होती है, जब आत्यन्तिक प्रलय होता है । 


देखो, श्रीमदद्भागवतमें स्थान-स्थानपर आत्यन्तिक प्रलयका वर्णन है। आत्यन्तिक्र प्रलय 
तब होता है, जब बीजका निषेध करके निर्बीज परमात्मा और आत्मामें कोई भेद नहीं है- 
इसका बोध होता है । 

पहले सबीज परमात्माका वर्णन करती हुई श्रुतियाँ कहती हें-जय जय प्रभो, जीत लो, 
अपना उत्कषं प्रकट करो। 'जह्यजास्‌ जहि अजाम्‌'-यह जो अविद्या है, माया है, बकरी है, 
इसको ज्यादा महत्त्व मत दो, मार डालो। जब साधारण कर्मकाण्डी लोग भी अजाको कोई 
महत्त्व नहीं देते तब प्रभो, आप इसको महत्त्व क्यों दें ? 


अजामेकां लोहितशुक्लकृष्णा बह्वी प्रजाः सुजमानां सरुमाम्‌' । ( व्वेताइव० उप० ४.५ ) 
यह्‌ बहुत बच्चे देनेवाली है भौर लाल-काली-पीली तिरंगी है । इसको मार डालो । केसे मारें ? 
यह तो बड़ी गुणवती है।' गुणवती है तो क्या हुआ ? इसने 'दोषगृभीतगुणां--दोषके लिए 
गुणोंको धारण किया है। 

यहाँ देखो, गृभीतगुणांमें 'ह'का 'भ' हो गया है। वेदमें ऐसा हो जाता है। 'हुग्रहोभं- 
इछन्दसि' । ( वात्तिक ८.२.३२ ) तो, यह गुणवती बनकर बेठी है। लेकिन माया किया सिंगार 
बेठी बीच बाजार |! इसने जो शृङ्गार किया है, अपनेमें जो गुण दिखा रहो है, सब दूसरोंको 
ठगनेके लिए है।' अच्छा, हम इसको मारने जायें और इससे हार जायें तब क्या होगा ' 'नहीं, 
आप अजित हैं, आपको यह नहीं हरा सकेगी। लेकिन यदि हम इसको न मार सके तो ?? ऐसा 
नहीं हो सकता । 'त्वमसि यदात्मना समवरुद्धसमस्तभग:--आप तो अपने स्वरूपसे ही सम्पूणं 
ऐस्वयंको अपने अन्दर लेकर बैठे हैं। इसलिए आपके द्वारा इसके मारे जानेमें कोई सन्देह नहीं है ? 


“अगजगदोकसाम्‌ अजाम्‌ जहि!--प्रभो, यह सबके भीतर लगी हुई है, इसको जला दीजिये | 
यदि आप कहें कि जीव हो अपनी शक्तिसे इसको क्यों नहीं मार देता ? तो इसका उत्तर है कि 
'अखिलरक्त्यवबोधक'-आप ही इस शक्तिको जगानेवाले हैं। 

कचिदजयाऽत्मना च चरतोऽनुचरेज्षियसः। 


यहाँ मानों भगवान्‌ बोले कि हम इस अविद्या मायाको मार देंगे, इसका क्या प्रमाण है। 
इसपर श्रुतियाँ कहती हैं कि इससे बढ़कर प्रमाण ओर कया होगा ? शब्दके बारेमे कान प्रमाण है, 


रूपके बारेमे आंख प्रमाण है, स्पशके बारे त्वचा प्रमाण है ओर प्रत्यक्षके द्वारा रिङ्म्रहण होनेपर, 
५८ 

ठीक-ठीक व्याप्तिग्रहण होनेपर अनुमान-प्रमाण भो हो जाता है । उपमान, अर्थापत्ति अनुपलब्धि भी 
उसीके अन्तगंत है । लेकिन जो वस्तु नित्य अपरोक्ष होकर भी, स्वरूप होकर भी, अज्ञात हो जाय 
तो ? थदि कोई राजकुमार अपने-आपको भील मानने लग जाय, डाकू मानने लग जाये तब वहाँ 
उसके राजकुमार होनेका क्या प्रमाण होगा ? वहाँ तो सिवाय इस वाकयके कि तू भील नहीं है, 
राजकुमार है और क्या प्रमाण हो सकता है ? इसलिए नित्य परोक्ष स्वर्गादि और उनके साधन 
घर्मादिमें वावयके सिवाय ओर कोई प्रमाण नहीं । 

यदि नित्य अपरोक्ष प्रत्यक्‌-चेतन्याभिन्न ब्रह्मत्व भी अपनेसे अलग हो तो जड़ हो जायेगा, 
हश्य हो जायेगा, विकारी हो जायेगा, नाशवान्‌ हो जायेगा और यदि अपनेसे अलग होकर परोक्ष 
हो तो कल्पना-मात्र हो जायेगा । 
तब परमात्माका साक्षात्कार कैसे हो ? प्रत्यक्‌-चेतन्याभिन्नतया हो सकता है। लेकिन जो | 
प्रत्यक्‌ चैतन्याभिन्न होकर भी अज्ञात हो रहा है, उसकी अज्ञातता मिटाने और ज्ञातता उत्पन्न 
करनेके लिए कया उपाय होना चाहिए ? बोले कि केवल निगम प्रमाण है, जो अपौरुषेय है ओर 
श्रम, प्रमाद, विप्रलिप्सा, करणापाटवादि दोषसे रहित है। 'अपोरुषेय'--अर्थात्‌ पुरुष-प्रयत्नसे जो 
ज्ञान होता है उससे विलक्षण, स्वतः सिद्ध, सहज ज्ञानको अभिव्यक्त करनेवाली श्रुतिके सिवाय 
और कोई प्रमाण नहीं हो सकता । 
वेदमें ईश्वरके बहुत नाम मिलते है । इन्द्र, अग्नि आदि-आदि। यह सब नाम कहने मात्रके 
लिए हें- 
बृहदुपलब्धमेतदवयन्स्यवशेषतया । १५ 
असलमें सब नाम एकके ही हैं-- 
एकं सद्‌ विप्रा बहुधा वदन्ति । ऋग्‌० १.१६४.४९६ 
एकं सन्तं बहुधा कल्पयन्ति। ऋग्‌० १०.११४.५ 
विद्वान्‌ लोग सब नामोंमें-से एक ही परमात्माका वर्णन करते हैं। सारे नाम ब्रह्माके ही हैं । 
सब नाम, रूप ब्रह्मा ही है, क्योंकि सबके न रहनेपर भी वह अवशेषतया रहता है और उसीसे 
सबका उदय तथा अस्त होता है। उसी तरह जैसे 'विकृतेमुंदि' (१५)--घटादि विकारोंकी उत्पत्ति, 
स्थिति मिट्टीमें हो होती है, फिर क्या वह बिकारी है ? विकारी नहीं है, निर्विकार है। 
अत ऋषयो दधुस्त्वयि मनोवचनाचरितं 
कथमयथा भवन्ति भुवि दत्तपदानि नुणाम्‌ १५ 
जिस ऋषिने, जिस द्रष्टाने, जिस अनुभवी पुरुषने उसको जान लिया, देख लिया, उसका 
कहना है कि में मनसे जो सोचता हूँ, वह परमात्मा है--यत्र यत्र मतो याति तत्र तत्र समाधयः' । 

में वचनसे जो बोलता हूँ, वह परमात्मा है--'यद-यद्‌ वदति वाचा व तत्‌ तद्‌ ब्रह्मेति।' में कानसे 
जो सुनता हूं, वह परमात्मा है--'यद्‌ यत्‌ शणाति श्रोत्राभ्यां ततू-तत्‌ ब्रह्मेति।' इस प्रकार वह जो 
वाणीसे बोलता है--वह ब्रह्म, जो मनसे सोचता है वह ब्रह्म और जो आकार देखता है वह ब्रह्म । 
क्योंकि जितने भी आकार हैं, रूप हैं, आभास हैं, सब-के-सब ब्रह्म हैं । 
कथमयथा भवन्ति भुवि दत्तपदानि नुणाम्‌ । १५ 
कोई मनुष्य धरतीपर पाँव तो रखे और कहे कि वह धरतीपर नहीं है तो उसका ऐसा 
हुना केसे बन सकता है ? इसी प्रकार मनुष्य कुछ बोले और कुछ सोचे तो वह ब्रह्म न हो, ऐसा 
केसे हो सकता है ? क्योंकि ब्रह्मे सिवाय तो दूसरी कोई चोज ही नहीं है। इसलिए बह जो-जो 
सुनता है, सोचता है, देखता है, सब परमात्मा है । 
इति तव सुरयस्त्र्यधिपतेऽखिललोकमल 
क्षपणकथामृताब्धिमबगाह्म तपांसि जहुः। १६ 
इसमें जो सूरि पद है, वह्‌ केवल श्रोमऱद्धागवतका हो नहीं है, यह तो ऋग्वेदका भी है ओर 
ऋग्वेदसे पुराना कोई ग्रन्थ ही नहीं है-- 
तद्‌ विष्णोः परमं सदा पश्यरत सुरयः। 
दिवीव * चक्षुरातम्‌ ७ ऋगू० १.२२.२० 
तो, जो सूरि हैं और परमात्माका दर्शन करते हैं, वे भगवानूके कथामृत-समुद्रमें डुबकी 
लगा-लगाकर अपने मलका परित्याग कर देते हैं। वह कथा-समुद्र छोटा नहीं, बहुत विशाल है-- 
इतना विशाल है कि उसमें सारी सृष्टि डुबकी लगाकर अपने मरूका परित्याग कर सकती है । जो 
उसमें डुबकी लगाता है, उसके तपस्‌ अर्थात्‌ दूसरे साधनका दुःख छूट जाता है। दुःखका हेतु पाप 
छूट जाता है। पापका हेतु वासना छूट जाती है। वासताका हेतु कतुत्व-भोक्‍तृत्व छूट जाता है 
और कतृंत्व-भोवतृत्व हेतु अविद्या छूट जाती है। जब कथामृतमें इतना सामर्थ्यं हैँ तो जो लोग 
स्वयं-प्रकाश परमात्माका अनुभव कर लेते हैं और जिन्होंने आशय-गुण रागादि और काल-गुण 
जरामृत्यु आदिक्रा विधूतत कर दिया है और भगवान्‌के अजस्र सुखानुभव पदका भजन करते हैं, 
उनके सम्बन्थमें तो कहना ही क्या ? 
वे प्राणी लोहारकी धौंकनीकी तरह साँस लेते हैं, जो उस परमात्माका भजन नहीं करते। 
जिसने यह महद्‌-अहमादि सारी विश्व-सुष्टि बनायी है--वह्‌ परमात्मा कहीं दूर नहीं है। इस 
शरीरमें ही पुरुषके समान है अन्वय है उसका इसमें । जो पुएषका आकार है, वही उसका आकार 
है । वह अन्नमय कोशमें अन्नमय आकार चेतन है। प्राणमय कोशमें प्राणमय-आकार चेतन है। उसमें 
प्रागमयका आकार आरोपित हो जाता है । मनोमय कोशमें मतोमयावच्छिन्न चेतन्य है । विज्ञानमय 

कोशमें दिज्ञानमयावच्छिन्न चैतन्य है! आनन्दमय कोशमें आनन्दमयावच्छिन्न चैतन्य है। न वह 
सत्‌ है, न अस्‌ है । सद्‌-असद्‌ अस्ति-नास्ति सबसे परे है। वह तो सव-में-सब है | अमृतस्वरूप है। 
कई लोग ऐसे होते हैं, जो नाभि-चक्रमें भगवानको आराधना करते हें। कोई-कोई हृदय- 
चक्रमें भगवानको आराधना करते हैं, कोई-कोई शिरश्चक्रमें भगवानूक्री आराधना करते हैं, कोई- 
कोई कर्म-प्रधान आराधना करते हैं, कोई भाव-प्रधान आराधना करते हें और कोई ज्ञान-प्रधान 
आराधना करते हैं । 
पुनरिह यत्‌ समेत्य न पतन्ति कृतान्तमुखे । १८ 
आराधना चाहे जेसे भी हो; जहाँ त्रिद्‌ वस्तुक्रा अनुभव हुआ, वहाँ फिर कभी मृत्युमें 
गिरना नहीं होता । वह सबके अन्दर व्याप्त है । लकड़ी छोटी-बड़ी होती है, परन्तु आग छोटी-बड़ी 
नहीं होती । 'अनळवत्‌ स्वकृतानुक्ृतिः' (१९) लकड़ोकी आक्ृति अग्निपर आरोपित हो जाती है । 
अथ वितथास्चमूष्वबितथं तव धाम समम्‌ । १९ 
जितनो भी योनियाँ हैं, सब-को-सब लकड़ोको तरह वितथा हैं, मिथ्या हैं। इनमें अविचल 
धाम परमात्माका है । परतु सबको इसका अनुभव नहीं होता । 
विरजधियोऽन्वयन्त्यभिविपण्यव एकरसम्‌ । १९ 
जिनकी बुद्धि निमंल है ओर जो लेन-देनके व्यापारसे, सकामे भावसे मुक्त हैं, वे इस एक 
रस वस्तुकां अनुभव करते हैं। परमात्मा अपनी बनायी हुई पुरियोंमें बाह्य और अन्तरका संवरण 
न रखकर पुरुषके रूपसे भरा हुआ है। यह पुरुष उसी अखिल शक्तिधारीका अंश है। प्रत्येक 
जीवकी अन्तिम गति यही है । इसको विद्वान्‌ लोग जान लेते हैं और अपने सम्पूणं वेदान्तका 
विन्यास भगवातूके चरणोंमें करके विश्‍्वास-पूर्वंक नित्य उनकी आराधना करते हैँ। उनके चरित्र 
महामृत-समुद्रमें जो डुबको लगाते हैं, तेरते हैं, उस लीळॉमें परिश्रम करते हैं, उसको समझते हैं 
उनको मोक्षकी इच्छा नहीं होती-- 
न परिलषन्ति केचिदपवर्गमपीश्वर ते। २१ 
जो उस अमृताब्धिको जान लेते हैं, उसमें डुबको लगा लेते हैं, शुद्ध हो जाते हैं, जिन्हें 
परमात्माके स्वरूपका अनुभव हो जाता है, उनके सामने मुक्ति क्या चीज है? अरे मुक्ति तो 
वे लोग चाहते हैं, जो बद्ध हैं। जो स्वयं मुक्त हैं, उनको मुक्ति चाहनेकी क्या जरूरत है ? जो 
अपवग है, वह अपवजंनात्मक है । सवका निषेध कर देनेपर जो शेष रह जाता है, वह अपवग है। 
इसमें वर्ग-भेद नहीं है कि यह एक नम्बरका है कि दो नम्बरका है कि तीन नम्बरका है। 
देखो, आजकल लेने-देनवाले इस तरहके नम्बरवाले लोकोंका शास्त्र निकालते हैं। यह 
समयको विडम्बना ही है कि शास्त्रका अध्ययन-अध्यापन करके उसकी अनुभूति करना तो दूर रहा, 
नाना-प्रकारके लोकोंकी निराधार कल्पना होने लगी । 

अपवग एक-दो-तीन या दस नम्बरका लोक नहीं है, अपवर्ग तो परमात्माका लोक है । 
उसमें वरग-भेद बिल्कुल नहीं है। वहाँ कोई ऊँच-नीच नहीं होता | छोटा-बड़ा नहीं होता | वह 
ज्ञानलोक है, प्रेमलोक है, सतूलोक है। वह सतूलोक होनेके कारण आकार-लोक नहीं है, 
चितूलोक होनेके कारण जड़लोक नहीं है-विषय-लोक नहीं हे, आनन्द-लोक होनेके कारण 
दुःखलोक नहीं है। यदि वहाँ वगंभेद रहेगा तो दुःख तो बना ही रहेगा। वह तो अपवग है, 
उसमें पवग ( प-फ-ब-भ-म ) अर्थात्‌ पाप-पुण्य, फल, बन्ध, भोग, मोक्षकी गति नहीं है । 


“चरणसरोजहंसकुलसङ्गविसृष्टगृहाः' (२१)-भगवानुके चरणारविन्दके हंस महात्मा 
लोगोंका साथ मिल गया तो घर-द्वार भूल गया। यह शरीर भगवानूके अनुकूल चलता है-- 
त्वदनुपथं कुलायमिदस्‌' । (२२) 

कुलाय माने धरतीमें लीन होनेवाला--'कौ लीयते इति कुलायस्‌'। अन्तमें जो मिट्टीमें 
मिल जाय, उसे कुलाय कहते हैं। इसे जलाओ चाहे दफनाओं और उसपर सङ्गमरमरकी समाधि 
बनाओ, लेकिन मिट्टी तो मिट्रोमें ही जायेगी । क्योंकि इसका नाम कुलाय है। 

यह शरीर ईश्वरके अनुपथ है और कहो तो उसको आत्मवत्‌, सुहृदवत्‌, प्रियवत्‌ करता है। 
भगवान्‌ भी हित है, प्रिय है, आत्मा है ओर उन्मुख है। फिर भी लोग असद्‌ देहादिकी उपासतामें 
ऐसे ळग जाते हैं कि परमात्माको छोड़ देते हैं। इससे उनको दुष्ट शरोर प्रात करके उरुभय प्रपञ्चमें 
विचरण करना पड़ता है। बड़े-बड़े योगियों और मुनियोंको प्राणायाम आदि करनेपर जो गति 
प्राप्त होती है, वह तो भगवानूके शन्रुओंको भी मिल जाती है, क्योंकि उनका स्मरण तो उनको 
भी होता है । लेकिन जो प्रेमसे भगवानका भजन करते हैं, उनको इस जीवनमें भी सुख है ओर 
भगवानूसे मिल जानेपर भी सुख है। परन्तु जो द्वेषसे भंगवानुका स्मरण करते हैं, उनको इस 
जीवनमें तो दु:ख है, लेकिन मरनेके बाद अवश्य उको भगवानु मिल जाते हैं। 

'उरगन्द्रभोगभुजदण्डविषक्तधियः' (२३)--भगवान्‌के भुजदण्ड-युगसे आसक्ति करनेवाली 
गोंपियोंको भी वही गति मिलती है, जो 'अङ्घ्िसरोजसुधाः' अर्थात्‌ भगवच्चरणा रविन्दके मकरन्द 
रसका पान करनेवाली श्रतियोंको मिलती है; क्योंकि भगवान्‌ समदर्शी हैं । . 

जो ऋषि-मुनि और देवता लोग बादमें पदा हुए और पहले ही मर जायेंगे, वे परमात्माको 
पहचानें केसे ? क्योंकि जिस समय भगवान्‌ सब-कुछ समेटकर सो जाते हैं, उस समय चतो 
सत्‌ रहता है, न असत्‌ रहता है और न कालकी ही कोई गति रहती है। महाप्र्लयकालमें 
भगवानूके सिवा दूसरी कोई वस्तु रहती ही नहीं। कुछ लोग ऐसा कहते हैं कि 'जनिमसतः' (२५)-- 
मुक्ति आत्माका स्वरूप नहीं है, वह साधन करनेसे पेदा होती है और कुछ लोग कहते है कि 
'सतो मृतिम्‌’ (२५)-बन्धन तो सच्चा है, लेकिन साधन करनेसे निवृत्त होता है। किन्तु मुक्ति 

और बन्धनको, उनके उदय और मरणको सत्य माननेपर तो पैदा हुई मुक्तिं भी मर जायेगी और 
मरा हुआ बन्धन भी उदय हो जायेगा-- 
नासतो विते भावो नाभावो विद्यते सतः। गीता २.६१ 
कोई-कोई आत्मामें भेद मानते हैं--जेसे सांख्य आदि । “विपणमृतं स्मरन्ति’ (२५)--कई 
लोग इस व्यवहारको ही सच्चा समझते हुं-जेसे मीमांसक आदि। 'उपदिशन्ति त आरुपितै:-- 
न्याय, वैशेषिक, योग, सांख्य पूर्वं मीमांसा अध्यारोपको ही सत्य समझकर उपदेश करते हैं। 
'त्रिगुणमयः पुमानिति भिदा यदबोधकृता’ (२५)--किन्तु परमात्माके स्वरूपको न जाननेके कारण 
में शान्त हूँ, विक्षि हुं, मूढ़ हुँ-इस प्रकारकी भेद-बुद्धि पेदा होती है। परमात्मा तो अबोधसे 
परे है, भेदसे परे है, उसके अवबोधरसमें ये सब नही हैं। 
देखो, यह सब देह मूढ़ हैं। इसलिए यदि मनुष्य देहसे एक हो जाता है तो अपनेको मूढ़ 
समझता है । उसका मन विक्षिप्त है, इसलिए मनसे एक हो जाता है तो अपनेको विक्षिप्त समझता 
है। यदि कहीं मनकी समाधि लग गयी, वह शान्त हो गया तो मनुष्य कहता है कि में बड़ा शान्त 
हूँ । इस प्रकारका झूठा अभिमान मनके साथ एक होकर मनुष्य कर बेठता है। 
असळमें न तो बन्धन सच्चा है कि उसकी निवृत्ति हो, न मुक्ति सच्ची है कि उसको प्राप्ति 
हो और न भेद सच्चा है। यह जो सारा लेन-देनका व्यवहार है, अध्यारोप ही है, केवळ आत्माके 
ज्ञानमें ही उपयोगी है। परमात्माके स्वछूपमें तो कुछ है हो नहीं । इसलिए कहा गया किन तो 
आत्मासे पृथक्‌ प्रपञ्च है ओर न आत्मासे पृथक पुरुष जीव है। फिर ये दोनों सच्चे क्यों मालूम 
पड़ते हैं १ 
सदिव मनस्त्रिवुत्वयि विभात्यसदामनुजात्‌ 
सदभिमृझन्त्यशेषमिदमाहमतयाऽऽत्मविदः । 
न हि विक्त त्यजन्ति कतकस्य तदात्मतया 
स्वकृतमनुप्रविष्टमिदमात्मतयावसितम्‌ ॥ २६ 
यह त्रिवृत्‌, त्रिगुणात्मक सृष्टि, सारा-का-सारा प्रपञ्च मनोविलास मात्र है । यह है तो असत्‌, 
परन्तु सत-सरीखा भासता है । अधिष्ठानकी सत्तासे ही इसमें सत्यता है, स्वयं-प्रकाश अबिष्ठानसे 
पृथक्‌ इसकी किचित्‌ भी सत्ता नहीं है। 
यदि कहो कि आत्मज्ञानी लोगोंका भी तो खाना-पीना, चलना-फरना सब दिखाई पड़ता 
ही है, तो बोले कि हाँ दिखाई पड़ता है, लेकिन एक सोनेको पहचानता है और दूसरा सोनेको 
नहीं पहचानता, गहनेको ही पहचानता है | लेकिन सोनेको पहचाननेवाला गहुनेको तो फेंक देता 
नहीं, इसलिए जो कार्यात्मना और कारणामना भास रहा है, उसको ज्ञानी लोग जानते हैँ । 

वे जानते हैं कि जेसे कनकसे पृथक्‌ जेवर नहीं है, वेसे हो आत्मासे पृथक्‌ न जीव है और न जगत्‌ 
है। जो अखिलसत््वनिकेतके रूपमे, सर्वाधिष्ठानके रूपमें, सर्वाधारके रूपमें, भगवानुकी उपासना 
करते हैं वे मृत्युके सिरपर पाँव रखकर भगवान्‌ तक्र पहुँच जाते हैं और जी भगवानूसे विमुख हैं, 
बे चाहे देवता ही क्यों न हों, भगवान्‌ उनको पशुओंके समान बाँध देते हैं। जो भगवानुसे प्रेम 
करते हैं, वे दूसरोंको भी पवित्र कर देते हैं और जो भगवानुसे विमुख हैं, वे किसीको भी पवित्र 
नहीं कर सकते । 
त्वयि कृतसौहृदाः खलू पुनन्ति न ये विमुखाः । २७ 
जो परमात्मा है, उसमें सबके कतृंत्व, भोक्तत्व आदि प्राप्त हैं। यहाँ यदि यह शङ्का करो 
कि जब ईश्वर भी जीवके समान कर्ता-भोक्ता हो गया तब उसमें शिवत्व क्या होगा तो उसके 
उत्तरमें कहते हैं-- 
त्वमकरणः स्वराडखिलकारकञक्तिधरः। २८ 
परमात्मा इन्द्रियोंस रहित है, स्वयं प्रकाश है, अखिल कारकोंकी, सर्वेन्द्रियोंकी शक्ति 
धारण करता है और स्वतः सिद्ध ज्ञान-शक्ति है । इसीलिए ब्रह्मा आदि देवता भगवानुकी पूजा करते 
हैं । ब्रह्मादि तो भगवानूको पूजा करते हूँ और दूसरे जीव ब्रह्मादिकी पुजा करते हैं--ठोक वेसे ही, 
जेसे छोटे-छोटे खण्डमण्डलाधिपति सावंभौम राजाको पूजा करते हैं और अपनी प्रजासे बलि भो 
लेते हैं। भगवावूने जिस देवताको, जिस मनुष्यको, जिस जीवको, जिस कमंमें लगा दिया है, वह 
उनके द्वारा नियुक्त होकर उन्हींके भयसे अपना काम करते रहते हैं। 
जब भगवान्‌ मायासे क्रीड़ा करना चाहते हैं, तव उनमें लीन रहनेवाले सब-के-सब जोव 
भगवानुके ईक्षणसे, उनकी ईक्षासे प्रकट हो जाते हैं । जीवोके साथ उनके कमं प्रकट होते हैं, उनकी 
उपाधि प्रकट होती है । उन सबके प्रकट होनेपर हो यह सारो सृष्टि चलती है। क्योंकि ईश्वरमें 
तो कोई विषमता है नहीं और न अपना-पराया है। इसलिए यदि पहलेसे कोई निमित्त सोया हुआ 
न हो, कमं-वासना न हो, उपाधि न हो तो ईश्वर भी उसका केसे संचालन करे ? यदि सब-के-सब 
जोव अनन्त हों, नित्य हों, सरवंगत हों तब तो वे परमात्माके समान ही हो गये । फिर यह शास्ता 
है, यह शिष्य है, शासनका विषय है और यह शासन-कर्ता है-इस प्रक्रारका नियमन दोनोंमें नहीं 
हो सकता । यदि एक छोटा हो, दूसरा बड़ा हो, तभी नियमन होगा । 
अजनि च यन्मयं तदविपुच्य ` नियन्तु भवेत्‌ 
सममनुजानतां यदमतं सतदृष्टतया। ३० 
जीव जिस उधाधिको लेकर प्रकट हुआ है, उस उपाधिके नियन्त्रणसे ही ईश्वर उसका 
नियन्ता होता है । क्योंकि ईश्वर समान है, वहू किसीका सुख और किसोको दु:खमें डाले--ऐसा 

तो हो नहीं सकता । जो लोग कहते हैं कि हमने तो ईश्वरको पूरी तरहसे जान लिया, घड़ीके 
एक-एक पुर्जकी तरह समझ लिया, उनका कहना बिल्कुल ठीक नहीं है। क्योंकि उपनिषद्का 
कहना है-- 
यस्यामतं तस्य मतं मतं यस्य न चेद सः। केन उप० २.३ 
जो मतिका आश्रय है, मतिका अधिष्ठान है, मतिका प्रकाशक है, मतिके भी प्रत्यक विराज- 
मान है, उसको मति केसे देखेगो ? इसलिए कहते हैं-- 
अविज्ञातं विजानतां विज्ञातमविज्ञानताम्‌ । केन उप० २.३ 
जिन्होंने यह दावा किया कि हमने परमात्माको जान लिया, उन्होंने उनको नहीं जाना । 
परमात्माको जाननेकी एक प्रक्रिया है, अवेद्यतत्त्वकी अपरोक्षता। जो अवेद्य होकर भी अपरोक्ष 
हो अर्थात्‌ घट-घटादिके समान वेद्य न हो और स्वर्गादिके समान परोक्ष न हो, ऐसी कोई चोज 
इस दुनियामें है तो समझ लो वह बथा है ? अगर आप यह बुझौवल बूझना चाहते हैं तो बूझ 
लीजिये। एक चीज ऐसी है कि जो घड़ेकी तरह दिखायी नहीं पड़ती ओर स्वगंकी तरह परोक्ष 
नहीं है, किन्तु है, कभी लुप्त नहीं होती और मालूम भी पड़ती है, वह क्या चोज है? अपना 
आपा है, उसे ही कहते हैं अपना आपा । 
अपने आपांके साथ देश-क्राल-वस्तुका सम्बन्ध जोड़ना स्वयं प्रकाश चेतनके साथ अन्याय 
करना है। वह तो कालापरिच्छिन्न, दिगपरिच्छिन्न, द्रव्यापरिच्छिन्न है। परिच्छिन्नके अत्यन्ता 
भावका अधिष्ठान और प्रकाशक है । जिसमें जिसका अभाव हो, उसीमें यदि वह चीज भासे तब 
उसको मिथ्या कहते हैं । स्वाभावाधिकरणे भासमानत्व ही मिथ्यात्व है। उपाधिके जन्मसे ही 
प्रकृति और पुरुषका जन्म कहा जाता है, स्वयं इनका जन्म नहीं होता, क्योंकि वह सम्भव नहीं 
है। प्रकृति ओर पुरुषका उद्धव घटित नहीं होता, क्योंकि दोनोंके सङ्गसे जीव उत्पन्न सरीखे कहे 
जाते हैं। जेसे जल बुदूबुद न तो केवल जलसे होता है और न केवल वायुसे होता है, दोनोंसे 
मिलित होता है; वेसे ही जीव भगवानुके अन्दर अनेक प्रकारकी कार्योपाधिके साथ लीन होते हैं । 
सरित इवाणंवे मधुनि लिल्युरशेषरसाः। ३१ 
जिस प्रकार समुद्रमें सब नदियाँ होती हैं और शहूदमें सारे फूलोंके रस होते हैं, उसो प्रकार 
प्रलयके समय जीव भगवानूमें लीन रहते हैं। संसारके जीवोंमें भ्रम देखकर सुधी पुरुष अभव 
परमात्मामें जन्म-जन्म भक्ति-भाव चाहते हैं। जो भगवानुके चरणोंका भजन करते हैं, उनके लिए 
काल भयकी सृष्टि नहीं करता । क्योंकि--सुजति मुहुस्त्रिणेभिरभवच्छरणेषु भयम्‌' (३२) । 
'त्रिणेभि? अर्थात्‌ काल देवता, जिसके भूत-भविष्यत्‌-वतंमान ये तीन नेमि हूँ, भयकी सृष्टि 
तो करता है, परन्तु उनके लिए जो 'अभवच्छरणेप्‌ --भगवान्‌की शरणमे नहीं होते । भगवानुको 

शरणमें चले जानेपर तो न वहाँ भूत पहुंचता है, न वर्तमान पहुंचता है और न भविष्य 
पहुँचता है। 

जो लोग गुरु नहीं बनाते और कहते हैं कि हम अपना अभिमान दूसरेके सामने केसे तोड़ें, 
जिनका दुनियामें कोई मददगार नहीं, हितैषी नही और अहंकार बड़ा भारी है, उनको गुरु मिल 
नहीं सकते । ऐसे लोग, चाहे वे योगी ही क्यों न हों, गुरुके चरणारविन्दका परित्याग करके यदि 
बोलें कि हमने इन्ट्रियोंको जीत लिया, मनको जीत लिया और मन-रूपी घोड़ेको जीत्त लिया, 
तो यह उनका दम्भ ही है। असलमें अभ्यास करते-करते थक जाते हें और उनको व्यर्थका श्रम 
हो हाथ लगता है, क्योंकि उनको मालूम तो है नहीं कि चञ्चल मन-तुरंगको केसे वशमें किया 
जाता है। 

देखो, जब घोड़ा दौड़ने लगता है तब उसपर चढ़ा हुआ अनजान आदमो लूगामको जोरसे 
खींचता है। लेकिन वह जितना-जितना लगाम खींचता है, घोड़ा उतना-उतना और दोड़ता है। 
यदि उसको कोई बता दे क्रि लगामको जरा-सा ढीला छोड़ दो, जोरसे मत खींचो तो घोड़ा 
रुक जाता है। इसलिए जब गुरुके बिना घोड़ा तक चलाना नहीं आता तब मन चलाना 
कहाँसे आयेगा ? 

व्पसनशतान्विताः समवहाय गुरोइचरणम्‌ । ३३ 

मनुष्यके जीवनमें गुरु-चरणाश्रयके बिना सौ-सौ दुःख आते हैं। 'अकृतकणंधरा 
जलघो' (३३)--अरे भाई, जिन्दगीमें एक आदमी तो ऐसा रखो, जो कभो-कभी तुम्हारे कान 
पकड़ लिया करे। क्योंकि कान ही तो तरह-तरहको बातें सुनकर मनको इधर-उधर ले जाता है, 
इसलिए जीवनमें कोई-न-कोई कान पकड्नेवाला जरूर चाहिए । 

तुमने नाव तो डाळ दी गङ्गाजीमें, लेकिन पतवार पकड़नेवाला नहीं है तो क्या होगा ? 
कभी नाव इस किनारे लगेगी तो कभी उस किनारे लगेगी, कभी इधर जायेगी तो कभी उधर 
जायेगी और अन्ततोगत्वा संशयके भेवरमें पड़ जाग्रेगी । इसलिए एक कणंधार जरूर चाहिए। 
अब जब कणंधार चाहिए तब परमात्मासे बढ़कर कणंधार ओर कोन होगा? वह तो अपने हुदयमें 
ही बैठा है । उसके रहते हुए संसारको वस्तुओंक्ो कोई जरूरत नहीं, वह तो अपना आत्मा है, 
सवंरस है । 

जो इस सत्यको नहीं जानते, वे कभी यह वस्तु पाकर खुश होते हैं तो कभी वह्‌ वस्तु पाकर 
खुश होते हैं। लेकिन संसारका ऐसा कोई पदार्थ नहीं, जो उनको सुखो कर सके--सुखयति 
कोन्विह' । (३४) संसारके पदार्थ तो 'स्वविहते स्वनिरस्तभगे' (२४)-स्वयं ही नश्वर हैं, अपने 
आप ही छोज जाते हें। दुनियाकी सब चोजें अपने-आप ही क्षीण हो जाती हैं। बढ़िया-से-बढ़िया 

भोजन बनाकर रख दो, वह अपने-आप ही बासी हो जायेगा, उसका स्वाद चला जायेगा । इसलिए 
जिस संसारमें वस्तुका स्वाद अपने-आप नष्ट हो जाता है ओर वस्तु अपने-आप ही मिट जाती है, 
उसमें तुम स्वाद क्यों ढूँढ़ते हो? असलमें अविनाशी परमात्माको छोड़कर और कहीं स्वाद 
नहीं है । 
सन्त पुरुष मदहीन होते हैं और पुण्य तीर्थमें विचरण करते रहते हैं। वे अपने हुदयमें 
भगवानूके चरणारविन्दक्रो रखते हैं ओर इसी कारण उन सन्तोंके चरणोंका जल पापका नाश 
करनेवाला हो जाता है। जहाँ भी महात्मालोग रह जाते हैं, भगवानका गुणानुवाद कर जाते हैं 
ओर परमात्माको स्थापित कर जाते हैं, उसीका नाम तीर्थ होता है। 
जो केवळ एक बार भी अपने नित्य-सुख आत्मामें मनको लगा देता है, वह कभी घर- 
गृहस्थीके चक्करमें नहीं फंसता। इस देह-गेहकी आसक्ति ऐसी है कि 'पुरुषसारहरावसथात्‌' (३५)-- 
पुरुषोके सार, धेयं, विवेक, स्थैर्यं, क्षमा, शान्ति आदिका हरण कर लेती है। 
सत इदमुत्थितं सदिति चेन्ननु तकहतं 
व्यभिचरति क्व च क्व च मृषा न तथोभययुक्‌। 
व्यवहृतये विकल्प इषितोऽन्धपरम्परया 
भ्रमयति भारती त उरुवृत्तिभिरक्थजडान्‌ ॥ ३६ 
जो कहते हैं कि सत्यसे पैदा होनेके कारण यह प्रपञ्च सत्य है, उनको युक्ति तो बड़ी बढ़िया 
है। लेकिन सत्य कालसे असम्बद्ध है और उससे पैदा हुआ प्रपञ्च कालसे सम्बद्ध है, इस बातपर 
उनका ध्यान क्यों नहीं जाता? जो पैदा हुआ, वह पहले नहीं था और जिससे पैदा हुआ, वह 
पहले भी था, अब भी है तथा आगे भो रहेगा । जो पैदा हुआ, वह कालमें पैदा हुआ और फिर 
मर जायेगा। इसलिए वह स्वप्तकी तरह हुआ। कारणके समान ही कारये सत्य है, यह बात 
कहना बिल्कुल तकंसंगत नहीं है। 
यदि कहो कि एक नम्बरका सत्य कारण है और दो नम्बरका सत्य कार्यं है तो बस-बस, 
हम भी यही कहते हैं कि कायं दो नम्बरका सत्य है। किन्तु परमार्थ ब्रह्म सत्तापेक्षया किंचित्‌- 
न्यून-सत्तात्व-ही अनिवंचनोयता है, मिथ्यात्व है । कहीं-कहीं तो वह वस्तु व्यभिचरित हो जाती 
.है और कहीं मुषा हो जाती है। जगतका उपादान कारण ब्रह्म अकेला नहीं, वह्‌ तो अज्ञानसे 
मिलकर है। प्रपश्चकी उत्पत्ति अज्ञान-यकत ब्रह्मसे अज्ञानोपहित ब्रह्मसे, होनेपर भी सत्य नहीं है। 
यह तो व्यवहारके लिए बिकल्प स्वीकार किया गया है। 
“उस्वृत्तिभिरुवथजडान्‌-जो कमंमें जड़ हो गये हैं, उनके लिए श्रुति भगवती कमंका 
उपदेश करती है--परमार्थकी अपेक्षासे नहीं, अस्तगरीकी अपेक्ञासे । जो अर्थी है, समर्थ है, 

विद्वान्‌ है, शास्त्रसे अपर्युदस्त है, स्वर्गादिका इच्छुक है, यज्ञऱ्यागादि कर सकता है, समझता है 
आर शास्त्रसे निषिद्ध नहीं है, उसके लिए श्रृतिने कमं कहा है। 
न यदिदमग्र आस न भविष्यदतो निधनादनु मितमन्तरा त्वयि विभाति मृषेकरसे । ३७ 
प्रपञ्च पहले भी नहीं था, आगे भी नहीं होगा और बोचमें भी नहीं है। यह जो मृत्युके 
पहले, बीचमें मालूम पड़ता है, वह एकरस परमात्माके स्वरूपमें झूठा भासता है । इसीलिए 
लौह, मृत्तिका आदिसे बने हुए पदार्थो द्वारा इसकी उपमा दी जाती है । 
श्रुतिने स्पष्ट कह दिया है कि वक्ता लोग आगे चलकर रज्जु-सर्पादिकी उपमा द्वारा 


समझानेका प्रयास करेंगे और श्रोता लोग मृत्तिका-घटादिकी उपमासे उसको, सच्चा समझने 
लगेंगे । इसलिए श्रुतिने स्वयं मृत्तिका, धरादिका उपमान देकर कह दिया-- 


“वाचारम्भणं विकारो नामधेयं मृत्तिकेत्येव सत्यम्‌ । (छान्दोग्य उप० ६.१.४) अर्थात्‌ जँसे 
रज्जु-सर्पादिसे जगतका मिथ्यात्व सिद्ध होता है, 
वैसे ही मृत्तिका-घटादिसे भो जगतका मिथ्यात्व सिद्ध होता है । 'वितथमनोविलास- 
मृतमित्यवयन्त्यबुधाः' (३७) इसमें जो वितथ शब्द है, उसका अर्थे है कि 'यथा भासते तथा न 
भवति'--यह जैसा भासता है, बेसी है नहों। यह तथात्वके विपरीत है, मनोविलास है। जो 
अधिष्ठान-ज्ञानसे वंचित हैं, वे लोग ही इसको ऋत अथवा सत्य समझते हैं। 


भगवान्‌ जब मायाके द्वारा गुणोंका सेवन करते हैं, तब उसीको सछ्पताको प्राप्त हो जाते हैं 
ओर उनका ऐश्वयं छिप जाता है । परन्तु उसका भगवान्‌पर कोई प्रभाव नहीं होता । जेसे साँप 
केंचुलको छोड़ देता है, इसी प्रकार भगवान्‌ अपने स्वरूपमें रहकर मायासे कोई सम्बन्ध नहीं 
रखते । उनका ऐश्वर्य अनन्त है-- 
महसि महोयसेऽ्टगुणितेऽपरिमेयभगः । ३८ 
जो लोग बाबाजी बन जाते हैं, परन्तु जिनके मनसे नाना प्रकारको वासनाएं नहीं निकलती 
उभके हूदयोंमें भो रहते तो भगवान्‌ ही हैं-- 
यदि न समुद्धरन्ति यतयो हूदि कामजटाः। ३९ 
लेकिन वे भगवानको वेसे ही भूल जाते हैं, जेसे कोई कण्ठमें हार पहनकर उसको भूल 
` जाय इसलिए वे भगवाचूको नहीं पहचान सकते-- 
असुतुपयोगिनामुभयतोऽप्यसुखं भगवन्‌ । ३९ 
जो योगी-यतो इन्द्रियोंकी तृप्तिमें लग गये, उनके लिए दोनों ओरसे दुःख-ही-दुःख है। एक 

तो उनको मृत्युका दुःख है और दूसरे वे आपके पदपर आरूढ़ नहीं हुए। उनको न तो अनर्थकी 
निवृत्ति हुई और न परमानन्दकी प्राप्ति हुई। इसलिए वासनाकी निवृत्ति करना बड़ा आवश्यक है । 
'त्वदवगमी' (४०)--जिसको परमात्माका अधिगम प्राप्त हो जाता है, वह जानता ही नहीं 
कि शुभ-अशुभ क्या होता है ? फिर उसको सुख, दुःख कहाँ आकर लगेगा ? 
जो देहाभिमानी लोग महात्माओंपर आक्षेप करते हैं, निन्दा करते हैं, वे तो उनके बेटे ही 
हैं, बड़े प्यारे बेटे हैं । 
बेटे दो तरहके होते हैं--एक तो वे होते हैं, जो अपने बापकी सुख-सम्पत्तिको ले लेते हैं 
और दूसरे वे होते हैं, जो उनके ऋणको, दु:खको, रोगको अपने ऊपर ले लेते हें। इसी तरह 
महात्माओंके बेटे भी दो तरहके होते हैं। जो महात्माको स्तुति करता है, उसको उस महात्माके 
शरीरसे होनेवाला पुण्य और उस पुष्यसे प्राप्त होनेवाली सुख-सम्पत्ति मिल जातो है। किन्तु जो 
महात्माकी निन्दा करता है, उसको महात्माके शरीरसे होनेवाला पाप और उस पापसे प्राप्त 
होनेवाला दुःख-दारिद्रय मिल जाता है । यह्‌ बात ब्राह्मण-ग्रन्थोमें स्पष्ट कही हुई है । मनुजीने भी 
यह बात कही है-- 
प्रियेषु स्वेषु सुकृतमप्रियेषु च दुष्कृतम्‌ । 
विसृज्य ध्यानयोगेन ब्रह्माभ्येति सनातनम्‌ ॥ ६.७९ 
गुरु लोग अप्रिय शिष्यको अपने पापका उत्तराधिकार और श्रद्धालु शिष्यको अपने पुण्यका 
उत्तराधिकार दे जाते हैं । लेकिन दूनियादार लोग उनपर क्या आक्षेप करते हैं, इसको ओर उनकी 
किचित्‌ भी दृष्टि नहीं जातो । अभिमानी और संसारी लोग इसको समझते नहीं । 
अनुयुगमन्वहं सगुणगीतपरम्परया श्रवणभुतः। ४० 
जीवन्मुक्त महापुरुष लोग जबतक जिन्दा रहते हैं तबतक युग-युगमें सगुण गीतकी परम्परासे 
अपने कानोंमें भगवानूको भरते रहते हैं-जीवन्मुक्त ब्रह्मपर चरित सुनहि तजि ध्यान' | 
परमात्माके अन्तका असली रहस्य तो बड़े-बड़े देवता लोग नहीं प्राप्तकर सकते | यहाँतक 
कि “त्वमपि' (४१)-स्वयं भगवान्‌ भी नहीं जान सकते। अन्त ही क्यों, भगवातूको तो अपने * 
जन्मका ही पता नहीं है। वे पहले-पहल कब प्रकट हुए--यह उनको नहीं मालूम है। इसलिए जैसे 
उनको अपने आदिका पता नहीं, बसे ही अन्तका भी पता नहीं है। इसी तरह भगवान्‌ कहाँ नहीं 
-हैं, यह बात भी उन्हें मालूम नहीं है ? क्योंकि 
अनन्ततया त्वमपि यदन्तराण्डनिचया ननु सावरणाः। ४१ 
सारा विस्व परमात्मामें है। जेसे आकाशमें रजकण हवासे उड़ते रहते हैं, वेसे ही यह 
सम्पूर्ण विश्वसूष्टि अपने अत्यन्ताभावके अधिष्ठान परमात्मामें ही चमकती-दमकती रहती है। 

श्रुतयस्त्वयि हि फलन्त्यतक्निरसनेन भवस्षिधनाः \ ४१ 

इसीलिए श्रुतियाँ तात्पयंरूपसे परमात्मामें जाकर फलिल हो जाती हैं। उसकी रीति यह है 
कि वे 'अतक्निरसनेन' (४१)--जो परमात्मासे अतिरिक्त भास रहा है, उसका निरसन करके अन्ततः 
परमात्मामें ही समाप्त हो जाती हैं-*भवति निधनं यासां ताः' । 

देखो, मैंने एक पन्थका भजन पढ़ा था | उसमें एक पद यह था कि (तू प्रभु जीवे मैं मर 
जाऊँ--हे प्रभो, तू जीता रह्‌ और में मर जाऊं। यहाँ श्रुतियोंने भी अन्तमें यही कह दिया कि 
प्रभो तू-ही-तू रहे । तेरे अन्दर द्वेत बनानेके लिए हमारी उपस्थितिक्री आवश्यकता नहीं है। यहो 
प्रेमीका स्वरूप है कि बहू अपने प्रियतमकी स्थापना कर जाय और स्वयं अपने आपको मटियामेट 
कर दे। 

भगवान्‌ कहते हैं कि नारदजी, सनकादिकोंने इसो उपदेशका उद्धार किया । यही समाम्नाय- 
उपनिषद्‌-पुराणका रस है । तुम भी इसको धारण करके पृथिवोमें विचरण करो । तुम्हारी सारी 
कामनाएं शान्त हो जायेगी | 

श्रीशुकदेवजी महाराज कहते हैं कि परीक्षित, नारदजीने नारायणके आदेशको शिरोधायं 
करके उनको तथा उनके शिष्योंको नमस्कार किया । फिर वे मेरे पिता व्यासजीके पास आये ओर 
उनको उन्होंने वह सब बताया, जो भगवान्‌ नारायणने उपदेश किया था । 

परीक्षित, तुमने यही प्रश्‍न किया'था कि जहाँ वाणीको गति नहीं है, उसका वर्णन वेद केसे 
करता है ? जिसके बारेमें यह कहा जाता है कि 'यतो वाचो निवत्तंन्ते अभ्राप्य मनसा सह' 
(ते. उप. २.४.१)--उसका वर्णन आखिर श्रुतियाँ केसे करतो हें ? 

तो, उसके वणंनकी रोति यही है कि उसमें पुष्पका अध्यारोप करके फिर उसका निषेध कर्‌ 
दिया जाता है। अध्यारोप अपवादका जो साक्षी है, अधिष्ठान है, उसका निषेध किसी भी प्रकारसे 
नहीं हो सकता ओर वही परमात्माका स्वरूप है । वह प्रत्यक्‌ चेतन्यसे अभिन्न है। जो इस प्रपञ्चका 
उत्प्रेक्षक है, इसमें प्रविष्ट होकर सबका शासन करता है, जिससे एक हो जानेके बाद जोव मुक्त हो 
जाता है और जिसको केवलतामें कारणपना भी निरस्त है, उसी परमात्माका ध्यान करना चाहिए- 
“तं केवल्यनिरस्तयोतिमभयं ध्यायेदजस्रं हरिस्‌' । (५०) 

यय; 
अब राजा परीक्षितने पूछा कि भगत्रन्‌, यह देखनेमें आता है कि शंकरजीका भजन करने- 
वाले तो बड़े धनी हो जाते हैं, किन्तु लक्ष्मी-पति श्रीहरिका भजन करनेवाले धनी नहीं होते। 
होना तो यह चाहिए कि लक्ष्मो-एतिका भजन करनेवालेको लक्ष्मी मिले और त्यागी-अवधूतका 
भजन करनेवाला त्यागी-अवधूत हो जाय । मुझे इस बारेमें बड़ा संशय है कि त्यागी भगवानूकी 
उपासनासे भोग ओर लक्ष्मी-पतिकी उपासनासे त्याग केसे मिलता है? आप इस संशयका निवारण 
करनेकी कृपा करें । 


श्रीशुकदेवजी महाराज कहते हैं कि परीक्षित, सुनो 
झिबः शक्तियुतः शब्वत्‌ त्रिलिङ्गो गुणसंबृतः । ३ 

भगवानु शिव शक्तिसे युक्त हैं, त्रिगुणसंवृत हैं और वह साक्षीके विभेदसे त्रिधा हो जाते हैं। 

उेजो, यह अहंकारोपाधिक चेतन्यकी दृष्टिसे शिव और निरुपाधिक चैतन्यको हृष्टिसे विष्णु 
दह्‌; गया है । कभी ऐसा भी होगा कि त्रिगुणोपाधिक चैतन्यकी दृष्टिसे विष्णु नाम रखेंगे ओर 
निरुपाधिक चैतन्यकी इष्टिसे शिव नाम रखेंगे । इसीसे पुराणोंमें मेद आता है। वस्तु बिल्कुल एक 
ही होती है । कहीं यह उपाधि उस नाममें जोड़ दी और कहीं वह निरुपाविता इस नाममें छा 
दी। इसलिए पुराणोंमें कहीं मतभेद नहीं है। उनमें बिल्कुल एक-वाक्यता है। पुराण उन्मत्त- 
प्रलाप नहीं हैं, बड़े-बड़े तत्त्वज्ञानो पुरुषोंके द्वारा कहे हुए हैं । 

जिस उपाधिवाले रूपका मनुष्य भजन करता है, वह वेसा ही हो जाता है। भगवान्‌ 
विष्णु हैं निगुंण, इसलिए उनका भजन करनेवाला निगुंग हो जाता है। जब तुम्हारे दादा 
युधिष्ठरका राजसूय यज्ञ सम्पन्न हुआ तव भगवान्‌ श्रीकृष्णे उनसे कहा कि में जिसके ऊपर 
अनुग्रह्‌ करता हूँ, उसका धन धीरे-धीरे हरण कर लेता हुँं--हरिष्ये तद्धनं शनैः । (८) 

देखो, भगवानको माखन-चोरोकी ऐसी आदत पड़ी कि वह उनके बड़े बूढ़े होनेपर भी नहीं 
छूटी । पहले मक्खन चुराते थे और बादमें आदत पड़ जानेपर लोगोंका धन खींचने ळग गये । 


'ततोऽघनं त्यजन्त्यस्य' (८)--भगवात्‌ श्रीकृष्णने कहा कि मनुष्यके निधंन हो जातेपर उसके 
स्वजन उसको दुःखी समझकर छोड़ देते हैं । जब वह निधन मनुष्य धनके लिए पुनः उद्योग करने 
लगता है तब मैं उसका वह उद्योग भी व्यर्थं कर देता हूँ । अन्तमें वह सब ओरके निराश होकर 

सन्तोंकी शरणमें आता है और फिर वह मेरी कृणकी प्राप्ति कर लेता हैं | किन्तु मेरो आराघना है 
कठिन । इसलिए साधारण लोग मुझे छोड़कर दूसरे आशुतोष देवताओंकी आराधना करने लगते 
हैं और उनसे राज्य, श्री आदि प्राप्त कर लेते हैं। किन्तु बादमें उन्मत्त होकर देनेवाले देवताओंको 
भूल जाते हैं और उनका तिरस्कार भी कर बैठते हैं । 


श्रीुकदेवजी महाराज कहते हैं कि परीक्षित, वेसे तो शाप और प्रसाद ब्रह्मा, विष्णु और 
शिव ये तीनों ही देते हैं परन्तु शंकर और ब्रह्माजी तो जल्दी शाप और प्रसाद दे देते हैं, अच्युत . 
भगवान्‌ जल्दी शाप और प्रसाद नहीं देते ! 


इस सम्बन्धमें एक इतिहास है । शकुनिके पुत्र वृकासुरने नारदजीसे पूछा कि देवताओं में 
जल्दी खुश कौन होगा ? नारदजीने कहा कि शंकरजी बहुत जल्दी सन्तुष्ट हो जाते हैं। वे रावण 
और बाणपर कितनी जल्दी सन्तुष्ट हो गये थे । 


बृकासुर नारदजो।के बतानेपर केदार क्षेत्रमें चला गया और वहाँ अपने मांससे शंकरको 
आराधना करने लगा । जब शंकरजीने देखा कि यह तो अपना सिर काटनेके लिए तैयार है तब वे 
झट उसपर प्रसन्न हो गये और प्रकट होकर उसके शरीरको ठीक करते हुए बोले कि जो तेरो मोज 
हो, वह माँग ले । में तो ओढरदानी हूँ, आशुतोष हूँ, केवल जळ चढ़ानेसे ही प्रसन्न हो जाता हूँ। 
फिर तुम अपने शरीरको इतना कष्ट क्यों दे रहे हो ? 

लेकिन वृकासुर बड़ा भारी पापी था। उसने कहा कि में जिसके सिरपर हाथ रखें, वह 
मर जाय। अब तो शंकरजीको बड़ा दुःख हुआ। फिर भी उन्होंने कहा कि अच्छा जा, ऐसा हो 
होगा । आगे भगवानुकी जेसी इच्छा होगी, वेसा हो होगा । 

यह वरदान पाकर वृकासुरके अनमें आया कि शकरजोके साथ इनको जो गौरवर्ण 
श्रीमतीजी हैं, क्यों में इनक्रा हरण कर लू--गौरीहरणलालसः' । यह सोचकर वह शंकरजोके 
सिरपर हाथ रखनेके लिए चला । शंकरजी वहाँसे भाग खड़े हुए। उनको मालूम नहीं कि वे केसे 
बचेंगे । भागकर वेकुण्ठमें पहुंचे, जहाँ, साक्षात्‌ नारायण. निवास करते हैं। 


नारायणने शंकरजीका कष्ट देखा तो-मेखलाजिनदण्ड' (२८)-घारण किये हुए 
ब्रह्मचारीके रूपमें प्रकट हो गये ओर बोले कि अरे ओ शकुनि-नन्दन, आप भला अपने शरीरको 
इतना परिश्रम क्यों दे रहे हैं ? थोड़ी देर ठहरिये तो । 'आत्मायं सर्वकामघुक' (२९)-अरे आप 
अपने देहको ठीक रक्खेंगे तो आपको सब-कुछ मिल सकता है| जरा मुझे भी तो बताइये कि आप 
चाहते क्या हैं ? 


: ४००: मसागवत-दर्शान : ३ : 


वृकासुरने बताया कि शंकरजीने मुझे वर दिया है और मैं गौरीको प्राप्त करनेके लिए 
उनके सिरपर हाथ रखूँगा। इसपर ब्रह्मचारी भगवानूने कहा कि राम-राम-राम, आप इस 
पागलकी बातपर विश्वास कर वेठे हैं ? अरे, यह तो प्रेत-पिशा।चराज है। यदि आप इसकी बात 
सच्ची मानते हैं तो पहले परीक्षा करके देख लीजिये । वृकासुरने कहा कि बात तो ठीक है, लेकिन 
परीक्षा कहाँ करू ? भगवान्‌ बोले कि अरे, सबसे पास तो आपका अपना ही सिर है, उसी पर 
हाथ रखकर परीक्षा क्यों नहीं कर लेते ? अब तो वृकासुरने ज्यों ही अपने सिरपर हाथ रखा कि 
तुरन्त भस्म हो गया । 


इस प्रसंगका अर्थ है कि शंकर भगवान्‌ बहुत भोले हैं, विष्णु भगवान्‌ बड़े ही चतुर हैं और 
जल्दीमें प्राप्त प्रसाद ज्यादा सफल नहीं होता । लेकिन भगवान्‌ शंकर और भगवान्‌ विष्णु दोनों 
एक ही हें। यह तो एक विनोदको लीला थी । 


वृकासुरके भस्म होते ही देवता लोग जय-जय, नमो-नमः कहने लगे, पुष्पोंको वर्षा होने 
लगी । भगवान्‌ नारायणने शंकरजीको संकटसे बचा दिया और कहा कि शंकरजी, यह तो अपने 
पापसे ही मर गया है। भला कोई महापुरुषका अपराध करे तो वह्‌ कल्याण-भाजन हो सकता है-- 


हतः को नु महत्स्वीश जन्तुर्वे कृतकिल्बिषः । 
क्षेमी स्यात्‌ किसु विश्वेशे कृतागस्को जगदगुरो ॥ ३९ 


अपराध तो कोई साधारण महात्माका भी करे तो उसका कल्याण नहीं हो सकता; किंन्तु 
जो साक्षात्‌ जगद्गुरु विश्वेश्वर भगवान्‌ शंकरका अपराधी हो, उसका कल्याण केसे हो 
सकता है ? 


यह भगवानको ऐसी लीला है कि जो इसका कथन-श्रवण करता है, वह संसारके समस्त 
बन्षनोसे छट जाता है। 


‘८; 


श्रीशुकदेवजी महाराज कहते हैं कि परीक्षित, एक बार सरस्वतीके तटपर सब महात्मा 
लोग इकट्ठे हुए और उनमें परस्पर तक॑-वितकं चलने लगा । वे लोग इस ऊहापोहमें, उधेड़बुनमें 
लग गये कि ब्रह्मा, शिव ओर विष्णु--इन तीनों देवताओंमें कोन सबसे श्रेष्ठ है ? महात्माओंने यह 
. पता लगानेका काम भुगुजीको सौंपा । क्योंकि वे बड़े उग्र हैं, भून-भूनकर परीक्षा लेनेवाले हैं । 
उनको भृगु इसीलिए कहते है कि ये सबका भजन कर देते हैं, सबको भून डालते हैं-'भ्जेनात्‌ 
भृगुः । 
भृगुजी सम्रसे पहले ब्रह्माकी समामें गये, जो उनके पिता हैं। उन्होंने वहाँ जाकर ब्रह्माको 
प्रणाम नहीं किया । इसपर ब्रह्माजीको क्रोध आगया कि यहु कैसा मेरा बेटा है, जो मुझे प्रणाम 
नहीं करता ? उनको अपने बेटेसे प्रणाम करानेकी वासना होगी, तभी तो उन्हें क्रोध आगया । 


उसके बाद भृगुजी गये शंकरजोके पास । शंकरजीने कहा कि अहो, मेरे भाई आये हैं ओर 
वे उनका आळिङ्कन करनेके लिए आगे बढ़े किन्तु भूगुजीने कह दिया कि तुम इमशानकी घूल 
लगाते हो, भस्म लगाते हो, सन्ध्यावन्दन तथा अग्निहोत्र आदि नहीं करते ओर चले हो मुझे 
आलिङ्गन करने ! इसपर शंकरजीको आया क्रोध, उन्होंने त्रिशूल उठा लिया, किन्तु गोरीने 
आकर भृगुजीको बचा लिया | 


अब भुगुजी गये वेकुण्ठमें । वहाँ विष्णु भगवान्‌ शयन कर रहे थे और लक्ष्मीजी उनके पाँव 
दबा रही थीं । भृगुजीने अकारण ही विष्णु भगवान्‌की छातीपर, घम्मसे अपनी लात दे मारी । 

यहाँ देखो, भृगुजीने ब्रह्माजीको तो केवळ प्रणाम नडी किया और शिवजीको दुवंचन 
कह दिया तो उन दोनोंको क्रोध आगया । यदि भूगुजी अपराध नहीं करते तो ब्रह्मा या शिव 
उनपर क्रोध नहीं करते । 

किन्तु यहाँ विष्णु भगवान्‌की तो बात ही अलग है । भुगुजीके लात मारनेपर भी विष्णु 


भगवान्‌ उनपर क्रोब करना तो दूर रहा, झट अपनी शेयासे उठे और उनको सिरसे नमस्कार 
६० 

करते हुए बोले कि महाराज, आपका स्त्रागत है, आइये-आइये । कब आये हैं आप ? थोड़ी देर 
बेठ जाइये। हमेंअगर मालूम होता कि आप भारहे हैं तो हम घरसे बाहर आकर आपका 


स्वागत सत्कार करते | हमसे जो अपराध हुआ, उसके लिए आप हमें क्षमा कीजिये। आपके 
चरण तो बड़े कोमल हैं । 


यह कहकर भगवान्‌ भूगुजीके पाँव दबाने लगे और बोले कि आप यहीं विराजिये। हमें 
अपना चरणामृत लेने दीजिये, उससे हमारा लोक पवित्र होगा। आपके चरणोंका जल तो 
तीर्थोको तीर्थ बनानेवाला है-'तीर्थानां तीर्थकारिणा' । (११) 


देखो, पदाघात सहकर भी भगवान्‌ भृगुकी प्रशंसा करते हैं। इससे भृगु बड़े नहीं हो गये । 
बड़ा तो वह्‌ हुआ, जिसमें इतना औदायं है, इतना सौशील्य है । भगवान्‌ त्रिलोकीनाथ हैं, अखिल 
ब्रह्माण्डनायक हैं, लेकिन फिर भी छातीमें पाँव मारनेवालेके पाँव दबाते हैं और कहते हैं कि 
यहीं रहिये, हमें पवित्र कीजिये। यह आपके चरणोंकी हो कृपा है कि लक्ष्मीजी मेरे पास मेरे 
वक्षस्थलमें लच्छन बनकर रहती है। 


अब तो भुगुजीकी बोलती बन्द हो गयी। वहाँसे लोटकर ब्राह्मणोंके पास आये और 
बहाँकी सभामें विष्णु भगवानूकी प्रशंसा करने लगे | उन्होंने कहा कि बस, भगवान्‌ विष्णुको 
आराधनामें ही यान्ति और अभयका निवास है, उन्हींसे धमं, ज्ञान, वेराग्य, अष्टवा ऐसव्य, 
यश, सब-कुछ प्राप्त होता है । 


मुनोनां न्यस्तदण्डानां शान्तानां समचेतसाम्‌। 
अकिचनानां साधुनां यमाहुः परमां गतिम्‌ ॥ १७ 


जो न्यस्तदण्ड, शान्त, समचेता, अकिचन सावु-मुनि हैं, उनकी परम गति भगवान्‌ नारायण 
ही हैं । इनकी प्रियमूति सत्त्व है, ब्राह्मण इनके इष्ट देवता हैं और निष्काम लोग इनका भजन 
करते हैं । बुद्धिमान्‌ पुरुष विष्णुका भजन नहीं करेंगे तो और किसका करेंगे ? देव, असुर, 
राक्षस ये सब उनकी आकृतियां हैं । ऐसी कोई चीज नहीं, जो भगवानुकी आकृति न हो । यहाँतक 
कि मच्छर, बिच्छू, सपं भी भगवान्‌की हो आकृति हैं। लेकिन 'मशकाय नम., वृश्चिकाय नमः” 
दंशाय नमः” कहकर मच्छर, बिच्छ्‌, आदिर रूपमें भगवानुकी पूजा नहीं की जाती । सब-का-सब 
भगवान्‌ होनेपर भी जहाँ सत्त्व है, घैयें है, सोशील्य है, भौदायं है, वात्सल्य है, सोन्दरय-माधुरय 
आदि हैं, वहीं भगवानूकी पूजा की जाती है। 

शरीशुकदेवजी महाराज कहते हैं कि परीक्षित, ऋषियोंने अपने लिए नहीं; संसारके 

मनुष्योंका संशय मिटानेके लिए ही ब्रह्मा, शिव और विष्णुकी परीक्षा लेतेकी यह युक्ति रची थी | 
भगवानुका यह चरित्र बड़ा ही पवित्र है। अब तुम आगेकी कथा सुनो | 


एक दिनको बात है, द्वारकामें एक ब्राह्मणके घरमें बेटा हुआ । लेकिन वह पेदा होते ही 
मर गया । देखो उस समयके राजतन्त्रकी महिमा ! ब्राह्मण तुरन्त अपने बेटेके शवको उठाकर 
ले गया और राज-द्वारपर रख दिया। फिर विलाप करते हुए कहने रूगा--राजा, तुम्हारी 
दुष्टतासे ही मेरा बेटा मर गया। जहाँ राजा अच्छा होता है, वहाँ अकाल-मृत्यु नहीं होती । 
तुम लोग ब्रह्मद्वेषी हो, लोभी हो, विषयात्मा हो । तुम्हारे कमं-दोषके कारण ही मुझे अपने बेटेसे 
वञ्चित होना पड़ा है । जहाँ राजा दुष्ट होते हैं, वहाँ प्रजा दुःखी रहती है। 

इसके बाद भी एक-एक करके ब्राह्मण आठ बालक पेदा हुए और वे सभी मरते गये। 
वह ब्राह्मण-हर मरे हुए बालकको राजाके दरवाजेपर पटक दे ओर वहीं विलाप करे। नवें 
बालकके जन्मके समय अजुंन द्वारका आये हुए थे। उन्होने ब्राह्मणकी पुरी बात सुनी ओर 
उससे कहा कि बया तुम्हारे नगरमें कोई धनुर्धारी क्षत्रिय नहीं है ? जहाँ ब्राह्मणोंको इतना कष्ट 
है, वहां तो नट ही राजाके रूपमें वेष धारण करके रह रहे हैं। में तुम्हारे बेटेको जिन्दा करूँगा 
और यदि न जिला सकूँ तो अग्निमें प्रवेश कर जाऊंगा । ब्राह्मणने कहा कि यह तुम क्या कह 
रहे हो ? यहाँ तो संकषंण हैं, श्रीकृष्ण हैं, परदय्॒त हैं, अनिरुद्ध हैं। यदि वह कुछ नहीं कर सके तो 
तुम ऐसी दुष्कर प्रतिज्ञा क्यों करते हो ? मजुंनने कहा कि में बलराम, कृष्ण ओर प्रद्युम्न तो 
नहीं हुँ, परन्तु मेरा नाम अजुंन है। 

यहाँ देखो, अजुन कितने भोले-भाले हैं। वेसे तो अजुंन शब्द अजं धातुसे बनवा है। 
'अजंतादु अजुंन:'--जो ज्ञानाज॑न करे, धनाजन करे, वह अजुंन |, लेकिन नीलकण्ठने अजुंनकी 
व्युत्पत्ति इस प्रकार की है--ऋजुत्वात्‌ अजुंन जिसका शोल-स्वभाव बड़ा ऋजु है, सरळ है, 
बह भजुंन है । 

तो, भोले-भाले अजुंनने कह दिया कि--अहं वा अर्जुनो नाम गाण्डीवं यस्य वे घनुः' 
अर्थात्‌ मेरे पास वह्‌ गाण्डीव धनुष है कि में सो मोइपर लगातार बाणोंका प्रहार कर सकता हूँ | 


देखो, गाण्डी कहते हैं ग्रन्थिको, गाँठको । गाण्डीवमें इतनी गाँठे बनी हुई थीं कि अजुंन 
चाहे जहाँसे, चाहे जिस कोणसे उसको मोड़कर उसके द्वारा लक्ष्यवेध कर सकते थे। इसोसे उनके 
उस घनुषका नाम गाण्डीव हुआ था । गाण्डीव शब्दकी व्युत्पत्ति भी नीलकण्ठने हो महाभारतकी 
व्याख्यामें को है। 


:¥o¥: मागवत-दर्यन : २: 


अजुनने आगे कहा कि देखो, ब्राह्मण देवता, मैने युद्ध में शंकरजीको सन्तुष्ट किया है, तुम 
सेरा तिरस्कार मत करो, में मृत्युको जीतकर तुम्हारे पुत्रोंको ला दूँगा। 


अब ब्राह्मणको विश्वास हो गया और उसने नवें बालकके जन्मका समय आनेपर अर्जुनको 
बुलाया । वे गाण्डीव लेकर गये और उन्होंने वाणोंसे सूतिकागारको रोक दिया । परन्तु पहले 
तो मूत बालकोंके शव मिल जाते थे, इस बार तो ऐसी लीला हुई कि मुर्दा भी गायब ! अब तो 
ब्राह्मणने कहा कि अरे मेने किस नपुंसकको बातोंपर विश्‍वास कर लिया--'श्रहृधे क्लीब- 
कत्थनम्‌? (४०) । राम-राम ! जो कृष्ण, बलराम, प्रद्युम्न, अनिरुद्ध नहीं कर सके, उसको यह क्था 
कर सकता है ? यह तो झूठा है। मूर्खता है इसकी, जो इसने ऐसी प्रतिज्ञा की । इस प्रकार वह 
ब्राह्मण अजुनको गाली देने लगा । 


इधर अजुंनने इन्द्र, अग्नि आदि सभी लोकपालोंकी पुरियोंमें जा-जाकर देख लिया; लेकिन 
बच्चोंका कहीं पता ही नहीं लगा। इसलिए अजुंन अपनी प्रतिज्ञाके अनुसार चिता बनाकर 
उसमें जळनेको तैयार हो गये। उसी समय भगवान्‌ श्रीकृष्ण उनके पास आये और उन्होंने 
अर्जुनको जळनेसे रोक दिया। श्रीकृष्णकी महिमा बड़ी विलक्षण है। वे अजुंनके साथ रथपर 
सवार होकर प्रतीची दिशामें गये । 


देखो, कोई बढ़िया चीज ढूँढ़नी हो तो प्राक्‌ दिशा, पूवं दिशा, इन्द्रियोंके सम्मुखकी दिशामें 
ढूँढ़ना चाहिए । श्रीकृष्ण भगवानको जब ब्याह करना होता है तो प्राग्ज्योतिषपुर चले जाते हैं। 
क्रीड़ा करनी होती है तो वृन्दावनमें करते हैं | वह भी पूवं दिशामें ही है । परन्तु जहाँ जाकर 
अन्तर्धान होना होता है, लीला-संवरण करना होता है, बह प्रतीची दिशा माने पीछेकी दिशा 
होती है । अगर आपको परमात्माको पाना हो तो अपनी आँखोंकी पिछली दिशामें चले जाइये । 
वहाँ वह्‌ बेठा ओर आपको टुकुर-टुकुर देखता हुआ मिल जायेगा । 


तो, भगवान्‌ श्रीकृष्ण अजुंनके साथ अपने रथ द्वारा सात द्वीप, सात सिन्धु, सात गिरि, 
लोकालोक सबको छाँघते हुए गये। जब उनके रथके घोड़ोंकी गति भी भ्रष्ट हो गयी, तब 
भगवानुने अपने चक्रको आगे कर दिया और वह अन्धकारका ।निवारण करता हुआ चलने लगा । 
इसके बाद वे लोग जल आदिके क्षेत्रोंको पार करते हुए शेषशायी भगवानुके पास पहुँच गये । 
वहाँ उन्होंने देखा कि सहन फणोंबाले, महाभीम, भशेषकान्ति शेषको गोदमें पुरुषोत्तम पीताम्बर- 
घारी, किरीटो, कुण्डली, अष्टभुज, श्रोवत्स-कौस्तुभ-वनमाला आदिसे युक्त भूमा भगवान्‌ 
विराजमान हैं तथा सुनन्दादि पाषंदोसे सेव्यमान हो रहे हैं। 


दशम स्कन्ष उत्तराद्धे : ८९ : : ४०५: 


अब उन्हीं शेषशायी प्रभुने कहा कि कृष्ण और अजुंन, मेरे मनमें तुमलोगोंको देखनेकी 
इच्छा थी । इसीलिए मैंने ब्राह्मण-बालकोंको बुलवा लिया था । तुमलोग तो साक्षात्‌ नरनारायण 
हो । अपना काम पुरा करके जल्दी-से-जल्दी मेरे पास लोट आओ । 


श्रीकृष्ण और अर्जुंनने भूमा पुरुषकी आज्ञा स्वोकार को ओर ब्राह्मणके पुत्रोंको लेकर अपने 
धाममें लोट आये उन्होंने ब्राह्मणको उसके बालक दे दिये। बेष्णव-धामकी ज्योति ओर श्रीकृष्णकी 
कृपा देखकर अजुंन चकित हो गये । उन्होंने यह मान लिया कि श्रीकृष्णका प्रभाव असाधारण है। 


उसके बाद श्रीकृष्णने खूब दान-पुण्य किया ओर अजुन आदिके द्वारा धमंका संस्थापन 
करवाया । 


इस प्रसङ्गमें हमारे आचायंगण कहते हैं कि श्रीकृष्ण और अर्जुन तो नर-नरायण हैं। 
ये दोनों महानारायणके दशन करनेके लिए गये थे। जहाँ अजुंनकी गति नहीं थी, वहाँ श्रीकृष्ण 
उनको ले गये । उन्होंने जिन महानारायणका दशत किया, वहो परम तत्व हैं। 


महानारायण हैं तो शेषशायी और पुराण-पुरुष, लेकिन जब उन्होंने सुना कि वृन्दावन- 
ठाममें श्रीकृष्ण अपना सौन्दयं-माधुयं प्रकट करके लीला कर रहे हैं और द्वारकामें विवाह करके 
बच्चे पैदा कर रहे हैं तब उन्होंने कहा कि ऐसा क्या उपाय करें, जिससे कि उनका दर्शन हमें 
प्राप्त हो । वे बड़े ब्रह्मण्यदेव हैं, ब्राह्मण-भक्त हैं । इसलिए ब्राह्मणके द्वारा छेड़-छाड़ करके उनको. 
अपने यहाँ बुला लें तो ठीक रहेगा । श्रीकृष्ण बड़े भक्त-वत्सल हैं, अजुंनको रक्षाके लिए हमारे पास 
अवश्य आयेंगे और उनका दशन हो जायेगा । इस प्रकार महानारायण भगवावुने श्रीकृष्णका 
दशन करनेके लिए ही ऐसी लोला रची थी। 


३ ६० ९ 


सुखं स्वपुर्यां निवसन्‌ द्वारकायां श्रियः पतिः। 
सर्वसंपत्समृद्धायां जुष्टायां वृष्णपुङ्कवेः॥ १ 


श्रीशुकदेवजी महाराज कहते हैं कि परीक्षित, भगवान्‌ श्रीकृष्ण अपनी सुन्दर नगरी 
द्वारकामें सुखपुवंक निवास करते थे। उनके पास सुन्दर-सुन्दर स्त्रयां थीं, अनन्त सम्पत्ति थी 
और बड़े-बड़े मनोरम महल थे । वे जब अपनी श्रीमतियोंके साथ जल-विहार करते तब गन्धवं 
आदि बाजे-गाजेके साथ उनके यशका गान करने लगते | 


देखो, वेदज्ञ ब्राह्मण लोग केवल स्वगंको परम पुरुषाथं मानते हैं तो मानें । उनकी मान्यता 
ठीक है, वेदिक है। वे यज्ञ-यागादि द्वारा जीवन भर अग्निके सामने बैठकर हवन करें, अग्नि- 
होत्रादि करें। उसका फल उनको मरनेके बाद प्राप्त होगा--यह भी ठीक है। उसमें कोई 
अशास्त्रीय अथवा अवैदिक बात नहीं है। परन्तु मनुष्यके जीवतमें केवल यज्ञ और उसका फल 
परलोक ही सब-कुछ नहीं है । मगुष्यके जीवनमें तो आयुर्वेद भी है, धनुर्वेद भी है, स्थापत्य-वेद 
भी है, अथवेवेद भो है और गान्धवं वेद भी है। ये सब हमारे उपवेद हैं, जिनमें नृत्य है, सङ्गीत 
है, नाटय है और लोकिक उन्नतिके सारे उपाय हैं। आप वेदान्त-दर्शनको अपना ग्रन्थ समझते 
हैं, ठीक है। परन्तु काम-सूत्र भो हमारा ही ग्रन्थ है, कौटिल्य अथंशास्त्र भी हमारा ही ग्रन्थ है 
ओर भाव-प्रकाशनके लिए भरतका नाटयशास्श्र भी हमारा हो ग्रन्थ है। 


कहनेका मतलब यह है कि हमारा भारतवर्ष लोकिक सुख-समृद्धिमें शास्त्रोय दृष्टिसे कभी 
पीछे नहीं रहा है। केवल बाबाजी लोग ही उसकी विपरीत व्याख्या करने लगे ओर पुरोहित 
भी यज्ञ-यागादिके कर्म-काण्डमें लग गये | फल यह हुआ कि हमारी संस्कृत भाषामें लोकिक 
उन्नतिके लिए जो महान्‌ शास्त्र हैं, उनकी बिल्कुल उपेक्षा हो गयी और इस कारण हष्टिकोणमें 


बदलाव आगया । सब शास्त्र बाबा लोगोंके लिए ही नहीं हैं, गृहस्थोके लिए भी बहुत सारे 
शास्त्र हैं। 


दशम स्कन्ध : उत्तराद्धे : ९० : : ४०७: 


इसीलिए हमारे भगवान्‌ श्रीकृष्णने सभी उपवेदोंका रसास्वादन किया । नाचनेमें इतने 
प्रबल कि कालिय नागके फणोंपर नाच उठे | किंसीको चोट लग जाय तो तुरन्त उसकी चिकित्सा 
कर दें। रोगोंकी चिकित्सा तो उनको आती हो थी । यहाँतक कि वे घोड़ोंकी चिकित्सा भी कर 
लिया करते थे । युद्ध-भूमिमें निपुण, नगर बसानेमें निपुण, सड़क बनानेमें निपुण । नाचने, गाने- 
बजानेमें तो उनकी निपुणताका कहना ही क्या था ! यह सब में जान-वूझकर इसलिए सुना रहा 
हूँ कि लोग यह न समझें कि श्रीशुकदेवजी महाराजने इन सब बातोंका वर्णन नहीं किया होगा | 


ताः क्लिन्नवस्त्रविवृतोरुकुचप्रदेशाः सिञ्चन्त्य उद्‌धृतबृहत्कबरप्रसुनाः । 
कान्तं स्म रेचकजिहीरषयोपगुह्य जातस्मरोत्सवलसद्ददना विरेजुः॥ १० 


स्वयं श्रीशुकदेवजी महाराज ही कह रहे हैं कि जब श्रीकृष्ण अपनी श्रीमतियोंके साथ 
विहार करते तब एक दूसरेके ऊपर पिचकारियोंकी बौछार होने लगती और ऐसा लगता मानों 
यक्ष यक्षिणियोसे क्रीड़ा कर रहे हों । वस्त्र सबके भींग जाते और पत्नियोंके जाँच ओर वक्षस्थल 
खुल जाते। उनकी चोटियाँ खुल जातीं। फिर भी वे कृष्णको पिचकारी छीननेके लिए उनके 
ऊपर टूट पड़तीं। लेकिन पिचकारी छीनना तो भूल जाता, दोनों हाथोंसे उनको पकड़कर हुदयसे 
लगाने लग जातीं । 


कृष्णस्तु तत्स्तनविषज्जितकुङ्कःमस्नक्‌क्रो डाभिषङ्भधुतकुन्तलवुन्दबन्धः। 
सिञ्चन्‌ मुहुयुंबतिभिः प्रतिषिच्यमानो रेमे करेणुभिरिवेभपतिः परोतः॥ ११ 


क्रीड़ा करनेके बाद भगवान्‌ श्रीकृष्ण और उनकी पत्तियां उन नट-नतंकोंको अपने-अपने 
वस्त्र और अलङ्कार बाँट दिया करते थे, जिनको जोविका गोत-वाद्य आदि होतो। भगवानूकी 
चाल-ढाल, बातचीत, चितवन-मुस्कान ऐसी होतो कि रानियोंकी चित्तवृत्ति उन्हींकी ओर खिची 
रहती । कभी-कभी तो भगवावूके सामने ही प्रेमोन्मत्तकी तरह बातें करने लगतीं । 

इसीको प्रेम-वेचित््य कहते हैं कि भगवान्‌ तो हों बिल्कुल पासमें, लेकिन प्रेमको यह 
ख्याल हो जाय किं उसका भगवानुसे विरह हो गया है ! राधासुधानिषिमें इसका बड़ा सुन्दर 
वर्णन आया है-- 

अद्भूस्थितेष्पि दयिते किमपि प्रलापं हा सोहनेति मघुरं विदधत्यकुस्मात्‌ । 

भगवान्‌ प्रियाजीकी गोदमें हैं, परन्तु वे चिल्लाती हैं कि हाय-हाय, प्यारे मोहन कहाँ 

गये तुम ? वही दशा यहाँ द्वारकामें श्रीकृष्णकी महिषियों और पटरानियोंको हो जाती । 


४०८: भमागवत-द्शन : २ : 

वे कभी कुररीको देखकर कहतीं कि अरी तुझको नींद नहीं आती है। क्या जैसे हम 
श्रीकृष्णके वियोगमें दुःखी हैं वैसे ही तू भो दुःखी है? वे कभी चक्रवाकीसे कहें कि जैसे हम 
श्रीकृष्णके लिए रोती हैं, वेसे ही तू भी रो रही है? कया तू भो श्रीकृष्णको प्रसाद-मालाको 
अपने सिरपर धारण करना चाहती है ? अरे ओ समुद्र, तुझको भी निद्रा नहीं आती क्या ? तुम 
भी हमारी-सरीखी दशाको प्रात हो गये हो क्या ? अरे चन्द्रमा, बथा तुझे यक्ष्मा रोग हो गया 
है ? आज तेरी किरणोसे तुम क्यों नहीं क्षीण होता ? हे मलयानिल, हमलोगोंने तुम्हारा क्या 
अप्रिय किया है कि एक तो श्रीकृष्णके कटाक्षसे हमारा हृदय फट गया है, दूसरे तुम उसमें 
काम डाल रहे हो! अरे, ओ मेघ, तुम तो श्रीकृष्णके सखा हो । जैसे हम श्रीकृष्णका ध्यान 
करती हैं, वेसे हो ध्यान करके तुम बाष्पधाराका सर्जन करते हो ! हे कोकिल, तुम्हारे शब्द 
तो बड़े मधुर हैं। बताओ कि हम तुम्हारे लिए क्या करें ? अरे, ओ पवंत, क्या तुम भो हमारे 
वक्षस्थलके समान कठोर हो गये ? क्या तुम भी हमारी तरह श्रीकृषणके चरणारविन्दक्रो धारण 
करना चाहते हो ? अरे हंस, आ तुझे हम दूध पिलायें । तू हमारे प्यारेका चरित्र सुना दे। 


इस प्रकार भगवान्‌ श्रोकृष्णकी पत्नियाँ उनके सामने ही-प्रेमसे विह्वल होकर ऐसे 
उद्गार प्रकट करतीं, मानों वे उनसे बहुत दूर चले गये हों और वे उनके विरहकी ज्वालामें जल 
रही हों ! 


कभी-कभी वे कहतीं कि श्रीकृष्ण तो बड़े्षुद्र हैं। क्षुद्रका अथं एक तो छोटा है, छोटी 
किस्मका है और दूसरा अथं है “क्षुधं राति ददाति इति क्षुद्र । यहाँ क्षुधका क्षुद्र हो गया है। 
इसका मतलब यह हुआ कि श्रीकृष्ण भूख देते हैं, प्यास देते हैं और इनसे जितना-जितना मिलो, 
उतनी-ही-उतनी और मिलनेको कामना देते हैं । 


भगवान्‌ श्रीकृष्ण तो ऐसे हैं कि केवल श्रवण करनेसे ही मनको आकृष्ट कर लेते हैं । फिर 
जो उनको देखे, उनके सम्पक में रहे, उनका सेवन करे, उसकी गतिका तो कहना हो क्या है ? इस 
प्रकार उन स््त्रियोंने जगद्गुरु भगवान्‌ श्रीकृष्णकी पति-बुद्धिसे पूजा की और परम गतिको 
प्राप्त हुई। 


परीक्षित, भगवान्‌ श्रीकृष्ण साधु पुरुषोंके आश्रय हैं । उनका जो घर-गृहस्थ है, उनकी जो 
क्रीड़ा है— 


एवं वेदोदितं धर्ममनुतिष्ठन्‌ सतां गतिः । २८ 


दशम स्कन्ध : उत्तराद्धं : ९० : : ४०९: 


बह सब वेदोक्त धमं है और इसके पालन द्वारा वे संसारके गृहस्थोके लिए आदर्श उपस्थित 
करते हैं। उनका तात्पर्यं है कि धमं, अर्थ और कामका एकमात्र निवास-स्थान घर-गुहस्थी ही 
है। यदि शास्त्रकी रीतिसे साधु होना हो तो उनके लेहड़े-के-लेहड़े नहीं मिळते । आपने सुना 
ही होगा-- 


सिहोंके नहीं लेंहड़े हँस'की नहीं पांत। 
लालोंकी नहों बोरियाँ साधु न चले जमात 0७ 


जो बड़े ही विरक्त हों, जिनके अन्त:करणमें वेराग्यकी उपाधि हो, भजनके प्रति बड़ी भारी 
रुचि हो, उनके लिए सब-कुछ छोड़-छाइकर भजन करनेका विधान है। किन्तु ऐरे-गेरे नत्यू-खेरे, 
ब्रतहीन, अध्ययनहीन केवल वेशधारी लोगोंके लिए साधु-आश्रम नहीं है। उनको तो अपनी घर- 
गृहस्थीमें ही रहकर अपने कत्त॑व्यका धर्मानुकूछ पालन करना चाहिए । 


'मगवान्‌ श्रीकृष्णने अपने वेदोक्त आचरणमें यह बात दिखायी कि यदि तुम्हे घमं करना 
हो, यज्ञ करना हो तो गृहस्थीमें रहकर करो, भोग भोगना हो गुहस्थाश्नममें रह कर भोगो। 
किन्तु जब हढ़ वेराग्य हो जाय तब साधु-आश्रममें चळे जाओ | 


श्री शुकदेवजी फिर बता रहे हैं कि परीक्षित, श्रीकृष्णके सोलह हजार एक सी आठ 
रानियाँ थीं और जैसा कि पहले भी वर्णन आ चुका है, उत्तमें-से प्रत्येकके दस-दस पुत्र हुए। सबसे 
श्रेष्ठ रुक्मिणी-नन्दन प्रद्युम्नजी थे । वे सभी गुणोंमें अपने पिताके समान ही थे । रुक्मीको कन्यासे 
इनका विवाह हुआ और उससे अनिरुद्धजीका जन्म हुआ । अनिरुद्धजीने अपने नाताकी पोतीसे 
विवाह किया । उनके गभंसे वज्त्रका जन्म हुआ । ब्राह्मणोंके शापसे यदुवंशका नाश हो जानेपर 
एकमात्र वस्त्रही बच रहे। इनके प्रतिबाहुके सुबाहु, सुबाहुसे शान्तसेन और शान्तसेनके 
शतसेन हुए । 


इस वंशमें ऐसा कोई भी पुरुष नहीं हुआ, जो बहुत सन्तानवाला न हो। इनमें कोई भी 
निधंन, अल्पायु, अल्पवीयं और अब्रह्मण्य नहीं था । उनकी संख्या इतनी अधिक है कि उन सबकी 
गिनती नहीं की जा सकती । कहीं-न-कहीं जाकर उस गिनतीको अधूरी छोड़ना ही पड़ेगा। 
इसलिए लीजिये, में भी उसको अधूरी छोड़ देता हूं। 


तित्रः कोटयः सहस्नाणामष्टाशोतिशतानि च। ४१ 


४४१० ॥ भागवत-दद्यंन । २ ॥ 


भगवान्‌ श्रीकृष्णके यहाँ तीन करोड़ अट्रासो लाख आचाय बालकोंको पढ़ानेके लिए 
आया करते थे । फिर यदुवशियोंकी संख्या कोन बता सकता है ? असळमें देवता लोग ही यदुवंशमें 
अवतोणं हुए थे ओर उनके मध्य स्वामीके रूपमें श्रीकृष्ण प्रकट हुए थे। परन्तु भगवानुकी लीला 
देखो कि वे श्रीकृष्णके साथ शय्या, आसन, अटन, आलाप, क्रीड़ा, स्नान आदिमें हर समय साथ 
रहनेपर भी उनको पहचान नहीं सके । 


परीक्षित, भगवानु श्रीकृषणके कोतिरूप तीर्थंने उनके चरणजल ग्भारूप तीर्थोको परिपूर्ण 
कर दिया । उनके लिए पृथिवीका भार उतारना कोई आरचर्यकी बात नहीं है। 


अन्तमें श्रीशुकदेवजी महाराज यह दशम स्कन्ध समाप्त करते हुए मङ्गलाचरण करते हैं-- 


जयति जननिवासो देवकीजन्मवादो य्रदुवरपषंत्स्वेदोभिरस्यन्नधसंम्‌ । 
स्थिरचरवुजिनध्नः सुस्मितश्रोमुखेन ब्रजपुरवनितानां वर्धयन्‌ कामदेवम्‌ ॥ ४८ 


परीक्षित, भगवानुने अवतार लेकर ऐसे-ऐसे कमं किये कि यंदि कोई उनके कमंका श्रवण- 
श्रावण करे तो उसके कर्मोंकी निवृत्ति होकर भगवानुके चरणोंमें भक्तिकी प्राप्ति हो जाय। 
भगवच्चरित्रके श्रवण-श्रावणसे ही हृदयमें भक्ति बढ़ती है ओर ऐसा आनन्द आता है कि बड़े-बड़े 
सञ्राद्‌ अपना साम्राज्य छोड़कर वनमें चले जाते हैं। इसलिए मनुष्यको भगवानूकी लीला- 
कथाका श्रवण करना ही चाहिए । 


हरिः ३+ तत्सत्‌ 


जा | 

एकादश स्कन्ध 


यह एकादश स्कन्ध मुख्य-स्कन्ध है। इसके पहलेवाले पाँच अध्यायोंमें विद्याके पाँच 
पर्वोका वर्णन है। जैसे अविद्याके पाँच पवं होते हैं, वेसे ही विद्याके भी पाँच पव॑ होते हैं-- 
वेराग्य, सत्सङ्ग, विवेक, भक्ति ओर तत्त्वज्ञान । इनके द्वारा अविद्याके पाँच पर्वोकी निवृत्ति 
बतायी हुई है । वह जीवको मुक्तिक्रा मुख्य उपाय है। उसके बाद चौबीस अध्यायोंमें प्रकृतिके 
चौबीस बन्धनोंकी तिवृत्तिके लिए भगवान्‌ श्रोकृष्णने उद्धवजीको उपदेश किया है। अन्तके दो 
अध्यायोंमें ब्रह्ममुक्तिके प्रसंगका वर्णन है। जेसे नट अपने नाटयका परित्याग कर देता है, वैसे 
ही श्रीकृष्ण और दूसरे मुख्य यदुवंशी अपने यादव-चंशरूप नाट्यका परित्याग करते हैं। इस 
प्रकार कुल इकतीस अध्यायोंमें तीन प्रसंगोंका वर्णन है । 

यदि किसी योगीको समाधि लगानी हो तो वह पहले सद्गुणको धारण करेगा । चित्त- 
प्रसाधनके लिए, परिकर्मके लिए मेत्री, करुणा, मुदिता, उपेक्षाके द्वारा अपने दोष-दुगुंणोंपर 
विजय प्राप्त करेगा । लेकिन यदि उसको समाधि लगानी होगी तो क्या मेत्री। करुणा, मुदिता, 
उपेक्षा उसके साथ जायेंगी ? समाधिमें तो मेत्री। करुणा, मुदिता, उपेक्षाको छोड़कर ही जाना 
पड़ेगा, अन्यथा समाधि होगी ही नहीं । 

इसो प्रकार दुगुंणोंके परित्यागके लिए यदुवंशरूप सद्गुणको आवश्यकता पड़ती है, 
पाण्डवोंकी जरूरत होती है। लेकिन अपने स्वैरूपमें स्थित होनेके लिए न यदुवंधकी आवश्यकता 
होती है मौर न पाण्डव बंशकी, उतको भी छोड़ना पड़ता है। क्योंकि स्वरूप-स्थितिमें ये 
कहाँ साथ देंगे ? 

इसलिए जब इस मुक्ति-प्रसंग रूप एकादश स्कन्धका प्रारम्भ हुआ तब इसमें सबसे पहले 
यह्‌ बात बतायो गयी कि भगवानूने आपसमें ही फूट डालकर रजोगुणसे तमःको भगा दिया ओर 
सत्त्वगुणसे रजःको दबा दिया । 

अब रह गया सत्त्व । उसमें भी भगवानूने फूट उत्पन्न कर दो-यह यान्ति वृत्ति है ओर 
यह भशान्त वृत्ति है। दया अशान्त वृत्ति है ओर अहिसा शान्तवृत्ति है। दोनों ही सात्त्विक हैं। 
इस प्रकार आपसमें ही वृत्तियोंका विभाग करके संशयका परित्याग कर दिया ओर जो निविषय 
हैं, वे रह गये । 

_ 


श्रीशुकदेवजी महाराज कहते हैं कि परीक्षित, भगवानने अपने मनमें संकल्प किया कि 
अब दुष्टोंका ध्वंस तो हो ही चुका, पाण्डव-कौरवोंकी भी व्यवस्था ठीक हो गयी, परन्तु 
यदुवंशियोंका पराभव अन्य किसी प्रकारसे सम्भव नहीं हो सकता । इसलिए जैसे बांस आपसमें 
टकरा जाते हैं और उनमें आग लग जाती है, वेसे हो ये भी आपसमें टकराकर भस्म हो जाय, 
वृत्तिसे वृत्तिका ध्वंस हो जाय ओर में अपने स्वरूपमें शान्त बैठ जाऊँ। यह संकल्प करनेके बाद 
श्रोकृष्णने ब्राह्मणोंके शापके निमित्तसे अपने कुलका संहार कर दिया । 


इस संसारमें जितना भी सौन्दयं है, वह सब भगवानु श्रीकृष्णके सुन्दर विग्नहमेंसे ही 
निकला है । वे अपने धामके लिए प्रस्थान करते समय सबकी आँखें छीनकर, सबके चित्त चुराकर 
छे गये | उन्होंने सबके चित्त चुन लिये और यहाँ अपनी मूतिका शुभ स्थापन कर दिया, जिससे कि 
लोग उनके अन्तर्धान होनेके बाद भी उनकी कीतिका श्रवण-गान करें तथा उनको प्राप्त हों । 


राजा परीक्षितने कहा कि महाराज, कृपया यह बताइये कि यदुवंशी तो बड़े ब्राह्मण- 
भक्त थे, उदार थे, वृद्धसेवी थे और श्रीकृष्णमें उनका मन लगा रहता था, फिर ब्राह्मणोंने उनको 
शाप क्यों दे दिया ? जब एक ही सबका लक्ष्य था, तब उनमें भेद-भाव कहाँसे आगया ? उनमें 
फूट तो नहीं पड़नी चाहिए थी । 


श्रीशुकदेवजी महाराज कहते हैं कि परीक्षित, श्रोकृष्णने बहुत ही सुन्दर रूप धारण किया 
और बड़े ही स्तुत्य कमं किये । जो लोग उनका गान करेंगे, उके लिए उन्होंने अपनी उदार 
कीतिको स्थापना कर दी। 


जब भगवानुने यदुर्वशियोंके संहारका निश्चय कर लिया तब द्वारकामें रहनेवाले 
विश्वामित्र, असित, कण्व, दुर्वासा, भृगु, अङ्गिरा, कश्यप, वामदेव, अत्रि, वसिष्ठ, नारद आदि 

महात्मओंको विदा कर दिया। वे सब लोग पिण्डारक क्षेत्रमें चले गये, जो द्वारकाके पास 
ही था। 


श्रीकृष्ण बलराम तो महात्माओंपर बहुत श्रद्धा करते थे, परन्तु उनको नयी पीढ़ोके 
युवकोंमें उनके प्रति तनिक भी श्रद्धा नहों थो । साम्ब, अनिरुद्ध आदि महात्माओके भाशीर्वादसे 
ही पेदा हुए थे, परन्तु वे उनकी खिल्ली उड़ाते थे । 


एक दिन उन युवकोंने साम्बको बना दिया स्त्रीके वेशमें और उसको महात्माओंके पास 
ले जाकर पूछा कि महाराज, इससे बेटी होगी या बेटा होगा ? जरा ज्योतिष गिनकर बताइये । 


उन महात्माओंको किसीसे कुछ लेना-देता तो था नहीं। जिनको भेंट-पूजा ज्यादा लेनी 
होती है, वे ही हाँ-हाँ ज्यादा करते हैं। कुछ में-में, पें-पं, करके बच्चोंको भो रिझाये रखते हैं। 
लेकिन उन महात्माओंने यदुवंशी कुमारोंकी धृष्टता देखी तब क्रोध करके शाप दे दिया कि इससे 
तो मूसल पेदा होगा ओर वही यदुवंशका नाश कर देगा । मूसल पेदा हो भी गया । 


भब तो वे यदुवंशी बाळक बहुत दुःखी हुए, परन्तु फिर भी डरके मारे श्रीकृष्णके पास 
नहीं गये । उन्होंने वहीं आपसमें सलाह की ओर उस जोहेके मूसलको चूर-चूर करके समुद्रमें 
फिकथा दिया । उससे कुशकी घास उत्पन्न हो गयी । उसको एक गाँसी बच गयी थो; जिसे पहले 
तो एक मछलीने निगल लिया, फिर वह एक लुब्धकके पास पहुँच गयी और उसने अपने बाणमें 
लगा लिया । भगवान्‌ यह सब जानते थे। परन्तु उनका जेसा संकल्प होता है वेसा ही होता है। 
बिनाथका समय उपस्थित होनेपर न तो बड़ा भारी महल या किला काम देता है ओर न शक्ति 
काम देती है। जो-कुछ होनेवाला होता है, वही होकर रहता है । 

श्रीशुकदेवजी महाराज द्वारकाकी बात सुनाते हुए कहते हैं कि परीक्षित, द्वारका गोविन्द- 
भुजगुप्ता है। दूसरी जगहकी रक्षा तो भगवान्‌ अपनी बाहुओसे उत्पन्न क्षत्रियोंके द्वारा करवाते 
हैं। लेकिन वे द्वारकाकी रक्षा स्वयं अपनी भुजासे करते हें-वेसे ही, जैसे उन्होंने अपनी उंगलीपर 
गोवद्धंन उठाकर ब्रजकी रक्षा की थी। तुम जानते ही हो कि उन्होंने तुम्हारी रक्षा भी तो माके 
पेटमें ही कर दी थी। इसलिए ऐसा कोन प्राणी है, जो ऐसे कृपालु भगवानुके चरणाम्बुजका 
सेवन नहों करेगा ? 

को नु राजलिन्द्रियवान्‌ मुकुन्दचरणाम्बुजम्‌ । २ 

इन्द्रियोंकी सफलता तो भगवानुके सगुण-साकार रूपके दशेन-पूजनमें ही है । भगवावूके 
दर्शन ओर अनुभवके बिना तो इन्द्रियां बेकार ही रह जायेंगी । क्योंकि संसारमें चारों ओर 
मृत्यु-ही मृत्यु बेठी है। 

इसलिए नारदजी भगवाचूके बार-बार विदा करनेपर भी उनका सान्निध्य छोड़ना नहीं 
चाहते थे । एक दिन वसुदेवजीने देखा कि नारदजी स्वयं हो उनके घरमें आगये हैं। उन्होंने 


उनको प्रणाम किया और बोले-महाराज आप हमारी भलाई करनेके लिए हो आये हैं। 


कृपणानां यथा पित्रोरुत्तमइलोकवत्मंनाम्‌ । ४ 


माता-पिता वैसे तो अपने सब बच्चोंका भला करते हें-'सवंदेहिनाम्‌' (४)--परन्तु उनमें 
कोई गरीब हो जाय तो उसका ज्यादा ध्यान रखते हैं। फिर उनमें कोई भला हो तो उसके प्रति 
उनका विशेष आकषंण हो जाता है। देवता लोग तो बदलेकी भावनासे काम करते हैं। उनको 
जितना दो, उसकी वें बिल्कुल गिनती रखते हैं और उसीके हिसाबसे मनुष्यका भला करते हैं। 
वे तो छायाके समान हें। 


वसुदेवजीने कहा कि नारदजी, में आपसे यह पूछता हूँ कि भागवत-धमंका स्वरूप क्या 
है ? मैंने पहले भगवानको जो पूजा की, वह मोक्षके लिए नहीं की। मेरे साथ देवताओंकी माया 
ऐसी लिपट गयी और श्रीकृषणने अपना ऐसा सौन्दयं-माधुयं दिखाया कि में उसीमें रम गया ! अब 
आप मुझे शिक्षा दीजिये । 

वसुदेवकी यह प्राथंना सुनकर देवि नारद बहुत ही प्रसन्न हुए । उनको भगवानूके गुणोंका 
स्मरण हो आया-- हरे: संस्मारितो गुणेः'। (१०) 


यहाँ यह प्रश्‍न उठता है कि क्या नारदजी भगवानको भूल गये थे ? क्यों उनको 
वसुदेवजीके प्रश्‍न करनेपर भगवानुकी याद आगयी । इस सम्बन्धमें हमारे विश्वनाथ चक्रवर्ती 
आदिने बहुत ही मजेदार बात कही है! उनका कहना है कि नारदजो नारायणको हमेशा याद 
रखते थे। वे तो उन्हींके शिष्य हैं ओर उन्हींका भजन भी करते हैं। लेकिन वे जबसे द्वारकामें 
आये तबसे श्रीकृष्णने उनपर ऐसा जादू डाल दिया कि उनको नारायण भूल गये । और वे 
श्रीकृष्णके पीछे-पीछे ही घूमने लगे। इसलिए जब वसुदेवजीने प्रश्‍न किया तब उनको नारायणकी 
याद आयी ! 


तो, नारदजीने कहा कि वसुदेवजी, तुमने बहुत बढ़िया प्रश्‍न किया है । यह बड़ा कल्याण- 
कारी है ! भागवत-धमं ऐसा है किं इसका श्रवण, पाठ, ध्यान, आदर, अनुमोदन आदि करनेवाला 
कितना ही देवद्रोही अथवा विइवद्रोही क्यों न हो, उसको तत्काल पवित्र कर देता है! आज तुमने . 
मेरा परमकल्याण किया, जो मुझे पुण्य-श्रवण-कीतंन नारायण भगवानका स्मरण करा दिया 


स्मारितो भगवानद्य देवो नारायणो मम । १३ 


अब में तुमको एक पुराना इतिहास सुनाता हूँ। उसमें ऋषभके पुत्र नवयोगीस्वरों ओर 
महात्मा विदेहका संवाद है। तुम सुन ही चुके हो कि स्वायम्भुव मनुके पुत्र प्रियव्रत थे । उनके पुत्र 
आग्नीध्र हुए, आग्नीघ्रके नाभि हुए ओर नाभिके ऋषभ हुए । ऋषभके सो पुत्रोंमें एक भरत हुए ! 
उन्हींके नामसे यह भारतवषं प्रसिद्ध हुआ ! वे भजन करने गये ओर उन्होंने तीसरे जन्ममें 
भगवामूको पा लिया | 


ऋषभके शेष निन्यानबे पुत्रोमें नौ राजा हो गये, इक्यासी द्विजाति हो गये ओर नौ मुनि 
हो गये, जो नवयोगीद्वर कहलाये । वे जन्मतः सिद्ध नहीं थे, जैसे कि कई लोग जन्मसिद्ध होते 
हैं । उन्होंने बहुत परिश्रम करके सिद्धि प्रास की थी। दिगम्बर रहते थे ओर आत्मविद्या-विशारद 
थे । उनके नाम थे-कवि, हरि, अन्तरिक्ष, प्रबुद्ध, पिप्पलायन, आविहोत्र, द्रुमिल, चमस और 
करभाजन। उनका अनुभव था कि यह जो सदसदात्मक सम्पूर्ण विश्व है, अच्छा-बुरा है, कायं- 
कारण है, दुनिया दिखायी पड़ती है, वह सब भगवद्रूप है। वे कायं विद्वको कारण विश्वसे ओर 
आत्माको ईश्वर चैतन्यसे बिल्कुल अभिन्न देखते थे। उनका अकाटथ अनुभव था कि पञ्चभूतसे 
बनी हुई सृष्टि मूलतः भगवान्‌से उत्पन्न हुई है, इसलिए भगवानुसे अभिन्न हैं! पाञ्चभोतिक सृष्टि 

भगवावुमें मिल जानेपर जिससे प्रसिद्ध और प्रकाशित होती है उस प्रत्यक्‌ चैतन्यसे न्यारा भगवान्‌ 
नहीं रहता । 

इस प्रकार नव योगीश्वर सर्वत्र और सबमें भगवद्‌-दर्शन करते हुए विचरण करते 
“पश्यन्तो व्यचरन्‌ महीम्‌’ । (२२) एक बार वे राजा निमिके सत्रमें पहुँच गये | वहाँ बड़े-बड़े ऋषि 
बैठे थे । उन सब लोगोंने उनका स्वागत-सस्कार किया । विदेहने उनको नारायण-पराथण जानकर 
बहुत आनन्दसे यथायोग्य आसनपर बेठाया और वहाँ बड़ी भारो शोभा हुई, उनकी ! 


अब विदेहने उनसे कहा-महाराज, आप लोग तो साक्षात्‌ मधुसूदन भगवानके पाषंद हैं-- 
'विष्णोभूतानि’ (२८) । लोगोंको पावन करनेके लिए ही विचरते रहते हैं-'लोकानां पावनाय 
चरन्ति हि’ (२८) । यह मनुष्य-शरीर दुळंभ है । यदि दुलंभ शरीर मिल गया तो मिलनेपर भी 
क्षणभङ्कुर है और फिर इस क्षणभङ्गुर जीवनमें भगवाचूके भक्तोंका दशन दुर्लभ है। इसलिए 
आपलोग बताइये कि मनुष्यका परम कल्याण क्या है? उसकी प्राप्तिका साधन क्या है? इस 
संसारमें महात्माओंका संग यदि आघे क्षणके लिए भी मिल जाय तो वह मनुष्यके लिए बहुत 
बड़ी निधि है--शेवधिनृंणाम' (३०) । इसलिए महाराज, आपलोग मुझे भागवत-धमंका उपदेश 
कीजिये, जिससे प्रसन्न होकर भगवान्‌ अपने आपको दे देते हैं । 


नारदजी कहते हैं कि वसुदेवजी, जब विदेहराज निमिने ऐसा पूछा तब इन नव योगीश्वरोंने 
उनका बहुत आदर किया और बड़े प्रेमसे 'ससदस्यत्विजं नृपम्‌’ (३२)-सदस्योंके साथ बैठे हुए 
निमिको सम्बोधित करते हुए कहा-- 


देखो, आजकलके वक्ता लोग अफेलेमें प्रश्‍तोत्तर करना पसन्द करते हैं। वहाँ दूसरे 
लोगोंको क्या मालूम कि वे जो-कुछ कह रहे हैं, वह वेदके अनुकूल है या प्रतिकूल है ? लेकिन 
नव योगीश्वरोंने भरी सभामें जहाँ सदस्य भी हैं, ऋत्विज भी हैं, ऋषि-मुनि भी हैं, बोलना प्रारम्भ 
किया । क्योंकि उनको सच बात बोळनेमें किंसीका डर नहीं था । 


उन नव योगोश्वरोंमें जो कवि थे, वे सबसे पहले बोले ! सहज स्वभावसे सत्यवस्तुको 
वर्णित करनेवालेका नाम कवि होता है अथवा कं=सुखं वाति--सुखका विस्तार करनेवालेको 
कवि कहते हें अथवा 'कविमंनीषीपरिभूः स्वयंभू:' (ईशोप० ८) स्वयं परमात्मा हो कवि है। 


कवि बोले कि इस जगतुमें भगवान्‌ अच्युतके चरणोंकी आराधना ही परम कल्याणका 


कारण है । जो कभी छूटकर न गिरे उसका नाम अच्युत हैन च्यवते इति अच्युतः' । पत्नीको 
छातीसे लगाकर सोनेवालोंके हाथ ढीले पड़ जाते हैं ओर नोटोंको हाथसे पकड़कर सोनेपर तोट 

गिर जाते हैं। लेकिन अच्युत भगवान्‌ ऐसे हैं कि वे सुषुप्तिमें भी नहीं छ्टते। यदि वे आपसे 
अभिन्न होकर न रहें तो उनका नाम अच्युत नहीं हो सकता । 

भक्तिका अथं तो बहुत प्रसिद्ध है हो, सबलोग जानते हैं। “पादाम्बुजोपासनमत्र 
नित्यम्‌’ (३३)--भगवानुका पाद क्या है? विश्व, तेजस, प्राज्ञ, विराट्‌, हिरण्यगभे, ईस्वर और 
तुरीय। उसको अम्बुज इसलिए कहा कि वह असंग है, वहाँ चेतन ही बेठा हुआ है। “उद्विग्न- 
बुद्धेरसदात्मभावाद्‌' (३३)--इसका अथं है कि संसारके प्राणी असद्वस्तुमें आत्मभावके कारण 
दुःखी हैं, उद्दिग्न-बुद्धि हो रहे हैं। वे यदि भगवानुके चरणारविन्दका भजन करें तो निर्भय 
हो जायेंगे 

ये बे भगवता प्रोक्ता उपाया ह्यात्मलब्धये । ३४ 


भगवानुके चरणारविन्दकी उपासना ही अकुततक्चिद्भय है। इसलिए भगवानुकी उपासना 
करो तो भय निवृत्त हो जायेगा । 

देखिये, आप केवल एक क्षणफे लिए यहाँके स्थान, समय ओर हृव्यका ख्याल छोड़कर 
इस बातका ध्यान कीजिये कि यह वृन्दावन धाम है, यमुना बह रही है, उसका पुलिन है, 
मुरलीमनोहर, पीताम्बरधारी, व्यामसुन्दर मन्द-मन्द मुस्कराते ओर ठुमुक-ठुमुककर पाद-विन्यास 
करते हुए आपकी ओर आ रहे हैं अथवा आपको अपनी ओर बुला रहे हैं। आप क्षणभरके लिए 
इस भावका चिन्तन कर लें और फिर देखें कि आपके मनमें कोई दुःख है क्या ? जब इतनी ही 
देरमें सारा दुःख मिट जाता है तो यदि आप इस ध्यानको पाँच मिनट करें, पाँच घण्टे करें, तब 
तो आपके आनन्दका कहना हो क्या है? यह तो इष्ट है, कोई पारलोकिक नहीं कि मरनेके 
बाद स्वर्ग॑में जायेंगे तब मिलेगा, उधार धमं नहों, बिल्कुल नगद घमं है। 

कवि कहते हैं कि भगवान्‌ तो इतने उदार हैं कि उन्होंने अज्ञानियोके लिए भी इस धमँका 
बर्णन किया है 

अञ्ञः पुंतामविदुषां विद्धि भागवतान्‌ हि तान्‌ । ३४ 

इसमें ज्ञानकी कोई शतं हो नहीं । विधि-विधानको भी जानो चाहे मत जानो। इसमें न 

स्खलन है ओर न प्रत्यवाय है-- 
घावन्निसील्य या नेत्रे न स्खलेज् पतेदिह। ३५ 


इसमें एक और विचित्रता है। न इसमें अमुक प्रकारका चरु बनाना पड़ता है, न अमुक 
प्रकारका पुरोडास बनाना पड़ता है और न अमुक मन्त्रसे अपित करना पड़ता है। 
६२ 

कायेन वाचा मनसेन्द्रयेर्वा बुद्ध्यात्मना वाऽनुसृतस्वभावात्‌ । 
करोति यद्‌ यत्‌ सकलं परस्मे, नारायणायेति समपयेत्तत्‌॥ ३६ 
भगवानुके लिए चाहे कोई भी कमं करे-शरीरसे, वाणीसे, मनसे, इन्द्रियोसे, बुद्धिसे, 
अहुङ्कारसे अथवा आदतसे-वह सब परब्रह्म परमात्माको, नारायणको समर्पित कर दें । बस, 
इतनेका नाम भागवत-धमं है । 
देखो, अङ्गिरा ऋषिका भी मत है कि भगवदपित कमका ही नाम घमं है--'भगवदर्पितं 
कमं ध्मः इति अङ्गिरा’ । आपको स्मरण होगा, यमदूतोंने जो धमं बताया था, वह दूसरा था। 
भागवत-धमं वह है, जो पाषंदोंने एवं परम भागवत धर्मराजने बताया था। 
कविने कहा--भागवत्त-धर्म यह है कि सारा कमं भागवतके लिए करें। ईदवरसे विमुख 
हो जानेके कारण ही भयकी प्राप्ति हुई है और इसमे हेतु है भगवातुकी माया। इसलिए अनन्य 
भक्तिसे भगवातकी आराधना करनी चाहिए। मतको भगवात्मे लगा बें। ऐसे त छगे तो 
भगवानके अस्मःकमंका श्रवण करे, गान करें, असङ्ग होकर, विलज्ज होकर विवरण करें। 
भगवाचूके नामोच्चारणसे हुदयमें अनुराग आजाता है। फिर तो ऐसी सस्ती आती है कि कभी 
भक्त हसता है भगवानुके लिए, कभी रोता है भगवानुके लिए, कभी चिल्लाकर पुकारता है 
भगवानुको, कभी गाने लगता है कि भगवान्‌ सुकर प्रसन्न हो जायेंगे। वह लोकबाह्य होकर 
नृत्य करता है । सम्पूणं विश्वसुष्टिको परमात्माका स्वरूप समझकर सबको प्रणाम करता है । 


राजन्‌, इस मागंको यह विशेषता है कि जैसे आप किसीसे प्रेम करते हैं तो उससे दो बातें 
करनी स्वाभाविक होती हैं, दूसरे छूट जाते हैं और प्रेमास्पदके बारेमें आपकी जानकारी बढ़ 
जाती है, वेसे ही भगवानूकी भक्ति करनेपर दूसरोंसे वैराग्य हो जाता है और भगवानूके बारेमें 
आपकी जानकारी बढ़ जाती है। ये तीनों ही बातें एक समय चलती हैं । जिस प्रकार भोजन 
करें तो तुष्ट, पुष्टि और भूखको तिवृत्ति एक साथ होती है, उसी प्रकार भगवातुका भजन करनेपर 
अगवानुके प्रति प्रेम, उन स्वरूपका अनुभव और अन्य वस्तुओंसे वेराग्य--तीनों एक साथ हो 
जाते हैं ओर परा शान्तिकी प्राप्ति होती है । 

राजा निमिने कहा कि महाराज, अब आप भक्तका लक्षण बतायें तो दूसरे नव योगीशवर 
हरिजी बोले । 

हरिजी महाराज तो सक्षात्‌ हरि ही हैं। 'हरति भक्तचेतांधि'--जो भक्तोंका मन हरण 
करे, उसका नाम हरि है। 'हुरति दुःखम्‌, हरति पापम्‌, हरति वासनास्‌, हरति अहङ्कारम्‌, हरति 
अविद्याम'--जो दुःख, पाप, वासना, अहङ्कार ओर अविद्या हर ले, उसको हरि कहते हैं। 

श्रोहरिजीने कहा-जो सबमें भगवान्‌ और भगवानुमें संब, भगवानुमें आत्मा और 
आत्मामें भगवानुका दर्शन करता है, वही श्रेष्ठ भागवत है, उत्तम भागवत है। जो भगवानूसे 
प्रेम, भगवड्भक्तोंसे मित्रता, अज्ञानियोंपर कृपा और भगवानूसे द्वेष करनेवालोंको उपेक्षा करता 
है, वह मध्यम भागवत है। जो केवल अर्चाके समय ही श्रद्धापूर्वक भगवानुकी पूजा करता है, 
भक्तों और दूसरोंकी सेत्रा-शुश्रूषा नहीं करता; वह साधारण श्रेणीका प्राकृत भक्त है। 


जो इस विश्व-सृष्टिको देखकर भी इसमें फंसता नहीं, सबको अपने भगवान्‌की माया 
देखता है, न कहीं द्वेष करता है और न राग करता है, वह श्रेष्ठ भागवत है। संसारमें जबतक 
शरीर है, तबतक इसका जन्म होता है, इसको मृत्यु होती है और इसको भूख, भय, प्यास, तृष्णा 
लगती रहती है । इनके लिए कोई दवा करनेकी जरूरत नहीं । इन सब रोगोंकी एक दवा है और 
यह्‌ है कि भगवाचकी स्मृतिमें दूब जाओ--'स्मृत्या हुरेभागवत-प्रधानः' (४१) । जो ऐसा करता 
है, बह उत्तम भागवत है। जिसके मममें काम, कमं, बीज नहीं रहते और जो भगवाचुमें बैठा 
रहता है, उसका नाम भागवतोत्तम है। जिसके अन्दर अपने बणेक्रा, आश्रमका, जातिका, जन्मका 
और कमंका अभिमान नहीं होता, वह निइवय ही भगवानका प्रिय है। 


यहाँ देखो, अभिमानका लक्षण यह है कि अपनेको बड़ा और दूसरेको छोटा समझने लगता 
है। परन्तु किसको बड़ा समझता है ? देहको”हो सबसे बड़ा समझता है। लेकिन यह देह क्या 
है ? भानुमतीका पिटारा ही तो है ? “दिह -उपचये' धातुसे देह शब्द बना है, जिसका अर्थं हुआ 
हड्डी, मांस, चाम, विष्ठा और मूत्रकी पिटारो। श्रीवल्लभाचार्यजी महाराजने तो एक जगह देह 
शब्दकी व्युत्पत्ति इस प्रकार की है--दह्मते इति देह: | जो जला दिया जाता है, उसका नाम 
देह है । दहन और देह ये दोनों शब्द समान हैं। इसलिए दह्‌ धातुसे ही देह बना लो | 


अब निर्गुण, निराकार ईस्वरके भक्तका लक्षण बताकर सगुण-साकार भगवान्‌के भक्तका 
लक्षण बताते हुए हरिजी कहते हैं कि जो त्रिभुवन-विभवके लिए भी भगवानुकी स्मृति नहीं छोड़ता 
तथा जिस भगवत्पादारविन्दके लिए बड़े-बड़े देवता और ऋषि-मुनि व्याकुल रहते हैं, उससे 
लवनिमिषाधं भा विचलित नहीं होता, वह श्रेष्ठ वेषणव है । 

देखिये, मैं आपको केवल स्मरण दिलाता हूँ, शिक्षण नहीं देता--'स्मारये न तु शिक्षये' । 


आप यह ध्यान रखें कि हम लोगोंको संसारमें जो हजारःहजार सुख-दुःख होते रहते हैं, वे सब 
` मनकी कल्पनासे ही होते हैं। इतको दूर करनेके लिए किसी सच्ची दवाकी जरूरत नही है, आप 

झूठ-मूठ ही कल्पना कर लें कि आपके हृदयमें भगवान्‌के चरणारविन्द हैं और उनको अँगुलियोंकी 
नखद्युतिसे आपका हृदयान्धकार दूर हो रहा है । बस, वे कल्पित चरणारविन्द ही आपके दुःखको 
दूर करनेमें समय हैं । फिर आपके हूदयमें यदि भगवान्‌के सच्चे चरणारविन्द स्थापित हो जायें 
तो कहना ही क्या है? वे तो सारे पाप-ताप ही मिटा देते हैं । 


इसलिए हरिजी कहते हैं कि 'हूदि कथमुपसीदतां पुनः सः' (५४)--भजन करनेवालोके 
हृदयमें पाप-ताप नहीं आसकते । जहाँ चन्द्रोदय हो गया, वहाँ सूर्यका ताप कहाँ ? 


देखो, भगवान्‌के चरणारविन्द बड़े लक्षसुन्दर हैं । यह लक्षसुन्दर ही गाँवोंमें लखसुन्दर हो 
गया। यह भी बड़ा विलक्षण शब्द है। एक घास होती है जो किसीके कपड़ेमें लग जाय तो 
छुड्ानेपर भा जल्दी नहीं छूटती। इसी प्रकार भगवानुके चरणारविन्द जिसके हृदयमें आजाते हैं, 
उसको छोड़ते नहीं ! 


इसलिए हरिजीने अन्तमें कहा कि 'विसुजति हृदयं न यस्य साक्षात्‌’ (५५)--यदि कोई 
विवश होकर भो भगवानुका नाम ले ओर उनको पुकारे तो पापका नाश हो जाता है। फिर 
भगवान्‌ तो एक बार हृदयमें आजानेके बाद कभी विलग नहीं होते । क्योंकि भक्त उनको प्रेमकी 
रस्सीसे बांघकर रख छोड़ता है। वास्तवमें ऐसा पुरुष ही भक्तोमें प्रधान होता है । 


° ° 
९ ह 


इसके बाद राजा निमिने पूछा कि भगवन्‌, अब आप लोग मुझे मायाका लक्षण बताइये । 
क्योंकि माया कभी भक्तका स्पशे नहीं करती। उस मायाका स्वरूप क्या है? मुझे आप लोगोंको 
वाणीसे तृप्ति नहीं होती । 

इस .प्रश्‍नका उत्तर तीसरे योगीश्वर अन्तरिक्ष देने लगे। वास्तवमें मायाका स्वरूप 
अन्तरिक्ष ही बता सकते हैं। क्योंकि भीतर जिनकी ईक्षा है, जिनका ईक्षण भीतर-ही-भीतर है, 
उसे कहते हैं अन्तरिक्ष । 


तो, महात्मा अन्तरिक्षजी कहते हैं कि भगवानूने मायाकी सुष्ट महाभूतोसे की है । उन्होंने 
चारों तरफ पुरुषाथंका भोग करनेके लिए, जीवोंको एकघा दशधा प्रसिद्ध कर दिया-प्रकट कर 
दिया; यह उनकी माया है। गुणोंसे गुणोंका भोग होता है, यह भी माया है। माया माने जादूका 
खेल, जिसे जादूगर दिखाते हें। 'मीयते जगत्‌ अनया'-- जिससे चीज तो दीखे, परन्तु वह हो 
नहीं । यह्‌ सृष्टि, यह स्थिति, यह प्रयये सब क्या हैं ? भगवानुकी माया हें-'एषा भगवतः 
माया । (१६) 

अब राजा निमिने कहा कि महाराज, इस मायाके चक्करमें न पड़ना पड़े और यदि पड़ 
जायें तो छूटें केसे-यह उपाय आप हमें बताइये। इसपर चोथे योगीश्वर प्रबुद्धज बोळनेको 
तत्पर हुए । प्रबुद्ध माने जाग्रत्‌ । जो मायाको निद्रासे जाग गया है, उसको प्रबुद्ध बोलते हैं i 


प्रबुद्धजी कहते हैं कि राजत्‌, इस संसारमें जो लोग सुख पानेके लिए बहुत भारो कमं 
आरम्भ करते हैं, उनको सुख तो मिलता नहीं, किन्तु दुःख मिलता है। घनके साथ दुःख आता 
ही है। घनका मिलना मुरिकिल है। उसके साथ मृत्यु जुड़ी हुई है। बहुत परिश्रम करके घन 
कमाओ, तब भो उसे कोई छीन लेता है। ऐसा ही परलोक भी है, स्वगंकी भी यही दा है। 
इसलिए इन सब नश्वर वस्तुओंमें न फंसकर गुरुके पास जाना चाहिए। गुरु ऐसा हो कि शब्द 
और ब्रह्म अर्थात्‌ शास्त्र ओर परब्रह्म दोनोंमें निष्णात हो। शास्त्र नहीं जानेगा तो ठीक समझा 


नहीं सकेगा और अनुभवो नहीं होगा तो दूसरोंको अनुभवमें डाल नहीं सकेगा । 


: १२: मागवत-दर्शन $ २। 
्रबुद्धजी कहते हैं कि “उपदामाश्नयस्‌'-गुरुको शान्तवृत्तिका भो होना चाहिए। उसमें 

शान्ति एबं निवृत्तिपरायणता भी होनी चाहिए। मनुष्य ऐसे ही गुरसे भागवत-धर्मकी शिक्षा 

ग्रहण करे और कपट छोड़कर उसकी सेवा करे | गुरुकी सेवासे भगवान्‌ बहुत प्रसन्न होते हैं। 


गुरुसे यह सीखना चाहिए कि मन सब जगह असङ्ग केसे रहे? असङ्गताकी प्राप्तिके लिए 
पहले सन्तका सङ्ग करे। उसके बाद दया करे। दया भी सीखनेकी वस्तु है। बिना सोखे दया 
करने जाओगे तो सजा भरतकी तरह आसक्ति हो जायेगी। मैत्री भी समझ-बूझकर--सीखकर 
करनी चाहिए । विनय भी ऐसा नहीं रखना चाहिए कि कोई डाँट-डपटकर बुरा काम करवा ले 
अथवा दुराचारमें प्रवृत्त हो जाना पड़े। पवित्रता, तपस्या, तितिक्षा, मौन, स्वाध्यय, आर्जव, 
ब्रह्मचयं, अहिसा और गर्मी-सर्दीमिं सहनशीलता--यह्‌ सब सद्गुरुसे सीखना पड़ता है। 


देखो, किसी दिन जोश आया, जाकर गङ्गा, यमुना या सरयू नदीमें बैठ गये और हो गया 
निमोनिया | किसी दिन चिलचिलाती धूपमें बेठ गये और लग गयी लु। ऐसे काम नहीं होता । यह 
सब भी सीखना पड़ता है । इसो तरह सब जगह सबमें ईश्वरको केसे देखना चाहिए, यह गुरु ही 
बताता है । आपके घरमें जब भगवान्‌ चोर बनकर आते हैं तब यही कहने आते हैं कि हमें 
पुलिसके सुपुदं कर दो वे चोरके रूपमें आपसे हाथ जुड़वाने नहीं आते, हाथ जुड़वाना होता तो 
महात्मा बनकर आये होते ! 
प्रबुद्धजी कहते हैं-राजन्‌, मनुष्य एकान्तमें केसे रहे, कैवल्य कैसे होता है, बिना घरके 
केसे रहा जाता हैँ और चीर धारण केसे होता है, यह सब सीखना चाहिए। भागवत-शास्त्रमे 
श्रद्धा रहे, किसीकी निन्दा न हो, मनोवाक्कमंदण्ड, श्रवण-कीतंन-ध्यान, यज्ञ-दान-तप केसे 
भगवाचूके प्रति अपित होते हैं, सब सीखना चाहिए। 
भक्तोंका सङ्ग केसे करना, सबकी सेवा केसे करनी, आपसमें मिलकर भगवच्चरित्रका 
गान कैसे करना, परस्पर किस प्रकार आनन्द मनाना, केसे तृष्ट होना और केसे निवृत्त होना-- 
यह सब सीखनेकी बातें हैं। 
राजन, समस्त पापोंका विनाश करनेवाले भगवान्‌ श्रीकृषणका स्मरण करता और 
दूसरोंको उनका स्मरण कराना चाहिए । उतके स्मरणसे भक्ति होती है, भक्तिसे प्रतिबन्ध मिट 
जाते हैं ओर फिर सहज भक्तिका उदय हो जाता है--भक्तथा संजातया भक्त्या' (३१)। फिर 
ऐसी भक्तिवाळे पुरुष कभी हँसते हैं, कभी रोते हैं, कभी गाते हैं, कभी बजाते हैं और कभी 
परमानन्दको प्राप्त हो जाते हैं। इस प्रकार भक्तिके द्वारा जो नारायण-परायण होता है, वह 
मायासे पार हां जाता है। , 


एकारश स्कन्ध : ३; १३: 

अब राजा निमिने पूछा कि महाराज, नारायण क्या हैं-'तारायणाभिधानस्य ब्रह्मणः 
परमात्मनः' (३४) । महातमा लोग नारायण-नारायण कहते रहते हैं। परन्तु वे हैं कौन ? यदि 
वे वाइमनसागोचर प्रत्यग्चैतन्याभिन्न परमतत्त्व परमार्थ हैं तो आप उनका स्वरूप हमें बताइये ! 

इस प्रश्‍नका उत्तर देनेके लिए पाँचवें योगीश्वर पिप्पलायन ऋषि उद्यत हुए। ये 
पिप्पलायन कौन हैं ? पिप्पल माने संसार ओर यहाँ जो रहे, उसका नाम पिप्पलायन --'पिप्पले 
अयनं यस्य' । यह्‌ पिप्पल 'ऊध्त्र॑मूलम्‌ अध शाखम्‌' (गीता १५.१) है और इसीमें पिप्पलायनका 
निवास है। 

तो पिप्पलायन बोले कि राजन्‌, नारायण ही इस प्रपञ्चकी स्थिति, उत्पत्ति और प्रलयके 
हेतु हं । 

यहाँ देखो, पिप्पलायनजी पहले प्रपञ्चक्री उत्पत्ति न कहकर स्थिति कह रहे हैं। क्योंकि 
उन्हें नारायणका स्वरूप बताना है, जो स्थितिके देवता हैं । दूसरी बात यह है कि स्थित प्रपञ्च 
ही भासता है। इसकी उत्पत्ति ओर प्रलयको तो मनसे सोचना पड़ता है, किसीने उनको देखा 
नहीं । नारायणके सिवाय अगर कोई दावा करे कि हमने महाप्रलय देखा है तो वह्‌ बिल्कुल 
झूठा है । क्योंकि बह्‌ तो उस समय था ही नहीं । प्रलय देखेगा केसे ? 

पिप्पछायनजी आगे कहते हैं कि 'अहेतुरस्य'-तारायणका कोई कारण नहीं, वे सबके 
कारण हैं। यदि कहो कि यह तो बहुत दूरकी बात है, तो पासको बात सुन लो-- 

यत्‌ स्वप्नजागरसुषुप्िषु सद्‌ बहिश्च । ३५ 

पहले जो कहा गया, वह तत्पदा्थंके रूपमें था, अब त्वंपदाथके रूपमें कहा जा रहा है कि 
नारायण स्वप्न, जाग्रत्‌ और सुषुसि तीनों अवस्थाओंमें रहते हैं। जो सृष्टिके मूलमें है, वही 
तुम्हारी तीनों अवस्थाओंके मूलमें है। यदि कहो कि यह बात भी कुछ परोक्षकी है ओर तुम 
साक्षात्‌ अपरोक्षको बात सुनना चाहते हो तो राजन्‌, वह भी सुनो 

देहेन्द्रियासुहूरंयानि चरन्ति येन। ३५ 

जो हमारे देह-इन्द्रिय, प्राण और हृदयको प्रेरित करते हैं-'घियो यो नः प्रचोदयात्‌' 
(गायत्रीमन्त्र, ऋग्‌ ३.६२.१०)--वे ही नारायण हमारे जीवनमें, शरीरमें साक्षात्‌ अपरोक्ष हैं। 
मन आदि उनके पास नहीं जाते और बिना उनके निषेधकी सिद्धि नहीं होती। एक ही परब्रह्म 
परमात्मा सबके रूपमे प्रकट हो रहे हैं । इनके जन्म-मरण आदि छह भाव-विक्रार नहीं होते। सरव 
अनपायी उपलब्धि मात्र है और इर्द्रियोंके बलानुसार जैसे एक हो कई प्रकारसे दीखता है, वेसे 


१४: भागवत-ददांन : २: 
ही भिन्न-भिन्न शरीरोंमें भिन्न-भिन्न प्रकारका देखनेमें आता है। जब इन्द्रियाँ सो जातो हैं और 


अहं भी सो जाता है तब वह 'कूटस्थ आणायमृते' (३९)--बिना आशयके, बिना अन्तःकरणके, 
बिना उपाधिके, बिना अभावके अपने अस्तित्वको प्रमाणित करना है। 


यहाँ सुनिये सीधी-सी बात ! आप क्या अपने अभावका अनुभव करते हैं ? यदि हम कहें 

कि 'अहं नास्मि~तो क्या यह वदतो व्याघात नहीं होगा ? हमारा ऐसा सोचना कि हम नहीं 
हैं, बिलकुल बेकार बात है। जिसको हम कभी न तो ना बोल सकते हों और न सोच सकते हों, 
जो मिथ्या महंके भीतर बिना अन्तःकरणके कूटस्थ रहता है, जिसकी स्मृति होती है, लेकिन 
जिसका अनुभव नहीं होता, वही परमात्मा है। समझ लें कि अभी है, यहीं है और यही है। 
अभी और यहींकी उपाधिका निषेध करके फेंक दें द्वेतवादियोंके धरमें । जो अपना आपा है, 
उसीका नाम परमात्मा है। 

यह्यंग्ननाभचरणेषणयोरुभक्या चेतोमलानि विधमेद्‌ गुणकर्मजानि । 

तस्मिन्‌ विशुद्ध उपलम्पत आत्मतत्वं साक्षाद्‌ यथामलदृशोः सवितुप्रकाशः ॥ ४० 


राजन्‌, भगवान्‌की भक्तिसे चित्तके जो गुण-कमंज मल हैं, उनको धोकर फेंक दो | यदि 
कहो कि भक्ति क्या है तो भक्तिका सीधा-सादा स्वरूप है, कुछ टेढ़ा-मेढ़ा नहीं। आपके मनमें 
भगवानुके चरणारविन्दकी प्राप्तिकी यदि इच्छा है, तो वही भक्ति है। उस भक्तिसे गुण ओर 
कंका मैल धुळ जायेगा और अन्तःकरण शुद्ध होते ही जैसे आँखका रोग दूर होनेपर सूरजका 
प्रकाश दीखने लगता है, वेसे ही परमात्मा दीखेगा । 

राजा निमिने कहा कि महाराज, अब आपलोग वह कमंयोग बताइये, जिससे अन्तः- 
करणकी शुद्धि हो । एकबार मैंने यह प्रश्‍न सनकादिसे पूछा था, लेकिन उन्होंने नहीं बताया। 
इसका कारण क्या था, कृपाकर बतायें। 

इस प्रइनका उत्तर छठे योगीश्वर आविहोत्रजीने दिया । वे बोले कि राजन्‌, कमं, अकमं, 
विकम ये सब परमार्थकी वस्तु नहीं हैं-- 

| कर्माकमंबिकर्मेति वेदवादो न लौकिकः । ४२३ 

ये न तो पञ्चभूतमें हैं ओर न परमार्थमें हैं। ये तो वेदवाद हैं। वेद ईस्वरात्मा है, इसमें 
बड़े-बड़े विद्वान्‌ मोहित हो जाते हैं। वेद परोक्षवाद है । कमसे छुड़ानेके लिए कमं बताता है। 

देखो, इसको ऐसे समझो कि बच्चेके शरीरमें मेल लगी है। मेयाने कहा कि उबटन लगा 
लो, साबुन लगा लो। बच्चा उबटन-साबुन लगाकर बेठ गया, मेयाने कहा कि अब घो लो। 

बच्चा कहने लगा कि नहीं-नहीं यह तो मेल छुड़ानेके लिए है, अब हम इसको नहीं उत्तारेंगे। 
मैयाने कहा कि भरे नहीं, उसीके साथ तुम्हारा मेळ छूट जायेगा । 


तो, कमंयोग उबटन है, साबुन है, इसको लगाये बिना मैछ नहीं छूटतो । परन्तु छगानेके 
बाद इसको धो देना पड़ता है। जो वेदोक्त कमं नहीं करता, उसको मृत्युसे मृत्युकी प्राप्ति होती 
है । किन्तु जो असंग होकर वेदोक्त कमं करता है, उसको नैष्कम्य-सिद्धिकी प्राप्ति होती है । 


जिसे शीघ्र सफलता प्राप्तिकी आकाङ्क्षा हो, उसे तन्त्रोक्त विधिसे केशवको आराधना 
करनी चाहिए ओर उसके लिए गुरुका अनुग्रह प्रात करना चाहिए। शिष्यकी श्रद्धा ओर गुरुका 
अनुग्रह--इन दोनोंके मिलनका नाम है दीक्षा । इसीको शक्तिपात बोलते हैं। 


इसके बाद यह्‌ प्रश्‍न उठता है कि केसे भगवानुकी पूजा करनी चाहिए ? इसका उत्तर है 
कि एतत्सम्बन्धी एक-एक बात गुरुदेवसे सीखकर पूजा करनी चाहिए | जो लोग मूरति नहीं मानते 
और बिना आधारके ईश्वरकी पूजा करना चाहते हैं, वे भूल करते हैं । पुजा सवंमें होगी या एकमें 
होगी ? एक काल भी मूर्ति हो जायेगा, एक देश भी मूरति हो जायेगा, एक वस्तु भो मूति हो 
जायेगी ओर अपना हृदय भी मूर्ति हो जायेगा । किन्तु आधारके बिना, अपने पूज्यकी स्थापना 
किये बिना पूजा केसे होगी ? आधारको ही तो मूर्ति बोलते हैं। वह आधार ही शक्ति है। 
जो भगिनिमें, सूयंमें, जलमें, अतिथिमें, हृदयमें अपने आत्मस्वरूप ईश्वरकी पुजा करता है, वह 


मुक्त हो जाता है। 


१३३ 


अब जब राजा निमिने पूछा कि योगीश्वरो, नारायण अपने भिन्न-भिन्न अवतारोंमें 
वेथा-क्या कमं करते हैं तब सातवें योगीश्वर द्रुमिल बोले--राजन्‌, नारायणके गुण-कमं तो 
अनन्त हैं। जो सबका वर्णन करना चाहे, वह बालबुद्धि है। जब पहले इस विश्वकी रचना 
करके इसमें प्रवेश करते हें, तब उनका वह्‌ पुरुष नामका अवतार होता है। उन्हींसे यह सारा 
विश्व बनता है । उसमें ब्रह्मा होते हैं, विष्णु होते हैं । 


एक तो आदि नारायण हैं और दूसरे गुणावतारके रूपमें आये हुए नारायण हैं। गुणावतार 
नारायणको ही सृष्टि होती है ओर उन्हींके कमं होते हैं। उन्होंने ही भक्तोंके आचरण करने 
योग्य घ्मेको स्थापना की, तपस्या की। 


एक बार नारायणकी तपस्या देखकर इन्द्रके मनमें शङ्का हुई कि कहीं ये हमारा धाम 
तो नहीं छीनना चाहते--इन्द्रो विशङ्क्य मम धाम जिघुक्षतीति' (७)। इसलिए उन्होंने उनके 
पास काम आदिको भेज दिया। इसपर नारायण हँसने लगे और कामादि डरकर काँपने लगे। 
तारायणने कहा कि मित्रो, में बहुत दिनोंसे यहाँ अकेला ही तपस्या कर रहा था, आओ-आओ, 
तुम लोग कुछ दिन यहीं रहो ! 'गृह्होत नो बलिमशून्यमिमं कुरुध्वस' (८)-मेरा स्वागत-सऱकार 
ग्रहण करो, कुछ दिन मेरे आश्रममें ही चहल-पहल रहे, काम रहे, अप्सरा रहे, मलयानिल रहे, 
वसन्त रहे ! 


उन लोगोंने कहा कि महाराज, आप तो निविकार हैं ओर इसमें आपके लिए कोई 
आश्चयंकी बात नहीं-नैतद्‌ विभो त्वयि परेऽविङ्गते विचित्रम्‌’ (९) । जो आपका भजन करते हैं, 
वे विघ्नोंके सिरपर पाँव रखकर आगे चले जाते हैं। कई लोग काम आदिको तो भस्म कर 
लेते हैं, परन्तु क्रोषके वशमें होकर शाप दे देते हैं | 

नारायणने कहा--मैं तुम लोगोंको कया शाप दूँ ? तुम लोग जेसो स्त्रियाँ लेकर मुझको 
छुभानेके लिए आये हो, उनसे सुन्दर-सुन्दर स्त्रिया मेरे पास पहलेसे ही हैं। 


यह कहकर नारायणने लक्ष्मीके अनेक रूप दिखा दिये । उन्हें देखकर सब-वे-सब मोहित 
हो गरे | नारायण बोले कि इनमें-से एक छाँट लो और अपने साथ ले जाओ! उन्होंने एक छांट 
ली। वह उवंशी कहलायी । उसे साथ लेकर वे सब इन्द्रकी सभामें गये। वहाँ बह स्वर्गाभूषण 
हो गयी और उससे इन्द्रकी बहुत महिमा बढ़ी । 


इसके बाद नारायणने हंसावतार धारण करके ब्रह्माको आत्मयोगका उपदेश किया। 
दत्तावतार, कुमारावतार, ऋषभावतार आदि भी नारायणके ही अवतार हें। हयग्रीवादतार 
धारण करके नारायण असुरोंको मारते हें ओर वेदकी रक्षा करते हैं। नारायण ही अवतार लेकर 
देवासुर-संग्राममें देवताओंकी सहायता करते हैं । फिर परशुराम और रामावतार धारण करके 
अनेकानेक लीलाएं करनेके बाद श्रीकृष्णावतार द्वारा ऐसे-ऐसे दिव्य कमं करते हैं, जो देवतालोग 
कभी नहीं कर सकते । 


“राजन, नारायणके अनेक जन्म-कमं हें । इनके श्रबण-श्रावणसे अन्तःकरणकी शुद्धि होती 
है ओर भगवान्‌की भक्ति आती है। 


+ 


अब राजा निमिने पूछा कि योगीश्वरो, इस संसारमें प्रायः लोग भगवानुका भजन नहीं 
करते । फिर उनकी बया स्थिति होती है? 


इसका उत्तर प्रारम्भ करते हुए आठवें योगीश्वर चमसजीने बताया कि राजन्‌ देखो, जिस 
प्रकार पिताकी सेवा न करनेवाला पुत्र और स्वामीकी सेवा न करनेवाला सेवक अपराधी होता 
है, इसी प्रकार भगवानका भजन न करनेवाले प्राणी अपराधी होते हैं। संसारके जितने भी जीव 
हैं, वे सब भगवानुके अङ्से ही पेदा हुए हैं और उनके बच्चे हैं। वे उन सब जीवोंके स्वामी भी 
हैं। पिता भी वही और स्वामी भी वही--आत्मप्रभवमीश्वरम' । (३) इसलिए उनका जो भजन 
नहीं करते, वे स्थान-भ्रष्ट हो जाते हैं। उनका अधःपतन हो जाता है। 


देखिये राजन्‌, किसीको भजनका अनधिकारी मत समझिये। इससे बहुत भारी अपराव 
होता है। जैसे माघ महीनेमें गङ्गास्तानके अधिकारी सब होते हैं, वेसे ही सब भजनके भी 
अधिकारी होते हैं। भगवान्‌ किसीके केदी नहीं हैं, वे तो सबके ही हैं। इसलिए भगवानुके भजनमें 
कोई अनधिकारी है ही नही 

दूरे हरिकथाः केचिद्‌ दूरे चाच्युतकोर्तनाः। ४ 

छवपच भी भगवऱद्जनका अधिकारी है, शूद्रादि भी भगवद्भुजनके अधिकारी हैं। उन 
सबपर अनुकम्पा करनी चाहिए। वेसे तो ब्राह्मण, क्षत्रिय, वेश्व--तीनों बहुत श्रेष्ठ हैं। ये वेद भी 
पढ़ते हैं और इनका जन्म भी उत्तम है, लेकिन जब ये वेदवादी हो जाते हैं तब दूसरोंका अपमान 
करने लगते हैं। 

देखो, एक बार श्रीउड़िया बाबाजी महाराजसे किसीने कहा कि आप तो अद्वेतवादी हैं। 
वे बोरे कि भलेमानुस, में तो कोई वादी-विवादी नहीं । वादी-विवादी तुम होगे। फिर आप क्या 
हैं महाराज ? बोले कि में तो केवल बद्वेत हूँ । 

तो, चमसजो महाराज कहते हैं कि लोग आम्नायवादी हो जानेपर, वेदवादी हो जानेपर, 
दूसरोंका तिरस्कार करने लगते हैं ओर कहते हैं कि हम ब्राह्मण और तु शूद्र! हम साधु तु 
गृहस्थी ! असलमें वेदवादियोंको “वदन्ति चाटुकान्‌ मूढाः' (६)क्रमं करनेका ढङ्ग मालूम नहीं 
होता । वे मूख होनेपर भी, अपण्डित होनेपर भी, पण्डितमानी हो जाते हैं और अपनेको बड़ा भारी 

पण्डित मानने लगते हैं। जो रजोगुणी हैं, क्रोधी हैं, कामी हैं, दम्भी हैं, वे भगवानके भक्तोंको हंसो 
उड़ाते हें-यह्‌ वृत्ति बहुत ही गलत है । 

राजन्‌, मूर्ख लोग तन्त्र आदिका सहारा लेकर स्त्रियोंकी उपासना करते हैं। 'वदन्ति 
तेऽन्योन्यमुपासितस्त्रियः' (८)-मेथुन-सुखमें प्रीति रखते हें भौर शास्त्रीय विधिके बिना ही 
पशुओंकी हिसा करते हें। उनके अभिमानकी सीमा नहीं होती और वे भगवानके भक्तोंका 
तिरस्कार करते हें। यह नहीं देखते कि उन भक्तोंमें भगवानुका प्रेम कितना है ओर उनके द्वारा 
लोक-कल्याण कितना होता है! उनके अन्दर जो गुण हैं, उनपर उनकी इष्टि नहीं जाती 
'सतोऽवमन्यन्ति हरिप्रियान्‌ खलाः' । (९) 

राजन्‌, वेद कहते हैं कि भगवान्‌ समस्त शरीरघारियोंमें आकाशके समान स्थित हैं-- 
'सवं खल्विदं ब्रह्म (छान्दोग्य ३.१४.१) । परन्तु वे मूखं इस वेदवाणीपर ध्यान नहीं देते ओर 
अपने मनोरथोंमें फंस जाते हैं। 'वेदोपगीतं न च ्शुण्वतेऽबुधाः' । (१०) 

देखो राजा, मद्यसेवा आदिक्रो जो विधि है, वह मपुवं विधि नहीं, परिसंख्या विधि है | 
जो उसमें संलग्न हें, उनकी वृत्तिको सङ्कुचित करके उधरसे हटानेके लिए है। लेकिन मूखं लोग 
इसका अभिप्राय न समझकर उसके विपरीत आचरण करते हैं । 

धनं च धर्मेकफलं यतो वे ज्ञानं सविज्ञानमनुप्रशान्ति। १२ 


धनका फल है धमं । घमंसे ही-धर्मानुष्ठानसे ही, ज्ञान, विज्ञान और शान्तिकी प्राप्ति होदी 
है। उस धनको मूख लोग अपनी घर-गृहस्थीके काममें लगा देते हैं और अपनी मृत्युपर ध्यान 
नहीं देते । 
यद्‌ घ्राणभक्षो विहितः सुरायास्तथा पशोरालभनं न हिसा। १३ 
यज्ञमें सुरा नाकसे सूंधी जाती है, उसका पान नहीं होता । आलभनका अर्थ स्पशं है, 
हिंसा नहीं । इसलिए उसका तात्पयं समझना चाहिए और अपने विशुद्ध घमंका ज्ञान प्राप्त करना 
चाहिए । पशु-हिसा नहीं करनी चाहिए । जो पशु-हिसा करते हैं, उनको उनके मरनेके बाद वे 
पशु ही मारकर खाते हैं। 
मृतके सानुबन्षेऽस्मिन्‌ बद्धस्नेहाः पतस्त्यघः । १५ 
यह शरीर मुर्दा है। रिश्तेदार-नातेदार उसकी पूंछ हैं। वे भी छूट जाते हैं। जो लोग 
अपने शरीरसे तो प्रेम क्रते हैं, लेकिन दूसरोंके शारीरमें बैठे हुए परमेस्वरसे द्वेष करते हैं, उत्तका 
अधःपतन हो जाता है। जिन्होंने केवल्य प्राप्त नहीं किया, जो पूरी तरह मूढ़ भी नहीं हैं, वे न 

इधरके हूं, न उधरके हैं ओर आत्मघाती हैं। अन्तमें उनको सब-कुछ छोड़कर मरना पड़ता है। 
जो वासुदेव भगवानसे विमुख हैं, उन्हें घोर अन्धकारमें जाना पड़ता है। 

इसके बाद जब राजा निमिने यह प्रश्‍न किया कि किस समयमें भगवानुकी केसी आराधना 
करनी चाहिए ? तब नवें योगीश्वर करभाजनजी महाराज जो खाद्यपदार्थको हाथपर ही रखकर 
खाते-पीते है, पात्रका प्रयोग नहीं करते, बोले--राजन्‌, सत्ययुग, त्रेता, द्वापर, कलियुग ये चार 
युग हैं। इनमें भगवान्‌के अनेक नाम, अनेक वणं और अनेक आकार होते हैं और उनकी नाना- 
विधिसे आराधना होती है। सत्यमुगमें इवेतवर्ण, चतुर्बाहु, वल्कलाम्बरधारी, मृगचमं-उपवीत- 
मण्डित रूपमें भगवानुकी आराधना होती है। उस समय सब लोग शान्त और निर्वर होते हैं। 
हंस, सुपर्णादि भगवान्‌के नाम होते हैं। त्रेतामें रक्तवणं, चतुर्बाहु आदि भगवान्‌के रूप होते हैं 
और त्रयी आइिके द्वारा उनकी आराधना होती है। बिष्णु, यज्ञ भादि उनके नाम हृते हैं। 
हापरमें भगषान्‌ इयाम होते हैं। पीतवसन, चक्रादिधारी भौर श्रीवस्सादि चिह्नोंसे भलक्षित होते 
है। उस समय मनुष्य बेदतत््रके हारा उतकी पुजा करते हैं और बासुदेव, सकृषण, प्रशुस्ध, 
अनिरुद्ध भादि तामोंसे उनकी आराधना करते हैं। 

कलियुगमें उनका इन्द्रनोलमणिके समान कृष्ण वणं है और उनके बीचमें-से उज्ज्वल 
कान्ति निकलती रहती है। मतलब यह कि भगवान्‌का विग्रह नोलोज्ज्वल है, केवल कालेकी 
आराधना नहीं हो सकती, यदि उसमें चमक न हो--#क्ृष्णवर्ण त्त्रिबाकृष्णं साज्भोपाडुास्त्र- 
पाषंदस्‌'। (३२) 

असलमें उपासना तो चमककी ही होती है। भगवान्‌ काला है या गोरा, इसको तो 
भक्तलोग जानें, परन्तु जहाँ विशेष चमक होती है वहाँ आराधना जरूर होती है। 


महात्मा चमस कहते हैं कि बुद्धिमान्‌ लोग कलियुगमें संकोत॑न-प्रधान यज्ञसे भगवानको 
आराधना करते हैं ओर इस प्रकार उनकी स्तुति करते हैं-- 
ध्येयं सदा परिभवध्नमभोष्टदोहं तोर्थास्पदं शिवविरिद्िनुतं शरण्यम्‌ । 
भृत्यातिहं प्रणतपाल भवाब्धिपोतं चन्दे महापुरुष ते चरणारविन्दम्‌ ॥ ३३ 
त्यक्त्वा सुदुस्त्यजसुरेप्सितराज्यलक्ष्मों घमिष्ठ आयंवचसा यदगादरण्यम्‌ । 
मायामृगं दयितयेप्सितमन्वघाबद्‌ वन्दे महापुरुष ते चरणारविन्दम्‌ ३४ 


देखो, इन दोनों इलोकोंको लेकर हमारे अयोध्यावासी भक्तलोग कहते हैं कि कलियुगमें 
तो केवल श्रीरामकी ही प्रधान आराधना है और उन्हींका प्रधान आराध्यत्व है। लेकिन 


एकादश स्कन्ध । ५ ॥ १२११ 
गोड़ेशवर सम्प्रदायके लोग भी इन इलोकंमें-से अपने चेतन्य महाप्रभुको निकाल लेते हें और 
इनको उन्होंका स्तुतिपरक मानते हैं। 
इस प्रकार युग-युगमें भगवान्‌की पूजा होती है। किन्तु कलियुगमें सारभागी गुणज्ञ लोग 
रहते हैं, इसलिए यहाँ भगवान्‌ संकीतंनसे प्राप्त होते हें- 
यत्र संकीतनेनेव सवः स्वार्योऽभिलस्यते । ३६ 


क्रम यह है कि पहले बुद्धि, फिर मन, उसके बाद क्रिया और अन्तमें वाणी । सत्ययुगमें 
भगवान्‌ बुद्धिमें रहते हैं, त्रेतामें मनमें रहते हैं, द्वापरमें क्रियामें रहते है और कलियुगमें बाणीमें 
उतर आते हैं। इस प्रकार चतुविध क्रमसे, आजकलका युग वाणोका ही युग है। लोग बुद्धि 
छोड़कर, मन छोड़कर, क्रिया छोड़कर वाणोमें उतर आये हें। इसलिए भगवाचने कृपा करके 
कहा कि में भी अब ताम-रुपसे बाणीमें ही रहुँगा। लोग मेरे नामका संकीतंत करेंगे। बाणो-यज्ञ 
होगा। इसके बाइ फिर क्रिपा-यश होगा, फिर मनोयज्ञ होगा और फिर बुद्धि-यज्ञ होगा । आज 
वाणी-प्रशसे बढ़कर प्राणोके लिए और कोई यज्ञ नहीं है। अपोंकि इससे परम धान्तिकी प्राप्ति 
होती है और संसार मिट जाता है- 

यतो बिन्देत परमां शान्तिं नश्यति संसृतिः । ३७ 


राजन्‌, सतयुग आदिके लोग नारायण-परायण होनेके लिए कलियुगमें अपना जन्म चाहते 
हें। दक्षिणमें ताम्रपणो, कृतमाला, पयस्विनो, कावेरी, प्रतोचो आदि कई नदियाँ हैं। जो उनका 
जल पीते हैं, उनके हूदयमें प्रायः भक्ति आती है। 


लेकिन देखनेमें यह आया कि दक्षिणके आचायंगण उन नदियोंका जल पो-पोकर उत्तर 
भारतमें आये हें । हमारे भगवानको तो नदीका जल पीनेकी जरूरत नहीं । उन्होने तो अयोध्या, 
मथुरा, माया, काशी, काञ्चो, अवन्तिका ओर द्वारवती इन सात पुरियोंमेंसे चारको तो उत्तर 
प्रदेशमें ही रखना पसन्द किया। यह काशी तो पटरानो है तीर्भराजको। यहाँ तो मुक्तिका 
सदावतं चलता है। यहाँ मरनेवालेको ध्यान आदिकी जरूरत नहीं पड़ती । भगवान्‌ शंकर 
अन्तमें आकर कानमें ज्ञानोपदेश कर देते हैं। इसीलिए गोस्वामो तुलसीदासजीने कहा-- 


सो कासी सेइय कस न जहे बस सम्भु भवानि। 
हमारे एक बड़े-बूढ़े कहा करते थे कि 'सोकासी सेइय कस न'में सो ओर कासी अळग- 
अलग नहीं, सोकासी ( शोकासि ) है अर्थात्‌ शोकके लिए तलवार है। वह सारे शोकको काट 
देती है । रामायणी लोग तो बड़े-बड़े विलक्षण अथ करते हैं । 

राजन्‌, जो भगवान्‌का भक्त है ओर सब कर्मोसे मुक्त होकर भगवानुकी शरणमें आगया 
है, उसको देवऋण, ऋषिऋण, भूतऋण, पितृकऋण, अतिथिक्रण--ये पञ्चमहायज्ञ करनेकी जरूरत 
नहीं; क्योंकि वह न किसीका किंकर है भौर न किसीका ऋणी है । 

लेकिन इसप्रकार जो भगवानका भजन करता है, उससे भी कभी न कभी गलती हो 
जाती है। ऐसा नहीं समझना कि वह्‌ दूधक्रा धुला हुआ होता है, उसको कोई वासना नहीं 
उत्पन्न होती और उसको क्रियामें त्रुटि नहीं रहतो । जो यह दावा करता है कि मुझसे कोई 
गलती नहीं हुई, वह या तो बड़ा भारी दम्भी है या अत्यन्त अज्ञ है-- जिसको अपनी गलतियोंका 
पता ही नहीं । गलतियाँ सबसे होती हैं। इसलिए भक्ति करते-करते, ध्यान करते-करते यदि ' 
कभी कोई गलती हो जाय तो 

विक्स यच्चोत्पतितं कथंचिद्घुनोति सर्व हृदि सन्निविष्टः। ४२ 


उसके लिए किसी पण्डितसे पूछकर प्रायरिचित्त करनेकी जरूरत नहीं। अन्यथा वह ऐसा 
प्रायस्चित्त बतायेगा, जिससे जप छूट जायेगा, पाठ छूट जायेगा । वह भगवानूक्ा ध्यान-स्मरण 
छुड़वाकर बारह महीनेके लिए भीख मंगवा देगा, द्वादश मासका प्रायर्चित्त करवा देगा या 
कह देगा कि आगमें जल जाओ आदि-आदि । इससे जो कुछ भजन होता था, वह्‌ छूट जायेगा । 


इसलिए यदि भक्तसे कभी कोई गलती हो जाय तो भगवानुके सामने हृदयसे पश्चात्ताप 
करना चाहिए, उनसे क्षमा माँगनी चाहिए और रोज दस मालाका जप करते हो तो उस दिन 
बीस मालाका जप कर देना चाहिए। एक घण्टा ध्यान करते हो तो दो घण्टा ध्यान करना 
चाहिए। भक्तकी गलती भक्तिसे ही दूर होती है, प्रायर्ित्तसे दुर नहीं होती । यह वेषणव घमं, 
शुद्ध भागवत-घमंका सिद्धान्त है कि भक्तिसे कमं-कलापका सम्बन्ध ज्यादा नहीं जोड़ना चाहिए । 
क्योंकि भगवान्‌ हृदयमें आजाते हैं तो वे सब पापोंको दूर कर देते हैं। 

अब नारदजी कहते हैं कि वसुदेवजी, मिथिलेशवर राजा तिमि नव योगीव रोसे भागवत- 
घर्माका वर्णन सुनकर बहुत हो प्रसन्न हुए । उन्होंने उपाध्यायोंके साथ उनकी पूजा की। 


इसके बाद महात्माओंने सोचा कि यदि हम राजासे अलग एकान्तमें मिलकर जायेंगे तो 
लोग समझेंगे कि हम भेंट-पुजा लेकर लोटे होंगे । इसलिए किंसीको कोई भ्रम न हो, वे सबके 
सामने ही अन्तर्धान हो गये-'ततोऽन्तदंधिरे सिद्धाः सलोकस्य पर्यतः’ (४४) । उनका न तो 
कोई घर-द्वार था और न शरीरपर कोई वस्त्र था। वे सब नंगे थे यज्ञभूमिकी धूळ भी जो उनके 
शरीरें लगी थी, वहीं-की-वहीं रह गयी। जो महात्मा सब कुछ छोड़ चुके होते हैं, उनको 
किसीसे कुछ लेनेकी जरूरत ही नहीं होती । वे तो निस्संग और परमगतिको प्राप्त होते हें। 


एकादश स्कन्ध ॥ ५ ॥ ३३: 
इसके बाद नारदजी देवकी और वसुदेवको सम्बोधित करते हुए कंहने लगे कि भगवानु 
श्रीकृष्ण तुम्हारे बेटा बन गये और तुमने उनसे पुत्र-स्नेह किया ! फिर उन्हें हृदयसे लगाकर अपने 
आपको पवित्र कर लिया [. 
बैरेण यं नुपतयः शिशुपालपोण्डुशाल्वादयो गतिविलासबिलोकनाद्येः । 
ध्यायन्त आकृतधियः शयनासनादौ तत्साम्थमापुरनुरक्तधियां पुनः किम्‌ ॥ ४८ 


भगवान्‌ श्रीकृष्ण तो ऐसे हैं कि जिन्होंने उनसे वैर किया, उनकी वृत्ति तदाकार हो गयी 
और वे उनको प्राप्त हो गये | फिर तुम लोग तो उनके प्रेमी हो । तुम्हारे मंगलका क्या कहना। 
लेकिन तुम लोग श्रीकृष्णको अपना पुत्र मत समझना । यह तो इनका मायामनुष्यभाव है। ये 
साञ्षात्‌ परमेश्वर हैं, यश-विस्तारके लिए हैं। 
एतच्छूत्वा महाभागो वसुदेवोऽतिविस्मितः। 
देवकी च महाभागा जहतुर्मोहमात्मनः ॥ ५१ 
अब तो महाभाग वसुदेव ओर महाभागा देवको दोनोंके मोह दूर हो गये--'जहतु- 
माहमात्मनः ! 
देखो, जब देवकी-व सुदेवने ऋषि-मुनियोंके संकल्पसे यज्ञ किया तन भी उनका मोह दूर 
नहीं हुआ था । जब भगवानूने उनके बेटे लाकर दे दिये और कह दिया तुम ब्रह्म हो, तब भी उनका 
मोह दूर नहीं हुआ था । असलमें भगवानुसे मोह दूर नहीं होता । जब महात्मा मिलते हैं, सत्सङ्ग 
मिलता है, तब मोह दूर होता है। अज्ञान दूर करनेका काम देवषि नारदजी ही करते हैं। 
अन्तमें श्रीशुकदेवजी महाराज कहते हैं कि परीक्षित, वसुदेव-देवकोको मोह-निवृत्तिका यह 
इतिहास बड़ा पुण्यप्रद है । जो समाहित होकर इसको धारण करता है, वह ब्रह्मपदको प्राप्त हो 
जाता है। 

अब श्रीशुकदेवजी महाराज कहते हैं कि परीक्षित, जब नारदजी वसुदेवजीको उपदेश करके 
चले गये तब ब्रह्माजी, सनकादि, प्रजापति सब-के-सब द्वारकामें भगवानूके पास उपस्थित हुए । 
वहाँ उन्होंने भगवान्‌ श्रीकृषणका दशंन किया और उनकी यह स्तुति कौ-- 


प्रभो, हम अपनी बुद्धि, इन्द्रिय, प्राण, मन और वाणोसे आपके पादारविन्दमें विनत हैं, 
जिसका चिन्तन मुमुक्षु-जन अपने अन्तहूंदयमें कर्मंमय उरुपाशसे मुक्त होनेके लिए करते हैं-- 


यच्चिन्त्यतेऽन्तहं दि भावयुत्तसुमुक्षुभिः कर्ममयोरुपाशात्‌ । ७ 


आप अपनी त्रिगुगमयी मायासे इस सुष्टिको बनाते और बिगाड़ते हैं। आप अपने 
अव्यवहित सुखमें अभिरत हैं और अनवद्य हैं जो दुराशय हैं, जिनके अभिप्रायमें दुष्टता भरी हुई 
है, उनमें चाहे कितनी भी विद्या हो, वेदज्ञान हो, अध्ययन हो, दान हो, तपस्या हो, क्रिया हो, 
परन्तु उनके हूदयकी शुद्धि नहीं होती । “श्रवणसम्भृतया यथा स्थात्‌'-(९) श्रवणसे सुन-सुनकर 
जब भगवानूके बारेमें श्रद्धाका संग्रह किया जाता है तब हुदयकी शुद्धि होती है। मुमुक्षु लोग 
जिनका अचंन करते हैं, भक्त लोग चतुव्यूंहमें जिनकी पूजा करते हैं, याज्ञिक लोग यञ्ञमें जिनके 
लिए हवन करते हैं और योगी लोग अणिमादिके रूपमें जिनका चिन्तन करते हैं, वे प्रभु आप ही 
हैं। आप हमपर प्रसन्न हों । 

प्रभो, जब भक्त लोग आपको वनमाला पहना देते हैं तब लक्ष्मीजीको यह ख्याल होता है 
कि जिस छातीपर में हुँ, उसीपर यह वनमाला भी है। परन्तु वनमाला भी ऐसी है कि कभी 
सूखती ही नहीं, कुम्हलाती ही नहीं, मुरझाती ही नहीं । वह तो आपका स्पशं प्राप्त करके नित्य 
हरो-हरी रहती है । आप उसे लक्ष्मीजीके न चाहनेपर भी कभी अपने वक्षस्थलपरसे नहीं हटाते 
लक्ष्मीजी नाराज होती हैं तो होती रहें, उसको भले ही अपनी सोत समझें, परन्तु आप सोचते हैं 
कि अपने प्यारे गरीब भक्तकी दी हुई वनमाला केसे उतार दूँ ? 


भक्तवत्सल, आपके चरण-कमल हमारे हृदयमें प्रतिष्ठित हों और वे हमारी विषय- 
वासनाका विनाश करें ! यह गंगा आपकी कीतका तीनों लोकोंमें विस्तार करती है ओर ये काळ 
आदि सब आपके अधीन हैं । आपके चरणारविन्द हमारा मङ्गल करें ! 


प्रभो, आप ही इस सृष्टिके कारण हैं ओर आपसे ही शक्ति प्राप्त करके पुरुष सारी सृष्टिका 


एका इथ स्कन्ध : ६: २५१: 


संचालन करता है | आप सबमें अनुगत हैं, स्थिर हैं सोलह हजार पत्नियोंके हाव-भाव, कटाक्ष 
तथा काम-बाण आपके अन्दर किसी भी प्रकारकी विकृति उत्पन्न नहीं कर सके 


स्मायावलोकलवदश्ञित भावहारिश्रूमण्डलप्रहितसौ रतमन्त्रशोण्डैः । 
पत्न्यस्तु षोडशसहस्नमनद्भबाणेयंस्येनद्रियं विमथितुं करणेनंविम्व्यः। १८ 


प्रभो, आपके कथामृतकी नदी और आपके चरणारविन्दको नदी गङ्गा, दोनों ही सारे पाप- 
तापोंको धो डालती हैं । पवित्रात्मा लोग उन्हींका स्पर्श करते हैं । 


इस प्रकार स्तुति करनेके बाद देवताओंने यह बुद्धिमानी की कि वे सब प्रणाम करके 
आकाशमें उड़ गये और वहाँ भगवानके सामने खड़े हो गये प्रणम्याम्बरमाश्रितः' (२०) । इसके 
बाद उन्हें जो प्राथंना करनी थी, वह उन्होंने धरतीपर बेठकर नहों को ! 


यहाँ प्ररन उठता है कि यह उनकी कौन-सी शिष्टता है ? कोई बात कहनी थो तो पहले 
ही कह लेते और फिर स्तुति करके प्रणाम करनेके बाद स्वगंमें जाते? इसका उत्तर स्पष्ट है। 
ब्रह्मादिने सोचा कि यदि कहीं हमने सभामें बैठकर श्रीकृष्णसे स्वधाम-गमनको प्राथना की ओर 
कहीं यदुवंशी लोगोंने सुन लिया तो वे हमको पकड़ लेंगे, हमसे चिपट जायेंगे और हमसे मारपोट 
शुरू कर देंगे । इसलिए पहले जब'वे आकाशमें सुरक्षित स्थानपर पहुँच गये तब उन्होंने अपनी 
अद्भुत शैलीमें यहु प्राथना को- 

प्रभो, आप हमारी प्राथंनापर पृथिवीका भार उतारनेके लिए आये थे | अब आपने धमंका 
स्थापन कर लिया, कीतिका विस्तार कर लिया ! कलियुगमें लोग आपके चरित्र सुनेंगे ओर 
संसार-सागरसे पार हो जायेंगे । आपको यहाँ आये हुए एक सौ-पच्चीस बरस हो चुके हें। अब हम 
लोगोंका कोई काम बाकी नहीं रहा | आपने सब कुछ कर दिया | इधर ब्राह्मणोंका थाप भी 
यदुवंशको मिङ गया । अब यदि आपकी रुचि हो तो अपने लोकमें पधारिये ! 


भगवावूने कहा कि ब्रह्माजी, आपका कहना ठीक है । अवश्य ही अन्य सब कायं हो गये । 
लेकिन अभी यदुवंशी बाकी हैं । जबतक ये चष्ट नहीं हो जाते, तबतक में यहीं रुकूंगा और उसके 
बाद आएऊंगा । यह सुनकर देवता लोग अपने-अपने धाममें चळे गये । 

अब इधर द्वारकामें उत्पात होने लगे । यह भगवान्‌की ही माया थो, लीला थी । द्वारकामें 
किसीका शाप नहीं लगता था । नारदजी स्वयं अनेक शापोंके भागी हैं। सबसे ज्यादा गारियाँ 
नारदजीने ही खायी हैं, जैसे-हमेशा भटकते रहो, तुम्हें रहनेके लिए जगह नहीँ मिलेगो, तुम्हारी 


६३६: पागवत-दशंन : ३ : 


कुटिया कभी नहीं बनेगी, तुमने बच्चोंको फोड़ लिया, आदि-आदि । लेकिन नारदजी जब द्वारकामें 
आते तब वहाँ उनपर शापका कोई प्रभाव नहीं पड़ता था। 


इसलिए जब द्वारकामें उत्पात होने लगे तब भगवातूने सोचा कि यहाँ तो ये यदुवंशी 
मरेंगे नहीं, इनको कहीं बाहर कर देना चाहिए। यह सोचकर भगवान्‌ यदुवंशियोंसे बोले कि यहाँ 
बहुत उपद्रव हो रहे हैं, तुम लोग तुरन्त प्रभास-तीथंमें चले जाओ। वहाँ दक्ष शापसे मुक्त हो 
गया था। वहीं चलकर दान आदि करो, उससे हम सब ब्राह्मणोंके शापसे मुक्त हो जायेंगे। 
भगवानुकी बात मानकर सब यदुवंशी प्रभासक्षेत्र चले गये । 


अब जब उद्धवजीने देखा कि यदुवंशी तो प्रभासक्षेत्र जानेको तैयार हैं और द्वारकामें बड़े- 
बड़े अरिष्ट हो रहे हैं तब वे एकान्तमें भगवान्‌के पास आये-'विविक्त उपसंगम्य जगतामीइवरे- 
इवरस' (४१) ओर प्रणाम करके बोले-प्रभो, में समझ गया कि आप अब यदुवंशको छोड़कर 
जाना चाहते हैं । क्योंकि आप यदि चाहते तो ब्राह्मणोंके शापको काट देते । में तो आधे क्षणके 
लिए भी आपके चरणारविन्दको छोड़नेके लिए तैयार नहीं। आपका चरित्र परम मङ्गल है, 
कणंपोयूष है । उसका आस्वादन करके मनुष्य अन्यस्पृहाका त्याग कर देता है। में तो आपके 
साथ एक पलंगपर सोया, एक आसनपर बैठा, एक साथ घूमा, एक साथ स्नान किया, एक साथ 
खेला, एक साथ भोजन किया । अब में आपको केसे छोड़ सकता हूँ ? में आपका उतरा हुआ 
प्रसाद हो तो पहनता हुँ, आपका उच्छिष्ट ही तो खाता हूँ । 


प्रभो, यद्यपि में जानता हूँ कि आपको मायापर विजय प्राप्त करना बड़ा कठिन है। फिर 
भी आपकी कृपासे बड़े-बड़े संन्यासियोंको जो गति मिलती है, वह मुझको अनायास मिल जाती है। 


यहाँ देखो, उद्धवजीकी वचनावलिमें एक बात बहुत विचित्र है। वे पहले तो कह गये कि 
“नाहं तवाङघ्रिकमलं क्षणाधंमपि केशव” (४३)--में आधे क्षणके लिए आपके चरण-कमलका 
परित्याग नहों कझूंग्रा । परन्तु अब बोलते हैं कि 'त्वद्वातंया तरिष्यामस्तावकेदुंस्तरं तमः (४८) 
में तो आपकी कथा-वार्ता करूंगा ओर उससे आपके वियोगके दुःखको तर जाऊंगा। आपका 
कीर्तन, आचरण, भाषण आदिका स्मरण करता रहँगा--गत्युत्स्मितेक्षणक्षवेलि' । (४९) 


इससे भगवान्‌ समझ गये कि उद्धवजी मेरे साथ जाना नहीं चाहते ओर यहीं रहता चाहते. 
हैं । इसके बाद भगवावूने उद्धवजीको उत्तर देना प्रारम्भ किया । 


* ७, 


भगवान्‌ बोले--उद्धवजी, तुम जो बोलते हो ठीक ही बोलते हो। सब देवता भी यही 
चाहते हैं । उनका काम पूरा हो चुका है | इसीके लिए मेंने अवतार ग्रहण किया था । अब यदुवंश 
नष्ट होनेवाला है। आजसे सातवें दिन यह द्वारकापुरी समुद्रमें डूब जायेगी मेरे चले जानेके बाद 
चारों ओर कलियुगका राज्य हो जायेगा । 

न वस्तव्यं त्वयेवेह मया त्यक्ते महीतले । 

तुम मेरे बिना इस धरतीपर एक जगह मत रहना । क्योंकि सब लोगोंके मनमें अघमंके 

प्रति रुचि हो जायेगी । 
त्वं तु सवं परित्यज्य स्नेहं स्वजनबन्धुषु । ६ 

स्वजनों और बन्धुओंमें जो तुम्हारा स्नेह है, वह सब छोड़कर तुम 'मय्यावेश्य मनः 
सम्यक्‌' (६)-मेरे अन्दर अपने मनको भलो-भांति लगा दो ओर “सम्यक्‌ समदृग्‌ विचरस्व 
गाम्‌' (६) समदर्शी होकर पृथिवीपर विचरण करो ! 

यदिदं मनसा वाचा चक्षुम्यां अवणादिभिः । ७ 


जो मन, वाणी, चक्षु ओर श्रवण आदिसे गृह्यमाण है, विनाशी है, कालके पेटसे पेदा होने 
और मरनेवाला है, वह सब माया है। क्योंकि यह कालमें पकता रट्ता है अर्थात्‌ ऐन्द्रियक होनेके 
कारण मिथ्या है। यह मनोमय है इसलिए यह सारा हृश्य-प्रपञ्च मायामात्र है । 


नाना वस्तुएं उन्हींको दोखतो हैं, जिसका मन एकाग्र नहीं है । एक बवेत प्रत्यक्‌चेतन्या- 
भिन्न ब्रह्ममें नानात्वकी दृष्टि हो भ्रम है। अपने स्वरूपको न जाननेके कारण ही अध्यासरूप अम 
है और उसीमें गुण-दोषकी बुद्धि होतो है--'भ्रमः स गुणदोषभाक्‌” (८) । गुण-दोषकी बुद्धिसे ही 
कमं, अकम, विकमंका भेद होता है । इसलिए अपने मत और इन्द्रियोंको वश्यमें करो ओर इस 
विद्वको देखो--'आत्मतीक्षस्व विततमात्मानं मय्यधीस्वरे' (९) । अपने-आप यह विस्व फेला 
हुआ है । अपना आपा मुझ परमेश्‍वरमें है--ज्ञानविज्ञानसंयु् आत्मभूतः शरीरिणास्‌' (१०)। 
संसारके जितने लोग हैं, सबके आत्मा तुम हो। आत्मानुभवसे सन्तुष्ट हो जाओ। फिर विध्न 
भो आत्मरूप हो जायेगा । 


२८४ झागवत-दशन : २: 
दोषबुद्धयोभयातीतो निषेधान्न निवतंते। 
गुणबुद्ध्या च विहितं स करोति यथार्भकः॥ ११ 

जो उभयातीत पुरुष है, दोष और गुणसे परे पहुंच गया है, वह निषिद्ध कमंसे इसलिए 
विरत नहीं होता कि उसके प्रति उसकी दोष-बुद्धि होती है। इसो तरह वह जो विहित कमं करता 
है, उसमें उसको गुण-बुद्धि नहीं होती । बह विहितका अनुष्ठान और निषिद्धका परित्याग वैसे ही 
करता है, जैसे बालक सरळ स्वभावसे कोई काम करता है। 

उद्धवजी, तुम सर्वभूतसुहृद्‌, शान्त, ज्ञान-विज्ञान-निशचय हो जाओ । सम्पूणं विइवको मेरा 
स्वरूप समझो और अजर, अमर अविनाशो हो जाओ । “न विपद्येत वे पुनः? (१२)--फिर मृत्युकी 
कोई शंका ही नहीं है । 

जब भगवानुने ऐसा आदेश दिया तब उद्धवजीके मतमें और भी सच्ची जिज्ञासा हो गयी 
और उन्होंने प्रार्थना की कि प्रभो, अपने जो योगका उपदेश किया है, इसमें तो बड़ा भारी त्याग 
ओर सवं-संन्यास है । विषयी लोगोंके लिए तो यह्‌ बहुत ही कठिन है। जो आपके भक्त नहीं हैं, 
वे तो इतना त्याग कर ही नहीं सकते । में तो में, मेराके चक्करमें पड़ गया हूँ। इसलिए मुझे कुछ 
सुगम मार्ग बताइये ! 

प्रभो, आप जैसा वक्ता तो सृष्टिमें दूसरा कोई है ही नहीं, ब्रह्मादि भो आपकी मायासे 
मोहित हें। औरोंकी तो बात ही क्या है ? बड़े-बड़े देवता बाह्य वस्तुओंको सच्चा समझते हैं-- 
“बहिरथंभावा:' (१७) । संसारमें जो स्त्री-पुरुष, धन-दौलत आदि हैं, ये सब स्वपनवत्‌ अन्तरं 
हैं। बाह्को अथं समझना ही भूले हुएका लक्षण है। इसीलिए में विरक्त होकर आपकी शरणमें 
आया हूँ । अब आप ही मेरा उद्धार कीजिये ? 

भगवानूने कहा कि उद्धवजी, जो लोकतत्त्वविचक्षण पुरुष होते हैं, वे स्वयं ही अपने आपको 
वासनामय अन्तःकरणसे निकाल लेते हैं। मनुष्य अपना गुरु स्वयं है। यदि कोई स्वयं अपना 
भला न चाहता हो तो दूसरा कहाँतक उसका भला कर सकता है ? 

देखो, एक बार एक महात्माने कहा था कि हम दूसरोंकी लंगोटी पकड़-पकड़कर तो उनको 
ब्रह्मचारी बना नहीं सकते, जो स्वयं ब्रह्मचारी रहना चाहते हैं, वे ही रह सकते हैं । इसी तरह 
एक वेदान्तीने कहा था कि जब तुम इस बातका निर्णय करते हो कि अमुक तुम्हारा गुरू होने 
लायक है या नहीं, तो तुम स्वयं गुरुके भी गुरु हो ! 

इसलिए भगवानुते कहा कि मनुष्य प्रत्यक्ष और अनुमानके द्वारा अपना कल्याण स्वयं 
प्राप्त कर सकता है | मनुष्य-शरीरमें परमात्माका प्रत्यक्ष दशन हो सकता है, क्योंकि जेसा अपना 

आत्मा है, वेसा हो परमेश्वर भी है। सुष्टिमें अनेक शरीर हैं । इसमें तुम्हें तुम्हारी दृष्टिसे नेति- 
नेतिके द्वारा जो परमेश्वर न मालूम पड़े, उसका परित्याग करते चलो | 

श्रीकृष्णने अपने पूर्वंज राजा यदु और अवधूत दत्तात्रेयका इतिहास उद्धृत्त करते हुए कहा 
कि हमारे पूर्वज यदु बड़े धमंवेत्ता थे । उन्होंने अवधूत दात्तात्रेयको देखा ओर ओर उनके पास 
जाकर पूछा कि महाराज, आपको यह वुद्धि कहाँसे प्राप्त हुई है ? सबःकछ समझते हुए भी आप 
बालककी तरह केसे रहते हैं ? लोग तो प्रायः कुछ-न-कुछ इच्छा करके ही कमंमें प्रवृत्त होते हैं। 
आप तो समं हैं, कवि हैं, दक्ष हैं, सुभग हैं और अमृतभाषण हैं, फिर भी कुछ करते-कराते नहीं । 
दुनियाके लोग डूब रहे हैं, आगमें जल रहे हैं और आप गङ्भामें प्रविष्ट हाथीकी तरह प्रसन्न हो 
रहे हैं । बताइये कि आपको यह आनन्द कहाँसे आता है ? 

इस प्रकार जव राजा यदुने अवधूत दत्तात्रेयसे पूछा और साथमें यह भी कह दिया कि 
यह्‌ प्रश्‍न मैं बहुतोंसे कर चुका हूँ, तव उन्होंने उत्तर दिया कि राजन्‌, मेने बहुत-से गुरुओंका 
आश्रय लिया है, इसीलिए में आनन्दपूर्वंक विचरण करता हूँ । 

देखो यहाँ “गुरु' शब्दका वह अर्थ नहीं, जो कानमें मन्त्र, इष्ट और उसकी आराधनाको 
पद्धति देते हैं। यहाँ तो गुरु शब्दका तात्पयं यह है कि जिससे शिक्षा ली जाती है ।मनुष्यो को 
स्वयं अपनी ओरसे सर्वत्र सबसे शिक्षा लेनेके लिए सतत सावधान रहना चाहिए। वह चाहे 
तो हर प्रसंगमें किसी-न-किसीसे कुछन-कुछ शिक्षा ले सकता है। यहाँतक कि कभी-कभी 
चलते-चलते उसके पाँव फिसल जायें और वह गिर पड़े तो उससे भी यह शिक्षा ळी जा सकती 
है कि हर समय सावधान होकर चलना चाहिए | 

दत्तात्रेयजी कहते हैं कि मैंने पृथिवी, वायु, आकाश, जल, अग्नि, चन्द्रमा, सूये, कबूतर, 
अजगर, समुद्र, पतंग, भौरा, हाथी, शहद निकालनेवाल', हरिन, मछली, पिंगला वेश्या, कुर्‌र 
पक्षी, बालक, कुमारी कच्या, बाण बनानेवाला, सर्प, मकड़ी और भृङ्गो कीट-इन चोबोस 
पदार्थोंको अपना गुरु बनाया तथा इन सबसे क्या शिक्षा ग्रहण की, सुनो ! 


देखो, यहाँ यह ध्यानमें रखनेको बात है कि इन चौबीस पदाथोसे एक अवधूतने शिक्षा 
ग्रहण को है। गृहस्थको इनमें-से वही शिक्षा ग्रहण करनी चाहिए, जो गृहुस्थाश्रमके अनुकूल 
पड़ती हो ऐसा नहीं कि केवळ ग्रन्थमें पढ़कर वह इतना लम्बा कदम रख दे कि उससे 
आगे न बढ़ सके ! 

दततात्रेयजी कहते हैं--मेंते पुथिवीसे यह शिक्षा ली कि संसारके प्राणी कभी उसको खोदते 
हें तो कभी उसको पुजा करते हैं, पर घृतो बिल्कुल एक-रस रहकर सबको क्षमा करती है। 

पर्व॑त पृथिवीका हो एक अंश है, वह भी सारा काम दूसरोंके लिए करता है--उससे जो नदियाँ 
निकलती हैं अथवा उसपर जो वृक्ष-वनस्पतियाँ होती हैं, वह सब दूसरोंके हितके लिए होती हैं। 
इसी प्रकार घरतीपर उगनेवाले वृक्ष भ दूसरोंकी भलाईमें ही लगे रहते हैं। 


वायु एक तो भीतर है, जिसे प्राणवायु कहते हैं और दूसरी प्राणवायु बाहर है, जिसमें 
मनुष्य साँस लेता है। मेंने प्राणवायुसे यह शिक्षा ग्रहण की कि मनुष्यको खाना-पीना इतना ही 
चाहिए, जिससे शरीरका पोषण हो, अपच न हो जाय, कोई रोग न हो जाय । बाहूरके वायुसे 
यह बात सीख ली कि चाहे जहाँ जाना-आना पड़े, पर कहीं बँध नहीं जाना चाहिए, आसक्त 
नहीं हो जाना चाहिए। क्योंकि विषयोंमें-से मनुष्यको निकलना ही पड़ता है। इसलिए जैसे 
वायु सुगन्ध-दुगंन्धमें-से निकलकर अनासक्त रहती है, वेसे ही मनुष्यको विषयोसे असङ्ग 
रहना चाहिए । 

आकाश मनुष्य-शरीरके भीतर रहता है, पर बाहरके आकाशसे पृथक्‌ नहीं रहता । 
जैसे आकाश शरीरावच्छिन्न होनेपर भी शरीरसे कट नहीं जाता, अवच्छिन्न और अनवच्छिन्न 
आकाशमें भेद नहीं होता, वेसे ही आत्मा परमात्मासे अभिन्न ही रहता है। वायु चाहे चले या 
न चले, आकाश एक सरीखा रहता है । यह बात मेंने आकाशसे सीखी। 


जल हमेशा स्वच्छ रहता है, मधुर रहता है, स्निग्ध रहता है। इसके दशंन और स्पशं 
आदिसे ही मनुष्यका कल्याण हो जाता है। इसलिए मेने यह बात सोखी कि मनुष्यको, 
महात्माको भो जलकी तरह रहना चाहिए । 


अग्नि इतना तेजस्वी है कि उसमें कुछ भी डाल दिया जाय तो वह भस्म हो जाता है। 
इसलिए उससे मेंने यह सीखा कि महात्माको पवित्र ज्ञानाग्निमें स्थित रहना चाहिए। वह कभी 
आगकी तरह गुप्त रहे तो कभी प्रकट रहे । जो उसमें हवन करे, उसका दुःख दुर कर दे। आगमें 
जलायी जानेवाली लकड़ी कोई बड़ी होती है, कोई छोटी होती है, कोई मोटी होती है, कोई पतली 
होती है। लेकिन आग उसमें प्रवेश करके लकड़ीके आकारःप्रकारकी हो जाती है, सबको 
भस्मके रूपमें परिणत कर देती है। इस प्रकार इस शारीरमें महात्माको रहना चाहिए, यह मेंने 
आगसे सीखा । 

चन्द्रमासे शिक्षा ग्रहण करनेकी बात यह है कि उसको कलामें पन्द्रह दिन वृद्धि होती है 
तो पन्द्रह दिन ह्लास होता है । परन्तु चन्द्रमा ज्यों-का-त्यों रहता है। इसी प्रकार शरीरमें जन्मसे 
लेकर मृत्यु-पर्यन्त अनेक क्रियाएं होती हैं, परन्तु आत्मा ज्यों-का-त्यों रहता है। प्राणियोंके 

जन्म-मरण हमेशा होते रहनेपर भी वेसे ही दिखाई नहीं पड़ते, जैसे अग्निको ज्वालाकी उत्पत्ति 
और नाश हमेशा होनेपर भी दिखाई नहीं पड़ते ! 


मेने सूर्यसे यह वात सीखी है कि जेसे सूयं अपनी किरणोसे पृर्थिोका जळ ग्रहण करके 
फिर उसे धरतीपर छोड देता है, वैसे ही महात्माको इन्द्रियोंके द्वारा विषयोंका ग्रहण करके फिर 
छोड़ देना चाहिए, उनमें आसक्त नहीं होना चाहिए। सूय॑में उपाधिके कारण ही भेद दिखाई 
पड़ता है। जब वह घटादिके जलमें प्रतिबिम्बित होता है तब घटादिके हिलने-डुलनेसे बह 
हिलता-डुलता दिखाई देता है, लेकिन वास्तवमें वह हिलता-डुलता नहीं । 


मेंने कबूतरसे क्या सीखा, यह सुनो ! एक कबूतर अपनी कबूतरोके साथ जङ्गलमें घोंसला 
बनाकर रहता था। दोनों बहुत बरसों तक एक साथ रहे। समयपर कबूतरीने अण्डे दिये। जब 
वे परिपक्व होकर फूटे तो उनमें-से दो चूजे निकले । कबूतर-कबूतरी उनके पालन-पोषणमें लग 
गये । भगवानुकी ऐसी माया हुई कि जब वे दोनों चारा लेनेके लिए जङ्कलमें गये हुए थे, तब 
एक बहेलिया आया। उसने उन नन्हें-तन्हें बच्चोंको जाल बिछाकर पकड़ लिया। इतनेमें 
कबूतरी आगयी ओर उसने देखा कि हमारे बच्चे तो जालमे फेंस गये । बस, वह भी जालमें 
कूद पड़ी। जब कबूतर आया तब वह अपने बच्चों और कबूतरीको जालमें फंसा देख विलाप 
करने लगा कि हाय-हार्य मेरा तो सवंनाश हो गया ! केसी तो प्रेम-परायणा मेरी कबूतरी थो ओर 
केसे-केसे प्यारे बच्चे थे। अब में इस खाली घरमें अकेला रहकर क्या करूंगा ? यह कहकर वह 
भी जालमें कूद पड़ा । अब तो बहेलियेका काम बन गया ओर वहू उन सबको लेकर चला गया । 


इसी प्रकार इस संसारमें जो लोग फंसे हुए हें, उनकी ओर उनके बारू-बच्चोंको यही गति 
होती है। मनुष्य-शरीर मुक्तिका दरवाजा है, किन्तु कालरूपो शिकारी इसके पीछे पड़ा हुआ है। 
वह्‌ जब चाहे शिकार करके ले जाय । इसलिए मनुष्यको इससे बचनेकी कोशिश करनी चाहिए। 


हि + 
+ + 


दत्तात्रेयजी महाराज आगे कहते हैं कि राजन्‌, जो दुःख-सुख्न नरक और स्वगंमें होता है, 
वह तो मिलेगा ही। जो दुःख देनेमें इतना सावधान है, वह सुख देनेमें भी गलती कैसे करेगा ? 
मनुष्यको उसको इच्छा नहीं करनी चाहिए । जैसा मिले, वही ठीक ? अजगरको जो अच्छा-बुरा 
खानेके लिए मिल जाता है, वह खा लेता है। मिल गया तो खा लिया, नहीं मिला तो नहीं 
खाया । मनको तुष्टि-पष्टि है, बाहरकी वस्तुओंमें कुछ नहीं रखा । मैंने अजगरसे यही सीखा कि 
अवधूतको उसोकी तरह रहना चाहिए। कभी सो रहा है, कभी खा रहा है, कभी काम कर रहा 
है, कभी नहीं कर रहा है। 

अजगर करे न चाकरी, पंछी करे न काम। 
दास मळूका कह गये सबके दाता राम॥ 
` राजन, मेंने समुद्रसे यह सीखा है कि मनुष्यको प्रसन्न-गम्भीर और अनन्त-अपार होना 

चाहिए। वह्‌ न तो वर्षा-कालमें नदियोंकी बाढ़से बढ़ता है ओर न गर्मियोंमें घटता है, सूखता है। 
महात्माको इसी प्रकार रहना चाहिए। 

मैंने पतंगसे यह सीखा है कि जेसे वह दीपककी लौमें गिरकर जल मरता है, वैसे ही 
अजितेन्द्रिय पुरुष स्त्रीका सौन्दयं देखकर लूभा जाता है और उससे अपना सर्वनाश कर लेता है। 
जो शोग-बुद्धिसे कामिनी, आदिमें फेस जाता है, वह अपना विवेक खोकर पतिगेके समान नष्ट हो 
जाता है। 

भंवरेसे मेंने यह सीखा है कि वह रसके लोभसे कमलकी पेलुड़ीमें बंध जाता है । उससे यह 
भी सोखा है कि जेसे वह सब जगहोंसे रस ले लेता है, वेसे ही मनुष्यको बड़े-छोटे सभी ग्रन्थोसे रस 
ले लेना चाहिए। / 

मेने मधु-मवखीसे यह सोखा है कि मनुष्यको ज्यादा संग्रह नहीं करना चाहिए। नहीं तो 
संग्रह करनेसे चोर ले जायेंगे, डाकू ले जायेंगे | इसलिए जितनेसे अपनी गुजर-बसर हो, उततनेमें 
ही काम चला लेना चाहिए । 

हाथीसे मेने यह सीखा है कि मनुष्यक्रो स्त्रासे आसक्ति नहीं करनी चाहिए। अन्यथा जेसे 
हाथी हथनीके साथ जाकर बंध जाता है, वेसे हो मनुष्यको बंध जाना पड़ेगा । 

मेंने शहद निकालनेवालेसे यह सीखा है कि मनुष्यको लोभवश धनर्‍संग्रह नहीं करना 
चाहिए। लोमी अपने संगृहीत धनक्रा न तो दान करते हैं और न उपभोग करते हैं। किन्तु जैसे 
शहद निकाळनेवाला शहद लेकर चला जाता है, वेसे ही कोई लोभी द्वारा संगृहीत धन लेकर 


चला जाता है। र 
हृरिणसे मेंने यह सीखा है कि मनुष्यको संगीतमें ज्यादा नहीँ लुभाना चाहिए, क्योंकि 

बेचारा हरिण संगीत सुन-सुनकर बंध जाता है। ऋष्य-श्पृद्ख भी इसी चककरमें पड़कर फंस 
गये थे । 

मैंने मछलीसे यह सीखा है कि जीभ, बहुत चटोरी है ओर रस चाहती रहती है। जिस 
प्रकार शिकारी कांटेमें केंचुआ वगैरह डालकर मछलीको फंसा लेते हैं और वह मर जाती है, इसी 
प्रकार लोग दूसरे लोगोंको अच्छा-अच्छा भोजन देकर फंसा लेते हैं। वेसे तो भोजन छोड़ देनेसे सब 
इन्द्रियोंपर विजय प्राप्त किया जा सकता है, परन्तु भोजन छोड़ देनेसे जिह्वा और ललचाती है । 

इसी काशीमें एक महात्मा रहते थे, जो वीच-बीचमें कई दिनों तक भोजन छोड़ दिया करते 
थे । जब उनके भोजन करनेका समय आता तो इस बातपर पञ्चायत बेठती थी ओर विचार होता 
था कि जब महाराजका उपवास छूटेपा तो उनको सबसे पहले क्या खिलाया जायेगा ? महाराज 
भी उसमें शामिल होते थे और कहते कि यह नहीं, वह ठीक रहेगा । एक साघुने कई महीनों 
बाद मोन तोड़ा तो अनेक दिनों तक यह्‌ विचार-विमशे हुआ कि पहले कौन-सा शब्द बोलेंगे ! 

मतलब यहु कि यदि रसनेन्द्रियपर विजय प्राप्त करनी है तो केवळ भोजन छोड़ देनेसे वह 
नहीं जीती जा सकती । मुख्य बात यह्‌ है कि मनुष्य तबतक जितेन्द्रिय हो ही नहीं सकता, जबतक 
रस॒नेरिद्रयपर विजय प्राप्त नहीं कर ले। इसका उपाय भोजनपर संयम है, भोजनका परित्याग 
नहीं । 'तन्निरन्नस्य वघंते’ (२०)-यदि भोजन छोड़ दोगे तो रसको लालसा ओर बढ़ेगो | 

राजन्‌, मेंने पिङ्गला नामकी वेश्यासे भी शिक्षा ग्रहण की । वह मिथिला नगरीमें रहती 
थी। मिथिला नगरोको वेश्या भी जीवन्मुक्त ही होनी चाहिए । क्रयोकि वह विदेहोंकी नगरी है। 
बहाँके सबलोग जीवन्मुक्त होते हैं। एक दिन पिद्धला सुन्दर रूप धारण करके घरके बाहर 
खड़ी हो गयी । कितने ही लोग आये और उसके पाससे निकलकर चले गये । वह इसो आशामें 
खड़ो थो कि कोई आजाय, कोई भाजाय ! अन्तमें जब कोई नहीं आया तब उसका मोह छूट 
गया भौर उसको वैराग्य हो गया। उस समय उसने इस आशयका संगीत गाया कि आशाके 
फन्देमें फंसे हुए लोगोंके लिए निर्वेद ही तळवारका काम करता है। जबतक निवद नहों होता 
तंबतक मनुष्य देह-बन्धनसे नहीं छूट सकता । जबतक विज्ञान न हो, तब॒तक ममता नहीं छूट 
सकती । मेरा मोह देखो कि में इन दुष्ट पुरुषोसे अपनी वासना पूरी करना चाहतो हूं। हृदयमें 
जो परमात्मा है, उसको तो मेने छोड़ दिया। वही तो मेरा नित्य रमण है, नित्य रतिप्रद है 
भोर नित्य वित्तप्रद है । उसको छोड़कर में अन्य पुरुषोंको आशा करती हूँ । यह मेरे लिए कितने 
भारो दुःखको बात है। भला इस क्षणस्जुर शरीरमें बया रखा है। 

यदस्थिभि्नमितवंशवंइयस्थणं त्वचा रोमनखैः पिनद्धम्‌ । 
क्षरस्नबद्वारमगारमेतद्‌ दिएपूत्रपूणं मडुपेति कान्या ॥ ३३ 


३ ३४ ॥ भागवत-दर्गन । ३ : 


पुरुष-शरीरकी निन्दा करती हुई पिज्धलाने कहा कि हाय-हाय में केसी बेवकूफ हूँ, जो इस 
शरीरसे रतिसुख चाहती हूँ। यह शरोर तो एक ऐसा घर है, जो हड्डियोंसे बना हुआ है। चारों 
ओरसे रोम-नख द्वारा छाया हुआ है और इसमें नौ दरवाजे हें, जिनसे गन्दगी निकलती रहती 
है। यह शरीर तो विण्मूत्रसे भरा हुआ है। इसके ऊपरके चामको देखकर लोग कहते हैं कि यह 
बहुत सुन्दर है और उसका सम्भोग करते हैं। इस विदेह नगरीमें केवल में ही मू हूँ, जो 
परमात्माको छोड़कर विनाशी पुरुषोंकी अभिलाषा करती हूँ। लेकिन अब में परमात्मामें रमण 
करूँगी। संसारके छोगोंमें ऐसी कोई साम्यं नहीं कि वे कामना पूणं कर सकें । आज विष्णु 
भगवान्‌ मुझपर प्रसन्न हो गये कि मुझे निवेद हो गया । अन्यथा मुझ जैसी अभागिनीको क्लेशोंके 
कारण वैराग्य नहीं हो सकता था ! 
भेव स्युमंन्दभाग्यायाः क्लेशा निर्वेदहेतवः । 
येनानुबन्धं निहृत्य पुरुषः शममृच्छति॥ ३८ 
वेराग्य हुए बिना शान्ति नहीं मिलती । यह वैराग्य लोभसे नहीं हुआ, दोष-दशंनसे नहीं 
हुआ, दोष-चिन्तनसे नहीं हुआ, यह वेराग्य तो विष्णु भगवानको कृपासे आया है। में अब 
उनकी कृपाको सिर-आँखपर घारण करतो हूँ ओर उनको शरणमे जाती हूँ । अब में उच्हीके साथ 
विहार करूंगी । इस संसारमें प्राणी गिर गया है। 
असलमें जब मनुष्य सावधान होता है, भोगका त्याग करता है, तभी वह परम कल्याणका 
भाजन होता है। इसीलिए हमेशा यह देखते रहना चाहिए कि कालरूपी अजगरने इस संसारको 
पकड़ रखा है। । 
यही निश्चय करके पिङ्कलाने अपने मनमें पुरुषोंके लिए जो तृष्णा थी, उसको काट 
दिया ओर अपनो शेयापर सुखो होकर सो गयी। 
इसीलिए सांख्य-दर्शनमें एक सूत्र आया है-'निराशः सुखी पिङ्गलावत्‌' (४.११) -अर्थात्‌ः 
पिङ्ळाके समान निस होकर सुखी हो जाओ | जो दुनियाकी आशा नहीं करेगा, वही सुखी 
रहेगा । आशा छ्टनेपर हो आरामको नींद आती है। 
आशा हि परमं दुःखं नेराइयं परमं सुखम्‌ । 
यथा सञ्छिद्य कान्ताझां सुखं सुष्वाप पिङ्गला ॥ ४४ 
इस प्रसङ्गमें यह बात कही जाती है कि जब दत्तात्रेयजी विदेह नगरीमें विचरण कर 
रहे थे, तब वे थोड़ी देरके लिए पिङ्गलाके घरके सामने एक वट-वृक्षके नोचे बेठ गये। जब उधरसे 
हवा चली तब दत्तात्रेयजीके शरीरकी हवा लगते ही पिङ्गलाको वेराग्य हो गया | 

अब दत्तात्रेयजी वर्णन करते हैं किं मनुष्य जितना परिग्रह करता है, उतना ही उसे दुःख 
होता है और जितना अकिञ्चन रहता है, उतना ही उसको सुख होता है। यह मेंने चील जैसे 
कुरर पक्षीसे सीखा, जो अपने मुंहमें मासका टुकड़ा लेकर उड़ रहा था। दूसरे बलवान पक्षी 
उसपर झपट पड़े और माँसका टुकड़ा छीननेके लिए उसको चोंचोंसे मारने लगे। जब उसने 
माँसका टुकड़ा अलग फेंक दिया, तब सभी पक्षी टुकड़ेकी ओर चले गये ओर कुरर पक्षीको 
आराम हो गया । 


बालकसे मैंने यह सीखा है कि उसको मानापमानका कोई ख्याल नहीं होता । वह आपसमें 
अपने साथियोंसे लड़ पड़ता है, मार-पीटकर लेता है ओर रो पड़ता है। उसके माँ-बाप तो दूसरे 
बालकोंके मां-बापसे लड़कर हमेशाके लिए वेर बाँब लेते हैं, लेकिन वह बालक पाँच-दस मिनटके 
बाद ही आपसमें खेलने लगता है। विमुग्ध बालक भौर गुणातोत पुरुष दोनों ही परमानन्दसे भरे 
रहते हैं । 

राजन्‌, एक कुमारी कन्यासे मेंने बया सीखा, यह सुनो ! एक बार उसका वरण करनेके 
लिए कुछ लोग उसके घर आये | उस समय घरमें वह बेचारी अकेली थो | चावल थे नहीं । उसने 
सोचा कि धान कूटकर चावल निकाल ले । लेकिन जब वह घान कूटने लगी तब शङ्ककी चूड़ियाँ 
आवाज करने लगीं। अब उसने सोचा कि कहीं ये लोग जान न जायें कि में घान कूट रही हूँ । 
इसलिए उसने अधिक चूड़ियाँ तोड़ दीं, केवल दो-दोको पहने रखा ! फिर भी आवाज होने लगी 
तब उसने एक-एक चूड़ी और तोड़ दी । जब दोनों कलाइयोंमें केवल एक चूड़ी रह गयी तब 
आवाज होनी बन्द हो गयो । में वहीं कहीं बेठा हुआ था ओर सारा हृदय देख रहा था। उससे 
मेंने यह शिक्षा ग्रहण की कि जब लोग एक साथ रहते हैं तब झगड़े होते हैं और दो आदमी एक 
साथ रहते हैं तब वे झगड़ा भले न करें, बातचीत तो करते ही हूं। इसलिए साघुको अकेले ही 
विचरना चाहिए । 


राजन्‌, मैंने बाण बनानेवाले लोहारसे यह बात सीखी है कि वैराग्य ओर अभ्यासके द्वारा 
मनको एकाग्र करना चाहिए । इससे मन कमंवासनाको छोड़ देता है, ध्येयाकारताको प्राप्त होता 
है। फिर बाहर-भीतरका भेद मिट जाता है। जब वह लोहार बाण बना रहा था तब उसमें 


:३६: मागवत-दशंन । ३१ 


इतना तन्मय हो गया था कि सामनेसे राजाकी सवारी निकल गयो, किन्तु उसे पता ही 
नहीं चला ! 


असलमें दत्तात्रेयजी लोहारके पास खड़े होकर उसका काम देख रहे थे। इतनेमें उनके 
शरीरकी हवा लग गयी ओर लोहारके मनमें एकाग्रता आगयी । 


दत्तात्रेयजी कहते हैं कि राजन्‌, मैने सपंसे यह्‌ सीखा कि जैसे वह॒ अकेला रहता है, चुप 
रहता है, बहुत कम बोलता है, लोगोंके सामने नहीं रहता, अपने लिए घर नहीं बनाता और 
दूसरोंके बिलमें घुसकर अपना काम चला लेता है, इसी प्रकार अवधूतको रहना चाहिए, आश्रम 
बनानेके चक्करमें नहीं पड़ना चाहिए । 


देखो, भागवतमें ऐसा लिखा है कि जो मनुष विरक्त होनेके बाद यदि उन्हीं चीजोंको 
अपने पास इकट्ठा कर लेता है, जिनसे विरक्त हुआ है तो वह वान्ताशी कहलाता है। जैसे कुत्ता 
उगलकर खा लेता है, वेसे ही उंगला हुआ खानेवालेको वान्ताशो कहते हैं। इसलिए छोड़ी हुई 
चीजको कभी पकड़ना नहीं चाहिए । 


मेंने मकड़ीसे यह सीखा कि जेसे वह अपने मुंहमें-से उगलकर जाला बनाती है, उसमें 
खूब घूमती है, खेलती है, वह जाला उसकी जीविकाका साधन बन जाता है, उसमें जो मक्खी- 
मच्छर फंस जाते हैं उनको वह खा लेती है और अन्तमें उस जालेको खाकर अकेली रह जाती है, 
वेसे ही ईश्वर अपनेमें ही सारी सृष्टि बनाता है, उसीमें विहार करता है और अन्तमें स्वयं उसको 
निगलकर एक भद्वितीय परमेश्वरके स्वरूपमें रहता है--'परावराणां परम आस्ते केवल्य- 
संज्ञितः (१८) । केवल्यका अर्थं है केवल, अकेला, अद्वितीय, द्वैतका अत्यन्ताभाव । 


दत्तात्रेयजी कहते हैं कि मेंने भूज़ीकीटसे भी सबक सीखा है ! जब वह एक कीड़ेको अपने 
रहनेकी जगहमें बन्द कर देता है, तब वह कीड़ा भयसे भृंगीका चिन्तन करते-करते भृङ्धी हो 
जाता है। इसी तरह मनुष्य भी एकाग्र मसे जिस वस्तुका ध्यान करता है तो उसको उस वस्तुका 
स्वरूप प्राप्त हो जाता है। 


अन्तमें दत्तात्रेयजो कहते हैं कि राज़न्‌, मेने इन चौबीस वस्तुओंसे सीखा सो तो सीखा हो, 
अपने शरोरसे भी बहुत कुछ सोखा ! क्योंकि यह पैदा होता है, मरता है, इसके साथ तरह- 
तरहके दुःख लगे रहते हैं='सततात्युंदर्कम्‌' (२५)--सततदु:खमेव उदकंम्‌ उत्तर फलम्‌ यस्य 
ताहशः” । विवाह करो, पुत्र पैदा करो, धन इकट्ठा करो--इसीमें मनुष्य लगा रहता है। फिर बड़े 
कष्टकं साथ जो कुछ इकट्ठा करता है, वह सब छोड़कर मर जाता है और उसोके लिए. पुनः पेदा 

होता है । मनुष्यको एक ओर उसकी जीभ खींचती है, दूसरी ओर उसको मूत्रेन्द्रिय खींचती है 
ओर तीसरी ओर त्वचा, उदर, श्रवण, घाण, चपलदृक्‌ खींचते हैं। जैसे बहुत-सी सौते एक 
पतिको सताती हैं, वेसे ही इन्द्रियां मनुष्यको सतातो हैं । 

भगवावूने बहुत सारे शरीर बनाये, लेकिन उनको बिल्कुल सन्तोष नहीं हुआ । जब उन्होंने 
मनुष्यका शरीर बनाया, तब वे अपनी कारीगरीपर बहुत आनन्दित हुए 

तैस्तेसतष्टहृदयः पुरुषं विधाय ब्रह्मावलोकधिषणं मुदमाप देवः \ २८ 

काशी विश्वविद्यायलके प्राच्यविद्या-विभागाध्यक्ष महामहोपाध्याय पण्डित प्रथमनाथ तक- 
भूषण इस इलोकाद्धंपर घण्टों तक प्रवचन करके उसके अर्थका आस्वादन करते-कराते थे। 

तो, परमेश्‍वर मनुष्य-शरीरके निर्माणपर इसीलिए मुरध हो गये कि उसमें ऐसी बुद्धि है, 
धिषणा है, जिससे वह॒ परब्रह्म परमात्माका दर्शन कर सकता है--ब्रह्मसाक्षात्काराय घिषणा 
बुद्धिर्यस्य तं पुरुषम्‌' । परमेश्वरने ऐसे पुरुषको बनाकर बहुत ही आनन्द लिया | 


देखो, बहुत जन्मोंके बाद मनुष्य-शारीर मिलता है। इससे बहुत काम बन सकता है, 
लेकिन यह अनित्य है। इसलिए जबतक इसको मृत्यु न हो जाय तबतक काम बना लेना 
चाहिए । विषय-भोग तो पशुःपक्षीके शरीरमें भी मिल जायेगा । परन्तु 'ब्रह्मावलोकधिषणा' वहां 
नहीं मिलेगी । 

दत्तात्रेयजी कहते हैं कि में वैराग्यके कारण ही पुथिवीमें विचरण करता रहता हूँ । परन्तु 
मुझे वैराग्य और कहीं नही मिला । 'विज्ञानालोक आत्मनि’ (३०) सारे विज्ञान अपने भीतर हीं 
दीखते हैं । दूसरोंका देखा हुआ विज्ञान काम नहों आता । जो केवल एक गुरसे प्राप्त ज्ञान है, वह 
सुस्थिर नहीं होता। इसलिए तुम क्षण-क्षणमें गुरुतत्त्वको देखो । वह सबमें भरा हुआ है । यह्‌ 
एक परम सत्य है कि ब्रह्म अद्वितीय है ओर जब ब्रह्म अद्वितीय है तब गुरु भी अद्वितीय हो होता 
चाहिए, वृत्ति भी अद्वितीय होनी चाहिए, आत्मा भी अद्वितीय होता चाहिए। परस्तु अद्वेत 
होनेपर भी विद्वानोने अनेक प्रकारसे इसका गान किया है-*एकं सदू विप्रा बहुघा वदन्ति! | 
(ऋग्‌० १.१६४.४६) 

भगवान्‌ श्रीक्कुषणने कहा--उद्धवजी इतना कहनेके बाद गम्भीर बुद्धि दत्तात्रयजी जैसे 
आये थे, वेसे ही चले गये। उनके सत्संगसे हमारे पवंजोंके पूवंज राजा यदुको सारो आसक्ति 
छूट गयी और वे समदर्शी हो गये। 


ख 


१ १०३ 


अब भगवान्‌ श्रीकृष्ण उद्धवजीको .बताते हैं कि मेने जिसके लिए जो धमं बताया है, 
उसका पालन प्रमादरहित होकर करना चाहिए। मनुष्यको अपने वर्ण, आश्रम और कुलके 
आचारका निष्क्राम भावसे आचरण करना चाहिए। उसे दूसरेके वर्णाश्रम और कुलाचारमें 
` प्रदिष्ट होनेकी कोशिश नहीं करती चाहिए और न उसको अपनेमें लेनेकी कोशिश करनी चाहिए। 
लोग अपने-अपने धमं और अपने-अपने अधिकारमें निष्ठा रखें। जो लोग दूसरेका घमं अच्छा 
समझकर अपना धमं बदलते हैं, वे बहुत गलत काम करते हैं। इसो तरह अपने धर्मकी तारीफ 
करके दूसरेको घर्मान्तरित करनेवाले लोग भी अच्छा नहीं करते । सबको अपनी-अपनी निष्ठामें 
रहना चाहिंए। सब परमात्माके स्वरूप हैं और सबमें बह ज्यों-का-त्यों एक है। विषयको सच 
समझकर जो आरम्भ. किया जाता है, उसको झूठा समझो । जैसे स्वप्नावस्थाके विषय-दशंन 
और जाग्रत्के मनोरथ विफल होते हैं, वेसे ही बाहरमें जो नानात्व-बुद्धि है, बह बिल्कुल 
विफल है। 
सुप्तस्य विषयालोको ध्यायतो वा मनोरथः। 
तानात्मकत्वाद विफलस्तथाभेदात्मधीर्गृणैः ॥ ३ 
मनुष्य कमं करे तो ऐसा कमं करे कि उससे जल्दी छुट्टी मिल जाय। बह्‌ निवृत्ति-कमं 
तो करे, किन्तु प्रवृत्ति-करमंका परित्याग कर दे। यदि भगवत्तत्त्वको जिज्ञासामें रुचि हो जाय तो 
कमे-विधानका आदर करनेकी आवश्यकता नहीं रह जाती | सत्य, अहिसा आदि यम और तप- 
स्वाध्याय आदि जो नियम हैं, उनका पालन करना चाहिए। इसमें कभी कोई त्रुटि हो जाय तो 
उसकी चिन्ता न करके पुनः उसके पालनका प्रयास करना चाहिए। लेकिन यम-नियमसे बढ़कर 
गुरुसेवा है। गुरुकी सेवा निष्कपट भावसे करनी चाहिए । इसमें जल्दबाजी नहीं करनी चाहिए। 
संसारमें सबसे उदासीन रहना चाहिए । दुनिया बदलनेकी कोशिश नहीं करनी चाहिए, अपने 
मनको ऐसा बदल देना चाहिए कि जहाँ रहे, वहीं आनन्दका अनुभव हो। ' 
आत्मा स्थूल, सूक्ष्म, कारण--इन शरीरोंसे पृथक्‌ है, दरष्टा है। मनीराम जब सो जाते हैं 
तब उन्हीका नाम कारण शरीर, जब सपना देखते हैं तब उच्हींका नाम सूक्ष्म शरीर और जब 
देहसे मिल जाते हैं तब उन्हींका नाम स्थूल शरीर हो जाता है। इस प्रकार चक्कर छगानेवाले 
मतीरामका सोना ओर जागना इन दोनोंको आत्मा देखता रहता है। लेकिन. आत्माको देखनेवाला 
कोई नहीं । जैसे आग जलनेवाली लकड़ीसे बिल्कुल अलग होती है ओर उसको जलाती है, 
प्रकाशित करती है, वैसे ही आत्मा शरीरके भीतर रहकर भी इससे बिल्कुल अलग है। 

देखो, यह संसार क्या है ? शास्त्रमें संसारका अथं भूखण्ड अर्थात्‌ इंट-पत्थर नहीं होता 
यह बात आप घ्यानमें रख लें। श्रीशंकराचायं भगवातुने कहा है कि अपनेमें कर्तापन और 
भोक्तापनका जो अभिमान है, इसीका नाम संसार है-'कतुंत्व-भोक्तत्वलक्षणः संसारः । वेष्णवोंने 
कहा है कि अहंता ओर ममता-इन दोनोंका नाम ही संसार है। 


श्रीकृष्ण कहते हें-उद्धवजी, यह दुनिया ईश्वरको बनायी हुई है। परन्तु इसमें जो 
अभिमान ओर ममता है, यह ईव्वरसे विमुखताके कारण ही है। इसलिए हमेशा विचारके द्वारा 
देहस्थित आत्माको जानकर प्रपञ्चमें कभी सत्यबुद्धि नहीं करनी चाहिए। यह संसार जीवका 
तभीतक है, जबतक वह अविद्यामें फंसा हुआ है। आत्मा देहसे बिल्कुल परे है। खेत किसीको 
दुःख नहीं देता, खेतको मेरा समझनेवाला दु:खी होता है। इसी प्रकार देह किसीको दुःख नहीं 
देता, जो इसको मेरा समझता है, उसीको दुःख होता है । इसलिए देहाभिनिविष्ट बुद्धका परित्याग 
कर देना चाहिए । 

संसारस्तन्निबन्धोऽयं पुंसो विद्याच्छिदात्मनः। १० 


संसार अविद्यामूलक है, देहाभिमानमूलक है। आत्माका ज्ञान होनेपर उसका छेदन हो 
जाता है । छित्‌-छितत्ति इति छित्‌। इसलिए आत्माके स्वरूपकी जिज्ञासा करके शरीरमें जो 
बस्तु-वुद्धि है उसका परित्याग कर देना चाहिए । जेसे यज्ञमें अरणि-मन्थनके द्वारा अग्नि उत्पन्न 
करते हैं, वैसे ही आचायं एवं शिष्य अधरारणि-नीचेकी लकड़ी और उत्तरारणि-ऊपरकी 
लकड़ी हैं। वचन सन्धान है, विद्या सन्धि है और उससे जो ज्ञानाग्नि पेदा होती है, वह 
संसारके सम्बन्धको जला देती है। 

देखो, अभीतक यह बात कही गयी कि आतमा नित्य है, एक है। उपाधिके कारण कतृत्व- 
आदि धमं होते हैं। लेकिन यदि कोई ऐसा कहे कि क्मेके कत्ता ओर सुखःदुःखके भोक्ता जीव 
नाना हैं, संसारके ख्रकूचन्दनवनितादि प्रवाह-रूपसे नित्य हैं, इनके लिए कर्ता ईश्‍्वरकी भी जरूरत 
नहीं होती, तब भी शरोरमें जन्म-मृत्युके प्रभाव तो आयेंगे ही। कमंके कर्ता ओर सुख-दुःखके 
भोक्ताकी परतन्त्रता तो रहेगी ही । वेराग्यका निमित्त बना रहेगा । दुःख केवल मू्खोंको ही नहीं 
होता, बड़े-बड़े विद्वान्‌ और बुद्धिमान्‌ भी दुःखो होते हें। जो लोग कहते हैं कि हम बहुत चतुर हैं, 
इसलिए सुखो हैं, उनका अहंकार व्यथे है। क्योंकि उनको भी इस बातका पता नहीं कि हम 
मुत्युसे केसे बचें ? 

देखो, अरथंको भं क्यों कहते हैं? एक तो मूखे लोग जिसको चाहें, उसका नाम अथं 
है— अर्थ्यते इति अर्थ” ओर दूसरे इयति इति अथ'--जो भाग जाय, उसका नाम अथे है। 

६६ 

तो, जेसे किसीके सिरपर मौत खड़ी हो, उसे फाँसीपर चढ़ानेके लिए ले जाया जा रहा 


हो और वह कहे कि आओ, मालपुआ खा लें, खीर खा लें क्योंकि मरना तो है ही। परन्तु क्या 
उसे मालपुआ-खोर खानेमें मजा आयेगा ? मनुष्यकी स्थिति यही है। 


यदि कहो कि परलोकमें बहुत सुख है, अतः उसके लिए निविघ्न धमंका अनुष्ठान करना 
चाहिए। लेकिन क्या धर्मानुष्ठानकी निर्विघ्न सम्पन्नता आसान है ? आपको मालूम होना चाहिए 
कि यज्ञ-यागादि क्मॉमें मन्त्र अशुद्ध बोलता है पुरोहित ओर काम बिगड़ता है यजमानका। यदि 
होता होम करते समय बाँयें घुटनेको नीचे गिरानेकी जगह दाहिने घुटनेको नीचे गिरा दे तो 
यजमानकी - हानि होती है। इसलिए पहले तो कमंका निविघ्न होना ही बहुत कठिन है। फिर 
यदि कदाचित्‌ निविध्न हो भी जाय ओर उसके फलस्वरूप स्वगं मिल जाय तो वहाँ क्या होता 
है ? स्वगंमें गये, वहाँ बड़े-बड़े ऐश्वयं प्राप्त हुए, अप्सराओंका भोग मिला, कामद-विमानपर चढ़कर 
घूमते रहे, लेकिन जिस दिन पुण्य क्षीण होता है, उसी दिन वहाँसे नीचे ढकेल दिये जाते हैं। 
फिर यदि पाप किया होता है तो नरकमें या पशु-पक्षी-कीटकी योनियोंमें जाना पड़ता है। 
इसलिए जो देहसे कमं करता है, उसको सदा सुख-ही-सुख मिले-एऐसा नहीं हो सकता | 


संसारके सभी प्राणी भयभीत हैं। ब्रह्माको भी अपनी थोड़ी आयुका भय है। उस भयके 
निवारणका उपाय क्या है? असलमें सत्त्वादि गुणोंसे ही इन्द्रियोंकी सृष्टि होती है। इन्द्रियोंसे 
कमंकी सृष्टि होती है। जीव इन्द्रियोसे संयुक्त होकर कमं-फलका उपभोग करता है। जबतक 
जीवके गुणोंकी विषमता है, तबतक नानात्व है। जबतक नानात्व है तबतक परातन्त्र्य है। 
जबतक परातन्त्र्य है तबतक भय है। जो इस विषमतामें फंस जाते हैं, उन्हींको शोक-मोहका 
आश्रय लेना पड़ता है । 

इस सुष्टिके समय एक ही परमात्माके अनेक नाम हो जाते हैं। वास्तवमें काल, आत्मा. 
आगम, लोक, स्वभाव, घमं-ये सब्र परमात्माके ही नाम हैं। 


अब उद्धवजीने श्रीकृष्णसे पूछा कि भगवन्‌, आप यह बतायें कि देह-गुणोंमें रहकर 
जीव अपावृत है या अनपावृत है? गुणोंमें बेंधता है कि नहीं बंघता ? बंधता है तो केसे बंघता 
है? बद्ध और मुक्त जीवमें बया अन्तर होता है? मुझे तो ऐसा लगता है कि नित्यबद्ध और 
नित्यमुक्त दोनों एक ही है। 


भगवान्‌ श्रीकृष्णने कहा कि प्यारे उद्धवजी, किसीमें सत्त्गुणकी अधिकता हो अथवा 
शान्त सत्त्वगुण निगुंण हो तो लोग कहने लगते हैं कि यह तो मुक्त है। किसीमें रजोगुण-तमोगुण 
ज्यादा हो तब कहते हैं कि यह बद्ध है। 
बद्धो सुक्त इति व्याख्या गुणतो मे न वस्तुतः। १ 


असलमें यह व्याख्या मैंने ही की है, जो बिल्कुल प्रामाणिक है। वस्तुतः बद्ध और 
मुळ कोई नहों है। गुणोंके अनुसार हो बद्ध और मुक्त होते हैं। गुण मायिक हें। इसलिए 
“न मे मोक्षो न बन्धनस्‌' (१)#-मेरे स्वरूपभूत जो जीवात्मा हैं, उनका न मोक्ष है ओर न बन्धन 
है। देहमें अभिमान करनेसे ही माय। अथवा अविद्याके कारण शोक, मोह, सुख, दुःख, आदि होते 
हैं। 'संसृतिनं तु वास्तवी’ (२)--यह संसृति वास्तविक नहीं है। यह तो केवल प्रातोतिक है। 
विद्या-अविद्या दोनों मेरे शरोर हैं। इन्हींसे मोक्ष और बन्धन होते हें। मेरा एक ही जीव जबतक 
अविद्या रहती है तबतक तो भपनेको बद्ध और पृथक्‌-पृथक्‌ देखता है, किन्तु विद्याकी प्राप्ति हो 
जानेपर मुक्त देखने लगता है। 


देखो, बद्ध-मृक्तमें क्या विलक्षणता है? वे दोनों एक ही शरीरमें स्थित होकर नियम्य 
नियन्ताके रूपमें रहते हें-'स्थितयोरेक धमिणि'। (५) बात यह है कि दोनों सुपर्णा हैं, सहश हैं, 
सखा हैं ओर एक हो शरीरमें रहनेवाले हैं। इनमें-से जो अविद्यावान्‌ हैं, वह अपनेको भोक्ता 
मानकर दुःखो होता है और जो विद्यायुक्त है, जिसकी अविद्या निवृत्त हो गयी है, वह “निरक्ञोऽपि' 
होनेपर भी बलसे प्रबल है। जो अपिप्पलाद है, वह आत्माको जानता है और जो अविद्या युक्त है 
वह आत्माको क्या जानेगा ? विद्वान्‌ देहमें रहकर भी देहमें नहीं रहता और अविद्वान्‌ वेदातीत 
होनेपर भी अविद्याके कारण अपनेको देहमें मानता है। 

जो मुक्त है, वह इन्द्रियोंसे विषयोंका ग्रहण होनेपर भी में इनका ग्रहण करता हँ--ऐसा 
अभिमान कर बेठता है और इस प्रकार दूसरेके कमको अपना मानकर उसमें बंध जाता है। 
इसलिए विद्वातृको सोच-विचार करके विरक्त हो जाना चाहिए। उसका शरीर चाहे सोवे, चाहे 
बेठे, चाहे देखे, चाहे खाये--खाना तो इन्द्रियोके गुणोंका होता है, वह स्वयं अविद्वाचुके समान 

बद्ध नहीं होता । वह तो वायुके समान असंग हो जाता है। वेराग्य और ज्ञानके द्वारा उसकी सारी 
शंका ढह जातो है। वह स्वप्नसे जाग जाता है। वह देहमें रहकर भी देहके गुणोंसे मुक्त रहता 
है। संसारो लोग चाहे उसको पीड़ा पहुँचायें, चाहे उसकी पूजा करें, उससे उसको कोई विकार 
नहीं होता--'न व्यतिक्रियते बुधः' । 
न स्तुवीत न निन्देत कुबंतः साध्वसाधु वा। 
बदतो गुणदोषास्यां चजितः समदुङ्भुनिः ७ १६ 
न कुर्या वदेत्‌ क्िल्निन्न ध्यायेत्‌ साध्वसाधु वा । 
आत्मारामोऽनया वृत्त्या विचरेज्जडवन्मुनिः ॥ १७ 
कोई चाहे अच्छा करे या बुरा करे, अच्छा कहे या बुरा कहे--'क्योंकि वह गुण-दोषके 
आघारपर वेसा करता-कहता है-लेकिंन तुम न तो उसको स्तुति करो ओर न निन्दा करो। 
समदर्शी मुनि होकर रहो ! न अच्छा-बुरा करो, न अच्छा-बुरा बोलो और न अच्छा-बुरा सोचो, 
आत्माराम होकर रहो ।' महात्माको इसी वृत्तिसे जडवत्‌ विचरण करना चाहिए । 
देखो, इस प्रकारके आचरणका उपदेश उनके लिए नहीं है, जो प्रचार करनेकी वासनासे 
युक्त हैं। यह तो उनके लिए है, जो प्रचारकी बासनासे निमुंक्त होकर सहज आत्मस्वरूपमें स्थित 
रहते हैं । जो लोग संन्यास लेते ही इसलिए हैं कि वे तुरन्त महन्त हो जायेंगे, उनका संन्यास 
तो केवल प्रचारके काम ही आ सकता है और किसी काम नहीं आ सकता । जो सचमुच विरक 
हैं, परमात्माकी प्रा्तिके उद्देश्यसे अथवा परमातमाके प्राप्त हो जानेपर संन्यास ग्रहण करते हैं, 
उनकी स्थिति बिल्कुल विचित्र होती है। 
भगवान्‌ कहते हैं कि उद्धवजी, यदि कोई शास्त्र तो बहुत पढ़ ले, परन्तु परमात्माकी प्राप्ति 
न हो तो उसका पढ़ना-लिखना बिल्कुल व्यथं चला जाता है। जिस वाणोमें परमात्मा नहीं, वह 
बाँझ है ! धीर पुरुषको उस वाणीका उच्चारण या श्रवण नहीं करना चाहिए । 
इस प्रकार मात्म-जिज्ञासा द्वारा आत्मामें जो नानात्वका भ्रम है, उसको काट देना चाहिए 
ओर मनको परमात्मामें लगा देना चाहिए। यदि कदाचित्‌ मन परमातमामें न ळग सके तो सब 
काम निष्काम होकर करना चाहिए। 
श्रद्धालु कथाः श्युण्वन्‌ सुभद्रा लोकपावनीः । 
गायसनुस्मरन्‌ कमं जन्म चाभिनयन्‌ मुहुः॥ २३ 
भगवानु श्रीकृष्णने कहा कि मेरी कथा सुभद्रा है, लोकपावनी है। उसका श्रवण श्रद्धाके 
साथ करना चाहिए। मेरे जन्म-कमंका गान और अभिनय करना चाहिए । मनुष्य जो कुछ भी 

करे, मेरे लिए ही करे। इससे उसको निरचला भक्ति मिलती है और निवचला भक्ति मिल जानेपर 
मेरी उपासना करनेवालोंको मेरे पदको प्राप्ति होती है। 


अब उद्धवजीने पूछा कि महाराज, आपका भक्त केसा होता है ? आपको भक्त केसी होतो 
है ? आप प्रकृतिसे परे हें । इसलिए यह आपके सिवाय ओर कोई नहीं बता सकता । 


यहाँ देखो, श्रीमद्धागवतमें भक्त ओर ज्ञानीका वणन करते समय कहीं भी यह नहीं कहा 
गया है कि वह गेरुआ पहनता है, पीला पहनता है, सफेद पहनता है, चन्दन खड़ा लगाता है या 
पड़ा लगाता है, रुद्राक्षको माला पहनता है या तुलसीको माला पहनता है! वेसे तुलसी या 
रुद्राक्षकी माला रखनेवालोंका भी वर्णन है। परन्तु भक्तके लिए नियम रूपमें नहीं है। यह वो 
बाह्य वेशभूषा है । इसका नियम अपने-अपने सम्प्रदायके अनुसार धारण करो । 


भगवानूने कहा कि उद्धवजी, मेरे भक्तका असली लक्षण वेश-भूषामें नहीं रहता । उसका 
लक्षण तो यह है कि 


कृपाङ्रकृतद्रोहस्तितिक्षुः सवंदेहिनाम्‌ । सत्यसारोऽनवद्यात्मा समः सर्वोपकारकः । २९ 


वह सबपर कृपा करता है। किसीसे द्रोह नहीं करता । जो कुछ दुःख-सुख आता है, सह 
लेता है। सत्य उसके जीवनका सार होता है। वह निरछलात्मा होता है, समदर्शी होता है ओर 
सर्वोपकारी होता है। कामनाएं उसको घायल नहीं करतीं । वह सब सद्गुणोसे युक्त होता है। 
'अमानी मानदः'-स्वयं तो वह मान नहीं करता, लेकिन दूसरेको सम्मान देवा है। 


भगवानूने कहा कि उद्धवजी, जो गुण-दोषोंको भली भाँति समझकर और मेरे द्वारा वेद- 
खूपसे उपदिष्ट धर्मोका भी परित्याग करके सदथा निवृत्ति-परायण होकर मेरा भजन करता है, 
वह सत्तम है। चाहे मुझे जानो, चाहे मत जानो, लेकिन अनन्यभावसे भेरी भक्ति करनो चाहिए । 
मेरी मूर्तिका, मेरे भक्तका दशेंन और स्पश करना चाहिए तथा उनकी अर्चा, परिचर्या एवं स्तुति 
करनी चाहिए। मेरे गुण-कर्मोका अनुमोदन करना चाहिए ओर श्रद्धा-पूर्वक मेरी कथाका श्रवण 
तथा मेरा अनुध्यान करना चाहिए। उसे जो कुछ भी मिले, उसको मुझे अपित कर देना चाहिए। 
मेरे दिव्य जन्म-कमंका कथन करना चाहिए ओर पर्वोको मनाना चाहिए। मेरे मन्दिरोंमें गीत- 
ताण्डव-वादित्रगोष्ठो द्वारा उत्सव करना चाहिए । शोभाऱयात्रा निकाळनी चाहिए। बलिविधान 
करना चाहिए ओर वेदिकनतान्त्रिकी दीक्षा ग्रहण करनी चाहिए। मेरो अर्चा-स्थापता आदिमें 
श्रद्धा रखनी चाहिए। मेरे लिए उद्यान, उपवन, मन्दिर आदिका निर्माण कराना चाहिए ओर 
स्वयं अपने हाथसे मेरी सेवा करनी चाहिए। अभिमान या दम्भ नहीं करना चाहिए। अपने 

शुभ कर्मोका बखान नहीं करना चाहिए। यहाँतक कि मुझे जो वस्तु एक बार अपित कर दी 
जाय, उसको अपने काममें नहीं लेना चाहिए। यह नहीं कि दीपक जलाकर मेरे च॑रणोंमें अपित- 
कर दिया ओर फिर उसके प्रकाशमें लिखने-पढ़ने बैठ गये- 

अपि दीपावलोकं मे नोपयुञ्जान्निवेदितम्‌ । ४० 


अपने लिए जो भी इष्ट है, प्रिय है, वह सब मुझे अपित कर देना चाहिए । जिसकी जहाँ 
मौज हो, वहाँ मेरी पूजा कर लेनी चाहिए। 


सुर्योऽरिनरब्वाह्मणो गावो वैष्णवः खं सरुज्जलम्‌ । ४२ 


भेरी पूजा चाहे सूर्यमें कर लो, चाहे अग्निमें कर लो, ब्राह्मणमें कर लो, गायमें कर लो, 
वेष्णवमें कर लो, आकाझमें कर लो, मरुतूमें कर लो, जलमें कर लो, पृर्थिवोमें कर लो, अपने- 
आपमें कर लो अथवा सब प्राणियोंमें कर लो, ये सब मेरे पूजाके स्थान हैं। 


अब भगवान्‌ बताते हैं कि सूयंमें त्रयीविद्यासे, अग्निमें हविष्यसे, ब्राह्मणमें आतिथ्यसे 
गायमें हरो-हरी घाससे, वेषणवमें बन्धुत्वकी भावनासे, हूद याकाशमें ध्यानसे, वायुमें मुख्यबुद्धिसे, 
जलमें अच्छे-अच्छे पदार्थोसे ओर वेदीमें मन्त्र द्वारा हवनसे मेरी पूजा हो जाती है। 


लेकिन यहाँ प्रन उठता है कि अपनेमें केसे पूजा करें ? इस सम्बन्धमें एक महात्माने 
बताया कि भगवान्‌ अपने अन्दर भी बेठे हैं। इसलिए जब हम खायें-पोयें तब ऐसा सोचें कि अपने 
भीतर बेठे भगवानुकी सेवा कर रहे हैं। 


भगवान्‌ कहते हैं कि उद्धवजी, 'भोगेरात्मानमात्मनि' (४५)--अपनेमें मेरी पूजा करनी 
हो तो ठोक-ठीक भोग देना चाहिए। यह नहीं कि भूखे-प्यासे रहकर मेरा साक्षात्कार करे | 
सबके प्रति समताका भाव रखना, यह क्षेत्रज्ञको आराधना है। में सबमें चतुभुज खूपसे बेठा हूँ, 
इस तरह जो मेरो सेवा-पूजा करता है, उसको स्मृतिकी प्रापि होती है। भक्तियोग ओर सत्सङ्जके 
बिना मनुष्यके लिए दूसरा कोई श्रेष्ठ उपाय नहीं है। अब में तुम्हें एक बहुत ही गुप्त बात 
बताता हूँ । 


२ 


भगवानने कहा कि उद्धवजी, सुनो ! में योग, सांख्य, धमं, स्वाध्याय, तपस्या, त्याग 
इष्टापूतं, दक्षिणा, ब्रत, यज्ञ, छन्द, तीथं, नियम, यम आदिसे किसीके वशमें नहीं होता। मुझे 
वशमें करनेका उपाय केवल सत्सङ्ग है-'यथावरुन्धे सत्सङ्गः” (२) । सत्सङ्ग सँसारकी सभी 
आसक्तियोंको छुड़ा देता है-'सवंसङ्ापहो हि माम्‌'। (२२) 

असलमें साघुका स्वभाव इतना मीठा है, उसकी वाणी इतनी मधुर है, उसका हृदय इतना 
सरल है कि जो उसके सम्पक में आजाता है, वह उसीका हो जाता है | संसारके लोग तो ताना 
मार-मारकर बोलते हैं। उनका मन बहुत कपटो होता है। उनके व्यवहारमें बहुत कड़वाहट 
होती है। 

इसलिए जो एक बार सत्सङ्गमें अजाय, उससे फिर कभी सत्सङ्ग छूटता ही नहीं। वह 
सब दुःसङ्गोंको छुड़ देता है । सत्सङ्भसे नीच-से-नीच देत्य, राक्षस, मृग, खग, गन्धवं, अप्सरा, 
विद्याधर और मनुष्य सब-के-सब चर जाते हैं। सत्सङ्ग तो अन्त्यजके लिए भी वर्जित नहीं। 
यदि वह सत्सङ्गमें बैठ जाय तो उसको बेठने देना चाहिए, हटाना नहीं चाहिए 

विद्याधरा मनुष्येषु बेझ्याः शूद्राः स्म्रियोऽन्त्यजाः । 
रजस्तमःप्रकृतयस्तस्मिस्तस्मिन्‌ युगेऽनघ ॥ ४ 

अन्त्यजोंने भिन्न-भिन्न युगोंमें सत्सङ्ग किया है ओर वे परमात्माको प्राप्त हुए हैं। वृत्रासुर, 
वृषपर्वा, प्रह्लाद, बलि, बाण, मय, विभीषण, सुग्रीव, हनुमान्‌, जाम्बवान्‌, गज, गीघ, घमंव्याध, 
कुब्जा, व्रजगोपी, यज्ञपत्नियां आदि सबने सत्सङ्गके प्रभावसे ही मुझे प्रास किया। वे कुछ 
पढ़े-लिखे नहीं थे, ल्डे-बड़े ग्रन्थ लेकर कहीं पढ्नेके लिए नहीं गये थे । 

ते नाघीतश्ुतिगणा नोपासितमहत्तमाः। 
अब्नतातप्ततपसः सत्सङ्भान्मामुपागताः ॥ ७ 

उन्होंने श्रुतिका अध्ययन नहीं किया था, परन्तु में उनको सत्सङ्कसे मिल गया। बात 
यह है कि सत्सङ्गसें सब शास्त्रोंका सार मिल जाता है। जो बात शास्त्रोके पढ़नेसे हृदयमें 
साक्षात्‌ अपरोक्ष निरावृत नहीं होती, उसका निरावरण पाँच मिनटके सत्सङ्गमें हो जाता है। 

गाय, खग, नाग, मुग आदिने तो केवल भावसे मुझे प्रा कर लिया । जो वस्तु सांख्य, 

दान, ब्रत, तप, स्वाध्यायसे बहुते यत्न करनेपर भी नहीं मिलती, वह उन्हें मिल गयी । मैं जब 
अक्रूरके साथ वृन्दावनसे मथुरा चला गया, तब गोपियाँ इतनी व्याकुल हो गयीं कि उन्होंने जो 
रास-रात्रियाँ क्षणभरके समान व्यतीत की थीं, वे ही मेरे बिना उनको कल्पके समान लगने लगीं । 
उनका मन मुझमें ऐसा लगा कि वे सब-कुछ भूल गयीं । मुनियोंको हजारो वर्षोतक योगाभ्यास 
करके जो स्थिति प्राप्त होतो है, वही स्थिति गोपियोंको केवल प्रेमसे प्राप्त हो गयी। वेतो 
केवल रमणके रूपमें मुझे चाहती थीं और कहती थीं कि हमारा यार हमको चाहिए। 
'अस्वरूपविदोऽबलाः? (१३) । 'जारयति धर्मस्‌ इति जारः'— जो धमंको जीणं करदे, जला दे, 
उसका नाम यार या जार होता है। ऐसा तो वे समझती थीं कि में उनका जार हूँ, मुझसे मिलना 
घर्मेके विरुद्ध है । परन्तु सत्सङ्गकी ऐसी महिमा है कि वे मेरे स्वरूपको, ब्रह्मको प्राप्त हो गयीं । 

तस्मात््वमुद्धवोत्सृज्य चोदनां प्रतिचोदनाम्‌ । 

प्रवृत्तं च निवृत्तं च श्रोतव्यं श्रुतमेव च॥ १४ 

मामेकमेव शरणमात्मानं सवंदेहिनाम्‌ । 

याहि सर्वात्मभावेन सया स्या ह्यकुतोभयः ॥ १५ 


इसलिए उद्धवजी, तुम विधि-निषेधके चक्करको छोड़ दो--चोदनां प्रतिचोदनाम्‌'। 
प्रृत्तिमागं और निवृत्तिमागंके झगड़ेमें मत पड़ो। जो पहले सुना हुआ है और जो आगे सुनोगे, 
उसको भी छोड़ दो । क्योंकि 'श्रृतिविप्रतिपन्नाते यदा स्थास्यति निश्‍चला' (गीता २.५३)के अनुसार 
तरह-त्तरहकी बात सुनते-सुनते तुम्हारी अक्ल भटक गयी है। इसलिए सब-कुछ छोड़कर एक मात्र 
भेरी शरणमें आजाओ। में ही तुम्हारा निवासस्थान हूँ और में ही तुम्हारा रक्षक हूँ । मतलब 
यह कि रक्षाके लिए किसी रक्षकको मत ढूँढो ओर रहनेके लिए कोई मठ-मन्दिर मत ढेंढो-- 
“मामेकमेव शरणम्‌' । (१५) 

कोषकार अमरसिहके कथनानुसार “शरणं गृहरक्षित्रोः' (३.३.५.३)--घर ओर रक्षक 
दोनोंको शरण कहते हें। 

तो, जो सर्वाधार है, जिसमें सब्र रह रहे हैं, उसीमें तुम भी रहो, चह सबकी व्यवस्था 
करता है, तुम्हारी भी करेगा | दोनों हाथ उठाकर कह दो कि मालिक, तेरी जो मौज हो, वह 
कर ले। इस तरह अपना सब भार मुझपर छोड़ दो। में तो तुम्हारे हृदयमें हूँ, तुम्हारा परम 
प्रेमास्पद अन्तर्यामी, आत्मा बनकर बेठा हँ--आत्मान॑ सवंदेहिनाम्‌'। इसलिए सर्वात्मभावसे मेरे 
पास आजाओ, मेरी ओरसे निभंय हो जाओ | 


उद्धवजीने कहा किं महाराज, आप तो चले थे मुझे उपदेश करने और कहने लगे यह कि 

भ्रम छोड़ो, विधि छोड़ो, प्रवृत्ति-निवृत्ति छोड़ो और श्रुति छोड़ो ) इससे तो आप मुझे ओर भी 
संशयमें डाल रहे हैं। कृपया आप साफ-साफ बताइये कि में क्या करूँ ? 
इसपर भगवाचूने कहा-- 
स एष जीवो बिवरभ्रसूतिः प्राणेन घोषेण गुहां प्रविष्टः। १७ 
देखो, यहाँ जीव शब्दका अर्थ ईर्वर है । ‘जीवयति इति जीवः--जो सबको जीवनदान दे, 
उसका नाम जीव है। इसी तरह गीतामें एक जगह ईश्वर शब्दका प्रयोग जीवके अथंमें हुआ है-- 
शरीरं यदवाप्नोति यच्चाप्युत्कामतोश्वरः। 
गुहीत्वेतानि संयाति वायुर्गन्धानिवाशयात्‌ ॥ गोता १५.८ 
लेकिन इन शब्दोंको लेकर लड़ाई-झगड़ा नहीं करना चाहिए। शब्दका पाण्डित्य कोई 
बहुत भारी पाण्डित्य नहीं है । जो परमाथ वस्तु है, उसे समझना चाहिए। 


यहाँ भगवान्‌ कहते हें कि ईद्वर मायासे, प्रपञ्चके रूपमें भास रहा है। जीव अविद्यासे 
अपनेको कर्ता-भोक्ता मान रहा है और कर्ता-भोक्ञा माननेसे उसे विधि-निषेधका अधिकार हो 
गया है। उसी अवस्थामें शास्त्र कहते हैं कि चित्तशुद्धिके लिए कमं करना जरूरी है। परन्तु 
जब चित्त शुद्ध हो जाय तो कमंका परित्याग करके भगवानका भजन करना चाहिए । 


यह बात बतानेके लिए कि ईश्वरसे प्रपञ्च केसे प्रकट हुआ है-भगवान्‌ कहते हैं कि 
जिस ईश्वरको परोक्ष मानते हो, वही ईश्वर हमारे मूलाघार, स्वाधिष्ठान, मणिपूरक आदि 
चक्रोंमें प्रकट होता है। परन्तु जो नादवान्‌ प्राण है, उसके सहित आधार-चक्रमें प्रविष्ट हुआ 
है। वहाँसे मनोमय सूक्ष्मरूप ( पश्यन्ती और मध्यमा-रूप ) घारण करके मणिपूरक-चक्रमें आता 
है, फिर विशुद्ध-चक्रमें आता हैं, उसके बाद मुखमें आता है ओर वही आवाज बनकर प्रकट 
होता है-- 

सात्रा स्वरो वर्ण इति स्यविष्ठः। १७ 

वही मात्रा, स्वर और वणं होकर वेखरी वाणी बनता है तथा नाना खूपोंसे वेदमें प्रकट 
होता है। इस बातको भी समझ लेना कि आग आकाशमें अहश्य रूपसे व्याप्त रहती है। परन्तु 
यदि काष्ठमें उसका मन्थन किया जाय तो पहले उसका सूकम रूप आता है, फिर चिनगारी 
निकलती है और उसके बाद लपट पेदा हो जाती है। इसी तरहसे ईश्‍्वरकी क्रमिक अभिव्यक्ति 
होती है। केवळ जीवमें ही ईश्वर शब्दके रूपमें प्रकट हुआ हो सो बात नहीं । वह सभी इन्द्रियोंमे 
प्रकट है। वाणीमें, हाथमें, पादमें, गुदामें, प्राणमें, रसमें, हृष्टिमें, स्पशंमें, श्रवणमें, मनमें, 
बुद्धिमें, अहंकारमें, सारे प्रपञ्चमें परमात्मा हो प्रकट हुआ है। 

६७ 

परमात्मा पहले एक ही था, उसके बाद त्रिगुणके रूपमें और फिर अनेक रूपोंमें प्रकट 
हुआ । जेसे बीज पहले बीज रहता है, फिर अङ्कुर होता है और उसके बाद अनेक रूपोंमें प्रकट 
होता है, वेसे ही परमात्मा संसार-वृक्षके रूपमें प्रकट हुआ है । पाप और पुण्य इसके दो बीज 
हैं। अपरिमित वासनाएँ इसका मूल हैं । तीन गुण इसके अङ्कुर हैं। पञ्चभूत स्कन्ध हैं। शरीर 
आदि विषय-उत्पत्ति हैं। ग्यारह इन्द्रियां इसकी शाखाएँ हैं। उसपर ईश्वर और जीव दो पक्षी 
बैठे हैं और इसके दो फल हैं--मुख ओर दुःख । जो इस संसार-वृक्षको में-मेरा मानकर गृहस्थ 
हो गया, उसको तो दुःख मिलता है और जो इसमें में-मेरा छोड़कर साधु हो गया, उसको 
सुख-ही-सुख होता है । 


इसी प्रकार एक हो ईश्वर मायाके द्वारा अनेक रूप हो गया है। 'एवं गुरूपासनयैक- 
भक्त्या विद्याकुठारेण शितेन घीरः' (२४)--इसको जाननेके लिए गुरुको उपासना करो, अनन्य- 
भक्तिके द्वारा ज्ञानके कुल्हाड़ेको शान घरा दो और उससे जीवाशयको काटकर परमात्मासे एक 
हो जाओ । उसके बाद ज्ञानकी तलवारको भी फेंक दो । 


देखो, जबतक रोग रहे, तभीतक दवा खानी चाहिए। जब रोग निवृत्त हो जाय तो 
दवा खानेकी जरूरत नहीं। नदी सामने हो तभी पार जानेके लिए नावकी जरूरत है, पार हो 
गये तो नावकी जरूरत नहीं। रास्तेमें चलनेके लिए जूतोंकी जरूरत है, ठाकुरवाड़ीमें पहुँच 
जानेपर जूतोंकी जरूरत नहीं । इसी प्रकार ज्ञानास्त्रका उपयोग अज्ञानकी निवृत्तिके लिए ही है। 


श्रीविश्वनाथ चक्रवर्तीजीने एक जगह ज्ञानियोपर कटाक्ष करते हुए कहा है कि जैसे 
तुम्हारे ज्ञानास्त्रके परित्यागकी विधि मिलती है, वेसे ही कहीं भजनास्त्रके परित्यागकी विधि 
भी है क्या? इसका उत्तर है कि नहीं है। ज्ञान न हो तब भी भजन करो और ज्ञान हो 
गया तब भी भजन करो। भजन हमेशा रहेगा। ज्ञान तो केवल रोग मिटानेके लिए है, 
रोगकी दवा है। 


3 १३} 


भगवान्‌ श्रीकृष्ण आगे कहते हैं कि उद्धवजी, सत्त्वादि प्रकृतिके गुण हैं, आत्माके नहीं । 
इसलिए सत्त्वको बढ़ाकर रज़-तमको नष्ट करना चाहिए। जब केवर सत्त्व रह जाय तो उसकी 
शान्ति आदि वृत्तियोंके द्वारा दान आदि वृत्तियोंका भी परित्याग कर देना चाहिए। सत्व गुणके 
बढ़नेपर भक्तिरूप परम धमंका उदय होता है | सात्त्विक पदार्थोके सेवनसे सत्त्वगुण बढ़ता है ओर 
सत्त्वगुण बढ्नेपर धमं आता है। इसके सम्बन्धमें दस पदार्थांका ध्यान रखना चाहिए-शास्त्र, 
जल, प्रजा, देश, समय, कमं, जन्म, ध्यान, मन्त्र और संस्कार | 

शास्त्र पढ़ना हो तो उपन्यास ओर कथा-कहानी नहो पढ़नी चाहिए, क्योंकि वे तत्वका 
वर्णन नहीं करते । विरकको कार्य-निरूपक शास्त्रका अध्ययन नहीं करना चाहिए, 

कारण-निरूपक शास्त्रका अध्ययन करना चाहिए । क्योंकि 
कारण-हष्टि आनेपर ही वेराग्य होगा । कार्य-हृष्टि आजायेगी तो रागद्वेष हो जायेगा । इसी 
प्रकार आप जल केसा पोते हें-गङ्ाजल पीते हैं या बोतलका पानी पोते हें-इसका ख्याल करना 
चाहिए । आप रहते केसे-केसे लोगोंमें हें-आस्तिकोंमें या नास्तिकोंमें-इस बातका ध्यान रखना 
आवश्यक है। रहनेका स्थान केसा है ? उसमें घमंके संस्कार हैं या वह कसाईका घर है, यह 
विचार भी रखना चाहिए | समयका ध्यान रखना आवस्यक है। कमं-संस्कारके लिए हम क्या 
करते हैं, इसपर दृष्टि रखनी चाहिए । जन्मका संस्कार गुरुदीक्षा आदिके द्वारा करना चाहिए। 
इसी प्रकार घ्यानके द्वारा ज्ञान उत्पन्न करना चाहिए । उत्तम मन्त्रका जप करना चाहिए ओर 
अच्छे-अच्छे संस्कार धारण करना चाहिए। इन्हीं दस बातोसे मनुष्यके जीवनमें गुणोंकी वृद्धि 
होती है। 
तत्तत्‌ सास्विकमेवेषां यद्‌ यद्‌ वृद्धाः प्रचक्षते । 
निम्इन्ति तामसं तत्तद्‌ राक्षसं तदुपेक्षितत्‌ ॥ ५ 

किसी भी वंश-परम्परा अथवा सम्प्रदायमें बड़े-बूड़े लोग जिन गुणोंको प्रशंसा करते हैं, 
उनका नाम सात्त्विक है ! जिनकी निन्दा करते हें, उनका नाम तामस ओर जिनकी उपेक्षा कर 
देते हैं, उनका नाम राजस होता है। मनुष्यको सात्त्विकका सेवन करना चाहिए। उससे ज्ञान होता 
है, स्मृति होती है। अन्तमें अपने-आप वृत्तियाँ वृत्तियोंस लड़कर शान्त हो जातो हैं ओर आत्मा 
निष्क्रिय रहता है। 

उद्वजीने पूछा-भगवान्‌, रोग यह जानते हुए भो कि संसारको वस्तुओसे बहुत दुःख 
होता है--उनमें क्यों फसते हैं? 

भगवान्‌ श्रीकृष्णने कहा--उद्धवजी, इस देहे मतुष्यकी जो में-बुद्धि हो गयो है, यही 
उसका सबसे बड़ा अपराध ओर दुःखका हेतु है-- 

अहमित्यन्यथाबुद्धिः प्रमत्तस्य यथा हृदि।९ 

यह कितने अधिक आइचयंकी बात है कि चाहे कोई शैव हो, शाक्त हो, वेषणव हो 
गाणपत्य हो, सोर हो अथवा द्वेती, अद्वेती, विशिष्टाद्वेतो, द्वेताद्वेतो हो-यहाँतक कि अनेकान्तवादी 
जेन अथवा शून्यवादी, विज्ञानवादी बौद्ध क्यों न हो, सबके मतोंमें देहके प्रति मेंबुद्धि बिल्कुल 
वर्जित है। यह विचारसे सिद्ध नहीं होता ! फिर भी लोग उसी देहमें फेसते हैं, रजोगुणो-तमोगुणी 
कमं करने लगते हें और कामनासे व्याप्त हो जते हैं । 

इसलिए यदि मनुष्यके भीतर कभी विवेकका उदय हो जाय और वह अपने मनको रोककर 
असंग बना ले तो फिर वह तो न कहीं फंसेगा ओर न उसे दु:ख होगा । साधकको आसन-प्राणायाम 
आदिका अभ्यास करके अपने मनको मेरे रूपमें लगाना चाहिए । मैंने अपने शिष्य सनकादिकोंको 
योगका यहो सार बताया है कि अपने मनको चारों ओरसे खींचकर मुझमें लगा दो-- 

सवंतो मन आकृष्य मय्यद्धाऽवेइयते यथा। १४ 

अब तो उद्धवजीको बड़ा आनन्द मिला भगवानुके वचनोंसे । बोले कि आपने सनकादिकोंको 
उपदेश किया, यह में जानना चाहता हूं । 

भगवानु बोले-उद्धवजी, तुम जानते हो हो कि सनकादि ब्रह्माजीके मानस पुत्र हैं। एक 
दिन वे ब्रह्माजीके पास गये और उन्होंने उनसे योगकी यह बहुत ही सूक्ष्म बात पूछी कि पिताजी, 
शब्द, स्पशे आदि विषय मनमें प्रवेश करते हैं और मन विषयोंमें प्रवेश करता है। फिर इस मनको 
विषयोंसे अलग केसे करें ? 

लेकिन ब्रह्माजीको इस प्रश्नका उत्तर नहीं आया । इसलिए नहीं आया कि वे क्मे-परायण 
हें, उनकी बुद्धि कमं करनेमें लगी हुई है। यदि कोई संन्यासी अपने आश्रमका निर्माण करवा रहा 
हो ओर उसकी बुद्धि एक गाड़ी, दो गाड़ी, तीन गाड़ी इंट गिननेमें लगी हो तो उसका गेरुआ 
कपड़ा क्या करेगा ? वेदान्तका सूक्ष्म तत्त्व गेर्आ कपड़ेसे थोड़े ही आयेगा ? ब्राह्माजी भी यही तो 
गिनते हैं कि इस जीवके पूवंकमं केसे हें ? इसका अन्तःकरण केसा है ? इसको शरोर केसा देना 
चाहिए ? शरीर देना माने इंट-पत्यर गिनना । इसलिए वे ध्यान करनेपर भो उत्तर नहीं दे सके 
“ध्यायमानं प्रश्‍नबीजं नाभ्यपद्यत कमंधीः' । (१८) 

देखो, बेटोंके पूछे हुए प्रश्नका उत्तर बाप न दे सके तो उसके लिए यह बहुत शमंको बात 
हो जातो है। यहाँ यही हुआ ! इसलिए ब्रह्माजीने मेरा चिन्तन किंया-'स मामचिन्तयद्‌ देवः 
प्रश्‍नपारतितीषंया' । (१९) में हंसका रूप धारण करके वहाँ गया । वह मेरा हंसावतार था ! 

सनकादि ओर ब्रह्माजी मेरे पास आये और पूछते गे कि तुम कौन हो ? मैंने उनसे कहा 
कि यदि वस्तु एक ही है, एक ही सोनेसे सब जेवर बने हैं, एक ही मिट्टीसे सब बतंन बने हैं तो तुम 


एकादश स्कन्ध : १३: :५१: 
लोग यह प्रश्‍न केसे करते हो कि में कोन हूँ ? वस्तु केवळ आत्मा है किसो वातना अथवा मानस- 
भावनाका नाम वस्तु नहीं ! सबके शरीर पञ्चभूतोंसे ही बने हुए हैं। उनमें तुम कोन हो, इस 
प्रश्‍्तका क्या अथे होता है ? निरथंक है प्रश्‍न तुम्हारा -'वाचारम्भो ह्यनथंकः' । (२३) मेंने उनको 
श्रुतिको याद दिला दी-'वाचारम्भणं विकारो नामधेयम्‌’ (छान्दोग्य ६.१.४) | देखो, यह मेरी 
दृष्टिको बात है कि मेरे सिवाय दूसरा कोई है ही नहीं | 

अब तुम लोग अपने प्रश्‍नकी बात लो ! सचमुच यह मन शब्द, स्पशं, रूप, रस, आदि 
विषयाकारताको छोड़कर देखनेमें नहों आता । विषयाकारतासे मन विषयोंमें चला गया ओर विषय 
मनमें आगये ! जन्म जन्मके सस्कारोंको नित्यता बहुत विचित्र है। नित्यताक़रा अपरोक्ष कभी होता 
नहीं । यदि अनादि और अनन्तकाल कभी किसीका दिखायो पड़े, यदि कभी किसीको भूतका आदि 
और भविष्यका अन्त दोख जाय तो नित्यताका अपरोक्ष हो सकता है । इसीलिए कल्पित नित्यतामें 
मनुष्यका मन बहुत ज्यादा जाता है। जो अकल्पित है, नित्य है, कूटस्थ है, अविनाशी है, स्वात्मा 
है; उसकी ओर किसकी हृष्टि जाती है? 

मन और विषय दोनों कहाँ हैं ? ये जीवके देह हैं, जीवके स्वरूप नहीं । “जीवस्य देह उभयं 
गुणाइचेतो मदात्मनः (२५)-चित्त ओर गुण दोनों जीवके शरीर हैं, क्योंकि जीव न गुणात्मक है 
और न चित्तात्मक है। 'मदात्मतः--जीव तो मेरा स्वरूप है । यह विषयोंका चिन्तन करते-करते 
विषय हो गया और गुण विषयों में प्रविष्ट हो गये। इनसे छूटनेका उपाय यह नहीं कि विषयसे 
मनको अलग करें या विषयको मतसे अलग करें| जो विवेकी हैं, साधक हैं, उनकी ही बुद्धिमें यह 
बात आ सकती है ! 

“मद्रूप उभयं त्यजेत्‌’ (२६)--आत्मा-जीवात्मा मेरा स्वरूप है । जीवात्माको केवल विषयका 
ही संसगं नहों छोड़ना, चित्तका भी संसग छोड़ना है। इसलिए चित्त और विषय दोनोंको 
छोड़कर मटियामेट करके मेरे स्वरूपमें आजाओ ! जीव मन और विषय दोनोंसे विलक्षण हैं। 
क्योंकि यह साक्षी है~'साक्षित्वेन विनिस्चितः' (२७) । मन हो विषय लाकर आत्माके सामने 
उपस्थित करता है, इसलिए “मयि तुर्ये स्थितो जह्यात्‌? (२८)-मुक्त तुरोयमें स्थित हो जाओ ! 
फिर गुण ओर चित्त दोनोंका परित्याग हो जायेगा। 

तुम्हारे सामने समस्या यह है कि विषयसे मनको अलग कैसे करें ? इसका समाधान यह 
है कि मन और विषय दोनोंको डालो मिट्रीमें और तुम मेरे साथ मिल जाओ मेरी गोदमें आजाओ। 
जेसे कोई बच्चा, हाथमें खिलोता ले रखा हो, अपने माँ-बापकी गोदमें बेठकर रो रहा हो, माँ-बाप 
उससे कहते हों कि बेटा, यह खिलोना फेंक दो ओर हमारी गोदमें बेठे रहो; वैसे ही परमात्मा 
कहता है कि अरे आत्मा, तू मन और विषयके खिलौनोंको फेंक दे तथा मुझसे एक हो जा! 
तुम्हारा स्वरूप तभीतक है, जबतक नानात्वकी निवृत्ति नहीं हो जाती। 

असत्त्वादात्मनोऽन्येषां भावानां तत्कृताभिदा। 
गतयो हेतवञ्चास्य सूषा स्वप्नदृशो यथा॥ ३१ 
आत्माके सिवाय दूसरी कोई वस्तु है ही नहीं । इसलिए अनात्म वस्तुओंके कारण जो मेद 
बनता है, स्वगं-नंरक-पूवंजन्मादिको जो गतियाँ होती हैं और इनके कारण जो कर्मादि होते हैं, 
बे सब-के-सब स्वप्नकी तरह मुषा हैं। 
जाग्रत्‌, स्वप्न और सुषप्ति इन तीनों अवस्थाओंमें समन्वित एक आत्मा है तथा सबका 
साक्षो है। ऐसा विचार कर लो कि सारी भवस्थाएँ मनकी हैं। सन्तोंके वचनोसे ज्ञानकी तलवार 
प्राप्त कर लो और उससे महुङ्कारजन्य संशयोंका छेदन करके भगवानका भजन करो--'ज्ञानासिना 
अजत माखिलसंशयांधिम्‌' (३३) । अखिल संशयोंके निवासका भजन मत करो। सारे संशयोंका 
खजाना मन ही है। सब-कुछ मनका ही खेल है और यह बड़ा चञ्चल है। एक विज्ञान ही अनेक 
ूपोंमें भास रहा है। उघरसे अपनी दृष्टिको हटाओ । यदि कभी-कभी प्रपञ्चकी प्रतीति भी हो रही 
है तो होने दो । प्रपञ्चकी प्रत्तीतिसे कुछ बनता-बिगड़ता नहीं । 
संदुस्यते क्च यवीदमवस्तुबुद्ध घा । 
त्यक्तं ञ्रमाय न भवेत्‌ स्मृतिरानिपातात्‌॥ ३५ 
यदि यह अवस्तु-बुद्धिसे दिखाई पड़ता है तो दिखायी पड़ने दो | जब तुमने पहचान लिया 
है कि यह साँप नहीं, रस्सी है तो इसे सांप दीखने दो । यह पहचान लेनेपर कि आकाशमें नीरिमा 
रंग नहीं है, भले हो कोटि-काटि कल्पोंतक नीलिमा दीखतो रहे तो इससे कया हानि है ? इसी प्रकार 
जब पहचान लिया गया कि परमात्मामें नानात्व नहीं, प्रपञ्च नही, तब नानात्व, प्रपञ्च दीखता 
रहे तो इससे अया बनता-बिगड़ता है ? परन्तु स्मृति बनी रहती है। जेसे शराबीके कन्घेपर कपड़ा 
है या नहीं है, इसका उसको भान नहीं रहता, वेसे ही साक्षात्कार हो जानेके बाद सिद्ध पुरुषकी 
दृष्टि धरीरपर नहीं जाती । शरीर प्रारब्धके अनुसार. रहता है ओर उसमें प्राण चलते हैं, परन्तु 
जीवन्मुक्त महापुरुष इस स्वाप्न शरीरको कभी मेंमेरा नहीं कहता । 
सनकादि ऋषियो, मेंने जो-कुछ कहा; वह सांख्य-योगका सार है। असलमें सांर्ययोगका 
सार में ही हूँ ओर तुम्हें-तत्त्वज्ञानका उपदेश करने आया हूँ- 
अहं योगस्य सांख्यस्य सत्यस्यतंस्य तेजसः। 
परायणं ह्िजश्ेष्ठाः शरियः कोर्तेदमस्य च॥ ३९ 
सारे गुण मुझ निगुंणका हो भजन करते हैं। में सबका प्रिय सुहुद्‌ हूँ 
उद्धवजी, इस तरह मेंने सनकादिकोंका सन्देह मिटा दिया। उन्होंने परम भक्तिसे मेरी 
बुजा और स्तुति की । फिर मैं उनके सामने ही अपने धाममें चला गया । 
ख 

अब भद्धवजीने पूछा कि महाराज, महात्मा लोग कहते हैं कि मनुष्यके श्रेय बहुत-से हैं । 
वे सभी समानरूपसे श्रेष्ठ हैं या उनमें-से किसीकी प्रवानता है ? आपने बताया कि भक्तियोग-सरीखा 
और कोई योग नहीं । भक्तिको न ज्ञानको जरूरत है, न कमंकी जरूरत है ओर न योगकी जरूरत 
है । 'अनपेक्षित:” (२)--ज्ञान, कमं और योगके बिना ही भक्ति कल्याण करती है | क्योंकिइससे 
सारी आसक्तियाँ टूट जाती हैं और अपने-आपमें मनं लग जाता है। 

भगवान्‌ श्रीकृष्ण बोले कि उद्धवजी, पहले वेदन्वाणीका लोप हो गया था। मेने ब्रह्माको 
उसका उपदेश किया । उन्हीसे पढ़कर देवता, दानव, किन्नर आदि सब लोगोंने उसको घारण 
किया और उन्हींमें-से तरह-तरहकी वाणियाँ निकाली | 

बात यह है कि सबकी प्रकृति अलग-अलग है-प्रकृतिवेचित्र्याद्‌ मियन्ते मतयो नृणाम्‌’ (८) । 
सबकी इन्द्रियां अलग-अलग हैं, सबके अन्तःकरण अलग-अलग हैं और उनकी कमंवासना अलग- 
अलग है । इसलिए सब अपनी-अपनी रुचिके अनुसार बोलने लगते हें। कोई कहता है किं एकमात्र 
घमं ही परमश्रेय है। 

देखो, पूवंमोमांसकोंने फटकारते हुए कहा कि जो कमंके अनधिकारी हैं, उनके लिए ही 
शास्त्रमें संन्यासका विधान है, अन्यथा संन्यासी कोई नहीं | आओ, कमं करो, यज्ञ करो, होम करो, 
केवल धमं ही पुरुषाथं है । इस प्रकार बच्चेकच्चेवाले लोग संन्यास और अद्वेत-वेदान्तकी बहुत 
निन्दा करते हैं। 

काव्यालङ्कारवाले कहते हैं कि यश ही सब-कुछ है। वात्स्यायनने कहा कि काम ही सच्चा 
पुरुषाथं है। उनका कामशास्त्र बड़ा भारी शास्त्र है। उसमें लिखा है कि जो किस्मतके मारे हैं, वे 
ही घरसे निकल जाते हें। उनके भाग्यमें न स्त्रीका सुख है, न बच्चोंका सुख है, न धनका सुख 
है। उनको उनका प्रारब्ध मार-मारकर संन्यासी बना देता है। यह बात संन्यासी लोगोंको तो 
क्या अच्छी रगेगी, लेकिन जो गृहस्थ हमेशा गृहस्थ ही रहना चाहते हैं, उनके लिए बहुत मजेको 
बात है यह ! 

योगी कहते हैं कि धम-दमादि हो सब कुछ है। दण्ड-नीतिवाले कहते हैं कि ऐश्वर्य और 
पद बना रहे तो हम सारी सुष्टिपर शासन करेंगे। कोई त्यागको श्रेष्ठ बोलते हें। कोई-कोई 
भोजनको ही परमपुरुषार्थं मानते हैं। कोई यज्ञ-दान आदिको सकंश्नेष्ठ मानते हैं । परन्तु ये सब नष्ट 
होनेवाले हैं, तुच्छ हैं । अन्तमें इन सबका फल दुःख मिलता है। 

अय्यपितात्मनः सभ्य निरपेक्षस्य सबंतः॥ १२ 
असलमें सुख तो भक्तिमें है। जिसे दुनियाँकी कोई चोज नहीं चाहिए, जिसने अपने मनको 

मुझमें अपित कर दिया है, जो मेरे साथ मिलकर बैठा है, उसको मिलनेवाला सुख विषयी-पुरुषोंको 
कहाँसे मिलेगा ? वे तो हमको यह मिळे, वह मिले-इसी चक्करमें इधर-उधर भटक रहे हैं। 
आप बड़े-बड़े नगरोंमें किसी सड़कके किनारे खड़े हो जाइये तो एक-एक मिनटमें सौ-दो-सौ 
मोटरें भागती दिखायी देंगी। उनमें बेठे लोग कहाँ दोड़े जाते हें? एक बार मुझे बम्बईमें यह 
ख्याल हुआ कि कहीं आग लगी होगी, बुझाने जाते होंगे। फिर ख्याल आया कि यह शकल क्या 
आग बुझानेवालो है ? नहीं, नहीं, कहीं बाहर आग नहीं लगी, इनके कलेजेमें आग लगी है। 
उसीको बुझानेके लिए ये दोड़े जा रहे हैं। 
भगवान्‌ कहते हैं कि उद्धवजी, जिनका मन सन्तुष्ट होता है वे तो जहाँ जायें, वहीं आनन्द 
है । भळको तो सावंभोम, रसाधिपत्य, योगसिद्धि अथवा अपुनभुँव कुछ भी नहीं चाहिए। इसीलिए 
ब्रह्माजी, शंकरजी, संकर्षणजी, लक्ष्मीजी और यहाँतक कि मेरा अपना शरीर भी मुझे उतना 
प्यारा नहीं, जितने प्यारे तुम हो ! 
भगवानका अथं है तुम, तुम्हारे जेसा भक्त। लेकिन ऐसे भक्त मुझे पसन्द नहीं हैं, जो 
तख्तीपर लिखकर लटका देते हैं कि में भक्तराज हूँ। मुझे तो भक्तोंमें ये लक्षण चाहिए-- 
निरपेक्षं मुनि शान्तं निर्वेरं समदर्शनम्‌ । १६ 
जिनको किसीकी अपेक्षा नहीं, जिनकी हष्टिशक्तिका कभी लोप नहीं होता, उनका नाम 
निरपेक्ष है । 'ईक्षा' माने हृष्टि और 'अपेक्षः' माने “अपगता ईक्षा यस्य' | जिसकी इष्टि चली गयी, 
वह अपेक्ष हो गया । दुनियामें जितने भी अपेक्ष हैं, अन्धे हें, उनसे जो बिल्कुल निष्क्रान्त है, वह 
निरपेक्ष है। 
भगवान्‌ कहते हैं कि जो निरपेक्ष है, मुनि है, शान्त है, निर्वेर है, समदर्शी है, में उसके पीछे- 
पीछे चलता हुं । क्योंकि मेरी ऐसी मान्यता है कि ऐसे भक्तके चरणोंकी धूल मुझपर पड़ जायेगी 
तो में पवित्र हो जाऊंगा । 
एक टीकाकार, जो बहुत प्रसिद्ध हैं, जब इसपर टीका रिख रहे थे, तब उनके ध्यानमें 
आया कि भगवान्‌ तो स्वयं परम पावन हैं। फिर वे क्यों कहते हैं कि में पवित्र हो जाऊंगा । क्या 
भगवानुमें कोई अपवित्रता है ? फिर उन्होंने स्वयं ही पासा पलटकर कह दिया-भगवान्‌ इसलिए 
पीछे-पीछे चलते हैं कि उनकी चरण-घूरिसे भक्त पवित्र हो जायेगा । लेकिन वे जब पोछे-पीछे चलेंगे 
तो आगे चळनेवाले भक्तपर उनके पाँवकी धूळ केसे पड़ेगी ? असलमें भगवान्‌ अपनी हृष्टिसे अपनेमें 
एक असङ्गति अनुभव करते हैं कि भक्त तो अपना स्व॑स्व, अपना अहं भोर अपना मम सब-कुछ 
मेरे प्रति अपित कर देता है। इसपर मुझे 'ये यथा मां प्रपद्यन्ते तांस्तथेव भजाम्यहस्‌' (४.११)के 
अनुसार करना चाहिए। परन्तु में ऐसा नहीं कर पाता कि एक भक्तको अपना सब॑-अहं ओर 
सर्व-मम भपित कर दूँ । मुझसे जेसा सच्चा प्रेम भक्त करता है और सर्वात्मना यह समझता है कि 

मेरे सिवाय उसका कोई नहीं, वेसा ही सच्चा प्रेम यदि में अपने एक भक्तके प्रति करूं कि मेरा 
तेरे सिवाय और कोई नहीं, तब तो में एकका ही होकर रह जाऊंगा । फिर दूसरे भक्तोंका केसे 
होऊंगा ? इसी कारण भगवान्को अपनेमें यह कमी अनुभव होती है कि भक्त लोग तो मुझे सच्चे 
दिलसे मैं-मेरा अपित करते हैं, परन्तु में उनके प्रति थोड़ी-सी माया रखता हूँ और जो भक्त सामने 
आता है, उसीसे कहता हूँ कि 'में तेरा ही हो गया ।' यह जो मेरे अन्दर कपट है, इससे छूटनेके 
लिए हो में भक्तोके पीछे-पीछे चलता हूँ उनके चरणोंकी धूळ सिरसे लगाता हूँ और कहता हूँ कि 
तू बड़ा है, में छोटा हूं । तू सच्चा है और में कच्चा हूँ | 

भगवान्‌ कहते हैं--जो मेरे निष्किञ्चन भक्त हैं, सबपर प्रेम करनेवाले हैं, उनको जिस 
निरपेक्ष सुखकी प्राप्ति होती है, वह संसारी छोगोंको नहीं प्राप्त होती | यदि ऐसे भक्तके सामने 
कभी विषय आयेगा तो उन विषयोंको मेरी भक्ति दबा देती है । जसे आग लकड़ीको जला देती है, 
वैसे ही यदि मेरे भक्तसे कभी गलती भी हो जाय तो उस गलतीका निवारण मेरी भक्ति 
कर देती है। 

तथा मद्विषया भक्तिरुद्धवेतांसि क्ृत्स्तशः। १९ 

उद्धव, में योग, सांख्य, धमं, स्वाध्याय, तप और त्यागसे वशमें नहीं होता, मेरी भक्ति ही 
मुझे वशमें करती है केवल एक भक्तिसे ही में वशमें होता हूँ। मेरी भक्ति उन लोगोंको भी पवित्र 
कर देती है, जो जन्मसे स्वपाक हैं, चाण्डाल हैं-- 

भक्तिः पुनाति मन्निष्ठा श्वपाकानपि सम्भवात्‌ \ २१ 

एक दिन वृन्दावनमें श्रीशङ्कराचायं महाराजने अपने भाषणमें कहा कि कोई जातिसे, 
विद्यासे, बुद्धिसे, ऐस्वरयंसे, धनसे श्रेष्ठ नहीं होता । श्रेष्ठ वही है, जिसके हृदयमें भगवान्‌की भक्ति 
होती है। यही भगवान्‌ कहते हें-यही भागवत-धमं है। 

उद्धवजी, यदि किसीमें सत्य-दयासे युक्त धमं हो ओर तपस्यासे युक्त विद्या हो, परन्तु 
भगवानुको भक्ति न हो तो वह धमं और विद्या उसको पवित्र नहीं कर सकती । जिसके हुदयमें 
भक्ति नहीं, शरीरमें रोमाञ्च नहीं, चित्तमें द्रवता नहीं और जिसकी आँखोंमें आँसू नहीं, उसका 
अन्तःकरण केसे शुद्ध होगा ? 

वाग्‌ गद्गदा द्रवते यस्य चित्तं रुदत्यभोक्ष्णं हसति क्चिच्च । 
विलज्ज उद्गायति तुत्यते च मजूक्तियुक्तो भुवनं पुताति॥ २४ 

जिसकी बाणी प्रेमसे गद्गद हो रही है, जो बार-बार रोये, हसे, गात करे. और नाचे-वहद 
वया करता है ? सारे संसारको पवित्र कर देता है। 

यहाँ में आपको यह सुनाता चाहता हूँ कि “योगेत घर्मेण आत्मां पुनाति'--योगसे, धर्मसे 
मनुष्य अपनेको पवित्र करता है। “ज्ञानेन भविद्यानिवृत्तद्वारात्माचं पुनाति-ज्ञानसे अविद्या- 

६८ 

तिवृत्ति द्वारा भी अपने-आपको पवित्र करता है। ठीक है। परन्तु "भक्तियुक्तो भुवनं पुनाति 
भक्तियुक्त मनुष्य चोदह भुवनोंको, सारे लोकोंको पवित्र कर देता है। भक्ति तो विसपंणी है, 
चारों ओर फेल जाती है। 
उद्धवजी, जिस प्रकार आगसे धातु अपनी मेलं छोड़ देती है, उसी प्रकार भक्तियोगसे 
आत्मा कमं छोड़ देता है। जेसे-जेसे मेरे नामोच्चारण, कथाश्रवण आदिसे अन्तःकरणकी शुद्धि 
होती है, वैसे-वेसे सूक्ष्म वस्तुका दर्शन होता जाता है। जैसे अञ्जन लगानेसे आँखोंमें देखनेकी 
शक्ति बढ़ जाती है, वेसे ही अन्तःकरण शुद्ध होनेपर सूक्ष्म वस्तुओंको देखनेकी सामथ्यं बढ़ 
जाती है। जो विषयका चिन्तन करेगा, उसे विषथमें आसक्ति होगी और जो भगवानका स्मरण 
करेगा; उसे भगवानूमें आसक्ति होगी। इसलिए संसारके जो बुरे-बुरे, किंन्तु मनोरम विषय हैं, 
इनका परित्याग करके मुझमें मन लगाओ। जो संसारके भोग-रागमें लगे हुए हैं, उनका सङ्ग 
छोड़कर एकान्तमें बैठ जाना चाहिए और मेरा ध्यान करना चाहिए । संसारमें क्लेश, बन्धन 
और उनके हेतु बहुत हैं, परन्तु पति-परनीका, स्त्री-पुरुषका जो यौन आकर्षण है, इससे बढ़कर 
और कोई फन्दा नहीं है । 
अब जब उद्धवजीने यह पूछा कि महाराज, आपका ध्यान केसे करें तो भगवानुने ध्यान 
करनेकी विधि बताते हुए कहा कि ध्यानके लिए धरती सम होनी चाहिए, आसन सम चाहिए 
और बैठनेका ढङ्क भी सम होना चाहिए। पीठकी रीढ़ सीधो करके ही ध्यानमें बैठना चाहिए । 
हाथको अपनी गोदमें रख लेना चाहिए। इसका अथं है कि हाथमें भी शान्ति रहनी चाहिए। 
इष्टिको नासिकाके अग्रभागपर स्थिर करना चाहिए। आँख चञ्चल हो ओर इधर-उधर जा रही 
हो तो मतमें एकाग्रता नहीं आ सकती । पुरुष तो आँखमें ही बेठकर इधर-उधर घूमता है । इसलिए 
इष्टि स्थिर होना अनिवायं है। इसके बाद पुरक-कुभ्मक-रेचक प्राणायाम करके ३#कारका 
घण्टानाद-तुल्य उच्चारण करके अपने मनको ऊपर ले जाना चाहिए 
हृ्विच्छिन्नमोङ्कारं घण्टानादं बिसोणंवत्‌ । 
प्राणेनोदीय तत्राथ पुनः संवेशयेत्‌ स्वरम्‌ ॥ ३४ 
एवं प्रणचसंयुक्तं प्राणमेव समभ्यसेत्‌ । 
दशङृत्वस्त्रिषवणं मासादर्वाग्‌ जितानिलः ॥ ३५ 
दस-दस बार लम्बा प्राण करके, दीघं स्वरमें तीन बार ॐ/कारका उच्चारण करनेपर साधक 
जितानिल हो जाता है। हृदयके कमलको ऊध्व॑मुख करना चाहिए | वह मुरझाया हुआ है, 
उसको जाग्रतु कर देना चाहिए। उसमें आठ दल हैं, कणिकाके साथ ध्यान करना चाहिए । 
उस कणिकामें सूयं, सोम और अग्निका विन्यास करना चाहिए, अर्तिके अन्दर भगवानुका ध्यान 
करना चाहिए । 

देखो, यह तो भगवानुकी बतायी ध्यान-विधिकी बात है। अब कुछ भक्तों ओर फकीरोंकी 
बात भी सुनो । जब किसीने यह्‌ कहा कि हुदयमें पहले सूर्यक्रा ध्यान करो, फिर चन्द्रमाका ध्यात 
करो और फिर अग्निका ध्यान करो-कयोंकि अग्नि ईइवरका रूप है, तब वृन्दावनके भक्तोंने 
कहा कि हमने हाथ जोड़ा ऐसे ध्यानको, हमारे श्यामसुन्दर अग्निमें ! 

अयोध्याके भक्तोने कहा कि कोई कर्मकाण्डो हो तो अग्निके बीचमें भगवानका ध्यान करे। 
हम तो अपने भगवानको आगके पास नहीं जाने देंगे ! 

लेकिन फकीरने कहा कि हमें तो भीतरकी आँखसे भगवानुके रूप-सौन्दर्यका ध्यान 
करना है । यहाँ सूर्यका अथं सूर्याधिष्ठातृक नेत्र हैं । सूर्य हैं अधिदेवता और नेत्र इन्द्रिय है । इसलिए 
हमें मानस-नेत्रसे भगवानूके रूप-सीन्दर्यंको देखना है | इसी तरह मनके अधिष्टातु देवता हैं चन्द्रमा । 
अतः मनसे भगवानको प्यारा-प्यारा देखना ही चन्द्रमा है। अग्नि वागधिष्ठात्री देवता है-- 
वागधिदेवत्ता है । इसलिए जो अपना इष्ट मन्त्र है, उसके मध्यमें परमात्माका दर्शन करना है। 
अग्निमें इष्टके ध्यानका अर्थ आग नहीं, अपने मन्त्रमें, मन्त्र-मूततिके खूपमें भगवानका ध्यान 
करना है। 

कणिकायां न्यसेत्‌ सूर्यसोमारनोनुत्तरोत्तरम्‌। 
बह्लिमध्ये स्मरेद्‌ रूपं ममेतद्‌ ध्यानमङ्गलम्‌ ॥ ३६ 

अब दूसरी बात सुनिये । में यथाश्रुत अथं आपको सुना देता हूँ | अर्निमें भगवाचुका ध्यान 
इसलिए करना चाहिए कि भगवानुका रूप अलोकिक है, अप्राकृत है, वह अरिनिमें रहकर भी 
अग्निसे जलता नहीं। जब आप इस हृष्टिसे देखेंगे तो उसमें आन्तर-महत्व-बुद्धिका उदय होगा 
कि येतो आगमें भी नहीं जल रहे हैं, सचमुच दिव्य हें । दव्य-बुद्धि होनेसे आपको चित्तवृत्ति 
भगवानुमें लग जायेगी । यह यथाश्रुत अथं माहात्म्य-बोधक है, ऐस्त्रयं-बोधक है । जहाँ प्यारको दृष्टि 
है, दुलारकी दृष्टि है, वहाँ भीतर बोलो 'कनुआ, कनुआ' ओर बाहर श्रीक्गषणका ध्यान हो जाय। 

समं प्रशान्तं सुमुखं दोधेचारुचतुभुंजस्‌ । 
सुचारुसुन्दरग्रोवं सुकपोलं शुिस्सितम्‌ ॥ ३८ 

यह भगवान्‌के रूपका वर्णत है। एक बात ध्यातमें रखना कि भगवातूके दोनों कान बराबर 
दीखें, दोनों आँखें बराबर दीखें ओर दोनों थुने बराबर दोखें । इस प्रकार जब आप भगवाचुक्ा 
ध्यान करेंगे तो मजा आजायेगा। अन्यथा आँख-कान दोनों दो तरहके हो जायेगे, वयोंकि मन 
दोनोंमें बारो-बारो जाता है, दोनों आँखों या कानोंका ध्यान एक साथ नहों होता । मन दो बारमें 
उनका ध्यान करता है। जब आप ऐसा प्रयत्न करेंगे तो आपका मन बिल्कुल एक-सरीखा 
देखने लगेगा | 

समानकणविन्यस्तस्फुरन्मकरकुण्डल्म्‌ । 
हेमाम्बरं घनश्यामं श्रीवत्सश्रोनिकेतनम्‌ ॥ ३९ 
शङ्कचक्रगदापद्मवनमालाविभूषितम्‌ \ 
नुपुरेविलसत्पादं कोस्तुभप्रभया युतम्‌ ॥ ४० 
इस तरह भगवावूका ध्यान करके आप यह देखें कि वे सर्वाङ्गमुन्दर हैं--हृद्य हैं । “प्रसाद- 
सुमुखेक्षणम्‌' (४१)--उनकी ऐसी आँख बन रही है, ऐसा मुंह हो रहा है कि जैसे कुछ देना 
चाहते हैं। चुपके-से बुलाते हैं, इशारा करते हैं कि ओ मेरे प्यारे भक्त, जरा इधर आ। में अपना 
दिल तुमको देता हूँ | इसको लिये जा। जब भक्तने पुछा कि महाराज, आप बिना दिलके कैसे 
रहेंगे तो भगवानूने कहा कि में तेरे पास रहेगा । मुझको सन्तोष रहेगा कि यह सुरक्षित है । मेरे 
पास मेरा दिल रहूँगा तो इसे और कोई भक्त छीन ले जायेगा। इसलिए तू मेरा दिल अपने 
पास ही रख | 
भगवान्‌ कहते हैं कि मनुष्य “सुकुमारमभिध्यायेत'-मेरे सर्वाज्भमें ध्यान लगाये । मन द्वारा 
इन्द्रियोंकी विषयोंमेंसे खींचकर और बुद्धिसे मनको खींचकर मुझमें मन लगाये। जब सारे 
शरीरमें मन लग जाय तो खींचकर एक अङ्गमें लगा दे और दूसरे अङ्गका ध्यान न करे। 
“सुस्मितं भावयेन्मुखम्‌' (४३)-मेरे मुस्कुराते हुए मुखारविन्दका ध्यान करे। 
देखो, भागवतमें जहाँ-जहाँ ध्यानका प्रसंग आता है, इसी प्रकारका आता है । ऐसा 
लगता है कि आखिरमें तो निर्गुण, निराकार, निविकार, निर्धमंक, निविशेष, प्रत्यक्‌ चेतन्या- 
भिन्न, मद्वय तत्त्वसे एक होना ही है । यह सगुण रूपका ध्यान तो रास्तेमें आया था । 
तत्र लब्धपदं चित्तमाङ्कुष्य व्योस्ति धारयेत्‌ । 
तच्च त्यक्त्वा मदारोहो न किब्ब्रिदपि चिन्तयेत्‌ ॥ ४४ 
भगवान्‌ कहते हैं कि हूदयाकाशमें, चित्तको खींचकर फिर उसे परमात्मालम्जन कर दे | 
'मदारोहो न किञ्चिदपि चिन्तयेत्‌ दूसरा कुछ भी चिन्तन न करे। एक प्रकारसे समाहित मति 
हो जाय । 'मामेवात्मानमात्मनि’ (४५)-अपने आपको मेरा स्वरूप देखे। “सर्वात्मन्‌ ज्योति- 
ज्योतिषि संयुतम्‌' (४५)-जेसे ज्योत्िमें ज्योति मिल जाती है, लौ-में-लौ मिल जाती है-इसी 
तरह आत्माको परमात्मामें मिला दे | ऐसा ध्यान करनेसे आखिरमें फल क्या निकलता है ? 
संयास्यत्याशु निर्वाणं द्रव्यज्ञानक्रियाञ्रमः । ४६ 
देखो, द्रव्य अलग है और ज्ञान अलग है। ऐसे समझो कि यह हाथकी घड़ी एक द्रव्य है 
और इसका ज्ञान हूदयमें है । इसको हम हाथसे उठा रहे हैं। अब घड़ी अलग; ज्ञान अलग, हाथ 
अलग--यह मालूम पड़ रहा है.। जब साक्षात्कार हो जायेगा तो यह श्रम बिल्कुल मिट जायेगा ॥ 
च 

अब भगवान्‌ श्रीकृष्णने बताया कि उद्धवजी, जब मनुष्य अपने इन्द्रिय, प्राण और मनको 
वशमें करके साधना करने लगता है तब उसके सामने सिद्धियाँ आती हैं । 


इसपर उद्धवजीने पुछा कि भगवन्‌, किस धारणासे कौन-सी सिद्धि आती है ? आप ही 
सिद्धियोंके दाता हैं । इसलिए कृपया उनका दशत कराइये | 


भगवान्‌ कहते हें-सिद्धियाँ अद्ठारह हें। उनमें आठ तो प्रधान हें ओर दस गोण हैं। 
अणिमा, महिमा, लघिमा-ये तोन देहकी सिद्धियाँ हैं। अणिमा माने छोटा बन जाना, महिमा 
माने बड़ा बन जाना और लघिमा माने हलका बन जाना । इन तीनों सहित प्राप्ति, प्राकाश्य, 
ईशिता, वशिता, प्राकाम्य-ये आठ सिद्धियाँ स्वाभाविक हैं। देहमें ऐसी सिद्धि होती है कि भूख- 
प्यास न लगे। भूख-प्यासके बिना भी आदमी रह सके । दूरका देख ले, दूरका सुन ले, मनके 
वेगसे चल ले। उसे कामित रूपकी प्राप्ति हो, उसका परकायमें प्रवेश हो, स्वेच्छासे उसको मृत्यु 
हो, देवताओंका दशन हो और संकल्पके अनुरूप प्राप्ति हो। वह अलंघिताज्ञा हो। जो लोग न 
साधन करते हैं और न विश्वास करते हैं, उनको सिद्धियाँ क्यों दिखाई देंगी ? लेकिन विइवास- 
पुर्वक साधन करनेवाले इन सिद्धियोंको प्रत्यक्ष देखते हें। भूत-भविष्यका ज्ञान हो जाना, दन्द 
रहित हो जाना, दूसरेके मनकी बातको समझ जाना, अग्नि, सूर्य आदिको स्तब्ध कर लेना, 
अपराजित होना-ये सब सिद्धियाँ साधकोंको प्राप्त होती हैं । 


देखिये मेंने स्वयं महापुरुषोंके जीवनमें ऐसी सिद्धियाँ देखी हें। केवल देखी ही नहीं, इनसे 
लाभ भी उठाया है। परन्तु मनुष्यको इस सिद्धियोके चक्करमे नहीं पड़ना चाहिए । क्योंकि 
ते समाधानुपसर्गा व्युत्याने सिद्धयः’ ( योगसूत्र ३.३७ ) ये सिद्धियां समाबिमें, भगवत्प्रापिमें 
विघ्न हैं। 'स्थान्युपनिमन्त्रणे सङ्गस्मयाकरणं पुततरनिष्टप्रसङ्गात्‌' ( योगसूत्र ३.५१ )। यदि कोई 
देवता भी आकर कहे कि आओ, तुम्हें में यह भोग देता हूँ तो न उसको बात माननी चाहिए और 
न अभिमान करना चाहिए कि में अब सिद्ध हो गया । 


: ६०: भागवत-दञ्चंन : २ : 


भूतसूक्ष्मकी उपाधिसे परमात्माका चिन्तन करनेपर जब मन भूतसूक्ष्माकार हो जाता है तब 
अणिमाको प्रासि होती है । यह्‌ बिल्कुल मनोवैज्ञानिक है। इसको कोई करके देख छे । ज्ञानशक्ति- 
रूप महत्तत््वकी उपाधिसे परमात्माका चिन्तन करनेपर मनको महिमाकी प्राप्ति हो जाती है। इसी 
प्रकार किस साधनसे लघिमा मिलती है और किस साधनसे इन्द्रियाधिष्ठातृत्व मिलता है, यह सवं- 
साधारणके कामकी वस्तु नहीं । जिसको सिद्धि प्राप्त करनेके लिए ध्यान करना हो, उसको वह 
ध्यान करना चाहिए । 


असळमें मनुष्यका जेसा मन हो जाता है, उसको वैसी ही सिद्धि और वेसी ही गति मिल 
जाती है ! यहाँ जो बात बतायी गयी है, उसका तात्पर्यं केवल इतना ही है. कि भगवानमें ही सब- 
कुछ है । 

इसीलिए भगवान्‌ कहते हैं कि जितनी भी सिद्धियाँ जन्म, ओषधि, तपस्या, मन्त्र आदिसे 
प्राप्त होती हैं, वे सब मेरी भक्तिसे मिल जाती हैं। मेरी धारणा करनेसे मेरी ऐसी कोई सिद्धि नहीं, 
जो नहीं मिल सकती 


मद्धारणां धारयतः का सा सिद्धिः सुदुलंभा । ३२ 
में ही सम्पूणं सिद्धियोंका हेतु और पति हुँ तथा सब साधनोंका स्वामी हूँ । 
सर्वासामपि सिद्धीनां हेतुः पतिरहं प्रभुः। ३५ 
सबके अन्दर अन्तरात्मा रूपसे में ही बैठा हुआ हँ-- 
अहमात्माऽऽन्तरो बाह्मोइनावुतः सवंदेहिनाम्‌ । ३६ 


इसलिए मनुष्यको सिद्धियोके चक्करमें न पड़कर भगवानुका भजन करना चाहिए । इन 
सिद्धियोंके वर्णनका तात्पयं सिद्धियोंके प्रति आकषंण पैदा करना नहीं, भगवानुके भजनमें प्रवृत्त 
करना है। 

उद्धवजीने कह--भगवन्‌, आप स्वयं परमात्मा हैं । बिद्वान्‌ लोग भिन्न-भिन्न रूपमें आपकी 
उपासना करते हैं | कृपया मुझे बताइये कि किन-किन भावोंमें आपकी उपासना करनी चाहिए ? 

भगवान्‌ श्रीकृष्णने बताया कि उद्धवजी, कुरुक्षेत्रके युद्धमें अजुंनने मुझसे यही प्रशत किया 
था कि मेरी क्या-क्या विभूतियाँ हैं और उनमें केसे मेरी आराधना करनी चाहिए ? तुम जानते 
ही हो कि अर्जुनको यह प्राकृत मति हो गयी थी कि में हन्ता हूँ आर यह हत है । 

देखो उद्धवजी, संसारमें जितने भी प्राणी हैं, उन सबका आत्मा, ईर्वर में हूँ | _ सर्वभूत में 
हूँ । सबका पालनादि-हेलु में हुं। गतिमानूकी गति में हूँ । वशीकरण करनेवालोंका काल में हूँ । 
गुणियोंमें प्रथम कार्य अहं में हूँ । महानोंमें महत्तत्त्व में हूँ । सूक्ष्मोंमें जीव में हूँ । दुजंयोंमें मन में 
हूँ । वेदोंमें वेदोंका प्रथम अध्यापक हिरण्यगर्भे में हूँ । मन्त्रोमें प्रणव में हूँ। अक्षरोंमें अकार में हूँ । 
छन्दोंमें गायत्री में हूँ। देवताओंमें इन्द्र मै हूँ । तीर्थोमें गद्भा में हूँ । वर्णोमें ब्राह्मण, आश्रमोंमें 
संन्यासो, सरोवरोंमें समुद्र में हूँ | पूथिवीमें गन्ध में हूँ । जलमें रस में हूँ । अग्निमें तेज में हूँ । 

इस प्रकार अपनी विभूतियोंका वर्णन करते हुए भगवानूने कहा कि जहाँ-जहाँ तेज, श्री, 
कीति, ऐस्वयं, त्याग, आह्वादकत्व, भाग्य, वोर्य, क्षमा, विज्ञान है, ये सब मेरी विभूतियां हैं| इन 
सब विभूतियोंकी कभी गणना नहीं हो सकती । ये सब मनोविकार हैं | केवल वाणीसे इनका वर्णन 
किया जाता है-'मनोविकारा एवैते यथा वाचाभिधीयते । (४१) 

‘शब्दज्ञानानुपाती वस्तुशून्यो विकल्पः? (योगसूत्र १.५) ये सब-के-सब विकल्प हैं | इसलिए 
भगवान्‌ कहते हें कि उद्धवजी, अपने मतको विकल्पमें मत ले जाओ ! “वाचं यच्छ मनो यच्छ 
प्राणान्‌ यच्छेर्द्रियाणि च' (४२)--बोलतना बन्द करो, मन वन्द करो ओर प्राणन्द्रियोंको बन्द करो। 
देखो व्यवहारमें ठीक होनेपर भी जब अपने-आपको मुझमें रे जाना है त॒व मनको विक्रल्पमें नहीं, 
अविकल्पमें ले जाकर लगाना चाहिए । फिर संसारको प्राप्ति नहीं होतो । जो अपने मनको वशमें न 
करके इन विकल्पोंमें फंस जाता है, उसका तप, व्रत, दान वह जाता है। इसलिए मन, प्राण 
आदिको वशमें करके मेरी भक्ति करनी चाहिए । 

असलमें 'ऋते ज्ञानान्न मुक्तिः' अर्थात्‌ ज्ञानसे ही मुक्ति होती ह--इस वातको हमारे जित्तने 
भी वैदिक आचायं हैं, वे सब मानते हैं। परन्तु जिन्होंने तत्त्वको बिशष्ट माना है, उनके लिए 
विशिष्ट ज्ञानसे भी मुक्ति होती है। भक्ति विशिष्ट ज्ञान है। भक्ति-विशिष्ट ज्ञानसे ही उत्तकी मुक्ति 
होती है । लेकिन जो तत्त्वको निविशेष मानते हैं, उतक़ो अविशिष्ट ज्ञानसे मुक्ति होती है। 
यह तो बिल्कुल लकीर खींची हुई बात है, गुर है। इसका गणित अगर समझमें आगया तो 
ज्यादा पढ़ने, रिखनेकी जरूरत नहीं पड़ती | 


_ 


अब उद्धवजीने कहा कि कमलनयन श्रीकृष्ण, आपने कल्पके आदिमें भक्तिके साधनके 
रूपमें धमंका वणंन किया था। उस धमंका अनुष्ठान किस प्रकार किया जाय ? कैसे आपकी भक्ति 
हो ? घमं तो भक्तिके लिए है। भक्ति ही परमधमं है । हमने धर्मका अनुष्ठान किया और भक्ति न 
को तो सब व्यर्थ है। चन्दन-भस्म बहुत लगाया, होम बहुत किया, दान-ब्रत बहुत किया, लेकिन 
हम किस मालिककी ओरसे कर रहे हैं, किसके प्रयोज्य कर्ता हैं, यह हमको मालूम नहीं पड़ा तो 
सब बेकार चला जायेगा । आपने पहले हंस रूपसे ब्रह्माको धमं बताया था । अब वह लोगोंको 


मालूम नहीं ओर आपके सिवाय दूसरा कोई उसका वक्ता नहीं है। इसलिए आप उसका वर्णन 
कीजिये । 


यह सुनकर भगवान्‌ श्रोकृष्णने कहा कि तुमने बहुत बढ़िया प्ररन किया है उद्धवजी, 
सावधान होकर उत्तर सुनो | मनुष्य वणं और आश्रमके द्वारा अपनेको एक विभागमें रखकर 
ही धमं करता है। पहले संस्कृत होकर अधिकारी बनता है और धमका अनुष्ठान करता है। 
अन्यथा कभी कुछ और कभी कुछ करनेपर सब बिखर जायेगा। सत्ययुगके प्रारम्भमें एक ही 
वर्ण था । उस समय लोग जन्मसे ही कृतकृत्य होते थे। वेद प्रणव था वृषरूप धमं था । सारी 
प्रजा तपोनिष्ठ थी। उसके चाद आया त्रेता । तब त्रयीका प्रादुर्भाव हुआ | विष्णु यज्ञरूप हुआ ! 
वर्णाश्रमी लोग अपने-अपने धमंके द्वारा भगवान्‌की आराधना करते थे। उच्हीके सर्वाङ्ग या चार 
अङ्कोसे चार वर्णो ओर चार आश्रमोंकी उत्पत्ति हुई। शोच, सन्तोष आदि ब्राह्मणका स्वभाव है। 
तेज, बल, धेयं आदि क्षत्रियका स्वभाव है। आस्तिक्य, दाननिष्ठा, अदम्भ माने बनावट न करना 
ओर ब्राह्मण सेवा-यह सब वेद्यकी प्रकृति है। द्विज, गाय आदिकी सेवा और 'यथालब्धेन 
सन्तोषः--यह्‌ शूद्रको प्रकृति है । 

जो वर्णाश्नमको नहीं मानते उनका स्वभाव विकारी हो जाता है। क्योंकि निर्विकार 
बननेके लिए उनके अन्दर कोई संस्कार नहीं होता । चाहे किसी भी वणंमें रहनेवाले हों, पर उन्हें 
इस बातका तो ध्यान रखना ही चाहिए।कि वे किसीको दुःख न पहुँचायें, सत्यभाषण करें, दूसरेका 
घन न लें, काम-क्रोघ-छोभको काबूमें रखें और सबकी भलाई करें | यह सार्ववणिक धमं है । 


ब्रह्मचारी दो तरहके होते हें-एक उपकुर्वाण और दूसरा नैष्ठिक । उपकुर्वाण ब्रह्मचारी 
उपनयन ग्रहण करके गुरुकुलमें रहे। वहाँ वेद पढ़े। मेखलादि धारण करे। स्नान-जप-ध्यान 

आदिमें मौन रहे। नख-रोम न काठे। जान-बूझकर वीर्यपात न करे। कभी अनजानमें ऐसा हो 
जाय तो गायत्रीका जप करे | पवित्रतासे रहे | सन्ध्यावन्दन करे | अपने गुरुको ईश्वरका रूप 
समझे। क्योंकि 'सवंदेवमयो गुरुः’ (२७)--गुरु सवंदेवमय है। कभी उनका अपमान न करे। 
उनको मनुष्य समझकर उनके गुणोंमें दोष न निकाले । उनसे कोई माँग न करे कि मुझे रोटी दो, 
वस्त्र दो । खुद ही रोटी लाकर उनको खिलाये-'सायं प्रातरुपानोय भेक्ष्यं तस्मे निवेदयेत्‌’ (२८) । 
हमेशा छोटेकी तरह आचरण करे और जबतक विद्या समाप्त न हो जाय तबतक उनकी 
सेवामें रहे । 

सैछिक ब्रह्मचारीका धमं-यह है कि यदि उसे विशेष लोककी प्रापिकी इच्छा हो तो वह 
गुरुको दक्षिणाके रूपमें अपना शरीर ही अपित कर दे। गुरुमें, आत्मामें और सबमें मुझ 
परमात्माका दर्शन करे-'भपृथग्धीरुपासीत' (३२) । चैष्ठिक ब्रह्मचयं धारणक़र लेनेपर स्त्रियोंके 
बीचमें न रहे । जो स्त्री-भोगकी चर्चा करते हैं ओर उसमें सुख लेते हूं, उनका संग भी न करे | 
शौचाचमन, स्तान आदि बिल्कुल ठीक-ठीक करे | सर्वेभूतमें मद्भाव रखे। यदि वह आजीवन 
ब्रह्मचारी रहना चाहता हो तब तो वह अपने-आप ही मेरा भक्त हो जायेगा । 


इसके बाद फिर उपकुर्वाण ब्रह्मचारीके धमंका वर्णन करते हुए भगवान्‌ कहते हैं कि यदि 
बह्‌ वेदाध्ययन समाप्त करके गृहस्थ होना चाहे तो समावतंत-संस्कार करे ! वह चाहे घरमें जाय, 
चाहे वानप्रस्थ ग्रहण करे ओर चाहे संन्यासी हो जाय । यदि गुहस्थाश्रममें जाना चाहे चो योग्य 
पत्नीसे विवाह करे । 
त्रिवणंमें यजन-अध्ययत आदिके सम्बन्यमें जो नियम हैं, उन्हे समझ लेना चाहिए । याजन, 
अध्यापन और दानग्रहण ये तीन ब्राह्माणके धमं हैं, परन्तु प्रतिग्रहको दोष समझकर ब्राह्मणको दान 
नहीं लेना चाहिए | जहाँतक हो सके उसको या बन ओर अध्यापनके द्वारा अपनी जीविका चलानी 
चाहिए । खेतों और दूकानोंमें पड़े हुए जो अन्नके. दाने हैं, उनको बीनकर अपना काम चलाना 
चाहिए । जो शिंलोञ्च्छवृत्तिसे सन्तुष्ट होता है, उसके मनमें अन्ततोगत्वा भक्ति आजाती है 
ओर उसको मोक्षकी प्राप्ति होती है । जो ब्राह्मण गरीबीसे दुःखी हो, उसका उद्धार करनेसे बहुत 
पुण्य होता है। 
सर्वाः समुद्धरेद्‌ राजा पितेव व्यसनात्‌ प्रजाः । 
आत्मानमात्मना घोरो यथा गजपतिगंजान्‌ ॥ ४५ 


जैसे कोई हाथी कहीं दळदलमें घंस जाय तो उसके साथके दूसरे हाथी उसे अपनी सुंड्से 
पकड़-पकड़कर निक्रालमेकी कोशिश करते हैं, वेसे ही प्रजापर कोई दुःख आजाय वो राजाका 
६९ 

यह धमं है कि वह उसको उस दुःखमें-से निकाले ! ऐसे राजाके लोक-परलोक दोनों बन 
जाते हैं। 


किसीको भी यथाशक्ति अपनेसे नीचकी वृत्तिका सेवन नहीं करना चाहिए और जो 
स्वभावसे मिल जाय, उससे अपना निर्वाह कर लेना चाहिए 


यदृच्छयोपपन्नेन शुक्लेनोपाजितेन वा। 
घनेनापौडन्‌ भृत्यान्‌ न्यायेनेवाहरेत्‌ क्रतून्‌ ॥ ५१ 


यदि कभी यज्ञ करना हो तो जो अपने-आप आजाय, उससे अथवा शुद्ध स्ववृत्तिसे उपाजित 
घन द्वारा यज्ञ करे। कभी अपने सेवकोंसे बेगार न ले, ऐसा नहीं कि नौकरसे काम करा लिया 
और उसको तनख्वाह नहीं दी । इस तरहसे यज्ञ नहीं करना चाहिए । यज्ञ आदिके लिए जबरदस्तो 
किसीसे चन्दा लेनेकी कोशिश नहीं करनो चाहिए । 


देखो उद्धवजी, इस संसारमें कुछ भी सत्य नहीं है। कुटुम्बमें आसक्ति करके दूसरेको दुःख 
नहीं पहुंचाना चाहिए। क्योंकि कुटुम्ब भी जानेवाला है। ये सब भाई-बन्धु वैसे ही मिल गये हैं, 
जेसे राही मिल जाते हैं और रास्ते अलग-अलग हो जाते हैं । “गृहेष्वतिथिवद्वसन्‌' (५४)-जेसे 
कोई अतिथि रातके समय किसीके घरमें रहता है, खाता है, पळेंगपर सोता है, बिस्तरका उपयोग 
करता है, मीठी-मीठी बात करता है, लेकिन दूसरे दिन चला जाता है, वैसे ही मनुष्यको गृहस्था- 
श्रमका उपयोग करना चाहिए। उसमें अहङ्कार-ममकार नहीं करना चाहिए और गृहस्थ-घमके 
द्वारा भगवातुकी आराधना करनी चाहिए । घरमें रहे वनमें जाय, जहाँ भी रहे, जिस स्थितिमें 
भी रहे, मुझ परमात्माकी आराधना करे। अगर वह में-मेरा करके घरमें ही बंध जायेगा ओर 
सोचेगा कि अरे मेरे माँ-बाप बूढ़े हो गये, उनको कौन खिलायेगा, मेरे बिना बच्चे केसे रहेंगे तो 
यही सब सोचते-सोचते उसको जिन्दगी बीत जायेगी । मनुष्यकी: मौत सिरपर सवार है। उसे 
समय रहते चेत जाना चाहिए मन्यथा अन्तमें घोर अन्धकारकी प्राप्ति होती है-- 


अतुप्तस्ताननुध्यायन्‌ मृतोऽन्घं विशते तमः। ५८ 


ख 


अब भगवान्‌ कहते हैं कि उद्धवजी, जिनको वानप्रस्थमें जाना हो, उनको वल्कल, तृण, 
पणं, अजिन--ये सब धारण करना चाहिए । केश-रोम आदि भी धारण करना चाहिए । धरतीमें 
सोना चाहिए । तीन बार नहाना चाहिए । पञ्चाग्नि तापना चाहिए । वर्षा, सरदी, गर्मी आदि सब 
सहना चाहिए । खाने-पीनेमें कालपक्व अर्थात्‌ प्राकृत वस्तुओंका सेवन करना चाहिए । 

इसके बाद यदि वैराग्य हो जाय या शरीर असमं हो जाय तो अपने शरीरके भीतर ही 
अग्निका संन्यास करके संन्यास ग्रहण कर लेना चाहिए। एक तो वानतप्रस्थ-वमके पाळनमें 
असमर्थता और दूसरे संसारसे वेराग्य-यह क्रम-संच्यास होता है । वेराग्यसे जो संन्यास होता है, 
वह वस्तु-संन्यास होता है । 

कई लोग तो संन्यासके नामपर बहुत चिढ़ते हैं। एक ब्रह्मचारोजी थे, उन्होंने संन्यास 
लेनेका निश्चय किया । उनके घरवाले श्रीउड़िया बाबाजीके पास आये और बोले कि महाराज, 
ये संन्यासी हो जायेंगे तो हमारा मिलना-जुळता केसे होगा ? उड़िया बाबाजीने कहा कि देखेंगे | 
दूसरे दिन सवेरे जब वे जंगलमें निकले तब उन ब्रह्मचारोक़ी कुटियापर चले गये ओर पूछा कि 
तुम संन्यासी हो रहे हो ? ब्रह्मचारो बोले कि हाँ महाराज ! बाबाने कहा कि अरे राम राम, तुम 
संन्यासी हो जाओगे तो क्या खुद रोटी बनाकर खाओगे ? ब्रह्मचारीने कहा-हाँ महाराज, ओर 
क्या करूंगा ? बाबा बोले कि संन्यासीक। तो अग्नि छूनी नहीं चाहिए। सबके घरसे रोटो लेकर 
खानी चाहिए । ब्रह्माचारीने कहा कि यह तो में नहीं करूंगा, चाहे संन्यासो होऊं चाहे ना होऊ! 
उन्होंने संन्यास लेनेका विचार छोड़ दिया । ऐसे-ऐसे लोग भी होते हैं । 

भगवान्‌ कहते हें कि अपनी तपस्याको क्षुद्र कामनाओंके लिए कभी प्रयुक्त नहीं करना 
चाहिए। निरपेक्ष होकर रहना चाहिए। कई लोग तो ऐसा कहते हैं कि जहाँ चोटो नहों रही, 
जनेऊ नहीं रहा, होम नहीं रहा, गायत्रोका जप नहीं रहा, वहाँ क्या आश्रम है ? परन्तु यह तो 
निवृत्तिरूप आश्रम है। यह हिन्दू-अमँकी, वर्णाश्रम-घमंका पुणंता है कि उसमें केवल प्रवृत्ति हो 
धमं नहीं होती, निवृत्ति भो धम होती है। करना ही धमं नही होता, त्यागना भो घमं होता है ' 
भोगना ही घमं नहीं होता, भोग छोड़ता भी धमे होता है । इसमें स्त्री-पुत्रादि बहुत विघ्न डालते 
हैं.कि यह तो हमसे पार चला जायेगा । ः 

संत्यासी अगर वस्त्र धारण करे तो मात्र कोपीन धारण करे ओर उसके ऊपर ऐसा वस्त्र 
लपेट ले, जिससे कोपोन ढक़ जाय । वह दण्ड, कमण्डलुके अतिरिक्त दूसरो कोई चोज अपने संग्रहमें 

न रखे। देखकर पाँव रखे, चस्त्रसे छानकर जल पीये, सत्यवाणी बोले--और मनसे विचार 
करके जो रद्ध हो, उसका आचरण करे। “मनःपूतं समाचरेत्‌’ (१६)--इसका अथं है कि संन्यासी 
अन्वय-व्याः रेकको युक्तिसे विचार करके जो कमं आत्महित और लोकहितके लिए हो, उसको करे । 
वह्‌ मोनादि धारण करे | यदि उसका वाणी, देह, मनपर नियन्त्रण नहीं तो वह संन्यासी कैसा ? 
एक दिन एक साधु जङ्कलमें गये। वहाँ कोल-भील आये । उन्होंने कहा कि तुमलोग मुझे 
प्रणाम करो, में बड़ा भारो महात्मा हूँ ? कोल-भोलोंने पुछा कि महाराज, आप केसे महात्मा हैं ? 
महात्मा केसे हुआ जाता है? महात्माने अपने पासके एक दण्ड या त्रिदण्डको दिखा दिया और 
बोले यह धारण करनेसे में महात्मा हूँ । इसलिए मुझको प्रणाम करो ! 
यह्‌ सुनकर एक कोल-भील अपना हथियार लेकर जङ्कलमें चला गया और वहाँसे बाँसोंका 
बोझ सिरपर रखकर ले आया । फिर बोळा--तुम्हारे पास एक या तीन हैं, लेकिन मेरे पास 
तो उसका एक बोझ है। इसलिए में बड़ा महात्मा हुँ, तुम मुझको प्रणाम करो ! यह गप्प नहीं 
है, श्रीभज्भागवत्तमें भी कुछ इसी आशयको बात है 
मौनानीहानिलायामा दण्डा वाय्देहचेतसाम्‌ । 
न होते यस्य सन्त्य्ग वेणुभिनं भवेद यतिः॥ १७ 

एक-दण्ड अथवा त्रिदण्डकी तो चर्चा ही छोड़ी, यदि कोई बाँसका बोझ भी सिरपर ले ले 
तो उससे वह यति नहीं होता । असळमें संन्यासका धमं मन, वाणी, शरीरका दण्ड है | 

संन्यासीको चारों वर्णोमें गहितको छोड़कर शेष सबसे भिक्षा लेनी चाहिए। भिक्षाके लिए 
सात घरोंमें जाना चाहिए। इसका पहलेसे संकल्प नहों होना चाहिए । ऐसा नहीं कि किसी गाँवमें 
पहुँचे ओर वहाँ डोंड़ो पटवा दी कि आज में भिक्षा मांगनेके लिए आनेवाला हूँ । इसलिए बढ़िया- 
बढ़िया चीज बननी चाहिए । 

“भिक्षां चतुषु वणंषु' (१८)-इसपर श्रीधर स्वामीने अपनी टिप्पणी जड़ी है। ऐसे तो 
इसका साफ अर्थ है कि निन्दितका त्याग करता हुआ चारों वर्णोमें भिक्षाचरण करे। परन्तु 
श्रीधर स्वामीने लिखा कि ब्राह्मणोंमें ही जो चार प्रकारके होते हैं, उन्हींके यहाँसे भिक्षा ले | 
पर यह बात दण्डियोंके लिए है। जो दण्डरहित हैं, वे तीन या चार वणाँमें भिक्षा ले सकते हैं-- 
ऐसा उपनिषदोंमें प्राप्त होता है। 

तो संन्यासी भिक्षाग्रहण करके गांवसे बाहर जाय। वहाँ मौन होकर, जलमें डुबोकर जिन 
पशुपक्षियोंको देना है, उतको देकर भिक्षा खाय। अकेला पृथिवोमें विचरण करे-एकशचरेन्महो- 
भेतां' (२०) । आत्मानं चिन्तयेदेकमभेदेन मया मुनि: । (२१) 

भगवान्‌ कहते हैं कि जो संन्यासी है, मुनि है, वह मुझ परमात्माके साथ अभेद भावसे 

इस प्रकार आत्मचिन्तत करे-हे भगवन्‌, जो तुम हो, वही मं हूँ ओर जो में हूँ, वही तुम हो। 

इसके अतिरिक्त संन्यासीका और कोई सिद्धान्त नहीं । द्वेताद्वेतका चाहे जितना झगड़ा हो, लेकिन 
संन्यासीको तो ऐसा ही अभेद-चिन्तन करना चाहिए। इससे उसके धमंमें किसी प्रकारकी बाबा 
ही नहीं पड़ती । वह यह विचार करे कि इन्द्रियोंका जो विक्षेप है, वहो बन्धन है और इन्द्रियोंका 
जो संयम है, वही मोक्ष है। इसलिए इनको वशमें करके रहे। प्रयोजन-वश ही गाँवमें जाय, 
अन्यथा कटता रहे । वह पवित्र-से-पवित्र वानप्रस्थाश्रमियोंकी भिक्षा कहण करे | 
नैतद्‌ वस्तुतया पश्येद्‌ दुइयमानं विनश्यति । २६ 
यह जो हृश्यमान्‌ सृष्टि है, इसको सन्यासी कभी सच्ची वस्तु न समझे, क्योंकि इसका 
विनाश हो जाता है--'बिनाशित्तात्‌ स्वप्तवत्‌' | इसमें कभी आसक्ति न करे ओर लोक-परलोकमें 
कुछ भी न चाहे । 'सर्व॑ मायेति तर्केण स्वस्थस्त्यक्त्वा न तत्‌ स्मरेत्‌' । (२७) 
संन्यासी यही समझे कि सब माया है। यह आवश्यक नहीं कि वह हमेशा संन्यातीका 
लिङ्ग अथवा चिह्न धारण करे। ज्ञाननिष्ठो विरक्तो वा मङ्कक्तो वानपेक्षकः' (२८)--यदि उसकी 
निष्ठा ज्ञानमें न हो तो उसके लिए कुछ कहना ही नहीं, वह चाहे जहाँ भो अपनो निष्ठा कर ले। 
लेकिन यदि वह ज्ञाननिष्ठ हौ, विरक्त हो अथवा निरपेक्ष भक्त हो तो उन दोनोंके लिए बड़ा 
बढ़िया विधान है— 
सरिङ्गानाश्रमांस्त्यक्स्वा चरेदविधिगोचरः। २८ 
यह कि वह लिङ्गवाले-चिह्ववाले आश्रमोंका परित्याग करके, अचिह्न होकर, अविधि- 
गोचर अर्थात्‌ विधि-निषेषका अगोचर होकर विचरण करे। बुध होनेपर भी बालकी तरह क्रीड़ा 
करे । कुशल होनेपर भी जड़वत्‌ आचरण करे और विद्वान्‌ होनेपर भी उन्मत्तकी तरह बोले ! 
शयान एवाइनाति पिबति खादत्यवमेहति हूदतिस्म । 
स्वर्गादि-प्रतिपादक, यज्ञयागदि-प्रतिपादक जो वेद हैं, उनमें 'वादरतो न स्यात्‌'वादरत न 
हो, जेसा कि गोतामें कहा गया है-- 
यामिमां पुष्पितां वाचं प्रवदन्त्यविपदिचितः । 
वेदवादरताः पार्थ नान्यदस्तोति वादिनः ॥ गीता २.४२ 
संन्यासो अपनेको यमदूतवाले धर्ममें न ले जाथ, घर्मराजवाले घमंमें रखे! भगवानुके 
पाषंदवाले धमंमें रखे पाखण्डी न बने हेतुवादी न हो। सूखे ओर निरथंक वाद-विवादमें न पड़े । 
तत्त्व द्वेत है या अद्वेत है-इसपर भाओ शास्त्राथं कर लो, ऐसा न कहे । 
देखो, अनादिकालसे अबतक किसने शास्त्राथंमें इस प्ररनको हुल नहीं किया । सब अपने- 
अपने पन्थके अनुसार मानते हैं | आगे भी मानेंगे ही, तो अब भो मान लें। छेड़छाड़ करनेकी क्या 
जरूरत है ? ऐसो चुनौती देना कि हम तुम्हारे विशिष्टाद्वेतको हराते हैं, तुम अपना तिलक बदलो ! 
हम तुम्हारे अद्वैतको हराते हैं, तुम अपता दण्ड छोड़ दो-ये सब बातें बिल्कुल गलत हैं। सब-के 

सब सम्प्रदाय अनादिकालसे हैं | सबने सबका खण्डन किया है, सबने अपने-अपने मतका मण्डन 
किया है ! श्रुतिमें सबका बीज विद्यमान है। नास्तिक सम्प्रदायका बीज सुष्टिमें है । इसलिए 
डरना नहों चाहिए । 

‘अस्तीत्येके नायमस्तीति चैके' (कठ उप० १.१,२०)-ये दो पक्ष चलते आ रहे हैं। एक पक्ष 
है कि आत्मा मरनेके बाद रहता है और दूसरा पक्ष है कि आत्मा मरनेके बाद नहीं रहता । इनपर 
शास्त्रार्थे करके अपना सिर फोड़ना है। तुम्हारी जिस सम्प्रदाथमें निष्ठा हो, उसके अनुसार 
आचरण करो। 

संन्यासीको कभी भी व्यथंका वाद-विवाद नहीं करना चाहिए। कोई पक्ष नहीं लेना 
चाहिए । तकनिष्ठ नहीं होना चाहिए। भीड़-भाइसे ज्यादा उद्विग्न नहीं होना चाहिए। किसीको 
उद्विग्त भी नहीं करना चाहिए। यह नहीं कहना चाहिए कि ऐ गृहस्थ, तू हमारे पास आकर बैठ 
गया । बेठा है तो तुम ऐसे लोकमें चले जाओ, जहाँ धरती ही नहीं, ब्रह्माण्ड नहीं । अरे बाबा, 
गृहस्थ बेठता है तो बैठने दो | उसको क्यों हटाते हो ? तुम्हीं अपने-आपको ईश्वरके साथ क्यों नहीं 
जोड़ लेते ? 

एक कथा आती है। किसी स्त्रीका धक्क्रा लग गया एक ऐसे मुसलमानको, जो नमाज पढ़ 
रहा था। उसने कहा कि या खुदा, तूने हमको धकक्रा लगा दिया। वह बोली कि मैं तो एक 
मनुष्यसे प्रेम करती हूँ, उसके प्रेममें मैंने तुमको नहीं देखा । लेकिन तुम खुदासे प्रेम करके भी 
मुझे देखते हो, इसके लिए तुमको शमं आनी चाहिए ! 

अतः संन्यासी झूठमूठ किसीको उद्विग्न न करे। किसीसे किसी कारणवश बैर न करे, क्योंकि 
सबके अन्दर एक परमात्मा बैठा हुआ है। खाना मिले तो खा ले, न मिले तो भूखे रह जाय। 
यह्‌ देवाधीन है। एकादशी यदि जल्दी आजाय तो उसमें भी खुश होनेको जरूरत है। इसके लिए 
नाराज क्यों होना । भोजनके लिए चेष्टा कर लेनी चाहिए। 

एक भक्त कहा करते थे कि भोजन माँगकर कर लेना अच्छा है। क्योंकि “योगक्षेमं वहाम्य- 

हम्‌' (गीता ९.२२)को प्रतिज्ञावाले भगवान्‌ हमारे लिए भोजनको टोकरी सिरपर लेकर आयेंगे 
तो उनको बहुत तकलीफ होगी । वे हमारे लिए भोजन लाये, चिन्ता करें, इससे पहले चलो हम 
उनकी चिन्ता मिटा दें । हमारे प्यारेको चिन्ता च करनी पड़े ! 

आजकल कई लोग भिक्षा मांगकर खानेवाले साधुओंको भी समाजका बोझ समझते हैं । 
जब वे झोली लेकर गाँवमें जाते हैं तब कहते हैं कि अरे ओ मुसटण्डा, तु बिता कुछ किये खाता 
है ? उस समय सच्चे साधुको जो सहिष्णुता आती है, अपमान सहन करनेकी शक्ति आती है, वह 
आरामसे क्षेत्रमें बैठकर खानेवालोंक़रो नहीं आती | आप छोगोंमें कोई क्षेत्रमें खानेवाले हों तो 
नाराज मत होना ! महन्तों और मण्डलेशवरोंकी कमाई जिसे वे तरह-तरहसे लाकर इकट्ठा करते 

हैं, खानेसे चित्तका शुद्ध होना बहुत कठिन है । क्षमा करें, में दो-टूक बात करता हूँ । लोग जब 
मरने लगते हें तब अन्नपर हाथ रखकर कहते हैं कि जाओ संन्यासियोके क्षेत्रमें दे आओ ! उस 
अन्नको खाकर चित्तकी शुद्धि केसे हो ? 

भगवान्‌ कहते हैं कि उद्धवजी, संन्यासी आवइयकतासे अधिक एक ग्रास भी न खाय ! 
क्योंकि वह अन्दर जायेगा तो चित्तको बिगाड़ देगा! इसलिए जितनेसे जिन्दा रहे, उतना ही 
खाय । जो कुछ अन्न-वस्त्रादि प्राप्त हो, उसीमें सन्तोष करे ! इसीसे त स्वज्ञान होता है। 

शौचमाचमनं स्नानं न तु चोदनया चरेत्‌ । 
अच्यांइच नियमाञ्ज्ञानो यथाहं लोलपेशवरः॥ ३६ 
संन्यासीको वेदाज्ञाके अधीन होकर शोच, आचमन, स्तान करनेकी आवश्यकता नहीं है, 

उसका कोई भी नियम वेदको आज्ञाके अनुसार नहीं है। वह तो मेरी तरह लीला-लीलामें ही सब- 
कुछ करता है। जब वह मुझ परमातमासे एक होनेक्रा नित्य चिन्तन करता है, तब उसको आज्ञा 
देनेवाला कौन है ? परमात्माका ज्ञान होनेके बाद विकल्प नामक्री वस्तु नहीं रहतो। यदि कभी 
यह रूप दिखायी भी पड़ता हे, तो उसकी कोई कीमत नहीं होती । यदि वेराग्यवान्‌ संन्यासी हो 
तो उसे चाहिए कि वह मारे संसारसे वेराग्य करके गुरुके पास जाये और वहाँ ब्रह्मज्ञान प्रा 
करे। यदि वह गुरुकी सेवा करके षड्वगंको वशमें नहीं करेगा तो उसकी इन्द्रियाँ प्रबल रहेंगी । 
फिर उसको ज्ञान-वैराग्य तो हुआ नहीं, त्रिदण्ड उसकी जीविका-का साधन बन गया-- 
“ब्रिदण्डमुपजीवति' । (४०) 

यदि संन्यासीका अन्तःकरण शुद्ध नहीं हुआ तो वह अपने हूदयमें स्थित देवताओंको, 
मुझको ओर भपने-आपको अपमानित कर रहा है। संन्यासीका धमं यही है कि उसमें शान्ति बनी 
रहे । वह किसोको दुःख न पहुँचाये । वानप्रस्थका धर्म है कि उसमें तपस्या ओर विवेक जाग्रत्‌ 
रहे। गृहस्थका धर्म यह है कि वह प्राणियोंकी रक्षा ओर यज्ञ करे। ब्रह्मचारीका धमं यह्‌ है कि 
वह गुरुकी सेवा करे। 

इस प्रकार जो धम॑से मेरी आराधना करता है, उसको मेरी भक्तिकी प्राप्ति होतो है। 
भक्तिसे ब्रह्मकी प्राप्ति हो जाती है ओर ज्ञान-विज्ञानसे युक्त होकर मनुष्य मुझे प्राप्त होता है। वेसे 
तो वर्णाश्नम धमं बहुत श्रेष्ठ है, परन्तु जबतक इसमें भक्तिका रस नहीं मिलता, तबत्तक घमं- 
रसकी उत्पत्ति नहीं होती । आनन्द तो तब है, जब मनुष्यको अपने धमंके पालनमें मजा आये। 
जब मनुष्यके हूदयमें मेरी भक्ति होगी ओर वह यह अनुभव करेगा कि में अपने प्यारेके लिए, 
प्रभुके लिए धमं कर रहा हूँ ओर वे प्रसन्न हो रहे हैं, तब उसको ओर भी आनन्द आयेगा । 

उद्धवजी, मेने तुमको बता दिया कि मेरा भक्त किस प्रकार मुझे प्राप्त करता है ! 

`) 

अब भगवान्‌ श्रीकृष्ण कहते हैं कि उद्धवजी, जो विद्या और अध्ययनसे सम्पन्न हैं, वे सारे 
प्रपञ्चको-द्वेतको मायामात्र तथा मेरी शक्तिका विलास जानकर अपने सम्पूणं ज्ञानको भी मुझमें 
हो विलीन कर देते हैं--'मायामात्रमिदं ज्ञात्वा ज्ञानं च मयि संन्यसेत्‌' (१)। ज्ञानीके लिए 
परमात्माके सिवाय दूसरी कोई चीज नहीं । इसीका नाम विद्वत्‌-संन्यास है ! ज्ञानी अपने ज्ञानके 
द्वारा मुझ परमात्माका भरण-पोषण करता है 

ज्ञानो प्रियतमोऽतो मे ज्ञानेनासो बिभति माम्‌ । ३ 

क्योंकि जब संसारी लोग कहते हैं कि परमेश्वर नहीं, तब ज्ञानी कहता है कि परमेश्वर 
तो साक्षात्‌ अपरोक्ष है, अकाट्य है ! 

देखो, एक दिन एक सज्जन आथे । बोले कि स्वामीजी, ईश्वर तो है ही नहीं । मेंने कहा 
कि भेया, ईश्वर तो तुम्हीं हो। यदि तुम्हें विश्वास न हो तो मेरी इस बातको काटो | वे बोले 
कि ईश्वर तो सृष्टिस्थिति बनाता है, मैंने तो सृष्टिस्थिति नहीं बनायी । मैंने कहा कि यह तुमको 
किसने बताया कि ईश्वर सुष्टि-स्थिति बनाता है। यह्‌ लक्षण ईश्वरका नहीं, झूठा है। ईश्वर तो 
तुम्हीं हो । अब वे इधर-उप्रर देखने लगे ओर बोलने लगे कि ईइवरका लक्षण तो यह है, ईरवरका 
लक्षण तो वह है। मुझमें ऐसे लक्षण कहाँ हें ? इस तरह वे स्वयं ही लक्षण बता-बताकर ईरवरको 
सिद्ध करने लगे । उनकी प्रत्येक बात ईश्वरको प्रमाणित करने लगी | 

इसलिए भगवान्‌ कहते हैं कि उद्धवजी, अपने आपको जानकर, ज्ञान-विज्ञान-सम्पन्न होकर, 
मेरा भजन करना चाहिए। विकार माया है। जो वस्तु आदि-अन्तमें नहीं होती, वह मध्यमें 
भी नहीं होती । जेसे सपनेकी चीज आदिमें नहीं, अन्तमें नहीं, वेसे मध्यमें भी नहीं होती । 
लेकिन जो वस्तु आदि-अन्तमें रहती है, वह मध्यमें भी रहती है-जेसे आत्मा ! इसको इस तरह 
समझो कि जेसे घड़ेके घादि-अन्तमें मिट्टी है, वेसे ही बीचमें भी मिट्टी ही है और यदि आदि- 
अन्तमें घड़ा नहीं तो बीचमें भी घड़ा नहीं । वह बिल्कुल मिट्टी है । 

अब उद्धवजीने कहा कि प्रभो, आप मुझे ज्ञानकी बात सुनाइये। में तो संसारमें बहुत 
दुःखी हो रहा. हें । आप अपने अपवगं-प्रापक वचनोंके द्वारा मुझे सींच दें। 

भगवान्‌ बोले कि उद्धवजी, यह प्रश्‍न युधिष्ठिरने महाभारत-युद्धके बाद भीष्मपितामहसे 
पूछा था । भीष्मपितामहने युधिष्ठिरके प्रइनोंका जो उत्तर दिया, वही में तुमको सूनाता हँ-- 
"तानहं तेऽभिधास्यामि’ (१३) । इसमें ज्ञान-वेराग्य आदिको सभी बातें हैं। 

उद्धवजी, भीष्मपितामहने बताया था कि प्रकृति आदि अट्ठाईस तत्त्वोंमें जो कारण तत्त्व 
है, वह कायेमें अनुगत होता है। उन सब तत्त्वोंमें जो एक अनुगत तत्त्व होता है, उसीको ज्ञान 

कहते हैं। उसके बिना दूसरी चीज नहीं होती । इस बातको जान लेनेका चाम ही विज्ञान होता है। 
दूसरे शब्दोंमें पहले हम देखते थे कि ये सारे पदाथं एकसे अनुगत हैं, परन्तु जब ऐसी हृष्टि हो 
जाती है कि ज्ञाप्य और ज्ञापकका भेद नहीं, एक ही परमात्मा ब्रह्म है; तब उसी इष्टिका नाम 
विज्ञान हो जाता है। 

श्रुतिने तो यहाँतक कह दिया है कि 'व्याप्यव्यापकता मिथ्या-व्याप्य-व्यापक भाव भी 
एक प्रकारसे अज्ञानकी प्रक्रिया है। जो आदि-मध्य अन्तको प्राप्त होता है और फिर प्रलयमें शेष 
रह जाता है, वही सत्य है-'यच्छिष्येत तदेव सत्‌' (१६)। इस सम्बन्धमें श्रुति, प्रत्यक्ष, ऐतिह्य 
और अनुमान-ये चार प्रकारके प्रमाण हैं। परन्तु सृष्टि चारों प्रकारके प्रमाणोंसे बाधित है और 
परमात्मा अबाधित है। उसीको सत्य समझना चाहिए। जो आत्मतत्त्व है, वह सबसे निराला है। 
संसारके जो कार्य हैं, कर्म हैं वे परिणामी हैं और विरञ्चिलोक-पर्यन्त नश्वर हैं | इसलिए विपश्चित्‌ 
पुरुषको देखना चाहिए। जैसे संसारमें जो पैदा होता है, वह मर जाता है, वैसे ही परलोकमें 
कर्मादिके द्वारा जो पैदा होता है. वह नष्ट हो जाता है। इसलिए स्वर्ग और मर्त्यलोकके भोगके 
चक्करमें न पड़कर भक्तियोग करना चाहिए। इस भक्ति-योगका वर्णन मैने तुम्हें पहले सुना दिया 


है। 


अब यह सुनो कि भक्त केसे प्राप्त होती है ? उसका उपाय यह है कि मेरी अमृतमयी 
कथामें श्रद्धा करो, मेरा अनुकीतंन करो, मेरी पूजामें निष्ठा रखो ओर स्तुतियोसे मेरा 
स्तवन करो। 

'आदरः परिचर्यायां सर्वाङ्गेरभिवन्दनम्‌' (२१)--मेरी परिचर्यामें आदर-भाव करो | परन्तु 
भेरी जितनो पूजा होती है, उससे भी अधिक मेरे भक्तकी पूजा करो-- मद्भूक्तपुजाभ्यधिका (२१) । 
सबमें, सब प्राणियोंमें मुझको देखो-'सरव भूतेषु मन्मतिः' (२१) | परन्तु में अपने भक्तमें सबसे 
अधिक रहता हुँ। इसलिए उसकी पूजा अधिक करती चाहिए। शरीरकी चेष्टा मेरे लिए, 
कामनाओंका वजन मेरे लिए और इष्ट, दान, हुत, जप, तप॒ आदि.सब कुछ मेरे लिए करो । 
इस प्रकार आत्म-निवेदन करके जय मेरी सेवा की जातो है तब भक्ति होती है। फिर कुछ भी 
बाकी नहीं रहता । जब मुझमें चित्तका अपंण होता है, तब वेराग्य, धमं, ऐस्वर्य, ज्ञान--सबकी 
प्राप्ति हो जाती है। 

भगवानूने संक्षेपमें बताया कि जिस कमसे मेरी भक्ति हो, उसका नाम धमं है। जिससे 
आत्मा और परमात्माकी एकताका दशन हो, उसका नाम ज्ञान है जिससे विषयोंमें अनासक्ति हो, 
उसका ताम वेराग्य है और अणिमादिक्रा नाम ऐस्वयं है । 

इसके बाद उद्धवजीने छब्बीस प्रश्‍न इकद्रे ही कर दिये, जिनका उत्तर देते हुए भगवान्‌ 
श्रीकृष्ण कहते हैं कि उद्धवजी, अहिसाससत्य-अस्तेय आदि जो बारह हैं, इनका नाम यम और 

शौच-जप-तप-होम आदि जो बारह हैं इनका नाम नियम है। मनुष्य यदि इनका पालन करे तो 
जो चाहे, वह हो सकता है। परमात्माके प्रति बुद्धिके निष्ठावती होनेका नाम शम है, समाधिका 
नाम शम नहीं । इसी तरह इन्द्रियोंके संयमका नाम दम है, जबरदस्ती करनेका नाम दम नहीं । 

दुःखको सह लेना तितिक्षा है। जिह्वा और उपस्थपर विजय करना घृति है। किसीको 
दण्ड न देना सबसे बड़ा दान है। कामनाका त्याग करना सबसे बड़ा तप है। स्वभावपर विजय 
पानेका नाम शूरता है। समदर्शनका नाम सत्य है। सूनृता वाणीका नाम ऋत है। कमंमें 
अनासक्तिका नाम पवित्रता है। असलमें त्यागको ही संन्यास कहते हैं । घम ही मनुष्यका घन है 
और यज्ञ ही भगवान्‌ है। किसीको ज्ञान देने योग्य बना देना, ज्ञानका अधिकारी बना देना- 
यही सबसे बड़ो दक्षिणा है । प्राणायाम ही परम बल है। ऐश्वर भावका नाम भग है । भग्वानुकी 
भक्तिका नाम लाभ है । भेदरहित इष्टिका नाम विद्या है। अकमंमें हेयत्व-दशॉनका नाम लज्जा 
है। नैरपेक्यादि--किसीसे कुछ न चाहनेका नाम लक्षो है, हीरा-मोती-सोना-चाँदीका नाम लइ्षमी 
नहीं । जबतक मनुष्यके मनमें चाह बनी है, तबतक उसके पास लक्ष्मी कहाँ है ? वह तो दरिद्र है। 
असलमें सुख-दुःख दोनोंके भावको छोड़ देनेका नाम ही सुख है। काम-सुख और भोग-सुखकी 
इच्छाका नाम दुःख है । जो बन्ध-मोक्षको ठीक-ठीक समझे, वह पण्डित है। जिसकी बुद्धि देहादिमें 
है, वह मूख है । जिससे में मिल, वहो मागं है। संसारमें फंस जाना उत्पथ है। सत्त्वगुणका हृदयमें 
आना स्वगं है। तमोगुणका अधिक होना नरक है। गुरु ही अपना सच्चा बन्घु है। मनुष्यका 
शरीर ही घर है। जिसमें सद्गुण हैं, वही धनाढ्य है। जो धनाढय है, वही सद्गुणी है-यह तो 
चापलूसोंका मत है । जो असन्तुष्ट हैं, वे दरिद्र हैं। जो भजितेन्द्रिय है, वह कृपण है। विषयोंमें 
जिसकी अनासक्त है, वही समथं है ओर जो उनमें ग्रासक्त है, वही भसमथं है। 

उद्धवजी, तुमने जो-जो प्ररन पूछे थे, उन सबके उत्तर मेने दे दिये । बहुत ज्यादा गुण-दोष 
सुनकर कया करोगे ? गुण-दोष देखना ही दोष है-इसलिए दोष है कि जिसमें गुण देखोगे, उससे 
राग हो जायेगा और जिसमें दोष देखोगे, उससे द्वेष हो जायेगा । अतः गुण-दोष मत देखो, मुझ 
परमात्माको देखो । गुण-दोष दोनोंको न देखना ही सबसे बड़ा गुण है। 

देखो, गुण-दोषोंपर इष्टि डालना छोड़कर अपने असङ्ग साक्षी स्वरूपमें स्थित हो जाना 
अपने आपको अद्य ब्रह्म जान लेना ही, सबसे बड़ी बात है। गोस्वामी तुलसीदासजीने भी इसीका 
अनुवाद किया है-- 

सुनहु तात मायाकृत गुण अरु दोष अनेक। 
गुन यह उभय न देखिये, देखिये सो अविवेक ॥ 


) 


उद्धवजीने कहा कि महाराज, वेदमें वरणित विधि-निषेध, वर्णाश्रम प्रतिलोम, अनुलोम, 
देश-काल आदिके जो विषय हैं, वे सब गुण-दोष भेदकी हष्टिसे ही तो सिद्ध होते हैं । अन्यथा 
विधि-निषेश केसे बनेगा ? वेद ही गुण-दोष-मेद-हष्टिका वर्णन करता है ओर वही अपवाद भी 
करता है । इससे तो एक भ्रान्ति उत्पन्न करनेवाली स्थिति उत्पन्न हो जाती है। 


असलमें इस न्तिका कारण यह है कि भगवान्‌ श्रीकृष्ण तो तत्त्वस्तुमें-परमाथं वसलुमें 
गुण-दोषका निषेध करते हैं। लेकिन उद्धवजी कह्‌ रहे हैं कि वस्तुओंमें गुण-दोष होता है ओर वेद 
उसका अनुवाद करता है। वेदके प्रामाण्यके विषयमें जो उच्चकोटिका दृष्टिकोण है, वह यह है 
कि परमार्थतः निगुंणतत्त्वमें गुण-दोष कुछ नहीं | जहाँ अनादि अविद्याके कारण वासना है, कामना 
है, पक्षपात है, लोभ है, तृष्णा है; वहां उस विकारकी तिवृत्तिके लिए वेद संस्कारके रूपमें गुण 
और दोषका विभाग करके दोषके परित्याग तथा गुणके ग्रहणको बताता है। गुण-दोष वस्तुमें-से 
नहीं निकलते, वेदमें-से निकलते हैं। वेद ही गुण-दोषका विभाग करता है । हमारी आँखमें-से ही 
सुन्दर-असुन्दर निकलता है, वस्तुमेंसे सुन्दर-असुन्दर नहीं तिकळता । क्योंकि हमारी आँख वासना- 
बासित है। प्रमेयगत गुण-दोष वासना-वासित प्रमाणमें हो निकलते हैं। यदि निर्वासन-प्रमाण 
होगा तो कुछ नहीं निकलेगा | इस प्रकार ध्म-अध्मेके सम्बन्धमें जो वेदवाणी है, वह निर्वासन- 
प्रमाण है। उसमें केवल मनुष्यके कल्याणके लिए हो अध्यारोप-अपवादके द्वारा वस्तुओंके गुण- 
दोषकी सृष्टि की गयी है । अनिवंचनीयताका शास्त्राथं बिल्कुल अलग है। 


भगवान्‌ श्रीकृष्ण कहते हैं कि देखो उद्धवजी, तुम इस शास्त्रार्थेमें मत पड़ो कि गुण-दोष 
वस्तुमें-से निकलते हैं कि वेदमेंसे निकलते हैं। असली हैं कि नकला हैं । इस विवादमें भी पड़नेकी | 
जरूरत नहीं कि अर्थमें-से शब्द निकलते हैं कि शन्दमें.से अर्थ निकलता है। शब्द-अथं दोनों नित्य 
हैं कि उनका सम्बन्ध औत्पत्तिक है। यह शास्त्राथं तो दोनों पश्षोंको थोड़ा जाग्रत्‌ रख़नेके लिए 
है, जिससे कि अनिवंचनीयता सिद्ध करनेमें सुभीता हो । शास्त्रारथंका उद्देस्य यही होता है कि दोतों 
पक्षोंके युक्ति-तक जगतुमें जाग्रत्‌ रहें | 

भगवान्‌ कहते हैं कि मेंने वेदोंमें तथा अन्यत्र भी तोन योग बताये हें=क़्मंयोग, भक्तियोग 
और ज्ञानयोग । इनके अतिरिक्त मनुष्यके कल्याणके लिए और कोई उपाय नहीं । इत योगोमें कोन 
अच्छा है, कौन बुरा है--इसप्रर विचार मत करना । 


१७४॥ सागवतन्ददांन । ३ ६ 


देखो, धरमें बच्चेको सूप पिछाना अच्छा है कि खीर पिलाना अच्छा है? इसका उत्तर 
यही है कि यदि बीमार हो तो सूप पिलाना अच्छा है और स्वस्थ हो तो खीर खिलाना भच्छा 
है । अपने आपमें सूप अच्छा है और न खीर अच्छी है। 
इसी तरह अधिकारी-भेदसे योगोंका उपयोग है। जिनके मनमें वेराग्य है, जो कर्मेन्यासी 
हैं, उनके लिए ज्ञानयोग है । जिनके मनमें वैराग्य नहीं, उनके लिए कर्मयोग है और जिनके मनमें 
भगवानुके प्रति, भगवानुकी कथाके प्रति श्रद्धा हो गयी है, जिनको न तो पुरा वैराग्य है और म 
पुरी आसक्ति है, उनके लिए भक्तियोग है। कमं करनेका विधान तो तभीतक है, जबतक वैराग्य 
न हो । नामरूपात्मक प्रपञ्चसे विरक्त होकर अपने स्वरूपमें बेठाना तो एक लीला है। यह कंका 
विधान नहीं । 
दूसरी बात भगवानुने यह बतायी कि यदि भगवत्कथा-श्रवणादि द्वारा जगतूके मूल का रणमें 
भक्ति करनी हो तब भी कमंका विधान नहीं है। इसलिए अपने धमंमें रहकर निष्काम भावसे 
भगवानूको आराघना करनी चाहिए । मनुष्य पाप न करे तो नरकसे बच जाता और उसको विशुद्ध 
ज्ञानकी प्राप्ति होती है। मनुष्य-लोक सबसे बढ़िया है। इसमें ज्ञान और भक्ति दोनोंको प्राप्ति होती 
है। स्वगं-नरकके चककरमें ज्यादा नहीं पड़ना चाहिए। इस लोकमें भी ज्यादा इकट्ठा करनेके 
चबकरमें नहीं पड़ना चाहिए । 
न नरः स्वगत काइक्षेन्नारकों वा बिचक्षणः। 
नेमं लोकं च काङ्क्षेत वेहावेशात्‌ प्रमाद्मत ॥ १३ 


मृत्युसे पहले-पहले प्रयत्न कर लेना चाहिए कि इस जीवनमें भगवत्प्राप्ति हो जाय। इससे 
बढ़कर और कोई बात नहीं है। काळ दिन-रात हमारी आयुको घटाता जा रहा है। इसमें निःस्पृह 
होकर मेरा भजन करना चाहिए। मनुष्यको जो शरीर मिला है, यह एक नाव है। गुरु इसका 
कणुंघार है ओर भगवानुको कृपा अनुकूल वायु है। यदि इसके द्वारा भवसागरसे पार नहीं जाओगे 
तो आत्मघात करोगे | जब ज्यादा काम-घन्धा करनेका मन न हो तो भगवानुमें मन लगाना 
चाहिए । मनपर हृष्टि रखनी चाहिए। उसे धीरे-धीरे अनुरोधपूवंक मागंपर लाना चाहिए, जोर- 
जबरदस्ती नहीं करनी चाहिए | मनको वशमें करना बहुत बड़ा योग है। 

“सांख्येन सवंभावानाम्‌' (२२)--यह विचार करना चाहिए कि केसे प्रक्ृतिमें-से सारी सृष्टि 
उत्पन्न होती है मोर केसे फिर लीन हो जाती है। कार्य-कारण-विभागसे, अनुलोम-प्रतिलोम- 
भावसे प्रलयका चिन्तन करनेपर रागऱ-द्वेष मिट जाता है, मन प्रसन्न हो जाता है ओर दुष्टता 
छोड़कर भगवानुमें लगता है। केसे भी हो, मनमें-से संसारका चिन्तन छूट जाना चाहिए। यदि 
कभी कोई गलती हो जाय तो उसके लिए कोई दूसरा प्रायश्चित्त नहीं करना चाहिए। 


एकादषा स्कन्ध : २० : १७५: 

देखो, प्रायश्चित्त भी अघिकारके अनुसार ही होता है । कोई समाधि लगा रहा हो और 
उसमें कोई गलती हो जाय तो उसको बारह बरसवाला प्रायश्चित नहीं करना चाहिए, बल्कि 
प्राणायाम आदिके द्वारा पुनः समाधि लगानी चाहिए । 

इसीलिए भगवान्‌ कहते हैं कि अपने-अपने अधिकारके अनुसार ही गुण ओर दोषका विभाग 
होता है। यदि मेरी कथामें श्रद्धा हो गयी ओर समझ गये कि संसारके भोग दुःख हैं, किन्तु उनको 
त्याग नहीं सकते तो उन भोगोंको भोगते हुए भो मेरी भक्ति करनी चाहिए । अन्तमें भक्ति जीत 
जाती है और भोग हार जाते हैं। 

देखो, यहाँ तो वोटका मामला है| जेसे आप बोले कि सोताराम मद्रास, सीताराम बम्बई, 
सोताराम दिल्‍ली, सीताराम कलकत्ता । अब कलकत्ता, मद्रास, दिल्ली, बम्बईका तो एक-एक 
वोट हुआ और सीतारामके चार वोट हो गये। इसलिए सीतारामको विजयी समझो । यही उपाय 
भगवानुमें मन लगानेका है । इसमें डरना नहीं चाहिए। भोग आये तो भोग भी करते चलो और 
भगवानुका भजन भी करते चलो | यही बात मध्यकालके महात्माओंने बतायो है । ऐसा करनेसे 
धीरे-धीरे कामनाका नाश हो जाता है, हृदय ग्रन्थिका भेद हो जाता है, संशय निवृत्त हो जाते हैं 
और कमं क्षीण हो जाते हैं । ऐसा समझो कि जिसके-हृदयमें बिना ज्ञान-वेराग्यके भी भक्ति आगयी, 
उसका कल्याण हो जायेगा । 

नज्ञानं त च वैराग्यं प्रायः क्षयो भवेदिह । ३१ 

जो ज्ञान, वेराग्य और तपस्यासे मिलता है, वह भक्तिसे मिल जाता है। उससे मोक्ष 
चाहिए तो मोक्ष लो, स्वगं चाहिए तो स्वगं लो और वेकुण्ठ चाहिए तो वेकुण्ठ लो। परन्तु 
भगवानुके भक्त यह सब-कुछ नहीं चाहते। लेकिन कुछ न चाहना ही सबसे बड़ा है। यह मत 
समझना कि तुम्हारा कल्याण वेकुण्ठमें है या मुक्तिमें । कुछ न चाहना हो सबसे बड़ा कल्याण है । 


नेरपेक्ष्यं परं प्राहुनिःश्रेयसमनल्पकम्‌ । ३५ 
क्योंकि इसीमें भक्तिका उदय होता है । भगवानूके भक्तोंके लिए गुण-दोषका चक्कर बिल्कुल 
झूठा है। उन्हें अन्तमें परमात्माकी प्राप्ति होतो हे । 


ख 


भगवान्‌ कहते हैं कि उद्धवजी, जो न आदि छोड़कर भोगमें लग जाते हैं, वे 
गलत रास्तेपर चले जाते हैं। अपने-अपने अधिकारके अनुसार ही चलना चाहिए । किसी चीजको 
पवित्र या अपवित्र समझकर ग्रहण करने या छोड़ देनेके कारण जो गुण-दोषादि बताये गये हैं 
उनका एक प्रयोजन है। वस्तुएँ तो सब समान हैं, परन्तु वेद उनको कहीं शुद्ध बताता है और कहीं 
अशुद्ध बताता है । कभी कहता है कि यह अर्थंका हेतु है और कभी कहता है यह अनर्थका हेतु है। 
कहीं शुभ और कहीं अशुभ कहता है-इसीलिए कि मनुष्यके मनमें विवेकका जागरण हो जाय ! 
धर्मके लिए शुद्धि-अशुद्धि है, व्यवहारके लिए गुण-दोष है और जीवन-यात्राके लिए 
शुभाशुभ है। वे सब समान हैं। वेद ही उनमें भेद उत्पन्न करता है, जिससे किं हम विविक्त होकर, 
तटस्थ होकर उनको देख सकं और अपने तटस्थ आत्माको परमात्मासे मिला सकें | 
वेदेन नामरूपाणि विषमाणि समेष्वपि । 
घातुषुद्धव कल्प्यन्ते एतेषां स्वार्थसिद्धये ॥ ६ 
वेद सममें हो विषमकी कल्पना कर देता है। जेसे स्थान तो सब ठीक हैं, लेकिन जहाँ 
कृष्ण मुग नहीं विचरता, वह देश अच्छा नहीं । काळ तो शुभ ही होता है, लेकिन उसमें द्रव्य- 
सम्पत्ति न हो और सूतकादि आजायें तो अशुभ हो जाता है। कालको हष्टिसे देखो तो उसमें 
दिन-रात कुछ भी नहीं होता। लेकिन उसीमें इष्ट-अनिष्टको लेकर शुभाशुभकी कल्पना कर ली 
गयी । कई चीजें भी ऐसी होती हैं, जिनमें कोई द्रव्य मिला दो तो शुद्ध हो जाती हैं, फिर गङ्गा- 
जल डाल दो तो उनको शुद्धिका कहना ही क्या है ? किसी-किसी वस्तुके बारेमें तो ऐसा है कि 
यदि ब्राह्मण कह दे कि वह शुद्ध है तो उसको शुद्ध मान लो । किसी चीजपर पानो छिड़क दिया 
जाता है तो वह शुद्ध हो जाती है। किसीने कोई चीज सूंघ ली, तो वह अशुद्ध हो गयी। कई 
चीजें पहले दिन, दूसरे दिन, तीसरे तीन शुद्ध रहती हैं, पर आठ-नौ दिन बीत जायें तो अशुद्ध 
मानी जाती हैं । पृथिवोपर गिरा हुआ वर्षाका पानी दस दिनमें शुद्ध हो जाता है। अन्न जो आज 
पवित्र है, कल बासी होनेपर अशुद्ध हो जाता है। बहुत सारा पानी हो तो चाण्डालादिके स्पशं 
करनेपर भी अशुद्ध नहीं माना जाता और उसमें स्नान-पान आदि चलते रहते हैं। लेकिन वही 
पानी थोड़ा-सा हो तब भशुद्ध हो जाता है । इसी प्रकार ग्रहण, सूबक आदिमें जिसके पास अन्नादि 
बहुत हैं, उसके लिए तो वे अशुद्ध हो जाते हैं, किन्तु जो बेचारे गरीब हैं, उनके लिए अशुद्ध नहीं 
होते । किसीके घरमें बेटा हुआ। दस दिनके भोतर पता नहीं चला ! सब काम होता रहा, पुजा- 
उपासना, अनुष्ठान-दान आदि सब होते रहे । बादमें पता चला तो बोले कि अब क्या करें ? 
ब्राह्मणोंने कहा कि नहालो, शुद्धि हो जायेगी । जो कुछ अशुद्धि-कालमें हुआ वह छौटाया तो जा 
सकता नहीं । कहनेका मतलब यह है कि इन सब बातोंके सम्बन्धमें सोच-विचार करके निश्‍चय 
करना चाहिए । 


एकादश स्कन्ध १! २१ : :७9: 


इसी ढंगसे देश, काल, वस्तु, शक्ति, व्यक्ति, स्तान, दान, तप, अवस्था, वीये, संस्कार, 
कमे--इन सबकी पवित्रता होती है| कई चीजें तो ऐसी हैं क्रि भगवानका स्मरण करो और वे 
सब शुद्ध हो जाती हैं | कभी गुण भी दोष हो जाता है और कभी दोष भी गुण हो जाता है। 
विधिमें यह सामर्थ्यं है । लेकिन अपनी बात तो यह है कि इन सब झगड़ोंसे अलग रहना ही सबसे 
बड़ी पवित्रता है। निवृत्ति-धमं सबसे शरेष्ठ है । जब विषयोंमें गुणाध्यास होता है तब आसक्ति हो | 
जाती है । आसक्तिसे काम होता है। कामसे कलह होता है। कलहसे क्रोध होता है। क्रोधसे मोह 
होता है ओर इस प्रकार मनुष्य फंस जाता है। स्तर्गादिके सम्बन्धमें जो फलश्रुति है, वह तो ऐसी 
ही है-जेसे हम किसीको कहें कि आओ, तुम यह दवा खा लो, फिर तुम्हें लड्डू मिल जायेगा ! 
इस फलश्रुतिकी तरफ ज्यादा ध्यान नहीं देना चाहिए । 

उद्धवजी, वेदका असली अभिप्राय ठोक-ठीक न जाननेके कारण ही लोग फंस जाते हैं। 
बहुत लोग वेदके नामपर हिंसा करते हैं। ऐसे लोग मेरे परोक्ष मतको तो जानते नहीं। यदि हिसामें 
राग ही होता तो यह केसे कहा जाता कि “यज्ञ एव न चोदना” (२९)-केघळ यज्ञमें हिसा करना, 
दूसरी जगह नहीं करना । असलमें हिसा अच्छी चीज नहीं | 

लोग अपने मनमें परलोककी कामना करके बहुत दान-उपदान करते हैं, इन्द्रादिकी 
उपासना करते हैं और सोचते हैं कि हम स्वगंमें जायेंगे तो वहाँ बड़े-बड़े भोग मिलेंगे । ऐसे 
लोगोंको 'मद्दार्तापि न रोचते' (३४)-मेरी कथा-वार्ता बिल्कुल अच्छी नहीं लगती ! वे तो 
पुष्पिता वाणीमें विक्षिप्तमना हो रहे हें ओर अत्यन्त स्तब्ध हें। 

वेदोंका अभिप्राय क्या है? “वेदा ब्रह्मात्मविषयाः' (३५)-वेद ब्रह्म और आत्माकां 
निरूपण करनेके लिए हैं। उनमें कमंकाण्ड, उपासनाकाण्ड, ज्ञानकाण्ड होते हें। वे परोक्षरूपसे 
वस्तुका निरूपण करते हैं । उनको समझना अहुत कठिन है ! 

यहाँ भगवानुने बहुत विस्तारसे वेदोंका वणन करके बताया कि वेद क्या विधान करता है, 
किस देवताका नाम लेता है और किसका अनुवाद करके विकल्प करता है। उन्होंने कहा कि 
श्रुतिका हृदय मेरे सिवाय ओर कोई जानता ही नहीं । इसलिए “नान्यो मद्‌ वेद कश्चन' (४२) 
में जेसा कहता हूँ, उसको तुम वेसा ही स्वीकार करो। उसमें ज्यादा अक्ल लगानेकी जरूरत नहीं । 

मां विधत्तेऽभिधत्ते मां विकल्प्पापोह्मयते त्वहम्‌ । ४३ 

श्रुति मेरा ही विधान करतो है ओर मेरा हो नाम लेती है। इन्द्र आदि नाम मेरे ही नाम 
हैं। श्रुति मेरा ही विकल्प करके मेरा ही अपोहन कर देती है। शब्दसे मेरा आश्रय लेकर, भेदको 
मायामात्र बताकर और अन्तमें उसका प्रतिषेध्र करके श्रुति समाप्त हो जाती है। भेद मायामात्र है 
और तद्विषयक वेद अनुवादात्मक है। उसका प्रतिषेध तत्त्वज्ञान करानेके लिए है। खँ 

अब उद्धवजीने पूछा कि प्रभो, लोग तत्त्वकी कई संख्याएँ बताते हैं । कुछ कहते हैं कि 
अट्ठाईस हैं, कुछ कहते हें कि छन्त्रीस हैं और कुछ कहते हें कि पच्चीस हैं। इस प्रकार भिन्न- 
भिन्न संख्या बतानेका अभिप्राय क्या है ? 
भगवातूने कहा-उद्धवजी, इसमें कोई शङ्का करनेकी आइयकता नहीं है। विद्वान्‌ 
ब्राह्मण जो कहते हैं, वह्‌ ठोक है। ये सब उनकी समझानेकी प्रक्रियाएँ हैं, जो अलग-अलग हैं । 
वे लोग अपने-अपने एक्षको सिद्ध करनेके लिए शास्त्रार्थं भी करते हैं और कहते हैं कि हमारा 
पक्ष ठीक, तुम्हारा गलत । लेकिन तुम्हें गुणन और भागमें आग्रह नहीं करना चाहिए। जो 
उसका फल है, हल है, उसपर ध्यान देना चाहिए । F 
इसके बाद भगवान्‌ने यह बात बतायी कि तत्त्वकी संख्या अठाईस बतानेवालोंका पक्ष 
कैसा है, छब्बीस बतानेवालोंका पक्ष केसा है और पच्चीस बतानेवालोंका पक्ष केसा है? उन्होंने 
उन सभी पक्षोंकी प्रक्रिया समझा दी और यह भी बता दिया कि इनमें कहीं भी गुण-दोषकी दृष्टि 
नहीं करनी चाहिए । वे जो तत्त्व-हष्टिसे समझाना चाहते हैं, उसीको समझना चाहिए। 
सव॑ न्याय्यं युक्तिमत्त्वाद्‌ विदुषां किमशोभनम्‌ । २५ 
देखो, जब भगवान्‌ कहते हैं कि सब पक्ष ठोक हैं तब लगता है कि उनके हुदयमें कितनो 
शान्ति होगी । जो सोचेगा कि यह गलत है, वह ठोक है--उसका मस्तिष्क कितना विचलित 
रहेगा । इसलिए यदि आपको अपना दिमाग ठीक रखना है, शान्त रखना है तो परमात्मामें मन 
रूगाइये | युक्तियाँ तो सब पक्षोंमें होती हैं । 
अब उद्धवजीने पूछा कि महाराज, प्रकृति, पुरुष, जड़, चेतन--ये सब पृथक्‌-प॒थक प्रभाव- 
वाले हैं। प्रकृतिमें आत्मा ओर आतत्मामें प्रकृति देखनेमें आती है। लेकिन इसका विवेक ठीक 
नहीं होता । इसलिए आप मेरा यह संशय दूर कर दें । 
भगवानूने बताया कि उद्धवजी, प्रकृति और पुरुषको द्रष्टा एवं हृष्य समझो । एक विषय 
हैं दूसरा विषयो है, एक अत्तित्य है दूसरा नित्य है, एक जड़ है दूसरा चेतन है ओर एक सङ्गी 
है, दुसरा असङ्ग है। जो असङ्ग है, वह परमात्मासे एक है और बाकी सब दो नम्बरके हैं। 
एक नम्बरका सत्य परमात्मा है ओर दो नम्बरका सत्य दुनिया है। दो नम्बरका सत्य कुछ 
खास जानने लायक नहीं । 


एकादश स्कन्ध । ३२१ भ्७९: 
असलमें द्रष्टा-हद्यका विवेक किये बिना, द्रष्टाको हृह्यसे पृथक किये बिना उसको 
परमात्माके रूपमें जान भी केसे सकेंगे ? प्रकृति आध्यात्मिक, आधिदेविक आदि ख्पोंमें प्रकट 
होती है। जेसे मनुष्यके नेत्रको छीजिये। उसे अध्यात्म बोलते हैं, क्योंकि वह॒ शरीरके भीतर 
है। बाहर जो रूप दीखता है, उसका नाम अधिभूत है | वह पञ्चभूतमें दिखाई पड़ रहा है। जो 
अपने शरीरमें दोखे, वह अध्यात्म और जो पश्चभूतमें दीखे, वह अधिभूत--“भूते इति अधिभूतम्‌ 
आत्मनि इति अध्यात्मम' | ८ 
आँखमें जो अधिदेवका, सुर्याशका प्रवेश है, उसीसे ये तीनों अलग-अलग सिद्ध होते हैं । 
तीनोंमें-से एक न रहे तो किसीकी सिद्धि ग हो। इसलिए इस विलक्षणताकों समझना चाहिए। 
आत्मा इन तीनोंसे बिल्कुल न्यारा है, इन तीनोंमें-से कोई नहीं । 
आत्मा परिज्ञानमयो विवादो ह्यस्तीति नास्तोति भिवार्थनिष्ठः॥ ३३ 
आत्मामें अस्ति भोर नास्तिका कोई भेद नहीं चलता। लेकिन जो लोग परमात्मासे 
विमुख हैं, वे हमेशा इसीमें लगे रहेंगे कि क्या द्रष्टा है ओर क्‍या हृश्य है ? इसको वे छोड़ेंगे नहीं | 
अब जब उद्धवजीने यह पूछा कि महाराज, जो लोग आपको भूलकर संसारमें लगे हैं, 
वे किस प्रकार भटकते हें, तब भगवानने बताया कि मनीराम बड़े-बड़े खेल रचते रहते हैं। मे 
ही एक देहसे दूसरे देहमें जाते हैं। आत्मा उस मनको में-मेरा समझकर उसके साथ-साथ अपने 
जानेका अनुभव करता है ओर जेसा ध्यान करता है, वेसा ही हो जाता है। जब नया शरीर 
आता है तब पुर्व देहकी अत्यन्त विस्मृत हो जाती है-- 
जन्तोवें कस्यचिद्धेतो मृत्युरत्यम्तविस्मृतिः। ३८ 
किसो भी कारणसे पुवंजन्मक्री विस्मृति हो जानेका नाम मृत्यु ओर किसी भी शरोरको 
मेंके रूपमें मान बेठनेका नाम जन्म है-- 
जम्म स्वात्मतया पुंसः सवंभावेन भुरिद। 
विषयस्वीक्ृृति प्रादुयंधा स्वप्नमनोरथः॥ ३९ 
स्वप्त-मनोरथमें क्या होता है? कभी-कभी तो जागते ही रहते हैं और ख्याल होता है 
कि चल रहे हें। उस समय इतने तन्मय हो जाते हैं कि पाँव हिलने लगते हें, हाथ हिलते लगते 
हें। कभी-कभी मनमें सोचते-सोचते जीभसे बोलने लगते हें। कितनी तन्मयता हो जाती है उस 
समय । इसी प्रकार हमारा में जिस शरीरपर चढ़ जाता है, उस शरीरके साथ उसका जन्म 
हो जाता है और जब उस शरीरसे निवृत्त हो जाता है अथवा यों कहो कि वह शरीर छूट जाता 
है, तब उसकी मृत्यु हो जातो है । 


७१ 


६८०: भागवत-दर्गन : ३ : 


असलमें यह इन्द्रियोंकी ही सृष्टि है। उन्हींके कारण संसारके वेगमें तीन प्रकारको सृष्टि 
भासती है। गङ्गाजी, जो कल दिखाई पड़ रही थीं, वे आज कहाँ हैं? वे तो सैकड़ों मील दूर 
बह्‌ गयों। मनुष्य-शरीरका भी वही हाल है। जो शरीर कल था, वह आज नहीं और जो आज 
है, वह कल नहीं रहेगा। यह तो क्षण-क्षणमें बदल रहा है। जो मनुष्य ऐसा समझता और 
व्यवहार करता है कि पहले दिखाई पड़ा गङ्गा-जल ओर पुरुष अब भी है, वह अज्ञानी है। 
'मृषागीर्धीमुंषायुषाम्‌ विषय भोगमें अपना जीवन व्यतीत करनेवाले मुषायु मनुष्य ही ऐसा 
बोलते ओर सोचते हैं। 
परन्तु कहीं-कहीं विवेकी लोग भी इसी बातमें फेसे रहते हैं ओर जन्म-नाशको प्राप्त होते 
हैं। सारी अवस्थाएँ शरीरकी होती हैं। आत्माके साथ इनका कोई सम्बन्ध नहीं होता । जैसा 
अपने बारेमें है, वेसा ही सबके बारेमें है। जैसे एक व्यक्तिका शरीर अपने बापसे पेदा होता है 
ओर वहु बेटा पेदा करके स्वयं मर जाता है, वेसे ही सब शरीर है। लोग शरीरमें तादात्म्य 
करके ही इसका सुख, इसका दुःख, इसका पाप, इसका पुण्य, इसकी लम्बाई, इसकी चौड़ाई 
अपने ऊपर थोप लेते हें। असलमें है कुछ नहीं । लेकिन जैसे जल हिलनेसे उसमें प्रतिविम्बित 
वृक्ष हिलते हुए दिखाई पड़ते हैं ओर नदीमें नाव चलनेपर किनारेके वृक्ष चलते हुए मालूम 
पढ़ते हैं, वेसे ही अपना मनो-निबन्धन ही सब रूपोंमें भासता है । 
किसी स्त्रीको एकने कहा कि यह हमारी पत्नी है और दूसरेने कहा कि यह मेरी बेटी 
है। लेकिन उसमें पत्नीपना अथवा पुत्रीपना कहाँ है? मनमें-से निकलकर ही त्तो पत्नीपना या 
पुत्रीपना उसमें चला गया । इसी तरह स्त्री-पुरुषका भेद भी जबतक मन रहता है तभीतक 
मालम पड़ता है। इसलिए जैसे स्वप्नदृ्ट पदार्थ होते हैं, वेसे ही यह विषयानुभव है, जो बिल्कुल 
मुषा है। वस्तु न होनेपर भी चिन्तन करनेके कारण मालूम पड़ती है। 
यथा मनोरथधियो षियानुभवो मृषा। 
स्वप्नदृष्टाइच दाशाहं तथा संसार आत्मनः ॥ ५४ 
भगवानुने समझाया कि उद्धवजी, तुम विषय-भोगमें मत लगो ! दुनियादार लोग कभी 
तो आक्षेप करते हैं, कभी अपमान करते हैं, कभी ठग लेते हैं, कभी दोष निकालते हें. कभी 
मारते हैं, कभी काटते हैं, कभी मूत देते हें। लेकिन मनुष्यको अपना आपा अपने आपमें रखना 
चाहिए । किंसीके कहनेसे अपने-आपको शरीर नहीं मान लेना चाहिए।. 
उद्धवजीने कहा कि महाराज, यह तो बड़ा मुश्किल है, क्योंकि सबकी अपनी-अपनी 
प्रकृति होती है ओर प्रकृतिपर विजय प्राप्त करना बहुत कठिन है। 
_ ख 


श्रोशुकदेवजो महाराज कहते हैं कि परीक्षित, जब उद्धवजीने ऐसा कहा तब भगवान्‌ 
मुकुन्द बहुत प्रसन्न हुए और उनको प्रशंसा करके कहने लगे-सचमुच इस संसारमें ऐसा कोई 
साधु नहीं है, जिसको दुर्जन लोग. वाग्वाण मारे और वह अपने मनको समाहित कर ले 


बाहुंस्पत्य स बे नात्र साधुर्वे बुजनेरितेः। 
दुरुक्तेभिन्नमात्मानं यः समाधातुमीञवरः॥ २ 
इस इलोककी चर्चा चलनेपर मेरे बाबा कहा करते थे कि बेटा, इसका अर्थ ऐसे करो-- 
“स वै न अत्र साधुः यः दुजंनेरितेः दुरुक्तेभिन्नमात्मां'-यहाँ वही पुरुष साधु है, जो दुजंनों द्वारा 
गाली-गलौज करते रहनेपर भी अपने मनका समाधान कर ले। परन्तु ऐसा अथं अन्य किसी भी 
टोका-टिप्पणीकारने नहीं किया है । अब आप जेसे विद्वान्‌ लोग प्रमाण हैं, इसलिए विचार करें 
कि केसा अर्थ होना चाहिए ? 


“न तथा तप्यते विद्धः पुमानु बाणेः' (३)-बाणसे उतनी चोट नहीं लगती, जितनी चोट 
दुष्टोंके दुवंचनोंसे लगती है । इसके सम्बन्धमें एक इतिहास यह है कि माळवदेशमें कोई बड़ा 
कृपण ब्राह्मण रहता था । वह किंसीका स्वागत-सत्कार नहीं करता था। उसके सञ्ज सम्बन्धी 
उनसे दुःखो हो गये । धर्मादिके बिना उसका धन भी नष्ट हो गया । कुछ जातिवालोंने ले लिया 
और कुछ चोरोंने । इस प्रकार धनका नाश हो जानेपर ब्राह्मणको बड़ी चिन्ता हुई, बहुत निर्वेद 
हुआ । उसने कहा कि हाय-हाय, मेने अपना जोवन नष्ट कर दिया । 


शरीर चाहे कितना भी सुन्दर हो, पर उसमें जरा-सा कोढ़ हो जाय तो उसके सौन्दर्यको 
बिगाड़ देता. है । इसी प्रकार मनुष्यमें कितने भी सद्गुण हों, परन्तु जब लोभ आजाता है तो 
उससे कोढ़के समान ही उसके जोवनको दाग ळग जाता है। घन तो ऐसा है कि उसको कमानेमें, 
बढ़ानेमें, उसके रख-रखाबमें, उसे खचं करनेमें, नाशसे बचानेमें और उसका उपभोग करनेमे 
जहाँ देखो, वहाँ दुःख है । 'एते पञ्चदशानर्था ह्यथंमूला मता नृणाम्‌' (१९)--धतके साथ पन्द्रह 
दुःख लगे हुए हैं । इसलिए इनसे जरा बचकर रहना चाहिए। धनके लिए सम्बन्धो शत्रु हो जाते 
हें भोर मित्र छोड़कर चले जाते हैं। 


* २७४ 
भगवान्‌ कहते हैं कि उद्धवजी, अब में तुमको सांख्यतत्त्व बताता हूँ, जिसे जानकर मनुष्य 
भेद-भ्रम छोड़ देता है। किसी भी वस्तुके वत्तंमान स्वरूपको समझानेके लिए उसके जन्म और 
प्रजय-स्वरूपकी कल्पना को जाती है । तभी उसका वत्त॑मान स्वरूप समझमें आता है। आदियुगमें 
जब कि लोग विवेकी होते हैं, तब ज्ञान और अर्थं, द्रष्टा और हृश्य जुदा-जुदा नहीं रहते । 
सब ब्रह्मरूप रहता है। वही जब मायामें प्रतिफलित होता है तब द्रष्टा-हृश्य दो-के रूपमें दीखने 
लगता है। इसमें एकका नाम होता है प्रकृति और दूसरेका नाम होता है पुरुष। ज्ञानका नाम 
पुरुष है और ज्ञेयका नाम प्रकृति है । उसीसे सत्त्व-रज-तम तीन गुण और अहंकार आदिसे युक्त 
पाञ्चभौतिक सृष्टि होती है। फिर उसमें मेरा शरीर प्रक- होता है। मेरे शरीरमें नाभि होती है 
ओर नाभिमें पद्म होता है। पद्मसे ब्रह्मा होते हैं और वे ब्रह्मा चतुदंश लोकोंकी सृष्टि करते हैं। 
यह्‌ सारी सृष्टि कमंका फल है। परन्तु भक्तिका फल वैकुण्ठ है। भक्ति-फल वेकुण्ठको 
छोड़कर बाकी सब गतियाँ चल हैं। में ही कलात्मा हूँ। मुझमें ही यह संसार डूबता-उततराता 
रहता है। में ही इसका आदि, अन्त और मध्य हूं । 

“विकारो व्यवहारार्थो यथा तेजसपाथिवाः' (१७)--जिस प्रकार सोना और मिट्टीमें जो 
घड़ा, कङ्गन आदि विकार हैं, वे व्यवहारके लिए हैं-वस्तुतः आदि, मध्य, अन्तमें सोना 
ओर मिट्टी ही है, उसी प्रकार जिसको लेकर यह सारी सृष्टि चलती है, वह अबाधित तत्त्व सत्य 
है और ये जो बनते-बिगडते हैं, इनका नाम है विकार। जब प्रलय होता है तब ये सब-के-सब 
अन्ततः प्रकृतिमें और प्रकृति महापुरुषमें जाकर लीन हो जाती है। इस प्रकार सुष्टि-स्थिति- 
प्रलयकी हष्टिसे इसपर विचार करना भी ज्ञानकी एक प्रक्रिया है, सांख्यके सिद्धान्त या तत्त्वका 
निरूपण नहीं । बह्‌ तो एक प्रकारसे ध्यानका निरूपण है। सुष्टिमें कहीं भी राग-दवेष नहीं होना 
चाहिए, क्योंकि वह एकमें-से निकली है, एकमें रह्‌ रही है और एकमें ही लीन हो जायेगी। 
इसलिए सब एक ही है। 

एवमन्वीक्षमाणस्य कथं वैकल्पिको ऋः 
मनसो हृदि तिष्ठेत व्योम्नीवार्कोदये तमः॥ २८ 
एष सांख्यविधिः प्रोक्तः संशयग्रन्थिभेदनः । 
प्रतिलोमानुलोमाभ्यां परावरदृशा मया॥ २९ 
प्रतिलोमानुलोम पद्धतिसे विचार करनेके कारण सृष्टि और प्रलयकी कल्पना करके बुद्धिमें 
ततत्वकी एकता बैठा दी जाती है, जिससे कि कहीं राग-द्वेष न हो । 


२ 


२५५ १ 

इसके बाद भगवान्‌ श्रीकृष्णने गुणोंके स्वरूपका वर्णन करते हुए कहा कि उद्धवजी, शम, 
दम, तितिक्षा, ईक्षा, तपस्या, सत्य, तुष्टि, त्याग, स्पृहा, सन्तोष आदि सत््वको वृत्तियाँ हैं। 
अभिलाष, व्यापार आदि रजकी वृत्तियाँ हें और क्रोब, लोभ, हिंसा आदि तमकी वृत्तियाँ हैं। 
मैं-मेरा तो वृत्तियोंका सन्निपात है। इन्हीं वृत्तियोंके अनुप्तार मनुष्य अपने-अपने कमं करता है 
ओर उन कर्मोके अनुसार उसकी गति होती है । 

देखो, तुम अपने मनको देखकर यह समझ सकते हो क्रि इस समय कलियुगामें हो कि 
तेतामें हो किं द्वापरमें हो । असलमें मनकी बुराई ही बुरा समय और बुरा स्थान तथा मनकी 
अच्छाई ही अच्छा स्थान और अच्छा समय है। जब मन खूब प्रसन्न हो, मुझ परमात्मामें लग 
रहा हो, निस्संग हो, तब समझना चाहिए कि सत्त्वगुण है। जब मन भटक रहा हो, तब समझो 
कि रजोगुण है और जब मनमें आलस्यादि हों तब समझना कि तमोगुण है । 

इसी प्रकार जो जाग्रत्‌-स्वप्न-सुषुसि तीन अवस्थाएं हैं, ये भी तीन गुणोंके द्वारा ही होती 
हैं । तीन गतियाँ भी गुणोंसे ही होती हैं | गुणोंके कारण ऊपर अथवा नीचेकी चाहे जो गति प्राप्त 
हो, परन्तु यदि पुरुष रिगुणातीत हो जाय तो उसे मेरी प्राप्ति होती है। ज्ञान भी तीन प्रकारका 
है | अपनेको जानो तो सात्त्विक ज्ञान, भेदको जानो तो राजस ज्ञान और मूढ़ताको जानो, मूढ़को 
तरह रहो तो तामस ज्ञान होता है। परन्तु मुझ परमात्माका ज्ञान हो जाय तो वह निगुंण 
ज्ञान है। 

देखो, गीतामें जो ज्ञानका उपदेश किया गया है, वह त्रिगुणोंके अन्दर किया गया है। 
परन्तु यहाँ भागवतमें जो एक-एक विभाग बताया हुआ है, यह बिल्कुल विलक्षण है । 

उद्धवजी, वनमें रहना सात्विक है, गांवमें रहना राजस है ओर जूआ-घरमें रहना तामस 
है । लेकिन मेरे मन्दिरमें रहना निगुंण है, गुणातीत है। मुझ परमात्मासे सम्बन्ध रखनेवाली 
वस्तुको संसारमें नहीं डालना चाहिए ! जो कर्ता अनासक हो वह सात्त्विक, जो क्रोधान्ध हो वह 
राजस, जो अनुसन्धान-शूत्य हो वह तामस ओर जो मेरो शरणमें हो वह निगुण है। 

इस प्रकार सब वस्तुओंका आश्रय मुझमें है। यही गुणातीत होतेकी पद्धति है। इसी 
नियमके अनुसार सारी सृष्टि होती है। इसलिए यह मनुष्य-शरीर प्राप्त करके विषय-संगका 
परित्याग कर दो और मेरा भजन करो । जो निस्संग विद्वान्‌ भेरा भजन करता है, वह त्रिगुणोंपर 
बिजय प्राप्त कर लेता है और लिङ्ग शरोरका परित्याग करके मुझ परब्रह्म परमात्मासे एक हो 
जाता है। उसके लिए फिर बाहर-भीतरका कोई भेद नहीं रहता-- 

समेव ब्रह्मणा पूर्णो न बहिर्नान्तरशचरेत्‌ । ३६ 

१२१६ ६ 
भल्लक्षणमिमं कायं लध्या सद्धम॑ आस्थितः। 
आनन्दं परमात्मानमात्मस्थं समुपैति माम्‌ ॥ १ 
देखो, भगवान्‌ कितने निपुण हैं। जब मत्स्यावतार धारण करते हैं तब मछलियोंमें यह 
व्याख्यान देने लगते हैं कि जैसा में हूँ, वेसा ही शरीर मैंने तुमलोगोंको दिया है। तुमलोग मुझे 
ही अपना भजनीय समझो। जब वराहोमे बैठते हैं तब कहते हैं कि जेसे तुम हो, वैसा ही मैं हं 
आओ मेरा भजन करो । इसी तरहके अन्य अवतारोंमें भी बोलते हैं । 
अब जब कि भगवान्‌ मनुष्योंके मध्य हैं, तब कहते हैं कि उद्धवजी, 'मल्लक्षणमिमं 
कायं'--जैसा में हूँ, वेसे ही तुम हो । जेसे लक्षण मेरे अन्द. हैं, वेसे ही लक्षण तुम्हारे अन्दर हैं। 
इसलिए तुम भक्तियोग करो और 'मद्धमं आस्थितः'--भागवत-धर्मका आश्रय लो । इसका फल 
यह होगा कि- | 
आनन्दं परमात्मानमात्मस्थं समुपेति माम्‌। 
तुम्हें आनन्दका साक्षात्कार हो जायेगा । तुम्हें जो गुण दिखाई पड़ रहे हैं, वे वास्तविक 
नहीं, मायामात्र हें-'गुणेषु मायामात्रेषु' (२)। गुण माने यह मत समझना कि वे किंभूत 
किमाकार हैं। 
देखो, सांख्यवाले कहते हें कि गुण दीखते ही नहीं। मोह देखकर तमःका, क्रिया देखकर 
रजःका ओर ज्ञान देखकर सत्त्वका केवल अनुमान किया जाता है। त्रिगुण प्रत्यक्ष होता ही नहीं, 
केवल अनुमित है । इसीलिए वेदान्त-दशन आदिमें अनुमान-प्रधान जो मत हैं, उनका खण्डन 
करके वेदिक मतकी स्थापना की गयी है । 
यहाँ गुण शब्दका अथ यही है कि शब्द, स्पर, रूप, रस, गन्ध दिखाई तो पड़ रहे हैं, 
परन्तु इनमें रहकर भी कहीं फंसना नहीं चाहिए। संसारके विषयी लोगोंका संग करके उनका 
अनुगमन करनेवालेकी वही दशा होती है, जेसे अन्धेके सहारे चळनेवाले भन्धोंकी । उन्हें घोर 
अन्धकारमें भटकना पड़ता है। 
भगवानु कहते हैं कि उद्धवजी, तुम चक्रवर्ती सम्राट ऐल अर्थात्‌ पुरुरवाकी कथा जानते 
ही हो । उससे सारे विश्वको तो जीत लिया । परन्तु उबंशीके रूपमें ऐसी महामाया उसके सामने 
आयी कि वह उसके पाँवोंसें अपने सिरके बल गिर पड़ा--'या करोति पदाक्रान्तान्‌ भ्रूविजृम्भेण 
केवलम्‌! । 
उर्बलीके लिए राजा पुरुरवा बड़ा विकल हुआ, नंगा होकर घूमने लगा । अन्तमें जब 
ईस्वर-क्ृपासे उसको वैराग्य हुआ तब बोला कि अरे मुझे तो समयका ख्याल ही नहीं रहा ! 


एका रश स्कन्ध : २६ : ८७: 
इतने दिनोंतक मेंने सब्यया-वच्दन नहीं क्रिया । सूर्योदय-सूर्यास्तका कोई पता नहीं चला। 
उवंशीने मुझ चक्रवर्ती सम्राट्को अपना खिलोना बना लिया | वह मुझे तिनकेकी तरह छोड़कर 
चली गयी । जैसे गधागधीकी लात खाता हुआ उसके पीछे-पीछे चलता है, वेसे ही में भी उसके 
पीछे चला । स्त्रीने जिसके मनका हरण कर लिया, उसकी विद्या, तपस्या आदि सब व्यथं हैं । 
कि विद्यया कि तपसा कि त्यागेन श्रुतेन वा। 
कि विविक्तेन मौनेन स्न्नीभियंस्प मनो हृतम्‌ ॥ १२ 
इस श्लोकका अर्थं ऐसे करना चाहिए कि मनुष्य-जीवनमें जो यौन आकषंण है, लेङ्भिक 
आकषंण है; वह जैसे स्त्रीका पुरुषके प्रति है, वेसे ही पुरुषका स्त्रीके प्रति है ! इसलिए यहाँ 
एकके वणंनसे दूसरेका भी वर्णन हो जाता है-वेसे ही, जैसे मधुसूदनसे केटभारि भी उपलक्षित 
होता है। स्त्री और पुरुषने यदि परस्पर अपना मन खो दिया तो समझो कि सब-कुछ 
लुटा दिया | 
पुरुरवा कहते हैं कि में तो पशुकी तरह उवंशीके सामने हार गया और अब भी मेरी 
कामना तृप्त नहीं होती यह पुंश्चली, यह कुलटा, मेरे मनको हरण करके ले गयी। इसके 
समञानेपर भी मेरा मोह नहीं जाता। 
किमेतया नोऽपकृतं रज्ज्वा बा सपंचेतसः। १७ 
मैंने ही रस्सीको साँप समझ लिया, रस्सीने मेरा क्या बुरा किया ? मैंने हो इसपर अपनेको 
आसक्त कर दिया। इसका कोई दोष नहीं। कहाँ यह मलिन शरीर और कहाँ इसके सद्गुण ! 
मैंने अज्ञानवश असुन्दरको सुन्दर समझ लिया । यह शरीर किसका है, कुछ पता नहीं । पत्नी 
कहती है कि यह मेरा पति है, माता-पिता कहते हें कि हमने इसको पेदा किया है, स्वामी 
कहता है कि मैंने इसका पान किया है, आग जीभ लपलपाती हुई कहती है कि में एक दिन 
इसको भस्म कर दूंगी, कुत्ते कहते हें कि यह हमारा है ओर गीध कहते हैं कि यह हमारा है। 
ऐसी स्थितिमें इस शरीरके बारेमें कोई न्यायाधीश भी नहीं बता सकता कि यह किसका है ? 
अहो सुभद्रं सुनसं सुस्मितं च मुखं स्त्रियः । २० 
लोग कहते हैं कि इस शरी रमें क्या बंढ़िया ताक है, क्या बढ़िया मुस्कान है। लेकिन 
भृंहरि कहते हैं- 
स्तनो मांसग्रन्थी कनककलशावित्युपमितो 
मुखं इलेष्मागारं तदपि च शशाङ्केन तुलितम्‌ । वेराग्यशतक १९ 
्त्रयोके स्तन मांसकी गांठे हैं ओर बोलते हैं सोनेका कलश है । मुखमें लार भरा हुआ 
है ओर बोलते हैं अधरामृत है। 
७२ 


3228 भागवत-दशंन : २ : 


विण्पूत्रप्ये रमतां क्ृमीणां कियदच्तरम्‌ । २१ 
इसलिए पुरुरवा भी कहते हैं कि जो विष्ठा-मूत्रमें रमण करते हैं, उनमें और कीड़ेमें क्या 
अन्तर है। मनुष्यको ब्रहुत सँभलकर रहना चाहिए। स्त्री-सङ्ग तो बिल्कुल नहों करना चाहिए । 
स्त्रेणके सङ्गसे भी बचना चाहिए । बड़े-बड़े विद्वानोंके लिए भी षड्वर्ग-काम, क्रोध, लोभ, मोह, 
मद, मात्सरथं विश्वास करने योग्य नहीं । 
भगवान्‌ श्रीकृष्ण कहते हैं कि उद्धवजी, इस प्रकार उद्गार प्रकट करके राजा पुरुरवा 
उवंशोका मोह छोड़कर अज्ञानरहित हो गये ओर उन्होंने आत्मस्वरूप मेरा साक्षात्कार प्राप्त कर 
लिया । इसलिए बुद्धिमान्‌ मनुष्यको चाहिए कि वह पुरुरवाकी तरह दुःसङ्ग छोड़कर सत्संग करे; 
क्योंकि सन्त अनपेक्ष होते हैं, भगवच्चित्त होते हैं, समदर्शी होते हैं । जो निर्मम हैं, निरंहकार हैं, 
निद्व॑नद्व हैं, निष्परिग्रह हैं; उन्हींका नाम सन्त है । 
देखो, आजकल खिताबी सन्त भी होते हैं। कोई सभा उनको सन्तका खिताब देकर घोषित 
कर देतो है कि ये सन्त हैं। लेकिन वह खिताबी सन्त किसी कामका नहों निकलेगा । जो असली? 
सन्त है, उसीके भीतरसे सन्त निकलता है | बाहरसे किसीपर सन्तपना ओढ़ाया नहीं जाता । 
भगवान्‌ कहते हैं कि उद्धवजी सन्त वहीं हैं, जो मेरी लीला-कथाका श्रवण, गायन और 
अनुमोदन करते हैं । इसीसे मेरी भक्ति बढ़ती है। 
भक्ति लब्धवतः साधोः किमन्यदवशिष्यते । ३० 
जब भक्ति मिल गयी तो और क्या बाकी रहा ? जिसने अग्निका आश्रय ले लिया, उसको 
शीत, भय, तम केसे कष्ट पहुंचा सकते हैं ? जो इस घोर भवसागर में डूबते-उत्तराते हैं, उनके लिए 
यही सबसे बढ़िया नाव है कि वे ब्रह्मावेत्ता शान्त सन्तका आश्रय लें। धमं ही संसार-भयको 
मिटानेवाळा हैं । सन्तोऽर्वाग्‌ ब्रिभ्यतोऽरणम्‌' । (३३) जो इस संसारमें डर रहे हैं, उनके लिए 
सन्त ही शरण्य हैं । कहते हैं कि सूर्योदय होता है तो मनुष्यकी आँखोंको रोशनी मिलती है। 
लेकिन उससे दोखता क्या है ? विषय-भोग-बहिरकं: समुत्थितः’ (३४)--राम-राम, कया वह्‌ 
सूयं सन्तोंको बराबरी करेगा ? क्योंकि सन्त तो वह आँख देते हैं, जिससे भीतर मुझ परमात्माके 
दर्शन होते हैं । 
इसलिए भगवानुने कहा कि सन्त ही देवता हैं, सन्त ही बन्धु-बान्धव हैं, सन्त ही आत्मा 
हैं ओर सन्त ही में हुं-सन्त आत्माहमेव च' | 
उद्धवजी, इलानन्दन पुरुरवाको मेरा साक्षात्कार होते ही उवंशी-लोककी स्पुहा मिट गयी 
और वह इस पृथिवी-तलूपर विचरण करने लगा । 


2 


उद्धवजीने भगवानूसे कहा कि महाराज, आपकी पुजाके बिना तो काम नहीं बनेगा। 
अगर हाथ-पाँव आपकी पूजामें नहीं लगेंगे तो ओर किसी संसारी काममें लग जायेंगे। आंख-जीभ 
आपकी पूजामें नहीं लगेंगो तो किसी और काममें लग जायेंगी । इसलिए आप इनको कुछ ऐसी 
फंसावट दें कि ये आपमें लगे रहें- क्रियायोगं समाचक्ष्व' (१) । बड़े-बड़े नारदादि महात्मा जो 
आपकी आराधनाका वर्णन करते हैं, वह आपके मुंहसे ही निकला हुआ है। वह सब वर्णो, 
सब आश्रमोंके लिए उत्तम-से-उत्तम श्रेय है। स्त्रीशूद्राणां च मानद' (४)--बड़े-बड़े वेदिकोंने 
अपनी ओरसे जिन लोगोंको निकाल दिया है, उनको भी यदि आश्रय मिल सकता है तो आपकी 
आराधनासे हो मिल सकता है। उनके लिए कल्याणकारी भी यही है। इसलिए हे कमलनयन, 
आप मुझको कमं-बन्धनसे मुक्त करनेवाली विधि बतायें । 


भगवानुने कहा कि उद्धवजी, इसका विस्तार तो बहुत है । लेकिन में थोड़ेमें बता रहा 
हूँ । मेरी पुजाकी तीन विधियाँ हें-चैदिक, तान्त्रिक ओर मिश्रित । इनमें-से जिसमें रुचि हो, 
उसके अनुसार पूजा करनी चाहिए। 


पहली बात यह है कि यज्ञोपवीत आदि संस्कारसे सम्पन्न होकर मेरी आराधना करनी 
चाहिए । फिर मू्िमें, वेदीमें, आगमें, सूयंमें, जलमें, हृदयमें अथवा ब्राह्मणमें मेरी पूजा करनी 
चाहिए । पूजा करनेकी पद्धति अपने गुरुसे प्राप्त करनी चाहिए और फिर उसीके अनुसार स्तात; 
सन्ध्या-वन्दनादि करके मेरी पूजा करनी चाहिए। 


शेली दारुमयो लोही लेप्या लेख्या च सैकतो । 
मनोमयी मणिमयी प्रतिमाष्टविधा स्मृता॥ १२ 


भगवान्‌ कहते हैं कि मेरी प्रतिमाएँ आठ प्रकारकी होती हैं और उनमें प्राणःप्रतिष्ठा भी 
चल-अचल दो प्रकारसे होती है । कहीं आवाहत्त-विसजंत्त करता पड़ता है ओर कहीं नहीं करना 
पड़ता । मेरी पूजा विविध वस्तुओंसे भी हो सकती है, जितनी वस्तुएं मिलें, उनसे भी हो सकती 
है और कुछ न मिले तो मानसिक भी हो सकती है-“ययालब्बैहूंदि भावेन चेव हि' (१५) । मेरी 
पूजाके लिए तुलसीका एक दल भी बहुत है । 


:९०: सागवत-दशन १ २ ॥ 


एक महात्माको मैंने देखा कि वे तुलसीके सूखे पत्ते रखते थे। उनमें-से एक पत्ता रोज 
शालग्नामको चढ़ाते थे । जब पूरा पत्ता नहीं चढ़ा पाते तो उसमें-से जरा-सा, एक कणिका ही 
लेकर चढ़ा देते थे । वस्तुतः भगवानुकी पुजामें वस्तुकी जरूरत नहीं, केवल भावनाकी जरूरत है। 


उद्धवजी, जेसी मूर्ति हो, वैसी ही पूजा करनी चाहिए। यदि अर्चामें पूजा करनी हो तो 
स्नान आदि करना चाहिए। स्थण्डिलमें तत्त्वका न्यास करना चाहिए। अग्निमें हवन करना 
चाहिए। सूर्यमें अभ्यहंग करना चाहिए। सलिछमें अर्ध्यादि देना चाहिए । अगर कोई प्रेमसे 
मुझे पानी दे दे तो वह मेरे लिए बहुत है। लेकिन दुष्ट अथवा अभक्त लोग बहुत सारी वस्तुएं दें 
तब भी मेरी हष्टिमें उसकी कोई कीमत नहीं। पवित्र होकर, पवित्र भावसे जैसे अपने घर 
आये हुए विशिष्ट अतिथिके हाथ-पाँव धोते-धुल्यते हैं, आचमन करवाते हैं, वैसे ही मेरी सेवा 
करनी चाहिए । 


उद्धवजी, पुजाके पहले अपने-अपने शरीरको भो भूत-शुद्धि आदिके द्वारा शुद्ध कर लेना 
चाहिए.। फिर मेरी जीवकलाका ध्यान. करके और पिण्डमें उसकी पूजा करके परमात्ममय हो 
जाना चाहिए । मेरे जो आयुध हैं, अस्त्र हैं, आभूषण हैं, पाषंद हैं, उन सबकी पूजा भी करनी 
चाहिए । आगम, देवता आदिकी पूजा भी कर लेनी चाहिए । स्वधमं नामकं अनुवाक आदिका 
पाठ कर लेना चाहिए । जेसे शास्त्रमें विधि है वैसे ही मेरो पुजा करनी चाहिए । हवन भी करना 
चाहिए ओर उसके बाद नारायणात्मक मूलमन्त्रका जप भी करना चाहिए 


मुलमन्त्रं जपेद्‌ ब्रह्म स्मरञ्नारायणात्मकम्‌ । ४२ 


इसके बाद विष्वक्सेन आदिको पूजाका प्रसाद देना चाहिए । मेरी कथा आदिका श्रवण 
करना-कराना चाहिए । मुहूतं भरके लिए भी समय निकालकर मुझमें तन्मय हो जाना चाहिए। 
मेरी स्तुतियां करनी चाहिए । मुझे साष्टाङ्ग दण्डवत्‌ करना चाहिए । जहाँ पूजा होती हो, वहाँ 
पुजा करनी चाहिए । मन्दिर बनवाना चाहिए भौर वहां हमेशा मेरी पूजा होती रहे, ऐसी 
व्यवस्था करनी चाहिए । ब्राह्मणको दो हुई वृत्तिका हरण नहीं करना चाहिए । जो कर्ताको फल 
होता है, वहो उसके सहायकको होता है, प्रेरकको होता है ओर अनुमोदकको होता हैं । इसमें सब 
फल-भागी होते हैं । 


देखो, असलमें घूम-फिरकर निर्माण तो अपने मनका ही होना चाहिए । मन बढ़िया 
रहेगा तो भगवान्‌ उसमें स्थित रहेंगे । इसलिए मनको शुद्ध करना अनिवायं है। जब मनुष्यका 
. मन बिगड़ जाता है तो सारी दुनिया ही बिगड़ जातो है ओर मन यदि निर्मल हो, प्रसन्न हो तो 
सारी दुनिया ही बन जाती है। द 


इसलिए भगवानु कहते हैं कि उद्धवजी, अपने-अपने स्वभावके अनुसार जो कमं कर रहे हैं, 
उनकी प्रशंसा या निन्दा मत करो-- 


परस्वभावकर्माणि न प्रशंसेन्न गहंयेत्‌ । १ 


क्योंकि जो इस निन्दा-स्तुतिमें लग जाता है, वह असत्य अर्थमें अभिनिविष्ट होनेके कारण 
परमात्मासे वञ्चित हो जाता है । जैसे स्वप्न और मृत्यु है, वेसे ही नानार्थ-दशंन है। 
कि भद्रं किमञ्नदं वा द्वेतस्यावस्तुनः कियत्‌। 
वाचोदितं तदनुतं मनसा ध्यातमेव च।। ४ 
वेत अवस्तु है | उसमें क्या अच्छा है, क्या बुरा है, कितना अच्छा ओर कितना बुरा है-- 
छोड़ो इस झगड़ेको, यह नाप-तौल तो बनियोके जिम्मे कर्‌ दो । यहाँ तो इतनी ही बात है कि जो 
वाणीसे कहा जाता है, वही मनसे सोचा जाता है। इसलिए वह सब ध्यात देने योग्य नहीं । 
“छायाप्रत्याह्वयाभासाः' (५)-परछाई, प्रतिध्वनि ओर सीपी आदिमें चाँदीका आभास न होनेपर 
भी अर्थकारी होते हैं । 
देखो, छायासिद्ध करनेवाले लोग शीशेमें अपनी परछाई देख-देखकर, उससे फिर चीज 
मंगाने लगते हें । मेने ऋषिकेश आदिमें देखा है कि पण्डा लोग अज्ञानी यात्रियोंसे प्रतिध्वनिमें 
“लड्डू लोगे कि पेड़ ?” यह बोल-बोलकर लड्ड्-पेड़ा ले लेते हैं । 
भगवान्‌ कहते हैं कि देहादि न होनेपर भी मुत्यु पर्यन्त भय देते हैं। मेरे सिवाय कोई 
दुसरी वस्तु नहीं है। सबसे विलक्षण है आत्मा, आत्मासे विलक्षण कुछ है ही नहीं । आत्माके 
सिवाय कुछ है ही नहीं । जो त्रिविध प्रतीति है, यह बिल्कुल निमूँल है । मायाकी रचना है। यह 


४९२: मागवत-दर्शन : ३ : 


समझकर दुनियामें किसीकी निन्दा और स्तुति मत करो ! सूयंकी तरह विचरण करो । सूर्यं अपने 
रास्ते चलता रहता है और सबके ऊपर अपनी रोशनी डालता रहता है। 


्रत्यक्षेणानुमानेत निगमेनात्मसंविदा । आचन्तवदसज्ज्ञात्वा निःसङ्गो विचरेदिह ॥ ९ 


रत्यक्षसे कई चीजें अनित्य हैं-जैसे घड़ेको डण्डा मारो तो वह फूट जायेगा । अनुमानसे 
भी कई चीजें अनित्य हैं-जेसे पृथिवी आदि सावयव होनेके कारण अनित्य हैं। वेदसे भी 
जाना जाता है कि कई चीजें अनित्य हैं--जैसे आकाशदिकी उत्पत्ति आदि | कई वस्तुएँ आत्मानु- 
भूतिसे भी अनित्य हं-जेसे का्यंकारणादि भाव | जो प्राकृत भाव हैं, वे अपने अद्वेत स्वरूपमें 
बिल्कुल नहीं हैं। इसलिए जिसका आदि है, अन्त है, बह असत्य है। उससे असङ्ग रहकर विचरण 
करना चाहिए। 


अब उद्धवजीने पूछा कि भगवन्‌, यह सृष्टि किसके लिए है-आत्माके लिए कि देहके 
लिए ? भगवानूने यह उत्तर दिया कि न आत्माके लिए, न देहके लिए । यह जो सम्बन्ध बन 
गया है उसीके लिए सृष्टि है-'संसारः फलवांस्तावदपार्थोऽप्यविवेकिभः' (१२) । वास्तवमें यह्‌ 
अपार्थं है। यदि पाथं होता तो भगवान्‌ इससे बहुत प्यार करते। परन्तु यह तो बिल्कुल अपार्थं 
है, अपगताथं है, इसमें कोई प्रयोजन ही नहीं ! 


देखो, पाथं शब्दका अथं भी इसी प्रकार करते हैं| 'पः परमेश्वर: अर्थ: यस्य'~पमेश्वर ही 
जिसके जीवनका अथं है, उसका नाम पाथं है। 


यह संसार कया है ? जैसे स्वप्न सोते हुए-के लिए दुःखदायी है और जागते हुए-के लिए 
नहीं, वेसे ही जो सो रहे हैं, अज्ञान-निद्रामे पड़े हुए हैं, उन्हीके लिए स्वप्वको तरह दुखदायी 
है। ज्ञानकी तलवार उठाओ, उपासनासे उसपर शान धराओ भर उससे दवेतके भ्रमको काट दो, 
फिर निर्भय होकर विचरो ! 


ज्ञान, विवेक, निगम, तपस्या, प्रत्यक्ष अनुमान आदि सबसे यहो बात सिद्ध होती है कि 
जो आदि-यन्तमें है, वही मध्यमें है। वही काळ है, वही हेतु है । जैसे सोता जेवर बननेके पहले 
सोना था, सोना रहेगा और बोचमे सोना है-उसका नाम चांहे कुछ भी रख लो-वेसे ही 
विज्ञानस्वरूप आत्मदेवके सामने ही जन्म हुआ, इन्हींके सामने मृत्यु हुई और ये ज्योंकेत्यों हैं। 
ये सबमें समन्वित भी हैं ओर सबसे व्यतिरिक्त भी हैं। यही तुरीय तत्त्व है। 


देखो, वेदान्त-दशंनमें जितनी भी श्रुतियाँ और युक्तियाँ आयी हैं, उन सबका संग्रह 


एकादश स्कन्ध : २८ : :९३: 
श्रीमद्कागवतमें है । जो लोग कहते हैं कि भागवतमें वेदान्त नहीं, उन्होंने बिल्कुल वेदान्त नहीं 
पढ़ा । ये सब वेदान्त-वचन ही तो हैं-- 
न यत्‌ पुरस्तादुत यत्न पश्चान्मध्ये च तन्न व्यपदेशमात्रम्‌ । २१ 

जो वस्तु पहले नहीं थी और बादमें नहीं रहेगी, वह बीचमें भी नहीं होती। वह तो 

नाममात्र है। 
भुतं प्रसिद्धं च परेण यद्‌ यत्‌ तदेव तत्‌ स्यादिति मे मनीषा । २१ 

जो वस्तु जिस उपादान कारणसे उत्पन्न होती है, वह वहो होती है। जो वस्तु जिससे 
प्रकाशित होती है, वह अपने प्रकाशकसे भिन्न नहीं होती। जिस प्रमाणसे, जिस सत्तासे, जिसकी 
सिद्धि होती है, वह उससे अभिन्न होती है। अभिन्न निमित्तोपादान कारणसे भिन्न भी कोई वस्तु 
नहीं होती, बीचमें भी वह बिल्कुल वही रहती है। संसार बिना हुए ही भास रहा है। इसलिए 
विवेक करना आवश्यक है। 

विवेकको पद्धति यही है कि जहाँ अपना आपा न मालूम होता हो, वहाँ उससे अपनेको 
अलग कर लो कि तुम मिट्री-पानी-आग-हवा नहीं हो। अन्तःकरणादि चाहे विक्षि रहे, चाहे 
समाहित रहें । लोग अज्ञानियोंको समाधि लू्गानेका झालच देकर फंसाते हैं। असलमें जो अपना 


आपा ही नहीं, अपनेसे बिल्कुल अलग है, जिसके दुःखसे हम समझदारीसे दूर हो सकते हैं, 
उसके लिए प्राणायाम करनेकी कया जरूरत है ? वह इतना सस्ता है कि बात समझ ली ओर 


दुःख दूर हो गया। दुःख तो बेवकूफोके कारण ही हो रहा था। 

उद्धवजी, अन्तःकरण आदि चाहे समाहित हों चाहे विक्षिप्त हों, इनके साथ हमारा कोई 
सम्बन्ध नहीं । आकाशमें बादल आये तो क्या और न आये तो क्या ? इनसे सूयेका क्या बनता- 
बिगड़ता है? कभी धुँभा आया, कभी धूल आयी, कभी बादल आया । परन्तु आकाश तो 
ज्यों-का-त्यों है । ऐसा ही आत्मा है अपना । 

फिर भी जबतक ऐसा हढ़ ज्ञान न हो जाय, तबतक मनुष्यको आसक्ति छोड़कर, अपना 
अन्तःकरण शुद्ध करना चाहिए। क्योंकि अन्तःकरण शुद्ध किये बिना, यदि रोग रह जाता है 
तब वह फिर बढ़ जाता है और मनुष्यको दबा लेता है| 


जो योगभ्रष्ट देवता आदिके द्वारा उत्पन्न विच्नोसे विहत हो जाते हैं, वे फिर योग करते 
हें, कमंमें नहीं फंसते । कमंकी घारा तो अपने-आप बह रही है। विद्वान्‌ पुरुष इसमें तृष्णा नहीं 


१९४: भागवत-दरेनः। २३ 


करता । उसका शरीर चाहे किसी भी स्थितिमें हो-खड़ा हो, बैठा हो, चल रहा हो, सो रहा 
हो, खा रहा हो, वह उसको अपना नहीं देखता । उसे तो दूसरे ही लोग देखते हैं कि यह कर 
रहा है, किन्तु वह तो किये बिना ही होता है। 
जिस प्रकार सूर्योदय होता है तो वह किसी वस्तुको उत्पन्न नहीं करता, केवल अन्धकार 
मिटा देता है और जो चीज पहलेसे होती है, वही उसके द्वारा दीखती है-इसी प्रकार ब्रह्म- 
ज्ञान भी ब्रह्मको, आत्माको पेदा नहीं करता, दोनोंकी एकताको पैदा नहीं करता, इनमें 
अनेकताका जो अज्ञान है, तमः है, उसको मिटा देता है । 
एवं समीक्षा निपुणा सती मे हन्यात्तमित्तं पुरुषस्य बुद्धः । ३४ 


ज्ञान तो केवर बुद्धिके अध्यासको मिटाता है । आत्मदेव तो स्वयं ज्योति, अजन्मा, अप्रमेय 
अहानुभूति, सकलानुभूति, एक, अद्वितीय है। वहाँ वाणीकी गति नहीं | एक परमात्मामें अनेकता 
देखना ही सबसे बड़ा भ्रम है। इसके लिए कोई आलम्बन नहीं । यह जो पञ्चभूतात्मक, नामात्मक 
आकृति आभासके द्वारा दोख रही है, वह सब मिथ्या है। जो लोग उसे सच्चा कहते हैं, वे 
पण्डितमानी हैं, परन्तु वास्तवमें वे पण्डित नहीं और तत्त्ववेत्ता उनके मतको स्वीकार नहीं करते । 


यदि अभ्यास करते समय विघ्न आजायं तो योग-धारणासे, तपस्यासे, मन्त्रसे उन 
विघ्नोंको दूर कर देना चाहिए । मेरे ध्यानमें बैठ जाने अथवा मेरे नामका कीर्तन करनेसे तो 
सारे विघ्न दूर हो जाते हैं। यदि योगसाधनासे चमत्कारों और सिद्धियोंकी प्राप्ति हो जाय तो 
उन्हे बताना नहीं चाहिए । कई लोग कहते हें कि शरीरको भजर-अमर बनाकर मेरा भजन 
करेंगे । लेकिन उनका यह प्रयास बिल्कुल निरथंक है । क्योंकि एक दिन तो ब्रह्मा भी मर जाते 
हें । इस प्रकारकी सिद्विपर कभी विश्वास नहीं करना चाहिए । 

उद्धवजी, जो साधक मेरी शरण ग्रहण करके, मेरा भजन करनेमें लगा रहता है, उसको 
कोई विच्त-बाधा डिगा नहीं सकती। उसकी समस्त कामनाएँ नष्ट हो जाती हैं और वह 
आत्मानन्दमें मग्न हो जाता है। 


उद्धवजीने कहा कि भगवन्‌, जिस योगीका मन उसके काबूमें नहीं आता, उसके लिए तो 
आपका बताया हुआ ज्ञान बहुत्त ही कठिन है। इसलिए कृपा करके ऐसा उपाय. बताइये, जिससे 
ज्ञानी पुरुष सुखपूवंक आपके आनन्द-वर्षी पदाम्बुजका सेवन करें। आपने बताया कि योगी और 
कर्मके पास तो विघ्न जाते हैं, लेकिन भक्तके पास विघ्न नहीं आते। क्यों न हो, आप तो अपने 
भक्तोंको अपनाकरके बैठे हैं-- 


योऽरोचयत्‌ सह मृगेः स्वयमोइबराणां श्रीमत्किरीटतटपोडितपादपीठः । ४ 


आप रामावतारमें बड़े-बड़े देवताओंके बीचमें न रहकर बन्दरोके साथ रहनेके लिए आये । 
जङ्गलकी चिड़ियोंसे आपने प्रीति की । आपको बड़े-बड़े लोग नहीं चाहिए । “दासेष्वनन्यशरणेषु 
यदात्मसात्त्वम्‌' (४)--जो आपके अनन्यशरण सेवक हैं, उको आप अपना मानते हैं। 


इसीलिए में आपकी शरणमें आया हुँ। आपको छोड़ भी कोन सकता है ? बस, आपकी 
चरणरजके प्रेमियोंकी प्राप्ति मुझे होती रहे । आपसे में कमो उऋण नहीं हो सकता ; यदि ब्रह्माको 
आयु भी मुझे मिल जाय तब भी में उऋण नहों हो सकतां। क्योंकि आप एक तो गुरु बनकर 
आये, रास्ता बताया और फिर आकर हृदपमें बेठ गये । आप हो गुरु हैं, आप हो नाम हैं, आप 
ही मिलते हैं, आप ही आतमा हैं और आप ही फ़ हैं। 


तनु भुशामशुभं विधुन्वन्नाचाग्रंखेत्यवपुषां स्वर्गात व्यनक्ति। ६ 


भगवान्‌ बोले कि उद्धवजी, तुम्हारी बात सुनकर बहुत खुशी हुई। अब में तुमको सरल 
भागवत-ध्रमंकी बात बताता हूं । यदि कोई इस बातको ठोक-ठीक मान ले तो वह मृत्युफे पार हो 
जायेगा । मनुष्य सारे कमं करे, परन्तु मेरे लिए करे। अपने मन और चित्तको मुझमें अपित कर 
दे ओर मेरे धमंमें प्रीति रखे। ऐसे पुष्यदेशमें निवास करे, जहाँ साघु लोग रहते हैं। पुण्यतीथं 
बही है, जहाँ सत्सङ्ग मिलता रहता है। भक्तों द्वारा आचरित घमंको ग्रहण करे। भेरी सेवा 
७३ 

करे । सबके भीतर मुझको देखे । 'ईक्षेतात्मनि चात्मानं तथा खममलाशयः' (१ २)--मुझको अपने 
अन्दर आकाशके समान देखे । सबमें मेरी भावना करे । यही भागवत-धमं है । 


ब्राह्मणे पुल्कसे स्तेने ब्रह्मण्येऽकं स्फुलिङ्गके । 


अङ्ग्रे क्रके चेव समदृक्‌ पण्डितो मतः॥ १४ 


जो ब्राह्मण और कसाई, चोर और ब्राह्मण, भक्त, सूर्यं और चिनगारी, अक्रूर और क्र्रमें 
समदर्शी है, उसको पण्डित कहते हैं । हष्टिमें परिबतंन हो जाना चाहिए। जो सबमें भगवाद्भाव 
करता है, वह्‌ किसीसे होड़ नहीं करता, किसीमें दोष नहीं देखता, किसीका तिरस्कार नहीं करता 
ओर अपनेमें अहंकार नहीं करता । 


विसृज्य स्मयमानान्‌ स्वान्‌ दृशं द्रोडां च दैहिकीम्‌ । 
प्रणमेद्‌ दण्डवद्‌ भूमावाश््चाण्डालगोखरम्‌ ॥ १६ 


जो तुमपर हेसते हैं, उनको हंसने दो, शारीरिक हृष्टि ओर क्रीड़ा छोड़ दो ! कुत्तेके सामने, 
चाण्डालके सामने, बेलके सामने, गधेके सामने दण्डवत्‌ प्रणाम करो। जबतक सबमें मुझ 
परमात्माका दशन न हो तबतक इसी प्रकारकी उसासना करनी चाहिए । फिर तो सब परब्रह्मात्मक 


हो जाता है। 


अयं हि सवकल्पनां सध्रीचीनो मतो मम। 
सद्भावः सर्वभूतेषु मनोवाक्कायवृत्तिभिः ॥ १९ 


उद्धवजी, मेरी प्राप्तिके जितने साधन हैं, उन सबमें यही सुगम ओर श्रेष्ठ है कि समस्त 
प्राणियोंमें मेरी भावना करो। इसमें कोई विघ्न नहीं । इसको प्रारम्भ कर देनेपर इसका ध्वंस नहीं 
होता ! मनुष्यके जो-जो भाव हों, उन सबको वह मुझे समपित्त कर दे तो वे मेरी प्रसन्नताके कारण 
घमं बन जाते हें। 


देखो, एक आदमी कहीं बैठा था । इतनेमें उसने देखा कि उसके सामनेसे भेड़िया आ रहा 
है। वह डरके मारे उठकर भागा ओर भागकर पासके मन्दिरमें पहुँच गया। भगवामुने सोचा कि 
यह मेरा भक्त है, आश्रयके लिए मेरे पास आया है और उनको कृपासे उसको रक्षा हो गयी। वह 
वेचारा भयके निमित्तसे भागा, मन्दिरमे गया और भगवानुने उसका भागना धर्म मान रिया । 


तदायासो निरथं: स्याद्‌ भयादेरिव सत्तम । २१ 

इसी तरह जो आयास है, वह निरथंक नहीं होता, सार्थक होता है। बुद्धिमानोंकी बुद्धि 
यही है, मनीषियोंकी मनीषा यही है कि वे मेरा भजन करके मुझे प्राप्त कर ळें । 


यत्‌ सत्यमनृतेनेह मत्येनाप्तोति माम्रृतम्‌ । २२ 


यह्‌ शरीर झूठा है, इसमें सचको पालो । यह मरनेवाला है, इसमें अमृतको प्राप्त कर लो | 

उद्धवजी, यही वेदका सार-सार अंश है । इसको मेंने संक्षेप और विस्तारसे तुमको सुना 
दिया । देवता लोग इसको नहीं समझते । इसका अध्ययन करनेवाले पुरुषको परब्रह्मका अधिगम 
होता है। जो इसका दान करता है अर्थात्‌ लोगोंको सुनाता है, वह तो मानो मेरे स्वरूपका ही 
दान करता है। इसका अध्ययन ज्ञान-दीप है । इससे अध्येता पवित्र हो जाता है। 


उद्धवजी, बताओ तुमने ब्रह्मका अनुभव कर लिया न ! लेकिन तुम इसे अयोग्य अन- 
धिकारी पुरुषको मत बताना । इसको जान लेनेके बाद कुछ भी जानना शेष नहीं रहता-- 
वैसे ही, जैसे अमृत पोनेके बाद कुछ पीना शेष नहीं रहता । ज्ञान, कमं, योग, वार्ता, दण्डधारण 
आदिमें जितना भी प्रयोजन है, वह सब इसमें है । 


अन्तमें भगवानने कहा-- 


मत्यों यदा त्यक्तसमस्तकर्मा निवेदितात्मा विचिकोधितो मे। 
तदामृतत्वं प्रतिपद्यमानो मयाऽऽत्मभूयाय च कल्पते वे॥ ३४ 


मनुष्य जब कर्मोकी ओरसे अन्तमुंख होता है ओर अपने-आपको मेरे चरणोंमें निवेदित 
कर देता है तब बाहर खड़ी मौत भी उसका कुछ बिगाड़ नहीं सकती । मनुष्य जब मेरी ओर 
मुंह करके मेरे सामने खड़ा हो जाता है तब में विशिष्ट बनानेको विचिकित्सा करता हूं ओर 
उसको ममृतत्वकी प्राप्ति हो जाती है। 


इस प्रकार जब भगवानूने अपना उपदेश पुणं कर लिया तब उद्धवजीने अपने हाथ जोड़ 
लिये। प्रीतिसे उनका कण्ठ गद्गद हो गया। उन्होंने भगवानुके चरणारविन्दका स्पशं करके 
कहा कि प्रभो, अब मेरा मोहान्धकार दूर हो गया। आपने मुझे विज्ञानमय प्रदीप दे दिया । 
ऐसा कोन कृतज्ञ है, जो आपके चरणारविन्दको छोड़कर कहीं और जाय ? मेरे तो सब फन्दे कट 
गये। आपके चरणोंमें नमस्कार है। बस, में केवल एक बात चाहता हें-वह यह कि आपके 
चरण-कमलोंमें मेरी अनपायिनी भक्ति बची रहे-- 


३९८: मागवत-दशंन ३ २। 


यथा त्वच्चरणाम्भोजे रतिः स्यादनपायिनी । ४० 


झगवानुने कहा कि उद्धवजी, अब तुम बदरीनाथ चले जाओ। वहाँ अलकनन्दामे स्नान 
करना, भेरा भजन करना, यथा समय तुम मेरे पास आजाओगे। 


श्रीशुकदेवजी महाराज कहते हैं कि परीक्षित, इसके बाद उद्धवजी पहले तो वियोग-कातर 
हो गये। उन्हें मूर्च्छासी आने र्गी । बड़ी मुश्किलसे उन्होंने अपने-आपको सम्हाला, भगवामुको 
तरण-पादुकाको अपने सिरपर धारण किया और उनको अपने हुदयमें लेकर उनकी आज्ञाके 
अनुसार बदरीदाथकी यात्रा की । यह्‌ कथा-प्रस ङ्ग आनन्द-समुद्रके मन्थनसे निकाला हुआ ज्ञानामृत 
है। जो इसका सेवन करता है, वह मुक्त हो जाता है। यदि सारा जगत्‌ इसका सेवन करे तो 
वह भों मुक्त हो जाय। 


अन्तमें श्रीशुकदेवजो महाराज इस प्रसङ्गका उपसंहार करते हुए कहते हैं-- 


भवभयमपहन्तुं ज्ञानविज्ञानसारं निगमकृदुपजह्े भृद्भवद्‌ वेदसारम्‌ । 
अमृतमुदधित्चापाययद्‌ भृत्यवर्गान्‌ पुरुषभृषभमाद्यं कृष्णसन्ञं नतोऽस्मि ॥ ४९ 


प्रीक्षित, समुद्र-मन्थनका अमृत भी भगवान्‌ श्रीकृष्णने ही निकाला था। उसमें भी जो 
वेदसार है, निगमवृत्त है, ज्ञान-विज्ञान है और भवभयको नष्ट करनेवाला भेषज है, वह भी 
भगवान्‌ श्रीकृष्णने हो निकाला है । इसलिए में उन अमृतोदधि पुरुषोत्तम भगवान्‌ श्रीकृष्णको 
नमस्कार करता हूँ। 


अब जब राजा परीक्षितने यह पूछा फि उद्धवजीके बदरीनाथ घाम चले जानेके बाद 
द्वारकामें क्या हुआ, तब श्रीशुकदेवजी महाराजने कहा-यह में तुमको सुना चुका हूँ कि द्वारकामें 
बहुत विघ्न होने लगे थे और भगवानुने यदुवंशियोंकों कह दिया-था कि तुम लोग प्रभास-क्षेत्र चले 
जाओ ! वहाँ तुमको किप्तीका कोई शाप नहीं लमेगा । 


भगवानूके आदेशसे सब यदुवंशी वहाँ चले गये थे और पूजा-स्तान, खान, पान करने लगे 
थे । लेकिन वे पान केवल पानीका ही नहीं करते थे, मधुपान भी करते थे । इसलिए उन्होंने खूब 
मधुपान किया--'ततः तस्मिन्‌ महापानं पपुर्मेरेयकं मधु! । (१२) 


देखो, इस सृष्टिमें यदि ज्ञानका, बुद्धिका कोई साक्षात्‌ शत्रु है तो यही मद्यपान है। इसको 
पीकर कोई होश-हवाशमें नहीं रहता और चाहे जो कर बेठता है | 


इसलिए यदुवंशी. भी उसके नशेमें एक दूसरेसे लड़ने लगे । यहाँतक कि उनको देखा-देखो 
पशु-पक्षी भी आपसमें लड़ने लगे। प्रद्युम्त ओर साम्ब आपसमें भिड़ गये। इसो तरह अक्रूर ओर 
भोज, अनिरुद्ध ओर सात्यकि सब आपसमें युद्ध करने लगे। जब बलराम ओर श्रीकृष्ण उनको 
रोकने आये तब उन यदुवंशियोंते समझा कि ये हमारे विरोधी हें और वे उनपर भी प्रहार 
करने लगे। अब तो उन दोनोंको भी आगया क्रोध और उन्होंने भी उनका संहार प्रारभ्भ 
कर दिया 


अथ तावपि सक्रुद्धावुश्यस्य कुरुनन्दन । 
एरका मुष्टिपरिघो चरन्तो जध्नतुयुंधि ॥ २३ 


अन्तमें जब सब यदुवंशियोंका संहार हो गया तब बलरामजीने तो समाधि लगा ली और 
अपना दारीर छोड़ दिया। किन्तु भ्ीवत्साङ्क, घनस्याम, देवकीनन्दन भगवान्‌ श्रीकृष्ण एक 
पिप्पलवुक्षके नं।चे बेठ गये। उनके चरणको जरा व्याघने हरिण समझ लिया ओर उसपर बाण 
छोड़ दिया। फ़िर जब उसको पता लगा तब उसने कहा कि मेने अनजानेमें बहुत अपराध किया 

है । आप मुझे क्षमा करें ! भगवान्‌ बोले'कि डरो मत, तुम मुझसे पहले मेरे लोकमें पहुंच जाओ | 
उसने बहुत पछताकर फिर क्षमा माँगी। पर भगवानूने कहा--नही-नहीं, तुम तो मेरे बहुत प्रिय 
हो। तुमने तो मेरे ही मनका काम किया है-'काम एष कृतो हि मे! (३९)-तुम जल्दी यहाँसे 
चले जाओ । यह कहकर भगवानूने उसको भेज दिया । 


अब जब भगवानुका सारथि दारुक वहाँ पहुँचा तब कहने रगा कि प्रभो, यह सब देखकर 
मेरी आँखोंके सामने अंधेरा छा गया है। में अशान्त हो गया हूं । 


इतनेमें दारक देखता कया है कि भगवानका गरुडध्वज उतरा और. तत्काल उड़ गया। 
उनके साथ भगवानुके सब आयुध आदि भी चले गये दारक और भी आश्‍्चयंचकित हो गया। 


 भगवावूने दारुकसे कहा कि तुम द्वारकामें जाकर सब समाचार सुना देना । यह भी कहू 
देना कि वहाँ किसीको रहना नहीं चाहिए । चूँकि सातवें दिन समुद्र सबको डुबो देगा, इसलिए 
सब लोग इन्द्रप्रस्थ चले जायें । 


फिर भगवातुने कहा--दारुक, तुम भागवत-धमंका पालन करना। ज्ञाननिष्ठ उपे- 
क्षकः' (४९)--ज्ञाननिष्ठ होकर सबकी उपेक्षा कर देना और इस घटनाको मेरी माया समझकर 
शान्त हो जाना । 


यहाँ ज्ञाननिष्ठ उपेक्षक' शब्दका तात्पर्यं निगुण ज्ञान नहीं है। क्योंकि भगवान्‌ इसका 
प्रयोजन बताते हुए कहते हैं कि “मद्वमंमास्थाय-मेरे भागवत-धमंका पालन करना | 


भगवानुका आदेश पाकर दारुकने उनको प्रणाम किया और द्वारका चला गया ।' 


श्रीशुकदेवजी महाराज कहते हैं कि परीक्षित, दारुकके चले जानेपर भगवानके पास ब्रह्मा, 
शङ्कुर, इन्द्रादि आये। वे लोग भगवामुके निर्याणका उत्सव परम उत्सुक होकर देखे रहे हैं और 
उनकी लीलाका गान कर रहे हैं। भगवानने उनको देखकर अपने-आपको अपने-आपमें स्थित 
कर लिया--'संयोज्यात्मनि चात्माचम्‌' (५) । वे जो एक व्यक्तिके रूपमें प्रकट थे, अध्यस्त थे, 
उसको उन्होंने परमतत्त्वके साथ एक करके अपने नेत्र बन्द कर लिया । 

लोकाभिरामां स्वतनुं धारणाध्यानमद्भलस्‌। ६ 

भगवानने अपने धारणा-ध्यानमङ्गल लोकाभिराम भगवत्‌-शरीरको न तो बलरामजीकी 
तरह छोड़ा और न योगियोंकी तरह योग-धारणाकी अग्निसे जलाया । वे ज्यों-के-त्यों अपने धाममें 
पधार गये--'अदग्ध्वा धामाविशत्‌ स्वकम्‌’ (६) । 

देखो, महाभारत, पझपुराण तथा दूसरे ग्रन्थोंमें ऐसा भी वर्णन आता है कि जो लोग 
भगवाचके विग्रह-प्रेमी हैं, उनके लिए उन्होंने एक लीला-शरीर छोड़ दिया । 

पद्मपुराणमें वर्णन है किं भगवान्‌ श्रोकृष्णका शरीर ही जगन्नाथपुरीमें देवताके रूपमें 
स्थापित हुआ है । भगवान्‌ जिस भक्तको जेसा दिखाना चाहते हैं, उसको वेसा दिखाते हैं। 

लेकिन भागवतमें यही वर्णन है कि भगवान्‌ अपने दिव्य अङ्गोंके साथ अपने धामसें 
प्रविष्ट हुए । ब्रह्माजीको भी उनके स्वधाम-प्रवेशका पता नहीं चला । सब देवता लोग भगवान्‌की 
परम योगमयो सति देखकर उनकी प्रशंसा करते हुए अपने-अपने लोकमें चले गये । 

असलमें भगवानका प्रकट होना ओर जाना नटके नाटककी तरह है-मायाविडम्बनम- 
वेहि यथा नटस्य' (११) । जो गुरुभुत्रको यमपुरीसे सशरीर लोटा सकते थे, देवकोके मरे हुए 
बेटोंको ला सकते थे, स्वयं तुम्हें गभंमें ब्रह्मास्त्रे बचा सकते थे, वे क्या स्वयं जिन्दा नहीं रह 
सकते थे ? अवश्य ही रह सकते थे। परन्तु उन्होंने यह विचार किया कि अन्तमें भी एक आदश 
स्थापित करना चाहिए 

नेच्छत्‌ प्रणेतुं वपुरत्र शेषित सर्त्येन कि स्वस्थगति प्रद्ञयन्‌ । १३ 


४१०२४ सागवत-दर्शंन ॥ २ : ` 


भगवानूने सोचा कि अगर मेंने शरीर रख लिया तो ये सब दुनियादार लोग कहेंगे कि 
जो ज्ञानी होता है, वह मरता ही नहीं, उसका शरोर हमेशा रहता है। वे मरनेवालेको ज्ञानी 
नहीं मानेंगे । इधर ज्ञानी लोग कहेंगे कि अब तो हम भी अपने शरीरको रखेंगे, क्योंकि भगवानूने 
रखा है। ये दोनों बातें ठीक नहीं रहेंगी । इसलिए भगवानूने मत्यंलोकमें स्वस्थ पुरुषोंकी गति 
प्रदर्शित करते हुए अपने शरीरको रखना उचित नहीं समझा । 

इधर दारुक द्वारकामें गया और वहाँ उसने सब-कुछ कह सुनाया । सुनकर लोग बहुत ही 
दुःखी हुए ओर सिर पीटते हुए प्रभास क्षेत्र आये । वहाँ उनको जो-कुछ करना-कराना था, वह सब 
उन्होंने किया । 

इसके बाद अजुन द्वारकासे बाळ-वृद्धों आदिको लेकर इन्द्रप्रस्थ गये और उन सबको यथा- 
योग्य आवास दिया । तुम्हारे दादा युधिष्ठिरने जब यह सब सुना तब वे भी स्वर्गारोहण कर गये । 

परीक्षित, रुचिरावतर भगवान्‌के परम पराक्रमयुक्त परमानन्दमय बाल और केशोर चरित्र 
मनुष्यके मनको शान्ति देनेवाले हैं। जो इनका श्रवण करता है, उसको परमहंस-गति अर्थात्‌ 
भगवातूमें परम भक्तिकी प्राप्ति होती है। 

यहाँ यह ध्यान देने योग्य है कि श्रीशुकदेवजी महाराजने भगवानके निर्वाण का वर्णन करते- 
करते अन्तमें क्या कहा है 

इत्यां हरेभंगबतो रुचिरावतारवोर्याणि बालचरिताति च शन्तमानि । 
अन्यत्र चेह च श्षुतानि गुणन्‌ मनुष्यो भक्ति परां परमहंसगतौ लभेत ॥ २८ 

तात्पयं यह है कि अरे मन चल !' 'कहाँ चलें महाराज ?' वहाँ चल, जहाँ 'नन्दके आनन्द 
मये, जय कन्हैया लालकी' ध्वनि गूंज रही है। इसलिए यहाँ अन्त मत करो, समाप्त मत करो। 
चले चलो वहाँ, जहाँ नन्दोत्सव हो रहा है। 


हृरिः ॐ‡ तत्सत्‌ 

3 नमो मगवते वासुदेवाय 
द्वादश स्कन्ध 


अतसीकुसुमोपमेयकान्तियंमुनाकूलकदम्बसूलवतो ` ` ?। 
- नवगोपवधुविलासंशाली वनमाली बितनोतु' मङ्करू नः॥ 


यह बारहवाँ स्कन्ध श्रीवल्लभाचायंजी महाराजके मतानुसार आश्रय-स्कन्ध तथा निरोध 
स्कन्ध दोनों है। निरोध माने प्रलय होता है। इसमें चारों प्रकारके प्रलयका वर्णन है। उन्होंने 
क्रमका परित्याग न करके ज्यों-का-त्यों साक्षात्‌ क्रम लिया है । परन्तु श्रीधरस्वामीके मतमें यह 
केवल निरोध-स्कन्ध ही हैं। उन्होंने आश्रय-स्कत्घ _ दशम स्कन्धको बताया है। क्योंकि उसमें 
आश्रय-स्वरूप भगवान्‌ श्रीकृष्णका वर्णन आता है। श्रीघरस्वामीका कहना है कि आत्यन्तिक 
प्रलय होनेपर भी जो सूक्ष्म तत्त्व विद्यमान रहता है, उस प्रत्यक चेतन्याभिन्त ब्रह्मतत्त्वका 
निरूपण होनेके कारण यह स्कत्ध केवल निरोध-स्कत्ध है। _ 


परन्तु यदि विचार करके देखें तो.इसमें कुछ विशेष/मतमेदकी बात नहीं है । क्योंकि इसमें 
एक ऐसे निरोधका वर्णन है, जो-आत्यत्तिक प्रल्यरूप, निरोध है, और अन्यन्न देखनेमे नहीं आत्ता । 
वह आत्यन्तिक प्रल्यरूप निरोध.उत्पत्ति और प्रल्यके अधिष्ठान, सर्वाधार, 'सर्वाश्चय परमात्माका 
ही वर्ण है। इसलिए इसमें आप राजाश्रय, कालाश्रय, साधनाश्रय, सुक्तधाश्चय,-वेदाश्नय आदिका 
वर्णत देखेंगे । ¬ इस प्रकार. प्रत्येक, ,अध्यायमें ,'किसी-न-किसी :रूपमे ।आशभ्रय-स्वरूप परमात्माका 
वर्णन है । 

१२-१ 


6 ७-०8 
अब राजा परीक्षितके यह पूछनेपर कि यदुवंश विभूषण श्रीकृष्णके स्वघाम-गमनके अनन्तर 
किसका वंश चला ? श्रीशुकदेवजी महाराजने बताया-बृहट्रथ-वंशमें जो होनेवाले राजा हैं, उनमें 
रिपुञ्जय-पर्यन्तका वर्णन नवम स्कन्धमें किया जा चुका है | रिपुञजय ही पुरञ्जय है । 
इसके बाद श्रीशुकदेवजी महाराजने राजाओंकी एक लम्बी-सी सूची दे दी है ओर बताया 
है कि इतने, व्षाँमें इतने और इतने वर्षोंमें इतने राजा होते हैं। ये सब आपसमें मार-काट करते हैं 
ओर बहुत छोटे मनके होते हैं । 
इसके बाद श्रीशुकदेवजी महाराजने वर्णन किया है कि आगे चलकर दस गुरुण्ड और 
ग्यारह मोन राजा होंगे। लेकिन ये राजा लोग थोड़े-दिनोंतक रहेंगे ओर थोड़ी-थोड़ी धरतीका 
उपभोग करेंगे | एक समयमें बहुतसे राजा होंगे और इनकी मनोवृत्ति बहुत छोटी रहेगी-- 
तुल्यकाला इमे राजन्‌ म्लेच्छप्रायशच भूभुतः | ४० 
यहाँ एक बात ध्यान देने लायक है । भागवतकी पुस्तक बहुत पुरानी है । जो लोग इसको 
नयी मानते है, वे भी एक हजार वर्षकी तो मानते ही हैं क्योंकि आठ-नौ सो बरस पहलेकी 
पुरानी हस्त-लिखित पुस्तक उपलब्ध है । इसमें यह इलोक आया है-- 
सिन्धोस्तटं चन्द्रभागां कोन्तों काइमोरमण्डलम्‌ । 
भोक्ष्यन्ति शूद्रा ब्रात्याद्याम्लेच्छाइचाब्रहावचंसः ॥ ३९ 
इसका अर्थ है कि सिन्घुके तटवर्ती भाग, चन्द्रभागा, कोन्तीपुरी तथा काइमीर-मण्डलपर 
म्लेच्छ आदि शासन करेंगे, जो बड़े पापी होंगे । 
कथापि खलू पापानां अलमश्रेयसे यतः। ( शिशुपाल वध २।४० ) 
फिर भी जो पाठका पुण्य लेचा चाहते हैं, उनको तो सारे ग्रन्थका पाठ करना ही चाहिए । 
परन्तु जब राजा बिगड़ जाता है तब प्रजा भी उसीके समान शील भौर आचारवाली हो जाती 
हैं । यह हमारे शास्त्रका सिद्धान्त है कि राजा ही कालका कारण होता है-- 
कालो वा कारणं राज्ञः राजा वा कालकारणम्‌ । 
इति ते संशयो भाभूत्‌ राजा कालस्य कारणम्‌ ॥ ( शान्तिपबं ६९-७९ ) 
परिस्थितियोसे मनुष्य नहीं बनता, मनुष्य परिस्थितिक्रो बनाता है । जब राजा लोग पापी 
हो जाते हैं तब प्रजामें भी पापको वृत्ति आजाती है और वे आपसमें लड़कर नष्ट-भ्रष्ट हो 
जाते हैं । छ 


२. 

श्रीशुकदेवजी महाराज आगे वर्णन करते'हें कि परीक्षित, जब धमं दिचोंदिन क्षीण होने 
लगता है तब जिसके पास ज्यादा पेसा होता है, वह तनख्वाह दे-देकर ऐसे पढ़े-लिखे लोगोंको 
अपने पास रख छोड़ते हैं, जिनसे वे शास्त्रका मनमाना अथं करवा लेते हें। उनके पास बीसों 
आदमी केवल शास्त्रका अर्थं बदलनेके लिए ही रहते ओर पेसा लेते हैं। 

देखो, मुंडिया लिपिमें लिखते हैं सठ । उसको सेठ भी पढ़ सकते हैं ओर वह सठ तो है ही। 
लेकिन चाटुकार लोगोंने कहा कि श्रेष्ठसे सेठ बना है, शठसे नहीं बना--चाट्कारप्रसादेन शठः 
श्रेष्ठत्वमागतः ।' ये चाटुकार लोग पेसेको ही सब कुछ मानते हैं-- - 

वित्तमेव कलो नुणां जन्साचारगुणोदयः ॥ २ 

चाहे जेसी व्याख्या कर लो इसकी । कलियुगमें यही न्याय है कि जिसके पास लाठो है, 

उसीके पास भेंस हें। जहाँ मन मिल जाता है, वहाँ ब्याह हो जाता है। उसमें घ्म-कमंको तो 


द्वादद्य स्कन्ध । ४॥ ९६ 


इसी प्रकार बुद्धि, इन्द्रिय ओर विषय हैं | ये अपनेसे पृथक्‌ जो परमात्मा है, उससे पृथक्‌ नहीं । 
अवस्थाएं तो बुद्धिकी होती हैं । ये केवल मायामात्र हैं। 


सायामात्रमिदं राजन्‌ नानात्वं प्रत्यगात्मनि । २५ 


इसलिए श्रीशुकदेवजी महाराज कहते हैं कि राजन्‌, प्रत्यगात्मामें जो नानात्व है, यह माया- 
मात्र है । जेसे आकाशमें कभी बादल रहते हैं, कभी नहीं रहते । जितने अवयवी हैं, वे सब अवयव 
ही होते हैं । परन्तु ये सब-के-सब बिना अर्थके ही भासते हैं-- 


विनार्थेन प्रतीयेरन्‌ पटस्येवाद्भः तन्तवः । २७ 


असत्‌में जो व्यक्ति ओर जाति दिखायी पड़ती है, बह सब-का-सब भ्रम है। “यत्‌ सामान्य- 
विशेषाभ्याम्‌' । ( २८ ) दो व्यक्ति ओर द्वित्वरूप सामान्य, जाति दोनों भ्रम हैं। क्योंकि दोनों 
अन्योन्याश्रित हैं, आद्यन्तवत्‌ हैं, अवस्तु हैं। विकारःप्रसिद्ध होनेपर भी अनिवंचनीय ही है । यदि 
कुछ है तो वह परमात्मासे बिलकुल जुदा नहीं । 


यदि कोई अज्ञानी पुरुष सत्यको नाना मानता है तो नानात्व केसा होगा ? वेसा ही होगा 
जेसे एक ही आकाशमें नाना घरोंके कारण नानात्व है, एक ही ज्योतिमें नाना दीपोंके कारण 
नानात्व है, एक ही हवामें शरीरोंकी उपाधिके कारण नाना प्राणत्व है ओर एक ही सोनेमें नाना 
आभूषणोंके करण नानात्व है। इसी तरह परमात्माका अनेक रूपोंमें वर्णन होता है | जिस प्रकार 
सूरयंसे बादल दीखता है ओर वह सूर्य तथा सूयंके अंशभूत चक्षुक्रो ढक देता है, इसी प्रकार यह्‌ 
“अहंकार, जो ब्रह्ममें प्रकट हुआ है, ब्रह्मांश आत्माको ही आवृत करता है | जब अक-प्रभव घन 
विदीणं हो जाता है तब चक्षु रूपको देखती है। इसी प्रकार जब उपाधि नष्ट हो जाती है तब 
आत्मज्ञान होता है। तुम विवेककी तलवार लेकर सब भ्रमों ओर उपाधियोंको काट डालो। 


परीक्षित, कई लोग वणन करते हैं कि जो क्षण-क्षणमें वस्तुओंकी उत्पत्ति और उनका 
विनाश होता रहता है, वही प्रलय है। यह सब नारायणकी लीला है। जो संसाररूपी समुद्रसे पार 
जाना चाहते हैं,-उनके लिए भगवानुके लीला-कथा-रसनिषेवणके सिवाय और कोई उपाय नहीं। 


इस भागवत महापुराणको पहले नारायणे ब्रह्माको, ब्रह्माने नारदको और नारदने कृष्ण 
हेपायनको बताया था । वहीं मेने तुमको सुनाया है। अब आगे सूतजी-शोनकादिको सुनायेंगे। 


लेट 
१२-२ 


३. 

श्रीशुकदेवजी महाराज कहते हैं कि परीक्षित, जब पृथिवी देखती है कि लोग मुझे जीतनेके 
लिए युद्ध करते हैं तब उसको हँसी आती है। ये पानीके बुलबुले जेसे लोग शरीरको कितना महत्त्व 
देते हें ? सोचते हैं कि हम समुद्रावरणा पृथिवीको जीत छेंगे। लेक्रिन बड़े-बड़े मनु और मनु-पुत्न भी 
इसमें नहीं रहे। अन्तमें यह मेरी धरती है, ऐसी ममता करके मर गये । पृथु, पुरूरवा, गाधि, नहुष, 
भरत, अजुंन, मान्धाता, सगर, राम, खट्वाङ्ग धुन्धुहा, रघु, तुणबिन्दु, ययाति, शर्याति, शन्तनु, 
गय, भगीरथ, कुवलयाइव, ककुत्स्वथ, नेषघ, नुग, हिरण्यकशिपु, वुत्रासुर, रावण, नमुचि, शम्बर, 
भोम आदि सब कहते थे कि हम सवंजञ हैं, वीर हैं ओर हमने सबको जीत लिया है । लेकिन कारने 
उनको कथावरोष कर दिया-'कथावरेषाः कालेन! ( १३)। अब उनको कहानी पण्डित रोग ' 


सुनाते हैं । 


०६: सागवत-दशंन ३ २ ३ 
सुनते हैं, रावणके मनमें ऐसी इच्छा थी कि हम एक ऐसी सीढ़ी बनायेंगे, जिससे खटाखट 
ऊपर चढ़ा जा सके । उसकी लिफ्टका पता नहीं होगा । उसका मनोरथ पूरा नहीं हुआ-- 
कथा इमास्ते कथिता महीयसां विताय लोकेषु यशः परेयुषाम्‌ । 
विज्ञानवेराग्यविवक्षघा विभो बचोविभूतीनं तु पारमार्थ्यस्‌ ॥ १४ 
श्रीशुकदेवजी महाराज कहते हैं परीक्षित, मैंने जो बड़े-बड़े लोगोंकी कथा तुम्हें सुनायी है, 
वे सब अपना-अपत्ता यश दुनियामें फेलाकर मर गये । 
यहाँ तुम्हारे मनमें यह्‌ प्रश्‍न उठना स्वाभाविक है कि ऐसे लोगोंको कथा मैंने क्यों सुनायी? 
मुर्दोकी याद भी क्यों करनी ? मुर्दाकार, शवाकार वृत्ति क्यों करनी ? 
इसका यही उत्तर है परिक्षित, कि इससे तुम भी अपने जीवनमें कुछ सीखो, विज्ञान प्राप्त 
करो और इस देहसे वैराग्य करो । इसमें जितना भगवानुके चरित्रका गान है, वही अमङ्गलघ्न 
है । पुनः-पुनः उसीको सुनना चाहिए । उसीसे भगवाचुकी भक्ति आती है। बाकी बातें तो वर्णनका 
बेभव है, उनमें परमार्थ कुछ भी नहीं है । 
अब राजा परीक्षितने पुछा कि महाराज, कलियुगके दोषोंपर विजय प्राप्त करनेका उपाय 
क्या है ? आप मुझे युग, घम, काल--ये सब बतानेकी कृपा करें। 
श्रीशुकदेवजी महाराजने बताया कि सत्ययुगमें सत्य, दया, तप, दान--ये चार पाद रहते 
हें। कलियुगमें अधमं बहुत बढ़ जाता है और दुराचारी निभंय हो जाते हैं । 
प्रभवन्ति यदा सत्वे मनोबुद्धीस्ट्रियाणि च । 
तदा कृतयुगं विद्याज्ज्ञाने तपसि यद्‌ रुचिः ॥ २७ 
परीक्षित, जब अपना मन, अपनी बुद्धि ओर अपनी इन्द्रियाँ सात्त्विक हो जायें, ज्ञान और 
तपस्यामें रुचि हो जाय तब समझता कि यह सत्ययुग है, जब मनमें कामना आये तो समझना कि 
रजोगुणी वृत्त त्रेता है। जब लोभ, असन्तोष आये तो समझना कि यह द्वापर है। जब मनमें माया, 
छल, कपट, अनृत, तन्द्रा, निद्रा, हिसा, विषाद आये तब समझना कि कलियुग है । कलियुग बहुत 
ही दूषित युग है । इसमें लोगोंका भाग्य तो होगा थोड़ा, लेकिन वे महाशना हो जायेंगे, उनका 
भोजन बढ़ जायेगा। डाकुओंकी वृद्धि हो जायेगी। पाखण्डी लोग अर्थ बंदल-बदलकर वेदोंको दूषित 
कर देंगे । 
देखो, पण्डितोंको वेदार्थेके साथ मनोर्रजन नहीं करना चाहिए। उसका जो यथार्थ अर्थ है 
वही प्रकट करना चाहिए । केवळ विनोदके लिए जब उसके दूसरे-दूसरे अर्थ प्रकट करने लगते हैं, 
तब लोगोंको उसमें भ्रम हो जाता है। 


परीक्षित, कलियुगमें राजा प्रजाको खानें लगेंगे-'प्रजाभक्षाः' (३२) । ब्राह्मण शिश्नोदर 


द्वाददा स्कन्ध । ३ 50९५८ 
परायण हो जायेंगे-'शिइनोदरपरा द्विजा? ( ३२) । लोगोंका ऐसा स्वभाव हो जायेगा कि वे 
कानी कोड़ीके लिए सब कुछ बेच देंगे, निन्दित कमं करेंगे ।' घन न रहनेपर स्त्रियाँ पतिको और 
सेवक स्वामीको छोड़ देगे । बड़ी दुष्टता फेलेगी संसारमें । पुरुष स्त्रेण हो जायेंगे । 
शूद्राः प्रतिग्रहोष्यन्ति तपोवेषोपजीविनः। ३८ 
तपस्वीका वेश धारण करके शूद्र दान लेते मिळेंगे । जिनको घर्मके बारेमें कुछ मालूम नहीं, 
वे उत्तम आसनपर बेठकर धमंका वर्णन करने लगेंगे। जहाँ देखो वहीं दुभिक्ष, जहाँ देखो वहीं 
टेक्स-'दुभिक्षकरकशिताः।' ( ३९) 
सबसे बड़ी दुदंशाकी बात तो यह होगी कि लोग भगवानका भजन नहीं करेंगे । पाखण्डियोंके 
मतमें चले जायेंगे। मनुष्य यदि मरते समय, आतुरावस्थामें पाँव फिसछकर गिरते हुए, विवश 
होकर भी भगवानुके नामका उच्चारण करे तो उसका कमंबन्धन छूट जाता है । परन्तु कलियुगमें 
लोग उसी भगवानुकी आराधना नहीं करेंगे। 
देखो, भगवान्‌ यदि हृदयमें हों तो कलियुग कुछ बिगाड़ नहीं सकता । यह तो कलियुगके 
दोषोंका वर्णन किया है। उसका उद्देश्य यही है कि लोग कलियुगसे डरकर भी अपने हूदयमें 
भगवानको बेठायें, उनका भजन करें। 
भगवाचूके चरित्रका श्रवण, नामका संकोर्तंन, उका ध्यान-पूजन और आदर मनुष्यके अयुत- 
अयुत जन्मके दोषोंको दूर कर देता है। जेसे सोना ओर अग्निके सम्बन्घसे सोनेका दोष दूर हों 
जाता है, वेसे हो भगवत्सम्बन्धसे जीवके सारे दोष दूर हो जाते हैं। हृदयमें भगवानूकी भक्तिसे 
जेसी शुद्धि प्राप्त होती है, वेसी और किसी साधनासे प्राप्त नहीं होती । 
तस्मात्‌ सर्वात्मता राजन्‌ हृदिस्थं कुरु केशवस्‌ । ४९ 
इसलिए परीक्षित्‌, तुम अपने हृदयमें भवानुको बेठा लो। ञ्रियमाणको भगवानुका ही 
ध्यान करना चाहिए, क्योंकि वे सर्वात्मा सर्वप्रथम हैं । वे ध्यान करनेवालेको अपना स्वरूप बना 
लेते हैं। वेसे तो कलियुगमें बड़े-बड़े दोष हैं, परन्तु एक गुण यह है कि भगवान्‌ श्रीकृष्णके नामः 
संक्रीतंनसे मनुष्य मुक्तसंग होकर परम तत्त्वको प्राप्तकर लेता है। सत्ययुगमें घ्यानसे, त्रेतामें यज्ञसे, 
द्वापरमें परिचर्यासे जो-कुछ मिलता है; वह सब कलियुगमें केवल भगवन्नामसे, श्रीकृष्ण-श्रीकृष्णके 
उच्चारणसे मिल जाता है। 


०° 

अब श्रीशुकदेवजी महाराजने परमाणु आदिसे लेकर कालका वर्णन करते हुए बताया कि 
एक सह्न चतुर्युग ब्रह्माका दिन होता है | उसीको कल्प बोलते हैं। उसमें चौदह मनु होते हैं। 

इसके बाद श्रीशुकदेवजीने प्रलय आदिका वर्णन किया और कहा कि जब ब्रह्माकी आयु 
बीत जात्ती है तब सात प्रकृतियोंका प्रलय हो जाता है। इसका नाम प्राकृत प्रलय होता है। 
ब्रह्माजीका जो एक दिन है, वह तो नैमित्तिक प्रलयके अन्तगंत है। उनकी आयु समाप्त होनेपर 
जो प्रलय होता है, उसको प्राकृत प्रलय बोलते हें। उस समय सृष्टिमें बड़े-बड़े उपद्रव होते हैं और 
पञ्चभूतका प्रलय हो जाता है । उसमें पृथिवी आदि सब लीन हो जाते हैं। नैमित्तिक प्रलयमें पञ्च- 
भूतका प्रलय नहीं होता, केवल प्राणियोंका प्रलय होता है । 

परीक्षित, नित्य प्रलय, नेमित्तिक प्रलय और प्राकृत प्रलय-ये तीनों कालके चक्रमें अनेक 
प्रकारसे समझाये गये हैं। जो वस्तु प्रतिक्षण बदल रही है, वह भी नित्य-प्रलय है। नीदमें सो 
जाना भी नित्य-प्रलय ही है । 

इस प्रकार नित्य नेमित्तिक और महाप्रलय प्रकृतिकी धारामें होते ही रहते हैं। महाप्रलय 
होता है, फिर सृष्टि हो जाती है। लेकिन जो आत्यन्तिक प्रलय है, वह कालकी धारामें नहीं 
होता । क्योंकि कालकी धारा अलग चलती रहती है। 

जो अपने स्वरूपको जान लेता है, वह परब्रह्म परमात्मासे एक हो जाता है। उसके लिए 
सृष्टि होती हुई भी नहों-सी हो जाती है | यही ब्रह्मज्ञान आत्यन्तिक प्रलय है। ब्रह्मज्ञानसे जो 
सम्पूणं प्रपञ्चका बाघ होता है, उसीको आत्यन्तिक प्रलय कहते हैं । 

बुद्धर्वरियाथंरूपेण ज्ञानं भाति तदाश्रयम्‌ । २३ 

देखो, जो बुद्धि, इन्द्रिय ओर विषय भास रहे हैं, ये क्या हें ? असलमें जिस ज्ञानके आश्रित 
होकर ये भास रहे हैं, वह आश्रयभूत ज्ञान ही इनके खूपमें प्रकट हो रहा है। उसके बिना कोई 
हृदय ही नहीं । उससे भिन्न और कुछ नहीं। जो आदि-अन्तवाला है, वह तो अवस्तु है ओर ज्ञान 
बस्तु है । जेसे आँख है, रूप है ओर दीपक है। ये तीनों हैं आध्यात्मिक, आधिदेविक और आधि- 
भौतिक । परन्तु ज्योतिसे पृथक्‌ तीनों नहीं । ये सब बदलते रहते हैं भोर ज्योति एक रहती है। 


४; भागवत-दर्शन : २ : 


कोई बात ही नहीं रह गयी । लोग पूछते हैं कि तुम साधु हो कि गृहस्थ हो ? साधु उत्तर देते हैं 
कि गेरुवा नहीं देखते ? गेरुवा दिखाकर अपनी साधुता सिद्ध करते हैं। जो बहुत बोळे, उसको 
पण्डित माना जाता है । गरोबको दुष्ट कहा जाता है । दम्भीको साधु मानते हैं। दो घण्टे बाथरूमः 
में नहानेका नाम प्रसाधन है, श्रङ्गार है। जो बलो होता है, वही राजा बन बेठता है। एक 
आदमी दूसरे आदमीका भोजन छीन लेता है, उसको स्त्री आदि छीन लेता है । बारम्बार अना- 
बृष्टि होती है और अकाल पड़ता है। व्याधि, सन्ताप होते हैं। वर्णाश्रम क्षीण होने लगता है। 
वेदपथ क्षीण होने लगता है । पाखण्ड प्रचुर हो जाता है। राजा लोग प्रायः डकेत हो जाते हैं, 
आश्रम घर-गृहस्थीके समान हो जाते हैं और वणं शूद्रके समान हो जाते हैं | इसे प्रकार कलियुगमें 
गधेका धमं ज्यादा बढ़ जाता है। 
इसके बाद सम्भल ग्रामके विष्णुयशासे कल्कि भगवानका अवतार होगा । वे घोड़ेपर चढ़- 
कर दुष्टोंको मारेंगे और सत्ययुगका प्रवतंन करेंगे। 
इसके बोचमें श्रीशुकदेवजी महाराजने कालका वर्णन भी किया है कि कितने कालतक केसा 
होता है। उन्होंने कहा कि जिस दिन भगवानुने अपता चरणारविन्द धरतीपरसे उठाया, उसी 
दिन कलियुगकी प्रवृत्ति हुई। इसका अर्थ है कि यदि आप भगवानुके चरणारविन्दको अपने हृदय- 
पर बनाये रक्खेंगे तो कलियुग आपके जीवनमें बिल्कुल नहीं आयेगा । 
कलियुगके अन्तमें देवापि फिरसे क्षत्रिय-ध्मका प्रवतेन करेंगे। ये चारों युग देश, कार, 
वृत्तिके अनुसार अनुक्रमसे होते रहते हें। जो बड़े-बड़े राजा हुए, इन्होंने पूथिवीसे ममता की और 
कहा कि यह मेरी पृथिवी है। लेकिन अन्तमें मर गये। उन्होंने नाम तो रखा राजा और मरकर 
कहाँ गये ? 
कमिविड्भस्मसंज्ञान्ते राजनास्नोऽपि यस्य च । ४१ 
यह मत समझना कि राजा लोग भरते होंगे तो हंस होते होंगे और गरीब लोग मरते होंगे 
तो कीड़े होते होंगे । उनकी -भी बही गति होती है, जो गरीबोंकी होती है । जो इस शरीरके लिए 
प्राणियोंको दुःख देते हैं, वे अपना भला-बुरा नहीं समझते। उन्हें तो नरक ही मिलेगा । लोग 
कहते हैं कि अजी, यह धरती मेरे पुवंजोंकी है ओर अन्तमें मर जाते हैं। अब तो केवल उनकी 
कहानी ही सुननेको मिलती है-- 
कालेन ते कृताः सर्वे कथामात्राः कथासु च । ४४ 


°. 


देखो, यह पाँचवाँ अध्याय सबसे छोटा अध्याय है । इसमें जो सबसे अन्तिम बात कही हुई 
है, उसको आप देख लें । इसपर टोका-टिप्पणी करनेकी कोई जरूरत नहीं । 


इस अध्यायमें श्रीशुकदेवजी महाराजने बताया है कि परीक्षित, श्रीमद्भागवतमें विदवात्मा 
भगवान्‌ श्रीहरिका ही वर्णन है, जिनसे ब्रह्मा-रुद्र प्रकट होते हैं। “में मरूंगा--यह सोचता पशुः 
बुद्धि है । तुम इसको छोड़ दो । तुम न तो कभी पेदा हुए हो और न कभी मरोगे। देहका जन्मना 
ओर मरना तुम्हारा जन्मना-मरना नहीं । तुम पुत्र-पोत्र आदि रूपमें फिर पेदा होंगे, यह बात भी 
नहीं । क्योंकि आत्मा बीजांकुरवत्‌ नहीं है । यह तो अरिनवत्‌ है । जेसे कोई स्वप्नमें अपना कटना- 
मरना देखे, वैसे ही संसारका जन्म-मरण है। 


यहाँ प्रन उठा कि सपना देखनेवाला कोन है? इसका उत्तर है कि वह आत्मा है। आत्मा 
ही देहका जीना-मरना-कटना आदि देखता है। यह स्वयं अजन्मा है, अमर है। जेसे घड़ा फूट 
जानेपर आकाश नहीं फूटता, बह पहलेको तरह आकाश हो रहता है, बैसे ही देह मर जानेके 
बाद उसमें जो चेतन्य है, वह ज्यों-का-त्यों रहता है। वह कोई छोटी-मोटी चीज नहीं, साक्षात्‌ 
ब्रह्म है। वह पहले भी ब्रह्म, बीचमें भी ब्रह्म और अन्तमें भी ब्रह्म । मत ही सूकम-शरीरकी सृष्टि 
कर लेता है। 


द्वादश स्कन्ध : ५: १११ 


मतलब यह कि वासनाओंसे सूक्ष्म शरीरकी सृष्टि हो जाती है ओर उसमें 'में-बुद्धि हो 
जानेसे यह आत्मा फंस जाता है। स्वयं-प्रकाश आत्माका आना-जाना कुछ नहीं होता। वह तो 
आकाशके समान सबका आधार है, अनन्त है । 


न तत्रात्मा स्वयं ज्योतिर्यों व्यक्ताव्यत्तयोः परः। ८ 


परीक्षित, तुम अपने हृदयमें विद्यमान आत्माके बारेमें स्वयं विचार करो। ब्राह्मणकी 
आज्ञासे तक्षक तुमको भस्म नहीं करेगा। मृत्यु भी तुमको भस्म नहीं करेगी 


मृत्यवो नोपघक्ष्यन्ति मृत्युनां मृत्युमोशवरम्‌ । १० 


तुम स्वयं मृत्युकी भी मृत्यु हो, ईश्वर हो, तुमको कोई मार नहीं सकता । तुम इस तरह 
अनुसन्धान करो— 


अहं ब्रह्म परं धाम ब्रह्माहं परसं पदम्‌ । ११ 

में परमधाम ब्रह्म हुं ओर परमधाम ब्रह्म में हुं। इस प्रकार अपने आपमें दोनों ओरसे 
विचार करो कि 'अहं ब्रह्म-में ब्रह्म हुं । ऐसा अपरोक्ष ज्ञान होनेसे ब्रह्मामें जो परोक्षपन तथा 
अनात्मपन होता है, वह दूर हो जाता है। ब्रह्माहम्‌-ब्रह्म में हँ--ऐसा अपरोक्ष ज्ञान हो जानेसे 
आत्मामें जो अङब्रह्मपन तथा परिच्छिन्तपन प्रतीत होता था, वह दूर हो जाता है। यह नहीं कि 
में बरह्म हूँ, केवल में ब्रह्ममें लीन हो जाता हूँ । क्योंकि यदि में ब्रह्ममें लीन हो जाता हूँ तो ब्रह्म 
भी मुझमें छीन हो जाता है। इसमें छोटे-बड़ेका मेद बिल्कुल नहीं रहना चाहिए--आत्मस्याघाय 
निष्कले । ( ११ ) 


परीक्षित, अब तुमको तक्षक भले ही काट जाय। लेकिन तुम देखोगे कि तुमसे जुदा न तो 
विश्‍व है और न शरीर है। 


आत्मस्वरूप पुत्र परीक्षित, तुमने विश्वात्मा भगवान्‌की लीलाके सम्अन्धमें जो-जो प्ररत 
किये थे, उन सबका उत्तर मैंने दे दिया || अब तुम ओर कया सुनना चाहते हो ? 

इधर सूतजी कहते हैं कि शौनक आदि ऋषियों, भगवानुके शरणागत एवं उनके द्वारा 
संरक्षित राजषि परीक्षितने श्रीशुकदेवजी महाराजके सब उपदेश बहुत ध्यानसे सुने फिर वे सिर 
झुकाकर परमहंस भगवानुके चरणोंके पास जरा और खिसक गये और हाथ जोड़कर बोले-- 
महाराज, में तो अपने आपमें स्थित हो गया। आपने मुझपर महात्‌ अनुग्रह किया कि 
मुझे परमात्माका श्रवण करा दिया । अब मुझे मृत्यु आदिका कोई भय नहीं, में तो ब्रह्ममें प्रविष्ट 
हो गया । आपने मुझे अभयका दशन करा दिया । अब मैं प्रसन्न हूँ । ज्ञान-विज्ञानमें निष्ठा होनेसे 
मेरे अज्ञानकी निवृत्ति हो गयी । आपने मुझको परमात्माका साक्षात्‌ दर्शन करा दिया । 
इत्युक्तस्तमनुज्ञाप्य भगवान्‌ बादरायणिः । ८ 
सूतजी कहते हैं कि राजा परीक्षितने ऐसा कहकर बड़े प्रेमसे श्रीशुकदेवजी महाराजकी पूजा 
की और श्रीशुकदेवजी महाराज अपने साथी महात्माओंके साथ सभासे उठकर चले गये। 
इसके बाद वर्णन आया है कि शुकदेवजी महाराजके चले जानेपर राजा परीक्षितने पर- 
मात्माका ध्यात किया और परमात्मामें लीन होकर उन्होंने गङ्गाजीके तटपर अपना शरीर 
छोड़ दिया । 
इधर मुनिकुमार श्छुङ्गीके शापानुसार तक्षक राजा परीक्षितको डंसने चला । उसको मागमें 
कद्यप नामका एक ब्राह्मण मिला जो सर्पंदंशकी चिकित्सा जानता था। तक्षकने उसको बहुत-सा 
घन देकर लोटा दिया । परीक्षितका शरीर तो अपनी माताके गर्भमें ही अख्वत्थामाके ब्रह्मासत्रसे 
दगध हो गया था । परन्तु उस समय भगवानुने उसको बचा लिया । 
अब परीक्षितको दूसरी तरहसे मरना नहीं था, ब्रह्मास्त्रसे ही मरना था। इसलिए दूसरे 
ब्रह्मास्त्र अथवा ब्रह्म॒शापास्त्रके समय भगवानूने परीक्षितको ऐसा बना दिया कि वह उनको छू ही 
न सके । क्योंकि लौकिक अग्निसे उनकी मृत्यु नहीं होनी चाहिए थी । इसलिए जब तक्षके ब्राह्मण 
वेशमें परीक्षितके पास पहुंचकर डँसा, तब उसके पहले ही वे ब्रह्मभूत हो गये थे, केवळ उनका 
शरीर तक्षकके दंशसे भस्म हुआ | 
अब जब राजाके पुत्र जनभेजयको अपने पिताकी मृत्युका कारण मालूम हुआ तो उसने 
बड़ा भारी नागऱ्यज्ञ किया। उसमें अगणित सपं भस्म हो गये। तक्षककी रक्षा इन्द्रने की ॥ 
जतमेजयने ऐसा मन्त्र पढ़वाया कि इन्द्र भी तक्षकके साथ हवन्त-कुण्डमें गिरकर भस्म हो जाये । 
इन्द्रका विमान चक्कर काटने लगा । 

यह्‌ देखकर बृहस्पतिजी आये और उन्होंने जनमेजयको समझाया कि राजन्‌, सपंराज 
तक्षकको मारना आपके योग्य काम नहीं है । इस संसारमें प्राणियोंका जीना-मरना उनके हाथमें 
नहीं है । वे सब.अपने-अपने कमंके अनुसार ही जीते-मरते और गति पाते हैं। भगवानुकी महामाया 
सब जगह व्याप्त हो जाती है ओर उससे सबलोग मोहित हो जाते हैं। केवल भगवानुके भक्त ही 
उससे बचते हैं। परमात्माके स्वरूपमें मायाकी कोई चाल नहीं चलती। जिनके मनमें भहंता- 
ममता नहीं होती, उन्हींको परम पदकी प्राप्ति होती है । 

परं पदं वेष्णवमामनन्ति तद्‌ यन्नेति नेतीत्यतडुत्सिसुक्षबः। ३२ 
सूतजी कहते हैं कि ऋषियों, जनमेजयने बुहस्पतिकी आज्ञा शिरोधायं की और सपे-सत्र 
बन्द कर दिया | फिर अन्तमें उन्होंने बुहस्पतिजीका पूजन किया ओर उनको नमस्कार किया । 

इतके बाद जब शौनकजीने पूछा कि ये वेद केसे प्रकट: होते हैं, तब सूतजीने बताया-- 
शरीरके भीतर एक अनाहत नाद होता है । मनुष्य चाहे तो उसको साधत्ताके द्वारा श्रवण कर 
सकता है। जो ॐ#कार-ध्वनि होती है, वही सवं वेद-उपनिषद्का बीज है। उसीसे वेद प्रकट 
होते हैं। 

सूतजीने शोनकजीके पुछनेपर यह बताया कि व्यासजी महाराज किस प्रकार वेदोंका 
विभाग करके अपने दिष्योंको पढ़ाते हैं ? यह भी बताया कि शुक्ल यजुर्वेद संहिता केसे अलग हो 
गयी । वेशम्पायनजीने याज्ञवल्क्यको शाप दे दिया कि तुम मेरी पढ़ायी संहिताको उगल दो। 
याज्ञवल्क्यने उगल दिया । वेसे इसमें याज्ञवल्कयका कोई बहुत बड़ा अपराध नहीं था। 

बात यह हुई कि एकबार वेशम्पायनने शिष्योंसे कहा कि तुम सब रोग मिरुकर हमसे जो 
अनजानमें ब्रह्म-हत्या हो गयी है, उसका प्रायद्चित्त कर लो । इसपर याञ्चवल्क्यने कह दिया. कि 
महाराज, आप छोटे-मोटे चेलोंको यह बात क्यों कहते हें ? ये क्या प्रायश्चित्त करेंगे? में अकेले 


कर लूंगा । अब तो वेशम्पायनजी नाराज हो गये ओर उन्होंने कहा कि अरे तु भेरे ब्राह्मण- 


शिष्योंका अपमान करता है। तू बहुत अभिमानी है । हमारी विद्या ग्रहण करनेके योग्य नहीं । 
उन्होंने उनसे अपनी पढ़ायी विद्या उगलवा ली। 
उसके बाद याज्ञवल्क्यजीने सूयंकी आराधना की और सूये उनको बिलकुल ताजा यजुर्वेद 
दिया। उसपर उन्होने वाजसनेय-संहिता बनायी। इस प्रकार सूतजीने वेदोंकी उत्पत्तिका 
प्रसंग बताया । ; 

इसके बाद सूतजीने शोनकादिको बताया कि अनेक ऋषि-मुनि हुए ओर उन्होंने पुराण- 
संहिता तथा वेद-संहिता चलायी। पुराणोंमें सगं, विसं, वृत्ति, रक्षा, मन्वन्तर, वंश, वंशानुचरित, 
लय, हेतु ओर भश्रय-इन दस वस्टुओंका वर्णन है। दूसरे स्कन्धमें इनका वणेन बहुत अच्छे 
ढंगसे आ चुका है। 

लेकिन ये दस लक्षण बड़े पुराणोंमें ही होते हैं। छोटे पुराणोंमें पाँच ही लक्षण होते हैं। 
उसमें ईश्वरसे महदादि तत्त्वोंकी सृष्टि केसे होशी है, इस वणंनको सगं कहते हे और ईश्वरसे ही 
प्राणियोंकी सृष्टि कर्मानुसार केसे होती है, उसे विसर्ग कहते हैं। इसके बाद वृत्ति, रक्षा, मन्वन्तर, 
वंश, वंशानुचरित आदिका वर्णन है । ये सब पुराण-विषयक वर्णन हैं। 

असलमें जितनी भी अवस्थाएं हैं वे सब सारे संसारमें होती हैं। उन सबमें एक परमात्मा 
ही प्रकट है ओर वही आश्रय है | जेसे घटादिमें मिट्टी है, वेसे हो सम्पूर्ण सृष्टिमें मिट्टी है। पुराण 
अठारह होते हैं । उनमें ब्राह्म, पास, वेष्णव, शेव, लेङ्ग, आदि पुराण प्रमुख हैं। 

इस प्रकार सुतजीने बताया कि किस प्रकार शाखाओं ओर पुराणोंका प्रणयन होता है। 

अब शोनकजीने यह प्रदन किया कि सूतजी, लोग कहते हैं कि माकंण्डेयजी बड़े दीर्घायु थे, 
कल्पान्तमें भी शेष रह गये। परन्तु जिस कल्पमें वे हुए हैं, उस कल्पमें तो अभी कोई प्रलय ही 
नहीं हुआ । वे तो हमारे ही वंशके एक ऋषि हैं। ऐसी स्थितिमें उन्होंने प्रलय केसे देखा ? इस 
विषयमें हमको जो शंका है, उसका आप निवारण कीजिये | 

सूतजीने बताया, माकंण्डेय बड़े नैष्ठिक ब्रह्मचारी थे। उन्होंने भगवानुकी आराधना की | 
वे तपस्या, स्वाध्याय आदिसे युक्त होकर रहे। इन्द्रने उनकी तपस्याका नाश करनेके लिए गन्धवं- 
अप्सरा आदिको भेजा । उन्होंने वहाँ जाकर खूब ऊधम मचाया, उपद्रव किये । गन्धर्वोंते गान 
किया, अप्सराओंने नृत्य किये । कामदेवने अपने घनुषपर वाण चढ़ाकर छोड़ा। पर माकंण्डेयपर 
कोई प्रभाव नहीं पड़ा । अन्तमें ऋषिके तेजसे सब भस्म होने लगे और भाग खड़े हुए । 

मनुष्यको छोटी-सी सफलता मिल जाती है तो उसे बहुत अहंकार हो जाता है, लेकिन 
माकण्डेय मुनिको इतनी बड़ी सफलता मिळनेपर भी किसी प्रकारका अहंकार नहीं हुआ । क्योंकि 
भगवानको जिनपर कृपा होती है, उनके अन्दर किसी प्रकारका विकार नहों आता । माकण्डेयजीके 
सामने जब काम अपने गणों-सहित निस्तेज हो गया तब इन्द्रको बहुत विस्मय हुआ | 

अब नर-नारायण ऋषि माकंण्डेयजीके पास आये । उनमें एक सवेत हैं ओर दूसरे इयाम हैं। 
दोनोंकी आँखें बड़ी-बड़ी हैं--शुक्लकृष्णो नवकञ्जलोचनो। (३३ ) दोनों अत्यन्त सुन्दर हैं, 
चतुभुज हैं और मृग-चमं धारण किये हुए हैं। उततको देखकर माकंण्डेयजीको बहुत आनन्द हुआ। 
उन्होंने उनको आसनपर बेठाकर उनकी खूब पूजा को । 

माकंण्डेयजीने कहा-महाराज, में आपको महिमाका वर्णन क्या करूँ ? आपकी वजहसे 
ही हमारी वाणी बोलती है, जीभ हिलूती है ओर साँस चलती है। यदशनं निगस आत्मरहः 
प्रकाशस्‌ ( ४९ ) आपके दशंनोंसे आपके स्वरूपका ज्ञान हो जाता है, जिसके विषयमें ब्रह्मा आदि 
भी मौहित हो जाते हैं | 'त॑ सवेवादविषयप्रतिरूपशीलम॒! ( ४९ ) जब वादःविवाद होने लगता है, 
तब आप जो जेसा कहता है, वेसा ही शील-स्वभाव ग्रहण कर लेते हैं, नास्तवमें आप विज्ञानघन 
हैं, में आपकी वन्दना करता हूं । 

श्रीसूतजी कहते हैं कि जब माकंण्डेय मुनिने इस प्रकार वन्दना कर ली तब भगवान्‌ नर- 
नारायणने कहा--ब्रह्मषि-शिरोमणे, तुम मेरे अनन्य भक्त हो, तुम्हारी जो इच्छा हो, वह वर मुझसे 
माँग लो । 

मार्कण्डेय बोले--अब मुझे कोई वर नहीं चाहिए। 'स भगवान्‌ मेऽक्षगोचरः'। (५ ) जब 
आपका दशन हो गया तो वरकी क्या जरूरत है? यदि आप वर देना ही चाहते हैं छ यह वर 
दीजिये कि में आपकी माया देख ले। 

इसपर भगवावूने कहा--माया देखने लायक तो नहीं होती। फिर भी तुम मेरी माया 
देख लेना । 

एक दिन जब माकंण्डेयजी तुंगभद्रा चदीके तटपर अपने आश्रममें बैठकर भजन कर रहे थे 
तब वहाँ चारों ओरसे समुद्र उमड़कर आगये । वह आश्रम डूबने लगा, बाग-बगीचे डूबने लगे। 
यहाँतक कि पहाड़ भी डूबने लगे। मार्कण्डेय जी बड़े भारी अन्धकारमें डूब गये। उनको कभी 
मगर निगल जाय और कभी उगल दे। कभी वे भेंवरमें फंस जायें । कहीं शोक, कहीं मोह, कहीं 
` दुःख, कहीं सुख--इस चक्करमें माकंण्डेयजी भटकने लगे, इसमें लाखों वर्ष बीत गये । 

एक बार वे क्या देखते हैं कि पृथिवीके टीलेपर बरगदका छोटा-सा पेड़ है। पपरागुत्तरस्यां 
शाखायाम्‌? ( २१ ) उसके पत्तेपर एक बालक लेटा हुआ है। वह बालक बड़ा सुन्दर है और अपने 
दोनों हाथोसे अपने पाँवकी मंगुलियोंको पकड़कर चूस रहा है। माकंण्डेयजी उस शिशुको देखकर 
विस्मित हो गये । 

आप समझ ही गये होंगे किं उस दिव्य शिशुके रूपमें साक्षात्‌ भगवान्‌ थे। भगवानुने सोचा 
कि “ममाङघ्रिराजीवरसं पिबन्ति किम्‌'--बड़े-बड़े महात्मा मेरे चरणोंका रस क्यों पीते हैं ? इसमें 
जरूर कुछ-न-कुछ स्वाद होगा । इसलिए वे अपना पाँव पीकर देखने लगे--'स्वपादाम्बुज- 
पानकोतुकी' । 

जब माकण्डेयजी उस सिशुके पास पहुँचे तब उसको साँससे खिचकर उसके पेटके भीतर 
चले गये | वहाँ जाकर देखा कि जेसे बाहर संसार है, वेसे ही भीतर भी है। वहाँ भी चातुवंण्यं, 
चारों आश्रम, पञ्चभूत, काल, हिमालय, पुष्प, नदियाँ, अपना आश्रम, ऋषि आदि हैं। वहाँ भी 
उन्होंने ऐसा ही प्रलय, ऐसा ही वट-वुक्ष भौर ऐसा ही बालक देखा । वे कुछ बोळ न सके । इतनेमें 
वह सब दृश्य तिरोहित हो गया ओर उन्होंने देखा कि वे.तो अपने आश्रममें बेठे हुए हें । 


२ 


RIS 


श्रीसूतजी कहते हैं कि ऋषियों, मारकंण्डेयजी भगवानूकी मायाका दर्शन करनेके बाद मन- 
ही-मन उनका स्तवन करते हुए उनकी शरणमें स्थित हो गये । उन्होंने यह निश्‍चय कर लिया कि 
इस मायासे पार पानेका उपाय भगवान्‌की शरणागति ही है। 


एक दिनकी बात है। भवानीके साथ भगवान्‌ शंकर भ्रमण करते हुए वहाँ आये । भवानीने 
कहा कि देखो, यह कैसा बड़ा महात्मा है, चलो इसको कोई वर देकर इसकी तपस्या सिद्ध कर दें। 
शंकरजी बोले कि देवी, यह कुछ चाहनेवाला ऋषि नहीं है । इसको तो भगवानकी परा भक्ति प्राप्त 
हो गयी है। लेकिन तुम कहती हो तो चलो, इससे थोड़ी देर बातचीत कर लेते हैं। साधुका 
समागम प्राप्त होना परम लाभ है-- 


अयं हि परमो लाभो नुणां साधुसमागमः । ७ 


भगवान्‌ शंकर पास आये तो उन्होंने देखा कि माकेण्डेय' मुनि घ्या्मग्न हें। भगवान्‌ 
शंकरने उनका ध्यान भंग कर दिया ओर वे स्वयं उनके घ्यानमें प्रविष्ट हो गये। जब मुनिको 
शंकरजीका दशन प्राप्त हुआ तब्न उन्होंने अपनी आँखें खोली । देखा तो सामने साक्षात्‌ शंकरजी' 
खड़े हैं । मुनिने उचकी स्तुति-पूजा की । शाकरजीने कहा कि मार्कण्डेयजी, वर माँग लो ! तुमको 
कया चाहिए बोलो ! मेरा दशन अमोघ है | तुम तो निःसङ्ग सन्त ब्राह्मण हो ओर हमारी आरा- 
१२-३ 

र करते रहते हो। तुम्हारे जेसे महात्मा मुझमें, ब्रह्मामें और विष्णुमें किसी प्रकारका भेद नहीं 
र 


न ते मय्यच्युतेऽजे च भिदामण्वपि चक्षते । २२ 


इसलिए हमलोग तुम्हारे जेसे महात्माओंपर प्रसन्न रहते हें और तुम्हारी सेवा करना 
चाहते हैं | देखो, मा्ण्डेयजी | जड़का नाम देवता नहीं होता, पानो का नाम तीर्थ नहीं होता । 
वे तो बहुत देरसे पवित्र करते हैं। परन्तु तुम्हारे जेसे सन्तोंके दशंनसे तत्काल पवित्रता मिल 
जाती है— 


न ह्यम्मयानि तीर्थानि न देवाइचेतनोज्झिताः । २३ 


शंकरजीने कहा कि हम तो तुम्हारे चरणोंमें नमस्कार करते हैं। तुम्हारे चरित्रके श्रवण 
ओर दशंनसे, बड़े-बड़े पातकी तथा अन्त्यज भी पवित्र हो जाते हैं। फिर तुम्हारा यदि सम्भाषण 
ओर सत्संग भी मिल जाये तो कहना ही क्या है ! 


शंकरजीकी बात सुनकर ऋषि मार्कण्डेयने कहा कि भगवन्‌, यह तो आपकी लीला है कि 
आप घमं सिखानेके लिए अपने नियम्यकी इस प्रकार स्तुति करते हैं में बारम्बार आपके चरणोंमें 
प्रणाम करता हूं । में आपसे क्या वर मागू? आपके दशंनके बाद तो मनुष्य पूणेकाम, सत्यकाम हो 
जाता है; फिर भी आपकी आज्ञा है, इसलिए आपसे एक वर माँगता हँ-- 


भगवस्यच्युतां भाक्त तत्परेषु तथा त्वयि | ३४ 


मुझे भगवानूके प्रति पराभक्तिकी प्राप्ति हो, भगवानूके भक्तोंकी भक्ति मिले और आपमें भो 
भक्ति बनी रहे। इसके बाद माकण्डेयजीने शंकरजीकी सेवा-पूजा की। शंकरजी बोले कि 
माकंण्डेयजी, तुम अजर-अमर हो जाओ ओर पुराणोंके कर्ता बनो । 


श्रीसुतजो कहते हैं कि शोनकजी, इस प्रकार वरदान देकर भगवान्‌ शंकर भवानीके साथ 
चले गये। माकंण्डेयजीको उनके महायोगका परम फल मिल गया। माकंण्डेयजीका चरित्र भगवानुके 


प्रभाव और महिमासे भरपुर है । जो इसको सुनते-समझते हैं, वे आवागमनसे छूट जाते हैं। 
% ~ 

अब शोनकजीने कहा कि सूत जी, हमलोग आपसे क्रिया-योग जानना चाहते हैं। भगवानुकी 
आराधना करते समय किन-किन तत्त्वोंसे उनके अङ्गोपाङ्ग, आयुध, स्वरूप आदिका केसे निरूपण 
किया जाता है ? 

श्रीसुतजीने कहा कि में आपके प्रश्‍नका उत्तर देनेके पहले अपने गुरुको नमस्कार करता 
हुँ--'नमस्क्ृत्य गुरून्‌ वक्ष्ये' ( ४ ) 

यहाँ देखो, विष्णुपुराणमें विस्तारपूर्वक गुरुको नमस्कार करनेकी विधिका बहुत सुन्दर 
वर्णन है। इसलिए सूतजीने पहले अपने गुरुको नमस्कार किया ओर फिर वेष्णवी विभूतिका 
वर्णन किया | 

उन्होंने बताया कि माया आदि नो तत्त्वोंसे षोडश विकारात्मक विराटका निर्माण हुआ, 
जिसमें त्रिगुण दीखता है | यही भगवान्‌का पौरुष-रूप हैं । इसमें पृथिवी पाद है, स्वगं सिर है, नम 
नाभि है और सूर्य॑ नेत्र है । इस प्रकार विराट ही भगवानका रूप है ओर यह भी साढ़े तीन हाथका 
ही है । उसमें भगवान्‌ कोस्तुभमणिके रूपमें शुद्ध चेतन्यको घारण करते हैं। कोस्तुभकी प्रभा ही 
श्रीवत्स है। वे अपनी मायाको वन-मालाके रूपमें घारण करते हैं। वेद उनका पीताम्बर है ओर 
श्रणव यज्ञोपवीत है । सांख्य-योग उनके कुण्ड हैं ब्रह्मलोक सुहृद है । प्रवानत त्त्व शेषाख्य आसन 
है। सत्त्वगुण पद्म है, प्राण-तत्त्व गदा है मौर जल-तत्त्व शङ्क है । उनका सुदर्शन तेजस्‌ तत्त्व है। 
आकाश-तत्त्व तलवार है । तमोमय चम॑ है। कालरूप घनु है। कमं तूणीर है। इन्द्रियाँ शर ओर 
क्रीड़ायुक्त मन रथ है। षड्गुण ऐस्वर्य लीला-पद् है। घमे चाँवर है । यश व्यञ्जन है । छत्र वेकुण्ठ 
है। वेदरूप गरुड़ वाहन है और भगवान्‌की शक्ति ही श्री है । पञ्चरात्रादि आगम विष्वक्सेन हैं। 
अणिमादि अष्ट गुण है । नन्द-सुनन्द आदि द्वारपाल हैं। वासुदेव, सङ्कूषंण आदि उनका चतुर्ग्यह है 
इस प्रकार भगवानका श्रीविग्रह तत्त्वरूप है । वे सुश्कि स्थिति-संहार करते हैं। 

इतना वर्णन करते-करते सुतजीको भगवान्‌ श्रीकृषणका ध्यान हो गया ओर वे उनको 
सम्बोधित करते हुए कहने लगे-श्रीकृष्ण, आपके जो नाम हैं, वे श्रवण-मङ्गर हैं। हस आपके 
सेवक हैं। आप हमारी रक्षा कीजिये। 

इसके बाद शौतकजीने सोरगणके सम्बन्बमें प्ररत किया और सूतजीते वर्ष भरके जो अलग- 
अलग ऋषि आदि होते हैं, उन सबका विस्तारसे वर्णन किया ओर यह बताया कि बालखिल्यादि 
ऋषि द्वादशगणोंके साथ रहकर सूर्य भगवानका भजन-पुजत करते हैं। 

कं 


- १२: 
अब सूतजी कहते हैं कि शोनक आदि ऋषियो, आप लोगोंने जो प्रश्‍न किये, उनका उत्तर 


मेने आप लोगोंको सुत्ता दिया। विष्णु भगवानुके चरित्र अद्भुत हैं, उतकी लीला अद्भुत है। 
भागवतमें उन्हींके चरित्रका वणंन है, उन्हीं पापहारी प्रभुकी लीलाओंका गायन है-- 


अन्न संकोतितः साक्षात्‌ सवंपापहरो हरिः । ३ 


इस महापुराणके प्रथम स्कन्धमें भक्तियोग ओर वेराग्यका वर्णत है। इसके अतिरिक्त 
पारीक्षित-उपाख्यान, नारदाख्यान, गङ्गातटपर परीक्षितका बेठता आदि, यह सब है। द्वितीय 
स्कन्धमें क्रममुक्ति, सद्योमुक्तिका वर्णन है। तीसरे स्कन्धरमें विदुर-उद्धवका संवाद है, प्राकृत, वेकृत, 
सगं आदिका वर्णन है, वराहावतार है, कदमका चरित्र है और कपिलावतार है। चतुथे स्कत्धमें 
मनुःकन्याओंकी वंश-परम्पराका वर्णन है, धुवका चरित्र है। पृथु, प्राचीनवहि, नारद आदिका 
संवाद है । पञ्चम स्कन्धमें प्रियव्रत आदिका उपाख्यान है। षष्ठ स्कन्धमें भगवान्‌के' अनुग्रहका 
वर्णन है | अजामिलोपाख्यान, दक्षका जन्म, उनकी कन्याओंका वंश, वूत्रासुरका निधन है। सातवें 


द्वादश स्कन्ध ६ १२ १ ४२१ : 


स्कन्धमें प्रह्नाद-चरित्र है। आठवें स्कन्धमें सिन्धुःमत्थन है । नवम स्कन्धमें राजवंशोंका कीर्तन 
है । राज-चरित्र है । राम-चरित्र है । दशम स्कन्धरमें भगवान्‌ श्रीकृष्णका वर्णन है | वसुदेवके घरमें 
जन्म और पूतनाके प्राणोंको पी जाना, छकड़ेको उलट देना, तुणावतंको मारना, बकासुर, घेनुका- 
सुर, वत्सासुर, प्रलम्बासुर आदिका नाश, दावाग्निका पान, कालियका दमन, चन्दका मोचन, 
चीरहरण-प्रसंग, गोवर्धंन-पुजा, रास-लीला भौर वृषभासुर आदिका वघ है। वृन्दावचसे मथुरा 

जाना, वहाँ कंसादिको मारना, ब्रजमें उद्धवादिको भेजना और जरासन्ध-कालयवच, आदिके वघका 
वर्णन है । उसके बाद द्वारकाको बसाना, विवाह, बाणासुर आदिके साथ भगवानका युद्ध, शिशु- 

पाळ, पोण्डूक आदिको मारना तथा कौरवःसेनाका संहार है। फिर ग्यारहवें स्कन्धमें भगवान्‌ भोर 

उद्धवका संवाद है, जिसमें आत्मविद्याका वर्णन है। इसके बाद भगवानुके स्वधाम-गसनका प्रसंग 

है। बारहवें स्कन्धमें भावी राजाओंका, युग-लक्षणका, परीक्षितके देह-त्यागका, वेद-शाखा- 

विभागका, महापुरुषके अङ्गोपा द्गादिका और सौरगणका वर्ण है-- 


पतितः स्ललितशचातंः क्षुत्वा वा विवशो ब्रुवन्‌ । 
हरये नम इत्युच्चेमुंच्यते सवंपातकात्‌॥ ४६ 


ऋषियों, यदि कोई मनुष्य धरतीपर गिर पड़े, उसके पाँव फिसळ जाये, उसे कोई दुःख हो 
जाय, उसको छींक आजाय, किसी भी अवस्थामें विवश होकर भी वह “हरये नमः, हरये नमः, 
हरये नमः” बोल दे तो वह सारे पापोसे मुक्त हो जाता है। नाम-संकी्तन करनेसे भगवान्‌ आकर 
हृदयमें बैठ जाते हैं और सारे दुःखोंको दूर कर देते हैं। वह वाणी और वह कथा झूठी है, जिसमें 
भगवानका वर्णन नहीं । जिसमें भगवानुके गुणातुवादका वर्णन है वही सत्य है, वही मङ्गल है= 


तदेव रभ्यं रचिरं नवं तवं तदेव झइवन्मनसो सनोत्सवम्‌ ) 
तदेव शोकार्णवशोषण नुणा ये्तमइलोकयञ्ञोऽनुगीयते ॥ ४९ 


भगवानुका यश ही सर्वोत्तम है। जिस कवितामें भग्रवानुका यश नहीं, वह कविता कितनी 
भी सुन्दर क्‍यों न हो, हंस-परमहुंस उसका सेवन नहीं करते। वह तो कौओंके लिए है । यदि 
कविता अच्छी न हो, ब्याकरणसे अशुद्ध भी हो, पर उसमें भगवानका नाम-यश हो तो महात्मा 
लोग उसको धारण करते हैं । अच्युतके भावसे वजित चेष्कम्य-ज्ञानकी भी पुरी शोभा नहीं होती 


नेष्क्यंमप्यच्युतभावर्वाजतं न शोभते ज्ञानसल निरञ्जनम्‌ । ५२ 

यद्यपि ज्ञान निरञ्जन है, निमंल है, परन्तु यदि उसमें भगवद्‌-भक्ति न हो तो उसकी 
थोड़ी-बहुत्त शोभा रहती है, परन्तु पर्याप्त शोभा नहीं होती-'अलम्‌ न शोभते ।” कमंमें रक्खा ही 
क्या है ? वह निष्काम होनेपर भी भक्तिके बिना शोभित नहीं होता। सबका फल यह है कि 
भगवान्‌ श्रीधरके चरणारविन्दका, उनके गुणानुवादके द्वारा स्मरण हो। भगवानुके चरणार- 
विन्दकी अविस्मृति सब अमंगलोंको दूर कर देती है और शान्ति देती है। परमात्माकी भक्तिसे 
ज्ञान-विज्ञान सब-कुछ मिल जाता है-- 


अविस्मृतिः कृष्णपदारविस्दयोः क्षिणोत्यभद्राणि शमं तनोति च। ५३ 


ब्राह्मणों, आप लोग धन्य हो, जो भगवानूकी ऐसी भक्ति करते हो। आप छोगोंने बार- 
बार याद दिलाकर प्रइन-पर-प्रइन किये तो मैंने वासुदेवकी कथाका वर्णन किया । यह कथा ऐसी 
है कि जो इसका श्रवण-श्रावण करता-कराता है, उसको परम कल्याणकी प्राप्ति होती है। वेदादिके 
पाठसे बड़े-बड़े विद्वानोंको जो मङ्गल मिलता है, वह इसीसे मिल जाता है। कोई किसी भी वणका 
क्यों न हो, यहाँतक कि शूद्र भी क्यों न हो, यदि भगवानुके इस चरित्रका पाठ करे तो वह 
पातकसे छूट जाता है-- 


विप्रोऽधीत्याप्नुयात्‌ प्रज्ञां राजन्योदधिमेखलाम्‌ । 
वेशयो निधिपतित्वं च शूद्रः शुद्धयेत्‌ पातकात्‌ ॥ ६४ 


ऋषियों, दूसरे पुराणोंमें पदे-पदे भगवानका ऐसा वर्णन नहीं है। यहाँ तो प्रत्येक कथा- 
प्रसंगमें भगवानूका वणंन है। जो भगवान्‌ सबकी सृष्टिस्थिति ओर प्रलयके मूलतत्त्व हैं ओर शंकर, 
ब्रह्मादि जिनकी वन्दना करते हैं, उनको हम नमस्कार करते हैं। जो अपनी नव शक्तियोंके साथ 
अपने आपमें क्रीड़ा करते रहते हैं, उन उपलब्धि मात्र स्वरूप परमात्माको हम नमस्कार करते हैं ! 


स्वसुखनिभृतचेतास्तद्व्युदस्तान्यभावोऽप्यजितरुचिरलीलाङृष्टसारस्तदीयम्‌ । 
व्यतनुत कृपया यस्तत्त्वदोपं पुराणं तमखिलवुजिनघ्नं व्याससुनुं नतोऽस्ति ॥ ६८ 


अन्तमें जो अपने परमानन्द---आत्मानन्दमें निमरन हैं और उसके कारण जिनका द्वेतभाव 
बिलकुल मिट गया है, जिनको भग्रवानुने अपनी ओर खींचकर अपने लीला-चरित्रके कथममें लगा 
लिया, उन व्याससूनु शुकदेवजी महाराजको भी हुम नमस्कार करते हैं ! 
हि ख 


«१३६० 


अब श्रीसूतजी कहते है कि ब्रह्मादि जिनके स्तवनमें लगे रहते हैं, ऋषि-मुनि आदि वेदोंके 
द्वारा जिनका गुणगान करते हैं, योगी लोग जिनका ध्यान करते हैं और जिन्हें देदतादि भी नहीं 
जान पाते, उन परमात्माको मेरा नमस्कार है-- 
यं ब्रह्मा वरुणेनद्ररद्रमर्तः स्तुन्वन्ति दिव्येः स्तवे- 
वेदेः साद्भपदक्रमोपनिषदेर्गायन्ति यं सामयाः। 
ध्यानावस्थिततद्गतेन मनसा पइ्यन्ति यं योगिनो 
यस्यान्तं न विदुः सुरासुरगणा देवाय तस्मे नमः ॥ १ 
-इसके बाद आगेके इलोकमें, जो काव्यकी इष्टिसे भी बड़ा सुन्दर है, सूतजी आघार-भूत 
कच्छप भगवानुकी वन्दना करते हुए कहते हैं-जिस समय उनकी पीठपर सन्दराचल चल रहा 
था, उस समय उन्हें मालूम हुआ कि खुजली हो रही है ओर उनको आरामसे नींद'मागयी 
नींदमें कच्छप भगवानुकी साँस थोड़ी-सी बढ़ गयी। लेकिन उस साँसके बढ़नेसे समुद्रको ऐसा धक्का. 
लगा कि उसमें ज्वार-भाटा आगया-- 
पृष्ठे ्ाम्यदमन्दमन्वरगिरिग्रावाग्रकण्इ्यना- 
न्निद्रालोः कमठाकृतेभंगवतः इवासातिलाः पान्तु वः । 
यत्संस्कारकलानुवतनवशाद्‌ वेलानिभेनाम्ससां 
यातायातमतस्द्ितं जलनिधेर्नाद्यापि विश्राम्यति॥ २ 
इस स्तवनके बाद सूतजीते पुराणोंकी संख्या बताते हुए कहा कि किस पुराणमें कितने- 


कितने इलोक हें। उन्होंने बताया कि ब्रह्मपुराणमें दस हजार, पद्मपुराणमें पचपन हजार लोक | 


हैं । इस प्रकार सब पुराणोंकी इलोक-संख्या बताते हुए उन्होंने कहा कि कुछ मिलाकर चार लाख 
इलोक हैं । श्रीमद्‌भागवत महापुराणमें अद्वारह हजार इलोक हैं । 
इदं भगवता पृं ब्रह्मणे नाभिपङ्कजे । १० 
शौनकजी, इसको पहले भगवान्‌ तारायणने ब्रह्माको बताया । इसलिए बताया कि 
“कारुण्यात्‌ सम्प्रकाशितम्‌' ( १० )-भगवान चारायणके हृदयमें करुणा आगयी । उन्होंने देखा 
कि जीव ओर ब्रह्मा दोनों अभीतक प्रलेयमें सो रहे हैं। जब ब्रह्माजी उउेगे तो जीवोंको अन्तः 
करण, इन्द्रिय और शरीर देंगे । वे सब संसाएमें जायेगे और बहुत डुःसी होंगे । इसलिए भगवाचूने 

उनका दुःख दूर करनेके लिए श्रीमद्भागवतको प्रकाशित किया। उन्होंने कहा कि ब्रह्माणी, 
तुम संसारको बनानेवारे हो, इसलिए उससे छूटनेका उपाय हम तुमको दे देते हैं। 

इस भागवतके आदि-मध्य-अन्तमें वैराग्यका आख्यान है। इसमें भगवानुकी कथाएँ भरी 
हुई हैं। इस अमृतसे सन्तरूपी देवता आनन्दित होते हैं । 


सववेदान्तसारं यद्‌ ब्रह्मात्मेकत्वलक्षणम्‌। 
बस्त्वद्वितीयं तन्निष्ठं कैवल्येकप्रयोजनम्‌ ॥ १२ 


शौनकजी, जो समस्त वेदान्तोंका सार है, अद्वितीय वस्तु है, उसीमें इस भागवतको निष्ठा 
है, परिसमाप्त है। 
शोनकजीने कहा कि महाराज, सब अपनी-अपनी व्याख्याके सम्बन्धमें यही कहते हैं। 
अद्वेतवादी भी अद्वितीयपरक व्याख्या कर लेते हैं। जेसे अमुक अद्वितीय विद्वान्‌ है, अद्वितीय 
पहलवान है-उस कथनका यह अर्थ नहीं कि दूसरा कोई विद्वान्‌ या पहलवान नहीं, वैसे ही 
“परमेश्वर अद्वितीय है” कहनेसे यह सिद्ध नहीं होता कि परमात्मा अद्वितीय है। “अद्वितीय वस्तु' 
ओर 'तन्निष्ठस्‌' कहनेसे भगवानुकी व्याख्या पुरी नहीं होती । 
सूतजीने कहा कि लो, साफ-साफ बता देता हँ--'ब्रह्मात्मेकत्वलक्षणं यत्‌ अद्वितीयं वस्तु'- 
ब्रह्म ओर आत्माकी एकता ही लक्षण है इसका । ऐसी अद्वितीय वस्तु है यह । 
शौनतकजीने कहा--'ब्रह्मात्मेकत्व तो सायुज्यमें भी हो जाता है, कहीं उसीसे तो आपका 
अभिप्राय नहीं ? 
सूतजी बोले कि नहीं-केवल्येकप्रयोजनम्‌-एकमात्र केवल्य ही इसका प्रयोजन है । कैवल्य 
स्वकी .प्रधानतासे होता है । आत्मा केवल्य होता है। सायुज्य होगा तो किसीसे मिळना होगा । 
इसलिए सायुज्य दूसरेकी प्रधानतासे होता है । केवल्य तो स्वरूपभूत ही होता है। 
अविद्याकी निवृत्तिसे उपलक्षित जो स्वरूप है, वही केवल्य है ओर वही इसका प्रयोजन है। 
शोनकजी, श्रीमद्भागवतका दान करना बहुत पुण्यप्रद है। जबतक श्रीमदुभागवतका 
श्रवण नहीं हुआ, तभीतक दूसरे पुराणोंकी महिमा है। श्रीमद्भागवत सब वेदान्तोंका सार है। 
» जो इसके रसामृतसे तृप्त है उसकी अन्त्रं कहीं रति नहीं होती । जेसे नदियोंमें गङ्गा हैं, देवताओं में 
„ अच्युत हैं, वैष्णवोंमें शङ्कुर हैं, 'वेसे ही. पुराणोंमें श्रीमद्भागवत है। जेसेक्षे्रोंमें काशी सबसे 
श्रेष्ठ क्षेत्र है, वैसे ही पुराणोंमें ' श्रीमद्भागवत सबसे श्रेष्ठ पुराण है। अमळ है श्रीमद्भागवत 
पुराण । इसमें छिछका, गुठलो,' त्याज्यांश कुछ भी नहीं । वेष्णव लोग इससे प्यार करते हैं-- 
“यद्वेणवानां प्रियम्‌/ (१८) कहीं-कहीं यद्वेष्णवानां घनम्‌' पाठ भी है। 
7 यस्मिन्‌ पारमहंस्यमेकममल ज्ञानं परं गोयते। १८ 


प्वादश स्कन्ध । १३१ भ्र्ष्‌ 


श्रीमद्भागवतमें एक अमल परम ज्ञानका गान होता है। अमल परम ज्ञान वही है, जिसमें 
ज्ञाता-ज्ञेयका विभाग न हो | हंसका ज्ञान प्रकृति-पुरुष विवेकात्मक द्वेत ज्ञान होता है। उसको हंस- 
ज्ञान भी बोलते । पारमहंस्यम्‌ माने आत्म-अनात्मविवेक-रूप ज्ञान नहीं, यह तो अद्वेत-बोघरूप 
ज्ञान है। इसमें ज्ञान, विराग, भक्ति सहित नेष्कम्यंका आविष्कार किया गया है। इसका जो विचार 
करता है, वह भक्तिसे युक्त हो जाता है | 
कस्मे येन विभासितोऽयमतुलो ज्ञानप्रदीपः पुरा । १९ 
अन्तमें, जेसे “सत्यं परं धीमहि’ ( १९ ) कहकर श्रीमद्भागवतको ` प्रारम्भ किया था, वैसे 
ही वही कहकर समाप्त करते हैं। 
शोनक जी, इसको नारायणरूप भगवानुत्ते ब्रह्मारूप भगवानको बताया, उसके बाद ब्रह्मा- 
रूप भगवाचूने नारद-रूप भगवानको बताया । फिर नारद-रूप भगवाचूने व्यास-रूप भगवानको 
बताया । इस आदानःप्रदानके मूलमें केवल करुणा ही करुणा है । किसीका कोई स्वार्थ नहीं, 
किसीमें कोई तृष्णा नहीं-- 
तच्छुद्धं विमलं विशोकममृतं सत्यं परं घीमहि । १९ 
अन्तमें सूतजी कहते हैं कि अब हम उन सवंसाक्षी भगवान्‌ वासुदेवको नमस्कार करते हैं, 
जिन्होंने कृपा करके मुमुक्षु ब्रह्माको इस श्रीमद्भागवतका उपदेश किया | उस शुक-रूप ब्रह्मको 
नमस्कार करते हैं, जिन्होंने संसारसपसे दष विष्णुरात परीक्षितको छुड़ाया। फिर इन दो क्‍्लोकोंमें 
उपसंहार करते हुए कहते हैं- 
भवे भवे यथा भक्तिः पादयोस्तव जायते । 
तया कुरुष्व देवेश नाथस्त्वं नो यतः प्रभो ॥ २२ 
नामसंकोतँनं यस्य ` सवंपापप्रणादनम्‌ । 
प्रणामो दुःखशमतस्तं नमामि हार परम्‌ २३ 
प्रभो, आप ऐसी कृपा करें कि आपके चरणारविन्द-युगलमें जन्म-जन्मान्तरतक हमारी 
भक्ति हो । हमको भक्ति चाहिए। चाहे वह जेसे भी प्राप्त हो-जन्म लेकर हो, मुक्त होनेसे हो 
अथवा कीट-पतंगादिकी योनियां प्राप्त करनेसे हो । 'यथा भक्तिः जायते तथा कुरुष्व (२२) जिससे 
भक्ति हो, वही कीजिये । क्योंकि आप हमारे स्वामी हैं। आप जैसा चाहें वेसा ही कीजिये। आपका 
नाम-संकीतंन स्वं पापोंका प्रणाशन है। आपके चरणोंमें किया हुआ प्रणाम सम्पूण दुःखोंका 
शमनकर्ता है । आपको हम नमस्कार करते हैं, नमस्कार करते हैं 
= तं नमामि हरि परम्‌, तं नमामि हरि परम्‌ ¬ 

उपसंहार 


भगवानुकी कृपासे श्रीमद्भागवतकी यह पाक्षिक-कथा पुरी हुई और आप सबने बड़े 
आचन्दसे, प्रेमसे उसका श्रवण किया । अब आप अपने इस वक्ताके हृदयकी दो बात भी सुन 
लीजिये । 


मुझे किशोरावस्थासे ही श्रीमद्भागवतको सप्ताह-कथा करते रहनेका सोभाग्य प्राप्त है। 
यदि में यह कहूँ कि मेरे पितामहने मुझे बचपनमें ही श्रीमदुभागवतकी घुट्टी पिला दी तो इसमें 
तत्तिक भी अतिशयोक्ति नहीं है । सवंप्रथम मेंने अपने घरमें अपनी माताको ही सप्ताह-कथा सुनायी 
थी । समय-समयपर अन्य अनेक गुरुजनोंको सप्ताह-कथा सुनानेके बाद जब में तरुणावस्थामें 
गीताप्रेस, गोरखपुर पहुँचा तब वहाँ 'कल्याण'-सम्पादक श्रीहनुमानप्रसादजी पोद्दार आदिको 
सप्ताह-कथा सुनानेका अवसर मिला । वहीं महामना माळवीयजी महाराजसे मुलाकात हुई और 
उन्होने भी मुझसे सप्ताह-कथा-श्रवण करनेकी अभिलाषा प्रकट को। संयोगवश में उनकी वहू 
अभिलाषा तो पूरी नहीं कर सका, लेकिन संन्यास-ग्रहण करनेके पूवं, मैंने उनको काशी हिन्दू 
विस्वविद्यालयमें श्रीमद्भागवतके कुछ फुटकर प्रसंग सुना दिये। सुनकर मालवीयजी महाराज 
मुरघ हो गये ओर में भी उनके जेसे परम भागवत महापुरुषको कथा सुनाकर कृतकृत्य हो गया। 
मेरे गुहस्थ-जीवनका वह अन्तिम भागवत-प्रवचन था । 


संन्यास-ग्रहणके बाद तो भगवत्स्वरूप सन्त-महात्माओंक़रो कथा-श्रवण करानेको ऐसो 
परम्परा प्रारम्भ हुई कि वह अभीतक चली आ रही है। श्रीउड्याबाबाजी महाराज तथा 
श्रोहरिबाबाजी महाराजने अनेक बार कथाका श्रवण किया। हमारी ये आनन्दमयी माँ तो चौथो 
बार कथा-श्रवण कर रही हैं। इन छोगोंक्ो कथा-श्रवण करानेमें जो आनन्द आता है, उसका 
वर्णन में केसे करूं ? वह वणंनातोत है। 


में कहना यह चाहता हूँ कि श्रीमद्भागवत कल्पवृक्ष है। इसका आश्रय ग्रहण करके इसके 

द्वारा प्राप्त द्रव्यसे अगणित ब्राह्मण अपनी गृह॒त्थी ओर साधु-महातमा अपना आश्रम चलाते आ 

रहे हैं। यदि मेंने भी गृहस्थ-जीवनमें अपनी जीविका चलानेके लिए तथा संन्यास-जीवनमें किसी 

आश्रमकी स्थापना करनेके लिए श्रोमद्भागवतको साधन बनाया होता तो इसमें अधमंक्रो कोई 

बात नहीं होतो । लेकिन मैंने इसे कभी धमं नहीं समझा ओर जब कभी श्रोतागण कथा-श्रवणके 


उपसंहार ॥ r२७/॥ 


उपलक्ष्यमें द्रव्य चढ़ानेकी चेष्टा करते हैं तो मुझे बड़ी परेशानी होती है ।' मुझको याद है, जब 
श्रीआनन्दमयी माँ किशनपुरमें कथा-श्रवण कर रही थीं तब छोगोंने मना करनेपर भी रुपये चढ़ाने 
शुरू कर दिये । श्रीआनन्दमयी माँने मेरी परेशानी दूर करनेके लिए उन सब रुपयोंको एकत्र किया 
ओर वहीं लोगोंमें लुटा दिया । इसलिए आप लोग भी कोई दक्षिणा चढ़ानेकी चेष्टा मत कोजिये। 


लेकिन कभी-कभी ऐसी दक्षिणा मिल जाती है, जिसको अस्वीकार नहीं किया जा सकता । 
नेमिषारण्यकी सप्ताह-कथामें माँकी ओरसे मुझे स्वयं शालिग्राम भगवान्‌ दक्षिणास्वरूप प्राप्त हुए 
और आज देखता हूँ कि श्रीमद्भागवतपर गोपालजी विराजमान हैँ। अब इन भगविग्रहोंकी 
बराबरी दूसरी कोई भी दक्षिणा केसे कर सकती है ? माँ मुझपर इतना स्नेह, इतना अनुग्रह 
करती हैं कि इन्होंने नेमिषारण्यकी कथाके बाद शालिग्राम भगवानुके साथ-साथ स्वयं अपनेको भी 
मुझे दक्षिणास्वछूप भेंट कर दिया तथा मैंने भो अपना हाथ बढ़ाकर उनका हाथ पकड़ लिया। 
देखा कि आपके साथ बैठकर महामहोपाध्याय पण्डित गोपीनाथ कविराज तथा पण्डितराज 
राजेश्वर शास्त्री जैसे दिग्गज विद्वानोंने भी बड़े प्रेमसे कथा सुनी । यही मेरे लिए सबसे बड़ी 
दक्षिणा है इसके अतिरिक्त मुझे ओर कोई दक्षिणा नहीं चाहिए । 


दूसरी बात है श्रीमद्भागवत तथा वक्ताको प्रणाम करनेकी । निस्सन्देह कथा-श्रवणके 
बाद भगवावूके वाङ्मयविग्रह क्रीमद्भागवतको तथा वक्ताको भी प्रणाम करनेकी परम्परा है और 
वह बहुत अच्छो है। प्रणाम हमारी श्रद्धाका प्रतीक है और उससे लाभ-ही-लाभ है। लेकिन जहाँ 
भीड़ अधिक हो, वहाँ दुरसे मन-ही-मन प्रणाम कर लिया जाय तो अच्छा रहता है | यदि सब 
लोग एक साथ आगे आकर प्रणाम करनेका प्रयास करेंगे तो घक्का-मुक्कसे भगवानुकी यह 
प्रतिमा धराशायी हो जायगी, श्रीमद्भागवत-ग्रन्थ नोचे गिर जायगा, मञ्च ट्टऽफूट जायगा, सब 
व्यवस्था बिगड़ जायेगी और इस प्रकार प्रणाम करनेसे कोई लाभ नहीं होगा । मुझे तो कई बार 
चलते समय पैर छूकर प्रणाम करनेवालोंके कारण गिरनेकी चोबत आजाती है। इसलिए आप 
सबसे प्रार्थना है कि आप दूरसे मन ही-मन प्रणाम करके चले जायें । यदि किसी-किसीको प्रणाम 
किये बिना रहा न जाय, तो चुपचाप भगवत्स्मरण करते हुए खड़े रहें । जब भीड़ छट जाय तब 
अन्तमें श्रोमदुभागवतका स्पशं करके प्रणाम कर ळें । श्रवणके बाद हूदयमें शान्ति आनी चाहिए 
ओर वाणोसे भगवन्ताम निकलना चादिए। यदि आप लोग ऐसा न करके एक साथ उठकर 
हल्ला-गुल्ला करेगे तो आप कथा-श्रवणके वास्तविक आतन्दसे वञ्चित हो जायेंगे । 


तीसरी बात यह है कि जो लोग ज्ञानी हैं, उनको तो परमात्मा हस्तामलकवत्‌ प्राप्त है ही। 
ज्ञानका अर्थं ही होता है कि जेसे हम इस रूमालको पहचानते हैं, वेसे हो हमारे लिए परमात्मा 


फर्क जिक्र ee 


१२८४ भागवतन्दशँन ४ २ ॥ 


साक्षात्‌ अपरोक्ष प्रत्यगात्मा है। जिनको ज्ञान हो गया, जो ज्ञान-समर्थं अथवा ज्ञानाधिकारी हो 
गये, उनके लिए तो परमात्माके बारेमें कहना ही क्या है? जो लोग ध्यान कर सकते हैं, वे ध्यानके 
द्वारा परमात्मामें मन लगा लेते हैं। इसी प्रकार उपासना, यज्ञ, दान, ब्रत आदि-साधन भी 
भगवानुकी प्रसन्नताके लिए हैं । 


किन्तु भगवानका नाम एक ऐसा साधन है, जो नास्तिकको आस्तिक बना देता है ओर 
बिछुड़े हुएको भगवानूसे मिला देर: है। इसलिए में आपसे यही दक्षिणा माँगता हूँ कि आप 
भगवानुके सव॑-समर्थं नामका आश्रय ग्रहण करें और श्रद्धा-विश्‍वासपूर्वंक उसके जपक! नियम लें। 
इसीसे आपका श्रवण साङ्ग होगा, आपके हुदयमें भगवान्‌की भक्तिं आयेगी, प्रीति उत्पन्न होगी 
और भगवाचूके प्रति उन्मुखता बहेगी। आपका जीवन किसी-त-किसी प्रकार भगवानूसे जुड़े, 
इसके लिए आप दिनमें सो बार नहीं तो दस-पाँच बार--यहाँतक कि केवल एक बार ही सही, 
भगवन्नाम लेनेका नियम बना लीजिये। यदि आप पहलेसे नियम लिये हुए हैं तो बहुत ठीक है, 
अन्यथा प्रतिदिन भगवानुका नाम लेनेका नियम अवश्य बना लीजिये। 


एक बात ओर। भगवानूके नामोच्चारणसे पिछले सब पाप मिट जाते हैं, यह आप निर्श्चित 
समझिये। फिर यह काशी है, गङ्गाजीका तट है और यहाँ बड़े-बड़े महात्मा बेठे हैं | स्वयं श्रीमां 
विराजमान हैं। इसलिए यहाँ भगवानका नाम लेनेसे किसी भी पापका अस्तित्व रह्‌ जायगा, 
यह प्रइन ही नहीं उठता । विशवास कीजिये कि यदि आपने एक बार भी भगवन्नाम ले लिया है 
आप शुद्ध-बुद्ध-मुक्त हो गये हैं। लेकिन इसके साथ एक शतं जरूर है और वह यह है फिर आपके 
द्वारा दूसरा पाप न हो तथा आप निरन्तर चाम. लेते रहें:। आगे चलकर आप देखेंगे कि वाणीसे 
चाम लेनेकी जरूरत नहीं रह जायगी । क्योंकि आप नाममय हो जायंगे। 
नामक वा यस्य वाचि प्रविष्टं बुद्धयान्विष्टं ओत्ररन्ध्रं गतं वा । 
दग्ध्वा पापं शुद्धसत््वापतदेहं कृत्वा/ साक्षात्‌ संविधत्तेऽनवद्यम्‌॥ 
यदि आपसे फिर पाप हो जाता हैं तो उसे मिटानेके लिए आपके पास एक ऐसा आश्रय 
चाहिए, जो आपको ग्लानिग्रस्त न होने दे। “सुंगमं भगवन्नाम जिह्वा च वशवतिनी'-भगवातूका 
नाम बहुत ही सुगम है और जिह्वा अपने वशमें है । नामके रूपमें भगवानूंने मनुष्यक्रो अपने सांथ 
मिलानेके लिए एक ऐका निर्विघ्त मागं दे दिया है, जिसपर चलकर वह उन तंक्र अवस्य पः 
जाता है और उसको परम कल्याणकी प्राप्ति हो-जांती है। 


३ शान्तिः शान्ति: शान्तिः ॥ 

